

KSUL



001889

KSUL

001889

KSUL



001889

KSUL

THE
RIG-VEDA SAMHITĀ.

SECOND ASHTAKA

WITH

PADA PĀṬHA

AND

SĀYANĀCHĀRYA'S BHĀSHYA

EDITED BY

MAHĀMAHOPĀDHYĀYA RĀJĀRĀM SHĀSTRĪ BODAS,

SANSKRIT SHĀSTRĪ, ELPHINSTONE COLLEGE,

AND

SHIWĀRAM SHĀSTRĪ GORĒ,

Teacher in the Gokuldas Tejpal Sanskrit Seminary.

PUBLISHED BY

TOOKĀRĀM TĀTYĀ

FOR THE BOMBAY THEOSOPHICAL PUBLICATION FUND

Bombay :

PRINTED AT THE GANPAT KRISHNAJI PRESS.

Shaka 1810.

[All Rights Reserved.]

THE

REG-KEDY 2/AMHTA

SECOND EDITION

BY

AND

BY THE AUTHOR

OF THE

THE HISTORY OF THE

THE HISTORY OF THE

OF THE

THE HISTORY OF THE

THE HISTORY OF THE

THE HISTORY OF THE

THE HISTORY OF THE

THE HISTORY OF THE

THE HISTORY OF THE

THE HISTORY OF THE

THE HISTORY OF THE

THE HISTORY OF THE

THE HISTORY OF THE

श्रीः

ऋक्संहिता

सायणाचार्यविरचितभाष्यसंहिता
पदपाठयुताच.

इयंच

तत्त्वविवेचकग्रंथप्रसारकसमित्याप्रेरितः तुकारामतात्याभिरुच्यः,
गणपतकृष्णाजीमुद्रायंत्रालयाधिपतिः आत्मारामकाहोबाभिरुच्यः;

इत्येताभ्यां

बोडसोपाह्वमहामहोपाध्यायराजारामशास्त्रि,
गोरेइत्युपाभिधशिवरामशास्त्रिभ्यांशोधयित्वा

मुंबय्यां


गणपतकृष्णाजीमुद्रायंत्रालयेमुद्रयित्वा

प्रकाशिता.

तस्याअयंद्वितीयोष्टकः

शकाब्दाः १८१०

॥ श्रीगणेशायनमः ॥



वाणी भजन

वागीशाद्याःसुमनसःसर्वार्थानामुपक्रमे ॥ यंनत्वाकृतकृत्याःस्युस्तंनमामिगजाननम् ॥ १ ॥
 यस्यनिःश्वसितंवेदायोवेदेभ्योऽखिलंजगत् ॥ निर्ममेतमहंवन्देविद्यातीर्थमहेश्वरम् ॥ २ ॥
 प्रक्रियाप्रथमेकाण्डेसाकल्येनोपवर्णिता । अत ऊर्ध्वं तनीज्ञेयास्मर्यतेचक्रचित्कचित् ॥ ३ ॥
 अथद्वितीयाष्टकेप्रथमोऽध्यायआरभ्यते शतर्चिनामाद्येमण्डलेचतुर्विंशत्यनुवाकाः तेषुक-
 दित्थेत्यष्टादशानुवाकेषुसूक्तानि तत्र प्रवःपान्तमितिद्वितीयंसूक्तम् पंचोनेत्यनुवर्तमानात्पञ्चदश-
 र्चम् ऋषिश्चान्यस्मादृषेरितिपरिभाषयाकक्षीवानृषिः अनादेशपरिभाषयात्रिष्टुप् विश्वेदेवादेवता
 प्रवोवैश्वदेवमित्यनुक्रमणिका अस्यविशेषविनियोगोलैङ्गिकः ।

तत्रप्रथमा—

अम् प्रवःपान्तंरघुमन्यवोन्धोयज्ञंरुद्रायमीह्रुषेभरध्वम् ।
 दिवोअस्तोष्यसुरस्यवीरैरिषुध्येवमरुतोरोदस्योः ॥ १ ॥

प्र । वः । पान्तम् । रघुमन्यवः । अन्धः । यज्ञम् । रुद्राय ।
 मीह्रुषे । भरध्वम् । दिवः । अस्तोषि । असुरस्य । वीरैः । इषुध्याइव ।
 मरुतः । रोदस्योः ॥ १ ॥

हेरघुमन्यवः लघुक्रोधाः अक्रोधिनः ऋत्विजोवोयुष्माकंपान्तंपालनशीलंपातव्यंवायज्ञंयाग-
 साधनमन्धोन्नं आज्यसोमादिलक्षणं रुद्राय रुद्रः खंतद्धेतुभूतंदुरितंवा तस्यद्रावयित्रेऽतन्नामका-
 यदेवायमीह्रुषे फलस्यवर्षित्रेतदर्थंप्रभरध्वम् प्रकर्षेणसंपादयत अहंचइषुध्येवइषुध्यानशत्रून्य-
 थानिरस्यति तथावीरैरमित्राणांविविधमीरकैर्वीर्योपेतैर्वा तदनुचरैर्मरुदादिभिः सह दिवोद्युलोक-
 सकाशात् उपलक्षणमेतत् लोकत्रयादपिअसुरस्यनिरसितव्यानामसुराणांनिरसितुः कर्मणिषष्ठी
 निरसितारंतमेवदेवं रोदस्योः निरोधनवत्योर्द्यावापृथिव्योर्मध्येवर्तमानान्मरुतश्चअस्तोषिस्तौमि ॥
 पान्तं पान्तमित्यत्र पातेः शतृ पिबतेर्वा औणादिकोज्ञः । मीह्रुषे दाश्वान्साह्वानितिक्रसुप्रत्ययान्तोनि-
 पातितः चतुर्थ्येकवचने वसोः संप्रसारणमितिसंप्रसारणम् शासिवसीत्यादिनाषत्वम् । दिवः ऊडिद-

मित्यादिनाविभक्तेरुदात्तत्वम् । अस्तोषि स्तौतेश्छान्दसोलुङ् । इषुध्येव इषवोधीयन्तेत्रेतीषुधीः
कर्मण्यधिकरणेचेतिदधातेःकिःकृत्स्वरेणान्तोदात्तः उदात्तयणोहल्पूर्वादिति विभक्तेरुदात्तत्वम् ॥ १ ॥

अथद्वितीया—

पत्नीवपूर्वहूतिंवावृध्ध्याउषासानक्तापुरुधाविदाने ।
स्तरीनात्कं व्युतं वसानासूर्यस्यश्रियासुदृशीहिरण्यैः ॥ २ ॥

पत्नीऽइव । पूर्वऽहूतिम् । वृध्ध्या । उषासानक्ता । पुरुधा ।
विदाने इति । स्तरीः । न । अत्कम् । विऽउतम् । वसाना ।
सूर्यस्य । श्रिया । सुदृशी । हिरण्यैः ॥ २ ॥

पत्नीव पत्नीयथापूर्वहूतिंपत्युःपूर्वाह्वानंवृध्ध्या वर्धयितुंशीघ्रगतिर्भवतितद्वत् उषासान-
क्ता अहोरात्रदेवतेअपि पुरुधा बहुप्रकारंबहुविधैःस्तोत्रैःविदानेज्ञायमाने सत्यौ पूर्वहूतिं वृध्-
ध्या अस्मदीयंपूर्वाह्वानंवर्धयितुंशीघ्रमागच्छतमितिशेषः यद्वा वृध्ध्या अस्मद्वर्धनायपुरुधाबहु-
प्रकारंविदाने वर्धनोपायान्जानत्यौभवतमितिशेषः उषासानक्ता उषासोषसइतिपूर्वपदस्योषासा-
देशः देवताद्वन्द्वेचेत्युभयपदप्रकृतिस्वरत्वम् अथकेवलोषाउच्यते—स्तरीः शत्रूणांहिसकस्तेजसा
च्छन्नोवाआदित्यः सइवहिरण्यैर्हिरण्यवर्णैरश्मिभिः व्युतंविततंविशेषेणसंबद्धं अत्कंअत्कं सन्त-
तंवारूपंवसानाआच्छादयन्तीधारयन्ती सूर्यस्यश्रियाशोभयासुदृशी शोभनंदृश्यमानासूर्यस्यपु-
रोगामिनीरश्मिभिःखल्वेषाजगद्भासयति तादृश्युषा अस्मत्पूर्वहूतिंपालयत्वित्यर्थः यद्वा हिरण्यैर्हि-
तरमणीयैःप्रकाशैर्धनविशेषैर्वासहागच्छतु ॥ व्युतं व्येज्जोनिष्ठायां वचिस्वपीत्यादिनासंप्रसारण-
म् । स्तरीः अवितृस्तृइतीकारप्रत्ययः ॥ २ ॥

अथतृतीया—

ममत्तुनःपरिजमावसर्हाममत्तुवातोअपांवृषण्वान् ।
शिशीतमिन्द्रापर्वतायुवंनस्तन्नोविश्वेवरिवस्यन्तुदेवाः ॥ ३ ॥

ममत्तु । नः । परिऽजमा । वसर्हा । ममत्तु । वातः । अपाम् । वृषण्ऽवान् ।
शिशीतम् । इन्द्रापर्वता । युवम् । नः । तत् । नः । विश्वे ।
वरिवस्यन्तु । देवाः ॥ ३ ॥

नोऽस्मान्वसर्हा वसनाहोर्गार्हपत्यादिरूपेण यद्वा वासकानामाच्छादकानांवृक्षादीनांह-
न्ताग्निः अथवा वसर्हावासाहोर्वासरस्यगमयिता परिज्मा परितोगन्ता आदित्योममत्तुमादयतु
तथाअपां वृष्ट्युदकानां वृषण्वान्वर्षणवान् वृष्ट्युत्पादकोवातोवायुः अस्मान्ममत्तु किञ्च हे
इन्द्रापर्वता इन्द्रःप्रसिद्धः पर्वतः पर्ववान्वृष्ट्यादिपूरणवान्पर्जन्यस्तौयुवंयुवानोऽस्मान्ममद्बुद्धिवा-
शिशीतं तीक्ष्णीकुरुतं शोधयतमित्यर्थः तत्तस्मात् यस्मादहंसर्वान्देवान्स्तौमि तस्माद्विश्वेसर्वे-
ऽपिदेवाःनोऽस्माकंवरिवस्यन्तु प्रभूतमन्नंदातुमिच्छन्तु समृद्धान्नप्रदानेनप्रीणयन्त्वित्यर्थः ॥
ममत्तु मदीहर्षे अन्तर्भावितण्यर्थाहोदिछान्दसोविकरणस्यश्लुःद्विर्वचनम् । शिशितं ईहल्यघो-
रितीत्वम् बहुलंछन्दसीत्यभ्यासस्येत्वम् । इन्द्रापर्वतेत्यत्र देवताद्वन्द्वेचेतिपूर्वपदस्यानङादेशः॥३॥

अथचतुर्थी—

उतत्यामेयशसाश्वेतनायैव्यन्तापान्तौशिजोहुवध्वै ।

प्रवोनपातमपांरुणुध्वंप्रमातरारास्पिनस्यायोः ॥ ४ ॥

उत । त्या । मे । यशसा । श्वेतनायै । व्यन्ता । पान्ता । औशिजः ।
हुवध्वै । प्र । वः । नपातम् । अपाम् । रुणुध्वम् । प्र । मातरा ।
रास्पिनस्य । आयोः ॥ ४ ॥

औशिजःउशिजःपुत्रःकक्षीवान् अहंमे तादर्थ्येचतुर्थी मदर्थ्ययशसा यश इत्यन्नंबलंकीर्तिर्वोच्य-
ते तद्वन्तौ व्यन्ता भक्षयन्तौ चरुपुरोडाशादिकं पान्तापिबन्तावाज्यसोमादिकं त्या तच्छब्दसमानार्थः
त्यच्छब्दः यौस्तुत्यत्वेनप्रसिद्धौतावश्विनौ अत्रयद्यपिविशेषेणश्रुतः तथापिसूक्तस्यवैश्वदेवत्वा-
दुषःसंबन्धाद्विवचनलिङ्गाच्चाश्विनावितिगम्यते तादृशावश्विनौ श्वेतनायै इतिषष्ठ्यर्थेचतुर्थी वि-
श्वंजगच्छेतयन्त्याउषसःतत्संबन्धिनिकाले उषःकालीनाह्वानाय यजेयमितिशेषः हेऋत्विजः वो-
यूंमपथमार्थेद्वितीया अपामुदकानां नपातंनपातयितारं तासांनप्तारंवाग्निं अद्भ्यः ओषधिवनस्प-
तयः ताभ्योऽग्निरित्यपांनप्तृत्वमग्नेः तंदेवंप्ररुणुध्वम् करोतिरत्रक्रियासामान्यवाचीक्रियाविशे-
षेस्तोत्रेपर्यवस्यति प्रकर्षेणस्तुध्वमित्यर्थः किञ्च रास्पिनस्य रपतेरसतेर्वाशब्दनार्थस्यघञन्तस्य
कृतसकारपकारोपजनस्यरास्पइतिभवति तदस्यास्तीतिरास्पिस्तोत्रं तद्वान्तरास्पिनःस्तोता तस्य
आयोः तादृशस्यमनुष्यस्यमम मह्यंमातरामातृवद्धितकारिण्यावहोरात्रदेवतेअपिप्ररुणुध्वं अ-
थवा रास्पिनस्य एकोमत्वर्थेप्रत्ययश्छान्दसः प्रवर्षणध्वनियुक्तस्यवृष्ट्युदकस्यगमनशीलस्य
निर्मान्यावहोरात्रेप्ररुणुध्वम् ॥ व्यन्ता पान्ता उभयत्र सुपांसुलुगित्याकारः ॥ ४ ॥

अथपञ्चमी-

आवोरुवण्युमौशिजोहुवध्यैघोषैवशंसमर्जुनस्यनंशे ।

प्रवःपूष्णेदावनआँअच्छावोचेयवसुतातिमग्नेः ॥ ५ ॥ १ ॥

आ । वः । रुवण्युम् । औशिजः । हुवध्यै । घोषाऽइव । शंसम् ।

अर्जुनस्य । नंशे । प्र । वः । पूष्णे । दावने । आ । अच्छ ।

वोचेय । वसुतातिम् । अग्नेः ॥ ५ ॥ १ ॥

हेदेवाः औशिजःकक्षीवानहंवोयुष्माकंसंबन्धिनंरुवण्युं रवणीयंशब्दनीयं शंसंस्तोत्रंआ-
हुवध्यै युष्मदाह्वानाय अच्छावोचेय आभिमुख्येनब्रवीमि यद्वा अत्राप्यश्विनावेवोच्येते त-
स्मिन्पक्षेबहुवचनंपूजार्थंहेअश्विनौ वोयुष्मान्घोषेव एतन्नामिकाब्रह्मवादिनीव सायथा अर्जुन-
स्यश्वेतवर्णस्य स्वशरीरगतत्वग्रोगस्यनंशेनाशनाय यथाश्विनोःशंसमकार्षीत् तद्वदहमपीत्यर्थः
हेदेवाः युष्मत्संबन्धिने दावने आ आभिमुख्येनफलस्यदात्रेपूष्णे पोषकाय एतन्नामकाय देवाया-
पि आकारस्याङोनुनासिकश्छन्दसीतिप्रकृतिभावः अच्छ आभिमुख्यगमनेनवोचेयस्तौमि व-
चपरिभाषणे लिङ्याशिष्यङ् वचउमित्युम् किञ्च अग्नेर्वसुतातिं तत्संबन्धिधनमपिवोचेय स्तौ-
मि तमेवाग्निम् ॥ ५ ॥

॥ इतिद्वितीयस्यप्रथमेप्रथमोवर्गः ॥ १ ॥

अथषष्ठी-

श्रुतंमेमित्रावरुणाहवेमोतश्रुतंसदनेविश्वतःसीम् ।

श्रोतुंनःश्रोतुरातिःसुश्रोतुःसुक्षेत्रासिन्धुरद्भिः ॥ ६ ॥

श्रुतम् । मे । मित्रावरुणा । हवा । इमा । उत । श्रुतम् । सदने ।

विश्वतः । सीम् । श्रोतुं । नः । श्रोतुंरातिः । सुश्रोतुः । सुक्षेत्रा ।

सिन्धुः । अतूद्भिः ॥ ६ ॥

हेमित्रावरुणा एतन्नामानावहोरात्राभिमानिदेवौ युवांश्चामाह्वानानि हवा अस्मदाह्वानानि श्रुतं शृणुतं न केवलं अस्मदाह्वानं उत अपि च सदने यागगृहे विश्वतः उद्गात्रादिभिः सर्वतः क्रियमाणं सीं एतत्स्तोत्रमपि श्रुतं किंच श्रोतुरातिः सर्वत्र श्रूयमाणधनः तादृशदानो वा सुश्रोतुरस्मदाह्वानस्य सम्यक् श्रोतासिन्धुर्जलाभिमानिदेवः सुक्षेत्रा सुक्षेत्राणि अद्भिर्वृष्टिजलैः क्लेदयन्निति शेषः यद्वा अस्मत्क्षेत्राण्यद्भिः सुक्षेत्राणिसस्यादिसमृद्धानि कुर्वन् नो हवं श्रोतु शृणोतु सुक्षेत्रत्वलाभाय शृणोत्वित्यर्थः ॥ हवा इमा उभयत्र विभक्त्या आकारः । श्रुतमित्यत्र बहुलं छन्दसीति विकरणस्य लुक् ॥ ६ ॥

अथ सप्तमी—

स्तु॒षे सा॒वां व॒रुण॒ मि॒त्र रा॒तिर्ग॒वां श॒ता पृ॒क्षया॑ मेषु प॒ञ्चे ।

श्रु॒त र॑थे प्रि॒य र॑थे द॒धानाः स॒द्यः पु॒ष्टिं नि॒रुन्धा॒नासो॑ अ॒गमन् ॥ ७ ॥

स्तु॒षे । सा । वा॒म् । व॒रुण॒ । मि॒त्र । रा॒तिः । ग॒वांम् । श॒ता ।

पृ॒क्ष॒इया॑ मेषु । प॒ञ्चे । श्रु॒त र॑थे । प्रि॒य र॑थे । द॒धानाः । स॒द्यः ।

पु॒ष्टिम् । नि॒रुन्धा॒नासः॑ । अ॒गमन् ॥ ७ ॥

हेमित्र हेवरुणदेव वांयुवामहंस्तुषेस्तुवे व्यत्ययेन मध्यमः युवयोः संबन्धिनी सा प्रसिद्धा रातिर्दानं शताशतानां शतसंख्यानामपरिमितानां गवांसंबन्धिनी असंख्यातगोविषयारातिः पञ्चेकक्षीवतिमयि पृक्षयामेषु पृक्षइत्यकारान्तोऽप्यस्ति पृक्षाणामन्नानां नियमनयेषुस्तोत्रेषु यज्ञेषु वातेषु निमित्तभूतेषु भवत्विति शेषः किंच मित्रादयो देवाः श्रुतरथे सर्वत्र प्रसिद्धरथोपेते प्रियरथे प्रीयमाणरथयुक्ते सर्वदा रथप्रिये पञ्चेमयेव दधानाः प्रीतिं धारयन्तः सद्यः आगमनानन्तरमेव पुष्टिं गवादिपोषं निरुन्धानासः भवरुन्धानाः अस्मास्वेव स्थापयन्तः यद्वा मयि पुष्टिं दधानाः कुर्वाणाः निरुन्धानासः कृतामेव पुष्टिं मयि स्थिरां कुर्वन्तः अगमन् आगच्छन्तु ॥ रातिः रादाने भावेक्तिन् मन्त्रे वृषेत्यादिना क्तिन् उदात्तत्वम् । शता सुपांसु लुगिति षष्ठ्याः पूर्वसवर्णदीर्घत्वम् । दधानाः जुहोत्यादित्वाच्छपः श्लुः अग्न्यस्तानामादिरित्याद्युदात्तत्वम् । अगमन् गमेश्छान्दसे लुङि मन्त्रे घसेत्यादिना च्लृक् गमहनेत्युपधा लोपः ॥ ७ ॥

अथाष्टमी—

अस्यस्तुषेमहिमघस्यराधःसचासनेमनहुषःसुवीराः ।

जनोयःपञ्जेभ्योवाजिनीवानश्वोवतोरथिनोमह्यंसूरिः ॥ ८ ॥

अस्य । स्तुषे । महि॑मघस्य । राधः । सचा॑ । सने॑म । नहु॑षः ।

सु॒वीराः । जनः । यः । प॒ञ्जेभ्यः । वा॒जिनी॑वान् । अश्व॑वतः ।

र॒थिनः । म॒ह्यम् । सू॒रिः ॥ ८ ॥

महिमघस्य महिमहत्पूज्यंमघोधनंअन्नंवायस्यदेवसंघस्यसतथोक्तः तादृशस्यास्यराधो-
धनंस्तुषेस्तुवे व्यत्ययेनमध्यमः धनलाभायप्रभूतधनंदेवसंघंस्तौमीत्यर्थः किंच नहुषः मनुष्यना-
मैतत् परस्परस्नेहबन्धोपेताःमनुष्यावयंकक्षीवन्तः सुवीराः शोभनपुत्राद्युपेताःसन्तः सचास-
ह परस्परैकमत्येन सनेम त्वद्वत्तंधनंसंभजेमलभेमहि देवसंघोविशेष्यते योजनोदेवजनः यश्च
देवसंघः पञ्जेभ्यः अङ्गिरोगोत्रोत्पन्नेभ्यः कक्षीवद्भ्यः पञ्जावाअङ्गिरसइतिश्रुतेः । तेभ्योवाजि-
नीवान् वाजोऽन्नंतद्वतीक्रियावाजिनीतयातद्वान्भवतियद्वैकोमत्वर्थीयप्रत्ययश्छान्दसः अस्म-
भ्यंप्रदेयेनदत्तेनवान्नेनतद्वान्भवतीत्यर्थः यश्चदेवसंघोश्वोवतः बहुभिस्तद्वत्तैरश्वैस्तद्वतोरथिनोर-
थवतोमह्यंमेसूरिः प्रेरकोभवति अश्वानांरथानांप्रेरयितारं देवसंघंस्तुषेइत्यर्थः ॥ सुवीराः वीरवी-
र्योचेत्युत्तरपदाद्युदात्तत्वम् । अश्वोवतः अश्वशब्दस्यमन्त्रेसोमाश्वेत्यादिनामतुपिदीर्घत्वम् ॥ ८ ॥

अथनवमी—

जनोयोमित्रावरुणावभिधुगपोनवांसुनोत्यक्षण्याधुक् ।

स्वयंसयक्षमंहृदयेनिधत्त आपयदीहोत्राभिर्क्तावा ॥ ९ ॥

जनः । यः । मि॒त्रा॒व॒रु॒णौ । अ॒भि॒धु॒क् । अ॒पः । न । वा॒म् ।

सु॒नो॒ति । अ॒क्ष॒ण॒या॒धु॒क् । स्व॒यम् । सः । य॒क्ष॒मम् । हृ॒द॒ये । नि ।

ध॒त्ते । आ॒प । यत् । ई॒म् । हो॒त्रा॒भिः । ऋ॒त॒वा ॥ ९ ॥

हेमित्रावरुणौ युष्माकंयोजनोअभिधुक् अभितोद्रोग्धाभवति अयष्टाभवतीत्यर्थः य-
 धअक्षणायाधुक् चक्रेणमार्गेणद्रुहति अन्यथाप्रकारेणद्रुहति द्रोहप्रकारउच्यते वांयुवांअपः
 सोमरसान्सुनोति अभिषवंनकरोति युवामतिक्रम्यअन्यदेवतार्थंसुनोतीत्यभिप्रायः अयमे-
 वअक्षणायाद्रोहः समूढोद्विविधोजनः स्वयंयक्ष्मंव्याधिंहृदयेस्वचित्तेनिधत्तेस्थापयति अनु-
 ष्ठातृणांभोगान्पश्यन्व्यथितोभवतीत्यर्थः यत् लिङ्गव्यत्ययः यउक्तविलक्षणःपुमान् कृतावा य-
 ज्ञवान् परिगृहीतयज्ञः होत्राभिः वाङ्मैतत् स्तुतिवाग्भिः ईमेनंसोमरसंआपव्याप्नोति स्तुव-
 न्सोममभिषुणोतीति यावत्सनरःपृत्सुयातीतिवक्ष्यमाणेनसहसंबन्धः ॥ अभिधुक् द्रुहेःसत्सूदि-
 षेतिक्लिप् संहितायांभष्भावश्छान्दसः । कृतावेत्यत्रछन्दसीवनिपावितिमत्वर्थीयोवनिप् अन्ये-
 षामपिदृश्यतइतिसंहितायांदीर्घत्वम् ॥ ९ ॥

अथदशमी—

सव्राधंतोनहुषोदंसुजूतःशर्धस्तरोनुरांगूर्तश्रवाः ।

विसृष्टरातिर्यातिबाह्वसृत्वाविश्वांसुपृत्सुसदमिच्छूरः ॥ १०॥२ ॥

सः । ब्राधंतः । नहुषः । दमःसुजूतः । शर्धःस्तरः । नुराम् । गूर्तश्श्रवाः ।

विसृष्टरातिः । याति । बाह्वसृत्वा । विश्वांसु । पृत्सु । सदम् ।

इत् । शूरः ॥ १० ॥ २ ॥

हेमित्रावरुणौ युवांगतमन्त्रावसानोक्तलक्षणोयुष्मत्पूजकोजनोदंसुजूतः दान्तैरश्वैःसुष्ठुप्रे-
 रितः अतएवनरान्नराणांशर्धस्तरः अतिशयेनाभिभविता अथवाअतिशयेनबलवान् नराणांस्व-
 समानानांमध्येगूर्तश्रवाः उदूर्णदीप्तिः प्रख्याताचोवाविसृष्टरातिः आर्थिभ्यः प्रदत्तधनः एवमहा-
 नुभावः शूरःसन् विश्वासुपृत्सुसर्वेषुजन्येषुसंग्रामेषुब्राधतः महन्नामैतत् हिंसकान्महतोऽपिमनुषो-
 मनुष्यनामैतत् मनुष्यान्शत्रून्प्रतिबाह्वसृत्वाभृशंसर्ता अशंकितगमनःसन् सदमित् सदैवयातिग-
 च्छति ॥ दंसुजूतः दासेर्विच् तृतीयाकर्मणीतिपूर्वपदप्रकृतिस्वरत्वम् । गूर्तश्रवाः गुरीउद्यमने
 नसत्तनिषत्तेत्यादौनिपातनान्निष्ठानत्वाभावः । विसृष्टरातिः विपूर्वात्सृजतेःकर्मणिनिष्ठा गति-
 रनन्तरइतिगतेःप्रकृतिस्वरत्वं बहुव्रीहौपूर्वपदप्रकृतिस्वरत्वेनसएवशिष्यते । पृत्सु पदादिषुमांस्पृ-
 त्स्नानामुपसंख्यानमितिपृत्तनाशब्दस्यपृदादेशः सावेकाचइतिविभक्तेरुदात्तत्वम् । बाह्वसृत्वा
 सर्वैरन्येभ्योऽपिदृश्यन्तइतिक्लिप् ॥ १० ॥

॥ इतिद्वितीयस्यप्रथमेद्वितीयोवर्गः ॥२॥

अथैकादशी—

अध॒ग्मन्ता॒नहु॑षो॒हव॑सूरेःश्रोता॑राजानोअ॒मृत॑स्यमन्द्राः ।

न॒भो॒जुवो॒यन्नि॒रव॑स्य॒राधः॑प्रश॑स्तयेमहि॒नार॑थ॒वते ॥ ११ ॥

अध॑ । ग्मन्त॑ । नहु॑षः । हव॑म् । सूरेः । श्रोत॑ । राजा॒नः । अ॒मृत॑स्य ।
म॒न्द्राः । न॒भः॒जुवः॑ । यत् । नि॒रव॑स्य । राधः॑ । प्र॒शस्त॑ये । म॒हिना॑ ।
रथ॑वते ॥ ११ ॥

हेराजानोराजमानाः सर्वस्येश्वरावा हेमन्द्राः मादयितारोविश्वेदेवाः यूयंअमृतस्यअमर-
णस्यसूरेः स्तोत्रादिप्रेरकस्यनहुषोमनुष्यस्यममहवमाह्वानंश्रोतशृणुत बहुलंछन्दसीतिशपोलुक्
अमृतस्येत्यत्रबहुव्रीहौ नजोजरमरमित्रमृताइत्युत्तरपदाद्युदात्तत्वं अध अथश्रवणानन्तरं गमन्त
आगच्छत गमेश्छान्दसोलट् मध्यमबहुवचनस्यव्यत्ययेनतः बहुलंछन्दसीतिशपोलुक् गमहने-
त्युपधालोपः किमर्थमागमनं उच्यते—नभोजुवोनभसिव्याप्तायूयंयद्यस्मान्निरवस्यनिर्गतरक्ष-
कस्ययुष्मद्व्यतिरेकेणरक्षकान्तररहितस्य अथवानिर्गतोमुखादुच्चरितोरवःशब्दः स्तोत्ररूपोय-
स्यतादृशस्यरथवतेरथवतोयजमानस्यषष्ठ्यर्थेचतुर्थीमहिना महिन्नामाहात्म्येन मकारलोपश्छा-
न्दसः तेनयुक्तराधःसमृद्धिसाधनंहविलक्षणंधनं संराधकंस्तोत्रंवाप्रशस्तयेप्रशंसितुंकामयध्वे
तस्मादाह्वानंशृणुत आगच्छतचेति ॥ ११ ॥

अथद्वादशी—

ए॒तंश॑र्ध॒धाम॒यस्य॑सूरेरित्य॒वोच॑न्दश॒तय॑स्य॒नंशे॑ ।

द्यु॒म्नानि॒येषु॑व॒सुता॑ती॒रार॑न्विश्वे॒सन्व॑न्तुप्रभृ॒थेषु॑वाज॑म् ॥ १२ ॥

ए॒तम् । श॑र्धम् । धा॒म् । य॒स्य । सू॒रेः । इति॑ । अ॒वोच॑न् ।
द॒शत॑यस्य । नं॒शे । द्यु॒म्नानि॑ । येषु॑ । व॒सुता॑तिः । र॒रन् । वि॒श्वे ।
स॒न्वन्तु॑ । प्र॒भृथेषु॑ । वाज॑म् ॥ १२ ॥

यस्यसूरेः हविरादिपेरकस्ययजमानस्य संबन्धिनोदशतयस्य दशेन्द्रियसंवर्धकत्वेन दशाव-
यवस्यान्नस्यनंशेप्राप्तयेवयमाहूताःस्म तस्मैयजमानायैतमिदानींदातव्यत्वेनवर्तमानं शर्धंपरेषाम-
भिभावकमन्नंतत्प्राप्तिहेतुंबलंवा धामविदधामकरवाम इत्यवोचन्देवाः धाम दधातेर्लुङि गातिस्थे-
तिसिचोलुक् वचेरकारस्यउम् अस्यतिवक्तीत्यादिनाच्चेरङ् येषुदेवेषु द्युन्नानि द्योतमानानिअन्नानि
वसुतातिः वसूनांधनानांतातिर्विस्तारश्च वसून्येववा रारन् रमन्तेभृशं तातिः तनोतेःक्तिनिव्य-
त्ययेनात्वं मरुद्वृधादित्वात्पूर्वपदान्तोदात्तत्वं यद्वा स्वार्थिकस्तातिल् रारन्नितिरमतेर्यङ्लुगन्तस्य
लुङिरूपं तेविश्वेसर्वेदेवाः प्रभृथेषुप्रकृष्टभरणेषु यागेषुवाजमन्नं सन्वन्तुददतुप्रयच्छन्तु षणुदाने
यद्वा यस्यसूरेःस्वभूतस्यच दशतयस्य दशचमसेष्ववस्थितस्यसोमस्यप्राप्तयेवयमाहूताःस्म तस्मै
एतंशर्धं धामेत्यवोचन् यस्मादेवंतस्मात् प्रभृथेषु यागेषुवाजं तादृशंसोमलक्षणमन्नंविश्वेदेवाः
सन्वन्तु संभजन्तां वनषणसंभक्तावित्यस्यव्यत्ययेनउप्रत्ययः कीदृशेषु यज्ञेषु येषु वसुतातिः
वसूनांहविल्क्षणानां धनानांवाविस्तारयितारक्त्विवोचनव्यत्ययः द्युन्नानिद्योतमानानिहवीं-
षिरारन् ददति रादाने लोटि छान्दसःशपःश्लुः छन्दस्युभयथेत्यार्धधातुकत्वादातोलोपइटिचे-
त्याकारलोपः अतएवाभ्यस्तानामादिरित्याद्युदात्तत्वाभावश्च ॥ १२ ॥

अथत्रयोदशी—

मन्दांमहेदशतयस्यधासेर्द्विर्यत्पञ्चविभ्रतोयन्त्यन्ना ।

किमिष्टाश्वंइष्टरश्मिरेतईशानासस्तरुषःऋतेनृन् ॥ १३ ॥

मन्दांमहे । दशतयस्य । धासेः । द्विः । यत् । पञ्च । विभ्रतः ।

यन्ति । अन्ना । किम् । इष्टाश्वः । इष्टरश्मिः । एते । ईशानासः ।

तरुषः । ऋते । नृन् ॥ १३ ॥

मन्दांमहेस्तुमोवयंदेवान् मदिस्तुतौ इदित्वान्नुम् किमर्थं दशतयस्यधासेः दशेन्द्रियतृप्तिसा-
धनत्वेनदशावयवस्यान्नस्यपुष्ट्यर्थंयद्यस्मात् द्विःपञ्च दशविधान्यन्नानिदशचमसगृहीतत्वाद-
न्नस्यदशविधत्वं एवंविधमन्नंविभ्रतोधारयन्तोदशचमसाध्वर्यवोयन्तिहोमायगच्छन्त्याहवनी-
यंप्रति यद्वाश्वमेधिकानिदशान्नानिजुहोतीत्यान्नातान्याज्यमध्वादीनिदशविधान्यन्नानिविश्वे-
भ्योदेवेभ्योहोतुंधारयन्तोयन्ति यदा तदामन्दांमहइति नचेष्टाश्वप्रभृतीन्त्यष्टून्विहाय क-

स्मादस्मात्प्रत्यागमिष्यन्तीतिवाच्यम् तरुषः शत्रूणांतारकान् तरतेरौणादिकःउसिः नृन्ने-
तृन्कर्मणां एवमहानुभावान् वरुणादीनिष्ठाश्वःएतन्नामकोराजाकिमृञ्जतेकिंप्रसाधयति त-
थेष्टरश्मिश्चकिमृञ्जते एतेइदानींवर्तमानाईशानासः पृथिव्याईश्वराराजानश्चनप्रसाधयन्ति य-
द्वा येषांस्तोतृणां अस्माकमेतेस्तुतादेवाः ईशानासः स्वामिनःकिल तादृशान् तरुषःशत्रूणां तार-
कान् नृन् कर्मनिर्वाहकान् अस्मानिष्ठाश्वादयःकिंसाधयन्ति किमुपद्रवन्ति नप्रभवन्तीत्य-
र्थः ॥ १३ ॥

अथचतुर्दशी—

हिरण्यकर्णमणिग्रीवमर्णस्तन्नोविश्वेवरिवस्यन्तुदेवाः ।
अर्योगिरिःसद्यआजग्मुषीरोस्त्राश्चाकन्तुभयेष्वस्मे ॥ १४ ॥

हिरण्यःकर्णम् । मणिःग्रीवम् । अर्णः । तत् । नः । विश्वे ।
वरिवस्यन्तु । देवाः । अर्यः । गिरिः । सद्यः । आ । जग्मुषीः । आ ।
उस्त्राः । चाकन्तु । उभयेषु । अस्मे इति ॥ १४ ॥

हिरण्यकर्णं हिरण्यविकारकुण्डलाद्युपेतकर्णं मणिग्रीवंरत्नाद्युपेतकंठं एतद्वयंसर्वावयव-
स्याप्युपलक्षणमेवंसर्वांगाभरणयुक्तं तत्प्रसिद्धंअर्णः अरणीयरूपं तद्वन्तंपुत्रादिकमित्यर्थः उक्त-
लक्षणंअस्मदीयरूपंवानोऽस्माकं विश्वेसर्वेदेवावरिवस्यन्तु परिचरन्तु प्रयच्छन्त्वित्यर्थः अर्यः
अरणीयः विश्वेषांदेवानां सद्योजग्मुषीस्तोतुर्मुखान्निर्गच्छन्तीर्गिरिःस्तुतीःउस्त्राः विकारेप्रकृति-
शब्दः क्षीराज्यादीनि हवींषिच सद्यःअस्मदागमनानन्तरमेवचाकन्तुकामयन्तां छान्दसःशपःश्लुः
परस्मैपदंच । यद्वा यङ्लुकिनुगभावः आचकन्त्वितिवायोज्यं पर्याप्तं कामयन्तामित्यर्थः केष्वि-
तितदुच्यते—अस्मेअस्माकंसंबन्धिषूभयेषुस्तोतृषुयष्टेषुच यद्वा अस्माकंउभयेषुऐहिकामुष्मिक-
विषयेषूभयविधेषुफलेषु ॥ १४ ॥

अथपञ्चदशी—

चत्वारोमामशशरिंस्यशिश्नस्रयोराज्ञआयवसस्यजिष्णोः ।
रथोवांमित्रावरुणादीर्घाप्साःस्यूमगभस्तिःसूरोनाद्यौत् ॥ १५ ॥ ३ ॥

चत्वारः । मा । मशशारिस्य । शिश्वः । त्रयः । राज्ञः । आयवसस्य ।
जिष्णोः । रथः । वाम् । मित्रावरुणा । दीर्घः अप्साः ।
स्यूमं गभस्तिः । सूरः । न । अद्यौत् ॥ १५ ॥ ३ ॥

मामांकक्षीवन्तं मशशारिस्यमशकीकृत्यभृशंशृणातिशारयतिवामित्रानितिमशशारः ए-
तन्नामकस्यराज्ञः शिश्वः शिशवः शिशुवदप्रबुद्धाः चत्वारः पुत्राः बाधन्तइतिशेषः शिशुशब्दस्य
जसादिषुछन्दसिवावचनमितिगुणाभावः तथा आयवसस्यसर्वतःप्राप्तान्नस्यएतन्नाम्नोराज्ञोजि-
ष्णोर्जयशीलस्यपुत्रास्त्रयस्तेऽपिबाधन्तइतिशेषः हेमित्रावरुणाएतन्नामानौदेवौ वांयुवयोःसंबन्धी
रथोदीर्घाप्साः अप्सइतिरूपनाम अतिविस्तृतरूपः स्यूमगभस्तिः स्यूममितिसुखनाम सुखक-
रदीप्तिःसन् सूरोन सूर्यइव अद्यौत् द्योततांयुक्तानामस्मद्विरोधिनांपुरतःस्फुरन्भयजनकोभवत्व-
त्यर्थः द्युतेश्छन्दसिलुङ्लङ्लिटइतिलुङ् द्युज्योलुङीतिपरस्मैपदम् सिचिवृद्धिःपरस्मैपदेष्विति
वृद्धिः बहुलंछन्दसीतीडभावः हल्ङ्यादिसंयोगान्तलोपौ यद्वा द्युअभिगमने आदादिकः छान्द-
सेलङि उतोवृद्धिर्लुकिहलीतिवृद्धिः ॥ १५ ॥

॥ इतिद्वितीयस्यप्रथमेतृतीयोवर्गः ॥ ३ ॥

कदित्थेत्यस्मिन्नष्टादशानुवाकेषट्सूक्तानि तत्रपृथूरथइतितृतीयंसूक्तंत्रयोदशर्चं अत्रानु-
क्रमणिका—पृथुःसप्तोनोषस्यंत्विति दीर्घतमसःपुत्रःकक्षीवानृषिः ऋषिश्चान्यस्मादृषेरितिपरिभा-
षितत्वात् अनादेशपरिभाषयात्रिष्टुप्छन्दः तुशब्दप्रयोगादिदमादिकेसूक्तेउषोदेवताके प्रातरनु-
वाकेउषस्येकतावस्यचोत्तरस्यचविनियोगः अथोषस्यइतिसूत्रितम् पृथूरथइतिसूक्तेप्रत्यर्चिरि-
त्यष्टाविति तथाश्विनशस्त्रेइदमादिसूक्तद्वयस्यविनियोगः प्रातरनुवाकन्यायेनेत्यतिदिष्टत्वात् ।

तत्रप्रथमा—

पृथूरथोदक्षिणायाअयोज्यैनदेवासोअमृतांसोअस्थुः ।
कृष्णादुदस्थादर्याश्विहायाश्चिकित्सन्तीमानुषायक्षयाय ॥ १ ॥
पृथुः । रथः । दक्षिणायाः । अयोजि । आ । एनम् । देवासः ।
अमृतांसः । अस्थुः । कृष्णात् । उत् । अस्थात् । अर्या ।
विहयाः । चिकित्सन्ती । मानुषाय । क्षयाय ॥ १ ॥

दक्षिणायाः प्रवृद्धायाः स्वव्यापारकुशलायाः उषोदेवतायाः पृथुर्विस्तीर्णोरथः अयोजि
अश्वैर्युक्तः सन्नद्धो भूत् अत्रयद्यपि देवताविशेषो न श्रुतः तथाप्युषस्यत्वादुषस इति गम्यते एनं सन्नद्धं
रथं अमृतासः अमरणधर्माणो देवासो देवनशीला हविर्भाजो देवाः आस्थुः आस्थितवन्तः देवयज-
नं गन्तुं आरूढा इत्यर्थः अनन्तरं सोषाः कृष्णात् निकृष्टवर्णान्नैशात्तमसः सकाशात् उदस्थात् उ-
त्थिता भूत् कृष्णं कृष्यतेर्निकृष्टो वर्ण इति यास्कैः । कीदृशीसा अर्या अरणीया पूजनीया विहायाः
विविधगमनयुक्ता महती वा विहाया इति महन्नाम विहायाः यद्वा इति तन्नाम सुपाठात् मानुषायक्षया-
य मनुष्याणां निवासाय चिकित्सन्ती अन्धकारनिवारणरूपां चिकित्सां कुर्वती तमो निवारयन्ती-
त्यर्थः ॥ १ ॥

अथ द्वितीया—

पूर्वाविश्वस्माद्भुवनादबोधिजयन्ती वाजं बृहती सनुत्री ।
उच्चाव्यव्यद्युवतिः पुनर्भूरोषा अगन् प्रथमा पूर्वहूतौ ॥ २ ॥

पूर्वा । विश्वस्मात् । भुवनात् । अबोधि । जयन्ती । वाजम् । बृहती ।
सनुत्री । उच्चा । वि । अव्यत् । युवतिः । पुनः भूः । आ । उषाः ।
अगन् । प्रथमा । पूर्वहूतौ ॥ २ ॥

विश्वस्माद्भुवनात् सर्वस्मात्सुप्तान्द्रुतजातात् पूर्वा प्रथमा सती यमुषाः अबोधि बुद्धा भूत् उषः
कालमवगत्य हि पश्चात् सर्वे प्राणिनः प्रतिबुद्ध्यन्ते कीदृशीसा वाजं गमनशीलं प्रकाशं निरवर्त्य-
धकारं जयन्ती पराभवं कुर्वती यद्वा वाजशब्दोऽन्ननाम सुपठितत्वादन्ननाम अन्नं वै वाज इति श्रुतेश्च ।
यजमानार्थं अन्नं संपादयन्ती बृहती महती सनुत्री सर्वजगत्संभजन्ती दात्री वा प्रकाशस्य किञ्च सो-
षा उच्चा उच्चैः उन्नता सती व्यव्यत् विचष्टे सर्वजगत्पश्यतीत्यर्थः कीदृशीसा युवतिः मिश्रणशीला
नित्ययौवनावा पुनर्भूः पुनः पुनर्भवनशीला प्रतिदिनं वर्तमानत्वात् सोषाः पूर्वहूतौ सत्यां प्रथमामु-
रूपा प्रकृष्टा सती आगन् देवयजनदेशं प्रत्यागच्छति प्रथम इति मुख्यनाम प्रतमो भवतीति यास्कैः ।
इतरदेवेभ्यः पूर्वमाहूता सती शीघ्रमेवागच्छतीत्यर्थः ॥ २ ॥

अथतृतीया—

यद॒द्य॒भा॒गं॒वि॒भ॒जा॑सि॒नृ॒भ्य॒उषो॑दे॒वि॒मर्त्य॒त्रा॑सु॒जा॒ते ।
दे॒वो॒नो॒अ॒त्र॑स॒वि॒ता॒द॒मू॒ना॒अ॒ना॑ग॒सो॒वो॒च॒ति॒सूर्या॑य ॥ ३ ॥

यत् । अ॒द्य । भा॒गम् । वि॒भ॒जा॑सि । नृ॒भ्यः । उषः । दे॒वि ।
म॒र्त्य॒त्रा । सु॒जा॒ते । दे॒वः । नः । अ॒त्र । स॒वि॒ता । द॒मू॒नाः ।
अ॒ना॑ग॒सः । वो॒च॒ति॒ । सू॒र्या॑य ॥ ३ ॥

सुजाते शोभनजनने देविदेवनशीले हेउषः उषःकालाभिमानिदेवते मर्त्यत्रा मनुष्याणां पालयित्री त्वंअद्यास्मिन्काले नृभ्योमनुष्येभ्योयत् यंभागंभजनीयं स्वकीयप्रकाशस्यांशं विभजासि विभज्यददासि यद्वा मर्त्यत्रा मर्त्येषुमध्ये नृभ्योनेनृभ्योमनुष्येभ्योयजमानेभ्यो- देवानांभागंविभज्यददासि उषसिप्रवृत्तायांहविषोदीयमानत्वादुषसोदातृत्वमुपचर्यते अत्रास्मि- न्भागविषयेदमूनाः यजमानेभ्योऽभिमतफलदानमनाः दमूनादममनावादानमनावादान्तमनावे- तिनिरुक्तवचनम् । तादृशः सविताप्रेरकोदेवः नोऽस्माननागसोवोचति अपापान् यागयोग्यान् ब्रवीतु अनुगृह्णात्वित्यर्थः किमर्थंसूर्याय अस्मद्यागदेशंप्रतिसूर्यस्यागमनार्थम् ॥ ३ ॥

अथचतुर्थी—

गृ॒हं॒गृ॒ह॒म॒ह॒ना॒या॒त्य॒च्छा॑दि॒वे॒दि॒वे॒अ॒धि॒ना॒मा॒द॒धा॒ना ।
सि॒षा॑स॒न्ती॒द्यो॒त॒ना॒श॒श्व॒दा॒गा॒द॒ग्रं॒म॒ग्रं॒मि॒द्धं॒ज॒ते॒व॒सू॒ना॒म् ॥ ४ ॥

गृ॒हम् । गृ॒हम् । अ॒ह॒ना । या॒ति॒ । अ॒च्छ । दि॒वे॒दि॒वे । अ॒धि । ना॒म ।
द॒धा॒ना । सि॒षा॑स॒न्ती । द्यो॒त॒ना । श॒श्व॒त् । आ । अ॒गा॒त् ।
अ॒ग्रं॒म् । अ॒ग्रम् । इ॒त् । भ॒ज॒ते॒ । व॒सू॒ना॒म् ॥ ४ ॥

अहनाउषोनामैतत् अहनाद्योतनेतितन्नामसुपाठात् सादेवी दिवेदिवे प्रत्यहं दिवेदिवेद्य- विद्यवीत्यहर्नामसुपाठात् गृहं गृहंतद्यज्ञगृहं अच्छआभिमुख्येनयातिगच्छति कीदृशी अधिअधि- कं नामनमनं प्रहृत्यं प्रतिहतमुद्योगंप्रकाशनरूपंदधाना धारयन्ती यद्वा अधिदधाना अधिकंधार-

यन्ती किञ्च सिषासन्ती संभक्तुमिच्छन्ती द्योतना कृत्स्नजगत् द्योतनशीला शश्वत् प्रतिदिनं आ-
गादागच्छति पूर्वयातीत्युक्तत्वात्पुनरागादितिवचनमावश्यकत्वद्योतनार्थम् आगत्यचवसूनांध-
नानां हविलक्षणानां अग्रमग्रमित् तत्तच्छ्रेष्ठभागं भजते सेवते स्वीकरोतीत्यर्थः ॥ ४ ॥

अथपञ्चमी—

भगस्य स्वसा वरुणस्य जामिरुषः सूनृते प्रथमा जरस्व ।

पश्चासदध्या यो अघस्य धाता जयेम तं दक्षिणयारथेन ॥ ५ ॥ ४ ॥

भगस्य । स्वसा । वरुणस्य । जामिः । उषः । सूनृते । प्रथमा ।

जरस्व । पश्चा । सः । दध्याः । यः । अघस्य । धाता । जयेम ।

तम् । दक्षिणया । रथेन ॥ ५ ॥ ४ ॥

सूनृते सुष्ठुमनुष्याणानेविउषः हेउषो देवते भगस्य सर्वैर्भजनीयस्यादित्यस्य स्वसासि
स्वसृस्थानीयासि तेन सहोत्पद्यमानत्वात् तद्वत्पूज्येत्यर्थः तथा वरुणस्य तमोवारकस्य सवितु-
र्देवस्य जामिरसि भगिनीस्थानीयासि एकस्मिन्नेव स्थाने उत्पद्यमानत्वात् जनयन्त्युत्पादयन्त्य-
स्यामपत्यमन्ये इति जामिः यद्वा जमतिगच्छति स्वोत्पत्तिस्थानादन्यत्रेति उक्तनिर्वचनद्वयमभिप्रे-
त्ययास्क आह—न जामये भगिन्यै जामिरन्येऽस्यां जनयन्ति जामपत्यं जमतेर्वा स्याद्गतिकर्मणो निर्गम-
नप्राया भवतीति । तादृशीत्वं प्रथमा इतरदेवेभ्यः पूर्वा उत्कृष्टा वासती जरस्वस्तुता भव जरतिःस्तु-
त्यर्थः जरास्तुतिर्जरतेःस्तुतिकर्मण इति यास्कः । पश्चा पश्चात्त्वत्प्रीत्यनन्तरं यो अघस्य धाता यः
कश्चिद्दुःखस्य तदुत्पादकपापस्य वाधारयितास्ति सदध्याः गच्छतु वचनव्यत्ययः दध्यतिर्ग-
त्यर्थः दध्यतिर्दध्नोतीति गत्यर्थेषु पाठात् यदि स पापी बलीयान्तं दक्षिणया प्रवृद्धया सहायभूतया त्व-
या रथेन अस्मदीयरथादिसाधनेन च जयेम ॥ ५ ॥

॥ इति द्वितीयस्य प्रथमे चतुर्थो वर्गः ॥ ४ ॥

अथ षष्ठी—

उदीरतां सूनृता उत्पुरन्धी रुदग्रयः शुशुचाना सो अस्थुः ।

स्पाही वसूनि तमसापंगूह्णा विष्कण्वन्त्युषसो विभातीः ॥ ६ ॥

उत् । ईरताम् । सूनुताः । उत् । पुरम्दधीः । उत् । अग्रयः ।
शुशुचानासः । अस्थुः । स्पार्हा । वसूनि । तमसा । अपद्गूह्णा ।
आविः । कृण्वन्ति । उषसः । विद्भातीः ॥ ६ ॥

सूनुताः प्रियसत्यात्मिकावाचः उदीरतां उद्गच्छन्तु हेऋत्विजः उत्कृष्टं यथाभवतितथा
स्तोत्रं प्रवर्तयध्वं तथापुरन्धीः पुरन्धयः पुरंशरोरंयासुधीयतेयाभिर्वाताःपुरन्धयःप्रज्ञाः प्रयोगवि-
षयाः ताअप्युन्मिषन्तु प्रज्ञोपलक्षितानिकर्माणिप्रवर्तन्तामित्यर्थः यद्यपिप्राणवायुनाशरीरंधार्य-
ते तथापि योवैप्राणःसाप्रज्ञायावाप्रज्ञासप्राणइतिश्रुतेः । प्राणप्रज्ञयोरेकत्वात्प्रज्ञायाःशरीरधार-
णमविरुद्धम् तथा अग्रयः आहवनीयाद्याःशुशुचानासः अत्यन्तंदीप्यमानाःउदस्थुःउत्तिष्ठन्तु
प्रज्वलयन्त्वित्यर्थः किमर्थमेवमितितदुच्यते यतोविभातीः विविधंभासमानाः उषसः उषोदेव-
तास्तमसापगूह्णाअन्धकारेणात्यन्तंगोपितानि स्पार्हा स्पृहणीयानि वस्तूनिवासयोग्यानि यज्ञसा-
धनभूतहविरादीनि आविष्कृण्वन्ति यथावस्तुप्रकटीकुर्वन्ति तस्मात्स्तोत्रादिकंकुर्वन्त्वित्यर्थः॥६॥

अथसप्तमी—

अपान्यदेत्यभ्यं१न्यदेतिविषुरूपेअहनीसञ्चरेते ।
परिक्षितोस्तमोअन्यागुहाकरद्यौदुषाःशोशुचतारथेन ॥ ७ ॥
अप । अन्यत् । एति । अभि । अन्यत् । एति । विषुरूपे
इति विषुरूपे । अहनी इति । सम् । चरेते इति । परिक्षितोः ।
तमः । अन्या । गुहा । अकः । अद्यौत् । उषाः । शोशुचता ।
रथेन ॥ ७ ॥

इदानीमहोरात्रस्तुतिद्वारा उषाःस्तूयते विषुरूपे वक्ष्यमाणप्रकारेणनानारूपे अहनी
अहश्चरात्रिश्वोभेसंचरेते समित्येकीभावे सैहैवाव्यवधानेनचरतः अत्राहःसाहचर्यात्तत्प्रतियोगि-
त्वाच्चरात्रिरप्यहरित्युच्यते उत्तरत्रमन्त्रान्तरे अयमेवार्थःस्पष्टआम्नातः—अहश्चकृष्णमहरर्जुनंच-
विवर्तेतेरजसीवेद्याभिरिति । तयोर्मध्येअन्यद्रात्रिरूपमहरपैति अपगच्छति प्रतिलोमंगच्छतिवा
अपेत्येतस्यप्रातिलोम्यमितियास्कः । अन्यच्चदिवसाख्यमहः अह्येति आभिमुख्येनगच्छति अ-
भीत्याभिमुख्यमितियास्कः । रात्र्यांप्रतिनिवृत्तायां अहरभिमुखमागच्छतीत्यर्थः विषुरूपेसंचरेते

इतियदुक्तं तदेवस्पष्टीक्रियते—परिक्षितोः पर्यायेण निवसतोः परिक्षपयतोर्वाप्राणिनां अहःस्वती-
तेषु आयुषःक्षयात्परिक्षपणं प्रसिद्धम् तयोर्मध्ये अन्या रात्रिस्तमस्तमोरूपा गुहा पदार्थानां गू-
हनं अकः करोति अन्या अहरेकदेशभूता वोषाः शोशुचता भृशं दीप्तेन रथेन अद्यौ च द्योतते प्रका-
शते प्रकाशयति वा सर्वे रात्रिस्तमोरूपत्वात्सर्वजगदावृणोति उषास्तु सर्वान्भावान्प्रकाशयती-
त्युषसः स्तुतिः ॥ ७ ॥

अथाष्टमी—

सदृशीरद्य सदृशीरिदुश्वोदीर्घसंचन्ते वरुणस्य धाम ।

अनवद्यास्त्रिंशतं योजनान्येकैका क्रतुं परियन्ति सद्यः ॥ ८ ॥

सदृशीः । अद्य । सदृशीः । इत् । ऊम् इति । श्वः । दीर्घम् ।

संचन्ते । वरुणस्य । धाम । अनवद्याः । त्रिंशतम् । योजनानि ।

एकाऽएका । क्रतुम् । परि । यन्ति । सद्यः ॥ ८ ॥

अद्यास्मिन्नहनिसदृशीरित् परस्परं सदृश्य एव तथा श्व उड्वत् परस्मिन्नप्यहनिसदृशीः पर-
स्परं सदृश्य एव उषाब्दोऽपि शब्दार्थः इच्छब्द एवार्थः अद्यतन्योपि श्वस्तनीभिः सदृश्यः श्वस्त-
न्यश्चाद्यतनीभिः एव महरन्तरेण सादृश्यम् कथं सादृश्यमिति तदुपपाद्यते—यदा नक्षत्राणि नदृश्यन्ते
सूर्यश्च नोदेति स उषसः कालः स चैकविंशतिघटिकाभिः षड्विंशतिपराभिश्च संमितः सूर्यो हि प्र-
तिदिनं एकोनषष्ट्यधिकपञ्चसहस्रयोजनानि मेरुं प्रादक्षिण्येन परिभ्रमति तथा स त्रयत्रयत्रलङ्का-
दिभूप्रदेशे सूर्यो गच्छति तस्य तस्य पुरस्तात् त्रिंशद्योजनं उषा अपि गच्छति सूर्यो यस्मिन् देशे गच्छति त-
त्र त्रिंशद्योजनं पुरस्ताद्देशस्थितानां उदितो दृश्यते एवं सर्वप्रदेशेष्वपि तथोषा अपि यत्र गच्छति ततः पु-
रस्तात् त्रिंशद्योजनभूभागवर्तिनां उदिता दृश्यते एवं लंकादि सर्वप्रदेशस्थितानामपि उषसः उदयोऽ-
वगन्तव्यः एवं च सति एकस्मिन् भूभागे यावत् कालं यथोषाः प्रकाशयति तथा भूभागान्तरेऽपि तावन्तं
कालं प्रकाशयति एवमुक्तरीत्या एकस्मिन्नेवाहनिसर्वप्रदेशवर्तिनामप्युषसः सदृश्यः प्रदेशबाहुल्यम-
पेक्ष्य उषसां बहुत्वाद्बहुवचनं एवमेकरूपा उषसः अनवद्याः शुद्धाः यासामुदयात्सर्वे भावा अनवद्या-
भविष्यन्ति किमुक्तव्यं तासामनवद्यत्वं दीर्घोक्तरीत्या त्यन्तमायतं वरुणस्य तमो निवारकस्य
सूर्यस्य धामस्थानं मेरुवलयं संचन्ते प्रतिदिनं सेवन्ते किं दूरमिति तदुच्यते—त्रिंशतं योजनानि त्रिंश-
द्योजनानि पुरतः सूर्यो यत्र यत्रोदेति ततस्तत् त्रिंशद्योजनं पुरस्तादुद्यन्तीत्यर्थः किंच आसां मध्ये ए-
कैकोषाः लंकाद्येकैकभूभागवर्तिनां क्रतुं गमनागमनादिरूपं कर्म तद्विषयां प्रज्ञां वा तथा च निरुक्तम्—

क्रतुं दधिकाः कर्मवाप्रज्ञावेति । सद्यस्तदानीमेवस्वोदयकालएवपरियन्ति परितोगच्छन्ति निर्वह-
न्तीत्यर्थः तत्तद्भूभागविशेषेणसूर्यस्योदयोज्योतिःशास्त्रेप्रदर्शितः—उदयोयोलङ्कायांसोस्तमयःस-
वितुरेवसिद्धपुरे । मध्याह्नोयमकोट्यारोमकविषयेऽर्धरात्रःस्यादिति ॥ ८ ॥

अथनवमी—

जानत्यहः प्रथमस्य नामं शुक्रा कृष्णादजनिष्ट श्वितीची ।
ऋतस्य योषा नमिनाति धामा हरहर्निष्कृतमाचरन्ती ॥ ९ ॥

जानती । अहः । प्रथमस्य । नामं । शुक्रा । कृष्णात् । अजनिष्ट ।
श्वितीची । ऋतस्य । योषा । न । मिनाति । धामं । अहः अहः ।
निः कृतम् । आचरन्ती ॥ ९ ॥

उषाः प्रथमस्यमुख्यस्यप्रथमानस्य वाहोदिवसस्यनामनमनमागमनंजानतीअवगच्छ-
न्तीप्राणिनांप्रज्ञापयन्तीत्यर्थः सोषाः शुक्रास्वतोदीप्ता अतएव श्वितीचीश्वैत्यंगच्छन्ती प्रकाशं
प्राप्नुवन्ती कृष्णान्निकृष्टात्तमसःसकाशादजनिष्ट प्रादुर्भवति यद्यपितमसःसकाशान्नोत्पद्यते त-
थापि तदनन्तरभावित्वात्तत्तत्पद्यतेइत्युपचर्यते उत्पन्नासा ऋतस्य सत्यभूतस्यादित्यस्यधाम ते-
जोयुक्तंस्थानं योषामिश्रयन्तीनमिनातिनहिनस्ति तदीयंतेजोनपराभवति अपितुअहरहःसर्वेष्व-
हःसुनिष्कृतमाचरन्तीअलंकारशोभांकुर्वती यद्वा ऋतस्य सत्यभूतस्ययज्ञस्यधामदेवयजनाख्यं
स्थानं योषामिश्रणशीलासती नमिनाति नहिनस्ति किंतु अहरहःसर्वेषु यागदिवसेषुनिष्कृतं
हविरादीनांप्रकाशनरूपमलंकारं आचरन्तीकुर्वती तादृश्युषा अजनिष्टेतिपूर्वत्रान्वयः ॥ ९ ॥

अथदशमी—

कन्यैवतन्वा उशाशदानाँ एषिदेविदेवमियक्षमाणम् ।
संस्मर्यमानायुवतिः पुरस्तादाविर्वक्षांसि कृणुषे विभाती ॥ १० ॥ ५ ॥

क॒न्याऽइ॒व । त॒न्वा । शा॒श॒दा॒ना । ए॒षि । दे॒वि । दे॒वम् । इ॒य॒क्ष॒मा॒णम् ।
स॒म॒स्म॒य॒मा॒ना । यु॒व॒तिः । पु॒र॒स्ता॒त् । आ॒विः । व॒क्षांसि॑ । कृ॒णु॒षे ।
वि॒भा॒ती ॥ १० ॥ ५ ॥

तन्वाशरीरेणशाशदाना शाशाद्यमानास्पष्टतांप्राप्नुवती शाशदानःशाशाद्यमानइतियास्कः ।
कन्येवकमनीयाकन्यकेव कन्याकमनीयाभवतिकेयनेतव्येतिवेतियास्कः । सायथाजनान्तिकेवि-
वसनासंचरति तथा हेउषःत्वं कन्याकमनीयाप्रगल्भासतीतन्वाशरीरेणशाशदानास्पष्टतांगच्छन्ती
दृश्यसे पश्चात्प्रगल्भासती हेदेविदेवनशीले इयक्षमाणं यष्टुमिच्छन्तं अभिमतंदातुमिच्छन्तं वा-
देवंद्योतनस्वभावंसूर्यरूपंप्रियंएषिगच्छसि ततःपश्चाद्युवतियौवनोपेतासतीपुरस्तात्पत्युःसूर्यस्य
पुरतः संस्मयमानासमीषद्धसन्ती हास्यंकुर्वतीविभातीअत्यन्तंभासमाना वक्षांसिवक्षसोपलक्षि-
तानवयवानाविष्कृणुषेप्रकटीकरोषि यद्वा युवतिरितिलुप्तोपमा यथालोकेप्रगल्भायोषित् पुरस्ता-
त्प्रियतमस्यपुरतः संस्मयमानादन्तप्रदर्शनाय ईषद्धसनंकुर्वती वक्षांसिवक्षसोपलक्षितानिगोप्या-
निबाहुमूलस्तनादीनि आविष्करोति तथात्वमपीत्यर्थः यद्वा पुरस्तात्पूर्वस्यांदिशि संस्मयमाना
स्मितोपमप्रकाशंकुर्वती युवतिः सर्वेषुभावेषुमिश्रणशीलावक्षांसिवक्षइतिरूपनाम दन्तस्था-
नीयानिनीलपीतादीनिरूपाण्याविष्करोषि ॥ १० ॥

॥ इतिद्वितीयस्यप्रथमेपञ्चमोवर्गः ॥ ५ ॥

अथैकादशी-

सु॒सं॒का॒शा॒मा॒तृ॒मृ॒ष्टे॒व॒यो॒षा॒वि॒स्त॒न्वं॒कृ॒णु॒षे॒दृ॒शे॒कम् ।

भ॒द्रा॒त्व॒मु॒पो॒वि॒त॒रं॒व्यु॒च्छ॒न॒त॒त्ते॒अ॒न्या॒उ॒ष॒सो॒न॒श॒न्त ॥ ११ ॥

सु॒सं॒का॒शा । मा॒तृ॒मृ॒ष्टा॒इ॒व । यो॒षा । आ॒विः । त॒न्वं॒म् । कृ॒णु॒षे ।

दृ॒शे । क॒म् । भ॒द्रा । त्व॒म् । उ॒षः । वि॒त॒र॒म् । वि । उ॒च्छ॒ । न । तत् ।

ते । अ॒न्याः । उ॒ष॒सः । न॒श॒न्त ॥ ११ ॥

हेउषोदेवि मातृमृष्टामातृभिर्जननीभिःशुद्धीकृतायोषेव सुसंकाशाअत्यर्थं प्रकाशमानात्वं
तन्वंस्वकीयांतनुं दृशेसर्वेषांदर्शनायआविष्कृणुषे प्रकटयसि यथालोकेमात्रादिना स्वलंकृता

शोभनासती स्वकीयंलावण्योपेतं सर्वशरीरं दर्शनायाविष्करोतितद्वत्त्वमपीत्यर्थः अत्रकमितिपा-
दपूरणः अत्रविशेषस्याभावात् शिशिरंजीवनायकमिति वत् तथाचयास्काचार्यः—मिताक्षरेष्वन-
र्थकाःकमीमिद्वितीर्ति । यद्वा कमितिसुखवचनः सुखंयथाभवतितथा आविष्कणुषेइत्यर्थः हेउषः
यतएवंकरोषि अतोभद्राकल्याणशीला स्तुत्यावितरंव्युच्छ आवरकमन्धकारंविप्रकृष्टंयथाभव-
तितथाविवासय अत्रयद्यपिविशेषोनश्रुतः तथापिप्रकाशनिवर्त्यत्वात् परिहरणीयत्वाच्च व्युदस-
नीयंतमएवेतिगम्यते किंचतेतव तत्त्व्युदसनं अन्याउषसःअतीताआगामिन्यश्च ननशंत नव्या-
मुवन्ति तथाव्युच्छेतिभावः नशिर्व्याप्तिकर्मा इन्वति नशतिइतिव्याप्तिकर्मसुपाठात् ॥ ११ ॥

अथद्वादशी—

अश्वावतीगोमतीर्विश्ववारायतमानारश्मिभिःसूर्यस्य ।

पराचयन्तिपुनराचयन्तिभद्रानामवहमानाउषसः ॥ १२ ॥

अश्ववतीः । गोमतीः । विश्ववाराः । यतमानाः । रश्मिभिः ।

सूर्यस्य । परा । च । यन्ति । पुनः । आ । च । यन्ति । भद्रा ।

नाम । वहमानाः । उषसः ॥ १२ ॥

अश्वावतीः अश्ववत्यः बहुभिरश्वैस्तद्वत्यः तथागोमतीर्बहुभिर्गोभिस्तद्वत्यः विश्ववाराः
विश्वेवारावरणीयाः कालायासां तास्तथोक्ताः सार्वकालीनाइत्यर्थः यद्वा विश्वेवरितारोयासुताः
विश्ववाराःभवन्ति विश्वैर्वरणीयाइत्यर्थः सूर्यस्यरश्मिभिर्यतमानाः सूर्यरश्मिभिःसाकंतमो-
निवारणायप्रयत्नंकुर्वाणाः यद्यपिसूर्यरश्मयएवजगत्प्रकाशनायप्रभवन्ति तथापिसूर्योदयात्पूर्वं
तमोनिवारणस्यापेक्षितत्वात्तासामपिप्रयत्नमविरुद्धम् रश्मिदेवताअपि प्रकाशिकाइत्यर्थः किंच
भद्रा भद्रंकल्याणंस्तुत्यंवानामनमनं सर्वजनानुकूल्यंवहमानाः धारयमाणाः उषसः उषोदेवताः
पराचयन्ति परायन्तिच तथा पुनराचयन्तिपुनरायन्तिच परस्परापेक्षयोभयत्रचशब्दः याएवातीतेषु
दिनेषुगतास्ताएवपुनःपुनर्दिनान्तरेष्वप्यायन्तिजगन्निर्वाहाय प्रतिदिनंगतागतंकुर्वन्तीत्यर्थः ॥ १२ ॥

अथत्रयोदशी—

ऋतस्यरश्मिमनुयच्छमानाभद्रंभद्रंऋतुमस्मासुधेहि ।

उषोनोअद्यसुहवाव्युच्छास्मासुरायोमधवत्सुचस्युः ॥ १३ ॥ ६॥

ऋतस्य । रश्मिम् । अनुद्यच्छमाना । भद्रम् । भद्रम् । क्रतुम् । अस्मासु ।
धेहि । उषः । नः । अद्य । सुहवा । वि । उच्छ ।

अस्मासु । रायः । मघवत्सु । च । स्युरिति स्युः ॥ १३ ॥ ६ ॥

हेउषः ऋतस्य सत्यभूतस्यादित्यस्य रश्मिरश्मीननुद्यच्छमाना आनुकूल्येनप्रवर्तमा-
नात्वं भद्रंभद्रं क्रतुं तत्तत्कल्याणंस्तुत्यंवा लौकिकंवैदिकंकर्म तद्विषयांप्रज्ञांवा धेहि स्थापय हे-
उषः अद्येदानीं नोऽस्मदर्थं सुहवासुष्ठुआहुतासती व्युच्छ तमोविवासय प्रकाशंकुर्वित्यर्थः कि-
मर्थमितितदुच्यते—मघवत्सु मघमितिधननाम हविलक्षणधनयुक्तेष्वस्मासुयजमानेषु रायश्चस्युः
बहुविधानिधनानिसंभवन्त्वितिपूर्वोक्तेनक्रतुनासहसमुच्चयार्थश्चशब्दः ॥ १३ ॥

॥ इतिद्वितीयस्यप्रथमेषष्ठोवर्गः ॥ ६ ॥

उषाउच्छन्तीतित्रयोदशर्चचतुर्थसूक्तंदैर्घतमसःकक्षीवतआर्षम् त्रैष्टुभमुषस्यं उषाउच्छ-
न्तीत्यनुक्रान्तं विनियोगस्तु पूर्वसूक्तेऽवोक्तः ।

तत्रप्रथमा—

उषाउच्छन्तीसमिधानेअग्राउद्यन्सूर्यउर्वियाज्योतिरश्रेत् ।

देवनोअत्रसवितान्वर्थंप्रासावीद्विपत्प्रचतुष्पदित्यै ॥ १ ॥

उषाः । उच्छन्ती । समऽइधाने । अग्रौ । उद्यन् । सूर्यः । उर्विया ।

ज्योतिः । अश्रेत् । देवः । नः । अत्र । सविता । नु । अर्थम् । प्र ।

असावीत् । द्विपत् । प्र । चतुःपत् । इत्यै ॥ १ ॥

एषोषाःसमिधाने अग्रौ अग्नित्वसामान्येनैकवचनं अग्निषुसमिध्यमानेषुसत्सुकर्मार्थेकर्तृप्रयो-
गः उषःकालेह्याहवनीयादयः प्रज्वालयन्ते उच्छन्तीतमोविवासयन्तीउर्वियाउरुबहुलं ज्योतिः
प्रकाशं अश्रेत् सेवते प्रकाशते प्रकाशयतिवासर्वं किमिव उद्यन्सूर्यःउपमाप्रधाननिर्देशः उदितः
सूर्यइव सूर्योयथाप्रकाशयतितथेत्यर्थः अत्रत्वदुदयानन्तरं अस्मिन्कर्मणिवासवितादेवः सर्वस्य
प्रेरकः सूर्योनोऽस्मदर्थंनुक्षिप्रं अर्थअर्थशब्दोत्रविशेषणवाची नपुंसकलिंगः अयंनर्थानिर्गुणव-

नपांसीत्यादौ तथा दृष्टत्वात् । अरणीयं द्विपत् पादद्वयोपेतं मनुष्यादिरूपबंधनं प्रासावीत् अनुजाना-
तुददात्वित्यर्थः तथा चतुष्पत् पादचतुष्टयोपेतं गवादिरूपबंधनं प्रासावीत् किमर्थं इत्यै द्विपदां च-
तुष्पदां च गमनाय यद्वा न इत्यादिसंबन्धः अस्मद्गमनागमनादिव्यापारायेत्यर्थः ॥ १ ॥

अथ द्वितीया—

अमिनती दैव्यानि व्रतानि प्रमिनती मनुष्या युगानि ।
ईयुषीणामुपमा शश्वतीनामायतीनां प्रथमोषा व्यद्यौत् ॥ २ ॥

अमिनती । दैव्यानि । व्रतानि । प्रमिनती । मनुष्या । युगानि ।
इयुषीणाम् । उपमा । शश्वतीनाम् । आयतीनाम् । प्रथमा ।
उषाः । वि । अद्यौत् ॥ २ ॥

दैव्यानि व्रतानि देवसंबन्धीन्यग्निहोत्रादीनिकर्माणि व्रतमितिकर्मनाम व्रतं कर्वरमितितन्नामसु
पाठात् तानिकर्माणि अमिनती अहिंसतीमानप्रदानेनानुकूलं कुर्वती तथा मनुष्याणां युगानियुगो-
पलक्षितानि मेषादिकालावयवान् प्रमिनती प्रकर्षेण हिंसन्ती आयुःक्षपयन्तीत्यर्थः यद्वा युगानि
युग्मानि परस्परसंयोगं प्रमिनती हिंसन्ती वियोगं कुर्वतीत्यर्थः उषःकाले सर्वे यथा यथं स्वस्वव्यापारा-
यगच्छन्तीति प्रसिद्धं किंच ईयुषीणां गच्छन्तीनां अतीतानां शश्वतीनां नित्यानामुषसां उपमा ताभिः
सदृशीत्यर्थः सादृश्यं च सदृशीरिदुश्च इत्यत्रोक्तं । तथा आयतीनां प्रथमा आगामिनीनामुषसां प्र-
थमभाविनी सती व्यद्यौत् विशेषेण प्रकाशते यद्वा ईयुषीणां गमनशीलानां पश्वादीनां शश्वतीनां
संततिप्रवाहरूपेण नित्यानां उपमा तद्वन्नित्येत्यर्थः तथा आयतीनां रात्र्यवसानसमये उत्पद्यमानानां
प्रज्ञावागादीनां प्रथमभाविनी उषस्यागतायां वाचोबुद्धयश्च स्फुरन्तीति प्रसिद्धम् तादृशी देवी व्यद्यौ-
त् प्राणिनामनुग्रहाय द्योतते ॥ २ ॥

अथ तृतीया—

एषा दिवो दुहिता प्रत्यदर्शि ज्योतिर्वसाना समना पुरस्तात् ।
ऋतस्य पन्थामन्वेति सा धुप्रजानती वनदिशो मिनाति ॥ ३ ॥

एषा । दिवः । दुहिता । प्रति । अदर्शि । ज्योतिः । वसाना ।
 समना । पुरस्तात् । ऋतस्य । पन्थाम् । अनु । एति । साधु ।
 प्रजानतीऽइव । न । दिशः । मिनाति ॥ ३ ॥

एषोषाः दिवोद्योतमानात्मकस्य द्युलोकस्य दुहिता दुहितृस्थानीयातत उत्पद्यमानत्वाद्दुहितेत्यु-
 पचर्यते पुरस्तात्पूर्वस्यांदिशिप्रतिप्रत्येकं अदर्शिदृश्यते सर्वेषामपि प्राणिनामाभिमुख्येन प्रकाशत-
 इत्यर्थः कीदृशी सा ज्योतिर्वसाना तेजोरूपं वस्त्रमाच्छादयन्ती तेजसा प्रकाशयन्ती समना सम्य-
 ङ्गनयित्री चेष्टयित्री अन्तर्भावितण्यर्थोऽयं यद्वा सहयुगपदेव मन्यते वबुध्यते प्राणिभिरितिसम-
 ना व्युत्पत्त्यनवधारणादनवग्रहः सा तादृशी ऋतस्यादित्यस्य पन्थां पन्थानं मेरोः प्रान्तप्रदेशं अ-
 नुक्रमेण साधु सम्यगेति गच्छति सूर्यो यत्र यत्र गच्छति तत्र तत्र पुरस्तादुषा अपि गच्छतीत्यर्थः सैव
 विशेष्यते—प्रजानतीव प्रियभूतस्य सूर्यस्य मार्गो मयापि गन्तव्य इति चेतयन्तीव यथा लोके प्रिय-
 तमेऽनुरागयुक्ता काचिद्भर्तारं सर्वास्ववस्थासु न विमुञ्चति तथेयमपीत्यर्थः किंच दिशः प्रागा-
 दिकानमिनाति न हिनस्ति किंतूषायत्र गच्छति सा प्राचीत्येवं प्रागादिव्यवहारं करोतीत्यर्थः ॥ ३ ॥

अथ चतुर्थी—

उपो अदर्शि शुन्ध्युवो न वक्षो नो धा इवा विरुत प्रियाणि ।
 अद्भ्यसन्नसंसतो बोधयन्ती शश्वत्तमागात्पुनरेयुषीणाम् ॥ ४ ॥

उपो इति । अदर्शि । शुन्ध्युवः । न । वक्षः । नो धाः इव । आविः ।
 अरुत । प्रियाणि । अद्भ्यसत् । न । संसतः । बोधयन्ती ।
 शश्वत्तमा । आ । अगात् । पुनः । आ इयुषीणाम् ॥ ४ ॥

एषोषाः उपो इति निपातद्वयसमुदायात्मक एको निपातः सर्वैः समीप एव अदर्शिदृश्यते तत्र दृष्टान्तः—
 शुन्ध्युवो न वक्षः अत्र नकार उपमार्थीयः उपरिष्ठात्प्रयुज्यमानत्वात् यत्र तु प्रतिषेधो विवक्षितः तत्र पुर-
 स्तान्नकारः प्रयुज्यते तथा च यास्कः—पुरस्तादुपाचारस्तस्य यत्प्रतिषेधतीति तस्योदाहरणं नेन्द्रं देवम-
 मंसतेति उपरिष्ठादुपाचारस्तस्य येनोपमिमीते इति तस्योदाहरणं दुर्मदांसो न सुरायामिति शुन्ध्युरा-
 दित्यः सर्वेषां शोधकत्वात् तस्य वक्षो वक्षः स्थानीयोरश्मिसमूहः स यथा प्रकाशमानो दृश्यते तथेत्यर्थः

यद्वा शुन्ध्युरिति जलचरः श्वेतवर्णः पक्षिविशेषः स यथा स्वकीयं वक्षः प्रकाशयन् दृश्यते तद्वदित्यर्थः किंच नोधा इव प्रियाण्या विरुक्त नवनंस्तोत्रं धारयतीति नोधाः एतन्नामामहर्षिः देवतास्तुतिव्याजेन नानाविधैर्मन्त्रैः प्रियाणि स्वमनीषितान्याविष्कृतवान् तथैषापि स्वकीयानि सर्वलोकप्रियाणितेजां स्यादित्येवमिति किंच अद्भ्यसन्न अत्राप्युपमार्थीयोनकारः अद्यत इत्यद्भ्यसन्नं तस्य पाकाय गृहे सीदतीत्यद्भ्यसत्पाचिका योषित ससतो बोधयन्ती सा यथा स्वपतः पुत्रादीन् भोजनाय बोधयति तद्वत् यद्वा अद्भ्येति गृहनाम वरूथं अद्भ्येति तन्नाम सुपाठात् तत्र सीदतीत्यद्भ्यसत्जननी सा यथा स्वपतः पुत्रादीन् उषः काले प्रबोधयति तथा भुवनाख्ये गृहे सीदन्ती तत्रत्यान् प्राणिनः प्रबोधयन्ती यमुषाः आर्इयुषीणां आगमनशीलानां स्त्रीणां मध्ये शश्वत्तमा आगात् पुनः पुनरागच्छति प्रातर्नियतमागच्छन्तीनां वारयोषितां मध्ये स्वयमेका सती नियतमागच्छतीत्यभिप्रायः अत्र निरुक्तम्—उपादर्शि शुन्ध्युवः शुन्ध्युरादित्यो भवति शोधनात्तस्यैव वक्षोभासोऽध्यूढमिदमपीतरद्वक्ष एतस्मादेवाध्यूढं काये शकुनिरपि शुन्ध्युरुच्यते शोधनादेवोदकचरो भवत्यापोऽपि शुन्ध्युव उच्यन्ते शोधनादेव नोधा ऋषिर्भवति नवनंदधाति स यथास्तुत्या कामाना विष्कुरुत एवमुषारूपाण्या विष्कुरुतेऽद्भ्यसदद्भ्यसन्नं भवत्यद्भ्यसादिनीतिवान्नसानिनीतिवाससतो बोधयन्ती शश्वत्तमा गात् पुनरेयुषीणां स्वपतो बोधयन्ती शाश्वतिकतमा गात् पुनरागामिनीनामिति ॥ ४ ॥

अथ पञ्चमी—

पूर्वे अर्धे रजसो अहस्यस्य गवां जनित्र्यकृतप्रकेतुम् ।

व्युप्रथते वितरं वरीय आभापृणन्ती पित्रो रूपस्था ॥ ५ ॥ ७ ॥

पूर्वे । अर्धे । रजसः । अहस्यस्य । गवां । जनित्री । अकृत ।

प्र । केतुम् । वि । ऊम् इति । प्रथते । वितरम् । वरीयः । आ ।

उभा । पृणन्ती । पित्रोः । उपस्था ॥ ५ ॥ ७ ॥

अहस्यस्य व्यापनशीलस्य विसृतस्य रजसोरञ्जकस्यान्तरिक्षलोकस्य रजःशब्दोऽन्तरिक्षलोकवाची लोकारजां स्युच्यन्ते इति यास्केनोक्तत्वात् । तस्य पूर्वे अर्धे पूर्वस्मिन् भागे जनित्री उत्पन्ना सती गवां दिशां रश्मीनां वा केतुं प्रज्ञानं प्राकृतप्रकर्षेण करोति यद्वा रजसोरञ्जकस्याहः रजःशब्दो हवां वा असृगहनी रजसी उच्येते इति यास्केनोक्तत्वात् । तस्य पूर्वे अर्धे पूर्वस्मिन् भागे उषः काले गवां वा-

चांजनित्रीजनयित्रीउत्पादयित्री उपःकालेसर्वेषांप्राणिनांवाचःस्फुरन्तीतिप्रसिद्धम् यद्वा अस्यस्य कर्मसुस्थितस्यजन्तोःकेतुंगमनागमनादिरूपंकर्म । केतुरितिकर्मनाम केतःकेतुरितितन्नामसुपा-
ठात् प्राकृतप्रकर्षेणकरोति किंच पित्रोःपालयित्र्योर्द्यावापृथिव्योःउपस्थाउपस्थेउत्सङ्गेअन्तरा-
लप्रदेशेस्थित्वाउभाउभेद्यावापृथिव्यौ पृणन्तीस्वतेजसापूरयन्ती यद्वा उभाउभयोः पित्रोरितिसं-
बन्धः वितरंविशिष्टतरं वरीयःउरुतरंअतिविस्तीर्णंयथाभवतितथाव्युपथतेविशेषेणैवप्रख्याता-
भवति प्रकाशतइत्यर्थः उशब्दोवधारणार्थःपादपूरणोवा मिताक्षरेष्वनर्थकाःकमीमिद्वितीति
यास्केनोक्तत्वात् ॥ ५ ॥

॥ इतिद्वितीयस्यप्रथमेसप्तमोवर्गः ॥ ७ ॥

अथषष्ठी—

ए॒वे॒देषा॒पु॒रु॒तमा॑दृ॒शे॒कं॒ना॒जा॑मि॒नपरि॑वृ॒णक्ति॒जा॒मिम् ।

अ॒रे॒पसा॑त॒न्वा॒ऽशा॑श॒दाना॒नाभा॑दी॒षते॒नम॒होवि॑भा॒ती ॥ ६ ॥

ए॒व । इ॒त् । ए॒षा । पु॒रु॒तमा॑ । दृ॒शे । कम् । न । अ॒जा॑मिम् ।

न । परि॑ । वृ॒ण॒क्ति॒ । जा॒मिम् । अ॒रे॒पसा॑ । त॒न्वा । शा॑श॒दाना॑ ।

न । अ॒भा॑त् । ई॒षते॑ । न । म॒हः । वि॒भा॒ती ॥ ६ ॥

एषोषा एवेत् इच्छब्दएवकारार्थः एवमेवइदानीं भासमानप्रकारेणैवपुरुतमाविपुलतमा
अत्यन्तविस्तृतासती अजामिं विजातीयमनुष्यादिजातिंनपरिवृणक्ति परितःसर्वतो न वर्जयति
तथा जामिंसजातीयं देवजातिंनपरिवृणक्ति नपरिवर्जयति मनुष्यादिकं देवादिकंचतदुपलक्षितं
लोकद्वयं वाकात्स्न्येन प्रकाशयतीत्यर्थः किमर्थमिति तदुच्यते—दृशेकं सुखेन सर्वेषां दर्शनाय सुखं यथा
भवतितथा सर्वान् दर्शयितुं वा किंच अरेपसा अपापया निर्मलया तन्वा शरीरेण शाशदाना शाशा-
द्यमाना शाशदानः शाशाद्यमान इति यास्कः । स्पष्टतां गच्छन्तीत्यर्थः विभाती विशेषेण प्रकाशयन्ती
सा अभादल्पात् पुत्रिकादेः सकाशान्नेषते न गच्छति तमपि प्रकाशयति तथा महो महतो मेवादेः
सकाशान्नेषते न गच्छति तमपि प्रकाशयति पूर्वलोकद्वयं प्रकाशयति इत्युक्तं इदानीमस्मिं लोके
परमाण्वादिपर्वतपर्यन्तं कृत्स्नं प्रकाशयतीत्यर्थः ॥ ६ ॥

अथसप्तमी—

अ॒भ्रा॒ते॒व॒पुं॒स॒ए॒ति॒प्र॒ती॒ची॒ग॒र्ता॒रु॒गि॒व॒स॒न॒ये॒ध॒ना॑ना॒म ।

जा॒ये॒व॒प॒त्य॑उ॒श॒ती॒सु॒वा॒सा॑उ॒षा॒ह॒स्त्रे॒व॒नि॒रि॒णी॒ते॒अ॒प्सः॑ ॥ ७ ॥

अ॒भ्रा॒ता॒इ॒व । पुं॒सः । ए॒ति । प्र॒ती॒ची । ग॒र्त॒इ॒आ॒रु॒गि॒व । स॒न॒ये ।

ध॒ना॑ना॒म । जा॒या॒इ॒व । प॒त्ये । उ॒श॒ती । सु॒वा॒साः । उ॒षाः ।

ह॒स्त्रा॒इ॒व । नि । रि॒णी॒ते । अ॒प्सः ॥ ७ ॥

अभ्रातेवभ्रातृरहितेवपुंसः पित्रादीन् प्रतीचीस्वकीयस्थानात्प्रतिनिवृत्तमुखीसतीएतिगच्छति यथालोकेभ्रातृरहितायोषित्स्वोचितवासोलङ्कारादिलाभायपितृनेति सतिभ्रातरिसएवोचितप्रदानादिनासम्यक्तोषयति तदभावात्पितरमेवप्राप्नोति यद्वा सतिस्वभ्रातरिसएवपितुः पिंडदानादिकंसन्तानकृत्यंकरोति तस्याभावात्स्वयमेवतत्कर्तुंपित्रादीन्गच्छति तद्वदियमुषाअपिस्वोचितप्रकाशादिलाभायस्वप्रकाशदानायवा पितृभूतंसूर्यमाभिमुख्येनगच्छति अयमेकोदृष्टान्तः तथा धनानांसनये गर्तारुगिव गर्तारोहिणीवेत्यपरोदृष्टान्तः गर्तइतिगृहनाम रुदरोगर्तइतितन्नामसुपाठात् अत्रौचित्येनराजपुरुषैः न्यायनिर्णेतृभिश्चाधिष्ठितंस्थानमुच्यते तदारोहतीतिगर्तारुकू यथा लोकेकाचिद्रुतभर्तृकायोषिद्धनानांस्वकीयरिक्थानां सनयेलाभाय गर्तमागच्छति तांतुसंख्याविचार्ययदीयरिक्थंलभतेचेदक्षैःसन्ताड्य तदीयंधनंवितरन्ति तथेयमपिधनानांप्रीणनसाधनानांप्रकाशानांसनये लाभाय गर्तमाकाशं सूर्यनिवासस्थानं आरोहति देशविशेषाचारमपेक्ष्यैवंदृष्टान्तितं किंच पत्येउशतीकामयमानासुवासादुकूलादिशोभनवसनास्वलंकृतापूर्वरजोदर्शनसमये मलिनवस्त्रासती स्नानानन्तरंशोभनवस्त्राभरणैः शोभमानाविशेषेणपतिंभोगायकांक्षतीतेनसहसं क्रीडते तथेयमुषाःअपिनैशेनान्धकारेणावृतत्वात् मलिनवसनापिप्रभाते स्वतेजसावृतत्वात् सुवसनासती पतिस्थानीयेनसूर्येणसाकंसंक्रीडमाना हस्त्रेवहसनेव अप्सःदन्तस्थानीयानिरूपाणि नीलपीतादीनि यद्वा निरूप्यमाणानिपदार्थजातानि निरिणीते नितरांरिणीते गमयतिप्रकाशयतीत्यर्थः यथालोकेकाचिद्रमणीयायोषित्स्मितव्याजेनदन्तान्विवृणुते तथेयमपिसर्वाणिरूपाणिप्रकाशयतीत्यर्थः अयमत्रोनिरुक्तेस्पष्टंव्याख्यातः—अभ्रातृकेवपुंसःपितृनेत्यभिमुखीसन्तानकर्मणेपिण्डदानायनपतिंगर्तारोहिणीवधनलाभायदाक्षिणाजीगर्तः सभास्थाणुर्गृणातेःसत्य-

संगरोभवतितंतत्रयापुत्रायापतिकासारोहतितांतत्राक्षैराघ्नन्तिसारिकथंलभतइति । जायेवपत्येका-
मयमानासुवासाऋतुकालेषूषाहसनेवदन्तान्विवृणुतइति ॥ ७ ॥

अथाष्टमी—

स्वसास्वस्त्रेज्यायस्यैयोनिमारैगपैत्यस्याःप्रतिचक्ष्येव ।
व्युच्छन्तीरश्मभिःसूर्यस्याऽयंङ्केसमनगाइववाः ॥ ८ ॥

स्वसा । स्वस्त्रे । ज्यायस्यै । योनिम् । अरैक् । अपं । एति ।
अस्याः । प्रतिचक्ष्येइव । विउच्छन्ती । रश्मिभिः । सूर्यस्य ।
अञ्जि । अङ्के । समनगाःइव । वाः ॥ ८ ॥

स्वसा भगिनीरूपारात्रिः स्वस्त्रेभगिन्यैउषसे कीदृश्यैज्यायस्यै यद्यपि एकस्मादेवान्तरिक्षा-
दुत्पन्नत्वात् परस्परंस्वसृभावः तथाप्यह्नःप्राथम्यात्तेजस्विन्याउषसोज्यायस्त्वं स्वयमेवसरतीति
वास्वसारात्रिः स्वस्त्रेज्यायस्यै उक्तरीत्याज्येष्ठायै योनिंउत्पत्तिस्थानं अपररात्ररूपं अरैक् अ-
रिचत् प्रादात् रेचयतीत्यर्थः तथाच पूर्वत्राम्नातं—रात्र्युषसेयोनिमारैगिति । दत्त्वाचअस्याउत्पन्ना-
याउषसः प्रतिचक्ष्येव ज्ञापयित्वैव स्वयमपसृत्यैतिगच्छति ज्यायस्यामागतायां तस्यैस्वस्थानं
दत्त्वा स्वयं तत्सन्निधौस्थातुमनुचितमिति विज्ञायैवापगच्छतीतिभावः एवमुत्पन्नोषाः सूर्यस्यर-
श्मिभिर्व्युच्छन्ती तमोविवासयन्ती अंजिव्यंजकंजगत् अङ्के अनक्तिप्रकाशयति किमिव
समनगाइव सम्यग्गमनहेतवः आपः समनाः ताः गच्छन्तीतिसमनगाःविद्युतः वाः वाताः
विद्युत्संघाइव यद्वा सम्यग्गमनायगच्छन्तीतिसमनगाः सूर्यरश्मयः वेइववाः वाताः संघी-
भूताः तेयथा अंजन्ते जगत्प्रकाशयन्ति तथेत्यर्थः वातइत्यत्रतकारलोपश्छान्दसः ॥ ८ ॥

अथनवमी—

आसांपूर्वासामहंसुस्वसृणामपरापूर्वामभ्यैतिपश्चात् ।
ताःप्रत्नवन्नव्यसीर्नूनमस्मेरेवदुच्छन्तुसुदिनाउपासः ॥ ९ ॥

आसाम् । पूर्वासाम् । अहंसु । स्वसृणाम् । अपरा । पूर्वाम् ।
अभि । एति । पश्चात् । ताः । प्रत्नवत् । नव्यसीः । नूनम् ।
अस्मे इति । रेवत् । उच्छन्तु । सुदिनाः । उषसः ॥ ९ ॥

स्वसृणांपरस्परं स्वसृभावमापन्नानां स्वयंसरन्तीनां वा पूर्वासांपुरातनीनां आसामुषसांम-
ध्ये अहसु अहःसु प्रतिदिनं अपरा अन्या अद्यतन्युषाः पूर्वा अतीतदिवससंबन्धिनीमुषसंपश्चा-
त् अनुसृत्य अभ्येति अभिमुखं गच्छति अव्यवधानेन गच्छतीत्यर्थः सर्वेष्वहःसु एवमेवाभ्येति
नव्यसीः नवीयस्यः नवतरा आगामिन्यः ता उषासः उषसोऽपि नूनं निश्चयं प्रत्नवत् पुरातन्य-
इव सुदिनाः शोभनकर्मानुष्ठानसाधनदिवसाः शोभनदिनमुखावासत्यः अस्मे अस्माकं रेवत् ब-
हुधनविशिष्टं यथा भवति तथा उच्छन्तु प्रकाशयन्तु पूर्वतन्यो यथौच्छन्त तथा आगामिन्योऽपि उच्छ-
न्त्वित्यर्थः ॥ ९ ॥

अथ दशमी—

प्रबोधयोषः पृणतो मघो न्यबुध्यमानाः पणयः ससन्तु ।
रेवदुच्छ मघवद्भ्यो मघो निरेवत्स्तोत्रे सूनृते जरयन्ती ॥ १० ॥ ८ ॥

प्र । बोधय । उषः । पृणतः । मघो नि । अबुध्यमानाः । पणयः ।
ससन्तु । रेवत् । उच्छ । मघवद्भ्यः । मघो नि । रेवत् । स्तोत्रे ।
सूनृते । जरयन्ती ॥ १० ॥ ८ ॥

हेमघोनि मघवति अस्मभ्यं दातव्यैर्बहुभिर्धनैस्तद्वति उषः हे उषो देवि पृणतः हविः प्रदानस्मा-
न्यजमानान् प्रबोधय प्रज्ञापय प्रतिबुद्धान् कुरु किंच पणयः व्ययासहिष्णवो वणिजः पणिर्वणि-
गभवतीति यास्कः । पणय इति लुब्धका अबुध्यमानाः यागादीन कुर्वाणाः अदानशीलाः अस्मच्छ-
त्रवः ससन्तु स्वपन्तु दीर्घनिद्रा भवन्तु म्रियन्तामित्यर्थः तथा च मन्त्रान्तरं—ससन्तु त्यागरातयो बो-
धन्तु शूररातय इति । किंच हेमघोनि अस्मदत्तहविर्भिस्तद्वति हे उषः मघवद्भ्यः हविर्लक्षणान्न-
वद्भ्यो यजमानेभ्यः तेषामर्थं रेवत् धनवत् समृद्धिमत उच्छ विभाहि किंच हे सूनृते सुष्ठु मनुष्या-

णां नेत्रि देवि जरयन्तीसर्वप्राणिनःक्षपयन्तीत्वंस्तोत्रे स्तुतिकर्त्रेयजमानाय तदर्थरेवद्धनवत् स-
मृद्ध्यर्थउच्छेतिशेषः ॥ १० ॥

॥ इतिद्वितीयस्यप्रथमेष्टमोवर्गः ॥ ८ ॥

अथैकादशी-

अवेयमंश्चैद्युवतिःपुरस्ताद्युङ्क्तेगवामरुणानामनीकम् ।
विनूनमुच्छादसंतिप्रकेतुर्गृहं गृहमुपतिष्ठातेअग्निः ॥ ११ ॥

अव । इयम् । अश्चैत् । युवतिः । पुरस्तात् । युङ्क्ते । गवाम् ।
अरुणानाम् । अनीकम् । वि । नूनम् । उच्छात् । असंति । प्र ।
केतुः । गृहम् । गृहम् । उप । तिष्ठाते । अग्निः ॥ ११ ॥

इयमुषाः युवतिः यौवनोपेता योषित्स्थानीया यद्वा सर्वेषुभावेषुमिश्रयन्तीपुरस्तात्पूर्वस्यां
दिशिअवाश्चैत् अत्यर्थमागच्छति वर्धतेवा अत्रावशब्दोविनिग्रहार्थीयः न्यवेतिविनिग्रहा-
र्थीयावितियास्केनोक्तत्वात् । तत्कथमवगम्यतइतितत्राह-इयंअरुणानां अरुणवर्णानांगवांप-
सिद्धानामेतन्नामकानामश्वानांवा अनीकंसमूहं युंक्तेरथेयोजयति अरुणयोगावउषसांश्यावाः
सवितुरिति यथालोकेवाहनसन्नाहंदृष्ट्वा प्रयाणमनुमीयते तथात्राप्यरुणरश्मीनामश्वानांदर्शनादु-
षाआगच्छतीत्यध्यवसीयते यद्वा अरुणानांरश्मीनां समूहंयुंक्ते तथानूनं निश्चयं एषाव्युच्छात्
तमोविवर्जयिष्यति यतइयंगायुनक्ति अतएवकारणात् यथालोकेस्वसन्नाहंदृष्ट्वादयोनुमीयते
तथात्रापीत्यर्थः तादृशीसाअसति असत्प्रायेनीरूपेअन्तरिक्षेअतिरोधायकत्वादशोभनेतम-
सिवाकेतुः केतुस्थानीयाज्ञापयित्रीप्रकर्षेणविविधंभासतइतिशेषः उपसर्गवशाद्योग्यक्रियाध्या-
हारः यद्वा असति तमोरूपेन्धकारेप्रकेतुःप्रकर्षेणज्ञापयित्रीसतीनूनंव्युच्छादितिपूर्वत्रान्वयः त-
स्मिन्कालेअग्निः आहवनीयादिरूपोगृहंगृहं सर्वयजमानगृहं अग्निहोत्रार्थमुपतिष्ठाते उप-
तिष्ठते दीप्यतइत्यर्थः ॥ ११ ॥

अथद्वादशी—

उत्तेवयंश्चिद्दसतेरपसन्नरश्चयेपितुभाजोव्युष्टौ ।

अमासतेवहसिभूरिवाममुषोदेविदाशुषेमर्त्याय ॥ १२ ॥

उत् । ते । वयः । चित् । वसतेः । अपसन् । नरः । च । ये ।

पितुःभाजः । विऽउष्टौ । अमा । सते । वहसि । भूरि । वामम् ।

उषः । देवि । दाशुषे । मर्त्याय ॥ १२ ॥

तेतव्युष्टौसत्यां वयश्चित् गमनवन्तःपक्षिणोऽपि चिदित्येषोऽपिशब्दार्थः निपातानाम-
नेकार्थत्वात् उच्चावचेष्वर्थेषु निपतन्तीति यास्केनोक्तत्वात् वसतेर्निवासस्थानानीडादेरुत् ऊर्ध्वं
अपसन् पतन्ति पूर्ववाक्ये गृहं गृहमुपतिष्ठते अग्निरित्युक्तत्वात्तदपेक्षयापिशब्दः किंच नरश्चमनु-
ष्याश्च पितुभाजः अन्नवन्तः अन्नार्थिनः कृषिवाणिज्यादिकर्तारः स्वस्वव्यापारार्थमुत् उन्मुखाः
अपसन् गच्छन्ति तथाचमन्त्रान्तरं—पद्वदीयतउत्पातयतिपक्षिणइति । एवंव्युष्टौसत्यां हेदेवि दे-
वनशीलेऽषोदेवते अमागृहे देवयजनाख्ये सते तिष्ठते यजमानायतदर्थं अमेतिगृहनाम अमाद-
मइतितन्नामसुपठितत्वात् यद्वा अमासहहूयमानेनाग्निनासह निवसतेयजमानाय अमावसेता-
मित्यादौ सहाय्येप्रयोगात् मर्त्यायमनुष्यायदाशुषेहविर्दत्तवतेयजमानाय भूरिवामं बहुशोभनं
धनं वहसिप्रापयसि ॥ १२ ॥

अथत्रयोदशी—

अस्तोद्वंस्तोम्याब्रह्मणामेवीवृधध्वमुशतीरुषासः ।

युष्मार्कं देवीरवसासनेमसहस्रिणं च शतिनं च वाजम् ॥ १३ ॥ ९ ॥

अस्तोद्वम् । स्तोम्याः । ब्रह्मणा । मे । अवीवृधध्वम् । उशतीः ।

उषसः । युष्मार्कम् । देवीः । अवसा । सनेम् । सहस्रिणम् ।

च । शतिनम् । च । वाजम् ॥ १३ ॥ ९ ॥

एवंसूक्तद्वयोक्तरीत्याबहुधास्तुत्वा तांचस्तुतिं अनयानिवेदयित्वास्वाभीष्टंप्रार्थयते हेस्तो-
म्याः स्तोमस्तोत्रंतदर्हन्तीतिस्तोम्याःस्तुत्यर्हाःउषसः यतोयूयंतादृश्यः अतोमेमत्स्वभूतेन
ब्रह्मणासूक्तद्वयगतमन्त्ररूपेणस्तोत्रेणास्तोद्वंस्तुताभवत् किंच हेउषासः उषसः उशतीस्तोतृन-
स्मान् अस्मत्समृद्धिंवा कामयमानायूयंअवीवृधध्वं अस्मान्प्रवर्धयत् किंच हेदेवीः देव्योदेवन-
शीलाः युष्माकंअवसायुष्मत्संबन्धिनारक्षणेनवयं सहस्रिणं सहस्रसंख्याकं अभीष्टंधनंसने-
मलभेमहि तथाशतिनंचवाजं शतसंख्याकं अपरिमितंधनं सनेम युष्मत्कृतेनशतसहस्रपरि-
मितधनादिरूपरक्षणेनवयमपि अर्थिभ्यःसहस्रपरिमितस्यधनस्यसनितारोभवेमेत्यर्थः ॥ १३ ॥

॥ इतिद्वितीयस्यप्रथमेनवमोवर्गः ॥ ९ ॥

प्रातारत्नमितिसप्तर्चपञ्चमंसूक्तंकाशीवतं दानस्यस्तूयमानत्वादानदेवत्यं यातेनोच्यतेसा-
देवतेतिपरिभाषितत्वात् त्रैष्टुभं उपइत्यादिकेद्वेजगत्यौ प्रातारत्नंसप्तस्वनयस्यदानस्तुतिरुपजग-
त्यावित्यनुक्रमणिका ।

तत्रप्रथमा—

प्रा॒तारत्नं॑ प्रा॒त॒रि॒त्वा॑ द॒धा॒ति॒तं चि॒कित्वा॑ न॒प्र॒ति॒गृह्या॑ नि॒ध॒त्ते ।

तेन॑ प्र॒जां व॒र्धय॑मान॒ आयू॑रा॒यस्पोषे॑ण स॒च॒ते सु॒वीरः॑ ॥ १ ॥

प्रा॒त॒रि॒ति॑ । रत्नं॑ । प्रा॒तः॑ इ॒त्वा । द॒धा॒ति॑ । तम् । चि॒कित्वा॑ ।

प्र॒ति॒गृह्या॑ । नि॒ । ध॒त्ते । तेन॑ । प्र॒जाम् । व॒र्धय॑मानः । आयुः॑ ।

रा॒यः । पोषे॑ण । स॒च॒ते । सु॒वीरः॑ ॥ १ ॥

अत्रेतिहासमाचक्षते—दैर्घतमसःकक्षीवान्नामऋषिः ब्रह्मचर्यचरिष्यन् वेदाभ्यासायगु-
रुकुलेचिरकालमुषित्वावेदान्सम्यगधीत्यव्रतानिचचरित्वातेनानुज्ञातः पुनःस्वगृहंप्रतिप्रयास्यन्म-
ध्येमार्गेरात्रौविश्रान्तः प्रभातेभावयव्यस्यपुत्रःस्वनयोनामराजा अनुचरैःसहक्रीडमानोऽकस्मा-
त्कक्षीवतोऽन्तिकमाससाद् सचरभसाप्रतिबुद्धःसहसोत्तस्थौ तंचराजापाणिंगृहीत्वा स्वकी-
यमासनमुपवेश्यास्यसौन्दर्यमवगत्यस्वकन्याप्रदानमनाःपप्रच्छ भगवन् कस्यपुत्रःकिंनामात्वमिति
सचपृष्टोमातरंपितरंचस्ववृत्तान्तं आचक्ष सचराजा संभाव्यइत्यवगत्यमुदितमनाः स्वगृहंप्राप्या-
स्मैमधुपर्कमारचय्यवस्त्रमाल्यादिभिःपूजयित्वा सरथादशकन्याःशतंनिष्कानश्वशतंपुंगवानां

शतंगवांषष्ठ्युत्तरसहस्रं पुनरेकादशरथांश्च प्रादात् सच सर्वमनुक्रमेण प्रतिगृह्य दीर्घतमसोन्तिकमा-
गत्य तस्मै प्रादर्शयत् ननु कक्ष्यानामाश्वबन्धनीरज्जुस्तद्वान् कक्षीवान् अश्वबन्धनं च राज्ञ एवोचितं
अतोऽस्य राजन्यत्वात् प्रतिग्रहो नोपपद्यते याजनाध्यापने चैव विशुद्धाच्च प्रतिग्रह इति स्मरणात् तस्मा-
द्ब्राह्मणस्यैवाधिकारो न तु क्षत्रियस्येति नैष दोषः यद्यप्यसौ कलिङ्गाख्यस्य राज्ञः पुत्रः तथापि तेन क-
लिङ्गेन स्वयंवृद्धत्वादपत्योत्पादनाय सामर्थ्यमलभमानेन तदुत्पादनाय याचितो दीर्घतमा ऋषिः उशि-
ङ्गामिकां अपत्योत्पादनाय प्रेषितया राजमहिष्यातिजरेण महर्षिणा सहरन्तुं लज्जमानया स्ववस्त्राभ-
रणैरलंकृत्य स्वप्रतिनिधित्वेन प्रेषितामुशिङ्गामिकां योषितं दासीमित्यवगत्य मन्त्रपूतेन जलेनाभिषि-
च्य ऋषिपुत्रीकृत्वा तया सहरेमे तदुत्पन्नः कक्षीवान् नाम ऋषिः एतत्सर्वमस्माभिः पूर्वाध्याये नासंत्या-
ज्यामित्यत्र सूक्ते विस्तरेण प्रतिपादितम् अतोस्य क्षत्रियसंबन्धात् कक्षीवानिति नामोपपन्नं दीर्घतमसः
परमर्षेरुत्पन्नत्वेन ब्राह्मणत्वात् प्रतिग्रहोऽप्युपपन्न एव इदमादिसूक्तद्वयं स्वनयस्य राज्ञोदानप्रशंसाख्या-
नप्रतिपादकम् नन्वनुक्रमाणां स्वनयस्य दानस्तुतिरिति दानतुष्टोभावव्यं तु वष्टेति चोभयत्र स्तो-
तव्यं भिन्नमेवानुगम्यत इति उच्यते—उत्तरसूक्तस्य प्रथमायामृचि अधिक्षियतो भाव्यस्येति दातुर्भा-
वव्यस्य श्रूयमाणत्वात् तत्प्राथम्यमुपजीव्य पृथगुपात्तं वस्तु तस्तुपितुर्नाम्ना पुत्रस्य व्यवहर्तव्यत्वात्
तथा आरुद्रास इत्यादौ बहुशः प्रयोगदर्शनात् स्वनयेन दत्ता इति तत्रैव सूक्ते स्वनयस्यापि श्रूयमाण-
त्वाच्चोभयत्रापि दातृप्रतिग्रहीत्रोरेकत्वेनैकमेव दानप्रशंसारूपं आख्यानमिति प्रसिद्धं सच कक्षीवा-
नानीतं सर्वं पितुर्निवेदयन्परोक्षेणैव दानप्रकारं प्रशंसति स्वनयो नाम राजा प्रातरित्वा प्रातरेवात्मनः
सकाशमागतः सन् रत्नं रमणीयं निष्कादिकं प्रातःप्रभातकाले दधाति अस्मत्सन्निधौ स्था-
पयति ददाति तं स्थापितं सर्वं चिकित्वा चेतनावान् अदुष्टमित्यवगतवान् प्रतिगृह्य स्वीकृत्य निधत्ते
पितुः समीपे स्थापयति अनन्तरं तेन दत्तेन निष्कादिना प्रजापुत्रभृत्यादिरूपां वर्धयमानः पोषयन्
आयुर्जीवितं च वर्धयन् सुवीरः शोभनैः वीरैः पुत्रभृत्यादिभिरुपेतः सन् रायस्पोषेण धनानां पुनः
पुनः वर्धनेन सच ते सौ राजा संगच्छतामिति तव दातुराशिषं प्रार्थयते ॥ १ ॥

अथ द्वितीया—

सुगुरं सत्सुहिरुण्यः स्वश्वो बृहदस्मै वय इन्द्रो दधाति ।

यस्त्वायन्तं वसुना प्रातरित्वा मुक्षीजयेत्पदि मुत्सिनाति ॥ २ ॥

सु॒गुः । अ॒सत् । सु॒हिर॒ण्यः । सु॒अश्वः । बृ॒हत् । अ॒स्मै । वयः ।
 इन्द्रः । द॒धा॒ति । यः । त्वा । आ॒द्यन्त॑म् । वसु॑ना । प्रा॒तः॒इ॒त्वः ।
 मु॒क्षीज॑या॒इ॒व । प॒दिम् । उ॒त्सि॑नाति ॥ २ ॥

अत्रकक्षीवतःपिता आनीतेनधनेनसंतुष्टोराजानंबहुप्रकारेणाशास्ते असौस्वनयोराजा
 सुगुरसत् शोभनैर्बहुभिर्गोभिः तद्वान्भवतु तथा सुहिरण्यः सुष्टुतहितरमणीयैर्धनैस्तद्वान्भवतु
 तथा स्वश्वः शोभनैरश्वैस्तद्वान्सन्अस्मैप्रदात्रे राज्ञेबृहत्प्रभूतंवयः अन्नमिन्द्रः परमेश्वरोधर्मदे-
 वता दधातिदधातु ददातु यतोऽयंराजा अस्मैगोहिरण्याश्वान्नानिबहुसंख्याकानिदत्तवान् अत-
 स्तेषामभिवृद्धिप्रार्थनोचितैव कस्येयमाशीरिति सउच्यते यः योराजा हेप्रातरित्वः प्रातरागामि-
 न्नतिथेपुत्र आयन्तंगुरुकुलादागतंपदि पथिकंयदृच्छयागन्तारंत्वात्वां वसुना अन्नसाधनेन गवा-
 दिधनेनोत्सिनाति गमनतः उत्कृष्टंबध्नाति गतिंनिरुणद्धीत्यर्थः प्रतिबन्धेदृष्टान्तउच्यते—मुक्षीज-
 येवपदि मुच्यमाना सतिबन्धनंजयतीतिमुक्षीजा मृगपक्ष्यादिबन्धनीरज्जुः तया पाशकोयथाप-
 दि गंतारं मृगपक्ष्यादिकं उत्सिनातिबध्नाति तथामयाअननुज्ञातमपित्वां गमनंप्रतिबुध्य गवादी-
 ष्टदानादिनायोराजातोषयतिसएवंभवत्विति पदिरितिपदंव्याचक्षणेनयास्केनतदुदाहरणाया-
 थंमन्त्रोव्याख्यातः—सुगुर्भवतिसुहिरण्यःस्वश्वोमहच्चास्मैवयइन्द्रोदधातियस्त्वायन्तमन्नेनप्रातरा-
 गामिन्नतिथेमुक्षीजयेवपदिमुत्सिनाति कुमारोमुक्षीजामोचनाच्चसयनाच्चततनाच्चेति ॥ २ ॥

अथतृतीया—

आय॑म॒द्यसु॒कृतं॑प्रा॒तरि॒च्छन्नि॒ष्टेःपु॒त्रं वसु॑मत॒ारथे॑न ।
 अं॒शोःसु॒तं पा॑ययमत्सरस्य॒क्षय॒द्दी॒रं व॒र्धय॑सू॒नृता॑भिः ॥ ३ ॥

आयम् । अद्य । सु॒कृतम् । प्रा॒तः । इ॒च्छन् । इ॒ष्टेः । पु॒त्रम् ।
 वसु॑मता । रथे॑न । अं॒शोः । सु॒तम् । पा॒यय॑ । म॒त्सर॑स्य ।
 क्ष॒यत् । वी॒रम् । व॒र्धय॑ । सू॒नृता॑भिः ॥ ३ ॥

प्रातःपूर्वेद्युःप्रभातकालेऽयंधनंदत्तवान् तस्मिन्नेवकाले सुकृतंशोभनस्यकर्तारंत्वांश्च-
न्प्राप्नुमिच्छन् कदाद्रक्ष्यामीतिकामयमानोऽहं अद्यास्मिन्दिने इदानींआयं प्राप्तोस्मि अत्रयद्यपि
केवलंप्रातरित्येवश्रुतं नपूर्वेद्युरिति तथापि अद्यायमित्युक्तत्वादर्थपूर्वेद्युःप्रातरितिगम्यते की-
दृशं इष्टेःइष्टस्येष्टसाधनस्य यागस्यवापुत्रं पुरुत्रातारं पुत्रःपुरुत्रायतइतियास्कैः । कर्तारमि-
त्यर्थः केनसाधनेनेतितदुच्यते—वसुमतारथेन समृद्धधनवतारथेनसाधनेन यद्वा तेनसहेतिसहा-
र्थेतृतीया किंच तदानींतेनसमृद्धेन धनेनांशोःअंशुमतःवल्लीरूपस्यमत्सरस्य मादनसाधनस्यसो-
मस्य मत्सरःसोमोमन्दतेस्तृप्तिकर्मणइतिनिरुक्तम् । तस्यसुतं अभिषुतं रसंपायय आत्मानंपायय
इष्टसाधनंसोमयागंकुर्वित्यर्थः कृत्वाच क्षयद्वीरं क्षियन्तोनिवसन्तोवीराःपुत्रभृत्यादयोयस्य तं-
तादृशंत्वदिष्टसाधनबहुधनप्रदातारंसूनृताभिः प्रियसत्यात्मिकाभिर्वाग्भिः वर्धयसमृद्धंकुरु पुत्र-
भृत्यादिवीरैः यथाप्रवृद्धोभवतितथाकामयस्वेत्यर्थः ॥ ३ ॥

अथचतुर्थी—

उपक्षरन्ति॒सिन्ध॑वो॒मयो॒भुव॑ई॒जानं॑च॒यक्ष्य॑माणं॒चधे॑नवः ।

पृ॒णन्तं॑च॒पपु॑रिंच॒श्रव॑स्यवो॒घृत॑स्य॒धारा॑उप॒यन्ति॑वि॒श्वतः॑ ॥ ४ ॥

उप॑ । क्षर॒न्ति । सिन्ध॑वः । म॒यः६भुवः॑ । ई॒जान॑म् । च॒ ।

य॒क्ष्यमा॑णम् । च॒ । धे॒नवः॑ । पृ॒णन्तं॑म् । च॒ । पपु॑रिम् । च॒ ।

श्रव॑स्यवः । घृ॒तस्य॑ । धाराः॑ । उप॑ । य॒न्ति । वि॒श्वतः॑ ॥ ४ ॥

पूर्वस्यामृच्यानीतेनधनेनसोमयागंकुर्वित्युक्तम् तमेवसोमयागंफलप्रदर्शनेनस्तौति सिन्ध-
वः स्यन्दनशीलाः प्रस्रुवत्पयोधराः सिन्धुःस्यन्दनादितियास्कैः । मयोभुवः सुखस्यभावयि-
त्र्यः मयइतिसुखनाम मयःसुगम्यमितितन्नामसुपाठात् धेनवः प्रीणयित्र्योगावः ईजानं सो-
मयागंअनुतिष्ठन्तं तथा यक्ष्यमाणं यक्ष्यइतिप्रणीतंकुर्वन्तंच नकेवलमीजानंअपितुयक्ष्यइत्यध्य-
वसितवन्तमपिउपउपेत्य क्षरन्तिप्रवन्तिप्रीणयन्तीत्यर्थः नचपूर्वस्यामृचिसोमंपिबेत्युक्तत्वात्सर्वे-
षांसोमयागानांअग्निष्टोमात्मकज्योतिष्टोमस्यप्रकृतस्य ज्योतिष्टोमेनस्वर्गकामोयजेतेतिस्वर्गएवफ-
लत्वेनश्रुतः नगवादिकमितिवाच्यम् स्वर्गवद्गवादिकामनयापि सोमयागस्यकर्तुंशक्यत्वान्नके-

वलंसोमयागमनुतिष्ठतामेवमहत्फलं अपितुसुहृतसाधनानिकर्मान्तराणि अधितिष्ठतामपिमहत्फलमस्त्येवेतिदर्शयति पृणन्तंपितृन्प्रीणयन्तं पपुरिं प्रीणनशीलं इष्टदातारं प्राणिनः सर्वदाप्रीणयन्तंचपुरुषं श्रवस्यवोऽन्नमिच्छन्त्यः अन्नसमृद्धिहेतवोघृतस्यधाराः यद्वा घृतकुल्याविश्वतः सर्वतः उपउपेत्ययन्तिप्रामुवन्ति प्रीणयन्तीत्यर्थः ॥ ४ ॥

अथपञ्चमी—

नाकस्यपृष्ठेअधितिष्ठतिश्रितोयःपृणातिसहदेवेषुगच्छति।
तस्माआपोघृतमर्षन्तिसिन्धवस्तस्माइयंदक्षिणापिन्वतेसदा॥५॥

नाकस्य । पृष्ठे । अधि । तिष्ठति । श्रितः । यः । पृणाति । सः ।
ह । देवेषु । गच्छति । तस्मै । आपः । घृतम् । अर्षन्ति । सिन्धवः ।
तस्मै । इयम् । दक्षिणा । पिन्वते । सदा ॥ ५ ॥

सोमयागप्रशंसाप्रसंगेनसामान्यतोदानमेतदादिभिस्त्रिभिःप्रशंसति यद्वा सोमस्यैवस्तुतत्वाद्दक्षिणाशब्दस्ययागएवप्रसिद्धत्वाच्च सूक्तपरिसमाप्तेःसोमयागएवप्रस्तूयते यः योमर्त्यः पृणाति हविरादिदानेनदेवादीन्प्रीणाति सनाकस्य कमितिसुखनाम तद्विरुद्धमकं नविद्यते अकंदुःखंतत्साधनंपापंचेति नाकोद्युलोकः तथाश्रूयते—नवाअमुंलोकंजग्मुषेकिंचनाकमिति । तस्यपृष्ठेउन्नते उपरिदेशेश्रितंसन्नधिअधिकं आकल्पान्तंतिष्ठति यद्वा अधितिष्ठति अधिष्ठायप्रमुखोभूत्वातिष्ठति नकेवलंस्वर्गाश्रयणं किंतु देवेषुमध्येगच्छतिवर्तते स्वयमेवदेवोभवतीत्यर्थः हेतिप्रसिद्धौ तस्मैप्रीणयित्रे पुरुषायसिन्धवः स्यन्दनशीलाः आपः घृतंतेजोवत्सारं अर्षन्ति गच्छन्ति रसवत्योभवन्तीत्यर्थः किंचेयंभूमिरपि दक्षिणासस्यादिफलसंपादनदक्षासती सदा सर्वकालं पिन्वते सेचयति तोषयतीत्यर्थः दातुः जीवनसाधनान्नोदकानि रुचिराणिसमृद्धानिभवन्तीत्यर्थः ॥ ५ ॥

अथषष्ठी—

दक्षिणावतामिदिमानिचित्रादक्षिणावतांदिविसूर्यासः ।
दक्षिणावन्तोअमृतंभजन्तेदक्षिणावन्तःप्रतिरन्तआयुः ॥ ६॥

दक्षिणाऽवताम् । इत् । इ॒मानि॑ । चि॒त्रा । दक्षिणाऽवताम् । दि॒वि ।
सूर्या॑सः । दक्षिणाऽवन्तः । अ॒मृत॑म् । भ॒जन्ते॒ । दक्षिणाऽवन्तः ।
प्र । ति॒रन्ते॒ । आयुः॑ ॥ ६ ॥

दक्षिणावतां बहुविधगोहिरण्यादिरूपदक्षिणाप्रदातृणां इच्छद्दवकारार्थः तेषामेवार्थे
इमानिभूमौ दृश्यमानानि चित्राणि चायनीयानि स्रक्चंदनमणिमुक्तादिरूपाणि द्रव्याणि समृद्धानि
भवन्तीति शेषः किंच दक्षिणावतामेव दिविद्युलोके सूर्यासः सूर्यसंबन्धिनो लोकाः तदनुगृहीता भो-
गावा समृद्धा भवन्ति किंच दक्षिणावन्त एव अमृतं जरामरणरहितं स्थानं भजन्ते सेवन्ते यद्वा दाने-
नापहतपाप्माना आत्मानं विदित्वा अमृतमविनाशं मोक्षं भजन्ते प्राप्नुवन्ति यज्ञेन दानेनेति श्रुतेः ।
किंच दक्षिणावन्त एव आयुः प्रतिरन्ते अतिदीर्घमायुष्यं लभन्ते वर्धयन्ति प्रपूर्वस्तिरतिवर्धना-
र्थः इदितिसर्वत्र संबध्यते ॥ ६ ॥

अथ सप्तमी—

मा॒पृ॒णन्तो॒दुरि॑त॒मे॒न॒आ॒र॒न्मा॒जा॑रि॒षुः॒सूर्यः॑ सु॒व्र॒तासः॑ ।
अ॒न्यस्तेषां॑ परि॒धिर्स्तु॒कश्चि॒दपृ॑णन्त॒मभि॑संयन्तु॒शोकाः॑ ॥ ७ ॥ १० ॥

मा । पृ॒णन्तः॑ । दुः॒इ॒तम् । ए॒नः॑ । आ । अ॒रन् । मा । जा॒रि॒षुः ।
सूर्यः॑ । सु॒व्र॒तासः॑ । अ॒न्यः । तेषां॑ । परि॒धिः । अ॒स्तु । कः ।
चि॒त् । अपृ॑णन्तम् । अ॒भि । सम् । य॒न्तु । शो॒काः ॥ ७ ॥ १० ॥

अन्वयव्यतिरेकाभ्यां दानं प्रशंसितुमाह—पृणन्तो देवादीन् हविरादिना प्रीणयन्तः सन्तः दुरितं
दुष्टं यथा भवति तथा प्राप्तुं दुःखं एनः तत्साधनं पापं च मारन् मा प्राप्नुवन् न केवलं दातार एव अपितु सूर-
यः देवानां स्तोतारो विद्वांसो माजारिषुः जरयानजीर्णा भवेयुः तथा सुव्रतासः शोभकृच्छ्रचान्द्रा-
यणादिनियमवन्तोऽपि माजारिषुः तर्ह्येषामन्यो जनः क इति स उच्यते तेषां दातृणां स्तोतृणां वान्यः
तेभ्योऽन्यो यः कोऽपि पुरुषः परिधिः पापस्य परितो धारकोऽस्तु यद्वा अन्योऽन्यः कश्चन पापदेवः
तेषां परिधिः परिधिस्थानीयो व्यवधायकोऽस्तु यथाग्नेः परिधिः स्वयं रक्षः प्रभृतिभिर्बाध्यमानः स्वा-
न्तर्हितमग्निं रक्षति तद्वत् अथवा अन्यो धर्मविशेषस्तेषां परिधिः परिधानमस्तु कवचस्थानीयोऽ-
स्तु तर्हि किं प्राप्नुयुरिति उच्यते अपृणन्तं देवादीन् प्रीणयन्तं अदातारं शोकाः चित्तपीडाः तत्साधनाः

पाप्मानः अभिअभिमुखंसंयन्तुसम्यक्प्रामुवन्तु वयंसुखिनोभवेमेत्यर्थः अत्रयद्यपिसामान्येन दानमात्रंस्तूयते तथाप्यस्यसूक्तस्य स्वनयदानस्तुतिरूपत्वादुःखानिमायंत्वित्यर्थः ॥ ७ ॥

॥ इतिद्वितीयस्यप्रथमेदशमोवर्गः ॥ १० ॥

अमन्दानितिषष्ठंसूक्तम् सप्तेत्यनुवर्तनात्सप्तर्चं आदितःपंचानांकक्षीवानृषिः षष्ठ्याभावय-
व्यः सप्तम्यारोमशानामब्रह्मवादिनी आदितःपंचानांभावयव्यस्यस्तुतिरूपत्वात्सएवदेवता याते-
नोच्यतइतिन्यायात् अन्त्ययोःषष्ठीसप्तम्योस्तुभावयव्यरोमशयोःसंवादः षष्ठ्याभावयव्यः सप्त-
म्यारोमशा यद्यपिस्वनयेनदत्ताइतिश्रूयमाणत्वात्तस्यैवस्तुत्याभाव्यं तथापिपितृपुत्रयोरभेदात्
आरुद्रासइतिवत् पितृनाम्नाव्यवहर्तुंशक्यत्वात्प्रथमायामृचिभावयव्यस्येत्युक्तत्वाच्च भावयव्यं
तुष्टावेत्येतदविरुद्धमित्युक्तंपूर्वसूक्तएव आदिनःपंचत्रिष्टुभः अन्त्येअनुष्टुभौ तथाचानुक्रान्तं—अ-
मन्दानितिकक्षीवान्दानतुष्टः पञ्चभिर्भावयव्यंतुष्टावांत्येअनुष्टुभौ भावयव्यरोमशयोर्दपत्योःसंवा-
दइति उक्तोविनियोगः ।

तत्रप्रथमा—

अम॑न्दान्तस्तोमा॑न्प्रभ॑रेमनी॒षासिन्धु॑वधि॒क्षिय॑तोभा॒व्यस्य॑ ।
योमे॑स॒हस्र॑ममिमीतस॒वान्तू॑र्त॒राजा॑श्रव॑इच्छ॒मानः॑ ॥ १ ॥

अम॑न्दान् । स्तोमा॑न् । प्र । भ॒रे । मनी॒षा । सिन्धौ॑ । अधि॑ ।
क्षि॒यतः॑ । भा॒व्यस्य॑ । यः । मे॑ । स॒हस्र॑म् । अमिमीत । स॒वान् ।
अ॒तूर्तः॑ । राजा॑ । श्रवः॑ । इच्छ॒मानः॑ ॥ १ ॥

सिन्धौ सिन्धुदेशे यद्वा लक्षणयासिन्धुतीरे समुद्रतीरे अधिक्षियतः अधिनिवसतोभा-
व्यस्यभावयव्यस्य तत्पुत्रस्यस्वनयस्येत्यर्थः तस्यअमन्दान् अनल्पान् स्तोमान् स्तोत्राणितन्नि-
ष्ठबहुविधदानादीनांकीर्तनानि मनीषा मनीषयाप्रियातिशयबुद्ध्या प्रभरे विशेषेणसंपादयामि
कस्तस्यविशेषइतितत्राह—अतूर्तःकेनाप्यहिंसितोयोरारामेमदर्थं सहस्रंतत्संख्याकान्सवान्सू-
यन्तेसोमाएष्वितिसवाःसोमयागाः तान्अमिमीत संपूर्णधनप्रदानेन निर्मितवान् किमिच्छन् श्र-

वः सर्वैः श्रूयमाणां कीर्तिमात्मने इच्छमानः कामयमानः यतोयं आर्त्विज्याद्युपाधिनाविना की-
र्त्यर्थमेव बहुधनं प्रादात् अतस्तंस्तौमीत्यर्थः ॥ १ ॥

अथ द्वितीया—

शतं राज्ञो नाधमानस्य निष्काञ्छतमश्वान्प्रयतान्त्सद्य आदम् ।
शतं कक्षीवाँ असुरस्य गोनां दिवि श्रवो अजरमाततान ॥ २ ॥

शतम् । राज्ञः । नाधमानस्य । निष्कान् । शतम् । अश्वान् ।
प्रयतान् । सद्यः । आदम् । शतम् । कक्षीवान् । असुरस्य । गोनाम् ।
दिवि । श्रवः । अजरम् । आ । ततान् ॥ २ ॥

नाधमानस्य स्वीकर्तव्यमित्युच्चैर्याचमानस्य असुरस्य धनानां निरसितुः दानशीलस्य
राज्ञः स्वतेजसा दीप्यमानस्य स्वनयस्य निष्कान् आभरणविशेषान् इयत्ताविशेषविशिष्टानि
वासुवर्णानि शतं शतसंख्याकानि शतसहस्रमित्यपरिमितवचनः अपरिमितान् सद्यः प्रार्थनान-
न्तरमेव कक्षीवानहं आदं आत्तवानस्मि स्वीकृतवानस्मीत्यर्थः तथा प्रयतान् शुद्धान् लक्षणोपेता-
नश्वानध्वगमनसमर्थान्हयान् शतं शतसंख्याकान् आदं आत्तवान् तथा गोनां पुंगवानां बली-
वर्दानामित्यर्थः उत्तरमन्त्रे स्त्रीगवीनामभिधानात् तेषां शतं आदं एवं प्रदाताराजा दिवि द्युलोके
श्रवः कीर्तिं अजरं शाश्वतीं आततान विस्तारितवान् गवादिप्रतिग्रहीताहं स्वर्गे कीर्तिमकरवमि-
त्यर्थः ॥ २ ॥

अथ तृतीया—

उपमाश्यावाः स्वनयेन दत्ता वधूमन्तो दश रथांसो अस्थुः ।
षष्टिः सहस्रमनुगव्यमागात्सनत्कक्षीवाँ अभिपित्वे अह्नाम् ॥ ३ ॥

उप । मा । श्यावाः । स्वनयेन । दत्ताः । वधूः मन्तः । दश ।
रथांसः । अस्थुः । षष्टिः । सहस्रम् । अनु । गव्यम् । आ । अगात् ।
सनत् । कक्षीवान् । अभिपित्वे । अह्नाम् ॥ ३ ॥

स्वनयेनदत्ताः श्यावाः तद्वर्णाश्वैर्युक्तत्वात् श्यावाः वधूमन्तः आरूढाभिर्वधूभिः तद्वन्तः दश एतत्संख्याकाः रथासोरथाः मामांउपास्थुः उपस्थिताः गव्यशब्दो गोसमूहवाची षष्टिः सहस्रमनुगव्यं षष्ट्यधिकंगवांसमूहः अन्वगात् अनुक्रमेण आगतः ततः आत्मानं परोक्षेण ब्रवीति तत्सर्वं प्रतिगृह्यायं कक्षीवान् अह्नां दिवसानां मध्ये अभिपित्वे संनिहितेऽहनि सनत् स्वीकृतं रथ-वध्वादिकं स्वपित्रे समर्पयति स्वयं वा स्वीकरोति अभिपित्वशब्द आसन्नकालवाची प्रपित्वशब्दवत् स च प्रपित्वे अभीक इत्यासन्नस्येति र्यास्केनोक्तत्वादासन्नवचनः उपसर्गभेदेऽप्यर्थाभेदः ॥ ३ ॥

अथ चतुर्थी—

चत्वारिंशदशरथस्य शोणाः सहस्रस्याग्रे श्रेणिं नयन्ति ।

मदच्युतः कृशनावतो अत्यान् कक्षीवन्त उदमृक्षन्त पञ्चाः ॥ ४ ॥

चत्वारिंशत् । दशरथस्य । शोणाः । सहस्रस्य । अग्रे । श्रेणिम् ।
नयन्ति । मदच्युतः । कृशनावतः । अत्यान् । कक्षीवन्तः । उत् ।
अमृक्षन्त । पञ्चाः ॥ ४ ॥

दशरथस्य दशसंख्याकरथवतः सहस्रस्य सहस्रसंख्याकानुचरोपेतस्य कक्षीवतोगो-यूथसहस्रस्यवाग्रेपुरस्तात् शोणाः शोणवर्णोपेताः अश्वाः चत्वारिंशत् एकैकस्य रथस्य चतु-ष्टये सति दशरथानां मिलित्वा चत्वारिंशदश्वा भवन्ति तेषु श्रेणिं पङ्क्तिं आश्रित्य नयन्ति रथानभि-मतदेशं प्रापयन्ति युक्ताश्वनियुक्ता न्नथान् श्रेणिं श्रेणीभावं नयन्ति प्रापयन्ति एकैकं रथं चत्वा-रश्चत्वारः पंक्त्याकारेण वहन्तीत्यर्थः अथ तान् कक्षीवन्तः कक्ष्याश्वसंबन्धिनीरज्जुः कक्ष्यारज्जुर-श्वस्येति र्यास्केनोक्तत्वात् । ताभिस्तद्वन्तः यद्वा अंगिरसः पुत्राः सर्वेऽपि कक्षीवन्तः अथवा कक्षी-वदनुचराः सर्वेऽपि छत्रिन्यायेन कक्षीवन्तः पञ्चाघासाद्यन्नवन्तः सन्तो मदच्युतो मदस्राविणः उद्धृ-त्तान् शत्रूणां मदस्य च्यावयितृन्वा कृशनावतः सुवर्णमयानाभरणयुक्तान् कृशनमिति हिरण्य-नाम कृशनं लोहमिति तन्नाम सुपाठात् सुवर्णाभरणोपेतान् अत्यान् सन्ततगमनशीलान् श्वान् उदमृक्षन्त अध्वश्रमजनितस्वेदापनयनाय उत्कृष्टं मार्जयन्ति ॥ ४ ॥

अथपञ्चमी—

पूर्वामनुप्रयतिमाददेवस्त्रीन्युक्ताँअष्टावरिधांयसोगाः ।

सुबन्धवोयेविश्याइवव्राअनस्वन्तःश्रवऐषन्तपज्राः ॥ ५ ॥

पूर्वाम् । अनु । प्रयतिम् । आ । ददे । वः । त्रीन् । युक्तान् । अष्टौ ।

अरिऽधायसः । गाः । सुबन्धवः । ये । विश्याः । इव । ब्राः ।

अनस्वन्तः । श्रवः । ऐषन्त । पज्राः ॥ ५ ॥

इदानीं आनीतंधनंबन्धुभ्योनिवेदयन्नाह हेसुबन्धवः पूर्वाप्रयतिं पूर्वप्रदानंअनु तमनुसृत्य वक्ष्यमाणानि रथादीनि युष्मदर्थं आददे स्वीकृतवानस्मि यद्वा पूर्वा प्रयतिं प्रदेयंरथादिकं अनु दानक्रमेणैव आददे प्रतिगृहीतवानस्मि कानितानीति त्रीनष्टौचयुक्तान् चतुर्भिश्चतुर्भिश्चैर्धनैर्वा- युक्तात्रथानितिशेषः अत्रसंख्यापृथक्निर्देशोनविवक्षितः तथा अरिधायसः अरिभिरीश्वरैर्धा- रणीयाः बहुमूल्याअसंख्यातागाश्चाददे अत्रवक्ष्यमाणानि पूर्वं प्रतिगृहीतादधिकानीतियुक्तं पूर्व- मेवपित्रेनिवेदितानां पुनर्बन्धुभ्योनिवेदनासंभवात् वधूमन्तोदशरथासोअस्थुरिति दशानां र- थानामुक्तत्वादत्रचत्रीनष्टावित्येकादशानांवक्ष्यमाणत्वाद्वधूविशिष्टानामन्येभ्योदातुमनुचितत्वाच्चा- न्यानीतियुक्तम् उक्तानामेवानुवदनपक्षेदशवधूयुक्तारथाः एकोधनपूर्णइतिविवेकः उक्ता- नामेवरथादीनांपुनरभिधानं प्रकृष्टत्वज्ञापनार्थं सर्वेब्राह्मणाआगताः वसिष्ठश्चागतइतिवत् इदानीं परोक्षेणाह सुबन्धवः शोभनाविद्यायोनिबंधिनोयेषांतेतथोक्ताः यद्वा शोभनबान्धवोपेताः परस्परमनुरागयुक्ताइत्यर्थः विशः प्रजाः तत्रभवाविश्याः वियन्तइतिव्राः ब्राताः तकारलोप- श्छान्दसः विशांब्रातायथापरस्परमनुरागवन्तः तथैवैतेअपीत्यर्थः पज्राः अन्नवन्तः अङ्गिरसः सन्तानप्रभवायेसन्ति ते सर्वेसुबन्धवः अनस्वन्तः शकटवन्तः हविर्धानशकटोपलक्षितसोमयाग- वन्तःसन्तः श्रवः सर्वत्रश्रूयमाणांकीर्तिं ऐषन्त इच्छन्ति इच्छन्तु वा तदर्थमाददइतिशेषः॥५॥

अथषष्ठी—

आगंधितापरिगंधितायाकशीकेवजङ्गहे ।

ददातिमह्यंयादुरीयाशूनांभोज्यांशता ॥ ६ ॥

आगंधिता । परिगंधिता । या । कशीकाइव । जङ्गहे । ददाति ।

मह्यम् । यादुरी । याशूनाम् । भोज्या । शता ॥ ६ ॥

संभोगायप्रार्थितोभावयव्यः स्वभार्यारोमशामप्रौढेतिबुद्ध्यापरिहसन्नाह—भोज्या भोगयो-
ग्यैषा आगधिताआसमन्ताद्गृहीता स्वीकृता तथा परिगधिता परितोगृहीताआदरातिशयाय
पुनर्वचनं गध्यंगृह्णातेरितियास्कैः । यद्वा आगधिता आसमन्तान्मिश्रयन्ती आन्तरंप्रजननेन
बाह्यंभुजादिभिरित्यर्थः गध्यतिर्मिश्रीभावकर्मेतियास्कैः । पूर्वस्मिन्पक्षेपुरुषस्यप्राधान्यं उत्तर-
स्मिंस्तुयोषितइतिभेदः कीदृशीसा या जंगहेअत्यर्थंगृह्णाति कदापिनमुंचति अत्यागेदृष्टान्तः—क-
शीकेव कशीकानामसूतवत्सानकुली सायथा पत्यासहचिरकालंकीडति नकदाचिदपिविमुंचति
तथैषाअपि किंच भोज्यैषा यादुरीया दुरित्युदकनाम रेतोलक्षणमुदकं प्रभूतंरातिददातीति या-
दुरी बहुरेतोयुक्तेत्यर्थः तादृशीसती याशूनां संभोगानां यशइतिप्रजनननाम तत्संबन्धीनिक-
र्माणि याशूनिभोगाः तेषांशताशतान्यसंख्यातानि मह्यंददाति ॥ ६ ॥

अथसप्तमी—

उपोपमेपरांमृशमामेदभ्राणिमन्यथाः ।

सर्वाहमस्मिरोमशागन्धारीणामिवविका ॥ ७ ॥ ११ ॥

उप॑उप । मे । परा॑ । मृ॒श । मा । मे । द॒भ्राणि । म॒न्य॒थाः ।

सर्वा॑ । अ॒हम् । अ॒स्मि । रो॒म॒शा । ग॒न्धा॒री॒णाम् । इ॒व । अ॒वि॒का ॥ ७ ॥ ११ ॥

रोमशानामबृहस्पतेःपुत्रीब्रह्मवादिनीपरिहसन्तंस्वपतिंप्रत्याह—भोःपते मेमां द्वितीयार्थे
चतुर्थी उपोप द्वितीयउपशब्दःपादपूरणः उपेत्य परामृश सम्यक्स्पृश भोगयोग्यामवगच्छेत्यर्थः
यद्वा मेमम गोपनीयमंगंउपोपपरामृश अत्यन्तमान्तरंस्पृश परामर्शाभावशङ्कानिवारयति मेमद-
ङ्गानि रोमाणिदभ्राणि मामन्यथाः अल्पानि माबुध्यस्व दभ्रमर्भकमित्यल्पस्येतिदभ्रंदभ्रोतेरि-
तियास्कैः । अदभ्रत्वमेवविशदयति अहंरोमशाबहुरोमयुक्तास्मि यतोऽहमीदृशीअतः सर्वा
संपूर्णावयवास्मि रोमशत्वेदृष्टान्तः—गन्धारीणामविकेव गंधारादेशाः तेषांसंबन्धिन्यविजाति-
रिव तद्देशस्थाअवयोमेषायथारोमशाः तथाहमस्मि यद्वा गन्धारीणां गर्भधारिणीनां स्त्रीणांअ-
विका अत्यर्थतर्पयन्तीयोनिरिव तासां आप्रसवंरोमादिविकर्तनस्यशास्त्रनिषिद्धत्वात् योनिः
रोमशाभवति अतः सोपमीयते यतोऽहमीदृशीअतोमांअप्रौढांमावबुध्यस्वेत्यर्थः ॥ ७ ॥

॥ इतिद्वितीयस्यप्रथमे एकादशोवर्गः ॥ ११ ॥

॥ इतिप्रथमेमण्डलेऽष्टादशोऽनुवाकः ॥ १८ ॥

एकोनविंशेनुवाकेसप्तसूक्तानि तत्र अग्निहोतारमितिप्रथमंसूक्तमेकादशर्चं दिवोदासपुत्रस्य परुच्छेपस्यार्षं आग्नेयं आत्यष्टं सहिशर्धइत्यस्याः षट्सप्तत्यक्षरातिधृतिः उत्कृत्यभिरुतिसंस्कृति- विकृत्याकृतिप्रकृतिकृत्यतिधृतिधृत्यत्यष्टिषुचतुरुरुत्तरशताक्षरमारभ्यचतुर्णांचतुर्णांपरित्यागेनैकैक- मुक्तंछन्दोजायते तथासत्यत्यष्ट्यतिधृतीउक्तसंख्योपेतेस्यातां एतत्सर्वंछंदोग्रन्थे चतुःशतमु- त्कृतिरित्यादिसूत्रैःप्रतिपादितं तथाचानुक्रान्तं—अग्निमेकादशपरुच्छेपोदैवोदासिराग्नेयंतुपारु- च्छेपंसर्वमात्यष्टंतत्रातिधृतिःषष्ठोति । सूक्तस्यविशेषविनियोगोलैंगिकः दशरात्रस्यषष्ठेहनिप्रा- तःसवनेप्रस्थितयाज्यानां पुरस्तादन्याकचःकृत्वा प्राकृताभिश्चसहयष्टव्यं तत्राग्नीध्रस्यैषाप्रथमा षष्ठस्यप्रातःसवनइतिखण्डेसूत्रितम्—अग्निहोतारंमन्येदास्वन्तंदध्यङ्गमेजनुषंपूर्वोअङ्गिराइति ।

सैषाप्रथमा—

अग्निहोतारंमन्येदास्वन्तंवसुंसूनुंसहंसोजातवेदसंविप्रंनजातवेदसम् ।

य ऊर्ध्वयास्वध्वरोदेवोदेवाच्याकृपा ।

घृतस्यविभ्राष्टिमनुवष्टिशोचिषाजुह्वानस्यसर्पिषः ॥ १॥

अग्निम् । होतारम् । मन्ये । दास्वन्तम् । वसुम् । सूनुम् । सहंसः ।

जातवेदसम् । विप्रम् । न । जातवेदसम् । यः । ऊर्ध्वया ।

सुअध्वरः । देवः । देवाच्या । कृपा । घृतस्य । विभ्राष्टिम् । अनु ।

वष्टि । शोचिषा । आजुह्वानस्य । सर्पिषः ॥ १ ॥

अग्निं सर्वासांदेवसेनानांअग्रण्यं यज्ञेष्वग्रंनीयमानंवाहोतारं अस्मद्यागंप्रतिदेवानामा- ह्वातारं यद्वा होमनिष्पादकंहोतारंजुहोतेर्होतैत्यौर्णवाभइतियार्स्कः । अग्निमद्यहोतारमवृणीते- तिश्रुतेः । अग्निमग्नआवहेतिच अग्नेराह्वातृत्वंप्रसिद्धं अग्निहोतारंमन्येएवंप्रतिविशेषणंमन्यइतिसं- बन्धः यद्वा यागनिष्पत्तेरेवापेक्षितत्वादेतदेवविधेयविशेषणम् इतराणिवक्ष्यमाणविशेषणानि स्तुतिपराणि दास्वन्तं अतिशयेनदानवन्तं वसुं सर्वेषां निवासहेतुं सहसःसूनुं बलस्यपुत्रं अग्निः मन्थनकालेबलेन मथ्यमानउत्पद्यतेइतिपुत्रत्वमुपचर्यते जातवेदसं जातानांवेदितारं जातप्रज्ञं जा- तबलंवा जातवेदशशब्दोयास्केनबहुधानिरुक्तःअग्नेर्जातवेदस्त्वेदृष्टान्तः—विप्रंनजातवेदसं जात- विद्यंमेधाविनंब्राह्मणमिव तंयथाबहुमन्यते तथात्वामपिमन्ये स्तौमीत्यर्थः उक्तगुणविशिष्टोयो-

देवः स्वध्वरः शोभनयज्ञवान् यज्ञंसम्यक्निर्वहन् ऊर्ध्वयाउन्नतयाउत्कृष्टयादेवाच्या देवान्पू-
जयन्त्यादेवान्प्रत्यक्तयावा रुपाकृपया सामर्थ्यलक्षणया देवान्प्रत्यक्तयाकृपेति यार्स्कः । तेभ्यो-
हविर्वहनबुद्ध्यायुक्तः सन् आजुह्वानस्य आसमन्ताद्धूयमानस्य सर्पिषः सरणशीलस्य घृतस्य विले-
पनेन दीप्तस्याज्यस्य विभ्रष्टिं विशेषेण भ्राजमानं अनुस्वयमपित दाज्यं शोचिषा ज्वालायावष्टिकाम-
यते स्वीकरोतीत्यर्थः ॥ १ ॥

अथ द्वितीया—

यजिष्ठं त्वा यजमाना हुवेम ज्येष्ठमङ्गिरसां विप्रमन्मभिर्विप्रेभिः शुक्रमन्मभिः ।

परिजमानमिव द्यां होतारं चर्षणीनाम् ।

शोचिष्केशं वृषणं यमिमा विशः प्रावन्तु जूतये विशाः ॥ २ ॥

यजिष्ठम् । त्वा । यजमानाः । हुवेम । ज्येष्ठम् । अङ्गिरसाम् । विप्र ।

मन्मद्भिः । विप्रेभिः । शुक्र । मन्मद्भिः । परिजमानम् इव । द्याम् ।

होतारम् । चर्षणीनाम् । शोचिः । केशम् । वृषणम् । यम् । इमाः ।

विशः । प्र । अवन्तु । जूतये । विशाः ॥ २ ॥

हे विप्रमेधाविन् शुक्र दीप्तज्वालाग्ने यजिष्ठं अतिशयेन यष्टुतमं त्वा त्वां यजमानाः वयं यष्टारः
हुवेम आह्वयामः यतो वयं यजमानाः यतश्च त्वं यजिष्ठः अतो हुवेमेत्यभिप्रायः कीदृशं त्वां अङ्गि-
रसां अङ्गिरो गोत्रोत्पन्नानां मध्ये ज्येष्ठं ज्यायांसं यद्वा अङ्गिरसां अङ्गाराणां मध्ये ज्येष्ठं ज्वालायुक्त-
त्वात् अङ्गिरा अङ्गारा इति यार्स्कः । येङ्गारा आसं स्ते गिरसो भवन्निति श्रुतेः । केन साधनेनेति
तदुच्यते—मन्मभिः मननसाधनैः विप्रेभिः विशेषेण प्रीणयितृभिः मन्मभिर्मन्त्रैः यद्वा विप्रेभिर्मे-
धाविभिर्कृत्विभिः मन्मभिर्मन्त्रैश्च संहितावयमिति संबन्धः त्वदाह्वानानन्तरं परिजमानं परितोग-
च्छन्तं द्यामिव सूर्यमिव होतारं देवानामाह्वतारं केषामर्थं चर्षणीनां मनुष्यनामैतत् मनुष्याणां यज-
मानानामर्थं यद्वा चर्षणीनां पूर्वमनुष्याणामेव सतां पश्चाद्यागादिसाधनेन देवत्वमापन्नानां देवानामा-
ह्वतारं तथा शोचिष्केशं केशवदत्यन्तायतज्वालोपेतं वृषणं वर्षितारं कामानां एव रूपं त्वां विशः
त्वामेव निविशमानाः इमा विशाः यजमानरूपाः प्रजाः जूतये स्वर्गाद्यभिमतफलप्राप्तये प्रावन्तु प्र-
कर्षेण प्रीणयन्तु तादृशं त्वां हुवेमेतिसंबन्धः ॥ २ ॥

अथतृतीया—

सहिपुरुचिदोजसाविरुक्मतादीद्यानोभवन्तिद्रुहन्तरःपरशुर्नद्रुहन्तरः ।
वीळुचिद्यस्यसमृतौश्रुवद्वनेवयत्स्थिरम् ।
निष्पहमाणोयमतेनायतेधन्वासहानायते ॥ ३ ॥

सः । हि । पुरु । चित् । ओजसा । विरुक्मता । दीद्यानः । भवन्ति ।
द्रुहम्हन्तरः । परशुः । न । द्रुहम्हन्तरः । वीळु । चित् । यस्य । समृक्तौ ।
श्रुवन्तः । वनाइव । यत् । स्थिरम् । निःसहमानः । यमते । न ।
अयते । धन्वसहा । न । अयते ॥ ३ ॥

सहिसएवपूर्वेस्तुतएवाग्निः विरुक्मताविशेषेणरोचनवताओजसाज्वालारूपेणबलेनपुरुचित्
अत्यधिकमेवदीद्यानः दीप्यमानः द्रुहन्तरः द्रोग्धृणांतरिता निस्तारयिताभवति अस्मासु
द्रोहंकुर्वतांशत्रूणांहिसकोभवतीत्यर्थः तत्रदृष्टान्तः—द्रुहन्तरः द्रोग्धृणां छेदनायप्रयुक्तः परशुर्न
परशुरिव सयथाअमोघंहिनस्तितथायमपि किंच यस्याग्नेः समृतौ संगतौसंयोगेवीळुचित् दृढम-
पिपाषाणादिकं श्रुवत् गच्छेत् शीर्येततथा यत्स्थिरं यच्चपर्वतादिस्थिरमचलितंतदपिश्रुवत् वी-
ळुइतिदृढनाम वीळु च्यौत्नमितितन्नामसुपाठात् तत्रदृष्टान्तः—वनेव उदकमिव उदकंयथाग्निसंयो-
गेशुष्यतितथेत्यर्थः अत्यन्तदृढंस्थिरमपिहिनस्ति अस्मद्रोगधारंशत्रुंहिनस्तीतिकिमुक्तव्यमित्य-
भिप्रायः किंचायमग्निः निष्पहमाणः शत्रून्निःशेषेणाभिभवन् यमतेउपरमते शत्रुषुमध्येक्रीडति
तानेवनाशयति तथाकुर्वन्नायतेनगच्छति शत्रोःसकाशान्नपलायते तत्रदृष्टान्तः—धन्वसहान धनुषा
शत्रूनभिभवतीतिधन्वसहाधानुष्कः सहतेरसुन् छान्दसोऽन्त्यलोपः सयथाशत्रोरभिमुखंविध्य-
तिनपलायतेतद्वदित्यर्थः यद्वा दृढधनुर्वहनक्षमोधन्वसहः अस्मिन्पक्षेपचाद्यच् सुपांसुलुगित्या-
कारः दृढधन्वासन्नायते नचलति ॥ ३ ॥

अथचतुर्थी—

दृह्याचिदस्माअनुदुर्यथाविदेतेजिष्ठाभिररणिभिर्दाष्टचवसेग्रयैदाष्टचवसे ।
प्रयःपुरुणिगाहतेतक्षद्वनेवशोचिषां ।
स्थिराचिदन्नानिरिणात्योजसानिस्थिराणिचिदोजसा ॥ ४ ॥

दृ॒ह्वा । चि॒त् । अ॒स्मै । अ॒नु । दुः । यथा । वि॒दे । तेजि॑ष्ठाभिः ।
 अ॒रणि॑ऽभिः । दा॒ष्टि । अ॒वसे । अ॒ग्नये॑ । दा॒ष्टि । अ॒वसे । प्र । यः ।
 पु॒रूणि॑ । गा॒हते । तक्ष॑त् । वना॑ऽइव । शो॒चिषा॑ । स्थि॒रा । चि॒त् ।
 अ॒न्ना । नि । रि॒णा॒ति । ओज॑सा । नि । स्थि॒राणि॑ । चि॒त् ।
 ओज॑सा ॥ ४ ॥

अस्मैअग्नये दृह्वाचित् दृढान्येवसारवन्तिहवींषि अनु अनुक्रमेण प्रतिमन्त्रंदुःददति ददातेर्लुङि गतिस्थेति सित्तोलुक् आतइतिज्ञेर्जुस् यजमानाःददति दानेदृष्टान्तः—यथाविदे विदुषे परमार्थदर्शिनेयथाउत्कृष्टानिधनानिवितरन्तिदानशीलाः यद्वा अयमग्निर्यथाविदेविन्दते स्वातिरिक्तंहविर्देवेभ्योदातुंलभते स्वीकरोति तथादुरिति विन्दतेश्छान्दसःशपोलुक् लोपस्त-
 आत्मनेपदेष्वितितलोपः किंच सोऽग्निस्तेजिष्ठाभिररणिभिः अत्यन्ततेजोयुक्तैर्मार्गैःयज्ञादिरूपैः दाष्टि पूजितःसन् स्वर्गादिकंददाति दाश्रुदाने शपोलुक् किमर्थं अवसे तद्रक्षणाय यद्वा ते-
 जिष्ठाभिः अतिशयेनतेजोवद्भिः अरणिभिर्गमनैः इतरदेवानुद्दिश्य यजमानेनदत्तंहविः अवसे तेषां स्वीकारायदाष्टिअयमग्निर्ददाति नयति किंच अग्नये इतरदेवताप्रदानसमयेऽपियजमानः अग्नये अग्निप्रीतयेदाष्टिप्रथमंददाति किमर्थं अवसेरक्षणार्थं यद्ययमतृप्तःस्यात्इतरेभ्यो-
 दत्तमपि स्वयंस्वीकुर्यात् तस्मादग्नयेप्रयाजादिरूपेणददातीत्यर्थः किंच योग्निः पुरूणिबहूनि सामर्थ्यात् यजमानधनादीनिप्रगाहते प्रविशति प्रविश्यचवाश्यादिरूपयाज्वाल्या तक्षत् तनूकरोति नाशयतीत्यर्थः तत्रदृष्टान्तः—वनेव वृक्षादिसमूहानिव वनानियथाप्रविश्यतक्षति दह-
 तितथेत्यर्थः किंचायमग्निः स्थिरास्थिराणिकठिनानिअन्नानानिव्रीह्यादीनि ओजसातेजो-
 रूपयाज्वाल्या निनितरांक्रणाति गच्छतिपचतीत्यर्थः रीगतिरेषणयोः क्रैयादिकः प्वादीनां-
 ह्रस्वइतिह्रस्वः तथा ओजसास्वकीयेनतेजसास्थिराणि अपरिहरणीयानिपापानिअमित्राणिवा निरिणाति निःशेषेणगच्छति नाशयतीत्यर्थः ॥ ४ ॥

अथपञ्चमी—

तमस्यपृ॒क्षमु॒परा॒सुधी॑म॒हिन॑क्तं॒ यः सु॒दर्श॑तरो॒दिवा॑तरा॒दप्रा॑युषे॒दिवा॑तरात् ।
 आ॒द॒स्यायु॑र्ग्र॒भ॑णव॒ह्रीळु॑श॒र्मन॑सूनवे ।
 भ॒क्तम॑भ॒क्तम॑वो॒व्यन्तो॑अ॒जरा॑अ॒ग्नयो॑व्यन्तो॒अजराः॑ ॥ ५ ॥ १२ ॥

तम् । अ॒स्य । पृ॒क्षम् । उप॑रासु । धी॒म॒हि । न॒क्तम् । यः । सु॒दर्श॑तरः ।
दिवा॑तरात् । अ॒प्र॒ह॒आयु॑षे । दिवा॑तरात् । आ॒त् । अ॒स्य । आ॒युः ।
ग्र॒भ॑णवत् । वी॒ळु । श॒र्म । न । सू॒नवे॑ । भ॒क्तम् । अ॒भ॑क्तम् ॥ अ॒वः ।
व्य॒न्तः । अ॒जराः । अ॒ग्र॒यः । व्य॒न्तः । अ॒जराः ॥ ५ ॥ १२ ॥

अस्यअस्मै तंपृक्षं हविलक्षणमन्नं उपरासुउपरमन्ते आसु हवींषीति उपराः वेदिसमीप-
भूमयः तासुधीमहिधारयामः अस्मैत्युक्तंकस्येत्याह—योग्निःनक्तंरात्रौ दिवातरात् अहोपि सु-
दर्शतरः अत्यर्थं सर्वैर्दर्शनीयोभवति यतोयंरात्रौसर्वेषुभावेषुतमसावृतत्वाददृश्यमानेष्वपि स्वयं
अत्यर्थं प्रकाशते अतोस्मैधीमहि पुनःकीदृशाय दिवातरात् अहःसकाशादेव अप्रायुषे प्रगत-
मायुर्यस्यासौप्रायुः नप्रायुःअप्रायुः तस्मै असौयोऽस्तमेतिससर्वेषांभूतानांप्राणानादायास्तमे-
तीतिश्रुतेः । रात्रौसर्वेभावानिद्रयावृतत्वात्प्रायुषइवभवन्ति अयमग्निस्तुसर्वप्राणिप्राणा-
पहर्तुःसूर्यस्य रात्रौस्वस्मिन्नेवप्रवेशात्प्रकृष्टायुर्भवति अतोपिधीमहि किंच आत् अतएव
कारणात् यतोयंसुदर्शतरः यतश्चायमप्रायुः अतःकारणात्अस्यअस्मैतदर्थं आयुर्हविलक्ष-
णमन्नं ग्रभणवत् ग्रहणयुक्तमभूत् ग्रहणेदृष्टान्तः—सूनवेपुत्राय पित्रोर्वीळुशर्मदृढं सुखसा-
धनंगृहंयथा ग्रहणवद्भवतितथेत्यर्थः शर्मेतिगृहनाम शर्मवर्मेतितन्नामसुपाठात् इदानींआ-
हवनीयादिरूपेणाग्नेर्बहुत्वमपेक्ष्याह अजराः नित्यतरुणाः एतेअग्रयःभक्तं सेवमानंअभक्तं
असेवमानंचव्यन्तः एतेप्राणिनःअनुग्राह्याइतिबुद्ध्यमानाः अवः रक्षन्ति यद्यपिविशेषेणप्राणिनः
दाहपाकादिद्वारारक्षन्ति तथाप्यस्ति यजमानेष्वतिशयइत्याह—व्यन्तः तैःप्रतंहविरश्रन्तः अ-
जराभवन्ति स्वयंहविषाअजराःसन्तोयजमानानप्यजराङ्कुर्वन्तीत्यर्थः ॥ ५ ॥

॥ इतिद्वितीयस्यप्रथमेद्वादशोवर्गः ॥ १२ ॥

अथषष्ठी—

स॒हि॒श॒र्धो॒नमा॑रु॒तं॒तुवि॒ष्व॒णि॒रम॑स्व॒ती॒पूर्व॑रा॒स्त्रि॒ष्ट॒निरा॑र्त॒नास्त्रि॒ष्ट॒निः ।
आ॒द॒ह॒व्या॒न्या॒द॒दिर्य॑ज्ञ॒स्य॑के॒तुर॒ह॒णा ।

अ॒ध॒स्मा॒स्य॒ह॒र्ष॒तो॒हृ॒षी॒वतो॒वि॒श्वे॑जु॒षन्त॒पन्था॑न॒रः॒शु॒भेन॑पन्था॒म् ॥ ६ ॥

सः । हि । शर्धः । न । मारुतम् । तुवि॒ऽस्यनिः । अम॑स्वतीषु ।
 उ॒र्वरा॑सु । इ॒ष्टनिः । आ॒र्तना॑सु । इ॒ष्टनिः । आ॒दत् । ह॒व्यानि॑ ।
 आ॒द॒दिः । य॒ज्ञस्य॑ । के॒तुः । अ॒र्हणा॑ । अध॑ । स्म॒ । अ॒स्य॒ । ह॒र्षतः॑
 ह॒षीव॑तः । वि॒श्वे । जुष॑न्त॒ । प॒न्था॑म् । नरः॑ । शु॒भे । न । प॒न्था॑म् ॥ ६ ॥

सहि सएव स्तुत्यतयाप्रसिद्धएवाग्निः तुविष्वणिः तुवीतिबहुनाम उरु तुवीतितन्नामसु
 पाठात् बहुस्वनिः प्रभूतध्वनियुक्तोवर्तते अत्यन्तज्वलितेग्नौवायुसंपर्कात् भुग्भुगितिध्वनिरु-
 त्पद्यते प्रज्वलतीत्यर्थः ध्वननेदृष्टान्तः—मारुतंशर्धेन मरुत्संबन्धिवलमिव मरुतांसमूहोयथा
 ध्वनति तथेत्यर्थः कुत्रेतिदुच्यते—अमस्वतीषु खननप्रोक्षणादिकर्मोपेतासु अमइतिकर्मनाम
 अमोदंसइतितन्नामसुपाठात् उर्वरासुउरुवरणयुक्तासुश्रेष्ठासु वेदिभूमिषु कीदृशोयं इष्टनिः यष्टव्यः
 औणादिकोनिक् तुगागमश्च किंच आर्तनासु आर्तान्करोति आर्तयति आर्तयन्तीत्यार्तनाः
 पृतनाः तासु ण्यासश्रन्थोयुच् वृषादित्वादाद्युदात्तत्वं तासांजयायइष्टनिः इष्टव्यः यष्टव्योवा
 किंच एवंस्वनयन्नग्निःहव्यानि आज्यपुरोडाशादीनिआदत् अत्ति भक्षयति छान्दसोलुक् यद्वा
 आङ्पूर्वाद्दिदातेराडोयमहनइतिव्यत्ययेनात्मनेपदाभावः गातिस्थेतिचिचोलुक् छान्दसोह्रस्वः
 केवलादेववाछन्दस्यपिदृश्यतइत्यनजदेरप्याडागमः अतएवानवग्रहः सएवविशेष्यते आददिः
 सर्वत्रहविरादानशीलः तथा यज्ञस्यकेतुः प्रज्ञापकः केतुस्थानीयोवा अर्हणापूजनीयः सुपां-
 सुलुगितिसोराकारः प्रत्ययाद्युदात्तत्वंछान्दसं किंच अधानन्तरं हर्षतः हविर्भक्षणादत्यन्तहर्ष-
 युक्तस्य यद्वा अभिमतफलदानेनयजमानान्हर्षयतः हषीवतः आज्यस्वीकारेणहर्षयुक्तस्या-
 ग्नेः पन्थां पन्थानंमार्गंविश्वेसर्वेमनुष्याः जुषन्तअप्रीणयन् असेवन्तवा किमर्थं शुभेशुभाय
 शोभनायऐहिकामुष्मिकफलदस्याग्नेरेवमार्गंसर्वेअनुगच्छन्ति अग्निमेवप्रीणयित्वासाधयन्ति मा-
 र्गाश्रयणेदृष्टान्तः—यथालोकेनरोमनुष्याः शुभेशोभनायसुखप्राप्तये पन्थानंसर्वैर्गन्तव्यंनिर्भयं
 पौढमार्गमिव ॥ ६ ॥

अथसप्तमी—

द्वि॒ताय॑दी॒की॒स्तासो॑अ॒भिद्य॑वो॒नम॑स्यन्त॒उप॑वोच॒न्तभृ॑गवो॒मध्न॑न्तो॒दाशा॑भृ
 गवः । अ॒ग्निरी॑शे॒वसू॑नां॒शुचि॑र्यो॒धर्णि॑रेषाम् ।
 प्रि॒याँअ॒पि॒र्धो॒र्वनि॑षी॒ष्टमे॒धिर॒आव॑नि॒षी॒ष्टमे॒धिरः ॥ ७ ॥

द्विता । यत् । ईम् । कीस्तासः । अभिऽद्यवः । नमस्यन्तः । उपवोचन्त ।
भृगवः । मध्नन्तः । दाशा । भृगवः । अग्निः । ईशे । वसूनाम् । शुचिः ।
यः । धर्णिः । एषाम् । प्रियान् । अपिऽधीन् । वनिषीष्ट । मेधिरः ।
आ । वनिषीष्ट । मेधिरः ॥ ७ ॥

यत् यं द्विता द्विप्रकारं श्रौतस्मार्तभेदेन द्वित्वमापन्नं यद्वा उपलक्षणमेतत् आहवनीयादि-
रूपेण नानाविधं यद्वा द्विता द्विविधाय ऐहिकामुष्मिकफलाय उभयाय विभक्तेराजादेशः ईं ईम-
मग्निं कीस्तासः कीर्तनं कुर्वन्तः स्तोतारः पचाद्यचिच्छान्दसंसत्वं अभिद्यवः अभितोद्योतमानाः
नमस्यन्तः नमस्कारोपलक्षितमुपस्थानं कुर्वन्तो भृगवः भृगुगोत्रोत्पन्नामहर्षयः उपवोचन्त उपे-
त्यब्रुवन्ति किं कुर्वन्तः दाशादानेन निमित्तभूतेन हविर्दानार्थं मध्नन्तः अरणीभ्यामग्निमन्थनं कुर्व-
न्तः तथा भृगवः भ्रष्टारो हविषां पापानां वा किंचाग्निः शुचिर्दीप्तः धर्णिः धारणकुशलोऽयमग्निः
एषां दीयमानानां वसूनां हविर्लक्षणानां ईशे ईष्टे समर्थो भवति लोपस्त आत्मनेपदेष्वितितलोपः यद्वा
एषां दृश्यमानानां मणिमुक्तादीनां वसूनां ईशे प्रदातुमिति शेषः किंचायमग्निः मेधिरः मेधोयज्ञः तद्वा-
न् स्वयं यष्टव्यत्वेन प्रधानभूतः सन् प्रियान् स्वप्रीतिहेतून् आज्यादीन् अपिधीन् पर्याप्तिपर्यन्तं द-
त्तान् वनिषीष्टसंभक्तवान् संभजतां वा तथा मेधिरः मेधावान् असौ आवनिषीष्ट अन्यदेवताकेष्व-
पियज्ञेषु स्वयमाज्यभागप्रयाजादिरूपं हविः संभजते ॥ ७ ॥

अथाष्टमी—

विश्वासां त्वा विशां पतिं हवामहे सर्वासां समानं दम्पतिं भुजे सत्यगिर्वाहसंभुजे ।
अतिथिमानुषाणां पितुर्नयस्यासया ।
अमी च विश्वे अमृतास आवयो हव्या देवेष्ववावयः ॥ ८ ॥

विश्वासां त्वा । विशाम् । पतिम् । हवामहे । सर्वासाम् ।
समानम् । दम्पतिम् । भुजे । सत्यगिर्वाहसम् । भुजे । अतिथिम् ।
मानुषाणाम् । पितुः । न । यस्य । आसया । अमी इति । च ।
विश्वे । अमृतासः । आ । वयः । हव्या । देवेषु । आ । वयः ॥ ८ ॥

विश्वासां सर्वासांविशां प्रजानांयजमानानां पतिंअभिमतफलदानेन पालकंहवामहे आह्वयामः नकेवलंयजमानानां किंतुसर्वासांप्रजानां समानं एकरूपं दहनपचनाद्युपकारस्यसर्वेषां समत्वात् तथा दंपतिंगाहपत्यरूपेण गृहस्यपालकं दमइतिगृहनाम दमेकृत्तिरितितन्नामसुपाठात् अकारलोपश्छान्दसः किमर्थं भुजे भोगायहवामहे आह्वयामःपुनः सएवविशेष्यते सत्यगिर्वाहसं यथार्थभूतानांअविसंवादफलानांस्तुतिरूपाणांगिरांबोढारं यद्वा गिरोमन्त्ररूपावहन्तीतिगिर्वाहसःऋत्विजः सत्याअविसंवादफलागिर्वाहसोयस्यतं तादृशंहवामहइतिशेषः वहिहाधा-
ज्यइत्यसुन् णिदित्यनुवृत्तेरुपधावृद्धिः पुनःकीदृशं मानुषाणां मनुष्याणांअतिथिं अतिथि-
वत्पूज्यं दर्शादितिथिमपेक्षयागन्तारंवा किंचास्याग्नेः आसयासमीपे आसेत्यन्तिकनाम आसा-
अम्बरमिति तन्नामसुपाठात् तत्समीपे अमीचविश्वे अमृतासः हविर्भोक्तृत्वेन प्रसिद्धाः सर्वे
देवाअपि आच आगच्छन्ति उपसर्गवशाद्योग्यक्रियाध्याहारः किमर्थं वयः हविर्लक्षणान्मु-
द्दिश्यअग्निमुखादेवेतरेभ्योदीयमानत्वात् तत्रदृष्टान्तः—पितुर्न पितुरन्तिकेपुत्रादयोयथान्नाद्यर्थं
आगच्छन्ति तद्वत् किंच वयः नेतारऋत्विजोपि देवेषुइतरेष्विज्यमानेषुमध्ये हव्या हवींषि
आददत्यग्नये वेतेरौणादिकोडिः विचिवागुणः ॥८॥

अथनवमी—

त्वमग्नेसहसासहन्तमःशुष्मिन्तमोजायसेदेवतातयेरयिर्नदेवतातये ।

शुष्मिन्तमोहितेमदोद्युम्निन्तमउतक्रतुः ।

अधस्मातेपरिचरन्त्यजरश्रुष्टीवानोनाजर ॥ ९ ॥

त्वम् । अग्ने । सहसा । सहन्तमः । शुष्मिन्तमः । जायसे ।

देवतातये । रयिः । न । देवतातये । शुष्मिन्तमः । हि । ते । मदः ।

द्युम्निन्तमः । उत । क्रतुः । अध । स्म । ते । परि । चरन्ति । अजर ।

श्रुष्टीवानः । न । अजर ॥ ९ ॥

हेअग्ने त्वंसहसाबलेन सहन्तमः अतिशयेनशत्रूणामभिभविता तथा शुष्मिन्तमः अतिशयेन
तेजस्वीजायसे सहेरौणादिकःकनिन् नाद्धस्येतिनुद् किमर्थं देवतातये देवानांविस्तारयुक्ता-
ययागाय तदर्थंयज्ञनामैतत् यद्वा उक्तगुणविशिष्टःसन्जायसे अरण्योरुत्पद्यसे यज्ञार्थत्वेद-

ष्टान्तः—रयिर्नदेवतातये धनं यथायज्ञार्थमुत्पद्यते तथाचोक्तं यज्ञार्थंद्रव्यमुत्पन्नमिति किंच ते तवमदः आज्यस्वीकारजनितोहर्षःशुष्मिन्तमःअतिशयेनबलवान् हिशब्दःप्रसिद्धौ आज्येनाग्ने-र्मदोभवतीतिप्रसिद्धं उत अपिच तेऋतुः कर्मविशेषोऽपि द्युम्निन्तमःयशोयुक्तःअन्नयुक्तोवास्व-लु द्युम्नंघोततेर्यशोवानंवेतियास्कः । अध अतःकारणात् अजर हेजरारहिताग्ने तेत्वांपरिचरन्ति यजमानाः तत्रदृष्टान्तः—श्रुष्टीवानोन दूताइव तेयथावार्ताविशेषप्रदानेनराजानंसेवन्ते तद्वत् छन्द-सीवनिपावितिवनिष् छान्दसंप्रत्ययाद्युदात्तत्वम् अजरभक्तानामजरयितुः अन्तर्भावितण्यथा-त्पचाद्यच् यद्वा अजर अस्तोतः जरास्तुतिः असौनकस्यापिस्तोताभवति किंतु सर्वैःस्वयंस्तूयते तादृशंत्वांपरिचरन्तीत्यर्थः ॥ ९ ॥

अथदशमी—

प्रवोमहेसहसासहस्वतउषर्बुधेपशुषेनाग्रयेस्तोमोबभूत्वग्रये ।
प्रतियदीहविष्मान्विश्वासुक्षासुजोगुवे ।
अग्नेरेभोनजरतऋषूणांजूर्णिर्होतऋषूणाम् ॥ १० ॥

प्र । वः । महे । सहसा । सहस्वते । उषः६बुधे । पशु६से । न ।
अग्रये । स्तोमः । बभूतु । अग्रये । प्रति । यत् । ईम् । हविष्मान् ।
विश्वासु । क्षासु । जोगुवे । अग्ने । रेभः । न । जरते । ऋषूणाम् ।
जूर्णिः । होता । ऋषूणाम् ॥ १० ॥

हेउद्गात्रादयःस्तोतारः वोयुष्माकंसंबन्धिस्तोमः स्तोत्रंअग्रयेप्रबभूतु प्रीणयितुंसमर्थंभव-तु छान्दसःशपःश्लुः अत्वंचाभ्यासस्य भूसुवोस्तिङीतिगुणाभावःकीदृशायाग्रये महेमहतेपू-ज्याय सहसा पराभिभवसामर्थ्येन सहस्वते तद्वत्ते उषर्बुधे उषःकालेप्रबुध्यमानाय अहरादी-नांपत्यादिषूपसंख्यानमतिरुत्वं पशुषेपशुफलदाय नशब्दोऽत्रापिशब्दार्थः यद्वा पशुषेपशुप्रदा-त्रेप्रभवेयथास्तुतिःक्रियतेतद्वत् किमर्थमितितदुच्यते—ईंएनमग्निंप्रति लक्ष्यीकृत्यहविष्मान् घृ-

तादिप्रवृद्धहविर्युक्तोयजमानः विश्वासुक्षासु सर्वासुनिवासभूतासुवेदिभूमिषु जोगुवे अत्यर्थं गच्छ-
ति गुवतेर्यङ्लुगन्ताच्छान्दसोलिट् व्यत्ययेनात्मनेपदं अमन्त्रे इति पर्युदासादामभावः क्षेतिभूनाम
क्षाक्षामेति तन्नामसुपाठात् ऋषूणां आगन्तृणां देवानां मध्ये श्रेष्ठमग्निं जूर्णिः स्तुतिकुशलो होता
अग्ने इतरदेवेभ्यः पूर्वेजरतेस्तौति तत्र दृष्टान्तः—ऋषूणां महतां धनवतां अग्नेरेभोन वन्दीव ऋषीग-
तौ औणादिकः कुप्रत्ययः नामन्यतरस्यामिति नाम उदात्तत्वम् यद्वा ऋषूणामित्येतद्धोतृविशेषणं
ऋषूणां ज्ञानवतां मध्ये श्रेष्ठोयं होतेत्यर्थः ॥ १० ॥

अथैकादशी—

सनो॒नेदि॒ष्टं दृ॒शान् आ॒भ्र॒राग्ने॒ दे॒वेभिः॒ सच॑नाः सु॒चे॒तुना॑म॒हो॒रा॒यः सु॒चे॒तुना॑ ।
महि॑शवि॒ष्टन॒स्कृ॒धिसं॒चक्षे॑ भुजे अ॒स्यै ।
महि॑स्तो॒तृभ्यो॑मघवन्त्सु॒वीर्य॑म॒र्थीरु॒ग्रो न॑ शव॒सा ॥ ११ ॥ १३ ॥

सः । नः । नेदि॑ष्टम् । दृ॒शानः । आ । भ्र॒र । अग्ने॑ । दे॒वेभिः ।
स॒च॒नाः । सु॒चे॒तुना॑ । म॒हः । रा॒यः । सु॒चे॒तुना॑ । महि॑ । श॒वि॒ष्ट ।
नः । कृ॒धि । स॒म॒च॒क्षे । भुजे । अ॒स्यै । महि॑ । स्तो॒तृभ्यः ।
म॒घ॒वन् । सु॒वीर्य॑म् । म॒र्थीः । उ॒ग्रः । न । शव॑सा ॥ ११ ॥ १३ ॥

हेअग्ने सत्वं नो नेदिष्टं अत्यन्तसमीपे दृशानः वेद्यां दीप्तत्वेन दृश्यमानः देवेभिः सचनाः इतरै-
र्देवैः समानान्नः अग्निमुखेनैव इतरेषां हविःस्वीकारात् समानान्नत्वं सुचेतुना शोभनेन चेतनेन चेतसा
वा पुनस्तदेव विशेष्यते सुचेतुना शोभनचेतोवतामया औणादिकः बहुव्रीहौ नञ्सुभ्यामित्युत्त-
रपदान्तोदात्तत्वम् युक्तेन त्वदायत्ते मय्यनुग्रहयुक्तेनेत्यर्थः तादृशस्त्वं महः पूजनीयानि रायो ध-
नानि आभर अस्माकमाहर हेअग्ने शविष्ठबलवन् नः अस्मभ्यं महिमहत् अन्नं महतीं कीर्तिं
वा कृधि कुरु संपादय शविष्ठेति संबोधितत्वात्तदेव प्रार्थ्यत इति गम्यते किमर्थं संचक्षे सम्यग्दर्श-
नीयत्वाय अस्यै अस्याः पृथिव्याः संबन्धिने भुजे भोगाय यद्वा संचक्षे भुज इति सामानाधिकर-
ण्यं सम्यग्दर्शनीयाय भोगायेत्यर्थः न केवलं यजमानेभ्योऽस्मभ्यमेव अपितु स्तोतृभ्यः स्तोत्रकर्तृ-
भ्योऽपि हेमघवन्नन्नवन्नग्ने महिमत् सुवीर्यशोभनपुत्रभृत्याद्युपेतं धनं शोभनसामर्थ्यं वा कृधिकुरु

किंच शवसाबलेन युक्तः सन् मथीः अस्मद्विरोधिनो नाशय लुङि ह्यंतक्षणेति वृद्धिप्रतिषेधः कः-
रकपक्षे औणादिक ईकारः आद्युदात्तश्छान्दसः यद्वा मथीर्मथनवांस्त्वं अस्मदर्थं शवसाबलेन
युक्तो भवेति शेषः तत्र दृष्टान्तः—उग्रोनशवसा यथा कश्चित्कूरः शवसाबलेन मथीर्भवति तद्व-
त् ॥ ११ ॥

॥ इति द्वितीयस्य प्रथमे त्रयोदशो वर्गः ॥ १३ ॥

अयं जायतेत्यष्टर्चं द्वितीयं सूक्तम् अयं जायताष्टावित्यनुक्रमणिका परुच्छेपकृषिः सर्वमा-
त्यष्टमित्युक्तत्वादत्यष्टिश्छन्दः आग्नेयं त्वितितुशब्दस्योक्तत्वात् इदमादिमंचाग्नेयं पृष्ठयस्य षष्ठे-
हनि एतत्सूक्तमाज्यशस्त्रत्वेन विनियुक्तं सूत्रितं च षष्ठस्येति खण्डे—अयं जायतमनुषो धरीमणीत्या-
ज्यमिति ।

तत्रेयं प्रथमा—

अयं जायतमनुषो धरीमणि होता यजिष्ठ उशिजामनुव्रतमग्निः स्वमनुव्रतम् ।
विश्वश्रुष्टिः सखीयते रयि रिव श्रवस्यते ।
अदब्धो होता निषद दिळस्पदे परि वीत इळस्पदे ॥ १ ॥

अयम् । जायत । मनुषः । धरीमणि । होता । यजिष्ठः । उशिजाम् ।
अनु । व्रतम् । अग्निः । स्वम् । अनु । व्रतम् । विश्वश्श्रुष्टिः ।
सखिष्यते । रयिः इव । श्रवस्यते । अदब्धः । होता । नि ।
सदत् । इळः । पदे । परि वीतः । इळः । पदे ॥ १ ॥

अयमग्निर्मनुषो मनुष्यस्य अध्वर्योः सकाशात् धरीमणि अतिशयेन धारके अरणिद्वये
जायत अरणिमन्थनेनोत्पन्नः कीदृशोयं होता देवानामाह्वाता यजिष्ठः अतिशयेन यष्टतमः कि-
मर्थमुत्पन्न इति चेत् उशिजां फलस्य कामयितृणां यजमानानां व्रतंसोमयागादिरूपं कर्म अनुलक्षी-
कृत्य न केवलं परार्थमेव अपितु स्वार्थमपि स्वं व्रतमनु स्वकीयं हविः स्वीकारादिरूपं कर्मानुलक्ष्य
पुनः स एव विशेष्यते विश्वश्रुष्टिः विश्वविषयकर्मवान् कस्मै सखीयते सखित्वमात्मन इच्छते तथा

श्रवस्यते अतिप्रसिद्धानमात्मनश्छते यजमानाय रयिरिवधनस्थानीयोभवति धनंयथास-
 ख्यं अन्नसमृद्धिं च साधयति तद्वदयमग्निरपितस्मैद्वयं साधयतीत्यर्थः किंचायमग्निः इळस्पदे
 इडायाभूम्याः पदे अन्त्यलोपश्छान्दसः धरीमणि सारभूतेस्थानेवेदिरूपे वेदिमाहुः परम-
 न्तं पृथिव्या इति श्रुतेः । एतावतीवै पृथिवीर्यावतीवेदिरिति च । पुनस्तदेवविशेष्यते इडस्पदे इडा-
 देवतायामनोः पुत्र्यागोरूपायाः इडोपह्वानमन्त्रप्रतिपादितायाः पदेपादन्यासप्रदेशे इडवैमान-
 वीयज्ञानूकाशिन्यासीदिति डायाः पदे घृतवति स्वाहेति च श्रुतेः । निषदत् निषीदति कीदृशोय-
 मग्निः अदब्धः केनाप्यर्हिसितः होता होमनिष्पादकः परिवीतः ऋत्विग्भिः परिधिभिर्वापरितो-
 वेष्टितः एवंभूतः सन् निषदत् ॥ १ ॥

अथद्वितीया—

तं यज्ञं साधमपि वातयामस्युतस्य पथानमसाहविष्मता देवताताहविष्मता ।
 स न ऊर्जामुपाभृत्य अया कृपानजूर्यति ।
 यं मातरिश्वा मनवे परावतो देवभाः परावतः ॥ २ ॥

तम् । यज्ञं साधम् । अपि । वातयामसि । ऋतस्य । पथा ।
 नमसा । हविष्मता । देवताता । हविष्मता । सः । नः ।
 ऊर्जाम् । उप आभृति । अया । कृपा । न । जूर्यति । यम् ।
 मातरिश्वा । मनवे । परावतः । देवम् । भारिति भाः । परावतः ॥ २ ॥

यज्ञसाधं यज्ञस्य साधकं साधोतेः क्विपि रुदुत्तरपदप्रकृतिस्वरत्वं तमग्निवेद्यां स्थापितं अपि वा-
 तयामसि अपिः संभावनार्थः आपरितोषं सेवामहे वातगतिसुखसेवनयोः चौरादिकः इदन्तोमसिः
 केनोपायेनेति तदुच्यते—ऋतस्य पथायागस्य मार्गेण यागानुष्ठानेन यज्ञेन देवेभ्य इति श्रुतेः । यज्ञे-
 न देवस्य महती प्रीतिर्भवति यद्वा ऋतस्य यज्ञस्य पंथामार्गस्तीर्थाख्यः पूर्वोक्तक्रमपरेण प्रणीता-
 इत्यादिसूत्रोक्तः तेन मार्गेण गत्वा पुनः केन हविष्मता आज्यादिप्रदेयद्रव्यवता नमसा नमस्का-
 रोपलक्षणेन स्तोत्रेणोपस्थानेन वातदुभयेनेत्यर्थः कुत्रेति तदुच्यते हविष्मता हविष्मति आज्यपु-

रोडाशादिबहुहविर्युक्तेदेवतातादेवानांविस्तारयुक्तेयज्ञे किंच सोमिः नोऽस्मत्संबन्धिनां ऊर्जामन्त्रानां हविर्लक्षणानां उपाभृति उपाहरणे तत्स्वीकारविषये उपाङ्गुपसृष्टाद्धरतेः किन् ह्यग्रहोर्भङ्गतिभत्वं सुपांसुलुगितिसप्तम्यालुक् तादौचेत्यनन्तरस्यगतेः प्रकृतिस्वरत्वम् अयारूपा अनया सामर्थ्यलक्षणया कल्पनया हविःस्वीकरणरूपया नजूर्यति यज्ञसमाप्तिपर्यन्तं नश्यति अजरोवर्तत इत्यर्थः स इत्युक्तं क इत्याह—यमग्निं देवं द्योतनशीलं मातरिश्वा अन्तरिक्षसंचारी वायुः पूर्वं मनवे मनोरथाय परावतः अतिदूरं गतवतः आदित्यात् भाः अभासीत् औचित्येन भूमौ स्थापितवानित्यर्थः तद्वत्परावतः दूराद्देवं अग्निं अस्मद्देवयजनं प्रति स्थापयत्वित्यर्थः ॥ २ ॥

अथ तृतीया—

एवेन सद्यः पर्येति पार्थिवं मुहुर्गीरेतो वृषभः कनिःक्रदत् दधत् रेतः कनिःक्रदत् ।
शतं चक्षाणो अक्षभिर्देवो वनेषु तुर्वणिः ।
सदो दधान उपरेषु सानुष्वग्निः परेषु सानुषु ॥ ३ ॥

एवेन । सद्यः । परि । एति । पार्थिवम् । मुहुः ऽङ्गीः । रेतः । वृषभः ।
कनिःक्रदत् । दधत् । रेतः । कनिःक्रदत् । शतम् । चक्षाणः । अक्षभिः ।
देवः । वनेषु । तुर्वणिः । सदः । दधानः । उपरेषु । सानुषु । अग्निः ।
परेषु । सानुषु ॥ ३ ॥

अयमग्निः एवेन गमनसाधनेन गमनेन वा सद्यः अस्मदाह्वानानन्तरं पार्थिवं पृथिवीसंबन्धिस्थानं वेदिलक्षणमेव परिपरितः यद्वा आभिमुख्यार्थो वा पर्येति गच्छति कीदृशोऽग्निः मुहुर्गीः सर्वदा गीयमानः रेतः रेतः शब्देन तत्कार्यं हवीरूपमन्नमुच्यते तद्वा न मत्वर्थीयो लुप्यते वृषभः कामानां वर्षिता कनिःक्रदत् शब्दयन्पर्येति पुनः स एव विशेष्यते रेतो दधत् आज्यादिस्वीकारेण अत्यधिकं सामर्थ्यं दधानः कनिःक्रदच्छब्दयन्पर्येतीति शेषः पुनः स एव विशेष्यते अयमग्निर्देवः वनेषु संभजनेषु स्तोत्रेषु निमित्तभूतेषु अक्षभिः अक्षस्थानीयाभिर्ज्वालाभिः शतं चक्षाणः सर्वतः प्रकाशमानः यद्वा ज्वालोत्कर्षेण यजमानेन कृतं शतगुणितं प्रख्यापयन् तथा तुर्वणिः शीघ्रगन्ता शत्रूणां हिंसको वा तुर्वणिस्तूर्णवनिरितियास्कः । किंच सानुषु समुच्छ्रितेषु सानुसमुच्छ्र-

तंभवतीतियार्स्कः । तेषु उपरेषु उपरमन्तेष्वग्नयइति उपराधिष्ण्याः यजमानगृहावा तेषु सदो-
दधानः स्थानं धारयमाणोऽग्निः सद्यः पर्येतीति पूर्वत्रान्वयः किमर्थं परेषूत्कृष्टेषु सानुषु समुच्छि-
तेषु कर्मसु हविष्ववानिमित्तभूतेषु ॥ ३ ॥

अथचतुर्थी—

ससुक्रतुः पुरोहितो दमे दमे अग्निर्यज्ञस्याध्वरस्य चेतति कृत्वा यज्ञस्य चेतति ।
कृत्वा वेधा इषूयते विश्वा जाता निपस्पशे ।
यतो घृतश्रीरतिथिरजायत वह्निर्वेधा अजायत ॥ ४ ॥

सः । सुक्रतुः । पुरःहितः । दमेदमे । अग्निः । यज्ञस्य । अध्वरस्य ।
चेतति । कृत्वा । यज्ञस्य । चेतति । कृत्वा । वेधाः । इषूयते ।
विश्वा । जातानि । पस्पशे । यतः । घृतश्रीः । अतिथिः ।
अजायत । वह्निः । वेधाः । अजायत ॥ ४ ॥

सोऽग्निः सुक्रतुः शोभनकर्मा पुरोहितः पुरोधार्यमाणः यद्वा पुरोहितवद्यागनिर्वाहकः
सन् दमेदमे तत्तद्यजमानगृहे सर्वेषु देवयजनेषु वा अध्वरस्य नाशरहितस्य फलप्रदस्य यज्ञस्य तदर्थं
चेतति जानाति प्रबुध्यत इत्यर्थः किंचायं यजमानोऽपि कृत्वा शोभनेन कर्मणा यज्ञस्य चेतति क-
र्तव्यतामेव जानाति किंचायमग्निरपि कृत्वा प्रकृष्टेन कर्मणा वेधाः विविधानां फलानां कर्ता सन्
इषूयते इष्यत इतीषुरन्त्रमागमनं वा तदिच्छते यजमानाय तदर्थं विश्वा जातानि सर्वाणि
संपादितानि हविरादीनि पस्पशे अत्यर्थं स्पृशति स्वीकरोति यतोयं घृतश्रीः घृतं सेवमानः
अतिथिः अतिथिवत् पूज्यश्च अजायत उत्पन्नः यतः कारणाद्धृतमत्यर्थं सेवमानः प्रवृद्धो भवत्
अतः स्पृश इत्यर्थः एवमग्नौ प्रवृद्धे सति यजमानोऽपि वह्निः हविषां वोढा वेधाः विविधस्य फ-
लस्य कर्ता उत्पादयिता अजायत समर्थोऽभवत् ॥ ४ ॥

अथपञ्चमी—

ऋत्वा॒यद॑स्य॒तवि॑षीषु॒पृश्च॑ते॒ग्नेर॑वेण॒मरु॑तां॒नभो॒ज्यैषि॒राय॑नभो॒ज्यां ।
सहि॑ष्मा॒दान॑मि॒न्वति॑वसू॒नांच॑म॒ज्मना॑ ।
सन॑स्त्रासतेदुरि॒ताद॑भि॒हुतः॑ शंसा॑द्घाद॑भि॒हुतः॑ ॥ ५ ॥ १४ ॥

ऋत्वा । यत् । अ॒स्य । तवि॑षीषु । पृ॒श्चते॑ । अ॒ग्नेः । अ॒वेन॑ ।
म॒रुता॑म् । न । भो॒ज्या । इ॒षिरा॑य । न । भो॒ज्या । सः । हि । स्म ।
दा॒नम् । इ॒न्वति॑ । वसू॒नाम् । च । म॒ज्मना॑ । सः । नः । त्रा॒सते॑ ।
दुः॒इ॒तात् । अ॒भि॒हुतः॑ । शंसा॑त् । अ॒घात् । अ॒भि॒हुतः॑ ॥ ५॥१४॥

यद्यस्मात्कारणात्सर्वेयजमानाः ऋत्वाप्रकृष्टेनकर्मणा हविःप्रदानादिरूपेण अस्याग्नेः त-
विषीषु प्रबलासु ज्वालासु अवेन तृप्तिनिमित्तेनभोज्या भक्ष्याणि पुरोडाशादीनि पृश्चते मि-
श्रयन्ति तविषीतिबलनाम तविषीशुष्ममिति तन्नामसुपाठात् तत्रदृष्टान्तः—मरुतांनभो-
ज्या वायूनांसंबन्धीनिब्रीह्याद्यन्नानीव वायुषुमेघनिर्भिद्यवृष्टिंजनयत्सुसत्सुसस्यादिद्वाराब्रीह्या-
दिभोज्यानियथापृंचतेतथेत्यर्थः दानेदृष्टान्तः—इषिरायनभोज्या एषणयुक्ताययाचमानाया-
र्थिनेभोज्या भोग्यानिभक्ष्यादीनियथादीयन्ते तद्वत् इषिर्शब्दोयास्केनैवंनिरुक्तः—
ईषणेनवैषणेनवार्षणेनवेति । अतःकारणात् सहिस्म सखलुयजमानः दानमिन्वति ह-
विःप्रदानं तस्मैव्याप्नोति यद्वा स्वयमभिमतंदानमिन्वति इन्वतिर्व्याप्तिकर्मा इन्वतिनक्षति
इतितत्कर्मसुपाठात् केनसामर्थ्येनेति वसूनांचमज्मना निवासयोग्यानांधनानां अग्निनाल-
ब्धानां बलेनैव यद्वा सोऽग्निः वसूनां हविर्निवासयोग्यानां ज्वालारूपाणां धनानां मज्म-
नाबलेन दानमिन्वतीतिशेषः किंच सोऽग्निः अभिहुतः आभिमुख्येनपापैःह्रियमाणान्
नोऽस्मान्दुरितात् पापात् त्रासते त्रायतेतथाशंसात् अतिप्रभूतत्वेनशंसनीयात् यद्वा हिंसकात्
अभिहुतः अभितोह्रियमाणान् अघात् दुःखात्तत्कारणात् पापाद्वा त्रासते त्रायते ॥ ५ ॥

॥ इतिद्वितीयस्यप्रथमेचतुर्दशोवर्गः ॥ १४ ॥

अथषष्ठी—

विश्वोविहायाअरतिर्वसुर्दधेहस्तेदक्षिणेतरणिर्न
 शिश्रथच्छ्रवस्ययानशिश्रथत् ।
 विश्वस्माइदिषुध्यतेदेवत्राहव्यमोहिषे ।
 विश्वस्माइत्सुकृतेवारंमृण्वत्यग्निद्वाराव्यृण्वति ॥ ६ ॥

विश्वः । विहायाः । अरतिः । वसुः । दधे । हस्ते । दक्षिणे । तरणिः ।
 न । शिश्रथत् । श्रवस्यया । न । शिश्रथत् । विश्वस्मै । इत् ।
 इषुध्यते । देवत्रा । हव्यम् । आ । ऊहिषे । विश्वस्मै । इत् ।
 सुकृते । वारम् । ऋण्वति । अग्निः । द्वारा । वि । ऋण्वति ॥ ६ ॥

अयमग्निर्दक्षिणे अभिमतं प्रदातुमुत्साहयुक्तेहस्तेवामेतरेकरे यजमानायदातव्यंवसुः
 धनंदधे धारयति कीदृशोऽयं विश्वैःसर्वैर्गन्तव्यः यद्वा विश्वात्मकः विहायाः महान् विहा-
 याइतिमहन्नाम विहायाः यद्वाइति तन्नामसुपाठात् अरतिः ईश्वरः अरमणोवा अप्रीतिः अ-
 त्रवहिवस्यर्तिभ्यश्चिदित्यतिप्रत्ययः चिद्वद्भावादन्तोदात्तः धृत्वाचशिश्रथत् हस्तधृतंयजमा-
 नार्थंश्रथयतिददाति श्रथयतेर्लुङिचडिरूपं तत्रदृष्टान्तः—तरणिर्न तरणिरिव तारकःसूर्यइ-
 व सयथास्वोपासकाय अभिमतं हस्तेधृत्वावितरति तद्वत् यद्वा तरणिः सर्वस्यतारकः न-
 शिश्रथत् यजमानं नश्रथयति नमुंचति किंच श्रवस्ययानशिश्रथत् हवीरूपान्नेच्छयैव न
 शिश्रथत् नविमुंचति अयमनुग्रहेणैवपालयते हविःस्वीकारस्तु व्यपदेशमात्रेणेतिभावः इदानीं
 प्रत्यक्षकृतः हेअग्नेदेवत्रा देवेषुमध्येअतिशयेनत्वं विश्वस्मै इत् सर्वस्मै एव इषुध्यते हविरात्म-
 नइच्छते इन्द्रादये इषुध्यतिःकंडादिः हव्यं तत्तद्देवतामुद्दिश्यप्रत्तं पुरोडाशादिकं ओहिषे सर्वतो-
 वहसि वहेर्लेटियजादित्वात्संप्रसारणम् किंचायमग्निर्विश्वस्मैसर्वस्मैसुकृते शोभनयज्ञकर्त्रे यजमा-
 नायवारं सर्वैर्वरणीयं क्षुदादिनिवारकंवाअन्नादिकं ऋण्वति गच्छति करोतीत्यर्थः किंचायमग्निः
 द्वारास्वर्गाद्यभिमतद्वाराणिव्यृण्वति विवृणोति प्रतिबंधकपापापनयनद्वारा अभिमतानिसा-
 धयतीत्यर्थः ऋण्वतिर्गतिकर्मा यद्वा रविर्गत्यर्थः इदित्वान्नुम् छान्दसंरेफस्यसंप्रसारणम् ॥६॥

अथसप्तमी—

समानुषेवृजनेशंतमोहितोऽग्निर्यज्ञेषुजेन्योनविशपतिःप्रियोयज्ञेषुविशपतिः।
सहव्यामानुषाणामिळाकृतानिपत्यते ।
सनस्त्रासतेवरुणस्यधूर्तेर्महोदेवस्यधूर्तेः ॥ ७ ॥

सः । मानुषे । वृजने । शमःतमः । हितः । अग्निः । यज्ञेषु । जेन्यः ।
न । विशपतिः । प्रियः । यज्ञेषु । विशपतिः । सः । हव्या ।
मानुषाणाम् । इळा । कृतानि । पत्यते । सः । नः । त्रासते ।
वरुणस्य । धूर्तेः । महः । देवस्य । धूर्तेः ॥ ७॥

सोऽग्निर्मानुषे मनुष्यस्ययजमानस्यसंबन्धिनि वृजने वर्जनीयेपापे निमित्तभूतेसति यज्ञेषु निमित्तेषु शंतमः अत्यन्तंसुखतमः अनिष्टस्यनिवारकत्वात् अतएवहितः स्वर्गाद्यभिमत-साधकत्वात् किंचायं यज्ञेषु विशपतिः ऋत्विगूपाणां प्रजानां अतिशयेनपालकः पत्यावैश्वर्ये इतिपूर्वपदप्रकृतिस्वरेप्राप्ते परादिश्छन्दसिबहुलमित्युत्तरपदाद्युदात्तत्वम् अतएवप्रियश्चभवति तत्र दृष्टान्तः—जेन्योनविशपतिः जयशीलोराजेव सयथा परसेनाद्युपद्रवपरिहारेणसम्यक्परिपालनेनच प्रजानांप्रियोभवति किंच सोयमग्निः मानुषाणांमनुष्याणां यजमानानां संबन्धीनि हव्याहवींषि इळाकृतानि इळायांवेद्यां कृतानि संपादितानिउद्दिश्य पत्यतेपतति आगच्छति किंच सोऽग्निर्नोऽस्मान्यजमानान्वरुणस्य वारकस्य धूर्तेर्हिसकस्य भयात् त्रासते त्रायते यद्वा धूर्तेरितिपञ्चमी वरुणस्यपापदेवस्यधूर्तेर्हिसकात् किंच महोमहतोदेवस्यधूर्तेर्हिंसातःत्रासतेपालयते अयष्टारमग्निर्हिंनस्तीतिप्रसिद्धं यद्वा एकमेववाक्यंधूर्तेर्हिसकस्य महोमहतोवरुणस्यदेवस्य वरुणाख्यायाः पापदेवतायाः धूर्तेर्हिंसातो नोऽस्मान्सोऽग्निस्त्रासते त्रायते ॥ ७ ॥

अथाष्टमी—

अग्निर्होतारमीळतेवसुधितिप्रियंचेतिष्ठमरुतिन्यैरिरेहव्यवाहंन्यैरिरे ।
विश्वायुंविश्ववेदसंहोतारंयजतंकविम् ।
देवासोऽरुणवमवसेवसूयवोगीर्भरिण्वंवसूयवः ॥ ८ ॥ १५॥

अग्निम् । होतारम् । ईळते । वसुधितिम् । प्रियम् । चेतिष्ठम् ।
 अरतिम् । नि । एरिरे । हव्यवाहम् । नि । एरिरे । विश्वेदसम् ।
 होतारम् । यजतम् । कविम् । देवासः । रण्वम् ।
 अवसे । वसुधयवः । गीर्भिः । रण्वम् । वसुधयवः ॥ ८ ॥ १५ ॥

अमुमग्निं होतारं आह्वतारं होमनिष्पादकं वा ईळते ऋत्विजःस्तुवन्ति तथा वसुधितिं
 धनस्यधारयितारं वा अतएवप्रियंसर्वेषां प्रियतमं चेतिष्ठं अतिशयेनयजमानानांचेतयितारं यद्वा
 प्रकृष्टचेतनवन्तं चेतृशब्दात्तुच्छन्दसीतीष्ठन् तुरिष्ठेमेयःस्वितितृलोपः अरतिंईश्वरं तादृशंदेवं
 न्येरिरे नितरांप्राप्ताः प्राप्तिरेवविशेष्यते हव्यवाहंन्येरिरे निःशेषेणप्राप्ताः इतरदेवेभ्योहव्यंवो-
 हुंयथाप्रभवतितथानितरांप्राप्ताः पुनःकीदृशं विश्वायुं सर्वत्रप्राणिजीवनं विश्वेदसंसर्वप्रज्ञं
 होतारंदेवानामाह्वतारं यजतं यजनीयंकविंसर्वज्ञं इरप्रेरणे इरगतावित्यन्यतमस्यलिटिरूपं किं-
 च देवासोदेवनशीलाः ऋत्विजः रण्वं अतिप्रध्वानंशब्दयन्तं अवसेस्यरक्षणाय वसूयवः वसुका-
 माःसन्तः पुनःकीदृशाः गीर्भिःस्तुतिभिः रण्वं रणयन्तं रमणीयंवा वसूयवः वसुहवीरूपम-
 न्नं अग्नयेप्रदातुमात्मनइच्छन्तः न्येरिरे प्रीतोयथाधनंप्रयच्छति तथाहविरादिनाप्राप्ताइत्य-
 र्थः ॥ ८ ॥

॥ इतिद्वितीयस्यप्रथमेपंचदशोवर्गः ॥ १५ ॥

यंत्वंरथमित्येकादशर्चेतृतीयंसूक्तम् पारुच्छेपंसर्वमात्यष्टमित्युक्तत्वादत्यष्टीछन्दस्कं अ-
 नुक्तत्वादैनद्रं प्रपावोअस्मइत्यादिकेद्वे अतिशक्रयौ षष्ट्यक्षरोपेतत्वात् पाहिनइत्यन्त्याष्टिः चतुः
 षष्ट्यक्षरोपेतत्वात् प्रतद्वोचेयमितिषष्ठीइन्दुदेवत्या तथानुक्रमणिका—यंत्वमेकादशषष्ट्यैन्दवीप्र-
 पावोतिशक्रयावष्टिरन्त्येति । दशरात्रस्यषष्ठेहनिमरुत्वतीयशस्त्रेएतत्सूक्तं षष्ट्येतिखण्डेसूत्रित-
 म्—यंत्वंरथमिन्द्रसयोवृषेति ।

तत्रप्रथमा—

यंत्वंरथमिन्द्रमेधसांतयेपाकासन्तमिषिरप्रणयंसिप्रानवद्यनयंसि ।
 सद्यश्चित्तमभिष्टयेकरोवशश्चवाजिनम् ।
 सास्माकंमनवद्यतूतुजानवेधसामिमांवाचंनवेधसाम् ॥ १ ॥

यम् । त्वम् । रथम् । इन्द्र । मेधसातये । अपाका । सन्तम् ।
 इषिर । प्रणयसि । प्र । अनवद्य । नयसि । सद्यः । चित् । तम् ।
 अभिष्टये । करः । वशः । च । वाजिनम् । सः । अस्माकम् ।
 अनवद्य । तूतुजान् । वेधसाम् । इमाम् । वाचम् । न । वेधसाम् ॥ १ ॥

हेइन्द्र इषिर यज्ञगमनशील त्वंमेधसातये यज्ञस्यदानाय लाभायवा यं यजमानं प्रतिर-
 थं प्रणयसि प्रापयसि द्विकर्मकोयं कीदृशं यजमानं अपाका अपाकं अनल्पप्रज्ञयाधिकारवन्तं
 पाकःपक्तव्योभवतीतियास्कः । अतएव सन्तं पण्डितं सन्तं किंच हेअनवद्य अनिन्दित यं यज-
 मानं धनविद्यादिनाप्रणयसि प्रकृष्टंनयसि तं यजमानं सद्यश्चित् तदानीमेव तदनुग्रहकालएव
 अभिष्टये आभिमुख्येनयागाय अभिमतप्राप्तयेवा अभिपूर्वादिषेःक्तिन् शकंधवादित्वात्पररूपत्वं
 गतिरनन्तरइतिगतेःप्रकृतिस्वरत्वं करः समर्थकरोषि लेटिव्यत्ययेनशप् एवंकृत्वाच वाजिनं ह-
 विर्लक्षणमन्नंतद्वन्तं वावशः कामयसेच वष्टेल्लेटचडागमः तिङःपरत्वादिनिघातः यजमानेनआहू-
 तःसन् शीघ्रमेवागत्य हविःस्वीकृत्य यागंसाधुनिर्वर्त्य तंचाभिमतफलेनसंयोज्य पुनर्हविः
 स्वीकरोषीत्यर्थः हेइन्द्र अनवद्यअनिन्दित सर्वैःस्तूयमान तूतुजान् अस्माननुग्रहीतुं त्वरमाण
 तुजेःप्रेरणार्थाल्लिटःकानच् तुजादीनां दीर्घोभ्यासस्येत्यभ्यासस्यदीर्घत्वम् सत्वं सोचिलोपे-
 चेदितिसंहितायांसोर्लोपः सत्वं वेधसां विविधफलकर्तृणांमध्येऽश्रेष्ठतया वेधसां मेधाविनां
 अस्माकं संबन्धिहविः स्वीकुर्वित्यर्थः तत्रदृष्टान्तः—इमांवाचंन अस्मदीयांस्तुतिरूपांवाचमि-
 व स्तुतियथास्वीकरोषितथाहविरपीत्यर्थः ॥ १ ॥

अथद्वितीया—

सःश्रुधियःस्मापृतनासुकासुचिद्वक्षाप्यइन्द्रभरंहूतयेनृभिरसि
 प्रतूर्तयेनृभिः । यःशूरैःस्वःसनितायोविप्रैर्वाजंतर्हता ।
 तमीशानासंइरधन्तवाजिनं पृक्षमत्यंनवाजिनम् ॥ २ ॥

सः । श्रुधि । यः । स्म । पृतनासु । कासु । चित् । दक्षाय्यः ।

इन्द्र । भरंहूतये । नृभिः । असि । प्रतूर्तये । नृभिः । यः ।

शूरैः । स्व॑रिति स्वः । सनिता । यः । विप्रैः । वाजम् । तरुता । तम् ।

ईशानासः । इरधन्त । वाजिनम् । पृक्षम् । अत्यम् । न । वाजिनम् ॥ २ ॥

हेइन्द्र सवक्ष्यमाणगुणविशिष्टस्त्वं श्रुधि अस्मदाह्वानं स्तोत्रंवाशृणु हेर्धिभावः यःस्म यःखलुत्वं नृभिः मनुष्यैरेवसद्भिः पश्चाद्देवत्वमापन्नैर्मरुद्भिः पुनस्तएवविशेष्यन्ते नृभिः संग्रामनयनशीलैः इन्द्रस्यमरुतांसाहाय्यं इन्द्रोमरुद्भिर्मरुतोहैनंनाजर्हुरित्यादिषुप्रसिद्धं । तैःसहितःसन् कासुचित् पृतनासु सर्वेषु प्रौढेष्वपि संग्रामेषुभरहूतयेभरणविशिष्टाह्वानयुक्ताय प्रतूर्तयेप्रकृष्टहिंसनाय यद्वा भरहूतयेशूरोभवप्रहरेत्येवमादिभरणयुक्ताह्वानाय प्रतूर्तयेचशूराणां प्रकृष्टवधायच दक्षाय्योसि प्रवर्धनशीलोसि यद्वा नृभिर्नैवृभिर्यजमानैः प्रार्थितःसन्प्रतूर्तये शत्रूणां पापानांवाप्रकृष्टहिंसनाय दक्षाय्यः असिसमर्थोसि किंच यस्त्वंशूरैः शौर्योपेतैर्मरुद्भिरन्यैर्भटैर्वा सहितःसन् स्वः स्वयमेवसनिता संग्राममयस्य अन्यस्यवामनीषितस्य सनितासंभक्तासिसत्यपितेषांसाहित्येअन्यनैरपेक्ष्येणैवतरुतासीत्यर्थः तरतेस्त्रिणि असितस्कभितेत्यादौनिपात्यते यश्चत्वं विप्रैर्मैधाविभिर्ऋत्विग्भिःस्तुतःसन् वाजं तरुता तेभ्योऽन्नस्यदातासि विप्रैर्मरुद्भिःसहितइतिवासंबन्धः तंतादृशंवाजिनं गमनवन्तंपृक्षंहविलक्षणांनवन्तंइन्द्रं ईशानासः सम्यगभ्यर्थयितुं समर्थाऋत्विजः इरधन्तसंराधयन्ति सेवन्ते तत्रदृष्टान्तः—वाजिनं वेजनवन्तं गमनवन्तं पृक्षं घासाद्यन्नवन्तंअत्यंन अश्वमिव तंयथासमर्थाः स्वादुघासप्रदानादिनापोषयन्ति तद्वत् अत्यइत्यश्वनाम अत्योहयइति तन्नामसुपठितत्वात् ॥ २ ॥

अथतृतीया—

दुस्मोहिष्मावृषणंपिन्वसित्वचंकंचिद्यावीररुंशूरमर्त्यपरिवृणक्षिमर्त्यम् ।

इन्द्रोततुभ्यंतद्विवेतद्रुद्रायस्वयंशसे ।

मित्रायवोचंवरुणायसप्रथःसुमृळीकायंसप्रथः ॥ ३ ॥

दस्मः । हि । स्म । वृषणम् । पिन्वसि । त्वचंमाकम् । चित् । यावीः ।
अरुम् । शूर । मर्त्यम् । परिवृणक्षि । मर्त्यम् । इन्द्र । उत । तुभ्यम् ।
तत् । दिवे । तत् । रुद्राय । स्वयंशसे । मित्राय । वोचम् । वरुणाय ।
सप्रथः । सुमृळीकाय । सप्रथः ॥ ३ ॥

हेइन्द्र त्वं दस्मोहि शत्रूणामुपक्षपणकर्ताखलु अतएवकारणात् वृषणं स्वतोवृषणशीलं
त्वचं संवरणवन्तं पृष्ठबन्धनवत् उदकवेष्टनवन्तं कंचिज्जलधारिणंमेघंपिन्वसि निर्भिद्यसेचय-
सि किंच मर्त्यं मर्त्यवत् अरुं अरणशीलं गमनस्वभावं कंचिन्मेघं हेशूर विक्रान्त यावीः मि-
श्रयसि यौतेश्छान्दसेलुडि छान्दसोऽडभावः अवृषणेनगच्छन्तंबलान्निगृह्यवृषयसीत्यर्थः य-
थाशूरःकश्चिद्वलवन्तंगच्छन्तंवैरिणंनिगृह्यस्वीकरोति तद्वदित्यर्थः तथा मर्त्यमरणशीलं
शीर्यमाणस्वभावं निरुदकं कंचिन्मेघं परिवृणक्षि सर्वतोवर्जयसि औदासीन्यंकरोषीत्यर्थः हे
इन्द्र तत्तादृशंकर्म वर्षणरूपं सप्रथः सर्वतः पृथुयथाभवतितथा तुभ्यं वोचं ब्रवीमि इन्द्रएव
विशेष्यते स्वयंशसेस्वकीययशोयुक्ताय तथा दिवेउत त्वदाश्रयभूतायैद्युलोकदेवतायैअपित-
त्तादृशंकर्मवोचंब्रवीमि उतशब्दोऽपिशब्दार्थः वर्षणकर्मणः द्युदेवतायाः आनुकूल्यात्तस्याअपि
वचनंयुक्तं तथा रुद्रायजगतांदुःखद्रावयित्रेरोदनशीलायवाग्नयेतद्वोचं रुद्रोवैकूरोयदयमग्निरि-
तिश्रुतेः । अग्नेरुद्रत्वं सोरोदीद्यदरोदीत्तद्रुद्रस्यरुद्रत्वमितिश्रुतेः । रोदनस्वभावत्वंप्रसिद्धं तस्य
चाहुतिद्वारावृष्ट्यनुकूलत्वात्तस्यापिकथनंयुक्तं स्वयंशसइत्यस्यरुद्रायेत्यनेनवासंबन्धः सन्निहि-
तत्वात्योग्यत्वाच्च स्वकीययशोयुक्तायाग्नयेइत्यर्थः तथामित्रायअहरभिमानिदेवतायैतद्वोचं
वरुणायरात्र्यभिमानिदेवतायै अहोरात्रेवैमित्रावरुणौ अहोरात्राभ्यांखलुवैपर्जन्योवर्षतीति त-
था मैत्रंवाअहर्वारुणीरात्रिरित्यादिश्रुतिभ्यः मित्रावरुणयोरहोरात्राभिमानिदेवत्वं अतएवश्रुतेः
वृष्टिप्रदातृत्वात् ताभ्यामपिप्रथनंयुक्तम् सुमृळीकाय शोभनसुखयित्रे प्रजानां एतत्सर्वत्रसंब-
ध्यते उक्तेभ्योदेवेभ्यः सप्रथः सर्वतः पृथुअतिविस्तीर्णंयथाभवतितथा तद्वृषणकर्मब्रवीमि॥३॥

अथचतुर्थी—

अस्माकंवइन्द्रमुश्मसीष्टयेसखायंविश्वायुंप्रासहंयुजंवाजेषुप्रासहंयुजम् ।

अस्माकंब्रह्मोतयेवापृत्सुषुकासुचित् ।

नहित्वाशत्रुःस्तरतेस्तृणोषियंविश्वंशत्रुंस्तृणोषियम् ॥ ४ ॥

अस्माकम् । वः । इन्द्रम् । उश्मसि । इष्टये । सर्वायम् ।
 विश्वः आयुम् । प्रः सहम् । युजम् । वाजेषु । प्रः सहम् । युजम् ।
 अस्माकम् । ब्रह्म । ऊतये । अव । पृत्सुषु । कासु । चित् ।
 नहि । त्वा । शत्रुः । स्तरते । स्तृणोषि । यम् । विश्वम् । शत्रुम् ।
 स्तृणोषि । यम् ॥ ४ ॥

हे ऋत्विजः अस्माकमस्मदर्थं वः युष्मदर्थंच इष्टये यागाय अभिमतैषणायवा इन्द्र-
 मुश्मसि अभिमतंकामयामहे वशकान्तौ आदादिकः इदन्तोमसिः ग्रहिज्येत्यादिनासंप्रसारणं
 यद्वा अस्माकं सखायमितिसंबन्धः कीदृशमिन्द्रं सखायं सखिवदत्यन्तहितकारिणं समानख्या-
 नंवा विश्वायुं विश्वेषां यागानांगन्तारं प्रासहं प्रकर्षेणशत्रूणांमर्षयितारं सहेःकिप् नहिवृ-
 तीत्यादिनोपसर्गस्यदीर्घः युजं सर्वदायुक्तं सहायभूतमित्यर्थः पुनःसएवविशेष्यते वाजेषु हवी-
 रूपान्नेषु तद्वत्सु यज्ञेषुवा निमित्तभूतेषु प्रासहं यज्ञविघातिनः सहमानं युजं अभिमतफलै-
 र्युक्तं मरुद्भिर्वा किंच हेइन्द्र अस्माकमूतये रक्षणायब्रह्मपरिवृढंकर्म अव रक्ष कस्तत्रविशे-
 षइतितत्राह—कासुचित्पृत्सु संग्रामेषु पृत्सु समत्स्विति संग्रामनामसुपाठात्तन्नामत्वं तेषु त्वा
 त्वांनहिस्तरते न हिनस्ति नविरोधमाचरति यंस्तृणोषि यंविश्वंशत्रुंस्तृणोषिवारयसि सकश्चिद-
 पिशत्रुर्नहिनस्ति तवमहत्त्वेनसर्वेभीताःविधेयाभवन्ति शत्रुभावंनकोप्याचरति अजातशत्रु-
 त्वादित्यर्थः ॥ ४ ॥

अथपंचमी—

निषूनमातिमतिकयस्यचित्तेजिष्ठाभिराणिभिर्नोतिभिरुग्राभिरुग्रोतिभिः ।
 नेषिणोयथापुरानेनाःशूरमन्यसे ।
 विश्वानिपूरोरपपर्विवहिरासावहिनोअच्छ ॥ ५ ॥

नि । सु । नम् । अतिमतिम् । कयस्य । चित् । तेजिष्ठाभिः ।
 अरणिभिः । न । ऊतिभिः । उग्राभिः । उग्र । ऊतिभिः । नेषि ।
 नः । यथा । पुरा । अनेनाः । शूर । मन्यसे । विश्वानि । पूरोः ।
 अप । पर्वि । वहिः । आसा । वहिः । नः । अच्छ ॥ ५ ॥

हेइन्द्र कयस्य कस्यचित् त्वद्भक्तस्ययजमानस्य अतिमतिं अतिक्रान्तमननं विरुद्धमन-
स्कं शत्रुं निषूनम नितरां सुष्ठु नामय अस्मत्प्रणतंकुरु अन्तर्भावितण्यर्थोऽयं हेउग्रउद्गूर्णबलः ऊति-
भिः रक्षणैः प्रीतिभिर्वायुक्तः सन् तेजिष्ठाभिररणिभिर्न अतिशयेन तेजस्विभिर्युद्धादिरूपैर्मार्गैरि-
व तेजस्वच्छब्दादातिशायनिक इष्टन् विन्मतोर्लुक् टेरिति टिलोपः अतिमतिं वृत्रादियथानामितवा-
न् तथास्मद्विरोधिनमपीत्यर्थः यद्वा उत्तरत्रान्वयः तेजिष्ठाभिररणिभिर्न तेजोयुक्तैर्गमनसाधनैर्य-
ज्ञादिमार्गैर्यथास्मान्योजितवानसि तथा उग्राभिः प्रकाशकाभिः ऊतिभीरक्षणैः यागफलभूतैर्नो-
स्मान्नेषिनयसि अभिमतस्वर्गादिफलं प्रापयसीत्यर्थः नयतेश्छान्दसः शपोलुक् तत्र दृष्टान्तः—पुरा-
पूर्वस्मिन्काले नः अस्मत्पित्रादीन्यथोतिभिर्नीतवानसि तथानेषीत्यर्थः हेशूर विक्रान्तत्वं अनेनाः
मन्यसे सर्वैरपापत्वेन अवबुध्यसे स्वर्गाद्यभिमतसाधकत्वादिति भावः यद्वा अनेनास्त्वं अस्मा-
नप्यनेन सोमन्यसे किंच हेइन्द्र वह्निः वृष्ट्यादिप्रदानेन जगतां निर्वाहकः सन् पुरोर्मनुष्यस्य यज-
मानस्य पूरुरिति मनुष्यनाम पूरवः जगत इति तन्नाम सुपाठात् तस्य विश्वानि सर्वाण्येनांसि अपर्षि
अपकृत्य पालयसि पृणातेश्छान्दसः शपोलुक् अतो नः अस्माकमपि आसा अन्तिके देवयजने देशे
अच्छ आभिमुख्येनागत्य वह्निरभिमतानां वोढासन् अप अनभिमतमपकृत्य पर्षि अभिमतफलं पूर-
यसि॥ ५॥

॥ इति द्वितीयस्य प्रथमेषोऽष्टशोऽवर्गः ॥ १६ ॥

अथ षष्ठी—

प्रतद्वोचेयं भव्यायेन्दवे हव्यो न य इषवान्मन्मरेजति रक्षो हामन्मरेजति ।
स्वयंसो अस्मदानीदो वधैरजेत दुर्मतिम् ।
अवस्त्रवेदघशंसो वत रमवक्षुद्रमिव स्रवेत् ॥ ६ ॥

प्र । तत् । वोचेयम् । भव्याय । इन्दवे । हव्यः । न । यः ।
इषवान् । मन्म । रेजति । रक्षः । ह । मन्म । रेजति । स्वयम् । सः ।
अस्मत् । आ । निदः । वधैः । अजेत । दुः । मतिम् । अव । स्रवेत् ।
अघशंसः । अवत रम् । अव । क्षुद्रम् । इव । स्रवेत् ॥ ६ ॥

भव्याय भवनशीलायप्रतिदिनंकलाभिवृद्ध्यावर्धनशीलायइन्दवेअमृतेनसर्वस्यक्लेदयित्रे त-
दर्थतद्वक्ष्यमाणंकर्मस्तोत्रंवा प्रवोचेयं प्रकर्षेणवक्तुंशक्नोभूयासं स्तुतेरतिमहत्त्वादितिभावःवचोर्लि-
ङ्ग्याशिष्यङ् वचउम् कस्यतदिति यइन्दुःइषवान् एषणवान् मन्ममननीयं स्तोत्रंकर्मवाउद्दिश्य
रेजति गच्छति रेजतिर्गत्यर्थः रेजतिदध्यतीतितन्नामसुपाठात् आगमनेदृष्टान्तः—हव्योन होत-
व्यआह्वातव्योवाहव्यःइन्द्रइव प्रायेणेन्द्रआगच्छेत्यादिनाइन्द्रएवाहूयते सइवसएवविशेष्यतेर-
क्षोहायज्ञविधातकानांरक्षसांहन्ता मन्म तेषामेवकर्महननादिरूपंरेजतिगच्छति चालयति ना-
शयतीत्यर्थः सएवेन्दुः स्वयंनिदः णिदिकुत्सायांकिप् सावेकाचइतिविभक्तेरुदात्तता अस्मन्नि-
न्दितुर्वैरिणः वधैः हननोपायैः हनश्चवधइतिभावेअप् तत्सन्नियोगेनवधादेशः सचादन्तोऽ-
न्तोदात्तः दुर्मतिर्दुर्बुद्धिं अस्मत् अस्मत्तः अजेतआक्षिपेत् अवनयेत् किंच अघशंसः अघानां
पापानांहिंसादीनांशंसिता स्तेनः अवतरं अत्यन्तनिरुष्टं अवस्वस्थानादवाङ्मुखोभूत्वास्त्रवेत् ग-
च्छतुअधःपतत्वित्यर्थः अघशंसःस्तेनः अघशंसः वृकइतितन्नामसुपाठात् अवस्त्रवणमेवप्राथ्य-
ते क्षुद्रमिव क्षेमंशक्यमुदकादिकमिव उदकंयथातिष्ठति अवस्त्रवेन्नश्यतितथासावपीत्यर्थः ॥ ६ ॥

अथसप्तमी—

वनेम॑तद्धोत्र॑याचि॒तन्त्या॑वनेम॑र॒यिंर॑यिवःसु॒वीर्यं॑र॒ण्वंसन्तं॑सु॒वीर्यम् ।
दुर्म॑न्मानं॑सुमन्तु॑भिरेमि॒षापृ॑चीमहि ।
आस॒त्याभि॒रिन्द्रं॑द्यु॒म्नहू॑तिभि॒र्यज॑त्रंद्यु॒म्नहू॑तिभिः ॥ ७ ॥

वनेम॑ । तत् । होत्र॑या । चि॒तन्त्या॑ । वनेम॑ । र॒यिम् । र॒यि॒ऽवः ।
सु॒वीर्यम् । र॒ण्वम् । सन्तं॑म् । सु॒वीर्यम् । दुः॒मन्मानम् ।
सुमन्तु॑ऽभिः । आ । ई॒म् । इ॒षा । पृ॒ची॒म॒हि । आ । स॒त्याभिः ।
इन्द्रं॑म् । यु॒म्नहू॑तिऽभिः । यज॑त्रम् । यु॒म्नहू॑तिऽभिः ॥ ७ ॥

हेइन्द्र वयंयजमानाः तत्तादृशंस्तुत्यंतवरूपं यद्वा तत्तेवयंचितंत्यातवगुणान्ज्ञापयन्त्या चितीसंज्ञा-
ने अस्माण्यन्ताच्छतरिव्यत्ययेनशः होत्रया होमसाधनभूतया स्तुतिरूपयावाचा वनेमसंभजेम
यद्वा शब्दयेमस्तुतिकरवामेत्यर्थः होत्रेतिवाङ्माम होत्रागीरितितन्नामसुपाठात् किंच एवंस्तोतारोव-
यमपि हेरयिवः विशिष्टधनवन्निन्द्र रयिंधनं वनेमसंभजेम कीदृशंरयिं सुवीर्यंशोभनसामर्थ्योपे-
तं रण्वंरमणीयं गन्तव्यंवार्थिभिः सन्तंसर्वदावर्तमानं यज्ञादिद्वाराबहुशोदीयमानमपिमवर्धमा-

नं पुनस्तदेवविशेष्यते सुवीर्यं शोभनपुत्रभृत्याद्युपेतं धनेनतेषांसंपादयितुंशक्यत्वात् वीरवीर्यौचे-
त्युत्तरपदाद्युदात्तत्वं किंच हेइन्द्र दुर्मन्मानंदुःखेनमंतुंशक्यं ईमेनत्वां तवमहिम्नोऽतिमहत्त्वात् सु-
मन्तुभिः शोभनैर्मननैः तत्साधनैःस्तोत्रैर्वा ईषाहवीरूपेणानेनच आपृचीमहि सर्वतःसंपृ-
क्ताभूयास्म यद्वा इषाअन्नेननिमित्तेन पूर्वधनस्यप्रार्थितत्वात् इदानीमन्नंप्राथर्यते पृचीसंपर्के
लिङि छान्दसोविकरणस्यलुक् किंच यजत्रंयागनिष्पादकमिन्द्रं सत्याभिः अविसंवादिनीभिः
यथाभिलाषमुपजायमानफलाभिः द्युन्नहूतिभिः हरिवआगच्छ मेधातिथेर्मेषेत्याह्वानैरित्यर्थः
पुनस्ताएवविशेष्यन्ते द्युन्नहूतिभिः हविलक्षणाच्चनिमित्तैराह्वानैरापृचीमहीतिशेषः द्युन्नद्योतते-
र्यशोवान्नंवेतियास्कः ॥ ७ ॥

अथाष्टमी—

प्रप्रावोअस्मेस्वयंशोभिरूतीपरिवर्गइन्द्रोदुर्मतीनांदरीमन्दुर्मतीनाम् ।

स्वयंसारिषयध्यैयानउपेपेअत्रैः ।

हतेमंसन्नवक्षतिक्षिप्ताजूर्णिर्नवक्षति ॥ ८ ॥

प्र६प्र । वः । अस्मे इति । स्वयंशः६भिः । ऊती । परि६वर्गे । इन्द्रः ।

दुः६मतीनाम् । दरीमन् । दुः६मतीनाम् । स्वयम् । सा । रिषयध्यै ।

या । नः । उप६ईषे । अत्रैः । हता । ईम् । असत् । न । वक्षति ।

क्षिप्ता । जूर्णिः । न । वक्षति ॥ ८ ॥

हेऋत्विजः वोयुष्मदर्थं अस्मेअस्मदर्थंचअयमिन्द्रः स्वयशोभिः स्वकीययशोयुक्तैः
ऊती ऊतिभिःरक्षणैः दुर्मतीनां दुर्मननयुक्तानांविरोधिनांपरिवर्गेपरितोवर्जनेनिमित्तभूतेसति
प्रप्र प्रकृष्टोभवति समर्थोभवतीत्यर्थः द्विर्भावःपादपूरणः यद्वा हेऋत्विजः वोयुष्मदर्थं अस्मे
अस्माकं संबन्धिभिः स्वयशोभिः स्वयमेवान्यनैरपेक्षेण स्तोतुंसमर्थैःस्तोत्रैस्तुष्टःसन्
ऊती ऊतौरक्षणे प्रप्र प्रकृष्टोभवति उपसर्गश्रुतेर्योग्यक्रियाध्याहारः कुत्रेतितदुच्यते—दुर्म-
तीनांदुष्टानां परिवर्गेपरितोवर्जनवतिसंग्रामेयागेवा पुनःसएवविशेष्यते दुर्मतीनांदुष्टबहुमानव-

तां हननबुद्धीनांदरीमन् दरीमणि अतिशयेनदारयितरि एवमिन्द्रे सम्यक् पालयतिसति अत्रैर्भ-
क्षकैरस्मद्विरोधिभिर्याजूर्णिः जववतीसेनाजूर्णिर्जवतेर्वाद्रवतेर्वादनोतेर्वेतियास्कः । नोऽस्मान्प्रति
रिषयध्वै हिंसितुं रिषेण्यन्तात्तुमर्थेशध्वैप्रत्ययः उपेवेउपगन्तुं अस्मान्प्राप्तुं ईङ्गत्तौतुमर्थेक्सेप्रत्य-
यः क्षिप्तापेरितासासेनास्वयंहतेमसत् हिंसितैवासीत् अतःनवक्षति अस्मान्नवहेत्नप्राप्नोति त-
थास्मद्विसकानशत्रूनपि पुनर्नवक्षतिनवहति वहतेर्लेट्यडागमः सिब्वहुलमिति सिप् इन्द्रसा-
मर्थेनतत्रैवनष्टाभूदित्यर्थः ॥ ८ ॥

अथनवमी—

त्वंन॑इन्द्रा॒यापरी॑णसा॒याहि॒प॒थाँअ॒नेह॑सा॒पुरो॑या॒स्यर॒क्षसा॑ ।
सच॑स्वनःपरा॒कआसच॑स्वास्तमी॒कआ ।
पा॒हि॒नो॒दूरा॑दा॒राद॒भिष्टि॑भिः॒सदा॑पा॒ह्यभिष्टि॑भिः ॥ ९ ॥

त्वम् । नः । इन्द्र । रा॒या । परी॑णसा । या॒हि । प॒था । अ॒नेह॑सा ।
पुरः । या॒हि । अ॒रक्ष॑सा । सच॑स्व । नः । प॒रा॒के । आ । सच॑स्व ।
अ॒स्तम् । ई॒के । आ । पा॒हि । नः । दू॒रात् । आ॒रात् । अ॒भिष्टि॑भिः ।
सदा॑ । पा॒हि । अ॒भिष्टि॑भिः ॥ ९ ॥

हेइन्द्र त्वंनः पथास्मत्संबन्धिनामार्गेण पुरायाहिआगच्छ भस्यटेर्लोपः उदात्तनिवृत्तिस्व-
रेणतृतीयायाउदात्तत्वं कीदृशेनमार्गेणअनेहसा अपापेन यज्ञगमनमार्गस्यश्रुतिचोदितत्वाद्नेह-
स्त्वं यद्वा नोऽस्मानुद्दिश्ययाहि किंविशिष्टइति परीणसा परितोनद्धेन रायाअस्मभ्यंदातव्येनब-
हुविधधनेनयुक्तःसन् हेइन्द्र नोऽस्मान् पराके अत्यन्तदूरदेशात् स्वर्गलक्षणात् आसचस्वसमवे-
तोभव पराकइतिदूरनाम पराकेपराचैरितितन्नामसुपाठात् तथा अस्तमीके अत्यन्तान्तिकेदे-
वयजनदेशे सचस्व अस्मत्प्रत्तंहविः सेवस्व संगच्छस्ववा किंच नोऽस्मान्दूरात् दूरदेशात्स्वर्गादेः
सकाशात्पाहि रक्ष आरात्संनिहितादिहलोकात् पाहिपालय यद्वा दूरात् अयागकालेस्वर्गएवो-
षित्वास्मान्पाहि पालयआरात् यागकाले संनिहितेदेवयजनदेशे पाहि केनेतितदुच्यते—अभिष्टि

भिः अभिमुखैर्यागैः तन्निर्वाहैः यद्वा अग्न्यागमनैः किं बहुना सदा सर्वकालं यागकाले अयागकालेदूरे अन्तिके च अभिष्टिभिः अभितण्डणैः पाहि सम्यक्परिपालय ॥ ९ ॥

अथ दशमी—

त्वं न इन्द्राया तरूषसां ग्रं चित्त्वामहिमा संक्षदवसेमहेमित्रं नावसे ।

ओजिष्ठत्रातरवितारथं कंचिदमर्त्यम् ।

अन्यमस्मद्रिषेः कंचिदद्रिवोरिरिक्षन्तं चिदद्रिवः ॥ १० ॥

त्वम् । नः । इन्द्र । राया । तरूषसा । उग्रम् । चित् । त्वा । महिमा ।

सक्षत् । अवसे । महे । मित्रम् । न । अवसे । ओजिष्ठ । त्रातः ।

अवितरिति । रथम् । कम् । चित् । अमर्त्यम् । अन्यम् । अस्मत् ।

रिषेः । कम् । चित् । अद्रिवः । रिरिक्षन्तम् । चित् । अद्रिवः ॥ १० ॥

हे इन्द्र त्वं नः अस्मान् तरूषसा तरुणकुशलेन अस्मान्नापद्भ्यः उत्तरोत्तुं शक्तेन रायाधनेन उद्धर्ता भवेति शेषः हे इन्द्र त्वात्वां उग्रं चित् उद्गूर्णबलं सन्तं त्वामेव महिमा महत्त्वं अस्मत्स्तोत्रजनितः कश्चिदतिशयः सक्षत् सेवते संभजते उत्कर्षयतीत्यर्थः किमर्थं अवसे त्वत्प्रीतये तत्र दृष्टान्तः—महेमहते अवसे रक्षणाय प्रकाशारोग्यादिरूपाय मित्रं न सर्वजनमित्रं सूर्यमिव तं यथामहत्त्वेन संयोजयन्ति तथेत्यर्थः यद्वा मित्रं न प्रियहितरूपं सखायमिव तं यथामहत्त्यै प्रीतये संभजन्ते तद्वत् किंच हे ओजिष्ठ ओजस्वितम अतिशयेन बलवन् त्रातः रक्षितः अस्मान्पालयितः वा अमर्त्यं अमरणधर्मन् इन्द्र अवितः अस्मान् धनेन तर्पयितस्त्वं कंचिद्रथं वेगवन्तमारुह्य अस्मद्देवयजनं शीघ्रमागच्छेति शेषः तथा हे अद्रिवः शत्रूणामतिशयेन भक्षकेन्द्र अस्मदन्यं रिरिक्षन्तं चित् अल्पं महान्त्वा शत्रुमिति शेषः रिरिषेः बाधस्व तथा हे अद्रिवः अद्रेरादृतः भक्षकवा शत्रूणां अद्रिवन् अद्रिरादृणात्यनेनापि वाक्तेः स्यादिति निरुक्तम् । रिरिक्षन्तं चित् अत्यन्तकुत्सितं हिंसन्तमपि शत्रुं रिरिषेः बाधस्व रिषहिंसायां छान्दसः शपः श्लुः पुनर्व्यत्ययेन शः रिरिक्षन्तं अस्मादेव सनि हलन्ताच्चेति सनः कित्वाद्गुणाभावः चिदित्यवकुत्सितः कुल्माषांश्चिदाहरेत्यवकुत्सित इति यास्कैः नोक्तत्वात् । यद्वा समुच्चयार्थः कंचिदित्यनेन सह समुच्चीयते ॥ १० ॥

अथैकादशी—

पा॒हि॒न॒इन्द्र॑सु॒ष्टुत॑स्त्रि॒धो॒वया॒तास॑द॒मि॒दुर्म॑तीनां॒देवः॑स॒न्दुर्म॑तीनाम् ।

ह॒न्ता॒पा॒पस्य॑र॒क्षसं॑स्त्रा॒तावि॑प्रस्य॒माव॑तः ।

अ॒धा॒हि॒त्वा॒जनि॑ताजी॒ज॒न॒द्वसो॑र॒क्षो॒ह॒णं॒त्वाजी॒ज॒न॒द्वसो॑ ॥ ११ ॥ १७ ॥

पा॒हि । नः । इन्द्र । सु॒ष्टुत॑ । त्रि॒धः । अ॒व॒या॒ता । स॒द॒म् । इत् ।

दुः॒ष्ट॒म॒ती॒नाम् । दे॒वः । सन् । दुः॒ष्ट॒म॒ती॒नाम् । ह॒न्ता । पा॒पस्य॑ ।

र॒क्षसः॑ । त्रा॒ता । वि॒प्रस्य॑ । मा॒व॒तः । अ॒ध । हि । त्वा ।

ज॒नि॒ता । जी॒ज॒न॒त् । व॒सो इति॑ । र॒क्षः॑ह॒न॒म् । त्वा । जी॒ज॒न॒त् ।

व॒सो इति॑ ॥ ११ ॥ १७ ॥

हेइन्द्र सुष्टुत शोभनस्तुत त्वंस्त्रिधः दुःखात् तदुत्पादकात्पापाद्वा नोऽस्मान्पाहिरक्ष यतस्त्वं दुर्मतीनां दुर्मनस्कानां रक्षःप्रभृतीनां नामन्यतरस्यामितिनाम उदात्तत्वं सदमित् सर्वदैवअवयाता अधोयापयिता प्रापयितासि अतःपाहि अतएवहेइन्द्र देवोऽस्मत्स्तुत्याहष्टःसन् दुर्मतीनां दुष्टमननवतां यागविघातकानां अवयातासि तथारक्षसोरक्षणनिमित्तभूतस्य रक्षोरक्षिततव्यमस्मादितियास्कः । तादृशस्यपापस्य फलप्रतिबन्धरूपस्य हन्ताघातकोसि यद्वा पापस्य पापिनोरक्षसोराक्षसादेर्हन्तासि तथामावतोमत्सदृशस्यविप्रस्य मेधाविनोयजमानस्य त्राता रक्षितासि अध अतोहेतोः हेइन्द्र वसो सर्वेषां निवासभूत त्वात्वांजनिता सर्वस्यजनयिता आदिकर्तापरमेश्वरोजीजनत् अजनयत् उत्पादितवान् तथा हेवसो वासयितः त्वा त्वां रक्षोहणं जीजनत् रक्षोहननायोत्पादितवान् जनयतेर्लुङिचडिरूपं यज्ञादिविघातिनांरक्षःप्रभृतीनां विघातायहीन्द्रस्यावतारः तमिन्द्रं देवानव्यसृज्यन्तेत्यादिप्रसिद्धिद्योतनार्थोहिशब्दः ॥ ११ ॥

॥ इतिद्वितीयस्यप्रथमेसप्तदशोवर्गः ॥ १७ ॥

एन्द्रयाह्युपनइतिदशर्चचतुर्थसूक्तम् पारुच्छेपमैन्द्रं अन्त्यासनोनव्येभिरित्येषात्रिष्टुप् शिष्टाअत्यष्टयः अत्रत्रिष्टुबन्तपरिभाषानाश्रीयते सर्वमात्यष्टमितिविशेषेणप्रतिज्ञातत्वात् एन्द्रयाहिदशान्त्यात्रिष्टुबित्यनुक्रमणिका पृष्ठचषडहस्यषष्ठेहनिनिष्केवल्यमेतत्सूक्तं षष्ठस्येतिखण्डेसू-

त्रितम्—एन्द्रयासुपनःप्रधान्वस्येति महाव्रतेमाध्यन्दिनसवने ब्राह्मणाच्छंसिनोऽनुरूपवृत्ते प्र-
थमाएन्द्रयाहीत्येषा महाव्रतस्यपञ्चाविंशतिमितिखण्डेशौनकेनसूत्रितम्—एन्द्रयासुपनःपरावतइ-
न्द्रायहिद्यौरसुरोअनन्नतेति ।

सैषासूक्तेप्रथमा—

एन्द्रयासुपनःपरावतोनायमच्छाविदथानीवसत्पतिरस्तंराजेवसत्पतिः ।
हवामहेत्वावयंप्रयस्वन्तःसुतेसचा ।
पुत्रासोनपितरंवाजसातयेमंहिष्ठंवाजसातये १ ॥

आ । इन्द्र । याहि । उप । नः । परावतः । न । अयम् । अच्छ ।
विदथानिऽइव । सत्पतिः । अस्तम् । राजाऽइव । सत्पतिः ।
हवामहे । त्वा । वयम् । प्रयस्वन्तः । सुते । सचा । पुत्रासः । न ।
पितरम् । वाजसातये । मंहिष्ठम् । वाजसातये ॥ १ ॥

हेइन्द्र परावतः दूरदेशात्स्वर्गलक्षणान्नोऽस्मानुपयाहि अस्मत्समीपंप्रत्यागच्छ तत्रदृष्टा-
न्तः—अयंनपुरोवर्ती अग्निरभिषुतः सोमोवाप्रस्तुतत्वान्निर्दिश्यते सइवयद्यपि पुरस्तादुपचारान्नि-
षेधार्थीयोनकारःसर्वत्र तथाप्यत्रौचित्येनोपमार्थीयोगृह्यते यद्वा परावतो न दूरदेशादिव यद्यपि
यज्ञेसर्वदासंनिहितस्तथापि स्वर्गाख्यादूरदेशादिव अस्मिन्यज्ञे अयमिति विभक्तिव्यत्ययः अ-
मुंदेवयजनदेशं अच्छाभिप्राप्तुं आयाहीतिशेषः तत्रदृष्टान्तः—सत्पतिः सतांसर्वदां वर्तमानाना-
मृत्विजां पालकोयजमानइव पत्यावैश्वर्येइतिपूर्वपदप्रकृतिस्वरत्वं सयथा विदथानि वेदनानि
अनुष्ठेयज्ञानानि यद्वा सतां विद्यमानानां फलानां पालकोऽग्निः सयथा विदथानि यज्ञगृहा-
ण्यागच्छति तद्वत् त्वमपि यज्ञगृहाण्यागच्छ यद्वा सतां नक्षत्राणां पतिश्चन्द्रमाः राजा राजमा-
नःसन्अस्तमिव सयथा स्वधामस्थानमागच्छति तद्वत् किंच प्रयस्वन्तोहविल्लक्षणान्नवन्तो-
वयं यजमानाः त्वा त्वां हवामहे आह्वयामः किमर्थं सुते अभिषुतेसोमेनिमित्तभूतेसति कीदृशाव-
यं सचा ऋत्विग्भिःसहिताः सचासहेत्यर्थइतियार्स्कः । आह्वाने दृष्टान्तः—पुत्रासः पुत्राः पितरं

न पालकंजनकमिव तं यथा वाजसातये अन्नस्य संभजनाय आह्वयन्ति तथा वयमपि त्वां तदर्थ-
माह्वयामः किंच मंहिष्ठं मंहनीयं त्वां वाजसातये संग्रामप्राप्तये तज्जयाय हविः स्वीकाराय वा-
आह्वयामः ॥ १ ॥

षष्ठे हनिमाध्यं दिनसवने प्रस्थितया ज्यानां पुरस्तादन्याऋचः प्रक्षेपणीयाः तत्र होतुः पुरस्ता-
त्पिबासोममिन्द्रेत्येषा षष्ठस्य प्रातः सवन इति खण्डे सूत्रितम्—पिबासोममिन्द्रसुवानमद्रिभिरिन्द्राय-
हिद्यौरसुरो अनन्नतेति ।

सैषा सूक्ते द्वितीया—

पिबा॒सोम॑मिन्द्र॒सुवा॒नम॒द्रिभिः॑ को॒शेन॑ सि॒क्तम॑व॒तं न वंस॑गस्ता॒तृषा॒णो न वंस॑गः ।
मदा॑य ह॒र्यता॑य॒ते तु वि॑ष्टमा॒य धाय॑से ।
आत्वा॑य च्छन्तु ह॒रितो॑ न सूर्य॒महा॒विश्वे॑व सूर्य॒म ॥ २ ॥

पिब । सोमम् । इन्द्र । सुवानम् । अद्रिभिः । कोशेन । सिक्तम् ।
अवतम् । न । वंसगः । तृषाणः । न । वंसगः । मदाय । हर्यताय । ते
तु विःस्तमाय । धायसे । आ । त्वा । यच्छन्तु । हरितः । न ।
सूर्यम् । अहा । विश्वा इव । सूर्यम् ॥ २ ॥

हे इन्द्र वंसगः वननीयगमनस्त्वं सोमं पिब द्योतस्तिङ् इति दीर्घः कीदृशं तं अद्रिभिर-
भिषवसाधनैर्ग्रावभिः सुवानं सूयमानं कर्मणिकर्तृप्रत्ययः कोशेन सिक्तं कोशस्थानीयेन द-
शापवित्रेण शोधितं यद्वा अवतमित्यनेन सहसंबन्धः कोशेन इति मेघलक्षणोदकेन सिक्तं स्वो-
चितजलेन पूरितं अवतंन आहावलक्षणमवटमिव तं यथा वंसगो वननीयगमनः तृषा शीघ्रगा-
मी वृषभः पिबति तद्वत् किंच तृषाणो न वंसगः यथा अत्यन्तं तृषितो वंसगो वननीयगमनः शी-
घ्रगामी पुरुषः आहावादिकमागत्य पिबति तद्वत् किमर्थं पानमिति तत्राह—तेतव मदाय तृषये ह-
र्यताय विक्रान्तिहेतवे कान्त्यर्थे वा हर्यगतिकान्त्योः भृष्टदृशोत्यादिना तच् तु विष्टमाय महत्त्वाय
प्रवृद्धत्वाय धायसे यदर्थं मदुपजायते तदर्थाय धाजो वहिहा धाज्ज्य इत्यसुनि णिदित्यनुवृत्ते-
रातो युगितियुक् यद्वा तेतव तु विष्टमाय धायसे अतिप्रभूताय पानाय त्वा त्वां आयच्छन्तु आ-

भिमुख्येन गमयन्तु अश्वा इति शेषः तत्र दृष्टान्तः—हरितोनसूर्यं हरितवर्णविशिष्टा एतन्नामका अ-
श्वाः सूर्यमिव तं यथा अति त्वरया अभिमतदेशे अभिप्रेरिता वहन्ति तद्वत् किंच अहा विश्वा स-
र्वाण्यहानि सूर्यमिव तं यथा त एव प्रतिदिनं वहन्ति तथा अस्मद्यागदिवसेषु प्रतिदिनमावहन्तु ॥ २ ॥

अथ तृतीया—

अविन्दद्दिवो निहितं गुहानि निधिर्वेन गर्भं परिर्वीतम् अश्मन्यनन्ते अन्तरश्मनि ।

व्रजं वज्री गवामिव सिषासन्नङ्गिरस्तमः ।

अपावृणोदिष इन्द्रः परीवृता द्वार इषः परीवृताः ॥ ३ ॥

अविन्दत् । दिवः । निहितम् । गुहा । निधिम् । वेः । न । गर्भम् ।

परिर्वीतम् । अश्मनि । अनन्ते । अन्तः । अश्मनि । व्रजम् । वज्री ।

गवाम् इव । सिषासन् । अङ्गिरःस्तमः । अप । अवृणोत् । इषः ।

इन्द्रः । परिर्वृताः । द्वारः । इषः । परिर्वृताः ॥ ३ ॥

अयमिन्द्रः दिवोद्युलोकात् आनीतं सोमं अविन्दत् अलभत लब्धवान् द्युलोकाद्वाय-
व्या पक्षिरूपयापहतं भूमावानीतं स्वीकृतवानित्यर्थः द्युलोकादानयनं तैत्तिरीये—तृतीयं स्यामि-
तोदिविसोम आसीत्तंगायत्र्या हरदित्यादिषु प्रसिद्धं स एव विशेष्यते गुहानिहितं अतिगोप्ये प्र-
देशे पर्वतादौ स्थापितं अतएव निधिनिधिस्थानीयं अनाशमित्यर्थः आनयने दृष्टान्तः—वेः
पक्षिणो गर्भेन शिशुमिव यथा कपोतादिस्त्रीपक्षी स्वशिशुं व्याधादिभयात् कस्मिंश्चिद्गुर्गमे
स्थापयित्वा तत्स्थानमजानती परिभ्रम्य विन्दते तद्वदित्यर्थः पुनः कीदृशं अश्मनि पाषाणे
अतिमहति विस्तृते अनन्ते अश्मनि अपरिमितपाषाणे पर्वतादौ अन्तर्मध्ये परिर्वीतं लताकंट-
कादिना परितो वेष्टितं सत्स्वपीतरेषु देवेषु कोऽस्यातिशय इति तत्राह—अयमिन्द्रो वज्री वज्रवान्
अङ्गिरस्तमः अतिशयेनाङ्गारवद्दीप्यमानः गवां व्रजमिव पणिनासुरेणापहतं भूमौ खनित्वा पाषाणे-
न पिहितद्वारं गवां व्रजं यथा तमसुरं जित्वा द्वारमुद्धाट्य लब्धवान् तद्वत् सोमं सिषासन् संभक्तुमिच्छन्
सनीवन्तर्धेति विकल्पनादिदृष्टभावे जनसनखनेत्यात्वं अविन्दत् अयमर्थः पणिनेव गाव इत्यादि श्रु-
तिषु प्रसिद्धः । तथायमिन्द्रः परीवृताः परितो मेघेनावृत्ताः इषः अन्ने हेतुभूतस्योदकस्य द्वारः द्वा-

राणि अपावृणोत् अपवृतान्यकरोत् उद्धाटितवानित्यर्थः तथाकृत्वा इषः इष्यमाणानि ब्रीह्या-
द्यन्नानि परिवृताः भूमौपरितोव्याप्तान्यकरोत् वज्रेणमेघंभित्त्वाजलवर्षणेनसस्यादिसमृद्धिकृत्वा
ब्रीह्यादिकंभूमौव्याप्तमकरोदित्यर्थः यतोयमेवंकृतवान् अतोऽस्यसोमस्वीकारोयुक्तः ॥ ३ ॥

अथचतुर्थी—

दादृहाणोवज्रमिन्द्रो गभस्त्योः क्षद्मेव तिग्ममसनाय संशयदहिहत्याय संशयत्
संविद्यान ओजसा शवोभिरिन्द्रमज्मना ।
तष्टेव वृक्षं वनिनो निवृश्चसि परश्वेव निवृश्चसि ॥ ४ ॥

ददृहाणः । वज्रम् । इन्द्रः । गभस्त्योः । क्षद्मेऽइव । तिग्मम् ।

असनाय । सम् । शयत् । अहिः हत्याय । सम् । शयत् ।

सम् विद्यानः । ओजसा । शवः भिः । इन्द्र । मज्मना । तष्टाऽइव ।

वृक्षम् । वनिनः । नि । वृश्चसि । परश्वाऽइव । नि । वृश्चसि ॥ ४ ॥

अयमिन्द्रः गभस्त्योर्बाह्वोः वज्रं ददृहाणः दृढं गृह्णन् दृढदहिवृद्धौ लिटः कानच् गभस्ती-
इति बाहुनाम गभस्तीबाहू इति तन्नामसुपाठात् किमर्थं असनाय शत्रोरुपरिक्षेपणाय तिग्मं अ-
त्यन्ततीक्ष्णं वज्रं संशयत् सम्यक्तीक्ष्णीकरोति शोतनूकरणे ओतः शयनीत्योकारलोपः छान्दसो-
द्भावः यद्वा लेटीतश्चलोप इतीकारलोपः तत्र दृष्टान्तः—क्षद्मेव उदकमिव उदकं यथा शत्रूणां निर-
सनाय अभिमन्त्रणादिसंस्कारेण तीक्ष्णीक्रियते तद्वत् क्षद्मेत्युदकनाम क्षद्मनभ इति तन्नामसुपाठा-
त् पुनरपि तदेव विशेष्यते अहिहत्याय अहेर्वृत्रस्य मेघस्य वाहननाय हन्तेर्हन्तस्तेति क्यप् तका-
रान्तादेशश्च संशयत् पूर्वमेव तीक्ष्णं सत् पुनरपि वधाय तीक्ष्णयति हे इन्द्र ओजसा बलेन पराभि-
भवनसामर्थ्येन शवोभिः सेनालक्षणैर्बलैः मज्मना शारीरेण च बलेन संविद्यानः सम्यग्युक्तः
सन् विद्यान इति लिटः कानच् ग्रहिज्यावयीतिसंप्रसारणं तष्टावृक्षमिव यथा कश्चित्तष्टावृक्षाणां
तक्षणस्य साधुकर्ता वनिनो वनसंबन्धिनो वृक्षं निवृश्चति स्वोपयोगाय नितरां छिनत्ति तक्षणे-
न तनूकरोति तथा त्वमप्यस्मासु वक्रमाचरंतं शत्रुं निवृश्चसि किंच परश्वेव निवृश्चसि यथा परशुना
कश्चिच्छिनत्ति वृक्षं तथा त्वमप्युक्तैस्त्रिविधैर्बलैः नितरामस्मद्वेषिणं वृश्चसि ॥ ४ ॥

अथपञ्चमी—

त्वं वृथा न द्य इन्द्र स त्वेच्छां समुद्रमसृजोरथाँ इव वाजयतोरथाँ इव ।

इत ऊतीरयुञ्जत समानमर्थमक्षितम् ।

धेनूरिव मनवे विश्वदोहसो जनाय विश्वदोहसः ॥ ५ ॥ १८ ॥

त्वम् । वृथा । न द्यः । इन्द्र । स त्वे । अच्छ । समुद्रम् । असृजः ।

रथान् इव । वाजयतः । रथान् इव । इतः । ऊतीः । अयुञ्जत ।

समानम् । अर्थम् । अक्षितम् । धेनूः इव । मनवे । विश्वदोहसः ।

जनाय । विश्वदोहसः ॥ ५ ॥ १८ ॥

हे इन्द्र त्वं वृथा अप्रयत्नेनैव नद्यः नदीः समुद्रमच्छाभिमुख्येन स त्वे प्राप्नुं असृजः मेघं निर्भि-
द्योत्पादितवानसि तत्र दृष्टान्तः—रथानिव यथा त्वं रथानस्मद्यागं प्रति अच्छ स त्वे आभिमुख्येन
प्राप्नुं असृजः सृष्टवानसि तद्वत् किंच वाजयतोरथानिव संग्राममन्नं वा इच्छन्तो राजादयः रथानि-
व ते यथा संग्रामं प्रत्योषध्यादिकं वाभिसर्तुं रथान्सृजन्ति तद्वत् कथं जन्ताच्छतुरनुम इति विभक्तेरु-
दात्तत्वं किंच इतः अस्मत्संनिधिदेशं द्वितीयार्थे तसिल् अस्मान् प्रति ऊतीः उक्त्यः गमनवत्योरक्ष-
णवत्यो वानद्यः समानमर्थं समानप्रयोजनवदक्षितमुदकं अयुञ्जत योजितवत्यः त्वत्प्रसादादिति
भावः अर्थशब्द उदकविशेषणः सन् नपुंसकलिंगः अक्षितमित्युदकनाम अक्षितं बर्हि रिति तन्नाम-
सुपाठात् तत्र दृष्टान्तः—मनवे मनोरथाय धेनूरिव धेनवो यथा विश्वदोहसः सर्वार्थदोग्ध्यो भवन् यथा
वा जनाय यस्मै कस्मैचित् समर्थाय तदर्थं विश्वदोहसो भवन्ति सर्वक्षीरप्रदा भवन्ति यद्वा जनाय
सर्वजनार्थं सस्यादीनभिलक्ष्य नद्यः विश्वदोहसः संपूर्णदोग्ध्यो भवन्ति सर्वत्र प्रवहन्ति अत्र नद्यः
प्रीणनात् दोहस इति उपचर्यते ईदृग्जगदुपकारिवृष्टिप्रद इतीन्द्रस्यैव स्तुतिः ॥ ५ ॥

॥ इति द्वितीयस्य प्रथमेष्टादशो वर्गः ॥ १८ ॥

अथ षष्ठी—

इमांते वाचं वसूयन्त आयवोरथं नधीरः स्वपा अतक्षिषुः सुम्नाय त्वामतक्षिषुः ।

शुम्भन्तो जे न्यं यथा वा जेषु विप्रवाजिनम् ।

अत्यमिव शर्वसे सा तये धना विश्वा धनानि सा तये ॥ ६ ॥

इमाम् । ते । वाचम् । वसुह्यन्तः । आयवः । रथम् । न । धीरः ।
 सुहअपाः । अतक्षिषुः । सुम्नाय । त्वाम् । अतक्षिषुः ।
 शुम्भन्तः । जेन्यम् । यथा । वाजेषु । विप्र । वाजिनम् ।
 अत्यम् इव । शवसे । सातये । धना । विश्वा । धनानि । सातये ॥ ६ ॥

हेइन्द्र तेत्वदर्थं वसून्तो धनमात्मन इच्छन्तः आयवः दातव्यहवीरूपान्नवन्तः ऋत्विजः
 आयव इति मनुष्यनाम आयवः अनव इति तन्नाम सुपाठात् ते इमां क्रियमाणां स्तुतिरूपां वाचं अ-
 तक्षिषुः संपादितवन्तः तत्र दृष्टान्तः—स्वपाः शोभनकर्मवान् कुशली वा बहुव्रीहौ सोर्मनसी इत्युत्त-
 रपदाद्युदात्तत्वम् धीरः धीमान् रथं न रथमिव तं यथा प्रयत्नेन साधु करोति तद्वत् एवं कृत्वा त्वां सु-
 म्नाय सुखाय अतक्षिषुः अनुकूलमुत्पादयन्ति सुम्नमिति सुखनाम सुम्नं सुगम्यमिति तन्नाम सुपा-
 ठात् किंच हे विप्र मेधाविन्निन्द्र वाजेषु संग्रामेषु वाजिनं वेगवन्तं त्वां शुभन्तः गुणैर्दीपयन्तः अतक्षि-
 षुः स्तुत्या प्रीणयन्ति तत्र दृष्टान्तः—जेन्यं यथा जयशीलं शूरं यथा भटाः स्तुवन्ति तद्वत् यद्वा जेन्यं ज-
 यशीलं वाजिनं वेगवन्तमश्वं वाजेषु संग्रामेषु यथोत्साहयन्ति तद्वत् किंच शवसे बलाय धना धना-
 नां सातये लाभाय च स्तुम इति शेषः ऊतियूतिजूतिसातीत्यादिना किन उदात्तत्वं न केवलं धनमात्रं किं-
 तु विश्वा धनानि सातये कृत्स्नानि प्रीणनसाधनानि गवादिधनानि षष्ठ्यर्थे द्वितीया तेषां लाभाय त-
 त्र दृष्टान्तः—धना धने संग्रामेशवसे वैरिजयसाधनबलाय सातये तेषामेव धनानां प्राप्तये च अत्यमि-
 व सततगामिनमश्वमिव तं यथा स्तुवन्ति तद्वत् ॥ ६ ॥

अथ सप्तमी—

भिन्नत्पुरो न वति मिन्द्र पूरवे दिवो दासाय महिदा शुषे नृतो वज्रैण दा शुषे नृतो ।
 अतिथिग्वाय शंवरं गिरेरुग्रो अवा भरत् ।
 महोधनानि दयमान ओजसा विश्वा धनान्योजसा ॥ ७ ॥

भिन्नत् । पुरः । न वतिम् । इन्द्र । पूरवे । दिवः । दासाय । महि ।
 दा शुषे । नृतो इति । वज्रैण । दा शुषे । नृतो इति ।
 अतिथिग्वाय । शम्बरम् । गिरेः । उग्रः । अव । अ भरत् । महः ।
 धनानि । दयमानः । ओजसा । विश्वा । धनानि । ओजसा ॥ ७ ॥

हेइन्द्र नृतो रणेनर्तनशील त्वं दाशुषे हविर्दत्तवते पूरवे अभिमतपूरकायमनुष्याय मनु-
ष्यनामैतत् महि महते दिवोदासाय एतन्नामकायराज्ञे दिवोदासे षष्ठ्या अलुगित्यलुक् दिवोदासा-
दीनां छन्दसीति पूर्वपदाद्युदात्तत्वं नवति एतत्संख्याकानि पुरः शत्रूणां पुराणि भिनत् भिन्नवान-
सि तथा हेनृतो गात्रविक्षेपणकुशल हस्तपादादिप्रक्षेपेण शत्रूणां हिंसक वज्रेण क्षेपणसमर्थेनायुधे-
न दाशुषे हविर्दत्तवते दिवोदासायान्यस्मै वा भिनत् तमपिशत्रुं भिन्नवानसि इदानीं परोक्षेणाह—अ-
तिथिग्वायपूजार्थमतिथिं गच्छते दिवोदासाय तदर्थं गमेरौणादिकोद्वप्रत्ययः उग्रः उदूर्णबलइन्द्रः
पूर्वपुरभेदनसमये विद्धमपि अन्त्रियमाणं गिरिमारूढं शंबरं एतन्नामानमसुरं गिरेः दुर्गमात्पर्वता-
देः सकाशात् ओजसास्वकीयेन बलेन अवाभरत् अवाङ्मुखमवकृष्य प्राणं त्दतवान् किंकुर्वन् महः
महांति धनानि तदीयगवाश्वादीनि दयमानः दिवोदासायराज्ञे साधयन् दयदानगतिहिंसादानेषु
शपः पित्त्वा दनुदात्तत्वेशानचोलसार्वधातुकस्वरेण धातुस्वरः न केवलमल्पंधनं किंतु विश्वाधनानि
सर्वाण्यपि तेषां मणिमुक्तादीनि ओजसास्वकीयेन बलेन दयमानः साधयन् अवाभरत् ॥ ७ ॥

अथाष्टमी—

इन्द्रः समत्सु यजमानमार्यं प्रावद्विश्वेषु शतमूतिराजिषु स्वर्मीह्लेष्वजिषु ।
मनवेशासं दव्रतान् त्वचं कृष्णामरन्धयत् ।
दक्षन्न विश्वं ततृषाणमोषति न्यर्शसानमोषति ॥ ८ ॥

इन्द्रः । समत्सु । यजमानम् । आर्यम् । प्र । आवत् । विश्वेषु ।
शतमूतिः । आजिषु । स्वः । ह्यमीह्लेषु । आजिषु । मनवे । शासत् ।
अव्रतान् । त्वचम् । कृष्णाम् । अरन्धयत् । धक्षत् । न । विश्वम् ।
ततृषाणम् । ओषति । नि । अर्शसानम् । ओषति ॥ ८ ॥

अयमिन्द्रः समत्सु समरणेषु प्रहारनिमित्तेषु यजमानं यष्टारं आर्यं अरणीयं सर्वैर्गन्तव्यं प्राग्वत्
प्रकर्षेण रक्षति समत्स्वितिसंग्रामनाम समत्सु समरण इति तन्नाम सुपाठात् किंच शतमूतिः स्वभक्ते-
ष्वपरिमितरक्षण इन्द्रः विश्वेषु लिंगव्यत्ययः सर्वेषु आजिषु स्पर्धानिमित्तेषु संग्रामेषु यजमानं प्राव-
त् तथा स्वर्मीह्लेषु स्वर्गदेशेषु सुखस्य सेचयत्सुवा आजिषु महासंग्रामेषु प्रावत् स्वर्गप्रदानेन र-
क्षति रणे आभिमुख्येन हतानां वीराणां रविमार्गः पराशरेण स्मर्यते—द्वाविमौ पुरुषौ लोके सूर्यमण्ड-
लभेदिनौ । परिव्राड्योगयुक्तश्चरणे योऽभिमुखो हत इति । अत्रेति हासमाचक्षते—अंशुमतीनाम नदी

तस्यास्तीरे कृष्णनामासुरः वर्णतश्चकृष्णोदशसहस्रैरनुचरैरुपेतः तद्देशवार्तिनःप्राणिनःपीडय-
न्नास्ते तत्रेन्द्रोबृहस्पतिनापेरितःसन् मरुद्भिःसहितः कृष्णांतदीयत्वचमुत्कृत्यसानुचरमवधीत्
अयमर्थः अंबद्रप्सोअंशुमतीमतिष्ठदित्यादिनोपरिष्ठाद्वक्ष्यते तदत्रोच्यते अयमिन्द्रोमनवे मनुष्या-
य विभक्तिव्यत्ययः मनुष्याणामर्थाय अब्रतान् व्रतमितिकर्मनाम तद्रहितान्यागविद्वेषिणः शा-
सत्शिक्षितवान् हिंसितवान् शासेर्लेट्यडागमः तथा कृष्णांत्वचं कृष्णनाम्नोसुरस्य कृष्णवर्णां
त्वचं उत्कृत्यारन्धयत् हिंसितवान् रधहिंसायां रधिजभोरचीतिनुम्केनप्रकारेणेतितदुच्यते—ध-
क्षत्त भस्मीकरोतिइव लेट्यडागमः सिद्धहुलमितिसिप् तथा विश्वंतत्प्राणमोषति सर्व-
मपिहिंसकं तदनुचरसंबंदहति यत्किंचिदवशिष्टमिति नेत्याह—अर्शसानं हिंसारुचिं हतावशिष्टं
सर्वमपिन्योषति निःशेषेणदहति ॥ ८ ॥

अथनवमी—

सूरश्चक्रंप्रवृहज्जातओजसाप्रपित्वेवाचमरुणोमुषायतीशानआमुषायति ।

उशानायत्परावतोजंगन्तयेकवे ।

सुम्नानिविश्वामनुषेवतुर्वणिरहाविश्वेवतुर्वणिः ॥ ९ ॥

सूरः । चक्रम् । प्र । वृहत् । जातः । ओजसा । प्रपित्वे । वाचम् ।

अरुणः । मुषायति । ईशानः । आ । मुषायति । उशाना । यत् ।

परावतः । अजंगन् । उतये । कवे । सुम्नानि । विश्वा । मनुषाइव ।

तुर्वणिः । अहा । विश्वाइव । तुर्वणिः ॥ ९ ॥

अत्रापीतिहासमाचक्षते—केचनासुराः पूर्वेन्द्रवज्रेणवधोमाभूदितिब्रह्मणोवरंलब्ध्वा इन्द्र-
मगणयित्वोद्धृत्ताआसन् तान्हन्तुमिन्द्रःसूर्यरथस्यचक्रमादाय अवधीदिति तदिदमुच्यते—अयमि-
न्द्रः सूरः सूर्यस्यषष्ठ्यर्थेप्रथमा चक्रंरथस्यचक्रमादाय ओजसाशारीरेणबलेनजातः समृद्धः
सन् प्रवृहत् प्रक्षिप्तवान् बृहूउद्यमने तौदादिकः किंच अरुणः अरुणवर्णः अत्यन्ततेजोयुक्तःस-
न् यद्वा गमनशीलःसन् प्रपित्वे तेषांसमीपेतत्समीपमागत्यवाचं वागुपलक्षितं प्राणमुषायति मु-
मोष मुष्णातिवा प्रपित्वइत्यासन्ननाम यद्वा वाचंतेषांप्रहारध्वनिं मुषायति तेषुहतेषुध्वनिःस्वय-
मेवविश्रांतोभवति अवधीदित्यर्थः अथवा इन्द्रएव द्युस्थानःसन् आदित्यात्मनास्तूयते सूरः

सूर्यः जातउदितःसन् ओजसास्वकीयेनतेजसायुक्तः चक्रंप्रवृहत् तमोनिवारणार्थं असुरजया-
यवाचक्रोपलक्षितंरथं प्रकर्षेणोद्यतंकरोति पूर्वंअरुणः तद्रथयन्ता प्रपित्वेमंदेहाद्यसुराणांसमीपे
वाचंतेषांजहिभिंधीत्यादिध्वनिंमुषायति मुष्णाति मुषेरुत्तरस्यश्वः अहावपिछन्दसिशायजपीति
शायजादेशः तदनन्तरंसूर्यः ईशानः सर्वाणितमांस्यसुरान्वानिराकर्तुंसमर्थःसन् आमुषायति
समन्तान्मुष्णाति अथप्रत्यक्षकृतः हेकवेक्रान्तदर्शिन यतयस्त्वंउशनाउशनसः एतन्नाम्नोमहर्षे-
रूतयेरक्षणायपरावतोदूरात् स्वर्गस्थानात् अजगन् गतवानसि प्राप्तवानसि गमेःसिपि छान्दसः
शपःश्लुः हल्ङ्चादिलोपेमोनोधातोरितिनत्वं यद्वा उशना उशनसायुक्तःसन् अजगन् आ-
गच्छ आगत्यचविश्वाविश्वानिसुम्नानिसुखसाधनानि धनान्यादायास्माकं तुर्वणिस्तूर्णवनिः
क्षिप्रंसंभवेतिशेषः तुर्वणिस्तूर्णवनिरितिनिरुक्तं । तत्रदृष्टान्तः—मनुषेवमनुष्येणेव यथाचतेनपरि-
वृढाय देशान्तरादभिमतंधनमानीयते तद्वत् यद्वा मनुषेवमनुष्याणामिव इतरेषामृत्विजां विश्वा-
सुम्नानि सर्वाणिधनान्यादाय तुर्वणिर्भवसि तद्वदस्माकमपि नकेवलमेकस्मिन्नेवयागदिनेकि-
न्तु अहाविश्वेव विश्वान्यप्यहानि सर्वेष्वप्यहःसुतुर्वणिर्भव यद्वा तुर्वणिस्त्वं अहाविश्वेव वि-
श्वान्यहान्यतिदीर्घमायुष्यंयथाददासि तथासुम्नान्यपि उभयमपिदेहीत्यर्थः ॥ ९ ॥

अथदशमी—

सनोनव्येभिर्वृषकर्मन्नुक्थैःपुरांदर्तःपायुभिःपाहिशाग्मैः ।

दिवोदासेभिरिन्द्रस्तवानोवावृधीथाअहोभिरिवद्यौः ॥ १० ॥ ११ ॥

सः । नः । नव्येभिः । वृषकर्मन् । उक्थैः । पुरांम् । द्तरिति । दर्तः ।

पायुभिः । पाहि । शाग्मैः । दिवःदासेभिः । इन्द्र । स्तवानः ।

ववृधीथाः । अहोभिःइव । द्यौः ॥ १० ॥ ११ ॥

हेइन्द्र वृषकर्मन् अभिमतवर्षणव्यापारवन् पुरांदर्तः असुरपुराणांदारयितः सुबामन्त्रि-
तेइतिषष्ठ्याःपराङ्गवद्भावात् षष्ठ्यामन्त्रितसमुदायस्य पादादित्वादाष्टमिकमाद्युदात्तत्वं सताह-
शोमहानुभावस्त्वं नोऽस्मत्संबन्धिभिः नव्येभिः नूतनैः उक्थैः इदानींप्रतिपादितप्रकारैः

स्तोत्रैस्तुष्टःसन् पायुभिः पालनप्रकारैः शग्मैः सुखैश्चैहिकामुष्मिकरूपैः पाहिपालय किंच हेइन्द्र दिवोदासेभिः दिवोदासगोत्रोत्पन्नैः अर्शआदित्वादच् अस्माभिःपरुच्छेपैः यद्वा पूजार्थंबहुवचनं स्तवानः स्तूयमानः कर्मणिकर्तृप्रत्ययः ववृधीथाः प्रवृद्धोभव वृधेर्लिङि छान्दसःशपःश्लुः किमिव अहोभिरिव द्यौः द्योतनशीलआदित्यः अहोभिः प्रसिद्धैर्यथा प्रवृद्धोभवति तथास्मत्स्तुत्या अत्यन्तं प्रवृद्धोभवेत्यर्थः ॥ १० ॥

॥ इतिद्वितीयस्यप्रथमेएकोनविंशोवर्गः ॥ १९ ॥

इन्द्रायहीतिसप्तर्चंपंचमंसूक्तम् इन्द्रायसमेत्यनुक्रमणिका परुच्छेपऋषिः अत्यष्टिछन्दः इन्द्रोदेवता पृष्ठचस्यषष्ठेहनि माध्यन्दिनसवनेहोत्रकाः स्वस्वशस्त्रेणतत्सूक्तं तृचत्रयंकृत्वा आरंभणीयाभ्य ऊर्ध्वमावपेयुः अत्रायंविभागः—आद्यास्तिस्रोमैत्रावरुणस्य तृतीयाद्यास्तिस्रोब्राह्मणाच्छंसिनः पंचम्याद्यास्तिस्रोच्छावाकस्य एतच्चतुर्थेहनीतिखण्डेसूत्रितम्—षष्ठेहनीन्द्रायहिद्यौरसुरोअनम्रतेत्येवमेवेति तत्रैवाहनि तस्मिन्नेवसवनेप्रशास्त्रादीनां प्रस्थितयाज्याभ्यःपुरस्तादादितः षष्ठ्यः एकैकशःप्रक्षेपणीयाः षष्ठस्येतिखण्डेसूत्रितं—इन्द्रायहिद्यौरसुरोअनम्रतेतिषष्ठिति महाव्रतेनिष्केवल्ये इन्द्रायहीतितृचोवैकल्पिकानुरूपद्वितीयः महाव्रतस्येतिखण्डेसूत्रितं—एन्द्रयाद्युपनःपरावतइन्द्रायहिद्यौरसुरोअनम्रतेति ।

तत्रेयंप्रथमा—

इन्द्रायहिद्यौरसुरोअनम्रतेन्द्रायमहीपृथिवीवरीमभिर्युम्नसांतावरीमभिः ।

इन्द्रंविश्वेसजोषसोदेवासोदधिरेपुरः ।

इन्द्रायविश्वासवन्नानिमानुषारातानिसन्तुमानुषा ॥ १ ॥

इन्द्राय । हि । द्यौः । असुरः । अनम्रत । इन्द्राय । मही । पृथिवी ।

वरीमभिः । युम्नसांता । वरीमभिः । इन्द्रम् । विश्वे । सजोषसः ।

देवासः । दधिरे । पुरः । इन्द्राय । विश्वा । सवन्नानि । मानुषा ।

रातानि । सन्तु । मानुषा ॥ १ ॥

द्यौः द्योतनशीलोद्युलोकः तन्निवासीदेवसंघोवा सचासुरोनिरसनशीलः शत्रूणामपुण्य-
कृतामेव तन्निवासात् इन्द्रायहि इन्द्रायैव अनघ्नतस्वयमेवप्रह्वोभवति नमश्छान्दसेलङ्घि कर्म-
कर्तर्यात्मनेपदं नदुहस्तुनमामितियगभावः छान्दसःशपःश्लुःहलादिशेषाभावश्च अनुनासिक-
लोपः हिशब्दःप्रसिद्ध्यर्थोवा तथा इन्द्रायेन्द्रार्थं महीमहतोपृथिवीभूमिः तत्रत्यः सर्वोजनो-
वा अनघ्नतउभयत्राश्रयवाचिशब्देनाश्रयीलक्ष्यते ग्रामआगच्छति इतिवत्केनसाधनेनेतितदु-
च्यते—वरीमभिर्वरणीयैःस्तोत्रैर्हविर्भिर्वा किंच द्युम्नसाताद्युम्नसातौ अन्नस्ययशसोवालाभनिमित्ते
सति वरीमभिःवरणीयैर्हविर्भिर्युक्तायजमानाः प्रह्वाभवन्ति किंच इन्द्रमेवविश्वे सर्वेदेवासोदेवाः
सजोषसः समानप्रीतियुक्ताः ऐकमत्यभाजः पूर्वंअसुरजयार्थं पुरोदधिरे पुरतःस्थापितवन्तः
इन्द्रमुखेनैवासुराञ्जितवन्तइत्यर्थःतथा विश्वा विश्वानिसर्वाणिमनुषा सवनानिमनुष्याणां संब-
न्धीन्यभिषवयुक्तानिप्रातरादिसवनानि इन्द्राय सन्तु इन्द्रायैवभवन्तु तथा मानुषा मनुष्याणां
ऋत्विजां संबन्धीनि रातानि दातव्यानिपुरोडाशादीनि इन्द्रायहि इन्द्रायैव सन्तु इन्द्रं प्रीणयि-
तुंसमर्थानिभवन्त्वित्यर्थः ॥ १ ॥

अथद्वितीया—

विश्वेषुहि॒त्वा॒स॒व॒नेषु॒तु॒ञ्ज॒ते॒स॒मा॒न॒मे॒कं॒वृ॒ष॒म॒ण्य॒वः॒पृ॒थ॒क्स्वः॒स॒नि॒ष्य॒वः॒पृ॒थ॒क् ।
तं॒त्वा॒ना॒वं॒न॒प॒र्ष॒णिं॒शू॒ष॒स्य॒धु॒रि॒धी॒म॒हि ।
इन्द्रं॒न॒य॒ज्ञैश्चि॒तय॑न्त॒आ॒य॒वः॒स्तो॒मे॒भि॒रिन्द्रं॒मा॒य॒वः॒ ॥ २ ॥

विश्वेषु । हि । त्वा । सवनेषु । तुञ्जते । समानम् । एकम् ।
वृषमन्यवः । पृथक् । स्वः । सनिष्यवः । पृथक् । तम् ।
त्वा । नावम् । न । पर्षणिम् । शूषस्य । धुरि । धीमहि । इन्द्रम् ।
न । यज्ञैः । चितयन्तः । आयवः । स्तोमेभिः । इन्द्रम् । आयवः॥२॥

हे इन्द्र त्वा त्वां एकं एकमेवसन्तं विश्वेषु सर्वेषुसवनेषु तद्वत्सु एकाहाहीनसत्ररूपेषुसर्वे-
षु सोमयागेषु यजमानाः तुञ्जते त्वरयन्ति हविरादीनिददते कीदृशं त्वां समानं सर्वेषामेकरूपं
कीदृशायजमानाः वृषमण्यवः अभिमतवर्षणाय त्वामेवमन्यमानाः पृथग्विविच्यस्वस्वयागे कि-
मिच्छन्तः स्वः स्वर्गसुखविशेषंवा सनिष्यवः संभक्तुकामाः पृथक् तुञ्जते पृथगेवत्वरयन्ति तु-

अतिर्दानार्थः शिक्षति तुञ्जे इति तन्नामसुपाठात् तंतादृशं त्वा त्वां शूषस्य सेनारूपस्य बल-
स्यधुरिवहनेतज्जयाय धीमहि स्थापयामः यद्वा शूषस्य अस्मदीयशारीरबलस्य धुरिधीमहि
शूषमितिबलनाम शूषं सहइतितन्नामसुपाठात् तत्रदृष्टान्तः—पर्षणिं नावंन पारस्यसंभक्तीं पूरयि-
त्रींवाफलस्य नावमिव तांयथाभारवहने स्थापयन्तितद्वत् पारतीरकर्मसमाप्तौ छन्दसि वनसने-
तिसनेरिन्प्रत्ययः पृषोदरादिः पिपर्तेरौणादिकःसनिप्रत्ययोवा कीदृशावयं आयवोमनुष्याः
यजमानाः यज्ञैःसाधनैः इन्द्रंनचितयन्तःपरमेश्वरमिवत्वांचेतयन्तःपरमेश्वरबुद्ध्याभावयन्तइत्यर्थः
यद्वा नशब्दः एवकारार्थः इन्द्रमेवत्वां जानन्तः तथा स्तोमेभिः स्तोत्रैः इन्द्रं इन्द्रमेव आयवोग-
च्छन्तोवयंधीमहि दधातेर्लिङिछान्दसःशपोलुक् ॥ २ ॥

अथतृतीया—

वित्वा॑त॒तस्त्रे॑मि॒थुना॑अ॒व॒स्यवो॑व्र॒जस्य॑सा॒तागव्य॑स्यनिःसृ॒जःसक्ष॑न्तइन्द्रनिः

सृ॒जः । यद्गव्य॑न्ता॒द्वाजना॑स्व॑र्यन्ता॒समूह॑सि ।

आ॒विष्करि॑कृ॒ष्टृषण॑सचा॒भुव॑वज्रमिन्द्रसचा॒भुव॑म् ॥ ३ ॥

वि । त्वा । त॒त॒स्त्रे । मि॒थुनाः । अ॒व॒स्यवः । व्र॒जस्य॑ । सा॒ता । गव्य॑स्य ।

निः॒सृ॒जः । सक्ष॑न्तः । इन्द्र । निः॒सृ॒जः । यत् । ग॒व्यन्ता॑ । द्वा ।

जना॑ । स्वः । यन्ता॑ । स॒मू॒ह॒सि । आ॒विः । करि॑कृत् । षृषणम् ।

स॒चा॒भुव॑म् । वज्र॑म् । इन्द्र । स॒चा॒भुव॑म् ॥ ३ ॥

हेइन्द्र त्वात्वामुद्दिश्य मिथुनाः पत्नीसहितायजमानाः विततस्त्रे यज्ञवितन्वते यद्वा यज्ञेपयो-
व्रतादिनात्मानमुपक्षयन्ति तसुउपक्षये छान्दसेलिङि इरयोरेइतिरेभावः किमर्थंगव्यस्यव्रजस्य
साता गवांसंबन्धिनःयूथस्यलाभेनिमित्तभूतेसति नचसर्वत्राग्निहोत्रादिनित्यवाक्येषु कारीरीचि-
त्रादिकाम्यवाक्येषु यस्योदयंस्यगृहानित्यादिनैमित्तिकवाक्येषु पुरुषस्यैवार्थित्वादेःसद्भावा-
त्तस्यैवाधिकारः स्त्रियास्तु सत्यप्यर्थित्वेऽध्ययनाभावेनविद्वत्तायाअभावात् अतएवसामर्थ्याभा-
वाच्चनास्त्यधिकारइतिवाच्यम् यद्यपिस्त्रियानास्तिपृथगधिकारः तथापिपूर्वमीमांसायांषष्ठेअधि-
काराध्याये तृतीयचतुर्थाभ्यामधिकरणाभ्यामस्त्येवस्त्रियाअधिकारः सचपत्यासहेतिप्रपंचित-
त्वात् जायापतीअग्निमादधोयातामित्याधानविधानात् स्मृतिषुचनास्तिस्त्रोणांपृथग्यज्ञोनवतमि-

तिपृथगधिकारस्यैवनिवारितत्वात् अस्त्येवस्त्रियाःपत्यासहाधिकारः अध्ययनाभावेऽपिवेदंप-
त्यैप्रदायवाचयेदितिसूत्रकारवचनात् पत्यन्वास्तेइत्यादिविधिषु सुप्रजसस्त्वावयमित्यादिमन्त्र-
विधानाच्च यत्रवचनमस्ति तत्रास्त्येवमन्त्रेधिकारः किं हि वचनेन कुर्यान्नास्ति वचनस्यातिभारइति
न्यायात् तस्मान्मिथुनायज्ञंततस्रइत्येतद्युक्तम् कीदृशास्तेअवस्यवः इन्द्रायात्मनेतृप्तिमिच्छन्तः
निःसृजः निःशेषेणहविस्त्यजन्तः सक्षन्तः सक्षतिर्गत्यर्थः त्वांसंभजमानाः पुनस्तएवविशेष्यन्ते
निःसृजः फलप्रतिबन्धकंपापंनिर्गमयन्तः कस्तत्रविशेषइतितदुच्यते यद्यस्मात्कारणात् गव्यन्ता
गामात्मनइच्छन्तौ गोशब्दात्सुपआत्मनःक्यच् वान्तोयिप्रत्ययेइत्यवादेशः स्वर्यन्ता स्वर्गयन्तौ
गन्तुमुद्युक्तौ द्वाजना द्वौजायापतिरूपौजनौसमूहसि संयुक्तयोरेवाभिमतंस्वर्गादिकंप्रापयसि यद्वा
सम्यगनुष्ठितवन्तावित्यूहसिनिश्चिनोषिअतः पत्नीसहिताअनुतिष्ठन्तीत्यर्थः किंच हेइन्द्र त्वंवृष-
णंवर्षकंकामानांसचाभुवं सहैवोत्पन्नं त्वयाविनाभूतं तथा सचाभुवं शत्रुवधादिव्यापारसामर्थ्ये-
नसहैवोत्पन्नं वज्रं आविष्करिक्रत् आविष्कुर्वन्प्रकटयन्वर्तसइतिशेषः ॥ ३ ॥

अथचतुर्थी—

विदुष्टैअस्यवीर्यस्यपूरवःपुरोयदिन्द्रशारदीरवातिरःसासहानोअवातिरः ।

शासस्तमिन्द्रमर्त्यमयज्युंशवसस्पते ।

महीममुष्णाःपृथिवीमिमाअपोमन्दसानइमाअपः ॥ ४ ॥

विदुः । ते । अस्य । वीर्यस्य । पूरवः । पुरः । यत् । इन्द्र । शारदीः ।

अवःअतिरः । ससहानः । अवःअतिरः । शासः । तम् । इन्द्र ।

मर्त्यम् । अयज्युम् । शवसः । पते । महीम् । अमुष्णाः । पृथिवीम् ।

इमाः । अपः । मन्दसानः । इमाः । अपः ॥ ४ ॥

हेइन्द्र तेवीर्यस्य तवसंबन्धिनःअस्यवीर्यस्य कर्मणिषष्ठी वक्ष्यमाणमेतद्वीर्यंविदुः येपूर-
वोमनुष्याः यजमानास्तवमहत्त्वंजानानास्त्वामेवयजन्ति तेविदुः यद्वा अस्यवीर्यस्य मा-
हात्म्यमितिशेषः विदुष्टइत्यत्रयुष्मत्तत्तक्षुष्वितिविसर्जनीयस्यसत्त्वं वीर्यमेवविशेष्यते हेइन्द्र
यद्यस्मात्कारणात् शारदीः संवत्सरसंबन्धिनीः वत्सरपर्यंतंप्राकारपरिखादिभिःदृढीकृताःपुरः
शत्रूणांपुरीः अवातिरोऽनाशयः अवपूर्वस्तिरतिर्नाशनार्थः किंकुर्वन् ससहानः तत्रत्यानभि-
भवन् धनाद्यपहारेणपीडयन् सहतेर्यङ्लुगन्तात्ताच्छीलिकश्चानश् अवतिरः किंच हेइन्द्र

तंमर्त्यमरणधर्माणंअयज्युं अयष्टारंयज्ञविधातिनं राक्षसादि शासः निगृहीतवानसि हेशवस-
स्पते बलस्यपालकेन्द्र त्वं महीं महतीं पृथिवीं इमाअपश्च समुद्रनद्यात्मकान्युदकानिच अमुष्णाः
बलादपहतवानसि असुरैरन्यैर्वा यज्ञविद्वेषिभिराक्रान्तांभूमिं तत्संबन्धिनीरपश्च तेषांपुराणि
भित्त्वा अपहतवानसीत्यर्थः किंदुःखेननेत्याह—मन्दसानः हृष्यन्नेव इमाःअपःइमानिअपकार्या-
णिब्रीह्याद्यन्नानिअमुष्णाः लब्धवानसि ॥ ४ ॥

अथपञ्चमी—

आदितैअस्यवीर्यस्यचर्किरन्मदैषुवृषन्नुशिजोयदाविथसखीयतोयदाविथा
चकर्थकारमेभ्यःपृतनासुप्रवन्तवे ।

तेअन्यामन्यांनद्यंसनिष्णतःश्रवस्यन्तःसनिष्णत ॥ ५ ॥

आत् । इत् । ते । अस्य । वीर्यस्य । चर्किरन् । मदैषु । वृषन् ।
उशिजः । यत् । आविथ । सखिद्यतः । यत् । आविथ । चकर्थ ।
कारम् । एभ्यः । पृतनासु । प्रवन्तवे । ते । अन्याम् । अन्याम् ।
नद्यम् । सनिष्णत । श्रवस्यन्तः । सनिष्णत ॥ ५ ॥

हेइन्द्र आदित् अतएव हेतोस्तेवीर्यस्य तवसंबन्धिनेवीर्याय तदभिवृद्धयेचर्किरन् पुनः
पुनः सोमंविकिरन्ति किरतेर्यङ्लुगन्ताद्यत्ययेनशः सर्वेषु सवनेषु वितरन्ति यजमानाः अतइत्युक्तं
कुतइत्याह—मदैषु वृषन् सोमजनितमदैषुसत्सु हेकामानां वार्षितः उशिजस्त्वां कामयमानान्यज-
मानान् यद्यतःकारणात् आविथ रक्षसि किंच सखीयतस्तव सखित्वमात्मनइच्छतोऽस्मान्
यद्यस्मादाविथ तर्पयसि अभिमतेनप्रीणयसि अतश्चर्किरन् किंच हेइन्द्र एभ्योयजमानेभ्यः
कारंशब्दंसिंहनादलक्षणं चकर्थ करोषि करोतेःकर्मणिघञ् कर्षात्वतइत्यन्तोदात्तत्वम् कुत्रेतितदु-
च्यते—पृतनासु संग्रामेषु किमर्थं प्रवन्तवे प्रकर्षेणवनितुं संभक्तुं युद्धायहिधीराःसंभजन्ते
वनतेस्तुमर्थेतवेन्प्रत्ययः तादौचेतिगतेःप्रकृतिस्वरत्वम् किंच तेतव संग्रामवासिनः त्वद्यन्या-
मन्यां अन्यांश्चान्यांश्च अन्यमन्यंप्रति कर्मव्यतिहारेसर्वनाम्नोद्विर्वचनम् नद्यंनदिं संतोषस-
मृद्धिं दुनदिसमृद्धौ पूर्वरूपत्वंबाधित्वाछान्दसोयणादेशः सनिष्णत संभजन्ते सनेर्लेटि सिद्ध-
हुलमिति सिप् इट् व्यत्ययेनपुनःश्रापत्ययः आत्मनेपदेष्वनतइत्यादेशे श्राभ्यस्तयोरातइत्या-
कारलोपश्छान्दसः टरेत्वाभावः तथाश्रवस्यन्तोऽन्मिच्छन्तः जयालब्धमन्नंकाक्षन्तः स-
निष्णत संभजन्ते ॥ ५ ॥

अथषष्ठी—

उ॒तो नो॑ अ॒स्या उ॒षसो॑ जु॒षेत॒ ह्य॑ । क॒स्य॑ बो॒धि ह॒विषो॒ हवी॑म॒भिः स्व॑र्षा॒ता ह॒वी
म॒भिः । य॒दिन्द्र॒हन्त॑वे॒मृधो॑ वृ॒षा व॒ज्रिन् चि॒क्रेत॑सि ।
आ॒मे अ॒स्य वे॒धसो॑ न॒वीय॑सो॒मन्म॑ श्रु॒धि न॒वीय॑सः ॥ ६ ॥

उ॒तो इति॑ । नः । अ॒स्याः । उ॒षसः । जु॒षेत । हि । अ॒र्कस्य॑ । बो॒धि ।
ह॒विषः । ह॒वीम॑भिः । स्वःऽसा॒ता । ह॒वीम॑भिः । यत् । इन्द्र ।
हन्त॑वे । मृ॒धः । वृ॒षा । व॒ज्रिन् । चि॒क्रेत॑सि । आ । मे । अ॒स्य ।
वे॒धसः । न॒वीय॑सः । मन्म॑ । श्रु॒धि । न॒वीय॑सः ॥ ६ ॥

अयमिन्द्रो नोऽस्माकं संबन्धिनीं अस्या उषसः कर्मणिषष्ठी एतामुषसं सुत्याहः संबन्धिन-
मुषः कालं उतोजुषेत अपिनामसेवेत उषस्येवास्माकं अयमिन्द्रो यज्ञं गच्छेदित्यर्थः हिः पूरणार्थः
गत्वा च अर्कस्य हविषः पूर्ववत्कर्मणिषष्ठी अर्चनसाधनं हविः हवीमभिः हवनप्रकारविशेषैः दत्तं
हविः उतो बोधि अपिनामजानीहि किंच स्वर्षाता स्वर्गस्यान्यस्य सुखविशेषस्य वासं भजनस्था-
ने यज्ञे हवीमभिराह्वानैराहूतो भवेति शेषः अस्माभिराहूतः सन् उषस्येवागत्य हविः स्वीकरोतीत्यर्थः
कस्मादिदमुच्यते यद्यस्मात्कारणात् हेवज्रिन् वज्रयुक्तेन्द्र मृधः हिंसकान् शत्रून् हन्तवे हन्तुं वृषा
वर्षिता सन् कामानां चिक्रेतसि अबबुध्यसे कितज्ञाने जौहोत्यादिकः लेट्यडागमः नाभ्यस्तस्याचि-
पितीत्यत्र छन्दसि बहुलमिति वचनाल्लघूपधगुणप्रतिषेधाभावः अभ्यस्तानामादिरित्याद्युदात्तत्वम्
तस्माद्भूमः हेइन्द्र मेमम मन्म मननीयं स्तोत्रं आश्रुधिसर्वतः शृणु कीदृशस्य मे वेधसः मेधाविनः नवी-
यसो न वतरस्य दीक्षितसंस्कारैः संस्कृतत्वान्नवीयस्त्वं पुनर्विशेष्यते नवीयसः अतिशयेन न वनवतः
असाधारणस्तुतिमतः अत्र यजमानविशेषणैस्तत्कर्तृकं स्तोत्रमेव विशिष्टं भवति ॥ ६ ॥

अथ सप्तमी—

त्वं तमिन्द्र वा वृ॒धानो॑ अ॒स्मयु॑र॒मित्र॑यन्तं तु विजात॒मर्त्यं॑ वज्रेण शूर॒मर्त्यम् ।
ज॒ह्यो नो॑ अघा॒यति॑ श्रृ॒णुष्व॑ सु॒श्रवं॑ स्तमः ।
रि॒ष्टं न॒याम॒न्नप॑भूतु॒दुर्म॑तिर्वि॒श्वप॑भूतु॒दुर्म॑तिः ॥ ७ ॥ २० ॥

त्वम् । तम् । इन्द्र । ववृधानः । अस्मद्युः । अमित्रयन्तम् ।

तुविजात । मर्त्यम् । वज्रेण । शूर । मर्त्यम् । जहि । यः । नः ।

अघयति । शृणुष्व । सुश्रवःस्तमः । रिष्टम् । न । यामन् । अप ।

भूतु । दुःमतिः । विश्वा । अप । भूतु । दुःमतिः ॥ ७ ॥ २० ॥

हेइन्द्र तुविजात अस्मत्स्तुत्याबहुभावमापन्न शूरविक्रान्त त्वंवृधानःअत्यर्थवर्धमानः
अस्मद्युः अस्मान्त्वद्भक्तान्कामयमानः तं अमित्रयन्तं अस्मासुशत्रुत्वमाचरन्तं मर्त्यमरणस्व-
भावं वज्रेणजहि हन्तेर्जइतिजादेशः तस्यअसिद्धवदत्राभादित्यसिद्धत्वाद्धेलुगभावः तमित्युक्तं क-
मित्याह—योमर्त्यमर्त्यो नोऽस्माकं अघायतिअघं पापदुःखं वा इच्छति तंजहि अश्वाघस्यादित्या-
त्वम् किंच हेसुश्रवस्तम अतिशयेनशोभनश्रवणस्त्वं शृणुष्वश्रावयास्मद्वाक्यम् कीदृशंतदिति
तदुच्यते—हेइन्द्र त्वत्पसादादुर्मतिः अस्मज्जिघांसाविषयादुष्टाबुद्धिःअपभूतु अपगताभवतु छान्दसः
शपोलुक् भूसुवोस्तिङीतिगुणप्रतिषेधः नकेवलंहिंसारूपा अपितुविश्वासर्वापिक्रोधपरिवादा-
दिरूपाअपभूतु तत्रदृष्टान्तः—यामन् यामनिअध्वनि रिष्टंनअध्वनःश्रमेणहिंसितंपरिश्रांतं
यथादुर्मतिःचौरादिविषयाबाधते तद्वदस्मान्बाधमानादुर्मतिःअपगच्छतु यद्वा यामनि मार्गेय-
ज्ञादिरूपेरिष्टं असुरकृतहिंसादिरूपंविघ्नं परिहरसितद्वत् दुर्मतिःपरिहर्तव्येत्यर्थः ॥ ७ ॥

॥ इतिद्वितीयस्यप्रथमेविंशोवर्गः ॥ २० ॥

त्वयावयमितिषष्ठ्यचंषष्ठसूक्तम् पारुच्छेपंआत्यष्टमैन्द्रं युवन्तमित्ययमैन्द्रापार्वतोर्धर्चः
त्वयावयंषड्युवन्तमैन्द्रापार्वतोर्धर्चइत्यनुक्रमणिका विनियोगोलैङ्गिकः ।

तत्रत्वयावयमित्येषामथमा—

त्वयावयंमघवन्पूर्वधनइन्द्रत्वोताःसासह्यामपृतन्यतोवनुयामवनुष्यतः ।

नेदिष्टेअस्मिन्नहन्यधिवोचानुसुन्वते ।

अस्मिन्यज्ञेविचयेमाभरैकृतंवाजयन्तोभरैकृतम् ॥ १ ॥

त्वया । वयम् । मघवन् । पूर्व्ये । धने । इन्द्रत्वाऽऊताः । ससह्याम् ।

पृतन्यतः । वनुयाम । वनुष्यतः । नेदिष्टे । अस्मिन् । अहनि ।

अधि । वोच । नु । सुन्वते । अस्मिन् । यज्ञे । वि । चयेम् ।

भरै । कृतम् । वाजयन्तः । भरै । कृतम् ॥ १ ॥

हेमघवन् मवःसौख्यंतद्वन्निन्द्र त्वया साधनेनयुक्तावयं अतएवेन्द्रत्वोता अतिप्रबलेने-
न्द्रेण त्वयारक्षिताःसन्तः प्रत्ययोत्तरपदयोश्चेतित्वादेशः छान्दसमात्वं पृतन्यतः पृतनामा-
न्मनइच्छतः प्रबलसेनायुक्तानशत्रून् ससह्याम् अभिभवेम तथा वनुष्यतः अस्मत्प्रहारायाग-
च्छतः शत्रून्वनुयाम तेषामागमनात्पूर्वमेववयंसंभजेम किंच पूर्व्येधनेऽस्मिन्यज्ञे नेदिष्ठे
अत्यन्तसंनिहिते अस्मिन्नहनिअभिषवयुक्ते अद्यतनेहनिसुन्वते यजमानाय तदर्थं अधिवो-
चतं हविःप्रदंयजमानंयज्ञंवा नुक्षिप्रं अधिकंब्रूहि लोटिव्यत्ययेनाङ् वचउम् किंच हेइन्द्र वयं
यजमानाः भरे संग्रामे कृतं जयस्यकर्तारंत्वामुद्दिश्य तज्जयार्थं वाजयन्तः हविलक्षणांनमुपाचर-
न्तः विचयेम स्तोत्रादिकं हविरादिकंवा विचिनुयाम चिनोतेर्व्यत्ययेनशप् पुनःकीदृशंत्वां भरे
देवानां संग्रामे असुरजये देवानां सम्यग्भरणेवा कृतंकर्तारं भरदतिसंग्रामनाम् भरतेर्वाहर-
तेर्वेतियास्कः ॥ १ ॥

अथद्वितीया—

स्वर्जेषेभरंआप्रस्यवक्मन्युषर्बुधःस्वस्मिन्नञ्जसिक्काणस्यस्वस्मिन्नञ्जसि ।

अहन्निन्द्रोयथाविदेशीर्णाशीर्णोपवाच्यः ।

अस्मन्नातेसध्वक्सन्तुरातयोभद्राभद्रस्यरातयः ॥ २ ॥

स्वः६जेषे । भरे । आप्रस्य । वक्मनि । उषः६बुधः । स्वस्मिन् । अञ्जसि ।

क्काणस्य । स्वस्मिन् । अञ्जसि । अहन् । इन्द्रः । यथा । विदे ।

शीर्णा६शीर्णा । उप६वाच्यः । अस्मन्ना । ते । सध्वक् । सन्तु ।

रातयः । भद्राः । भद्रस्य । रातयः ॥ २ ॥

अयमिन्द्रः स्वर्जेषेस्वर्गगमनसाधने भरे संग्रामे युद्धे आभिमुख्येनहतस्यस्वर्गः द्वा-
विमौपुरुषौलोकेसूर्यमण्डलभेदिनावित्यादिस्मृतिषुप्रसिद्धः आप्रस्य आपनशीलस्य शत्रुवधा-
य इतस्ततोव्याप्तस्य औणादिकोरः शूरस्य वक्मनि मार्गभूते स्वस्मिन् स्वभूते अञ्जसि अभि-
व्यक्तिमति कपटादिरहिते पुनःसएवविशेष्यते स्वस्मिन्नञ्जसि स्वकीये अञ्जसि मुखे महतिसं-
ग्रामे यद्वा स्वस्मिन्नञ्जसि शत्रौ स्वयमेव अप्रच्छन्नत्वेन आगतेसति अहन् शत्रून्हिनस्ति क-
स्यसंग्रामइतितदुच्यते—आप्रस्य आपनशीलस्य आसमन्तादिन्द्रस्य प्रीणयितुर्वा उषर्बुधः उ-
षःकाले अनुष्ठानाय प्रबुध्यमानस्य क्काणस्ययांगकुर्वाणस्य करोतेःशतरि छान्दसःशपोलुक्

अस्ययजमानस्य शत्रूनहन् हिनस्ति अतःकारणात् अयमिन्द्रःशीर्ष्णा शीर्ष्णोपवाच्यः सर्वे-
षांशिरसाप्रणम्यः स्तुत्यः शीर्षंछन्दसीतिउदात्तनिवृत्तिस्वरेणविभक्तेरुदात्तत्वं नित्यवीप्सयो-
रितिद्विर्भावः तत्रदृष्टान्तः—यथाविदे सर्वज्ञाय शिरसाप्रणामादिक्रियतेस्तूयतेच तथैनमित्यर्थः
यद्वा यथाविदे येनप्रकारेणहन्तव्यंशत्रुंजानासि तंतंप्रहंसि वेत्तेर्व्यत्ययेनात्मनेपदं पुरुषव्यत्ययः
लोपस्तआत्मनेपदेष्वितितलोपः अथवा यथाविदे यंयंविन्दसेलभसेशत्रुं तंतंमारयसि अतः
कारणात्स्तुत्यइत्यर्थः अस्मिन्पक्षे छान्दसोविकरणस्यलुक् पूर्ववत्तलोपः किंच हेइन्द्र तेरातयः
तवसंबन्धीनिधनानि दानानि अस्मत्वा अस्मास्वेव सध्यक्सह एकोद्योगेनसन्तु भवन्तु सहपूर्वा-
दश्चतेर्ऋत्विगित्यादिनाकिन् सहस्यसधिरितिसध्यादेशः अद्रिसध्योरन्तोदात्तनिपातनंकृत्स्वर-
निवृत्त्यर्थमिति सचान्तोदात्तःउदात्तस्वरितयोर्यणइतिस्वरितः किंच भद्रस्यस्तुत्यस्य तवरातयः
अस्मासुदत्तानि दानानि भद्राअतिस्थिराणिसन्तु ॥ २ ॥

अथतृतीया—

तत्तुप्रयःप्रत्नथातेशुशुक्नंयस्मिन्यज्ञेशरमकृण्वतक्षयमृतस्यवारसिक्षयम् ।
वितद्वोचेरधद्वितांतःपश्यन्तिरश्मिभिः ।
सधाविदेअन्विन्द्रोगवेषणोबन्धुक्षिद्र्योगवेषणः ॥ ३ ॥

तत् । तु । प्रयः । प्रत्न॑था । ते । शुशुक्न॑म् । यस्मिन् । यज्ञे ।
वार॑म् । अकृ॑ण्वत । क्षय॑म् । ऋ॒तस्य॑ । वाः । अ॒सि । क्षय॑म् । वि ।
तत् । वो॒चेः । अध॑ । द्वि॒ता । अ॒न्तरि॑ति । प॒श्य॒न्ति । र॒श्मि॑भिः ।
सः । घ । वि॒दे । अनु॑ । इन्द्रः । गो॒ऽएष॑णः । ब॒न्धु॑क्षित्॒भ्यः ।
गो॒ऽएष॑णः ॥ ३ ॥

हेइन्द्र तत्तुखलु प्रसिद्धं प्रयः हविलक्षणमन्नं शुशुक्नं आज्यादिसंयोगेनभृशंदीप्तं शुचे-
र्दीप्तिकर्मणएतद्रूपं तेतवस्वभूतं प्रत्नथा पुरातनंयथा तेतवस्वंभवति तथाद्यतनमपि सर्वदात्वा-
मेवयजन्तइतिभावः प्रत्नपूर्वविश्वेत्यादिनाइवार्थेथाल् लित्स्वरः कीदृशंतदितिउच्यते यज्ञेयागे
यस्मिन्हविषि दातव्येसतिवारंवरणीयं क्षयंस्थानंवेदिलक्षणं अकृण्वत कुर्वन्ति ऋत्विजः कस्त-
वविशेषइतिचेदुच्यते—ऋतस्यसत्यफलस्य यज्ञस्यवारसि क्षयं निवासस्थानं संभक्तोऽसि यद्वा

ऋतमित्युदकनाम तस्यक्षयं स्थानंप्राप्तोसि वृष्टिप्रदोसीत्यर्थः अथवाऋतस्यादित्यस्य क्षयं
स्थानंद्युलोकाख्यं वारसि यजमानं गमयितासि तत्तादृशंवक्ष्यमाणंकर्मविवोचेर्विब्रूमहे अध अ-
तःकारणात्द्वितान्तः द्वित्वोपेतयोर्द्यावापृथिव्योर्मध्ये अन्तरिक्षे रश्मिभिरादित्यकिरणैः पश्यन्ति
मेघंनिर्भिद्य रश्मिद्वाराप्रवर्षणरूपंकर्म सर्वेजनाःप्रत्यक्षतःपश्यन्ति अस्मदत्तंहविरादित्यंप्रा-
पयित्वा तद्रश्मिद्वारावृष्टिंजनयसीत्येतत्सर्वैर्दृश्यतइत्यर्थः इदानींपरोक्षतयास्तौति सद्य सखत्वि-
न्द्रः गवेषणः उदकस्यान्वेषणशीलः तथाबन्धुक्षिप्रः हविःप्रदानादिनाबन्धुभावंप्राप्तवद्भ्योय-
जमानेभ्यः गवेषणः गवांप्रसिद्धानांएषणकर्ता इषेर्बाहुलकात्कर्तरित्युट् यद्वा गवेषमार्गणे पूर्व-
वह्युट् यजमानफलस्यमृगयितेत्यर्थः अनु उक्तक्रमेणैवकर्तासन् विदेविन्दते उदकप्राप्तिप्रकाशं
जानाति॥ ३ ॥

अथचतुर्थी—

नूइत्थातेपूर्वथांचप्रवाच्यंयदाङ्गिरोभ्योवृणोरपंब्रजमिन्द्रशिक्षन्नपंब्रजम् ।
ऐभ्यःसमान्यादिशास्मभ्यंजेषियोत्सिच ।
सुन्वद्भ्योरन्धयाकंचिदव्रतंहृणायन्तंचिदव्रतम् ॥ ४ ॥

नु । इत्था । ते । पूर्वऽथा । च । प्रऽवाच्यम् । यत् । अङ्गिरःऽभ्यः ।
अवृणोः । अप । ब्रजम् । इन्द्र । शिक्षन् । अप । ब्रजम् । आ ।
ऐभ्यः । समा॒न्या । दि॒शा । अ॒स्मभ्य॑म् । जेषि । योत्सि । च ।
सुन्वत्ऽभ्यः । र॒न्ध॒य॒ । कम् । चि॒त् । अ॒व्र॒तम् । हृ॒णाय॑न्तम् ।
चि॒त् । अ॒व्र॒तम् ॥ ४ ॥

हेइन्द्र तेतवसंबन्धिकर्म इत्थाइत्थंउक्तप्रकारं वक्ष्यमाणरूपंवा पूर्वथापूर्वमिव पूर्वय-
थानुक्षिपं प्रवाच्यंसर्वैःस्तोतव्यंतद्वदिदानींतिनमपिस्तुत्यं नूइत्येत्यत्रईषाअक्षादित्वात्प्रकृतिभावं
कीदृशंतदितितदुच्यते—यत्त्वमंगिरोभ्यः एतद्गोत्रोत्पन्नेभ्योमहर्षिभ्यः तेषामर्थाय ब्रजं अन्त-
रिक्षेगच्छन्तमेघंअपावृणोः अपवृतवानसि मेघमुद्धाट्यवृष्टिमुत्पादितवानसि ब्रजइतिमेघनाम
ब्रजः वराहइतितन्नामसुपाठात् किंच हेइन्द्र ब्रजंगवांसमूहं अप अयष्ट्भ्योऽपहत्यतेभ्यएवां-
गिरोभ्यः शिक्षन्वितरन्रक्षितवानसि यद्वा पणिभिरपहतं विलेस्थितंगवांब्रजमपहर्तुमपावृणोः

अपवृतद्वारमकरोः किंच हेइन्द्र एभ्यउक्तेभ्यऋषिभ्यः समान्यादिशासमानयारीत्यातेभ्योय-
थाआआनीयददासि तद्वत् अस्मभ्यमपिजेषिधनंसंग्रामंवाजय तदर्थंयोत्सियुध्यस्वच छान्दसो-
विकरणस्यलुक् व्यत्ययेनपरस्मैपदम् किंच त्वंसुन्वद्भ्यः त्वदर्थमभिषवंकुर्वद्भ्योऽस्मभ्यं कंचि-
दव्रतं सर्वमपिअयज्वानं यागविरोधिनंरन्धयबाधय मदधीनंकुर्वित्यर्थः नकेवलमयज्वा-
नं किंतु ह्णायन्तंचिदव्रतं चिदित्यवकुत्सिते अस्मासुरोषंकुर्वन्तं तमेवायष्टारं स्वयंरोषवन्तंवा
यद्वा ह्णायन्तं चित्र रोषंकुर्वन्तमपि अव्रतंअकर्माणं पुनर्हननासमर्थंकुर्वन्रन्धय ह्णीङ्रोषे क-
ण्डादिः व्यत्ययेनाकारः ॥ ४ ॥

अथपञ्चमी—

संयज्जनान्क्रतुभिःशूरैर्ईक्षयद्धनैर्हितैतरुषन्तश्रवस्यवःप्रयक्षन्तश्रवस्यवः

तस्माआयुःप्रजावदिद्वाधेअर्चन्त्योजसा ।

इन्द्रोक्थंदिधिषन्तधीतयोदेवाँअच्छानधीतयः ॥ ५ ॥

सम् । यत् । जनान् । क्रतुभिः । शूरैः । ईक्षयत् । धनैः । हिते ।

तरुषन्त । श्रवस्यवः । प्र । यक्षन्त । श्रवस्यवः । तस्मै । आयुः ।

प्रजावत् । इत् । बाधे । अर्चन्ति । ओजसा । इन्द्रैः । ओक्थम् ।

दिधिषन्त । धीतयः । देवान् । अच्छ । न । धीतयः ॥ ५ ॥

यत् यइन्द्रः शूरः विक्रान्तःसन् जनान्सर्वान्प्राणिनः क्रतुभिः प्रज्ञाभिः समीक्षयत् स-
म्यगीक्षयति तत्तद्विषयान्अन्तर्यामिरूपेण सर्वेषांबुद्धिषुस्थित्वा तैर्विषयानुल्लेखयतीत्यर्थः य-
द्वा क्रतुभिः कर्मभिः सुकृतदुष्कृतरूपैर्निमित्तभूतैस्तत्तत्फलैर्योजयति एवंप्रेरयतिसति श्रवस्य-
वोन्नमिच्छन्तोयजमानाः धनेगवादिरूपेहिते अभिमतेसति यद्वा हिते धने अभिप्रेतेसति तरुष-
न्ताहंसन्तिशत्रून् तरुष्यतिर्वधकर्मा छान्दसेलुडिव्यत्ययेनच्चेरङ् तरतेर्वालडिउकारशिप्शपस्त्र-
योविकरणाः तरन्तीत्यर्थः अतःकारणात् श्रवस्यवोन्नहविलक्षणं इन्द्रायात्मनेवा इच्छन्तःस-
न्तः प्रयक्षन्त प्रकर्षेणयजन्ते छान्दसेलुडिव्यत्ययेनक्सः किंच तस्माइत् तस्मै प्रसिद्धायेन्द्रायै-
व आयुर्हविलक्षणमन्नं प्रजावत् पुत्रादिसहितंभवति तैःसहितैर्दीयतेइत्यर्थः किंच यजमानाः
ओजसा स्वकीयेनबलेनयुक्ताः बाधे शत्रूणांबाधनेनिमित्तभूतेसति बाधितुंवा कृत्यार्थेतवैकेके-
न्यत्वनइतिकेन्प्रत्ययः अर्चन्ति पूजयन्ति यद्वा तस्माइत्यजमानायैव बाधेबलेनिमित्तभूतेसति

बाधइतिबलनाम बाधःतविषीतितन्नामसुपाठात् प्रजावत् पुत्राद्युपेतमायुः अन्नं लब्धुं ओजसा बलेनयुक्ताः अर्चन्ति इन्द्रंपूजयन्ति ऋत्विजइतिशेषः किंच धीतयः कर्मवन्तोयजमानाःइन्द्रे इन्द्र-समीपे गंगायांघोषइतिवत् तत्सामीप्यंलक्ष्यते इन्द्रलोकेइत्यर्थः तत्रओक्यं ओकः निवास-स्थानं स्वार्थेयत् दिधिषन्त धारयन्ति धिषशब्दे अत्रधारणार्थः जौहोत्यादिकः व्यत्यये-नान्तादेशः तएवपुनर्विशेष्यन्ते धीतयः स्वर्गसाधनकर्मवन्तःसन्तोदेवाँअच्छान देवाना-भिमुख्येनप्राप्तुमिवओक्यंदिधिषन्तेत्यन्वयः ॥ ५ ॥

अविवाक्येहनि मानसग्रहभक्षणानन्तरं नक्षत्रेषुदृश्यमानेषु अध्वर्युप्रमुखाःसर्वेयुवन्तमि-त्येतांजपेयुः गार्हपत्येजुह्वतीतिखण्डेसूत्रितम्—युवन्तमिन्द्रापर्वतापुरोयुधेतिजपन्तइति ।

सैषाषष्ठी—

युवन्तमिन्द्रापर्वतापुरोयुधायो नः पृतन्यादपतन्तमिद्धं तं वज्रेण तन्तमिद्धं तम् ।

दूरे चत्तायच्छन्तसद्गहनं यदि नक्षत् ।

अस्माकं शत्रून्परिशूरविश्वतो दूर्मादृषीष्ट विश्वतः ॥ ६ ॥ २१ ॥

युवम् । तम् । इन्द्रापर्वता । पुरः६युधा । यः । नः । पृतन्यात् ।

अप । तम्इतम् । इत् । हृतम् । वज्रेण । तम्इतम् । इत् । हृतम् ।

दूरे । चत्ताय । छन्तसत् । गहनम् । यत् । इनक्षत् । अस्माकम् ।

शत्रून् । परि । शूर । विश्वतः । दूर्मा । दृषीष्ट । विश्वतः ॥ ६ ॥ २१ ॥

हेइन्द्रापर्वता इन्द्रः प्रसिद्धः पर्वतः पर्ववानमेघः तदभिमानीदेवः तौयुवां पुरोयुधा सं-ग्रामेपुरतोयोद्धारौ नोऽस्माकं यःशत्रुः पृतन्यात् अस्मान्हन्तुं पृतनामात्मनइच्छति तन्तमिव स-र्वमपिशत्रुंअपहतं नाशयतं हन्तेर्लेट्यनुदात्तोपदेशेत्यनुनासिकलोपः केनसाधनेनेतितदुच्यते—तं-तमिव सर्वमपि शत्रुं हन्तुं वज्रेणसाधनेनप्राप्तुं ईदृक्सामर्थ्यमस्तीतिदर्शयति यत् योवज्रः लि-ङ्गव्यत्ययः दूरेचत्ताय अत्यन्तदूरदेशेगतायचातयतेर्वानाशकर्मणः नष्टायादर्शनमापन्नायेत्यर्थः ग्रसितस्कभितेत्यादौनिपातनादिइभावः तादृशंशत्रुंछन्तसत् छन्दयति कामयतेहन्तुं छन्दतेः कान्तिकर्मणइदंरूपं किंच गहनं दुरवगाहं स्थानं अतिकठिनं हृदयं शत्रुसमीपंवाइनक्षत् व्या-

मोति नक्षगतौ छान्दसइकारोपजनः इनक्षतिर्वापकृत्यन्तरं इदानीमिन्द्रएवस्तूयते हेशूर शौ-
र्षोपेतेन्द्र अस्माकं विरोधिनःशत्रून् विश्वतोविश्वान् सार्वविभक्तिकस्तसिल् परि परितः
विश्वतोविश्वैरुपायैर्दर्षीष्ट दारयसि किंच दर्मा शत्रूणांदारकः दारयतेरन्येभ्योऽपिदृश्यन्तइति
मनिन् णिलोपेउदात्तनिवृत्तिस्वरेणमनिनउदात्तत्वम् ह्रस्वश्छान्दसः यद्वा दृभये घटादित्वा-
न्मितांह्रस्वइतिह्रस्वत्वं तवपूर्वोक्तोवज्रः विश्वतःसर्वान्शत्रून्सर्वैरुपायैर्वा दर्षीष्ट दारयति य-
द्वा दर्मा शत्रूणांदारकः इन्द्रोदर्षीष्ट कारुर्येनदारयतिशत्रून् ॥ ६ ॥

॥ इतिद्वितीयस्यप्रथमेएकविंशोवर्गः ॥ २१ ॥

उभेपुनामीतिसप्तर्चसप्तमंसूक्तम् पारुच्छेपमैन्द्रं आद्यात्रिष्टुप् अभिवृग्येत्याद्यास्तिस्रोऽनुष्टुभः
पिशंगभृष्टिमित्येषागायत्री अवर्महइत्येषाधृतिः वनोतिहीत्यनभिधानादत्यष्टिः अत्रानुक्रमणि-
का—उभेसप्तादौत्रिष्टुप्त्रिस्रोऽनुष्टुभोगायत्रीधृतिरिति । अस्यसूक्तस्यविनियोगमाहशौनकः—उभे-
पुनामीतिपुरारिपुद्ध्यस्तुप्रकीर्तिताः । ताजपन्प्रयतोऽनित्यमिष्टान्कामान्समश्नुते । ताजपन्हन्तिरक्षां-
सिसपत्नांश्चनिरुन्तति ।

तत्रप्रथमा—

उ॒भेपु॒नामि॒रोद॑सी॒ऋते॑न॒द्रुहो॑द॒हामि॑सं॒मही॑र॒निन्द्राः॑ ।

अ॒भि॒वृ॒ग्यय॑त्र॒हता॑अ॒मित्रा॑वैल॒स्थानं॑परि॒तृ॒ह्णाअशे॑रन् ॥ १ ॥

उ॒भे इति॑ । पु॒नामि॑ । रोद॑सी इति॑ । ऋ॒तेन॑ । द्रुहः॑ । द॒हामि॑ ।

सम् । म॒हीः । अ॒निन्द्राः॑ । अ॒भि॒वृ॒ग्य । यत्र॑ । ह॒ताः । अ॒मित्राः॑ ।

वैल॒स्थानम् । परि॑ । तृ॒ह्णाः । अशे॑रन् ॥ १ ॥

हेइन्द्र ऋतेनत्वद्रुद्देश्येनयज्ञेन बलेनोभेरोदसीद्यावापृथिव्यौपुनामिलोकद्वयं हिंसकानांत-
वायष्टूणांवा अपगमनेन पावयामि किंच भूलोके अनिन्द्राः इन्द्रविरहितानामाश्रयभूतामहीः
उर्वीः अतएवद्रुहः द्रोहिणामाधारभूतत्वात् स्वयमपिद्रोग्धीः संदहामिसंभूयैकहेलयादहामि पुन-
स्ताएवविशेष्यन्ते यत्रयासुभूमिषु अमित्राः शत्रवः अभिवृग्य अभितोगत्वा हताः सर्वतःप्राप्ताः
अस्माभिर्घातितावा वृगतिर्गतिकर्मा छान्दसोधातुः तेसर्वेपरितृह्णाः हिंसिताः तृह्णिसार्थः ऊ-
दित्वाद्यस्यविभाषेतीट्प्रतिषेधः हिंसिताःसन्तः अशेरन् शयनंप्राप्ताः शेतेर्व्यत्ययेनपरस्मैपदं शी-
होरुट् शीङःसार्वधातुकेगुणः वैलशब्दोर्गर्तसमानार्थः सचर्गर्तः श्मशानवचनः

अतोऽयमपिशमशानवाची अथवाबिलसंबन्धिस्थानं नागलोकः तत्रवाअशेरन् यद्वा बिलक्षेपेइति धातुः घञर्थेकः स्वार्थिकोण् तत्रशवाःक्षिप्यन्तेइतिबैलस्थानंश्मशानं तत्रत्वयाहताः भूमिं श्म-
शानवत्कृत्वासर्वत्रशेरते तान्दहामीत्यर्थः ॥ १ ॥

अथद्वितीया—

अ॒भि॒वृ॒ग्या॑चिदद्रि॒वः॑शी॒र्षा॑या॒तु॒मती॑नाम् ।
छि॒न्धि॑व॒टूरि॑णा॒प॒दाम॒हाव॑टूरिणा॒प॒दा ॥ २ ॥

अ॒भि॒वृ॒ग्य॑ । चि॒त् । अ॒द्रि॒वः । शी॒र्षा । या॒तु॒मती॑नाम् । छि॒न्धि ।
व॒टूरि॑णा । प॒दा । म॒हा॒व॒टूरि॑णा । प॒दा ॥ २ ॥

अद्रिवः वैरिणांभक्षक यद्वा अद्रेर्मेघस्यादर्तरिन्द्र त्वंयातुमतीनां हिंसावतीनांसेनानां
यद्वा यातनासाधनान्यायुधानियातूनि तद्वतीनां अथवा यातवोरक्षांसितद्वतीनांसेनानां कर्मणि
षष्ठी शत्रूणांसेनाः तासांशीर्षा शीर्षाणिअभिवृग्याचित्अभितःप्राप्यैव छिन्धिचूर्णय यद्वा ता-
सांसंबन्धीनिरथादीनिछिन्धि केनसाधनेनेतितदुच्यते—वटूरिणापदा वेष्टनशीलेनसर्वव्याप्तेनत्व-
दीयपादेनअतिविस्तृतेनेत्यर्थः यद्वा वटूरिणापदा वेष्टनशीलेनहस्तिनःसंबन्धिनापादेनऐरा-
वतपादेनेत्यर्थः नकेवलेनयेनकेनपादेनेत्याह—महावटूरिणापदा महावेष्टनवता स्वीयेनैरावतसं-
बन्धिनावापादेनछिन्धि चूर्णय वटवेष्टने खर्जिपिज्यादिभ्यऊरोलचावित्यूरचूपत्ययः अतइ-
निठनावितीनिः ॥ २ ॥

अथतृतीया—

अ॒वा॒सां॑म॒घव॑ज॒हि॒शर्धो॑या॒तु॒मती॑नाम् ।
वै॒ल॒स्था॒न॒के॑अ॒र्म॒के॑म॒हावै॑ल॒स्थे॑अ॒र्म॒के ॥ ३ ॥

अ॒व । आ॒सा॒म् । म॒घ॒व॒न् । ज॒हि॒ । श॒र्धः । या॒तु॒मती॑नाम् ।
वै॒ल॒स्था॒न॒के॑ । अ॒र्म॒के॑ । म॒हा॒वै॒ल॒स्थे॑ । अ॒र्म॒के ॥ ३ ॥

हेइन्द्र मघवन् धनवन् आसांयातुमतीनांयातनासाधनान्यायुधानियातूनि तद्वतीनां यातु-
धानवतांवासेनानां शर्धोबलंअवजहिचूर्णय तथाकृत्वाच अर्मके कुत्सितेशवैररणीये वैलस्था-

नकेकुत्सितेपूर्वोक्तलक्षणेश्मशानेक्षपयेतिशेषः यद्वा बैलस्थानके बिलसंबन्धिनिकुत्सितेस्थाने
अन्धकारावृतेअधोलोकेस्थापयेतिशेषः ननुयत्रक्वचित्क्षुद्रे नेत्याह महाबैलस्थे सर्वैर्गन्तव्येम-
हाश्मशानेनागलोकेवा पुनःकीदृशे अर्मके कुत्सिते गतासुभिररणीये ॥ ३ ॥

अथचतुर्थी—

यासांतिस्त्रःपञ्चाशतोभिक्लृङ्गैरपावपः। तत्सुतेमनायतितकत्सुतेमनायति॥४॥

यासाम् । तिस्त्रः । पञ्चाशतः । अभिक्लृङ्गैः । अपः अपवपः । तत् ।
सु । ते । मनायति । तकत् । सु । ते । मनायति ॥ ४ ॥

हेइन्द्र यासां पूर्वमधोक्तलक्षणानां सेनानांतिस्त्रःपञ्चाशतः त्रिगुणितपञ्चाशत्संख्यांसाध-
शतं अभिक्लृङ्गैः अभिगमनैः वृगतिर्गतिकर्मत्युक्तम् अभिगम्य अपावपः नाशितवानसि हेइन्द्र
तत्तादृशंसेनावधादिरूपंकर्मसुमनायति सुष्ठुसंभावयतीत्यर्थः किंच हेइन्द्र तेतव अध्यर्धशतशत्रु-
सेनाजयरूपमहदपि तकदिति सुमनायति अत्यल्पमिदमितिसुष्ठुमन्यते॥ ४ ॥

अथपञ्चमी—

पिशङ्गभृष्टिमंभृणंपिशार्चिमिन्द्रसंमृण । सर्वैरक्षोनिबर्हय ॥ ५ ॥

पिशङ्गः भृष्टिम् । अंभृणम् । पिशार्चिम् । इन्द्र । सम् ।
मृण । सर्वम् । रक्षः । नि । बर्हय ॥ ५ ॥

हेइन्द्र पिशङ्गभृष्टिं ईषदक्तवर्णं अंभृणं अतिभयंकरं शब्दायमानं भ्रणशब्दे यद्भ्रुगन्ता-
त्पचाद्यचिछान्दसोमलोपश्च यद्वा महान्तं अतिप्रवृद्धमित्यर्थः अंभृणइतिमहन्नाम अंभृणःमाहिन-
इतितत्रपाठात् उक्तविधिंपिशार्चिं पिशाचविशेषंजरामित्येके संमृण सम्यक्हिसय नकेवलंतमे-
कं किंतु सर्वैरक्षः रक्षणनिमित्तभूतं राक्षसादिकं निबर्हय निषूदय बृहहिंसायां चौरादिकः ना-
मय वधकर्मैतत् नितोशयति निबर्हयतीतितत्रोक्तत्वात् ॥ ५ ॥

दशरात्रस्यषष्ठेहनि प्रउगशस्त्रे ऐन्द्रवृचस्यावर्महइन्द्रेत्यादिके प्रथमाद्वितीये षष्ठस्येतिस्व-
ण्डेसूत्रितम्—अवर्महइन्द्रवृषन्निन्देति ।

सैषाषष्ठी—

अवर्महइन्द्रदादृहिश्रुधीनःशुशोचहिद्यौःक्षानभीषाँअद्रिवोघृणांनभीषाँ
अद्रिवः । शुष्मिन्तमोहिशुष्मिभिर्वधैरुग्रेभिरीयसे ।
अपूरुषघ्नोअप्रतीतशूरसत्त्वंभिस्त्रिसप्तैःशूरसत्त्वंभिः ॥ ६ ॥

अवः । महः । इन्द्र । ददृहि । श्रुधि । नः । शुशोच । हि । द्यौः ।
क्षाः । न । भीषा । अद्रिः । घृणात् । न । भीषा । अद्रिः ।
शुष्मिन्तमः । हि । शुष्मिभिः । वधैः । उग्रेभिः । ईयसे ।
अपूरुषघ्नः । अप्रतिः । शूर । सत्त्वंभिः । त्रिसप्तैः ।
शूर । सत्त्वंभिः ॥ ६ ॥

हेइन्द्र महःमहतोमेघस्य कर्मणिषष्ठी महान्तंजलधारिणं मेघं महान्तं वृत्रंवा
अवः अवस्तात् अवाङ्मुखं पूर्वाधरेत्यादिनाअसिप्रत्ययोवादेशश्च अन्नरूधरवरित्युभयथा
छन्दसीतिरेफः ददृहिविदारय किंच नः अस्मद्वाक्यं श्रुधि शृणु हे अद्रिवः अद्रिर्मेघः तद्वन्नि-
न्द्र हियस्मात्कारणात् द्यौः द्युलोकआश्रयभूतः शुशोचशोचतिवृष्ट्यभावेनहविराद्यभावादिति-
भावः किंवत् क्षान क्षेतिभूनाम क्षायन्ति निवसन्त्यस्यामितिक्षाः क्षैजैषैक्षये अधिकरणेक्किप्
क्षान सर्वनिवासाश्रयभूमिरिव सायथाभीषावृष्ट्यभावात् सस्यादिशोषभीत्याशोचति तद्वत्लो-
कद्वयमपिवृष्ट्यभावेनशोचतइत्यर्थः असुरपक्षं लोकद्वयमावर्त्यप्रवर्धमानं धर्तुमसहमानेद्यावापृ-
थिव्यौशोचतइत्यर्थः तस्मात् श्रुधीतिपूर्वत्रान्वयः भीतौदृष्टान्तः—हेअद्रिवः शत्रूणांभक्षक यद्वा
अद्रिर्वज्रः तेनतद्वत् हेइन्द्र घृणात् भीषान दीप्तात्अग्नेर्मूर्तितरात्त्वष्टुर्भीत्येव त्वष्टुर्भीत्या पूर्वयथा
द्यावापृथिव्यौ शोचतस्तद्वत् अत्रेतिहासमाहुः—पूर्वजगतिमहान्धकारेणावृतेसति देवाविचि-
न्त्याग्निंमार्थितवन्तः सचत्वष्ट्ररूपेणद्यावापृथिवीभ्यांसकाशात्तमोविदस्यन्नुदपद्यत तंदृष्ट्वाद्या-
वापृथिव्यौ बिभ्यतुरिति सचोभेत्त्वष्टुर्बिभ्यतुरित्यादिश्रुतितोवगन्तव्यः यद्वा घृणः केवलोग्निः त-
स्माद्यथाविभीतस्तद्वत् साचभीतिररेजेतांरोर्दसीइत्यादिश्रुतितोवगन्तव्या तादृशभीतिं वृष्टिप्र-
दानेनपरिहरेत्यर्थः हेइन्द्र त्वंशुष्मिभिर्वधैः शुष्मिन्तमोहि अतिशयेनबलवान्खलु अतःकारणा-
त्उग्रेभिः उदूर्णैःअतिकूरैःवधैस्तदुपायैः सहितस्त्वं ईयसे शत्रून्मेघान्वागच्छसि ईङ्गतौ दैवा-

दिकत्वात्शयन् यद्वा शुष्मिभिर्वधैरितिसंबन्धः हेशूरविक्रान्त सत्वभिरप्रतीत अवसन्नैरक्षःप्र-
भृतिभिरप्रतिगत युद्धेशत्रुभिरनाक्रान्त यद्वा सत्वभिः प्राणिभिरसंस्कृतमनस्कैरनधिगत अ-
पुरुषघ्नः पौरुषोपेतानां यजनसमर्थानामहननस्त्वं त्रिसप्तैःसत्वभिः त्रिभिःसप्तभिर्वा सत्वभि-
रनुचरैरुपेतःसन् ईयसइत्यन्वयः ॥ ६ ॥

प्रातःसवनेब्राह्मणाच्छंसिनःप्रस्थितयाज्यायाःपुरस्ताद्वनोतिहीत्येषाप्रक्षेपणीया तत्रैव-
खण्डेसूत्रितम्—वनोतिहिसुन्वन्क्षयंपरीणसोमोषुवोअस्मदभितानिपौंस्येति ।

तामेतांसप्तमीमृचमाह—

वनोतिहिसुन्वन्क्षयंपरीणसःसुन्वानोहिष्मायजत्यवद्विषोदेवानामवद्विषः ।

सुन्वानइतिसिषासतिसहस्रावाज्यवृतः ।

सुन्वानायेन्द्रोददात्याभुवँरयिंददात्याभुवँम् ॥ ७ ॥ २२ ॥

वनोति । हि । सुन्वन् । क्षयँम् । परीणसः । सुन्वानः । हि । स्म ।

यजंति । अवँ । द्विषः । देवानाम् । अवँ । द्विषः । सुन्वानः । इत् ।

सिसासति । सहस्रा । वाजी । अवृतः । सुन्वानाय । इन्द्रः ।

ददाति । आऽभुवँम् । रयिम् । ददाति । आऽभुवँम् ॥ ७ ॥ २२ ॥

हेइन्द्र सुन्वन् त्वामुद्दिश्याभिषवंकुर्वन्त्यजमानः क्षयंसर्वैर्वस्तव्यं गन्तव्यंवा गृहंवनोति
हि त्वत्प्रसादात्संभजते हिःप्रसिद्ध्यर्थः किंच सुन्वानोहि सोमयागंकुर्वाणएव परीणसः परितो-
नद्धान् संबद्धान्द्विषोद्वेष्टूनवयजति नाशयति नकेवलंयागद्वेषिणः देवानांद्विषोप्यवयजति किं-
च सुन्वानइत् अभिषवोपलक्षितंयागंकुर्वाणः हेइन्द्रत्वत्प्रसादात्वाजी वाजवान् अन्नवान् अवृतः
परैरनाक्रान्तःसन् सहस्रा सहस्राण्यपरिमितानि गवादिधनानि सिषासति साधयितुं संभक्तुं इ-
च्छति सनेःसनि सनीवन्तर्धेतिविकल्पनादिडभावेजनसनखनेत्यात्वं केनेदंलभ्यतइतितत्राह—सु-
न्वानाय इन्द्रमुद्दिश्यसोमयागंकुर्वाणाययजमानायवा अयमिन्द्रः आभुवंसमन्ताद्भवनशीलं त-
था आभुवं पुनर्भवनशीलं अतिसमृद्धंरयिं गवादिरूपंधनंददातिप्रयच्छति तस्मात्सुन्वानः सि-
षासतीत्यर्थः ॥ ७ ॥

॥ इतिद्वितीयस्यप्रथमेद्वाविंशोवर्गः ॥ २२ ॥

॥ इतिप्रथमेमण्डलेएकोनविंशोनुवाकः ॥ १९ ॥

विशेनुवाकेषट्सूक्तानि तत्रात्वाजुवइतिषल्लचंप्रथमंसूक्तम् पारुच्छेपमात्यष्टं त्वन्नोवाय-
वित्यन्त्याष्टिःचतुःषष्ट्यक्षरा वायव्यंवित्युच्यमानत्वादिदमुत्तरंचवायुदेवत्यं अत्रानुक्रमणिका
आत्वाषड्वायव्यंतंत्याष्टिरिति विनियोगोलैंगिकः ।

तत्रप्रथमा—

आत्वाजुवोरारहाणाअभिप्रयोवायोवहन्तिवहपूर्वपीतयेसोमस्यपूर्वपीतये।
ऊर्ध्वान्तेअनुसूतामनस्तिष्ठतुजानती ।
नियुत्वन्तारथेनायाहिदावनेवायोमखस्यदावने ॥ १ ॥

आ । त्वा । जुवः । ररहाणाः । अभि । प्रयः । वायो इति ।
वहन्तु । इह । पूर्वपीतये । सोमस्य । पूर्वपीतये । ऊर्ध्वा ।
ते । अनु । सूता । मनः । तिष्ठतु । जानती । नियुत्वन्ता । रथेन ।
आ । याहि । दावने । वायो इति । मखस्य । दावने ॥ १ ॥

हेवायो त्वात्वाजुवः गमनशीलाः ररहाणाः शीघ्रगामिनः बलवन्तोवा सामर्थ्यान्नियुत्संज्ञ-
काअश्वाः रहिगतौ लिटःकानच् छान्दसोऽनुनासिकलोपः इहअस्मिन्यज्ञेप्रयः हविलक्षणमन्नं
अभिअभिलक्ष्यआवहन्तु प्रापयन्तु किमर्थं सोमस्य पूर्वपीतये पूर्ववत्पानाय पुनःकिमर्थं पूर्वपी-
तये इतरदेवेभ्यःपुरापानाय मरुद्वृधादित्वात्पूर्वपदान्तोदात्तत्वं किंच हेवायो तेतवसंबन्धिमनः
अनुसूता प्रियसत्यात्मिकास्तुतिरूपा अस्मदीयावाकृतिष्ठतु आश्रित्यसर्वदावर्ततां हर्षयत्वि-
त्यर्थः सूतेतिवाङ्माम सूताब्रह्मेतितन्नामसूक्तत्वात् ऊर्ध्वाउन्नता तथा जानतीतवगुणान् विशे-
षेणअवगच्छंती सोमपानार्थंस्तुत्यर्थंच हेवायो मखस्ययज्ञस्य दावने दातव्यायहविषेतत्स्वीका-
राय पुनःकिमर्थं दावनेअस्मभ्यंअभिमतदानाय उभयत्रददातेःकर्मणिभावेचक्रमेणौणा-
दिकोवनिः छान्दसउपधालोपः नियुत्वन्तारथेननियुद्भिर्युक्तेनरथेनायाहिआगच्छ ॥ १ ॥

अथद्वितीया—

मन्दन्तुत्वामन्दिनोवायविन्दवोस्मत्क्राणासःसुकृताअभिद्यवोगोभिःक्रा-
णाअभिद्यवः । यद्धक्राणाइरध्यैदक्षंसचन्तऊतयः ।
सध्रीचीनानियुतोदावनेधियउपब्रुवतईधियः ॥ २ ॥

मन्दन्तु । त्वा । मन्दिनः । वायो इति । इन्द्रवः । अस्मत् । क्राणासः ।
 सुकृताः । अभिद्यवः । गोभिः । क्राणाः । अभिद्यवः । यत् ।
 ह । क्राणाः । इरध्यै । दक्षम् । सचन्ते । ऊतयः । सध्रीचीनाः ।
 निद्युतः । दावने । धियः । उप । ब्रुवते । ईम् । धियः ॥ २ ॥

हेवायो त्वात्वां अस्मत् अस्माकंसंवन्धिनः इन्द्रवः क्लेदयितारः सोमाः मन्दन्तुमादयन्तु
 व्यत्ययेनपरस्मैपदं कीदृशाः सोमाः मन्दिनोमादयितारः क्राणासः कुर्वाणाः स्वकार्यं हर्षा-
 दिकं सुकृताअभिषवः दशापवित्रशोधनग्रहणादिभिः सुष्ठुकृताः अभिद्यवः अभितोद्योतयन्तः
 गोभिर्वाग्भिर्मन्त्ररूपाभिः क्राणाः क्रियमाणाः हूयमानाः यद्वा गोभिर्गन्तृभिः आहवनीयं
 प्रत्यानेतृभिः क्राणाः हूयमानाः करोतेः शानच् छान्दसः शपोलुक् तथा अभिद्यवः अ-
 भिगन्तारः हेवायो यद्यस्मात्कारणात् हशब्दः प्रसिद्धौ दक्षं अस्मद्यागदेशं प्रतिगन्तुमुत्साह-
 वन्तं समर्धयितारं वा ईत्वां नियुतः एतत्संज्ञकास्तवाश्वाः दावने दानाय हविःस्वीकारनिमि-
 त्तं धियः कर्माण्युद्दिश्य सचन्ते त्वां संगच्छन्ते यागदेशं वा किमर्थं इरध्यै प्रापयितुं परिचरितुं
 वा ईरगतौ तुमर्थे कध्यै प्रत्ययः ह्रस्वश्छान्दसः इरध्यतिः परिचरणकर्मा इरध्यति विधेमेति
 तन्नामसूक्तत्वात् कीदृशास्ताः क्राणाः स्वव्यापारं रथवाहनादिकं कुर्वाणाः क्राणाः कुर्वाणा-
 इतियास्कः । ऊतयः रक्षणवन्तः प्रीतियुक्तावासध्रीचीनाः त्वयासहांचन्तः गच्छन्तः सहस्य
 सध्रिः विभाषांचेरिति स्वार्थेऽखः व्यत्ययेनान्तोदात्तः किंच धियः कर्मवन्तः बुद्धिमन्तोवाक्त्वि-
 जोयजमानावा उपब्रुवते उपेत्य ब्रुवन्ति स्तुवन्ति स्वाभिमतं विज्ञापयन्ति वा ॥ २ ॥

अथतृतीया—

वायुर्युक्तेरोहितावायुररुणावायूरथै अजिराधुरिवोह्वेवहिष्ठाधुरिवोह्वे ।
 प्रबोधयापुरन्धिजारआसंसतीमिव ।
 प्रचक्षयरोदसीवासयोषसः श्रवंसेवासयोषसः ॥ ३ ॥

वा॒युः । युं॒क्ते । रोहि॑ता । वा॒युः । अ॒रु॒णा । वा॒युः । रथे॑ । अ॒जि॒रा । धुरि॑ ।
 वो॒ह्वे॑ । वहि॑ष्ठा । धुरि॑ । वो॒ह्वे॑ । प्र । बो॒ध॒य॒ । पु॒रं॒म॒ध॒मि॒ । जा॒रः ।
 आ । स॒स॒ती॒म॒इ॒व । प्र । च॒क्ष॒य॒ । रोद॑सी इति । वा॒स॒य॒ ।
 उ॒ष॒सः । श्रव॑से । वा॒स॒य॒ । उ॒ष॒सः ॥ ३ ॥

अयंवायुः रोहितारोहितवर्णावश्वौ धुरिधारणप्रदेशे रथस्याग्रभागे यद्वा भारवहने
 युंक्ते क्वचिद्योजयति तथा क्वचिदरुणाअरुणवर्णौ धुरियुंक्ते तथा अजिरा अजिरौगमनशीलौ
 वर्णविशेषयुक्तौवा कदाचिद्युंक्ते यद्वैतदुभयत्रसंबध्यते किमर्थंयुंक्तइतितदाह—वोह्वेधुरंवो-
 ढुंभारवहनाय किंच वहिष्ठा वहिष्ठौ अतिशयेनवोढारावश्वौ वोढूशब्दादिष्ठनि तुरिष्ठेमेयः
 स्वि॒तितृ॒लोपः ढ॒त्वादिक॒मसिद्ध॒त्वान्निव॑र्तते द्विवचनस्याकारः धुरिवोह्वेमहद्भारंवोढुं महति
 भारेवोढव्येसति पुनःपुनर्वायुग्रहणं अतोयोजनवचनंच अतिशीघ्रमागच्छतीतिज्ञापनार्थं इदा-
 नींप्रत्यक्षेणाह—हेवायो पुंरंधिं बहुप्रज्ञं सामर्थ्याद्यजमानमितिगम्यते पुंरंधिर्बहुधीरितियास्कः
 तंप्रबोधयरथेनशीघ्रमागत्य प्रज्ञापय हविःस्वीकारायेतिभावः तत्रदृष्टान्तः—जारःपारदारिकः
 आससतीं उपपत्त्या गमनध्यानेन ईषत्स्वपन्तीं पुरन्धिमिव प्रकृष्टशरीरधारिणींयोषितमिव तां
 यथा स्वसंकेतेन सप्रबोधयति तद्वत् त्वमपि कर्मव्यग्रेण ईषत्स्वपन्तं यजमानं प्रबोधय किंच
 तदर्थं रोदसी द्यावापृथिव्यौ प्रचक्षय प्रकर्षेणप्रख्यापय प्रकाशयेत्यर्थः तत्प्रकाशार्थं उषसोवा—
 सयउषःकालानपि यथावत्स्थापय प्रभातंकुर्वित्यर्थः पुनस्तदेवप्रार्थ्यते श्रवसे श्रवइत्यन्ननाम
 तवहवीरूपान्नस्वीकारायउषसोवासय ॥ ३ ॥

अथचतुर्थी—

तु॒भ्य॑मु॒षा॒सः शुच॑यःपरा॒वति॑भ॒द्राव॒स्रा॑तन्वते॒दं॒सु॒र॒श्मिषु॑चि॒त्रान॒व्येषु॑
 शि॒मषु॑ । तु॒भ्य॑धे॒नुःस॒व॒र्दु॒घा॒वि॒श्व॒ाव॒सू॒निदो॑हते ।

अज॑नयोम॒रुतो॑वृ॒क्षणा॑भ्योदिवआवृ॒क्षणा॑भ्यः ॥ ४ ॥

तु॒भ्य॑म् । उ॒ष॒सः । शुच॑यः । प॒रा॒व॒ति॑ । भ॒द्रा । व॒स्रा॑ । त॒न्व॒ते॒ ।
 द॒म॒इ॒सु॑ । र॒श्मिषु॑ । चि॒त्रा । न॒व्येषु॑ । र॒श्मिषु॑ । तु॒भ्य॑म् । धे॒नुः ।
 स॒व॒ः॒दु॒घा॑ । वि॒श्व॒ा । व॒सू॒नि । दो॑ह॒ते॒ । अज॑नयः । म॒रुतः॑ ।
 वृ॒क्षणा॑भ्यः । दि॒वः । आ । वृ॒क्षणा॑भ्यः ॥ ४ ॥

हेवायो तुभ्यंत्वदर्थं उषासःउषसः पूर्वोक्तरीत्यात्वयाप्रकाशिताः शुचयः शुद्धादीप्तावा
 परावति अत्यन्तदूरदेशे अन्तरिक्षे दंसुदंसेषु कर्मवत्सु यद्वा गृहनामैतत् अन्त्यलोपश्छान्दसः गृ-
 हवदाच्छादकेषु रश्मिषु स्वकीयेषु तैःभद्राभंदनीयानि कल्याणानि वस्त्राआच्छादनयोग्यानि
 वस्त्राणितन्वते विस्तारयन्ति यद्वा उषसः दंसुयागगृहेषु देवयजनेषुरश्मिषु होमायप्रदीप्ताग्निज्वा-
 लावत्सु आगतायतुभ्यंभद्रावस्त्रातन्वते अग्निज्वालाएव वस्त्राणि विस्तारयन्तीत्यर्थः उषःकाले
 अग्नीनांप्रज्वाल्यमानत्वात् ताएववस्त्राणीत्युपचर्यते ननुकेवलंसाधारणानिवस्त्राणि नेत्याह—नव्ये-
 षुनूतनेषु स्तूयमानेषु णुस्तुतौ अचोयत् वान्तोयिप्रत्ययेइत्यवादेशः यतोनावइत्याद्युदात्तत्वम् रश्मि-
 षुचित्राचित्राणि नानावर्णयुक्तानि आश्चर्यभूतानितन्वते उषःकाले रश्मीनां नानावर्णत्वादिति
 भावः अग्निज्वालेतिपक्षे ज्वालानांकालीकरालीत्यादिरूपेणनानावर्णत्वाच्चित्रत्वं किंच हेवायो तु-
 भ्यंत्वदर्थं त्वद्यागार्थमेवधेनुः घृतादिनाप्रीणयित्रीगौःजातावेकवचनं सबर्दुघा सबरित्यमृतनाम त-
 स्यदोग्धी दुहःकबूधश्चेतिकप् सती विश्वावसूनि सर्वाणिधनान्याज्यादिरूपाणि दोहतेस्वयमे-
 वदुग्धे प्रीणयतीत्यर्थः कर्मकर्तरि नदुहसुनमामितियगभावश्छान्दसः शपोलुगभावः कस्तत्रवि-
 शेषइतिचेत् उच्यते—हेवायो दिवः दीप्तादन्तरिक्षात् मरुतः एतन्नामकान् मेघंविशीर्य वृष्ट्युत्पाद-
 कान् त्वदंशभूतान्देवान् आ आभिमुख्येन अजनयः जनयसि उत्पादयसि किमर्थमितितदुच्यते
 वक्षणाभ्यः प्रवहणशीलाभ्योऽद्भ्यः वृष्टिलक्षणाभ्यः तथा वक्षणाभ्यः नदीनामैतत् वक्षणाः
 रुजानाइतितन्नामसुपाठात् तासामर्थाय ॥ ४ ॥

अथपञ्चमी—

तुभ्यंशुक्रासःशुचयस्तुरण्यवोमदैषूग्राइषणन्तभुर्वण्यपामिषन्त
 भुर्वणि । त्वांत्सारीदसमानोभगमीद्वेतक्कवीये ।
 त्वंविश्वस्माद्भुवनात्पासिधर्मणासूर्यात्पासिधर्मणा ॥ ५ ॥

तुभ्यम् । शुक्रासः । शुचयः । तुरण्यवः । मदैषु । उग्राः । इषणन्त ।
 भुर्वणि । अपाम् । इषन्त । भुर्वणि । त्वाम् । त्सारी । दसमानः ।
 भगम् । इद्वे । तक्कवीये । त्वम् । विश्वस्मात् । भुवनात् । पासि ।
 धर्मणा । असूर्यात् । पासि । धर्मणा ॥ ५ ॥

हेवायो तुभ्यंवदर्थं शुक्रासोदीप्ताः शुचयः शुद्धाः सोमस्यपातारोत्यन्तं शुद्धाभवन्ति कि-
मुक्तव्यं तेषां शुद्धत्वे तुरण्यवः त्वरणयुक्ताः त्वांप्राप्तुं उग्राः उदूर्णतेजसः सोमाः मंदेषु तवमदे-
षु निमित्तभूतेषु भुर्वणिभरणवति यागे इषणन्त आहवनीयं प्रतिगच्छन्ति इच्छन्ति वा व्यत्ययेना-
त्मनेपदं शश्रमौ द्वौ विकरणौ किंचापां भुर्वणि मेघे इषन्त उदकं इच्छन्त्युत्पादयितुं अग्नौ हूयमान-
स्याहुतेरादित्यद्वारा वृष्ट्युत्पादकत्वात् यद्वा यजमानास्त्वामुद्दिश्या जुह्वानाः अपां वर्षणमिषन्त इच्छ-
न्ति किंच हेवायो भगं भजनीयं त्वां त्सारी त्सरणवान् अत्यन्तभीतः दसमान उपक्षीणो यज्ञवि-
घातकैः पयोव्रतादिनियमैर्वा यजमानः तक्कवीये तस्कराणां यज्ञविघातिनां अन्यत्र गमनाय ईद्रे
स्तौति ईदस्तुतौ अदादित्वाच्छपो लुक् यतस्त्वं विश्वस्माद्भुवनात्सर्वस्मात्लोकान्द्रूतजाताद्वा लो-
कत्रयसंबन्धिनो भयात् धर्मणा अस्मदीयहविषांधारणेन पासि पालयसि किंच असुर्यात् अ-
सुरसंबन्धिनो भयात् विशेषेण पासि धर्मणा अस्मद्धारणेन पोषणेन वा युक्तः सन् यतएवं करोषि
अतः स्तौमीत्यर्थः ॥ ५ ॥

अथ षष्ठी—

त्वं नो वायवेषामपूर्य्यः सोमानां प्रथमः पीतिमर्हसि सुतानां पीतिमर्ह-
सि । उतो विहुत्मतीनां विशां ववर्जुषीणाम् ।

विश्वा इत्ते धेनवो दुह्व आशिरं घृतं दुह्वत आशिरंम् ॥ ६ ॥ २३ ॥

त्वम् । नः । वायो इति । एषाम् । अपूर्य्यः । सोमानाम् । प्रथमः ।

पीतिम् । अर्हसि । सुतानाम् । पीतिम् । अर्हसि । उतो इति ।

विहुत्मतीनाम् । विशाम् । ववर्जुषीणाम् । विश्वाः । इत् । ते ।

धेनवः । दुह्वे । आशिरंम् । घृतम् । दुह्वते । आशिरंम् ॥ ६ ॥ २३ ॥

हेवायो त्वं अपूर्य्यः न विद्यते पूर्वयस्मात्तत्पानमपूर्वं तदर्हतीत्यपूर्य्यः तादृशः अतएव प्रथमः
इतरदेवेभ्यः पूर्वभूतः सन् सोमानां पीतिपानमर्हसि प्राप्नोषि सुतानामभिषवकृतानां सोमानां
पीतिपानमर्हसि यत्र यत्राभिषवोऽस्ति तत्र सर्वत्र नियमेन पिबसीत्यर्थः पूर्वप्राथम्याभिप्रायेण
इदानीं तु सर्वत्र सोमवतियागे अस्य पानमस्तीति ज्ञापयितुं पृथगभिधानं न केवलं सोमपानमात्रं
उतोऽपि तु विहुत्मतीनां विशेषेण होमवतीनां आह्वानवतीनां वा जुहोतेः संपदादिलक्षणोभावे-
ऋषि ततो मतुब्डीपौ ववर्जुषीणां अनभिमतपापं वर्जयन्तीनां वर्जयतेर्लिटः कसुडीप्सं-

प्रसारणत्वानि विशां ऋत्विग्यजमानरूपाणां प्रजानां संबन्धिहविः स्वीकरोषीतिशेषः किंच तेषां यष्टूणां विश्वा इतधेनवः सर्वा अपि गावः ते त्वदर्थं आशिरं आश्रयणद्रव्यं क्षीरं दुहे दुहन्ति स्वयमेव कर्तरि न दुहन्तु न मामितियगभावः लोपस्त आत्मनेपदेष्वितितलोपः बहुलं छन्दसीतिरुद् तथा आशिरं घृतं उपस्तरणाभिघारणाद्याश्रयणाय योग्यं करणं द्रव्यं दुहते ॥ ६ ॥

॥ इति द्वितीयस्य प्रथमे त्रयोविंशो वर्गः ॥ २३ ॥

स्तीर्णं बर्हिरिति नवर्चं द्वितीयं सूक्तम् पारुच्छेपमात्यष्टं पूर्वत्र तु शब्दाद्वायुदेवत्यं आवांरथ-
इत्यादि ऋक्पंचकमैन्द्रं सप्तम्यष्टम्यावष्टी अत्रानुक्रमणिका—स्तीर्णं नवचतुर्थ्याद्याः पंचैन्द्रश्चो-
पान्त्ये अष्टी इति । सूक्तस्य विशेषविनियोगोलैंगिकः दशरात्रस्य षष्ठे हनिप्रउगशस्त्रे आद्यौ तृ-
चौ प्राकृतयोर्वायव्यैन्द्रवायव्ययोः स्थाने विनियुक्तौ षष्ठस्य प्रातः सवन इति खण्डे सूत्रितम्—
स्तीर्णं बर्हिरिति तृचाविति ।

तत्र प्रथमा—

स्तीर्णं बर्हिं रूपं नो याहि वीतये सहस्रेण नियुता नियुत्वतेशतिनीभिर्नियुत्वते ।

तुभ्यं हि पूर्वपीतये देवा देवाय येमिरे ।

प्रते सुतासो मधुमन्तो अस्थिरन्मदाय ऋत्वे अस्थिरन् ॥ १ ॥

स्तीर्णम् । बर्हिः । उप । नः । याहि । वीतये । सहस्रेण । नियुता ।

नियुत्वते । शतिनीभिः । नियुत्वते । तुभ्यम् । हि । पूर्वपीतये ।

देवाः । देवाय । येमिरे । प्र । ते । सुतासः । मधुमन्तः ।

अस्थिरन् । मदाय । ऋत्वे । अस्थिरन् ॥ १ ॥

हेवायो नोऽस्मद्यज्ञार्थं स्तीर्णं आस्तृतं बर्हिरभिलक्ष्य उपयाहि आगच्छ किमर्थं वीतयेह-
विषां भक्षणाय केन साधनेनेति तदुच्यते—सहस्रेण सहस्रसंख्याकेन नियुता जातावेकवचनम् नि-
युत इति वायोरश्वानां नामधेयं नियुतो वायोरिति निरुक्तत्वात् तथा शतिनीभिः शतसंख्योपेता-
भिर्नियुद्भिः आगच्छेति शेषः यद्वा सहस्रेण नियुता शतिनीभिश्च नियुद्भिर्नियुत्वते तद्वत्ते देवाय ह-
विर्दीयते इति शेषः यद्वा तुभ्यमित्यनेन संबन्धः उक्तसंख्याकाभिर्नियुद्भिस्तद्वत्ते देवाय द्योतमानाय
तुभ्यं इयिचेत्याद्युदात्तत्वम् पूर्वपीतये इतरदेवेभ्यः पूर्वपानाय देवाः येमिरेयमितवन्तः यद्वा देवाः
स्तोतारऋत्विजः देवाय तुभ्यं येमिरे आहवनीयं प्रति सोमं नियमितवन्तः अग्रं पिबामधूनां सुतं वायो-

इत्यादिमन्त्रान्तरप्रसिद्धिद्योतनार्थो हि शब्दः किंच एतेत्वदर्थमुताः अभिषुताः मधुमन्तो माधु-
र्योपेताः सोमाः मदायतवमोदाय प्र प्रकर्षेणास्थिरन् तिष्ठन्ति किंच ऋत्वेकर्मणे तत्सिद्ध्यर्थं अ-
स्थिरन् ऋत्विग्भिर्धृतास्तिष्ठन्ति अतस्त्वं पिबेति शेषः तिष्ठतेऽछान्दसे लुङि व्यत्ययेन झस्यरन्
स्थाध्वोरिच्चेतिसिचः कित्त्वं धातोरित्वंच ह्रस्वादङ्गादितिसिलोपः ॥ १ ॥

अथ द्वितीया—

तुभ्या॒यं सोमः॑ परि॒पूतो॒ अद्रि॑भिः स्पा॒र्हा वसा॑नः परि॒कोशं॑ अर्षति शु॒क्रा वसा॑नो
अर्षति । तवा॒यं भा॒ग आ॒युषु॑ सोमो दे॒वेषु॑ हूयते ।
वह॑वायो नि॒युतो॑ या॒ह्यस्म॒यु जु॒षा॒णो या॑ह्यस्म॒युः ॥ २ ॥

तुभ्यं । अयम् । सोमः । परिपूतः । अद्रिभिः । स्पर्हा । वसानः ।
परि । कोशम् । अर्षति । शुक्रा । वसानः । अर्षति । तव । अयम् ।
भागः । आयुषु । सोमः । देवेषु । हूयते । वह । वायो इति ।
नियुतः । याहि । अस्मयुः । जुषाणः । याहि । अस्मयुः ॥ २ ॥

हेवायो तुभ्यं तुभ्यं त्वदर्थं सुपांसुलुगिति चतुर्थ्या लुक् अयं सोमः हूयमानः कोशं कोशस्था-
नीयं गृहं अर्षति गच्छति प्राप्नोति कीदृशः सोमः अद्रिभिः परिपूतः अभिषवसाधनैः अपगतः ऋजीष-
त्वेन शोधितः यद्वा अद्रिभिरभिषुतः दशापवित्रशोधनेन ग्रहणेन वा शोधितः तथा स्पर्हा स्पृहणी-
यानिते जांसिवसानः पिधानः किंच शुक्रा निर्मलानि दीप्तानि वा ते जांसिवसानः सोमः अर्षति त्वां
प्राप्नोति ऋषीगतौ व्यत्ययेन शप् हेवायो आयुषु मनुष्येषु यष्टव्यत्वेन स्थितो भागो भजनीयः अयं सो-
मः तव त्वदर्थं देवेषु मध्ये हूयते सत्स्वपीतरेषु देवेषु यतस्तव भागः अतः प्रथमं तुभ्यं हूयत इत्यर्थः किंच
हेवायो एवं तं सोमं अस्मयुः अस्माभिस्तद्वान् मत्वर्थीयो युः त्वं नियुतो वह नियुत्संज्ञकान् श्वान् व-
हनाय प्रापय ततः परं याहि दिवं प्रति गच्छ तथा कुर्वन् अस्मयुः अस्माभिर्युक्तः सन्नस्माननु गृह्ण-
न् अस्मान् कामयमानो वा क्यचिच्छान्दसे न्यलोपे क्यच्छन्दसीत्युः जुषाणाः प्रीयमाणो या-
हि गच्छ ॥ २ ॥

अथतृतीया—

आनो॑नियु॒द्धिःश॒तिनी॑भि॒रध्व॑रं॒सह॒स्त्रिणी॑भि॒रुप॑याहि॒वीत॑ये॒वायो॑
ह॒व्यानि॑वी॒तये॑ । तवा॒यंभा॒गऋ॒त्वियः॑सर॒श्मिःसूर्ये॑स॒चा ।
अ॒ध्वर्यु॑भि॒र्भर॑माणाअयंस॒तवा॒योशु॒क्राअ॑यंस॒त ॥ ३ ॥

आ । नः । नियु॒द्धिः । श॒तिनी॑भिः । अ॒ध्वर॑म् । स॒ह॒स्त्रिणी॑भिः ।
उप॑ । या॒हि । वी॒तये॑ । वा॒यो इति॑ । ह॒व्यानि॑ । वी॒तये॑ । तव॑ । अ॒यम् ।
भा॒गः । ऋ॒त्वियः॑ । स॒र॒श्मिः । सूर्ये॑ । स॒चा । अ॒ध्वर्यु॑भिः ।
भर॑माणाः । अ॒यंस॒त । वा॒यो इति॑ । शु॒क्राः । अ॒यंस॒त ॥ ३ ॥

हेवायो त्वनःअध्वरं अस्मत्संबन्धिनंयज्ञं शतिनीभिर्नियुद्धिः सहस्त्रिणीभिश्चताभिः
त्वदीयैरश्वैर्नोस्मद्यज्ञमुपयाहि उपागच्छ किमर्थं वीतये त्वदभिमतकामाय तत्पूतयेआगत्यच
हव्यानिवीतये सोमादिहविल्क्षणाया अध्वरंहव्यानिचोपलक्ष्यतेषामेव भक्षणाय शतसहस्रै-
रश्वैरतिशीघ्रमागच्छेत्यर्थः किंचायंतवभागः भजनीयःसोमः ऋत्वियः प्राप्तकालः प्रदानावसरं
प्राप्तः ऋतुशब्देनप्रदानकालोलक्ष्यते छन्दसिघस् सितिचेतिपदसंज्ञयाभिसंज्ञायाबांधात् ओर्गुणाभावे
यण् किंच सोमः सूर्येउदितेसतितस्य रश्मिभिःसचासहसरश्मिर्भवतिसमानदीप्तिर्भवति यद्वा तैः
सहितोभवति यतः सूर्येउदितेसति रश्मिर्भवति अतः प्राप्तकालइत्यर्थः किंच सोमाः अध्वर्युभिः
चमसाध्वर्युभिः तेषांदशत्वाद्वहुवचनं तैर्भरमाणाः भ्रियमाणाः अयंसत नियताअभवन् किं-
च हेवायो तेसोमाः शुक्राः अयंसत अत्यन्तदीप्ताउद्यताः अतस्तेषांभक्षणयायाहीत्यर्थः ॥३॥

अथचतुर्थी—

आवा॑र॒थो॑नियु॒त्वान्व॑क्ष॒दव॑से॒भिप्र॑यांसि॒सुधि॑तानि॒वीत॑ये॒वायो॑ह॒
व्यानि॑वी॒तये॑ । पिब॑तं॒मध्वो॑अ॒न्धसः॑पूर्व॒पेयं॑हिवा॒हितम् ।
वा॒यवा॑च॒न्द्रेण॑रा॒धसा॑ग॒तमिन्द्र॑श्च॒राध॑सा॒ग॒तम् ॥ ४ ॥

आ । वा॒म् । रथः । नि॒यु॒त्वान् । व॒क्ष॒त् । अ॒व॒से । अ॒भि । प्र॒यांसि ।
 सु॒ध॒िता॒नि । वी॒तये । वा॒यो इति । ह॒व्यानि । वी॒तये । पि॒ब॒तम् ।
 म॒ध्वः । अ॒न्ध॒सः । पूर्॒व॒पे॒यम् । हि । वा॒म् । हि॒तम् । वा॒यो इति ।
 आ । च॒न्द्रेण । रा॒ध॒सा । आ । ग॒तम् । इ॒न्द्रः । च॒ । रा॒ध॒सा ।
 आ । ग॒तम् ॥ ४ ॥

केवलं वायुंस्तुत्वा व्यासक्तयेन्द्रवायूस्तौति हेवायोत्वांइन्द्रं च वायुवांअभि अभिलक्ष्य
 रथः युवयोःसंबन्धीरथः नियुत्वान् नियुद्धिरश्वैस्तद्वान्सन् आवक्षत् देवयजनं प्रतियुष्माना-
 वहतु वहेर्लेट्यडागमः सिद्धहुलमितिसिप् यद्यपिनियुतोवायोरेवरथस्योचिताः तथापि व्यास-
 क्तदेवतात्वात् सैहैवागमनादिन्द्रार्थमपिवहन्ति किमर्थं अवसे गमनाय रक्षणायवा पुनश्च कि-
 मर्थं प्रयांसि अन्नानि सोमलक्षणानि सुधितानिसुष्ठुगृहीतानि वीतये तेषांभक्षणाय तथाहव्या-
 निवीतये इतरेषांसवनोयपुरोडाशादीनां खादनाय वेतेःकिन् मन्त्रेवृषेत्यादिनातस्योदात्तत्वं किंच
 मध्वःमधुररसस्यअन्धसःअन्नस्यसोमरूपस्य कर्मणिषष्ठीमधुरंसोमंपिबतं हि यतःपूर्वपेयंइतरदे-
 वेभ्यःपूर्वपानं वायुवयोर्हितं पातेरचोयत् इतियत् ईद्यतीतीकारःअभिमतं अतःप्रथमंपिबतमित्य-
 र्थः यद्यपीन्द्रादपिवायोःपूर्वपानं त्वंहिपूर्वपाअसि' देवदधिषेपूर्वपेयमित्यादिषुसर्वत्रप्रसिद्धं तथा-
 पीन्द्रस्येतरदेवेभ्यः पूर्ववायुनासहपानंचइन्द्रतुरीयार्थवादनब्राह्मणे—देवावैसोमस्यराज्ञोग्रपेयेनस-
 मपादयन्नित्यत्रप्रतिपादितं । किंचागमनसमये हेवायो त्वमिन्द्रश्च चन्द्रेणअस्मदाह्लादकेन हि-
 रण्येनराधसागवादिरूपेणधनेनच सहागतमागच्छतं राधसा रत्नेनधनेनसहागतम् गमेर्लोटि
 छान्दसःशपोलुक् अनुदात्तोपदेशेत्यनुनासिकलोपः लुङिच मन्त्रेघसेतिचूर्लुक् ॥ ४ ॥

अथपञ्चमी—

आवा॒न्धियो॑व॒ष्ट्युर॒ध्व॒राँउ॒पे॒ममि॒न्दुंम॒र्म॒जन्त॒वा॒जिन॑मा॒शुम॒त्यंन॒वा॒जिन॑म् ।
 तेपा॑पि॒ब॒तम॒स्मयू॒आनो॑गन्तमि॒हो॒त्या ।
 इ॒न्द्र॒वायू॑सु॒ताना॒मद्रि॑भिर्यु॒वंम॒दा॒यवा॑ज॒दायु॒वम् ॥ ५ ॥ २४ ॥

आ । वा॒म् । धि॒यः । व॒वृ॒त्युः । अ॒ध्व॒रान् । उप । इ॒मम् । इ॒न्दुम् ।
 म॒र्मृ॒जन्त॒ । वा॒जिन॑म् । आ॒शुम् । अ॒त्यम् । न । वा॒जिन॑म् ।
 तेषा॑म् । पि॒ब॒तम् । अ॒स्मयू॒ इत्य॑स्म॒यू । आ । नः । ग॒न्त॒म् । इ॒ह ।
 ऊ॒त्या । इ॒न्द्रवा॑यू इति । सु॒ताना॑म् । अ॒द्रि॒ऽभिः । यु॒वम् । म॒दाय॑ ।
 वा॒ज॒इ॒दा । यु॒वम् ॥ ५ ॥ २४ ॥

हेइन्द्रवायू वांयुवांधियः कर्माणिस्तोत्रादिलक्षणानि अध्वरान् उप अस्मदीयान्यज्ञान्
 लक्षीकृत्य ववृत्युः अतिशयेन वर्तयन्ति प्रवर्तयन्ति किंच युष्मदर्थं वाजिनं ग्रहणाय द्रोण-
 कलशाद्ग्रहान् प्रतिगमनवन्तं आमिक्षावन्तं वाइमंइन्दुं पुरतोवर्तमानंसोमं मर्मृजन्त अध्वर्यवो-
 दशापवित्रेण संमार्जयन्ति मार्जनेदृष्टान्तः—आशुं अतिशीघ्रगामिनं अत्यंन सततंगन्तारं वाजिनं
 वेजनवन्तमश्वमिव यथा स्वेदाद्यपनयनेन संमार्जयन्ति तद्वत् किंच हेइन्द्रवायू तेषामध्वर्यूणां संब-
 न्धिनः शोधितान्सोमान् पिबतं पानंकुरुतंतदर्थं नोऽस्माकं यज्ञं प्रति इह इदानीं ऊत्यास्मद्रक्षणेन
 सह आगतं आगच्छतं किंच हेइन्द्रवायू अस्मयू अस्मद्यज्ञमिच्छन्तौ युवंयुवां अद्रिभिर्ग्रावभिः
 सुतानामभिषुतानां पूर्ववत्कर्मणिषष्टी तान् पिबतमिति शेषः किमर्थं मदायतृप्तये मोदायवा यतोयु-
 वंयुवां वाजदावाजस्यान्नस्य दातारौ अतः पिबतमित्यन्वयः ॥ ५ ॥

॥ इति द्वितीयस्य प्रथमे चतुर्विंशो वर्गः ॥ २४ ॥

अथ षष्ठी—

इ॒मेवा॑सो॒मा अ॒प्स्वा सु॒ता इ॒हा ध्व॒र्युभि॑र्भर॑माणा अ॒यंस॒त वा॒यो शु॒क्रा अ॒यंस॒त ।

ए॒तेवा॑म॒भ्यः सृ॒क्षत॑तिरः प॒वित्रं॑मा॒शवः॑ ।

यु॒वा॒यवो॑ति॒रोमा॑ण्य॒व्यया॑सो॒मासो॑ अ॒त्यव्यया॑ ॥ ६ ॥

इ॒मे । वा॒म् । सो॒माः । अ॒प्सु । आ । सु॒ताः । इ॒ह । अ॒ध्व॒र्यु॒ऽभिः ।

भर॑माणाः । अ॒यंस॒त । वा॒यो इति॑ । शु॒क्राः । अ॒यंस॒त । ए॒ते । वा॒म् ।

अ॒भि । अ॒सृ॒क्षत॑ । ति॒रः । प॒वित्रं॑म् । आ॒शवः॑ । यु॒वा॒यवः॑ ।

अति॑ । रो॒माणि॑ । अ॒व्यया॑ । सो॒मासः॑ । अति॑ । अ॒व्यया॑ ॥ ६ ॥

हेवायो वांयुवयोः तव चेन्द्रस्य च स्वभूताः इमे सोमाः अप्सु अस्मदीयेषु कर्मसु ऊडिद-
 मित्यादिना विभक्तेरुदात्तत्वं इह अस्मिन्नभिषवस्थाने सुताः अभिषुताः अध्वर्युभिः भरमाणा-

स्तैर्भ्रियमाणागृहीताहोतुंवाह्नियमाणाः कर्मणिकर्तृप्रत्ययः सन्तः आयंसतआगच्छन्त यु-
वयोर्नियताभवन्ति किंच तएवसोमाः शुक्राः शुभ्राः दीप्ताःअयंसत नियताभवन्ति किंच
एतेआशवः व्यापकाः सोमाः वांयुवांप्रीणयितुमितिशेषः तिरःपवित्रंतिर्यग्भूतंसोमान्तर्धायकंवा
ऊर्णामयंपवित्रंअभ्यसृक्षत अभिलक्ष्यासृज्यन्त सृष्टाभवन्ति सृजेःकर्मणिलुङि लिङ्सिचावा-
त्मनेपदेष्वितिसिचःकिच्चादुणाभावः अमागमाभावश्च किंच युवायवः युवांकामयमानाः
सोमासः सोमाः अव्ययाअव्ययान्यच्छिन्नानिरोमाणि पवित्रसंबन्धीन्यविरोमाणि यद्वा अव्यया
अविमयानि मकारोलुप्यते तादृशानिरोमाणि अतिअतिक्रम्यपात्राद्गच्छन्तीतिशेषः पुनस्तएव
विशेष्यन्ते अतिअतिशयेन अव्यया व्ययरहिताः सोमासः सोमाअसृक्षतेतिशेषः ॥ ६ ॥

अथसप्तमी—

अतिवायोससतोयाहिशश्वंतोयत्रग्रावावदतितत्रगच्छतंगृहमिन्द्रश्चग
च्छतम् । विसूनृताददृशेरीयतेघृतमापूर्णयानियुतायाथोअध्वर
मिन्द्रश्चयाथोअध्वरम् ॥ ७ ॥

अति । वायो इति । ससतः । याहि । शश्वतः । यत्र । ग्रावा ।
वदति । तत्र । गच्छतम् । गृहम् । इन्द्रः । च । गच्छतम् । वि ।
सूनृता । ददृशे । रीयते । घृतम् । आ । पूर्णया । निःसृतम् । याथः ।
अध्वरम् । इन्द्रः । च । याथः । अध्वरम् ॥ ७ ॥

हेवायो त्वंससतः आलस्यादिनानिद्रांकुर्वतः शश्वतः बहून्यजमानान् शश्वदितिबहुना-
म शश्वत् विश्वमितितन्नामसुपाठात् अतिअतिक्रम्य उपेक्ष्यअस्मद्यज्ञंयाहिगच्छ इन्द्रश्चतथा-
करोतु कंदेशमितितमाह—यत्रग्रावावदति यस्मिन्देशेअभिषवार्थः पाषाणध्वनिःश्रूयते तत्रग-
च्छतं तंदेशंप्रत्यागच्छतं गृहंयज्ञगृहंगच्छतं पुनःस्थानमेवविशेष्यते सूनृता प्रियतथ्यात्मिका
स्तुतिरूपावाक् यत्रविददृशे विशेषेणदृश्यतेइत्यर्थः तत्रगच्छतं यत्रचघृतंअत्यन्तं दीप्तमाज्यं
होमार्थं गृहीतं रीयतेगच्छति आहवनीयंप्रतिनीयते रीङ्श्रवणे दिवादित्वात्श्यन् तत्रगच्छतं
गमनप्रकारएवविशेष्यते पूर्णयासं पूर्णयापुष्टांगया नियुता जातावेकवचनं नियुजात्याअध्वरं
अस्मदीयंयज्ञं आयाथः आभिमुख्येनप्रयाथः किंच हेवायो त्वंइन्द्रश्च युवांअध्वरं अस्मदीयं
यागं याथः आयाथः सहेवागच्छतं तथास्माभिरपिसहेवगच्छतमित्यर्थः ॥ ७ ॥

अथाष्टमी—

अत्राह॒तद्दे॒हे॒म॒ध्व॒आहु॑तिं॒यम॑श्व॒त्थमु॑प॒तिष्ठ॑न्तजा॒यवो॑स्मे॒तेस॑न्तुजा॒यवः॑ ।
 सा॒कं॒गावः॑ सु॒वते॑ प॒च्यते॑ यवो॒नते॑ वा॒युः उप॑द॒स्यन्ति॒धेनवो॑ना
 प॑द॒स्यन्ति॒धेनवः॑ ॥ ८ ॥

अत्र । अहं । तत् । वहे॒थे इति॑ । म॒ध्वः । आ॒हु॒तिम् । यम् ।
 अ॒श्व॒त्थम् । उ॒प॒तिष्ठ॑न्त । जा॒यवः । अ॒स्मे इति॑ । ते । स॒न्तु । जा॒यवः ।
 सा॒कम् । गावः । सु॒वते । प॒च्यते । यवः । न । ते । वा॒यो इति॑ ।
 उप॑ । द॒स्यन्ति॒ । धे॒नवः । न । अप॑ । द॒स्यन्ति॒ । धे॒नवः ॥ ८ ॥

हेइन्द्रवायू अत्राह अस्मिन्नेवयज्ञे अहेतिविनिग्रहार्थीयः मध्वोमधुरस्यमधुसदृशस्यवा
 तत् तस्य आहुतिं प्रदेयद्रव्यं वहेथेधारयतं यंसोमंअश्वत्थं पर्वतादिव्याप्तिप्रदेशेस्थितं जायवो-
 जेतारोयजमानाः उपतिष्ठन्ति उपेत्यतिष्ठन्तिक्रयाद्यर्थं किंच अस्मे अस्माकं संबन्धिनोजायवः
 जेतारः कर्मनिर्वहितारस्तेऋत्विजःसन्तु समर्थाभवन्तु यज्ञनिर्वहन्त्वित्यर्थः यद्वा तेप्रसिद्धाः प्रयो-
 गकुशलाजायवः जेतारऋत्विजः अस्मेसन्तुनान्यस्य अत्रवहेथेइत्युक्तं कोत्रविशेषइतितत्राह—हे-
 इन्द्रवायूअस्मिन्यज्ञेगावः धेनवः साकंसहैवसुवते युष्मदर्थमेव क्षीरमुत्पादयन्ति दोग्ध्योभवन्ती-
 त्यर्थः यद्वा गावः साकं सहैव सुवते अपत्यमुत्पादयन्ति त्वद्दोहनार्थं आदादिकः डित्वात्ता-
 स्यनुदात्तेदितिलसार्वधातुकानुदात्तत्वेधातुस्वरः किंच यवः जातावेकवचनंउपलक्षणमेतत् यवा-
 दिभिःपुरोडाशादिकंपच्यतेइत्यर्थः किंच हेवायो इन्द्रच यतोगावएवंसुवते अतस्तेत्वदर्थाधेनवः
 नोपदस्यन्तिनोपक्षीणाभवन्ति रोगादिनाकृशानभवन्ति नकेवलमनुपक्षीणाः किंतु धेनवः युष्म-
 त्प्रीणयिष्योगावः नापदस्यन्ति चौराद्युपहारैरुपक्षीणानष्टानभवन्ति ॥ ८ ॥

अथनवमी—

इ॒मे॒ये॒ते॒सु॒वा॒यो॒बा॒ह्वो॒ज॒सो॒न्त॒र्न॒दी॒ते॒प॒त॒य॑न्त्यु॒क्ष॒णो॒म॒हि॒वा॒ध॑न्त
 उ॒क्ष॒णः । ध॒न्व॑श्चि॒द्ये॒अ॒ना॒श॒वो॒जी॒रा॒श्चि॒द॒गि॒रौ॒क॒सः ।
 सूर्य॑स्ये॒व॒श्म॒यो॒दु॒र्नि॒ध॒न्त॒वो॒ह॒स्त॒यो॒दु॒र्नि॒ध॒न्त॒वः ॥ ९ ॥ २५ ॥

इ॒मे । ये । ते । सु । वा॒यो इति । बा॒हुः औ॒जसः । अ॒न्तः । न॒दी इति ।
ते । प॒तय॑न्ति । उ॒क्ष्णः । महि॑ । ब्राध॑न्तः । उ॒क्ष्णः । धन्व॑न् । चि॒त् ।
ये । अ॒ना॒शवः॑ । जी॒राः । चि॒त् । अ॒गिरा॑ ओ॒कसः । सूर्य॑स्यऽइव ।
र॒श्मयः॑ । दुः॒निय॑न्तवः । ह॒स्तयोः॑ । दुः॒निय॑न्तवः ॥ ९ ॥ २५ ॥

हेसुवायो शोभनफलप्रदवायुदेवते तवस्वभूताइमेपुरतो दृश्यमानायेश्वाः सन्तितेनदी नंदने
द्यावापृथिव्यौअन्तः तयोरन्तराले तंत्वांपतयन्ति पातयन्ति गमयन्ति यद्वातेतवसंचन्धिनोऽश्वाः
पतयन्ति पतन्ति यज्ञदेशंगच्छन्ति पतगतौ चौरादिरदन्तः कीदृशास्तेबाह्वोजसः बाहुषुप्रकृष्टबल-
वन्तः उपलक्षणमेतत् सर्वांगबलाइत्यर्थः किंचउक्ष्णः सेक्कारः युवानइत्यर्थः महिमहत् अतिप्र-
भूतं ब्राधन्तः वर्धमानाः तथा उक्ष्णः उक्षाणः तत्सदृशाइत्यर्थः वाषपूर्वस्यनिगमेइतिदीर्घाभावः
किंच धन्वन् चित् धन्वनिउदकनिर्गमनापादानभूते अन्तरिक्षेपि निरालंबे अनाशवः नाशरहि-
ताः अव्याप्तावाआकाशेविलंबमकुर्वाणाइत्यर्थः अतएवजीराश्चित् चिच्छब्दः पूजायां अत्यन्तं
क्षिप्रगतयः यद्वा अनाशवइत्यनेनसहसमुच्चयार्थश्चिच्छब्दः आकाशमार्गेअक्षीणाः शीघ्रगतयश्चे-
त्यर्थः किंच अगिरौकसः गिरा ओकः स्थानंयेषांनास्तितेतादृशाः भर्त्सनादिनास्थितिमलभमा-
नाइत्यर्थः छान्दसस्तृतीयायाअलुक् तदेवस्पष्टयति—सूर्यस्यरश्मयइवदुर्नियन्तवः दुःखेननिय-
न्तव्याः तेयथाक्षणेन दशदिशोव्यामुवन्ति बहवश्चतद्वदेतेअपीत्यर्थः पूर्वगिरा अनिर्ग्राह्यत्वमुक्तं
इदानींहस्तेनाप्यनिर्ग्राह्यत्वमाह—हस्तयोर्दुर्नियन्तवः उभाभ्यामपिहस्ताभ्यांदुःखेननियन्तव्याः
देवयजनगमनायशीघ्रगामिनइत्यर्थः ॥ ९ ॥

॥ इतिद्वितीयस्यप्रथमेपंचविंशोवर्गः ॥ २५ ॥

प्रसुज्येष्टमितिसप्तचतृतीयंसूक्तं ऋषिश्चान्यस्मादितिपरिभाषया परुच्छेपऋषिः अत्यष्टिश्छन्दः
ऊतीदेवानामित्यन्त्यात्रिष्टुप् अत्रत्रिष्टुबन्तपरिभाषानाश्रीयते सर्वमात्यष्टमितिविशेषपरिभाषयाबा-
धितत्वात् मित्रावरुणौदेवता अन्त्ययोस्तुतन्मन्त्रलिंगोक्तदेवता तथाचानुक्रान्तं—प्रसुसप्तमैत्रावरुणंत्वं-
त्येलिंगोक्तदेवतेअन्त्यात्रिष्टुप् तुशब्दप्रयोगादिदमादिकेद्वेसूक्तेमैत्रावरुणदेवताकेविनियोगोलैंगिकः।

तत्रप्रथमा—

प्रसुज्येष्टंनिचिराभ्यांबृहन्नमोहव्यंमतिभरतामृळ्यभ्यांस्वादिष्टमृळ्य
भ्याम् । तासुग्राजाघृतासुतीयज्ञेयज्ञउपस्तुता ।
अथैनोःक्षत्रंनकुतश्चनाधृषेदेवत्वंनूचिदाधृषे ॥ १ ॥

प्र । सु । ज्येष्ठम् । निःचिराभ्याम् । बृहत् । नमः । हव्यम् ।
 मतिम् । भरत । मृळयत्ऽभ्याम् । स्वादिष्ठम् । मृळयत्ऽभ्याम् ।
 ता । समुद्राजा । घृतासुती इति घृतऽआसुती । यज्ञेऽयज्ञे ।
 उपऽस्तुता । अथ । एनोः । क्षत्रम् । न । कुतः । चन । आऽधृषे ।
 देवऽत्वम् । नु । चित् । आऽधृषे ॥ १ ॥

हेऋत्विजः मित्रावरुणाभ्यां ज्येष्ठप्रशस्यं बृहत्तमहत् अतिप्रवृद्धं नमः नमस्कारोपलक्षितं स्तोत्रं तदुपलक्षितं हविर्लक्षणमन्नं वा प्रभरतसंपादयत नमइत्यन्ननाम नमः आयुरितितन्नाम सुपाठात् किंच हव्यं हव्यामति तत्प्रदानविषयां बुद्धिं भरत यद्वा मतिं पूज्यं हव्यं हविर्भरत पूर्वत्र पुरोडाशाद्यदनीयमन्नं इदानींतु सोमाज्यादिरूपं निपेयं हविरिति विवेकः कीदृशाभ्यां ताभ्यां निचिराभ्यां नितरांचिरकालाभ्यां नित्याभ्यामित्यर्थः प्रवाहरूपेणेति भावः किंच मृळयद्भ्यां स्तुत्याहविःस्वीकारेण स्वयं मृडित्वा यजमानमपि सुखयद्भ्यां तथा स्वादिष्ठं स्वादुतरं मृडयद्भ्यां हविः सुखयद्भ्यां भक्षयद्भ्यामित्यर्थः कस्तयोर्विशेष इति तत्राह—ता तौ मित्रावरुणौ सम्राजा सम्यग्राजमानौ राजतेः क्विप् मोराजिसमः क्वावितिसमो मकारस्य मकारः घृतासुती घृतमासूयते आदीयते याभ्यां तौ तादृशौ यद्वा घृतमुदकं वृष्टिलक्षणं प्रसूयते सर्वत्रानुज्ञायते याभ्यां तौ एतयोरहोरात्राभिमानिदेवत्वादहोरात्रिद्वारा वृष्ट्युत्पादकत्वात् अहोरात्रे वै मित्रावरुणावहोरात्राभ्यां खलु वै पर्जन्यो वर्षतीति श्रुतेः । वृष्ट्यनुज्ञाप्रदत्वं प्रसिद्धं किंच एतौ यज्ञे यज्ञे सर्वेष्वपि यज्ञेषु उपस्तुता सर्वैर्ऋत्विग्भिः स्तूयमानौ गतिरनन्तर इति गतेः प्रकृतिस्वरत्वं अथ अपि च एनोः एनयोः संज्ञापूर्वकस्य विधेरनित्यत्वादोसिचेति गुणाभावे अतो गुणे इति पररूपत्वं क्षत्रं बलं कुतश्चन कस्मादपि च शत्रोः राक्षसादेः सकाशात् कस्मादप्युपायाद्वा नाधृषे आधर्षितुं नाम शक्यं न भवति कृत्यार्थे तवैकेनितिकेन प्रत्ययः किंच तयोर्देवत्वं नूचितं देवभावोऽपि नाधृषे आधर्षणायोग्यः यद्वा पूर्वमिवेदानीमपि नूचिदिति निपातः पुराणनवयोरितियास्केनोक्तत्वात् आधृषे न केनाप्यधर्षणीयो भवति एतयोर्बलं नाधृष्यं किमुत देवत्वमिति भावः ॥ १ ॥

अथ द्वितीया—

अदर्शिगातुरु रवे वरीयसी पन्थां ऋतस्य समयं स्तरश्मिभिश्चक्षुर्भ
 गंस्य रश्मिभिः । द्युक्षं मित्रस्य सादं नमर्यम्णो वरुणस्य च ।
 अथादधाते बृहदुक्थ्यं वयं उपस्तुत्यं बृहद्वयः ॥ २ ॥

अद॑र्शि । गा॒तुः । उ॒रवे॑ । वरी॑यसी । पन्थाः । ऋ॒तस्य॑ । सम् ।
अ॒यंस्त॒ । र॒श्मि॒भिः । चक्षुः॑ । भग॑स्य । र॒श्मि॒भिः । द्युक्ष॑म् ।
मि॒त्रस्य॑ । स॒दनम् । अ॒र्य॒म्णः । वरु॑णस्य । च । अथ॑ । द॒धा॒ते
इति॑ । बृ॒हत् । उ॒क्थ्य॑म् । वयः॑ । उ॒प॒स्तुत्य॑म् । बृ॒हत् । वयः॑ ॥ २ ॥

गातुर्गमनशीला वरीयसीउरुतरा उषाः उरवेविस्तीर्णाययागायगमनादिव्यापाराय अद॒र्शिसर्वैर्दृष्टाभूत् तथा ऋतस्यगमनशीलस्यादित्यस्यपंथामार्गः आकाशलक्षणः रश्मिभिः सम॒यंस्त प्रकाशैःसंगतोऽभूत् भगस्य सर्वैर्भजनीयस्यएतन्नामकस्यदेवस्य रश्मिभिः चक्षुः सर्व॒प्राणिनांलोचनं समयंस्त संगतमभूत्सर्वैस्वस्वद्रव्यदर्शनायसमर्थाअभवन्नित्यर्थःतदेवस्पष्टीक्रि॒यते—मित्रस्य प्रकाशकारित्वात्सर्वजनमित्रस्यसदनंगृहं अंतरिक्षं द्युक्षं दीप्तानांनिवासस्थानं अंतरिक्षंरश्मिभिः समयंस्त संगतमभूत् तथार्यम्णः एतन्नामकस्यदेवस्य उदात्तनिवृत्तिस्वरेण विभक्तेरुदात्तत्वं द्युक्षं सदनंरश्मिभिः समयंस्त किंच वरुणस्यतमोनिवारकस्य एतन्नामकस्य देवस्यसदनं तथाभूत् यद्यपिसूर्यस्यैकत्वंतथापि उपाधिभेदेनभेदात्पृथक्स्तुतिः तथा यद्यपि त्रिभिरपिप्रकाशमप्यन्तरिक्षमेकं तथापि प्रकाशकानांभेदात् त्रिधास्तूयते उदयानन्तरंकर्मा॒नुष्ठानायप्रकाशोभवदित्यर्थः अथअतःकारणात् उदितत्वादिवउक्थ्यंस्तुत्यंबृहत्प्रभूतंवयः हविल्क्षणमन्नंदधाते धारयतः किंच उपस्तुत्यंउपेत्यस्तोतव्यंएतिस्तुशास्वित्यादिनाक्यप् बृह॒त्स्तोमादिनामहस्तोत्रंवयः हविल्क्षणमन्नंचदधाते ॥ २ ॥

अथतृतीया—

ज्योति॑ष्मतीमादि॑तिंधार॒यत्क्षि॑तिंस्व॒र्वती॒मास॑चेतेदि॒वेदि॑वेजागृ॒वांसां
दि॒वेदि॑वे । ज्योति॑ष्मत्क्ष॒त्रमा॑शातेआ॒दित्या॑दानु॒नस्प॑ती ।
मि॒त्रस्तयो॑र्वरु॒णोया॑तयज्ज॑नो॒र्यमा॑यातयज्ज॑नः ॥ ३ ॥

ज्योति॑ष्मतीम् । अदि॑तिम् । धा॒र॒यत्क्षि॑तिम् । स्वः॑ऽवतीम् । आ ।
स॒चे॒ते इति॑ । दि॒वे॒दि॒वे । जा॒गृ॒द्वांसां । दि॒वे॒दि॒वे । ज्योति॑ष्मत् ।
क्ष॒त्रम् । आ॒शा॒ते इति॑ । आ॒दि॒त्या । दानु॑नः । पती॑ इति॑ । मि॒त्रः ।
तयोः॑ । वरु॑णः । या॒त॒यत्क्ष॑ज॒नः । अ॒र्य॒मा । या॒त॒यत्क्ष॑ज॒नः ॥ ३ ॥

अयंयजमानः ज्योतिष्मतीं आहवनीयाग्नेस्तेजोयुक्तां अदि॑तिं अदीनांसंपूर्णलक्षणां क्षि॑तिं अग्नेर्निवासयोग्यांभूमिंउत्तरवेदिलक्षणांधारयत् धारयति स्वयंकृतवानित्यर्थः एताव॒

तीवैपृथिवीयावतीवेदिरिति श्रुतेः । तथास्वर्वतीं यज्ञनिष्पत्तिद्वारास्वर्गवतीं ईदृशीं तां आसचेते मि-
त्रावरुणौ संगतौ भवतः न केवलमेतस्मिन्नेवाहनि किंतु दिवेदिवेसर्वेष्वप्यहस्सु कीदृशौ तौ दिवे-
दिवे प्रतिदिनं जागृवांसा प्रबोधं कुर्वाणौ यज्ञं गंतुं अनलसावित्यर्थः किंच वेदिमागत्य ज्योतिष्म-
त् आज्यादिस्वीकारेणातिशयेन ते जोयुक्तं क्षत्रं बलं आशाते अश्रुवाते प्राप्नुतः अश्रोतेच्छान्दसे
लटि अनित्यमागमशासनमिति वचनानुडभावः लटिवाच्छान्दसः शपः श्लुः कीदृशाविति तावा-
ह—अदित्यादितेः पुत्रौ दानुनस्पती दानस्य आज्यादिप्रदानस्य स्वामिनौ अभिमतदानस्य पा-
लयितारौ वा षष्ठ्याः पतिपुत्रेति संहितायां सत्त्वं मित्रश्च वरुणश्च तावुभौ देवौ अर्यमाख्यस्तु देवस्तयोः
मित्रावरुणयोः यातयज्जनः तयोरेव संबन्धात् उभयोर्मध्ये स्थितः यातयज्जनः स्वस्वव्यापारनि-
योजितसर्वजनः मित्रावरुणौ अहोरात्रदेवौ अर्यमा तु तयोरेव सामर्थ्यात् सर्वप्राणिनः प्रेरयतीत्य-
र्थः किंच यातयज्जनः यातयन्ति लोकं यदीयाजनाः प्रेष्याः सतादृशः यद्वा यात्यमानानरके निपात्य-
मानाजनाः प्राणिनः अयष्टारोयेन सतादृशः कर्मसाक्षित्वात् स्वस्वकर्मानुरोधेन प्राणिनः सुकृते-
यातयतीत्यर्थः तादृशः अर्यमा मित्रावरुणयोरधीनो वर्तत इति शेषः ॥ ३ ॥

अथचतुर्थी—

अयं मित्राय वरुणाय शंतमः सोमो भूत्ववपानेष्वभंगो देवो देवेष्वभंगः । तं देवासो जुषेरत विश्वे अद्य सजोषसः ।

तथा राजानां करथो यदीमं ह ऋतावानायदीमहे ॥ ४ ॥

अयम् । मित्राय । वरुणाय । शमः शंतमः । सोमः । भूतु । अवपानेषु ।

आभंगः । देवः । देवेषु । आभंगः । तम् । देवासः । जुषेरत । विश्वे ।

अद्य । सजोषसः । तथा । राजाना । करथः । यत् । ईमहे ।

ऋतवाना । यत् । ईमहे ॥ ४ ॥

अयमस्माभिर्हूयमानः सोमः मित्राय वरुणाय च शंतमः पीयमानः सन् सुखतमो भूतु भवतु
छान्दसः शपोलुक् भूसुवोस्तिङीति गुणाभावः अवपानेषु अवाङ्मुखचमसपानेषु विषयेषु आसर्व-
तः भगो भजनीयः ताभ्यां किंच देवः दीप्यमानः देवेषु मित्रावरुणानुचरेष्वितरदेवेषु तैः आभगः
आभजनीयः यद्वा देवेषु स्तोतृषु यजमानेषु मध्ये देवः दीप्यमानः तथा आभगः तैरेवासर्वतो-
भजनीयः किंच तंसोमं विश्वे सर्वे देवासो देवाः अद्यास्मिन्नहनि जुषेरत सेवन्ते छान्दसोऽस्य
रक्षादेशाभावः बहुलं छन्दसीति रुडागमः कीदृशास्ते सजोषसः समानप्रीतियुक्ताः तथा हे राजाना
राजमाना मित्रावरुणौ युवांकरथः कुरुतं सेवेथ इत्यर्थः व्यत्ययेन शप् यद्यस्मात्कारणात् यदीमहे

यत्पामुमस्तद्देवान्याचामहे ईङ्गतौ दैवादिकः छान्दसो विकरणस्य लुक् तस्माज्जुषेरत तथा कृतावाना
कृतवन्तौ सत्यवन्तौ यज्ञवन्तौ वा मित्रावरुणौ ईमहे अभिमतफलंतयोः पानं वा याचामहे ॥४॥

अथ पञ्चमी—

यो मित्राय वरुणाय विधुज्जनो नर्वाणं तं परिपातो अंहसो दाश्वांसं मर्तमंहसः ।

तमर्यमाभिरक्षत्यृजूयन्तमनुव्रतम् ।

उक्थैर्येनोः परिभूषति व्रतं स्तोमैराभूषति व्रतम् ॥ ५ ॥

यः । मित्राय । वरुणाय । अविधत् । जनः । अनर्वाणम् । तम् ।

परि । पातः । अंहसः । दाश्वांसम् । मर्तम् । अंहसः । तम् ।

अर्यमा । अभि । रक्षति । ऋजूयन्तम् । अनु । व्रतम् । उक्थैः ।

यः । एनोः । परिभूषति । व्रतम् । स्तोमैः । आभूषति । व्रतम् ॥ ५ ॥

योजनः यजमानो मित्राय वरुणाय च कर्मणः संप्रदानत्वाच्चतुर्थी मित्रं वरुणं च अविधत् परि-
चरति तं जनं युष्मत्परिचारकं अनर्वाणं अद्वेषिणं भ्रातृव्यो वा अर्वेति श्रुतेः । अनल्पं वा अनन्यसेवितं
परिपाथः परितोरक्षतं कस्मादिति तदुच्यते—अंहसः न्यूनातिरेकजनितात्पापात् न केवलं सामान्यं
जनं अपितु दाश्वांसं हविर्दत्तवन्तं मर्तमरणधर्माणं अंहसः सर्वस्मादपि पापात् न केवलं भवंतावेव अ-
पितु अर्यमा सर्वेषां नियन्ता देवः ऋजूयन्तं देवेष्वार्जवमाचरन्तं यजमानं व्रतमनु तदीयं कर्मानुलक्ष्य
अभिरक्षति अभितोरक्षति कोस्य जनस्य विशेष इति तत्राह—यो यजमानः उक्थैः शस्त्रैः एनो एनयो-
र्मित्रावरुणयोर्व्रतं कर्म परिभूषति परिगृह्णाति तथा यजमानः युष्मदीयं व्रतं कर्म स्तोमैः स्तोत्रैर्गानयुक्त-
मन्त्रसाध्यैः आभूषति सर्वतः अलंकरोति भूष अलङ्कारे भौवादिकः तमभिरक्षन्तीत्यन्वयः ॥ ५ ॥

अथ षष्ठी—

नमो दिवे बृहते रोदसीभ्यां मित्राय वोचं वरुणाय मीह्रुषे सुमृळीकाय मीह्रुषे ।

इन्द्रं अग्निमुपस्तुहि द्युक्षमर्यमणं भगम् ।

ज्योग्जीवन्तः प्रजयांस चे महि सोमस्योती स चे महि ॥ ६ ॥

नमः । दिवे । बृहते । रोदसीभ्याम् । मित्राय । वोचम् । वरुणाय ।

मीह्रुषे । सुमृळीकायम् । मीह्रुषे । इन्द्रम् । अग्निम् । उप । स्तुहि ।

द्युक्षम् । अर्यमणम् । भगम् । ज्योक् । जीवन्तः । प्रजया । सचेमहि ।
सोमस्य । ऊती । सचेमहि ॥ ६ ॥

दिवे द्योतमानाय सूर्याय नमो वोचं नमस्कारोपलक्षितं स्तोत्रं वोचं ब्रवीमि स्तौमीत्यर्थः
कीदृशाय तस्मै बृहते महते बृहन्महतोरुपसंख्यानमिति विभक्तिरुदात्ता स्तुत्याय तथारोदसीभ्यां
द्यावापृथिवीभ्यां तदभिमानिदेवाभ्यां नमो वोचं तथामित्राय सर्वजनहिताय अहरभिमानिदेवाय
नमो वोचं तद्वद्वरुणाय आवरकाय रात्र्यभिमानिदेवाय तथामीह्लुषे अभिमतफलस्य सेक्रे रुद्राय
कीदृशाय तस्मै सुमृळीकाय शोभनसुखयित्रे पुनः स एव विशेष्यते मीह्लुषे सुमृडीकायेति द्वे प्रत्ये-
कविशेषणभूते इदानीं यजमानः ऋत्विजं स्वात्मानं वा प्रतिब्रवीति हे होतः हे आत्मन्वा इन्द्रमग्निं
द्युक्षं दीप्तिमन्तमर्यमणं भगं च उपउपेत्य बुद्ध्या प्राप्य स्तुहि स्तुतिकुरु अस्मदनुग्रहात् ज्योक् चि-
रकालं जीवन्तो जीवनोपेता वयं प्रजया पुत्रभृत्यादिना सचेमहि संगता भूयास्म किंच सोमस्य इन्द्रो-
रूती ऊत्या सचेमहि तमपि स्तुत्वा तत्कारितेन रक्षणेन सहिता भूयास्मेत्यर्थः ॥ ६ ॥

अथ सप्तमी—

ऊती देवानां वयमिन्द्रवन्तो मंसीमहि स्वयं शसो मरुद्भिः ।

अग्निमित्रो वरुणः शर्मयं सन्त दश्याम मघवानो वयं च ॥ ७ ॥ २६ ॥

ऊती । देवानाम् । वयम् । इन्द्रवन्तः । मंसीमहि । स्वयं शसः ।

मरुद्भिः । अग्निः । मित्रः । वरुणः । शर्म । यंसन् । तत् ।

अश्याम । मघवानः । वयम् । च ॥ ७ ॥ २६ ॥

इन्द्रवन्तः प्रीतेनेन्द्रेण तद्वन्तो वयं देवानां देवान् कर्मणि षष्ठी ऊती ऊत्या तर्पणेन हविरादिना मं-
सोमहि मन्येमहि कीदृशा वयं स्वयं शसः स्वायत्तकीर्तयः मरुद्भिः स्तुत्या हृष्टैर्मरुद्देवैः अनुगृह्यताः
यद्वा देवानामूत्या रक्षणेन रक्षिता मंसीमहि मन्तारो भवेम सामर्थ्यात्तेषामेव महत्त्वस्य किंचाग्नि-
मित्रवरुणा देवाः शर्मयंसन् अस्माकं सुखं प्रायच्छन् तंतं वरं मघवानो वयं च तैर्दत्तान्नवन्तः सन्तस्त-
त्सुखं अश्याम व्याप्नुयाम अश्रोते राशिषिलिङि छन्दस्युभयथेति सार्वधातुकत्वात्सलोपः ॥ ७ ॥

॥ इति द्वितीयस्य प्रथमेषाद्विंशो वर्गः ॥ २६ ॥

वेदार्थस्य प्रकाशेन तमोहार्दं निवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण साय-
णामात्येन विरचिते माधवीये वेदार्थप्रकाशे ऋक्संहिताभाष्ये द्वितीयाष्टके प्रथमोऽध्यायः ॥ १ ॥

॥ श्रीगणेशायनमः ॥



यस्यनिःश्वसितं वेदायो वेदेभ्योऽखिलं जगत् ॥ निर्ममेतमहं वन्दे विद्यातीर्थमहेश्वरम् ॥ १ ॥

अथ द्वितीयाध्याय आरभ्यते सुषुमायातमिति तृचात्मकं चतुर्थं सूक्तम् पारुच्छेपमतिशाकरं षष्ठ्यक्षरोपेतत्वात् पूर्वत्र तु शब्दप्रयोगान्मैत्रावरुणं अत्रात्यष्टिपरिभाषानाश्रीयते अतिशाकरमिति विशेषितत्वात् अत्रानुक्रमणिका—सुषुम तृचमतिशाकरमिति । दशरात्रस्य षष्ठे हनि प्रातः सवने प्रउगशस्त्रे इदं सूक्तं मित्रावरुणदेवत्यं तृतीयं तृचम् सूत्रितं च—स्तीर्णं बर्हि रिति तृचौ सुषुमायातमद्रिभिरिति तथास्मिन्नेव मैत्रावरुणस्य प्रस्थितया ज्यायाः पुरस्तादाद्याप्रक्षेपणीया षष्ठस्य प्रातः सवन इति खण्डे सूत्रितम्—सुषुमायातमद्रिभिरिति ।

सैषा सूक्ते प्रथमा—

ॐ सुषुमायातमद्रिभिर्गोश्रीतामत्सरा इमे सोमा सोमत्सरा इमे ।
आराजानादिविस्पृशास्मत्रागन्तमुपनः ।
इमे वा मित्रावरुणा गवांशिरः सोमाः शुक्रा गवांशिरः ॥ १ ॥

सुषुम । आ । यातम् । अद्रिभिः । गोऽश्रीताः । मत्सराः ।
इमे । सोमांसः । मत्सराः । इमे । आ । राजाना । दिविस्पृशा ।
अस्मत्सरा । गन्तम् । उप । नः । इमे । वाम् । मित्रावरुणा ।
गोऽआशिरः । सोमाः । शुक्राः । गोऽआशिरः ॥ १ ॥

हे मित्रावरुणौ आयातं अस्मद्यज्ञं प्रत्यागच्छतं आगमनाय किमस्तीति चेत्तत्राह—अद्रिभिः अभिषवसाधनैर्ग्रावभिः सुषुम सोमं सुतवन्तो वयं सुनोते लिटिरूपं अतो गोश्रीताः विकारे प्रकृतिशब्दः पयोभिर्मिश्रिताः तस्मान्मैत्रावरुणं पयसा श्रीणातीति हि ब्राह्मणं । मत्सराः तृप्तिहेतवः सोमाः मत्सरः सोमो मन्दते स्तृप्तिकर्मण इति यास्कः । इमे पुरतो गृहीता वर्तन्ते अत आयातं पुनस्त एव विशेष्यन्ते इमे सोमा सोमत्सराः मदहेतवः मादने मात्सर्यवन्तो वा इतरयज्ञगतसो-

मेभ्यः सोमाः कीदृशौयुवां राजानाराजनशीलौ दिविस्पृशाद्युलोकवासिनौ ह्युभ्यांङेरुपसंख्या-
नमित्यलुक् ईदृशौ युवां अस्मत्राअस्मासुमध्ये अस्मत्पालकौवा युवांनोऽस्मत्संबन्धिनं यज्ञं
उपागतं समीपे आगच्छतं किंच हेमित्रावरुणा एतन्नामानौदेवौ वांयुवयोरर्थाय इमे सोमाः
गवाशिरः पूर्ववद्विकारेप्रकृतिशब्दः गोभिः क्षीरैः आशिरोमिश्रिताःसंजाताः किंच गवाशिरः
गोभिःउदकैर्मिश्रिताःसंजाताः यद्वा गोभिः स्तुतिलक्षणैर्मन्त्रैर्मिश्रिताः अतएवशुक्रादीनाःसं-
जाताः आशिरमवनयतिशुक्रत्वायेतिश्रुतेः ॥ १ ॥

अथद्वितीया—

इमआयातमिन्दवःसोमासोदध्याशिरःसुतासोदध्याशिरः ।
उतवामुषसोबुधिसाकंसूर्यस्यरश्मिभिः ।
सुतोमित्रायवरुणायपीतयेचारुऋतायपीतये ॥ २ ॥

इमे । आ । यातम् । इन्दवः । सोमासः । दधिऽआशिरः । सुतासः ।
दधिऽआशिरः । उत । वाम् । उषसः । बुधि । साकम् । सूर्यस्य ।
रश्मिभिः । सुतः । मित्राय । वरुणाय । पीतये । चारुः । ऋताय ।
पीतये ॥ २ ॥

हेमित्रावरुणौ आयातंआगच्छतं यतोयुष्मदर्थेइन्दवः क्लेदनसमर्थाः सोमासःसोमाःद-
ध्याशिरः दध्नाश्रयणवन्तःसन्तःइमेपुरतोग्रहेणगृहीतावर्तन्ते अतआयातं किंच दध्याशिरः धी-
यमानाशिरःसोमाःसुतासः मन्त्रेणग्रावभिरभिषुताःसंपन्नाःअतआयातमितिशेषः आदित्यग्र-
हेदध्यवनयसद्भावात् तदपेक्षयादध्याशिरइत्युक्तं उतअपिच वांयुवयोःपीतयेपालनाय उषसो-
बुधि उषसःसंबन्धिनिबोधेसति संपदादिलक्षणोभावेक्लिप् सावेकाचइतिविभक्तेरुदात्तत्वं प्रका-
शेसंजातेसति नकेवलमुषसएवबोधः अपितुसूर्यस्यरश्मिभिःसाकं सूर्यकिरणैःसहप्रकाशेहविः-
प्रदानायसंजातेसति सुतः सोमोअभिषुतः इदानींवियुज्योच्यते मित्रायसर्वहितायएतन्नामका-
यअहरभिमानिदेवाय तथावरुणायआवरकाय रात्र्यभिमानिदेवायच तदर्थेसोमःसुतइतिशे-
षः किंच ऋताययज्ञायतन्निर्वाहकायतदर्थेपीतयेपानाययज्ञसिद्धयर्थेहिदेवानांसोमपानं यद्वा क-

तृरिक्किच् पीतयेपात्रेऋत्विगादयेऋताययज्ञायतन्निर्वाहकायवा चारुःचरणीयः भक्षणीयः सो-
मः सुतःअभिषुतः ॥ २ ॥

अथतृतीया—

तांवां॑धेनुं॑नवा॑स॒रीमं॑शुं॒दुह॑न्त्यद्रिभिः॒सोमं॑दुह॑न्त्यद्रिभिः ।

अ॒स्म॒त्राग॑न्त॒मुप॑नो॒र्वाश्चा॒सोमं॑पीतये ।

अ॒यंवां॑मित्रावरुणा॒नृभिः॑सुतः॒सोम॑आपी॒तये॑सुतः ॥ ३ ॥ १ ॥

ताम् । वा॒म् । धे॒नुम् । न । वा॒स॒रीम् । अं॒शुम् । दु॒ह॒न्ति॒ । अ॒द्रि॒भिः ।

सोमं॑म् । दु॒ह॒न्ति॒ । अ॒द्रि॒भिः । अ॒स्म॒त्रा । ग॒न्त॒म् । उप॑ । नः ।

अ॒र्वाश्चा॑ । सोमं॑पीतये । अ॒यम् । वा॒म् । मि॒त्रा॒व॒रु॒णा । नृ॒भिः ।

सुतः । सोमः॑ । आ । पी॒तये॑ । सुतः ॥ ३ ॥ १ ॥

मित्रावरुणा हेमित्रावरुणौ वांयुवयोःसंबन्धिनमंशुवल्लीरूपंसोमंदुहन्ति संपादयन्ति अध्व-
र्यवः किमिव तांप्रसिद्धांअग्निहोत्राद्यर्थावासरीं सर्वांगाच्छादितपयस्कांबहुक्षीरामित्यर्थः यद्वा
पयआदिनाआच्छादयित्रीं वसआच्छादने औणादिकअरिप्रत्ययः रुदिकारादक्तिनइतिडीष्
यद्वा केवलऔणादिकःअरप्रत्ययः स्वार्थिकोऽण् धेनुंन प्रीणयित्रींगामिव केनसाधनेनेतितदा-
ह—अद्रिभिः अभिषवसाधनैर्ग्रावभिः किंच अद्रिभिः तैरेवसाधनैः सोमंयुष्मदर्थमेवदुहन्ति
वल्लीरूपंसोमंयुष्मदर्थमेवोदकेनाप्लाव्यरसंदुहन्ति किंच अर्वांचा अस्मदभिमुखौसन्तौ सोमपी-
तयेसोमपानाय अस्मत्राअस्मत्रातारौ युवानोऽस्मदीयंयज्ञंउपगन्तं उपागच्छतं किंच वांयुष्म-
दर्थं अयंसोमःनृभिर्नैतृभिर्यज्ञनिर्वाहकैःऋत्विग्भिःसुतःअभिषुतः किंच आपीतयेसंपूर्णपानाय
सुतः अतआगच्छतमित्यर्थः ॥ ३ ॥

॥ इतिद्वितीयस्यद्वितीयेप्रथमोवर्गः ॥ १ ॥

प्रप्रपूष्णइतिचतुर्कंचंपंचमंसूक्तं पारुच्छेपमात्यष्टं पूषदेवताकं प्रप्रचतुष्कंपौष्णमित्यनुका-
न्तं विनियोगोलैङ्गिकः ।

तत्रप्रथमा—

प्रप्र॑पू॒ष्णस्तु॑विजा॒तस्य॑शस्यतेमहि॒त्वम॑स्यतवसो॒नत॑न्दतेस्तोत्रम॑स्य
नत॑न्दते । अर्चा॑मिसु॒म्रय॑न्नहमन्त्यू॒तिमयो॑भुव॑म् ।
विश्व॑स्ययोमन॑आयुयुवेम॒खोदे॒वआ॑युयुवेम॒खः ॥ १ ॥

प्र॒प्र । पू॒ष्णः । तु॒वि॒जा॒तस्य॑ । श॒स्य॒ते । म॒हि॒त्वम् । अ॒स्य ।
त॒वसः॑ । न । त॒न्द॒ते । स्तो॒त्रम् । अ॒स्य । न । त॒न्द॒ते । अर्चा॑मि ।
सु॒म्र॒यन् । अ॒हम् । अन्ति॑ऊ॒तिम् । म॒यः॑भुव॑म् । विश्व॑स्य ।
यः । मनः॑ । आ॒यु॒युवे । म॒खः । दे॒वः । आ॒यु॒युवे । म॒खः ॥ १ ॥

तुविजातस्यबहुयजमानार्थमुत्पन्नस्यास्यपूष्णः पोषकस्यैतन्नामकस्यदेवस्य तवसोमहि-
त्वं बलस्यमहत्त्वंप्रशस्यते प्रस्तूयतेसर्वैः वीप्सापादपूरणे नतंदते नहिनस्तिकश्चित् तदपि किं-
चास्यपूष्णः स्तोत्रंनतन्दते नहिनस्तिनविरमति सर्वोपिजनः एनंस्तौतीत्यर्थः जगत्पोषकत्वा-
दितिभावः अतःकारणात् अहं अहमपि यजमानः सुम्रयत् सुखमिच्छन् अर्चामिस्तौमि की-
दृशंतं अंत्यूर्तिं आसन्नरक्षणं कादिलोपोबहुलमितिकलोपः स्तुत्यनन्तरमेववरप्रदमित्यर्थः म-
योभुवंसुखस्योत्पादकं भावयितारंवा यःपूषा मखःयज्ञवान् मत्वर्थोलुप्यते विश्वस्यसर्वस्य
स्तोतुः ऋत्विजोमनः आयुयुवे समन्तात्मिश्रयति शीघ्रवरप्रदानादितिभावः किंच देवोदीप्य-
मानः पूषाइतिशेषः मखः मखंयज्ञंआयुयुवेसंपूर्तिपर्यंतमिश्रयति यद्वा विश्वस्यमनोमिश्रयणेय-
जमाने किमायातमितिचेत् उच्यते—मखः यज्ञनिर्वाहकोयंपूषादेवः यजमानस्यमनः आयुयुवे
समन्तान्मिश्रयति सामर्थ्याद्यजमानस्यमनइतिलभ्यते यौतेश्छान्दसोलिट्॥ १ ॥

अथद्वितीया—

प्रहि॒त्वापू॒षन्नजि॒रंन॑याम॑नि॒स्तोमै॑भिः॒रुण॑व॒ऋण॑वो॒यथा॒मृध॒उष्ट्रो॑नपी
परो॑मृधः । हुवे॑यत्त्वा॒मयो॑भुव॑दे॒वंस॒ख्याय॑म॒र्त्यः ।
अ॒स्माकं॑मांगू॒षान्द्यु॒म्निन॑स्कृधि॒वाजै॑षु॒द्यु॒म्निन॑स्कृधि ॥ २ ॥

प्र । हि । त्वा । पूषन् । अजिरम् । न । यामनि । स्तोमेभिः ।
 कृण्वे । ऋणवः । यथा । मृधः । उष्ट्रः । न । पीपरः । मृधः ।
 हुवे । यत् । त्वा । मयः । भुवम् । देवम् । सख्याय । मर्त्यः ॥
 अस्माकम् । आंगूषान् । द्युम्निनः । कृधि । वाजेषु । द्युम्निनः ।
 कृधि ॥ २ ॥

हेपूषन् अजिरं यज्ञदेशंप्रति गमनवन्तं त्वात्वांयामनि गमने निमित्तभूतेसति स्तोमेभिः
 स्तोत्रैः प्रकृण्वे प्रकृष्टं करोमि तत्रदृष्टान्तः—यामनिशीघ्रगमने अजिरं न शीघ्रगामिनमश्वमिव स-
 यथा प्रस्तूयते तद्वत् किंच यथामृधः संग्रामान् उद्दिश्य ऋणवः गच्छेः तथा प्रकृण्वे यद्वा यथा
 ऋणवः अस्मद्यज्ञंप्रतिगच्छेः ऋणुगतौ तानादिकः लेट्यडागमः तथात्वां कृण्वे किंच मृधो हिंस-
 कान्योद्धृन् संग्रामे पीपरः पारंनयसि पारयतेर्लुङिचडिरूपं तत्रदृष्टान्तः—उष्ट्रो न उष्ट्रो यथाभारं
 बोद्धापारयति तद्वत् मृधः संग्रामात् पीपरः पारंनयसि यत् यतः अतः कारणात् त्वात्वांमयोभु-
 वं सुखस्यभावयितारंदेवं देवनशीलंपूषणं मर्त्योमरणधर्मानुष्योहं हुवे आह्वयामि किमर्थं स-
 ख्यायसमानख्यानाय प्रियकरणाय एवमाहूतः सन्नस्माकं आंगूषान् आघोषान् स्तोमान् आंगू-
 षस्तोम आघोष ईतियास्कः । द्युम्निनस्कृधि द्योतनवतः कुरु यद्वा स्तोमान् यशोवतः अन्नवतो-
 वा कृधि अस्मत्स्तुत्याप्रीतः त्वमेवं कुर्वित्यर्थः किंच वाजेषु संग्रामेषु द्युम्निनः अन्नवतः कृधि अ-
 स्मद्वैरिणोजित्वा तेषामन्नं कृधिकुर्वित्यर्थः ॥ २ ॥

अथतृतीया—

यस्य ते पूषन् सख्ये विपन्यवः क्रत्वा चित्सन्तो वसा बुभुजिरे इति क्रत्वा
 बुभुजिरे । तामनु त्वानवीयसीं नियुतं राय ईमहे ।
 अहेळमान उरुशंसरी भव वाजे वाजे सरी भव ॥ ३ ॥

यस्य । ते । पूषन् । सख्ये । विपन्यवः । क्रत्वा । चित् । सन्तः ।
 अवसा । बुभुजिरे । इति । क्रत्वा । बुभुजिरे । ताम् । अनु । त्वा ।
 नवीयसीम् । निःस्युतम् । रायः । ईमहे । अहेळमानः । उरुशंस ।
 सरी । भव । वाजे । वाजे । सरी । भव ॥ ३ ॥

हेपूषन्देव यस्यते रक्षकत्वेनप्रसिद्धस्यतवसख्ये सखित्वेहितकरणेसति कृत्वाचिद् ऋतु-
नाप्रकृतेनकर्मणैव जसादिषुछन्दसिवावचनमितिनाभावाभावः संतः भवन्तंप्रीणयितारःसन्तः वि-
पन्यवः विशेषेणस्तोत्रशीलाः यद्वा मेधाविनामैतत् मेधाविनोयजमानाः अवसा त्वत्कृतेनरक्षणे-
नरक्षिताःसन्तः बुभुजिरेभुञ्जते भोगान्इति एवमेवसर्वदाकृत्वाकर्मणाबुभुजिरे भुञ्जते सर्वेपाल्य-
न्तइतिवा भुजेश्छन्दसिलिटिबहुलंछन्दसीतिरुट् तांतादृशीं नवीयसीं नवतरां स्तुत्यांवारक्षां अ-
नुअनुसृत्य रक्षायाअनन्तरंत्वांनियुतं रायः एतत्संख्याकान् धनानि ईमहे याचामहे किंच हे उ-
रुशंस बहुधास्तुत्य त्वं अहेळमानःअक्रुध्यन् अस्मासुसुमनाःसन् सरीभव अस्माभिर्गंतव्योभव
सर्तेरौणादिकइनिप्रत्ययः आद्युदात्तत्वं किंच त्वंवाजेवाजे सर्वेष्वपिसंग्रामेषु सरीभवगमनशीलो-
भव पुरतोगन्ताभवेत्यर्थः ॥ ३॥

अथचतुर्थी—

अस्याऊषुणउपसातयेभुवोहेळमानोररिवाँअजाश्वश्रवस्यतामजाश्व ।

ओषुत्वाववृतीमहिस्तोमैभिर्दस्मसाधुभिः ।

नहित्वापूषन्नतिमन्यआघृणेनतेसख्यमपह्नुवे ॥ ४ ॥ २ ॥

अस्याः । ऊम् इति । सु । नः । उप । सातये । भुवः । अहेळमानः ।

ररिऽवान् । अजऽअश्व । श्रवस्यताम् । अजऽअश्व । ओ इति ।

सु । त्वा । ववृतीमहि । स्तोमैभिः । दस्म । साधुऽभिः । नहि । त्वा ।

पूषन् । अतिऽमन्ये । आघृणे । न । ते । सख्यम् । अपह्नुवे ॥ ४ ॥ २ ॥

हे अजाश्व पूषन् अजाश्वेतिपूषणमाहेतियास्कः । नोऽस्माकं अस्याः अस्यैचतुर्थ्य-
र्थेषष्ठी सातयेलाभाय अहेळमानः अक्रुध्यन् अनादरमकुर्वन् ररिवान् दाताचसन् सुसुष्ठुउप-
भुवः समीपस्थोभव रातेश्छान्दसस्यलिटःकसुः पदसंज्ञायाअभावेपिपपिवांसंतस्थिवांसमि-
त्यादौ छान्दसोवग्रहोदृश्यते उइतिपादपूरणः किंच श्रवस्यतां अन्नमिच्छतामस्माकं हेअजाश्व
अजाएवाश्वस्थानीयायस्यतादृशत्वं पूषनामेदं ररिवांश्चसन् उपभुवः ओइति निपातद्वयसमुदा-
यात्मकएकोनिपातः हेदस्म शत्रूणां उपक्षपयितः पूषन् त्वात्वां ओषु ववृतीमहि सर्वतएवसुत-
रांवर्तयेमहि वृतेरन्तर्भावितण्यर्थाह्लिडिबहुलंछन्दसीतिशपःश्लुः यज्ञान्तरगमनान्निवर्तयामः

इत्यर्थः केनसाधनेनेतितदुच्यते—साधुभिःस्तोमेभिः त्वांप्रीणयितुंसमर्थैःस्तोत्रैः किंच हे पूषन् आघृणे सर्वतोवृष्टेःक्षारयितः यद्वा आघृणे हविषामाहर्तः स्वीकर्तः त्वां नह्यतिमन्ये अवमर्तिनैवकरोमि नकेवलमनतिक्रममात्रं किंतु ते सख्यं तवसखित्वंहितकर्तृत्वं नह्यपह्नुवे नैवापनयामि नत्यजामि सर्वतःप्रख्यापयामीत्यर्थः ॥ ४ ॥

॥ इतिद्वितीयस्यद्वितीयेद्वितीयोवर्गः ॥ २ ॥

अस्तुश्रौषळित्येकादशर्चषष्ठंसूक्तम् अत्रानुक्रमणिका अस्तुश्रौषळेकादशैश्वदेवीमैत्रावरुण्याश्विन्यस्तिस्रएन्द्राग्नेयीमारुत्यैन्द्राग्नीबार्हस्पत्यावैश्वदेव्यंत्यात्रिष्टुप् पंचमीबृहती वैश्वदेवमेतदेवमन्यासामपिसूक्तप्रयोगैश्वदेवत्वं सूक्तभेदप्रयोगेयल्लिंगंसादेवतेति परुच्छेपऋषिः अन्त्यात्रिष्टुप् पंचमीबृहती अन्याअत्यष्टयः विशेषाभावात्कृत्स्नंसूक्तंवैश्वदेवं तत्रआद्यायाविश्वेदेवादेवता द्वितीयायामित्रावरुणौ अथतिस्रोऽश्विदेवताकाः ऐन्द्रीषष्ठी सप्तम्याग्नेयी अष्टमीमारुतीनवमीऐन्द्राग्नीदशमीबार्हस्पत्या एकादशीवैश्वदेवी सूक्तविनियोगोलैङ्गिकः दशरात्रस्यषष्ठेहनिप्रउगशस्त्रेआद्या वैश्वदेवतृचेप्रथमा षष्ठस्येतिखण्डेसूत्रितम्—अस्तुश्रौषळोषूणो-अग्नइति ।

सैषासूक्तेप्रथमा—

अस्तुश्रौषट्पुरोअग्निधियादधआनुतच्छर्धोदिव्यंवृणीमह
इन्द्रवायूवृणीमहे । यद्धक्राणाविवस्वतिनाभासंदायिनव्यसी ।
अधप्रसूनउपयन्तुधीतयोदेवाँअच्छानधीतयः ॥ १ ॥

अस्तु । श्रौषट् । पुरः । अग्निम् । धिया । दधे । आ । नु । तत् ।
शर्धः । दिव्यम् । वृणीमहे । इन्द्रवायू इति । वृणीमहे । यत् । ह ।
क्राणा । विवस्वति । नाभा । समुदायि । नव्यसी । अध । प्र ।
सु । नः । उप । यन्तु । धीतयः । देवान् । अच्छ । न । धीतयः ॥ १ ॥

अहंपुरः पुरतः उत्तरवेद्यां अग्निं आहवनीयाख्यं धिया प्रज्ञयाप्रणयनादिकर्मणादधे धारितवानस्मि तच्छर्धः तादृशंबलवंतंवाग्निं यद्वा तच्छर्धः तादृशं मरुतां स्वरूपं बलंदिव्यं दिविभवं

नु क्षिप्रं आवृणीमहे आभिमुख्येन संभजामहे किंच इन्द्रवायू वृणीमहे यद्यस्मात्कारणात् वि-
वस्वति दीप्तिमति नाभानाभौ भूम्यानाभिस्थाने देवयजनेवेदिरूपे यद्वा नाभौ सर्वफलस्यसंब-
न्धके यज्ञे यज्ञमाहुर्भुवनस्यनाभिमिति श्रुतेः । क्राणा कुर्वाणा स्वार्थप्रकाशनं नव्यसीनवतरा
स्तुतिरूपावाक्संदायि संबध्यते छान्दसःकर्मणिलुङ् अस्माभिःप्रयुज्यतइत्यर्थः यस्मात्स्तु-
तिःक्रियते तस्मात् अस्तुश्रौषट् अस्याः स्तुतेःश्रवणंभवतु श्रोताभवतुवामरुतांगणोग्निर्वा इ-
न्द्रवायुपक्षे प्रत्येकापेक्षयैकवचनं अधअनन्तरंनोधीतयः अस्मदीयानिकर्माणिस्तुत्यादिरूपा-
णि प्रसूयन्तु प्रकर्षणसुष्ठु युष्मानुपगच्छन्तु किंच देवाँअच्छान अग्न्यादिदेवान् आभिमुख्येन
प्राप्नुमिवधीतयः अस्मदीयानि कर्माणि उपयन्तु तेषांसमीपंप्राप्नुवन्तु ॥ १ ॥

अथद्वितीया—

यद्धत्यन्मित्रावरुणावृतादध्याददाथेअनृतंस्वेनमन्युनादक्षस्यस्वेनमन्युना

युवोरित्थाधिसद्वस्वपश्यामहिरण्ययम् ।

धीभिश्चनमनसास्वेभिरक्षभिःसोमस्यस्वेभिरक्षभिः ॥२॥

यत् । । ह । त्यत् । मित्रावरुणौ । ऋतात् । अधि । आददाथे

इत्याददाथे । अनृतम् । स्वेन । मन्युना । दक्षस्य । स्वेन ।

मन्युना । युवोः । इत्था । अधि । सद्वस्व । अपश्याम ।

हिरण्ययम् । धीभिः । चन । मनसा । स्वेभिः । अक्षभिः । सोमस्य

स्वेभिः । अक्षभिः ॥ २ ॥

हेमित्रावरुणौऋतात् आदित्यात् त्यत् तदुदकंयद्यस्मात्कारणात् अधिअधिकंआददाथे
सर्वतोददथः हप्रसिद्धं कीदृशमुदकंअनृतंनश्वरंशोषणस्वभावं केनसाधनेनस्वेनमन्युना स्वकीये-
नतेजसा अहोरात्राभिमानिदेवौमित्रावरुणौखलुवृष्टिं मोचयतः अहोरात्रेवाइत्यादिश्रुतिःपूर्वमे-
वोदाहता मन्युर्विशोष्यते दक्षस्यसमर्थस्य स्वेनमन्युनाआत्मभूतेन मननीयेनसामर्थ्येन किंचहे-
मित्रावरुणौ युवोः अन्त्यलोपश्छान्दसः युवयोः संबन्धिनं हिरण्ययंहिरण्ययंरूपं ऋत्व्यवास्त्व्य-
वास्त्वेत्यादौमयटोमशब्दलोपोनिपात्यते इत्था इत्थंवक्ष्यमाणप्रकारेण सद्यसुयज्ञसदनेषु अधि
अपश्याम पश्येम केनसाधनेनेतितदुच्यते—धीभिः तदुद्देश्यैःकर्मभिर्यज्ञादिरूपैर्मनसाचनत्व-

दासकेनचेतसाच स्वेभिरक्षभिः आत्मीयैरनन्यैश्चक्षुर्गादीन्द्रियैः किंच सोमस्यसोमंस्वेभिरक्ष-
भिः अस्मदीयैरिन्द्रियैः पश्येमेतिशेषः नासाद्यपेक्षयाबहुवचनम् ॥ २ ॥

पृष्ठस्यषष्ठेहनिप्रउगशस्त्रे युवांस्तोमेभिरित्याश्विनस्तृचःषष्ठस्येतिखण्डेसूत्रितम्—युवां-
स्तोमेभिर्देवयन्तोअश्विनावर्महइन्द्रेति ।

सैषातृतीया—

युवांस्तोमेभिर्देवयन्तोअश्विनाश्रावयन्तइवश्लोकमायवोयुवां
हव्याभ्ययवः । युवोर्विश्वाअधिश्रियःपृक्षश्चविश्ववेदसा ।
पुषायन्तेवांपवयोहिरण्ययेरथेदस्त्राहिरण्यये ॥ ३ ॥

युवाम् । स्तोमेभिः । देवयन्तः । अश्विना । आश्रावयन्तःइव ।
श्लोकम् । आयवः । युवाम् । हव्या । अग्नि । आयवः । युवोः ।
विश्वाः । अधि । श्रियः । पृक्षः । च । विश्ववेदसा । पुषायन्ते ।
वाम् । पवयः । हिरण्यये । रथे । दस्त्रा । हिरण्यये ॥ ३ ॥

हेअश्विना अश्विदेवौ युवांस्तोमेभिःस्तोत्रैः देवयन्तः युवामात्मनइच्छन्तः आयवः मनु-
ष्यनामैतत् यजमानाः श्लोकंयुष्मदीयस्तुतिरूपांवाचं आश्रावयन्तइव सर्वतःश्रवणविषयांकुर्व-
न्तइव स्तुवन्ति श्लोकइतिवाङ्माम श्लोकः धाराइतितन्नामसूक्तत्वात् कीदृशास्ते युवांहव्याह-
विषाआज्यादिना अभ्यायवः आभिमुख्येनगन्तारः प्रीणयितुमितिशेषः हवींषि आभिमुख्येनप्रा-
पयन्तोवा किंच हेविश्ववेदसा सर्वधनौ युवोर्युवयोः संबन्धिन्योविश्वाःश्रियः सेवनीयाः सर्वा-
लक्ष्मीः धनकनकादिरूपाः अधिअधिकंभजन्तइतिशेषः किंच पृक्षश्च अन्नमपि युष्मत्प्रसादाद-
धि अधिकंलभन्ते किंच हेदस्त्रा शत्रूणामुपक्षपयितारौ वां हिरण्ययेरथेहिरण्ययेमधुपूर्णे रथे
पवयस्तन्नेमयः पुषायन्ते क्षरन्ति स्रवन्ति पुषपुषस्त्रेहनसेचनपूरणेषु छन्दसिशायजपीत्यहाव-
पिश्रःशायजादेशः मधुपूर्णपात्रोपेतत्वात्शीघ्रगमनेनचक्रेषु मधूनिस्त्रवन्तीतिभावः पवीरथने-
मिर्भवतियद्विपुनातिभूमिमितिनिरुक्तं । अश्विनोरथस्यमधुपूर्णत्वं त्रयःपवयोमधुवाहनेर-

थइत्यादिषुप्रसिद्धम् किंच तादृशे हिरण्ययेहिरण्ययेहृदयरमणेरथेमधुरं हविर्वहतमितिशेषः ॥ ३ ॥

अथचतुर्थी—

अचेतिदस्त्राव्यूनाकंमृण्वथोयुञ्जतेवांरथयुजोदिविष्टिष्वध्वस्मानोदिविष्टिषु । अधिवांस्थामवन्धुरेरथेदस्त्राहिरण्यये । पथेवयन्तावनुशासन्तारजोअंसाशासन्तारजः ॥ ४ ॥

अचेति । दस्त्रा । वि । ऊम् इति । नाकम् । ऋण्वथः । युञ्जते । वाम् । रथयुजः । दिविष्टिषु । अध्वस्मानः । दिविष्टिषु । अधि । वाम् । स्थाम् । वन्धुरे । रथे । दस्त्रा । हिरण्यये । पथाइव । यन्तौ । अनुशासन्ता । रजः । अंसा । शासन्ता । रजः ॥ ४ ॥

हेदस्त्रादस्त्रौअश्विनौ अचेति वक्ष्यमाणंयुष्मच्चेष्टितंज्ञायतेसर्वैः किंतदितितदुच्यते—नाकं स्वर्गं व्यृण्वथोविशेषेणगच्छथः ऋणुगतौ तानादिकः लेट्यडागमः यज्ञसंपूर्त्यनन्तरमितियावत् उशब्दोवधारणे यद्वा नाकं अकंदुःखंतद्रहितंयज्ञमृण्वथः विशेषेणगच्छथएव तदर्थंवांरथयुजः युष्मत्संबन्धिनोरथस्ययोजयितारः सारथयः दिविष्टिषु स्वर्गस्यएषणेषु द्योतनात्मकस्य यज्ञस्यैषणेषु गमनेषुवा निमित्तभूतेषुयुञ्जते अश्वान्योजयन्ति रथे युक्तेरथेवायुष्मान्तएवविशेष्यन्ते दिविष्टिषु दिवोगमनेषुनिरालंबआकाशगमनेषु अध्वस्मानः रथस्य तदाश्रितस्यचध्वंसमकुर्वाणाः किंच हेदस्त्राअश्विनौ वांयुवयोः बंधुरे बंधुरत्रययुक्ते युगबन्धनाधारःकाष्ठविशेषोबन्धुरंतादृशत्रययुक्तत्वं रथोयोवांत्रिवंधुरेइत्यादिषुप्रसिद्धं । हिरण्ययेहिरण्ययेरथे अधि तादृशस्यरथस्योपरि स्थामअस्थापयाम छान्दसेलङि बहुलंछन्दसीत्यडभावः आद्युदात्तश्छान्दसः कीदृशौ पथेवसुपथेनेवमार्गेण निरालंबआकाशे रजः रंजनात्मकं स्वर्गप्रतियंतौगच्छन्तौ लोकारजांस्युच्यन्तइत्युक्तत्वात् । अनुशासता अननुकूलान्शत्रून् अनुशासतौ विधेयीकुर्वन्तौ शासेः शतरिजक्षित्यादयइत्यभ्यस्तत्वादभ्यस्तानामादिरित्याद्युदात्तत्वं किंच अंजसामुख्यत्वेन प्रकृष्टंरजः उदकं वृष्टिलक्षणंशासता शासतौ बलाद्विधेयीकुर्वन्तौ ॥ ४ ॥

अथपंचमी—

शचीभिर्नःशचीवसूदिवानक्तंदशस्यतम् ।

मावांरातिरुपदसत्कदाचनास्मद्रातिःकदाचन ॥ ५ ॥ ३ ॥

शचीभिः । नः । शचीवसू इति शचीवसू । दिवा । नक्तम् ।

दशस्यतम् । मा । वाम् । रातिः । उप । दसत् । कदा ।

चन । अस्मत् । रातिः । कदा । चन ॥ ५ ॥ ३ ॥

हेशचीवसू शचीतिकर्मनामअस्मदनुष्ठितज्योतिष्टोमादिकर्मधनौ युवांशचीभिः अस्मदी-
यैः कर्मभिर्यागादिभिर्निमित्तभूतैः दिवानक्तं अहनिरात्रौच दशस्यतं अभिमतंददेथां दाशूदाने
इत्यस्येदंछान्दसंरूपं यद्वा दशस्यतिर्दानार्थः कंडूदिषुद्रष्टव्यः वांयुवयोः रातिर्दानंकदाचन सर्व-
दायागकालेअयागकालेपि मोपदसत् मोपक्षीणंभूत् दसुउपक्षये लुङिपुषादिद्युतादीतिचुरङ्
नकेवलंयुष्मदीयं अपितु अस्मत् अस्माकमपि रातिर्दानं हविरादिप्रदानंसर्वविषयंदानं वार्थि-
ज्यः कदाचन सर्वावस्थायामपि मोपदसत् उपक्षीणंमाभूत् सर्वदावर्ततां अहमपिसर्वदायुष्मानु-
द्दिश्यदद्यां युवामपि मदभिमतंसर्वदादत्तमित्यर्थः ॥ ५ ॥

॥ इतिद्वितीयस्यद्वितीयेतृतीयोवर्गः ॥ ३ ॥

पृष्ठ्यस्यषष्ठेहनिप्रउगशस्त्रस्यैन्द्रेतृचे तृतीयावृषन्निन्द्रेत्येषा सूत्रितंच—वृषन्निन्द्रवृषपाणास-
इन्द्रवःसुषुमायातमद्रिभिरिति तत्रैवसवनेप्रस्थितयाज्यानांपुरस्तात् अन्याऋचः प्रक्षिप्योभयी-
भिर्यष्टव्यं तत्रहोतुःप्रस्थितयाज्यायाःपुरस्तात् एषाप्रक्षेपणीया सूत्रितंच—षष्ठस्यप्रातःसवने
प्रस्थितयाज्यानांपुरस्तादन्याःकृत्वोभाज्यामनवानन्तोयजन्तीति ।

सैषासूक्तेषष्ठी—

वृषन्निन्द्रवृषपाणासइन्द्रवइमेसुताअद्रिषुतासउद्भिदस्तुभ्यंसु

तासउद्भिदः । तेत्वांमन्दन्तुदावनैमहेचित्रायराधसे ।

गीर्भिर्गिर्वाहःस्तवंमानआगंहिसुमृळीकोनआगंहि ॥ ६ ॥

वृषन् । इन्द्र । वृषपानासः । इन्द्रवः । इमे । सुताः । अद्रिः सुतासः ।
 उत्तमिदः । तुभ्यम् । सुतासः । उत्तमिदः । ते । त्वा । मन्दन्तु ।
 दावने । महे । चित्राय । राधसे । गीः भिः । गिर्वाहः । स्तवमानः ।
 आ । गृहि । सुष्टुमृळीकः । नः । आ । गृहि ॥ ६ ॥

हेइन्द्र वृषन् वर्षितःकामानां इमेपुरतोदृश्यमानाइन्द्रवःसोमाः सुताः त्वदर्थमभिषुताः
 कीदृशास्तेवृषपानासः अभिमतवर्षकेणत्वयापातव्याः अद्रिसुतासः अद्रिभिर्दृष्टैः पाषाणैः अ-
 भिषवसाधनैः सुताः उद्भिदः उद्भेदकाः वर्षस्य तएवपुनर्विशेष्यन्ते उद्भिदः बलस्योद्भेदकाः
 उद्भिन्नावापर्वतादौ तादृशाः सोमाः तुभ्यंसुतासः त्वदर्थमेवाभिषुताः किंच तेतादृशाः सोमाः त्वा-
 त्वामन्दन्तु तर्पयन्तु कुत्रेतितदुच्यते—दावनेदानवतियागे अभिमतदानायवा तथामहे महते चि-
 त्रायचायमानाय विचित्रायनानाविधायवा राधसे धनाय किंच हेगिर्वाहः गिरांस्तुतीनांअस्मदी-
 यानांबोढः वहिहाधाज्ज्यइत्यसुन् गीर्भिः अस्मत्स्तुतिभिः स्तवमानःसन् आगहि आगच्छ नो-
 स्मान्सुष्टुमृळीकः सुष्टुमृडयितासन् आगहिआगच्छ ॥ ६ ॥

दशरात्रस्यषष्ठेहनिपातःसवनेनेष्टुःप्रस्थितयाज्यायाःपुरस्तादोषूणोअग्नइत्येषावपनीयाए-
 कीकृत्योभाभ्यांयागः षष्ठस्येतिखण्डेसूत्रितं—ओषूणोअग्नेशृणुहित्वमीळितोर्गंहोतारमिति त-
 स्मिन्नेवसवने प्रउगशस्त्रेद्वितीया सूत्रितंच—अस्तुश्रौषळोषूणोअग्नइति ।

सैषासप्तमी—

ओषूणोअग्नेशृणुहित्वमीळितोदेवेभ्योब्रवसियज्ञियेभ्यो
 राजभ्योयज्ञियेभ्यः । यद्वत्यामङ्गिरोभ्योधेनुंदेवाअदत्तन ।
 वितांदुहेअर्यमाकर्तरीसचाँएषतांवैदमेसचाँ ॥ ७ ॥

ओ इति । सु । नः । अग्रे । शृणुहि । त्वम् । ईळितः । देवेभ्यः ।
 ब्रवसि । यज्ञियेभ्यः । राजभ्यः । यज्ञियेभ्यः । यत् । ह । त्याम् ।
 अङ्गिरःभ्यः । धेनुम् । देवाः । अदत्तन । वि । ताम् । दुहे ।
 अर्यमा । कर्तरि । सचाँ । एषः । ताम् । वेद । मे । सचाँ ॥ ७ ॥

हेअग्ने त्वंनोऽस्मदीयं आवाहनं स्तुतिंवा ईळितः अस्माभिः स्तुतःसन् ओषुशृणुहि ओइति निपातद्वयसमुदायात्मकएकोनिपातः आभिमुख्येनैवसुष्ठुशृणु उतश्चप्रत्ययादितिछन्दसिवावचनमितिहेर्लुगभावः श्रुत्वाचदेवेभ्योदेवनशीलेभ्योयज्ञियेभ्योयज्ञार्हेभ्यः हविर्भाग्यः स्तुतिभाग्यश्चेत्यर्थः यज्ञर्त्विग्न्यामितिघः तेभ्यः यज्ञियेभ्योयज्ञार्हेभ्योयजमानेभ्यः संबन्धिकर्मब्रवासब्रूहि ब्रवीतेर्लेट्यडागमः कीदृशेभ्यः राजभ्योराजमानेभ्यः इदानींदेवाः प्रत्यक्षेणोच्यन्ते अत्रेतिहासमाहुः—अङ्गिरसोनाममहर्षयः पूर्वयज्ञार्थंदेवान् स्तुत्याप्रीणयित्वागाः अयाचन्त तेप्रीताः कामदुघांप्रादुः लब्ध्वाचतांधेनुंक्षीरंदोग्धुमशक्रुवानाः अर्यमणंदेवंप्रार्थयन् सचप्रार्थितोऽग्निहोत्राद्यर्थं क्षीरंदुदोहेति तदिदमत्रोच्यते—यत्र यां त्यां तां हप्रसिद्धांधेनुंक्षीरादिनाप्रीणयित्रीं गांहेदेवाः अंगिरोभ्यः तदर्थंअदत्तन दत्तवन्तः तप्तनप्तनथनाश्चेतितनादेशः तांधेनुंअर्यमासर्वस्यनियमितादेवः कर्तरिसर्वस्योत्पादकेत्वय्यग्नौसचाइतरदेवेभ्यःसाकं विदुहे विविधंदुग्धवान् दुहेर्लिटिबहुलंछन्दसोतिरुट् छन्दसिवेतिवचनात्तद्विर्वचनाभावः लटचेववालोपस्तइतितलोपः एषः एषवार्यमा तांधेनुंमेसचामत्समवायेनवेदजानाति अर्यमाहमपिजानामीत्यर्थः ईदृशीधेनुस्त्वदर्थमेवदुस्तइत्यग्नेःस्तुतिः ॥ ७ ॥

मोषुवोअस्मदितिप्रस्थितयाज्या सूत्रितंच—मोषुवोअस्मदभितानिपौंस्यौषूणोअग्नइति ।

सैषाष्टमी—

मोषुवोअस्मदभितानिपौंस्यासनाभूवंच्युम्नानिमोतजारिषुरस्म
त्पुरोतजारिषुः । यद्वश्चित्रंयुगेयुगेनव्यंघोषादमर्त्यम् ।
अस्मासुतन्मरुतोयच्चदुष्टरंदिधृतायच्चदुष्टरम् ॥ ८ ॥

मो इति । सु । वः । अस्मत् । अभि । तानि । पौंस्यां । सनां । भूवन् ।
द्युम्नानि । मा । उत । जारिषुः । अस्मत् । पुरा । उत । जारिषुः ।
यत् । वः । चित्रम् । युगेऽयुगे । नव्यम् । घोषात् । अमर्त्यम् ।
अस्मासु । तत् । मरुतः । यत् । च । दुस्तरम् । दिधृत । यत् ।
च । दुस्तरम् ॥ ८ ॥

हेमरुतःवः युष्मत्संबन्धीनितानि प्रसिद्धानि पौंस्यापौंस्यानिबलानि सनासदातनानि नित्यानि
द्युम्नानि प्रकाशयुक्तानि यद्वा सना संभजनीयानि द्युम्नानि धनवन्ति यशोवन्तिवा मत्वर्थीयोलु-

प्यते मोइति निपातद्वयसमुदायः उशब्दोवधारणे अस्मत् अस्मात् मोष्वभिभूवन् सुष्ठुमैवाभिभ-
वन् यद्वा अस्मत्तोपगतानि माभूवन् उत अपिच यद्वा द्युम्नानीत्येतदुत्तरत्रसंबध्यते द्युम्नानि ध-
नानि यशांसिवाअस्मदीयानि माजारिषुः क्षीणानिमाभूवन् उत अपिचअस्मत्पुरापुराणिलक्षण-
यातत्रस्थाप्राणिनोमाजारिषुः जीर्णानष्टामाभूवन् किंच वोयुष्मत्संबन्धि चित्रं चायनीयंनाना-
विधंनव्यं नूतनं स्तोतव्यंवा अमर्त्यं अमरणधर्मकं मर्त्येषुदुर्लभं वा यदस्तिघोषात् घोषाः व्य-
त्ययेनपंचमी शब्दोपेतागवादयः घोषोपलक्षिताग्रामनगरादयोवायेसन्ति तत्सर्वं युगेयुगे युग-
शब्दोपलक्षिते तत्तत्काले अस्मासु अस्मास्वेवभवत्वितिशेषः नान्यस्य किंच हेमरुतः यच्चदु-
स्तरं दुःखेनतरणीयं संपादनीयं धनं दिधृत धारयत तदस्मासु किंच दुस्तरं शत्रुभिराहिंसित
तत्सर्वमपि विशेषेणास्मासु स्थापयत ॥ ८ ॥

पृष्ठचस्यषष्ठेहनि अच्छावाकस्यप्रस्थितयाज्यायाः पुरस्तादध्यङ्महमेत्येषा सूत्रितंच-
दध्यङ्महेजनुषंपूर्वोअङ्गिराएवमेवमाध्यन्दिनइति ।

सैषानवमी-

दध्यङ्महेजनुषंपूर्वोअङ्गिराःप्रियमेधःकण्वोअत्रिर्मनुर्विदुस्तेमेपू-
र्वमनुर्विदुः । तेषांदेवेष्वायतिरस्माकंतेषुनाभयः ।
तेषांपदेनमह्यानमेगिरेन्द्राग्नीआनमेगिरा ॥ ९ ॥

दध्यङ् । ह । मे । जनुषम् । पूर्वः । अङ्गिराः । प्रियमेधः । कण्वः ।
अत्रिः । मनुः । विदुः । ते । मे । पूर्व । मनुः । विदुः । तेषाम् ।
देवेषु । आहयतिः । अस्माकम् । तेषु । नाभयः । तेषाम् ।
पदेन । महि । आ । नमे । गिरा । इन्द्राग्नी इति । आ नमे । गिरा ॥ ९ ॥

दध्यङ्अथर्वगोत्रोत्पन्नएतन्नामकोमहर्षिः सचपूर्वःपूरकः सर्वस्यपुरातनोवाअङ्गिराः अङ्गा-
रः तद्वत्तेजस्वीइत्यर्थः यद्वा अंगाराएवांगिरसोभवन् येऽङ्गाराआसंस्तेऽङ्गिरसोभवन्नितिश्रुतेः ।
अङ्गिराअङ्गाराअङ्कनाअश्वनाइतिनिरुक्तम् । एतन्नामामहर्षिश्चप्रियमेधः मेधाप्रियः प्रियमेधः

प्रिया अस्य मेधा इति यास्कः । कण्वः मेधावी स च अत्रिः दुःखत्रयरहितः अत्रिर्नत्रय इति निरुक्तम् ।
मनुः मननवान् एतन्नामामहर्षिः एते सर्वे महात्मानो महर्षयः मेजनुषं दिवोदासपुत्रस्य परुच्छेपस्य
जन्मविदुः जानन्ति वेत्तेर्विदोलटो वेति शेरुसादेशः किंच ते पूर्वोक्ताः पूर्वपूर्वकालीनाः मे अस्मत्पि-
त्रादीन् जानन्त इत्यर्थः मनुः मनवः ज्ञानवन्तः यतस्ते पूर्वमनवश्च अतो विदुरिति भावः सुपांसु लुगि-
ति जसोलुक् तेषां ज्ञाने उपपत्तिमाह—तेषां दध्यङ्गादीनां देवेषु इतरेषु देवनशीलेषु महर्षिषु मध्ये आ-
यतिः दीर्घकालसंबन्धोऽस्ति अतो विदुरित्यर्थः ततश्च किमित्याह—अस्माकं नाभयः जीवेन सह-
संबन्धवन्तः प्राणाः फलेन सह संबद्धा यागावः तेषु तेष्वेव वर्तन्ते असौ विशिष्टजन्मा वोयज्ञयोग्य इति
तैर्वक्तव्यत्वेन तदधीनत्वं तेषां दध्यङ्गादीनां पदेन आस्पदेन महत्त्वेन निमित्तेन गिरास्तुतिरूपया वा-
चामहिमहत् अत्यधिकं आनमे नमामि सर्वो जनः किंच तेषामनुग्रहात् यज्ञयोग्यः सन् इन्द्राग्नी
गिरास्तुतिरूपया वाचा युक्तः सन्नानमे आभिमुख्येन नमामिस्तौ मिनमामि चेत्यर्थः न मे व्यत्ययेना-
त्मनेपदं यद्वा कर्मकर्तरि न दुहस्त्रुनमामि तियकः प्रतिषेधः स्वयमेव न तोऽस्मि ह पूरणः ॥ ९ ॥

अथ दशमी—

होता यक्ष ह निनो वन्त वाय्यं बृहस्पतिर्यजति वेन उक्षभिः पुरुवारैर्भिरुक्षभिः ।
जगृभ्मादूर आदिशं श्लोकमद्रेरधत्मना ।
अधारयदरिन्दानि सुक्रतुः पुरुसद्मानि सुक्रतुः ॥ १० ॥

होता । यक्षत् । वनिनः । वन्त । वाय्यम् । बृहस्पतिः । यजति ।
वेनः । उक्षभिः । पुरुवारैर्भिः । उक्षभिः । जगृभ्म ।
दूरैः आदिशम् । श्लोकम् । अद्रेः । अध । त्मना । आधारयत् ।
अरिन्दानि । सुक्रतुः । पुरु । सद्मानि । सुक्रतुः ॥ १० ॥

अयं होता दैव्योऽग्निर्मानुषो वा देवानामाह्वाता यक्षत् याज्यां पठतु यजेर्लेट्यडागमः सिद्धहुल-
मितिसिप् वनिनो वननवन्तः हविः कामयमाना वा देवा वाय्यं वरणीयं सोमं वन्त भजन्तां वनतेश्छा-
न्दसेलङ्घ्यत्ययेनात्मनेपदं बहुलं छन्दसीति शपोलुक् छान्दसोऽत्यलोपः तदर्थं बृहस्पतिः बृह-
तो मन्त्रस्य हविषो वापालकोऽध्वर्युः दैव्यो बृहस्पतिर्वा स्वयमेव यजति यागं करोति कीदृशः स वेनः

कामयमानः केनसाधनेनेतितदुच्यते—उक्षभिः सेचकैः सोमैः पुरुवारेभिः बहुभिर्वरणीयैः तथा-
 उक्षभिः सेचनसमर्थैरुदकैः तन्निमित्तभूतैर्हूयमानैराहुतिभिरादित्यद्वारा वृष्ट्युत्पन्नैः वयं यज-
 मानाः दूरे आदिशं दूरदेशे आदिगादेशोयस्य तादृशं हलदन्तात्सप्तम्याइत्यलुक् अद्रेः जाता-
 वेकवचनं अभिषवसाधनस्यग्रावणः श्लोकंवाचं ध्वनिंजगृह्णम गृह्णीमःश्रोत्राभ्यां पूजार्थंबहुव-
 चनं इदानींपरोक्षकृतः सुक्रतुः शोभनकर्मायं यजमानः अधअथयागसंपूर्त्यनन्तरं अररिंदा-
 नि उदकनामैतत् अररिंदानिध्वस्मन्वदितितन्नामसुपाठात् वृष्टिलक्षणान्युदकानि त्मनाआत्म-
 नाअधारयत् धारयति ररिंदाता नास्तिअन्योररिरस्यपिपासोपशमनस्य तादृशंपिपासोपशमनं
 ददतीत्यररिन्दानि यद्वा अररिः इतश्चेतश्चगमनं औणादिकोअरिप्रत्ययः आतोनुपसर्गेकः पृषो-
 दरादित्वादभिमतरूपस्वरसिद्धिः तद्ददतीतिअररिन्दान्युदकानि चेष्टाप्रदानोत्पत्त्यर्थः आपोम-
 यःप्राणइतिश्रुतेः । यद्वा ररिंदानं नविद्यते तादृशंदानमितरभूतेषुतदररि तद्ददतीत्यररिन्दानि
 अन्यैरदेयंलोकोपकारिभोगंददतीत्यर्थः तादृशान्युदकानि यागेनोत्पादितवानित्यर्थः किंच सु-
 क्रतुः शोभनकर्मायंपुरुषरूपिण बहूनि सद्मानि सदनानिसुखनिवासयोग्यानिगृहाणिअधारयत्
 यद्वा बृहस्पतिः सुक्रतुश्चायमध्वर्युः अररिंदान्युक्तलक्षणानिअभिषवसाधनान्युदकानि अधार-
 यत् धारितवान् तथा सुक्रतुः शोभनप्रज्ञः पुरुसद्मानि सदनानि हविरासादनान्यधारयत्॥ १०॥

दशरात्रेषष्ठेहनिप्रउगशस्त्रैवैश्वदेवतृचस्यद्वितीया येदेवासइत्येषा सूत्रितंच—येदेवासोदि-
 व्येकादशस्थेयमददाद्रभसमिति ।

सैषैकादशी—

येदेवासोदिव्येकादशस्थपृथिव्यामध्येकादशस्थ ।

अप्सुक्षितोमहिनैकादशस्थतेदेवासोयज्ञमिमंजुषध्वम् ॥ ११॥ ४॥

ये । देवा॒सः । दि॒वि । एका॑दश । स्थ । पृ॒थि॒व्याम् । अधि॑ ।

एका॑दश । स्थ । अ॒प्सु॒क्षितः॑ । म॒हि॒ना । एका॑दश । स्थ ।

ते । देवा॒सः । य॒ज्ञम् । इ॒मम् । जु॒ष॒ध्वम् ॥ ११ ॥ ४॥

हेदेवासोदेवाः द्योतनशीलायेयूयंदिविद्युलोकेएकादशस्थ एकंचदशचेत्येतत्संख्याकाः भ-
 वथ तथापृथिव्यामधि उपरिएकादशस्थ एतत्संख्याकाभवथ किंच अप्सुक्षितः तद्धेतुत्वात्ता-
 च्छब्दं अप्स्वंतरिक्षेक्षियन्तिनिवसन्तीत्यप्सुक्षितः क्षियतेःक्लिप् तत्पुरुषेरुतीत्यलुक् अन्तरि-

क्षवासिनोदेवाः एकादशस्थत त्संख्याकाभवथ यद्वा अन्तरिक्षस्येयंसंज्ञा आपः पृथिवीइत्यंत-
रिक्षनामसुपाठात् यद्यपितिस्रएवदेवताइत्युक्तत्वात् क्षित्याद्यभिमानिन्योदेवतास्तिस्रएव तथापि
महिनामहत्त्वेन स्वस्वविभूत्या त्रयस्त्रिंशत्संख्याकाभवन्ति तत्तत्स्थानेअन्यास्तद्विभूतयइत्युक्त-
त्वात् महिनादेवासः इत्येतेसर्वत्रसंबध्यन्ते तेयूयं हेदेवासः मिलित्वोक्तसंख्याकादेवाः इम-
मस्मदीयंयज्ञंजुषध्वंसंभजध्वं तत्संबधिहविर्वासेवित्वाप्रीणयध्वं एकंचदशचएकादशप्रागेका-
दशभ्यइतिनिपातनाद्दीर्घः संख्येतिपूर्वपदप्रकृतिस्वरत्वं ॥ ११ ॥

॥ इतिद्वितीयस्यद्वितीयेचतुर्थोवर्गः ॥ ४ ॥

॥ इतिप्रथमेमण्डलेविंशोऽनुवाकः ॥ २० ॥

एकविंशेनुवाकेसप्तसूक्तानि तत्रवेदिषदइतिप्रथमंसूक्तंत्रयोदशर्चं उचथ्यपुत्रस्यदीर्घतम-
सआर्षंआग्नेयं अन्त्येत्रिष्टुभौ शिष्टास्त्रिष्टुबन्तपरिभाषयाजगत्यः दशमीत्रिष्टुपूजगतीवा अत्यष्टि-
परिभाषानिवृत्ता अत्रानुक्रमणिका—वेदिषदेसप्तोनादीर्घतमाऔचथ्यआग्नेयंतुद्वित्रिष्टुबन्तंतु
त्रिष्टुपूदशमीवेति प्रातरनुवाकस्याग्नेयेऋतौजागतेछन्दसीदमादीनितृतीयवर्जितानिषट्सूक्तानि
विनियुक्तानि तथाआश्विनशस्त्रेषण्णांतृतीयवर्जितानांसूक्तानांविनियोगः सूत्रितंच—वेदिषद-
इतिषण्णांतृतीयमुद्धरेदिति ।

तत्रेयंप्रथमा—

वेदिषदेप्रियधामायसुद्युतेधासिमिवप्रभरायोनिमग्रये ।

वस्त्रेणैववासयामन्मनाशुचिंज्योतीरथंशुक्रवर्णं तमोहनम् ॥ १ ॥

वेदिऽसदे । प्रियऽधामाय । सुऽद्युते । धासिम्ऽइव । प्र । भर ।

योनिम् । अग्रये । वस्त्रेणऽइव । वासय । मन्मना । शुचिम् ।

ज्योतिःऽरथम् । शुक्रऽवर्णम् । तमःऽहनम् ॥ १ ॥

हेअध्वर्योवेदिषदे वेद्यांसीदतेनित्यं प्रियधामायप्रियधाम्ने प्रियस्थानाय उत्तरवेदिल-
क्षणप्रियस्थानाय सुद्युते शोभनद्योतनाय अग्रये अग्रनयनादिगुणविशिष्टाय योनिस्थानं
वेद्याख्यं धासिमिव हवीरूपमन्नमिव प्रभर प्रहर प्रकर्षेणसंपादयेत्यर्थः तच्च स्थानंवस्त्रेणैव

तेनयथामार्दवायास्तृणाति तद्वत् मन्मनामननीयेनसंभारेण बर्हिषावा वेदिस्थानं वासय आच्छा-
दय कीदृशं तत्स्थानमिति तदुच्ये—शुचिं उत्पवनप्रोक्षणादिना अमेध्यासुरादीनामपगतत्वाच्छुद्ध-
म् ज्योतीरथं ज्योतिष आज्यादेरग्नेर्वारथस्थानीयं आधारभूतत्वात् शुक्लवर्णं अभ्युपेतत्वात् दी-
प्तवर्णं अतएव तमोहनं तमसोऽन्धकारस्य हन्तारं अज्ञानस्य वा अग्निसाध्ययज्ञादिद्वाराज्ञानवि-
चारकत्वादिति भावः यद्वा तस्यां योनौ स्थाने वस्त्रेण यथा गोपनीयं वस्तु गोपयन्ति तद्वत् तमग्निं
वासय निवासय स्थापय मन्मना मननीयेन हृद्येन वस्त्रसदृशेन मृदुकाष्ठादिना आच्छाद-
य वा कीदृशं ज्योतीरथं दीप्तिरथोपेतं शेषं पूर्ववत् ॥ १ ॥

अथ द्वितीया—

अ॒भि॒द्विज॒न्मा॑ त्रि॒वृ॒दन्नं॑ मृ॒ज्यते॑ सं॒वत्स॒रेवा॑ वृ॒धेज॒ग्ध॒मी॒ पुनः॑ ।
अ॒न्यस्या॒साजि॒ह्वया॒जेन्यो॒वृषा॒न्य॑ न्ये॒न॒ व॒निनो॑ मृ॒ष्टवा॒रुणः॑ ॥ २ ॥

अ॒भि । द्वि॒ज॒न्मा॑ । त्रि॒वृ॒त् । अ॒न्नम् । ऋ॒ज्य॒ते । सं॒वत्स॒रे ।
वृ॒धे । ज॒ग्ध॒म् । ई॒मि॒ति॑ । पु॒न॒रि॒ति॑ अ॒न्यस्य॑ । आ॒सा । जि॒ह्वया॑ ।
जे॒न्यः । वृषा॑ । नि । अ॒न्येन॑ । व॒निनः॑ । मृ॒ष्ट । वा॒रुणः॑ ॥ २ ॥

द्विजन्मा द्वाभ्यामरणीभ्यां जायमानत्वात् यद्वा मथनेनाधानसंस्कारेण चोत्पन्नत्वात् द्वि-
जन्मत्वं अन्येभ्योऽपि दृश्यन्त इति मनिन् अयमग्निः त्रिवृदन्नं आज्यपुरोडाशसोमरूपेण त्रिप्र-
कारमन्नं अदनीयं अभिऋज्यते प्राप्नोति अभित आभिमुख्येन नयति भक्षयति ऋजगति-
स्थानार्जनोपार्जनेषु व्यत्ययेन श्यन् यद्वा भृज्यते भ्रस्जपाके पक्कं करोति वा किंच ई इदं ईमित्यत्र
सांहितिको मलोपश्छान्दसः जग्धं भक्षितं संवत्सरे पूर्णे पुनर्वृधे अग्निर्वर्धयति जीर्णस्य पुनर्वृ-
ध्यभावात् यजमानं हविर्वृध्याप्रतिसंवत्सरं यागसमर्थं करोतीत्यर्थः यद्वा एकवारं भक्षितं ह-
विः पुनः संवत्सरे पूर्णे संवत्सर उदरस्थं वर्धते वर्धयति वा भक्षितारं किंचायमग्निर्वृषावर्षकः सन्
अन्यस्य हविषः आसा आस्येन जिह्वया गृह्णन् जेन्यः प्रभूतो भवतीति शेषः यद्वा वर्षिता सन् ए-
केन रूपेण अन्यस्य यज्ञे होत्रादेः जिह्वया तदुपलक्षितया सुचा जेन्यः प्रवृद्धो भवति तथा अन्येन
दावाग्निरूपेण वारुणः सर्वेषां वारकः सन् वनिनो वनसंबन्धिनो वृक्षान् निमृष्ट निमार्ष्टि दहतीत्यर्थः
मृजेऽच्छान्दसे लङ् विव्यत्ययेनात्मनेपदम् ॥ २ ॥

अथतृतीया—

कृष्णप्रुतौवेविजेअस्यसक्षिताउभातरेतेअभिमातराशिशुम् ।

प्राचाजिह्वध्वसयन्तंतृषुच्युतमासाच्यंकुपयंवर्धनंपितुः ॥ ३ ॥

कृष्णऽप्रुतौ । वेविजे इति । अस्य । सऽक्षितौ । उभा । तरेते इति ।

अभि । मातरा । शिशुम् । प्राचाऽजिह्वम् । ध्वसयन्तम् ।

तृषुऽच्युतम् । आ । साच्यम् । कुपयम् । वर्धनम् । पितुः ॥ ३ ॥

अस्याग्नेः मातरा मातृस्थानीये उत्पादयिष्यौ उभा उभे अरण्याख्येमातरौ वेविजेचलतः ओविजीभयचलनयोः अस्माद्यङ्गुलुगन्ताव्यत्ययेनात्मनेपदं एकवचनंच लोपस्तआत्मनेपदेष्वितितलोपः चादिलोपेविभाषेतिनिघाताभावः कीदृशेमातरौ मथनोपक्रमेकृष्णप्रुतौ अग्निसंपर्कात्कृष्णवर्णतांप्रामुवत्यौ प्रापयन्त्यौवाभूमिं तथासक्षितौ समानकार्यमग्न्युत्पादनंगच्छन्त्यौ एवंभूतेमातरौ शिशुं शिशुवदुत्पत्तिसमये अत्यल्पमग्निं अभितरेते आभिमुख्येनप्रामुतश्च कीदृशंशिशुं प्राचाजिह्वं प्राग्देशस्थितजिह्वास्थानीयज्वालं ध्वसयन्तं तमोनाशयन्तं तृषुच्युतं अरणीभ्यां क्षिप्रंनिर्गच्छन्तंअक्लेशेनयोनेःसकाशाच्छीघ्रमुत्पद्यमानं आर्इषत् साच्यं समवेतव्यं मृदुकाष्ठचूर्णादिना कुपयंगोपनीयं पितुःपालकस्य यजमानस्य वर्धनं प्रवर्धनं प्रवर्धयितारं उक्तप्रकारैर्लौकिकशिशुसाधारणैरुपेतंशिशुमग्निं मातरावुत्पादयतइत्यर्थः ॥ ३ ॥

अथचतुर्थी—

मुमुक्ष्वो३मनवेमानवस्यतेरघुद्रुवःकृष्णसीतासऊजुवः ।

असमनाअजिरासोरघुष्यदोवातजूताउपयुज्यन्तआशवः ॥ ४ ॥

मुमुक्ष्वः । मनवे । मानवस्यते । रघुऽद्रुवः । कृष्णऽसीतासः ।

ऊम् इति । जुवः । असमनाः । अजिरासः । रघुऽस्यदः ।

वातऽजूताः । उप । युज्यन्ते । आशवः ॥ ४ ॥

मनवे मननवते मानवस्यते मानवानृत्विजः कर्मार्थं इच्छते यजमानाय तदर्थमध्वर्यादिभिरग्नेर्ज्वालाः उपयुज्यन्ते प्रकटीक्रियन्ते यज्ञेषु सूक्तस्याग्नेयत्वादौचित्यात्ज्वालाइतिगम्यते कीदृश्यस्ताः मुमुक्ष्वः मुमुक्षवः आहुतिद्वारायजमानंमोक्तुमिच्छन्त्यःब्रह्मलोकंप्रापयन्त्यः जसादिषु-

छन्दसिवावचनमितिगुणाभावः ज्वालानामाहुतिद्वाराब्रह्मलोकप्राप्तिसाधनत्वं कालीकरालीत्यु-
पक्रम्यश्रूयते—एतेषुयश्चरतेभ्राजमानेषुयथाकालंचाहुतयोत्साददायन् । तन्नयन्त्येताःसूर्यस्यर-
श्मयोयत्रदेवानांपतिरेकोऽधिवासइति।रघुद्रुवःक्षिप्रंगच्छन्त्यः कृष्णसीतासः कृष्णमार्गाः उकारः
समुच्चयार्थः जुवः जवनशीलाः शीघ्रकारिण्यः स्वव्यापारेषुअसमनाःअसमानमनस्काः काश्चन
प्राङ्मुख्योगच्छन्ति काश्चनप्रत्यङ्मुख्यइति विविधमनस्काः व्यत्ययेनैकवचनं यद्वा असमनाः
भिन्नवर्णाः भिन्नवर्णत्वंचतत्रैवश्रूयते—कालीकरालीचमनोजवाचसुलोहितायाचसुधूम्रवर्णा।स्फु-
लिङ्गिनीविश्वभुवीचदेवीलेलायमानाइतिसप्तजिह्वाइति।अजिरासः गमनशीलाः रघुस्यदः शीघ्रं
स्यन्दमानाः वातजूताः वातप्रेरिताः तृतीयाकर्मणीतिपूर्वपदप्रकृतिस्वरत्वं आशवः व्यापनशीलाः॥४॥

अथपञ्चमी—

आदस्यतेध्वसयन्तोवृथैरतेकृष्णमभ्वंमहिवर्पःकरिक्तः ।

यत्सीमहीमवनिंप्राभिममृशदभिश्चसन्तस्तनयन्नेतिनानंदत् ॥५॥५॥

आत् । अस्य । ते । ध्वसयन्तः । वृथा । ईरते । कृष्णम् । अभ्वम् ।

महि । वर्षः । करिक्तः । यत् । सीम् । महीम् । अवनिम् । प्र ।

अभि । ममृशत् । अभिश्चसन् । स्तनयन् । एति । नानंदत् ॥ ५॥५॥

आदनन्तरं अस्यस्तूयमानस्याग्नेस्तेप्रसिद्धाः विस्फुलिङ्गाः वृथासहैवईरते सर्वतोगच्छन्ति
कीदृशास्तेध्वसयन्तः तमांसिध्वसयन्तः तथारुष्णंरुष्णवर्णं अभ्वंमहान्तं अभिभवद्गमनमार्गं
महिमहत् वर्षः रूपं प्रकाशंकरिक्तः अत्यर्थंकुर्वन्तः कस्मिन्कालइतितदुच्यते—यत्तयदामहीं
महतीं अवनिंभूमिंसींसर्वतोममृशत् पुनःपुनरामृशत् मृशेर्यङ्गुलुगन्ताच्छतरि अभ्यस्तानामा-
दिरित्याद्युदात्तत्वं अभिश्चसन् सर्वतश्चेष्टमानः स्तनयन् शब्दंकुर्वन् नानदत् अत्यर्थशब्दयत्
पूर्ववत्प्रत्ययस्वरौअभिप्र अभितः प्रकर्षणैतिगच्छति यदा इतस्ततोजिह्वाभिर्लेलिहानोभुगुभुगु-
ध्वनिंकुर्वन्ज्वलति तदैवविस्फुलिङ्गाउद्भवन्तीत्यर्थः ॥ ५ ॥

॥ इतिद्वितीयस्यद्वितीयेपञ्चमोवर्गः ॥ ५ ॥

अथषष्ठी—

भूषन्नयोधिबभ्रूषुनम्रतेवृषेवपत्नीरभ्येतिरोरुवत् ।

ओजायमानस्तन्वंश्चशुभतेभीमोनशृङ्गादविधावदुर्गभिः ॥ ६ ॥

भूषन् । न । यः । अधि । बभूषु । नम्रते । वृषाऽइव । पत्नीः ।
अभि । एति । रोरुवत् । ओजायमानः । तन्वः । च । शुम्भते ।
भीमः । न । शृङ्गा । द्विधाव । दुःसृग्भिः ॥ ६ ॥

योऽग्निर्बभूषुबभ्रुवर्णास्वोषधीषुभरणकुशलासुवाजगतांअधि अधिकंनम्रते नमति का-
ष्ठानिप्रविशति नमतेर्लेट्यडागमः व्यत्ययेनश्चा यद्वा लङिछान्दसःशपःश्लुः व्यत्ययेनहला-
दिशेषाभावः भूषन्नभूतान्येवस्वतेजसाभूषयन्निव किंच अयंप्रविशन् वृषेवसेक्तावृषभइवपत्नीः
तमेवपालयित्रीः समर्धयित्रीरोषधीः रोरुवत् रौतेर्यङ्लुगन्ताच्छतरिअभ्यस्तानामादिरित्याद्युदा-
त्तत्वं अत्यर्थशब्दयन्नभ्येति अभितोगच्छति प्रथममोषधीःप्रविश्यपश्चात्प्रबुद्धःसन् तानेवद-
हतीत्यर्थः किंच एवंकृत्वा ओजायमानः ओजइतिबलनाम स्वयंबलमिवाचरन् कर्तुःक्यङ्स-
लोपश्चेतिक्यङ्सलोपौ धूमादिभिर्विनाकेवलंतेजोरूपएवंसन् तन्वश्चशुंभते स्वशरीरभूताज्वा-
लाअपि दीपयति पोषयतीत्यर्थः किंच प्रवृद्धज्वालः दुर्गभिः केनचिदपिगृहीतुमशक्यःसन्
भीमोन भयंकरोमृगइव सयथादुर्ग्रहःसन् शृंगंचालयति तद्वत् अयमपि शृंगाणि शृंगवदुन्नता-
ज्वालाद्विधावअत्यर्थंचालयति धुनोतेर्यङ्लुगन्ताल्लिटिरूपं अस्यचदाधर्त्यादावितिशब्देन
संग्रहोद्रष्टव्यः ॥ ६ ॥

अथसप्तमी—

मसंस्तिरोविष्टिरःसंगृभायतिजानन्नेवजानतीनित्यआशये ।
पुनर्वर्धन्तेअपियन्तिदेव्यमन्यद्वर्षःपित्रोःकृण्वतेसचा ॥ ७ ॥

सः । सम्स्तिरः । विस्तिरः । सम् । गृभायति । जानन् । एव ।
जानतीः । नित्यः । आ । शये । पुनः । वर्धन्ते । अपि । यन्ति ।
देव्यम् । अन्यत् । वर्षः । पित्रोः । कृण्वते । सचा ॥ ७ ॥

सोऽग्निः संस्तिरः आच्छन्नः संपूर्वावस्तृणातेर्मूलविभुजादित्वात्कप्रत्ययः परादिश्छन्द-
सिबहुलमित्युत्तरपदाद्युदात्तत्वम् तथा विस्तिरः कदाचिद्विस्तीर्णःसन् संगृभायति संगृह्णाति
ओषधीः किंच अयंजानन्नेवयजमानार्थं प्रवृद्धेनभवितव्यं अतोज्वालाभिः संयोज्यइत्यधिग-
च्छन्नेवजानतीः यजमानार्थंप्रवृद्धाभिर्भवितव्यमित्यवगच्छन्तीःज्वालाः नित्यः अविच्छिन्नः

सन् आशये आशेते आश्रयतीत्यर्थः लोपस्तआत्मनेपदेष्वितितलोपः एवंभूतज्वालाः पुनः पूर्वप्रवृद्धाएवपुनरपियागयोग्यायथाभवन्ति तथा वर्धते देव्यं यागादिव्यवहारयोग्यं स्तुत्यंवाग्निंअपियन्ति प्रामुवन्ति यद्यप्यग्निज्वालयोरेकत्वं तथापि राहोःशिरइतिवदौपचारिकोगन्तृगन्तव्यभावः किंच एवंप्रवृद्धाज्वालाओषधयोवा सचा अग्निनासह पित्रोर्जगत्पालयित्रोः ताभ्यां संभूयद्यावापृथिव्योरन्यत्पूर्वमविद्यमानं तेजोमयंवर्षः रूपंरुण्वते कुर्वन्ति लोकद्वयंस्पृशन्तीत्यर्थः ॥ ७ ॥

अथाष्टमी—

तमग्रुवःकेशिनीःसंहिरेभिरऊर्ध्वास्तस्थुर्ममृषीःप्रायवेपुनः ।
तासांजरांप्रमुश्चन्नेतिनानंददसुंपरंजनयंजीवमस्तृतम् ॥ ८ ॥

तम् । अग्रुवः । केशिनीः । सम् । हि । रेभिरे । ऊर्ध्वाः । तस्थुः ।
ममृषीः । प्र । आयवे । पुनरिति । तासाम् । जराम् । प्रमुश्चन् ।
एति । नानंदत् । असुम् । परम् । जनयन् । जीवम् । अस्तृतम् ॥ ८ ॥

तमग्निअग्रुवः अग्रतःस्थिताः यद्वा अङ्गुलिनामैतत् अंगुलयइवाकुटिलाः केशिनीः केशस्थानीयोर्ध्वभाविकाण्योपेताज्वालाः संरेभिरेहि परिरंभंकुर्वन्तिखलु आलिंगन्ति किंच एवंकुर्वन्त्यः ममृषीः मृताः अंगारभावमापन्नाअपि म्रियतेः कसुप्रत्ययान्तात् डीपिरूपं आयवे आगच्छते अग्नये भर्त्रे पुनः स्वोपद्रवमजानत्यः ऊर्ध्वाः प्रतस्थुः ऊर्ध्वमुखाः उन्नताः प्रतस्थिरे मृतप्रायाअपि प्रत्युत्थानं कृतवत्यइत्यर्थः एवंकृतवतीषु सतीषु सभर्ताग्निः तासां ज्वालानांजरांवयोहानिंप्रमुंचन् प्रकर्षेणमोचयन् नानंदत् जरापरिहारायमन्त्रयन्निवात्यर्थंशब्दयन् नकेवलं जराहानिरेव अपितु परंनिरतिशयं असुं प्राणं अस्तृतं काष्ठोदकादिप्रक्षेपेणाप्यहिंसितं जीवं प्राणधारणसामर्थ्यं जनयन्नुत्पादयन्नेति गच्छति तासांज्वालानां सन्निधिं प्राप्नोति यथालोकेकाश्चन रमण्योरमणेनसहनिर्भरंकीडित्वापश्चात्प्रोषितेतस्मिन्विरहेणजीर्णान्नियमाणाः पश्चात्तस्मिन्नागतेसति स्वदौर्बल्यमगणयित्वा संतोषेणपरिष्वंगायचेष्टन्ते सभर्ता मन्त्रोच्चारणेनजरामपनीयोचितप्रदानेन प्राणयन्त्रक्षतीत्ययंभावोऽत्रानुसंधेयः ॥ ८ ॥

अथनवमी—

अ॒धी॒वा॒सं॒परि॒मा॒तू॒रि॒ह॒न्न॒हं॒तु॒वि॒ग्रे॒भिः॒स॒त्वं॒भि॒र्या॒ति॒वि॒ज्रयः॑ ।

वयो॒दध॑त्प॒द्वते॒रे॒रि॒ह॒त्सदा॒नु॒श्ये॒नी॒स॒च॒ते॒वर्त॑नीरहं ॥ ९ ॥

अ॒धी॒वा॒सम् । परि॑ । मा॒तुः । रि॒हन् । अहं॑ । तु॒वि॒ग्रे॒भिः । स॒त्वं॒भिः ।

या॒ति॒ । वि॒ । ज्रयः॑ । वयः॑ । दध॑त् । प॒द्वते॑ । रे॒रि॒हत् । सदा॑ ।

अ॒नु॑ । श्ये॒नी॒ । स॒च॒ते॒ । वर्त॑निः । अहं॑ ॥ ९ ॥

दावाग्निःस्तूयते अयमग्निः मातुः भूतानां निर्मातुर्भूमेः अधीवासं उपर्याच्छादनस्थानीयं तृणगुल्मोषध्यादिकं परिपरितः रिहन् लिहन् अहेति प्रसिद्धौ यद्वा मातुर्भूमेः अधीवासं उपरिधार्यमाणं वस्त्रं परिपरितः रिहन् संपादयन् तुविग्रेभिः प्रभूतं शब्दयद्भिः प्रभूतगमनैर्वासत्वभिः प्राणिभिः सहितः ज्रयः ज्रयसा जवेन वियाति विविधंगच्छति किंच पद्वते पादवते द्विपदे चतुष्पदे च वयः अन्नं तत्तदुचितं दधत् ददत् विवने दावानले भीत्या पलायमानान् प्राणिनो व्याघ्रादयो भक्षयन्तीति प्रसिद्धं किं कुर्वन् सदा सर्वदा तृणादिकं रेरिहत् दहन् किंच श्येनी श्यामवर्णो वर्तनिः मार्गः वियान्तं अग्निं अनु अनुक्रमेण सचते सेवते यत्र यत्राग्निर्गच्छति तत्र तत्र मार्गोऽपि कृष्णो भवति अहेति प्रसिद्धौ ॥ ९ ॥

अथ दशमी—

अ॒स्माकं॑ म॒ग्ने म॒घव॑त्सु दी॒दि॒ह्यध॒श्वसी॑वान् वृष॒भो द॒मूनाः॑ ।

अ॒वा॒स्या॒शि॒शु॑मती रदी॒दे॒र्वर्म॑व॒युत्सु॑ परि॒ज॒भू॒राणः॑ ॥ १० ॥ ६ ॥

अ॒स्माकं॑म् । अ॒ग्ने । म॒घव॑त्सु । दी॒दि॒हि । अध॑ । श्वसी॑वान् ।

वृष॒भः । द॒मूनाः॑ । अ॒व॒स्य॑ । शि॒शु॑मतीः । अ॒दी॒देः॑ । वर्म॑व॒यु॒ ।

यु॒त्सु॑ । परि॒ज॒भू॒राणः॑ ॥ १० ॥ ६ ॥

हे अग्ने अस्माकं मघवत्सु अस्मत्संबन्धिष्वन्नवत्सु यागेषु गृहेषु वा दीदिहि दीप्यस्व अध अथानन्तरं श्वसीवान् श्वसनवान् ज्वालाभिश्चेष्टावान् अस्मत्प्राणनवान् वा वृषभो वर्षिता अभिमतानां दमूनाः दममनाः दान्तमना वा सर्वत्र भवेति शेषः स उक्तलक्षणस्त्वं शिशुमती रवास्य शिशुशब्देन तदवस्थालक्ष्यते शैशववतीर्ज्वाला अपक्षेप्य विहाय अदीदेः भृशं

दीप्यस्व कीदृशस्त्वं युत्सु संग्रामेषु वर्मेवकवचमिव परिजर्भुराणः अस्मद्वेष्टृन्पुनःपुनः परिह-
रन् यद्वा युत्सु संग्रामेषु वर्मेव परिजर्भुराणोभव हरतेर्यङ्गुलुगन्ताद्भ्यत्ययेनशानच् अफ्यस्ताना-
मादिरित्याद्युदात्तत्वं उक्तगुणकोभवान् मघवत्सु यज्ञेषु दीप्यस्व ॥ १० ॥

॥ इतिद्वितीयस्यद्वितीयेषष्ठोवर्गः ॥ ६ ॥

अथैकादशी—

इदमग्नेसुधितंदुर्धितादधिप्रियादुचिन्मन्मनःप्रेयोअस्तुते ।
यत्तेशुक्रंतन्वोऽरोचतेशुचितेनास्मभ्यंवनसेरत्नमात्वम् ॥ ११ ॥

इदम् । अग्ने । सुधितम् । दुःधितात् । अधि । प्रियात् । ऊम् इति ।
चिन् । मन्मनः । प्रेयः । अस्तु । ते । यत् । ते । शुक्रम् । तन्वः । रोचते ।
शुचि । तेन । अस्मभ्यम् । वनसे । रत्नम् । आ । त्वम् ॥ ११ ॥

हे अग्ने इदमस्मदीयं सोमादिरूपं हविः कीदृशंतत् दुर्धितात् दुष्टंस्थापितात् कठिनात्का-
ष्ठादेरधिउपरि सुधितं सुहितं सुष्ठुदत्तं मन्मनोमननीयात्प्रियादुचित् तवहृद्यादपि उशब्दोव-
धारणे चिच्छब्दोऽपिशब्दार्थः ते तव प्रेयः अतिप्रियतमः अस्तु तर्त्कि इत्याह हेअग्ने तेतव
तन्वः शरीरस्य घृतेनोज्ज्वलितायाः ज्वालायाः शुचिर्निर्मलं शुक्रंदीप्तं यत्तेजोरोचते तेनसह रत्नं
रमणीयं मणिमुक्तादिकं वितरन् त्वं अस्मभ्यं आवनसे अस्मान् संभजस्व वनतेर्व्यत्ययेनात्म-
नेपदम् ॥ ११ ॥

अथद्वादशी—

रथायनावमुतनोगृहायनित्यारित्रांपद्वतीरास्यग्ने ।
अस्माकंवीराँउतनोमघोनोजनींश्चयापारयाच्छर्मयाच ॥ १२ ॥

रथाय । नावम् । उत । नः । गृहाय । नित्यं अरित्राम् ।
पद्वतीम् । रासि । अग्ने । अस्माकम् । वीरान् । उत । नः ।
मघोनः । जनान् । च । या । पारयात् । शर्म । या । च ॥ १२ ॥

हे अग्ने उत अपिच रथाय रंहणाय गृहाय सर्वस्यायतनभूताय नोऽस्माकं यजमाना-
य नावं संसारोत्तारिकां सोमयागात्मिकांनावं यज्ञोवैसुतर्मानौरित्यादिषुश्रुतिषुनौरूपत्वेनस्तु-
तत्वात् कीदृशींतां नित्यारित्रां नियतऋत्विग्रूपोदकाकर्षणकाष्ठसाधनोपेतां पद्वतीं ह्रस्वनुङ्ग्या-
मितिमतुपउदात्तत्वं द्रव्यदेवतामन्त्रादिरूपपादोपेतां ईदृशीं यज्ञात्मिकांनावं रासि देहि संपाद-
य रातिर्दानकर्मा दासति रातीतितन्नामसुपाठात् सैवविशेष्यते उतअपिच यानौः अस्माकं वी-
रान् अस्मत्संबन्धिनः पुत्रादीन् मघोनः हविर्लक्षणान्नवतः करोतिजनांश्च यजमानानस्मानपि
यानौः पारयात्पारयेत् उत्तारयेत् पारयतेर्लेट्याडागमः जननमरणादिबहुदुःखात्मकस्यपारंनिर-
तिशयसुखास्पदं ब्रह्मलोकं प्रापयेत् एषवःपुण्यःसुकृतोब्रह्मलोकइतियागाद्यनुष्ठानवतांश्रूयमाण-
त्वात् एवंप्रापय्यच यानौः शर्म सुखं निरतिशयं ब्रह्मप्रापयेत् परस्यान्तेकृतात्मानःप्रविशन्तिपरं
पदमित्युक्तत्वात् चित्तशुद्ध्युत्पादनद्वारावा विविदिषन्ति यज्ञेनदानेनेतिश्रुतेः ॥ १२ ॥

अथत्रयोदशी—

अ॒भी॒नो॒अ॒ग्न॒उ॒क्थ॒मि॒ज्जु॒गु॒र्या॒द्या॒वा॒क्षा॒मा॒सि॒न्ध॒वश्च॒स्व॒गू॒र्ताः ।

ग॒व्यं॒य॒व्यं॒य॒न्तो॒दी॒र्घा॒हे॒षं॒वरं॒म॒रु॒ण्यो॒वर॒न्त ॥ १३ ॥ ७ ॥

अ॒भि । नः । अ॒ग्ने । उ॒क्थ॒म् । इत् । जु॒गु॒र्याः । द्या॒वा॒क्षा॒मां ।

सि॒न्ध॒वः । च । स्व॒गू॒र्ताः । ग॒व्यं॒म् । य॒व्यं॒म् । य॒न्तः । दी॒र्घा ।

अ॒हा । इ॒षं॒म् । वरं॒म् । अ॒रु॒ण्यः । व॒र॒न्त ॥ १३ ॥ ७ ॥

हेअग्ने नःउक्थंशस्त्रंअभिजुगुर्याः आभिमुख्येनस्तुहि प्रोत्साहय सम्यक्शस्तमित्यंगी-
कुरु गुशब्दे लिङिबहुलंछन्दसीतिविकरणस्यश्लुः बहुलंछन्दसीत्युत्वं तथाद्यावाक्षामाद्यावा-
पृथिव्यावपियज्ञसाधनसंपादनेन प्रोत्साहयतां तथा सिन्धवः स्यन्दनशीलाः नद्यश्च स्वगूर्ताः
स्वयमेवगामिन्यः गव्यंगोसंभवंक्षीरादिकं गवांतृणाद्युत्पादनद्वारा यव्यं उपलक्षणमेतत् यवव्री-
ह्यादिजन्यं पुरोडाशादिकं यन्तःप्रापयन्तः प्रोत्साहयन्तु तथाअरुण्यः अरुणवर्णगोयुक्ताः म-
त्वर्थीयोलुप्यते आरुण्यसाधनभूताउषसः तद्धेतुत्वात्ताच्छब्दं दीर्घाहा सर्वाण्यहानि सर्वकालं
इषंइष्यमाणं अन्नरसादिकं वरं वरणीयंश्रेष्ठं अन्यदपि यागसाधनं वरन्त प्रापयन्तु वृद्धसंभक्तौ

अन्तर्भावितण्यर्थाच्छान्दसोलङ् व्यत्ययेनशप् साधयन्तु एतत्सर्वमग्नेःप्रसादादित्यग्नेरेवस्तु-
तित्वादाग्नेयत्वमविरुद्धम् ॥ १३ ॥

॥ इतिद्वितीयस्यद्वितीयेसप्तमोवर्गः ॥ ७ ॥

बळित्थेतित्रयोदशर्चद्वितीयंसूक्तं दैर्घतमसंजागतं अन्त्येत्रिष्टुभौ अग्निर्देवताअनुक्रम्य-
तेच—बळित्थेति प्रातरनुवाकाश्विनशस्त्रयोरुक्तोविनियोगः ।

तत्रप्रथमा—

बळित्थातद्वपुषेधायिदर्शतं देवस्य भर्गः सहसो यतो जनि ।

यदीमुपह्वरते साधते मतिर्ऋतस्य धेना अनयन्त सस्रुतः ॥ १ ॥

बट् । इत्था । तत् । वपुषे । धायि । दर्शतम् । देवस्य । भर्गः ।

सहसः । यतः । जनि । यत् । ईम् । उप । ह्वरते । साधते । मतिः ।

ऋतस्य । धेनाः । अनयन्त । सस्रुतः ॥ १ ॥

देवस्यद्योतनशीलस्यादित्यस्यदर्शतं सर्वैर्दर्शनीयं तत्प्रसिद्धंभर्गस्तेजः इत्थाइत्थं सर्वैर्दृ-
श्यमानप्रकारेण वपुषेशरीरव्यवहारायदाढ्यायधायिधार्यतेसर्वैः बळित्थेत्युभे अपिसत्यनामनी
बट् श्रव सत्रा इत्थेतितन्नामसुपाठात् जाठराग्निनाभुक्तानांजरणेनशरीरधारणंप्रसिद्धम् तत्रो-
पपत्तिमाह—यतःसहसोजनि यतःकारणात् मथनकालेबलेनोत्पन्नः अतोबलायधार्यतइत्यर्थः
यदीं यदेतत्प्रसिद्धम् लोकोपकार्यग्नेस्तेजः मतिर्मदीयाबुद्धिः उपह्वरते उपगच्छति उपगम्य
वर्ततेवा ह्रुकौटिल्ये साधतेच तेनैवतेजसा साधयति स्वाभीष्टं किंच ऋतस्य यज्ञसाधकस्याग्नेस्ते-
जसाधेनाः सर्वप्राणिनांवाचः सस्रुतः समानंगच्छन्त्यः सहैवप्रवर्तमानाः स्ववतेःकर्तरिक्लिप्
अनयन्त नयन्ति निर्वहन्तिजगद्व्यवहारं व्यत्ययेनात्मनेपदम् यद्वा ऋतस्यधेनाः यज्ञस्यसंब-
न्धिन्योमन्नरूपावाचः सस्रुतः होत्रादिमुखेनसहैवप्रवर्तमानाः अनयन्त नयन्ति अग्नेःस्तोत्रं
निर्वहन्ति अग्नेस्तेजसावायज्ञंनिर्वहन्ति तेजोमयीवागितिश्रुतेः । अतःकारणान्मतिरूपह्वरतइ-
त्यर्थः धेनेतिवाङ्म धेनाग्नाइतितन्नामसुपाठात् ॥ १ ॥

अथद्वितीया—

पृक्षोवपुःपितुमान्नित्यआशयेद्वितीयमाससशिवासुमातृषु ।
तृतीयमस्यवृषभस्यदोहसेदशप्रमतिजनयन्तयोषणः ॥ २ ॥

पृक्षः । वपुः । पितुमान् । । नित्यः । आ । शये । द्वितीयम् ।
आ । सप्तशिवासु । मातृषु । तृतीयम् । अस्य । वृषभस्य ।
दोहसे । दशप्रमतिम् । जनयन्त । योषणः ॥ २ ॥

अयमग्निः पृक्षः अन्नसाधकः पाकादिना वपुः वपुष्मान् शरीराभिवृद्धिहेतुः पितुमान् ह-
विलक्षणान्नयुक्तः नित्यःशाश्वतः ईदृशःसन्प्रथमं पृथिवीस्थानःसन् आशयेआशेते दाहपा-
कादिलौकिकंकर्मयज्ञादिवैदिकंकर्मच निवर्तयन् ध्रुवोभूमौवर्ततइत्यर्थः तथा सप्तशिवासुमातृ-
षुसप्तलोकशिवकरीषु मातृस्थानोयासुहितकरीषुवृष्टिषु द्वितीयमाशेते मध्यमस्थानोविद्युद्रूपो-
वर्तते अस्यवृषभस्य वर्षितुरस्यैवैद्युताग्नेः सहायत्वेनसंबन्धिने दोहसेदोग्ध्रे आदित्यस्थोद-
कस्यवर्षयित्रेआदित्यरश्मये दुहेःकर्तर्यसुप्रत्ययः तत्प्रवृत्तये तृतीयमाशेते द्युस्थानोवर्तते यद्वा
अस्यवृषभस्यवर्षितुः प्रसिद्धस्यादित्यस्यसंबन्धिनेदोग्धेरश्मये तत्प्रवृत्त्यर्थं आदित्यरश्मयोधर्म-
कालेभूमिस्थमुदकमाकृष्यसूर्यंप्रापय्यतत्रचिरकालंधृत्वा पुनरन्तरिक्षंप्राप्यमेघेषुस्थित्वावर्षाका-
ले प्रवर्षन्तीतिप्रसिद्धं अतोरश्मेर्दोग्धृत्वं ईदृशं त्रिस्थानमग्निमहाभागं योषणोमिश्रणशीलाः स-
र्वादिशः जनयन्त उत्पादयन्ति सर्वासुदिक्षुप्रसृतइत्यर्थः कीदृशंतं दशप्रमतिं दशसुदिक्षुप्रकृष्टम-
ननवन्तं पूज्यत्वाय यद्वा मथनकाले दशभिरङ्गुलीभिरुत्पन्नं लोकत्रयेदशदिक्षुचव्याप्तमित्यर्थः॥२॥

अथतृतीया—

निर्यदीबुधान्महिषस्यवर्षसईशानासःशवसाक्रन्तसूरयः ।
यदीमनुप्रदिवोमध्वआधवेगुहासन्तमातरिश्वामथायति ॥ ३ ॥

निः । यत् । ईम् । बुध्नात् । महिषस्य । वर्षसः । ईशानासः ।
शवसा । क्रन्त । सूरयः । यत् । ईम् । अनु । प्रदिवः । मध्वः ।
आधवे । गुहा । सन्तम् । मातरिश्वा । मथायति ॥ ३ ॥

इँएनमग्निं यद्यस्मात्कारणात् महिषस्य महन्नामैतत् महिषःअश्वःऋभुक्षाइतितन्नामसु पाठात् महतोयज्ञस्यबुध्नात् मूलात् आधानादारभ्यवर्षसःरूपनामैतत् रूपस्यउपक्रमोपसंहारात्मकस्य सिद्धयेईशानासःस्वकीयव्यापारसमर्थाः सूरयोमेधाविनःऋत्विजःशवसावलेन मन्त्रादिरूपेणशरीरेणवानिष्कन्त निष्कुर्वन्तिसाधयन्ति उत्पादयन्ति काष्ठात् यद्वा एनमग्निंबुध्नात् आदितः मथनादारभ्यमहिषस्यवर्षसः महतोरूपस्य आहुतिस्वीकारसमर्थस्यसिद्धये निष्कुर्वन्ति करोतेश्छान्दसेलुडि मन्त्रेवसेतिचेलुक् व्यत्ययेनान्तादेशः किंच यत् यं ईँ एनमेवाग्निंप्रदिवः पुराणात् अनादिकालमारभ्यनकेवलमिदानीमेवेत्यर्थः पूर्ववदिदानीमध्वोमधुनः मधुसदृशस्यहविषः आधवेआधवने प्रक्षेपेनिमित्तेसति गुहासन्तं गुहायांवेद्यांकाष्ठेषुनिगूढंसंतंमातरिश्वाअन्तरिक्षे चेष्टमानोवायुः अनुअनुक्रमेण मथायति चालयति उद्बोधयतीत्यर्थः यद्वा मातरि फलस्यमातरियागेश्वसतिचेष्टतइतिमातरिश्वायजमानोगुहासन्तं अरण्योर्निगूढंसंतं प्रादुर्भावाय अनुक्रमेणमथायति मध्नाति उत्पादयतीत्यर्थः यस्मादेवंरूपं तस्मात्स्तोतव्यइत्यर्थः ॥ ३ ॥

अथचतुर्थी—

प्रैयत्पितुःपरमात्नीयतेपर्यापृक्षुधोवीरुधोदंसुरोहति ।

उभायदस्यजनुषंयदिन्वतआदिद्यविष्ठोअभवहृणाशुचिः ॥४॥

प्र । यत् । पितुः । परमात् । नीयते । परि । आ । पृक्षुधः ।

वीरुधः । दम्हसु । रोहति । उभा । यत् । अस्य । जनुषम् ।

यत् । इन्वतः । आत् । इत् । यविष्ठः । अवत् । घृणा । शुचिः॥४॥

यद्यस्मात्पितुः अन्नस्य पशुलक्षणस्य षष्ठीस्थानेप्रथमा तस्यपरमात्परमत्वाद्धेतोः उत्कृष्टत्वायेत्यर्थः तदर्थंपपरिणीयते प्रकर्षेणपरितोनीयते पर्यग्निक्रियतइत्यर्थः यद्वा पितुः उत्पादकात् परमात् उत्कृष्टात् गार्हपत्यलक्षणस्याग्नेःसकाशादाहवनीयंप्रति पपरिणीयते प्रकर्षेणनीयते पर्यनर्थकः किंच पृक्षुधः पशुपुरोडाशादिषुदाहमध्येधीयमानाः यद्वा प्रशब्दस्यसंप्रसारणं क्षुधबुभुक्षायांकिप् प्रक्षोध्याः प्रकर्षेणबुभुक्षिताः भोक्तुमिष्यमाणावीरुधः दंसुदंतेषु मध्येआरोहति आरोहन्ति प्रविशन्तीत्यर्थः यद्यस्मात्उभाउभौ अध्वर्युयजमानौ उभेअरणीवाअस्याग्नेर्जनुषं जन्मउत्पत्तिंइन्वतः व्याप्तः स्वीकुरुतइत्यर्थः इविव्याप्तौ इदित्वान्नुम् आदित् अतएवकारणात् शुचिः शुद्धोयमग्निः घृणायजमानेष्वनुग्रहेण यद्वा घृणाघृणः दीप्तिमान् मत्वर्थोलुप्यते दीप्त्यावा यविष्ठोयुवतमोभवत् संपन्नः स्वीकारसमर्थोभवदित्यर्थः ॥ ४ ॥

अथपञ्चमी—

आदिन्मातृराविशद्यास्वाशुचिरहिंस्यमानउर्वियाविवांवृधे ।

अनुयत्पूर्वाअरुहत्सनाजुवोनिनव्यसीष्ववरासुधावते ॥ ५ ॥ ८ ॥

आत् । इत् । मातृः । आ । अविशत् । यासु । आ ।

शुचिः । अहिंस्यमानः । उर्विया । वि । वृधे । अनु । यत् ।

पूर्वाः । अरुहत् । सनाजुवः । नि । नव्यसीषु । अवरासु ।

धावते ॥ ५ ॥ ८ ॥

अयमग्निः आशुचिर्दीप्तः आदित्पूर्वमन्त्रेयविष्ठोभवदित्युक्तत्वात् तदनन्तरमेव मातृरुत्पादयित्रीः
मातृस्थानीयादशदिशः आअविशत् सर्वतःप्रविशति पूर्वत्रदशप्रमतिंजनयन्तयोषणइत्युक्तत्वा-
त् दिशांमातृत्वं दिक्षुप्रकाशेनव्याप्तइत्यर्थः मातरोविशेष्यन्ते यासुमातृषु अहिंस्यमानः परैर-
पीड्यमानः उर्वियाउरुअतिप्रभूतंविवावृधे विविधंप्रवृद्धोभवत् तास्वाविशत् यथालोकेकश्चि-
त्तेजस्वी जनन्यास्तनपानपरपीडापरिहारादिभिःसम्यक्पोषितोलोकेप्रकाश्यपुनरागत्यमातरमा-
लिंगति तद्वदितिभावः कस्मिन्कालेइतितत्राह—यद्यदासनाजुवः दीर्घकालवियोगिन्यःस्थाप-
नकालएवप्रक्षिताः अतएवपूर्वाः प्रथमभाविनीरोषधीः अनुक्रमेणअरुहत् आरोहति रुहेश्छा-
न्दसोलुङ् कृमृदुरुहिभ्यश्छन्दसीतिच्चेरडादेशः उपरिप्रज्वलति तथानव्यसीषु नवतरासुअतए-
वावरासुपूर्वापेक्षयानिरुष्टासु पश्चाद्भाविनीष्वोषधीषु निधावते नितरांनीचैर्वागच्छति अन्तः
प्रविशतीत्यर्थः यदाकाष्ठानामधस्तादुपरिष्ठाच्चप्रविश्यज्वलति तदादिक्षुप्रकाशितोभवतीत्यर्थः
॥ ५ ॥

॥ इतिद्वितीयस्यद्वितीयेऽष्टमोवर्गः ॥ ८ ॥

अथषष्ठी—

आदिद्धोतारंरुणतेदिविष्टिषुभर्गमिवपृचानासंक्रअते ।

देवान्यत्क्रत्वांमज्मनापुरुष्टुतोमर्तंशंसंविश्वधावेतिधायंसे ॥ ६ ॥

आत् । इत् । होतारम् । वृणते । दिविष्टिषु । भगम्इव ।
 पृचानासः । ऋजते । देवान् । यत् । कत्वा । मज्मना ।
 पुरुष्टुतः । मर्तम् । शंसम् । विश्वधा । वेति । धायसे ॥ ६ ॥

होतारं होमनिष्पादकं आह्वातारं वा देवानां ईदृशमग्निं दिविष्टिषु दिवएषणेषु निमित्तभूतेषु वृण-
 ते संभजते आदित् अनन्तरमेव तथा पृचानासः हविषा स्तुत्या च संपृचाना ऋत्विजो यजमानाः
 पृचेश्छान्दसस्य लिटः कानच् क्रंजते प्रसाधयन्ति किमिव भगमिव तं यथाजनाः प्रसाधयन्ति तद्वत्
 यद्वा महान्तं राजानमिव सूर्यदीप्तिवत् पूज्यमित्यर्थः क्रंजतिः प्रसाधनकर्म इति यास्कः । यद्यस्माद-
 यमग्निः पुरुष्टुतः बहुभिर्बहुधा वास्तूयमानः कृत्वा क्रतुना कर्मणा यागादिरूपेण मज्मना शारीरेण
 बलेन च युक्तान् देवान् व्यवहर्तुन् ऋत्विजः यज्ञभुजो देवान्वा कृत्वामज्मना च योजयितुं तथा मर्तं यज-
 मानं शंसं स्तुतिं च स्तुत्यं वातं विश्वधा विश्वधनः यद्वा विश्वात्मको यं वेति पूर्वोक्तान् कामयते किम-
 र्थं धायसे हविर्लक्षणान्नाय तस्मात् होतारमग्निं वृणते क्रंजते च ॥ ६ ॥

अथ सप्तमी—

वियदस्थां यजतो वातं चोदितो हारो न वक्ता जरणा अनाकृतः ।
 तस्य पत्मन् दक्षुषः कृष्णजं हस शुचिजन्मनो रज आव्यध्वनः ॥ ७ ॥

वि । यत् । अस्थात् । यजतः । वातं चोदितः । हारः । न ।
 वक्ता । जरणाः । अनाकृतः । तस्य । पत्मन् । दक्षुषः ।
 कृष्णजं हसः । शुचिजन्मनः । रजः । आ । वि अध्वनः ॥ ७ ॥

यत् यदा यमग्निर्वातं चोदितः वायुना प्रेरितः तृतीया कर्मणीति पूर्वपदप्रकृतिस्वरत्वं यजतः
 सर्वैर्यष्टव्यः यष्टुयोग्यः सन् व्यस्थात् वितिष्ठते सर्वतो व्याप्तो भवति तत्र दृष्टान्तः—अनाकृतः अनि-
 वारितः अप्रतिहतः प्रसरः वक्ता बहुवक्ता वचेरन्येभ्योऽपि दृश्यन्त इति वनिष् दृशिग्रहणात् कुत्वं ह्या-
 रो न कुटिल इव विदूषकादिरिव ह्वरतेर्ण्यन्तात्पचाद्यच् स यथा जरणाः स्तुतीर्वितिष्ठते विविधं कुर्व-
 न् वर्तते तद्वदयमप्यनाकृतः प्रतिबद्धप्रसरो व्यवस्थितः तदा तस्याग्नेः पत्मन् पतने मार्गे यज्ञरूपे
 रजोरंजनात्मको लोक आस्थात् आतिष्ठति सर्वत आश्रयति अग्नौ बहुधा यजतीत्यर्थः कीदृशस्य

तस्यधक्षुषः दहतः दहेर्लिटः कसुः कृष्णजंहसः कृष्णमार्गस्य पुनःपुनर्गम्यतइतिजंहामार्गः हं-
तेर्यङ्लुगन्तात्कर्मण्यसुन् कुत्वाभावश्छान्दसः शुचिजन्मनः मन्त्रसहितारण्योरुत्पन्नत्वात् व्य-
ध्वनः विविधज्वालस्य अनियतमार्गस्य ॥ ७ ॥

अथाष्टमी—

रथोनयातःशिकंभिःकृतोद्यामङ्गेभिररुषेभिरीयते ।

आदस्यतेकृष्णासोदक्षिसूरयःशूरस्येवत्वेषथादीषतेवयः ॥ ८ ॥

रथः । न । यातः । शिकंभिः । कृतः । द्याम् । अङ्गेभिः । अरुषेभिः ।
ईयते । आत् । अस्य । ते । कृष्णासः । दक्षि । सूरयः । शूरस्यइव ।
त्वेषथात् । ईषते । वयः ॥ ८ ॥

अयमग्निः शिकभीरज्जुभिः कृतः बद्धोरथोन रथइव सयथा स्वीयैश्चक्रादिभिरङ्गैरी-
यते तद्वत् यातःस्थापितःसन् अरुषेभिर्गमनशीलैरङ्गेभिः ज्वालादिरूपैरवयवैर्द्यामन्तरिक्षं
आज्येन हृष्टःसन् ईयते गच्छति ईङ्गतौ आत् प्रवृद्ध्यनन्तरं अस्याग्नेस्तेसूरयः सरणयो
मार्गाः कृष्णासः कृष्णवर्णाभवन्ति यतएवंभवन्ति तदर्थं दक्षि दहतिकाष्ठान् पुरुषव्यत्ययः
छान्दसः शपोलुक् किंच ज्वलितस्याग्नेः त्वेषथात् दीप्तात्तेजसःसकाशात् वयः गमनवन्तः प-
क्षिमृगादयः ईषते गच्छन्ति ईषगत्यादौ बहुलंछन्दसीतिशपोलुक् पलायन्ते तत्रदृष्टान्तः—शूर-
स्यत्वेषथाद्वयइव कस्यचिद्विक्रान्तस्य दीप्तात्तेजसःसकाशात् भीत्यापलायमानाइव एवमन्त-
रिक्षंस्पृशन् सर्वतोदहतीति सर्वदादावाग्निरूपेणस्तूयते ॥ ८ ॥

अथनवमी—

त्वयाह्यग्नेवरुणोधृतव्रतोमित्रःशाशद्रेअर्यमासुदानवः ।

यत्सीमनुक्तुनाविश्वथाविभुरान्नेमिःपरिभूरजायथाः ॥ ९ ॥

त्वया । हि । अग्ने । वरुणः । धृतव्रतः । मित्रः । शाशद्रे । अर्यमा ।
सुदानवः । यत् । सीम् । अनु । क्तुना । विश्वथा । विभुः ।
अराम् । न । नेमिः । परिभूः । अजायथाः ॥ ९ ॥

हेअग्ने त्वयाखलु वरुणोरात्र्यभिमानीदेवोभृतव्रतःस्वीकृतवर्षणादिकर्माभवति तथामि-
त्रोहरभिमानीदेवः शाश्वदेशातयतितमः शदृशातने छान्दसोलिङ् बहुलंछन्दसीतिरुट् तुजादि-
त्वादभ्यासदीर्घः तथार्यमाउभयोर्मध्यवर्तीदेवः सुदानवःशोभनदानोभवति व्यत्ययेनबहुवच-
नं यद्वा एतेवरुणादयः सुदानवःशोभनदानाः स्वस्वकार्यकर्तारः त्वयाहि शाश्वदे तीक्ष्णीक्रिय-
न्ते हिशब्दोमघ्नान्तरप्रसिद्धिद्योतनार्थः त्वमग्नेवरुणोजायसइतिहिमन्त्रान्तरं । शदेःकर्मणिछान्द-
सोलिङ् इरयोरेइतिरेभावः हिचेतिनिघाताभावः वरुणादीनामभ्यायत्तत्वेउपपत्तिमाह—यद्य-
स्मात्कारणात् हेअग्ने सीं सर्वतः ऋतुनाकर्मणाविश्वथाविश्वइवविश्वात्मकइवविभुः मित्रार्यमा-
त्मनासर्वव्यापीपरिभूःस्वतेजसासर्वतःपरिभावितासन् अनुअनुक्रमेणअजायथाः जायसेप्रा-
दुर्भवसि तत्रदृष्टान्तः—अरान् रथस्यचक्रान् नेमिर्न बाह्यवलयइव सयथाव्याप्यतिष्ठति तद्व-
दयमग्निर्वरुणादीन्व्याप्यतिष्ठति ॥ ९ ॥

अथदशमी—

त्वमग्नेशशमानायसुन्वतेरत्नंयविष्ठदेवतांतिमिन्वसि ।

तंत्वानुनव्यंसहसोयुवन्वयंभगंनकारेमहिरत्नधीमहि ॥ १० ॥

त्वम् । अग्ने । शशमानाय । सुन्वते । रत्नम् । यविष्ठ । देवतांतिम् ।

इन्वसि । तम् । त्वा । नु । नव्यम् । सहसः । युवन् । वयम् ।

भगम् । न । कारे । महिरत्न । धीमहि ॥ १० ॥

हेअग्नेयविष्ठ युवतम त्वं शशमानायत्वां स्तुवते शशमानःशंसमानइतियास्कः । सुन्वते
तदर्थमभिषवंकुर्वते यजमानाय तद्यागार्थं रत्नंरमणीयंहविः देवतांतिं देवेषुतायमानं विस्तार्य-
माणं इन्वसिव्यामोषि अस्मत्प्रत्तंहविः देवान्प्रापयसीत्यर्थः इन्वतिर्व्याप्तिकर्मा इन्वतिनक्षतीति
तन्नामसुपाठात् हेसहसोयुवन् युवशब्देनोत्पत्तिर्लक्ष्यते मथनकालेबलेनोत्पन्नबलस्यमिश्रयितः
वा यद्वा सहसस्पुत्र युवन् नित्यतरुण महिरत्न अस्मत्प्रदेयमहद्रमणीयधन नव्यं नवतरं स्तु-
त्यंवा तंतादृशं हविर्भुजं त्वात्वां वयं यजमानाः कारेशब्देस्तोत्रलक्षणे नुक्षिप्रंधीमहि स्थापया-
मः हविःप्रदानसमये क्षिप्रमेवस्तुमइत्यर्थः तत्रदृष्टान्तः—भगंन आदित्यमिव यद्वा महान्तं रा-
जानमिव तंयथास्तुवन्तितद्वत् ॥ १० ॥

अथैकादशी—

अ॒स्मे र॒यि॒नस्व॒र्थं द॒मू॒नसं॒भ॒गं दक्षं॒ न प॑पृ॒चासि॒ध॒र्ण॒सि॒म् ।

र॒श्मी॑ रिव॒ यो॒यम॑ति॒ जन्म॑नी॒ उ॒भे दे॒वानां॑ शंसं॒ मृत॑ आ॒ च सु॒क्रतुः॑ ॥ ११ ॥

अ॒स्मे इति॑ । र॒यि॒म् । न । सु॒ऽअर्थ॑म् । द॒मू॒नसम् । भ॒गम् । दक्ष॑म् । न ।

प॒पृ॒चा॒सि॒ । ध॒र्ण॒सि॒म् । र॒श्मी॒न् इ॒व । यः । यम॑ति । जन्म॑नी॒ इति॑ ।

उ॒भे इति॑ । दे॒वानां॑म् । शंसं॑म् । ऋ॒ते । आ । च॒ । सु॒ऽक्रतुः॑ ॥ ११ ॥

हेअग्ने त्वंअस्मे अस्मासु स्वर्थं सुष्ठुअरणीयं दमूनसं दमनीयं उपास्यं दमेरूनसिरित्यू-
नसिप्रत्ययः रयिन पपृचासि धनंयथासंपृणक्षि तथाभगं सर्वैर्भजनीयं दक्षं उत्साहवन्तं प्र-
वृद्धंवाधर्णसिं विद्यादिधारणकुशलंपुत्रंयथापपृचासि संपृणक्षि उभयमपिददासीत्यर्थः पृचीसं-
पर्के लेट्याडागमः बहुलंछन्दसीतिविकरणस्यश्लुः इदानीं परोक्षेणाह—योऽग्निः रश्मीरिव स्व-
कीयान्त्रश्मीन्यथायमति नियमयति विस्तारयति तद्वत् सउभेजन्मनी जननाधारभूतावुभौलोकौ
यमति नियच्छति तथा सुक्रतुः शोभनकर्मायं ऋते अस्मदीययज्ञे देवानां देवसंबन्धिनंशं
संस्तवंच आयमति आयच्छति सर्वदाददाति यद्वा पूर्वार्धेपपृचासीत्यपिपरोक्षत्वायप्रथम-
पुरुषतयायोज्यम् ॥ ११ ॥

अथद्वादशी—

उ॒त नः॑ सु॒द्यो॒त्मा जी॒राश्वो॒ होता॑ म॒न्द्रः शृ॒णव॑ च॒न्द्र र॑थः ।

स नो॑ नैष॒ न्नेष॑त॒ मैर॑मू॒रोऽग्नि॒र्वामं॑ सु॒वितं॑ व॒स्यो अ॒च्छ ॥ १२ ॥

उ॒त । नः॑ । सु॒द्यो॒त्मा । जी॒र॒ऽअश्वः॑ । होता॑ । म॒न्द्रः । शृ॒ण॒व॒त् ।

च॒न्द्र॒ऽरथः॑ । सः । नः॑ । नैष॒त् । नैष॑त॒मैः । अ॒मूरः॑ । अ॒ग्निः । वा॒मम् ।

सु॒वि॒तम् । व॒स्यः॑ । अ॒च्छ ॥ १२ ॥

उतशब्दोप्यर्थः सचसंभावनायां सोऽग्निः नोऽस्मदीयमाह्वानंउतशृणवत् अपिनामशृणु-
यात् यद्वा नोऽस्मान्श्रावयेत् देवेषुमध्येप्रख्यापयेत्शृणोतेर्लेट्यडागमः कीदृशोऽयं सुद्योत्मा सु-
द्योतमानः द्युतदीप्तौ अन्येभ्योऽपिदृश्यन्तइतिमनिन् जीराश्वः शीघ्रगमनाश्वः होतादेवानामाह्वात-
मन्द्रः मदनशीलः चन्द्ररथः सुवर्णमयरथोपेतः किंचायं अमूरःअमूढबलः वस्यः वसनीयः
सप्रसिद्धोऽग्निर्नेषतमैः अत्यर्थनेतृभिःकर्मभिःस्तोत्रैर्वानोऽस्मान् उतनेषत् अपिनामनयेत्
यज्ञस्यपारंप्रापयेत् नयतेर्लेट्यडागमः सिद्धहुलमितिसिप् किमर्थं वामंवननीयं सुवितं सुष्टुप्राप्यं
सर्वैःकांक्षणीयं स्वर्गंअच्छआभिमुख्येनप्राप्तुंनेषत् ॥ १२ ॥

अथत्रयोदशी—

अस्ताव्यग्निःशिमीवद्भिरर्कैःसाम्राज्यायप्रतरंदधानः ।

अमीचयेमघवानोवयंचमिहंनसूरौअतिनिष्टतन्युः ॥ १३ ॥ ९ ॥

अस्तावि । अग्निः । शिमीवत्भूभिः । अर्कैः । साम्राज्याय ।

प्रतरंम् । दधानः । अमी इति । च । ये । मघवानः । वयम् । च ।

मिहम् । न । सूरः । अति । निः । तन्युः ॥ १३ ॥ ९ ॥

अयमग्निः शिमीवद्भिः हविःप्रदानादिकर्मवद्भिरर्कैरर्चनसाधनैर्मन्त्रैः अस्तावि स्तुतो-
स्माभिर्यजमानैः शिमीतिकर्मनाम शिमीशक्तिरितितन्नामसुपाठात् कीदृशोऽयं साम्राज्याय
साम्राज्यस्येतिकर्मणिषष्ठीस्थानेचतुर्थी सम्यग्राजमानत्वं प्रतरंप्रकृष्टतरं अत्यर्थंदधानः अमुच-
च्छन्दसीत्यमुप्रत्ययः किंचेममग्निममीचपुरोवर्तमानाऋत्विजः पुत्रादयोवा येवयंचपूर्वस्तोतृत्वेन
प्रसिद्धावयमपि अतिअत्यर्थं निष्टतन्युः शब्दयन्तु निष्पूर्वस्तनतिःशब्दकर्मा इतःपरमप्यस्मत्
पुत्रपौत्रादयोवयंचाग्निस्तुमइत्यर्थः तत्रदृष्टान्तः—मिहंनसूरः मिहं मेहनशीलं मेघं यथासूरः
सूर्योवृष्ट्यर्थं शब्दयति तद्वत् लिङ्छिच्छान्दसोविकरणस्यश्लुः अभिनिसस्तनःशब्दसंज्ञायामि-
तिषत्वम् ॥ १३ ॥

॥ इतिद्वितीयस्यद्वितीयेनवमोवर्गः ॥ ९ ॥

समिद्धइतित्रयोदशर्चतृतीयंसूक्तम् आनुष्टुभं प्रथमायाःसमिन्नामकोऽग्निर्देवता समिद्धो-
ग्निः द्वितीयादीनांतनूनपात्रराशंसइलोबर्हिर्देवीद्वारउषासानक्तोदैव्यौहोतारौप्रचेतसौतिस्रोदे-
व्यःसरस्वतीलाभारत्यःत्वष्टावनस्पतिःस्वाहाकृतिरित्येताःक्रमेणदेवताः अंत्यायाइन्द्रः तिस्रो-
दैव्यइत्यस्यविवरणंसरस्वतीलाभारत्यइति अत्रानुक्रमणिका—समिद्धआप्रियआनुष्टुभमन्त्यै-
न्द्नीति अत्रेध्मतनूनपादादिभिर्यज्ञावयववाचिभिर्यज्ञएवोच्यते अतः सएवदेवतेतिकात्थक्यस्यमतं
अग्निरेवसमिदादिभिरुच्यते अतःसएवदेवतेतिशाकपूणेर्मतं निरुक्तेकिंदेवताःप्रयाजानुयाजाइति
छन्दोदेवताइत्यादिपक्षान्तरंबहुधाप्रदर्श्य तदर्थेब्राह्मणादिचोदाहृत्यइतरेपक्षाअर्थवादाः आग्नेया-
एवेतिसिद्धान्तितं। अथकिंदेवताःप्रयाजानुयाजाइत्यादिनापशावंगिरीगोत्रोत्पन्नानांएतदाप्रीसूक्तं
एकादशप्रयाजाइतिखण्डेसूत्रितम्—समिद्धोअद्येति सर्वेषांयथर्कषिवेत्यत्रयथर्कषिग्रहणात्आप्री
सूक्तानित्रिविधानि तत्रवासिष्ठात्रेयवाध्यश्वगात्समदानिचत्वारिनराशंसवन्ति मैधातिथंदैर्घतमसं-
प्रैषिकानिनराशंसतनूनपादुभयवन्ति इतराणितनूनपात्वंतीति तत्रैतत्सूक्तंदैर्घतमसत्वात्उभयवत् ।

तत्रप्रथमा—

समिद्धोअग्रआवहदेवाँअद्ययतस्रुचे ।

तन्तुंतनुष्वपूर्व्यसुतसोमायदाशुषे ॥ १ ॥

समृद्धः । अग्ने । आ । वह । देवान् अद्य । यतःस्रुचे ।

तन्तुम् । तनुष्व । पूर्व्यम् । सुतःसोमाय । दाशुषे ॥ १ ॥

हेअग्ने समिद्धःसम्यग्दीपितः एतन्नामकस्त्वं अद्यास्मिन्यागदिनेदेवान्हविषांभोक्तृनग्न्या-
दीनावह अस्मद्यज्ञंप्रतिप्रापय यतस्रुचेयागायोद्यतस्रुचे यजमानायतदर्थं आवाह्यचसुतसोमा-
ययागार्थमभिषुतसोमाय दाशुषेहविर्दत्तवते यद्यपीदानीमेवाहूयन्तेदेवाः तथापि पूर्वानुष्ठाना-
पेक्षयाभाव्यपेक्षयावादाशुषइत्युच्यते हविर्दात्रेवायजमानाय तदर्थपूर्व्यपूर्वेभ्योदेवेभ्योहितं पूर्व-
कालीनंवा तंतुंयज्ञंतनुष्व विस्तारय ॥ १ ॥

अथद्वितीया—

घृतवन्तमुपमासिमधुमन्तंतनूनपात् ।

यज्ञंविप्रस्यमावतःशशमानस्यदाशुषः ॥ २ ॥

घृतवन्तम् । उप । मासि । मधुमन्तम् । तनूनपात् ।
यज्ञम् । विप्रस्य । मावन्तः । शशमानस्य । दाशुषः ॥ २ ॥

हेतूनूनपात् तनूनपादाज्यमितिकात्थक्यपक्षे तन्वोगावः भोगानांतासुजायमानत्वात्ता-
ज्यउत्पन्नंक्षीरंक्षीरात्सर्पिरिति आज्यस्यनमृत्वं तद्वान्यज्ञः अग्निपक्षे आपस्तन्वउच्यन्ते ताज्यओ-
षधिवनस्पतयः तेज्योऽग्निरिति नमृत्वं अरणीज्यामिति भावः एतन्नामक हेअग्ने विप्रस्यमेधा-
विनः शशमानस्य शंसमानस्य त्वांस्तुवतः दाशुषोहविर्दत्तवतोमावतोमत्सदृशस्य यजमानस्य
युष्मदस्मद्भ्यांछन्दसिसादृश्यइतिवतुप् आसर्वनाम्नइत्यात्वं घृतवन्तं क्षरदाज्योपेतं मधुमन्तंमाधुर्यो-
पेतं सोमादिमधुरद्रव्येण तद्वन्तं यज्ञं उपउपेत्य मासि निर्मिमीषे मितोभवसिवा संपूर्तिपर्यन्तं
तिष्ठसीत्यर्थः मामानेआदादिकः ॥ २ ॥

अथतृतीया—

शुचिःपावकोअद्भुतोमध्वायज्ञमिमिक्षति ।
नराशंसस्त्रिरादिवोदेवेषुयज्ञियः ॥ ३ ॥

शुचिः । पावकः । अद्भुतः । मध्वा । यज्ञम् । मिमिक्षति ।
नराशंसः । त्रिः । आ । दिवः । देवः । देवेषु । यज्ञियः ॥ ३ ॥

देवेषुमध्ये शुचिः शुद्धोदीतोवापावकः अन्नस्यापूतस्यशोधयिता अद्भुतः अभूतइव अद्यक्ष-
णेभविता आश्चर्यभूतइत्यर्थः देवोद्योतनशीलः यज्ञियोयज्ञसंपादनार्हः ईदृशोनराशंसः नरैः कर्म-
नेतृभिः ऋत्विग्भिः शंसनीयोऽग्निः दिवोद्युलोकादागत्य मध्वामधुरेणरसेन यज्ञमस्मदीयं त्रिरामिमि-
क्षतित्रिवारंसमन्तात् सिंचति स्वादयतीत्यर्थः यद्वा मधुरेणफलेन त्रिरामिमिक्षति योजयतीत्यर्थः
नराशंसोयज्ञइति कात्थक्यपक्षे यज्ञाभिमानीदेवोद्योतमानः द्युलोकादागत्यानुष्ठीयमानः यज्ञं
त्रिरामिमिक्षति अयंनराशंसोदेवः त्रिराउपसर्गवशाद्योग्यक्रियाध्याहारः त्रिवारमागच्छति त्रिरा-
हरतिवाफलं अवशिष्टपूर्ववन्नेयम् ॥ ३ ॥

अथचतुर्थी—

ईळितोअंम्रआवहेन्द्रं चित्रमिहप्रियम् ।
इयंहित्वांमतिर्ममाच्छांसुजिह्वच्यते ॥ ४ ॥

ईळितः । अग्ने । आ । वह । इन्द्रम् । चित्रम् । इह । प्रियम् ।
इयम् । हि । त्वा । मतिः । मम । अच्छ । सुहजिह्व । वच्यते ॥ ४ ॥

हेअग्ने ईळितः सर्वैःस्तुत्यः इण्नामकस्त्वं इहास्मिन्यज्ञे चित्रं चायनीयं प्रियं प्रीणयितारमस्मान्हविःस्वीकर्तुं वापीतियुक्तमिन्द्रं आवहआह्वय हेसुजिह्व घृतपानेनशोभनज्वाल इयं मममतिर्मननसाधनास्तुतिरूपावाक् त्वात्वांअच्छआभिमुख्येनप्राप्तुंवच्यते मतिरेवास्मदीयोच्यते हिःपूरणार्थः वचेर्यकि संप्रसारणाच्चेतिपूर्वरूपस्य वाछन्दसीतिविकल्पितत्वादभावेयण् अत्र पुरोडाशादीडभिमानीयज्ञपरतयावाव्याख्येयम् एवमुत्तरत्र यज्ञांगैर्यज्ञसंबन्धेदेवताभिश्चयज्ञएवोच्यतइतितत्परत्वेनव्याख्येयम् ॥ ४ ॥

अथपञ्चमी—

स्तृणा॒नासो॑य॒तस्रु॑चो॒बर्हि॑र्य॒ज्ञेस्व॑ध्वरे ।
वृ॒जेदे॒वव्य॑चस्तम॒मिन्द्रा॑य॒शर्म॑स॒प्रथः॑ ॥ ५ ॥

स्तृणा॒नासः॑ । य॒तःस्रु॑चः । ब॒र्हिः । य॒ज्ञे । सु॒हअ॒ध्वरे॑ । वृ॒जे ।
दे॒वव्य॑चःस्तमम् । इन्द्रा॑य । शर्म॑ । स॒प्रथः॑ ॥ ५ ॥

स्वध्वरेशोभनप्रापणीयाद्यवान्तरयागवतियज्ञेसोमयागे बर्हिर्दर्भान्स्तृणानासः आस्तरन्तः यतस्रुचः नियमितजुह्वादिपात्राः ऋत्विजोदेवव्यचस्तमं अतिशयेनदेवगामिनं सप्रथः सर्वतोविस्तीर्णशर्मसुखसाधनंगृहं इन्द्रायवृंजेविवर्जयन्ति संपादयन्तीत्यर्थः ॥ ५ ॥

अथषष्ठी—

विश्र॑यन्तामृता॒वृधः॑ प्र॒यैदे॒वेभ्यो॑म॒हीः ।
पा॒वका॑सःपुरु॒स्पृहो॒द्धारो॑दे॒वीर॑स॒श्वतः॑ ॥ ६ ॥ १० ॥

वि । श्र॒यन्ता॒म् । ऋ॒तःवृ॑धः । प्र॒यै । दे॒वेभ्यः॑ । म॒हीः । पा॒वका॑सः ।
पुरु॒स्पृहः॑ । द्वा॒रः । दे॒वीः । अ॒स॒श्वतः॑ ॥ ६ ॥ १० ॥

द्वारोदेवीः यज्ञस्यद्वाराभिमानिन्योदेवताविश्रयन्तां विविधंश्रयन्तु विवृताभवन्तु किमर्थं देवेभ्यः प्रयैप्रयातुं देवानांप्रापणाय प्रयैरौहिष्यै अव्यथिष्यै इति निपातितः कीदृश्यस्ताः ऋतावृधः यज्ञस्यवर्धयिष्यः महीः महत्यः पूज्याः पावकासः शोधयिष्यः पुरुस्पृहः बहुस्पृहणीयाः असश्वतः असज्यमानाः परस्परविप्रकृष्टा इत्यर्थः ॥ ६ ॥

॥ इति द्वितीयस्य द्वितीये दशमो वर्गः ॥ १० ॥

अथ सप्तमी—

आभन्दमाने उपाके नक्तोषासा सुपेशासा ।

यह्नी ऋतस्य मातरा सीदतां बर्हिरासुमत ॥ ७ ॥

आ । भन्दमाने इति । उपाके इति । नक्तोषसा । सुपेशासा ।

यह्नी इति । ऋतस्य । मातरा । सीदताम् । बर्हिः । आ । सुमत ॥ ७ ॥

भन्दमाने सर्वैः स्तूयमाने उपाके परस्परसंनिहिते सुपेशसा शोभनरूपे पेश इति रूपनाम यह्नी मह्यौ अपत्यरूपे वा प्रतिदिनं जायमानत्वात् यहुरित्यपत्यनाम यहुः सूनुरितितन्नाम सुपाठात् ऋतस्य मातरा यज्ञस्य निर्मात्र्यौ ताभ्यां आगमनाद्यज्ञस्य संपूर्तेर्यज्ञमातृत्वमुपचर्यते यद्वा अतिरात्रादीनामहोरात्रसाध्यत्वात् तन्मातृत्वं नक्तोषासा उक्तगुणविशिष्टे अहोरात्रदेवते सुमत स्वयमेव अस्माभिरप्रार्थिते इत्यर्थः यद्वा सुमत शोभनमनस्के बर्हिरास्तृतं दर्भे आसमन्तात् सीदतां उपविशतां यद्वा ऋतस्येतिकर्मणि षष्ठी यज्ञमासीदतां आसाद्य च बर्हिरास्तृतं दर्भे स्वयमेवादत्ताम् ॥ ७ ॥

अथाष्टमी—

मन्द्रजिह्वा जुगुर्वणी होतारा दैव्या कवी ।

यज्ञं नो यक्षतामिमं सिध्ममद्यदिविस्पृशम् ॥ ८ ॥

मन्द्रजिह्वा । जुगुर्वणी इति । होतारा । दैव्या । कवी इति । यज्ञम् ।

नः । यक्षताम् । इमम् । सिध्मम् । अद्य । दिविस्पृशम् ॥ ८ ॥

मन्द्रजिह्वादेवानां मादनज्वालो जुगुर्वणीभृशंगृणतां स्तुवतां यजमानानां संभक्तारौ यङ्लु-
गन्तात्किपिछान्दसीरूपसिद्धिः तस्मिन्नुपपदे वनतेश्छन्दसिवनसनरक्षिमथामितीन्द्रत्ययः कवी
मेधाविनौ क्रान्तदर्शिनौ दैव्याहोतारा देवसंबन्धिनौहोतारौ अयंचमध्यमस्थानश्चेत्युभौ सिध्दंफ-
लसाधनभूतं सिधेःस्फायितंचीत्यादिनारक् दिविस्पृशं द्युलोकवासिदेवान्स्पृशन्तं तैर्हविषः स्वी-
क्रियमाणत्वादितिभावः ईदृशंनोऽस्मदीयमिमंयज्ञंअद्ययक्षतां अनुतिष्ठतांपूजयतांवा सम्यङ्निर्वा-
हयतामित्यर्थः ॥ ८ ॥

अथनवमी—

शुचिर्देवेष्वर्पिताहोत्रामरुत्सुभारती ।
इळासरस्वतीमहीबर्हिःसीदन्तुयज्ञियाः ॥ ९ ॥

शुचिः । देवेषु । अर्पिता । होत्रा । मरुत्सु । भारती । इळा ।
सरस्वती । मही । बर्हिः । सीदन्तु । यज्ञियाः ॥ ९ ॥

शुचिः शुद्धा मरुत्सुविरुद्धलक्षणयाअमरणेषुदेवेषु द्योतनशीलेषुस्तोत्रेषुमरुत्सु कृत्विक्षु-
वा अर्पिता नियता होत्राहोमनिष्पादिका भारती भरतस्यादित्यस्य संबन्धिनी द्युस्थानावाक्
तथाइलापार्थिवीपैषादिरूपामही महती सरस्वती सरइत्युदकनाम तद्वती स्तनितादिरूपामाध्य-
मिकाचवाक् एतास्तिस्रः त्रिस्थानवागभिमानिदेवताः यज्ञियायज्ञार्हाःसत्यः बर्हिःस्तीर्णसीदन्तु
उपविशन्तु तिस्रइत्यत्रतिसृभ्योजसइतिजसउदात्तत्वम्॥ ९ ॥

अथदशमी—

तन्नस्तुरीपमद्भुतंपुरुवारंपुरुत्मना ।
त्वष्टापोषायविष्यंतुरायेनाभानोअस्मयुः ॥ १० ॥

तत् । नः । तुरीपम् । अद्भुतम् । पुरु । वा । अरम् । पुरु । त्मना ।
त्वष्टा । पोषाय । वि । स्यतु । राये । नाभा । नः । अस्मयुः ॥ १० ॥

नः अस्मदर्थं तत् तादृशंतुरीयं तूर्णंव्यापि अद्भुतं सद्यआविर्भवत् अभूतमिव सत् यद्वा महन्नामैतत् सारतो महत् पुरुवारं बहूनांप्राणिनां अर्थायैव अरं अलंसमर्थं यद्वा पुरुवारं बहुप्रभूतंच वाशब्दश्चार्थे अरं अलं त्मना आत्मना पुरुबहु क्रियाविशेषणमेतत् ईदृशमुदकं त्वष्टा वृष्ट्यादेःकर्ता त्वष्टृशब्दोयास्केनैवं व्याख्यातः—त्वष्टातूर्णमश्रुतइतिनैरुक्तास्त्विषेर्वास्यादीप्ति-
कर्मणस्त्वक्षतेर्वास्यात्करोतिकर्मणइति । एतन्नामकोवैद्युतोऽग्निः अस्मयुरस्मान्कामयमानः दे-
वोनःपोषायअस्मत्पुष्ट्यैराये समृद्धयेच नाभानाभौ वृष्टेर्बन्धकेमेघस्यनाभिस्थानेवस्थितंउक्त-
लक्षणमुदकं विष्यतु विविधंगमयतु षोऽन्तकर्मणि ओतःश्यनीत्योकारलोपः उपसर्गात्सुनोती-
तिषत्वं यद्वा नोनाभा अस्मत्संबन्धियज्ञनाभावुत्तरवेद्यांराये षष्ठ्यर्थेचतुर्थी रायोगवादिधनस्य
पोषायपुष्टये स्यतिरुपसृष्टोविमोचनार्थः उक्तलक्षणांवृष्टिमुंचतु ॥ १० ॥

अथैकादशी—

अवसृजन्नुपत्मनादेवान्यक्षिवनस्पते ।

अग्निर्हव्यासुसूदतिदेवोदेवेषुमेधिरः ॥ ११ ॥

अवसृजन् । उप । त्मना । देवान् । यक्षि । वनस्पते । अग्निः ।

हव्या । सुसूदति । देवः । देवेषु । मेधिरः ॥ ११ ॥

हेवनस्पते वनानांपालक यूपाभिमानिदेवाग्ने अवसृजन् स्वैरंवर्तयन् ऋत्विजः स्वस्वकर्म-
सुव्यापारयन् त्मनाआत्मनादेवान् हविर्भुजः उपयक्षि उपेत्ययज बहुलंछन्दसीतिशपोलुक् देवो-
द्योतमानः मेधिरोमेधावान् अग्निराहवनीयोदेवेषूभयेषांमध्येहव्याहवींषि सुसूदति प्रेरयतिस्वी-
करोति षूदक्षरणे बहुलंछन्दसीतिशपःश्लुः लेटोडाटावित्यडागमः यद्वा यूपाग्निरेवपरोक्षेणोच्य-
ते सोऽग्निर्हवींषिसुष्ठुस्वीकरोति ॥ ११ ॥

अथद्वादशी—

पूषण्वतेमरुत्वतेविश्वदेवायवायवे ।

स्वाहागायत्रवेपसेहव्यमिन्द्रायकर्तन ॥ १२ ॥

पूषण्वते । मरुत्वते । विश्वदेवाय । वायवे । स्वाहा ।
गायत्रवेपसे । हव्यम् । इन्द्राय । कर्तन ॥ १२ ॥

पूषण्वते पूष्णातद्वते अनोनुडितिनुद् ह्रस्वनुङ्भ्यांमनुबितिमतुपउदात्तत्वं मरुत्वते मरुद्भिस्त-
द्वते विश्वदेवाय सर्वदेवसंघाय वायवे गमनशीलाय वायुदेवायच तथा गायत्रवेपसे वेपइतिरू-
पनाम गायत्रशब्दइतरसामोपलक्षगः गायत्रं वेपःरूपंयस्य तादृशायेन्द्राय हव्यंहविःप्रदातुं
स्वाहाकर्तन स्वाहाकारंकुरुत ऋत्विजः करोतेर्लोटि तप्तनप्तनथनाश्चेतितनबादेशः ॥ १२ ॥

अथत्रयोदशी—

स्वाहाकृतान्यागद्युपहव्यानिवीतये ।
इन्द्रागहिश्रुधीहवत्वांहवन्तेअध्वरे ॥ १३ ॥ ११ ॥

स्वाहाकृतानि । आ । गृहि । उप । हव्यानि । वीतये । इन्द्र ।
आ । गृहि । श्रुधि । हवम् । त्वाम् । हवन्ते । अध्वरे ॥ १३ ॥ ११ ॥

हेइन्द्र स्वाहाकृतानि स्वाहेत्येवंपूर्वाकृतिःकरणमुच्चारणं यक्ष्यमाणदेवतानांताःस्वाहा-
कृतयः तद्वन्तिहव्यानि हवींषि अत्रप्रयाजेषुवषट्कारप्रदानात्स्वाहाकृतं हविरित्यर्थः तद्धविः
उपउपेत्य वीतयेभक्षणाय आगहि आगच्छ गमेश्छान्दसःशपोलुक् अनुदात्तोपदेशेत्यादि-
नानुनासिकलोपः तथा हेइन्द्र आगहि स्तोत्राण्यभिलक्ष्यागच्छ आगत्यहवंअस्मदीयमाह्वानं
श्रुधिश्रुणु यतस्त्वां अध्वरे अहिंसात्मकेयागेहवन्ते आह्वयन्तिऋत्विजः अतः श्रुधि ह्वयतेर्ब-
हुलंछन्दसीतिसंप्रसारणम् ॥ १३ ॥

॥ इतिद्वितीयस्यद्वितीयेऽकादशोवर्गः ॥ ११ ॥

प्रतव्यसीमित्यष्टर्चचतुर्थसूक्तंदैर्घतमसं तथाचानुक्रान्तम् प्रतव्यसीमष्टावाग्नेयंतुतत्रिष्टुबन्त-
मिति तुतदित्युक्तत्वात् इदमादिसूक्ताष्टकस्याग्निर्देवता अन्त्यात्रिष्टुप् शिष्टास्त्रिष्टुबन्तपरिभाषयाज-
गत्यः प्रातरनुवाकाश्विनशस्त्रयोरुक्तोविनियोगः अग्निष्टोमेआग्निमारुतेशस्त्रे इदंसूक्तंजातवेदस्य
निविद्धानीयं अथयथेतमित्तिखण्डेसूत्रितम्—प्रतव्यसीनव्यसीमापोहिष्ठेतितिसइति । दशरात्र-

स्यप्रथमेऽप्यहनि जातवेदस्यनिविद्धानम् आश्वमेधिके मध्यमे हनिचनिविद्धानं तथाचाचार्योऽ-
तिदेशेऽप्येकाहान्युपसंशस्य तेषु निविदो दध्यादेवमेवाग्निमारुतइति ।

तत्रप्रथमा—

प्रतव्यंसीं नव्यंसीं धीतिमग्रयेवाचोमतिं सहसः सूनवेभरे ।

अपांनपाद्योवसुभिः सहप्रियोहोता पृथिव्यां न्यसीददृत्वियः ॥ १ ॥

प्र । तव्यंसीम् । नव्यंसीम् । धीतिम् । अग्रये । वाचः । मतिम् ।

सहसः । सूनवे । भरे । अपाम् । नपात् । यः । वसुभिः । सह ।

प्रियः । होता । पृथिव्याम् । नि । असीदत् । ऋत्वियः ॥ १ ॥

अहंअग्रये प्रतव्यसीं तवीयसीं अतिशयेनवर्धयित्रीं तवतिवृद्ध्यर्थः सौत्रोधातुः अ-
स्मात्तृजन्ताच्छन्दसीतीयसुन् तुरिष्ठेमेयः स्विदितृलोपः छान्दसईकारलोपः नव्यसीं नवतरां अपू-
र्वाधीतिं यागलक्षणां उक्तगुणकं कर्मप्रभरे प्रकर्षेण करोमि तथोक्तलक्षणां वाचोमतिं स्तुतिरूपं क-
र्मभरे कीदृशायाग्रये सहसोबलस्य सूनवे पुत्राय किंच योऽग्निरपांनपात् तासां नप्ता अद्भ्य ओष-
धयः ओषधीभ्योऽग्निरित्यग्नेर्नमृत्वं अथवा अपांनपातयितावैद्युताग्निरूपेण प्रवर्षकत्वादिति भावः
तथा प्रियो यजमानस्य प्रीणयिता प्रियतमो वा तस्य होता होमनिष्पादकः सोऽग्निः ऋत्वियः प्राप्त-
कालः प्राप्तप्रदानसमयः सन् पृथिव्यां वेदिलक्षणायां वसुभिः निवासयोग्यैर्गवादिधनैः सह-
सहितो न्यसीदत् नितरां सीदति ॥ १ ॥

अथद्वितीया—

सजायमानः परमेव्यो मन्या विरग्निरभवन्मातरि श्वने ।

अस्य कत्वा समिधानस्य मज्जना प्रद्यावां शोचिः पृथिवी अरोचयत् ॥ २ ॥

सः । जायमानः । परमे । विऽओमनि । आविः । अग्निः । अभवत् ।

मातरि श्वने । अस्य । कत्वा । समऽइधानस्य । मज्जना । प्र ।

द्यावा । शोचिः । पृथिवी इति । अरोचयत् ॥ २ ॥

सपूर्वोक्तोऽग्निः जायमानः अरणीभ्यामुत्पद्यमानः काष्ठेषुवाप्रादुर्भूतः सन् तदानीमे-
व परमेउत्कृष्टेव्योमनि विविधरक्षणवति वेदिदेशेमातरिश्वनेअंतरिक्षसंचारिणेवायवेप्रथममा-
विरभवत् प्रत्यक्षोभूत् त्वमग्नेप्रथमोमातरिश्वनआविर्भवेत्यादिश्रुत्यंतरप्रसिद्धेः । वायुसंयोगात्प्र-
ज्वलितइत्यर्थः अथवा मातरिफलस्यनिर्मातरियज्ञेश्वसितिचेष्टतइतिमातरिश्वा यजमानः त-
दर्थं किंच समिधानस्यइंधनैः सम्यग्वर्धमानस्यास्याग्नेः मज्मनाबलनामैतत् बलवता कृत्वाक-
तुनाकर्मणाज्वालनादिव्यापारेण शोचिः द्यावापृथिवी द्यांचपृथिवींच पारोचयत् प्रकर्षणादीपय-
त् मध्येशोचिःशब्दश्छान्दसः मज्मनाकृत्वासमिधानस्येतिवायोज्यं प्रबलेनसमिन्धनादिव्या-
पारेणसमिद्धमानस्येत्यर्थः ॥ २ ॥

अथतृतीया—

अस्यत्वेषाअजराअस्यभानवःसुसंदृशःसुप्रतीकस्यसुद्युतः ।
भात्वक्षसोअत्यक्तुर्नसिन्धवोग्रेरेजन्तेअसंसन्तोअजराः ॥ ३ ॥

अस्य । त्वेषाः । अजराः । अस्य । भानवः । सुसंदृशः ।
सुप्रतीकस्य । सुद्युतः । भात्वक्षसः । अति । अक्तुः । न ।
सिन्धवः । अग्नेः । रेजन्ते । असंसन्तः । अजराः ॥ ३ ॥

अस्यस्तूयमानस्याग्नेः त्वेषाः दीप्तयः अजराः जरारहिताः अजीर्णाः अविरताइत्यर्थः
नजोजरमरेत्यादिनोत्तरपदाद्युदात्तत्वं तथा सुप्रतीकस्यशोभनमुखस्याग्नेर्भानवोरश्मयः दीप्तेरुक्त-
त्वादत्रविस्फुलिङ्गाअवगन्तव्याः तेचसुसंदृशः सुष्ठुसम्यक्द्रष्टारः सर्वतोव्याप्ताइत्यर्थः सुद्युतः सु-
ष्ठुसर्वतोद्योतमानाः तथाअस्याग्नेः भात्वक्षसः त्वक्षइतिबलनाम त्वक्षः शर्धइतिबलनामसुपाठात्
भासमानबलाः अकुरितिरात्रिनामैतत् अक्तुः ऊर्म्येतितन्नामसूक्तत्वात् द्वितीयार्थेप्रथमा अक्तुंज-
गदंजकंनैशंतमः अतिअतिक्रम्य सिन्धवः स्यन्दमानाः सर्वत्रव्याप्नुवन्तः असंसन्तः स्वव्यापारेष्व-
स्वपन्तः अविरताः अतएवाजराः रश्मयः नरेजन्ते नकंपन्ते दाहपाकादिषु नचलन्तिनचात्यन्ते
वान्यैः यद्वा नशब्दोदृष्टान्तवचनः भात्वक्षसः भाएवत्वक्षोबलंयस्यतादृशस्यादित्यस्यसिन्धवोन
रश्मयइवतेयथास्यन्दनशीलाः व्याप्तिमन्तः अकुरिति अंजकंतमः अतिक्रम्य यथाअसंसन्तोरे-
जन्तेतद्वद्भात्वक्षसोस्याग्नेरुक्तलक्षणादीप्तयोपिसर्वत्ररेजन्ते कंपन्ते व्याप्नुवन्तीत्यर्थः ॥ ३ ॥

अथचतुर्थी—

यमेरिरेभृगवोविश्ववेदसंनाभापृथिव्याभुवनस्यमज्मना ।
अग्निं तं गीभिर्हिनुहिस्व आदमेय एको वस्वो वरुणो न राजति ॥ ४ ॥

यम् । आ॒इ॒रिरे । भृ॒गवः । वि॒श्व॒वे॒द॒सम् । ना॒भा । पृ॒थि॒व्याः ।
भु॒व॒न॒स्य । म॒ज्म॒ना । अ॒ग्निम् । तम् । गीः॒भिः । हि॒नु॒हि । स्वे ।
आ । द॒मे । यः । ए॒कः । व॒स्वः । व॒रु॒णः । न । रा॒ज॒ति ॥ ४ ॥

विश्ववेदसं सर्वधनं वेदइति धननाम वेदः वरिवइतितन्नामसुपाठात् तादृशं यमग्निं भृगवः
भृगुगोत्रोत्पन्नाः पापस्य भर्जकाः पृथिव्यावेद्याः एकदेशे कृत्स्नशब्दः यद्वा एतावती वै पृथिवीत्यादि-
श्रुतेः वेद्याः पृथिवीत्वं तस्यानाभानाभौ उत्तरवेद्यां भुवनस्य भूतजातस्य मज्मनाबलेन निमित्ते-
न आआभिमुख्येन ईरिरे इरितवन्तः स्थापितवन्तः तमग्निं स्वे स्वकीये दमे गृहे उत्तरवेद्यां गीभिः
स्तुतिभिः आहिनुहि प्रामुहि हि गतौ वृद्धौ च उतश्च प्रत्ययाच्छन्दसि वा वचनमिति हेर्लुगभावः योऽ-
ग्निः एकः मुख्यः सन् एक एव वा वस्वो वसुनः गवादिधनस्य राजति ईश्वरो भवति प्रदातुमिति शेषः
राजतीत्यैश्वर्यकर्मा क्षियति राजतीति तन्नामसुपाठात् तत्र दृष्टान्तः—वरुणो न वारक आदित्य इव
स यथा सर्वस्य ईष्टे तद्वत् ॥ ४ ॥

अथपञ्चमी—

नयो वराय मरुतामिव स्वनः सेनैव सृष्टा दिव्या यथा शनिः ।
अग्निं जम्भैस्ति गितैरंति भवति यो धो न शत्रून् स वना न्यृञ्जते ॥ ५ ॥

न । यः । व॒रा॒य । म॒रु॒ता॒म् । इ॒व । स्वनः । से॒ना॒इ॒व । सृ॒ष्टा । दि॒व्या ।
य॒था । अ॒श॒निः । अ॒ग्निः । ज॒म्भैः । ति॒गि॒तैः । अ॒न्ति । भ॒व॒ति ।
यो॒धः । न । श॒त्रून् । सः । व॒ना । नि । ऋ॒ञ्ज॒ते ॥ ५ ॥

योऽग्निर्वराय वरणायनिग्रहायशक्तेनभवति तत्रदृष्टान्तत्रयमुच्यते—मरुतांस्वनइव स-
यथाग्राह्यस्तद्वत् तथासृष्टावैरिक्षयार्थं प्रबलेनाभिसृष्टासेनेवसायथान्यैरनिरोध्यातद्वत् तथा दि-
व्यादिविभवाअशनिर्यथा पतत्येवननिवार्यते तद्वत् ईदृक्सामर्थ्यमस्तीतिदर्शयति अयमग्निस्ति
गितैर्निशितैः तीक्ष्णीभूतैः अन्त्यविकारश्छान्दसः जंभैः दन्तैः दन्तस्थानीयाभिर्ज्वालाभिः
अत्तिअस्मद्विरोधिनोभक्षयति तथाभर्वति हिनस्ति भर्वहिंसायां यास्कस्त्वाह—भर्वतिरत्तिक-
मेति । यद्यपि अत्तिभर्वत्योरदनमेवार्थः तथापितदवान्तरभेदोवगन्तव्यः तत्रदृष्टान्तः—योधो-
न संप्रहर्ताशूरइव सयथा शत्रून् भर्वतिभक्षयति तद्वत् किंच सोऽग्निः वना वनानि वृक्षादिसमू-
हान्न्यंजते नितरां प्रसाधयति दहतीत्यर्थः क्रंजतिः प्रसाधनकर्मेतियास्कः ॥ ५ ॥

अथषष्ठी—

कुविन्नोअग्निरुचथस्यवीरसदसुष्कुविदसुभिःकाममावरत् ।
चोदःकुवित्तुतुज्यात्सातयेधियःशुचिप्रतीकंतमयाधियागृणे ॥ ६ ॥

कुवित् । नः । अग्निः । उचथस्य । वीः । असत् । वसुः । कुवित् । वसुः । अभिः ।
कामम् । आऽवरत् । चोदः । कुवित् । तुतुज्यात् । सातये । धियः ।
शुचिऽप्रतीकम् । तम् । अया । धिया । गृणे ॥ ६ ॥

अयमग्निर्नोऽस्माकं उचथस्य उक्थस्य स्तोत्रस्य कुविद् बहुवारंवीः कामयिताअसत्
भवतु अस्तेर्लेट्यडागमः यद्वा उचथस्य एतन्नामकस्यमहर्षेः गोत्रप्रभवस्यनइतिसंबन्धः तथा
वसुर्वासयितासर्वेषांवसुस्थानीयोवा वसुभिर्वासयितृभिः धनैःकामंअत्यर्थंअभिमतंवाकुविद्
अतिप्रभूतं आवरत् आवृणोतु अभिमतप्रदानेनकामंनिवर्तयत्वित्यर्थः वृणोतेर्लेट्यडागमः छा-
न्दसोविकरणस्यलुक् अयमग्निःचोदः अस्माकंकर्मसुपेरकःसन् धियःकर्माणि सातयेलाभाय
कुविद् षडुतुज्यात् त्वरयतु प्रेरयत्वित्यर्थः तुजिःप्रेरणार्थः छान्दसःशपःश्लुः शुचिप्रतीकं शो-
भनावयवं शोभनज्वालंतमग्निं अयाधिया अनयास्तुतिरूपयाप्रज्ञयागृणे उच्चारयामि स्तौ-
मीत्यर्थः ॥ ६ ॥

अथसप्तमी—

घृतप्रतीकंवक्तस्यधूर्षदमग्निमित्रंनसमिधानक्रञ्जते ।

इन्धानोअक्रोविदथेषुदीद्यच्छुक्रवर्णामुदुनोयंसतेधियम् ॥ ७ ॥

घृतमतीकम् । वः । क्रतस्य । धूःसदम् । अग्निम् । मित्रम् । न ।

सम्इधानः । क्रञ्जते । इन्धानः । अक्रः । विदथेषु । दीद्यत् ।

शुक्रवर्णाम् । उत् । ऊम् इति । नः । यंसते । धियम् ॥ ७ ॥

घृतप्रतीकंघृतोपक्रमं प्रयाजादिष्वाज्यैर्हूयमानत्वात् यद्वा प्रतीकमङ्गदीप्तज्वालमित्यर्थः किंभूतं वोयुष्मत्संबन्धिनःक्रतस्ययज्ञस्यधूर्षदंधुरिनिर्वहणेसीदन्तं यज्ञनिर्वाहकमग्निमित्रंनमित्रमिव समिधानः इध्मैर्दीप्यमानः यजमानःक्रञ्जते प्रसाधयति क्रञ्जतिःप्रसाधनकर्मा किंच इन्धानःसम्यक्दीप्यमानः अक्रःज्वालासमिदादिभिराक्रान्तः अन्यैरनुक्रान्तोवा क्रमेश्छान्दसोडः विदथेषु यज्ञेषुवेदयत्सु स्तोत्रेषु निमित्तभूतेषुदीद्यत् स्वयंदीप्यमानोऽस्मदीयांधियंप्रज्ञायागादिविषयां शुभ्रवर्णां निर्मलांज्योतिष्टोमादिकर्मवाउदुयंसते उद्योतयत्येव यमेर्लेट्यडागमः सिप् उशब्दो-
वधारणे धीरितिकर्मनाम धीःशमीतितन्नामसुपाठात् ॥ ७ ॥

अथाष्टमी—

अप्रयुच्छन्नप्रयुच्छद्भिरग्नेशिवेभिर्नःपायुभिःपाहिशग्मैः ।

अदब्धेभिरदृपितेभिरिष्टेनिमिषद्भिःपरिपाहिनोजाः ॥ ८ ॥ १२ ॥

अप्रयुच्छन् । अप्रयुच्छत्ऽभिः । अग्ने । शिवेभिः । नः । पायुऽभिः ।

पाहि । शग्मैः । अदब्धेभिः । अदृपितेभिः । इष्टे । अनिमिषत्ऽभिः ।

परि । पाहि । नः । जाः ॥ ८ ॥ १२ ॥

हेअग्नेअप्रयुच्छन् अस्मास्वप्रमाद्यन् युच्छप्रमादे अविच्छिन्नप्रवृत्तिःसन् अप्रयुच्छ-
द्भिः अप्रमाद्यद्भिःअनवधानरहितैः शिवेभिः मन्त्रकल्याणैःशग्मैः सुखकरैः पायुभीरक्षणप्र-
कारैर्नोस्मान्पाहिरक्ष किंच हेइष्टेसर्वैःएषणीय अग्ने जाःजायमानः अस्माभिर्दीप्यमानःसन्अ-
दब्धेभिरहिंसितैः अदृपितेभिः केनचिदप्यपरिभूतैः दृपदृपउत्कुशे तौदादिकः अनिमिषद्भिः नि

मेषरहितैः अनलसस्वभावैः ईदृशैर्लक्षणैर्नोऽस्मान्परि परितः पाहिपालय यद्वा उपर्युपरिजायन्तइ-
तिजाः नोजाः अस्मत्संबन्धिनीः पुत्रपौत्रादिरूपाः प्रजाः परिपाहि परितोरक्ष न केवलमस्मान्
किंतु अस्मत्पुत्रपौत्रादीनपिरक्ष ॥ ८ ॥

॥ इतिद्वितीयस्यद्वितीयेद्वादशोवर्गः ॥ १२ ॥

एतिप्रहोतेतिसप्तर्चंपंचमंसूक्तं दैर्घतमसंजागतं पूर्वत्राग्नेयंतुतदित्युक्तत्वात् इदमप्याग्नेयं त-
थाचानुक्रमणिका—एतिप्रसप्तजागतमिति प्रातरनुवाकाश्विनशस्त्रयोर्विनियोगउक्तः ।

तत्रप्रथमा—

एतिप्रहोताव्रतमस्यमाययोर्ध्वादधानः शुचिपेशसंधियम् ।
अभिस्रुचः क्रमते दक्षिणावृतोया अस्य धामप्रथमं हर्निसते ॥ १ ॥

एति । प्र । होता । व्रतम् । अस्य । मायया । ऊर्ध्वाम् । दधानः ।
शुचिपेशसम् । धियम् । अभि । स्रुचः । क्रमते । दक्षिणावृतः ।
याः । अस्य । धाम । प्रथमम् । ह । निसते ॥ १ ॥

अयं होता होमनिष्पादकोऽध्वर्युरस्याग्नेर्व्रतं हविःप्रदानादिरूपं कर्मकर्तुं मायया कर्त-
व्यविशेषप्रज्ञया युक्तः सन्प्रैति प्रकर्षेण गच्छति होतुं मायेति प्रज्ञानाम मायावयुनमितितन्नाम-
सुपाठात् कीदृशोऽयं ऊर्ध्वा उपर्यारूढां शुचिपेशसं शोभनरूपोपेतां पेशइतिरूपनाम धि-
यं प्रज्ञादधानः धारयमाणः आचतुर्थात्कर्मणोभिसमीक्ष्येतेदं करिष्यतीत्युक्तत्वात् आगत्यच
दक्षिणावृतः प्रादक्षिण्येन वर्तमानाः स्रुचः जुह्वादीः क्रमते गृह्णाति कीदृश्यः स्रुचः याः प्रथमं पात्रा-
सादनकाले अस्याग्नेर्धामस्थानं निसते निसचुंबने इति धातुः चुंबन्ति भजन्त इत्यर्थः प्रथममनुष्ठेयक्रमं
बुद्ध्या प्रैति पश्चात्स्रुचः क्रमते इत्यर्थः हशब्दः प्रसिद्धौ यद्वा होता देवानामाह्वाताय मग्निः अस्य यजमा-
नस्य व्रतं कर्मज्योतिष्टोमादिप्रज्ञाविशेषेण युक्तः सन् एति यज्ञदेशं प्रत्यागच्छति कीदृशोऽयं ऊर्ध्वा
ऊर्ध्ववर्ति शुचिपेशसं शोभनरूपोपेतां धियं ज्वालाचलनादिरूपं कर्म दधानो धारयमाणः आगत्यच
दक्षिणावृतः उक्तलक्षणाः स्रुचः घृतपूर्णाः जुहूपभृदादिकाः अभि क्रमते आक्रमते घृतं स्वीक-
र्तुं ज्वालाः प्रसर्पन्तीत्यर्थः याः स्रुचः प्रथमं पूर्वं हविरासादनकाले अस्याग्नेर्धामस्थानं वेदिल-
क्षणं निसते चुंबन्ति प्राप्ताः हशब्दः प्रसिद्धौ णिसिचुंबने अदादित्वाच्छपोलुक् इदित्वाचनुम् ॥ १ ॥

अथद्वितीया—

अ॒भी॒मृ॒तस्य॑दो॒हना॑अ॒नूष॒त॒यो॒नौ॒दे॒वस्य॑स॒द॒ने॒परी॑वृ॒ताः ।

अ॒पा॒मु॒प॒स्थे॒विभृ॑तो॒यदा॑व॒स॒दध॑स्व॒धाअ॑ध॒य॒द्याभि॑री॒य॒ते ॥ २ ॥

अ॒भि । ई॒म् । ऋ॒तस्य॑ । दो॒हनाः॑ । अ॒नूष॒त॒ । यो॒नौ । दे॒वस्य॑ ।

स॒द॒ने । परि॑वृ॒ताः । अ॒पा॒म् । उ॒प॒स्थे॑ । वि॒भृ॒तः । यत् । आ ।

अ॒व॒सत् । अ॒ध॒ । स्व॒धाः । अ॒ध॒य॒त् । या॒भिः । ई॒य॒ते ॥ २ ॥

ऋतस्योदकस्यदोहनाः धारायोनौउत्पत्तिस्थाने देवस्यसदने द्योतमानस्यादित्यस्यस्थाने परीवृताः तद्गन्धिभिःपरितोव्याप्ताःसत्यः ईमेनमग्निंअभ्यनूषत अभिनवाभवन्ति आभवन्त्येवस्तूयन्तेवा कदेत्यतआह—यत् यदाअपामुपस्थे उदकानामुत्सङ्गेअन्तः विभृतः विशेषेण ताभिर्धार्यमाणःसन् आवसत् आक्रम्यनिवसति अयमग्निः तदानीमित्यर्थः अधअधुनास्वधाः अमृतोपमाः अपः अधयत् पिबति सर्वोलोकः ताविशेष्यन्ते याभिः सहईयते अयमग्निः संगच्छतेवाभूमिंताअधयत् विद्युदात्मनाउदकानि जगत्पाययतइत्यग्नेःस्तुतिः ॥ २ ॥

अथतृतीया—

यु॒यूष॑तः॒सव॑यसा॒तदि॒द्वपुः॑स॒मा॒नम॑र्थ॒वित॑रि॒त्रता॑मि॒थः ।

आ॒दी॒भ॒गो॒नह॑व्यः॒सम॑स्मदा॒वोह्नु॑र्न॒र॒श्मी॑न्त्सम॒यंस्त॑सार॒न्थिः ॥ ३ ॥

यु॒यूष॑तः । स॒व॒यसा॑ । तत् । इत् । व॒पुः । स॒मा॒नम् । अ॒र्थम् ।

वि॒त्रता॑ । मि॒थः । आत् । ई॒म् । भ॒गः । न । ह॒व्यः । सम॑ ।

अ॒स्मत् । आ । वो॒ह्नुः । न । र॒श्मीन् । सम॑ । अ॒यंस्त॑ । सार॒न्थिः ॥ ३ ॥

सवयसासमानवयस्कौ वयःशब्देनसामर्थ्यंलक्ष्यते समानसामर्थ्यौ तदिव तदानीमेव यदाप्रवृद्धोभवति तदानीमेव समानमर्थं समानप्रयोजननिष्पत्तिं मिथः प्रत्येकंवितरित्रताभृशं तरन्तौहोत्रध्वर्यू वपुः अग्नेःशरीरं युयूषतः स्वस्वव्यापारेणमिश्रयितुमिच्छतः प्रैषानन्तरंयाज्यादिपाठोहोतुर्व्यापारः वषट्कारानंतरंहोमोध्वर्योरिति विभागः अत्रेदमनुसंधेयं—सवयसा समानवयस्कौ मिथः प्रत्येकंसमानंप्रयोजनं सुखप्राप्तिंवितरित्रता विशेषेणतरितुमिच्छन्तौ तरतेर्यङ्लुगन्ताच्छतरिदाधर्त्यादौनिपात्यते द्विवचनस्याकारः जायापतीतद्वपुः तदेवपरस्परंशरीरं

युयूषतः मिश्रयितुमिच्छतः परस्परमालिङ्गतः तद्वदग्निं साकं होत्रध्वर्यूयुयूषतः आदीं अनन्त-
रमेव हव्यः आहवनीयोऽग्निः सारथिः सरणशीलः सारथिवद्यज्ञात्मकस्य रथस्य निर्वाहको वा
सन् अस्मत् अस्माकं संबन्धिनो रश्मीन् रश्मिव दायता घृतधाराः आसर्वतः समयंस्त सम्य-
कस्वीकरोति तत्र दृष्टान्तद्वयमुच्यते—भगोन सर्वैः सेवनीय आदित्य इव स यथा सर्वतः पूजा-
मादत्ते तद्वत् सारथिः रथस्य यन्ता वोढुर्वाहकस्याश्वादेः रश्मोन् प्रग्रहानिव तान्यथा स्वीक-
रोति तद्वदयमग्निरपि हवींषि समयंस्त ॥ ३ ॥

अथ चतुर्थी—

यमीं द्वा सवयसा सपर्यतः समाने योना मिथुना समोकसा ।
दिवान नक्तं पलितो युवांजनि पुरुचरं अजरो मा नुषायुगा ॥ ४ ॥

यम् । ईम् । द्वा । सवयसा । सपर्यतः । समाने । योना । मिथुना ।
समः ओकसा । दिवा । न । नक्तम् । पलितः । युवा । अजनि ।
पुरु । चरन् । अजरः । मानुषा । युगा ॥ ४ ॥

यं ईं एनमग्निं द्वा द्वौ सवयसा समानवयस्कौ समानसामर्थ्यौ वा समाने योना योनौ फ-
लस्योत्पत्तिस्थाने यज्ञे वर्तमानौ मिथुनादंपती इव एककार्योद्युक्तौ समोकसा समाननिवासौ
देवयजनस्थानौ ईदृशौ होत्रध्वर्यू सपर्यतः पूजयतः स्तुत्याहविःप्रदानेन च प्रीणयतः कदेत्याह—
दिवान अहनीव नक्तं रात्रावपि सर्वदेत्यर्थः एवं पूज्यमानोऽग्निः पलितः पूर्वमंगारावस्थायां जी-
र्णोऽपि समिन्धनानन्तरं युवातरुणः तेजसा सर्वस्य मिश्रयितावा अजनि जायते एवं जातो यं
मानुषा युगा मनोःसंबन्धीनियुगानि जायापतिरूपाणि होत्रध्वर्युरूपाणि वोद्दिश्य पुरुचरन्
बह्वाज्यादिकं भक्षयन् अजरः अजीर्णः जरारहितो वर्तते ॥ ४ ॥

अथ पञ्चमी—

तमीं हि न्वन्ति धीतयो दश विशो देवं मती स ऊतये हवामहे ।
धनो रधि प्रवत् आसक्तं पवत्यभि व्रजं द्विर्वयुना न वाधित ॥ ५ ॥

तम् । ईम् । हिन्वन्ति । धीतयः । दश । त्रिशः । देवम् । मर्तासः ।
 ऊतये । हवामहे । धनोः । अधि । प्रवतः । आ । सः । ऋण्वति ।
 अभिव्रजतृभिः । वयुना । नवा । अधित ॥ ५ ॥

देवं द्योतमानं तमीमेनमग्निं दशधीतयः दशसंख्याकाअंगुलयः त्रिशः विशः परस्परवि-
 श्लिष्टाः हिन्वन्ति प्रीणयन्तिमथनकाले तथामर्तासोमनुष्यावयं यजमानाः ऊतयेरक्ष-
 णाय हवामहे आह्वयामः कोऽस्यविशेषइतिउच्यते अयमग्निः धनोर्धनुषःसकाशात् प्र-
 वतः आ प्रकर्षेणगच्छतोवाणानिव तान्यथाशत्रोरुपरिमुंचन्ति आइत्युपमार्थं तद्वत् सोऽग्निःध-
 नुःस्थानीयान्निजशरीरसकाशात् प्रवतः प्रकृष्टवेगवतोरश्मीन् ऋण्वति गमयति रिविर्गत्यर्थः
 अत्रान्तर्भावितण्यर्थोयं इदित्वान्नुम् छान्दसरेफस्यसंप्रसारणं अधिशब्दोनर्थकोधात्वर्थमा-
 मात्रानुवादी किंच एवंप्रवृद्धोऽग्निः अभिव्रजद्भिरनुष्ठानार्थं अभितःसंचरद्भिः ज्ञेयमर्थमभि-
 गच्छद्भिर्वा तदर्थंनवानवानि नूतनानि वयुना वयुनानि प्रज्ञानानि अनुष्ठानविषयाणि अधि-
 तधारयति ज्ञापयतीत्यर्थः यद्वा अधिव्रजद्भिः आभिमुख्येनगच्छद्भिः होत्रादिभिः क्रियमाणा-
 नि नवा नवानि वयुनानि प्रज्ञाविशिष्टानिस्तोत्रादीनि अधित धत्ते धाञश्छान्दसेलुङिस्थाध्वो-
 रिच्चेतीत्वं उत्तरस्यसिचःकिञ्च ह्रस्वादंगादितिसलोपः ॥ ५ ॥

अथषष्ठी—

त्वंअग्नेर्दिव्यस्यराजसित्वंपार्थिवस्यपशुपाइवत्मना ।
 एनीतएतेबृहतीअभिश्च्रियांहिरण्ययीवक्करीबर्हिरांशाते ॥ ६ ॥

त्वम् । हि । अग्ने । दिव्यस्य । राजसि । त्वम् । पार्थिवस्य । पशुपाःइव ।
 त्मना । एनी इति । ते । एते इति । बृहती इति । अभिश्च्रियां ।
 हिरण्ययी इति । वक्करी इति । बर्हिः । आशाते इति ॥ ६ ॥

हेअग्ने त्वंदिव्यस्यदिविभवस्य देवादेर्विद्युदात्मना वृष्ट्यादेर्वाराजसिईशिषे ऐश्वर्यनामैतत् स-
 थापार्थिवस्यपृथिवीसंबन्धिनः मनुष्यादेः राजसि ईश्वरोभवसि किमन्यतंत्रत्वेननेत्याह—त्मनाआ-
 त्मनैव स्वसामर्थ्येनैव तत्रदृष्टान्तः—पशुपाइव पशुपालकोयथास्वसामर्थ्येनैव पशूनांनिरोधनिर्गम-

नादिव्यापारेषु समर्थो भवति तद्वत् एतदृष्टान्तेन अत्यन्तस्वातन्त्र्यमुक्तं भवति किंच यस्मादेवं तस्मात्ते
तव बर्हिर्यज्ञं एते प्रसिद्धे एनी एतवर्णेशु भ्रे द्यावापृथिव्यौ आशाते अश्रुवाते व्यामुतः वर्णादनुदात्ता-
दितिङोप् तकारस्य नः कीदृश्यौ ते बृहती महत्यौ अतिविस्तृते अभिश्रिया प्राप्तैश्वर्ये अभितः सर्व-
तो वा हिरण्ययी हितरमणीये वक्करी अतिकुशलं शब्दयन्त्यौ वचेर्वनिपि वनोरचेति ङीब्रेफौ छा-
न्दसंकुत्वं वकि कौटिल्ये इत्यस्माच्छान्दसोऽनुमभावः ईदृश्यौ द्यावापृथिव्यौ बर्हिरश्रुवाते ॥ ६ ॥

अथ सप्तमी—

अग्ने जुषस्व प्रतिहर्य तद्द्वचो मन्द्रस्वधा वक्तृजात सुक्रतो ।

यो विश्वतः प्रत्यङ्मुसि दर्शतो रण्वः संदृष्टौ पितुर्मा ईव क्षयः ॥ ७ ॥ १३ ॥

अग्ने । जुषस्व । प्रति । हर्य । तत् । वचः । मन्द्र । स्वधाऽवः ।

क्तृजात । सुक्रतो इति सुऽक्रतो । यः । विश्वतः । प्रत्यङ् ।

असि । दर्शतः । रण्वः । समुदृष्टौ । पितुर्मान् ईव । क्षयः ॥ ७ ॥ १३ ॥

हे अग्ने जुषस्व सेवस्व हविः प्रीतो भव वास्तुत्या किंच तत्तादृशं प्रियकरं वचः वाग्रूपं स्तोत्रं
प्रतिहर्य पुनः कामयस्व हे मन्द्र मादनशील स्तुत्यवा हे स्वधावः हविर्लक्षणान्नवन् हे कृतजात यज्ञा-
र्थमुत्पन्न हे सुक्रतो शोभनकर्मन् शोभनप्रज्ञवा य ईदृशस्त्वं विश्वतः सर्वस्य स्थावरजंगमस्य ज-
गतः प्रत्यङ्मुसि अभिमतः अनुकूलोसि नपराङ्मुख इत्यर्थः तथा दर्शतः दर्शनीयः सर्वैः किंच संदृ-
ष्टौ सम्यग्दर्शने रण्वः रमणशीलः रमयितावाभवसि सर्वस्य यद्वा तव संदृष्टौ सत्यां सर्वो जिनः क्षयो
निवासवान् भवति तत्र दृष्टान्तः—पितुर्मानिव अतिप्रभूतान्नस्वामी यथा सर्वैर्वस्तव्योगन्तव्यश्च भ-
वति तद्वत् ॥ ७ ॥

॥ इति द्वितीयस्य द्वितीये त्रयोदशोऽवर्गः ॥ १३ ॥

तं पृच्छतेति पञ्चर्षे पञ्चमं सूक्तम् अत्रानुक्रमणिका—तं पृच्छत पञ्चांत्या त्रिष्टुबिति दीर्घतमा क-
षिः पूर्वत्राग्नेयं तु तदित्युक्तत्वादिदमप्याग्नेयं अन्त्या त्रिष्टुप् शिष्टास्त्रिष्टुबन्तपरिभाषया जगत्यः प्रा-
तरनुवाकाश्विनशस्त्रयोरस्य विनियोग उक्तः ।

तत्रप्रथमा—

तंपृच्छतासजगामासवेदसचिकित्वाँईयतेसान्वीयते ।

तस्मिन्सन्तिप्रशिषस्तस्मिन्निष्टयःसवाजस्यशवसःशुष्मिणस्पतिः॥ १॥

तम् । पृच्छत । सः । जगाम । सः । वेद । सः । चिकित्वान् । ईयते ।
 सः । नु । ईयते । तस्मिन् । सन्ति । प्रशिषः । तस्मिन् । इष्टयः । सः ।
 वाजस्य । शवसः । शुष्मिणः । पतिः ॥ १ ॥

हेयजमानाः तमग्निंपृच्छत यत्र स्वर्गादिविषयंप्रष्टव्यमस्ति तत्तस्यैवप्रष्टव्यमस्ति तस्यैव
 प्रष्टव्यत्वेतिशयमाह—सजगामससर्वत्रगच्छति अतएवसवेदसचप्रष्टव्यंजानाति किमितरसाधार-
 ण्येननेत्याह—सचिकित्वान् सएवचेतनावान् सविशेषज्ञइत्यर्थः सएवईयते ज्ञेयसकाशंगच्छति
 पुनर्गतिरेवविशेष्यते सः सोऽग्निरेव नु क्षिप्रंईयते यद्यजमानस्य ज्ञेयमस्ति तमर्थं ज्ञातुं शीघ्रमे-
 वगच्छतीत्यर्थः यद्वा ज्ञानार्थंईयते सेव्यते तथा शीघ्रं अनुसेव्यते यस्मादयमुक्तरूपः तस्मात्तमेव
 पृच्छतेत्यर्थः तत्रापेक्षिताःकामाःसन्तीत्याह तस्मिन्नग्नौ प्रशिषः प्रशासनानि नियमनसाम-
 ध्यानि सन्ति असाध्यंनियम्यापि साधयितुंशक्तइत्यर्थः किंच तस्मिन्नेवाग्नौ इष्टयएष्टव्याभो-
 गाः सर्वफलसाधकायागावा सन्ति किंच सोऽग्निर्वाजस्य अन्नस्य शवसोबलस्यचपतिः पालयि-
 ता दाता किंच शुष्मिणोबलवतोराराजादेरपि पतिः स्वामी यस्मादयं महानुभावः तस्मात्तमेव पृ-
 ष्ठापुरुषार्थंसाधयतेति ॥ १ ॥

अथद्वितीया—

तमित्पृच्छन्तिनसिमोविपृच्छतिस्वेनैवधीरोमनसायदग्रंभीत् ।

नमृष्यतेप्रथमंनपरंवचोस्यक्रत्वासचतेअप्रदृपितः ॥ २॥

तम् । इत् । पृच्छन्ति । न । सिमः । वि । पृच्छति । स्वेनैव ।
 धीरः । मनसा । यत् । अग्रंभीत् । न । मृष्यते । प्रथमम् । न ।
 अपरम् । वचः । अस्य । क्रत्वा । सचते । अप्रदृपितः ॥ २ ॥

पूर्वमग्निं पृच्छतेत्युक्तं अत्र तु सो नुनयेन प्रष्टव्य इत्याह—तमिदं तमेवाग्निं पृच्छन्ति स तु नान्यं पृच्छति प्रश्नसमयेऽपि सिमः सर्वजनो न विपृच्छति विपरीतं न पृच्छति पृष्टोऽपि धीरो धीमानयं स्वेनेव मनसा इव शब्द एवार्थे स्वकीयैव बुद्ध्या यद्यत्कार्यं अग्रभीत् वदामीत्यादत्ते तदेव प्रतिब्रूते न तु प्रश्नानुकूलं स्वतंत्रेश्वर इत्युक्तं भवति यद्वा प्रष्टा धीरो धीमानस्वेनेव स्वेन मनसा वाचा वाच्यं विचार्य यदग्रभीत् यद्वा कथं वक्तव्यत्वेन स्वीकुर्यात् तदेवाग्निं पृच्छति न तु बहुभाषत इत्यर्थः परवाक्या सत्यत्वमाह—अयमग्निः प्रथमं वचः स्ववाक्यात् पूर्वभावि वचनं न मृष्यते न सहते तथा अपरं वचः स्वोक्तयनन्तरभावि प्रतिवचनं न मृष्यते यस्मादयमेवं विधः तस्मादप्रदृष्टः अप्रदृष्टः यद्वा तेन शिक्षितः अनुदण्डः सर्वलोकोः अस्य महानुभावस्याग्नेः कृत्वा क्रतुनारक्षणादिकर्मणा सहस्रचते संगच्छते जीवतीत्यर्थः ॥ २ ॥

अथ तृतीया—

तमिदं च्छन्ति जुह्वं १ स्तमर्वती विश्वान्येकः शृणवद् वचांसि मे ।
पुरुषैः पस्ततुरिर्यज्ञसाधनोच्छिद्रोतिः शिशुरादत्त संरभः ॥ ३ ॥

तम् । इत् । गच्छन्ति । जुह्वः । तम् । अर्वतीः । विश्वानि । एकः ।
शृणवत् । वचांसि । मे । पुरुषैः । ततुरिः । यज्ञसाधनः ।
अच्छिद्रोतिः । शिशुः । आ । अदत्त । सम् । रभः ॥ ३ ॥

जुह्वः अस्मदीया जुहूपभृदादयः तमिदं तमेवोद्दिश्य आज्यपूर्णाः सत्योगच्छन्ति प्रीणयितुं यद्वा हूयन्त इति जुह्वः आहुतयः सोमादिरूपाः अथवा जुह्वादिषु स्थितान्याज्यान्यपि आश्रयाश्रयिणोरभेदेन जुह्व इत्युच्यन्ते मंचाः क्रोशन्तीति वत् ता अपि तमेव गच्छन्ति अस्य सर्वदेवतात्मकत्वात् अत्रैवेतरदेवतार्थमपि हूयमानं चेति भावः किंच अर्वतीः प्राप्तिमत्यः स्तुतयः तमिदं तमेवाग्निं गच्छन्ति सर्वदेवतात्मकत्वादेव स एव एकोयमग्निः विश्वानि मे मदीयानि वचांसि स्तोत्ररूपाणि शृणवत् शृणोति अग्नेः सर्वदेवतात्मकत्वं तैत्तिरीया आहुः—ते देवा विभ्यतोऽग्निं प्राविशन् तस्मादाहुरग्निः सर्वा देवतेति । तथात्रैव परस्तादाम्नास्यते—त्वमग्ने वरुणो जायसे यत्त्वं मित्रं इत्यादिकोऽस्य विशेष इत्युच्यते पुरुषैः बहुषैः भाक् यद्वा बहुप्रेषणः सर्वस्याज्ञापयितेत्यर्थः ततुरिः तारयि-

ता तरतेरन्तर्ण्यर्थादादृगमहनइति किन्प्रत्ययः बहुलं छन्दसीत्युत्वं यज्ञसाधनः यज्ञसाधकः अग्न्य-
धीनत्वाद्यज्ञस्य अच्छिद्रोतिः अविच्छिन्नरक्षणः शिशुः शिशुवत्प्रियकारी शोचयितावाशत्रूणां
एवंभूतोऽग्निः संरभः यज्ञादिसंरभवान्सन् आदत्तआदत्ते हविरादिकं स्वीकरोति ॥ ३ ॥

अथचतुर्थी—

उपस्थायं चरति यत्समारतसद्योजातस्तत्सारयुज्येभिः ।

अभिश्वान्तमृशते नान्द्यै मुदे यदी गच्छन्त्युशतीरपिष्ठितम् ॥ ४ ॥

उपस्थायम् । चरति । यत् । समारत । सद्यः । जातः ।

तत्सार । युज्येभिः । अभि । श्वान्तम् । मृशते । नान्द्यै । मुदे । यत् ।

ईम् । गच्छन्ति । उशतीः । अपिष्ठितम् ॥ ४ ॥

यद्यदा अध्वर्युरुपस्थायं चरति उपस्थायोपस्थायानुतिष्ठति उत्पत्त्यनुकूलव्यापारं करोति
कदेत्याह यत्समारत समगच्छत मथनेनाविरभवत् समोगम्यृच्छीत्यर्तेरात्मनेपदम् सद्यस्तदानीमे-
वजातउत्पन्नः सन् युज्येभिर्योक्तुंसंबद्धुंसमर्थैः फलैर्मिश्रयितुमर्हं स्तेजोभिर्वायुक्तः सन् तत्सार
अरण्योर्गूढः सन् चचार यद्वा युज्येभिरश्वैः जातमात्रएव सर्वत्रसंचचार त्सरच्छद्मगतौ लि-
टिणलिरूपं एवंप्रवृद्धोयंश्वातंश्रान्तं शान्तंवायजमानं नान्द्येनन्दनीयेकर्मणिनिमित्तभूतेसति मु-
दे तस्यसंतोषायअभिमृशते अभिमर्शनं करोति फलप्रदानेनेतिभावः यथालोकेगुर्वादिः श्रान्तं
शिष्यादिकं स्पृशति तद्वत् कदेतिचेत् उच्यते यद्यदाअपिष्ठितंव्याप्यवर्तमानं ईं एनमग्निं उशतीः
कामयमानाः आज्यधाराः स्तुतयोवा गच्छन्ति प्राप्नुवन्ति तदाभिमृशते ॥ ४ ॥

अथपञ्चमी—

स ईं मृगो अप्यो वनर्गुरुपत्वच्युपमस्यां निधायि ।

व्यंब्रवीद्वयुना मर्त्येभ्योऽग्निर्विद्वान् क्रतुचिद्विसत्यः ॥ ५ ॥ १४ ॥

सः । ईम् । मृगः । अप्यः । वनर्गुः । उप । त्वचि । उपमस्याम् ।

नि । धायि । वि । अब्रवीत् । वयुना । मर्त्येभ्यः । अग्निः । विद्वान् ।

ऋतुचिद् । हि । सत्यः ॥ ५ ॥ १४ ॥

सईसएवाग्निः उपमस्यां उपमायां उपमास्पदायां त्वचि ओषध्यादिभिराच्छादितायां वेद्यां उपनिधायि उपस्थाप्यते उत्तरत्रोपभोगाय कीदृशः समृगोमार्जयिता अन्वेषणशीलो वा मृगोमार्ष्टर्गतिकर्मण इति यास्कः । अप्यः आप्योगन्तव्यः अपः कर्मतत्रसाधुर्वा वनर्गुः वनगामी कच्छतेर्गमेश्वेदं रूपं यद्वा गमेरेव उपपदस्य रुडागमश्छान्दसः एवं भूतोऽग्निर्मर्त्येभ्यो मरणधर्मेभ्यो यजमानादिरूपेभ्यो वयुना वयुनानि प्रज्ञानानि अनुष्ठेयज्ञानानि व्यब्रवीत् विशेषेण ब्रवीति उपदिशति वयुनमिति प्रज्ञानाम वयुनमभिरुच्येति तन्नाम सुपाठात् ईदृक्सामर्थ्यमस्तीति दर्शयति अयमग्निर्विद्वान्सर्वज्ञः कतचित् यज्ञस्योदकस्य वाचेति ताज्ञाता सत्यः सक्रियमाणं कर्म तत्रसाधुः सत्सुभवो वा सत्फलं तदर्हतीति वासभ्यक् फलप्रद इत्यर्थः यस्मादयमुक्तसामर्थ्योपेतः तस्मात्प्रज्ञोपदेशो युक्तः हि शब्दः प्रसिद्धौ ॥ ५ ॥

॥ इति द्वितीयस्य द्वितीये चतुर्दशो वर्गः ॥ १४ ॥

त्रिमूर्धानमिति पञ्चर्चषष्टिसूक्तं दैर्घतमसं आग्नेयं पूर्वत्राग्नेयंतु तदित्युक्तत्वात् त्रिमूर्धानमित्यनुक्रमणिका प्रातरनुवाकाश्विनशस्त्रयोः त्रैष्टुभे छन्दसि इदमादिसूक्तत्रयस्य विनियोगः अथैतस्या इति खण्डे सूत्रितम्—त्रिमूर्धानमिति त्रीणीति ।

तत्र प्रथमा—

त्रिमूर्धानं सप्तरश्मिं गृणीषे नूनमग्निं पित्रोरुपस्थे ।

निषत्तमस्य चरतो ध्रुवस्य विश्वा दिवो रोचनापग्निवांसम् ॥ १ ॥

त्रिऽमूर्धानम् । सप्तरश्मिम् । गृणीषे । अनूनम् । अग्निम् । पित्रोः ।

उपस्थे । निऽसत्तम् । अस्य । चरतः । ध्रुवस्य । विश्वा । दिवः ।

रोचना । आपग्निऽवांसम् ॥ १ ॥

अनयाग्निर्यज्ञरूपेण स्तूयते त्रिमूर्धानं सवनत्रयरूपमूर्ध्वत्रयोपेतं द्वित्रिभ्यां पादन्मूर्धसु बहुव्रीहावित्युत्तरपदान्तोदात्तत्वम् किञ्च सप्तरश्मिं नियामकसप्तच्छन्दोयुक्तं अनूनं अविकलं संपूर्णफलं अग्निं अग्निसाध्यं अङ्गनादिगुणयुक्तं वा पित्रोरुपस्थे द्यावापृथिव्योरुत्संगे निषत्तं निषण्णं

मध्येवर्तमानमित्यर्थः भूमिस्थद्रव्येणद्युलोकस्थदेवताभिश्चसाध्यत्वादितियावत् किंच ध्रुवस्य निश्चलस्यचरतः हविर्भक्षयतोऽस्याग्नेः संबन्धिनं यज्ञं दिवः द्युलोकादागतानि विश्वानि रोचनानि देवविमानानि आपप्रिवांसं सर्वतःपूरयितारं गृणीषे गृणीहि स्तुहि यद्वा अयमग्निरेवोच्यते त्रिमूर्धानं मूर्धवदत्रक्षित्यन्तरिक्षद्युलोकाख्यस्थानत्रयोपेतं लोकत्रयव्याप्तमित्यर्थः गार्हपत्यादिस्थानत्रयवर्तिनंवा सप्तरश्मिं सप्तज्वालं अनूनं अन्यूनं पित्रोर्द्याव्यापृथिव्योरुपस्थेउत्संगे निषत्तं नसत्तनिषत्तेतिनिपातनान्निष्ठानत्वाभावः निषण्णंआपप्रिवांसं सर्वतःपूरयन्तंकामानां उक्तलक्षणविशिष्टमग्निं गृणीषेगृणीहि स्तुहि किंच चरतःसर्वत्रज्वालाभिर्गच्छतः ध्रुवस्यधृतत्वादविचलितस्यदिवोद्योतमानस्यास्याग्नेर्विश्वासर्वाणि रोचनारोचमानानितेजांसि सर्वत्र व्यामुवन्तीतिशेषः ईदृशमग्निंस्तुहीत्यन्तरात्मनःप्रैषः ॥ १ ॥

अथद्वितीया—

उक्षामहान्अभिववक्षएनेअजरस्तस्थावितऊतिऋष्वः ।

उर्व्याःपदोनिदधातिसानौरिहन्त्यूधोअरुषासोअस्य ॥२॥

उक्षा । महान् । अभि । ववक्षे । एने इति । अजरः । तस्थौ ।

इतः६ऊतिः । ऋष्वः । उर्व्याः । पदः । नि । दधाति । सानौ । रिहन्ति ।

ऊधः । अरुषासः । अस्य ॥ २ ॥

उक्षासेक्ता फलपदइत्यर्थः अतएवमहान् महिम्ना स्वरूपेणउद्धतवृषभसदृशोयमग्निः एनेद्यावापृथिव्यौ अभिअभिक्रम्यव्याप्यववक्षे वहति व्याप्नोतीत्यर्थः वहतेर्लेटिछान्दसःशपःश्लुः लोपस्तआत्मनेपदेष्वितितलोपः सिबहुलमितिसिप् वृष्ट्यादिपदानेन हविर्वहनेनचलोकद्वयवासिनोदेवान्मनुष्यांश्चरक्षतीत्यर्थः किंचायंअजरः जरारहितः ऋष्वःमहान् पूज्यः महन्नामैतत् ऋष्वःउक्षइतितन्नामसुपाठात् तथाइतऊतिः प्राप्तारक्षणःसन् तस्थौ स्थितःवर्तते यद्वा उक्तगुणोयं इतऊतिः इतएवगमनवान् अस्मद्देवयजनाभिमुखगमनवान्तस्थौ वर्तते तदनन्तरंउर्व्याःविस्तृतायाःभूम्याः सानौसमुच्छ्रितेपदेशे वेदिलक्षणे पदोनिदधाति पदानि स्थापयति करोति किंचास्याग्नेः अरुषासः अरुषाआरोचनाज्वालाः ऊधःस्थानीयमन्तरिक्षं रिहन्ति लिहन्ति यद्वा अस्योधः ऊधःस्थानीयं यज्ञं अरुषासः आरोचनाः ब्रह्मवर्चसेनयजमानाः रिहन्ति अभिमतस्वर्गादीनिलिहन्ति ॥ २ ॥

अथतृतीया—

स॒मा॒नं॒ व॒त्स॒म॒भि॒सं॒चर॑न्ती॒ वि॒ष्व॒ग्धे॒नू॒विच॑रतः॒ सु॒मे॒के ।

अ॒न॒प॒वृ॒ज्यौ॑ अ॒ध्व॒नो॒ मि॒मा॒ने॒ वि॒श्वान्॒के॒ताँ॑ अ॒धि॒म॒हो॒द॒धा॒ने ॥ ३ ॥

स॒मा॒नम् । व॒त्स॒म् । अ॒भि । स॒ञ्च॑रन्ती इति स॒म् च॑रन्ती । वि॒ष्वक् ।

धे॒नू इति । वि । च॒र॒तः । सु॒मे॒के इति सु॒मे॒के । अ॒न॒प॒वृ॒ज्यान् ।

अ॒ध्व॒नः । मि॒मा॒ने इति । वि॒श्वान् । के॒ताँ । अ॒धि । म॒हः ।

द॒धा॒ने इति ॥ ३ ॥

समानं एकमेव वत्सं वत्सस्थानीयं पुत्रवद्धर्षहेतुमग्निमभि अभिमुखं संचरन्ती संचरन्त्यौ द्वे धेनू अग्निहितकरणेन प्रीणयिष्यौ पत्नीयजमानलक्षणे धेनू विष्वग्विचरतः संचरतः स्तनपानादिसदृशेन्यनप्रक्षेपसंमार्जनादिना सम्यक् वर्धयत इत्यर्थः कीदृश्यौ ते सुमेकेशोभनकर्माणौ शोभनमेहनेवापरिचरणकुशले इत्यर्थः किंच अनपवृज्यान् अपवर्जनीयरहितान् नञ्सुष्ठ्यामित्युत्तरपदान्तोदात्तत्वम् अध्वनः मार्गान् अग्नेः प्रान्तप्रदेशान् केशाय मेध्यरहितान् मिमाने संपादयिष्यौ किंच विश्वान् केतान् सर्वाणि प्रज्ञानानि प्रवर्धनविषयाणि महोमहान्ति अधि अधिकं दधाने धारयन्त्यौ ईदृश्यावध्वर्युयजमानरूपे जायापतिरूपे वा धेनू विष्वग्विचरतः ॥ ३ ॥

अथचतुर्थी—

धी॒रा॒सः॒ प॒दं॒ क॒व॒यो॒ न॒य॒न्ति॒ ना॒नां॒ हृ॒दा॒ रक्ष॑माणा अ॒जु॒र्य॑म् ।

सि॒षा॑सन्तः॒ पर्य॑पश्यन्त॒ सि॒न्धु॑मा॒ वि॒रे॒भ्यो॒ अ॒भ॒व॒त्सूर्यो॑ नृ॒न् ॥ ४ ॥

धी॒रा॒सः । प॒दम् । क॒व॒यः । न॒य॒न्ति॒ । ना॒नां । हृ॒दा । रक्ष॑माणाः ।

अ॒जु॒र्य॑म् । सि॒षा॑सन्तः । परि॑ । अ॒प॒श्य॒न्त॒ । सि॒न्धु॑म् । आ॒विः ।

ए॒भ्यः । अ॒भ॒व॒त् । सूर्यः॑ । नृ॒न् ॥ ४ ॥

धीरासो धीराः धीमन्तः प्रयोगज्ञाः अध्वर्यादयः अजुर्यं अजर्यं अजीर्णं एनमग्निं पदं स्थानं वेदिलक्षणं नयन्ति प्रापयन्ति मथ न देशाद्गार्हपत्याद्वा अथवा वक्ष्यमाणलक्षणा यजमानादयः पदं आस्पदं सर्वकामानामास्पदमेनंगमयन्ति कीदृशाः ते कवयः क्रान्तदर्शिनो मेधाविनः अ-

नूचानावा येषाअनूचानास्तेवाकवयइतिश्रुतेः । किंच नानाहृदाबहुप्रकारयाबुद्ध्या रक्षमाणाः
धारयमाणाः किंचैवंरूपास्ते सिंधुस्यंदमानं यज्ञद्वाराफलानिसंवतमग्निं सिषासन्तःसंभक्तुमिच्छ-
न्तः सनितेःसनि सनीवंतर्धेतिविकल्पनादिडभावः जनसनखनामित्यात्वं पर्यपश्यन्त परितः प-
श्यन्ति शुश्रूषन्त इत्यर्थः किंच सूर्यः सर्वस्यप्रसवितायमग्निः एफ्यः एवंकुर्वद्भ्योनृभ्यःनेतृभ्यः
आविरभवत् तेषामनुग्रहेणप्रत्यक्षोभवत् नूनित्यत्रविभक्तिव्यत्ययः नृन्प्राणिनोऽनुग्रहीतुमिति
वायोप्यम् ॥ ४ ॥

अथपञ्चमी-

दिदृक्षेण्यःपरिकाष्ठासुजेन्यईळेन्योमहोअर्भायजीवसे ।

पुरुत्रायदभंवत्सूरैहैभ्योगर्भेभ्योमघवाविश्वदर्शतः ॥ ५ ॥ १५ ॥

दिदृक्षेण्यः । परि । काष्ठासु । जेन्यः । ईळेन्यः । महः । अर्भाय ।

जीवसे । पुरुत्रा । यत् । अभंवत् । सूः । अह । एभ्यः । गर्भेभ्यः ।

मघवा । विश्वदर्शतः ॥ ५ ॥ १५ ॥

अयमग्निः काष्ठासुपरस्परंव्यावर्तमानासुदशदिक्षुदिदृक्षेण्यः अनुग्रहदृष्ट्यादर्शनयुक्तो-
भवति यद्वा द्रष्टुमेष्टव्यः दर्शनेच्छाविषयभूतः दृशेःसन्नन्तात्कृत्यार्थेतवैकेकेन्येतिकेन्यप्रत्ययः
अतएवजेन्यः सर्वत्रप्रादुर्भवनशीलोभवतिजयशीलोवा किंच प्रदानसमयेईळेन्यः स्तुत्योभवति
किमर्थमेवंमहोमहतोदेवादेःअर्भायअर्भकस्याल्पस्य यजमानादेर्वाजीवसेजीवनाय हविर्वहनेनप्र-
धनप्रदानेनेतिविवेकः तत्रोपपत्तिमाह-यदह यस्मात्खलु पुरुत्रा बहुषु देशेषु देवमनुष्येत्यादिना
त्रापत्ययः मघवा हविल्क्षणाच्चवान् विश्वदर्शतः सर्वद्रष्टव्यविषयवानयमग्निः एफ्योगर्भेभ्यः ष-
ष्ठ्यर्थेचतुर्थी एषामृत्विजांगर्भवच्छिशुवदत्यन्तरक्षणीयानांसूरभवत् प्रसविता उत्पादयिताभव-
त्भवति तस्मान्नानाहृदारक्षमाणाःकवयः पदंनयन्तीतिपूर्वत्रसंबन्धः ॥ ५ ॥

॥ इतिद्वितीयस्यद्वितीयेपंचदशोवर्गः ॥ १५ ॥

कथातइतिपंचचंसप्तमंसूक्तंदैर्घतमसमाग्नेयंत्रैष्टुभं कथेत्यनुक्रमणिका प्रातरनुवाकाश्विनश-
स्वयोरस्यसूक्तस्यविनियोगः त्रिपूर्धानमितित्रीणीत्यनेनोक्तः ।

तत्रप्रथमा—

क॒थाते॑अ॒ग्नेशु॒चय॑न्तआ॒योर्द॒दाशु॒र्वाजै॑भिराशुषा॒णाः ।

उ॒भेय॑त्तो॒केत॑नये॒दधा॑नाऋ॒तस्य॑सा॒मन्त्र॑णय॑न्तदे॒वाः ॥ १ ॥

क॒था । ते । अ॒ग्ने । शु॒चय॑न्तः । आ॒योः । द॒दाशुः । वा॒जैभिः ।

आ॒शुषा॒णाः । उ॒भे इति॑ । यत् । तो॒के इति॑ । त॒नये॑ । द॒धानाः ।

ऋ॒तस्य॑ । सा॒मन् । र॒णय॑न्त । दे॒वाः ॥ १ ॥

हेअग्ने तेतवसंबन्धिनोरश्मयः शुचयन्तः दीर्षिसर्वत्रचक्षाणाः प्रकटयन्तः आशुषाणाः आशुशीघ्रसंभक्तारः आशून्संभक्तारोवाय्वादेरपिशिघ्रसंभक्तारइत्यर्थः यद्वा समन्ताच्छोषयितारः यद्वा सर्वव्यामुवन्तः अश्रोतेर्लिटःकानच् व्यत्ययेनोप्रत्ययः सिञ्चेतिद्विविकरणता आङ्पूर्वादन्तर्भावितण्यर्थाच्छुषेःशानचि छान्दसःशपोलुक् आशुशब्दात्सनोतेःकर्मण्यण् ईदृशारश्मयोवाजेभिरनैःसहितं आयोः आयुः आयुष्यं कर्मणिषष्ठी कथाकेनोपायेनददाशुः ददति दाशृदाने छान्दसोलिट् तमुपायमगृहाणेत्यर्थः रश्मीनांवरप्रदानंकुत्रदृष्टमितिचेत् उच्यते यद्यस्मात् उभेउकेअन्नायुषीतोकेपुत्रे तनये अनवच्छेदेनकुटुंबस्यविस्तारके यद्वा तोकेपुत्रेतनयेतत्पुत्रादौच दधानाः धारयन्तोदेवाः व्यवहर्तारोयजमानाः ऋतस्ययज्ञस्यसंबन्धिनिसामन्त्रसाग्निरथन्तरादौ रणयन्त रमन्ते रमयन्ति शब्दयन्त्येववा यस्मादन्नायुःपुत्रादिसहिताः सोमेनेष्ट्वासाग्निरमन्ते तस्माद्रश्मयोददतीत्यवगम्यतइत्यर्थः तादृशान्त्वदीयान्रश्मीन्मामप्यनुगृहाणेत्यर्थः ॥ १ ॥

अथद्वितीया—

बो॒धामे॑अ॒स्यव॑च॒सोय॑वि॒ष्टमं॑हि॒ष्ठस्य॑प्रभृ॒तस्य॑स्वधा॒वः ।

पी॒यति॑त्वो॒अनु॑त्वो॒गृणा॑तिव॒न्दारु॑स्तेत॒न्व्वन्दे॑अ॒ग्ने ॥ २ ॥

बो॒ध । मे । अ॒स्य । व॒च॒सः । य॒वि॒ष्ट । मं॑हि॒ष्ठस्य॑ । प्र॒भृ॒तस्य॑ ।

स्व॒धा॒वः । पी॒यति॑ । त्वः । अ॒नु॑ । त्वः । गृ॒णा॒ति॒ । व॒न्दारुः॑ ।

ते । त॒न्व्वम् । व॒न्दे॒ । अ॒ग्ने ॥ २ ॥

हेयविष्ठ युवतम हेस्वधावः हविल्लक्षणान्नेन तद्वन्नग्ने मेमदीयस्यमंहिष्ठस्यअतिशयेनपूजनीयस्य प्रभृतस्य प्रकर्षेणसंपादितस्यास्येदानींक्रियमाणस्यवचसः स्तुतिरूपस्यवचनस्य कर्म-

णिषष्टी उक्तलक्षणंवचः बोधबुध्यस्व स्तुतोभवेत्यर्थः हेअग्ने लोके त्वः अत्रयास्कः—त्वोनेमइत्य-
र्भस्येत्युक्तवैतदेवोदाजहार । एकोजनः पीयति वधकर्मैतत् हिनस्ति यज्ञादिनानपूजयतीत्यर्थः
त्वः एकः अनुगृणाति अनुकूलं उच्चारयति तयोर्मध्ये हेअग्ने वंदारुर्वन्दनशीलोहं तेतवतन्वं तनुंतव-
मूर्तिं वन्देस्तौमि ॥ २ ॥

अथतृतीया—

येपायवोमामतेयन्तेअग्नेपश्यन्तोअन्धदुरितादरक्षन् ।

ररक्षतान्सुकृतोविश्ववेदादिप्सन्तइद्रिपवोनाहदेभुः ॥ ३ ॥

ये । पायवः । मामतेयम् । ते । अग्ने । पश्यन्तः । अन्धम् ।

दुःइतात् । अरक्षन् । ररक्ष । तान् । सुकृतः । विश्ववेदाः ।

दिप्सन्तः । इत् । रिपवः । न । अह । देभुः ॥ ३ ॥

अत्रेतिहासमाचक्षते—उचथ्यबृहस्पतिनामानौद्वावृषीआस्तां तत्रोचथ्यस्यममतानामभा-
यासाचगर्भिणी तांबृहस्पतिर्गृहीत्वारमयत् शुक्रनिर्गमनावसरेप्राप्तेगर्भस्थंरेतः प्रावादीत् हेमुने
रेतोमात्याक्षीः पूर्वमहंवसामि रेतःसंकरंमाकर्षीरिति एवमुक्तोबृहस्पतिर्बलात्प्रतिरुद्धरेतस्कः
सनशशाप हेगर्भ त्वंयतोरेतोनिरोधमकरोः अतस्त्वंदीर्घतमःप्रामुहि जात्यन्धोभवेति
एवंशप्तोममतायां दीर्घतमाअजायत सचोत्पन्नः तमोव्यथयाअग्निमस्तौषीत् सचस्तुत्याप्रीतः
आन्ध्यंपर्यहरदिति तदिदमत्रोच्यते—हेअग्ने तेतवसंबन्धिनोयेपायवः प्रसिद्धाः पालयितारो-
रश्मयः मामतेयंममतायाःपुत्रं दीर्घतमसं अन्धंपश्यन्तः अन्धोऽयं अतोऽस्माभीरक्षणी-
यइत्यवगच्छतः दुरितात् दुष्टंप्राप्तात् दुःखात् अरक्षन् तान्सुकृतः सुखकर्तृन्विश्ववेदाः विश्व-
प्रज्ञः ररक्षरक्षति अस्मत्पालनायेतिभावः तैरस्मानपिरक्षिष्यतीत्यर्थः एंवंरक्षितानस्मान्दिप्सन्तो-
दंभितुमिच्छन्तोरिपवः कामादयोनाहदेभुः अहेतिविनिग्रहार्थीयः नखलुदंभितुंशक्नुवन्ति दंभु
दंभे श्रंथिग्रंथिदंभिस्वंजीनामितिवक्तव्यमितिलिटःकिच्चादनिदितामितिनलोपः तस्यासिद्धत्वा-
देवाभ्यासलोपयोरप्राप्तौदभेश्चेतिवक्तव्यमितितौविधीयेते यद्वा सूक्तद्रष्टादीर्घतमाः स्वयमेवा-
त्मानंपरोक्षतयाब्रवीति ॥ ३ ॥

अथचतुर्थी-

यो नो अग्ने अररिवाँ अघायुरराती वामर्चयति द्वयेन ।

मन्त्रो गुरुः पुनरस्तु सो अस्मा अनुमृक्षीष्ट तन्वं दुरुक्तैः ॥ ४ ॥

यः । नः । अग्ने । अररिः । वान् । अघः । युः । अरातिः । वा ।

मर्चयति । द्वयेन । मन्त्रः । गुरुः । पुनः । अस्तु । सः । अस्मै ।

अनु । मृक्षीष्ट । तन्वम् । दुः । उक्तैः ॥ ४ ॥

हे अग्ने नोऽस्मान् युष्मद्रक्षितान्यः अघायुः मारणादिरूपपापेच्छावान् अररिः अदाता अस्मदानप्रतिबन्धक इत्यर्थः रातेश्छान्दसस्य लिटः कसुः अराती वा स्वयमदानवान् छन्दसिवनिष् तदिच्छतीति मतवर्तीयो वनिष् शत्रुत्वमाचरन्त्यः शत्रुः द्वयेन मानसवाचिकभेदेन द्विविधेन नददामो-
तिमानसो मन्त्रः निन्दाधारोपेण दाननिवारणं वाचिको मन्त्रः यद्वा मायाहेतुकेन विरुद्धरूपेण द्विवि-
धेन मन्त्रेण यो विरुद्धमाचरति तन्न संकीर्तयति यच्च प्रियं ब्रूते तन्न करोति अन्यद्वदतीत्येवं मन्त्रस्वरूप-
द्वैविध्यम् पूर्वमानसवाचिकभेदेन इदानीं वाचिककायिकभेदेनेति विवेकः ईदृशेन मन्त्रेण यः शत्रु-
मर्चयति भर्त्सयति विधेयी करोति वास्मान्समन्त्रैकदेशो मानसरूपः अस्मै पुनर्गुरुस्तु षष्ठ्यर्थे
चतुर्थी प्रयोक्तुरेव पुनर्गर्गितास्तु तथा दुरुक्तैर्दुर्वाक्यैः निन्दारूपैर्वाचिकैः तन्वं स्वकीयां तनुं अनुमृ-
क्षीष्ट अनुमार्ष्टु अनुक्रमेण लुपतु यद्वा सद्विविधो मन्त्रः अस्मै प्रयोक्तुरेव गुरुर्गर्गितास्तु अन्यान्यप्य-
स्मन्यक्काराय प्रयुक्तानि निष्ठुरभाषणानि सन्ति तैर्दुरुक्तैः सोरातिः तनुमेवावलुपतु स्वात्मानमेवा-
वृत्पदहत्वित्यर्थः ॥ ४ ॥

अथपञ्चमी-

उत वा यः सहस्य प्रविद्वान्मर्तो मर्तमर्चयति द्वयेन ।

अतः पाहिस्तव मानस्तु वन्तमग्ने मार्किर्नोदुरिताय धायीः ॥ ५ ॥ १६ ॥

उत । वा । यः । सहस्य । प्रविद्वान् । मर्तः । मर्तम् । मर्चयति ।

द्वयेन । अतः । पाहि । स्तवमान । तुवन्तम् । अग्ने । मार्किः ।

नः । दुः । इताय । धायीः ॥ ५ ॥ १६ ॥

पूर्वमचेद्विविधकुटिलमन्त्रेणकर्तातन्मन्त्रणंप्रामोतु मास्मानित्युक्तम् अत्रतुतन्मन्त्रेणास्मान्पाही-
त्यग्निःप्रार्थ्यते उतवा हेसहस्य सहइतिबलनाम तत्रभवाग्ने योमर्तोमरणधर्माननुष्यः प्रविद्धा-
न्यायामन्त्रेणप्रकर्षेणजानन् द्वयेनपूर्वोक्तरीत्याद्विविधमन्त्रेणमर्तं मनुष्यं मर्चयति विधेयीकरोति
भर्त्सयतिवा अतस्तादृशाद्भर्त्सनात्तत्कर्तुःसकाशाद्वा हे स्तवमान स्तूयमानाग्ने स्तुवन्तं स्तुतिं
कुर्वन्तं मांपाहिरक्ष किंच नोऽस्मान्दुरिताय तत्कृतायदुर्मन्त्रणप्रयुक्तदुःखाय समर्थं माकिर्धायीः
मास्थापय दुरितभाजनंमाकार्षीरित्यर्थः धिधारणे व्यत्ययेनेद् सिचिवृद्धिः नमाङ्चोगइत्यहभा-
वः ॥ ५ ॥

॥ इतिद्वितीयस्यद्वितीयेषोडशोवर्गः ॥ १६ ॥

मथीद्यदितिपंचर्चमष्टमंसूक्तम् दैर्घतमसंत्रैष्टुभमाग्नेयं मथीद्यदित्यनुक्रमणिका सूक्तत्र-
यमध्यस्यतृतीयत्वेनपूर्वविनियोगउक्तः ।

तत्रप्रथमा—

मथीद्यदींविष्टोमातरिश्वाहोतारंविश्वाप्सुंविश्वदैव्यम् ।
नियंदधुर्मनुष्यासुविक्षुस्वर्णचित्रंवपुषेविभावंम् ॥ १ ॥

मथीत् । यत् । ईम् । विष्टः । मातरिश्वा । होतारम् ।
विश्वःअप्सुम् । विश्वदैव्यम् । नि । यम् । दधुः । मनुष्यासु ।
विक्षु । स्वः । न । चित्रम् । वपुषे । विभावंम् ॥ १ ॥

होतारं देवानामाह्वातारं विश्वाप्सुं अप्स्वितिरूपनाम नानारूपं पार्थिववैद्युतजाठरा-
दिभेदेनआहवनीयादिभेदेनवा यद्वा कालीकराल्यादिरूपेण ज्वालानांवैरूप्याद्विश्वरूपत्वं
विश्वदैव्यं सर्वदेवयोग्यक्रियासाधुं यदीयमेनमग्निं मातरिश्वा वृष्ट्यादिनिर्मात्रन्तरिक्षश्व-
सनोवायुः विष्टः काष्ठेष्वन्तःप्रविष्टःसन् मथीत् अमभ्रात्पावर्धयदित्यर्थः मथेविलोडने ह्यन्त-
क्षणेतिवृद्धिप्रतिषेधः पुनः सएवविशेष्यते यमग्निं मनुष्यासु मत्वाकर्मकुर्वतीषु विक्षु ऋत्विग्भूपा-
सुप्रजासु पूर्वं वपुषे यज्ञसिद्धये निदधुर्धारयन्तियजमानाः मनुष्यशब्दोनिरुक्तेबहुधानिरु-
क्तः—मनुष्याःकस्मान्मत्वाकर्माणिसीव्यन्तिमनस्यमानेनसृष्टामनोरपत्यंमनुषोवेति' । यद्वा पूर्वं

देवाः मनुष्यासु मनोरपत्यभूतासु विक्षु प्रजासुपाणिषु वपुषे स्वरूपाययागादिस्वरूपप्रकाशाय शरीरधारणायवा जाठराग्निरूपेण निदधुः स्थापितवन्तः तत्रदृष्टान्तः—स्वःन स्वरणंस्वीरणंवाआदित्यमिव चित्रं चायनीयं विभावं विविधप्रकाशवन्तं यथाप्रकाशादिसाधनायधारयन्ति तद्वत् स्वःशब्दंयास्कएवंनिरुवाच—स्वरादित्योभवतिसुअरणःसुईरणःस्वृतोरसान्स्वृतोभासंज्योतिषांस्वृतोभासेतिवेति' । ईदृशं यंनिदधुः तंमथीदितिपूर्वत्रान्वयः ॥ १ ॥

अथद्वितीया—

दद॒ानमि॒न्नद॒दभ॒न्तम॒न्मा॒ग्निर्व॒रूथं॒मम॒तस्य॑चाक॒न् ।
जुष॑न्त॒विश्वान्य॑स्य॒कर्मो॑प॒स्तुतिं॒भर॑माणस्यका॒रोः ॥ २ ॥

द॒दानम् । इत् । न । द॒दभ॒न्त । म॒न्म । अ॒ग्निः । व॒रूथम् । म॒म ।
तस्य॑ । चा॒क॒न् । जुष॑न्त । विश्वानि॑ । अ॒स्य । क॒र्म ।
उप॑स्तुतिम् । भर॑माणस्य । का॒रोः ॥ २ ॥

मन्ममननीयंस्तोत्रं हविरादिकंवाददानमित् अग्नयेकुर्वाणमेवमां दंभितारोवैरिणोनददभंत दंभितुं हिंसितुंनप्रभवन्ति दंभेर्बहुलंछन्दसीतिविकरणस्यश्लुः व्यत्ययेनान्तादेशः ममकोऽतिशयइतिउच्यते तस्यप्रदातुर्ममवरूथं वरणीयं स्तोत्रादिकं अयमग्निश्चाकन् अत्यर्थं कामयते कनतिःकांतिकर्मा अस्माद्यङ्लुगन्ताल्लङि छान्दसोऽभावः बहुलादेववाछान्दसस्तुजादित्वादभ्यासदीर्घः यस्मादेवंतस्मान्नदध्नुवन्तीत्यर्थः नकेवलमग्निरेवकामयते किंतु सर्वेदेवाः कामयन्तइत्याह—उपस्तुतिं तंतदेवमुपेत्य क्रियमाणांस्तुतिंभरमाणस्यकुर्वाणस्य कारोःस्तोतुः अस्ययजमानस्यमम विश्वानि सर्वाणि हविःप्रदानादिरूपाणि कर्माणिजुषन्त सेवन्ते सर्वेदेवाः अतो नददभन्तेत्यर्थः ॥ २ ॥

अथतृतीया—

नित्यैचि॒न्नुयं॑स॒र्दने॑ज॒गृभ्रे॑प्र॒शस्ति॑भिर्द॒धिरे॒यज्ञि॑यासः ।
प्र॒सूनं॑यन्त॒गृभ्य॑न्त॒इष्टा॑व॒श्वांसो॑न॒रथ्यो॑रार॒हाणाः ॥ ३ ॥

नित्ये । चित् । नु । यम् । सद्ने । जगृभे । प्रशंस्तिः ।

दधिरे । यज्ञियांसः । प्र । सु । नयन्त । गृभयन्त । इष्टौ ।

अश्वासः । न । रथ्यः । ररहाणाः ॥ ३ ॥

यज्ञियासोयज्ञयोग्यायजमानाऋत्विजोवा यं मथनेनोत्पन्नमग्निं नित्येचित् सद्ने नित्येवगार्हपत्यलक्षणे अग्न्यासादनस्थाने नु क्षिप्रं जगृभे गृह्णन्ति ग्रहेर्लिटिइरयोरेइतिरे भावः ह्यग्रहोर्भइतिभत्वं नित्यंगतश्रियोधियते नित्यंगार्हपत्यमितिसूत्राद्गार्हपत्योनित्यः तदाभयत्वात्सदनमपिनित्यमुच्यते गृहीत्वाप्रशस्तिभिः प्रशंसाभिः स्तुतिभिः दधिरे धारयन्त्याहवनीयार्थं धृत्वाच इष्टौ एषणेसाधनेयज्ञेनिमित्तभूतेसति गृभयन्तः गृह्णन्तः ऋत्विजः प्रसूनयन्त सुष्ठुप्रणयन्ति तत्रदृष्टान्तः—ररहाणाः रंहसागच्छन्तः रहिगतौ छान्दसस्यलिटःकानच् अनित्यमागमशासनमितिनुमभावः रथ्योरथवन्तः तत्रनियुक्ताः छन्दसीवनिषावितिरथशब्दान्मत्वर्थीयईकारः अश्वासोन अश्वाइव तेयथाधृत्वा रथस्वामिनमभिमतदेशंनयन्तितद्वत् ॥ ३ ॥

अथचतुर्थी—

पुरूणिदस्मोनिरिणातिजम्भैराद्रौचतेवनआविभावा ।

आदस्यवातोअनुवातिशोचिरस्तुर्नशर्यामसनामनुद्यून् ॥ ४ ॥

पुरूणि । दस्मः । नि । रिणाति । जम्भैः । आत् । रोचते । वने ।

आ । विभावा । आत् । अस्य । वातः । अनु । वाति । शोचिः ।

अस्तुः । न । शर्याम् । असनाम् । अनु । द्यून् ॥ ४ ॥

अत्रदावाग्निरूपेणार्यं स्तूयते दस्मउपक्षपयितायमग्निः पुरूणिबहूनिवृक्षादीनिनिरिणातिनितरांहिनस्ति रीगतिरेषणयोः प्वादित्वाद्ध्रस्वः केनसाधनेनेतितदुच्यते—जम्भैर्दन्तस्थानीयाभिर्ज्वालाभिः आत् दाहानन्तरं वनेवृक्षादिसमूहात्मके विभावाविविधप्रकाशयुक्तःसन् आसर्वतः रोचते दीप्तोभवति आत् अनन्तरं अस्यशोचिर्ज्वाला अनु अनुकूलोवातः अग्निसखिभूतोवायुः अनुद्यून् अन्वितिवीप्सार्थं प्रतिदिनं वाति ज्वालाआदायगच्छति तत्रदृष्टान्तः—अस्तुः क्षेषुःसकाशात् असनां गच्छन्तीं शर्यांन शरोनाम हिंसासाधनलोहमयमिषुमुखं तत्प्रचुरां यद्वा शरोनामवंशावान्तरजातीयःकाष्ठविशेषः तद्विकारां इषुमिव शर्याइषवःशरमध्यइतियास्कः । यद्वा शरएवशर्या अथवा शरोर्हिंसा तत्करोतीतिशर्याइषुः तांयथावायुर्नोदकजन्योवेगोवाअनुकूलंप्रेरयति तद्वत् ॥ ४ ॥

अथपंचमी—

नयंरिपवोनरिषण्यवोगर्भेसन्तरेषणारेषयन्ति ।

अन्धाअपश्यानदभन्नभिख्यानित्यासईप्रेतारोअरक्षन् ॥ ५ ॥ १७ ॥

न । यम् । रिपवः । न । रिषण्यवः । गर्भे । सन्तम् । रेषणाः ।

रेषयन्ति । अन्धाः । अपश्याः । न । दभन् । अजिख्या ।

नित्यासः । ईम् । प्रेतारः । अरक्षन् ॥ ५ ॥ १७ ॥

यमग्निगर्भेगर्भवद्रक्षकेअरणिमध्येसन्तंवर्तमानंरिपवोनराः नरेषयन्ति नदुःखयन्ति तथा रिषण्यवोऽन्येहिंसकाः दुरस्युर्द्विणस्युर्वृषण्यतिरिषण्यतीतिक्यचिनिपात्यते क्याच्छन्दसीत्युः नहिंसन्ति कीदृशास्ते रेषणाः हिंसनस्वभावाः यद्वा तैःक्रियमाणार्हिंसनप्रकारानर्हिंसन्ति किंचास्याभिख्या अभितःख्यातिमाहात्म्यंअंधाः ज्ञानशक्तिरहिताः अविद्वांसः अतएवअपश्याः अद्रष्टारः यद्वा विद्वांसोप्यभावयितारः अनुपासकाइत्यर्थः ईदृग्गुणाभयेऽपिनदभन्न नदभ्नुवन्ति नहिंसन्ति लौकिकोपकारेणापिप्रयोजकत्वादितिभावः तर्ह्यस्यपारमार्थिकंरूपंकेजानन्तीतिचेत् उच्यतेनित्यासोनित्याः अविचलितभक्तयः अग्निहोत्रादिनित्यकर्मरतावाअग्न्यनुग्रहात् स्वयमपि नित्याभविष्यन्तीतिभाविनित्यत्वमाश्रित्यनित्याउपचर्यन्ते तादृशायजमानाःप्रेतारः यज्ञादिनातमेवतर्पयितारःसन्तः ईंएनमरक्षन् रक्षन्ति यज्ञादिरूपेणभजन्तइत्यर्थः ॥ ५ ॥

॥ इतिद्वितीयस्यद्वितीयेसप्तदशोवर्गः ॥ १७ ॥

महःसइति पंचर्चनवमंसूक्तम् दैर्घतमसंवैराजमाग्नेयं दशकास्त्रयोविराळेकादशकावेत्युक्तलक्षणसद्भावात् तथाचानुक्रान्तं—महःसवैराजमिति विनियोगोलैङ्गिकः ।

तत्रप्रथमा—

महःसरायएषतेपतिर्दन्निनइनस्यवसुनःपदआ ।

उपधजन्तमद्रयोविधन्ति ॥ १ ॥

महः । सः । रायः । आ । ईषते । पतिः । दन् । इनः । इनस्य ।

वसुनः । पदे । आ । उप । धजन्तम् । अद्रयः । विधन् । इत् ॥ १ ॥

महः महतः पूज्यस्य रायः गवादिरूपस्य धनस्य पतिः पालकः स्वामी सोऽग्निः दन्द्दत्त
अभिमतं प्रयच्छन् ददातेः शतरिछान्दसः शपो लुक् तस्य छन्दस्युभयथेत्यार्धधातुकत्वादातो लो-
पइटिचेत्याकारलोपः आआभिमुख्येन अस्मद्देवयजनं प्रति ईषते गच्छति किंच इनस्य स्वामि-
नोऽपि इनः स्वामी सर्वस्य पतिरित्यर्थः ईदृशोऽयं वसुनो धनस्य पदे आस्पदभूते वेदिस्थाने आआ-
श्रयति उपसर्गवशाद्योग्यक्रियाध्याहारः यद्वा वसुनो निवासयोग्यस्य धनस्यापि इन इति संबन्धः
यद्वा वसुप्राप्तिः प्रसिद्धा किंच उपध्रजंतं उपगच्छन्तमेनं अभिषवार्थं अद्रयः ग्रावन्तो यजमानाः
विधन्ति परिचरन्त्येव विधविधाने तौ दादिकः लङि बहुलं छन्दसीत्यडभावः निघाताभावश्छा-
न्दसः यद्वा पूर्वत्र तच्छब्दश्रुतेः अत्रयच्छब्दाध्याहारेणास्य संबन्धादनिघातः यद्वा अद्रयोभि-
षवग्रावाणः स्वशब्दैः उपउपेत्य विधन्ति पूजयन्त्येव आह्लादं जनयन्तीत्यर्थः ॥ १ ॥

अथ द्वितीया—

स यो वृषां नरां नरोदस्योः श्रवोभिरस्ति जीवपीतसर्गः ।

प्रयः सस्त्राणः शिश्रीत योनौ ॥ २ ॥

सः । यः । वृषां । नराम् । न । रोदस्योः । श्रवंसःभिः । अस्ति ।

जीवपीतसर्गः । प्र । यः । सस्त्राणः । शिश्रीत । योनौ ॥ २ ॥

सतादृशो योऽग्निः नरां न मनुष्याणामिव रोदस्योः द्यावापृथिव्योरपि वृषा सेक्ता उत्पाद-
क इत्यर्थः एवं सर्वोत्पादकः श्रवोभिः सर्वत्र श्रूयमाणैर्यशोभिर्युक्तः सन् अस्ति वर्तते सर्वोत्पादक-
इत्युक्तं तत्रोपपत्तिमाह—यतो यं जीवपीतसर्गः जीवैर्नानाविधैः पीत आस्वादितः सर्गः सृष्टिक्रमो य-
स्य सतथोक्तः तृतीया कर्मणीति पूर्वपदप्रकृतिस्वरः पुनर्बहुव्रीहौ स एव स्वरः अत्रायं सृष्टिक्रमः अय-
मग्निः स्वदत्तं हविरादित्यं प्रापय्य तद्रश्मिभिः सह वैद्युतरूपेण मेघद्वारोदकेन प्रवर्ष्य सर्वान् प्राणिनः
प्रापयतीत्यतो वृष्ट्युत्पादनद्वारोत्पादयिता इदानीं साक्षादुत्पादकत्वमाह—योऽग्निर्योनौ गर्भाशये
सस्त्राणः प्रविष्टः सन् शिश्रीत निषिकरेतः पारयति नृपश्वादिदेहाकारेण परिणमयतीत्यर्थः यद्य-
ग्निरनपचेत्पूरयेद्देवनोत्पद्येत तस्मादयं साक्षाद्देवोत्पादकः सतादृशोऽग्निः यशस्वी वर्तत इत्यर्थः यद्वा
योऽग्निरनरां न नराणां कर्मसूत्राहयुक्तानां यजमानानामिव नरामनुष्या नृत्यन्तिकर्मस्वितियास्कः ।

तेषां यथा स्वर्गाद्यभिमतवर्षकः तद्वद्रोदस्योरपि आश्रयवाचिनाशब्देनाश्रयिणोलक्ष्यन्ते भूलो-
कवर्तिनां वृष्टिप्रदानेन द्युलोकवर्तिनां हविःप्रापणेनेति भावः सतादृशोऽग्निः श्रवोभिः हविलक्षणैः
सोमाज्यादिभिरनैः निमित्तभूतैः जीवपीतसर्गः जीवविशेषैर्दजमानैः अविशेषेण सर्वैर्वा
आस्वादितस्वभावः सन् अस्ति प्रकृष्टो वर्तते अमुमग्निं हविर्भिः प्रीणयित्वा स्वाभिमतान् भोगान् भुं-
जत इत्यर्थः किंच योऽग्निः योनौ स्वकीयस्थाने वेदिलक्षणे सस्त्राणः प्रविष्टः सन् शिश्रीत
स्वस्मिन्प्राप्तं पुरोडाशादिकं पचति सोऽयमग्निरस्ति महानुभावो वर्तते ॥ २ ॥

अथ तृतीया—

आयः पुरं नामिणीमदीदेत्यः कविर्न भन्योर्नार्वा ।
सूरो न रुरुक्काञ्छतात्मा ॥ ३ ॥

आ । यः । पुरम् । नामिणीम् । अदीदेत् । अत्यः । कविः ।
न भन्यः । न । अर्वा । सूरः । न । रुरुकान् । शतऽआत्मा ॥ ३ ॥

योऽग्निर्नामिणीं नर्मवतीयजमानानां संबन्धिनीं उत्तरवेदिं यद्वा नृणां मनसि स्थितां यजमा-
नानां यज्ञार्थं यां भूमिं प्रत्यग्यागमनमनीषा विद्यते तां पुरं तत्स्थानं आदीदेत् दीपयति कीदृशोऽयं
अत्यः अपेक्षितदेशं प्रत्यतनशीलः कविः क्रान्तदर्शी तत्र दृष्टान्तः—अर्वा अरणकुशलो न भन्यो न
नभस्याकाशे भवः न भस्वान्वायुरिव किंच शतात्मा नानारूपः शतं सहस्रमित्यपरिमितवचनः त-
त्तद्यजमानगृहापेक्षया आहवनीयगार्हपत्याद्यपेक्षयावानानारूपत्वं अथवा मित्रवरुणभेदेन अग्ने-
र्मित्रादिरूपत्वं त्वमग्नेवरुणो जायसे यत् इन्द्रं मित्रं वरुणमग्निमाहुरित्यादि श्रुतिषु प्रसिद्धम् अग्नेरेव
इन्द्राद्यात्मकत्वमाहुरिति द्वितीयमन्त्रस्यार्थः तादृशोयं सूरो न सूर्य इव रुरुकान् दीप्यमानः रुच-
दीप्तौ छान्दसस्य लिटः कसुः अतः सतादृशोऽग्निरस्ति उत्कृष्टं वर्तत इति पूर्वत्रान्वयः ॥ ३ ॥

अथ चतुर्थी—

अभिद्विजन्मात्री रोचनानि विश्वारजांसि शुशुचानो अस्थात् ।
होता यजिष्ठो अपां सधस्थे ॥ ४ ॥

अ॒भि । द्वि॒जन्मा॑ । त्री॑ । रो॒च॒नानि॑ । वि॒श्वा । र॒जांसि॑ ।

शुशु॒चानः॑ । अ॒स्थात् । हो॒ता । यजि॑ष्ठः । अ॒पाम् । स॒ध॒स्थे ॥ ४ ॥

अयमग्निर्द्विजन्मा द्वाभ्यामरणीभ्यां जायमानः यद्वा मथनात्प्रथमं जन्म उत्पत्त्यनंतरं पवमानेष्ट्यादिसंस्काररूपं द्वितीयं जन्म इव एवं द्विजन्मत्वं अथवा द्यापृथिवीभ्यामुत्पन्नत्वात् तादृशोऽग्निः त्रीरोचनानि क्षित्यादिस्थानानि त्रीणिरोचनानि गार्हपत्यादीनि वा अभिशुशुचानः अभितः प्रकाशयन् न केवलं त्रीण्येव किंतु विश्वारजांसि सर्वाण्यपिरंजनात्मकानि क्षित्यादिलोकान् शुशुचानः अभितः प्रकाशयन् दीपयन् होतादेवानामाह्वाता यजिष्ठो यष्टुतमः सन् अपां प्रोक्षण्याद्युदकानां सधस्थे सहस्थाने यागदेशे अस्थात् तिष्ठति ॥ ४ ॥

अथपञ्चमी—

अ॒यंस॒होता॒यो द्वि॒जन्मा॑ वि॒श्वा द॒धेवा॒र्याणि॑ श्रव॒स्या ।

म॒र्तो॒यो अ॒स्मै सु॒तुको॑ द॒दाश॑ ॥ ५ ॥ १८ ॥

अ॒यम् । सः । हो॒ता । यः । द्वि॒जन्मा॑ । वि॒श्वा । द॒धे । वा॒र्याणि॑ ।

श्रव॒स्या । म॒र्तः । यः । अ॒स्मै । सु॒तुकः॑ । द॒दाश॑ ॥ ५ ॥ १८ ॥

यो द्विजन्मा स एव होता होमनिष्पादकः अरणीभ्यामुत्पन्नस्यैव गार्हपत्यद्वारा आहवनीयत्वात् आह्वातावादेवानां सोऽयं विश्वाविश्वानि वार्याणि वरणीयानि ईडवंदवृशंसदुहांण्यत इत्याद्युदात्तत्वं श्रवस्या श्रवस्यया श्रवोन्नंहविल्क्षणं तदिच्छया श्रवःशब्दात्क्यजन्तादप्रत्ययादिति भावे अपत्ययः दधेधारयति अस्मै उक्तस्वरूपायाग्नये यो मर्तः ददाश ददाति स सुतुकः शोभनपुत्रो भवति ॥ ५ ॥

॥ इति द्वितीयस्य द्वितीयेष्टादशोवर्गः ॥ १८ ॥

पुरुत्वेति तृचात्मकं दशमं सूक्तम् दैर्घतसमाग्नेयमौष्णिहं पुरुत्चमौष्णिहमित्यनुक्रमणिका प्रातरनुवाकाश्विनशस्त्रयोरौष्णिहेछन्दस्यस्य विनियोगः अथैतस्या इति खण्डे सूत्रितम्—पुरुत्वात्वा मग्न इति ।

तत्रप्रथमा—

पुरुत्वादाश्वान्वोचेरिग्नेतवस्विदा ।
तोदस्यैवशरणआमहस्य ॥ १ ॥

पुरु । त्वा । दाश्वान् । वोचे । अरिः । अग्ने । तव । स्वित् । आ ।
तोदस्यैव । शरणे । आ । महस्य ॥ १ ॥

हेअग्ने त्वात्वांपुरुबहुवोचे यद्वा बहुदाश्वानितिसंबन्धः पुत्रंदेहिवित्तंदेहि इत्याद्याशासना-
निब्रवीमीत्यर्थः किंतूष्णींनेत्याह—यतोदाश्वान् अभिमतंहविर्दत्तवानस्मि अतोवोचे इतरसाधा-
रण्येनब्रुवतः कथंदातव्यमिति नमन्तव्यं यतोऽहं हेअग्नेतवस्वित् तवैवआआभिमुख्येन अरिः
अर्ताहविरादिप्रापणेनसेवकोहं तत्र दृष्टान्तः—महस्यमहतः तोदस्येव शिक्षकस्य स्वामिनः श-
रणेऽस्यगृहे यथागर्भदासादिरासमन्तान्नियतोवर्तते तद्वदहमपि यस्मादेवंतस्मादभिमतं बहुवो-
चे त्वमपितत्सर्वदेहीत्यर्थः अत्रनिरुक्तं—बहुदाश्वांस्त्वामेवाभिह्वयाम्यरिरमित्रक्रच्छतेरीश्व-
रोऽप्यरिरेतस्मादेवयदन्यदेवत्याअग्नावाहुतयोहूयन्तइत्येतद्वृष्ट्वैवमवक्ष्यत्तोदस्येवशरणआमहस्य
तुदस्येवशरणेऽधिमहतइति ॥ १ ॥

अथद्वितीया—

व्यनिनस्यधुनिनःप्रहोषेचिदररुषः ।
कदाचनप्रजिगतोअदेवयोः ॥ २ ॥

वि । अ॒नि॒नस्य॑ । ध॒नि॒नः । प्र॒हो॒षे । चि॒त् । अ॒ररुषः॑ । क॒दा ।
च॒न । प्र॒जि॒गतः॑ । अ॒दे॒वयोः॑ ॥ २ ॥

पूर्वमन्त्रेस्वाभीष्टंबहुविज्ञापयामीत्युक्तं अत्रतुस्वविलक्षणेभ्योदानादिरहितेभ्योदानंनदातव्य-
मितिप्रार्थयते हेअग्ने त्वांविशेषेणब्रवीमि उपसर्गश्रुतेर्योग्यक्रियाध्याहारः अथवा सन्निहितत्वादो-
चेइत्यनुषज्यते अस्मदर्थं यद्व्यजिज्ञपन् तद्विरुद्धंवोचेवक्ष्यमाणस्वरूपस्यनदातव्यमितिब्रवीमीत्य-

र्थः तेषांस्वरूपमाह—अनिनस्य अस्वामिनः त्वांअस्वामिनंकुर्वाणस्य तथा धनिनः समग्रधन-
वतः पूर्वमेव धनवतोदानस्य निरर्थकत्वात्तन्निवार्यते यद्वा यागाद्यनुपयोगिधनवतइत्यर्थः किंच
प्रहोषेप्रकर्षेणहोतुंअररुषः अददतोदक्षिणारूपेण यद्वा प्रहोषेअनिनस्येतिसंबंधः प्रकर्षेणहोतुं
असमर्थस्येत्यर्थः अत्रइनशब्देनतत्स्थं सामर्थ्यंलक्ष्यते चिच्छब्दःसमुच्चयार्थः किंच कदाचनप्र-
जिगतः कदाचिदपिप्रकर्षेणदेवानस्तुवतः अत्र चनेतिनिपातद्वयसमुदायः तत्र चशब्दःसमुच्चये
नशब्दोनिषेधे किंच अदेवयोः देवानात्मनोनिच्छतः एतेषांनदातव्यमितिबिबोचइत्यर्थः निन्दि-
तानांस्वरूपनिरूपणेनस्वस्यातादृशत्वात् बहुवोचइत्येतद्युक्तमेवेत्युक्तंभवति यद्वा चनेतिचिच्छ-
ब्दपर्यायः उक्तप्रकारेणदुष्टस्यापिकदाचित्प्रजिगतः यदाकदाचित्त्वांस्तुवतः बिबोचे तादृशस्य
दातव्यमितिविशेषेणब्रवीमि किमुक्तव्यमस्मदर्थमितिभावः ॥ २ ॥

अथतृतीया—

सचन्द्रोविप्रमर्त्योमहोब्राधन्तमोदिवि । प्रप्रेत्तेअग्नेवनुषःस्याम ॥ ३ ॥ १९ ॥

सः । चन्द्रः । विप्र । मर्त्यः । महः । ब्राधन्तमः । दिवि ।

प्रप्रेत् । इत् । ते । अग्ने । वनुषः । स्याम ॥ ३ ॥ १९ ॥

हेअग्ने विप्र मेधाविन् योमर्त्यः त्वांयजते समर्त्योयजमानोदिविद्युलोकेचन्द्रःसर्वेषामाह्ला-
दकचन्द्रसदृशोभवति यद्वा चन्द्रएवभवति यजमानानां चन्द्रत्वप्राप्तिंछन्दोगाआमनन्ति—पितृ-
लोकादाकाशमाकाशाच्चन्द्रमसमेषसोमोराजेति । ससोमलोकेविभूतिमनुभूयेतिच । तथामुण्ड-
केऽपि द्युलोकप्राप्तिराम्नायते—एह्येहीतितमाहुतयःसुवर्चसःसूर्यरश्मिभिर्यजमानंवहन्ति तन्नयं-
त्येताः सूर्यस्यरश्मयोयत्रदेवानांपतिरेकोधिवासइति एषवःपुण्यःसुरुतोब्रह्मलोकइतिच । पुनः
सएवविशेष्यते महोमहतोऽपि ब्राधन्तमःप्रवृद्धतमः इतरदेवानामपिश्रेष्ठइत्यर्थः अतःअग्ने तेतव
प्रप्रेत् प्रकर्षेणैव वनुषःसंभक्तारःस्याम यद्वा प्रीणयित्वा प्रप्रेत् स्याम प्रकृष्टाएवभवेम ॥ ३ ॥

॥ इतिद्वितीयस्यद्वितीयेएकोनविंशोवर्गः ॥ १९ ॥

मित्रंनयमितिनवर्वमेकादशंसूक्तं दैर्घतमसंजागतंमैत्रावरुणंआद्यामैत्र्येव अत्रानुक्रम-
णिका—मित्रंनवमैत्रावरुणंहिजागतंमैत्र्याद्येति विनियोगोलैङ्गिकः ।

तत्रप्रथमा—

मित्रं नयं शिष्या गोषु गव्यवः स्वाध्यां विदथे अप्सु जीजनन् ।

अरेजेतां रोदसी पाजसा गिरा प्रति प्रियं यजतं जनुषामवः ॥ १ ॥

मित्रम् । न । यम् । शिष्या । गोषु । गव्यवः । सुऽआध्यः ।

विदथे । अप्सु । जीजनन् । अरेजेताम् । रोदसी इति । पाजसा ।

गिरा । प्रति । प्रियम् । यजतम् । जनुषाम् । अवः ॥ १ ॥

यमग्निं शिष्या कर्मनामैतत् शिमीशक्तिरितितन्नामसुपाठात् प्रकाशवृष्ट्युत्पादनादिकर्मणा मित्रं मित्रमिव स्थितं यद्वा शिष्येत्येतत्क्रियया सह संबध्यते गोषु बह्वीषु निमित्तभूता सुगव्यवः गा आत्मन इच्छन्तः अत्र यद्यपि गव्यव इत्येवालं न गोष्विति तथापि गव्यव इत्यत्र गोस्वामित्वं प्रतिपाद्यते तच्चैकया द्वित्वादपि स्यात् अतः स्पृहणीया बह्व्य इत्यवगमयितुं गोष्विति पदं यथा गर्वामसि गोपतिः । गणानां त्वो गणपति । तथा स्वाध्यः सुष्टु आध्यातारः फलस्योत्पादयितारः शोभनध्यानावा विदथे यागे अप्सु अन्तरिक्षे वैद्युतरूपेण वर्तमानं आप इत्यन्तरिक्षनाम आपः पृथिवी तितन्नामसूक्तत्वात् अग्नेरन्तरिक्षोत्पत्तिः यद् अग्नेरिदं विजा अस्य प्सु जावा अप्सु अग्नेः सधिष्ठव इत्यादि मन्त्रान्तरेषु प्रसिद्धा प्रियं सर्वेषां प्रियतमं प्रोणयितारं वा यजतं यष्टव्यं अग्निं जनुषां जन्मवतां प्राणिनां अवः प्रति रक्षणं निमित्तीकृत्य शिष्यामथनादिकर्मणा जीजनन् जनयन्ति यजमानाः यद्वा अप्सु निमित्तभूता सुजीजनन् सर्वप्राणिनामुपकाराय वृष्ट्यर्थं चेत्यर्थः एवमुत्पन्नस्याग्नेः पाजसा बलेन गिरा भयंकरशब्देन च रोदसी यावा पृथिव्या वरेजेतां अकंपेतां अग्नेः सकाशात् कंपनं अरेजेतां रोदसी होतृवूर्य इत्यादि श्रुतिषु प्रसिद्धं । न च सर्वरक्षणार्थमुत्पादितोऽग्निर्लोकद्वयस्य भीतिमजनयत् किमेतदिति वाच्यं निंदास्तुतित्वात् यथालोकौ विभीतः तथा प्रवृद्धो भवदिति स्तुतौ पर्यवसानात् यद्यप्यत्राग्निरेव प्रतिपाद्यते मित्रस्तु परं दृष्टान्तित एव तथापि द्युस्थानस्याग्नेरेव मित्रत्वान्मन्त्रस्य मैत्रत्वमविरुद्धम् यद्वा मित्रं न सखायमिव स्थितं मित्रनामकं देवं यज्ञेऽन्तरिक्षे वा ऋत्विजः प्रादुर्भावयन्ति शिष्टमेतद्विशेषेण तथैव योजनीयम् ॥ १ ॥

अथद्वितीया—

यद्धत्यद्वापुरुमीहस्यसोमिनःप्रमित्रासोनदधिरेस्वाभुवः ।
अधऋतुंविदतंगातुमर्चतउतश्रुतंवृषणापस्त्यावतः ॥ २ ॥

यत् । ह । त्यत् । वा । पुरुमीहस्य । सोमिनः । प्र ।
मित्रासः । न । दधिरे । सुहआभुवः । अध । ऋतुम् । विदतम् ।
गातुम् । अर्चते । उत । श्रुतम् । वृषणा । पस्त्येवतः ॥ २ ॥

हेमित्रावरुणौ यद्यस्मात्कारणाद्वायुवां पुरुमीहस्यबहुलाभीष्टसेचनस्य सोमिनः
स्वाभुवः सोमवतः स्वाभवनशीलस्य कर्मणिषष्ठी त्यत् उक्तलक्षणंकर्म मित्रासोन मित्राणीव
मित्रभूताःऋत्विजः प्रदधिरे प्रकर्षेणधारयन्ति हेतिपूरणः अध अतःकारणात् गातुं युष्मद्गमनं
अर्चते षष्ठ्यर्थेचतुर्थी अर्चतःपूजयतोयजमानस्य ऋतुंकर्म विदतंजानीतम् विदेर्लोडिव्यत्य-
येनशः उत अपिच हेवृषणा कामानांवर्षितारौ युवांपस्त्यावतः पस्त्येतिगृहनाम पस्त्यादुरोणइ-
तितन्नामसूक्तत्वात् सदः प्राचीनवंशादिगृहवतोयजमानस्य आह्वानं स्तोत्रं वाश्रुतंश्रुणुतं छा-
न्दसोविकरणस्यलुक् यद्वा यद्यस्मात्सोमिनः सोमवतः पुरुमीहस्य एतन्नामकस्यराज्ञोमि-
त्रासोन मित्राणीवस्थिताः स्वाभुवः स्वाभवनशीलाः स्वस्वव्यापारसमर्थाः दधिरे अधअतः
कारणात् तस्यार्चते अर्चतः ऋतुंविदतमित्यादिपूर्ववत् ॥ २ ॥

अथतृतीया—

आवांभूषन्क्षितयोजन्मरोदस्योःप्रवाच्यंवृषणादक्षसेमहे ।
यदीमृतायभरथोयदर्वतेप्रहोत्रयाशिम्यावीथोअध्वरम् ॥ ३ ॥

आ । वा । भूषन् । क्षितयः । जन्म । रोदस्योः । प्रवाच्यम् ।
वृषणा । दक्षसे । महे । यत् । ईम् । ऋताय । भरथः । यत् ।
अर्वते । प्र । होत्रया । शिम्या । वीथः । अध्वरम् ॥ ३ ॥

हेवृषणा कामानां वर्षितारौ हेमित्रावरुणौ वां युवयोः संवन्धिजन्मजननं उत्पत्तिं रोदस्योः
द्यावापृथिव्योः सकाशात् द्यावापृथिवीभ्यामेव सर्वेषामुत्पत्तेः यद्वा मित्रइतिसर्वोपकार्यग्निरुच्य-
ते वरुणइतितमो निवारक आदित्यः उभयोः पृथिवीद्युस्थानत्वात् ततः पूर्वमन्त्रे मित्रदृष्टान्त-
त्वेनाग्निः स्तुतः अत इदमधिगम्यते अग्निरेव मित्रइति तथान्यत्रापि अग्निमित्रं नक्षितिषु प्रशंस्यं
मित्रं वयं सुधितं भृगवो दधुरिति च । प्रवाच्यं स्तुत्यं तादृग्युवयोर्जन्ममहेमहते दक्षसे सर्वविषयबलाय
क्षितयो मनुष्या यजमानाः आभूषन् सर्वतो लं कुर्वन्ति श्लाघन्त इत्यर्थः जन्मनः प्रवाच्यत्वमाह—य-
दीं यस्मादेव कारणात् अथवा ईमित्यनर्थकः मिताक्षरेष्वनर्थकाः कमीमिद्वितीत्युक्तत्वात् । ऋताय
यज्ञाय भरथः सामर्थ्यं यत् यस्माच्च कारणात् अर्चते युष्मान् प्राप्तवते यजमानाय च भरथो भिमतं
फलं अथवा उभयत्र कर्मणः संप्रदानत्वाच्चतुर्थी यज्ञं यजमानं च भरथ इत्यर्थः तथा च होत्रया स्तुति-
रूपया वाचा शिष्या हविः प्रदानादिकर्मणा च प्रवीथः प्रकर्षेण प्रामुथः तस्मात्तत्प्रवाच्यं जन्मभूष-
यन्तीत्यर्थः होत्रेति वाङ्माम होत्रागीरितितन्नाम सुपाठात् ॥ ३ ॥

अथचतुर्थी—

प्रसाक्षितिं सुरयामहि प्रियऋतावानावृतमाघोषथो बृहत् ।
युवं दिवो बृहतो दक्षं मा भुवं गानधुर्पुपयुञ्जाथे अपः ॥ ४ ॥

प्र । सा । क्षितिः । असुर । या । महि । प्रिया । ऋतवानौ ।
ऋतम् । आ । घोषथः । बृहत् । युवम् । दिवः । बृहतः । दक्षम् ।
आभुवम् । गाम् । न । धुरि । उप । युञ्जाथे इति । अपः ॥ ४ ॥

हे असुरा असुरौ बलवन्तौ मित्रावरुणौ युवयोः याक्षितिः देवयजनरूपा महि महती
अत्यधिका प्रिया प्रियतरा प्रीणयित्री वासाक्षितिः प्रकर्षेण संपादिता उपसर्गश्रुतेर्योग्यक्रिया-
व्याहारः तामासीदतमिति शेषः यागभूमिर्देवानां प्रियेति प्रसिद्धम् आसाद्य च हे ऋतावानौ ऋत-
वन्तौ युवां बृहत्पृच्छं ऋतमस्मदीयं यज्ञं आघोषथः अवैकल्येन संपादित इति स्तुतमित्यर्थः यतो-
युवं युवां बृहतो महतो दिवोद्युलोकस्य धुरि दक्षं तर्पणवहने समर्थं अथवा बृहतो दिवः म-

हतोद्युलोकस्थदेवान् दक्षं प्रीणयितुमितिशेषः यद्वा कर्मणिषष्ठी दिवोद्योतनात्मकंबृहतः प्रभूतं
दक्षं अभिमतसाधनसमर्थं आभुवंसर्वतोभवनशीलं अपः कर्म सोमयागरूपं उपयुंजाथे सेवेथे
तत्रत्यं हविःस्वीकुरुथ इत्यर्थः उपयोगेदृष्टान्तः—धुरिशारीरबलस्यनिर्वाहे तदर्थान्तां धेनुमि-
व तांयथाउपयुंजेततद्वत् यद्वा विकारेप्रकृतिशब्दः क्षीरादिकमिव तस्मादृतमाघोषथः ॥ ४ ॥

अथपञ्चमी—

म॒हीअ॒त्रम॒हिना॒वारं॑मृ॒ण्वथो॒रेण॑व॒स्तुज॒आस॒द्मन्धे॒नवः॑ ।

स्वर॑न्ति॒ताउ॒पर॒ताति॒सूर्य॑मा॒नि॒मुच॑उ॒षस॑स्त॒क्कवी॑रि॒व ॥ ५ ॥ २० ॥

म॒ही इति॑ । अ॒त्र । म॒हिना॑ । वा॒रंम् । ऋ॒ण्वथः॑ । अ॒रेण॑वः ।

तुजः॑ । आ । स॒द्मन् । धे॒नवः॑ । स्वर॑न्ति । ताः । उ॒पर॒ताति॑ ।

सूर्य॑म् । आ । नि॒ःमुचः॑ । उ॒षसः॑ । त॒क्कवीः॑इ॒व ॥ ५ ॥ २० ॥

हेमित्रावरुणौ युवां महीमहत्यां सप्तम्येकवचनेपूर्वसवर्णदीर्घः ईदूतौचसप्तम्यर्थेइतिप्रगृ-
ह्यता अत्रास्यांपृथिव्यां महिनामहत्त्वेन याधेनूःवारंवरणीयं प्रदेशमृण्वथः संपादयथः अंतर्भा-
वितण्यर्थोयं गमनादिव्यवहारस्यतयोरधीनत्वात् द्यावापृथिव्योरभिमानिदेवत्वाच्चमित्रावरुणयोः
ताएताधेनवोगावः सायंकालेयुष्मन्महत्त्वेन अरेणवः अनवद्याः तस्कराद्यनपहारेणानष्टावा
तुजः क्षीराणांपदाभ्यः तुजतिर्दानकर्मा सद्मन् सद्मनिगोष्ठे आआश्रिताः आगच्छन्तिवा उप-
सर्गश्रुतेर्योग्यक्रियाध्याहारः ताएवंकारिताधेनवः उपरताति उपरतातौ सप्तम्यालुक् मेघानां
विस्तारवत्यन्तरिक्षे मेघाच्छन्नेसति सूर्यं सर्वस्यप्रसवितारं सुवीर्यं शोभनसामर्थ्यं वा सुवी-
र्योमर्यायथागोपायतइति तत्सूर्यस्यसूर्यत्वमितिश्रुत्यन्तरात् । आदित्यमभिलक्ष्यस्वरन्ति
स्वर्यंतिसुखसंचाराय स्वृशब्दोपतापयोः भौवादिकः कस्मिन्कालेइतितदुच्यते—निमुचः उ-
षसः सर्वेष्वपिसायंकालेषूषःकालेषुच तत्रदृष्टान्तः—तक्कवीरिव तक्कास्तेनः तस्यवेतागन्ताम-
नुष्यः सयथाक्रोशतितद्वत् एवंनिरुद्धानां गवांसुखसंचारोयुष्मदायत्तइतितयोःस्तुतिः ॥ ५ ॥

॥ इतिद्वितीयस्यद्वितीयेर्विशोवर्गः ॥ २० ॥

अथषष्ठी—

आवांमृताय॑के॒शिनी॑रनूष॒तमि॒त्रय॒त्रवरु॑णगा॒तुमर्च॑थः ।

अव॒त्मना॑सृज॒तंपि॒न्वतं॑धि॒योयु॒वंवि॒प्रस्य॑मन्म॒नामि॒रज्य॑थः ॥ ६ ॥

आ । वा॒म् । ऋ॒ताय॑ । के॒शिनीः॑ । अ॒नूष॒तम् । मि॒त्रम् । य॒त्रम् ।

वरु॑ण । गा॒तुम् । अर्च॑थः । अव॑ । त्मना॑ । सृज॒तम् । पि॒न्वतम्॑ ।

धि॒यः । यु॒वम् । वि॒प्रस्य॑ । मन्म॒नाम् । इ॒रज्य॑थः ॥ ६ ॥

हेमित्रावरुणौ केशिनीः केशवत्योग्रेज्वालाः वांयुवयोः ऋताय यज्ञार्थं आनूषत हविः समर्पणेनाभिपूजयन्तीत्यर्थः कुत्रेतितदुच्यते—हेमित्र हेवरुण युवामुभौ यत्रयागे गातुं गमनं देवयजनदेशांवा गातुरिति पृथिवीनाम गातुः पूवेत्युक्तत्वात् अर्चथः पूजयथः स्वीकुरुथ इत्यर्थः आगत्यच त्मना आत्मनैव अवसृजतं वृष्टिमवाद्भुखं विसृजतं तथाकृत्वाधियोऽस्मदीयानिकर्माणि पिन्वतं वर्धयतमित्यर्थः एवंकृत्वा विप्रस्यमेधाविनः यजमानस्य मन्मनां मननवतीनां स्तुतीनां युवं युवां इरज्यथः ईश्वरौ स्वामिनौ भवथः इरज्यति रैश्वर्यकर्मा इरज्यति पत्यत इति तन्नाम सूक्तत्वात् ॥ ६ ॥

अथसप्तमी—

योवा॑य॒ज्ञैःश॑शमा॒नोह॒दाश॑तिक॒विर्हो॑ता॒यज॑न्ति॒मन्म॒साध॑नः ।

उपा॒हतं॑गच्छ॒थोवी॒थोअ॑ध्व॒रम॒च्छागि॑रःसु॒मतिं॑गन्त॒मस्म॒यू ॥ ७ ॥

यः । वा॒म् । य॒ज्ञैः । श॒शमा॒नः । ह॒ । दा॒शति॑ । क॒विः । हो॒ता ।

यज॑न्ति । म॒न्म॒साध॑नः । उप॑ । अह॑ । तम् । गच्छ॑थः । वी॒थः ।

अ॒ध्व॒रम् । अ॒च्छ॑ । गि॒रः । सु॒म॒तिम् । ग॒न्त॒म् । अ॒स्म॒यू इत्य॑स्म॒यू ॥ ७ ॥

योह यः खलु यजमानोवां युवामुद्दिश्य युवाभ्यांवा यज्ञैर्यागैर्निमित्तभूतैः शशमानः शंसमानो दाशतिहविरादिकं स्वस्वत्वं निवर्त्य युष्मत्स्वत्वापादनं करोति यएव कविः अनुचानः येवा अनुचानास्ते कवय इति श्रुतेः । अथवा कविर्मेधावी होता सम्यक् होमनिष्पादको यजमानो मन्म-

साधनः मननीयद्रव्यदक्षिणादिसाधनोपेतः सन् यजति सोमयागादिकं करोति तमेव यजमानं सुमतिं शोभनप्रज्ञं उपलक्ष्य गच्छथः अहं प्रामुथः खलु प्राप्य च अध्वरं तदीयं यज्ञं वीथः कामयेथे किंच अस्मयू अस्मान् कामयमानौ युवांगिरः स्तुतीः अच्छ अभिलक्ष्य गन्तं गच्छतं तादृशं मां प्राप्य स्तुतीः स्वीकुरुतमित्यर्थः अत्र यद्यपि तमितिसामान्यनिर्देशः प्रतिभाति तथापि अस्मयू इत्युक्तत्वादीर्घतमाः स्वात्मानमेव परोक्षतयोक्तवानिति गम्यते यद्वा योदाशति यश्च यजते तमुपेत्य तदीयं यज्ञं कामयेथे अतोस्मयू युवां सुमतिं मां मदीयागिरः स्तुतीः अच्छ अभिलक्ष्य गच्छतम् ॥ ७ ॥

अथाष्टमी—

युवां यज्ञैः प्रथमा गोभिरञ्जतः कृतावाना मनसो न प्रयुक्तिषु ।
भरन्ति वां मन्मना संयता गिरो दृप्यता मनसो रेवदाशाथे ॥ ८ ॥

युवाम् । यज्ञैः । प्रथमा । गोभिः । अञ्जते । कृतःवाना । मनसः ।
न । प्रयुक्तिषु । भरन्ति । वाम् । मन्मना । सम्ययतां । गिरां ।
अदृप्यता । मनसा । रेवत् । आशाथे इति ॥ ८ ॥

हे कृतावाना यज्ञवन्तौ वृष्ट्युदकवन्तौ वा मित्रावरुणौ युवां प्रथमा प्रथमौ यज्ञैर्यजमानसाधनैर्गोभिः गोविकारैः पयआदिभिः अञ्जते व्यञ्जयन्ति यजमानाः देवभागं यागेषु क्षीरादिभिर्यजन्त इत्यर्थः यद्वा गोभिर्वाग्भिरञ्जते स्तुवन्ति तत्र दृष्टान्तः—प्रयुक्तिषु प्रयोगेषु मनसो न कर्मणि षष्ठी मन इव तद्यथा प्रथमं व्यञ्जयन्ति मुख्यं कुर्वन्ति तत्पूर्वकत्वात् सर्वव्यवहारस्य किंच वां युवां मन्मना मननवता संयता युवामेव सम्यगगच्छता चित्तेन गिरः स्तुती भरन्ति संपादयन्ति यस्मादेवं तस्मात् अदृप्यता अनभिभवता मनसा प्रवृद्धेन चेतसा युक्तौ सन्तौ रेवत् धनवा कर्मारमदीयमाशाथे अश्रुवाथे व्यामुथः ददाथे इत्यर्थः अश्रोतेर्लिटि अनित्यमागमशासनमिति वचनादिदृढभावः ॥ ८ ॥

अथ नवमी—

रेवद्वयोदधाथे रेवदाशाथे नरां मायाभिरित ऊतिमाहिनम् ।
नवां व्यावोहंभिर्नोतसिन्धवो न देवत्वं पण्यो नानं शुर्मधम् ॥ ९ ॥ २१ ॥

रेवत् । वयः । दधाथे इति । रेवत् । आशाथे इति । नरा ।
 मायाभिः । इतःऽऊति । माहिनम् । न । वाम् । द्यावः ।
 अहःभिः । न । उत । सिन्धवः । न । देवत्वम् । पणयः । न ।
 आनशुः । मघम् ॥ ९ ॥ २१ ॥

हेमित्रावरुणौ युवांरेवत् धनवत् वयोऽन्नं दधाथे उभयंच धारयथः यस्मादेवंतस्मादे-
 वत् धनवत् सहदृष्टत्वात् वयइतिगम्यते धनविशिष्टमन्नं हेनरानेतारौ युवांआशाथे अश्रुवा-
 थे अस्मभ्यं ददाथे इत्यर्थः कीदृशं मायाभिः युवयोःप्रज्ञाभिः इतऊति इतःअस्मदभिमुखं
 गमनवत् इतोरक्षणवद्वा माहिनं महन्नामैतत् अतिमहत् ईदृशोरावयोरेतादृशंसामर्थ्यंकुतइत्य-
 तआह—वांयुवयोर्देवत्वं अहभिरहोभिः रात्रिभिः अत्राहःशब्देनरात्रिरभिधीयते द्योशब्देनाहः
 पृथगभिधानात् ताभिःसहिताद्यावोदिवसानानशुः नप्रामुवन्ति अहश्चरात्रिश्वोभेनतरतइत्यर्थः
 उतअपिच सिन्धवः स्यन्दनशीलानद्योनचैवानशुः तथायुवयोर्देवत्वंपणयोऽसुराअपि नानशुः
 मघंधनंचनानशिरे लोकत्रयेयुवयोः पराभवितारोनकेपिसन्तीत्यर्थः ॥ ९ ॥

॥ इतिद्वितीयस्यद्वितीयेएकविंशोवर्गः ॥ २१ ॥

युवंवस्त्राणीतिसप्तर्चं द्वादशंसूक्तं देवतमसं अनादेशपरिभाषयात्रैष्टुभं मैत्रावरुणं पूर्वत्रमै-
 त्रावरुणंहीत्युक्तत्वात् सूक्तविनियोगोलैंगिकः मैत्रावरुणेपशावाद्यावपायायाज्या प्रदानाना-
 मितिखण्डेसूत्रितम्—युवंवस्त्राणिपीवसावसाथेप्रबाहवासिसृतंजीवसेनइति सैवसमावर्तने नव-
 वस्त्रधारणेविनियुक्ता सूत्रितंच—युवंवस्त्राणिपीवसावसाथेइत्यहतेवाससीआच्छाद्येति ।

सैषापथमा—

युवंवस्त्राणिपीवसावसाथेयुवोरच्छिद्रामन्तवोहसर्गाः ।
 अवातिरतमनृतानि विश्वंऋतेन मित्रावरुणासचेथे ॥ १ ॥

युवम् । वस्त्राणि । पीवसा । वसाथे इति । युवोः । अच्छिद्राः ।
 मन्तवः । ह । सर्गाः । अव । अतिरतम् । अनृतानि । विश्वा ।
 ऋतेन । मित्रावरुणा । सचेथे इति ॥ १ ॥

हेमित्रावरुणौ पीवसा पीनौ युवंयुवां यद्वा पीवसा पीनान्यच्छिन्नानिवस्त्राण्याच्छादनयो-
ग्यानि वासांसि वसाथे आच्छादयथः यद्वा पीवसा स्थूलेन प्रभूतेन तेजसा वस्त्राणिदधाथे
अविच्छिन्नानि वस्त्रस्थानीयानितेजांसि धारयथइत्यर्थः किंच युवयोः सर्गाः सृष्टयः अच्छिद्राः
अच्छिन्नाः मन्तवोह मननीयाश्च ईदृशौ युवां विश्वा विश्वानि सर्वाणि अनृतानि असत्यानि
अमियाणि पापान्यवातिरतं नाशयतम् विश्वेत्यत्र संहितायां ऋत्यक इति प्रकृतिभावो ह्रस्वत्वं च
ऋतेन फलेन तत्साधनेन यज्ञेन वासचेथे संगच्छेथे अस्मभ्यं योजयथइत्यर्थः ॥ १ ॥

अथ द्वितीया—

एतच्च न त्वो विचिकेत देषां सत्यो मन्त्रः कविशस्त ऋघावान् ।
त्रिरश्रिहन्ति चतुरश्रिरुग्रो देवनिदोह प्रथमा अजूर्यन् ॥ २ ॥

एतत् । चन । त्वः । वि । चिकेतत् । एषाम् । सत्यः । मन्त्रः ।
कविः शस्तः । ऋघावान् । त्रिः अश्रिम् । हन्ति । चतुः अश्रिः ।
उग्रः । देवः निदः । ह । प्रथमाः । अजूर्यन् ॥ २ ॥

एषां एतयोर्मध्ये बहुवचनं पूजार्थं यद्वा तदनुचरापेक्षया बहुवचनं एतयोर्मध्ये त्वः चन ए-
क एव एतत् वक्ष्यमाणं सामर्थ्यरूपं कर्म विचिकेतत् विशेषेण चेतति अनुतिष्ठतीत्यर्थः सविशेष्यते
स एकः सत्यो बाध्यः सत्सु भवो वामचो मननवान् कविशस्तः कविभिर्मैधाविभिः शंसनीयः ऋघावान्
हिंसावान् अनेन वक्ष्यमाणस्य सामर्थ्यस्य संभाविता प्रतिपादिता भवदित्युक्तम् किंतु दित्याशंक्या-
ह त्रिरश्रि अश्रित्रयोपेतमायुधं त्रिरश्रि तद्वतं मत्वर्थो लुप्यते उपलक्षणमेतत् सर्वायुधसंप-
न्नमित्यर्थः एतन्नामानं वाचतुरश्रिः ततोप्यधिकायुधवान् न केवलमायुधसामर्थ्यं किंतु उग्रः स्वय-
मुद्गूर्णबलः हन्ति हिनस्ति अतिबलं शत्रुं किंच युवयोरेकस्यैव सामर्थ्येन देवनिदोह देवनिन्दका-
स्तु प्रथमाः समर्थाः सन्तोऽपि अजूर्यन् स्वयमेव जीर्णा भवन्ति जीर्यतेऽयनि बहुलं छन्दसीत्युत्वं
युवयोर्मध्ये एकोऽपि महाबलः मिलितयोस्तु सामर्थ्ये किमु वक्तव्यमिति भावः अथवा एषां युवयो-
रेतत् उत्तरत्र वक्ष्यमाणं सामर्थ्यं एकः सत्यादिलक्षणो विचिकेतत् विशेषेण जानाति शेषं
पूर्ववत् ॥ २ ॥

अथतृतीया—

अपादेतिप्रथमापद्धतीनांकस्तद्गमित्रावरुणाचिकेत ।

गर्भोभारंभरत्याचिदस्यऋतंपिपर्त्यनृतंनितारीत् ॥ ३ ॥

अपात् । एति । प्रथमा । पत्त्वतीनाम् । कः । तत् । वाम् ।

मित्रावरुणा । आ । चिकेत । गर्भः । भारम् । भरति । आ ।

चित् । अस्य । ऋतम् । पिपर्ति । अनृतम् । नि । तारीत् ॥ ३ ॥

हेमित्रावरुणा मित्रावरुणौ पद्धतीनां मनुष्यादीनां प्रजानां प्रथमाप्रथमभाविनी अपात् पादरहितोषाः प्रतिदिनं सूर्यचन्द्रादिवत् स्वस्याः परिभ्रमणाभावात् सूर्यगमनेनैव स्वगमनादपादितिचएतीतिचोपचर्यते तत् तादृशं वां युवयोः प्रसिद्धं कर्म कः आचिकेत कः आभिमुख्येन जानाति कितज्ञाने अतःस्तुत्यमित्यर्थः मित्रावरुणयोरहोरात्रदेवत्वादहोरात्रयोरन्तरालस्यैवोषस्त्वादितत्कर्मत्वं किंचास्यलोकस्यभारंनिर्वाहं गर्भः युवयोः गर्भस्थानीयः शिशुरादित्यः अहोरात्रयोर्मध्यकालउत्पत्तेस्ताभ्यामेव मित्रावरुणत्वात् अहोरात्रेवैमित्रावरुणाविति श्रुतेः । स आभरतिचित् समन्तान्निर्वहत्येवहरतिवास्यभारंजाड्यं चिदित्यवधारणे तत्कथमितितदुच्यते—ऋतंसत्यंजगतः प्रकाशगमनादिरूपं पिपर्ति पूरयति अनृतं उक्तविलक्षणं अन्धकारं गमनादि निरोधंच नितारीत् नितरति निमज्जयति नाशयतीत्यर्थः शिशोर्जगद्भारवहनरूपं कर्मयुष्मत्सामर्थ्यादिति ॥ ३ ॥

अथचतुर्थी—

प्रयन्तमित्परिजारंकनीनांपश्यामसिनोपनिपद्यमानम् ।

अनेवपृग्णावितंतावसानंप्रियमित्रस्यवरुणस्यधाम ॥ ४ ॥

प्रयन्तम् । इत् । परि । जारम् । कनीनाम् । पश्यामसि । न ।

उत्पृग्निपद्यमानम् । अनेवपृग्णा । वितंता । वसानम् । प्रियम् ।

मित्रस्य । वरुणस्य । धाम ॥ ४ ॥

कनीनां कमनीयानां दीप्तानांकन्यकास्थानीयानां उषसांकनतेःकांतिकर्मणइञ् कृदि-
कारादक्तिनइतिङीष् आमि कन्याशब्दस्यवाछान्दसंसंप्रसारणं तासांजारमादित्यंप्रयन्तमिव
प्रगच्छन्तमेवपरिपश्यामसिवयंपरिपश्यामः उपनिपद्यमानंक्षणमात्रमपिनिषीदन्तं नपश्यामः एत-
दपितयोःसामर्थ्यं पुनस्तदेवविशेष्यते अनवपृग्णा अनवपृग्णानि असंपृक्तानिअतएवविततानि
तेजांसिवसानंआच्छादयन्तं प्रियंसर्वेषांप्रियभूतंमित्रस्यवरुणस्यचधामतेजःस्थानभूतं यद्वा प्रि-
यंधामेतिसंबध्यते तयोःप्रेमस्थानं ईदृशमादित्यं युष्मदनुज्ञयासंचरन्तंपश्यामसि ॥ ४ ॥

अथपंचमी—

अ॒न॒श्वो॒जा॒तोअ॒न॒भी॒शु॒र्वा॒क॒नि॒क्र॒द॒त्प॒त॒य॒दु॒र्ध्व॒सा॒नुः ।
अ॒चि॒त्तं॒ब्र॒ह्म॑जु॒जुषु॑र्यु॒वा॒नः॒प्र॒मि॒त्रे॒धाम॑वरु॒णेगृ॑णन्तः ॥ ५ ॥
अ॒न॒श्वः । जा॒तः । अ॒न॒भी॒शुः । अ॒र्वा । क॒नि॒क्र॒द॒त् । प॒त॒य॒त् ।
ऊ॒र्ध्व॒सा॒नुः । अ॒चि॒त्तं॒म् । ब्र॒ह्म॑ । जु॒जुषुः । यु॒वा॒नः । प्र ।
मि॒त्रे । धाम॑ । वरु॒णे । गृ॑णन्तः ॥ ५ ॥

सएवादित्यः अनश्वः यद्यपिशीघ्रगाम्यश्वरहितः तथाअनभीशुः आलंबनाधारप्रग्रह-
स्थानीयरश्मिरहितः तथाप्यर्वाजातः शीघ्रगमनवान्संपन्नः तथाविधोयमादित्यः कनिक्रदत्
अत्यर्थंक्रन्दयन् क्रन्देर्यङ्लुगन्ताच्छतरिदाधर्त्यादौनिपात्यते ऊर्ध्वसानुः उपर्युपरिसमुच्छ्रयणः
सन् पतयत्प्रगच्छति अचित्तंचित्ताविषयं ब्रह्मपरिवृढंउक्तरूपंकर्ममित्रेवरुणेचउभयोर्धामतेजः
स्थानंयुवानः मिश्रयन्तः तयोर्धाम्निआरोपयन्तः तथाप्रगृणन्तः युवयोस्तेजःप्रभावमतिप्रकर्षे-
णस्तुवन्तः जुजुषुः सेवन्तेमनुष्याः सूर्यस्यनिरालंबांतरिक्षसंचारात्मकंकर्मवरुणमित्रयोरधीन-
मितिस्तुवन्तीत्यर्थः ॥ ५ ॥

अथषष्ठी—

आ॒धे॒न॒वो॒माम॑ते॒यम॑व॒न्ती॒ब्र॒ह्म॑प्रि॒यंपी॑प॒य॒न्त॒सस्मि॑न्नु॒धन् ।
पि॒त्वो॒भि॒क्षे॒त॒व॒यु॒ना॒नि॒वि॒द्वाना॑सा॒विवा॑स॒न्नदि॑तिमु॒रु॒ष्येत् ॥ ६ ॥
आ । धे॒न॒वः । मा॒म॒ते॒यम् । अ॒व॒न्तीः । ब्र॒ह्म॑प्रि॒यम् । पी॑प॒य॒न् ।
सस्मि॑न् । ऊ॒धन् । पि॒त्वः । भि॒क्षे॒त् । व॒यु॒ना॒नि । वि॒द्वान् ।
आ॒सा । आ॒विवा॑सन् । अ॒दि॒तिम् । उ॒रु॒ष्येत् ॥ ६ ॥

मामतेयंममतायाःपुत्रंदोर्वतमसंमां ब्रह्मपियंपरिवृढस्यकर्मणःप्रियतमं परिवृढस्याग्नेःप्री-
णयितारंवा अवन्तोः अवन्त्यःप्रोगयन्त्यः धेनवोगावःस्वस्मिन्स्वकोयेऊधन् ऊधसिआपोप-
यन् सर्वतआप्याययन्तु प्यायतेर्णिचिछान्दसःपीभावः ऊधोगतेनक्षीरेणपुवाभ्यांप्रदत्तेननो-
ऽस्मान्नक्षंतित्यर्थः मित्रावरुणाभ्यांपयस्येतिश्रुतेः । एवंप्रदत्तहविः वयुनानि अनुष्ठानविषय-
ज्ञानानि विद्वान्जानन् हुतशेषोभक्षणीयइत्यवगच्छन् दोर्वतमाः पित्वः पितोः हुतशिष्टस्या-
न्नस्यतादृगन्नंआसाआस्येन भक्षयितुंभिक्षेत याचेत युष्मान् किंच आविवासन् युवांसमन्तात्
परिचरन् अदितिं अखण्डितंअन्यूनमेतत्कर्मउरुष्येत् रक्षेत् यथाशिष्टंभिक्षेत यथाचकर्मसमाप-
नेनरक्षेत् तथापोपयन्नित्यर्थः ॥ ६ ॥

मैत्रावरुणपशौवपायाःएषानुवाक्या सूत्रितंच—आवांमित्रावरुणाहव्यजुष्टिमायातंमित्रा-
वरुणेति ।

सैषासप्तमी—

आवांमित्रावरुणाहव्यजुष्टिंनमसादेवाववसाववृत्याम् ।

अस्माकंब्रह्मपृतनासुसह्याअस्माकंवृष्टिर्दिव्यासुपारा ॥७॥२१॥

आ । वा । मित्रावरुणा । हव्यजुष्टिम् । नमसा । देवौ ।

अवसा । ववृत्याम् । अस्माकम् । ब्रह्म । पृतनासु । सह्याः ।

अस्माकम् । वृष्टिः । दिव्या । सुपारा ॥ ७ ॥ २२ ॥

हेदेवौदेवनशीलौ मित्रावरुणा मित्रावरुणौ वांयुवां हव्यजुष्टिं हविःसेवां नमसानमस्कारो-
पलक्षितेनस्तोत्रेण अवसारक्षणेननिमित्तभूतेन आववृत्यां आवर्तयेयं यद्वा नमस्कारेणअवसा
अन्नेनच आववृत्यां किंच हेमित्रावरुणौ अस्माकंसंबन्धिब्रह्मेदानींक्रियमाणं परिवृढंकर्म पृतना-
सुसंग्रामेषु सह्याः सह्यात् शत्रूनभिभूयात् अनेनकर्मणाशत्रूनभिभवेयमित्यर्थः किंच अस्माकं
दिव्यादिविभववृष्टिः सुपारासुष्टुपारयित्रीभवत्वितिशेषः वृष्टौसत्यांवीह्यादिद्वाराकर्मसमाप्तेरिति
भावः ॥ ७ ॥

॥इतिद्वितीयस्यद्वितीयेद्वाविंशोवर्गः॥ २२ ॥

यजामहेवामितिचतुर्कचंचतुर्दशंसूक्तं दैर्घतमसंत्रैष्टुभं मैत्रावरुणं यजामहेचतुष्कमित्यनुक-
मणिका विनियोगोलैङ्गिकः ।

तत्रप्रथमा—

यजामहेवांमहःसजोषाहव्येभिर्मित्रावरुणानमोभिः ।

घृतैर्घृतस्मूअधयद्दामस्मेअध्वर्यवोनधीतिभिर्भरन्ति ॥ १ ॥

यजामहे । वा॒म् । म॒हः । स॒जोषाः । ह॒व्येभिः । मि॒त्रा॒व॒रु॒णा ।

नमः॑भिः । घृ॒तैः । घृ॒त॒स्मू इति॑ घृत॑स्मू । अध॑ । यत् । वा॒म् ।

अ॒स्मे इति॑ । अ॒ध्व॒र्यवः॑ । न । धी॒ति॑भिः । भ॒र॑न्ति ॥ १ ॥

हेघृतस्मू घृतस्यस्त्रावयितारौ मित्रावरुणौ महोमहान्तौ वां यजामहे पूजयामः यजमानाऋ-
त्विजश्च कीदृशाः सजोषाः समानप्रतियुक्ताः केनसाधनेनेतितदुच्यते—हव्येभिः पुरोडाशादि-
भिः घृतैश्चनमोभिः नमस्कारोपलक्षितैः अधअपिच यद्यस्मात्कारणात्वांयुवां अस्मेअस्मदीया-
ध्वर्यवोन अध्वर्यवोऽपि अत्रनशब्दोप्यर्थे तेपिधीतिभिः स्वकीयैःकर्मभिः भरन्ति पोषयन्ति
तस्माद्यजामहे ॥ १ ॥

अथद्वितीया—

प्रस्तुतिर्वाधामनप्रयुक्तिरयामिमित्रावरुणासुवृक्तिः ।

अनक्तियद्वाविदथेषुहोतासुम्नवांसूरिर्वृषणावियक्षन् ॥ १ ॥

प्र॒स्तु॒तिः । वा॒म् । धा॒म । न । प्र॒यु॒क्तिः । अ॒या॒मि । मि॒त्रा॒व॒रु॒णा ।

सु॒वृ॒क्तिः । अ॒न॒क्ति॑ । यत् । वा॒म् । वि॒द॒थेषु॑ । हो॒ता । सु॒म्न॒म् ।

वा॒म् । सू॒रिः । वृ॒ष॒णौ । इ॒य॑क्षन् ॥ २ ॥

हेमित्रावरुणौ वांयुवयोः संबंधिनोः यागस्यप्रस्तुतिः प्रस्तावना करोमीतिसंकल्पएव नप्रयु-
क्तिः कृत्स्नप्रयोगोनसंपन्नः तावतैव युवयोर्धामतेजःस्थानमयामि प्रामोमिसुवृक्तिः युवयोः शोभ-

नावर्जकश्चयुष्मत्परिग्रहादस्मि यत् यदातु विदथेषुयज्ञेषुवांयुवांहोताहोमनिष्पादकोयमध्वर्युः
अनक्तिहविषागच्छति होमं करोतीत्यर्थः यद्वा होतादेवानामाह्वाता एतन्नामकऋत्विक् शस्त्रा-
दिनावांअनक्तिव्यंजयति तदासूरिर्युष्मन्माहात्म्यवित् इयक्षन्यागं कर्तुमिच्छन् अहं हेवृषणौ
कामानां वर्षितारौ वांयुवयोः सुम्रंयुष्मत्संबन्धिसुखं देवत्वलक्षणं अयामीतिशेषः ॥ २ ॥

अथतृतीया—

पीपायधेनुरदितिऋतायजनायमित्रावरुणाहविर्दे ।
हिनोतियद्वाविदथेसपर्यन्त्सरातहव्योमानुषोनहोता ॥ ३ ॥

पीपाय । धेनुः । अदितिः । ऋताय । जनाय । मित्रावरुणा ।
हविःदे । हिनोति । यत् । वाम् । विदथे । सपर्यन् । सः । रातहव्यः ।
मानुषः । न । होता ॥ ३ ॥

हेमित्रावरुणामित्रावरुणौ ऋताययुष्मत्संबन्धियज्ञाय हविर्दे हविषोदात्रे आतोमनिन्नितिविच्
टेर्भत्वेआतोधातोरित्याकारलोपः जनाययजमानायचधेनुःप्रीणयित्रीगौःअदितिःअदीनाबहुक्षी-
रासतीपीपायक्षीरेणपुनःपुनः आप्यायतां प्यायतेश्छान्दसःप्रार्थनायांलिट् लिङ्यङोश्चेतिपी-
भावः पयस्यादिहविष्कंयज्ञं पयोव्रतादिषुयजमानंचेत्यर्थः कस्मिन्कालइतिचेत्तत्राह—यत्रय-
दा सः प्रसिद्धोरातहव्यःएतन्नामाराजासपर्यन् स्तुत्यापूजयन्मानुषोहोतान मनुष्यस्ययजमानस्य
संबन्धीएतन्नामकऋत्विगिव विदथे यज्ञेषुवांहिनोति हविरादिनाप्रीणयति तदापीपायेत्याह ॥३॥

अथचतुर्थी—

उतवांविक्षुमद्यास्वन्धोगावआपश्चपीपयन्तदेवीः ।
उतोनोअस्यपूर्व्यःपतिर्दन्वीतंपातंपयंसउस्त्रियायाः ॥ ४ ॥ १३॥

उत । वाम् । विक्षु । मद्यासु । अन्धः । गावः । आपः । च ।
पीपयन्त । देवीः । उतो इति । नः । अस्य । पूर्व्यः । पतिः ।
दन् । वीतम् । पातम् । पयंसः । उस्त्रियायाः ॥ ४ ॥

उतअपिच हेमित्रावरुणौ वांयुवांअंधः अदनीयमन्नंपयोरूपंपुरोडाशादिरूपंवा देवीर्यो-
तनशीलागावः आपश्चव्रीह्यादिप्रवर्धकान्युदकानिचमद्यासुयुष्माभिर्मदनीयासु विक्षुप्रजासु य-
जमानलक्षणासु तासामभिवृद्ध्यर्थपीपयन्त आप्याययन्तु उतोअपिच नोऽस्मत्संबन्धिनोऽस्य
यजमानस्य पूर्यः पूर्वकालीनः पतिः पालकोऽग्निः दनद्दाताभवत्वितिशेषः अग्नौहूयमानत्वात्स-
र्वेषामपिहविषां यस्मादेवंतस्मात् हेमित्रावरुणौ वीतंभक्षयतं पुरोडाशादिकं उस्त्रियायाः क्षीरा-
द्यस्त्राविण्याः गोः पयसः पयः पातं यद्वा घनीभूतंपयस्यायाः वीतंस्त्रवद्रूपंपातम् ॥ ४ ॥

॥ इतिद्वितीयस्यद्वितीयेत्रयोविंशोवर्गः ॥ २३ ॥

विष्णोर्नुकमितिषल्लुचंपंचदशंसूक्तं दैर्घतमसंत्रैष्टुभंवैष्णवं अत्रानुक्रमणिका—विष्णोःष-
ड्वैष्णवंहीति आभिष्ववषडहेषूक्थ्येषु तृतीयसवने स्तोमवृद्धावच्छावाकस्यस्तोमातिशंसनार्थं
इदमादिसूक्तद्वयंविनियुक्तं स्तोमेवर्धमानइतिखण्डेसूत्रितम्—विष्णोर्नुकमितिसूक्तेपरोमात्रयेत्य-
च्छावाकइति तथातृतीयसवनेसोमातिरेकेउत्तरसंस्थोपगन्तव्याआतिरात्रात्ततोप्यतिरिक्ते तद-
र्थमेवशस्त्रमुपजनयितव्यं तत्रैतदेवसूक्तं सोमातिरेकइतिखण्डेसूत्रितम्—महाइन्द्रोनृवद्विष्णोर्नुक-
मिति आग्निमारुतशस्त्रेआद्याविनियुक्ता अथयथेतमितिखण्डेसूत्रितम्—विष्णोर्नुकंवीर्याणिप्रवो-
चंतंतुतन्वन्नजसोभानुमन्विहीति ।

सैषापथमा—

विष्णोर्नुकंवीर्याणिप्रवोचंयःपार्थिवानिविममेरजांसि ।

योअस्कंभायदुत्तरंसधस्थंविचक्रमाणस्त्रेधोरुंगायः ॥ ३ ॥

विष्णोः । नु । क्रम् । वीर्याणि । प्र । वोचम् । यः । पार्थिवानि ।

विहममे । रजांसि । यः । अस्कंभायत् । उत्तरम् । सधस्थम् ।

विचक्रमाणः । त्रेधा । उरुगायः ॥ १ ॥

हेनराः विष्णोर्व्यापनशीलस्य देवस्यवीर्याणिवीरकर्माणि नुकंअतिशीघ्रंप्रवोचं प्रब्रवी-
मि अत्रयद्यपिनुकमितिषद्वयं तथापियास्केननवोत्तराणिपदानोक्तत्वात् शाखान्तरेएकत्वे-

नपाठाच्चनुइत्येतस्मिन्नेवार्थेनुकमितिपदद्वयं कानितानीतितत्राह—योविष्णुः पार्थिवानिपृथिवी-
संबन्धीनिरजांसि रंजनात्मकानि क्षित्यादिलोकत्रयाभिमानानिअग्निवाय्वादित्यरूपाणि रजां-
सि विममे विशेषेण निर्ममे अत्रत्रयोलोकाअपि पृथिवीशब्दवाच्याः तथाचमन्त्रान्तरं—यदिद्रा-
ग्नीअवमस्यांपृथिव्यामध्यमस्यांपरमस्यामुतस्थइति^१ । तैत्तिरीयेऽपि—योस्यांपृथिव्यांअस्यायु-
षेत्युपक्रम्य योद्वितीयस्यांतृतीयस्यांपृथिव्यामिति^२ । तस्माल्लोकत्रयस्यपृथिवीशब्दवाच्य
त्वम् किंच यश्च विष्णुरुत्तरं उद्गततरं अतिविस्तीर्णसधस्थं सहस्थानं लोकत्रयाश्रयभूतं
अन्तरिक्षं अस्कभायत् तेषामाधारत्वेनस्कंभितवान् निर्मितवानित्यर्थः अनेनान्तरिक्षाश्रि-
तलोकत्रयमपिसृष्टवानित्युक्तंभवति यद्वा योविष्णुः पार्थिवानि पृथिवीसंबन्धीनिरजांसिपृथि-
व्याअधस्तनसप्तलोकान् विममे विविधं निर्मितवान् रजः शब्दोलोकवाची लोकारजांस्युच्यन्त-
इतियास्केनोक्तत्वात् किंच यश्चउत्तरं उद्गततरंउत्तरभाविनं सधस्थं सहस्थानं पुण्यकृतां सह-
निवासयोग्यं भूरादिलोकसप्तकं अस्कभायत् स्कंभितवान् सृष्टवानित्यर्थः स्कंभेः स्तंभुस्तुं-
भितिविहितस्यश्वः छन्दसिशायजपीतिव्यत्ययेनशायजादेशः अथवापार्थिवानि पृथिवी-
निमित्तकानिरजांसि लोकान्विममे भूरादिलोकत्रयमित्यर्थः भूम्यामुपार्जितकर्मभोगार्थत्वादि-
तरलोकानां तत्कारणत्वं किंच यश्चोत्तरमुत्कृष्टतरं सर्वेषांलोकानामुपरिभूतं अपुनरावृत्तेस्त-
स्योत्कृष्टत्वं सधस्थं उपासकानांसहस्थानं सत्यलोकं अस्कभायत् स्कंभितवान् ध्रुवंस्थापित-
वानित्यर्थः किंकुर्वन् त्रेधाविचक्रमाणः त्रिप्रकारं स्वसृष्टान् लोकान् विविधंक्रममाणः विष्णो-
स्त्रेधाक्रमणं इदंविष्णुर्विचक्रमेइत्यादिश्रुतिषुप्रसिद्धं अतएवोरुगायः उरुभिर्महद्भिर्गीयमानः
अतिप्रभूतं गीयमानोवा यएवंकृतवान्तादृशस्यविष्णोर्वीर्याणिप्रवोचं ॥ १ ॥

तृतीयसवनेसोमातिरेकएवशस्त्रमुपजनयितव्यं तत्रप्रतदित्ययमनुरूपस्तृचः सोमातिरेक-
इतिखंडेसूत्रितम्—प्रतद्विष्णुस्तवतेवीर्येणेतस्तोत्रियानुरूपाविति वाजपेयेनाधिपत्यकामइतिख-
ण्डेसूत्रितम्—प्रतत्तेअद्यशिपिविष्टनामप्रतद्विष्णुस्तवतेवीर्येणेत ।

तत्रप्रथमासूक्तेद्वितीयैषा—

प्रतद्विष्णुःस्तवतेवीर्येणमृगोनभीमःकुचरोगिरिष्ठाः ।

यस्योरुषुत्रिषुविक्रमणेष्वधिक्षियन्तिभुवनानिनिविश्वा ॥ २ ॥

प्र । तत् । विष्णुः । स्तवते । वीर्येण । मृगः । न । भीमः । कुचुरः ।
गिरिस्थाः । यस्य । उरुषु । त्रिषु । विक्रमणेषु । अधिक्षियन्ति ।
भुवनानि । विश्वा ॥ २ ॥

यस्येति वक्ष्यमाणत्वात्स इत्यवगम्यते समहानुभावो विष्णुः वीर्येण स्वकीयेन वीरकर्म-
णा पूर्वोक्तरूपेण प्रस्तवते प्रकर्षेण स्तूयते सर्वैः कर्मणि व्यत्ययेन शप् वीर्येण स्तूयमानत्वे दृष्टा-
न्तः—मृगो न सिंहादिरिव यथा स्वविरोधिनो मृगयिता सिंहो भीमो भीतिजनकः कुचुरः कुत्सितहिं-
सादिकर्ता दुर्गमप्रदेशगतावा गिरिष्ठाः पर्वताद्युन्नतप्रदेशस्थायी सर्वैः स्तूयते अस्मिन्नर्थे
निरुक्तं—मृगो न भीमः कुचरो गिरिष्ठाः मृग इव भीमः कुचरो गिरिष्ठा मृगो मार्ष्टे र्गतिकर्मणो भीमो विभ्यत्य-
स्माद्भीष्मोप्येतस्मादेव कुचर इति चरतिकर्म कुत्सितमथ चेद्देवताभिधानं क्रायं न चरतीति गिरिष्ठा गि-
रिस्थायो गिरिः पर्वतः समुद्रोर्णो भवति पर्ववान्पर्वतः पर्वपुनः पृणातेः प्रीणातेर्वेति । तद्वदयमपि
मृगः अन्वेष्टा शत्रूणां भीमः भयानकः सर्वेषां भीत्यपादानभूतः परमेश्वराद्भीतिः भीषास्माद्वातः
पवते इत्यादि श्रुतिषु प्रसिद्धा किंच कुचुरः शत्रुवधादि कुत्सितकर्मकर्ता कुषु सर्वासु भूमिषु लोकत्रये-
षु संचारीवा तथा गिरिष्ठाः गिरिवदुच्छ्रितलोकस्थायी यद्वा गिरि मन्त्रादिरूपायां वाचि सर्वदा
वर्तमानः ईदृशो यं स्वमहिम्ना स्तूयते किंच यस्य विष्णो रुरुषु विस्तीर्णेषु त्रिषु त्रिसंख्याकेषु विक्रम-
णेषु पादप्रक्षेपेषु विश्वासर्वाणि भुवनानि भूतजातानि आश्रित्य निवसन्ति स विष्णुः स्तूयते ॥ २ ॥

अथ तृतीया—

प्रविष्णवे शूषमे तु मन्म गिरिक्षिते उरुगाया यदृष्णे ।

यद्वदं दीर्घं प्रयतं सधस्थमेकौ विममे त्रिभिरित्पदेभिः ॥ ३ ॥

प्र । विष्णवे । शूषम् । एतु । मन्म । गिरिक्षिते । उरुगायाय ।

दृष्णे । यः । इदम् । दीर्घम् । प्रयतम् । सधस्थम् । एकः । विममे ।

त्रिभिः । इत् । पदेभिः ॥ ३ ॥

विष्णवे सर्वव्यापकाय शूषं अस्मत्कृत्यादिजन्यं महत् बलत्वं मन्म मननं स्तोत्रं मननीयं
शूषं बलं वा विष्णुमेतु प्रामोतु कर्मणः संप्रदानत्वाच्चतुर्थी कोटशाय गिरिक्षिते वाचि गिरिवदुन्न-

तपदेशेवातिष्ठते उरुगायाय बहुभिर्गीयमानाय वृष्णेवर्षित्रे कामानां एवंमहानुभावं शृषंप्रामोतु
कोऽस्यविशेषइतिउच्यते—योविष्णुरिदंप्रसिद्धं दृश्यमानं दीर्घं अतिविस्तृतं प्रयतंनियतं सधस्थं
सहस्थानंलोकत्रयं एकइत् एकएवअद्वितीयः सन् त्रिभिः पदेभिः पादैर्विममे विशेषेणमितवान्॥३॥

अथचतुर्थी—

यस्य॒त्री॒पूर्णा॑मधु॒नाप॒दान्यक्षी॑यमाणास्व॒धया॒मद॑न्ति ।

यउ॑त्रि॒धातु॑पृथि॒वीमु॒तद्यामेको॑दा॒धार॒भुव॑नानि॒विश्वा॑ ॥ ४ ॥

यस्य॑ । त्री॑ । पूर्णा॑ । मधु॒ना । प॒दानि॑ । अक्षी॑यमाणा । स्व॒धया॑ ।

मद॑न्ति । यः । ऊ॒म् इति॑ । त्रि॒धातु॑ । पृथि॒वीम् । उ॒त । द्याम् ।

एकः॑ । दा॒धार॑ । भुव॑नानि । विश्वा॑ ॥ ४ ॥

यस्यविष्णोः मधुना मधुरेण दिव्येनामृतेन पूर्णा पूर्णानि त्री त्रीणिपदानि पादप्रक्षेपणानि
अक्षीयमाणा अक्षीयमाणानि स्वधया अन्नेन मदन्ति मादयन्ति तदाश्रितजनान् यउ यएव पृ-
थिवीं प्रख्यातां भूमिं द्यामुत द्योतनात्मकमन्तरिक्षंच विश्वाभुवनानि सर्वाणि भूतजातानि चतु-
र्दशलोकांश्च यद्वा पृथिवीशब्देन अधोवर्तीनिअतलवितलादिसप्तभुवनान्युपात्तानि द्युशब्देन त-
दवान्तररूपाणि भुवआदिसप्तभुवनानि एवंचतुर्दशलोकान् विश्वाभुवनानि सर्वाण्यपितत्रत्यानि
भूतजातानि त्रिधातु त्रयाणां धातूनां समाहारः त्रिधातु पृथिव्यप्तेजोरूपधातुत्रयविशिष्टं यथा
भवतितथादाधार धृतवान् तुजादित्वादक्ष्यासस्यदीर्घत्वं उत्पादितवानित्यर्थः छन्दोगारण्यके—
तत्तेजोसृजत तदपोसृजत ताआपऐक्षन्त ताअन्नमसृजन्तेतिभूतत्रयसृष्टिमुक्त्वा हंताहमिमास्ति-
स्रोदेवतास्तासां त्रिवृतं त्रिवृतमेकैकांकरवाणीत्यादिना त्रिवृत्करणसृष्टिरुपपादिता यद्वा त्रिधातु
कालत्रयंगुणत्रयंवा दाधारेत्यन्वयः ॥ ४ ॥

आतिथ्यायांतदस्येत्येषाप्रधानस्ययाज्या अथातिथ्येतिखण्डेसूत्रितम्—इदंविष्णुर्विच-
क्रमेतदस्यप्रियमभिपाथोअश्यामिति ।

सैषापंचमी—

तद॑स्यप्रि॒यम॒भिपा॑थोअ॒श्या॒नरो॒यत्र॑दे॒वयो॒मद॑न्ति ।

उ॒रु॒क्र॒मस्य॑स॒हिव॑न्धु॒रित्था॑विष्णो॑.प॒देप॑रमेमध्व॒उत्सः॑ ॥ ५ ॥

तत् । अ॒स्य । प्रि॒यम् । अ॒भि । पा॒थः । अ॒श्याम् । नरः । यत्र ।
 दे॒व॒इ॒यवः । म॒द॒न्ति । उ॒रु॒ऽक॒मस्य । सः । हि । ब॒न्धुः । इ॒त्था ।
 वि॒ष्णोः । प॒दे । प॒र॒मे । म॒ध्वः । उ॒त्सः ॥ ५ ॥

अस्यमहतोविष्णोः प्रियंप्रियभूतंतत्सर्वैः सेव्यत्वेन प्रसिद्धं पाथः अन्तरिक्षनामैतत् पाथोन्तरिक्षं पथाव्याख्यातं इति यास्केनोक्तत्वात् । अन्तरिक्षलोकाख्यं स्थानं अविनश्वरं ब्रह्मलोकमित्यर्थः अभिअश्यां व्यामुयां तदेव विशेष्यते यत्र स्थाने देवयवः देवद्योतनस्वभावं विष्णुं आत्मन इच्छन्तः यज्ञदानादिभिः प्राप्नुमिच्छन्तो नरः मदन्ति तृप्तिमनुभवन्ति तदश्यामित्यन्वयः पुनरपि तदेव विशेष्यते उरुकमस्य अत्यधिकं सर्वजगदाक्रममाणस्य तत्तदात्मना अतएव विष्णोर्व्यापकस्य परमेश्वरस्य परमे उत्कृष्टे निरतिशये केवलसुखात्मके पदे स्थाने मध्वः मधुरस्य उत्सः निष्पन्दो वर्तते तदश्यां यत्र क्षुत्तृष्णजरा मरणपुनरावृत्त्यादिभयं नास्ति संकल्पमात्रेणामृतकुल्यादिभोगाः प्राप्यन्ते तादृशमित्यर्थः ततोधिकं नास्तीत्याह इत्था इत्थं उक्तप्रकारेण सहिबन्धुः सखलु सर्वेषां सुकृतिनां बन्धुभूतः हितकरो वातस्य पदं प्राप्तवतः न पुनरावृत्तिः न स पुनरावर्तत इति श्रुतेस्तस्य बन्धुत्वं हि शब्दः सर्वश्रुतिस्मृतिपुराणादिप्रसिद्धिद्योतनार्थः ॥ ५ ॥

अथ षष्ठी—

ता॒वां॒ वा॒स्तू॒न्यु॒श्म॒सि॒ ग॒म॒ध्वै॒ य॒त्र॒ गा॒वो॒ भू॒रि॒शृ॒ङ्गा॒ अ॒या॒सः ।

अ॒त्रा॒ह॒ त॒दु॒रु॒गा॒य॒स्य॒ वृ॒ष्णः॒ प॒र॒मं॒ प॒द॒म॒वं॒ भा॒ति॒ भू॒रि॒ ॥ ६ ॥ २४ ॥

ता । वा॒म् । वा॒स्तू॒नि । उ॒श्म॒सि॒ । ग॒म॒ध्वै॒ । य॒त्र॒ । गा॒वः । भू॒रि॒शृ॒ङ्गाः ।

अ॒या॒सः । अ॒त्र॒ । अ॒ह॒ । तत् । उ॒रु॒गा॒य॒स्य॒ । वृ॒ष्णः । प॒र॒मम् ।

प॒दम् । अ॒वं । भा॒ति॒ । भू॒रि॒ ॥ ६ ॥ २४ ॥

हे पत्नी यजमानौ वां युष्मदर्थं तातानि गंतव्यत्वेन प्रसिद्धानि वास्तूनि सुखनिवासयोग्यानि स्थानानि गमध्वै युवयोर्गमनाय उश्मसि कामयामहे तदर्थं विष्णुं प्रार्थयाम इत्यर्थः तानीत्युक्तं का-

नीत्याह—यत्रयेषुवास्तुषुगावोरश्मयोभूरिशृंगाः अत्यंतोन्नत्युपेताः बहुभिराश्रयणीयावा अ-
यासः अयनागन्तारः अतिविस्तृताः यद्वा अयासः गन्तारः अतादृशाः अत्यन्तप्रकाशयुक्ता इत्य-
र्थः अत्राह अत्र खलु वास्त्वाधारभूतेद्युलोके उरुगायस्य बहुभिर्महात्मभिर्गातव्यस्यस्तुत्यस्य वृष्णः
कामानां वर्षितुः विष्णोः तत्तादृशं सर्वत्र पुराणादिषु गंतव्यत्वेन प्रसिद्धं परमं निरतिशयं पदं स्थानं भू-
रिति प्रभूतं अवभाति स्वमहिम्ना स्फुरति अयं मन्त्रो यास्केन गोशब्दो रश्मिवाचक इति व्याचक्षणे-
न व्याख्यातः—तानि वां वास्तूनि कामयामहे गमनाय यत्र गावो भूरिशृंगा बहुशृंगा भूरीति बहुनो नाम धे-
यं प्रभवतीति सतः शृंगं श्रयते वां शृणाते वां शन्नाते वां शरणा योद्धतमिति वा शिरसो निर्गतमिति वा यासो
ऽयनास्तत्र तदुरुगायस्य विष्णोर्महागतेः परमं पदं परार्ध्यस्थमवभाति भूरिपादः पद्यते रिति^१ ॥ ६ ॥

॥ इति द्वितीयस्य द्वितीये चतुर्विंशो वर्गः ॥ २४ ॥

प्रवः पान्तमिति षष्ठ्यं च षोडशं सूक्तम् दैर्घतमसं जागतं पूर्वत्र वैष्णवं हीत्युक्तत्वाद् वैष्णवं आ-
द्यस्तृचः इन्द्रदेवताकश्च प्रवो जागतं त्वैन्द्रश्चाद्यस्तृच इत्यनुक्रमणिका आभिप्लविकेषूक्त्ये-
षु स्तोमातिशंसने उक्तो विनियोगः ।

तत्र प्रथमा—

प्रवः पान्तमन्धसो धियायते महेशूराय विष्णवे चार्चता ।

यासानुनिपर्वतानामदाभ्यामहस्तस्थतुर्वतेव साधुना ॥ १ ॥

प्र । वः । पान्तम् । अन्धसः । धियायते । महे । शूराय । विष्णवे ।

च । अर्चत । या । सानुनि । पर्वतानाम् । अदाभ्या । महः ।

तस्थतुः । अर्चता इव । साधुना ॥ १ ॥

हे अध्वर्यादयः वीर्युष्माकं संबन्धिपान्तं पालनस्वभावं पातव्यं वा अन्धसः अन्धः सोम-
रूपमन्नं प्रार्चत प्रकर्षेण संपादयत कस्मै धियायते स्तुतीरिच्छते महेशूराय विक्रान्तायेन्द्रा-
य विष्णवे व्यापकाय एतन्नामकाय देवाय च कस्तयोरतिशय इत्युच्यते—या यौ इन्द्रा विष्णू पर्वतानां

प्रीणनवतां पूरणवतांवा पर्वतशब्दोयास्केनैवंनिरुक्तः—पर्ववान्पर्वतःपर्वपुनःपृणातेःप्रीणा-
तेर्वेति । उक्तलक्षणानां लोकानां सानुनि समुच्छ्रितप्रदेशे सर्वलोकेइत्यर्थः अथवा मेघानां
समुच्छ्रितप्रदेशे पर्वतशब्दोमेघनामसूक्तत्वात् तत्रतस्थतुःतिष्ठतः कीदृशौतौ अदाभ्या अदंभनी-
यौ परैरनभिभाव्यौ अतएवमहः महान्तौ यद्वा महोमहसिस्वतेजसि सानुनीत्यनेनसंबन्धः तत्र
दृष्टान्तः—साधुना अभिमतदेशप्रापणसमर्थेन अर्वता वेगवता अश्वेनेव तेन यथा अत्युच्छ्रि-
तं प्रदेशमारोहति तद्वदुच्चंपदमारूढौ तस्मात्ताभ्यामर्चत ॥ १ ॥

सोमातिरेकेवृतीयसवने एषावैकल्पिकीयाज्या तथाचसूत्रितम्—त्वेषमित्थासमरणंशि-
मीवतोरितिवायाज्येति ।

सैषाद्वितीया—

त्वेषमित्थासमरणंशिमीवतोरिन्द्राविष्णुसुतपावामुरुष्यति ।
यामर्त्यायप्रतिधीयमानमित्कृशानोरस्तुरसनामुरुष्यथः ॥ २ ॥

त्वेषम् । इत्था । सम्ऽअरणम् । शिमीऽवतोः । इन्द्राविष्णू इति ।
सुतऽपाः । वाम् । उरुष्यति । या । मर्त्याय । प्रतिऽधीयमानम् ।
इत् । कृशानोः । अस्तुः । असनाम् । उरुष्यथः ॥ २ ॥

हेइन्द्राविष्णू शिमीवतोः इष्टप्रदानादिकर्मवतोः वांयुवयोः इत्था इत्थंत्वेषं प्रदीप्तं समर-
णं सम्यग्यागदेशगमनं सुतपाः हुतशिष्टसोमपीतयजमानउरुष्यति रक्षति यागेनपूजयति य-
द्वा शिमीवतोः प्रहरणादिकर्मवतोः वांयुवयोः त्वेषंदीप्तंशौर्योपेतं समरणंसम्यक्परस्परगमनो-
पेतंवृष्टिप्रदानायमेघविदारणरूपं कर्म यजमानः उरुष्यति रक्षति स्तौतीत्यर्थः कस्तयोरतिश-
यइत्युच्यते—या याविन्द्राविष्णू युवामर्त्यायमनुष्यायहविर्दात्रेयजमानायप्रतिधीयमानमित् प्र-
तिधातव्यं फलरूपं असनां असनंचलनशीलं प्रदानशीलमन्नादिकं अस्तुः अभिमतक्षेपुः नि-
रसितुर्वाशत्रूणां कृशानोरग्नेःसकाशात् उरुष्यथः अविच्छेदेनप्रवर्तयथः वह्नौहुतंहविः स्वी-
कृत्यतन्मुखादेवफलमपिदास्यथइत्यर्थः ॥ २ ॥

अथतृतीया—

ताईवर्धन्तिमस्यस्यपौंस्यंनिमातरानयतिरेतसेभुजे ।
दधातिपुत्रोवरंपरंपितुर्नामतृतीयमधिरोचनेदिवः ॥ ३ ॥

ताः । ईम् । वर्धन्ति । महि । अस्य । पौंस्यम् । नि । मातरां ।
नयति । रेतसे । भुजे । दधाति । पुत्रः । अवरम् । परम् । पितुः ।
नाम । तृतीयम् । अधि । रोचने । दिवः ॥ ३ ॥

ताः सोमरूपाः प्रसिद्धाआहुतयोयजमानेनहुताः ईँएतदस्येन्द्रस्य महिमहत्पौंस्यंपुंसः
कर्मवक्ष्यमाणरूपंबलंवर्धन्ति वर्धयन्ति ईमित्यनर्थकोवा सचेन्द्रः सोमपानजनितं सामर्थ्यं मात-
रा द्यावापृथिव्यौनिनयति नितरांप्रापयति किमर्थं रेतसेप्राणिनांपुत्राद्युत्पादनसामर्थ्याय भुजे तेषां
भोगाय रक्षणायवा कुत्रेतितदुच्यते—दिवोद्योतमानस्यादित्यस्यअधिअधिकंरोचनेरोचमानेम-
ण्डले नाम नमनं द्यावापृथिव्योः स्थापितंसामर्थ्यं पुत्रःपुरुत्रातासर्वोजनः पितुः पालकाद्विष्णो-
रनुग्रहात् यद्वा पितुः स्वोत्पादकात्स्वयमुत्पन्नंसत् अवरंनिकृष्टंनामपौत्रसंज्ञंपरंतत्उत्कृष्टं पुत्रइ-
तिनामतदुभयापेक्षयातृतीयं पितेतिनामदधाति धारयति । त्रीणिवावरेतांसिपितापुत्रःपौत्रइ-
तिश्रुतेः । अस्यायमर्थः अग्नौहुताःसोमाहुतयः आदित्यमण्डलंप्राप्यद्वादशात्मनःसवितुर्मूर्त्य-
न्तराविन्द्राविष्णूपोषयन्ति तुष्टौतौमेघद्वारावर्षतः तयावृष्ट्यासस्यादिद्वाराप्रजाःपुत्रपौत्रादिरू-
पेणवर्धयतइत्येवमहानुभावाविन्द्राविष्णूइति ॥ ३ ॥

अथचतुर्थी—

तत्तदिदंस्यपौंस्यंगृणीमसीनस्यत्रातुरवृकस्यमीह्लुषः ।
यःपार्थिवानित्रिभिरिद्विगामभिरुरुक्रमिष्टोरुगायायजीवसे ॥४॥

तत्तत्तत् । इत् । अस्य । पौंस्यम् । गृणीमसि । इनस्य । त्रातुः ।
अवृकस्य । मीह्लुषः । यः । पार्थिवानि । त्रिभिः । इत् । विगामभिः ।
उरु । क्रमिष्ट । उरुगायाय । जीवसे ॥४॥

अस्य महानुभावस्य तत्तत्पौंस्यं पुंस्त्वं पराक्रमातिशयं गृणीमसि गृणीमः स्तुमः कीदृ-
शस्यास्य इनस्य सर्वस्य स्वामिनः त्रातुः पालकस्य अवृकस्य वृकोर्हिसकः शत्र्वादिः तद्रहितस्य
मोह्लुषः सेक्तुः नित्यतरुणस्य स्तुत्येषु पराक्रमेषु मध्यमेकमुदाहरति यो विष्णुः पार्थिवानि पृथिव्या-
दीनि प्रथनवन्ति वा सामर्थ्यात् रजांसीति गम्यते लोकत्रयस्यापि पृथिवीशब्दवाच्यत्वं पूर्वमुदाहृतम
तानि त्रिभिरिद्विगामभिः त्रिभिरेव विविधगमनैः उरुविस्तीर्णं यथा भवति तथा क्रमिष्टक्रान्तवान्
विचक्रमइत्यर्थः उरुगायाय उरुगातव्याय जीवसे लोकत्रयलक्षणाय यद्वा उरुगायाय षष्ठ्यर्थे
चतुर्थी उरुगायस्य विष्णोरीदृशं पराक्रमं गृणीमसि किमर्थं जीवसे जीवनाय रक्षणाय ॥ ४ ॥

अथ पञ्चमी—

द्वे इदं स्य क्रमणे स्वर्दृशोऽभिख्याय मर्त्यो भुरण्यति ।

तृतीयं मस्य नकिरादधर्षति वयं च न पतयन्तः पतत्रिणः ॥ ५ ॥

द्वे इति । इत् । अ॒स्य । क्रम॑णे इति । स्वः॒ऽदृशः॑ । अ॒भि॒ख्या॒य ।

मर्त्यः॑ । भुर॒ण्य॒ति । तृ॒तीयं॑म् । अ॒स्य । नकिः॑ । आ । द॒धर्ष॑ति ।

वयः॑ । च॒न । प॒तय॑न्तः । । प॒त॒त्रिणः॑ ॥ ५ ॥

अस्य स्वर्दृशः स्वर्गस्य सर्वस्य वा द्रष्टुर्विष्णोः द्वे इदं क्रमणे द्वे एव पदे मर्त्यो मनुष्यः अभि-
ख्याय सर्वभूत्यादिना प्रख्याय भुरण्यति गच्छति भजते भुरण्यतिः कण्ठादिर्गतिकर्मा भुरण्य-
तिशवतीति तत्कर्म सुपाठात् प्रसिद्धत्वाद्भूलोकं वृष्ट्यागमनादन्तरिक्षं चेत्युभे क्रमणे जानाति अ-
स्य विष्णोस्तृतीयं क्रमणं द्युलोकाख्यं कोऽपि मर्त्यो न किः नैवादधर्षति बुद्धानाभिभवति ज्ञा-
तुं न शक्नोतीत्यर्थः न केवलं मनुष्य एव अपितु वयश्च न वेत्तारो मरुतोऽपि कीदृशास्ते पतयन्तः
सर्वत्र गमनसमर्थाः तथा पतत्रिणः पतनशीला गरुडादयो वायवो वा नकिरादधर्षति नैव शक्नुवन्ति
ध्रुवेर्लेट्यडागमः सत्यलोकस्यात्यन्तविप्ररुष्टत्वेन सर्वेषामविषयत्वादिति भावः ॥ ५ ॥

अथ षष्ठी—

चतुर्भिः साकं न वति च नामभिश्च क्रनवृत्तं व्यतीरवी विपत् ।

बृहच्छरीरो विमिमान् क्रक्कभिर्युवाकुमारः प्रत्येत्याहवम् ॥ ६ ॥ २५ ॥

चतुःशभिः । साकम् । नवतिम् । च । नामशभिः । चक्रम् । न ।

वृत्तम् । व्यतीन् । अवीविपत् । बृहत्शरीरः । विमिमानः ।

ऋक्शभिः । युवा । अकुमारः । प्रति । एति । आहवम् ॥ ६ ॥ २५ ॥

अयमादित्यात्माविष्णुः चतुर्भिः साकं सहितां नवतिं सचतुर्नवतिमित्यर्थः एतत्संख्याका-
न्कालावयवान् नामभिः स्वकीयनमनप्रकारैः प्रेरणविशेषैः वृत्तं यथा भवति तथा व्यतीन् विवि-
धानेव स्वभावान् वृत्तचक्रं न बह्वरोपेतं चक्रमिव तद्यथा शत्रोरुपरिप्रक्षेपेण भ्रमयति तद्वदुक्त-
संख्याकान् कालावयवान् अवीविपत् कंपयति भ्रमयति दुवेष्टकंपने ण्यन्तालुङिचडिरूपं केपु-
नस्तउच्यन्ते—संवत्सर एकः अयने द्वे पंचर्तवः द्वादशमासाः चतुर्विंशत्यर्धमासाः त्रिंशदहोरात्राः
अष्टौयामाः एकस्मिन्दिने पर्यावर्तमानानि मेषादीनि द्वादशलक्षानीति मिलित्वा चतुरधिकनवतिसं-
ख्याकान् अवीविपत् ननु आदित्यः स्वयमपि इतरवत्परिभ्रमतिकथं भ्रमयतीत्युच्यते नैष दोषः
एतेषां भ्रामकस्य ध्रुवस्य विष्णोर्मूर्त्यन्तरत्वात् अथवा स्वभ्रमणाधीनत्वादितरेषां परिभ्रमणस्य अतः
स्वयं भ्रमयतीत्युच्यते एवं कालात्मको विष्णुः बृहच्छरीरः विराडात्मना सर्वदेवमनुष्यादिशरी-
राणां स्वशरीरत्वात् बृहच्छरीरत्वमेवोपपादयति विमिमानः विविधमात्मानं मिमानः देवति-
र्यगात्मनाविभज्यस्थापयन् यद्वा ऋक्शभिः स्तुतिमद्भिर्मन्त्रवद्भिर्वा विमिमानः यद्यपि विभुः तथापि
भक्त्यधीनत्वात् स्तुत्यामीयते युवा सर्वत्र मिश्रणशोलः नित्यतरुणो वा अतएवाकुमारः अनल्पः
एवं भूतो महाविष्णुराहवमाह्वानं प्रति एति गच्छति यज्ञदेशम् ॥ ६ ॥

॥ इति द्वितीयस्य द्वितीये पंचविंशो वर्गः ॥ २५ ॥

भवामित्र इति पंचर्चसप्तदशं सूक्तं दैर्घ्यतमसं जागतं त्वित्युक्तत्वादिदमपि जागतं वैष्णवं हीत्युक्त-
त्वाद्वैष्णवं भवपंचेत्यनुक्रान्तं उक्थ्ये तृतीयसवने अच्छावाकशस्त्रे एतत्सूक्तम् उक्थ्ये तु होत्रका-
णामिति खण्डे सूत्रितम्—भवामित्रः संवां कर्मणेति सौम्यचरो रुभयत्वो घृतेन यष्टव्यं तत्रोपरितने
घृतयागे उरुविष्णो विक्रमस्वेति प्राकृतायाज्या दशमे हनितु तस्याः स्थाने भवामित्र इत्येषा प्रयोक्त-
व्या दशमे हनीति खण्डे सूत्रितम्—उरुविष्णो विक्रमस्वेति घृतयाज्या स्थाने भवामित्र इति ।

सैषा सूक्ते प्रथमा—

भवामित्रो न शेषो घृतासु ति विभूतद्युम्न एव या उंस प्रथाः ।

अधांते विष्णो विदुषां चिदर्थः स्तोमो यज्ञश्च राध्यो हविष्मता ॥ १ ॥

भवं । मित्रः । न । शेव्यः । घृतः आसुतिः । विभूतः द्युम्नः । एवयाः
ऊम् इति । सप्रथाः । अधः । ते । विष्णो इति । विदुषां । चित् ।
अर्ध्यः । स्तोमः । यज्ञः । च । राध्यः । हविष्मता ॥ १ ॥

हेविष्णो मित्रेण मितेर्दुःखात्त्राता सखा आदित्योवा मित्रः प्रमीतेस्त्रायते इति निरुक्तम् ।
शेव्यः साधुः सुखकर्ता घृतासुतिः घृतमुदकमासूयते येन सतादृशः यद्वा घृतमाज्यमाभिमुख्येन
नीयते यस्मै सतादृशः विभूतद्युम्नः प्रभूतयशाः प्रभूतान्नोवा एवयाः रक्षणस्य मिश्रयिता प्रापयिता
सप्रथाः सर्वतः पृथुः प्रतिविशेषणं नो भवेति संबन्धः द्व्यचोतस्तिङ् इति दीर्घः उइति पादपूरणः हे-
विष्णो त्वं यस्मादीदृशो भवसि अधास्मात् ते तव स्तोमः स्तोत्रविशेषः विदुषा त्वन्माहात्म्यवेदित्रा
यजमानेन अर्ध्यः पुनः पुनः प्रवर्धनार्हः चित् एव एकवारकरणेन संपूर्यत इत्यर्थः तथा ते यज्ञश्च
हविष्मता तेन यजमानेन राध्यः समाराधनीयः यद्वा विदुषा होत्रा सोमो राध्यः हविष्मता यज्ञ-
श्च राध्यः ॥ १ ॥

अथ द्वितीया—

यः पूर्व्याय वेधसे नवीयसे सुमज्जानये विष्णवे ददाशति ।

यो जातमस्य महतो महि ब्रवत्से दुश्रवोभिर्युज्यं चिदभ्यसत् ॥ २ ॥

यः । पूर्व्याय । वेधसे । नवीयसे । सुमत् । ज्ञानये । विष्णवे । ददाशति ।

यः । जातम् । अस्य । महतः । महि । ब्रवत् । सः । इत् । ऊम् इति ।

श्रवः । भिः । युज्यम् । चित् । अभि । असत् ॥ २ ॥

यः योमर्त्यः पूर्व्याय पूर्वकालीनाय नित्यायेत्यर्थः वेधसे विविधजगत्कर्त्रे नवीयसे नित्यनूत-
नाय अत्यन्तरमणीयायेत्यर्थः स्तुत्याय वा सुमज्जानये स्वयमेवोत्पन्नाय जनेरौणादिकङ्कणं सुम-
त्स्वयमित्यर्थ इति यास्कः । यद्वा सुतरां मादयतीति सुमत् तादृशी जायायस्य सतथोक्तः तस्मै सर्व-
जगन्मादनशीलश्रीपतयेत्यर्थः बहुव्रीहौ जायायानिङिति निङादेशः समासान्तः वलिलोपः उक्त-
गुणकायविष्णवे व्यापकाय ददाशति हविरादिकं ददाति किञ्च अस्य विष्णोर्महतो महानुभावस्य
महि महत् पूज्यं जातं जन्म उत्पत्तिं हिरण्यगर्भादिरूपं जन्म ब्रवत् ब्रूयात् ब्रवीतेर्लेट्यङागमः

संकीर्तयेत् सेदु उशब्दोपिशब्दार्थः सोऽपि दाता स्तोता च श्रवोभिरन्नैः कीर्तिभिर्वायुक्तः सन्
युज्यंचित् सर्वैर्गन्तव्यमेव तत्पदं अभिआभिमुख्येन असत्गच्छति प्राप्नोति ॥ २ ॥

अथ तृतीया—

तमुस्तोतारः पूर्वं यथा विद ऋतस्य गर्भं जनुषां पिपर्तन ।
आस्यं जानन्तो नाम चिद्विवक्तनमहस्ते विष्णो सुमतिं भजामहे ॥ ३ ॥

तम् । ऊम् इति । स्तोतारः । पूर्वं । यथा । विद । ऋतस्य । गर्भम् ।
जनुषां । पिपर्तन । आ । अस्य । जानन्तः । नाम । चित् । विवक्तनम् ।
महः । ते । विष्णो इति । सुमतिम् । भजामहे ॥ ३ ॥

हेस्तोतारः तमुतमेव विष्णुं पूर्वं पूर्वाह्णं अनादिसंसिद्धं ऋतस्य गर्भं यज्ञस्य गर्भभूतं यज्ञा-
त्मना उत्पन्नमित्यर्थः यज्ञो वै विष्णुरिति श्रुतेः । यद्वा ऋतस्योदकस्य गर्भं गर्भकारणं उदकोत्पादक-
मित्यर्थः अप एव स सर्जादाविति स्मृतेः । एवं भूतं विष्णुं यथा विद जानीथ तथा जनुषा जन्मना स्वतए-
व केनचिद्गलाभादिना पिपर्तन स्तोत्रादिना प्रीणयत यावदस्य माहात्म्यं जानीथ तावदित्यर्थः वि-
देलेटि मध्यमबहुवचनं विद ऋतस्येत्यत्र संहितायामृत्यक इति प्रकृतिभावः किंच अस्य महानुभाव-
स्य विष्णोर्नाम चित् सर्वैर्न मनीयमभिधानं सार्वार्त्म्यप्रतिपादकं विष्णुरित्येतन्नाम जानन्तः पुरुषार्थ-
प्रदमित्यधिगच्छन्त आसमन्तात् विवक्तन वदत संकीर्तयत यद्वा नाम यज्ञनामनमनं विष्णोरेव
सर्वेषां स्वर्गापवर्गसाधनाय इष्ट्याद्यात्मना द्रव्यदेवतात्मना वा परिणाममाजानन्तो यूयं विवक्त-
न ब्रूत स्तुत वचेर्लोटि छान्दसः शपः श्लुः बहुलं छन्दसीत्यभ्यासत्येत्वम् पूर्ववत्तनादेशः इदानीं
साक्षात्कृत्याह—हे विष्णो सर्वात्मकदेव महो महतस्ते तव सुमतिं सुष्ठुमतिं शोभात्मिकां बुद्धिं वा आ-
भजामहे सेवामहे वयं यजमानाः ॥ ३ ॥

अग्नीषोमप्रणयने तमस्य राजेत्येषा प्रयोक्तव्या अग्नीषोमौ प्रणोष्यत्स्विति खण्डे सूत्रितम्—त-
मस्य राजा वरुणस्तमश्चिनेत्यर्धं च आरमेदिति ।

सैषाचतुर्थी—

तमस्यराजावरुणस्तमश्विनाऋतुंसचन्तमारुतस्यवेधसः ।
दाधारदक्षमुत्तममहर्विदंब्रजंचविष्णुःसखिवाँअपोर्णुते ॥ ४ ॥

तम् । अस्य । राजा । वरुणः । तम् । अश्विना । ऋतुम् । सचन्त ।
मारुतस्य । वेधसः । दाधार । दक्षम् । उत्तमम् । अहःविदम् ।
व्रजम् । च । विष्णुः । सखिःवान् । अपोऽर्णुते ॥ ४ ॥

मारुतस्य मरुतां ऋत्विजां संघातो मारुतं तद्वतः मत्वर्थोलुप्यते मरुतां देवानां संबन्धिनो-
वावेधसः मेधाविनोऽस्य यजमानस्य तंप्रसिद्धं ऋतुं यागं यज्ञात्मकं विष्णुं यज्ञो वै विष्णुरिति-
श्रुतेः । राजाराजमानो वरुणः सचन्तसेवते तमेव ऋतुं यागं अश्विना अश्विनौ सचेते अन्ये-
पि देवाः सचन्तेसेवन्ते किंच विष्णुः सवनत्रयात्मना व्याप्तो विष्णुः सखिवान् यजमानादि सखि-
भिर्युक्तः सन् उत्तमं उत्कृष्टतमं अहर्विदं अहर्वेत्तारं स्वर्गोत्पादकमित्यर्थः दक्षं बलं फलप्रदानसामर्थ्य-
रूपं दाधारधृतवान् किंच व्रजंच मेधंच व्रजइति मेघनाम व्रजः चरुरितितन्नाम सुपाठात् तंवृष्ट्युद-
काय अपोर्णुते अपगतावरणं करोति आहुतिद्वारा यज्ञस्यैव वृष्ट्युत्पादकत्वात् यद्वा मारुतस्य मरु-
त्संघातस्य देवगणस्य वेधसः विधातुः स्रष्टुर्विष्णोः ऋतुं कर्मपालनादिरूपं वरुणादयः सचन्ते
तदधीनत्वात् पालनस्य सच सखिवान् इन्द्रमरुदादिसहायोपेतः सन् उक्तलक्षणं दक्षंवृष्ट्युत्पाद-
नादिसामर्थ्यरूपं बलं दाधार तथा व्रजंचापोर्णुते ॥ ४ ॥

अथपञ्चमी—

आयोविवायंसचथायदैव्यइन्द्रायविष्णुःसुकुतैसुकुतरः ।
वेधाअजिन्वन्त्रिपधस्थआर्यमृतस्यभागेयजमानमाभजत् ॥ ५ ॥ २६ ॥

आ । यः । विवाय । सचथाय । दैव्यः । इन्द्राय । विष्णुः । सुकृतै ।
सुकुत्तरः । वेधाः । अजिन्वत् । त्रिःसधस्थः । आर्यम् । ऋतस्य ।
भागे । यजमानम् । आ । अभजत् ॥ ५ ॥ २६ ॥

योविष्णुः दैव्यःदिविभवः सुकृत्तरः शोभनफलप्रदानांमध्येऽश्रेष्ठः आविवायआगच्छ-
ति वेतेर्लिटिरूपं किमर्थं सचथाय सचनाय यागसहायकरणाय कस्मैइन्द्रायइरांहविर्लक्षणानं
द्रावयतीतीन्द्रोयजमानः इन्द्रइरांष्टणातीतिइदंकरणादित्याग्रायणईतियास्केनोक्तनिर्वचनस्या-
त्रापिसद्भावात् तस्माउक्तरूपाययजमानाय सुकृते शोभनस्तुतिकर्त्रे आगत्यचवेधाअभिमत-
फलविधातात्रिषधस्थः त्रिसंख्योपेतसहस्थानवान् सवनत्रयस्थानः क्षित्यादिस्थानत्रयोवावि-
ष्णुः आर्येआगन्तव्यं यजमानं अजिन्वत् प्रीणयति जिविप्रीणनार्थः इदित्वानुम् तदर्थंऋ-
तस्ययज्ञस्यभागेहुतशेषरूपे तंयजमानंआभजत्भजति समीपयतीत्यर्थः यद्वा ऋतस्ययज्ञस्य
भागेफलेयजमानं आभजत् स्वामित्वेनस्थापयति ॥ ५ ॥

॥ इतिद्वितीयस्यद्वितीयेषड्विंशोवर्गः ॥ २६ ॥

॥ इतिप्रथमेमण्डलेएकविंशोनुवाकः ॥ २१ ॥

द्वाविंशोनुवाकेष्टौसूक्तानि तत्राबोध्यग्निर्ज्मइतिप्रथमंसूक्तंषष्ठ्युच्यतेतमसं आश्विनं पूर्वत्र
जागतंत्वितितुशब्दादिदमपिजागतं अन्त्येद्वेत्रिष्टुभौ अबोधिषडाश्विनंत्वंत्येत्रिष्टुभौ इत्यनुक्रमणि-
का प्रातरनुवाकाश्विनशस्त्रयोरजागतेछन्दस्युक्तोविनियोगः अथाश्विनइतिखण्डेसूत्रितम्—अबो-
ध्यग्निर्ज्मएषस्यभानुरिति । तत्रप्रथमा—

अबोध्यग्निर्ज्मउदेतिसूर्योव्यू११षाश्चन्द्रामत्यावोअर्चिषा ।

आयुक्षातामश्विनायातवेरथंप्रासावीदेवःसविताजगत्पृथक् ॥१॥

अबोधि । अग्निः । ज्मः । उत् । एति । सूर्यः । वि । उषाः । चन्द्रा ।

मही । आवः । अर्चिषा । आयुक्षाताम् । अश्विना । यातवे ।

रथम् । प्र । असावीत् । देवः । सविता । जगत् । पृथक् ॥ १ ॥

अयमग्निर्विहितःसन् ज्मः ज्मायाः पृथिव्यावेदिलक्षणायाःसंबन्धीसन् अबोधि प्र-
तिबोधितः ज्मेतिपृथिवीनाम् ग्माज्मेतितन्नामसूक्तत्वात् किंच सूर्यउदेति तथा महीमहती उ-
षाः अर्चिषा प्रकृष्टेनतेजसा चन्द्रा प्राणिनामाह्लादिनीसतीव्यावः तमांसिविवासयति वसेर्लु-
ङिछान्दसश्चेर्लुक् छन्दस्यपिदृश्यतइत्याडागमः यतइयमुषाःउदेति यतश्चसूर्यः यतश्चायम-
ग्निःप्रवृद्धोभवति अतःकारणात् हेअश्विना अश्विनौ युष्मत्संबन्धिनंरथं यातवे देवः देवय-

जनगमनायरासभाभ्यांअयुक्षातांआभिमुख्येनयुंजाथां तथा सवितासर्वकर्मणोनुज्ञातादेवोजगत्
जंगमंप्राणिजातं पृथक् स्वस्वकर्मानुरोधेन प्रासावीत् प्रसौतु अनुजानातु ॥ १ ॥

अथद्वितीया—

यद्युआथेवृषणमश्विनारथंघृतेननोमधुनाक्षत्रमुक्षतम् ।

अस्माकंब्रह्मपृतनासुजिन्वतंवयंधनाशूरसाताभजेमहि ॥ २ ॥

यत् । युआथे इति । वृषणम् । अश्विना । रथम् । घृतेन । नः ।

मधुना । क्षत्रम् । उक्षतम् । अस्माकम् । ब्रह्म । पृतनासु । जिन्वतम् ।

वयम् । धना । शूरसाता । भजेमहि ॥ २ ॥

हेअश्विना अश्विनौ यत् यदावृषं वृष्ट्यादिवर्षकरथं युंजाथेयोजयथः तदा नःक्षत्रं अस्मदी-
यंबलंक्षत्रियजातंवा घृतेनोदकेन मधुनामधुरेण उक्षतं सिंचितं प्रवर्धयतमित्यर्थः यद्वा घृतेनक्ष-
रणरूपेण मधुनामधुरेण अमृतेनउक्षतं युष्मद्रथस्थेनमधुनाअस्मदीयंबलंप्रवर्धयतमित्यर्थः अ-
श्विनोरथस्यमधुपूर्णत्वंमधुवाहनोरथइत्यादिषुप्रसिद्धम् किंच अस्माकंपृतनासुअस्मदीयासुपु-
त्रभृत्यादिमनुष्यरूपासुप्रजासु ब्रह्मब्राह्मन्तेजोजिन्वतंप्रीणयतं पृतनाइतिमनुष्यनाम विवस्व-
न्तः पृतनाइति तन्नामसूक्तत्वात् यद्वा पृतनासु परकीयासुप्रजासु ब्रह्मतासांपरिवृढमन्नमस्माकं
जिन्वतं प्रीणयतं ब्रह्मेत्यन्ननाम ब्रह्म वर्चइतितन्नामसूक्तत्वात् वयंच शूरसाता शूरसातौ शूरा-
णां प्रहारादिनायुक्तेसंग्रामे धनातदीयानिधनानि बहुविधानिभजेमहि लभेमहि ॥ २ ॥

अथतृतीया—

अर्वाङ्त्रिचक्रोमधुवाहनोरथोजीराश्वोअश्विनोर्यातुसुष्टुतः ।

त्रिवन्धुरोमघवाविश्वसौभगः शनआवक्षद्विपदेचतुष्पदे ॥ ३ ॥

अर्वाङ् । त्रिचक्रः । मधुवाहनः । रथः । जीराश्वः । अश्विनोः ।

यातु । सुष्टुतः । त्रिवन्धुरः । मघवा । विश्वसौभगः । शम् ।

नः । आ । वक्षतु । द्विपदे । चतुःस्पदे ॥ ३ ॥

अश्विनोरथःअर्वाङ् अस्मदभिमुखोयातु गच्छतु कीदृशःत्रिचक्रः चक्रत्रययुक्तः मधुवा-
हनः मधुवोढा जीराश्वः शीघ्रगाम्यश्वोपेतः सुष्टुतः अतएवअस्माभिःस्तूयमानः त्रिवन्धुरः

निम्नोन्नतकाष्ठत्रयोपेतः सारथ्याश्रयस्थानं वंधुरं मघवाधनवान् अतएव विश्वसौभगः सर्वसौ-
भाग्योपेतः ईदृशः अश्विनोरथः नोऽस्माकं द्विपदे पुत्रादिप्रजायै चतुष्पदे पशवे च शंसुत्वं आवक्ष-
त् आवहत् वहेर्लेट्यडागमः सिप् ॥ ३ ॥

अथचतुर्थी—

आन॒ऊर्ज॑व॒हत॑म॒श्विना॑यु॒वंम॑धु॒मत्या॑नः॒कश॑यामिमि॒क्षत॑म् ।

प्रायु॒स्तारि॑ष्टं नी॒रपा॑ंसि मृ॒क्षतं॑ से॒धतं॑ द्वे॒षो भ॑वतं स॒चाभु॑वा ॥ ४ ॥

आ । नः । ऊर्जम् । व॒हतम् । अ॒श्विना॒ । यु॒वम् । म॑धु॒मत्या॒ । नः ।

क॒शया॒ । मि॒मि॒क्षत॑म् । प्र । आ॒युः । तारि॑ष्टम् । निः । र॒पांसि॒ ।

मृ॒क्षत॑म् । से॒धत॑म् । द्वे॒षः । भ॑वतम् । स॒चाभु॑वा ॥ ४ ॥

हेअश्विना अश्विनौ युवंयुवानोऽस्माकं ऊर्जबलप्राणनसमर्थं अन्नमावहतं प्रापयतं किंच
नोऽस्मान् मधुमत्या माधुर्योपेतया कशया वाचा इष्टप्रदानरूपया मिमिक्षतं सिंचतं पीणयतं कशेति
वाङ्म कशाधिषणेति तन्नाम सूक्तत्वात् यद्वा मधुमत्या माधुर्यवृष्टिमत्या माधुर्योपेतया कशया प्र-
तोदन्या नोऽस्मान् मिमिक्षतं मध्वित्युदकनाम मधु पुरीषमिति तन्नाम सूक्तत्वात् कशया अश्वता-
हनेन शीघ्रमागत्य वृष्टिरूपं फलं दास्यत इति कशायामधुमत्त्वम् किंच आयुरायुष्यं प्रतारिष्टं प्रव-
र्धयतं प्रपूर्वस्तिरतिवर्धनार्थः तथारपांसि मृक्षतं पापानि निःशेषेण शोधयतं रपोरिप्रमितिपापना-
मनीभवत इति यास्कः । किंच द्वेषः द्वेष्यं अमित्रादिकं सेधतं नाशयतं इदं च भाव्यं सचाभुवासहभुवौ
अस्मत्कार्येषु सहभवनवन्तौ भवतं भवन्तौ ऐकमत्यं भजत इत्यर्थः वाक्यभेदादनिघातः ॥ ४ ॥

अथपञ्चमी—

यु॒वंह॒गर्भ॑ज॒गती॑षु ध॒त्थो॒यु॒वंवि॒श्वेषु॑ भु॒वने॑ष्वन्तः ।

यु॒वम॒ग्नि॒च॒वृष॑णाव॒पश्च॒वन॒स्पती॑रि॒श्विनो॒वैर॑येथाम् ॥ ५ ॥

यु॒वम् । ह॒ । गर्भ॑म् । ज॒गती॑षु । ध॒त्थः । यु॒वम् । वि॒श्वेषु॑ । भु॒वने॑षु ।

अ॒न्तरि॑ति । यु॒वम् । अ॒ग्निम् । च॒ । वृ॒षणौ॑ । अ॒पः । च॒ । वन॒स्पती॑न् ।

अ॒श्विनो॑ । ऐ॒रये॑थाम् ॥ ५ ॥

हेअश्विनाअश्विनौ युवंह युवांखलु जगतीष्वन्तः गमनशीलासुगोषुमध्येगर्भधत्थः धार-
यथः नकेवलंगोष्वेव अपितुयुवंयुवां विश्वेषुसर्वेषुभुवनेषुभूतजातेषु अन्तर्मध्येगर्भधत्थः वृष्टि-
द्वारामिषरूपत्वेनगर्भस्थरेतसःपोषकत्वात् किंच हेवृषणौकामानांवर्षितारौ युवंयुवांअग्निंचअपश्च
वनस्पतींश्चऐरयेथांप्रवर्तयेथां आहुतिभोगायाग्निं स्वीकृत्यचवृष्ट्युदकानि उदकैरोषधिवनस्पत्या-
दिकंएतान्यस्मदर्थंप्रैरयेथाम् ॥ ५ ॥ अथषष्ठी—

युवंहस्थोभिषजाभेषजेभिरथोहस्थोरथ्याउराथ्यैभिः ।

अथोहक्षत्रमधिधत्थउग्रायोवांहविष्मान्मनसाददाश ॥ ६ ॥ २७ ॥

युवम् । ह । स्थः । भिषजा । भेषजोभिः । अथो इति । ह । स्थः ।

रथ्या । रथ्यैभिरिति रथ्यैभिः । अथो इति । ह । क्षत्रम् । अधि ।

धत्थः । उग्रा । यः । वाम् । हविष्मान् । मनसा । ददाश ॥ ६ ॥ २७ ॥

हेअश्विनौ युवंयुवां हखलु भेषजेभिः भेषजैरौषधैः भेषजौषधभेषज्यान्यगदोजायुरगदं
तत्रऔषधमितिचाभिधानात् तैर्भिषजाभिषजौस्थः हशब्दः अश्विनौहिदेवानांभिषजावित्या-
दिप्रसिद्धिद्योतनार्थः अथो अपिच रथ्यैभिः रथवोढ्गभिरश्वैः रथ्यारथवन्तौस्थः आंवारथो-
अश्विनेत्यादिप्रसिद्धिद्योतनार्थोहशब्दः अनयोरथेनविशेषसंबन्धः युंवोर्हिपूर्वेसवितोषसोरथ-
मृतायचित्रंवृतवन्तमिष्यतीत्यादिमन्त्रान्तरेषुप्रसिद्धःअथोअपिच युवयोः क्षत्रंबलं अधिहअधि-
कंखलु हशब्दःप्रसिद्धौ यस्मादेवंतस्मात् हेउग्रा उदूर्णसामर्थ्यौ अश्विनौवांयुवाभ्यां योह-
विष्मान् आज्यपुरोडाशादिहविर्युक्तोयजमानः मनसायुष्मदायत्तेनचेतसा ददाश ददाति तस्यह-
विरादिकंधत्थः धारयथः अत्यधिकमनुगृह्णीथइत्यर्थः प्रभूतबलौयुवांरथमारुह्य अस्मद्देवय-
जनमागत्य हविःप्रदंमांधृत्वाअस्मद्यज्ञं अस्मान्विचिकित्सतमितितात्पर्यार्थः ॥ ६ ॥

॥ इतिद्वितीयस्यद्वितीयेसप्तविंशोवर्गः ॥ २७ ॥

वेदार्थस्यप्रकाशेनतमोहार्दनिवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरन्धरेणसायणा
चार्येणविरचितेमाधवीयेवेदार्थप्रकाशेऋक्संहिताभाष्येद्वितीयाष्टकेद्वितीयोऽध्यायःसमाप्तः ॥ २ ॥

॥ श्रीगणेशायनमः ॥

यस्यनिःश्वसितंवेदायोवेदेभ्योऽखिलंजगत् । निर्ममेतमहंवन्देविद्यातीर्थमहेश्वरम् ॥ १ ॥

अथतृतीयाध्यायआरभ्यते वसूरुद्रेत्येतदनुवाकापेक्षयाद्वितीयंसूक्तं षष्ठ्यं दीर्घतमसं पूर्व-
त्राश्विनं त्वित्युक्तत्वादिदमप्याश्विनं अनादेशपरिभाषयात्रैष्टुभं दीर्घतमामामतेयइत्यन्त्यानुष्टुप्
तथाचानुक्रान्तं—वसूअन्त्यानुष्टुबिति अस्यविशेषविनियोगोलैङ्गिकः ।

तत्रप्रथमा—

अम् वसूरुद्रापुरुमन्तूवृधन्तादशस्यतंनोवृषणावभिष्टौ ।

दस्माहयद्रेवणौचथ्योवांप्रयत्सस्त्राथेअकंवाभिरूती ॥ १ ॥

वसू इति । रुद्रा । पुरुमन्तू इति पुरुमन्तू । वृधन्ता । दशस्यतम् ।

नः । वृषणौ । अभिष्टौ । दस्मा । ह । यत् । रेवणः । औचथ्यः ।

वाम् । प्र । यत् । सस्त्राथे इति । अकंवाभिः । ऊती ॥ १ ॥

हेवृषणौ कामानां वर्षितारौ दस्मा अस्मद्विरोध्युपक्षपयितारौ हेअश्विनौ युवां नोऽस्मभ्यं
दशस्यतं दत्तं दित्सितंफलं कीदृशौवां युवां वसू वासयितारौ प्रजानां वसुनाधनेन तद्वन्तौवा मत्व
थोलुप्यते रुद्रा रुद्रौ रुद्र दुःखं तद्धेतुभूतं पापं वा तस्य द्रावयितारौ संग्रामेभयंकरं शब्दयन्तौवा रु-
द्रोरौतीतिसतइतियास्कः । पुरुमन्तू बहूनां ज्ञातारौ मनोरौणादिकस्तुन्प्रत्ययः वृधन्तावर्धमानौ
स्तोत्रादिना अभिष्टौआभिमुख्येन पूजितौ अभीष्टसाधकौवा हशब्द उक्तगुणप्रसिद्धिद्योतनार्थः
किमर्थं दीयतइति चेत् यद्यस्मात् औचथ्यः उचथस्य पुत्रो दीर्घतमाः वांयुवां रेवणः धनंस्तुतिव्या-
जेन प्रार्थयते तदर्थं यद्वा अयं यजमानो यद्यस्माद्रेवणो हविर्लक्षणमन्नं वांयुवां ददातीति शेषः य-
स्माच्च अकंवाभिः अकुत्सितैः ऊती ऊतिभिः रक्षणैः सुपांसुलुगिति तृतीयायाः पूर्वसवर्णदी-
र्घः प्रसस्त्राथे प्रसारयथः प्रकर्षेण दत्तः तस्मादशस्यतं यस्मादभिमतप्रदो यस्माच्चायं प्रार्थयते
ददाति वाहविः तस्मादशस्यतमित्यर्थः ॥ १ ॥

अथद्वितीया—

कोवांदाशत्सुम॒तये॑चि॒द॒स्यै॒वसू॒यद्धे॒थेन॑म॒साप॒देगोः ।

जि॒गृ॒तम॒स्मेरे॒वतीः॑पु॒रन्धीः॑का॒मप्रे॒णेव॒मन॑सा॒चर॑न्ता ॥ २ ॥

कः । वा॒म् । दा॒श॒त् । सु॒म॒तये॑ । चि॒त् । अ॒स्यै॑ । वसू॒ इति॑ । यत् ।

धे॒थे इति॑ । नम॑सा । प॒दे । गोः । जि॒गृ॒तम् । अ॒स्मे इति॑ । रे॒वतीः॑ ।

पु॒र॒म॒न्धीः॑ । का॒मप्रे॒ण॑इ॒व । मन॑सा । चर॑न्ता ॥ २ ॥

हेवसू वासयितारावश्विनौ वां युवयोः संबन्धिन्यैअस्यैवक्ष्यमाणरूपायै सुमतयेचित् शोभनबुद्धौ चित्पूजायामप्यर्थेवा स्वल्पेनैवहविषामहत्फलप्रदानरूपायै ईदृश्याअपिबुद्धेःप्रीण-
नायकोदाशत् कोदद्यात् दातुंशक्रुयात् युवयोःप्रभावस्यातिमहत्त्वादितिभावः दाशतेर्लेट्यडागमः
कथंमतेःसौष्ठवमितितदुच्यते यद्यस्मात्कारणात् गोःपदे भूम्याः सर्वैर्गन्तव्यायाःस्तुत्यायावा
वेदिरूपायाःस्थाने एतावतीवैपृथिवीयावतीवेदिरितिश्रुतेः । गौरितिभूमिनाम तथाचनिरुक्तं—
गौरितिपृथिव्यानामधेयंयदूरंगताभवतियच्चास्यांभूतानिगच्छन्तिगातेर्वौकारोनामकरणइति ।
तादृशेस्थाने अस्माभिःप्रार्थितौसन्तौ नमसा हविर्लक्षणेनयवमात्रप्रकारेणअन्नेन धेथे धारयथः
बहुप्रदानविषयांबुद्धिं दधातेर्लेटिबहुलंछन्दसीतिविकरणस्यलुक् धातोर्ह्रस्वत्वं आतोडितइति
इयादेशः यस्मादेवंतस्मात् अस्मे अस्मभ्यं रेवतीः क्षीरादिधनवतीः पुरन्धीः शरीरधारकाः
शरीराभिवृद्धिहेतूर्गाः जिगृतंशब्दयतं ददतमित्यर्थः गृशब्दे छान्दसःशपःश्लुः अफ्यासस्येत्वंह्र-
स्वत्वंच पुनस्तावेवविशेष्येते कामप्रेणेव इवशब्दएवकारार्थः कामपूरकेणैव मनसासहचरन्ता च-
रन्तौयजमानस्यकामाःपूरणीयाइतिकृतसंकल्पावित्यर्थः प्रापूरणे कामंप्रीणातोतिकामप्रः
आतोनुपसर्गेकः ॥ २ ॥

अथतृतीया—

यु॒क्तो॒ह्यद्वा॑न्तौ॒ग्र्याय॑पे॒रुर्वि॑म॒ध्येअ॒र्णसो॒धायि॑प॒ञ्चः ।

उप॑वा॒मवः॑श॒रणं॑ग॒मेयं॑शू॒रोना॑ज्म॒पत॑य॒न्दिरे॒वैः ॥ ३ ॥

युक्तः । ह । यत् । वा॒म् । तौ॒ग्याय॑ । पे॒रुः । वि । म॒ध्ये । अ॒र्णसः ।
धा॒यि । प॒ज्जः । उप॑ । वा॒म् । अवः॑ । श॒रणम् । ग॒मे॒यम् । शू॒रः । न ।
अ॒ज्म । प॒तय॑तु॒ऽभिः । ए॒वैः ॥ ३ ॥

अत्रेतिहासमाहुः—तौग्यनामकराजानं युद्धेशत्रवःपराभाव्यपाशैर्दृढबद्धासमुद्रमध्येप्रचि-
क्षिपुः सचोत्तरीतुमशक्तःसन् अश्विनौतुष्टाव तौचतुष्टौशीघ्रमेवरथमश्वैर्योजयित्वासमुद्रमागत्य
तमुत्तार्यअपालयतामिति अयमर्थः—अजोहवीदश्विनातौग्यइत्यादिमन्त्रान्तरेप्रसिद्धः । सोऽत्रो-
च्यते—हेअश्विनौ वां युवयोःसंबन्धी पे॒रुः पारणकुशलो॒रथः यु॒क्तो॒ह अ॒श्वैर्यु॒क्तःखलु॑ ह॒शब्दो॒मन्त्रां-
तरप्रसिद्धिद्योतनार्थः सचोदाहृतः कस्मैतौग्याय एतन्नाम्नेराज्ञे तद्वंधमोचनार्थं कुत्रेतितदुच्यते—
अ॒र्णसः अं॒भसो॒मध्ये॒समु॒द्रस्य॒मध्ये स॒चप॒ज्जः पा॒जसा॒बलेन॑ती॒र्णःसन् वि॒धायि॑ धा॒रितः॒स्थापितः॑
यस्मादेवंतस्माद्वां युवयोः अवः रक्षणं शरणंउपगमेयं संप्रामुयां ऐहिकदुःखाद्विमुक्तोयुष्म-
त्स्थानंसंभजेयं गतौदृष्टान्तः—पतयद्भिरेवैरश्वैः शू॒रोन॑ शू॒रइव॑ स॒यथा॑अ॒ज्मजित्वा॒निर्भयं॑स्वगृ-
हंप्रामोतितद्वत् ॥ ३ ॥

अथचतुर्थी—

उप॑स्तुतिरौच॒थ्यमु॑रु॒ष्येन्मा॒मामि॒मेप॑त॒त्रिणी॑वि॒दुग्धा॑म् ।
मा॒मामे॒धोद॑श॒तय॑श्चि॒तोधा॒क्प्र॒यद्वा॑ब॒द्धस्म॒नि॒खाद॑ति॒क्षाम् ॥ ४ ॥
उप॑स्तुतिः । औ॒च॒थ्यम् । उ॒रु॒ष्येत् । मा । माम् । इ॒मे इति॑ ।
प॒त॒त्रिणी॑ इति॑ । वि । दु॒ग्धा॑म् । मा । माम् । ए॒धः । द॑श॒तयः॑ । चि॒तः ।
धा॒क् । प्र । यत् । वा॒म् । ब॒द्धः । त्मा॒नि । खा॒दति॑ । क्षाम् ॥ ४ ॥

अत्राख्यानमाहुः—जराजरितगात्रंजात्यन्धंदीर्घतमसंमामतेयंवरिवसितुमशक्नुवानाः स्वग-
र्भदासाः अग्नौप्रदाहायप्रचिक्षिपुः तत्रक्षिप्तःअश्विनावस्तावीत् तौचैनमरक्षतां ततोप्यग्निय-
माणमुदकेषुपापातयन् तत्रनिमग्नःपुनरश्विनौतुष्टाव तुष्टौसन्तौतौजलादुदहाष्टां एवमवध्यं तं त्रैत-
नोनामकःकश्चिद्दासोस्यशिरोवक्षश्चाविध्यत् ततोऽप्यपालयतामिति तदिदंऋग्वेदेनोच्यते—
हेअश्विनौ उपस्तुतिः युवांबुद्ध्याउपेत्यक्रियमाणास्तुतिः औचथ्यंउचथस्यपुत्रंदीर्घतमसंमांउ-

रुष्येत् रक्षेत् दाहाद्युपद्रवात् उरुष्यतीरक्षाकर्मेति यास्कः । एवं सामान्येनोक्त्वा विशेषेण प्रत्यु-
पद्रवपरिहारं प्रार्थयते इमे प्रसिद्धे पतत्रिणी पतनशीले पुनरावर्तनशीले अहोरात्रे मांमाविदुग्धाम्
विशेषेण दोहगतसारं माकाष्ठीं प्राणनिर्गमनानुकूल्यं माकुरुतामित्यर्थः किंच मां दशतयोदश-
वारः चितः संचितः संपादितः एधः प्रज्वालितेन्धनसंघोमाधाक् माधाक्षीत् दहतेर्लुङि सिचिह-
लन्तलक्षणावृद्धिः बहुलं छन्दसीतीडभावः हल्ङ्यादिसंयोगान्तलोपौ दुःसहदुःखप्राप्तिं दर्शयति
यद्यस्माद्वां युवयोः संबंधी अयं जनो बद्धः पाशैर्दृढं वेष्टितः सन् त्मनि आत्मनि आत्मनाक्षां भूमिं स्वा-
दतिभक्षयति गन्तुमशक्तः सन् भूमिं परिलुठतीत्यर्थः तस्मादुपस्तुतिरौच्यमुर्ष्येदिति ॥ ४ ॥

अस्याः पंचम्या विनियोगमाह शौनकः—आततायिनमायान्तं दृष्ट्वा व्याघ्रमथो वृकम् । न-
मागरन्निति जपं स्तेभ्य एव प्रमुच्यते ॥ १ ॥ त्रिरात्रोपोषितो रात्रौ जपेदासूर्यदर्शनात् । आप्त्यप्रयतः
सूर्यमुपतिष्ठेद्दिवाकरम् ॥ २ ॥ पश्यंति तस्करानेन तथान्येषां बुद्धयः । एकः शतानि त्रायेत तस्करे-
भ्यश्चरन्पथीति ॥ ३ ॥

अथ पञ्चमी—

न मां गरन् नद्यो मातृ तमा दासा यदीं सुसंमुब्धमवाधुः ।

शिरो यदस्य त्रैतनो वितक्षत् स्वयं दास उरो अंसावपि ग्ध ॥ ५ ॥

न । मा । गरन् । नद्यः । मातृ तमाः । दासाः । यत् । ईम् ।

सुसंमुब्धम् । अवऽअधुः । शिरः । यत् । अस्य । त्रैतनः ।

विऽतक्षत् । स्वयम् । दासः । उरः । अंसौ । अपि । ग्धेति ग्ध ॥ ५ ॥

नद्यो नद शीलाः मातृ तमाः मातृवज्जगतांहितकारिण्यः आपः मामां दीर्घतमसं नगरन् न-
गिरेयुः निमग्नं माकुर्युः गृनिगरणे लेटिव्यत्ययेन शप् गिरणप्राप्तिं दर्शयति यद्यस्माद्दासा अस्मदुप-
क्षपयितारो मदीयगर्भदासाः ईं एनं दीर्घतमसं मांसुसमुब्धं सुष्ठुसंकुचितसर्वांगं स्वती पूजयामिति
प्रादिसमासे अव्ययपूर्वपदप्रकृतिस्वरत्वम् अवाधुः अवाङ्मुखमपातयन् किंच अस्य मम शिरः स-
त्रैतनः एतन्नामको दासः अत्यंतनिर्घृणः सन् यद्यस्माद्वितक्षत् विविधं तष्टवान् तस्मात्स दासः स्व-
यं स्वकीयमेव शिरः तक्षतु न केवलं शिर एव अपितु मदीयमुरः वक्षःस्थलं अंसौ च ग्ध हतवान् विदा-
रितवानित्यर्थः हंतेर्लुङि छान्दसमेतद्रूपम् ततः स्वकीयमुरः अंसावपि स्वशस्त्रेणैव तथाकृतवा-
न् तद्युवयोर्माहात्म्यमिति भावः ॥ ५ ॥

अथषष्ठी—

दीर्घतमामामतेयोजुजुर्वान्दशमेयुगे ।

अपामर्थयतीनांब्रह्माभवतिसारथिः ॥ ६ ॥ १ ॥

दीर्घतमाः । मामतेयः । जुजुर्वान् । दशमे । युगे । अपाम् । अर्थम् ।
यतीनाम् । ब्रह्मा । भवति । सारथिः ॥ ६ ॥ १ ॥

दीर्घतमाः एतन्नामामहर्षिः सचमामतेयः ममतायाःपुत्रः दशमेयुगेदशयुगपर्यन्तं महानु-
भावयोरश्विनोःप्रभावात्पूर्वोक्तादुःखाद्विमुक्तः अत्यंतसुखी स्वपुत्रभार्यादिभिःसहितोजीवित-
वान् दशमेयुगेतीतेसति जुजुर्वान् जीर्णोवलीपलितगात्रोबभूव एवंभूतःसन् अर्थं पुरुषैरथ्यमा-
नंकर्मफलंस्वर्गादिकंयतीनांप्राप्नुवन्तीनां अपांअप्कार्याणांप्रजानां यद्वा अपांअपसांकर्मणांअ-
र्थंप्रयोजनंयतीनां तासांप्रजानां ब्रह्माब्रह्मसदृशः परिवृढोभवति किंच सारथिः तद्वन्निर्वाहको-
भवति देवोभवतीत्यर्थः एवमस्यवृत्तांतंमन्त्रो नोवदतिस्वयंवास्वात्मानं पारोक्ष्येणअश्विनोर्महानु-
भावत्वंप्रकटयितुंब्रवीति ॥ ६ ॥

॥ इतिद्वितीयस्यतृतीयेप्रथमोवर्गः ॥ १ ॥

प्रद्यावेतिपंचर्चतृतीयंसूक्तं दैर्घतमसंजागतंद्यावापृथिव्यं अनुक्रान्तंच—प्रद्यावापंचद्यावापृ-
थिव्यंतुजागतंत्विति अग्निष्टोमेपृष्ठ्यस्यषष्ठेहनिचद्यावापृथिव्यनिविद्धानमेतत्सूक्तम् तथाचसू-
त्रं—प्रद्यावेतिदैर्घतमसमिति आद्याद्यावापृथिव्येषशौहविषोयाज्या तथाचसूत्रितम्—प्रद्यावायज्ञैः
पृथिवीकृतावृधामृळानोरुद्रोतनोमयस्कृधीतिद्वेइति ।

सैषासूक्तेप्रथमा—

प्रद्यावायज्ञैःपृथिवीकृतावृधामहीस्तुषेविदथेषुप्रचेतसा ।

देवेभिर्यदेवपुत्रेसुदंसमेत्याधियावार्याणिप्रभूषतः ॥ १ ॥

प्र । द्यावा । यज्ञैः । पृथिवी इति । कृतःवृधा । मही इति । स्तुषे ।

विदथेषु । प्रचेतसा । देवेभिः । ये इति । देवपुत्रे इति देवपुत्रे ।

सुदंससा । इत्या । धिया । वार्याणि । प्रभूषतः ॥ १ ॥

द्यावापृथिवीद्यावापृथिव्यौ दिवोद्यावेतिद्यावादेशआद्युदात्तः पृथिवीशब्दोडीषन्तोतोदा-
त्तः देवताद्वंद्वेचेत्युभयपदप्रकृतिस्वरत्वं समासमध्येपदान्तरपाठश्छान्दसः अहंयजमानः यज्ञैर्या-
गैः तत्प्रदानैर्निमित्तभूतैः हविःप्रदानार्थं प्रस्तुषे प्रकर्षेणस्तौमि पुरुषव्यत्ययः कीदृश्यौते ऋतावृधा
यज्ञस्यवर्धयिष्यौमहीमहत्यौ विदथेषुयागेषुप्रचेतसाप्रकर्षेणास्मान्चेतयिष्यौ अस्माभिश्चेतयितव्ये
वा ईदृश्यौस्तुषे अनयोःकोऽतिशयइतिउच्यते—येद्यावापृथिव्यौ देवेभिःयजमानैः देवपुत्रे देवा-
यजमानाःपुत्रस्थानीयाः शुश्रूषकाययोस्तेतादृश्यौ यद्वा देवेभिर्विशिष्टे सुदंससादंसइतिकर्मना-
म शोभनकर्मोपेते इत्था सत्यं इत्थेतिसत्यनाम सत्राइत्थेतितन्नामसुपाठात् सत्यधियाअस्मदनु-
ग्रहबुद्ध्या वार्याणिवरणीयानिधनानिअस्मभ्यंप्रभूषतः अलंकुरुतः दत्तइत्यर्थः यद्वा वार्याणि
हवींषिधियाकर्मणानिमित्तेन कर्मसमाप्त्यर्थंभूषतः प्रकर्षेणस्वीकुरुतः ॥ १ ॥

अथद्वितीया—

उतमन्येपितुरद्रुहोमनोमातुर्महिस्वतवस्तद्धवीमभिः ।

सुरेतसापितराभूमचक्रतुरुप्रजायाअमृतंवरीमभिः ॥ २ ॥

उत । मन्ये । पितुः । अद्रुहः । मनः । मातुः । महि । स्वतवः । तत् ।

हवीमभिः । सुरेतसा । पितरा । भूम । चक्रतुः । उरु ।

प्रजायाः । अमृतम् । वरीमभिः ॥ २ ॥

उतअपिच पितुः पितृस्थानीयायाः धान्याअद्रुहः अद्रोगधुः नहिकदाचित्पिता स्वपु-
त्रादये द्रुहति तादृश्याः पृथिव्याः स्वतवः स्वायत्तंबलं स्वयमेवास्मदनुग्रहायत्वरमाणं अतए-
वमहि महत् तत्तादृशं अनुग्रहयुक्तंमनश्चित्तं हवीमभिः हवमानैराह्वानैर्मन्ये जानामि प्रसादया-
मीत्यर्थः यद्वा तत्तादृशमुक्तलक्षणंमनः हवीमभिः हवनैः महिमन्ये अतिमहत् प्रवृद्धं मन्ये तथा
मातुः सर्वस्योत्पादयितुरन्तरिक्षस्यद्युलोकस्य मातान्तरिक्षंनिर्मीयन्तेऽस्मिन्भूतानीतिनिरुक्तं-
म् । यद्वा पितुर्द्युलोकस्य मातुर्भूम्याः द्यौर्वःपितापृथिवीमातेतिश्रुतेः । तत्तादृशमुक्तलक्षणंमनो-
मन्ये द्यावापृथिव्योर्मनोऽस्मदाह्वानैःप्रीणयामीत्यर्थः किंच पितरा माताचपिताचपितरौ द्या-
वापृथिव्यौ सुरेतसा शोभनसामर्थ्येनप्रजायाः यजमानादिरूपायाः वरीमभिःवरिष्ठैःरक्षणवि-
शेषैः भूमबहुतरं उरुविस्तीर्णं अमृतं अमरणभूतं अभिलषितंचक्रतुः कुरुतः ॥ २ ॥

अथतृतीया—

तेसूनवःस्वपंसःसुदंससोमहीजंजुमातरापूर्वचित्तये ।

स्थातुश्चसत्यंजगतश्चधर्मणिपुत्रस्यपाथःपदमद्वयाविनः ॥ ३ ॥

ते । सूनवः । सुअपंसः । सुदंससः । मही इति । जंजुः । मातरा ।
पूर्वचित्तये । स्थातुः । च । सत्यम् । जगतः । च । धर्मणि । पुत्रस्य ।
पाथः । पदम् । अद्वयाविनः ॥ ३ ॥

तेप्रसिद्धाःसूनवः युवाभ्यामुत्पन्नाः पुत्रस्थानीयाःप्रजाः स्वपसः शोभनकर्माणः सुदंस-
सःशोभनदर्शनाः युवांमहीमहत्यौ मातरा मातृवद्धितकारिण्यौजंजुः जानन्ति महानुभावतामव-
गच्छन्ति किमर्थं पूर्वचित्तये प्रथमबुद्धये अनुग्रहरूपायै किंच तेद्यावापृथिव्यौ स्थातुः स्थावर-
स्य जगतोजंगमस्य पुत्रस्य पुत्रस्थानीयस्योभयविधस्यजगतः अद्वयाविनः नविद्यतेद्वयंस्य
तादृशस्यस्वजीवनाय युष्मद्व्यतिरिक्तंअजानतइत्यर्थः ईदृशस्यधर्मणि धारणे रक्षणेनिमित्तभूते
सति पदंस्थानंसत्यं अबाध्यं पाथः रक्षथः दत्तइत्यर्थः यद्वा तेप्रसिद्धाः सूनवः उत्पाद्यमानाः
स्वपसः शोभनप्रकाशादिकर्माणः सुदंससः शोभनदर्शनाः सुष्ठूपक्षयन्तोवा आत्मानं स्वव्यापारा-
य ईदृशारश्मयः महीमहत्यौद्यावापृथिव्यौ पूर्वचित्तये प्राणिनां पूर्वज्ञानायजंजुः ज्ञातवन्तः द्या-
वापृथिव्योरन्तरालेव्याप्ताइत्यर्थः किंच स्थातुर्जगतश्च धर्मणिधारणे तदर्थं अद्वयाविनः मार्गद्व-
यरहितस्य बहुलंछन्दसीतिद्वयशब्दान्मत्वर्थीयोविनिः अन्येषामपिदृश्यतइतिदीर्घः पुत्रस्ययुष्म-
त्पुत्रस्थानीयस्यादित्यस्यपदंमार्गंसत्यंपाथः अवश्यंरक्षथः ॥ ३ ॥

अथचतुर्थी—

तेमायिनोममिरेसुप्रचेतसोजामीसयोनीमिथुनासमौकसा ।

नव्यंनव्यंतन्तुमातन्वतेदिविसमुद्रेअन्तःकवयःसुदीतयः ॥ ४ ॥

ते । मायिनः । ममिरे । सुप्रचेतसः । जामी इति । सयोनी इति सद्योनी ।
मिथुना । समौकसा । नव्यंनव्यम् । तन्तुम् । आ । तन्वते ।
दिवि । समुद्रे । अन्तरिति । कवयः । सुदीतयः ॥ ४ ॥

तेअत्रप्रसिद्धेद्यावापृथिव्यौ मायिनः मायाःप्रज्ञाः स्वविषयप्रज्ञावन्तः प्रज्ञोपलक्षितकर्म-
वन्तोवा सुप्रचेतसः सुष्ठुप्रकर्षेणचेतितुंशक्ताःरश्मयः ममिरे मिमते प्रमाणेनपरिच्छिन्दन्ति कीदृ-
श्यौते जामी परस्परंभगिनीएतत्कुतइतिचेत् उच्यते—सयोनी समानोत्पत्तिस्थाने मिथुनाप्रा-
ण्युत्पत्तयेमिथुनभूतेपरस्परमवियुक्तेइत्यर्थः समोकसा समानस्थाने द्युपृथिव्योरेकस्मिन्नेवाव-
काशरूपेअवस्थानात् समीचीनस्थानेवा किंच कवयः मेधाविनः स्वव्यापारविषयज्ञानवन्तः
सुदीतयः सुष्ठुद्योतनारश्मयोदिविद्योतमानेसमुद्रेन्तरिक्षेत्तर्मध्ये समुद्रशब्दोत्तरिक्षनामसुपाठात्
तद्वचनः सचैवंयास्केननिरुक्तः—समुद्रःकस्मात्समुद्रवंत्यस्मादापःसमभिद्रवंत्येनमापःसंमोदन्ते-
स्मिन्भूतानिसमुद्रकोभवतिसमुनत्तीतिवेति । नव्यंनव्यं तंतुंतननीयंविस्तारणीयंजात्येकवच-
नं रश्मीन् आतन्वते समन्ताद्विस्तारयन्ति ॥ ४ ॥

अथपञ्चमी—

तद्राधोअद्यसंवितुर्वरेण्यंवयंदेवस्यप्रसवेमनामहे ।

अस्मभ्यंद्यावापृथिवीसुचेतुनारयिंधत्तंवसुमन्तंशतग्विनम् ॥ ५ ॥ २ ॥

तत् । राधः । अद्य । सवितुः । वरेण्यम् । वयम् । देवस्य । प्रसवे ।
मनामहे । अस्मभ्यम् । द्यावापृथिवी इति । सुचेतुना । रयिम् ।
धत्तम् । वसुमन्तम् । शतग्विनम् ॥ ५ ॥ २ ॥

वयंयजमानाः सवितुः सर्वस्यप्रसवितुः देवस्यादित्यस्यांतर्यामिरूपिणः प्रसवेअनुज्ञा-
यांसत्यां तत्तादृशंवरेण्यंवरणीयंराधः पुरुषार्थसाधनसमर्थं गवादिधनंमनामहे याचामहे मन्य-
तिर्याञ्चाकर्मा छान्दसःशप् यद्वा पुनःपुनरभ्यस्यामः लप्सीमहीतियावत् प्राअभ्यासे व्यत्य-
येनात्मनेपदं शपि पाघ्रादिनामनादेशः किंच अस्मभ्यंद्यावापृथिवी द्यावापृथिव्यौसुचेतुना शो-
भनचेतनेनअस्मदनुग्रहबुद्ध्या रयिंधनं धत्तंदत्तं कीदृशंवसुमन्तंनिवासयोग्यगृहादिविशिष्टं शत-
ग्विनं शतसंख्याकगवादिविशिष्टम् ॥ ५ ॥

॥ इतिद्वितीयस्यतृतीयेद्वितीयोवर्गः ॥ २ ॥

तेहीतिपंचर्चचतुर्थसूक्तं दैर्घतमसंजागतंद्यावापृथिव्यं तेहीत्यनुक्रांतं चतुर्विंशेहनिवैश्वदे-
वशस्त्रेद्यावापृथिव्यनिविद्धानमेतत्सूक्तं तेहिद्यावापृथिवीयज्ञस्यवोरथ्यमितिवैश्वदेवमितिसूत्रि-
तत्वात् तथा पृष्ठ्याभिप्लवषडहयोर्द्वितीयेहनिवैश्वदेवेद्यावापृथिव्यंनिविद्धानीयं चातुर्विंशकंतृ-
तीयसवनमित्याभिप्लविकेद्वितीयेहन्यतिदिष्टत्वात् आभिप्लविकात्द्वितीयादह्नः पृष्ठ्यस्यद्वितीये-
हनि एतत्सूक्तमतिदेशतःप्राप्तं पृष्ठ्यस्याभिप्लवेनोक्तेअहनीआद्येआद्याभ्यामितिसूत्रितत्वात् प्र-
थमाआश्विनशस्त्रेविनियुक्ता संस्थितेष्वाश्विनायेतिसूत्रितम्—तेहिद्यावापृथिवीविश्वशंभुवावि-
श्वस्यदेवीमृचयस्येति ।

सैषासूक्तेप्रथमा—

तेहिद्यावापृथिवीविश्वशंभुवक्त्रतावरीरजसोधारयत्कवी ।

सुजन्मनीधिषणेअन्तरीयतेदेवोदेवीधर्मणासूर्यःशुचिः ॥ १ ॥

ते इति । हि । द्यावापृथिवी इति । विश्वःशंभुवा ।

क्त्रतावरी इत्यृतःवरी । रजसः । धारयत्कवी इति धारयत्कवी ।

सुजन्मनी इति सुजन्मनी । धिषणे इति । अन्तः । ईयते ।

देवः । देवी इति । धर्मणा । सूर्यः । शुचिः ॥ १ ॥

तेहि तेखलुप्रसिद्धे द्यावापृथिवीअन्तः तयोरंतराले शुचिःशुद्धः विश्वस्यशोचयिता
वा देवोदीप्यमानः सूर्योर्धर्मणाप्रकाशोदकदानादिधारणेनयुक्तःसन् ईयते सर्वदागच्छति ई-
ङ्गतौ दैवादिकः तादृशंकर्मयुवयोरनुग्रहादितिस्तुतिः कीदृश्यौते विश्वशंभुवा विश्वंसुखंभा-
वयितृययोस्तेविश्वशंभुवा विश्वस्यसुखयित्र्यावित्यर्थः क्त्रतावरीक्त्रतवत्यौउदकवत्यौ क्त्रतश-
ब्दाच्छन्दसीवनिपावितिवनिप् वनोरचेतिङीब्रेफौ रजसःउदकस्य उदकोत्पत्तौ उदकंरजउ-
च्यतेइतिनिरुक्तम् । धारयत्कवी अकृच्छ्रेणधारकंकवित्वंययोस्तेतादृश्यौ उदकोत्पादनायाप-
यत्तवत्यौइत्यर्थः यद्वा धारयत्कविर्मनीषीआदित्योययोस्तेतादृश्यौ वृष्ट्युदकधारणवित्सूर्योपेते-
इत्यर्थः सुजन्मनीशोभनजन्मवत्यौ धिषणेधर्षणोपेते स्वव्यापारेषुप्रगल्भेइत्यर्थः देवीद्योत-

माने अत्रयद्यपिधिषणेइत्येतत्पिषणेरोदसीइतितन्नामसूक्तत्वात् द्यावापृथिवीनाम तथापिद्या-
वापृथिवीइत्यस्यविद्यमानत्वाद्यौगिकंद्रष्टव्यम् ॥ १ ॥

अथद्वितीया—

उरुव्यचंसामहिनीअसश्वतापितामाताचभुवनानिरक्षतः ।
सुधृष्टमेवपुष्येइनरोदसीपितायत्सीमभिरूपैरवासयत् ॥ २ ॥

उरुव्यचंसा । महिनी इति । असश्वता । पिता । माता । च ।
भुवनानि । रक्षतः । सुधृष्टमे इति सुधृष्टमे । वपुष्येइति ।
न । रोदसी इति । पिता । यत् । सीम् । अभि । रूपैः ।
अवासयत् ॥ २ ॥

उरुव्यचसा प्रभूतवचनवत्यौ अतिविस्तीर्णे महिनी अतएवमहत्यौ असश्वताअसज्य-
माने परस्परवियुक्तेइत्यर्थः पिता पालयित्रीद्यौः मातानिर्मात्रीपृथिवीचेत्युभे भुवनानिभूतजाता-
नि रक्षतः पालयतः द्यौःपितःपृथिवीमातरित्यादिश्रुतेर्मातापितृरूपत्वं किंच सुधृष्टमे अति-
शयेनधृष्टे छान्दसस्तकारलोपः प्रगल्भेरोदसी द्यावापृथिव्यौ वपुष्येन वपुषोहितेइव प्राणिनां
पितराविव शरीररक्षकेइत्यर्थः तदेवोपपादयति यद्यस्मात्सीं सर्वतः पिता पितृस्थानीया द्यौः
रूपैः निरूपणसाधनैः प्रशस्तैः प्रकाशैः निरूप्यमाणैर्वृष्ट्यादिभिर्वा अभ्यवासयत् अभिवास-
यति अधितिष्ठति तस्मात्पितामाताचभुवनानिरक्षतः ॥ २ ॥

अथतृतीया—

सवह्निःपुत्रःपित्रोःपवित्रवान्पुनातिधीरोभुवनानिमायया ।
धेनुंचपृश्निवृषभंसुरेतसंविश्वाहाशुक्रंपयोअस्यदुक्षत ॥ ३ ॥

सः । वह्निः । पुत्रः । पित्रोः । पवित्रवान् । पुनाति । धीरः ।
भुवनानि । मायया । धेनुम् । च । पृश्निम् । वृषभम् ।
सुहरेतसम् । विश्वाहा । शुक्रम् । पयः । अस्य । दुक्षत ॥ ३ ॥

पित्रोः मातापित्रोर्यावापृथिव्योः पितामात्रेतिपिताशिष्यते उदात्तयणइतिपितुर्विभक्ति-
रुदात्ता पुत्रः पुरुत्राता पुत्रस्थानीयआदित्यः पवित्रवान्पावनरश्मियुक्तः धीरः धीमान् सर्वाह्निः
फलस्यवोढाधारकःसन् मायया प्रज्ञयास्वकीयया भुवनानिभूतजातानि पुनातिपावयति प्रका-
शयतीत्यर्थः किंच सएवपुत्रः पृथ्विशुक्लवर्णाधेनुं प्रीणयित्रीभूमिं सुरेतसं शोभनसामर्थ्यं शो-
भनोदकंवा वृषभं सेत्कारंद्युलोकंच मायया पुनाति पावयति प्रकाशयतीत्यर्थः कदा विश्वाहा
सर्वाण्यप्यहानि सर्वकालमित्यर्थः किंच अस्यद्युलोकस्य कर्मणिषष्ठी इमंद्युलोकं शुक्रंपयः दी-
प्तंपयःसदृशमुदकंधुक्षत दोग्धि दुहेश्छान्दसेलुङि शलङ्गुपधादनिटःक्सइतिच्चेःक्सादेशः ईदृ-
शोमहानुभावआदित्यस्तयोःपुत्रइतिद्यावापृथिव्योःस्तुतिः ॥ ३ ॥

अथचतुर्थी—

अयं देवानां मपसां मपस्तमो योज जान रोदसी विश्वशंभुवा ।

वियो ममे रजसी सुक्रतूयया जरेभिः स्कंभनेभिः समानृचे ॥ ४ ॥

अयम् । देवानाम् । अपसाम् । अपःस्तमः । यः । जजान ।

रोदसी इति । विश्वशंभुवा । वि । यः । ममे । रजसी इति ।

सुक्रतूयया । अजरेभिः । स्कम्भनेभिः । सम् । आनृचे ॥ ४ ॥

पूर्वपुत्रमाहात्म्येनैतेप्रशस्येदानींस्वोत्पादकंस्तुत्यंप्रशंसति—अयं देवानां मध्ये देवतमः अप-
सां अपस्तमः अपइतिकर्मनाम तेनतद्वान्लक्ष्यते कर्मवतांमध्येप्रकृष्टकर्मा अयमित्युक्तं
कइत्याह—योदेवोविश्वशंभुवासर्वप्रकारेणभूतानांसुखस्यभावयित्र्यौ रोदसी द्यावापृथिव्यौ म-
हानुभावेजजानउत्पादितवान् नकेवलमुत्पादनमात्रं अपितु योदेवोरजसी रंजनात्मिकेद्यावापृथि-
व्यौ रजसीइतिद्यावापृथिव्योर्नाम रजसीसदसीइतितन्नामसुपाठात् उक्तरूपेविममे विशेषेण
परिछिनत्ति किंस्वोपभोगाय नेत्याह—सुक्रतूयया शोभनकर्मच्छया येनकर्मणाप्राणिनांसुखंभ-
वति तादृक्कर्मच्छया अथवैतदुत्तरत्रसंबध्यतेसुक्रतूयया उक्तेननिमित्तेनेमेद्यावापृथिव्यावजरेभिः
अजीर्णैर्दृढतरैः स्कंभनेभिः गतिप्रतिबंधनैः शंकुभिः समानृचे सम्यक्सर्वतःपूजितवान् स्थापि-
तवानित्यर्थः ऋचस्तुतौ लिटिरेफसामान्याद्विहलत्वमस्तीति तस्मान्नुड्विहलइत्यभ्यासस्यनुद् य-
स्मादेवंतस्मादयमेवदेवः अयमेवायस्तमइति एवमहानुभावेन परमेश्वरेणोत्पन्नेइतिस्तुतिः ॥ ४ ॥

अथपंचमी—

तेनो॒गृणा॒नेम॑हिनी॒महि॑श्रवः॒क्षत्रं॑द्यावापृथि॒वीधा॑सथोबृ॒हत् ।
येना॒भि॒कृ॒ष्टीस्त॑तना॒मवि॒श्वहा॑प॒नाय्य॑मो॒जो॒अ॒स्मेस॑मि॒न्वत॑म् ॥ ५ ॥ ३ ॥

ते इति । नः । गृणा॒ने इति । म॒हिनी॒ इति । महि । श्रवः । क्षत्रम् ।
द्यावापृथि॒वी इति । धा॒सथः । बृ॒हत् । येन । अ॒भि । कृ॒ष्टीः । त॒तना॑म ।
वि॒श्वहा॑ । प॒नाय्य॑म् । ओजः । अ॒स्मे इति । सम् । इ॒न्वत॑म् ॥ ५ ॥ ३ ॥

तेप्रसिद्धे हेद्यावापृथिवी द्यावापृथिव्यौ गृणानेअस्माभिः स्तूयमानेसत्यौकर्मणिकर्तृप्रत्य-
यः महिमहत् अतिप्रभूतंश्रवः सर्वत्रप्रसिद्धमन्नंसर्वत्रश्रूयमाणां कीर्तिवानोऽस्मभ्यं धासथः ध-
त्तं दधातेर्लेट्यडागमः सिद्धहुलमितिसिप् तथा बृहत् अतिप्रभूतंक्षत्रंवलंधासथः तदेवविशेष्य-
ते येनबलेन विश्वहा सर्वेष्वप्यहःसु कृष्टीः पुत्रादिरूपाःप्रजाः अभिततनाम अभितोविस्तार-
याम तनोतेर्लो॒टि छान्द॑सोविकरणस्यश्लुः आडुत्तमस्येत्याडागमः तस्य छन्दस्युभयथेति आर्ध-
धातुकत्वात् अ॒भ्यस्ताद्यु॑दात्तत्वाभावेधातुस्वरः कृष्टयइतिमनुप्यनाम कृष्टयः चर्षणयइतितन्ना-
मसुपाठात् किंच पनाय्यं स्तुत्यं ओजः शरीरबलं अस्मेअस्मासुसम्यगिन्वतं प्रवर्धयतमित्यर्थः
इन्वतिर्व्याप्तिवचनः इन्वतिननक्षेइतितन्नामसुपाठात् ॥ ५ ॥

॥ इतिद्वितीयस्यतृतीयेतृतीयोवर्गः ॥ ३ ॥

किमुश्रेष्ठइतिचतुर्दशर्चपंचमंसूक्तं दैर्घतमसमार्भवं अंत्यात्रिष्टुप् शिष्टास्त्रिष्टुबन्तपरिभाषया
जगत्यः अनुक्रांतंच—किमुश्रेष्ठःषळूनार्भवंत्रिष्टुबन्तमिति । व्यूह्नेदशरात्रेपठेहनिवैश्वदेवशस्त्रेआ-
र्भवंनिविद्धानंद्विप्रतीकं तत्रकिमुश्रेष्ठइत्येतदंत्यवर्ज्यप्रतीकंव्यूह्नेतिखण्डेसूत्रितम्—किमुश्रेष्ठ-
उपनोवाजाइतित्रयोदशार्भवंचतस्रश्चेति ।

तत्रप्रथमा—

किमु॒श्रेष्ठः॒किं॒यवि॑ष्टो॒नआ॑ज॒गन्कि॑मी॒यते॑दू॒त्यं॑ क॒द्यदू॒चिम॑
ननि॒न्दिम॑च॒मसं॑योम॒हाकु॑लो॒ग्रेभ्रा॑त॒र्दुण॑इ॒द्भूति॑मू॒दिम॑ ॥ १ ॥

किम् । ऊम् इति । श्रेष्ठः । किम् । यविष्ठः । नः । आ । अजगन् ।
किम् । ईयते । दूत्यम् । कत् । यत् । ऊचिम । न । निन्दिम् । चमसम् ।
यः । महाकुलः । अग्ने । भ्रातः । द्रुणः । इत् । भूतिम् । ऊदिम् ॥ १ ॥

ऋभवो नाम सुधन्वनस्त्रयः पुत्राः ऋभुर्विभ्वावाज इति ते च मनुष्याः सन्तः सुकर्मणा दे-
वत्वं प्राप्य कदाचित् कर्मकाले सोमपानाय प्रवृत्ताः तान् प्रति देवैः प्रेरितोऽग्निः परस्परसमानरूपा-
न्दृष्ट्वा स्वयमपितदाकारं धृत्वा तेषु मध्ये स्वयंचतुर्थः सन्पातुं प्रवृत्तः ते च ऋभवः आगतं तं समान-
रूपं अवलोक्य विवेक्तुं असमर्थाः परस्परमेवंसंदिहते—अयं किमु श्रेष्ठः किं नु खलु अस्मत्तोऽयं प्र-
शस्यतमः वयसा श्रेष्ठः सोऽस्मानाजगन् आगमत्प्राप्तः गमेर्लङ्छिच्छान्दसः शपः श्लुः हल्ङ्घादि-
लोपे मोनोधातोरिति नत्वं अजगन्निति गतिकर्मा अगन्नजगन्नितितन्नाम सुपाठात् किं यविष्ठः किं-
वा नः अस्माकं युवतमः अस्मत्तः कनीयान् आजगन्प्राप्तः किं वा दूत्यं दूतकर्मदेवसंबन्धि ईयते
गच्छति देवैः प्रेरितो दूतोऽस्मानागतो वा दूतस्य भागकर्मणी इति यत् यदूचिम यदेतद्भूमः तत्कथं नि-
श्चेतव्यमित्यर्थः वयं तावन्नय एव इदानींचत्वारः समानरूपावर्तामहे तस्मादयमधिकः किमु श्रेष्ठ-
इति विचिकित्सा एवंसंदिह्य कथंचित्स्वतोऽन्यं निश्चित्य तंप्रत्यपरोक्षेण ब्रुवते—हे अग्ने भ्रातः भ्रा-
तृवत् भागार्हं भ्रातायथाबलात् स्वकीयं भागं स्वीकरोति तद्वत्समानरूपमाश्रित्य बलाच्च मस-
पानाय प्रवृत्त इति भ्रातरित्युक्तं हेतादृशाग्ने चमसं न निन्दिम अधिकः समागत इति पानमकृत्वा चम-
सं न दूषयामः णिदिकुत्सायां छंदसिवेति वक्तव्यमिति द्विर्वचनाभावः अदूष्यत्वे कारणमाह—यश्च-
मसो महाकुलः महाकुलोत्पन्नः त्वष्ट्रानिर्मितत्वात् वक्ष्यति च—त्वष्टाग्नास्वं तन्यानि जईति । अतः
कारणाद्द्रुणः विकारे प्रकृतिशब्दः ततश्च तस्थे तच्छब्दः इदं धारणे दारुविकारचमसस्य भूर्ति
प्राप्तिं ऊदिम ब्रूमः विदेश्छान्दसेलिटि वचिस्वपीतिसंप्रसारणं कादिनियमादिट् ॥ १ ॥

अथ द्वितीया—

एकं चमसं चतुरःरुणो तनयद्वौ देवा अंब्रुवन्तद्वआगमम् ।

सौधन्वनाय द्येवा कंरिष्यथ साकं देवैर्यज्ञिया सोभविष्यथ ॥ २ ॥

एकम् । चमसम् । चतुरं । कृणोतन् । तत् । वः । देवाः । अब्रुवन् ।
तत् । वः । आ । अगमम् । सौधन्वनाः । यदि । एव । करिष्यथ ।
साकम् । देवैः । यज्ञियांसः । भविष्यथ ॥ २ ॥

एवंपृष्ठोऽग्निः तान्प्रत्युवाच—हेसौधन्वनाः सुधन्वनःपुत्राः यूयंएकंचमसं त्वष्ट्रासंपादितं-
र्वमेकमेवसंतंचमसं चतुरःकृणोतन् चतुःसंख्याकान्कुरुत चतुरःशसीत्यन्तोदात्तत्वं पूर्ववत्तन-
प् यथाउपरितने ज्येष्ठआहचमसाद्वांकरेतीत्युपक्रम्य कनिष्ठआहचतुरस्करेतीति चतुष्टुनिर्धारि-
तं नकेवलमहमेवब्रवीमि किंतुवोयुष्मान्प्रति तदुक्तंचतुर्धाकरणरूपंकर्मउत्तरत्रवक्ष्यमाणं अश्वर-
थादिकरणरूपंचकर्म देवाइन्द्रादयः अब्रुवन् देवत्वप्राप्त्युपायत्वेनतत्तादृशंकर्मवोयुष्माकंवक्तुमह-
मागमं प्राप्तोऽस्मि यस्मादेवंतस्माद्यूयंयद्येवाकरिष्यथ यद्येवंमदुक्तप्रकारेणकर्तुंशक्नुथ तथाचेद्देवैः
साकंसह यज्ञियासोभविष्यथइतितैरुक्तमित्यर्थः ॥ २ ॥

अथतृतीया—

अग्निंदूतंप्रतियदब्रवीतनाश्वःकर्त्वारथउतेहकर्त्तव्यः ।
धेनुःकर्त्वायुवशाकर्त्वाद्वातानिभ्रातरनुवःकृत्येमंसि ॥ ३ ॥

अग्निम् । दूतम् । प्रति । यत् । अब्रवीतन् । अश्वः । कर्त्तव्यः । रथः ।
उत । इह । कर्त्तव्यः । धेनुः । कर्त्वा । युवशा । कर्त्वा । द्वा । तानि ।
भ्रातः । अनु । वः । कृत्वा । आ । इमंसि ॥ ३ ॥

हेआगतदेव अग्निंअंगनादिगुणविशिष्टंदूतं दूतकर्मप्राप्तवन्तं त्वांप्रतियद्यत्कार्यं अब्रवीतन् अब्रु-
वन्व्यत्ययेनमध्यमः पूर्ववत्तनप् किमिति अश्वः कर्त्तव्यः एकस्मादश्वात् अश्वांतरंकर्तव्यमित्यर्थः
अश्वादश्वमतक्षतेतिवक्ष्यमाणत्वात् कृत्यार्थेतवैकेनितित्वन्प्रत्ययः उत अपिच रथः कर्त्तव्यः कर्त-
व्यः धेनुः कर्त्वाचर्मरहितागौः नित्यदोग्धीपुनर्नूतनाकार्या तदुत्तरत्र निश्चर्मणोगामरिणीतधीति-
भिरितिर्वक्ष्यमाणत्वात् तथा द्वा द्वौपितरौजीर्णौसंतौ पुनर्युवशा युवानौ शयानौ प्रकृष्टयौवनोपे-
तौ कर्त्वा कर्तव्यौ हेभ्रातरग्ने तानि वः युष्माकंदेवानां तैरुक्तानिकर्माणिकृत्वा अनु पश्चात् कृ-

त्वी कृत्वाकर्मणा एमसि एमः आभिमुख्येन प्रामुमः इण्गतौ इदन्तोमसिः यद्वा ऋषेरिदं वाक्यं हे ऋभवो यूयं आगतं अग्निदूतं प्रतियदब्रवीत न यत्कार्यं वक्ष्यमाणरूपं कर्तव्यत्वेन वदथ अद्वीकुरुथ तानि सर्वाणि संपाद्य हे भ्रातरग्ने कृत्वा कर्मणा एमसीति ब्रूथेति ऋषिराह ॥ ३ ॥

अथ चतुर्थी—

च॒रु॒वांसं॑ ऋ॒भ॒व॒स्तद॑पृ॒च्छ॒त॒के॒द॒भू॒द्यः॑ स्य॒दू॒तो॒न॒आज॑गन् ।
य॒दा॒वा॒ख्यं॑ च॒म॒सा॒श्च॒तुरः॑ कृ॒ता॒ना॒दि॒त्वष्टा॑ ग्रा॒स्व॒न्त॒न्यी॒न॒जे ॥ ४ ॥
च॒रु॒ऽवांसः॑ । ऋ॒भ॒वः । तत् । अ॒पृ॒च्छ॒त॒ । के॒ । इत् । अ॒भू॒त् । यः ।
स्यः । दू॒तः । नः । आ । अ॒ज॑गन् । य॒दा । अ॒व॒ऽअ॒ख्यं॑त् । च॒म॒सान् ।
च॒तुरः॑ । कृ॒तान् । आत् । इत् । त्वष्टा॑ । ग्रा॒सु॑ । अ॒न्तः । नि ।
आ॒न॒जे ॥ ४ ॥

हे ऋभवः तत्कार्यं यथा चरुवांसः कृतवन्तो यूयं अपृच्छत प्रश्नं कुरुत करोतेर्लिटः कसुः अत्र यद्यपि ऋभुरिति त्रयाणां मध्ये एकस्य नाम तथापि तस्य प्राथम्याच्छ्रित्रिणो गच्छन्तीति वत्सर्वेऽप्युभव उच्यन्ते किमिति स्यः सदूतः केदभूत् कुत्रगतः स इत्युक्तं क इत्याह—यः यो दूतो नोऽस्मानाजगन् आगतत्प्राप्तः एवंभूते सति यदायं त्वष्टा चतुरः कृतान् चमसान् अवाख्यत् अभिपश्यति ख्यातेर्लुङि अस्यतिवक्तिख्यातीति च्लेरङादेशः आदित् अनन्तरमेव त्वष्टा तस्य चमसस्योत्पादक एतन्नामको देवः ग्रासु स्त्रीषु मेनाग्रा इति स्त्रीणामिति निरुक्तं अंतर्मध्ये न्यानजे न्यको भूत् स्त्रियमात्मानममन्यतेत्यर्थः अंजोर्लिटितस्मान्नुट् छान्दसोऽनुनासिकलोपः ॥ ४ ॥

अथ पञ्चमी—

ह॒ना॒मि॒नाँ॑ इति॒ त्वष्टा॑ यद॒ब्र॒वी॒च्च॒म॒सं॑ ये॒ दे॒व॒पा॒न॒म॒नि॒न्दि॒षुः॑ ।
अ॒न्या॒ना॒मा॒नि॒कृ॒ण्व॒ते॒ सु॒ते॒ स॒चाँ॑ अ॒न्यै॒रे॒ना॒न्क॒न्या॒ऽना॒म॒भिः॑ स्पर्त् ॥ ५ ॥ ४
ह॒ना॒म । ए॒ना॒न् । इति॑ । त्वष्टा॑ । यत् । अब्रवीत् । च॒म॒सम् । ये ।
दे॒व॒ऽपा॒नम् । अ॒नि॒न्दि॒षुः । अ॒न्या । ना॒मा॒नि । कृ॒ण्व॒ते॒ । सु॒ते॒ । स॒चाँ॑ ।
अ॒न्यैः । ए॒ना॒न् । क॒न्या॑ । ना॒म॒ऽभिः॑ । स्पर्त् ॥ ५ ॥ ४ ॥

एनान्वक्ष्यमाणान्हनामेति यद्यदाब्रवीत् त्वष्टा पूजार्थं बहुवचनं एतच्छब्दस्य प्रकृतपराम-
र्शकत्वात् ऋभूणां प्रकृतत्वात् तेषां हननप्रसक्तिं दर्शयति ये देवपानं देवैः पातव्यं च मसं ये ऋभवोऽ-
निन्दिषुः निंदां अकुर्वन् देवयोग्यं त्वाष्ट्रचमसं मनुष्या ऋभवः स्वीकृत्य चतुर्धा व्यभजन् तान्हना-
मेति यदा ब्रवीदित्यर्थः तदा प्रभृति मनुष्याः सुते अभिषुते सोमे पानाय प्रस्तुते सति सचासह परस्परं
अन्यानामानि अन्यानि होत्रध्वर्यूद्गात्रादीनि कृण्वते कुर्वन्ति पूर्वेनाम प्रच्छाद्योपहवकाले अध्वर्य-
उपह्वयस्व होतरुपह्वयस्वेत्येव मन्यैरेव नामभिः आत्मानं त्वष्ट्रवधभीत्या प्रख्यापयन्तीत्यर्थः पूर्व-
मन्यानि नामानि कथं प्रसक्तानीत्यत आह—एनान्नरा न्कन्यास्वोत्पादयित्रीमाता अन्यैरेव नामभिः
स्परवप्रीणयति स्पृप्रीतिपालनयोः लेट्यडागमः ॥ ५ ॥

॥ इति द्वितीयस्य तृतीये चतुर्थो वर्गः ॥ ४ ॥

अथ षष्ठी—

इन्द्रो हरीयुयुजे अश्विनारथं बृहस्पतिर्विश्वरूपामुपाजत ।

ऋभुर्विभ्वावाजो देवाँ अगच्छत स्वपंसो यज्ञियं भागमैतन ॥ ६ ॥

इन्द्रः । हरी इति । युयुजे । अश्विना । रथम् । बृहस्पतिः ।

विश्वरूपाम् । उप । आजत । ऋभुः । विभ्वा । वाजः । देवान् ।

अगच्छत । सुऽअपंसः । यज्ञियम् । भागम् । ऐतन् ॥ ६ ॥

पूर्वसृष्टानां क्रमेण विनियोगमाह—इन्द्रो हरीयुयुजे एतन्नामानावश्वौ रथे योजितवान् तथा
अश्विना अश्विनौ रथं योजितवन्तौ तथा बृहस्पतिः बृहतो मन्त्रस्य पालयिता एतन्नामको देवो
विश्वरूपां नानारूपोपेतां गां उपजत उपागमत् स्वीकृतवानित्यर्थः यद्यप्यत्र गौरिति विशेषो न श्रु-
तः तथापि पूर्वं धेनुः कर्त्वेत्युक्तत्वात् परस्ताच्च ये धेनुं विश्वजुवं विश्वरूपामिति वक्ष्यमाणत्वाच्च वि-
श्वरूपा गौरित्येवाध्यवसीयते अतएव विश्वरूपामिति च तस्याश्वपंक्तिमिति केचन व्याचक्षते त-
तदसत् युष्मत्संपादितानि रथादीनि निद्रादयः स्वभागत्वेनाकल्पयन् तस्माद्ऋभुर्विभ्वावाजश्च यूयं
देवा निद्रादीनगच्छत गत्वा च हेस्वपसः शोभनाश्वरथादिकर्मवन्तो यूयं यज्ञियं यज्ञार्हं यज्ञसं-
बन्धिनं भागं सोमरूपं देवत्वं प्राप्तैः सेवनीयं ऐतन् प्राप्तुं कर्मसामर्थ्येन हविर्भुजो भवतेत्यर्थः
इत्येवमृषिराह ॥ ६ ॥

अथसप्तमी—

निश्चर्मणो गामरिणीतधीतिभिर्याजरन्तायुवशाताकृणोतन ।
 सौधन्वना अश्वादश्वमतक्षतयुक्त्वारथमुपदेवाँ अयातन ॥ ७ ॥
 निः । चर्मणः । गाम् । अरिणीत । धीतिभिः । या । जरन्ता ।
 युवशा । ता । अकृणोतन । सौधन्वनाः । अश्वात् । अश्वम् ।
 अतक्षत । युक्त्वा । रथम् । उप । देवान् । अयातन ॥ ७ ॥

हेसौधन्वनाः यूयं निश्चर्मणा मृतायागोः सकाशादुत्कृताच्चर्मणः गांनूतनां निररिणीत
 निरगमयत उत्पादितवन्तः तेनैवचर्मणासंवीतांतत्सदृशीमन्याधिनुंकृतवन्तइत्यर्थः यद्यपिपू-
 र्वमेवाश्वादीनां विनियोगउक्तः तथापितेषामत्यन्तदुःखसंपादत्वज्ञापनाय पुनराह—नकेवलं गो-
 करणमेव अपिच या जरन्ता यौजीर्णौ पितरौ ता तौ युवशा युवानौ कृणोतन अकुरुत किंच अ-
 श्वादश्वं एकेनविद्यमानेनाश्वेनाश्वान्तरमतक्षत प्रयत्नेनसंपादितवन्तः यस्मादेवं कृतवंतस्त-
 स्माद्रथं युष्मदीयंयुक्त्वाश्वैर्योजयित्वादेवानिन्द्रादीनुपायातन देवसमीपंप्राप्तुत ॥ ७ ॥

अथाष्टमी—

इदमुदकं पिबतेत्यब्रवीतनेदंवाघापिबतामुञ्जनेजनम् ।
 सौधन्वनायदितन्नेवहर्यथतृतीयेघासवनेमादयाध्वै ॥ ८ ॥

इदम् । उदकम् । पिबत । इति । अब्रवीतन । इदम् । वा । घ ।
 पिबत । मुञ्जनेजनम् । सौधन्वनाः । यदि । तत् । नइव । हर्यथ ।
 तृतीये । घ । सवने । मादयाध्वै ॥ ८ ॥

इदानीमृषिर्देवैरुक्तमर्थतान्संबोध्य यूयंऋभूनेवमुक्तवन्तःस्थेत्यनुवाचयति हेसौधन्वनाः
 सुधन्वनःपुत्राः यूयं इदमुदकं सोमलक्षणं पिबत इत्यब्रवीतन इत्युक्तवन्तः ब्रवीतेर्लङि मध्यमब-
 हुवचनस्यतस्यतनबादेशे पित्वाद्बुवईट् एतत्पातःसवनिकाभिप्रायं वा अथवा घेत्यनर्थकः प्रसि-
 द्धार्थोवा इदंमुंजनेजनं मुंजवान्नामपर्वतः सोमोत्पत्तिस्थानं ततआहतत्वात्तेनमुंजतृणेनशोधितं
 अपगततृणमित्यर्थः इदंसोमरसरूपमुदकं पिबतेत्यब्रवीतन एतन्माध्यंदिनसवनाभिप्रायं हेऋ-
 भवः यूयंतत्र उभयसवनसंबन्धि सोमपानकार्यं नेवहर्यथ नैवकामयथ हर्यतिःकान्तिकर्मा ह-

र्यतिउशिगितितत्कर्मसुपाठात् तृतीयसवनेतु मादयाध्वै अत्यर्थं तृप्ताभवथ ऋभवोदेवाःसोमस्य मत्सन्नितितृतीयसवने तेषांसोमपानसद्भावात् एवंयूयमृभूनुक्तवन्तः अथवा ऋभून्प्रति तस्यैवेदं वाक्यं हेसौधन्वनाः यूयंदेवत्वंप्राप्य देवयजनंप्रतिसोमपानायरथेनागत्य श्रान्तानश्वान् प्रातःसवनेइदमुदकं सोमलक्षणं पिबतेत्यब्रवीतन तत्रयदिनेच्छथ इदंवा मुंजेनेजनं मुंजेनदूषितं वाजिनं पिबतेत्यब्रवीतन पश्चात्तद्वयंयदिनेवहर्यथ हेअश्वाः यूयं तृतीयसवने मादयाध्वै तत्रापिवाजिनप्रचारात् ॥ ८ ॥

अथनवमी—

आपोभूयिष्ठाइत्येकोअब्रवीदग्निर्भूयिष्ठइत्यन्योअब्रवीत् ।
वधर्यन्तीबहुभ्यःप्रैकोअब्रवीदृतावदन्तश्चमसाँअपिंशत ॥ ९ ॥

आपः । भूयिष्ठाः । इति । एकः । अब्रवीत् । अग्निः । भूयिष्ठः ।
इति । अन्यः । अब्रवीत् । वधःइत्यन्तीम् । बहुभ्यः । प्र । एकः ।
अब्रवीत् । ऋता । वदन्तः । चमसान् । अपिंशत् ॥ ९ ॥

चमसचतुर्धाकरणकालेकिमितिसत्यंमदन्तोव्यभजन्नितितदाह—एकस्त्रयाणामन्यतमः आपोभूयिष्ठाइत्यब्रवीत् नद्युदकात्प्रशस्तंलोकोपकारकंतत्वान्तरमस्त्यतआपोभूयिष्ठाइत्येवमवादीत् अपामेवश्रेष्ठत्वमपएवससर्जादावित्यादिशास्त्रात् तथान्योऽग्निर्भूयिष्ठइत्यब्रवीत् आंतरंबाह्यं चदाहपाकभुक्तजरणादिव्यापारेणाग्नेरेवजगन्निर्वाहकत्वात् अग्नेरेवभूयिष्ठत्वमित्येवमन्यते तथा वधर्यन्तीवधरित्तिरेफान्तोऽपिवज्रनाम वधःअर्कइतितन्नामसुपाठात् तदिच्छतिवृष्ट्युदकायेति वधर्यन्तीमेघपंक्तिरुच्यते यद्यपीयंस्ववधायवज्रंस्वयमेवनापेक्षतेतथापि वृष्ट्यर्थंवज्रेणहन्यमानत्वात् तदिच्छतीत्युपचर्यते यद्वा बहुभ्यस्तेषामर्थाय वधर्यन्तीवधमात्मनइच्छन्तीभूमिं छान्दसोरेफोपजनः तामेवैकःबहुभ्यः संवादिभ्यः श्रेष्ठतमामब्रवीत् उदकस्यापिमेघकारणत्वात् एवमृता ऋतानिउक्तरूपाणि यथार्थानिवाक्यानिवदन्तः परस्परंब्रुवन्तः चमसान् अपिंशतअवयविनोऽकुरुत चतुर्धाव्यभजतेत्यर्थः पिशिअवयवे शेमुचादीनामितिनुम् इदमेवऋतवदनंअपेक्ष्यऋभुशब्दंव्याचक्षाणोयास्कः—ऋभवउरुभान्तीतिवर्तेनभान्तीतिवर्तेनभवन्तीत्युक्तवान् ॥ ९ ॥

अथदशमी—

श्रोणामेकं उदकं गामवाजति मांसमेकः पिंशतिसूनयाभृतम् ।
आनिम्रुचः शकृदेको अपाभरत्किंस्वित्पुत्रेभ्यः पितरौ उपावतुः ॥ १० ॥ ५ ॥

श्रोणाम् । एकः । उदकम् । गाम् । अव । अजति । मांसम् । एकः ।
पिंशति । सूनया । आभृतम् । आ । निम्रुचः । शकृत् । एकः ।
अप । अभरत् । किम् । स्वित् । पुत्रेभ्यः । पितरौ । उप ।
आवतुः ॥ १० ॥ ५ ॥

अत्र ऋभव एव ऋत्विग्रूपेण स्थित्वा सर्वत्र यज्ञं निर्वहन्तीत्याह श्रोणां शोणं वा छन्दसीति परस्व-
पाभावः शोणवर्णमुदकरुधिरं एकः ऋभुषु मध्ये ऋत्विग्गामवाजति वाह्यभूमिं प्रतिगमयति रक्षो-
भागत्वेन स्थापयति तथा एको मांसं सूनया छेदनसाधनेन स्वधितिना आभृतं संपादितं पिंशति
हृदयजिह्वावक्षआद्याकारेण आहृतं संपादितं मांसं पिंशति अवयवी करोति स्वधितिना तत्तदवयवा-
न्विभजतीत्यर्थः अथैको निम्रुचः निःशेषेण छिन्नान्मांसात् शकृत् कुक्षिस्थं जरत्तृणं ऊवध्यनाम-
कं अपाभरत् अपाहरत् निरसनाय एवं ऋत्विग्रूपेण स्थितेभ्यः पुत्रेभ्यः पुरुत्रातृभ्यः पुत्रस्था-
नीयेभ्यः ऋभुभ्यः सर्वेष्वनुष्ठितेषु पितरायज्ञस्य पालयितारौ जायापती किंस्विदुपावतुः किंनु
खलु प्रामुतः अवतेः प्राप्स्यर्थाच्छान्दसोलिट् सर्वतैरेवानुष्ठितमिति तयोर्न किंचित्कृत्यमस्तीत्यर्थः
अथवायमर्थः एकस्तेषामन्यतमः श्रोणां पंगुकांगां उदकं प्रत्यवगमयति अपरः सूनयामां-
सविक्रयिण्याभृतं संपादितं मांसं पिंशति पित्रोरर्थे अपर आनिम्रुचः अस्तमयादर्वागेव शकृद्वोपुरी-
षं हरति एवमृभुभिरनुष्ठिते सति किंस्वित् एतस्मात्परिचरणादन्यत् पुत्रेभ्यः पितरौ उपावतुः उप-
गच्छेतामिति ॥ १० ॥

॥ इति द्वितीयस्य तृतीये पंचमो वर्गः ॥ ५ ॥

अथैकादशी—

उद्वत्स्वस्मा अकृणोत नातृणं निवत्स्वपः स्वपस्य यानरः ।
अगो ह्यस्य यदसंस्तना गृहेत दद्येदमृभवो नानुगच्छथ ॥ ११ ॥

उद्वत्सु । अस्मै । अकृणोतन । तृणम् । निवत्सु । अपः ।
 सुऽअपस्यया । नरः । अगोह्यस्य । यत् । असस्तन । गृहे । तत् ।
 अद्य । इदम् । ऋभवः । न । अनु । गच्छथ ॥ ११ ॥

पुराणप्रसिद्धान्सुधन्वनः पुत्रान्कर्मणा देवत्वं प्राप्तवतो ऋभून्स्तुत्वा वेदप्रसिद्ध्या सूर्यरश्मि-
 रूपानृभूनिदानींस्तौति तथा च यास्को निरुक्ते पुराणप्रक्रियासिद्धानृभून्बहुधानिरुच्यतदुदाहर-
 णत्वेन विष्टीशमीत्येतामुदाहृत्यादित्यरश्मयोऽप्यृभव उच्यन्त इत्युक्त्वा तस्मिन्नर्थे एतामृचमुदाज-
 हारं—हे ऋभवः उरुप्रभूतं भासमानाः ऋतेनादित्येन भासमानावा ऋतेनोदकेन उदकार्थमुत्पन्ना-
 वारश्मीनामुरुभासमानत्वं प्रसिद्धम् तथा आदित्यादुत्पत्तिरपि उदकार्थं भवनमपिरश्मीनां धर्मका-
 ले भूमिगतं सारमादाय पुनर्वर्षकाले प्रवर्षतीति प्रसिद्धम् आदित्याज्जायते वृष्टिरिति शास्त्रात् तथा-
 विधानरः प्रकाशवृष्ट्युदकादेर्नेतारो यूयं उद्वत्सु उच्यतेषु प्रदेशेषु मेवादिषु तृणं व्रीहियवादिरूपं
 अस्मै प्राणिजाताय उपकारार्थं अकृणोतन कृतवन्तः स्थ उपसर्गाच्छन्दसिधात्वर्थे इति वतिः तथा
 निवत्सु प्रवणदेशेषु अस्मा एव अप उदकान्यकृणोतन अकुर्वत किं स्वभोगार्थं नेत्याह स्वपस्यया शो-
 भनकर्मच्छया शोभनं कर्मैभिः कृतमिति यजमानाः स्तुवन्ति तदिच्छयेत्यर्थः किंच यूयं अगोह्यस्या-
 ग्राह्यस्यादित्यस्य गृहे मण्डले यत् यावत्कालं असस्तन सुप्तवन्तः स्थ रात्रौ निर्व्यापारास्तिष्ठथ षस-
 स्वमे अस्माल्लङ्घिपूर्ववत्तस्य तनबादेशः अदादित्वाच्छपो लुक् तत्तावन्तं कालं अद्याहनि इदं इदानीं
 नानुगच्छथ अनुसृत्य न गच्छथ यावन्तं कालं रात्रौ सूर्ये निगूढावर्तध्वे तावन्तमेव कालमहन्यपि नानु-
 गच्छथेत्यर्थः यद्वा अगोपनीयस्य तस्य गृहे अन्तरिक्षे यत्तावन्तं कालं असस्तन वृष्टिमदत्त्वा स्वा-
 पमकुरुत तत्तावन्तं कालं अद्येदानीं वर्षसमये इदं सस्याभिवर्धनवृष्टिप्रवाहरूपं कर्म नानुगच्छथ अ-
 नुसृत्य न प्रामुथ यावन्तं कालं विवर्षथ तावन्तमेव कालं प्रवर्षथेत्यर्थः ॥ ११ ॥

अथ द्वादशी—

संमील्य यद्भुवनापर्यसर्पत कं स्वित्तात्यापितरां व आसतुः ।
 अशपतयः करस्त्रैव आददेयः प्राब्रवीत् प्रोतस्मा अब्रवीतन ॥ १२ ॥
 समूहमील्य । यत् । भुवना । परिऽअसर्पत । कं । स्वित् । तात्या ।
 पितरां । वः । आसतुः । अशपत । यः । करस्त्रम् । वः । आददे ।
 यः । प्र । अब्रवीत् । प्रो इति । तस्मै । अब्रवीतन ॥ १२ ॥

हेऋभवोरश्मयोयूयं यत् यदाभुवनाभूतजानि संमील्यसंमीलनं कृत्वा जलधरपटलैराच्छा-
द्यपर्यसर्पत परितः सर्पणंकुरुथ वर्षथेत्यर्थः तदा तात्या ता तौ ता यमाने वृष्ट्युदके यद्वा तात्या तासु
वर्षासु छान्दसस्त्यप्रत्ययोदकारस्यात्वं च अथवा पितृविशेषणं तात्या तत्कालीनौ पितरा पितरौ ज-
गतः पालकौ सूर्याचन्द्रमसौ कस्विदासतुः कुत्र खलु तिष्ठतः अस्तेर्लिटि व्यत्ययेन भूभावाभावः यद्वा
असतेर्गत्यर्थस्य लिट्येतद्रूपं अहोरात्राविभागेन प्रवर्षथेत्यर्थः किंच ईदृशान्वोयुष्मान्यः कोऽपि
वृष्टिप्रतिबंधकारी राक्षसादिः करस्त्रं बाहुना मैतत् करस्त्रौ बाहू इत्युक्तत्वात् अत्र त्वकारान्तं युष्मदी-
यंहस्तं आददेष्टुं ह्याति प्रतिरोधं करोति तमशपत नाशयथ यश्च प्राब्रवीत् प्रकर्षेण वाचानिरुंधे
तस्मै प्रो प्रैवाब्रवीत न प्रकर्षेण भर्त्सनादिशब्दंकुरुथ यद्वा योनूनंस्तौति तंप्रकर्षेणस्तुतेत्यर्थः
॥ १२ ॥

अथ त्रयोदशी—

सुषुप्वांसं ऋभवस्तदपृच्छतागोह्यक इदं नो अब्रुबुधत् ।

श्वानं वस्तो बोधयितारं मब्रवीत्संवत्सर इदमद्या व्यख्यत ॥ १३ ॥

सुषुप्वांसः । ऋभवः । तत् । अपृच्छत् । अगोह्य । कः । इदम् । नः ।
अब्रुबुधत् । श्वानम् । वस्तः । बोधयितारम् । अब्रवीत् । संवत्सरे ।
इदम् । अद्य । वि । अख्यत् ॥ १३ ॥

हेऋभवः रश्म्यात्मकायूयं सुषुप्वांसः आदित्यमण्डले स्वपन्तो वर्षणाय स्वपेर्लिटः कसुः
तत् तमादित्यं तद्वाक्यमपृच्छथ प्रश्नंकुरुथ किंतदिति चेदुच्यते हेगोह्य केनचिदगोपनीयादित्य-
स्वामिन् नोऽस्मदीयमिदं कर्मवर्षणरूपं कः अब्रुबुधत् बोधयति प्रेरयति साहाय्यं करोति बुधेर्ण्य-
न्तालुङिचडिरूपं वस्तः सर्वस्य वासयिता आदित्यः वसेरौणादिकस्तप्रत्ययः बवयोरभेदात् व-
त्वं बोधयितारंप्रेरयितारं श्वानमब्रवीत् अंतरिक्षेश्वसंतं वायुं प्रावादीत् असौ युष्मान् प्रेरयतीति अ-
थवा वायुसाहाय्येन वर्षन्तो यूयंसंवत्सरे पूर्णे अद्येदानीं इदं जगत् व्यख्यत विविधं प्रकाशितवन्तः
पूर्वसूर्याचन्द्रमसौ यथानदृश्येते तथा वर्षित्वेदानीं वर्षकाले तीते विश्वं जगद्व्यक्तंकुरुथेत्यर्थः ख्या-
तेर्लुङ्यस्य विवक्तिख्यातीत्यङ् ॥ १३ ॥

इन्द्रःप्रसिद्धः पूषापोषकोदेवोऽग्निः तयोःप्रियं आग्नेयःकृष्णग्रीवइत्युक्तत्वात् अग्नेःप्रियत्वं सर्वेपींद्रस्येतींद्रप्रियत्वं एवरूपं पाथोन्नमप्येतिप्रामोतु ॥ २ ॥

अथतृतीया—

ए॒षच्छा॒गःपु॒रोअ॒श्वेन॒वा॒जिना॑पू॒ष्णोभा॒गोनी॑यतेवि॒श्वदै॒व्यः ।
अ॒भि॒प्रि॒यंय॒त्पु॒रोळा॒शम॑र्वता॒त्वष्ट्रे॑दे॒नंसौ॑श्रव॒साय॑जिन्वति ॥ ३ ॥
ए॒षः । छा॒गः । पु॒रः । अ॒श्वेन॑ । वा॒जिना॑ । पू॒ष्णः । भा॒गः । नी॒यते॑ ।
वि॒श्वदै॒व्यः । अ॒भि॒प्रि॒यम् । यत् । पु॒रोळा॒शम् । अ॒र्वता॑ ।
त्वष्टा॑ । इत् । ए॒नम् । सौ॑श्रव॒साय॑ । जि॒न्वति॑ ॥ ३ ॥

एषःछागः शृंगरहितोऽजः अश्वेन वाजिनाशीघ्रव्यापकेनाश्वेनसहपूष्णः पोषकस्याग्ने-
र्भागोभजनीयः विश्वदेव्यः सर्वदेवार्हः अग्नेःसर्वदेवात्मकत्वात् तदर्हत्वेनसर्वदेवप्रियत्वं एवंवि-
धोऽजः पुरः पुरस्तान्नोयतेप्राप्यते यत् यस्मादेवंक्रियते तस्मात्प्रियंप्रीणयितारं पुरोडाशंपुरस्ता-
द्वातव्यमेनमजं त्वष्टासर्वस्योत्पादकोदेवः त्वष्टारूपाणिविकरोतीतिश्रुतेः । तूर्णव्यापकोऽग्निर्वाउ-
भेत्वष्टुर्विभ्यतुरित्युक्तत्वात् अहोरात्रेइतिवारणीइतिवेतियास्केनारणीविभ्यतुरित्युक्तत्वात् अर-
णिसंबन्धोऽग्नेरेवेतिगम्यते अर्वताअरणवताश्वेनसहसौश्रवसाय देवानांशोभनान्नायतन्निमित्तं
अभिजिन्वति प्रीतिहेतुकंकरोति ॥ ३ ॥

अथचतुर्थी—

यद्ध॒वि॒ष्य॑मृ॒तुशो॑दे॒व्याना॑न्त्रि॒र्मानु॑षाःपर्य॒श्वंन॑यन्ति ।
अत्रा॑पू॒ष्णःप्र॒थ॒मोभा॒गए॒तिय॒ज्ञंदे॒वेभ्यः॑प्रति॒वे॒दय॑न्न॒जः ॥ ४ ॥

यत् । ह॒वि॒ष्यम् । ऋ॒तुःशः । दे॒व्याना॑म् । त्रिः । मानु॑षाः ।
परि॑ । अ॒श्वम् । न॑यन्ति । अत्र॑ । पू॒ष्णः । प्र॒थ॒मः । भा॒गः । ए॒ति ।
य॒ज्ञम् । दे॒वेभ्यः॑ । प्र॒ति॒वे॒दय॑न् । अ॒जः ॥ ४ ॥

हविषांहविर्योग्यं देवानां प्रापणीयमश्वं यत् यदामानुषाः ऋत्विजः ऋतुशः ऋतावृ-
तौ कालेकाले त्रिःपरिणयन्ति पर्यग्निकुर्वन्तीत्यर्थः अत्रास्मिन्समये ऋचितुनुघेति दीर्घः पूष्णः पो-
षकस्याग्नेर्भागोऽजः प्रथमः एतिपुरोगामी सन् गच्छति किं कुर्वन् यज्ञं देवेभ्यः प्रतिवेदयन् प्रख्या-
पयन् ॥ ४ ॥

अथ पञ्चमी—

होताध्वर्युरावया अग्निमिन्धोग्रावग्राभ उत शंस्ता सुविप्रः ।

तेन यज्ञेन स्वरं कृतेन स्विष्टेन वक्षणा आपृणध्वम् ॥ ५ ॥ ७ ॥

होता । अध्वर्युः । आश्वयाः । अग्निमिन्धुः । ग्रावग्राभः । उत ।
शंस्ता । सुविप्रः । तेन । यज्ञेन । सुअरं कृतेन । सुइष्टेन ।

वक्षणाः । आ । पृणध्वम् ॥ ५ ॥ ७ ॥

होता देवानामाह्वाता एतन्नामकऋत्विक् अध्वर्युरध्वरयुः अध्वरस्य नेता सोऽपि आवयाः
आभिमुख्येन हविषांगमयिता अध्वर्योर्विशेषणमेतत् आङ्पूर्वादितेरसुन् पूर्वपदप्रकृतिस्वरत्वं च य-
द्वा आभिमुख्येनावयष्टाप्रतिप्रस्थातोच्यते अवेयजइति णिवन् अवाप्योरुपसर्गयोरित्यल्लोपः अ-
ग्निमिन्धोग्रीत् भाष्ट्राभ्योरिन्धेइति मुम् ग्रावग्राभः ग्रावः स्तुत्या गृह्णातीति ग्रावस्तुत् कर्मण्यण् उत
अपि च शंस्ताप्रशास्ता सुविप्रइति मेधाविनाम शोभनमेधोपेतो ब्रह्मोच्यते ब्रह्मात्वोवदति जातं विद्यामि-
त्यत्र ब्रह्मैकोजाते जाते विद्यां वदति ब्रह्मा सर्वविद्यः सर्ववेदितुं मर्हतीत्युक्तत्वात् ब्रह्मैव सुविप्रशब्देनाभिधे-
यः स चानुक्तऋत्विगुपलक्षकः एते सर्वे यूयं तेन प्रसिद्धेन स्वरं कृतेन सुष्ठु अरणीयं कृतेन स्वरं कृतेन वा
उच्चारसौष्ठवादिना सुष्ठु संपादितेन स्विष्टेन सुष्ठु इष्टेन यज्ञेन वक्षणाः अभितो घृतकुल्यादीन् प्रवहणस्व-
भावाः प्रसिद्धानदीर्घा आपृणध्वं सर्वतः पूरयत यज्ञं सम्यक् निवर्त्य फलं साधयतेत्यर्थः ॥ ५ ॥

॥ इति द्वितीयस्य तृतीये सप्तमो वर्गः ॥ ७ ॥

अथ षष्ठी—

यूपवस्का उत येयूपवाहाश्च पालये अश्वयूपाय तक्षति ।

ये चार्वते पचनं संभरन्त्युतो तेषां भिर्गूर्तिर्न इन्वतु ॥ ६ ॥

यूप॒व्र॒स्काः । उ॒त । ये । यूप॒वा॒हाः । च॒षाल॑म् । ये ।

अ॒श्व॒यू॒पाय॑ । तक्ष॑ति । ये । च । अ॒र्वते॑ । प॒च॒नम् । स॒म॒भ॒र॑न्ति ।

उ॒तो इति॑ । तेषा॑म् । अ॒भि॒गू॒र्तिः । नः । इ॒न्व॒तु ॥ ६ ॥

यूपव्रस्काः यूपार्हवृक्षस्यव्रश्चनकर्तारः छेत्तारः उत येच यूपवाहाः छिन्नस्यवोढारः ये-
च चषालं यूपस्योपरिस्थाप्यंयूपाग्रभागंचषालमाहुः अश्वयूपाय अश्वबंधनयूपायतक्षतीति
वचनव्यत्ययः तक्षणेनतनूकुर्वति येचार्वते अरणवतेऽश्वायपचनं पाकसाधनं काष्ठभांडादिकं
संभरन्ति साधुसंपादयन्ति उतो अपिच नोऽस्मत्संबन्धिनां तेषामृत्विजामभिगूर्तिः संकल्पः सर्व-
थाकरणीयमितिबुद्धिरिन्वतुव्यामोतु इन्वतिव्याप्तिवचनः इन्वति ननक्ष इतितद्वचनेषुपाठात् यद्वा
तेषामभिगूर्तिर्नोऽस्मानिन्वतु यागं साधुपारं प्रापय्यफलेनयोजयत्वित्यर्थः ॥ ६ ॥

अथसप्तमी—

उप॒प्रागा॑त्सु॒मन्मे॑धा॒यि॒मन्म॑दे॒वाना॑माशा॒उप॑वी॒तपृ॑ष्ठः ।

अ॒न्वे॒नं॒वि॒प्रा॒ऋष॑योमदन्तिदे॒वानां॑पु॒ष्टेच॑कृ॒मासु॑बन्धु॒म् ॥ ७ ॥

उप॑ । प्र । अ॒गा॒त् । सु॒म॒त् । मे॒ । अ॒धा॒यि॒ । मन्म॑ । दे॒वाना॑म् ।

आशाः॑ । उप॑ । वी॒त॒पृ॑ष्ठः । अनु॑ । ए॒न॒म् । वि॒प्राः । ऋष॑यः ।

म॒द॒न्ति॒ । दे॒वाना॑म् । पु॒ष्टे । च॒कृ॒म॒ । सु॒ब॒न्धु॒म् ॥ ७ ॥

मन्ममननीयंफलंसुमत् उपप्रागात् उपप्रेतु सुमत्स्वयमित्यर्थइतिर्यास्कः । यद्वा स्वयमेव
मादयितृत्तमे मयि अधायि धीयते फलभूतोऽश्वआगतःसचमयाधृतइत्यर्थः किमर्थवीतपृ-
ष्ठः साधुपोषणेनप्राप्तपार्श्वभागः कांतपृष्ठोवा अत्यंतंदृप्तइत्यर्थः तादृशोयं देवानामाशाः पूरयि-
तुंउपगच्छतु यागार्थमागतमेनं सुबंधुं शोभनबंधनमश्वं देवानामाशास्यमानानां पुष्टे पोषणा-
यचक्रम कुर्मः तंच विप्रामेधाविनऋत्विजः ऋषयोतींद्रियद्रष्टारःअन्येवाविप्राऋषयश्चानुमदन्ति
अनुमोदन्तां सम्यक्कृतमिति परितुष्यन्तु ॥ ७ ॥

अथाष्टमी—

यद्वा॒जिनो॒दाम॑स॒दान॒मर्व॑तो॒याशी॑र्षि॒ण्या॑र॒शनार॑ज्जु॒रस्य॑ ।

यद्वा॑घा॒स्यप्र॑भृ॒तमा॒स्ये॒तृ॒णं॒सर्वा॑ता॒तेअ॒पि॒दे॒वेष्व॑स्तु ॥ ८ ॥

यत् । वा॒जिनः । दा॒म । स॒म्दान॑म् । अ॒र्वतः । या । शी॒र्ष॒ण्या ।
र॒श॒ना । र॒ज्जुः । अ॒स्य । यत् । वा । घ । अ॒स्य । प्र॒भृ॒तम् ।
आ॒स्ये । तृ॒णम् । सर्वा । ता । ते । अ॒पि । दे॒वेषु॑ । अ॒स्तु ॥ ८ ॥

वाजिनोवेगवतः अर्वतः अरणवतः गमनवतोश्वस्ययदामग्रीवाबद्धारज्जुः यच्चसंदानं सम्यगवच्छेदकं बंधकंपादबंधनंदामास्ति याचास्य शीर्षण्याशिरसि बद्धारशनामेखलाइव खलीनरज्जुरस्ति शिरःशब्दाद्भवेच्छन्दसीतियत् येचतद्धितेइतिशीर्षन्भावः तित्स्वरितः यद्वाघास्याश्वस्यास्ये मुखे प्रभृतं प्रहतं प्रक्षिप्तं तृणमस्ति घशब्दोहार्थे सचप्रसिद्ध्यर्थः सर्वा सर्वाणि ता तानि सर्वाण्यपि हेअश्व तेतव संबन्धीनि देवेष्वस्तुसंतु देवेषुमध्येभवंतु देवत्वंप्रामुवंतुवा वचनव्यत्ययः अत्रोपयुक्तानांसर्वेषां देवत्वंकिल अश्वस्यतत्प्राप्तिर्नाशासनीया ॥ ८ ॥

अथनवमी-

यद॒श्व॑स्य॒ऋ॒विषो॑म॒क्षि॒का॒श॒यद्वा॒स्वरौ॒स्व॒धितौ॑रि॒प्तम॑स्ति ।
यद्व॒स्त॑योःश॒मितु॑र्य॒न्न॒खेषु॑सर्वा॒ताते॒अ॒पि॒दे॒वेष्व॑स्तु ॥ ९ ॥

यत् । अ॒श्व॑स्य । ऋ॒विषः । म॒क्षि॒का । आ॒श । यत् । वा । स्वरौ ।
स्व॒धितौ॑ । रि॒प्तम् । अ॒स्ति । यत् । ह॒स्त॑योः । श॒मितुः । यत् ।
न॒खेषु॑ । सर्वा । ता । ते । अ॒पि । दे॒वेषु॑ । अ॒स्तु ॥ ९ ॥

अश्वस्य तदवयवभूतस्य ऋविषः आममांसस्य यत् यदंगं मक्षिका आशाभक्षयत् अशभोजने यद्वा कर्मणिषष्ठी अश्वस्ययन्मांसं भक्षयति वा अथवा स्वरौ पश्वंजनकाले यत् रिप्तंलिप्तमस्ति स्वरुणापशुमनक्तीतिश्रुतेः । अथवा स्वधितौछेदनकाले अवदानकाले यद्रिप्तमस्ति शमितुर्हस्तयोर्लिप्तमस्ति विशसनकालेयच्चनखेषु लिप्तं तासर्वा तानिसर्वाणि हेअश्व तेतवसंबन्धीनिदेवेष्वस्तु देवेषुसंतोषार्थायभवन्तु ॥ ९ ॥

अथदशमी-

यदू॒व॑ध्यमु॒दर॑स्याप॒वाति॑यआ॒मस्य॑ऋ॒विषो॑ग॒न्धोअ॑स्ति ।
सु॒कृ॒तात॑च्छ॒मितारः॑रु॒णव॑न्तू॒तमे॒धंशृ॑त॒पाकं॑पचन्तु ॥ १० ॥ ८ ॥

यत् । ऊव॑ध्यम् । उ॒दर॑स्य । अ॒प॒ह्वा॒ति । यः । आ॒म॒स्य॑ । ऋ॒विषः॑ ।
 ग॒न्धः । अ॒स्ति । सु॒हृ॒ता । तत् । श॒मि॒तारः॑ । कृ॒ण्व॒न्तु ।
 उ॒त । मे॒धम् । श्रु॒त॒पाक॑म् । प॒च॒न्तु ॥ १० ॥ ८ ॥

उदरस्य संबन्धियद्वध्यं ईषज्जीर्णतृणं पुरीषमपवातिअपगच्छति यश्चामस्यापक्वस्यऋवि-
 षोमांसस्यगंधोऽस्तिलेशोस्ति पाकस्यसमयेयत्किंचिद्वध्यं अपक्वस्यचलेशोऽस्तिआमगंधोस्ति
 तत्सर्वशमितारोविशसनकर्तारः सुहृताकृण्वन्तु सुहृतंउक्तदोषरहितं कुर्वंतु उतअपिच मेधं मेध्यं
 यज्ञार्हं पश्ववयवं श्रुतपाकं देवयोग्यपाकोपेतंयथाभवतितथापचंतु पितृमनुष्यादियोग्यम-
 तिपक्वमीषत्पक्वंचमाकुर्वन्त्वित्यर्थः ॥ १० ॥

॥ इतिद्वितीयस्यतृतीयेऽष्टमोवर्गः ॥ ८ ॥

अथैकादशी—

यत्ते॒गात्रा॑द॒ग्निना॑प॒च्यमा॑नाद॒भि॒शूलं॑नि॒हत॑स्याव॒धाव॑ति ।
 मात॒र्भूम्या॑मा॒श्रिष॑न्मातृ॒णेषु॑दे॒वेभ्य॑स्तदु॒श॒द्भ्यो॑रा॒तम॑स्तु ॥ ११ ॥

यत् । ते । गात्रा॑त् । अ॒ग्निना॑ । प॒च्यमा॑नात् । अ॒भि । शूलं॑म् ।
 नि॒हत॑स्य । अ॒व॒धाव॑ति । मा । तत् । भू॒म्याम् । आ । श्रि॒षत् ।
 मा । तृ॒णेषु॑ । दे॒वेभ्यः॑ । तत् । उ॒श॒द्भ्यः॑ । रा॒तम् । अ॒स्तु ॥ ११ ॥

हेअश्व तेतवाग्निनापच्यमानाद्गात्राद्यदूष्मरूपं रसोवायत्किंचिदवधावति तथानिहतस्य
 निःशेषेणहतस्य तव यदंगंरसरूपंशूलमभिलक्ष्यावधावति निर्गच्छति तत्तदंगंभूम्यामाश्रिषत्
 आश्लिष्टंभाभूत् श्लिषेःपुषादित्वादङ् पाकसमयेतथा मा तृणेषु विशसनसमये दर्भेषु मापगच्छतु
 तर्हिततपतितं कुत्रगच्छत्वितिचेत् उच्यते—तत्तादृशं उशद्भ्यः कृत्स्नंहविःकामयमानेभ्योदेवेभ्यो-
 रातं दत्तमस्तु ॥ ११ ॥

अथद्वादशी—

येवा॒जिनं॑परि॒पश्य॑न्तिप॒क्वंय॑ईमा॒हुःसु॒रभि॑र्नि॒र्हरे॑ति ।
 येचा॒र्वतो॑मांस॒भिक्षा॑मुपा॒संत॑उ॒तोते॑षा॒मभि॑गूर्ति॒र्नइ॑न्वतु ॥ १२ ॥

ये । वा॒जिन॑म् । प॒रि॒ऽपश्य॑न्ति । प॒क्कम् । ये । ई॒म् । आ॒हुः । सुर॑भिः ।
निः । ह॒र । इति॑ । ये । च॒ । अ॒र्वतः॑ । मांस॑ऽभि॒क्षाम् । उ॒प॒ऽआस॑ते ।
उ॒तो इति॑ । तेषा॑म् । अ॒भि॒ऽगूर्तिः॑ । नः॒ । इ॒न्वतु॑ ॥ १२ ॥

येपक्कंवाजिनमश्वंअश्वावयवंपरिपश्यन्ति परितःपावनबुद्धेक्षन्ते यई येचैनंसुरभिः शो-
भनगंधःअतोनिर्हर किंचिदप्यस्मभ्यंदेहीत्याहुः यद्वा निःशेषेणदेवेभ्योहरेत्याहुः यतः सुरभिः
अतोदेवयोग्यमिति किंच येचार्वतोमांसभिक्षामुपासते येनराः अस्यार्वतोऽश्वस्य हुतशिष्टमांस-
याचनांउपासते कांक्षन्ते उतोअपिच तेषामुक्तविधानामभिगूर्तिः अभितः उद्यमनंनोऽस्मानि-
न्वतु व्याप्नोतु यथास्माभिरश्वउपालब्धः एवंस्पृहयन्ति तथायज्ञोनिर्वाहयत्वित्यर्थः यद्वा मंत्रोदे-
वपरोव्याख्येयः येदेवाः वाजिनंपक्कंपरिपश्यन्तिकदाहोष्यतीतिविलंबं दृष्ट्वा येच सुरभिः ईमेनंनि-
र्हर निःशेषेणास्मभ्यंदेहीत्याहुः येचार्वतः अश्वस्यमांसभिक्षामुपासतेतेषामभिगूर्तिर्नः इन्वतु ते-
षांउद्यमःसफलोभवत्वित्यर्थः ॥ १२ ॥

अथत्रयोदशी-

यन्नीक्ष॑णंमा॒स्पच॑न्याउ॒खाया॒यापात्रा॑णियू॒ष्णआ॒सेच॑नानि ।
ऊ॒ष्म॒ण्यापि॒धाना॑च॒रूणा॑म॒ङ्काःसू॒नाःपरि॑भूष॒न्त्यश्व॑म् ॥ १३ ॥

यत् । नि॒ऽईक्ष॑णम् । मा॒स्पच॑न्याः । उ॒खायाः॑ । या । पात्रा॑णि ।
यू॒ष्णः । आ॒ऽसेच॑नानि । ऊ॒ष्म॒ण्या । अ॒पि॒ऽधाना॑ । च॒रूणा॑म् ।
अ॒ङ्काः । सू॒नाः । परि॑ । भूष॒न्ति । अश्व॑म् ॥ १३ ॥

मांसपचन्याः मांसपचन्याः पचतेरधिकरणेत्युद् मांसस्यपचियुद्धञोरित्यंतलोपः उखा-
याः स्थात्यायत् नीक्षणंपाकपरीक्षासाधनं काष्ठं तथा या यानि पात्राणि पूष्णोरसस्यकथितस्य
आसेचनानि आसेचनसाधनानि तथाऊष्मण्या ऊष्मनिवारणार्हाणिपात्राणि तथाचरूणांपा-
त्राणां मांसपूर्णानां अपिधाना पिधानानितत्साधनानि तथा अंकाः हृदयाद्यवयवांकनसाधनाः
वेतसशाखाः सूनाः अवदानसाधनाः स्वधित्यादयः एतमश्वंअश्वावयवंपरिभूषन्ति परितोभूष-
यन्ति स्वस्वव्यापारेणसाधयन्तीत्यर्थः भूषअलंकारे भौवादिकः ॥ १३ ॥

अथचतुर्दशी—

नि॒क्रम॑णंनि॒षद॑नंवि॒वर्त॑नंयच्चप॒ट्टी॑शमर्वतः ।

यच्चप॒पौ॑यच्चघा॒सिज॒घास॒सर्वा॑तातेअपि॒दे॒वेष्व॑स्तु ॥ १४ ॥

नि॒ऽक्र॑मणम् । नि॒ऽस॑दनम् । वि॒ऽव॑र्तनम् । यत् । च॒ । प॒ट्टी॑शम् ।

अर्व॑तः । यत् । च॒ । प॒पौ॑ । यत् । च॒ । घा॒सिम् । ज॒घास॑ । सर्वा॑ ।

ता । ते॒ । अपि॑ । दे॒वेषु॑ । अ॒स्तु ॥ १४ ॥

यत् निक्रमणं नितरांक्रमतेयत्रतन्निक्रमणंस्थानं नितरांसीदन्यत्रेतिनिषदनं विवर्तनं विविधवर्तनं इतस्ततोऽलुंठनंयत्रतत् सर्वत्राधिकरणेत्युट् यच्चावर्ततोऽश्वस्य पट्टीशंपादबंधनं यद्वा बंधनंपट् तद्वान्प्रदेशः अत्रसर्वत्रदेवार्थस्याश्वस्यरोमादीनामपिनिरर्थकत्वाभावायतत्स्थानमपि स्वीक्रियते यद्वा क्रियापरावगंतव्या आलंभसमयेनिग्रहेणयानिक्रमणादयश्चेष्टाःसन्ति ताइत्यर्थः यच्चपपौ यदुदकमपिबत् तच्चघासिंअदनीयंतृणादिकंजघासअभक्षयत् हेअश्व तेतवतातानिसर्वाणिनिक्रमणादीनि देवेष्वस्तुसंतु देवेषुव्याप्नोतु तान्यपिनिरर्थकानिमाभूवन्नित्यर्थः ॥ १४ ॥

अथपंचदशी—

मा॒त्वा॒ग्नि॒ध्व॑नयो॒धूम॑गं॒न्धि॒र्मो॒खा॒भ्राज॑न्त्य॒भि॒वि॒क्त॒ज॒ग्निः॑ ।

इ॒ष्ट॒वी॒त॒म॒भि॒गूर्त॑व॒षट्क॑त॒तं॒दे॒वासः॑प्रति॒गृ॒भ्ण॑न्त्य॒श्व॑म् ॥ १५ ॥ १ ॥

मा । त्वा॒ । अ॒ग्निः । ध्व॒न॒यी॒त् । धू॒म॒ऽगं॑न्धिः । मा । उ॒खा॒ । भ्राज॑न्ती ।

अ॒भि॒ । वि॒क्त॒ । ज॒ग्निः । इ॒ष्टम् । वी॒तम् । अ॒भि॒ऽगूर्त॑म् । व॒षट्क॑तम् ।

तम् । दे॒वासः॑ । प्र॒ति॒ । गृ॒भ्ण॑न्ति॒ । अ॒श्व॑म् ॥ १५ ॥ १ ॥

हेअश्वत्वात्वां धूमगंधिः धूमेनव्याप्तोऽग्निः माध्वनयीत् माध्वनयतु धूमंदृष्ट्वाशब्दंमाकुर्वित्यर्थः अश्वस्यशब्देनप्रायश्चित्तविधानात् यद्वा हेपच्यमानाश्वावयव त्वात्वांधूमगंधिरग्निर्माध्वनयीत् ध्वनौसति भांडभंगःस्यात् नोनयतीत्यादिनाचङ्प्रतिषेधः स्यंतक्षणेतिवृद्धभावः किंचभ्राजन्तीअत्यन्ताग्निसंयोगेनदीप्ताउखास्थाली मा अभिविक्त अभितोमाचीचलत्तापातिशयेनमानीनशदित्यर्थः ओविजीभयचलनयोः छांदसोविकरणस्यलुक् लुङिवाज्ञलोऽज्ञलीतिसलोपः स्था-

लीविशेष्यते जघ्निःजिघ्रतीतापेन घ्रागंधोपादाने आदृगमहनइतिकिन्प्रत्ययः तंतादृशमश्वं इष्टंहो-
तुमिषितं वीतंहोमायानीतं अभिगूर्तं आभिमुख्येन प्रदानायोद्यतं यद्वा इष्टंप्रयाजैराप्रीतं वीतं पर्य-
ग्निकृतं अभिगूर्तं येयजामहे इत्यागूरित्योक्तम् वषट्कृतं वषट्कारेण देवसंस्कृतं एवंभूतं तं देवासो देवाः
प्रतिगृह्णन्ति प्रतिगृह्णन्ति ॥ १५ ॥

॥ इति द्वितीयस्य तृतीयेन वमोवर्गः ॥ ९ ॥

अथ षोडशी—

यदश्वाय वास उपस्तृणन्त्यधीवासं या हिरण्यान्यस्मै ।

संदानमर्वन्तं पट्टीशं प्रिया देवेष्वायामयन्ति ॥ १६ ॥

यत् । अश्वाय । वासः । उपस्तृणन्ति । अधीवासम् । या ।

हिरण्यानि । अस्मै । समदानम् । अर्वन्तम् । पट्टीशम् । प्रिया ।

देवेषु । आ । यमयन्ति ॥ १६ ॥

अश्वायसंज्ञप्यमानाय अधीवासं उपर्याच्छादनयोग्यं यत् वास उपस्तृणन्ति सर्वत आ-
च्छादयन्ति स्तृञ् आच्छादने क्रियादिकः तथास्मै अश्वाय या यानि हिरण्यानि सौवर्णराजतकां-
स्यानि पात्राणि कल्पयन्ति तथा अर्वन्तं षष्ठ्यर्थे द्वितीया अर्वतोऽश्वस्य संदानं शिरोबंधनं पट्टीशं पादे-
षु प्रविष्टं पादबंधनं एतानि प्रिया देवानां प्रियतराणि चात्वालेबद्धा स्थापितानि देवेष्वायामयन्ति
प्रापयन्ति ॥ १६ ॥

अथ सप्तदशी—

यत्ते सा देमहं सा शूकृतस्य पाण्यं वा कशं या वा तु तोद ।

सुचेव ता हविषो अध्वरेषु सर्वा ता ते ब्रह्मणा सूदयामि ॥ १७ ॥

यत् । ते । सादे । महंसा । शूकृतस्य । पाण्यं । वा । कशंया ।

वा । तुतोद । सुचाइव । ता । हविषः । अध्वरेषु । सर्वा ।

ता । ते । ब्रह्मणा । सूदयामि ॥ १७ ॥

महसाबलेन शूकृतस्य शब्दानुकरणमेतत् शूकारं कुर्वतः ते तव सादे स दने गमने निमित्तभूते
सति सदेर्भावे च त्रु कर्षात्त्वत इत्यन्तोदात्तत्वं अर्थतो गमनं कुर्वन् शूकारं कुर्वतस्ते त्वां पाण्यं वा

कशयावातुतोद व्यथयति यद्यस्मात्तस्मात्तेतव ता तानि सर्वा सर्वाणि अध्वरेषुयागेषु ब्रह्मणाम-
त्रेणसूदयामि क्षरामि आहुतित्वेन कल्पयामीत्यर्थः तत्रदृष्टान्तः—अध्वरेषु यागेषु हविषः
हविराज्यादिकं सुचेव सुचायथा सूदयन्ति तद्वत् ॥ १७ ॥

अथाष्टादशी—

चतुस्त्रिंशद्वाजिनोदेवबन्धोर्वंक्तीरश्वस्यस्वधितिःसमेति ।

अच्छिद्रागात्रावयुनाकृणोत्परुष्परुनुघुष्यविशस्त ॥ १८ ॥

चतुःत्रिंशत् । वाजिनः । देवबन्धोः । वंक्तीः । अश्वस्य ।

स्वधितिः । सम् । एति । अच्छिद्रा । गात्रा । वयुना । कृणोत् ।

परुःपरुः । अनुघुष्य । वि । शस्त ॥ १८ ॥

वाजिनोऽश्वस्यदेवबन्धोः देवानांप्रियस्य चतुस्त्रिंशद्वंक्तीः एतत्संख्यान्युभयपार्श्वास्थी-
नि स्वधितिः छेदनसाधनोऽसिः समेति सम्यग्गच्छति छेदनायइतरेषांअजादीनांषड्विंशति-
रेव षड्विंशतिरस्यवक्रयइतिप्रैषात् हेविशसनकर्तः अस्याश्वस्यगात्राणिशरीरावयवान् अच्छि-
द्राणियथाभवन्तितथावयुना वयुनानि प्रज्ञानानि वयुनमितिप्रज्ञानाम् वयुनंअभिख्येतितन्ना-
मसूक्तत्वात् कृणोत् कुरुत तप्तनप्तनथनाश्चेतितवादेशः हृदयजिह्वावक्षःप्रभृतीनिप्रज्ञायमध्येछि-
न्नानि माकुरुतेत्यर्थः तदर्थंपरुःपरुः प्रतिपर्वप्रतिहृदयाद्यवयवं अनुघुष्यइदमवद्यमिति संश-
ब्दैवविशस्त विशसनंकुरुत शसुहिंसायां छांदसःशपोलुक् गात्रंगात्रमस्यानूनंकृणुतादितिप्रैषा-
त् ॥ १८ ॥

अथैकोनविंशी—

एकस्त्वष्टुरश्वस्याविशस्ताद्वायन्तारांभवत्स्तथंऋतुः ।

यातेगात्राणामृतुथाकृणोमितातापिण्डानांप्रजुहोम्यग्नौ ॥ १९ ॥

एकः । त्वष्टुः । अश्वस्य । विशस्ता । द्वा । यन्तारां । भवत् ।

तथा । ऋतुः । या । ते । गात्राणाम् । ऋतुथा । कृणोमि ।

तास्ता । पिण्डानाम् । प्र । जुहोमि । अग्नौ ॥ १९ ॥

त्वष्टुरस्य दीप्तस्याश्वस्य विशस्ता विशसनस्य कर्ता एक एव सकः ऋतुः एतदुपलक्षितः कालात्मा तस्यैव सर्वेषामपि पर्यवसितृत्वात् यद्वा ऋतुः निःशंकं विशसनाय गन्ता शमिता तथा द्वा द्वौ यन्तारा नियमयितारौ अहोरात्रे देवौ द्यावापृथिव्यौ वा ऋत्विक्षु भवतः तथा ऋतुरित्यत्र ऋत्यक इति प्रकृतिभावो ह्यस्वत्वं च हे अश्व ते तव गात्राणां मध्ये यायानि हृदयाद्यवयवजातानि ऋतुथा काले कृणोमि छिनन्मि संपादयामि पिण्डानां मध्ये ताता तानितानि प्रज्ञानानुरोधेनाग्नौ जुहोमि प्रकर्षेण हुतं करोमि ॥ १९ ॥

अथ विंशी—

मात्वा तपत्प्रिय आत्मापियन्तं मास्व धितिस्तन्व १ आतिष्ठि पत्ते ।
माते गृध्रु विशस्तातिहाय छिद्रा गात्राण्यसिना मिथूकः ॥ २० ॥

मा । त्वा । तपत् । प्रियः । आत्मा । अपिद्यन्तम् । मा ।
स्वधितिः । तन्वः । आ । तिस्थिपत् । ते । मा । ते । गृध्रुः ।
अविशस्ता । अतिहाय । छिद्रा । गात्राणि । असिना ।
मिथु । करिति कः ॥ २० ॥

हे अश्व त्वात्वां अपियन्तं देवान्प्रति गच्छन्तं प्रिय आत्मा भोगाय तनत्वात् तव प्रियतरो देहो-
मातपत् तप्तं मा कार्षीत् वियोगजनिता व्यथामाभूदित्यर्थः स्वधितिः शस्त्रं ते तव तन्वः तनूः अंगानि
मातिष्ठिपत् त्वयि चिरमास्थितानि मा कार्षीत् स्थापयतेर्लुङि तिष्ठतेरिदितीत्वं तथा ते तव गात्राणि
गृध्रुः केवलमांसग्रहणेप्सुः अविशस्ता विशसने अकुशलः शमिता अतिहाय न्यूनातिरेकभा-
वेन तत्तदंगमतिक्रम्य मध्ये मिथु मिथ्याव्यर्थं असिना छिद्रा छिद्राणि तिर्यक् छिन्नानि माकः
मा कार्षीत् करोतेर्लुङि मंत्रे घसेति चूर्लुक् गुणः हल्ङ्याब्ज्य इति तलोपः ॥ २० ॥

अथैकविंशी—

नवाउ एतन्मिग्रयसे नरिष्यसि देवाँ इदेषि पृथिभिः सुगेभिः ।
हरीते युञ्जापृषती अभूता मुपास्थाद्वाजीधुरिरासंभस्य ॥ २१ ॥

न । वै । ऊम् इति । एतत् । म्रियसे । न । रिप्यसि । देवान् । इत् ।
 एषि । पथिभिः । सुगेभिः । हरी इति । ते । युञ्जा । पृषती इति ।
 अभूताम् । उप । अस्थात् । वाजी । धुरि । रासभस्य ॥ २१ ॥

नवाउ नैवखलु एतन्म्रियसे वाशब्दएवकारार्थः उइत्यवधारणे नैवेदानीं इतराश्ववन्मृतो-
 भवसि देवत्वप्राप्तेर्वक्ष्यमाणत्वात् अतएवनरिप्यसि नहिंस्यसे व्यर्थहिंसायाअभावात् ननुप्रत्य-
 क्षतोमृतिरवयवनाशश्चदृश्यते कथमेवमुच्यतइति उच्यते सुगेभिः शोभनगमनसाधनैः पथि-
 भिः मार्गैः देवयानलक्षणैः देवानिदेषि देवानेवप्राप्तेषि अतोयुक्तैषोक्तिः कैःसाधनैरितितत्रा-
 ह—तेत्वांवोढुं हरीएतन्नामानाविन्द्रस्याश्वौ तेतवयुंजा रथेयुक्तावभूतां भविष्यतः आशंसारू-
 पत्वात् भूतार्थनिर्देशः हरीइन्द्रस्येतिनिरुक्तं । तथापृषती पृषत्योमरुतांवाहनभूतौ युंजाअभूतां
 युक्तौभविष्यतः पृषत्योमरुतामितिचनिरुक्तं । युजेर्कृत्विगित्यादिनाक्किन् युजेरसमासेइतिनुम्
 सुपांसुलुगित्याकारः तथारासभस्यअश्विवाहनस्य एतन्नामकस्याश्वस्य धुरिस्थानेवर्तमानः
 कश्चिद्वाजीउपास्थात् उपस्थास्यति वहतीत्यर्थः यद्वा रासभस्यभानोर्धुरिवर्त्मनियुक्तोवाजी अ-
 श्वःउपस्थास्यति देवत्वंगच्छतस्तवगमनाय इन्द्रादयः स्वस्ववाहनानि प्रेषयन्तीत्यर्थः यद्वा त-
 त्तेदेवभावमापन्नं त्वांतानितानिवाहनानिवहन्ति ॥ २१ ॥

उपाकरणकाले अवघ्राणावर्तने यद्यश्वोनकुर्यात् तदैषानैमित्तिकीयजमानवाचनार्थाभ-
 वति तथाचसूत्रितम्—सुगव्यंनोवाजीस्वश्व्यमितियजमानंवाचयेदिति ।

सैषासूक्तेद्वाविंशी—

सुगव्यंनोवाजीस्वश्व्यंपुंसःपुत्राँउतविश्वापुषंरयिम् ।
 अनागास्त्वंनोअदितिःकृणोतुक्षत्रंनोअश्वोवनतांहविष्मान्॥२२॥१०॥

सुगव्यम् । नः । वाजी । सुअश्व्यम् । पुंसः । पुत्रान् । उत ।
 विश्वपुषम् । रयिम् । अनागाःत्वम् । नः । अदितिः । कृणोतु ।
 क्षत्रम् । नः । अश्वः । वनताम् । हविष्मान् ॥ २२ ॥ १० ॥

वाजीअश्वआलभ्यमानोऽस्माकं सुगव्यंशोभनेनगोसमूहेनयुक्तंविश्वापुषंरयिं विश्वस्य पोषकंधनंरुणोतुकरोतु खलगोरथादितिसमूहार्थेयत् छान्दसमुत्तरपदाद्युदात्तत्वं यद्वा सामूहिकस्याणःप्रसंगेसर्वत्रगोरजादिप्रत्ययप्रसंगेइतियत् तदंतस्याद्युदात्तंअच्छन्दसीत्युत्तरपदाद्युदात्तत्वं तथास्वश्व्यं शोभनाश्वसमूहयुक्तं तथा पुंसः पुत्रान् पुत्रशब्दःस्त्रीपुमपत्यसाधारणः अतः पुमपत्यानीत्यर्थः यद्वापुंसोबंध्वादीन् पुत्रान्पुरुषक्षकानात्मजान् ह्यपत्यानिपुमपत्यानिचेत्यर्थः उत अपिच विश्वापुषंरयिंविश्वपोषणसमर्थंधनं किंचनोऽस्मानदितिः अदीनोश्वः अनागास्त्वं रुणोतु सर्वतोनिष्पापत्वंकरोतु उक्तानांफलानान्यूनान्तिरेकजनितपापक्षयाभावे असंभवादपापत्वंप्राथर्यते किंच हविष्मानहविर्भूतावयोपेतोऽश्वोनोऽस्माकंक्षत्रंबलंक्षात्रंतेजोवनतां संभजतांकुरुताम्॥२२॥

॥ इतिद्वितीयस्यतृतीयेदशमोवर्गः ॥ १० ॥

यदक्रंदइतित्रयोदशर्चंसप्तमंसूक्तंदैर्घतमसंत्रैष्टुभं अश्वस्यस्तूयमानत्वात्तेदेवत्यं यदक्रंदः सप्तोनेत्यनुक्रमणिका । आश्वमेधिकेमध्यमेहनिउपाकरणायावस्थितमश्वमाद्याभिरेकादशभिः स्तौति तथाच त्रीणिसुत्यानीतिखण्डेसूत्रितम्—तमवस्थितमुपाकरणाययदक्रंदइत्येकादशभिः स्तौत्यप्रणुवन्निति ।

तत्रप्रथमा—

यदक्रंदःप्रथमंजायमानउद्यन्तसमुद्रादुतवापुरीषात् ।

श्येनस्यपक्षाहरिणस्यबाहूउपस्तुत्यमहिजातंतेअर्वन् ॥ १ ॥

यत् । अक्रंदः । प्रथमम् । जायमानः । उद्यन् । समुद्रात् । उत । वा । पुरीषात् । श्येनस्य । पक्षा । हरिणस्य । बाहू इति । उपस्तुत्यम् । महि । जातम् । ते । अर्वन् ॥ १ ॥

हेअर्वन् अरणकुशलाश्व तेतवमहिमहत् जातंजन्मजननं उपस्तुत्यंउपेत्यसर्वैःस्तोतव्यं स्तौतेरेतिस्तुशास्वितिक्रयप् ततस्तुक् कथंस्तुत्यत्वमित्युच्यते यद्यस्मात्समुद्रात् अंतरिक्षनामैतत् उदकसमुंदनापादानाद्यक्षगंधर्वादिसंमोदनाधिकरणाद्वांतरिक्षात् प्रथमंपूर्वजायमानः उत्पन्नः यद्वा समुद्रआदित्यः समुंदनाद्दृष्ट्यातस्माद्वाजायमानः सूर्यादश्वंवसवोनिरतष्टेतिवक्ष्यमाणत्वात् उतवा अथवापुरीषात् सर्वकामानांपूरकात् उदकात्प्रथममुद्यन् उद्गच्छन्सतादृशस्त्वं यद्यस्मात् अक्रंदः महाशब्दमकरोः यजमानमनुग्रहीतुं किंच ते पक्षा पतनसाधनौ पक्षौ श्येनस्यपक्षाविव

तौयथाशीघ्रपतनसाधनौ तादृशावित्यर्थः तवबाहू हरिणस्यबाहूइव तौयथावेगवंतौतादृशा-
वित्यर्थः यस्मादेवंतस्मात्तेजन्मस्तुत्यमित्यर्थः ॥ १ ॥

अथद्वितीया—

यमेनदत्तं त्रित एनमायुनग्निन्द्र एणं प्रथमो अध्यतिष्ठत् ॥
गन्धर्वो अस्य रशनामगृभ्णात्सूरादश्वं वसवो निरतष्ट ॥ २ ॥

यमेन । दत्तम् । त्रितः । एनम् । अयुनक् । इन्द्रः । एनम् ।
प्रथमः । अधि । अतिष्ठत् । गन्धर्वः । अस्य । रशनाम् ।
अगृभ्णात् । सूरात् । अश्वम् । वसवः । निः । अतष्ट ॥ २ ॥

यमेननियामकेनाग्निनादत्तमेनमश्वं त्रितः पृथिव्यादिषु त्रिषु स्थानेषु वर्तमानस्तीर्णतमो वा वायुः
अयुनक् रथेयोजितवान् किंचैनमश्वं इन्द्रः प्रथमः प्रथमः प्रकृष्टतमः प्रथम इति मुख्यनाम अ-
ध्यतिष्ठत् अधिष्ठितवान् अस्य गन्धर्वः सोमः सोमेन समया विपृक्त इति वक्ष्यमाणत्वात् स चास्या-
श्वस्य रशनां नियमनरज्जुमगृभ्णात् अग्रहीत् ईदृशोश्वः कुतः समुत्पन्न इति चेत् उच्यते—हे वसवः
रश्मयो यूयं सूरादादित्यादश्वं एवं महानुभावं निरतष्ट निःशेषेण साधु संपादितवन्तः यद्वा वसुश-
ब्देनोक्ता एव यमादयः परामृश्यन्ते हे वसवः स्वस्वव्यापारेण सर्वस्याच्छादयितारो यूयं सूरादादि-
त्यादश्वमेनं निरतष्ट अतक्षत निरित्येष समित्येतस्य स्थाने तक्षतिः करोति कर्मा सचक्रिया सामान्य-
वचनः अत्रौचित्याद्धारणे वर्तते सम्यग्धारितवन्त इत्यर्थः तक्षेर्लङि छान्दसः शपोलुक् स्कोः संयो-
गाद्योरितिकलोपः ॥ २ ॥

अथ तृतीया—

असि यमो अस्यादित्यो अर्वन्नसि त्रितो गुह्येन व्रतेन ।
असि सोमेन समया विपृक्त आहुस्ते त्रीणि दिवि बन्धनानि ॥ ३ ॥

असि । यमः । असि । आदित्यः । अर्वन् । असि । त्रितः ।
गुह्येन । व्रतेन । असि । सोमेन । समया । विपृक्तः । आहुः ।
ते । त्रीणि । दिवि । बन्धनानि ॥ ३ ॥

हेअर्वन् त्वंयमोसि नियमिताग्निरसि तेनदत्तत्वात्तच्छब्दव्यपदेशः तथा आदित्योसि सूरान्निरतष्टेत्युक्तत्वात् तथागुह्येन व्रतेन गोपनीयेनदुर्दिनरूपेणवा कर्मणा सर्वत्रव्याप्तिरूपेणेत्यर्थः तेनत्रितः त्रिषुस्थानेषु तायमानोवायुरसि त्रितएनमायुनगित्युक्तत्वात् तद्रूपत्वं अथवागुह्येनव्रतेन गोपनीयेनकर्मणा योगादिसाधनरूपेण त्रितः एतन्नामकऋषिरसि किंच हेअश्व त्वं सोमेनसमयासहविपृक्तः वीत्येषसमित्येतस्मिन्नर्थे संपृक्तोसि तेनगृहीतत्वात् हेअश्वैवंरूप तेतव दिवि द्युलोके आदित्येवावर्तमानस्य त्रीणिबंधनानि उत्पत्तिकारणान्याहुःपुराविदः वसवआदित्योद्युस्थानंचेतित्रीणि ॥ ३ ॥

अथचतुर्थी—

त्रीणि त आहुर्दिवि बन्धनानि त्रीण्यप्सु त्रीण्यन्तःसमुद्रे ।
उतेवमेवरुणश्छन्त्स्यर्वन्यत्रात आहुः परमं जनित्रम् ॥ ४ ॥

त्रीणि । ते । आहुः । दिवि । बन्धनानि । त्रीणि । अप्सु ।
त्रीणि । अन्तरिति । समुद्रे । उत इव । मे । वरुणः । छन्त्सि ।
अर्वन् । यत्र । ते । आहुः । परमम् । जनित्रम् ॥ ४ ॥

पूर्वदिवित्रीणिबंधनानीत्युक्तं इदानीं स्थानत्रयेष्वपित्रीणिबंधनानीत्याह—हेअर्वन् तेतव दिवि बंधनानित्रीणिआहुः तानिपूर्वमुक्तानि अप्सुअबुपजीवितत्वाद्भूलोकोप्यप्शब्देनाभिधीयते पृथिव्यांत्रीणिबंधनान्याहुः अन्नंस्थानंबीजमितित्रीणि तथा समुद्रेअन्तः समुद्रमध्ये समुद्रवणादपामपादानात्समुद्रमंतरिक्षं तस्मिन्त्रीणि वृष्ट्युत्पत्तिनिमित्तानि मेघोविद्युत्स्तनितमिति उतेव इवशब्दश्चार्थे अपिच हेअर्वन् अश्व वरुणः पापस्यवारकः फलस्यावर्जयितावा त्वंमेमहं छन्त्सि कथयसि किंकथयसीतिचेदुच्यते तेतव परमंजनित्रं निरतिशयं जन्म जनेरौणादिकइत्रप्रत्ययः यत्रयेषुत्रिषूक्तेषुस्थानेष्वआहुः कथयन्ति यद्वा यत्रयस्मिन्नादित्येपरमंजनित्रमाहुः सूरान्दश्वंवसवोनिरतष्टेत्युक्तत्वात् तादृशंप्रशस्यं जन्म यज्ञसाधनभावेनकथयसीत्यर्थः ॥ ४ ॥

अथपंचमी—

इमांतेवाजिन्नवमार्जनानीमाशफानांसनितुर्निधानां ।
अत्रातिभद्रारंशनाअपश्यमृतस्ययाअभिरक्षन्तिगोपाः॥५॥११॥

इ॒मा । ते । वा॒जिन् । अ॒व॒ह॒मार्ज॑नानि । इ॒मा । श॒फाना॑म् ।
 स॒नि॒तुः । नि॒ह॒धाना॑ । अ॒त्र । ते । भ॒द्राः । र॒शनाः॑ । अ॒प॒श्यम् ।
 ऋ॒तस्य॑ । याः । अ॒भि॒रक्ष॑न्ति । गो॒पाः ॥ ५ ॥ ११ ॥

हेवाजिन्श्व तेसंबंधीन्यवमार्जनान्यंगसंशोधकानि स्थानानीमाइमानिउक्तानिद्युलोका-
 दीनि किंच सनिर्यातु यागसंभक्तुस्तवेमा इमानिशफानानिधाना निधानानि स्थानानि संचारप्र-
 देशादित्यर्थः किंचात्रैवतेतवभद्राः भंदनीयाः कल्याणीः रशनाग्नीवादिषुसंयुक्ताःरज्जूरत्रापश्यं
 एषूक्तेषुस्थानेष्वपश्यं रशनाविशेष्यन्ते यागोपाः गोपयिन्योरशनाः ऋतस्यसत्यभूतस्य यज्ञसा-
 धनस्यवाश्वस्य कर्मणिषष्ठी ऋतमभिरक्षंति अभितःपालयन्ति ताअपश्यं दृष्टवानस्मि यद्वा
 इमातेतवावमार्जनानि अन्नप्रक्षालनसाधनान्युदकानि इमानि सनितुस्तव शफानानिधानानि
 देवयजनभूमयः संचारप्रदेशावा अत्रास्मिन्देवयजनस्थाने यारशनाःगोपास्तवपालयितारोरा-
 जपुरुषाः ऋत्विजोवाऋतस्यसंबन्धिनः अभिरक्षंति ताअपश्यम् ॥ ५ ॥

॥ इतिद्वितीयस्यतृतीयेएकादशोवर्गः ॥ ११ ॥

अथषष्ठी—

आ॒त्मानं॑ते॒मन॑सा॒राद॑जानाम॒वो॒दि॒वाप॒तय॑न्तंप॒त॒ङ्गम् ।
 शि॒रो॒अप॑श्यंप॒थिभिः॑सु॒गेभि॑रे॒णुभि॑र्जेह॒मानं॑प॒त॒त्रि ॥ ६ ॥

आ॒त्मानं॑म् । ते । मन॑सा । आ॒रात् । अ॒जा॒ना॒म् । अ॒वः । दि॒वा ।
 प॒तय॑न्तम् । प॒त॒ङ्गम् । शि॒रः । अ॒प॒श्यम् । प॒थि॑भिः । सु॒गेभिः॑ ।
 अ॒रे॒णुभिः॑ । जेह॒मानम् । प॒त॒त्रि ॥ ६ ॥

हेअश्व तेतवआत्मानंशरीरं मनसाअस्मदीयेनप्रकृष्टमननवताचेतसा आरात् अतिदूरे
 स्थितंअजानांजानामि अतिव्याप्तंभावयामीत्यर्थः कथं अवः अवस्तात्सामर्थ्याद्भूमेःभूमि-
 मारज्य दिवा अंतरिक्षेणमार्गेणपतंगमादित्यंपतयंतं गच्छन्तंव्यामुवन्तं यद्वा यतोदिवा अंतरि-
 क्षेणमार्गेणदिविवापतयंतंगच्छन्तं पतंगमादित्यंअवः व्यामोषि अतोव्याप्तंजानामि किंच शिरो-
 पश्यं तवशिरएवंपश्यामि कथंसुगेभिः शोभनगमनसाधनैः अरेणुभिःअपापैःपथिभिर्मार्गैः आ-

दित्यमण्डलादप्युपरिभूतैः सत्यलोकमार्गैरित्यर्थः तत्रप्रतिबंधाभावान्मार्गाणामुक्तरूपत्वं तथा-
विधैस्तैर्जेहमानं उपर्युपरिव्यामुवत् पतत्रिपतनवत् शिरोअपश्यंभावयामि एवंलोकत्रयव्याप्तं
भावयामीत्यर्थः यद्वा तेआत्मानमेवंभावयामि मनसाधिया द्योतनात्मकेनांतरिक्षमार्गेण दिवः
सकाशाद्वा अवः अवस्तात् अवाङ्मुखंपतयन्तं यागदेशंप्रतिव्यामुवत् अतएवपतंगंपतनशीलंअधः
पतदादित्यसदृशंवा एंवतवशिरोभावयामीत्यर्थः शिरश्चैवमपश्यं उक्तरूपैर्देवयजनमार्गैर्जेहमा-
नंयज्ञदेशंव्यामुवत् पतत्रिशीघ्रगामिशिरः पश्यामि यद्यपिआत्मशब्देनसशिरस्कंशरीरमुक्तं तथा-
पिदेहात्पूर्वशिरसोदृश्यमानत्वात्पृथगभिधीयते ॥ ६ ॥

अथसप्तमी—

अत्रातिरूपमुत्तममपश्यंजिगीषमाणमिषआपदेगोः ।
यदातेमर्तोअनुभोगमानळादिद्रुसिष्ठओषधीरजीगः ॥७॥

अत्र । ते । रूपम् । उत्तमम् । अपश्यम् । जिगीषमाणम् ।
इषः । आ । पदे । गोः । यदा । ते । मर्तः । अनु । भोगम् । आनट् ।
आत् । इत् । ग्रसिष्ठः । ओषधीः । अजीगरिति ॥ ७ ॥

एवंगमनानंतरंहेअश्व तेतवोत्तमं उक्तरूपेणोत्कृष्टतमंरूपं अत्रास्मिन्यागदेशे अपश्यंपश्या-
मि कीदृशंगोःभूम्याःपदेस्थानेदेवस्थाने देवयजनप्रदेशेआजिधावनस्थानेवा इषः कर्मणिषष्ठी
इषंइष्यमाणमन्नं अन्नानिवा आसर्वतोजिगीषमाणंगंतुमिच्छन्तं हेअश्व तेतवयदामर्तोमनुष्यो-
भोगंभोक्तव्यमन्नंअन्वानट् नशतिर्गतिकर्मा अनुक्रमेणसमीपंगमयति आदित् अनंतरंतदानीमेव
तदनुग्रहात् विलंबमकृत्वाग्रसिष्ठः महावृष्णएव ग्रसितृतमोभक्षयितृतमःसन् ओषधीरन्नान्य-
जीगः गिरसिभक्षयसि महानुभावोपित्वंलौकिकाश्ववत्तुच्छेनपुरुषेणदीयमानंस्वल्पंभक्षंअनुग्रहा-
त्स्वीकरोषीत्यर्थः ॥ ७ ॥

अथाष्टमी—

अनुत्वारथोअनुमर्योअर्वन्ननुगावोनुभगःकनीनाम् ।
अनुघातासुस्तवसरव्यमीयुरनुदेवाममिरेवीर्यते ॥ ८

अनु॑ । त्वा॒ । रथः॑ । अनु॑ । मर्यः॑ । अ॒र्वन् । अनु॑ । गावः॑ । अनु॑ ।
 भगः॑ । क॒नीनाम् । अनु॑ । ब्रा॒तासः॑ । तव॑ । स॒ख्यम् । ई॒युः । अनु॑ ।
 दे॒वाः । म॒मिरे॑ । वी॒र्यम् । ते ॥ ८ ॥

इदानींकृत्स्नस्यलोकस्यापिमुख्यइतिप्रतिपादयति हेअर्वन् गमनशीलाश्व त्वात्वामनु
 अनुसृत्य रथोगच्छति ततःपुरतोश्वस्यगमनात् तथामर्योमर्त्यः त्वात्वामनुगच्छति जात्येकव-
 चनं अनुगावः गावोऽपित्वामनुगच्छन्ति तथाकनीनां कन्यकानां स्त्रीणांभगोभाग्यं सौंदर्यं त्व-
 न्द्गमनु तथा ब्रातासोब्राताः संघात्मकाः अन्येअश्वसमूहाः वस्वादिदेवगणावात्वामनु अनु-
 सृत्यतवसख्यमीयुःसखिभावंगच्छन्ति देवाऋत्विजः द्योतमानादेवावात्वामनुसृत्य तेवीर्यं वीर-
 कर्म ममिरे स्तुत्यामांति अतःसर्वोऽपित्वामनुसरः त्वंतुसर्वस्यश्रेष्ठइत्यर्थः ॥ ८ ॥

अथनवमी—

हिर॑ण्यशृ॒ङ्गो॒यो॒ अस्य॑ पा॒दा॒ मनो॑ जवा॒ अव॑र॒ इन्द्र॑ आसीत् ।
 दे॒वा इ॒दं स्य॑ ह॒ विर॑द्य॒ माय॑न्यो अ॒र्वन्तं॑ प्र॒थमो॑ अ॒ध्यति॑ष्ठत् ॥ ९ ॥

हिर॑ण्यऽशृङ्गः । अ॒यः । अ॒स्य । पा॒दाः । मनः॑ऽजवाः ।
 अव॑रः । इन्द्रः॑ । आ॒सीत् । दे॒वाः । इत् । अ॒स्य । ह॒विः॑ऽअद्य॑म् ।
 आ॒यन् । यः । अ॒र्वन्तम् । प्र॒थमः॑ । अ॒धिऽअति॑ष्ठत् ॥ ९ ॥

अयमश्वोहिरण्यशृङ्गः हितरमणीयशृङ्गउन्नतशिरस्कः हृदयरमणशृङ्गस्थानीयशिरोरु-
 होवा अस्य पादा अयः अयोमयाः अयःपिंडसदृशाइत्यर्थः तथामनोजवाः मनोवेगाः अथवै-
 तदिन्द्रविशेषणं ईदृशस्याश्वस्यसामर्थ्यं प्रतिमनोवेगः इन्द्रोप्यवरोनिरुष्टआसीत् किंच अ-
 स्याश्वस्य हविरद्यं हविषःअदनं भक्षणं स्वार्थिकोयत् अदनयोग्यं हविर्वाअपेक्ष्य देवाः इत्
 सर्वेपिदेवाः आयन् प्राप्ताः यइन्द्रः अर्वन्तं प्रथमः प्रथमभावीसन अध्यतिष्ठत् अधिष्ठितवा-
 न् सहविष्टेनस्वकीयत्वेनवा श्रितवानित्यर्थः इन्द्रेणंप्रथमोअध्यतिष्ठदितिह्युक्तम् ॥ ९ ॥

अथदशमी—

ईर्मान्तासःसिलिकमध्यमासःसंशूरणासोदिव्यासोअत्याः ।

हंसाइवश्रेणिशोयतन्तेयदाक्षिषुर्दिव्यमज्ममश्वाः ॥ १० ॥ १२॥

ईर्मऽअन्तासः । सिलिकऽमध्यमासः । सम् । शूरणासः ।

दिव्यासः । अत्याः । हंसाऽइव । श्रेणिऽशः । यतन्ते । यत् ।

आक्षिषुः । दिव्यम् । अज्मम् । अश्वाः ॥ १० ॥ १२ ॥

अत्राश्वसमूहस्तुतिद्वारेणायंस्तूयते ईर्मांतासःईरिताः प्रेरिताः अंतायेषांतेतथोक्ताः विरलान्ता-
इत्यर्थः सिलिकमध्यमासः संसृताः संगतामध्यप्रदेशायेषांतेतथोक्ताः मध्येनिविडाइत्यर्थः अ-
थवा शरीरस्यैतेविशेषणे ईर्म ईरितःपुरोभागेउन्नतइत्यर्थः तादृशःपृथुरन्तोजघनप्रदेशोयेषांतेता-
दृशाः तथा सिलिकमध्यमासः संसृतः संगतः संलग्नोमध्यभागोयेषांतेतादृशाः पुष्टत्वात्प्रौढपृ-
ष्ठाः संलग्नमध्याश्वेत्यर्थः जघनपुरोभागावपेक्ष्य सिलिकमध्यमाइत्युक्तम् समित्ययमुपसर्गोयतन्त-
इत्याख्यानेनसंबंधयितव्यः शूरणासः विक्रमशीलाः दिव्यासोदिविभवाः अत्याः अतनशीलाः
यद्यप्ययमश्वनाम तथाप्यश्वशब्दस्यवक्ष्यमाणत्वात् अयंयौगिकोवगन्तव्यः ईदृशाअश्वाः श्रे-
णिशः एकव्यापाराणांबहूनांसमूहःश्रेणिरित्युच्यते शीघ्रधावनायश्रेणिशः पंक्तीभूयसंयतंते
सम्यक् यत्नंकुर्वन्ति तत्रदृष्टान्तः—हंसाइव तेयथाश्रेणीभूताईर्मान्तासइत्याद्युक्तरूपाःसन्तः अ-
न्तरिक्षेगमनाययतंतेतद्वत् कदा उच्यते यत् यदा अश्वाः दिव्यं अज्मंगमनं गंतव्यंवामार्गंआक्षि-
षुः व्यामुवन्तितदा । अयंमंत्रोयास्केनैवंव्याख्यातः—ईर्मान्ताःसमीरितान्ताःपृथ्व्यन्तावासिलि-
कमध्यमाःसंसृतमध्यमाःशीर्षमध्यमावापिवाशिरआदित्योभवतियदनुशेतेसर्वाणिभूतानिमध्ये-
चैषांतिष्ठतीदमपीतरच्छिरएतस्मादेवसमाश्रितान्येतर्दिन्द्रियाणिभवन्तिसंशूरणासोदिव्यासोअत्याः
शूरःशवतेर्गतिकर्मणोदिव्यादिविजाअत्याअतनाः हंसाइवश्रेणिशोयतन्तेहंसाहन्तेर्घ्नत्यध्वानंश्रे-
णिशइतिश्रेणिश्रयतेः समाश्रिताभवन्तियदाक्षिषुर्यदापुर्दिव्यमज्ममजनिमाजिमश्वाइति॥ १०॥

॥ इतिद्वितीयस्यतृतीयेद्वादशोवर्गः ॥ १२ ॥

अथैकादशी—

तव॒शरी॑रंप॒तयि॒ष्णव॑र्व॒न्तव॑चित्तं॒वात॑इव॒धजी॑मान् ।
तव॒शृङ्गा॑णि॒विष्ठि॑ता॒पुरु॒त्रार॑ण्येषु॒जर्भु॑राणा॒चर॑न्ति ॥ ११ ॥

तव॑ । शरी॑रम् । प॒तयि॒ष्णु । अ॒र्वन् । तव॑ । चि॒त्तम् । वातः॑इव ।
धजी॑मान् । तव॑ । शृङ्गा॑णि । वि॒स्थि॒ता । पु॒रु॒त्रा । अ॒रण्येषु॑ ।
जर्भु॑राणा । च॒र॒न्ति ॥ ११ ॥

हेअर्वन् तवशरीरंपतयिष्णुपतनशीलंव्याप्तमित्यर्थः तथा तवचित्तंमनोवातइवधजीमान् शीघ्रगमनवान्वायुरिवतद्वत् शीघ्रगमनानुकूलमित्यर्थः किंच तवशृङ्गाणिशिरसोनिर्गताः शृङ्गस्थानीयाःकेशाः पुरुत्रापुरुषबहुषुप्रदेशेषुविष्ठिता विष्ठितानि विविधंस्थितानि किंच तेएवारण्येषु जर्भुराणामनोहराणिपूर्यमाणानिवा एवंभूताः केशाश्चरन्ति यद्वा अप्राश्वस्यशृङ्गाभावात् तद्वदुन्नतानितेजांसिपरिगृह्यन्ते ॥ ११ ॥

आश्वमेधिकेमध्येमेहनि अधिगुप्त्रैषे मानोमित्रइतिसूक्तानंतरमुपप्रागाच्छसनमितिद्वेकचौशंसनीये सूत्रितंच—उपप्रागाच्छसनमितिद्वेइति ।

सैषासूक्तेद्वादशी—

उप॒प्रागा॑च्छ॒सनं॑वा॒ज्यवा॑दे॒वद्री॑चा॒मन॑सा॒दीध्या॑नः ।
अ॒जःपु॒रोनी॑यते॒नाभि॑र॒स्यानु॑प॒श्वात्क॒वयो॑य॒न्तिरे॒भाः ॥ १२ ॥

उप॑ । प्र । अ॒गात् । श॒सनम् । वा॒जी । अ॒र्वा । दे॒व॒द्री॒चा ।
मन॑सा । दी॒ध्या॒नः । अ॒जः । पु॒रः । नी॒य॒ते । नाभिः॑ । अ॒स्य ।
अनु॑ । प॒श्वात् । क॒वयः॑ । य॒न्ति । रे॒भाः ॥ १२ ॥

अयमर्वा अरणकुशलोवाजी अश्वः शसनं विशसनस्थानं उपप्रागात् उपप्रेति उपगच्छति किंकुर्वन् देवद्रीचामनसा देवान्गच्छतामनसादीध्यानोध्यायन् कदादेवानस्मदवयवेनार्चा-

मि देवत्वंप्राप्नोमीतिवामनसिध्यायन् किंचास्यपुरः पुरस्तान्नाभिर्नहनंबंधुभूतइत्यर्थः यद्वास्यबं-
धनस्थानीयः अविमुक्तत्वात् एवंभूतोऽजः पुरोनीयते पुरतःप्राप्यते अनु अनुसृत्यपश्चात् अनं-
तरं अत्रयद्यप्युभयोःपर्यवसितोर्थेएकएव तथाप्यजाश्वोभयानंतर्यत्वप्रकटनायपदद्वयं यद्वा
अन्वितिक्रिययासंबध्यते कवयः अनुचानाः रेभाः स्तोतारः ऋत्विजोयन्ति गच्छन्ति येवाअ-
नूचानास्तेकवयइतिश्रुतेः । यद्वा कवयइतिमेधाविनाम कविर्मनीषीतितन्नामसुपठितत्वात् रेभइ-
तिस्तोतृनाम रेभः जरितेतितत्रपाठात् ॥ १२ ॥

अथत्रयोदशी—

उप॒प्रागात्पर॒मंयत्स॒धस्थम॒र्वाँअच्छा॑पि॒तरंमा॒तरं॑च ।
अ॒द्यादे॒वाजुष्ट॑तमो॒हिग॒म्याअथाशा॑स्तेदा॒शुषे॒वार्या॑णि ॥ १३॥ १३॥

उप । प्र । अ॒गात् । पर॒मम् । यत् । स॒धःस्थम् । अ॒र्वाँन् ।

अच्छ । पि॒तरम् । मा॒तरम् । च । अ॒द्य । दे॒वान् । जुष्ट॑तमः ।

हि । ग॒म्याः । अथ । आ । शा॒स्ते । दा॒शुषे । वा॒र्या॑णि ॥ १३॥ १३॥

अर्वाँन् अरणकुशलोयमश्वः उपप्रागात् उपगच्छति किं यत्परमंउत्कृष्टं सधस्थं सह-
स्थानं सुरुतिभिरेकत्रनिवासयोग्यंस्वर्गाख्यंयदस्तितत् किमर्थंपितरंमातरंच अच्छ आभिमु-
ख्येनप्राप्तुं हेअश्वाद्यास्मिन्काले जुष्टतमः प्रीततमः स्वर्गंप्राप्नोमीतिहर्षयुक्तइत्यर्थः एवंभूतोदे-
वान्गम्याः गच्छेः हिशब्दः यज्ञेउपयुक्तस्यपशोःस्वर्गप्राप्तेः सगर्भ्योनुसखासयूथ्येइत्यादिमंत्रा-
न्तरप्रसिद्धिद्योतनार्थः अथानन्तरं यजमानः आशास्ते कस्मै दाशुषे हविर्दत्तवते स्वस्मै कानि
वार्याणि वरणीयानिधनानि यद्वा पुरुषस्यव्यत्ययः आशास्ते प्रार्थये यजमानार्थम् ॥ १३ ॥

॥ इतिद्वितीयस्यतृतीयेत्रयोदशोवर्गः॥ १३ ॥

अस्यवामस्येतिद्विपंचाशत्युचमष्टमंसूक्तंदैर्घतमसम् अत्रेयमनुक्रमणिका अस्यद्विपंचाशद-
त्पस्तवंत्वेतत्संशयोत्थापनप्रश्नप्रतिवाक्यान्यत्रप्रायेणज्ञानमोक्षाक्षरप्रशंसाच पंचपादंसाकंजा-
नांयद्वायत्रेयंसंशिकेसप्तार्धगर्भागौरीरितिजगत्यः एतदन्तंतुवैश्वदेवं तस्याःसमुद्राइतिवाचः
समुद्राआपोक्षरंसापस्तारपङ्क्तिः शकमयमितिशकधूमः उक्षाणंपृश्निमितिसोमस्रयःकेशिनइत्यग्निः

सूर्योवायुश्चकेशिनश्चत्वारिवाग्वाचइन्द्रंमित्रंसौर्यौद्वादशेतिसंवत्सरसंस्थंकालचक्रवर्णनं यस्ते-
 सरस्वत्यैयज्ञेनसाध्येभ्यःपरानुष्टुप्सौरीपर्जन्याग्निदेवतावान्त्यासरस्वतेसूर्यायवेति । अत्रस्तु-
 त्याबहुत्वेनस्तुतिभागस्याल्पीयस्त्वादिसूक्तमल्पस्तवनं नसूक्तान्तरबहुस्तवनं इदमेवैल-
 क्षण्यंतुशब्देनद्योत्यते अस्मिन्सूक्ते प्रायेणसंशयोत्थापनादयोबहवोर्थाःप्रतिपाद्यन्ते । अ-
 चिकित्वांश्चिकितुषइत्यनयासंशयउत्थाप्यते पृच्छामित्वेत्यत्रप्रश्नःप्रतीयते इयंवेदिरित्यत्रप्र-
 तिवचनं यईचकारेत्यादिनाज्ञानप्रशंसाप्रतिपाद्यते अपश्यंगोषामित्यादिनाब्रह्मसाक्षा-
त्काररूपमोक्षस्यप्रशंसा नक्षरतीत्यक्षरंब्रह्म द्वासुपर्णेत्यादिनातस्यप्रशंसा पंचपादंपितरंसाकंजा-
 नांसप्तथंयद्वायत्रेअधिअयंसंशिकेसप्तार्धगर्भागौरीर्मिमायेतिषट्जगत्यः समानमेतदित्यनुष्टुप् त-
 स्याःसमुद्रादितिप्रस्तारपंक्तिः तल्लक्षणंछन्दोग्रंथेसूत्रितं—प्रस्तारपंक्तिःपुरतइति । पुरतःपूर्वार्धेद्वा-
 दशाक्षरौजागतौपादौततोद्वावष्टाक्षरौगायत्रौसाप्रस्तारपंक्तिरितिसूत्रार्थः । अनुक्रमणायामप्युक्तम्—
 आद्यौचेत्प्रस्तारपंक्तिरिति । शिष्टाअनादेशपरिभाषयात्रिष्टुभः गौरीर्मिमायेत्येतदन्तानां विश्वे-
 देवादेवता तस्याःसमुद्रादित्यस्याःपूर्वार्धस्यवाग्देवता उत्तरार्धस्यआपः शकमयमित्यस्याः
 पूर्वार्धस्यशकधूमः उक्षाणंपृश्निमित्युत्तरार्धस्यसोमोदेवता त्रयःकेशिनइत्यस्याः अग्निसूर्यवायवः
 चत्वारिवागित्येषावाग्देवताका इन्द्रंमित्रंवरुणंकृष्णंनियानमित्येतेसूर्यदेवते द्वादशप्रधयइत्यस्याः
 संवत्सरात्माकालोदेवता यस्तेस्तनइत्यस्याःसरस्वती यज्ञेनेत्यस्याःसाध्यादेवता समानमेतदित्य-
 स्याःसूर्यःपर्जन्योवाग्गयोवादेवता दिव्यंसुपर्णमित्यस्याःसरस्वानसूर्योवादेवता । कृत्स्नसूक्त-
स्यविनियोगंशौनकाह—स्तेयंकृत्वाद्विजोमोहात्रिरात्रोपोषितःशुचिः । सूक्तंजम्बास्यवामीयं
 क्षिप्रमुच्येतकिल्बिषादिति । महाव्रतेवैश्वदेवशस्त्रे वैश्वदेवंनिविद्धानंद्विप्रतीकं तत्रास्यवामस्येत्या-
 दिकमेकचत्वारिंशत्यृचंप्रथमंप्रतीकं पंचमारण्यकेसूत्रितम्—अस्यवामस्यपलितस्यहोतुरिति
 सलिलस्यदैर्घतमसः एकचत्वारिंशतमिति ।

तत्रप्रथमा—

अस्यवा॒मस्य॑प॒लित॑स्य॒होतु॑स्तस्य॒भ्राता॑म॒ध्यमो॑अस्त्यश्रः ।
 तृ॒तीयो॑भ्राता॒घृत॑पृ॒ष्ठोअ॒स्यात्रा॑पश्यंवि॒श्वर्ति॑स॒प्तपु॑त्रम् ॥ १ ॥

अस्य । वा॒मस्य॑ । प॒लित॑स्य॒ । होतुः॑ । तस्य॑ । भ्राता॑ । म॒ध्यमः॑ ।
 अ॒स्ति॒ । अश्रः॑ । तृ॒तीयः॑ । भ्राता॑ । घृत॑पृ॒ष्ठः । अ॒स्य॒ । अत्र॑ ।
 अ॒प॒श्य॒म् । वि॒श्वर्ति॑म् । स॒प्तपु॑त्रम् ॥ १ ॥

अत्रद्वितीयपादेतच्छब्दश्रुतेः प्रथमपादेप्रतिविशेषणयोग्यक्रियार्थसंबद्धोच्छब्दोऽ-
 ध्याहार्यः योयंदिविद्योतते तस्यास्यवामस्य वननीयस्यसंभजनीयस्य आरोग्यार्थिभिःसर्वैः
 सेवनीयस्य पलितस्यपालयितुः प्रकाशवृष्ट्यादिप्रदानेन पालकस्य तथायोयंदिविद्योतते तस्या-
 स्यहोतुः ह्वातव्यस्य आह्वानार्हस्यादित्यस्यमध्यमोमध्यमस्थानोमध्येभवोवायुरुच्यते आदित्या-
 ग्नीअपेक्षयास्यमध्यमत्वं सचाश्रः सर्वत्रव्याप्तः नहिवायुरहितःकश्चित्प्रदेशोऽस्ति तादृशोभ्रातास्ति
 भ्रातृस्थानीयोभवति यथालोकेभ्रातापितृधनस्यभागंहरति तद्वन्मध्यस्थानमन्तरिक्षलोकंहरती-
 तिवा वृष्ट्यर्थंरश्मिभिराहतानांभौमानांरसानांहरणाद्वाभ्रातेत्युच्यते पित्र्येणधनेनस्वार्जितेनवाभ-
 र्तव्योभवतीतिभ्राता मध्यमोवायुरपिवृष्ट्यर्थंरसैर्भक्तव्योभवति किञ्च घृतपृष्ठः घृतमाहुतिलक्ष-
 णंपृष्ठेयस्यतादृशोभ्रातातस्यतृतीयोस्तिभवति त्रयाणांपूरणस्तृतीयः उक्तोभयापेक्षयातृतीयत्वं
 भ्रातृत्वंप्रतिपादितप्रकारेणात्रापिद्रष्टव्यं रात्रौसवितुस्तेजोभागस्यहरणाद्विवास्वकीयतेजसोभाग-
 स्यतदर्थमेवभक्तव्यत्वाद्वाभ्रातृत्वं अत्रएषुभ्रातृषुमध्येपुरोदेशेवाविशपतिं विशांप्रजानांपालयिता-
 रं सप्तपुत्रं सर्पणरश्मिपुत्रोपेतं ऐतिहासिकपक्षे अदितिःपुत्रकामेतिप्रस्तुते मित्रवरुणादिष्वदि-
 तिपुत्रेष्वस्यादित्यस्यसप्तमपुत्रत्वं ईदृशंमहानुभावमादित्यमपश्यं अद्राक्षं भावनयात्मत्वेनसा-
 क्षात्करोमीत्यर्थः तद्योहंसोसौयोसौसोहमितिश्रुतिः ॥ एवंवाअस्यवामस्य विश्वस्योद्गरितुः स-
 ष्टुरित्यर्थः पलितस्यपालयितुः स्वसृष्टजगत्पालनशीलस्य होतुरादातुः स्वस्मिन्संहर्तुरित्य-
 र्थः परमेश्वरस्यसृष्ट्यादिकर्तृत्वं श्रुतिस्मृतिपुराणादिषुप्रसिद्धं तस्यतादृशस्यपरमेश्वरस्यभ्रा-
 तातद्भागहारीतदंशभूतसूत्रात्मा मध्यमः सर्वत्रमध्येवर्तमानोऽस्तिजगद्धारकत्वेनवर्तते सचाश्रः
 व्यापनशीलः वायुनावैगोतमसूत्रेणायंचलोकःपरश्चलोकःसर्वाणिचभूतानिसंरब्धानीतिश्रुतेः ।
 वक्ष्यमाणविराडपेक्षयावामध्यमत्वं किञ्च अस्यपरमेश्वरस्य तृतीयः घृतपृष्ठः घृतमित्यु-
 दकनाम तेनतत्कार्यंशरीरमुच्यते तदेवपृष्ठं स्पर्शनीयंसर्वस्यस्पर्शकंवायस्यसतादृशः पृष्ठं-
 स्पृशतेरितिनिर्मुक्तं । यद्वा प्रदीप्तपृष्ठः पृष्ठशब्दःकृत्स्नशरीरोपलक्षकः प्रकाशितशरीराभिमानी-
 त्यर्थः नत्वयंसूक्ष्मशरीराभिमानिसूत्रात्मवत्स्पर्शनाविषयोभवति अत्रएषुमध्येविशपतिं विशां
 प्रजानांपतिंउपलक्षणमेतत् सर्वस्यपतिमित्यर्थः सर्वस्यपतिःसर्वस्येशानइतिश्रुतेः सप्तपुत्रं
 सप्तलोकाः पुत्रायस्यतादृशं स्वमाययासृष्टसर्वलोकमित्यर्थः अपश्यं पश्येयं साक्षात्करोमी-
 त्यर्थः । अयमर्थः—स्वाधीनमायोजगत्कारणभूतःपरमेश्वरएकः ततउत्पन्नौ स्थूलसूक्ष्मशरी-

राभिमानिनौ द्वौ विराट्सूत्रात्मानौ तेषु मध्ये द्वयोः साक्षात्कारेण मोक्षाभावात् सृष्ट्यादिकार-
णं परमेश्वरं ज्ञेयत्वेन प्रसिद्धम् श्रवणमननादिसाधनेन साक्षात्करोमीत्यर्थः एवमुत्तरत्राप्यध्यात्म-
परतया योजयितुं शक्यं तथापि स्वरसत्त्वाभावाद्ब्रह्मविस्तरभयाच्च न लिख्यते यत्र द्वासु पर्णे त्यादौ
स्फुटमाध्यात्मिकोऽप्यर्थः प्रतीयते तत्र तत्र प्रतिपादयामः अयं मन्त्रो यास्केन व्याख्यातः—अस्य-
वामस्य वननीयस्य पलितस्य पालयितुरित्यादिना तच्च व्याख्यानमत्रानुसन्धेयम् ॥ १ ॥

अथ द्वितीया—

सप्तयुञ्जन्ति रथमेकं चक्रमेको अश्वो वहति सप्तनामा ।
त्रिनाभिं चक्रमजरं मनर्वं यत्रेमा विश्वा भुवना धितस्थुः ॥ २ ॥

सप्त । युञ्जन्ति । रथम् । एकं चक्रम् । एकः । अश्वः ।
वहति । सप्तनामा । त्रिनाभिः । चक्रम् । अजरम् । अनर्वम् ।
यत्र । इमा । विश्वा । भुवना । अधि । तस्थुः ॥ २ ॥

एकचक्रं एकरथाङ्गोपेतं यद्यपि त्रीणि चक्राणि तथापि तेषामेकरूपत्वात् एकचक्रमित्युच्य-
ते रथं रंहणस्वभावं सूर्यस्य संबन्धिनं सप्त एतत्संख्याका अश्वायुंजन्ति अनुबध्नन्ति वहन्त्यहो-
रात्रनिर्वाहाय किं वस्तुतः सप्त नेत्याह—एकोऽश्वः सप्तनामा एक एव सप्ताभिधानः सप्तधानमनप्र-
कारो वा एक एव वायुः सप्तरूपाणि धृत्वा वहतीत्यर्थः वायवधीनत्वाद् अन्तरिक्षसंचारस्य एकचक्र-
मित्युक्तम् कीदृशं तदित्यत आह—त्रिनाभिवलयत्रयमध्यस्थितनाभिस्थानीयच्छिद्रत्रयोपेतं
अजरं अमरणधर्मकं अनर्वं अशिथिलं पुनस्तदेव विशेष्यते यत्र यस्मिन् चक्रे इमा विश्वा भुवना इ-
मानि प्रसिद्धानि सर्वाणि भूतजातानि अधि आश्रित्य तस्थुः तिष्ठन्ति यद्वा एकचक्रं एकचारिणं
असाहाय्येन संचरन्तं रथं आदित्यमण्डलं सप्तयुञ्जन्ति सर्पणस्वभावाः सप्तसंख्यावा रश्मयः सप्त-
प्रकारकार्याः असाधारणाः परस्परविलक्षणाः षष्ठतवः एकः साधारण इत्येवं अथवा मासद्वया-
त्मकाः षट् अपरोधिकमासात्मक इत्येवं सप्तर्तवो युञ्जन्ति एतस्य कार्यं निर्वहन्तीत्यर्थः सचैकः
असहायः अश्वो व्यापनशील आदित्यः सप्तनामा सप्तरसानां संनमयितारो रश्मयो यस्य तादृशः

सप्तऋषिभिः स्तूयमानोवा आदित्योवहति धारयति भ्रमयतीत्यर्थः किंविनाभिचक्रं तिस्रो-
नाभयः नाभिस्थानीयाः संबद्धावात्रयकृतवोयस्यतत्तादृशं केते ग्रीष्मवर्षाहेमन्ताख्याः यद्वा
भूतभविष्यवर्तमानाख्यास्त्रयःकालास्त्रिनाभयः तद्विशिष्टं चक्रं चक्रवत्पुनःपुनःपरिभ्रममाणं
संवत्सराख्यं चक्रं नानाकालावयवोपेतं अयमादित्यः पुनःपुनरावर्तयति संवत्सरादर्वाचीनानां
तत्रैवान्तर्भावात् ततोयुगादीनांतदावृत्तिसाध्यत्वात्संवत्सरस्यचक्रत्वेननिरूपणं पुनःकीदृशं
तत् यत्रयस्मिन्चक्रे इमाविश्वाभुवना इमानिसर्वाणिभूतान्यधितस्थुः आश्रित्यतिष्ठन्ति का-
लाधीनत्वात्सर्वस्यस्थितेः ईदृशस्यकालस्यकारणभूतपरमेश्वरज्ञानेनमोक्षसद्भावात् ज्ञानमो-
क्षाक्षरप्रशंसाचेत्यनुक्रमण्यामुक्तं अयमपिमन्त्रोयास्केन—सप्तयुञ्जन्तिरथमेकचक्रमेकचारिण-
मित्यादिनाव्याख्यातः तदत्राप्यनुसन्धेयम् ॥ २ ॥

अथतृतीया—

इमंरथमधियेसप्ततस्थुःसप्तचक्रंसप्तवहन्त्यश्वाः ।

सप्तस्वसारोअभिसंनवन्तेयत्रगवांनिहितासप्तनाम ॥ ३ ॥

इमम् । रथम् । अधि । ये । सप्त । तस्थुः । सप्तचक्रम् ।

सप्त । वहन्ति । अश्वाः । सप्त । स्वसारः । अभि । सम् । नवन्ते ।

यत्र । गवांम् । निहिता । सप्त । नाम ॥ ३ ॥

इममुक्तस्वरूपमादित्यं मण्डलाख्यंसंवत्सराख्यंवा रथंयेसप्तरश्मयोऽधितस्थुरधिष्ठिताः
संवत्सरपक्षे अयनक्रतुमासपक्षदिवसरात्रिमुहूर्ताख्याःसप्तावयवाअधितिष्ठन्ति कीदृशंरथं सप्तच-
क्रं चक्रनाच्चरणात्क्रमणाद्वाचक्राणिरश्मयः तेसप्तयस्यरथस्य तादृशमुभयविधंरथं पूर्वोक्ताअ-
धिष्ठिताः अश्वाव्यापनशीलाः सप्तवहन्ति निर्वहन्तिचतादृशंरथंसप्तस्वसारः स्वयंसरणाः स्व-
रादित्यस्तेनसारिताः परस्परंस्वसृभूतावा सप्तसंख्याकारश्मयकृतवश्च अभिसंनवन्ते आभिमु-
ख्येनसंगच्छन्ते असाधारणाः परस्परविलक्षणकार्याः षड्वर्गवः सर्वसाधारणएकइति सप्तत्वम्
यद्वा उक्तरूपामासद्वयात्मकाःषट् त्रयोदशमासात्मकःसप्तमइतिसप्तत्वं कीदृशोरथइतितदुच्यते—

यत्रयस्मिन्नथे उभयविधेगवांवाचां स्तुतिरूपाणां सप्त सप्तविधानिनाम नमनानि सप्तस्वरूपा-
णिनिहिता निहितानि सप्तस्वरोपेतैःसामभिःस्तुत्यंरथमित्यर्थः यद्वा गवांउदकानां सप्त सर्प-
णस्वभावानि नाम नमनानि यत्र यासुस्वसृषुनिहितानि ताः स्वसारः परस्परस्वसृभूतादेवनद्यः
अभिसंनवन्ते ॥ ३ ॥

अथचतुर्थी—

कोददृशंप्रथमंजायमानमस्थन्वन्तंयदनस्थाविभर्ति ।

भूम्याअसुरसृगात्माक्वस्वित्कोविद्वांसमुपगात्प्रष्टुमेतत् ॥ ४ ॥

कः । ददर्श । प्रथमम् । जायमानम् । अस्थन्वन्तम् । यत् ।

अनस्था । विभर्ति । भूम्याः । असुः । अस्तक् । आत्मा । क्व ।

स्वित् । कः । विद्वांसम् । उप । गात् । प्रष्टुम् । एतत् ॥ ४ ॥

एवंप्रपञ्चस्यकालायत्ततांप्रतिपाद्य तस्यकारणभूतस्यपरमेश्वरस्याविषयत्वमाह—कोददर्श
कोदृष्टंशक्नुयात् कदा प्रथमंसृष्टेःपूर्वं अव्याकृतावस्थायामित्यर्थः किंजायमानं प्रथमभाववि-
कारमापन्नं उत्पद्यमानंप्रपञ्चमित्यर्थः दुर्ज्ञेयत्वेहेतुमाह—यद्यस्मात् अस्थन्वन्तंअस्थिमन्तंशरीरं
उपलक्षणमेतत् कार्यभावमापन्नमित्यर्थः अनस्था अस्थिरहिता अशरीरा सांख्यप्रसिद्धाप्रकृतिः
वेदान्तप्रसिद्धा ईश्वरायत्तामायाविभर्ति गर्भवदन्तर्धारयति अव्याकृतावस्थायां अनस्थो-
ऽशरीरः परमेश्वरोविभर्ति यदाकेवलःपरमेश्वरोमायाशबलितःसन् इदंजगन्निर्मितवान्
उत्पत्तिसमयेदेहादिसहितस्यकस्यचिदभावात् कोददर्श तदानींमनोनित्यं आत्माचनित्यः
तत्संयोगात्कश्चिदात्माजानातीतिचेत् सोपिनसंभवतीत्यतआह—भूम्याःसंबन्धिपार्थिवंस्थूलशरी-
रं असुःप्राणः तदुपलक्षितंसूक्ष्मशरीरं असृक्शोणितंसप्तधातूपलक्षकं यद्यपि शरीरं
पञ्चभूतात्मकं तथापिभूतद्वयप्रत्यक्षत्वात्तदपेक्षयोक्तम् आत्मा तैःसंबद्धःचेतनः क्वस्वि-
त्कुत्रास्ते नकश्चिदस्तीत्यर्थः नान्यत्किंचनमिषदितिश्रुतेः । विद्वांसंजगत्कारणविषयज्ञानवन्तं
अन्यं गुर्वादिकंएतत्कारणंप्रष्टुं कः शिष्यः अल्पमतिरुपगात् उपगच्छति तादृशोदेहेन्द्रियसं-
घातरूपआत्मातस्मिन्समयेकुत्रास्ति प्रष्टुमप्रतिवक्ताचोभावपिनस्तइत्यर्थः नतुतद्वितीयमस्ति

ततोऽन्यद्विभक्तं यत्पश्येदिति श्रुतेः । यद्वा प्रथमं प्रथमभाविनं जगतः कारणभूतं कोददर्श-
कः साक्षात्करोति जायमानमस्थन्वन्तमानुषं अनस्थिकः परमेश्वरः शरीरं अशरीरः यद्यस्मा-
द्विभर्ति द्रष्टुरपित्कार्यत्वादिति भावः शिष्टं समानम् ॥ ४ ॥

अथ पञ्चमी—

पाकः पृच्छामि मनसा विजानन्देवानामेनानिहितापदानि ।
वत्से बष्कये धिसप्ततन्तून् वितन्ति रेकवय ओतवै ॥ ५ ॥ १४ ॥

पाकः । पृच्छामि । मनसा । अविजानन् । देवानाम् । एना ।
निहिता । पदानि । वत्से । बष्कये । अधि । सप्त । तन्तून् ।
वि । तन्तिरे । कवयः । ओतवै । ऊँ इति ॥ ५ ॥ १४ ॥

पाकः पक्वव्योपक्रमति रहं मनसा संस्कृतेन अविजानन् अतिगहनं तत्त्वं विशेषेण ज्ञातुम-
शक्नुवन् पृच्छामि प्रश्नं करोमि अज्ञाने कारणमाह—एना एनानि पदानि संदेहास्पदानि तत्त्वानि
देवानां निहिता निहितानि तानि देवानामपि गूढानीत्यर्थः यद्वा देवानां पदानि तत्त्वानि निधिवद्गोपयि-
त्वा स्थापितानि अतः पृच्छामि तत्त्वज्ञानोपयोगायेति शेषः तानि कानीत्युच्यते—वत्से सर्वस्य नि-
वासभूते बष्कये बटितिसत्यनाम तत्कषतीति बष्कय आदित्यः यद्वा बष्कयो नामैकहायनो वत्सः
पुनरपि वत्सशब्दस्य पृथङ् निर्देशात् बष्कयशब्देन तत्कालमात्रं लक्ष्यते तस्मिन्नादित्ये अधि अधिकं
सप्ततन्तून् तायमानां सप्तसोमसंस्थान् कवयो मेधाविनो यजमाना ओतवै जगद्रूपतिर्यक्तन्तून् वेतुं
वितन्तिरे वितन्वन्ति यद्वा सप्ततन्तवः सप्तच्छन्दांसि तानि वितन्वन्ति किमर्थं ओतवै सप्तसोमसं-
स्थारूपतिर्यक्तन्तु सन्तानाय यज्ञनिर्माणायेत्यर्थः यज्ञानां स्थितेः सूर्याधीनत्वादिति भावः ई-
दृशं तत्त्वं पृच्छामीत्यर्थः ॥ ५ ॥

॥ इति द्वितीयस्य तृतीये चतुर्दशो वर्गः ॥ १४ ॥

अथ षष्ठी—

अचिं कित्वाश्चि कितुषंश्चि दत्र कवीन् पृच्छामि विद्वन्नेन विद्वान् ।
वियस्तस्तम्भ षष्ठिमारजांस्यजस्य रूपे किमपि स्विदेकम् ॥ ६ ॥

अचिंकित्वान् । चिकितुषः । चित् । अत्र । कवीन् । पृच्छामि ।
विद्वाने । न । विद्वान् । वि । यः । तस्तम्भ । षट् । इमा । रजांसि ।
अजस्य । रूपे । किम् । अपि । स्वित् । एकम् ॥ ६ ॥

अचिकित्वान् देवतातत्त्वमजानन्नहं चिकितुषः विशेषेण तत्त्वं जानतः कवीन् क्रान्तदर्शिनः अधिगतपरमार्थान् अत्र अस्मिन् तत्त्वविषये पृच्छामि किमर्थं विद्वाने वेदनाय परमार्थज्ञानाय किं जानन्नेव पराभवाद्यर्थं नेत्याह विद्वान् पृच्छामि अपितु अज्ञानादेव यः परमेश्वरः वितस्तंभस्तंभितवान् नियमितवान् अथ य आत्मा सेतुर्विधृतिरेषां लोकानामसंभेदायेति श्रुतेः । किं इमा इमानि षट् रजांसि लोकान् लोकारजांस्युच्यन्त इति निरुक्तम् यद्यपि लोकाः सप्त तथापि सत्यलोकस्य कर्मिणां सर्वेषां साधारणत्वाभावात् षडित्युक्तम् ननु षडेवोक्ताः सप्तमः किमिति निर्दिष्ट इति उच्यते—अजस्य जननादिरहितस्य चतुर्मुखस्य ब्रह्मणः रूपेस्वरूपे एकं सत्यलोकाख्यं पुनरावृत्तिरहितं स्थानं किमपि स्वित् किं स्विदेव तन्न केनाप्यधिगन्तुं शक्यमित्यर्थः कैश्चिदेवोपासकैरर्चिरादिमार्गेण गन्तव्यत्वादिति भावः यद्वा षट् रजांसि विलक्षणाः षष्ठतवः तानि यः स्तंभयत् तत्त्वं अजस्य गमनशीलस्य जन्मरहितस्य वादित्यस्य रूपे रूप्यमाणे दृश्यमाने मण्डले एकमद्वितीयं किमपि स्वित् किं स्वित् यत्किंचिदवाङ्मनसगम्यं तत्त्वमस्ति तत् पृच्छामि य एषोऽन्तरादित्ये हिरण्यमयः पुरुषो दृश्यत इत्यादि श्रुतिप्रतिपादितं तत्त्वमित्यर्थः अथवा षडिमानिरजांसि त्रिविधान्भूलांश्च यस्तस्तंभ तिस्रोभूमीधारयन् त्रीरुतद्यौरिति निर्गमः । तस्याजस्य परब्रह्मणः रूपेणानाविकारभाजिजगति किमपि स्विदेकमेकात्मकमस्तीति प्रश्नः अविशेषमस्ति नाममात्रमेकरूपमस्तीत्युत्तरविवक्षया प्रश्नः अस्तीत्येवोपलब्धव्यमिति श्रुतेः ॥ ६ ॥

अथ सप्तमी—

इह ब्रवीतु य ईमद्भवेदास्य वामस्य निहितं पदं वेः ।

शीर्ष्णः क्षीरं दुहते गावो अस्य वव्रि वसाना उदकं पदापुः ॥ ७ ॥

इह । ब्रवीतु । यः । ईम् । अङ्ग । वेद । अस्य । वामस्य ।

निहितम् । पदम् । वेरिति वेः । शीर्ष्णः । क्षीरम् । दुहते । गावः ।

अस्य । वव्रिम् । वसानाः । उदकम् । पदा । अपुः ॥ ७ ॥

इहेदानीं ईमेतद्वक्ष्यमाणंतत्त्वं अंगक्षिप्रंअविचारेण ब्रवीतु कः योवेद सः कीदृशंतत् अ-
स्यपुरतोदृश्यमानस्य वामस्यवननीयस्य वेर्गन्तुरादित्यस्यपदं सर्वैर्गन्तव्यंस्वरूपंनिहितंगूढंवर्तते
किंचास्यादित्यस्यशीर्ष्णःशिरोवदुन्नतस्यसर्वेषामुत्कृष्टस्यवागावः केचनवर्षकालीनारश्मयःक्षी-
रमुदकंदुहते क्षरन्ति वविरूपनामैतत् रूपंवसानाः आच्छादयन्तः अतिविस्तरेणतेजसातपन्तः
केचनास्यगावोरश्मयः उदकंस्वसृष्टंपदासृष्टेनैवमार्गेण अपुः पिबन्ति भूमिंनिरुदकांकुर्वन्तीत्य-
र्थः तस्यस्वरूपंब्रवीत्वित्यन्वयः ॥ ७ ॥

अथाष्टमी—

मा॒ता पि॒तरं मृ॒त आ॒ब॒भाज॒धी॒त्यग्रे॒मन॑सा॒संहिज॒ग्मे ।
सा॒बीभ॑त्सु॒र्गर्भ॑रसा॒निवि॑द्धानम॒स्वन्त॒इदु॑पवा॒कमी॒युः ॥ ८ ॥

मा॒ता । पि॒तरंम् । ऋ॒ते । आ । ब॒भा॒ज । धी॒ती । अ॒ग्रे । मन॑सा । सम् ।
हि । ज॒ग्मे । सा । बी॒भ॒त्सुः । गर्भ॑रसा । नि॒वि॒द्धा । नम॑स्वन्तः ।
इत् । उ॒प॒इ॒वा॒कम् । ई॒युः ॥ ८ ॥

मातासर्वस्यनिर्मात्रीपृथिवी पितरंपालकंद्युलोकंतत्स्थंद्युलोकस्थमादित्यमित्यर्थः तमाब-
भाजआभजते किमर्थंऋते उदकेयज्ञेवानिमित्तभूतेसति केनद्वारेण धीती धीत्याकर्मणायागादि-
रूपेणस्वकीयेनाज्यसोमादिहविषातर्पयतीत्यर्थः अग्रे ततःपूर्वं पिताचमनसाअस्यामभिप्रायवता
चेतसासंजग्मेहि संश्लिष्टोवर्ततेखलु वृष्टिमकरोदित्यर्थः अनन्तरंसामाताबीभत्सुः गर्भबन्धने-
च्छावती गर्भरसा गर्भरसेनगर्भोत्पत्तिनिमित्तेनरसेननिविद्धानितरांविद्धासीत् यद्वा गर्भरसः
ओषध्याद्युत्पादनसमर्थंउदकंयस्याः सा तादृशी उदकेनात्यन्तंक्लिन्ना निविद्धारुषीवलैर्हल-
मुखेननितरांविदारिताभवति बीजावापार्थं अत्रायंसमाधिर्याकाचनयोषिदपत्यार्थंस्वप-
तियुवानंयौति सचतस्थामनुरागयुक्तःसंगतोभवति साचान्तर्वत्नीसतीपुत्रान्जनयतीति तद्वदधा-
पि अनन्तरंनमस्वन्तइत् भावित्रीहिप्रियंग्वाद्यन्नवन्तएव उपवाकंउपेत्यवचनं परस्परंसम्यग-
भिवृद्धानि सस्यानीतिवचनमीयुः प्रामुवन्ति यद्वा हविल्लक्षणान्नवन्तउपेत्यवचनं प्रैषादिरूप-
मीयुः वृष्टौसत्यांसस्यादिद्वारायागमनुतिष्ठेयुरित्यर्थः ॥ ८ ॥

अथनवमी—

युक्तामातासीद्दुरिदक्षिणाया अतिष्ठद्गर्भो वृजनीष्वन्तः ।

अमीमेवत्सो अनुगामं पश्यद्विश्वरूप्यं त्रिषु योजनेषु ॥ ९ ॥

युक्ता । माता । आसीत् । धुरि । दक्षिणायाः । अतिष्ठत् । गर्भः ।

वृजनीषु । अन्तरिति । अमीमेत् । वत्सः । अनु । गाम् ।

अपश्यत् । विश्वरूप्यम् । त्रिषु । योजनेषु ॥ ९ ॥

मातानिर्मायन्तेऽस्मिन्भूतानीति माताद्यौः दक्षिणायाः अभिमतपूरणसमर्थायाः पृथिव्याः धुरिर्निर्वहणे युक्तासीत् वर्षणाय समर्था भूदित्यर्थः कथमिति तदुच्यते—गर्भो गर्भस्थानीय उदकसंघो वृजनीषु उदकवत्सु मेघपङ्क्तिष्वन्तर्मध्ये अतिष्ठत्तिष्ठति अनन्तरं वत्सः पुत्रस्थानीयः उदकसंघः त्रिषु योजनेषु मेघरश्मिवायुषु संयुक्तेषु सत्सु अमीमेव वर्षणसमयेशब्दयति अनन्तरं विश्वरूप्यं विश्वरूपवतीं गामन्वपश्यत् अनुक्रमेण पश्यति वर्षतीत्यर्थः यद्वा त्रिषु योजनेषु सत्सु वत्सो मेघो वर्षणाय गामं भूमिं प्रत्यमीमेत् अनन्तरं सर्वो जनोऽनुक्रमेण विश्वरूप्यं सस्यादिभिर्नानारूपवतीं भूमिं पश्यत् पश्यति ॥ ९ ॥

अथ दशमी—

तिस्रो मातृस्त्रीन्पितृन्बिभ्रदेक ऊर्ध्वस्तस्थौ नेमवंग्लापयन्ति ।

मन्त्रयन्ते दिवो अमुष्यं पृष्ठे विश्वविदं वाचमविश्वमिन्वाम् ॥ १० ॥ १५ ॥

तिस्रः । मातृः । स्त्रीन् । पितृन् । बिभ्रत् । एकः । ऊर्ध्वः । तस्थौ ।

न । ईम् । अव । ग्लपयन्ति । मन्त्रयन्ते । दिवः । अमुष्यं । पृष्ठे ।

विश्वविदम् । वाचम् । अविश्वमिन्वाम् ॥ १० ॥ १५ ॥

एकः प्रधानभूतः असहायो वा पुत्रस्थानीय आदित्यः संवत्सराख्यः कालो वा तिस्रो मातृः सस्यवृष्ट्याद्युत्पादयित्रीः क्षित्यादिलोकत्रयानित्यर्थः तथा स्त्रीन्पितृन् जगतां पालयितृन् लोकत्रयाभिमानिनोऽग्निवायुसूर्याख्यान् बिभ्रत्सन् ऊर्ध्वस्तस्थौ उन्नतः अत्यन्तदीर्घस्तिष्ठति भूतभविष्यदाद्यात्मना सूर्यपक्षे सर्वेभ्य उन्नतः ईमेनं नावंग्लापयन्ति ग्लानिं नैव कुर्वन्ति नहिकाल आदि-

त्योवान्येनपराभूयते दिवः पृष्ठेद्युलोकस्योपरिअन्तरिक्षेमन्त्रयन्ते गुप्तं परस्परंभाषन्ते देवाः किं विश्वविदं विश्ववेदनसमर्थंविश्वैर्वेदनीयांवा अविश्वमिन्वां असर्वव्यापिनींवाचं गर्जितलक्षणां अमुष्य आदित्यसंबन्धिनीमन्त्रयन्तइत्यर्थः ॥ १० ॥

॥ इतिद्वितीयस्यतृतीयेपञ्चदशोवर्गः ॥ १५ ॥

अथैकादशी—

द्वादशारंनहितज्जरायवर्वर्तिचक्रंपरिद्यामृतस्य ।

आपुत्राअग्नेमिथुनासोअत्रसप्तशतानिर्विंशतिश्चतस्थुः ॥ ११ ॥

द्वादशऽअरम् । नहि । तत् । जराय । वर्वर्ति । चक्रम् । परि ।

द्याम् । क्रतस्य । आ । पुत्राः । अग्ने । मिथुनासः । अत्र । सप्त ।

शतानि । विंशतिः । च । तस्थुः ॥ ११ ॥

क्रतस्योदकस्य सत्यात्मकस्यवा आदित्यस्यचक्रं पुनःपुनः क्रमणशीलं मण्डलाख्यं रथचक्रंवा वर्वर्ति पुनःपुनर्वर्तते संचरति कुत्र द्यांपरि द्युलोकस्यांतरिक्षस्यपरितः कीदृशंतत् द्वादशारं द्वादशसंख्याकमासात्मकैर्मेषादिराश्यात्मकैर्वा अरैः रथाङ्गावयवैर्युक्तं तच्चक्रं नहिजराय नैवखलुजरायैभवति हेअग्ने सर्वदागमनयुक्तादित्य यद्वा अग्नेरेवस्थानत्रये तत्तदात्मनावर्तमानत्वादसावप्यग्निरित्युच्यते अत्रास्मिन्त्वदीयेचक्रे मिथुनासः स्त्रीपुंसरूपेण परस्परंमिथुनीभूताः सप्तशतानिर्विंशतिश्च विंशत्युत्तरसप्तशतसंख्याकाःपुत्राः पुत्रवदुत्पद्यमानाः प्राणिनांदुःखात्रारोवाअहोरात्ररूपास्तस्थुः तिष्ठन्तिनिष्पद्यन्ते षष्ठ्यधिकशतत्रयसंख्याकान्यहानि तावत्यएवरात्रयइत्येवंतद्विभागः । सप्तचवैशतानिर्विंशतिश्चसंवत्सरस्याहोरात्राः सण्षोहःसमानइत्यारण्यकम् ॥ ११ ॥

अथद्वादशी—

पञ्चपादंपितरंद्वादशाकृतिंदिवआहुःपरेअर्धेपुरीषिणम् ।

अथेमेअन्यउपरेविचक्षणंसप्तचक्रेषळरआहुरर्पितम् ॥ १२ ॥

पञ्चऽपादम् । पितरंम् । द्वादशऽआकृतिम् । दिवः । आहुः । परे ।
अर्धे । पुरीषिणम् । अथ । इमे । अन्ये । उपरे । विचक्षणम् ।
सप्तऽचक्रे । षट्ऽअरे । आहुः । अर्पितम् ॥ १२ ॥

पञ्चपादं पञ्चसंख्याकऋत्वात्मकपादोपेतं एतत् हेमन्तशिशिरयोरेकत्वाभिप्रायं पितरं सर्वस्य प्रीणयितारं द्वादशाकृतिं द्वादशमासा एवाकृतयो यस्य तादृशं पुरीषिणं वृष्ट्युदकेन तद्वन्तं प्रीणयितारं वा पुरीषमित्युदकनाम उक्तलक्षणं संवत्सरचक्रं दिवोद्युलोकस्य परे अर्धे तात्स्थ्यात्ताच्छब्दं परस्मिन्नर्धेन्तरिक्षलक्षणे वस्थित आदित्य इत्यर्थः तस्मिन्नर्पितमाहुः एतदुत्तरस्थितमत्राप्यनुषज्ज्यते यद्यत्रार्पितं तत्तदधीनं अतः संवत्सरं परायत्तमाहुरित्यर्थः अथ अपि च इमे अन्ये केचन वेदवादिन एवमाहुः किमिति उपरे उपरमन्तेऽस्मिन्नुपरताः प्राणिनोऽत्रेति वोपरः संवत्सरः तस्मिन् कीदृशे सप्तचक्रे सप्तादित्यरश्मयस्तद्वारेण चक्रस्थानीया यस्य स तथोक्तः यद्वा अयनर्तुमासपक्षाहोरात्रिमुहूर्तानि सप्त सप्तचक्राणि पुनः पुनः क्रममाणानियस्य तादृशे षष्ठरे षष्ठव एव अराः नाभौ प्रत्यूताः संबद्धा यस्य तथोक्तलक्षणे संवत्सरे रथे विचक्षणं विविधदर्शनकरमादित्यं अर्पितमाहुः एतदुक्तं भवति—अमुमादित्यं दक्षिणोत्तररूपभिन्नगतेस्तीव्रमन्दादिभावस्य च कालाधीनत्वात्तदधीनमाहुः अन्येतुसंवत्सराद्यात्मकस्य कालस्य सूर्यगमनागमनसाध्यत्वात्तदायत्तत्वमाहुरिति ॥ १२ ॥

अथ त्रयोदशी—

पञ्चारे चक्रे परिवर्तमाने तस्मिन्नातस्थुर्भुवनानि विश्वा ।
तस्य नाक्षस्तप्यते भूरिभारः सनादेवन शीर्यते सनाभिः ॥ १३ ॥
पञ्चऽअरे । चक्रे । परिऽवर्तमाने । तस्मिन् । आ । तस्थुः । भुवनानि ।
विश्वा । तस्य । न । अक्षः । तप्यते । भूरिऽभारः । सनात् ।
एव । न । शीर्यते । सऽनाभिः ॥ १३ ॥

पञ्चारे पञ्चर्तुरूपैरैः युक्ते चक्रे संवत्सरात्मके परिवर्तमाने संवत्सरपरिवत्सरादिरूपेण पुनः पुनरावर्तमाने सति तस्मिन्कालचक्रे विश्वा भुवनानि सर्वाणि भूतजातानि आतस्थुः तिष्ठन्ति वर्तन्त इत्यर्थः किञ्च तस्य चक्रस्य मध्ये वर्तमानः अक्षो भूरिभारः सकल भुवनवहनेन प्रभूत भारोऽपि

नतप्यते नपीड्यते किञ्च सनादेव सनातनएवसनाभिः समाननाभिकः सर्वदैकरूपनाभिरसौ नशीर्यते नभिद्यते यथालौकिकरथाक्षः भारेणभग्नोभवति अक्षघातेनचनाभिर्विवृताभवति तद्वदत्रनास्तीत्यर्थः ॥ १३ ॥

अथचतुर्दशी—

सनेमिचक्रमजरंविवावृतउत्तानायांदशयुक्तावहन्ति ।
सूर्यस्यचक्षुरजसैत्यावृतंतस्मिन्नार्पिताभुवनानिविश्वा ॥ १४ ॥

सनेमि । चक्रम् । अजरम् । वि । ववृते । उत्तानायां । दश ।
युक्ताः । वहन्ति । सूर्यस्य । चक्षुः । रजसा । एति । आवृतम् ।
तस्मिन् । आर्पिता । भुवनानि । विश्वा ॥ १४ ॥

सनेमि समाननेमि एकप्रकारबहिर्वलयं अक्षीणनेमिचक्रं संवत्सराख्यंअजरं सदातनमपि जरारहितं विववृते पुनःपुनर्विशेषेणवर्तते उत्तानायांऊर्ध्वतनायांईषायांउपरिविस्तृतभूम्यांवा दशइन्द्रादयः पञ्चलोकपालाः निषादपञ्चमाश्रत्वारोब्राह्मणादयोवर्णाः मिलित्वादशसंख्याकाः युक्ताः स्वस्वव्यापारयुक्तावहन्ति निर्वहन्ति कृत्स्नं जगन्निर्वहन्तीत्यर्थः तन्निर्वाहार्थत्वात्कालस्य किञ्च सूर्यस्यादित्यस्यचक्षुः ख्यातस्वभावंसर्वस्यचक्षुःस्थानीयं वा मण्डलं चक्षुःख्यातेर्वाचष्टेर्वेतिनिरुक्तम् । रजसावृष्ट्युदकेन आवृतं व्याप्तं एतिगच्छति उदैकरजउच्यतेइतियास्कः । तादृशे मण्डले विश्वाभुवनानि सर्वाणिभूतजातानिअर्पिता अर्पितानि तदधीनत्वात्तेषाम् ॥ १४ ॥

अथपञ्चदशी—

साकंजानांसप्तथमाहुरेकजंषष्टिद्यमाऋषयोदेवजाइति ।

तेषामिष्टानिविहितानिधामशःस्थात्रेरेजन्तेविकृतानिरूपशः ॥ १५ ॥ १६ ॥

साकम्जानां । सप्तथम् । आहुः । एकजम् । षट् । इत् । यमाः ।
ऋषयः । देवजाः । इति । तेषाम् । इष्टानि । विहितानि । धामशः ।
स्थात्रे । रेजन्ते । विकृतानि । रूपशः ॥ १५ ॥ १६ ॥

साकंजानां एकस्मादादित्यात्सहोत्पन्नानां सप्तानामृतूनां मध्ये सप्तथं सप्तममृतुं थच्छन्दसी-
तिथत् एकजं एकेनोत्पन्नमाहुः कालतत्त्वविदः चैत्रादीनां द्वादशानां मासानां द्वयद्वयमेलनेन वसं-
ताद्याः षड्रतवो भवन्ति अधिकमासेनैक उत्पद्यते सप्तमर्तुः न च तादृशो मास एव नास्तीति मन्तव्यं अ-
स्ति त्रयोदशो मास इत्याहुरिति श्रुतेः । तदेवोच्यते षळिद्यमाः इच्छब्द एवकारार्थः षडेव ऋतवो मा-
स द्वयरूपाः ऋषयोगन्तारः ते च देवजाः देवादादित्याज्जाताः इत्येवमाहुः सप्तमाधारस्य त्रयोदश-
स्य मासस्य देवाभावः निःसूर्योधिकमासः मण्डलंतपतेरवेरित्यादि स्मृतेः । तस्मात् षडेव देवजाः अदे-
वज एकः तेषामृतूनां स्वरूपाणि इष्टानि सर्वलोकाभिमतानि धामशः तत्तत्स्थाने विहितानि पृथ-
क्पृथक्स्थापितानि रूपशः रूपभेदेन विकृतानि विविधाकृतियुक्तानि सचरूपभेदस्तैत्तिरीयै-
रान्नातः—सरसं महवसन्ताय प्रायच्छद्यवं ग्रीष्मायेत्यादि । स्थात्रे अधिष्ठात्रे तदर्थाय रेजन्ते चल-
न्ति जगद्व्यवहाराय पुनः पुनरावर्तन्त इत्यर्थः ॥ १५ ॥

॥ इति द्वितीयस्य तृतीये षोडशो वर्गः ॥ १६ ॥

अथ षोडशी—

स्त्रियः सतीस्ताँ उमे पुंस आहुः पश्यदक्ष ण्वान्न विचेतदन्धः ।

कविर्यः पुत्रः स ईमा चिकेत यस्ता विजानात्स पितुः पिता सत् ॥ १६ ॥

स्त्रियः । सतीः । तान् । उम् इति । मे । पुंसः । आहुः । पश्यत् ।

अक्ष ण्वान् । न । वि । चेतत् । अन्धः । कविः । यः । पुत्रः । सः ।

ईम् । आ । चिकेत । यः । ता । विजानात् । सः । पितुः पिता ।

असत् ॥ १६ ॥

मेमदीयाः यादीधितयः स्त्रियः संस्त्यानवन्त्यो योषितः सतीः सत्यः योषिद्वदुदकरूपगर्भ-
धारणात् स्त्रीत्वं एषां रश्मीनां आविष्टलिंगत्वात् स्त्रीलिङ्गता तान् उ तान् रश्मीनेव पुंस आहुः प्रभू-
तवृष्ट्युदकसेकृन्पुरुषानाहुः प्रतिनिर्देशापेक्षया पुल्लिङ्गता अमुमर्थमत्यन्तनिगूढं अक्ष ण्वान् ज्ञा-
नदृष्ट्युपेतः कश्चिन्महान् पश्यत् जानाति अन्धः अतथारूपः स्थूलदृष्टिः न विचेतत् न विचेतयति
न जानाति किञ्च यः कविः क्रान्तदर्शी पुत्रः स्त्रीपुरुषरूपाणां रश्मीनां पुत्रस्थानीयः पुरुजगतां त्रा-

ता वृष्ट्युदकलक्षणोऽस्ति स ईं स एव पुत्रः यद्वा ईं एनमर्थं स्त्रीणां सतीनां पश्चात्पुरुषभावं आचिकेत सर्वतो जानाति पित्रोः स्थितिं पुत्र एव जानाति नान्योयः कश्चित् तातानि विजानात्स्त्रीपुरुषपुत्ररूपाणि जानीयात् सपितुः पिता सत् पिता वृष्ट्या जगत्पालको रश्मिसमूहः तस्यापि पिता आदित्यः स भवति आदित्य एव भवतीत्यर्थः यद्वा लौकिकोक्तिरियं यस्तानि जानाति स एवं भवति स्वयं पितुः पुत्रः सन्नपि स्वपुत्रापेक्षया पिता च भवति पुत्रपौत्रादिसहितः चिरकालं जीवी भवति इत्यधिदैवतम् । अथाध्यात्मं या इदानीं स्त्रियः सतीः स्त्रीत्वं प्राप्ता आहुर्लौकिकाः ताँ उ तानेव भेमस्यं पुंसः पुरुषानाहुः प्रतिपादयन्ति तत्त्वज्ञाः कथमन्यस्यान्यभावः उच्यते एकस्यैव निरस्तसमस्तोपाधिकस्यात्मनस्तद्देहावस्थानमात्रेण तत्तद्व्यपदेशोपपत्तेः श्रूयते हि त्वं स्त्रीत्वं पुमानसित्वं कुमारउतवाकुमारीत्यादि स्त्रीत्वं पुंस्त्वं चोभयमपि वस्तुतो नास्तीत्युक्तं भवति स्मृतिरपि तदभावं बोधयति—नैव स्त्रीनपुमानेष नैव चायं न पुंसकः । यद्यच्छरीरमादत्ते तेन तेन स चोद्यत इति । द्वितीयः पादः पूर्ववत् किञ्च पुत्रः वयसा अल्पोऽपि यः कविः क्रान्तप्रज्ञो ज्ञानी स्यात् ईमिममर्थं स विचिकेत जानाति एवमुक्तलक्षणस्य परमात्मनः ता तानि स्त्रीत्वपुंस्त्वादीनि यो विजानात् औपाधिकानि जानीयात् सपितुः स्वोत्पादकस्यापि ज्ञानरहितस्य पिता सत् पितृवत्पूज्यो भवति उक्तमर्थमभिप्रेत्य ताण्डकब्राह्मणम्—शिशुर्वागिरसो मन्त्रकृतां मन्त्रकृदासीत् सपितृन्पुत्रका इत्यामन्त्रयतेत्युपक्रम्य तं पितरो ब्रुवन् न धर्मं करोषियोनः पितृन्सतः पुत्रका इत्यामन्त्रयत इति सो ब्रवीदहं वाव पितास्मि यो मन्त्रकृदिति देवानपृच्छन्त ते देवा अब्रुवन् एष वाव पिता यो मन्त्रकृदिति तद्वै स उदजयदिति । मन्त्रद्रष्टुरेव किल पितृत्वं तत्त्ववित् पितुः पिता सदितिकिमाश्चर्यमित्यभिप्रायः ॥ १६ ॥

अथ सप्तदशी—

अवः परेण पर एना वरेण पदा वत्सं बिभ्रती गौरुदं स्थात् ।

सा कद्रीची कं स्विदर्थं परां गात्कं स्वित्सूते न हियूथे अन्तः ॥ १७ ॥

अवः । परेण । परः । एना । अवरेण । पदा । वत्सम् । बिभ्रती ।

गौः । उत् । अस्थात् । सा । कद्रीची । कम् । स्वित् । अर्थम् ।

परा । अगात् । कं । स्वित् । सूते । नहि । यूथे । अन्तरिति ॥ १७ ॥

अत्राग्नौ हूयमानाहुतिर्गौरूपेण स्तूयते गौः गोरूपागमनशीलैषा आहुतिः आहुतिसंघेन पोष्यं वत्सं वत्सस्थानीयमग्निं अवः अवस्तात् अधोदेशे परेण पदापादद्वयेन स्वावयवेनाकृष्य बिभ्रती धा-

रयन्ती तथा परः परस्तावउपरिदेशे एना अनेनावरेणचपदापादद्वयेनाकृष्य तमेववत्संबिभ्रती उदस्थात्सूर्यप्रत्युत्तिष्ठति अग्नौप्रास्ताहुतिःसम्यगादित्यमुपतिष्ठतइतिस्मृतेः । अथैवंकृतवतीसा-
आहुतिः कद्दीचोक्कगतेत्यनिश्चयगमना आदित्यंप्राप्तवतीत्यर्थः कंस्वित्कंफलभाजंपुरुषंप्रति
अर्धमर्धमार्गमागत्य यद्वा अर्धंऋद्धंपरागात् परागच्छतिआगत्यचक्कस्वित्सूते कुत्रप्रदेशेफल-
मुत्पादयति नहीतरगोवदियं यूथेअन्तः सजातीयगोमध्ये सूतेसाधारण्येन यत्रक्कस्विन्नसूते
अपितुकस्मिंश्चिदनुष्ठातरि अतःसमहान्कोनुखल्विति यद्वा आदित्यरश्मिसमूहएवगोरूपेण
स्तूयते गौः उक्तलक्षणारश्मिरूपागौर्वत्संवत्सवद्रक्षणीयंयजमानंउक्तक्रमेणबिभ्रतीउदस्थात्
अथतथाकृत्वा साकद्दीची अदृश्यगमनासती कंस्विदर्धंऋद्धं अर्धस्थानभाजंवा कंस्वित्पु-
रुषमादित्यंपरागात् अप्रतिनिवृत्तागती तन्नयन्त्येताःसूर्यस्यरश्मयोयत्रदेवानांपतिरेकोधिवा-
सइतिश्रुतेः । तथाकृत्वाच क्कस्वित्सूते कस्मिन्निन्द्रादिलोकेजनयति नसर्वत्र शिष्टंसमानम्॥ १७॥

अथाष्टादशी—

अवःपरेणपितरंयोअस्यानुवेदंपरएनावरेण ।

कवीयमानःकइहप्रवोचद्देवंमनःकुतोअधिप्रजातम् ॥ १८ ॥

अवः । परेण । पितरंम् । यः । अस्य । अनुवेदं । परः । एन ।

अवरेण । कविद्यमानः । कः । इह । प्र । वोचत् । देवम् । मनः ।

कुतः । अधि । प्रजातम् ॥ १८ ॥

अवः अवस्तात्स्थितं अस्यपितरंएतल्लोकपालकमग्निपरेणादित्येनसहयोनुवेद अनुक-
मेणजानाति तथापरः परस्तात्स्थितमादित्यमस्यपितरंपालकंसोपीममेवलोकं वृष्ट्यादिनापा-
लयति तादृशमादित्यं एनाअनेनावरेणाग्निनासहयोनुवेद अग्न्यादित्यौव्यतिहारेणोपास्ते य-
द्वा अभिभूतरजस्तमस्कौ उद्बुद्धसत्त्वौ अतएवस्वाधीनमायावेतौएकत्वेनयोऽधिगच्छति सतादृ-
शःपुरुषः कवीयमानः कविवदाचरन्क्रान्तदर्शित्वमात्मनःख्यापयन् कइहास्मिंल्लोकेप्रवोचत्
प्रब्रवीति किंच देवंद्योतमानंदेवविषयमलौकिकंवामनः कुतः कस्माददृष्टविशेषादधि आधिक्ये-
नप्रजातंउत्पन्नं उभयमपिदुर्लभमित्यर्थः ॥ १८ ॥

अथैकोनविंशी—

ये अ॒र्वाश्च॒ स्ताँ उ॒परा॑ च आ॒हु॒र्ये॒ परा॑श्च॒ स्ताँ उ॒ अ॒र्वा च॑ आ॒हुः ।

इन्द्र॑श्च॒ या च॒ क्रथुः॑ सोम॒ तानि॑ धुरा॒ न यु॒क्ता रज॑सो वह॒न्ति ॥ १९ ॥

ये । अ॒र्वाश्चः॑ । तान् । ऊ॒म् इति॑ । परा॑चः । आ॒हुः । ये । परा॑श्चः ।

तान् । ऊ॒म् इति॑ । अ॒र्वा चः॑ । आ॒हुः । इन्द्रः॑ । च॒ । या । च॒ क्रथुः॑ ।

सो॒म् । तानि॑ । धुरा॒ । न । यु॒क्ताः । रज॑सः । वह॒न्ति ॥ १९ ॥

येसूर्यसोमयोश्चक्रे वर्तमानारश्मयोग्रहादयश्च तत्परिभ्रमणवशेन अर्वाश्चः अर्वागंचनाः अधोमुखाः सन्ति ताँ उ तानेव पराच आहुः पुराङ्मुखांचनानूर्ध्वानाहुः कालविदः तथा प्रथमं ये पराश्चः परागश्चनाः ताँ उ तानेव अर्वाच आहुः हे सोम त्वं इन्द्रः परमेश्वरः इरांभूमिवृष्ट्याधारक आदित्यः यद्वा द्वादशादित्यानां मध्ये इन्द्रोऽप्येकः विवस्वदिन्द्रयुता इत्युक्तत्वादयमपीन्द्रः सच युवां या यानि मण्डलपरिभ्रमणानि च क्रथुः कृतवन्तौ तानिरजसोरंजनात्मकस्य लोकस्य कर्मणि षष्ठी लोकं वहन्ति निर्वहन्ति तत्र दृष्टान्तः—धुरान शकटादौ धुरियुक्ताः संबद्धा अश्वादयो यथा धुरं वहन्ति तद्वत् यद्वा एतत्पूर्वार्धे दृष्टान्तितं धुरायुक्ताः धुरिस्थितं चक्रमपि धुरशब्देनोच्यते तत्र युक्ताः समर्पिताः पुरुषाः तत्परिभ्रमणवशेन अर्वाश्चः पराश्चो भवन्ति पराश्चोऽप्यर्वाश्चो भवन्ति तद्वत् ॥ १९ ॥

अथ विंशी—

द्वा सु॒ पूर्णा॑ स॒ युजा॑ स॒ खाया॑ स॒ मानं॑ वृ॒क्षं परि॑ष॒ स्वजा॑ते ।

तयो॑र॒न्यः पि॒प्पलं॑ स्वा॒दुत्य॑नं श्र॒न्नन्यो॑ अ॒भिचा॑क॒शीति॑ ॥ २० ॥ १७ ॥

द्वा । सु॒ पूर्णा॑ । स॒ युजा॑ । स॒ खाया॑ । स॒ मानम् । वृ॒क्षम् । परि॑ ।

स॒ स्वजा॑ते॒ इति॑ । तयोः॑ । अ॒न्यः । पि॒प्पलम् । स्वा॒दु । अ॒त्ति ।

अ॒नं श्र॑न् । अ॒न्यः । अ॒भि । चा॒क॒शीति॑ ॥ २० ॥ १७ ॥

अत्र लौकिकपक्षद्वयदृष्टान्तेन जीवपरमात्मानौ स्तूयेते यथालोके द्वौ सुपूर्णौ सुपतनौ शोभनगमनौ सयुजासमानयोगौ सखायौ समानख्यानौ समानं वृक्षं परिष्वजाते एकमेव वृक्षं परि-

पस्वजाते आश्रयतः तयोरन्यः एकः पिप्पलंपकंफलं स्वाद्वत्ति स्वादुतरमत्ति अपरः अनश्नन् अभिचाकशीति अभिपश्यति तद्वत् द्वौ सुपर्णस्थानीयौ क्षेत्रज्ञपरमात्मानौ सयुजासमानयोगौ योगो नाम संबन्धः सचतादात्म्यलक्षणः स एवात्मा परमात्मनः स्वरूपं यस्य जीवात्मनः एवमेकस्वरूपावित्यर्थः अनेन भास्करमतानुसारिणोऽतिरेकनाम्नो जीवात्मा परमात्मनो नान्यः सच परमात्मा जीवादन्यो जीवाश्रयणादिति मतं निरस्तं भवति । ननु संबन्धो द्विष्टः सच पक्षिणो रेव भेदमपेक्षते अतः कथमैकात्म्यमिति न औपाधिकभेदं वास्तवभेदं चापेक्ष्य प्रवृत्तः अतएव सखायौ समानख्यानौ नान्यख्यानौ नन्वेकस्य यादृशं ख्यानं तादृशमेवान्यस्येति व्युत्पत्त्या भेदः स्फुटं प्रतिभाति कथं तादात्म्यमुच्यत इति न वक्तव्यं नात्र परस्परदृष्टान्तदार्ष्टान्तिकभावः अपितु यस्य यादृशं ख्यानं स्फुरणं परमात्मनः तदेव ख्यानमितरस्यापि जीवात्मन इति सखायावित्युच्यते एकरूपप्रकाशावित्यर्थः अत उपपन्नमैकात्म्यं अनेन वास्तवभेदोपि निरस्तः समानं वृक्षं परिष्वजाते इत्यत्र यथाश्रयान्तराभावाद्दुभयोरेकाश्रयत्वमभ्युपगन्तव्यम् तद्वत् सयुजासखायावित्युभयत्राप्येकयोगख्याने आश्रयणीये वृश्च्यत इति वृक्षोदेहः सचोभयोः समान एक एव जीवस्य भोगार्थत्वात् परमात्मना सृष्टैर्महाभूतैरारब्धत्वात् तस्योपलब्धिस्थानत्वाच्चोभयोरपि समानः तादृशं समानं वृक्षं परिष्वजाते परिष्वजतः आश्रयतः न च जीवस्य वस्तुत ईश्वरत्वे कथं जीवबुद्ध्या संसारशोकाविति वाच्यं तयोर्मोहकृतत्वात् तथा चार्थवर्णिका अनुमन्त्रमाप्नाय अस्य संदेहनिवर्तकमुत्तरं मन्त्रमेव मामनन्ति—समाने वृक्षे पुरुषो निमग्नो अनीशया शोचति मुह्यमानः । जुष्टं यदा पश्यत्यन्यमीशमस्य महिमानमिति वीतशोक इति । अस्यायमर्थः—एक एव शरीरे पूर्णः पुरुषः परमात्मा निमग्नो निगूढः सन् स्वयमपीश्वरोऽप्यनीशत्वबुद्ध्या मुह्यमानो मूढः सन् शोचति संसारे अहंकर्ता सुखी दुःखीति जननमरणे नु भवति यदा तु जुष्टं नित्यतृप्तं अन्यं संसारशोकातीतं ईशं परमेश्वरं पश्यति स्वानन्यतया साक्षात्करोति तदा वीतशोकः देहाद्व्यतिरिक्तः स्वस्वरूपसाक्षात्कारेण गततापत्रयः सन् अस्य महिमानमिति निरस्तसमस्तौपाधिकस्य परमेश्वरस्य महिमानं सार्वआत्म्यसर्वज्ञत्वादि महिमानमिति एति प्राप्नोति न च तद्भावादन्यत्र तन्महिमा प्राप्यते अतस्तद्रूपो भवतीत्यर्थः तस्माद्वस्तुत एक एव भेदस्तु मोहकृत इति प्रसिद्धम् । अनुभवदशायां लौकिकबुद्ध्या भेदमभ्युपेत्योच्यते तयोरन्यो जीवात्मा पिप्पलं कर्मफलं स्वादु स्वादुभूतमत्तिभुंके यस्य यदुपार्जितं तत्तस्य स्वादु भवति अन्यः परमात्मा अनश्नन् आप्तकामत्वेनाभुंजानः स्पृहाया अभावात् आप्तकामस्य कास्पृहेति स्मृतेः । तस्माद्वास्तवभेदमुपजीव्य तयोरन्य इत्युक्तम् वस्तुतस्त्वनीशया शोचति मुह्यमान इत्युक्तत्वादभेद एव तादृशः परमात्मा अभिचाकशीति स्वात्मन्यभ्यस्तं जगत्साक्षित्वेनेक्षते

अत्रद्वौद्वौप्रतिष्ठितौ सुरुतौ धर्मकर्तारावित्यादिनिरुक्तेगतं अस्यमन्त्रस्यव्याख्यानमनुसंधे-
यम् ॥ २० ॥

॥ इतिद्वितीयस्यतृतीयेसप्तदशोवर्गः ॥ १७ ॥

अथैकविंशी-

यत्रासुप॒र्णाअ॒मृत॑स्यभा॒गम॑नि॒मेषं॑वि॒दथा॑भि॒स्वर॑न्ति ।

इ॒नोवि॒श्वस्य॑भु॒वन॑स्यगो॒पाःस॒मा॒धीरः॑पा॒कम॒त्रावि॑वेश ॥ २१ ॥

यत्र । सु॒प॒र्णाः । अ॒मृत॑स्य । भा॒गम् । अ॒नि॒मेष॑म् । वि॒दथा॑ ।

अ॒भि॒स्वर॑न्ति । इ॒नः । वि॒श्वस्य॑ । भु॒वन॑स्य । गो॒पाः । सः ।

मा । धी॒रः । पा॒कम् । अ॒त्र । आ । वि॒वेश॑ ॥ २१ ॥

यत्रादित्यमण्डलेसुपर्णाः सुपतनाः शोभनगमनारश्मयः अमृतस्योदकस्यभागंभजनीय-
मंशंआदाय अनिमेषंअनवरतं विदथावेदनेनज्ञानेनअस्माभिरेवंकर्तव्यमितिबुद्ध्याअभिस्वरन्ति
अभिप्रापयन्ति यश्चविश्वस्यभुवनस्यभूतजातस्यइनः स्वामी तथातस्यैवगोपाः गोपायिता र-
क्षितायमादित्यः सः परमेश्वरः धीरोधीमान् प्राण्यनुग्रहबुद्धियुक्तःसन् मामांपाकंपक्तव्यं अप-
क्कप्रज्ञं अत्रास्मिन्स्वकीयमण्डले आविवेश प्रवेशयति अत्रास्मदीयेदेहेवानियामकतयाप्रविष्ट-
इत्यधिदैवतपक्षे । अथाध्यात्मपक्षे यत्रयस्मिन्नात्मनिसुपर्णाः शोभनपतनानि स्वस्वविषयग्रह-
णायगमनकुशलानीन्द्रियाणि चक्षुरादीनि अमृतस्यभागं अत्रविषयावच्छिन्नचैतन्यममृतमि-
त्युच्यते तस्यभागंभजनीयंस्वस्वांशं अनिमेषं निमेषरहितं अनारतं विदथा वेदनेनवृत्त्यवच्छि-
न्नचैतन्येनावरुद्धानिअभिस्वरन्ति अभिप्रयन्ति आवरणापगमनेन स्फोरयन्ति किञ्च यस्त्वि-
नः स्वाम्यस्यदेहस्य विश्वस्यभुवनस्यगोपाः गोपायिता रक्षिता यद्वा विश्वस्यभुवनस्य भूतजा-
तस्यस्वामी अस्यदेहस्यगोपाः अनेन तत्त्वंपदार्थयोरेकत्वंप्रतिपादितंभवति सपरमेश्वरोधीरः
समाधिनिष्ठः सर्वदाअविक्रियः मामांपाकं परिपक्वमनस्कं यागदानादिना अपगतरजस्तमस्क-
त्वेनदर्पणवदतिनिर्मलसत्त्वोद्भक्तमनस्कंमां आविवेश उक्तरूपेचित्ते तादृशंवस्तुस्फुरतीत्यर्थः

यद्वा परिपक्वमनाहं पूर्वमज्ञानदशायां मदन्यईश्वरोस्तीत्यविद्वान् ततः परमस्तिकश्चित्सर्वज्ञः सर्वेश्वरः सत्यज्ञानादिलक्षणइति निश्चित्य पश्चात् गुरुशास्त्राभ्यां स एवाहमस्मीति मत्वा एवं पारंपर्येणावगत्या संभावनाविपरीतभावेन व्युदस्य भावनया साक्षात्कृत्य परिपूर्णः परमात्मा भूवमित्यर्थः अयमेव समाधीरः पाकमत्राविवेशेत्यनेनोच्यते नन्वनवच्छिन्नस्य परमात्मनः सर्वत्र व्याप्तत्वात् प्राप्तिरेवनोपपद्यते संप्रत्यत्र प्राप्तिर्द्विविधा प्राप्तप्राप्तिरप्राप्तप्राप्तिश्चेति प्राप्तस्यापि कंठे चामीकरन्यायेनावरणाज्ञानहानद्वारेण प्राप्तिरुपपद्यते अस्य मन्त्रस्य यन्निरुक्तं यत्र सुपर्णाः सुपतना आदित्यरश्मय इत्यादिकंतदत्र द्रष्टव्यम् ॥ २१ ॥

अथ द्वाविंशी-

यस्मिन् वृक्षे मध्वदः सुपर्णा निविशन्ते सुवते चाधिविश्वे ।

तस्येदाहुः पिप्पलं स्वाद्वग्रे न न्नो न शयः पितरं न वेद ॥ २२ ॥

यस्मिन् । वृक्षे । मधुऽअदः । सुऽपर्णाः । निऽविशन्ते । सुवते ।

च । अधि । विश्वे । तस्य । इत् । आहुः । पिप्पलम् । स्वादु ।

अग्रे । तत् । न । उत् । नशत् । यः । पितरम् । न । वेद ॥ २२ ॥

अत्र वृक्षत्वरूपककल्पना अधिदैवते आदित्यं अध्यात्ममात्मानं च प्रशंसति यस्मिन्नादित्ये वृक्षे वृक्षवत्सर्वफलाश्रयभूते मध्वदः मध्वित्युदकनाम तददन्तीति मध्वदः उदकस्यात्तारः सुपर्णाः सुपतनारश्मयो निविशन्ते प्रविशन्ति रात्रौ सुवते च पुनरुदयकाले प्रकाशं जनयन्ति च यस्मादादित्यात् कुत्र अधिविश्वे विश्वस्योपरित स्यादित्यवृक्षस्य पिप्पलं पालकं फलं स्वादुरसवत् अग्रे उपरि उपासनानन्तरं आहुः कथयन्ति तत्त्वविदः यद्वा सर्वस्मादुपरिवर्तमानमाहुः ईदृशं पितरं जगतः पालयितारं योनरो न वेद नोपास्ते सतन्नो न शत् न शतिर्गतिकर्मा तत्फलं न प्राप्नोति वेदितुस्तु अग्रे पिप्पलमाहुरित्यर्थः इत् पूरणः इत्यधिदैवपक्षे । अथाध्यात्मपक्षे यस्मिन् परमात्मनि वृक्षे वृक्षवद्गमनादिरहिते अविक्रिये सुपर्णाः शोभनगमनानीन्द्रियाणि मध्वदः मधुनो ज्ञानस्य अच्चीणितत् ज्ञानेन ज्ञानभांजीत्यर्थः निविशन्ते स्वापकाले स्वस्वविषयेभ्यः प्रतिनिवृत्तानि आत्मनि वृत्त्यालीयन्ते पुनः प्रबोधकाले अधिविश्वे विश्वस्योपरि सुवते च उद्यन्ति स्वस्वविषयान् लभन्त इत्यर्थः तस्य परमात्मनः पिप्पलं पालकं संसारत उद्धारकं स्वादु आस्वादनीयं अमृतत्वलक्षणं ज्ञानं यत्फला-

स्वादनेपुनः क्षुन्नृष्णाशोकमोहजरामरणादयो न भवन्ति तद्धि स्वादुतमं इतरस्वर्गादिफलानि पुन-
र्जननाद्यापादकत्वादापातस्वादूनि तत्फलं अग्रेस्वरूपज्ञानोत्तरकालमाहुः यः पुमान् पितरं पाल-
कं ज्ञानफलं तत्फलाधारमात्मानं वानवेद न जानाति गुरुशास्त्रात् स तत्फलं नो न शब्द न प्राप्नो-
ति अत आत्मानं यो वेद स एव तन्मोक्षफलं प्राप्नोतीत्यर्थः यद्वा चर्मवदाकाशमित्यादि श्रुतेर्ज्ञाना-
त् अन्योपायस्यामृतत्वप्राप्तिं निवारयति ब्रह्मवेद ब्रह्मैव भवतीत्यादिकानुज्ञा प्राप्तिमाह तस्मादी-
दृशं परमेश्वरं विदित्वा मुक्तो भूयासमित्यर्थः ॥ २२ ॥

अथ त्रयोविंशी—

यद्वा यत्रे अधि गायत्रमाहितं त्रैष्टुभाद्वा त्रैष्टुभं निरतक्षत ।

यद्वा जगज्जगत्याहितं पदं य इत्तद्विदुस्ते अमृतत्वमानशुः ॥ २३ ॥

यत् । गायत्रे । अधि । गायत्रम् । आहितम् । त्रैस्तुभात् ।

वा । त्रैस्तुभम् । निः । अतक्षत । यत् । वा । जगत् । जगति ।

आहितम् । पदम् । ये । इत् । तत् । विदुः । ते । अमृतत्वम् ।

आनशुः ॥ २३ ॥

गायत्रे अधि गायत्रमाहितं प्राथम्यात् सर्वैः स्तुत्यत्वाच्च गायत्रीभूः तदीयं स्थानं गायत्रं अधि
उपरि तत्र गायत्रमाग्नेयं पदं आहितं प्रथमसृष्टत्वात् गायति त्रायते चेति व्युत्पत्त्या च प्रजापतेर्मुखा-
द्गायत्र्यासहोत्पन्नत्वाद्भक्त्याग्निरपि गायत्रः गायत्रोग्निरिति श्रुतेः । भूम्यामग्निः स्थापित इति यदस्ति
तथा त्रैष्टुभा द्वितीयत्वात् वृष्टिपर्जन्यविद्युद्रूपत्रिस्तोभयुक्तादन्तरिक्षात् त्रैष्टुभं त्रिस्तोभयुक्तं ऊर्ध्वाध-
स्तिर्यग्लक्षणस्तोभत्रयोपेतं वायुं निरतक्षत साधुसंपादितवन्तो देवा इति यदस्ति वा अथवा जगति
सर्वैर्गन्तव्ये उद्गततमेवातृतीयभूते द्युलोके च जगत् गमनशीलं आदित्याख्यं पदमाहितमिति यदस्ति
तदिदं त्रिषु स्थानेषु त्रयाणामग्न्यादीनां पदाधानं य इत् ये एव नरा विदुर्जानन्ति त एवामृतत्वमानशुः अ-
मरणरूपं पदमावुवन्ति इत्यधिलोकम् । अथाधियज्ञं गायत्रे प्रातःसवने अधि उपरि गायत्रं छन्दः प-
दमाहितमिति यत् तथा त्रैष्टुभात् माध्यंदिनात्सवनात् त्रैष्टुभं छन्दो निरतक्षत तत्र आहितमिति यत्
वा किंचेत्यर्थः जगति तृतीयसवने जगत् जागतं पदमाहितमिति यत् तत्तादृशं सवनत्रयेषु छन्दस्त्रय-
संस्थापनं येन राविदुः यजमाना विदुर्जानन्ति ते अमृतत्वं ज्ञानानुष्ठानद्वारेण मोक्षमानशुः आवुवन्ति
अथवा गायत्रे प्रातःसवने त्रिषु सवनेषु छन्दस्त्रयपरिमाणात् सवनान्यपि तत्तच्छन्दःशब्देनोच्यन्ते

गायत्रंप्रातःसवनं त्रैष्टुभमाध्यंदिनसवनं जागतंतृतीयसवनमिति श्रुतेः । तादृशे प्रातःसवने अधि उप-
रि गायत्रं अष्टाक्षरात्मकं आहावप्रतिगरूपं गायत्रपदमाहितं तद्यथा होता शोसावोमिति व्यक्षरेण
आह्वयते तथा शोसामोदैवोमिति पञ्चाक्षरेणाध्वर्युः प्रतिगृणाति तन्मिलित्वा ऽष्टाक्षरं संपद्यते तच्चा-
ष्टाक्षरं गायत्रीसदृशं तस्या अपि पादस्याष्टाक्षरत्वात् इदमेकं प्रातःसवनरूपे गायत्रे गायत्रपदप्रतिष्ठा-
पनं तथा सवनान्ते ऽपिशंसनानन्तरमुक्थं वाचीति चतुरक्षरमाह होता ओमुक्थशा इति चतुरक्षरमध्व-
र्युः तदष्टाक्षरं संपद्यते एतदपरं गायत्रे गायत्रस्थापनं । तथा त्रैष्टुभमाध्यंदिनसवनात् त्रैष्टुभं आहाव-
प्रतिगरणरूपं पदं निरतक्षतऋविजः तद्यथा—माध्यंदिनसवने होता ध्वर्यो शोसावोमित्याह्वयते षडक्षरे-
ण अध्वर्युश्च शंसामोदैवोमिति पञ्चाक्षरेण प्रतिगृणाति तन्मिलित्वैकादशाक्षरं संपद्यते इदमेकं माध्यं-
दिनसवनादौ त्रैष्टुभं त्रैष्टुभाधानं । तथा सवनान्तेपि शंसनानन्तरं उक्थं वाचिन्द्रायेति सप्ताक्षरमाह
होता अध्वर्युश्च ओमुक्थशा इति चतुरक्षरेण प्रतिगृणाति तन्मिलित्वैकादशाक्षरं संपद्यते इदमपरं त्रैष्टुभं
त्रैष्टुभस्थापनं । तथा तृतीयसवने होता ध्वर्यो शोशोसावोमितिसप्ताक्षरेणाह्वयते शंसामोदैवोमिति-
पञ्चाक्षरेणाध्वर्युः प्रतिगृणाति तत् द्वादशाक्षरं भवति तदिदं प्रथमं जागते जागतोत्पादनं तथा पश्चाद-
पिशंसनानन्तरमाह—उक्थं वाचिन्द्राय देवेभ्य इति एतदेकादशाक्षरं भवति तमिदं द्रंसन्तमिन्द्र इ-
त्याचक्षत इति श्रुतेः संख्यापूर्तिः ओमित्यध्वर्युरेकाक्षरेण प्रतिगृणाति तन्मिलित्वा द्वादशाक्षरं
संपद्यते तदिदमपरं जागते जागतपदस्थापनं । एवं त्रिषु छन्दस्सु त्रिषु गायत्र्यादिसवनेषु गायत्रादि-
छन्दस्त्रयः पदप्रतिष्ठापनं एतत्सर्वमैतरेयब्राह्मणे—देवविंशः कल्पयितव्या इति खण्डे विस्पष्टमात्रात-
म् । तत्तादृशं छन्दसि छन्दःस्थापनं यद्विदुः ये एव जानन्ति त एवा मृतत्वमानशुः प्राप्नुवन्त्यनु-
ष्ठानद्वारा एवमजानन्ते नुष्ठानेनापि न फलं प्राप्नुवन्तीत्यर्थः तस्य साकल्याभावादिति भावः ॥ २३ ॥

अथ चतुर्विंशी—

गायत्रेण प्रतिमिमीते अर्कमर्केण साम त्रैष्टुभेन वाकम् ।

वाकेन वाकं द्विपदा चतुष्पदाक्षरेण मिमते सप्तवाणीः ॥ २४ ॥

गायत्रेण । प्रति । मिमीते । अर्कम् । अर्केण । साम । त्रैष्टुभेन ।

वाकम् । वाकेन । वाकम् । द्विपदा । चतुःस्पदा । अक्षरेण ।

मिमते । सप्त । वाणीः ॥ २४ ॥

गायत्रेण गायत्रच्छन्दसा अर्कं अर्चनसाधनं मन्त्रं प्रतिमिमीते प्रत्येकं परिच्छिनत्ति अर्को मन्त्रो-
भवति यदनेनार्चन्तीति निरुक्तं । प्रतिमन्त्रं गायत्रेण च्छन्दसोपनिबद्धं करोति उपलक्षणमेतदन्येषां
छन्दसां यद्वेदरेषां छन्दसामस्यैव चतुश्चतुरक्षराधिक्येन तत्तच्छन्दो निष्पत्तेरस्य प्रकृतित्वात् प्रा-
धान्येनेदमुक्तम् अर्कशब्दो जात्यभिप्रायः सर्वान्मन्त्रान् गायत्र्यादिभिश्छन्दोभिः प्रतिमिमीत-
इत्यर्थः यद्वा प्रतिशब्दः समित्येतस्मिन्नर्थे छन्दोभिर्मन्त्रान्संमितं करोतीत्यर्थः अर्केण साम उक्त-
लक्षणेन मन्त्रेण साम गायत्ररथं तत्संज्ञकं साम प्रतिमिमीते नन्वेकं साम तृचे क्रियत इति तिसृष्वेकं सा-
मविहितं अतोर्कैः सामेति वक्तव्यम् कथमुच्यते अर्केणेति न वस्तुत एकं सामैकस्यामृच्यारूढं
पश्चादन्योन्यां तदुत्तरयोगायतीत्यतिदेशतः प्राप्तं तिसृषु गानं अत एकवचनमविरुद्धम् त्रैष्टुभेन वा-
कं अत्र त्रिष्टुबुपादानमितरच्छन्दः प्रदर्शनार्थं अथवा अनादेशे सर्वत्र त्रिष्टुभो ग्रहणात् प्राचुर्याभि-
प्रायेणेदमुक्तं त्रैष्टुभेन द्विवारत्रिवारावृत्तेन दृचतृचरूपं वाकं वक्तव्यं एकैकं छन्दः प्रतिमिमीते अथ-
वा वाकं सूक्तं एतावद्भिस्त्रिष्टुभिरुपनिबद्धमिदं सूक्तमिति तादृशेन वाकेन वाकं वाकवर्गं अनुवाकं वा
मिमीते कीदृशेन वाकेनेति विशेष्यते द्विपदा चतुष्पदा पादद्वयबद्धविराडादिछन्दोनिबद्धमन्त्ररूपेण
चतुष्पदापादचतुष्टयोपेतेन अनुष्टुबादिमन्त्ररूपेणेति इयतीभिर्द्विपदाभिर्वर्गः इयतीभिश्चतुष्पदाभि-
रुपेतो वर्गः इयद्विपदरूपैर्वाकैः इयच्चतुष्पदरूपैर्वाकैश्च परिमितो नुवाक इति । सूक्तपक्षे एतावद्भिः
सूक्तैरयमनुवाक इति किञ्चाक्षरेण अक्षरेणैव सप्तवाणीः वागधिष्ठितानि सप्तच्छन्दांसि मिमीते नि-
र्माणं कुर्वन्ति अष्टाक्षरा गायत्री एकादशाक्षरा त्रिष्टुप् द्वादशाक्षरा जगतीति अक्षरैः पादाः परिमी-
यन्ते परिमितैः पादैश्छन्दांसि ततः पादानां छन्दसां अक्षरं मूलमिति तथा ऋग्वर्गसूक्तानुवाका-
दीनां चाक्षरं मूलमित्यक्षरप्रशंसा ॥ २४ ॥

अथ पञ्चविंशी-

जगता सिन्धुं दिव्यं स्तभाय द्रथन्तरे सूर्यं पर्यपश्यत् ।

गायत्रस्य समिधं स्तिस्र आहुस्ततो मूहा प्ररिरिचे महित्वा ॥ २५ ॥ १८

जगता । सिन्धुम् । दिवि । अस्तभायत् । रथमन्तरे । सूर्यम् ।

परि । अपश्यत् । गायत्रस्य । समिधः । तिस्रः । आहुः ।

ततः । मूहा । प्र । रिरिचे । महित्वा ॥ २५ ॥ १८ ॥

जगतीछन्दस्कायामृच्युत्पन्नंसाम जगत् तेन ब्रह्मासृष्टिकाले सिन्धुस्यन्दनशीलं उदकस्य
 स्यंदकंवादित्यं दिवि द्युलोकेअस्तभायत् स्तंभितवान् जागतोवा एषयएषतपतीतिश्रुतेः । र-
 थन्तरे एतन्नामके सान्नि स्तंभितं सूर्यं पर्यपश्यत् परितृष्टवान्प्रजापतिः तदाधारभूतायामृचि
 स्वर्दशमिति सूर्यप्रतिपादकशब्ददर्शनात् असौवावस्वर्दगितिहिश्रुतिः । अतएवतत्रसूर्यदर्श-
 नं विधीयते रथन्तरे प्रस्तूयमाने संमीलयेत् स्वर्दशं प्रतिवीक्षेतेति साम ब्राह्मणेन गायत्रस्य गा-
 यत्र्यामुत्पन्नस्यसाम्नः समिधः समिन्धनास्तिस्त्रोविभक्तीराहुः पादत्रयमाहुरित्यर्थः अथवा ति-
 स्रक्चआहुःततोहेतोः मह्ना बलेन महित्वामहत्त्वेनपरिरिचे परिरच्यतेअन्यानिसामानि पृथक्पृथ-
 ङ्निर्मितवान् यद्वा गायत्रशब्दः छन्दोवाची तस्यतिस्रोमूर्तीराहुः क्रमेणाष्टाक्षरैकादशाक्षरद्वादशाक्ष-
 रैर्गायत्रीत्रिष्टुब्जगत्यात्मिकाः यस्मादेवंततस्तस्माद्गायत्रीछन्दसांकनिष्ठासती मह्ना बलेन महत्त्वेन
 परिरिचे सर्वाणिछन्दांस्यतिक्रामति येनैवबलेनसोममाहृतवती तादृशेनैवंभवति ॥ २५ ॥

॥ इतिद्वितीयस्यतृतीयेऽष्टादशोवर्गः ॥ १८ ॥

प्रवर्ग्येघर्मदुग्धाह्वानकाले उपह्वयइत्यादिकेद्वेकचौ उपह्वयेसुदुग्धाधेनुमेतामितिद्वेइति
 सूत्रितत्वात् ।

सैषाषाड्विंशी-

उपह्वयेसुदुग्धाधेनुमेतांसुहस्तो गोधुगुतदोहदेनाम् ।

श्रेष्ठंसवंसवितासाविषन्नोभीद्धोघर्मस्तदुषुप्रवोचम् ॥ २६ ॥

उप । ह्वये । सुदुग्धाम् । धेनुम् । एताम् । सुहस्तः । गोधुक् ।

उत । दोहत् । एनाम् । श्रेष्ठम् । सवम् । सविता । साविषत् ।

नः । अभिइद्धः । घर्मः । तत् । ऊम् इति । सु । प्र । वोचम् ॥ २६ ॥

अहंहोताउपह्वये उपेत्याह्वयामि किंएतां धेनुं आगच्छन्तीं क्षीरेणप्रीणयित्रींगां प्रवर्ग्या-
 र्थी पुनःकीदृशीं सुदुग्धां सुष्ठुदोग्धीं उत अपिच एनां उक्तलक्षणां गां सुहस्तः शोभनहस्तःदो-
 हनकुशलः गोधुक् गोदोग्धा अध्वर्युः दोहत्दोग्धि यस्मादेवं तस्मादुपह्वयइत्यर्थः तदर्थंसवितासर्व-
 स्यानुज्ञातापरमेश्वरोनोऽस्मदीयं श्रेष्ठंप्रशंस्यं सवं सोमयागं क्षीरंवा साविषत् अनुजानातु कथ-

मेवं तच्छब्दश्रुतेर्यच्छब्दाध्याहारः यद्यस्मात् घर्मः प्रवर्ग्यः यद्धर्मइत्यतः यत्तद्धर्मस्यघर्मत्व-
मितितैत्तिरीयकम् । तत्तादृशोभीद्धः अभिदीप्तः तदु उशब्दएवकारार्थः तस्मादेवकारणात्
सुप्रवोचं सुष्ठुब्रवीमिउपह्वयइति । यद्वा एतांपुरतोदृश्यमानांधेनुंवृष्ट्याप्रीणयित्रीमेघलक्षणांधेनुं
उपह्वये आह्वयामि वर्षदोहाय किंचैनांधेनुं सुहस्तः शोभनदोहनकुशलहस्तोपेतोगोधुक् गोदो-
ग्धा आदित्योवावायुर्दोहत् दोग्धि तदधीनत्वाद्वर्षणस्य किंच तदर्थं सविताप्रेरकः परमेश्वरो-
स्मदर्थं अस्मदुपभोगादृष्टमपेक्ष्यसाविषत् अनुजानातु प्रतिबन्धंमाकरोत्वित्यर्थः किमितीदमुच्य-
तइत्युच्यते—घर्मः ग्रीष्मःअवर्षणजनितः सस्यशोषः अभीद्धः प्रवृद्धःतदुषुप्रवोचं तस्मादेवकार-
णात्ब्रवीमि ब्रवीतेर्लुङिवच्यादेशे अस्यतिवक्तीत्यादिनाच्चेरङ् छान्दसोडभावः ॥ २६ ॥

अथसप्तविंशी—

हिङ्कृण्वतीवसुपत्नीवसूनांवत्समिच्छन्तीमनसाभ्यागात् ।

दुहामश्विभ्यांपयोअद्ध्येयंसावर्धतामहतेसौभगाय ॥ २७ ॥

हिङ्कृण्वती । वसुपत्नी । वसूनाम् । वत्सम् । इच्छन्ती । मनसा ।

अभि । आ । अगात् । दुहाम् । अश्विभ्याम् । पयः । अद्ध्या ।

इयम् । सा । वर्धताम् । महते । सौभगाय ॥ २७ ॥

यथाहूतागौः हिङ्कृण्वती वत्संप्रतिहिङ्कारंकुर्वती वसूनांवसुपत्नीक्षीरदध्याज्यादिबहु-
धनानांसर्वदापालयित्री वृत्त्यवृत्तिभ्यांवसुनःपालयित्रीत्वं तस्यैवाधिक्यंचप्रतिपाद्यते पुनःकी-
दृशी मनसावत्समिच्छन्ती ईदृशीसाअभ्यागात् अभ्यागमत् इयंआगता अद्ध्यागोनामैत-
त् अहननीयागौः अश्विभ्यांताभ्यामर्थायपयःक्षीरंदुहांदुग्धां सातादृशीमहतेसौभगाय प्रवृ-
द्धायसौभाग्याय वर्धतां प्रवृद्धाभवतु यद्वास्मैसौभगायक्षीरंवर्धयतां अत्रापिवृष्टिपरत्वेनयथा-
योगंयोग्यं हिङ्कृण्वतीवर्षणायशब्दयन्ती वसूनां गोसस्यादिधनानां बहूनांवसुपत्नी तेषामे-
वपालयित्री वत्संलोकं वत्सवत्पोषणीयंमनसाइच्छन्तीप्रीणयितुंअभ्यागात् अभिगच्छती मेघ-
रूपासाचाध्या अहन्तव्याप्रस्तुत्येत्यर्थः पयउदकंअश्विभ्यां व्याप्ताभ्यां स्थावरजंगमा-
भ्यामर्थाय यद्वा अश्विनौवाय्वादित्यौताभ्यांसकाशात्दुहांदुग्धां तौहि वृष्टेर्मोचयितारौ शिष्ट-
मविशिष्टम् ॥ २७ ॥

प्रवर्ग्येअभिष्टवेदोहनसमयेवत्सेमातुःसकाशादपनीयमानेगौरमीमेदित्येषा सूत्रितंच—गौ-
रमीमेदनु वत्संमिषन्तंनमसेदुपसोदतेति ।

सैषाष्टाविंशी—

गौरमीमेदनुवत्संमिषन्तंमूर्धानंहिङ्कृणोन्मातवाउ ।
सृक्काणंघर्ममभिवावशानामिमातिमायुंपयतेपयोभिः ॥ २८ ॥

गौः । अमीमेत् । अनु । वत्सम् । मिषन्तम् । मूर्धानम् । हिङ् ।
अकृणोत् । मातवै । ऊम् इति । सृक्काणम् । घर्मम् । अभि ।
वावशाना । मिमाति । मायुम् । पयते । पयःऽभिः ॥ २८ ॥

गौर्धेनुः मिषन्तंनिमीलिताक्षंवत्समनुप्राप्यअमीमेत् शब्दंकरोति मीमयतिःशब्दकर्मा य-
द्वा उक्तंवत्समनुआत्मानंप्रक्षिपति किञ्च तस्यवत्सस्यमूर्धानंमातवैमातुं निर्मातुंलेहनेनशोधयितुं
उशब्दोवधारणे हिङ्कृणोत् हिंकारमकरोत् करोति किञ्च सृक्काणंवत्सस्यशब्दवदनप्रान्तंफेन-
स्यस्रष्टारं घर्मक्षीरस्यक्षरणशीलं वत्संअभिअभिलक्ष्य वावशानाभृशंकामयमानामायुंशब्दंमिमा-
ति निर्मातिकरोति तादृशीसतीपयोभिः प्रभूतैःक्षीरैः पयते प्यायते आप्यायनंकरोतिवत्सम् । अ-
त्रापि मेघपरतयायोजनीयं एवमाहूता मेघरूपा गौर्धेनुः मिषन्तं वृष्टिरूपक्षीराभावेन निमीलि-
ताक्षलोकारव्यंपुत्रंअनुअनुसृत्यामीमेत् गर्जनशब्दंवर्षणचिह्नरूपं करोति मूर्धस्थानीयांभूर्मि मात-
वाउ निर्मातुमेव सस्यादियुक्तांकर्तुं हिङ्कृणोत् हिंकाररूपंशब्दमकरोत् प्रतिपादनभेदादपुनरु-
क्तिः किञ्च सृक्काणंफलस्यस्रष्टारंघर्मदोषंपुत्रमभिवावशाना आभिमुख्येनकामयमाना पयोभि-
रुदकैः पयते प्यायते आप्यायनंकरोति ॥ २८ ॥

अथैकोनविंशी—

अयंसशिङ्गेयेनगौरभीवृतामिमातिमायुंभवसनावधिश्रिता ।
साचित्तिभिर्निहिचकारमर्त्यंविद्युद्भवन्तीप्रतिवव्रिमौहत ॥ २९ ॥

अयम् । सः । शिङ्गे । येन । गौः । अभिऽवृता । मिमाति । मायुम् ।
भवसनौ । अधि । श्रिता । सा । चित्तिऽभिः । नि । हि । चकार ।
मर्त्यम् । विद्युत् । भवन्ती । प्रति । वव्रिम् । औहत ॥ २९ ॥

सोयंवत्सः शिंके अव्यक्तध्वनिकरोति येनवत्सेनगौर्माताअभिवृता आगत्याभितोवेष्टि-
ताभवति किञ्च सागौर्मायुंशब्दं मिमाति निर्मिमाति कुत्रस्थिता ध्वसनावधिश्रिता ध्वसन-
स्थाने गवांनिवासाश्रयेधिष्ठिता सातादृशी चित्तिभिः ज्ञानैस्तत्पूर्वकैःकर्मभिर्वा मर्त्यनिचकार
हि नीचैःकरोति ज्ञानविशिष्टामनुष्याःयथाबालकस्यादनस्तनपानादिस्नेहंकुर्वन्ति ततोऽप्यति-
शयमियंकरोतीत्यर्थः किञ्च विद्युद्भवन्ती बहुक्षीरतयाविद्योतमाना वव्रिंस्वकीयरूपं वव्रिरिति
रूपनाम प्रत्यौहत प्रकाशयति यद्वा वत्सस्नेहातिशयस्वरूपं विद्युद्भवन्ती विद्युदिवशीघ्रदर्शना-
औहत अयमेकोर्थः । अर्थान्तरंचशाकपूणिर्नामनिरुक्ताचार्यः सकलमन्त्रदेवताजानामीत्य-
भिमानितवान् दुर्ज्ञेयस्यतत्त्वस्यस्वरूपमसौजानातिकिल्लैनंव्यामोहयामीतिमनसिकृत्वासंदिग्धो-
भयलिङ्गादेवताप्रादुरासीदथतस्यपुरतः सच तांनबुबुधे बुभुत्सयाचतांस्वरूपंप्रदर्शयेति
पप्रच्छ साचायंसंशिक्तइत्येषामद्देवता तत्रप्रतीयमानंमत्स्वरूपमित्युपदिदेश कथमत्रोभयलिङ्गत्वं
वस्तुतःउभयलिङ्गत्वेकथंदेवतैक्यमिति उच्यते—अत्रोभयलिङ्गत्वमुभयथासंभवति स्त्रीपुंलिङ्गद्वयेन
मध्यमोत्तमलिङ्गद्वयेनच तत्कथंअयंसयेनेति पुंलिङ्गवाचिनाशब्दत्रयेणमेघःप्रतीयते अधिश्रिता-
सेत्यादिनास्त्रीलिङ्गवाचकेनमाध्यमिकावाक् अतउभयलिङ्गत्वं तथाविद्युद्भवन्तीत्यन्तं मध्यमलि-
ङ्गं तत्रमेघस्तनितयोर्माध्यमिकयोःप्रतीतेः तथासतिवव्रिमौहत इत्यत्रवर्षेणपृथिवींप्रच्छाद्य
तस्यारसंप्रत्यादत्तइत्ययमर्थोविवक्षितः सचादित्यव्यापारइत्युत्तमलिङ्गत्वं तर्हि वस्तुतःउभयलिङ्ग-
त्वप्रतीतेः उभेअपिदेवते यलिङ्गंसादेवतेतिन्यायात् अतःकथमेकदेवतासिद्धिरिति अयंसये-
नेत्येतेषांव्यत्ययाश्रयेणसर्वदेवतानामधिष्ठानात्मिकायाः एकत्वश्रवणेनवा सर्वफलदात्रात्म-
नएकत्वाश्रयणेनवादेवतैक्योपपत्तेः अनेनमध्यमोत्तमभेदेनोभयलिङ्गत्वपक्षेपिदेवतैक्यमुक्तं
भवति अतएकैववामहानात्मादेवतेत्युक्तत्वाद्वस्तुतोदेवतैक्यं अधिष्ठात्रधिष्ठानभेदेनभेदश्चनवि-
रुध्यते अयंसंशिक्तेइयंसामाध्यमिकायावाचोधिष्ठात्रीदेवता शिंके अव्यक्तध्वनिकरोति ये-
नगौरभीवृता गौरितिवाङ्माम माध्यमिकावाक् ययाभिवृता अभितोव्याप्ताअधिष्ठितेत्यर्थः सेयं
शिंके । अथवा अयंसंशिक्तइतिनैवमाध्यमिकावाक्निर्दिश्यते अपितुमेघः तस्यांवाचिशिंजानायां
सएवशिंक्तइत्युपचर्यते मंचाःक्रोशन्तीतिवत् अयंसमेघः शब्दंकरोति येनमाध्यमिकावागभिव्या-
प्ता शब्दनेप्रकारएवोच्यते—मिमाति मायुंस्तनितलक्षणंशब्दंकरोति अथवेयंलुप्तोपमा मिनोति स्व-
तेजः सर्वत्रप्रक्षिपतीतिमायुरादित्यः तमिवातिदीप्तंकरोतीत्यर्थः अथवा सामर्थ्यादात्मानमादित्य-
सदृशंनिर्मिमीते कुत्रस्थिता ध्वसनावधिश्रिता ध्वंसनेमेघेधिष्ठिता सा ईदृशीचित्तिभिः कर्मना-
मैतत्र स्वकर्मभिर्वृष्टिरूपैर्मर्त्यमरणधर्माणंस्थावरजंगमरूपंकृत्स्नंजगत् निहिचकार नीचैःकरोति

मनुष्यान्मणतान्करोति ओषध्यादिकंफलेनावनतंकरोति अथवा चित्तिभिर्द्योतनलक्षणैः कर्मभिः विद्युतिविद्योतमानायां भीत्यासर्वेशिरांसिनतानिकुर्वन्ति कथंभूतानिनीचैःकरोतीतिउच्यते—विद्युद्भवन्तीविद्युद्रूपतामापद्यमानाप्रतिवविमौहत वविरितिरूपनाम ऊहतिरत्रसामर्थ्यादुपसंहारवाची प्रत्युपसंहरति उदकलक्षणंरूपंपुनरादत्ते रश्मिद्वारावृष्टमुदकंपुनर्घर्मकालेआदत्ते एकस्यैवज्योतिषस्त्रेधाकरणाद्विद्युतःसूर्यरश्मिभावउपपद्यते तमूअरुणवस्त्रेधाभुवेकमितिवक्ष्यमाणत्वात् स्तनितस्यविद्युद्भावोमेघविद्युत्स्तनितानामभेदाभिप्रायेण ॥ २९ ॥

अथत्रिंशी—

अनच्छयेतुरगांतुजीवमेजद्भुवंमध्यपस्त्यानाम् ।

जीवोमृतस्यचरतिस्वधाभिरमर्त्योमर्त्येनासयोनिः ॥ ३० ॥ १९ ॥

अनत् । शये । तुरगांतु । जीवम् । एजत् । ध्रुवम् । मध्ये । आ ।

पस्त्यानाम् । जीवः । मृतस्य । चरति । स्वधाभिः । अमर्त्यः ।

मर्त्येन । सद्योनिः ॥ ३० ॥ १९ ॥

अनेनदेहस्यासारताजीवस्यनित्यत्वंचप्रतिपाद्यते इदंशरीरंजीवावस्थायां अनत् प्राणनं कुर्वत्जीवंजीवनवत्तुरगातुस्वव्यापारायतूर्णगमनंसत् एजत् कंपमानंसत् शयेशेतेवर्तते पश्चात्प्राणापगमनानन्तरं उक्तविलक्षणंसत् ध्रुवमविचलितंसत् पस्त्यानां गृहाणांमध्ये अथैतेष्वाशेतेच स्थाणुवत्तिष्ठति आकारःपूरणोवा जीवस्यैवलक्षण्यमाह—मृतस्यशरीरस्य संबन्धीजीवः मर्त्येनमरणधर्मकेन शरीरेणसयोनिः पूर्वसमानोत्पत्तिस्थानः यद्यपिजीवस्यनजन्मास्ति तथापिवपुषस्तत्सद्भावात् तत्संबन्धेनोपचर्यते तदेवाह—अमर्त्यः अमरणस्वभावः जीवापेतंवावकिलेदंन्त्रियतेइतिश्रुतेः । उक्तस्वभावोजीवः स्वधाभिश्चरति पुत्रैःस्वधाकारपूर्वकदत्तैरनैश्चरति वर्ततइत्यर्थः ॥ ३० ॥

॥ इतिद्वितीयस्यतृतीयेएकोनविंशोवर्गः ॥ १९ ॥

प्रवर्ग्येभिष्टवे अपश्यंगोपामित्येकाविनियुक्ता सूत्रितंच—अपश्यंगोपामनिपद्यमानं सक्तेद्रप्सस्येति ।

सैषासूक्ते एकविंशी—

अपश्यंगोपामनिपद्यमानमाचपराचपथिभिश्चरन्तम् ।
ससध्रीचीःसविषूचीर्वसानआवरीवर्तिभुवनेष्वन्तः ॥ ३१ ॥

अपश्यम् । गोपाम् । अनिपद्यमानम् । आ । च । परा । च ।
पथिभिः । चरन्तम् । सः । सध्रीचीः । सः । विषूचीः । वसानः ।
आ । वरीवर्ति । भुवनेषु । अन्तारिति ॥ ३१ ॥

अहंगोपां सर्वस्यलोकस्य वृष्टिप्रकाशादिनागोपायितारं अनिपद्यमानं कदाचिदप्यवि-
षण्णं तथापथिभिः विचित्रैः मार्गैरन्तरिक्षरूपैराचरन्तंच पराचरन्तंच उदयप्रभृत्यामध्याह्ना-
गच्छन्तं मध्याह्नप्रभृत्यासायंपराङ्मुखंगच्छन्तं एवंमहानुभावमादित्यं अपश्यं याथात्म्येनपश्ये-
यं किञ्च सआदित्यः सध्रीचीः सहाश्र्वतीः विषूचीः विष्वगश्र्वतीः रात्रावपि चन्द्रभौमादित्यानां
प्रकाशयित्रीः त्विषोवसानः आच्छादयन् भुवनेषु भुवनैकदेशेषु लंकादिप्रदेशेषु अन्तर्मध्ये आ-
वरीवर्ति उदयास्तमयंकुर्वन् पुनःपुनरावर्तते तमपश्यमित्यर्थः एषवैगोपाएषहीदंसर्वगोपायती-
त्याद्यस्मद्भाषणम् । अपश्यंगोपामित्याह असौवाआदित्योगोपाः सहीमाः प्रजागोपायतीत्या-
दितैत्तिरीयकंवाद्दृष्टव्यम् ॥ ३१ ॥

अथद्वाविंशी—

यईचकारनसोअस्यवेदयईददर्शहिरुगिन्नुतस्मात् ।
समातुर्योनापरिवीतोअन्तर्बहुप्रजानिर्ऋतिमाविवेश ॥ ३२ ॥

यः । ईम् । चकार । न । सः । अस्य । वेद । यः । ईम् । ददर्श । हिरुक् ।
इत् । नु । तस्मात् । सः । मातुः । योना । परिःवीतः । अन्तः ।
बहुः प्रजाः । निःऋतिम् । आ । विवेश ॥ ३२ ॥

अत्रगर्भवासक्लेशपूर्वकजननप्रतिपादनेनतत्परिहारायात्माज्ञातव्यइत्यर्थात्प्रतिपाद्यते यः पुमान् पुत्रार्थी ईं एनं गर्भं चकार करोति विक्षिपति वा तत्कारणभूतस्यरेतसोविक्षेपद्वारेण न स पुमानस्य तत्त्वं वेद कर्मणि षष्ठी वा एनं गर्भं न जानाति कथं भूतः कथं वा केन प्रयोजनेनेति सर्वात्मनानजानातीत्यर्थः यश्च मातुरुदरस्थं ददर्श उदरवृद्धचन्यथानुत्पत्त्यानुमानेन वा दर्शयति स तस्माद्ब्रह्मसकाशात् सहिरुगिन्नुहि रुगित्यन्तर्हितनाम इच्छब्दएवकारार्थः नुनिश्चये अत्यन्तमन्तर्हितएव खलु यद्वा यः संसारावस्थायां ईं एनं कृषिवाणिज्यवेदाध्ययनादिकंचकार सोस्य एतन्न वेद लोकान्तरे जन्मान्तरे वा तथा य ईं एनं ददर्श गिरि नदी समुद्रबन्धादिकं ददर्श जीवसमये तस्माद्दृष्टाद्धिरुगिन्नुपृथगेव अत्रानुभूतं सर्वे न जन्मान्तरे लोकान्तरे वा अनुभवतीत्यर्थः स तादृशो मातुर्जनन्याः यो ना योनौ अन्तःपरिवीतः उत्बजरायुभ्यां परितो वेष्टितः सन् बहुप्रजाः बहुजन्मभाक् अथवा उत्पन्नः सन् स्वयमप्यपत्योत्पादनेन बहुप्रजाः निर्कृतिमाविवेश एवं गर्भदुःखमनुभवन् निर्कृत्यभिधानं प्रदुःखमनुभवति यावत्स्वरूपभूतात्मज्ञानं अतस्तत्परिहारायात्माज्ञातव्यइत्युक्तं भवति एवमात्मविदामभिप्रेतोऽर्थः । नैरुक्तानां तु मते—य ईं चकार मध्यस्थानो वायुर्मघो वा एतद्दृष्ट्युदकं करोति सोस्य तत्त्वमिति शेषः । अथवा एतत्कर्म न जानाति तयोरचेतनत्वादिति भावः यस्तु ईं एतद्दर्शं पश्यति तस्मादपि हिरुक् अन्तर्हितः प्राणिकर्मवशेन काले वर्षिता परमेश्वर आदित्यात्मनि गूढ इत्यर्थः य ईं हिरुक् अन्तर्हितं ईं मे तद्दर्शं पश्यति स वृष्टिलक्षणः पुत्रो मातुर्ममातुरन्तरिक्षस्य योनौ योनिवदुत्पत्त्याधारभूतेन्तरिक्षे उभयोरप्यन्तरिक्षनामत्वात् सामान्यविशेषभावो द्रष्टव्यः अन्तरिक्षैकदेशे योन्यामन्तर्मध्ये बहुप्रजाः बहुप्रजातान्नः बहुप्राण्युपकारी अथवा जनिरत्रान्तर्भावितण्यर्थः बहूनां धाराणां सस्य निष्पादनद्वारेण प्राणिनां प्रजनयिता सन् निर्कृतिं निरमणसाधनां भूमिमाविवेश प्रविशति प्राप्नोतीत्यर्थः ॥ ३२ ॥

अथ त्रयस्त्रिंशी—

द्यौर्मैपिता जन्तानाभिरत्र बन्धुर्मैमाता पृथिवी महीयम् ।

उत्तानयोश्चम्बोऽयोनिरन्तरत्रापिता दुहितुर्गर्भमाधात् ॥ ३३ ॥

द्यौः । मे । पिता । जन्तिता । नाभिः । अत्र । बन्धुः । मे । माता ।

पृथिवी । मही । इयम् । उत्तानयोः । चम्बोः । योनिः । अन्तः ।

अत्र । पिता । दुहितुः । गर्भम् । आ । अधात् ॥ ३३ ॥

दीर्घतमाब्रवीति मेममद्यौर्ध्वलोकः पितापालकः नकेवलंपालकत्वमात्रं अपितुजनिताजनयिता उत्पादयिता तत्रोपपत्तिमाह—नाभिरत्रनाभिभूतोभौमोरसोऽत्रतिष्ठतीतिशेषः ततश्चान्नंजायते अन्नाद्देतः रेतसोमनुष्यइत्येवंपारंपर्येणजननसंबन्धिनोहेतोरसस्यात्रसद्भावात् अनेनैवाभिप्रायेणजनितेत्युच्यते अतएवबन्धुः बन्धिका तथेयं मही महतीपृथिवीमेमाता मातृस्थानीयास्वोद्भूतौषध्यादिनिर्मात्रीत्यर्थः किञ्च उत्तानयोः ऊर्ध्वतानयोः चम्बोः सर्वस्यअच्योर्भोगसाधनयोर्द्यावापृथिव्योरन्तर्मध्ये योनिः सर्वभूतनिर्माणाश्रयमन्तरिक्षंवर्ततइतिशेषः अत्रास्मिन्नन्तरिक्षेपिताद्युलोकःअधिष्ठात्रधिष्ठानयोरभेदेनादित्योद्यौरुच्यते सस्वरश्मिभिः अथवाइन्द्रः पर्जन्योवादुहितुः दूरेनिहितायाः भूम्याः गर्भसर्वोत्पादनसमर्थंवृष्ट्युदकलक्षणंआधात् सर्वतःकरोति॥ ३३ ॥

आश्वमेधिकेमध्यमेहनिब्रह्मोद्येहोत्रादयःपृच्छामित्वेत्यनयायजमानंपृच्छेयुः तथाचसूत्रितम्—एकैकशोयजमानंपृच्छन्ति पृच्छामित्वापरमन्तंपृथिव्याइति ।

सैषाचतुस्त्रिंशी—

पृच्छामित्वापरमन्तंपृथिव्याःपृच्छामियत्रभुवनस्यनाभिः ।
पृच्छामित्वावृष्णोअश्वस्यरेतःपृच्छामिवाचःपरमंव्योम ॥ ३४ ॥

पृच्छामि । त्वा । परम् । अन्तम् । पृथिव्याः । पृच्छामि । यत्र ।
भुवनस्य । नाभिः । पृच्छामि । त्वा । वृष्णः । अश्वस्य । रेतः ।
पृच्छामि । वाचः । परमम् । वि६ओम ॥ ३४ ॥

हेयजमान त्वात्वांपृच्छामिप्रश्नंकरोमि किं पृथिव्याःपरमन्तंउत्कृष्टांकाष्ठांयत्रसर्वापृथिवीसमाप्यतेतत्पृच्छामितथात्वांअन्यत्पृच्छामि किंतदितिउच्यते—यत्रभुवनस्यभूतजातस्य नाभिः संनाहोबन्धनंयत्रसर्वेसन्नद्धंभवति तमित्यर्थः किञ्च त्वात्वांवृष्णोवर्षकस्याश्वस्यव्याप्तस्यआदित्यस्य असौर्वाआदित्योवृषाश्वइतितैत्तिरीयकम् । तस्यरेतः रेतोवत्कारणं तत्किमितिपृच्छामितथा वाचः सर्वस्यवाग्जातस्य परमंनिरतिशयंव्योमस्थानंसर्वस्यवचसःकारणं एतत्प्रश्नचतुष्टयंपृच्छामि॥ ३४ ॥

अथैवं पृष्ठो यजमान इयं वेदिरित्यनया प्रतिब्रूयात् इयं वेदिः परोऽन्तः पृथिव्या इति प्रत्या-
हेतिसूत्रितत्वात् ।

सैषा पंचविंशी—

इयं वेदिः परोऽन्तः पृथिव्या अयं यज्ञो भुवनस्य नाभिः ।

अयं सोमो वृष्णो अश्वस्य रेतो ब्रह्मायं वाचः परमं व्योम ॥ ३५ ॥ २० ॥

इयम् । वेदिः । परः । अन्तः । पृथिव्याः । अयम् । यज्ञः ।

भुवनस्य । नाभिः । अयम् । सोमः । वृष्णः । अश्वस्य । रेतः ।

ब्रह्मा । अयम् । वाचः । परम् । वि॒ओम ॥ ३५ ॥ २० ॥

पृथिव्याः प्रथमवत्या भूम्याः परोऽन्तः परमन्तं पर्यवसानमियं वेदिः न हि वेद्यतिरिक्ता भूमि-
रस्ति एतावती वै पृथिवी यावती वेदिरिति श्रुतेः । तथा अयं यज्ञो भुवनस्य भूतजातस्य नाभिः संनहनं
तत्रैव वृष्ट्यादिसर्वफलोत्पत्तेः सर्वपाणिनां बन्धकत्वात् अथ वृष्णो वर्षकस्यादित्यस्य रेतोऽयं सोमो-
रसात्मकः अग्नौ हुतः सोमरसः आदित्यं प्राप्य वृष्ट्यादिफलं जनयति अयं ब्रह्मा प्रजापतिरेव वाचो-
मन्त्रादिरूपायाः परमं व्योम उत्कृष्टं रक्षकं स्थानं तत्रैवोत्पत्तेस्तत्रैव पर्यवसानाच्च ॥ ३५ ॥

॥ इति द्वितीयस्य तृतीये विंशो वर्गः ॥ २० ॥

अथ षट्त्रिंशी—

सप्तार्धगर्भा भुवनस्य रेतो विष्णोः स्तिष्ठन्ति प्रदिशा विधर्मणि ।

ते धीतिभिर्मनसा ते विपश्चितः परिभुवः परिभवन्ति विश्वतः ॥ ३६ ॥

सप्त । अर्धगर्भाः । भुवनस्य । रेतः । विष्णोः । तिष्ठन्ति । प्रदिशा ।

विधर्मणि । ते । धीतिभिः । मनसा । ते । विपश्चितः ।

परिभुवः । परि । भवन्ति । विश्वतः ॥ ३६ ॥

सप्त सर्पणस्वभावाः सप्तसंख्यावारश्मयः अर्धगर्भाः संवत्सरस्यार्धे गर्भगर्भस्थानीयमुद-
कं धारयमाणाः यद्वा ब्रह्माण्डस्यार्धेमध्येन्तरिक्षे गर्भवद्वर्तमानाः भुवनस्यलोकस्यरेतः सारंवृष्टि-
प्रदत्वेनरेतोभूताः तादृशारश्मयोविष्णोर्व्यापकस्यादित्यस्य विधर्मणिजगद्धारणव्यापारे प्रदिशा
प्रदेशेन तिष्ठन्तिवर्तन्ते किञ्च तेधीतिभिः प्रज्ञाभिः मनसाजगदुपकारःकर्तव्यइतिबुद्ध्याच वि-
श्वतः सर्वतः द्वितीयार्थेतसिः विश्वंपरिभवन्ति परितोभावयन्ति कृत्स्नजगद्भ्यामुवन्तीत्यर्थः य-
स्मादेवंतस्मात् तेतएवविपश्चितोबुद्धियुक्ताः परिभुवःसर्वत्रव्याप्ताश्च यद्वा सप्तार्धगर्भाः सप्त महद-
हंकारौपञ्चतन्मात्राणीतिमिलित्वा सप्तसंख्यानितत्त्वानि अर्धगर्भाः अविकृतिरूपाः विकाराश्च-
यायाः मूलप्रकृतेःप्रकृतिविकृतेरुदासीनस्यात्मनश्चोत्पन्नत्वादधीशेनप्रपञ्चाकारेणपरिणामादर्धग-
र्भाः पुरुषांशस्याविक्रियत्वादित्यभिप्रायः अतएवतेषांप्रकृतिविकृतित्वं यस्मादेवंतस्माद्भुवनस्य
रेतः कारणंकारणभूतानि तान्येव विष्णोर्व्याप्तस्यपुरुषस्यविधर्मणिप्रदिशाप्रदेशेनतिष्ठन्ति इत-
रत्समानम् ॥ ३६ ॥

अथसप्तत्रिंशी-

नविजानामियदिवेदमस्मिन्निण्यःसंनद्धोमनसाचरामि ।

यदामागन्प्रथमजाऋतस्यादिद्वाचोअश्रुवेभागमस्याः ॥ ३७ ॥

न । वि । जा॒ना॒मि । यत्तू॒इ॒व । इ॒दम् । अ॒स्मि । नि॒ण्यः । स॒म॒न॒द्धः ।

म॒न॒सा । च॒रा॒मि । य॒दा । मा । आ॒गन् । प्र॒थ॒म॒जाः । ऋ॒त॒स्य॑ ।

आ॒त् । इ॒त् । वा॒चः । अ॒श्रु॒वे । भा॒ग॒म् । अ॒स्याः ॥ ३७ ॥

अहंयदिवेदं यदपीदंविश्वं अस्मि कृत्स्नःप्रपञ्चोप्यहमेवास्मि नामरूपांशमपरमार्थत्य-
क्त्वासर्वत्रानुगतोस्मि योयंसच्चिदानन्दाकारोऽस्ति सोहमस्मीतिनविजानामि विविच्यनाज्ञा-
सिषं परंशास्त्रजनितमिदमहमस्मीतिविज्ञानंनजातं अविवेकीअहमित्यर्थः कार्यकारणयोरभे-
दात् कृत्स्नप्रपञ्चस्यापिब्रह्मानन्यत्वेन ब्रह्मैकत्वावगमे प्रपञ्चजातमपि स्वस्वरूपमेवभवति इदं
सर्वं यदयमात्मा ब्रह्मैवेदंसर्वं आत्मैवेदंसर्वं सईक्षत बहुस्यांप्रजायेयेत्यादिश्रुतिभ्यः एकविज्ञा-
नेन सर्वविज्ञानप्रतिज्ञानात् तदनन्यत्वमारंभणशब्दादिभ्यइत्याद्युपपत्तिभिश्च प्रपञ्चस्यब्रह्मानन्य-
त्वंसिद्धं यदा इवशब्दउपमार्थः यदिव यत्परोक्षज्ञानं सर्वैकात्म्यरूपमानुभविकमस्ति तदि-

वतद्वेवाहमस्मि इदं सर्वमहमस्मीति ज्ञानं मे जातं अपित्वेतद्दार्ष्टान्तिकभूतमानुभविकं सार्वार्त्म्यं
यदस्ति तन्न विजानामि न प्राप्नोस्मि शास्त्रजनितं सार्वार्त्म्यं जातं न त्वानुभविकमित्यर्थः तत्र का-
रणमाह—यतोऽहं निण्यः अन्तर्हितनामैतत् अन्तर्हितः मूढचित्तः चित्तप्रत्यक्प्रवणाभावेन परि-
च्छिन्न इत्यर्थः तत्रोपपत्तिमाह—सन्नद्धः अविद्याकामकर्मभिः सम्यग्बद्धो वेष्टितः अतएव मन-
सायुक्तः भावनासहिष्णुना बहिर्मुखेन विक्षिप्तेन चेतसायुक्तः संचरामि संसारे अथवा मनसा सन्न-
द्धः चरामि इन्द्रियपरवश एव सन् संसारे दुःखमनुभवामि न सार्वार्त्म्यं जानामीति परिदेवते यास्को-
पीमं परिदेवनार्थत्वेनोदाजहार—अथापि परिदेवना कस्माच्चिद्भावात् न विजानामि यदि वेदमस्मी-
ति बहिर्मुखचेतसः स्वरूपा परिज्ञानजनितं दुःखमन्यत्र श्रूयते पराक् विश्वानिव्यवृणत् स्वयं भूस्त-
स्मात्पराक् पश्यति नान्तरात्मनिति । तर्हि कदैतद्भवतीत्याह—यदा मा आगन् आगमिष्यति तदा किं त-
दिति उच्यते ऋतस्य परमार्थस्य परस्य ब्रह्मणः प्रथमजाः प्रथमोत्पन्नः चित्तप्रत्यक्प्रवणजनितो-
नुभावः स यदा मामां प्राप्नोति आदित् अनन्तरमेव अव्यवधानेन अस्यावाचः ऐकात्म्यप्रतिपा-
दिकाया उपनिषद्वाचः यदि वेदमस्मीत्युक्ताया वा भागं भजनीयं शब्दब्रह्मणा व्याप्तव्यं परं ब्रह्म पदं
अश्रुवे प्राप्नोमि चित्तस्य बहिर्मुखतां परित्यज्यान्तर्मुखतैव दुःसंपादा सायदा स्यात् तदानीमेव स्व-
रूपं द्रष्टुं सुशकं भवति पश्चाद्विलंबाभावात् यथा गिरिशिखरात्पतन् पाषाणोऽविलंबेन पतति त-
द्वच्चित्तप्रत्यङ्मुखत्वस्य दुःशकत्वमिति तत्रैव श्रूयते कश्चिद्धीरः प्रत्यगात्मानमैच्छदावृतचक्षुरमृत-
त्वमिच्छन्निति ॥ ३७ ॥

अथाष्टत्रिंशी—

अपाङ् प्राङ् एति स्वधया गृभीतो मर्त्यो मर्त्येनास्योनिः ।

ता शश्वन्ता विषूचीना विद्यन्तान्य अन्यं चिक्युर्न निचिक्युरन्यम् ॥ ३८ ॥

अपाङ् । प्राङ् । एति । स्वधया । गृभीतः । अमर्त्यः । मर्त्येन ।

सद्योनिः । ता । शश्वन्ता । विषूचीना । विद्यन्ता । नि । अन्यम् ।

चिक्युः । न । नि । चिक्युः । अन्यम् ॥ ३८ ॥

अमर्त्यः अमरणधर्मायमात्मा मर्त्येनमरणधर्मणाभूतात्मनादेहेनसयोनिः समानस्थानत्र-
यपरिच्छेदकोदेहोऽस्ति तत्रसर्वत्रसोयमपितिष्ठन्नित्यर्थः यद्वा ससमानोत्पत्तिः सहवासेनस्वस्मि-
न्नुत्पत्तिरुपचर्यते एवंभूतःसन् स्वधयाअन्नोपलक्षिततत्तद्भोगेनगृभीतः यद्वा स्वधाशब्देनान्नमयं
शरोरंलक्ष्यते तेनगृहीतःसन्नपाडेति अशुक्लं कर्मकृत्वाधोगच्छति प्राडेति ऊर्ध्वंस्वर्गादिलोकंप्रामोति
परमात्मैवसूक्ष्मशरोरोपाधिकःसन् नानाविधं कर्मकृत्वातद्भोगायजीवसंज्ञालब्ध्वाशरीरत्रयेणसंब-
द्धोलोकान्तरेषुसंचरति स्थूलसूक्ष्मोभयशरोरपरिग्रहेण लोकेगुणत्रयान्वितःसन् परिभ्रमति तथा-
चश्रूयते—गुणान्वयोयःफलकर्मकर्ताकृतस्यतस्यैवसचोपभोक्ता । सविश्वरूपस्त्रिगुणस्त्रिवर्त्मा-
प्राणाधिपःसंचरतिस्वकर्मभिरिति । इदानीमुभयप्राधान्येनाह ते तौभूतात्मकर्त्तात्मानौ शश्वन्ता
अविभागेनसर्वदावर्तमानौ यद्वा सूक्ष्मशरीरपक्षेसर्वदासहवासउपपद्यते स्थूलशरीरपक्षेपि सात्त्वि-
कजातेः तत्कारणानांभूतसूक्ष्माणांसद्भावात् तत्रशरीरसंबन्धउपपद्यते विषूचीनाइहलोके सर्वत्र
गमनौ वियन्ता तत्तत्फलोपभोगायसर्वत्रलोकान्तरेषुगच्छन्तौवर्तेते तत्रनराः अन्यंभूतात्मानं नि-
चिक्युः नितरांविशेषेणपश्यन्तिजानन्ति अन्यमपरं देहवच्छायातिरिक्तं ननिचिक्युः नजानन्ति के-
चनपामरादेहव्यतिरिक्तंनजानन्ति केचनविवेकिनः कर्तृभोक्तृत्वोपेतोदेहातिरिक्तःकश्चिदस्ती-
त्यनुमिमते नकेपिदेहत्रयव्यतिरिक्तमात्मानंजानन्ति अतोदुर्लभमात्मज्ञानमित्यर्थः ॥ ३८ ॥

अथैकोनचत्वारिंशी—

ऋचोअक्षरेपरमेव्योमन्यस्मिन्देवाअधिविश्वेनिषेदुः ।

यस्तन्नवेदकिमृचाकरिष्यतियइत्तद्विदुस्तइमेसमासते ॥ ३९ ॥

ऋचः । अक्षरे । परमे । विऽओमन् । यस्मिन् । देवाः । अधि ।

विश्वे । निऽसेदुः । यः । तत् । न । वेद । किम् । ऋचा । करिष्यति ।

ये । इत् । तत् । विदुः । ते । इमे । सम् । आसते ॥ ३९ ॥

पूर्वमन्त्रेदेहात्मजीवात्मानावुक्तौ तयोरन्यस्यजीवात्मनःपारमार्थिकंरूपंयदस्ति तदत्रोच्यते—ऋ-
चोअक्षरेअत्रऋकशब्देन ऋक्प्रधानभूताः सांगापरविद्यात्मकाश्चत्वारोवेदाउच्यन्ते ऋगादोनाम-
परविद्यात्वंमुण्डकेश्रूयते—द्वेविद्येवेदितव्येइतिप्रतिज्ञाय तत्रापरा ऋग्वेदोयजुर्वेदःसामवेदइत्या-
दिना तस्याःसंबन्धिन्यक्षरे अदृश्यादिगुणके क्षरणरहिते अनश्वरे नित्येसर्वत्रव्याप्तेब्रह्मणिअक्ष-

रशब्दस्यब्रह्मवाचकत्वं एतद्वैतदक्षरस्यप्रशासनेगार्गिययातदक्षरमधिगम्यते येनाक्षरंपुरुषंवे-
दसत्यमित्यादिश्रुतिषुप्रसिद्धं ऋगक्षरयोःप्रतिपाद्यप्रतिपादकभावःसंबन्धः सर्वैःवेदैःखलुब्रह्मा-
धिगम्यते तंतवौपनिषदंपुरुषंपृच्छामि इत्यादिश्रुतेः । ननूपनिषद्भागानांतथास्तु इतरेषांतु कथं
ब्रह्मविषयत्वमिति उच्यते—यद्यपीतरभागानां यागादिविषयत्वं तथापि बुद्धिशुद्ध्युत्पादनद्वारावे-
दनसाधनत्वेनब्रह्मविषयाभविष्यन्ति तमेतंवेदानुवचनेनब्राह्मणाविविदिषन्तीत्यादिश्रुतेः । तदे-
वविशेष्यते परमेउत्कृष्टेनिरतिशयेव्योमन् व्योमनि व्योमसदृशे अलेपत्वनीरूपत्वव्यापित्वादि-
सादृश्येनव्योमेत्युक्तं यद्वा विशेषेणसर्वस्यरक्षके निरधिष्ठानःभ्रमः कस्यचिदस्तिसाध्यस्तस्यस-
र्वस्याधिष्ठानत्वेनाक्षकत्वात्तादृशेतत्त्वेसर्वमध्यस्तमित्यर्थः पुनस्तदेवविशेष्यते यस्मिन्परमात्म-
निविश्वेसर्वेदेवाअधिनिषेदुः निषीदन्ति आश्रित्यतिष्ठन्ति तस्मिन् यद्वा उक्तलक्षणेवस्तुनि ऋ-
गुपलक्षिताःसर्वेसांगावेदाः पर्यवसिताइत्यर्थः यः योमर्त्यः तत्तादृशंदेवादीनांस्वरूपलाभास्पदं
कृत्स्नंवेदैस्तात्पर्यंप्रतिपाद्यं यद्वस्तुनवेद नजानाति समर्त्यः ऋचापूर्वोक्तेनऋगादिशब्दजालेनकिं क-
रिष्यति वेदनसाधनेनवेदेनवेद्यमविदित्वाकिंसाधयतीत्यर्थः प्रयोजनाभावात्सर्वस्यापिवेदस्यवै-
फल्यादितिभावः अथवायोऽक्षरमविदित्वाकर्मणांकर्ताभवति यागादीननुतिष्ठति तेनकिंचिदपि
कर्मकृतंनभवतीत्यर्थः येइत्येएवतत्तत्त्वंविदुर्जानन्ति तद्वमेसमासते तएवमेज्ञातारः समासतेसम्य-
कृतिष्ठन्ति अपुनरावृत्त्यास्वस्वरूपेवस्थानंसमासनं यद्वा येविदुरित् येजानंत्येव नानुतिष्ठन्ति इच्छ-
ब्दोवधारणे तद्वमे तएवसमासते गवामयनादिसहस्रसंवत्सरसत्रपर्यन्तानि सहोपयन्ति सहार्थेसम-
शब्दः सत्रादधिकानांयागानामभावात् तेषामपिफलमेतज्ज्ञानेनैवप्राप्तंभवतीत्यर्थः कर्तृणांबहुत्वा-
द्बहुवचननिर्देशः अन्येत्वन्यथावर्णयन्ति ऋचः ऋगर्चनीयआदित्यः आदित्यमण्डलंऋगादिमयंवा
ऋग्भिः पूर्वाह्णेदिविदेवः आदित्योवाएषएतन्मण्डलंतपति तत्रताऋचइत्यादिश्रुतेः । तस्यसंबन्धि-
नि अक्षरेपरमेव्योमन्निति उक्तलक्षणेब्रह्मणि यएषोन्तरादित्येहिरण्यमयःपुरुषोदृश्यतइत्यादिश्रुत्यु-
क्तस्वरूपे यस्मिन्सर्वेदेवाद्योतमानारश्मयोनिषेदुः वर्तन्ते यएतन्नवेद सकेवलयाऋचाकिंकरिष्यति
येजानन्तिभावयन्ति तएवविद्वांसःसमासते भूम्यांसुखेनरोगादिरहिताः भोगिनःसन्तःचिरकालं
जीवन्ति । अपरेप्रकारान्तरेणप्रतिपादयन्ति ऋचोअक्षरेऋगुपलक्षितसर्ववेदसंबन्धिन्यक्षरेप्रण-
वरूपेओंकारे अविनाशिनिसर्ववेदेषुव्याप्तेवा प्रणवस्यसर्ववेदसारत्वंब्राह्मणेश्रूयते—तान्वेदानभ्य-
तपत्तेज्योभितप्तेज्यस्त्रयोवर्णाअजायन्ताकारउकारोमकारइतितानेकधासमभरत् तदेतदो३मि-
तीति । परमेनिरतिशये नहिप्रणवादधिकंकिंचिन्मन्त्रजातमस्ति त्रिकालातीतस्यब्रह्मणः प्रतिपा-

दकत्वात् यच्चान्यत्रिकालातीततदप्योकारएव ओमितिब्रह्मेत्यादिश्रुतेः । वेदानांप्रणवस्यस्थान-
प्रतिनिधिभावःसंबन्धः यक्चोधीतेइत्याद्युपक्रम्य यःप्रणवमधीते ससर्वमधीते ओमितिप्रतिपद्य-
ते एतद्वैयजुस्त्रयीविधांप्रत्येषावागेतत्परममक्षरमित्यादिश्रुतेः । यस्मिन्विश्वेसर्वेदेवाअधिनिषेदुः
प्रणवस्यसर्वमन्त्रात्मकत्वात् मन्त्रेषुसर्वदेवतानानिवासात् सर्वदेवनिवासत्वं ब्रह्माधिष्ठानत्वाद्वाब्रह्मणि
सर्वदेवानानिवासात् शिष्टमविशिष्टम् । अयंमन्त्रोनिरुक्तेव्याख्यातः—अपरेत्वन्यथावर्णयन्ति ऋ-
चः ऋगर्चनीयोजीवः तस्यसंबन्धिनिअक्षरेअविनाशेव्याप्तेवापरमात्मनीत्यर्थः अतएवजीवा-
पेक्षयापरमेउत्कृष्टेनिरुपाधिकेव्योमन्विशेषेणसर्वाधिष्ठानत्वेनरक्षकेव्योमसदृशेवायस्मिन्परमात्म-
नि देवागमनवन्तोव्यवहरन्तोवाइन्द्रियसंज्ञकाविश्वेसर्वेपि अधिनिषेदुः निषीदन्ति आश्रित्यवर्त-
न्ते यस्तन्नवेदनजानाति उपाध्यंशपरित्यागेनतदेवस्वरूपमिति नपश्यतिस्थूलोजनः किमृचा
करिष्यति केवलेनजीवेन जीवभावेन किंफलंप्राप्स्यति जननमरणादिक्लेशस्यात्यागादितिभावः
यइत् तद्विदुस्तइत्यादिसिद्धम् ॥ ३९ ॥

अग्निहोत्रार्थाधेनुर्यदिकुत्सितंशब्दंकुर्यात् तदानींसूयवसादित्यनयायवसादिकंप्रयच्छेत्
तथाचसूत्रितम्—वाश्यमानायैयवसंप्रयच्छेत्सूयवसान्द्गवतीहिभूयाइति । प्रवर्ग्येभिष्टवेणै-
वपरिधानीया सूत्रितंच—सूयवसान्द्गवतीहिभूयाइतिपरिदध्यादिति ।

सैषाचत्वारिंशी—

सूयवसान्द्गवतीहिभूयाअथोवयंभगवन्तःस्याम ।

अद्धितृणमद्ध्येविश्वदानींपिबंशुद्धमुदकमाचरन्ती ॥ ४० ॥ २९ ॥

सूयवसऽअत् । भगऽवती । हि । भूयाः । अथो इति । वयम् ।

भगऽवन्तः । स्याम । अद्धि । तृणम् । अद्ध्ये । विश्वऽदानीम् । पिबं ।

शुद्धम् । उदकम् । आऽचरन्ती ॥ ४० ॥ २९ ॥

हेअद्ध्ये गोनामैतत् अहननीयेहेगौस्त्वं सूयवसात् शोभनयवसस्यतृणादिकस्यात्रीसती
भगवती भगइतिधननाम सर्वैर्भजनीयप्रभूतक्षीरादिधनवती भूयाः भव हिःपूरणःप्रसिद्धौवा लो-
केयवसादिभक्षणेन क्षीरादिसमृद्धिःप्रसिद्धा अथोअनन्तरमेव वयं यजमानाअपिभगवन्तः प्रभू-

तेनधनेनतद्वन्तः स्याम अथैकवारंपूर्वमुक्तं इदानीं सर्वदाकर्तव्यमितिप्रार्थयते विश्वदानीं विश्व-
कालंसर्वदा तृणमद्धिभक्षय आचरन्ती सर्वतोनिर्गच्छन्ती शुद्धंनिर्मलमुदकंपिब । अयमन्त्रोयारके-
नैवंव्याख्यातः—सुयवसादिनीभगवतीहिभवाथेदानींवयंभगवन्तःस्यामाद्धितृणमद्भ्येसर्वदापिब-
चशुद्धमुदकमाचरन्तीति ॥ ४० ॥

॥ इतिद्वितीयस्यतृतीयेएकविंशोवर्गः ॥ २१ ॥

अथैकचत्वारिंशी—

गौरीमिमायसलिलानितक्षत्येकपदीद्विपदीसाचतुष्पदी ।

अष्टापदीनवपदीबभूवुषीसहस्राक्षरापरमेव्योमन् ॥ ४१ ॥

गौरीः । मिमाय । सलिलानि । तक्षती । एकपदी । द्विपदी ।

सा । चतुःपदी । अष्टापदी । नवपदी । बभूवुषी । सहस्रपक्षरा ।

परमे । विओमन् ॥ ४१ ॥

गौरीः गरणशीलामाध्यमिकावाक् सुलोपाभावश्छान्दसः मिमायशब्दयति किंकुर्वती
सलिलानि वृष्ट्युदकानि तक्षती संपादयित्री एकपदीएकपादोपेता एकाधिष्ठानामेधेवर्त-
माना गमनसाधनेनवायुना एकपदीवा द्विपदी मेघान्तरिक्षाख्ये द्वाधिष्ठाना आदित्योवा
द्वितीयः तथा सा चतुष्पदी पादचतुष्टयोपेता दिक्चतुष्टयाधिष्ठाना अथाष्टापदी अवान्तरदिग-
पेक्षयाष्टपादोपेता अष्टाधिष्ठाना नवपदी उपरिदिगपेक्षयासूर्येणवा नवदिगधिष्ठानाबभूवुषी एवं-
भूता भवतेश्छान्दसःऋसुः ततोडीपिवसोःसंप्रसारणं किमनयापरिगणनया सहस्राक्षरा अपरि-
मितवचनोयं अपरिमितव्याप्तियुक्ता बहुव्यापनशीलोदकवतीत्यर्थः कुत्रेतितदुच्यते—परमे-
व्योमन् उदकाश्रयत्वेनोत्कृष्टेन्तरिक्षे केचिदेवमाहुः गौरीः गरणशीलाशब्दब्रह्मात्मिकावाक्
मिमाय मिमतिःप्रतिष्ठार्थेधातुः प्रतिष्ठितानि घटादिद्रव्याणि तक्षती तत्तद्वाचकत्वेननिष्पादयन्ती
एकपदी अव्याकृतत्वेनैकप्रतिष्ठाना एकरूपावा प्रणवात्मनाद्विपदी सुप्रतिङ्भेदेन पादद्वयवती
चतुष्पदी नामाख्यातोपसर्गनिपातभेदेन । अष्टापदी आमन्त्रितसहिताष्टविभक्तिभेदेनाष्टापदी नवपदी
बभूवुषी साव्ययैरुक्तेरष्टभिर्नवपदी अथवा सनाभिकेषूरःकण्ठादिषुनवसुपदेषुभवन्ती पश्चाद्बहु-

विधाभिव्यक्तिमुपेयुषी परमेव्योमन् उत्कृष्टहृदयाकाशे मूलाधारेवासहस्राक्षरा अनेकाकारेण व्याप्ता अनेकध्वनिप्रकाराभवतीत्यर्थः । अयंमन्त्रः आचार्येणैवं व्याख्यातः—गौरीर्मिमायसल्लितानितक्षतीकुर्वत्येकपदीमध्यमेनद्विपदीमध्यमेनचादित्येनचचतुष्पदीदिग्भिरष्टापदीदिग्भिश्चावान्तरदिग्भिश्चनवपदीदिग्भिश्चावान्तरदिग्भिश्चादित्येनचसहस्राक्षराबहूदकापरमेव्यवनेइति ॥ ४१ ॥

अथद्विचत्वारिंशी—

तस्याःसमुद्राअधिवि॒क्षरन्ति॒तेन॑जीवन्तिप्र॒दिश॒श्चत॑स्रः ।

ततःक्षर॑त्यक्षरं॒तद्वि॒श्वमु॒पजी॑वति ॥ ४२ ॥

तस्याः । समुद्राः । अधि । वि । क्षरन्ति । तेन । जीवन्ति ।

प्रदिशः । चतस्रः । ततः । क्षरति । अक्षरम् । तत् । विश्वम् ।

उप । जीवति ॥ ४२ ॥

तस्याः उक्तायाः गोः सकाशात्समुद्राः वृष्ट्युदकसमुन्दनाधिकरणभूतामेघाअधिअधिकं प्रभूतमुदकंविक्षरन्ति विविधंक्षरन्ति तेनोदकेनप्रदिशश्चतस्रः प्रशब्दोवीत्यर्थे विदिशश्चतस्रोदिशश्चअथवा प्रकृष्टादिशोमुख्याश्चतस्रः तत्स्थेषुताच्छब्दं तत्स्थाःपुरुषाजीवन्ति ततः पश्चात्तदक्षरमुदकंक्षरति सस्यादिकमुत्पादयतीत्यर्थः तत्सस्यादिकंविश्वंजगदुपजीवति । अयमपियास्केन व्याख्यातः—तस्याःसमुद्राअधिविक्षरन्तिवर्षन्तिमेघास्तेनजीवन्तिदिगाश्रयाणिभूतानिततःक्षरत्यक्षरमुदकंतत्सर्वाणिभूतान्युपजीवन्तीति ॥ ४२ ॥

अथत्रिचत्वारिंशी—

श॒क॒मयं॑धूम॒मारा॑दपश्यंविषू॒वता॑पर॒ए॒नावरे॑ण ।

उ॒क्षाणं॑पृ॒श्निम॑पचन्तवी॒रास्तानि॒धर्मा॑णिप्रथ॒मान्या॑सन् ॥ ४३ ॥

शकःमयम् । धूमम् । आरात् । अपश्यम् । विषुवता । परः ।

एना । अवरेण । उक्षाणम् । पृश्निम् । अपचन्त । वीराः । तानि ।

धर्माणि । प्रथमानि । आसन् ॥ ४३ ॥

शकमयंशकृन्मयंशुष्कगोमयसंभूतंधूमंआरात् नातिदूरेअपश्यंदृष्टवानस्मि दिवाधूमस्य दूरेदृश्यमानत्वात् सएवदर्शनविषयतयोक्तः विषूवताव्याप्तिमताएनाअनेनअवरेणनिकृष्टेनधूमेन परः परस्तात् तत्कारणभूतमयमग्निमपश्यं अहंयजमानइत्यर्थः किञ्च उक्षाणंफलस्यसेत्कारं पृ-
श्निशुक्लवर्णं प्राश्रुतेतेनफलमितिस्वयंप्राश्रुतइतिवापृश्निर्वल्लीरूपःसोमः तंवीराः विविधेरणकुश-
लाऋत्विजः अपचन्त अत्रधात्वर्थानादरेणतिङ्प्रत्ययःकरोत्यर्थः सचक्रियासामान्यवचनःअत्रौ-
चित्यादभिषवेणसंपादितवन्तइत्यर्थः तानितत्साधनानिधर्मान्यनुष्ठानानि प्रथमानिप्रतमानि प्रकृ-
ष्टानि फलपर्यवसानीयानि आसन् संपादितान्यभवन यद्वा सोमउक्षाऽभवत्पूर्वतंदेवाःशकृताप-
चन् । यज्ञार्थतद्भवोधूमोमेघआसीत्तदुच्यते । तत्परत्वेनवामत्रोव्याख्येयोयंविचक्षणैः ॥ ४३ ॥

अथचतुश्चत्वारिंशी-

त्रयःकेशिनऋतुथाविचक्षतेसंवत्सरेवपतएकएषाम् ।

विश्वमेकोअभिचष्टेशचीभिर्ध्राजिरेकस्यदृशेनरूपम् ॥ ४४ ॥

त्रयः । केशिनः । ऋतुऽथा । वि । चक्षते । संवत्सरे । वपते ।

एकः । एषाम् । विश्वम् । एकः । अभि । चष्टे । शचीभिः ।

ध्राजिः । एकस्य । दृशे । न । रूपम् ॥ ४४ ॥

केशस्थानीयप्रकृष्टरश्मियुक्तास्त्रयोऽग्न्यादित्यवायवः तेच ऋतुथाऋतुकालेविचक्षते विवि-
धलक्षणांभूमिं पश्यन्ति तेषांपृथक्पृथक्कार्यमाह एषांमध्येएकोऽग्निः संवत्सरेतीतेसति वपते दाहेन
केशस्थानीयौषधिवनस्पत्यादिकच्छेदनेननापितत्कार्यं करोति एकःअन्यआदित्योविश्वंसर्वजग-
त् शचीभिः स्वकीयैःप्रकाशवृष्ट्यादिकर्मभिरभिचष्टेसर्वतःपश्यति एकस्यवायोः ध्राजिर्गतिर्द-
दृशेदृश्यतेसर्वैः नरूपं अप्रत्यक्षत्वात्स्पर्शशब्दधृतिकंपलिगैर्गम्यतइतिहिन्यायविदोवदन्ति अ-
यमपिमन्त्रोयास्केनैवंव्याख्यातः-त्रयःकेशिनऋतुथाविचक्षतेकालेकालेभिविपश्यन्ति संवत्सरेव-
पतएकएषामित्यग्निःपृथिवींदहतिसर्वमेकोभिविपश्यतिकर्मभिरादित्योगतिरेकस्यदृश्यतेनरूप-
मिति ॥ ४४ ॥

वागूदैवतेपशौचत्वारिवागितिहविषोऽनुवाक्या चत्वारिवाक्परिमितापदानियज्ञेनवाचःपद-
वीयमायन्नितिसूत्रितत्वात् ।

सैषापञ्चचत्वारिंशी—

चत्वारिवाक्परिमितापदानितानि विदुर्ब्राह्मणा ये मनीषिणः ।
गुहात्रीणि निहितानेङ्गयन्ति तुरीयं वाचो मनुष्या वदन्ति ॥ ४५ ॥

चत्वारि । वाक् । परिमिता । पदानि । तानि । विदुः । ब्राह्मणाः ।
ये । मनीषिणः । गुहा । त्रीणि । निहिता । न । इङ्गयन्ति ।
तुरीयम् । वाचः । मनुष्याः । वदन्ति ॥ ४५ ॥

वाक्वाचः कृत्स्नायाः पदानि चत्वारिपरिमिता परिमितानि लोकेयावागस्तिसाचतुर्धावि-
भक्तेत्यर्थः तानि पदानि ब्राह्मणा वेदविदः मनीषिणो मनसईषिणो मेधाविनो विदुर्जानन्ति तेषां म-
ध्ये त्रीणि गुहागुहायां निहिता स्थापितानि नेङ्गयन्ति न चेष्टन्ते न प्रकाशन्त इत्यर्थः वाचस्तुरीयं
पदं मनुष्या अज्ञास्तज्ज्ञाश्च वदन्ति व्यक्तमुच्चारयन्ति व्यवहरन्ति कानितानि चत्वारितीति अत्र बह-
वः स्वस्वमतानुरोधेन बहुधा वर्णयन्ति सर्ववैदिकवाग्जालस्य संग्रहरूपा भूरादयस्ति स्रोव्याहतयः
प्रणव एक इति वेदत्रयसारत्वात्तासां व्याहृतीनामेव सारसंग्रहभूतत्वादकाराद्यात्मकस्य प्रणवस्य इ-
तिसप्रणवासु व्याहृतिषु सर्वावाक्परिमितेति केचन वेदवादिनो वदन्ति । अपरे व्याकरणमतानुसारि-
णो नामाख्यातोपसर्गनिपातभेदेन क्रियाप्रधानमाख्यातं द्रव्यप्रधानं नाम प्रागुपसृज्यते आख्यातप-
दस्येत्युपसर्गः प्रादिः उच्चावचेष्वर्थेषु निपतनान्निपातः अपितु चेत्यादिः एतेष्वेव सर्वावाक्परिमिते-
ति अखण्डायाः कृत्स्नाया वाचः चतुर्धा व्याकृतत्वात् वाग्वैपराच्यव्याकृतावदत्तामिन्द्रो मध्य-
तोवक्रम्य व्याकरोत्तस्मादियं व्याकृता वागुद्यत इति श्रुतेः । अन्येतु याज्ञिकाः मन्त्रः कल्पो ब्राह्मणं च-
तुर्धालौकिकीति याज्ञिकैः समान्नातो नुष्ठेयार्थप्रकाशको वेदभागो मन्त्रविधानप्रतिपादको वेदभाग इ-
ति मन्त्राः । कल्पो त ऊर्ध्वमित्यादिनोक्तः कल्पः । मन्त्रतात्पर्यार्थप्रकाशको वेदभागो ब्राह्मणं । भोगविष-
यागामानयेत्यादिरूपा व्यावहारिकी एष्वेव सर्वावाङ्मियमितेति याज्ञिकाः । ऋग्यजुः सामानि चतु-
र्थी व्यावहारिकीति नैरुक्ताः । सर्पाणां वाग्वयसां क्षुद्रस्य सरीसृपस्य च चतुर्थी व्यावहारिकीत्यैति-
हासिकाः । पशुषु तूणवेषु मृगेष्वात्मनि चेत्यात्मवादिनः अपरे मान्विकाः प्रकारान्तरेण प्रतिपादय-
न्ति परापश्यन्तो मध्यमावैखरीति चत्वारितीति एकैव नादात्मिका वाक्मूलाधारात् उदिता सती परेत्यु-
च्यते नादस्य च सूक्ष्मत्वेन दुर्निरूपत्वात् सैव हृदयगामिनी पश्यन्तीत्युच्यते योगिभिर्द्रष्टुं शक्यत्वात्

सैवबुद्धिगताविवक्षांप्राप्तमध्यमेत्युच्यते मध्येहृदयारुयेउदीयमानत्वान्मध्यमा अथयदासैवव-
 केस्थितातात्वोष्ठादिव्यापारेणबहिर्निगच्छतितदावैखरीत्युच्यते एवंचत्वारिवाचःपदानिपरिमिता-
 नि मनीषिणोमनसःस्वामिनःस्वाधीनमनस्काब्राह्मणावाच्यस्यशब्दब्रह्मणःअधिगंतारोयोगिनः
 परादिचत्वारिपदानिविदुर्जानन्ति तेषुमध्येत्रीणिपरादीनि गुहागुहायांनिहिता निहितानि हृदये-
 हृदयान्तर्वर्तित्वात् तुरीयंतुपदंवैखरीसंज्ञकंमनुष्याःसर्वेवदन्ति व्याकरणप्रसिद्धानामारुया-
 तादिपक्षेमनीषिणोब्राह्मणाः प्रकृतिप्रत्ययादिविभागज्ञावाग्योगविदस्तानिपदानिजानन्ति अ-
 वाग्योगविदः पामराः वाचोवाङ्मयस्यतुरीयंचतुर्थभागंवदन्तिव्यवहरन्ति अर्थप्रकाशनायप्रयु-
 ज्ञते अयंमन्त्रोनिरुक्तेव्याख्यातःसोत्राप्यनुसन्धेयः । अथापिब्राह्मणंभवति—सावैवाक्सृष्टाचतु-
 र्धाव्यभवदेष्वेवलोकेषुत्रीणिपशुषुतुरीयंयापृथिव्यांसाग्नौसारथन्तरेयान्तरिक्षेसावायौसावामदे-
 व्येयादिविसादित्येसाबृहतीसास्तनयित्वावथपशुषुततोयावागत्यरिच्यततांब्राह्मणेष्वदधुस्तस्मा-
 द्ब्राह्मणाउभयींवाचंवदन्तियाचदेवानांयाचमनुष्याणामिति ॥ ४५ ॥

अथषट्चत्वारिंशी—

इन्द्रंमित्रंवरुणमग्निमाहुरथोदिव्यःससुपर्णोगरुत्मान् ।

एकंसद्विप्राबहुधावदन्त्यग्निंयममातरिश्वानमाहुः ॥ ४६ ॥ २२ ॥

इन्द्रम् । मित्रम् । वरुणम् । अग्निम् । आहुः । अथो इति । दिव्यः ।

सः । सुऽपर्णः । गरुत्मान् । एकम् । सत् । विप्राः । बहुधा ।

वदन्ति । अग्निम् । यमम् । मातरिश्वानम् । आहुः ॥ ४६ ॥ २२ ॥

अमुमादित्यमैश्वर्यविशिष्टमिन्द्रमाहुः तथामित्रंप्रमीतेर्मरणात्रातारं अहरभिमानिनमेत-
 न्नामकंदेवंआहुः वरुणंपापस्यनिवारकं रात्र्यभिमानिनंदेवमाहुः तथाग्निंअङ्गनादिगुणविशिष्टमे-
 तन्नामकमाहुः अथोअपिचायमेवदिव्योदिविभवः सुपर्णः सुपतनोगरुत्मान् गरणवान् पक्षवा-
 न्वैतन्नामकोयःपक्ष्यस्ति सोऽप्ययमेव कथमेकस्यनानात्वमिति उच्यते—अमुमेवादित्यमेकमेव
 वस्तुतःसन्तं विप्रामेधाविनः देवतातत्त्वविदोबहुधावदन्ति तत्तत्कारणेनेन्द्राद्यात्मानंवदन्ति एकै-
 ववामहानात्मादेवता ससूर्यइत्याचक्षते इत्युक्तत्वात् किञ्च तमेववृष्ट्यादिकारणं वैद्युताग्निंयमं
 नियन्तारं मातरिश्वानं अन्तरिक्षेश्वसन्तंवायुमाहुः सूर्यस्यब्रह्मगोनन्यत्वेनसार्वाम्यमुक्तंभवति

अत्रयेकेचिदग्निःसर्वादेवताइत्यादिश्रुतितः अयमेवाग्निरुत्तरे अपिज्योतिषीइतिमत्वाग्नेरेवसा-
र्वात्म्यप्रतिपादकोयमन्त्रइतिवदन्ति तत्पक्षेप्रथमोऽग्निशब्दः उद्देश्यः तमग्निमुद्दिश्येन्द्राद्यात्मकत्वं
कथयन्ति अयमन्त्रोन्निरुक्तेएवंव्याख्यातः—इममेवाग्निमहान्तमात्मानमेकमात्मानंबहुधामेधावि-
नोवदन्तिइन्द्रंमित्रंवरुणमग्निंदिव्यंचगरुत्मन्तंदिव्योदिविजोगरुत्मान् गरणवान्गुर्वात्मा महात्मे-
तिवेति ॥ ४६ ॥

॥ इतिद्वितीयस्यतृतीयेद्वाविंशोवर्गः॥२२॥

वर्षकामेष्ट्यांतिस्रःपिंडयोहोतव्याः तत्रकृष्णंनियानमितितृतीयस्यानुवाक्या कृष्णंनि-
यानंहरयःसुपर्णानियुत्वन्तोग्रामजितोयथानरइति ।

सैषासप्तचत्वारिंशी—

कृष्णंनियानंहरयःसुपर्णाअपोवसानादिवमुत्पतन्ति ।
तआववृत्रन्तसदनादृतस्यादिहृतेनपृथिवीव्युद्यते ॥ ४७ ॥

कृष्णम् । नियानम् । हरयः । सुपर्णाः । अपः । वसानाः । दिवम् ।
उत् । पतन्ति । ते । आ । अववृत्रन् । सदनात् । कृतस्य ।
आत् । इत् । घृतेन । पृथिवी । वि । उद्यते ॥ ४७ ॥

कृष्णंकृष्णवर्णंनियानं नियमेनगच्छन्तंमेघं हरयः उदकस्यहर्तारः सुपर्णाः शोभनपत-
नारश्मयः अपोवसानाः उदकानिवासयन्तःमेघेषु अद्भिर्मेघान्पूरयन्तइत्यर्थः अन्तर्भावितण्य-
र्थाद्विकर्मकत्वं यद्वा कृष्णंनियानंनियमनंरात्रिः देवानांहिरात्रिर्दक्षिणायनं तत्प्रतितस्मिन्वर्षका-
लइत्यर्थः एवंकुर्वन्तोदिवंगुलोकंतदाश्रितमादित्यंवोद्दिश्योत्पतन्ति ऊर्ध्वंगच्छन्ति तेरश्मयःकृत-
स्यसदनात् उदकस्यस्थानादादित्यमण्डलादाववृत्रन् आवर्तन्तेअर्वाञ्चआगच्छन्ति आदित् अ-
नन्तरमेव यदार्वागागच्छन्ति तदानोमेवघृतेनोदकेन पृथिवीव्युद्यते विविधंक्लिद्यते कृष्णंनिरय-
णंरात्रिरादित्यस्य हरयः सुपर्णाहरणाआदित्यरश्मयइत्यादिनिर्हृक्तंद्रष्टव्यम् ॥ ४७ ॥

अथाष्टाचत्वारिंशी—

द्वादशप्रधयश्चक्रमेकं त्रीणि नभ्यानि कउतच्चिकेत ।

तस्मिन्तसाकं त्रिशतानशङ्कुवोर्पिताः षष्टिर्नचलाचलासः ॥ ४८ ॥

द्वादश । प्रधयः । चक्रम् । एकम् । त्रीणि । नभ्यानि । कः ।

ऊम् इति । तत् । चिकेत । तस्मिन् । साकम् । त्रिशताः । न ।

शङ्कुवः । अर्पिताः । षष्टिः । न । चलाचलासः ॥ ४८ ॥

द्वादश एतत्संख्याकाः प्रधयः परिधयः प्रहितावर्तन्ते तत्स्थानीयाः द्वादशमासा एकं अद्वितीयं चक्रं क्रमणस्वभावं संवत्सराख्यं चक्रं आश्रिताः तथा त्रीणि त्रिसंख्याकानि नभ्यानि नाभ्याश्रयाणि फलकानि तत्स्थानीयानि ग्रीष्मवर्षाहेमन्ताख्यानि आश्रितानि यथासूर्यरथचक्रस्य द्वादशपरिधयो नाभ्याश्रयाणि त्रीणि फलकानि सन्ति तद्वत्कालचक्रस्यापि कउ कोपिमहान् तच्चक्रं चिकेत जानाति तस्मिन् चक्रे साकं सह शंकवोन शंकवइव अत्र पुरस्तादुपाचारोऽपि नशब्दः सामर्थ्यादुपमार्थीयः तस्मिन्नपि संवत्सरचक्रे त्रिशताः एतत्संख्याकाः षष्टिर्न नशब्दश्चार्थे षष्टिश्चारा अस्थानीयान्यहानि अर्पिताः अर्पितानि कीदृशानितानि चलाचलासः एकश्चलशब्दो द्विर्भावप्राप्तः चलाः चलनस्वभावानीत्यर्थः चरिचलिपतिपदीनामच्याक्चाभ्यासस्येति द्विर्वचनमागागमश्च ततोऽसुक् षष्टिश्चहवै त्रीणि च शतानि संवत्सरस्याहानीति ब्राह्मणं । द्वादशप्रधयश्चक्रमेकमिति मासानां मासामां नादित्यादि निरुक्तम् ॥ ४८ ॥

प्रवर्ग्येभिष्टवेयस्तेस्तन इत्येका सूत्रितं च—यस्तेस्तनः शशयो योमयो भूर्गौरमीमेदनुवत्संमिषन्तमिति । एषैव सारस्वते पशौ हविषो याज्या सूत्रितं च—यस्तेस्तनः शशयो योमयो भूर्स्त्वं सोमप्रचिकितो मनीषेति द्वे इति ।

सैषैकोनपञ्चाशी—

यस्तेस्तनः शशयो योमयो भूर्येन विश्वा पुष्यसि वार्याणि ।

यो रत्नधावसुविद्यः सुदत्रः सरस्वति तमिह धातवेकः ॥ ४९ ॥

यः । ते । स्तनः । शशयः । यः । मयःभूः । येन । विश्वा ।
पुष्यसि । वार्याणि । यः । रत्नधाः । वसुवित् । यः । सुदत्रः ।
सरस्वति । तम् । इह । धातवे । करिति कः ॥ ४९ ॥

हेसरस्वति तेतवसंबन्धीयःस्तनःस्तनवच्छिशुस्थानीयानां प्राणिनामाप्यायनकारी लौ-
किकवैदिकसुशब्दरूपः स्तनःशशयःशयानःतवदेहेवर्तमानः यश्चस्तनःमयोभूःरसास्वादिनां सुख-
स्यभावयिता येनस्तनेन विश्वासर्वाणिवार्याणिवरणीयानिअभिमतरूपाणिधनानिपुष्यसि
भोक्तृभ्यः यश्चस्तनोरत्नधाः बहुविधरमणीयरत्नानां धारयिता वसुवित् वसूनांवासयितृणां
धनानां वेत्तालब्धावेदयितावा किञ्च यःस्तनः सुदत्रः शोभनदानः सुदत्रःकल्याणदानइतिनि-
रुक्तम् । अत्रासकृद्यच्छब्दश्रवणं स्तनस्यातिप्रशस्तत्वज्ञापनार्थं हेदेवि तंतादृशंसर्वप्राण्युपका-
रकंसूक्तमयंस्तनं इहास्मिन्कर्मणि इदानींवा धातवे अस्माभिर्धातुंपातुं पानाय कः कुरु ॥४९॥

अग्निमन्थने यज्ञेनयज्ञमित्येषापरिधानीया यज्ञेनयज्ञमयजन्तदेवाइतिपरिदध्यादितिसू-
त्रितत्वात् ।

सैषापञ्चाशी-

यज्ञेनयज्ञमयजन्तदेवास्तानिधर्माणिप्रथमान्यासन् ।
तेहनाकंमहिमानःसचन्तयत्रपूर्वसाध्याःसन्तिदेवाः ॥ ५० ॥
यज्ञेन । यज्ञम् । अयजन्त । देवाः । तानि । धर्माणि । प्रथमानि ।
आसन् । ते । ह । नाकम् । महिमानः । सचन्त । यत्र । पूर्वे ।
साध्याः । सन्ति । देवाः ॥ ५० ॥

देवाव्यवहर्तारोयजमानायज्ञेननिर्मथ्याग्निनायज्ञंहोमसाधनमाहवनीयं अयजन्त पूजितवन्तः
अनुष्ठानायसंयोजितवन्तइत्यर्थः अग्निमथित्वाप्रहरति तेनैवाग्नयआतिथ्यंक्रियतइतिहि-
तैत्तिरीयकम् । तानिधर्माणिअग्निसाधनानिकर्माणिप्रथमानि प्रथमइतिमुख्यनाम प्रथमानिप्रकृ-
ष्टतमान्यासन् फलप्रसवसमर्थान्यभवन्नित्यर्थः तेह तेचयजमानाः नाकं नास्मिन्नकमस्तीति

नाकःस्वर्गः तंमहिमानःमाहात्म्ययुक्ताः सचन्तसंगताः कीदृशंनाकं यत्रयस्मिन्नाके पूर्वेपूर्वत-
नाः साध्याःसाधनाः यज्ञादिसाधनवन्तः कर्मदेवाइत्यर्थः तेसन्तिनिवसन्ति तं सचन्त तस्मादि-
दानीमपिमनुष्यैरेवंकर्तव्यमित्यर्थः यद्वा देवाइदानींदेवभावमापन्नाः पूर्वयज्ञेनअग्निनापशुभूतेन
यज्ञंयष्टव्यमग्निंअयजन्तपूजितवन्तः अग्नेरेवमूर्तिभेदेनदेवत्वंचपशुत्वंचद्रष्टव्यं अग्निःपशुरासीत्त-
मालभन्ततेनायजन्तेतिश्रुतेः। शिष्टंपूर्ववत्। यत्रयस्मिन्स्वर्गेनिमित्तभूतेसतिपूर्वेपूर्वतनाः साध्याःदेवाः
साधनाः छन्दोभिमानिनः आदित्याअंगिरसश्चसाध्यादेवाउच्यन्ते छन्दांसिवैसाध्यादेवास्तेग्रेग्नि-
मयजन्ततेस्वर्गलोकमायन्नादित्याश्चैवेहासन्नंगिरसश्चतेग्रेग्निनाग्निमयजन्ततेस्वर्गलोकमायन्ति
ब्राह्मणम् । एतेदेवाः स्वर्गेसन्तिभवन्ति स्वर्गप्राप्ताइत्यर्थः यद्वा येयज्ञेन ज्ञानादियज्ञेन यज्ञं वि-
ष्णुंअयजन्त पूजयन्ति तेनाकंविष्णुलोकंमहानुभावाः सचन्तसंगच्छन्ते यत्रपूर्वेसाध्यादयोदेवाः
सन्तितत्स्थानं अग्निनाग्निमयजन्तदेवाइत्यादिनिरुक्तमनुसन्धेयम् ॥ ५० ॥

अथैकपञ्चाशी-

समानमेतदुदकमुच्चैत्यवचाहंभिः।

भूमिंपर्जन्याजिन्वन्तिदिवंजिन्वन्त्यग्नयः ॥ ५१ ॥

समानम् । एतत् । उदकम् । उत् । च । एति । अव । च । अहंभिः ।

भूमिम् । पर्जन्याः । जिन्वन्ति । दिवम् । जिन्वन्ति । अग्नयः ॥ ५१ ॥

एतत्प्रसिद्धमुदकंसमानं एकरूपमित्यर्थः अहभिः कैश्चिदहोभिः ग्रीष्मकालीनैरुच्चैति ऊ-
र्ध्वगच्छति तथाअहभिः वर्षकालीनैरहोभिः तदुदकंअवचैति अवाङ्मुखंचगच्छति चवायोगेप्रथ-
मेतिप्रथमाविभक्तिर्ननिहन्यते रश्मिनाड्यैवभूमिंप्रामोति तदेवोच्यते पर्जन्याः प्रीणयितारोमेघाः
भूमिंजिन्वन्ति उदकसंस्त्यायेनसस्याद्युत्पादनद्वाराभूमिष्ठान्प्रीणयन्ति तथाअग्नयआहवनीयाद्याः
स्वेहुते दिवमादित्यादिद्युलोकस्थान्देवाजिन्वन्ति प्रीणयन्ति ॥ ५१ ॥

सरस्वदेवताकेपशौ दिव्यंसुपर्णमिति वपायाज्या दिव्यंसुपर्णवायसंबृहन्तंसवावृधेनर्योयोष-
णास्वितिसूत्रितत्वात् । अन्वारंभणीयायांसरस्वद्यागेऽपैवयाज्या सूत्रितंच-दिव्यंसुपर्णवायसंबृ-
हन्तमासवंसवितुर्यथेति ।

सैषाद्विपञ्चाशी-

दिव्यं सुपुर्णं वायुसं बृहन्तं मपांगर्भं दर्शतमोषधीनाम् ।

अभीपतो वृष्टिभिस्तर्पयन्तं सरस्वन्तमवसेजो हवीमि ॥ ५२ ॥ २३ ॥

दिव्यम् । सुपुर्णम् । वायुसम् । बृहन्तम् । अपाम् । गर्भम् ।

दर्शतम् । ओषधीनाम् । अभीपतः । वृष्टिभिः । तर्पयन्तम् ।

सरस्वन्तम् । अवसे । जोहवीमि ॥ ५२ ॥ २३ ॥

दिव्यं दिवि भवं सुपुर्णं शोभनगमनं वायुसंगमनशीलं बृहन्तं महान्तं अपांगर्भं वृष्ट्युदकानां गर्भ-
वदुत्पादकं ओषधीनां ओषधीर्दर्शतं दर्शनाय दर्शयन्तमित्यर्थः यद्वा ओषधीनां गर्भं दर्शत-
मिति पृथग्विशेषणं किञ्च अभीपतः आनुकूल्येन वृष्टिभिस्तर्पयन्तं जगत्प्रीणयन्तं यद्वा अभी-
पतः अभिगमनवतः सलिलाधारान्तडागादीन् तर्पयन्तं अथवा अभिगन्ताहं सरस्वन्तं उदकवन्तं
सरइत्युदकनाम कं देवं सूर्यं वा अवसे रक्षणाय जोहवीमि पुनः पुनराह्वयामि ॥ ५२ ॥

॥ इति द्वितीयस्य तृतीये त्रयोविंशो वर्गः ॥ २३ ॥

॥ इति प्रथमे मण्डले द्वाविंशोऽनुवाकः ॥ २२ ॥

त्रयोविंशानुवाके पञ्चदश सूक्तानि तत्र कयाशुभेति पञ्चदशर्चं प्रथमं सूक्तं त्रैष्टुभं अत्रानु-
क्रमणिका—कयापञ्चोनासंवादस्तृतीयाद्ययुजो मरुतां वाक्यं अन्त्यस्तृचोगस्त्यस्य च शिष्टा इ-
न्द्रस्यैकादशी च मरुतांस्तिन्द्रो देवतेति । अत्रैन्द्रागस्त्यमरुतां संवादः प्रतिपाद्यते तत्र तृतीयाप-
ञ्चमी सप्तमी नवमीनां मरुद्वाक्यरूपत्वात्त एव वर्षयः यस्य वाक्यं स ऋषिरिति न्यायात् अन्त्यतृच-
स्यागस्त्यवाक्यत्वात्स एव वर्षिः शिष्टायुजः आद्या चैकादशी चेन्द्रस्य वाक्यं अतः स एव वर्षिः अत्र या-
ते नोच्यते सा देवतेति सामान्यापवादेन कृत्स्नस्य मरुत्वद्वुणक इन्द्रो देवता संसवचातुर्विंशकयोर्म-
रुत्वतीयशस्त्रे निविद्धानीयात्पूर्वं एतत्सूक्तं यदि पर्यायान्मरुत्वतीय इति खण्डयोः सूत्रितम्—क-
याशुभेति च मरुत्वतीये पुरस्तात्सूक्तस्य शंसेदिति । आभिप्लविके पञ्चमे हनि मरुत्वतीये एतदेव सूक्तं
पञ्चमस्य कयाशुभायस्तिग्मशृङ्गे इति माध्यंदिने इति सूत्रितत्वात् । महाव्रते मरुत्वतीयशस्त्रे एत-
त्सूक्तं पञ्चमारण्यके कयाशुभासवयसः सनीळामरुत्वा इन्द्रवृषभोरणायेत्युक्तत्वात् । विषुवति
मरुत्वतीये एतदेव निविद्धानीयं त्वं सुमेधं कयाशुभेति च मरुत्वतीयमिति सूत्रितत्वात् । अस्य

विनियोगंशौनकाह—ज्ञातिपुत्रसुहृन्मित्रैर्यश्वराज्यंचिकीर्षति । नित्यंसनियतोभूत्वासूक्तंतुमन-
साजपेत् । कयाशुभेतिपैशुन्यंकृत्वाचार्यनृपद्विजैः । श्रुत्वापररहस्यंतुगुरोरप्याहशौनकइति ।

तत्रप्रथमा—

कयाशुभासवयसःसनीळाःसमान्यामरुतःसंमिमिक्षुः ।
कयामतीकुतएतासएतेर्चन्तिशुष्मंवृषणोवसूया ॥ १ ॥

कया । शुभा । सवयसः । सनीळाः । समान्या । मरुतः ।
सम् । मिमिक्षुः । कया । मती । कुतः । आइतासः । एते ।
अर्चन्ति । शुष्मम् । वृषणः । वसूया ॥ १ ॥

इन्द्रवाक्यं सवयसः समानवयस्काः सनीलाः समानस्थानाएतेमरुतः कयाशुभाकैरपि
दुर्ज्ञेययाशोभयासमान्या सर्वेषामेकरूपयामहत्यायुक्ताः यद्वा शुबित्युदकनाम उक्तरूपयाशुभा
उदकेनसंमिमिक्षुः लोकंसम्यक्सिञ्चन्ति मिहिसमानार्थोमिमिक्षतिधातुः यद्वा मांयुद्धादिषु प
वर्तमानं संमिमिक्षुः तदर्थं एतेमरुतः कयाअनिश्चेयया मती मत्या कुतोदेशादेतासः आगताः
आगत्यच एतेवृषणोवर्षितारोवसूया वसूयया सुपांसुलुगितिपूर्वसवर्णदीर्घः धनेच्छया यद्वा
वसवोवासयितारोवा तेनैवजसोयाजादेशः शुष्मं बलं वृष्टिप्रदानजनितं लोकेअर्चन्ति पूजयन्ति
जगतिकुर्वन्ति यद्वा ममबलंवर्धयन्तीत्यर्थः मरुतोहैनंनाजहुरितिश्रुतेः अत्रेन्द्रमरुत्संवादरूपं
सर्वत्रपाणजीवात्मपरतयापियोजनीयम् । अत्रद्वितीययापीन्द्रोब्रूते ॥ १ ॥

अथद्वितीया—

कस्यब्रह्माणिजुजुषुर्युवानःकोअध्वरेमरुतआववर्त ।
श्येनाइवधजतोअन्तरिक्षेकेनमहामनसारीरमाम ॥ २ ॥

कस्य । ब्रह्माणि । जुजुषुः । युवानः । कः । अध्वरे । मरुतः ।
आ । अवर्त । श्येनान्इव । धजतः । अन्तरिक्षे । केन ।
महा । मनसा । रीरमाम् ॥ २ ॥

युवानोनित्यतरुणाः महानुभावामरुतः कस्यमहाभागस्य ब्रह्माणिपरिवृढानि हवींषिजु-
जुषुः सेवन्ते कश्चमहानध्वरे स्वकीये यागेमरुतएतानाववर्त यागान्तरेभ्योतिवर्तयन्ति दुर्निग्रह-
त्वेदृष्टान्तमाह—अन्तरिक्षे ध्रजतोगच्छतः श्येनान् इव शंसनीयगमनानेतन्नामकान्पक्षिणइव के-
नतत्प्रीतिसाधनेन महा महतामनसा मननवता स्तोत्रेण रीरमाम रमेमहि अथमरुतइन्द्रेणो-
क्ताः तृतीययाऽनयाप्रतिब्रुवते ॥ २ ॥

अथतृतीया—

कुतस्त्वमिन्द्रमाहि॒नःसन्नेको॒यासिसत्पते॒किन्त॑इ॒त्था ।
संपृ॑च्छसेसमरा॒णःशु॒भानैर्वो॒चेस्तन्नो॑हरि॒वोयत्ते॑अ॒स्मे ॥ ३ ॥

कुतः । त्वम् । इन्द्र । माहिनः । सन् । एकः । यासि । सत्पते ।
किम् । ते । इत्था । सम् । पृच्छसे । सम्पराणः । शुभानैः ।
वोचेः । तत् । नः । हरिः । यत् । ते । अस्मे इति ॥ ३ ॥

हेइन्द्रसत्पते सतांपालक त्वं माहिनोमहनीयः पूजनीयः अनुचैरनुगन्तव्यइत्यर्थः तथा-
भूतःसन्नपि एकोऽसहायःसन् कुतोयासि कुतःकारणाद्यासि यद्वा कुत्रयासि तेतव इत्थाइत्थं किंत्वं
एवमेवकिंनकोऽप्यनुचरोऽस्ति किंच त्वंसमराणः अस्माभिःसंगच्छमानः संपृच्छसे समीची-
नंपृच्छसि हेहरिवः हरिभ्यांतद्वन्निन्द्र तेतव अस्मे अस्मासु यद्वक्तुमिष्टतममस्तितन्नोस्मभ्यं
शुभानैःशोभमानैर्वचनैः वोचेः ब्रूहि ॥ ३ ॥

अथचतुर्थी—

ब्रह्मा॑णिमे॒म॒तयः॑शंसु॒तासः॑शु॒ष्मंइ॒यर्ति॑प्रभृ॒तोमे॒अद्रिः॑ ।
आशा॑सते॒प्रति॑हर्यन्त्यु॒क्थेमा॑हरी॒वहत॑स्तानो॒अच्छ॑ ॥ ४ ॥

ब्रह्माणि । मे । मतयः । शम् । सुतासः । शुष्मः । इयर्ति । प्रभृतः ।
मे । अद्रिः । आ । शासते । प्रति । हर्यन्ति । उक्था । इमा ।
हरी इति । वहतः । ता । नः । अच्छ ॥ ४ ॥

अथैवंतैः पृष्टः अनयाचतुर्थ्येन्द्रः प्रत्याह—हेमरुतः ब्रह्माणिसर्वाणिकर्माणिहवींषिवा मेम-
मस्वभूतानितथामतयश्चमननयुक्ताःस्तुतयश्चमेममशंसुस्वकार्याः यद्वा मेमतयोबुद्धयः तेषुवर्त-
न्तइतिशेषः तथासुतासोभिषुताःसोमाःमेमदीयाः मदर्थेएव अतोयज्ञंप्रतिगन्तव्यमित्यर्थः कि-
ञ्च मध्येराक्षसादिबाधपरिहाराय शुष्मः बलवान्मेमदीयोद्विःशत्रूणांभक्षकोवज्रः प्रभृतःसन्नि-
यतिं गच्छत्येवलक्ष्यंप्रति नचनिवर्तते नकेवलंहविरादीनांमदीयत्वमेव अपितुयजमानाआशा-
सतेमामेवप्रार्थयन्ते किंचोक्था उक्थानिशस्त्राणि मांप्रतिहर्यन्तिकामयन्ते मामेवशंसन्तीत्य-
र्थः किञ्च नोऽस्मदीयाविमाहरो इमावश्वौ ता तानिगन्तव्यानिहविरादीनि अच्छअभिप्राप्तुं मां
बहतः अभिमतदेशंप्रापयतः अतएवशीघ्रंगच्छामि युष्माभिरपितत्प्राप्तुं गन्तव्यमित्यर्थः अतो-
सहायइतिमन्तव्यमितिभावः ॥ ४ ॥

अथपञ्चमी—

अतोवयमन्तमेभिर्युजानाःस्वक्षत्रेभिस्तन्वः शुभ्रमानाः ।
महोभिरेता उपयुज्महेन्विन्द्रस्वधामनुहि नो बभूथ ॥ ५ ॥ २४ ॥
अतः । वयम् । अन्तमेभिः । युजानाः । स्वक्षत्रेभिः ।
तन्वः । शुभ्रमानाः । महः । इभिः । एतान् । उप । युज्महे ।
नु । इन्द्र । स्वधाम् । अनु । हि । नः । बभूथ ॥ ५ ॥ २४ ॥

एवमुक्तामरुतस्तमेवंब्रुवते—हेइन्द्र त्वंयस्मादेवंकरोषि अतःकारणाद्वयमपिअन्तमेभिः अ-
न्तिकतमैरश्वैर्युजानाः युक्ताःसन्तः कीदृशैः स्वक्षत्रेभिः स्वायत्तबलैः किंच महोभिस्तेजोभिः
तन्वः आत्मशरीराणिशुभ्रमानाःदीपयन्तःहर्षंप्राप्नुवानाइत्यर्थः यद्वा महोभिः स्वमहत्त्वेनयुक्ताव-
यंएतान्गन्तुन्नु क्षिप्रमुपयुज्महे तवसाकंहविरादिस्वीकुर्मइत्यर्थः हेइन्द्र त्वमपिनोऽस्मत्संबन्धिस्व-
धाउदकं बलंवा अनुबभूथहि अस्मत्सृष्टोदकजन्यं हविरनुभवसिखलु हिशब्दः परस्परोपकार्यो-
पकारिभावप्रसिद्धिद्योतनार्थः ॥ ५ ॥

॥ इतिद्वितीयस्यतृतीयेचतुर्विंशोवर्गः ॥ २४ ॥

अथषष्ठी—

क्वस्यावोमरुतःस्वधासीद्यन्मामेकंसमधत्ताहिहृत्ये ।
अहं ह्युग्रस्तविषस्तुविष्मान्विश्वस्यशत्रोरनमंवधस्त्रैः ॥ ६ ॥

कं । स्या । वः । मरुतः । स्वधा । आसीत् । यत् । माम् । एकम् ।
समधत्त । अहिहृत्ये । अहम् । हि । उग्रः । तविषः ।
तुविष्मान् । विश्वस्य । शत्रोः । अनमम् । वधस्त्रैः ॥ ६ ॥

हेमरुतः स्या सा स्वधा तदुदकंबलं वा वोयुष्माकंसंबन्धि क्वासीत् नैवासीदित्यर्थः अस्माक-
मुदकं त्वमनुभवसीति ब्रूथ यत् या स्वधा एकमसहायं मां अहिहृत्ये वृष्ट्यर्थं मेघहननकर्मणि वृत्रवधे वा
समधत्त सहितमभूत् समासीदितिसंबन्धः असहायस्य कथमेतत्सेत्स्यतीत्यत आह—अहं हि अहं
खलु उग्रः उदूर्णबलस्तविषो बलवान् तुविष्मान्महत्त्वोपेतोऽस्मि यस्मादतिबलोहं तस्माद्विश्वस्य
कृत्स्नस्य शत्रोर्मेघस्य शत्रोरितीयं कर्मणि षष्ठी सर्वशत्रुसंघं वधस्त्रैः वधरूपैः शोधनैः वधकुशलैरि-
त्यर्थः यद्वा वधइति वज्रनाम वधस्त्रैर्वज्रस्यासनैः क्षेपणप्रकारैरनमं अनमयं अन्तर्भावितण्यर्थो-
यं वशीकरोमीत्यर्थः ॥ ६ ॥

अथ सप्तमी—

भूरिचकर्थयुज्येभिरस्मेसमानेभिर्वृषभपौंस्येभिः ।
भूरीणिहिरुणवामाशविष्टेन्द्रक्रत्वामरुतोयद्वशाम् ॥ ७ ॥
भूरि । चकर्थ । युज्येभिः । अस्मे इति । समानेभिः । वृषभ ।
पौंस्येभिः । भूरीणि । हि । रुणवाम । शविष्ट ।
इन्द्र । क्रत्वा । मरुतः । यत् । वशाम् ॥ ७ ॥

अथैवमुक्तवन्तं इन्द्रं पुनराहुः हेइन्द्र वृषभ वर्षितस्त्वं भूरिचकर्थं प्रभूतं कृतवानसि सत्यमेव
तथापि अस्मेअस्माकंसमानेभिः समानैः युज्येभिः अस्माभिर्युक्तैः पौंस्येभिः पुंसःकर्मभिः
सामर्थ्यैरेवचकर्थं नत्वं एकएवेत्यर्थः हे शविष्ट शवइति बलनाम हेइन्द्र बलवत्तम वयं भूरीणिहित्व-
त्कृतादपि प्रभूतानि कर्माणि रुणवाम कृतवन्तः स्म हेइन्द्र क्रत्वा क्रतुना कर्मणायद्यद्वृष्ट्यादिकं व-
शाम कामयामहे तानित्वत्तोप्यधिकानीत्यर्थः यतो वयं मरुतः छान्दसमनुदात्तत्वं एतेन स्वमह-
त्त्वं स्थापितं भवति स्वरो व्यस्तः अथवा इन्द्रस्येदं वाक्यं हेमरुतो यद्यस्यैव तत्तस्यैव भवतु तर्ह्यहं च
यूयं च सहैव क्रत्वा कर्मणायद्वशाम यद्वृष्टिकर्म कामयामहे तस्मादुदकंसमानमेवेत्यर्थः एवं मरुत-
इति निघातस्वरस्य व्याख्यानम् ॥ ७ ॥

अथाष्टमी—

व॒धीं वृ॒त्रं म॒रुत इन्द्रि॒येण॒ स्वेन॒ भामे॑न त वि॒षो ब॑भू॒वान् ।

अ॒हमे॒तामन॑वे वि॒श्वश्च॑न्द्राः सु॒गा अ॒पश्च॑ क॒र्वज्र॑बाहुः ॥ ८ ॥

व॒धीम् । वृ॒त्रम् । म॒रुतः॒ । इन्द्रि॒येण॑ । स्वेन॑ । भामे॑न । त वि॒षः ।

ब॒भूवान् । अ॒हम् । ए॒ताः । मन॑वे । वि॒श्वश्च॑न्द्राः । सु॒गाः । अ॒पः ।

च॒कर॒ । वज्र॑बाहुः ॥ ८ ॥

इदानीमिन्द्रआह—हेमरुतः अहमिन्द्रः इन्द्रियेण वीर्येण स्वेन भामेन स्वसमानकोपेन तविषो बलवान् बभूवान् भूतः संपन्नः सन् वृत्रं वधीं हतवानस्मि कस्मैतदुच्यते—मनवे मनोरथायैताः विश्वश्चन्द्राः सर्वाह्लादकाः सुगाः सुगमनाः सर्वत्र सस्यादिषु गमनशीलाः अपो वृष्ट्युदकानि चकर चकार कृतवानस्मि यतो हं वज्रबाहुः अनेन सहायनैरपेक्ष्यमुक्तं भवति ॥ ८ ॥

अथ नवमी—

अनु॑त्त॒मा ते॒ मघ॑व॒न्न कि॒र्नु न॒ त्वावाँ॑ अ॒स्ति दे॒वता॒ विदा॑नः ।

न जा॑य॒मानो॒ न श॑ते॒ न जा॒तो या॒नि क॒रिष्या॑ कृ॒णुहि॑ प्र॒वृद्ध॑ ॥ ९ ॥

अनु॑त्तम् । आ । ते॒ । म॒घव॑न् । न कि॑ः । नु । न । त्वा॑वान् ।

अ॒स्ति॒ । दे॒वता॑ । विदा॑नः । न । जा॑यमानः । न श॑ते । न । जा॒तः ।

या॒नि । क॒रिष्या॑ । कृ॒णुहि॑ । प्र॒वृद्ध॑ ॥ ९ ॥

इदानीं ते मरुतो हर्षेण प्रत्याहुः आइति स्मरणे स्मृतवन्तो वयमिदानीं हेमघवन् ते त्वया अनुत्तं अप्रेरितं न किर्नु नैवास्ति नु निश्चये त्वया यदुक्तं तत्सत्यमित्यर्थः हे देव त्वावान् त्वत्सदृशो विदानः विद्वान् व्यत्ययेन शानच् जयोपायवेदिता देवता देवो नास्ति किञ्च हे प्रवृद्ध अतिबल जायमानो जातो वा कश्चिद्देवो मर्त्यो वा नूस्ति त्वं या नि वृत्रवधादीनि करिष्या कर्तव्यानि कृणुहि कुरुषे तानि न नशते न व्याप्नोति न शतिर्व्याप्तिकर्मा नान्यस्त्वच्चेष्टितानुकार्येवेत्यर्थः ॥ ९ ॥

अथदशमी—

एकस्यचिन्मेविभ्व१स्त्वोजोयानुदधृष्वान्कृणवैमनीषा ।
अहंस्तु१ग्रोमरुतोविदानोयानिच्यवमिन्द्रइदीशाएषाम् ॥ १० ॥ २५ ॥

एकस्य । चित् । मे । विभु । अस्तु । ओजः । या । नु ।
दधृष्वान् । कृणवै । मनीषा । अहम् । हि । उग्रः । मरुतः । विदानः ।
यानि । च्यवम् । इन्द्रः । इत् । ईशे । एषाम् ॥ १० ॥ २५ ॥

इदानीमिन्द्रआह मेममएकस्यचित् एकस्येव विभु सर्वत्रगमनशीलमोजोबलमस्तु यद्वा ब-
लमेकस्यैवास्तु किमर्थमितिचेत् उच्यते—या यानिकर्माणि मनीषामनीषयामनसईषयादधृष्वान्ध-
र्षितवानहंतानिनुक्षिप्रंकृणवै कर्तुंशक्त्वानि हेमरुतः अहंहिअहंखलु उग्रः उदूर्णबलः विदानः
वेदनावान् यानियानिवसूनिच्यवं अवगच्छामि एषामहमेवेन्द्रइत् ईश्वरएवसन् ईशे ईश्वरोभवामि
अथवा विदानोहंयानिच्यवं यान्युद्दिश्यगच्छेयं एषामीशे यतोहमिन्द्रः अतःशक्तइत्यर्थः ॥ १० ॥

॥ इतिद्वितीयस्यतृतीयेपञ्चविंशोवर्गः ॥ २५ ॥

अथैकादशी—

अमन्दन्मामरुतःस्तोमोअत्रयन्मेनरःश्रुत्यंब्रह्मचक्र ।
इन्द्रायवृष्णेसुमखायमह्यंसख्येसखायस्तन्वेतनूभिः ॥ ११ ॥

अमन्दत् । मा । मरुतः । स्तोमः । अत्र । यत् । मे । नरः । श्रुत्यम् ।
ब्रह्म । चक्र । इन्द्राय । वृष्णे । सुहमखाय । मह्यम् । सख्ये ।
सखायः । तन्वे । तनूभिः ॥ ११ ॥

इदमपीन्द्रवाक्यं हेमरुतः मामां अत्रास्मिन्नुदकोत्पादनविषये स्तोमः स्तोत्रं अमन्दत् मा-
दयति मोदयतेवा हेनरःसखायः यूयं मेमम यत् श्रुत्यं सर्वैःश्रोतव्यं ब्रह्मपरिवृढंमेघधारणादिरू-
पंकर्म चक्र कृतवन्तःस्थ प्रभूतं स्तोत्रंवा अनुत्तमातइत्यादिकं इन्द्राय परमैश्वर्यगुणकायवृष्णे
अभिमतवर्षित्रे सुमखायशोभनयागाय सख्ये युष्माभिःसमानख्यानाय तनूभिरनेकशरीरैरु-

पेताय मह्यं ममतन्वे मदीयशरीरपोषाय भवतु यद्वा तनूभिः अस्मच्छरीरभूतैः युष्माभिः कृतं मह्यमेवास्त्वित्यर्थः ॥ ११ ॥

अथद्वादशी—

ए॒वेदे॒तेप्र॒तिमा॒रोच॑माना॒ अने॑द्यः श्रव॒ एषो॒दधा॑नाः ।

संच॒क्ष्याम॑रुतश्च॒न्द्रव॑र्णा॒ अच्छा॑न्तमे॒छद॒याथा॑च॒नून॑म् ॥ १२ ॥

ए॒व । इत् । ए॒ते । प्र॒ति । मा॒ । रोच॑मानाः । अने॑द्यः । श्रवः ।

आ । इषः । दधा॑नाः । स॒म॒क्ष्य॑ । म॒रु॒तः । च॒न्द्र॒व॒र्णाः ।

अच्छा॑न्त । मे । छद॒या॒थ । च॒ । नून॑म् ॥ १२ ॥

हेमरुतः एवेत् एवमेव एतेयूयंमामांप्रतिरोचमानाः मद्विषये संप्रीयमाणाः मांख्यापयन्तो-
वाअनेद्यः अनन्तिकस्थं श्रवः कीर्तिं इषश्च अन्नानिदधानाः आइतिचार्थे यद्वा अनेद्यइतिप्र-
शस्यनाम प्रशस्यं यशोस्मत्तोदधानाः अस्माभिर्वाधारयमाणाः चन्द्रवर्णाः चन्द्रमितिहिरण्यना-
म सुवर्णवर्णाः यूयं मेमां संचक्ष्य सम्यक्प्रकाश्य नूनंनिश्चयं अच्छान्त यशोभिराच्छादितवन्तः
छदयाथ आच्छादयथच मांप्रतिसर्वदारोचमानाः मध्येवकीर्तिंअन्नंचदधानाः मत्कृतैः कर्म-
भिः मामेवस्तुतेत्यर्थः ॥ १२ ॥

अथत्रयोदशी—

को॒न्वत्र॑म॒रुतो॑मामहे॒वःप्र॒यात॑न॒सखी॑र॒च्छास॑खायः ।

मन्मा॑निचि॒त्राअ॒पिवा॒तय॑न्त॒एषां॑भू॒तन॑वे॒दाम॒ऋता॑ना॒म् ॥ १३ ॥

कः । नु । अ॒त्र । म॒रु॒तः । म॒म॒हे । वः । प्र । या॒त॒न॒ । स॒खी॑न् ।

अ॒च्छ । स॒खा॒यः । म॒न्मा॑नि । चि॒त्राः । अ॒पि॒वा॒त॒य॒न्तः । ए॒षाम् ।

भू॒त । न॑वे॒दाः । मे । ऋ॒ता॒ना॒म् ॥ १३ ॥

हेमरुतोवःयुष्मान् अत्रलोकेकोनुखलुमर्त्यःममहे पूजयति हेसखायः सर्वस्यसखिवत्पि-
यकारिणःसन्तःसखीन्हविःप्रदानेन सखिभूतान् यजमानान् अच्छ आभिमुख्येनप्राप्तुं प्रयातन

गच्छत हेचित्राः चायनीयाः यूयं मन्मानिमननीयानि धनानि अपि वातयन्तः संपूर्णं प्रापय-
न्तोभूतभवत किञ्च मे मदीयानां एषां क्रतानां अवितथानांधनानानवेदाःभूत ज्ञातारो-
भवत ॥ १३ ॥

अथचतुर्दशी—

आयहुवस्याहुवसेनकारुस्माश्चक्रेमान्यस्यमेधा ।

ओषुवर्तमरुतोविप्रमच्छेमाब्रह्माणिजरितावोअर्चत् ॥ १४ ॥

आ । यत् । दुवस्यात् । दुवसे । न । कारुः । अस्मान् । चक्रे ।

मान्यस्य । मेधा । ओ इति । सु । वर्त । मरुतः । विप्रम् । अच्छ ।

इमा । ब्रह्माणि । जरिता । वः । अर्चत् ॥ १४ ॥

हेमरुतः यत् दुवस्यात् युष्मत्परिचरणार्हावस्तोत्रात् तेनस्तोत्रेणदुवसे परिचरणायपर्या-
प्ता कारुः कर्त्रीस्तुतिकुशलामान्यस्यमाननीयस्यविदुषोमेधाबुद्धिः अस्मान् नेतिसंप्रत्यर्थे इ-
दानींतनानाचक्रे आभिमुख्येनकरोति प्राप्नोतीत्यर्थः यद्वा षष्ठीबहुवचनं इदंसूक्तंदुवस्यानां
परिचरणार्हाणां दुवसेपरिचरणायेत्यर्थः अतोहेमरुतोयूयंविप्रमेधाविनंयजमानंमामगस्त्यमच्छ
आभिमुख्येनप्राप्तुं सु सुष्ठु ओवर्त ओइतिनिपातद्वयसमुदायरूपएकोनिपातः आङित्याभिमुख्ये
उकारोवधारणे आवर्तध्वमेव किमर्थमेवमिति उच्यते—इमाब्रह्माणि इमानिपरिवृढानिकर्माण्यु-
द्दिश्य जरितागरिता स्तोतावोयुष्मान्अर्चत् अर्चति यस्मादेवंतस्मादावर्तध्वमित्यर्थः ॥ १४ ॥

अथपञ्चदश्यां सूक्तोपक्रममारभ्यकृतांस्तुतिंमरुद्भ्योनिवेद्याभिमतमाशास्ते ।

अथपञ्चदशी—

एषवःस्तोमोमरुतइयंगीमीन्दार्यस्यमान्यस्यकारोः ।

एषायासीष्टतन्वेवयांविद्यामेषंवृजनंजीरदानुम् ॥ १५ ॥ २६ ॥

एषः । वः । स्तोमः । मरुतः । इयम् । गीः । मन्दार्यस्य ।

मान्यस्य । कारोः । आ । इषा । यासीष्ट । तन्वे । वयाम् ।

विद्याम् । इषम् । वृजनम् । जीरदानुम् ॥ १५ ॥ २६ ॥

हेमरुतः एषःस्तोमः इदानींक्रियमाणप्रकारंस्तोत्रं वोयुष्मदर्थंयुष्मत्प्रीणनायभवत्वित्यर्थः तथेयंगीः स्तुतिरूपावागपिवोयुष्मदर्थाय यस्मादेवंतस्मान्मांदार्यस्य स्तुतिविशेषैःमन्दयितुः स्तुतिभिर्मदस्यपेरयितुर्वा मान्यस्यवरप्रदानादिनामाननीयस्यकारोः स्तोतुः इषाश्छया आयासीष्ट आगच्छत किमर्थं तन्वेशरीरायतत्पोषायेत्यर्थः वयां वयमपि इषं अन्नंवृजनं बलंजीरदानुं जयशीलदानं एतत्सर्वं विद्याम युष्मास्वागतेषुयज्ञसंपूर्त्येष्ट्यादिद्वारालभेमहि ॥ १५ ॥

॥ इतिद्वितीयस्यतृतीयेषड्विंशोवर्गः ॥ २६ ॥

वेदार्थस्यप्रकाशेनतमोहादनिवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेणसायणाचार्येणविरचितेमाधवीयेवेदार्थप्रकाशेऋक्संहिताभाष्येद्वितीयाष्टकेतृतीयोऽध्यायःसमाप्तः॥ ३ ॥

॥ श्रीगणेशायनमः ॥



यस्यनिःश्वसितं वेदायो वेदेभ्योऽखिलं जगत् । निर्ममेतमहं वन्दे विद्यातीर्थमहेश्वरम् ॥ १ ॥

इत्थं द्वितीयाष्टकं गस्तृतीयोऽध्याय आदरात् । व्याख्यातः सायणार्येण पुरुषार्थप्रदर्शकः ॥ २ ॥

अथ चतुर्थोऽध्याय आरभ्यते—कया शुभेत्यस्मिन् स्रयोविंशे नुवाके पञ्चदश सूक्तानि तत्र तन्वि-
त्येतत् द्वितीयं सूक्तं पञ्चदशर्चं अत्रानुक्रमणिका—तन्वगस्त्यो मारुतं हि द्वित्रिष्टुबन्तं मित्रावरुणयोर्दी-
क्षितयोर्बृषीमप्सरसं दृष्ट्वा वासतीवरे कुम्भेरेतोपतत्तोगस्त्यवसिष्ठावजायेतामिति । सूक्तसंख्यानु-
वर्तत आन्यस्याः सूक्तसंख्यायाः इति परिभाषितत्वात् पञ्चदशर्चं उक्तलक्षणेनागस्त्येन दृष्टत्वात् तस्या-
र्थं मारुतं होत्युक्तत्वात् तु ह्यादिपरिभाषयेदमादि सूक्तत्रयं मरुदेवताकं अन्त्ये द्वे त्रिष्टुभौ शिष्टास्त्रि-
ष्टुबन्तपरिभाषया जगत्पथः विनियोगोलैङ्गिकः ।

तत्र प्रथमा—

ॐ तन्नृवो चामरभसाय जन्मने पूर्वमहित्वं वृषभस्य केतवे ।

ऐधेव यामन्मरुतस्तु विष्वणो युधेव शक्रास्तविषाणि कर्तन ॥ १ ॥

तत् । नु । वोचाम् । रभसाय । जन्मने । पूर्वम् । महित्वम् ।

वृषभस्य । केतवे । ऐधाऽइव । यामन् । मरुतः । तुविऽस्वनः ।

युधाऽइव । शक्राः । तविषाणि । कर्तन ॥ १ ॥

हे मरुतः वयं युष्मदीयं तत्तादृशं प्रसिद्धं पूर्वे पूरकं पूर्वतनं वा महित्वं माहात्म्यं नुक्षिप्रं वोचाम ब्रूमः
किमर्थं रभसाय रभस्य युक्ताय जन्मने वेद्यां प्रादुर्भावाय वेद्यां सन्निधानायेत्यर्थः तदपि किमर्थमित्य-
त आह—वृषभस्य फलस्य वर्षितुर्यज्ञस्य केतवे प्रज्ञानाय वायुप्रेरणेन मेघागमनं प्रसिद्धं हे तुविस्वनः ग-
मनसं रंभेण प्रभूतध्वनियुक्ताः हेशक्राः सर्वमपि कर्तुं शक्राः यूयं यामन् यामनियागगमने प्रस्तुते स-
ति ऐधेव ऐधानि एधः संबन्धीनिते जांसीव प्राप्येन महत्त्वेन तविषाणि बलानि सामर्थ्यानि कर्तन कुरु
तत्स्तुम इत्यर्थः तत्र दृष्टान्तः—युधेव युद्धेन तत्तद्युद्धनिमित्तं यथा तविषाणि कुरुथ तद्वत् ॥ १ ॥

अथद्वितीया—

नित्यं नसूनुं मधुविभ्रत उपक्रीळन्ति क्रीळा विदथेषु घृष्वयः ।

नक्षन्ति रुद्रा अवसानमस्विनं नमर्धन्ति स्वतवसो हविष्कृतम् ॥ २ ॥

नित्यम् । न । सूनुम् । मधु । विभ्रतः । उप । क्रीळन्ति । क्रीळाः ।

विदथेषु । घृष्वयः । नक्षन्ति । रुद्राः । अवसा । नमस्विनम् ।

न । मर्धन्ति । स्वतवसः । हविःकृतम् ॥ २ ॥

नित्यं नसूनुं औरसं प्रियं पुत्रमिव मधुमधुरं हविर्बिभ्रतः धारयंतो मरुतः विदथेषु यागेषु घृष्वयः रक्षःप्रभृतीनां घर्षकाः सन्तः क्रीळाः क्रीडनशीलाः उप उपेत्य क्रीळन्ति विहरन्ति किञ्च रुद्राः रुद्रपुत्राः मरुतोऽपि रुद्रा उच्यन्ते जन्यजनकयोरभेदात् मरुतां रुद्रपुत्रत्वं पुराणेषु तपसा तुष्टौ पार्वती परमेश्वरौ मरुतः पुत्रत्वेन स्वीचक्रतुरिति प्रसिद्धम् नमस्विनं नमस्कारोपलक्षितस्तोत्रोपेतं हविष्कृतं हविषःकर्तारं प्रदातारं यजमानं अवसारक्षणेन तर्पणेन वानिमित्तभूतेन नक्षन्ति व्यामुवन्ति किञ्च स्वतवसः स्वायत्तबलामरुतः यजमानं नमर्धन्ति न सङ्ग्रामयन्ति न क्लेशयन्तीत्यर्थः ॥ २ ॥

अथतृतीया—

यस्मा ऊमासो अमृता अरासत रायस्पोषं च हविषा ददाशुषे ।

उक्षत्यस्मै मरुतो हिता इव पुरु रजांसि पयसा मयोभुवः ॥ ३ ॥

यस्मै । ऊमासः । अमृताः । अरासत । रायः । पोषम् । च ।

हविषा । ददाशुषे । उक्षन्ति । अस्मै । मरुतः । हिताः इव ।

पुरु । रजांसि । पयसा । मयः भुवः ॥ ३ ॥

यस्मै यजमानाय हविषा ददाशुषे सोमादिहविर्दत्तवते हविषा प्रीतः ऊमासः अवितारः अमृताः अमरणधर्माणो मरुतो रायस्पोषं धनस्य पुष्टिं च शब्दात् पश्वादिपुष्टिं अरासत प्रायच्छन् रासतिर्दानार्थः अस्मै यजमानाय हिता इव हिताचरणाः सखा इव सन्तो मयोभुवः सुखस्य भावयितारो मरुतो रजांसि लोकान् पुरुषभूतं यथा भवति तथा पयसा उदकेन सस्याद्युत्पत्त्यर्थं उक्षन्ति सिञ्चन्ति ॥ ३ ॥

अथचतुर्थी—

आयेरजांसितविषीभिरव्यतप्रवएवासःस्वयतासोअधजन् ।
भयन्तेविश्वाभुवनानिहर्म्याचित्रोवोयामःप्रयतासृष्टिषु ॥ ४ ॥

आ । ये । रजांसि । तविषीभिः । अव्यत । प्र । वः । एवासः ।
स्वयतासः । अधजन् । भयन्ते । विश्वा । भुवनानि । हर्म्या ।
चित्रः । वः । यामः । प्रयतासु । ऋष्टिषु ॥ ४ ॥

हेमरुतःयुष्मत्संबन्धिनःयेएवासः एवाअश्वविशेषाः तविषीभिः स्वकीयैर्बलैःवृष्टिप्रदाना-
दिरूपैः रजांसिलोकान्आअव्यत सर्वतः आवृण्वन्ति ते वोयुष्माकं एवासोश्वाः स्वयतासःस्व-
यमेवसारथिनाविनैवयुक्ताः प्राधजन् प्रकर्षेणागच्छन्तिव्याप्नुवन्ति किञ्च युष्मदागमनात्विश्वा
भुवनानिसर्वाणिभूतजातानि विश्वाहर्म्यासर्वाणिहर्म्याणिचभयन्तेबिभ्यतिपतनात् यस्मादेवं
तस्माद्वोयामः चित्रश्चायनीयः आश्चर्यभूतइत्यर्थः भीतेःकारणमाह—ऋष्टिषुयुद्धस्थासुहेतिषु
प्रयतासुप्रकर्षेणोद्यतासुसतीषु अथवानीतौदृष्टान्तः—ऋष्टिषुप्रयतासुसतीषु लुप्तोपमेयंआयुधेषूद्य-
तेषुयथाजनाबिभ्यतितद्वत्तु युष्मदागमनात्बिभ्यतीत्यर्थः ॥ ४ ॥

अथपञ्चमी—

यत्त्वेषयामानदयन्तपर्वतान्दिवोवापृष्ठंनर्याअचुच्यवुः ।
विश्वोवोअज्मन्भयतेवनस्पतीरथियन्तीवप्रजिहीतओषधिः ॥ ५ ॥ १ ॥

यत् । त्वेषयामाः । नदयन्त । पर्वतान् । दिवः । वा । पृष्ठम् ।
नर्याः । अचुच्यवुः । विश्वः । वः । अज्मन् । भयते । वनस्पतिः ।
रथियन्तीइव । प्र । जिहीते । ओषधिः ॥ ५ ॥ १ ॥

मरुतः त्वेषयामाः प्रदीप्तगमनाः यद्यदापर्वतान् पर्ववतोगिरेर्गङ्गराणि पूरकान् मेघान्वा
नदयन्तनादयन्तिवा अथवा दिवोविद्योतनात्मकस्यान्तरिक्षस्यपृष्ठं उपरिभागंनर्यान्रेभ्यो-
हिताःअचुच्यवुः गच्छन्ति तथावोयुष्मत्संबन्धिनः अज्मन् गमनेनिमित्तभूतेसति विश्वोव-
नस्पतिः वनस्यपालयितावृक्षसमूहोभयतेबिभेति तथौषधिः प्रियङ्गुव्रीह्यादिः प्रजिहीते प्रकर्षेण

गच्छतिस्वस्थानात् इतस्ततश्चलतीत्यर्थः तत्रदृष्टान्तः—रथीयन्तीव रथमात्मनःइच्छन्तीस्त्रीर-
थारूढेत्यर्थः तादृशीस्त्रीव सायथाचलतितद्वत् ॥ ५ ॥

॥ इतिद्वितीयस्यचतुर्थेप्रथमोवर्गः ॥ १ ॥

अथषष्ठी—

यूयंनउग्रामरुतःसुचेतुनारिष्टग्रामाःसुमतिंपिपर्तन ।
यत्रावोदियुद्रदतिक्रिविर्दतीरिणातिपश्वःसुधितेवबर्हणा ॥ ६ ॥

यूयम् । नः । उग्राः । मरुतः । सुचेतुना । अरिष्टग्रामाः ।
सुमतिम् । पिपर्तन् । यत्र । वः । दियुत् । रदति । क्रिविःदती ।
रिणाति । पश्वः । सुधिताइव । बर्हणा ॥ ६ ॥

हेउग्राः उद्गूर्णबलामरुतोयूयं सुचेतुनाशोभनचेतसा अरिष्टग्रामाः अहिंसितसंघाःसन्तो-
नोस्माकं सुमतिंशोभनांबुद्धिं पिपर्तनपूरयत कस्मिन्कालेइतितदुच्यते—यत्रयस्मिन्कालेवोयुष्म-
त्सबन्धिनीक्रिविर्दतीविक्षेपणशीलदन्तीदियुत्तहेतिःरदति विलिखति मेघसंस्त्यायंपश्वःपशूंश्च
रिणातिरेषतिहिनस्ति वायौवातिसतिपशवःशीर्यन्तइतिप्रसिद्धम् हिंसायांदृष्टान्तः—सुधिताइव
सुहितासुष्ठुप्रेरिताबर्हणा हतिस्तत्साधनाहेतिर्वायथारिणातितद्वत् ॥ ६ ॥

अथसप्तमी—

प्रस्कम्भदेष्णाअनवभ्रराधसोलातृणासोविदथेषुसुष्टुताः ।
अर्चन्त्यर्कमदिरस्यपीतयेविदुर्वीरस्यप्रथमानिपौस्या ॥ ७ ॥

प्र । स्कम्भदेष्णाः । अनवभ्रराधसः । अलातृणासः । विदथेषु ।
सुष्टुताः । अर्चन्ति । अर्कम् । मदिरस्य । पीतये । विदुः ।
वीरस्य । प्रथमानि । पौस्या ॥ ७ ॥

प्रस्कम्भदेष्णाः प्रकर्षेणस्तंभितदानाः अविरतदानाइत्यर्थः अनवभ्रराधसःअभ्रष्टहविरादि-
धनाः राधइतिधननाम अलातृणासः नकारस्यस्थानेलकारः अनातृणासः आतर्दनरहिताःअथवा

अलं पर्याप्तं आतर्दनाः शत्रूणां यद्वा अलमत्यर्थं दातारः फलानां सुष्ठुताः ऋत्विग्भिः सम्यक्स्तुताः
एवंरूपामरुतः विदथेषुयागेषु अर्कमर्चनीयमिन्द्रं स्वसखीभूतं अर्चन्ति पूजयन्ति स्तुत्यादिनासं-
भावयन्तीत्यर्थः किमर्थं मदिरस्यमादनसाधनस्यसोमस्यपीतये पानाय तस्येन्द्रस्यमहत्त्वं कथं
जानन्तीत्यत आह—हेमरुतः वीरस्यविविधं शत्रूणामीरकस्येन्द्रस्य प्रथमानिप्रतमानिमुख्यानिपौं
स्यापुंस्त्वानि वृत्रवधादिरूपाणि विदुर्जानन्ति ॥ ७ ॥

अथाष्टमी—

शतभुजिभिस्तमभिह्विते रघात्पूभि रक्षतामरुतोयमावत ।
जनंयमुग्रास्तवसो विरप्शिनः पाथनाशंसात्तनयस्यपुष्टिषु ॥ ८ ॥
शतभुजिभिः । तम् । अभिह्वितेः । अघात् । पूःभिः । रक्षत ।
मरुतः । यम् । आवत । जनम् । यम् । उग्राः । तवसः । विरप्शिनः ।
पाथन । शंसात् । तनयस्य । पुष्टिषु ॥ ८ ॥

हेमरुतः यूयं शतभुजिभिः शतमित्यपरिमितनाम असंख्यातभोगवद्भिः पूभिः पालनैः जेतव्यैः
शत्रूणां नगरैर्वा तं रक्षतपालयत तमित्युक्तंकमित्याह—यं जनं अभिह्वितेः अभिभवकारणात् कुटिल-
स्वभावादघात्पापात् आवत अरक्षत किञ्च हे उग्राः उदूर्णतेजसः हेतवसः बलवन्तो वेगवन्तो-
वा हे विरप्शिनः महन्नामैतत् महान्तः यद्वा रपणीयाः शब्दारपाः तेषां ये विरप्शिनः विविधारप्शिनः
स्तोतारो येषां ते यथोक्ताः हेतादृशायूयं यंच जनं पाथनपाथरक्षथ कस्मान्निमित्तादिति उच्यते त-
नयस्य उपलक्षणमेतत् पुत्रादीनां पुष्टिषु पोषेषु निमित्तभूतेषु शंसादभिः शंसनादयमेवं कुरुथ तं रक्षथेति
शेषः पापक्षयाद्यनिष्ठपरिहारेण पुत्रादिपोषरूपेष्टप्राप्त्या च रक्षथेत्यर्थः ॥ ८ ॥

अथ नवमी—

विश्वानि भद्रामरुतोरथेषु वो मिथस्पृध्यैव तविषाण्याहिता ।
अंसेष्वावः प्रपथेषु खादयोक्षोवश्चक्रा समया विवावृते ॥ ९ ॥
विश्वानि । भद्रा । मरुतः । रथेषु । वः । मिथस्पृध्या इव ।
तविषाणि । आहिता । अंसेषु । आ । वः । प्रपथेषु । खादयः ।
अक्षः । वः । चक्रा । समया । वि । वृते ॥ ९ ॥

हेमरुतः वोरथेषु युष्मत्संबन्धिरथेषुरंहणसाधनेषु विश्वानि भद्रा सर्वाणि कल्याणानि भोग-
योग्यानि द्रव्याणि अस्मभ्यं प्रदेयानि फलानि वा आहिता आहितानि तथावः अंसेष्ववः तदुपल-
क्षितभुजेष्वपि आकारोप्यर्थे मिथस्पृध्येव बलाधिक्यात्परस्परस्पर्धाविषयाणितविषाणि बला-
नि अंसेषु कलक्षणान्यायुधानि वा आहितानि किञ्च वः प्रपथेषु प्रगताः पन्थानो येषु विश्रामस्थाने-
षु तानि प्रपथानि तेषु स्वादयः स्वाद्यानि भक्ष्याणि आहितानि यद्वा प्रगतः पन्थायैस्तेषु पादाग्रेषु स्वा-
दयः स्थिरा आभरणविशेषा आहिताः किञ्च वः अक्षः युष्मत्संबन्धीरथाक्षः चक्रा तत्रोपनिब-
द्धानि चक्राणि समयासमीपे तेषां परिसरे विवृते विशेषेण वर्तते न कदाचिदपि चक्रेषु संलग्ना भवती-
त्यर्थः यस्मादेवं देवयजनगमनसाधनानि सन्ति तस्मात्तशीघ्रमागच्छध्वमित्यभिप्रायः ॥ ९ ॥

अथ दशमी—

भूरीणि भद्रानर्येषु बाहुषु वक्षःसुरुक्मारभसासो अञ्जयः ।

अंसेष्वेताः पविषु क्षुरा अधिवयोनपक्षान्व्यनुश्रियो धिरे ॥ १० ॥ २ ॥

भूरीणि । भद्रा । नर्येषु । बाहुषु । वक्षःसु । रुक्माः । रभसासः ।

अञ्जयः । अंसेषु । एताः । पविषु । क्षुराः । अधि । वयः । न ।

पक्षान् । वि । अनु । श्रियः । धिरे ॥ १० ॥ २ ॥

हेमरुतः नर्येषु नरेभ्यो हितेषु बाहुषु भुजेषु भूरीणि प्रभूतानि भद्रा भद्राणि कल्याणानि धनानि
स्तोतृभ्यो दातुं धिरे दधिरे धारयन्ति तथा वक्षःसु उरःस्थलेषु रुक्माः सुवर्णरत्नादिनिर्मितान्याभर-
णानि धारयन्ति कीदृशानि रभसासः राभस्य युक्तानि कान्तिमन्ति वा अंसेषु भुजमूलेषु एताः शृङ्गव-
र्णाः मालाः पविषु वज्रसदृशेषु आयुधेषु क्षुराः क्षुरधाराः अधिसप्तम्यर्थानुवादी एवमेतेमरुतः सर्वा-
णेषु श्रियो लक्ष्मीः अनु अनुक्रमेण विधिरे विविधं धारयन्ति तत्र दृष्टान्तः—वयोनपक्षान् पक्षिणः
पक्षानिव ॥ १० ॥

॥ इति द्वितीयस्य चतुर्थे द्वितीयो वर्गः ॥ २ ॥

अथैकादशी—

महान्तो महाविभवो विभूतयो दूरे दृशो ये दिव्या इव स्तृभिः ।

मन्द्राः मुजिहाः स्वरितार आसभिः संमिश्र इन्द्रैर्मरुतः परिष्टुभः ॥ ११ ॥

म॒हान्तः । म॒ह्ना । वि॒श्वः । वि॒भूतयः । दू॒रेदृ॒शः । ये । दि॒व्याः इ॒व
स्तृ॒भिः । म॒न्द्राः । सु॒जि॒ह्वाः । स्वरि॑तारः । आ॒स॒भिः ।
समू॒मि॒श्लाः । इ॒न्द्रे । म॒रुतः । परि॒स्तु॒भः ॥ ११ ॥

येमरुतोमहान्तः माहात्म्योपेताः केन मह्यमहत्त्वेनप्रभावातिशयेन तथाविश्वंविभवः व्या-
प्ताः तथाविभूतयः विविधैश्वर्यवन्तः दूरेदृशः दूरेदृश्यमानाः प्रकाशमानाः दूरदर्शनेदृष्टान्तः—दि-
व्याःस्तृभिरिव स्तृभिरितिनक्षत्रनाम ऋक्षाःस्तृभिरितिनक्षत्राणामितिनिर्मुक्तत्वात् दिविभवाः
देवास्तृभिः स्वपुष्पकभूतैस्तेजःपुंजैर्नक्षत्रैर्यथादूरेदृश्यमानाभवन्तितद्वत् किञ्च मन्द्राः मादनाः
सुजिह्वाः शोभनजिह्वाः आसभिरास्यैः स्वरितारः शब्दयितारः प्रियवचनाइत्यर्थः अतएवसुजि-
ह्वाइत्युक्तं किञ्च इन्द्रेसंमिश्लाः सम्यक्मिश्रयितारः इन्द्रसहायिनइत्यर्थः मरुतोहैनंनाजहुरि-
तिश्रुतेः । तथापरिष्टुभः परिस्तोभयुक्ताः स्तुतिभिर्युक्ताः एवंमहाभागायेमरुतःसन्तितेस्मद्यज्ञ-
मागच्छन्तीतिशेषः ॥ ११ ॥

अथद्वादशी—

तद्वःसु॒जाताम॒रुतोम॒हित्व॒नं दी॒र्घवो॒दात्र॒मदि॒तेरि॒वव्र॒तम् ।
इन्द्र॑श्च॒नत्य॒जसा॒विह्नु॑णाति॒तज्जना॑य॒यस्मै॑ सु॒कृते॒ अरा॑ध्वम् ॥ १२ ॥

तत् । वः । सु॒जा॒ताः । म॒रुतः । म॒हि॒त्वनम् । दी॒र्घम् । वः ।
दा॒त्रम् । अदि॒तेः इ॒व । व्र॒तम् । इन्द्रः । च॒न । त्यज॑सा । वि ।
ह्नु॒णाति॒ । तत् । जना॑य । यस्मै । सु॒कृते॒ । अरा॑ध्वम् ॥ १२ ॥

हेसुजाताः शोभनजननाः हेमरुतः वोयुष्मदीयं महित्वनंमहत्त्वंतत्तादृक् खलु तदित्यु-
क्तं किमित्याह—वोयुष्माकं दात्रंदानंवृष्ट्यादिरूपंदीर्घंअत्यायतंअविच्छिन्नं प्रकृष्टोपकारीत्यर्थः
दीर्घत्वेदृष्टान्तः—अदितेर्व्रतमिव अदीनायादेवमातुर्भूम्यावा व्रतमितिकर्मनाम तद्यथादीर्घंअ-
तिविस्तृतंतद्वत् अदितिर्द्यौरदितिरन्तरिक्षमित्यादिर्मन्त्रवर्णात् । किञ्च हेमरुतोयूयंयस्मैसुकृते
शोभनयागादिकर्त्रेयजमानाययदभिमतंधनमराध्वं ददध्वं तदिन्द्रश्च इन्द्रोपित्यजसात्यागेननवि-

ह्युणाति नविह्वरति कौटिल्यं न करोति चनेत्ययं यद्यपि निपातद्वयसमुदायरूप एको निपातितः तथा-
प्यवयवविभागेन च शब्दः समुच्चये न शब्दो निषेधे धिगन्तव्यः युष्मद्धनादित्यागमिन्द्रत्यागो-
पिनातिक्रामतीत्यर्थः यद्वा यस्मै तद्धनमराध्वंतमिन्द्रोऽपि न कुटलयति न निषेधयति किं त्वनुमो-
दयतीत्यर्थः ॥ १२ ॥

अथ त्रयोदशी—

तद्द्वौ जा॒मित्वं म॒रुतः॒ परे॑ यु॒गे पु॒रु॒यच्छं॑सं म॒मृता॑स॒ आव॑त ।
अ॒या धि॒या म॒नवे॑ श्रु॒ष्टिमा॑व्या॒साकं॑ नरो॒दंस॑ नैराचि॒कित्रि॑रे ॥ १३ ॥

तत् । वः । जा॒मि॒त्वम् । म॒रुतः॒ । परे॑ । यु॒गे । पु॒रु॒ । यत् ।
शंसं॑म् । अ॒मृता॑सः । आव॑त । अ॒या । धि॒या । म॒नवे॑ । श्रु॒ष्टिम् ।
आव्य॑ । सा॒कम् । नरः॑ । दंस॑नैः । आ । चि॒कि॒त्रि॒रे ॥ १३ ॥

हे मरुतः यत्त्वौ जामित्वं बंधुत्वं अस्मद्विषयप्रेमाधिक्यं तत्खलु प्रसिद्धमित्यर्थः कियत्पर्यन्त-
मितितदुच्यते—परे युगे युगशब्दः कालोपलक्षकः उत्कृष्टमहतिकाले तीतेऽपि वर्तत इति शेषः तत्कथम-
धिगतमित्यत आह अमृतासोऽमरणधर्माणो हे मरुतो यूयं यद्यस्माच्छंसमस्माभिः क्रियमाणां स्तु-
तिं पुरुषभूतं यथा भवति तथा आवतरक्षथ तस्माद्युष्मत्कृतं जामित्वमविनाशीत्यर्थः किंच यूयं अ-
याधिया अनया अनुग्रहात्मिकया बुद्ध्या मनवे मनुष्याय स्तोत्रे यष्ट्रे वा अस्मदादये श्रुष्टिमाव्यकी-
र्तिं स्तुतिं वारक्षित्वा साकं संभूय नरः नेतारः सन्तो दंसनैः कर्मभिरित्थं भूता आचिकित्रिरे सर्वतो-
जानीथ ॥ १३ ॥

अथ चतुर्दशी—

येन॑ दी॒र्घं म॒रुतः॒ शू॒शावा॑म॒ युष्मा॑केन॒ परी॑णसा॒ तुरा॑सः ।
आ॒यत्त॑त॒नन्वृ॒जने॒ जना॑स॒ एभि॑र्य॒ज्ञेभि॑स्तद॒भीष्टि॑मश्याम् ॥ १४ ॥

येन॑ । दी॒र्घम् । म॒रुतः॒ । शू॒शावा॑म । यु॒ष्मा॒केन॑ । परी॑णसा । तुरा॑सः ।
आ । यत् । त॒नन् । वृ॒जने॑ । जना॑सः । ए॒भिः । य॒ज्ञेभिः॑ ।
तत् । अ॒भि । इष्टि॑म् । अ॒श्या॒म् ॥ १४ ॥

हेतुरासः वेगवन्तो मरुतोः युष्माकेन युष्मत्संबन्धिना येन परीणसायद्यप्येतद्बहुनाम सुपठितम्
तथापि यद्बहुतन्महदपि भवतीत्यत्र महदित्यर्थे गृह्यते महता युष्मदभिगमनेनैषणेन वा दीर्घमायतंस-
त्रादिरूपं कर्मशूश्रूषाम प्रवर्धयामः किञ्च यत्तयेन चाभिगमनेनैषणेन वा जनासोजनाः अस्मदीयाः
वृजने सङ्ग्रामे आततनन्सर्वतो विस्तारयन्ति स्वसामर्थ्यैः सङ्ग्रामं जयन्तीत्यर्थः तदिष्टिमेषणं गमनं ए-
भिर्यज्ञेभिः इदानीं क्रियमाणैः स्तोत्रादिरूपैः पूजनैः अभिआभिमुख्येन अश्यामव्यामुयाम् ॥ १४ ॥

अथ पञ्चदशी—

एषवः स्तोमो मरुत इयं गीर्मान्दार्यस्य मान्यस्य कारोः ।

एषायासीष्ट तन्वै वयां विद्यामेषं वृजनं जीरदानुम् ॥ १५ ॥ ३ ॥

एषः । वः । स्तोमः । मरुतः । इयम् । गीः । मान्दार्यस्य । मान्यस्य ।

कारोः । आ । इषा । यासीष्ट । तन्वै । वयाम् । विद्याम । इषम् ।

वृजनम् । जीरदानुम् ॥ १५ ॥ ३ ॥

अयं मन्त्रस्तृतीयाध्यायान्ते व्याख्यातः सूक्तोपक्रमप्रभृतिक्रियमाणां स्तुतिं मरुद्भ्यः सम-
र्प्य स्वाभीष्टमाशास्ते हेमरुतः एषः स्तोमः इदानीं कृतं स्तोत्रं वो युष्माकं युष्मदर्थमित्यर्थः तथेयं गीः
स्तुतिरूपा वागपि वो युष्माकं कस्य संबन्धीदमितितदुच्यते—मान्दार्यस्य मन्दतेरीयते श्वमान्दार्यः
स्तुतिं प्रेरयतः मान्यस्य माननार्हस्य कारोः स्तोतृनामैतत् स्तोतुः संबन्धि यद्वै तत्पदत्रयमुत्तरत्र सं-
बध्यते उक्तलक्षणस्तोतुः इषा इच्छया कामनया तन्वै युष्मच्छरीरवृद्धौ स्तुत्या हि शरीरं वर्धते आ-
यासीष्ट अभिगच्छतु स्तुतिः वयां वयं चेषमन्नं वृजनं बलं जीरदानुं चिरकालजीवनं च विद्यामलभे-
महि ॥ १५ ॥

॥ इति द्वितीयस्य चतुर्थे तृतीयोवर्गः ॥ ३ ॥

सहस्रं तदित्येकादशर्चं तृतीयं सूक्तं आगस्त्यं त्रैष्टुभं आद्यैन्द्री शिष्टामरुद्देवताकाः पूर्वत्र हि श-
ब्दात् सहस्रमेकादशाद्यैन्द्रीत्यनुक्रमणिका विशेषविनियोगोलैङ्गिकः ।

तत्र प्रथमा—

सहस्रं तदन्द्रोतयो नः सहस्रमिषो हरिवोगूर्ततमाः ।

सहस्रं रायो मादयध्यै सहस्रिण उपनोयन्तु वाजाः ॥ १ ॥

सहस्रम् । ते । इन्द्र । ऊतयः । नः । सहस्रम् । इषः । हरिः ।
 गूर्ततमाः । सहस्रम् । रायः । मादयध्यै । सहस्रिणः । उप । नः ।
 यन्तु । वाजाः ॥ १ ॥

हेइन्द्र तेतवऊतयोरक्षाप्रकाराः सहस्रमपरिमिताइत्यर्थः नोस्मभ्यंउपयन्त्वितिसर्वत्रयोज्यं
 तथा हेहरिवःहरीइन्द्रस्याश्वौ ताभ्यां तद्वनिन्द्र गूर्ततमाःअत्यन्तंगूर्णानि इषःइषणीयाः अन्ना-
 निसहस्रंबहूनित्वदीयानि तथासहस्रंरायः अपरिमितानिधनानिमणिमुक्तादीनिमादयध्यै अस्मा-
 न्मादयितुंयानिसन्तितान्यस्मानुपयन्तु तथासहस्रिणोवाजाः गमनवन्तश्चतुष्पाद्रूपाः पशवो-
 पिनोस्मानुपयन्तु समीपंप्रामुवन्तु ॥ १ ॥

अथद्वितीया—

आनोवोभिर्मरुतोयान्त्वच्छाज्येष्ठेभिर्वाबृहद्वैःसुमायाः ।
 अधयदैषानियुतःपरमाःसमुद्रस्यचिद्धनयन्तपारे ॥ २ ॥

आ । नः । अवः । ऽभिः । मरुतः । यान्तु । अच्छ । ज्येष्ठेभिः । वा ।
 बृहत् । ऽद्वैः । सुमायाः । अध । यत् । एषाम् । निऽयुतः । परमाः ।
 समुद्रस्य । चित् । धनयन्त । पारे ॥ २ ॥

तेमरुतः अवोभीरक्षणैः सहितानोस्मानच्छ आभिमुख्येनायान्तु आगच्छन्तु सुमायाः मा-
 येतिप्रज्ञानाम शोभनप्रज्ञाः एवंमरुतोज्येष्ठेभिः बृहद्वैःवा ज्येष्ठैः प्रशस्यतमैर्मणिमुक्तादिधनैश्चसं-
 हिताआयान्तु वाशब्दःसमुच्चये आगमने कथमेषांसामर्थ्यमित्यतआह—अधअथैषांमरुताय-
 द्यस्मान्नियुतः एतन्नामकाः परमाःउत्कृष्टाःअश्वाः समुद्रस्यचित् चिच्छब्दोप्यर्थे समुद्रस्यापिपा-
 रेपरस्मिन्तीरे धनयन्त धनधारणंवहनंकुर्वन्ति तस्माद्रक्षणेर्धनैश्चायान्त्वित्यर्थः ॥ २ ॥

अथतृतीया—

मिम्यक्षयेषुसुधिताघृताचीहिरण्यनिर्णिगुपंरानऋष्टिः ।
 गुहाचरन्तीमनुषोनयोषांसभावंतीविदथ्यैवसंवाक् ॥ ३ ॥

मि॒म्यक्षं । येषु॑ । सु॒धिता । घृ॒ताची॑ । हि॒र॒ण्य॒नि॒र्निक् । उप॑रा ।
न । ऋ॒ष्टिः । गु॒हा । चर॑न्ती । मनु॑षः । न । योषा॑ । स॒भा॒व॒न्ती ।
वि॒द॒ध्या॑इव । सम् । वाक् ॥ ३ ॥

सुधिता सुष्ठुनिहिता सुष्ठुहितावा लोकेघृताचीघृतंक्षरणशीलमुदकंअश्नन्ती हिरण्यनिर्णिक् हितरमणीयरूपा निर्णिगितिरूपनाम एवं रूपाऋष्टिः विद्युदाख्यायुधविशेषोवा उपरान मेघमालेव येषुमरुत्सुसंमिम्यक्ष म्यक्षतिर्गतिकर्मा सङ्गताभूत् मेघपङ्क्तिर्विद्युताविमे अपि सङ्गते इत्यर्थः मेघपङ्क्तिर्विद्युच्चोभेदृष्टान्तेनविशेष्येते गुहानिगूढागुहायां वान्तरिक्षेचरन्ती तत्रदृष्टान्तः-मानुषोनयोषा मनुष्यस्य परिवृढादेर्महिषीवत् सायथासुवेषान्तःपुरएवमध्येचरतितद्वत् किंसर्व-दैवमिति नेत्याह-सभावती सभाजनसङ्घस्तद्वतीवर्षकाले आविर्भवन्तीत्यर्थः तत्रदृष्टान्तः-विद-ध्यावागिव विदथोयज्ञः तदर्हतीतिविदध्या प्रैषस्तोत्रादिरूपावाक् सायथायज्ञसभांप्राप्यावि-र्भवतितद्वत् यद्वा विदध्यावेदनार्हाविवदमानयोर्वाक् सायथाभवति तद्वत् सैवंरूपायेषुमिम्यक्ष तेमरुतो देवयजनमागच्छन्त्वित्यर्थः ॥ ३ ॥

अथचतुर्थी-

परा॑शु॒भ्राअ॒यासो॑य॒व्यासा॑धा॒र॒ण्येव॑म॒रुतो॑मिमि॒क्षुः ।
नरो॑द॒सीअप॑नुदन्त॒घो॒राजु॑षन्त॒वृधं॑स॒ख्याय॑दे॒वाः ॥ ४ ॥
परा॑ । शु॒भ्राः । अ॒यासः॑ । य॒व्या । सा॒धा॒र॒ण्या॑इव । म॒रुतः॑ ।
मि॒मि॒क्षुः । न । रो॒द॒सी इति॑ । अप॑ । नुद॒न्त । घो॒राः ।
जु॒षन्त॑ । वृधं॑म् । स॒ख्याय॑ । दे॒वाः ॥ ४ ॥

शुभ्राःशोभनालङ्काराअयासोभिगन्तारोमरुतः यव्यामिश्रणशीलयाविद्युतापरामिमिक्षुः प्रकर्षणसिञ्चन्तिउदकसंस्त्यायं साधारण्येव यथालोकेसाधारण्यास्त्रियासङ्गतायुवानोरेतोमुञ्चन्तितद्वत् एवंकुर्वन्तोघोराःअतिवृष्टिप्रदानेनभयङ्कराः तेरोदसीद्यावापृथिव्यौनापनुदन्त अपनोद-नं वर्षणरूपं तिरस्कारंनकुर्वन्ति द्यावापृथिवीवचनोरोदसीशब्दःसर्वत्राद्युदात्तः अत्रतुव्यत्यये-नान्तोदात्तत्वमितिद्रष्टव्यं यद्वा रोदसीशब्देनरोदनस्वभावोरुद्रः तस्यस्त्रीरोदसीतिकेचिदाहुः अपरेतुमरुतांस्त्रियोरोदसीतिनामधेयमित्याहुः अयमेवपक्षोयुक्तः उत्तरत्रैवंव्यवहारात् तत्पक्षेरो-

दसीरोदस्यांङीषन्तात् सप्तम्याईकारोलुगवा ईदूतौचसप्तम्यर्थेइतिप्रगृह्यसंज्ञा तस्यां प्रियंधनंनमु-
ञ्चन्ति किन्तु देवाःमोदयितारोमादयितारोवामरुतःसख्यायवृधंवृद्धिंजुषन्तसेवन्ते द्यावापृथिवीपक्षे
सख्यायजगतांसखिभावायतयोर्वृद्धिंकुर्वन्तीत्यर्थः ॥ ४ ॥

अथपञ्चमी—

जोषद्यदीमसुर्यासचध्यैविषितस्तुकारोदसीनृमणाः ।
आसूर्येवविधतोरथंगात्त्वेषप्रतीकानभसोनेत्या ॥ ५ ॥

जोषत् । यत् । ईम् । असुर्या । सचध्यै । विसितस्तुका ।
रोदसी । नृमणाः । आ । सूर्याइव । विधतः । रथम् । गात् ।
त्वेषप्रतीका । नभसः । न । इत्या ॥ ५ ॥ ४ ॥

रोदसीमरुत्पत्नी विद्युद्वा एतन्नामकेयमपि ईमेनंमरुत्सङ्गं जोषत्सेवते जुषेर्लेट्यडागमः किम-
र्थं सचध्यैसङ्गमनार्थं कीदृशीसा असुर्या असुराःक्षेत्रारोमरुतः तेषांस्वभूताविषितस्तुका विशिष्टके-
शसंघा विप्रकीर्णकेशसंघावा संभोगवशेन तथानृमणाः नृषुनेतृषुमरुत्सुमननवती मनुष्येषुवावृष्टि-
प्रदानमनोयुक्ता त्वेषप्रतीकादीप्तोपक्रमादीप्तावयवा ईदृशीदेवीविधतः परिचरतोमरुत्संघस्यरथ-
मागात् आगच्छतिव्यामोति यागदेशंगन्तुरथमारुह्यवायज्ञमागच्छति केव विधतःसूर्यस्यरथंत्वे-
षप्रतीकासूर्येवसूर्यपत्नीव यद्वा सूर्यस्यदुहिताश्विनोरथमिव सायथारोहतितद्वत् आगमनेदृष्टा-
न्तः—नभसइत्यान अन्तरिक्षादित्ययोः साधारणोयनभःशब्दःनभइतिषट्साधारणानीत्युक्तत्वा-
दत्रादित्यवचनः तस्यगतिरिव सायथाशीघ्रातद्वत् ॥ ५ ॥

॥ इतिद्वितीयस्यचतुर्थेचतुर्थोवर्गः ॥ ४ ॥

अथषष्ठी—

आस्थापयन्तयुवतियुवानःशुभेनिमिश्लांविदथेषुपञ्जाम् ।
अर्कोयद्वोमरुतोहविष्मान्गायद्वाथंसुतसोमोदुवस्यन् ॥ ६ ॥
आ । अस्थापयन्त । युवतिम् । युवानः । शुभे । निमिश्लाम् ।
विदथेषु । पञ्जाम् । अर्कः । यत् । वः । मरुतः । हविष्मान् ।
गायत् । गाथम् । सुतसोमः । दुवस्यन् ॥ ६ ॥

युवानोमिश्रयन्तःनित्यतरुणावामरुतः युवतिं मिश्रयन्तींनित्यतरुणींवाविद्युद्रूपांरोदस्यां
स्त्रियमास्थापयन्त आस्थापयन्ति देवतात्वेनरथेधारयन्ति कीदृशींतां निमिश्रान्नियमेनमिश्र-
यन्तींपजांपज्जोबलंतद्वतींशुभेशोभतेदीप्यतइतिशुबुदकंवृष्ट्युदकार्थंशुभेरथइतिवायोज्यं किंनि-
मित्तं विदथेषुयागेषुनिमित्तभूतेषु कदायत्यदाहेमरुतोवोयुष्मान्अर्कः मत्वर्थोलुप्यते अर्चनसा-
धनमन्त्रोपेतःस्तोतावा हविष्मान्प्रदेयाज्यादिहविर्युक्तः सुतसोमः होमायाभिषुतःसोमोयंयजमा-
नोदुवस्यन्परिचरन्गाथंगातव्यंस्तोत्रंगायतगायति तदेत्यर्थः ॥ ६ ॥

अथसप्तमी—

प्रतंविवक्मिवक्म्योयएषांमरुतांमहिमासत्योअस्ति ।

सचायदीवृषमणाअहंयुःस्थिराचिज्जनीर्वहतेसुभागाः ॥ ७ ॥

प्र । तम् । विवक्मि । वक्म्यः । यः । एषाम् । मरुताम् । महिमा ।

सत्यः । अस्ति । सचा । यत् । ईम् । वृषमनाः । अहम्युः ।

स्थिरा । चित् । जनीः । वहते । सुभागाः ॥ ७ ॥

एषांमरुतांयोयोमहिमामहत्त्वातिशयः वक्म्यःसर्वैःस्तुत्यःसत्यःअबाध्यःअस्ति तंप्रवि-
वक्मि प्रवच्चिबर्णयामि कथमेषांमहिमाप्राप्तइतिउच्यते—यद्यस्मादईएतेषांसबन्धिनीरोदसी
वृषमणावृष्ट्यादिवर्षणमनस्काअहंयुःअहंकारवतीजगदुपकारकर्त्रीनमत्तःकाचिदस्तीत्यहंकारः
स्थिराचित् चिदितिपूजायां अत्यन्तमविनश्वराईदृशीदेवीसुभागाःशोभनभाग्योपेताः जनीःज-
ननशीलाःप्रजाः वृष्ट्युत्पत्तीर्वावहतेधारयति वृष्टौसत्यांसर्वेप्राणिनउत्पद्यन्ते यस्मादेवंतस्मान्म-
हिमास्ति तंमहिमानंस्तौमीत्यर्थः ॥ ७ ॥

अथाष्टमी—

पान्तिमित्रावरुणाववद्याच्चयंतईमर्यमोअप्रंशस्तान् ।

उतच्यवन्तेअच्युताध्रुवाणिवावृधईमरुतोदातिवारः ॥ ८ ॥

पान्ति । मित्रावरुणौ । अवद्यात् । चयंते । ईम् । अर्यमो इति ।

अप्रंशस्तान् । उत । च्यवन्ते । अच्युता । ध्रुवाणि । वृधे ।

ईम् । मरुतः । दातिवारः ॥ ८ ॥

हेमरुतः युष्मत्संबन्धिनोदेवाः मित्रावरुणौअहोरात्र्यभिमानिदेवौ अर्यमो अर्यमा उ इ-
तिनिपातसमुदायात्मकमेकंपदं उशब्दोपिशब्दार्थे अर्यमापि एतेत्रयोपि ईअमुंलोकंयज्ञंवाअव-
द्यात्गर्हात् अयथानुष्ठानात् जगत्पक्षेव्यवहारप्रतिबन्धरूपात्पान्तिरक्षन्ति तथाएतेषांमध्ये
अर्यमोऽप्रशस्तानक्षीणानपिपदार्थानचयतेचायन्तिनाशयन्ति उतअपिचएतैः प्रेरितानिअच्यु-
ताअच्युतानिअस्मावीणिएतएवध्रुवाणिअविचलानिमेघस्थोदकानिच्यवन्ते च्यावयन्तिवा एते अ
होरात्रेवैमित्रावरुणावहोरात्राभ्यांखलुवैपर्जन्योवर्षतीतिश्रुतेः। यद्वा अच्युतानिध्रुवाणिधनानिच्य
वन्ते कदेतिउच्यते हेमरुतोयुष्मदीयंईमयंकालोदातिवारः प्रदेयजलःखण्डितमेघोवायदाववृ-
धेवर्धते तदामित्रादयोदेवायुष्मदनुकूलव्यापारेणजगद्रक्षन्तीत्यर्थः यद्वा दातिवारोदत्तवरणीयह-
विलक्षणधनोयजमानः हेमरुतः ईमेनान्युष्मान्ववृधेवर्धयतियदा तदेत्यर्थः ॥ ८ ॥

अथनवमी—

न॒हीनु॒वोम॒रुतो॒अ॒न्त्य॒स्मेआ॒रा॒त्ता॑चि॒च्छ॒व॑सो॒अ॒न्त॑मा॒पुः ।
ते॒धृ॒ष्णुना॒श॒व॑सा॒शू॒शु॒वांसो॒र्णो॒न॒द्वेषो॑धृ॒ष॒तापरि॑ष्ठुः ॥ ९ ॥

न॒हि । नु । वः । म॒रुतः । अ॒न्ति । अ॒स्मे इति । आ॒रा॒त्तात् ।
चि॒त् । श॒व॑सः । अ॒न्त॑म् । आ॒पुः । ते । धृ॒ष्णुना॑ । श॒व॑सा ।
शू॒शु॒वांसः । अ॒र्णः । न । द्वे॒षः । धृ॒ष॒ता । परि॑ । स्थुः ॥ ९ ॥

हेमरुतः वःशवसोयुष्माकंसबन्धिनोबलस्य अन्तमवसानं अन्ति अन्तिके आरात्तात्चित्दूरादपि
यद्वा चिदितिकुत्सायां अत्यन्तदूरात्अस्मेअस्मासुमध्येएकेपि नुक्षिप्रंनद्यायुः नैवखलुप्रामुवन्ति
सन्निधावसन्निधौचनप्रामुवन्तीत्यर्थः अथपरोक्षेप्राप्तबलत्वमाह—तेखलुमरुतोधृष्णुनाधर्षकेण
शवसाबलेनशूशुवांसोवर्धमानाः अतएवधृषतापराभिभावकेनसामर्थ्येनद्विषोद्वेष्टन् परिष्ठुःपरि-
भवन्तिवशीकुर्वन्ति तत्रदृष्टान्तः—अर्णो न उदकमिव यथाउदकंस्वविरोधिरजआदिकमभिभ-
वतितद्वत् यस्मादेवंतस्मात्शवसोन्तंनापुः ॥ ९ ॥

वयमघेत्येतांदशमींअस्तमितेआदित्येजपेत् तथाचसूत्रम्—वयमघेन्द्रस्यप्रेष्ठाइत्यस्तंया-
त्यादित्यइतिपाठस्तु ।

अथदशमी—

वयमद्येन्द्रस्यप्रेष्ठावयंश्वोवोचेमहिसमर्ये ।

वयंपुरामहिचनोअनुद्यून्तन्नक्रभुक्षानरामनुष्यात् ॥ १० ॥

वयम् । अद्य । इन्द्रस्य । प्रेष्ठाः । वयम् । श्वः । वोचेमहि ।

समर्ये । वयम् । पुरा । महि । च । नः । अनु । द्यून् । तत् । नः ।

क्रभुक्षाः । नराम् । अनु । स्यात् ॥ १० ॥

अद्यास्मिन्दिनेवयंयष्टारइन्द्रस्यदेवस्यप्रेष्ठाः प्रियतमाः भवेम यद्वा प्रियतमावयमिन्द्रस्य महत्त्वंवोचेमहि स्तोतुंसमर्थाभूयास्म किञ्च वयंश्वः परस्मिन्नपिदिनेसमर्येसहमर्यामर्त्याक्रत्व-
जोयस्मिन्समर्योयज्ञः तस्मिन्सङ्गोमेवाइन्द्रस्यमहत्त्वंवोचेमहि किञ्च वयंपुरापूर्वस्मिन्नतीतेपिका-
लेमहिमहत् बलंनोस्मदर्थंवोचेमहि तथा द्यून्दिवसाननुप्रतिदिवसमित्यर्थः अतीते आगामिनिच
दिवसे सर्वदावोचेमहि तदस्माद्वभुक्षाः महन्नामैतत् क्रभुक्षाः उक्षाइतितन्नामसुपाठात् महानि-
न्द्रोनरामनुष्याणामध्येनोस्माननुस्यात् अनुभवतु अनुकूलमभिमतप्रदोवाभवतु ॥ १० ॥

अथैकादशी—

एषवःस्तोमोमरुतइयंगीर्मान्दार्यस्यमान्यस्यकारोः ।

एषायासीष्टतन्वैवयांविद्यामेषंवृजनंजीरदानुम् ॥ ११ ॥

एषः । वः । स्तोमः । मरुतः । इयम् । गीः । मान्दार्यस्य ।

मान्यस्य । कारोः । आ । इषा । यासीष्ट । तन्वै । वयाम् ।

विद्याम् । इषम् । वृजनम् । जीरदानुम् ॥ ११ ॥ ५ ॥

एषइत्येकादशीव्याख्याता ॥ ११ ॥

॥ इतिद्वितीयस्यचतुर्थेपञ्चमोवर्गः ॥ ५ ॥

यज्ञायज्ञेतिदशर्चचतुर्थसूक्तंआगस्त्यंमारुतं अन्त्यास्तिसस्त्रिष्टुभः शिष्टाःसप्त त्रिष्टुबन्त-
परिभाषयाजगत्यः यज्ञायज्ञादशत्रिष्टुबन्तमित्यनुक्रान्तं विशेषविनियोगोलैद्विकः ।

तत्रप्रथमा—

यज्ञायज्ञावःसमनातुतुर्वणिर्धियं धियं वो देवया उदधिध्वे ।

आवोर्वाचः सुविता यरोदस्योर्महे ववृत्यामवसे सुवृत्तिभिः ॥ १ ॥

यज्ञाऽयज्ञा । वः । समना । तुतुर्वणिः । धियंम् । धियम् । वः ।

देवऽयाः । ऊम् इति । दधिध्वे । आ । वः । अर्वाचः । सुविताय ।

रोदस्योः । महे । ववृत्याम् । अवसे । सुवृत्तिभिः ॥ १ ॥

हेमरुतः वः समना समीकृतिर्न्यूनाधिकाभावलक्षणा यज्ञायज्ञा सर्वेष्वपियज्ञेषु तुर्वणिः तूर्ण-
वनिः त्वरमाणा संजभमाना भवति तुर्वणिस्तूर्णवनिरितिर्यास्कः । तत्तद्यागावसरे आगत्य हविः स्वी-
कृत्यैकल्यपरिहारेण समंकुरुथेत्यर्थः किञ्च वो यूयं धियं धियं युष्मत्संबन्धिवृष्टिप्रदानादिरूपं
सर्वकर्मदेवया उ देवान् प्रापयितार एव सन्तो दधिध्वे धारयथ धारयध्वे वा देवार्थं हविराद्युत्पादनाय
वृष्टिं कुरुथेत्यर्थः यस्मादेवं कुरुथ तस्माद्द्वो युष्मानर्वाचोऽस्मदभिमुखान् आववृत्यां आवर्तयामि कि-
मर्थं रोदस्योर्वाचा पृथिव्योर्महे महते अवसे रक्षणाय प्रीणनाय वा तदपि किमर्थमिति उच्यते—सुविता-
य सुष्ठु व्यापनाय कैः साधनैः सुवृत्तिभिः शोभनावर्जनैः स्तोत्रैः ॥ १ ॥

अथ द्वितीया—

वव्रासो न ये स्वजाः स्वतवस इषं स्वरभिजायन्त धूतयः ।

सहस्त्रियांसो अपां नोर्मय आसा गावो वन्द्यांसो नोक्षणः ॥ २ ॥

वव्रासः । न । ये । स्वजाः । स्वतवसः । इषम् । स्वः ।

अभिजायन्त । धूतयः । सहस्त्रियांसः । अपाम् । न । ऊर्मयः ।

आसा । गावः । वन्द्यांसः । न । उक्षणः ॥ २ ॥

येमरुतो वव्रासो न वविरितिरूपनाम रूपवन्त इव ते यथा प्रकृष्टालक्ष्यन्ते तद्वत् यद्वा अरूपा-
अपि सरूपा इव स्वजाः स्वयमेव स्वस्माद्वा जायमानाः अनन्यहेतुका इत्यर्थः धूतयः कम्पनशीलाः स-
न्ति ते इषं अन्नं हविरलक्षणं अन्नसाधनं सस्यादिकं वा स्वः स्वर्गं चाभिजायन्त अभिलक्ष्य प्रादुर्भवन्ति

तेदृष्टान्तमुखेन श्रूयन्ते—अपांनोर्मयः उदकानामूर्मय इव सहस्रियासः सहस्रसंमिताः तथा वंद्यासः बहुक्षीरादिप्रदत्वेन स्तुत्या गावो न गाव इव आसा समीपे एव उक्षणः वृष्ट्युदकस्य सेकारः तादृशामरुतः प्रादुर्भवन्तीत्यन्वयः ॥ २ ॥

अथ तृतीया—

सोमा सो न ये सुतास्तृप्तांशवो हृत्सु पीतासो दुवसो नासते ।
एषामंसेषुरम्भिणी वरारभे हस्तेषु खादिश्च कृतिश्च सन्दधे ॥ ३ ॥
सोमासः । न । ये । सुताः । तृप्तांशवः । हृत्सु । पीतासः ।
दुवसः । न । आसते । आ । एषाम् । अंसेषु । रम्भिणी इव ।
ररभे । हस्तेषु । खादिः । च । कृतिः । च । सम् । दधे ॥ ३ ॥

येमरुतः सुताः अभिषुताः तृप्तांशवः तर्पिता वयवाः सोमासोन सोमा इव यथावलीरूपाः सोमाः अभिषवात्पूर्वं आप्यायनेन तृप्ता वयवाः सन्तः पश्चात्सुताः अभिषुताः रसभूताः पीतासः पीताः सन्तो हृत्सुपातृणां हृदयेषु दुवसो नासते परिचरन्त इवासते तद्वत् येमरुतः यज्ञे आहूतास्तृप्ता वयवा भवन्ति ध्यायमानाः सन्तो हृत्सुहृदयेषु दुवसोन परिचरन्त इवासते यद्वा प्राणादिरूपेण शरीरे स्थिता दुवसः परिचरन्त इव गमनादि चेष्टाः कुर्वन्तः आसते एषामंसेषुरम्भिणीव युवतमांसावलम्बिनी योषिदिवारारभे आश्लिष्यति अवलम्बते सामर्थ्यात् शक्त्या ख्यायुधविशेषोभुजलक्ष्मीर्वा किञ्च हस्तेषु खादिः हस्तत्राणकश्च कृतिः कर्तनी च खङ्गलता वृष्टिश्च सन्दधे सन्धीयते सम्यक् धृता भवति परस्परसमुच्चयार्थाश्चकाराः येमरुत उक्तरूपास्ते आ विर्भवन्तीत्यर्थः ॥ ३ ॥

अथ चतुर्थी—

अव स्वयुक्ता दिव आ वृथा ययुरमर्त्याः कशया चोदतत्मना ।
अरेणवस्तु विजाता अचुच्यवुर्दृहानि चिन्मरुतो भ्राजं दृष्टयः ॥ ४ ॥
अव । स्वयुक्ताः । दिवः । आ । वृथा । ययुः । अमर्त्याः ।
कशया । चोदत । त्मना । अरेणवः । तुविजाताः । अचुच्यवुः ।
दृहानि । चित् । मरुतः । भ्राजत् दृष्टयः ॥ ४ ॥

एतेमरुतः स्वयुक्ताः स्वैर्युक्ताः परस्परसंयुक्ताः स्वेनधनेनवा युक्ताः सन्तोदिवोद्युलोका-
दृथा अनायासेनावाययुः अवाङ्मुखमागच्छन्ति हेअमर्त्यामरुतोयूयंत्मनाआत्मनास्वयमेवकश-
यावाङ्गामैतत् वाचास्तुतिरूपया चोदत प्रेरयत स्तोतुमितिशेषः तेचमरुतः अरेणवःअपापाः तु-
विजाताः बहुयज्ञेषु प्रादुर्भूताः भ्राजदृष्टयः दीप्ताः एवंभूताः सन्तोदृह्णानिचिद् दृढान्यपिपर्वतादी-
निअचुच्यवुः च्यावयन्तिचालयन्ति ॥ ४ ॥

अथपञ्चमी—

कोवो॒न्तर्म॒रुत॒ऋष्टि॒विद्यु॒तो॒रेज॑ति॒त्मना॒हन्वे॑वजि॒ह्वया॑ ।

ध॒न्व॒च्युत॑इ॒षांन॒याम॑नि॒पुरु॒प्रैषा॑अ॒हन्यो॒श्नैत॑शः ॥ ५ ॥ ६ ॥

कः । वः । अ॒न्तः । म॒रुतः । ऋ॒ष्टि॒विद्यु॒तः । रेज॑ति । त्मना॑ ।

हन्वा॑इव । जि॒ह्वया॑ । ध॒न्व॒च्युतः॑ । इ॒षाम् । न । याम॑नि ।

पुरु॒प्रैषाः॑ । अ॒हन्यः॑ । न । एत॑शः ॥ ५ ॥ ६ ॥

हेमरुतः हेऋष्टिविद्युतः मेषभेदेनायुधविशेषेण विद्योतमानाः वोयुष्माकमन्तः युष्मासुमध्ये
स्थित्वाकः पुमानरेजतिचालयति प्रेरयति तर्हिकथंचालनमिति उच्यते त्मना आत्मनैव चालने दृ-
ष्टान्तः—जिह्वयाहन्वेव द्विवचनस्य आकारः हनूइव तौयथारसनया चालयेते तद्वत् यद्यप्येवंत-
थापि इषां अन्नानां तत्साधनानां सस्यानां यामनि प्राप्तौ समृद्ध्यर्थं धन्वच्युतो न धन्वन्शब्दो-
न्तरिक्षस्य वचनः तेन तत्स्थमुदकं लक्ष्यते उदकस्त्राविणो मेघा इव ते यथा आकांक्ष्यन्ते तथा युष्मा-
नन्नादिप्राप्तये पुरुप्रैषाः बहुविधं फलमिच्छन् यजमानः स्तोत्रैः बहुप्रकारमाकारयतीत्यर्थः त-
दृष्टान्तः—अहन्यः अह्निभवः एतशोन अश्व इव स यथा शिक्षकेण नानाप्रकारं प्राप्यते
तद्वत् ॥ ५ ॥

॥ इति द्वितीयस्य चतुर्थे षष्ठो वर्गः ॥ ६ ॥

अथ षष्ठी—

क्व॒स्विद॒स्य रज॑सो म॒हस्परं॒कावरं॑ मरुतो॒यस्मिन्ना॒यय॑ ।

यच्च॒याव॒यथ॑ वि॒थुरे॒वसं॑हितं॒व्यद्रि॑णापत॒तत्त्वे॒षम॑र्ण॒वम् ॥ ६ ॥

क्व । स्वि॒त् । अ॒स्य । रज॑सः । म॒हः । पर॑म् । क्व । अ॒वर॑म् । म॒रु॒तः ।
यस्मि॑न् । आ॒द्य॒य । यत् । च्य॒वय॑थ । वि॒थुरा॑इव । सम्॒ह॒तम् ।
वि । अ॒द्रि॒णा । प॒त॒थ । त्वे॒षम् । अ॒र्ण॒वम् ॥ ६ ॥

हेमरुतः यूयं यस्मिन्नुदकनिमित्तभूते सति आयय आगच्छत अस्य रजसो वृष्ट्युदकस्य लोकस्य
वामहोमहतः परंपारं अन्तं क्वस्वित्कुत्रास्तीति नास्तीत्यर्थः तथा अवरं अवाङ्माग आदिश्च
क्वस्वित्कुत्रास्ति आद्यन्तं न कोपि जानातीत्यर्थः यद्यदा यूयं विथुरेव विथुराणि शिथिलानि तृणानी-
व संहितं एकभूतं उदकं च्यावयथ स्वस्थानाञ्चालयथ तदा अद्रिणा वज्रेण त्वेषं दीप्तं अर्णवं उदक-
वन्तं मेघं विपतय विशीर्णं पातयथ ॥ ६ ॥

अथ सप्तमी—

सा॒तिर्न॒वो॒म॒व॒ती॒स्व॒र्व॒ती॒त्वे॒षा॒वि॒पा॒का॒म॒रु॒तः॒पि॒पि॒ष्व॒ती ।
भ॒द्रा॒वो॒रा॒तिः॒पृ॒ण॒तो॒न॒द॒क्षि॒णा॒पृ॒थु॒ज्ज॒यी॒अ॒सु॒र्ये॒व॒ज॒ञ्ज॒ती ॥ ७ ॥

सा॒तिः । न । वः । अ॒म॒व॒ती । स्व॑र्व॒ती । त्वे॒षा । वि॒पा॒का ।
म॒रु॒तः । पि॒पि॒ष्व॒ती । भ॒द्रा । वः । रा॒तिः । पृ॒ण॒तः । न । द॒क्षि॒णा ।
पृ॒थु॒ज्ज॒यी । अ॒सु॒र्या॑इव । ज॒ञ्ज॒ती ॥ ७ ॥

हेमरुतः वोयुष्माकं सबन्धिनी सातिर्न संभक्तिरिव युष्मत्संभजनं यथा प्रशस्तगुणं तद्वद्वोरा-
तिः वृष्ट्यादिविषया अमवती अमात्यवती इन्द्रादिसहायवती यथाराजेवामवानित्यत्रामशब्दो-
मात्यवचनः तद्वत् यद्वा वः सातिः संविभक्तिर्नामवती रोगवती न भवति किन्तु स्वर्वती सुखवती त्वे-
षादीनां विपाकापरिपक्वफलापि पिष्वती पेषणवती कृषीवलैः कर्षणवती वृष्टौ सत्यां कर्षन्तीति प्रसिद्धम्
स्वविरोधिपेषणवती वा भद्रा भन्दनीयास्तुत्या किञ्च पृणतो दातुर्धनिकस्य दक्षिणान दक्षिणेव तद्वत्
समृद्धकरी पृथुज्जयी पृथुजवाशीघ्रगामिनी किञ्च असुर्येव असुरस्य स्वभूता जञ्जती सर्वानभि-
भवन्तीति शक्तिरिव सा यथान्येभ्योपहत्यान्यस्मै दातुं समर्था तद्वदियमपि मेघस्थमुदकमपहत्य जगतो-
दातुं शक्तेत्यर्थः ईदृशी रातिरस्मभ्यमस्त्विति भावः ॥ ७ ॥

अथाष्टमी—

प्रतिष्ठोभन्ति सिन्धवः पविभ्यो यद् अभ्रियां वाचं मुदीरयन्ति ।
अवस्मयन्त विद्युतः पृथिव्यां यदी घृतं मरुतः पुष्णुवन्ति ॥ ८ ॥

प्रति । स्तोभन्ति । सिन्धवः । पविभ्यः । यत् । अभ्रियाम् ।
वाचम् । उत्तुर्इरयन्ति । अव । स्मयन्त । विद्युतः ।
पृथिव्याम् । यदि । घृतम् । मरुतः । पुष्णुवन्ति ॥ ८ ॥

पविभ्यो मरुत्संबन्धिवज्रेभ्यः सिन्धवः स्यन्दनशीला आपः प्रतिष्ठो भन्ति प्रतिचलन्ति कदा
यद्यदा अभ्रियां अभ्रभवां वाचं शब्दं स्तनितलक्षणं उदीरयन्त्युच्चारयन्ति वज्राणि किञ्च विद्युताः
विद्योतमानाः तडितः पृथिव्यां अन्तरिक्षे पृथिवीत्यन्तरिक्षनाम पृथिवीभूरितितन्नाम सूक्तत्वात् त-
त्रावस्मयन्तस्मयन्ते अवाङ्मुखं प्रकाशन्ते पृथिव्यामित्येतदुत्तरत्रवायोज्यं यदि यदा पृथिव्यां भू-
म्यां घृतं क्षरदुदकं मरुतः पुष्णुवन्ति पुष्णन्ति सिञ्चन्ति पुषेः क्रैयादिकस्य व्यत्ययेन श्रुः यदैवं तदे-
त्यर्थः ॥ ८ ॥

अथ नवमी—

असूत पृश्निर्महते रणाय त्वेष मयासां मरुतामनीकम् ।
ते सप्सरासो जनयन्ता भवमादित्स्वधामिषिरां पर्यपश्यन् ॥ ९ ॥

असूत । पृश्निः । महते । रणाय । त्वेषम् । अयासाम् । मरुताम् ।
अनीकम् । ते । सप्सरासः । अजनयन्त । अभ्वम् । आत् । इत् ।
स्वधाम् । इषिराम् । परि । अपश्यन् ॥ ९ ॥

पृश्निर्मरुन्माता नानावर्णा पृश्नियैवैष सोमरुतो जाताः पृश्नेः पुत्रा उपमास इति श्रुतेः । ता-
मेवान्तरिक्षदेवतां केचिदाहुः सा देवी त्वेषं दीप्तं अयासां गन्तृणां मरुतामनीकं समूहं एकोनपञ्चाश-
त्संख्याकमसूत उत्पादितवती किमर्थं महते रणाय सङ्ग्रामाय मेघजयायेत्यर्थः ते च मरुतः सप्सरासः
समानरूपाः हिंसका वामेघानां अभ्वं मेघं जनयन्ति उत्पादितवन्तः आदित् अनन्तरमेव इषिरां स-
र्वैरिष्टव्यां स्वधामन्नं सस्यादिसमृद्धिलक्षणं पर्यपश्यन् परिपश्यन्ति सर्वे जनाः ॥ ९ ॥

अथदशमी—

ए॒षवः॒स्तोमो॑मरुतइ॒यंगी॑र्मा॒न्दार्य॑स्यमा॒न्यस्य॑का॒रोः ।

ए॒षाया॑सी॒ष्टत॒न्वेव॒यांवि॒द्यामे॒षंवृ॒जनं॑जी॒रदा॑नुम् ॥ १० ॥ ७ ॥

ए॒षः । वः । स्तोमः । म॒रुतः । इ॒यम् । गीः । मा॒न्दा॒र्यस्य॑ ।

मा॒न्यस्य॑ । का॒रोः । आ । इ॒षा । या॒सी॒ष्ट । त॒न्वे । व॒याम् ।

वि॒द्याम॑ । इ॒षम् । वृ॒जनम् । जी॒रदा॑नुम् ॥ १० ॥ ७ ॥

एषवइतिदशमीव्याख्याता ॥ १० ॥

॥ इतिद्वितीयस्यचतुर्थेसप्तमोवर्गः ॥ ७ ॥

महश्चित्त्वमित्यष्टर्चपञ्चमंसूक्तं ऐन्द्रमागस्त्यत्रैष्टुभं द्वितीयाचतुष्पदाविराट् अथचतुष्पदाविराट् दशकैरित्युक्तत्वात् विराजोदिशइति पिङ्गलनागेनसूत्रितत्वाच्च महोष्टौ द्वितीयाविराट्छित्यनुक्रमणिका । समूहेदशरात्रेद्वितीयेछन्दोमेमरुत्वतीये इदं विश्वजितोग्निनरइतिखण्डे-सूत्रितम्—द्वितीयस्यशंसामहामहश्चित्त्वमिन्द्रेति ।

तत्रप्रथमा—

म॒हश्चि॒त्त्वमि॒न्द्रय॒तए॒तान्म॒हश्चि॑द॒सित्य॑ज॒सोवरू॑ता ।

स॒नोवे॑धोम॒रुतां॑चि॒कित्वा॑न्त॒सुम्ना॑व॒नुष्व॑तव॒हिप्रे॑ष्ठा ॥ १ ॥

म॒हः । चि॒त् । त्वम् । इ॒न्द्र । य॒तः । ए॒तान् । म॒हः । चि॒त् । अ॒सि ।

त्य॑ज॒सः । व॒रू॒ता । सः । नः । वे॒धः । म॒रुता॑म् । चि॒कि॒त्वान् ।

सु॒म्ना । व॒नुष्व॑ । तव॑ । हि । प्रे॒ष्ठा ॥ १ ॥

हेइन्द्र त्वं यतःकारणात् एतान्मरुतोमहश्चित् महतोपिसामर्थ्यातिशयवत्त्वात् त्वन्निरपेक्षोपिस्नेहान्त्यजसीतिशेषः अतःकारणात् महश्चिदसि चिदितिपादपूरणः यद्वा महतोपित्यजसः त्यागात् यद्वैतत्क्रोधनाम क्रोधाद्वा वरूतावरितारक्षितासिभवसि यद्वा मरुतोपित्यागात् वृष्ट्यादिविषयात्वारयितासि यस्मादेवंतस्मात् हेमरुतावेधः विधातः सतादृशस्त्वंचि

कित्वान्चेतनावान् अस्मदनुग्रहविषयज्ञानोपेतः सन् नोस्मभ्यं सुम्ना सुखानि मरुदायत्ता-
निवृष्ट्यादिरूपाणिवनुष्व देहि तानिसुम्नानितवहिप्रेष्टा तवखलुप्रियतमानि हिशब्दोयमिन्द्रो-
मरुतसखेत्यादिश्रुतिषुप्रसिद्ध्यर्थः ॥ १ ॥

अथद्वितीया—

अयुञ्जन्तइन्द्रविश्वकृष्टीर्विदानासोनिषिधोमर्त्यत्रा ।
मरुतांपृत्सुतिर्हासमानास्वर्मीह्लस्यप्रधनस्यसातौ ॥ २ ॥

अयुञ्जन् । ते । इन्द्र । विश्वःकृष्टीः । विदानासः । निःसिधः ।
मर्त्यत्रा । मरुताम् । पृत्सुतिः । हासमाना । स्वःमीह्लस्य ।
प्रधनस्य । सातौ ॥ २ ॥

पूर्वमन्त्रेमरुतामिन्द्रसाहाय्यमुक्तंअत्रेन्द्रस्यमरुतसाहाय्यमुच्यते हेइन्द्र तेमरुतोयुञ्जनयुज्यन्ते
त्वयायुक्ताभवन्तीत्यर्थः कीदृशास्ते विश्वकृष्टीः विश्वकृष्टयः राजत्वेन सर्वजनवन्तः किञ्च मर्त्य-
त्रा मर्त्येषु मर्त्यार्थनिःषिधोनिःशेषेणोदकस्यसेक्तृन् मेघान् विदानासः जनानाः किञ्च येषामरु-
तां पृत्सुतिः सेनास्वर्मीह्लस्यप्रधनस्यसुखसेक्तुः प्रकृष्टधनवतोवृत्रादिसंग्रामस्यसातौ लाभेजये
निमित्तभूतेसति सेना हासमानाहासंकुर्वन्ती हर्षयुक्ताभवति यद्वा सुखेनमिह्यते जलंयस्मिन्
तादृशस्य प्रधनस्य प्रकृष्टोदकाख्यधनसाधनस्यसंग्रामस्यसातौमेघभेदनायेतियावत् येषामी-
दृशीसेनास्ति ते मरुतोयुञ्जन्नितिसंबन्धः ॥ २ ॥

अथतृतीया—

अम्यक्सातइन्द्रऋष्टिरस्मेसनेम्यभ्वंमरुतोजुनन्ति ।
अग्निश्चिद्विष्मातसेशुशुकानापोनद्वीपंदधतिप्रयांसि ॥ ३ ॥

अम्यक् । सा । ते । इन्द्र । ऋष्टिः । अस्मे इति । सनेमि ।
अभ्वम् । मरुतः । जुनन्ति । अग्निः । चित् । हि । स्म ।
अतसे । शुशुकान् । आपः । न । द्वीपम् । दधति । प्रयांसि ॥ ३ ॥

हेइन्द्र तेतव साप्रसिद्धाऋष्टिःवज्राख्यायुधविशेषोस्मेस्मदृष्ट्यर्थं अम्यक् प्राप्नोति मेघस-
मीपे एवञ्च सति मरुतोपि सनेमि अह्नायेति षट्पुराणनामानीत्युक्तत्वात् सनेमीतिपुराणनाम
पुराणांचिरकालं संगृहीतं अश्वं उदकं जुनन्तिक्षिपन्ति वर्षन्तीत्यर्थः वृष्ट्यासस्यादिसमृद्धौ सत्यामग्नि
श्चिद्धिस्महि स्मेतिपूरणे अग्निरपि अतसे सन्ततेकर्मणि निमित्तभूतेसति शुशुक्लान् दीप्यमानो
वर्तते पश्चात्प्रयांसि चरुपुरोडाशादिहवींषिदधति धारयन्तिददतिवायजमानाः किमिव आपोन-
द्वीपं द्विपार्श्वस्थोदकवान् पर्वतादिः द्वीपःतं यथा आपोधारयन्तितद्वत् यद्वा आयुधमेवोच्यते
वज्राख्यायुधविशेषः अतसे काष्ठसमूहेशुशुक्लान् दीपयन्नग्निश्चित् चिच्छब्दउपमार्थे दधिचि-
दित्युपमार्थेइतिर्यास्केनोपमार्थस्योक्तत्वात् काष्ठेज्वलन्नग्निरिव तद्वद्दीप्तोवर्तते एतदेवदीप्तत्वमपे-
क्ष्यसेइत्युक्तं एवंचसत्यापोद्वीपमिव वृष्ट्युदकानिप्रयांसि सस्याद्यन्नानिदधतिधारयन्ति एतत्सर्वं
महानुभावस्येन्द्रस्यऋष्टेःसामर्थ्यमितीन्द्रस्यस्तुतिः ॥ ३ ॥

अथचतुर्थी-

त्वंतूनंइन्द्रतंरयिंदाओजिष्ठयादक्षिणयेवरातिम् ।

स्तुतश्चयास्तेचकनन्तवायोःस्तनंनमध्वःपीपयन्तवाजैः ॥ ४ ॥

त्वम् । तु । नः । इन्द्र । तम् । रयिम् । दाः । ओजिष्ठया ।

दक्षिणयाऽइव । रातिम् । स्तुतः । च । याः । ते । चकनन्त । वायोः ।

स्तनम् । न । मध्वः । पीपयन्त । वाजैः ॥ ४ ॥

हेइन्द्र त्वंतु तुअवधारणे त्वमेव तंरयित्वद्दानयोग्यंगवादिधनंदाः देहि यस्मादितरेभ्योपि
त्वमेवबहुप्रदः अतोतिमहद्धनंदेहीत्यर्थः वयंतु ओजिष्ठयाओजस्वितमयापरिक्रमणार्हयादक्षिण-
यासमृद्धिसाधनयागवादिलक्षणया ऋत्विजमिवरातिंदातारंत्वांप्रीणयामइतिशेषः यद्वा दक्षिणाश-
ब्दोदेयद्रव्यसामान्यवचनः रातिशब्दोबन्धुवचनः हिरण्यादिसारवद्रव्यप्रदानेनबन्धुंयथावशीकु-
र्वन्ति तद्वत् त्वांवशीकुर्मइत्यर्थः किञ्च वायोःक्षेपिष्ठस्यशीघ्रवरप्रदस्य ते कर्मणिषष्ठी वायुंत्वांस्तुतः
येस्मदीयाः स्तोतारः चकनन्त कामयन्ते स्तुवन् याःस्तुतयः ताअपित्वामेवकामयन्तेतिवायोजना
कनतेर्ण्यन्तालुडिचडिरूपं चड्यन्यतरस्यामितिचडःपूर्वमक्षरमुदात्तं होत्रादयोवाजैर्हविल्क्षणै-

रन्ध्रैःपीपयन्त आप्याययन्ति तत्रदृष्टान्तः—मध्वोमधुरस्यस्तन्यस्यलाभाय वाजैःसारवद्भिरन्नवि-
शेषैः स्तनंन तंयथाआप्याययन्तितद्वत् वयं त्वां बहुकृतप्रदानाय स्तुत्याहविषाप्याययामः त्वंतु
दातव्यत्वेनप्रसिद्धंधनंसर्वदादेहीत्यर्थः ॥ ४ ॥

अथपञ्चमी—

त्वेरायंइन्द्रतोशतमाःप्रणेतारःकस्यचिद्वतायोः ।

तेषुणोमरुतोमृळयन्तुयेस्मापुरागांतुयन्तीवदेवाः ॥ ५ ॥ ८ ॥

त्वे इति । रायः । इन्द्र । तोशतमाः । प्रणेतारः । कस्य । चित् ।

ऋतयोः । ते । सु । नः । मरुतः । मृळयन्तु । ये । स्म । पुरा ।

गांतुयन्तिइव । देवाः ॥ ५ ॥

हेइन्द्र त्वेतव रायोधनविशेषाः तोशतमाः अतिशयेनप्रीणयितारः तुष्यतेस्तोषः छान्दसं
शत्वं यद्वा तेरायोरातयोबन्धवोबन्धुभूताःसखिभूताः मरुतस्तोशतमाःतोशतिर्वधकर्मा नितोशति
निबर्हयतीतितन्नामसुपाठात् तोशतमाः हिंसितृतमाः अवर्षकाणांमेघानां कस्यचिद्वतायोः ऋत-
मितियज्ञनाम कस्यापियज्ञेच्छोः यजमानस्यप्रणेतारः प्रकर्षेणनिर्वोढारः तेमरुतो नोस्मान् सु-
सुष्टुमृळयन्तु सुखयन्तु केते येस्म येखलु देवाः द्योतनशीलामरुतः पुरापूर्वगांतुयन्तीव यज्ञगमन-
मिच्छन्तीव ते आगत्यमृळयन्तु ॥ ५ ॥

॥ इतिद्वितीयस्यचतुर्थेऽष्टमोवर्गः ॥ ८ ॥

अथषष्ठी—

प्रतिप्रयाहीन्द्रमीहृषोनृन्महःपार्थिवेसदनेयतस्व ।

अधयदेषापृथुबुध्नासएतास्तीर्थेनार्यःपौंस्यानितस्थुः ॥ ६ ॥

प्रति । प्र । याहि । इन्द्र । मीहृषः । नृन् । महः । पार्थिवे । सदने ।

यतस्व । अध । यत् । एषाम् । पृथुबुध्नासः । एताः । तीर्थे । न ।

अर्यः । पौंस्यानि । तस्थुः ॥ ६ ॥

हेइन्द्र त्वमीळुषः उदकसेक्तृन् नृन् जगन्नेतृन् नराकारान्वा महोमहतः मेघान्प्रतिप्रयाहि अ-
भिगच्छ मेघानांवृत्ररूपेण नराकारत्वं युक्तं गत्वा च पार्थिवे स दने पृथिवीत्यन्तरिक्षनाम तत्संबन्धि-
निस्थानेयतस्व प्रयत्नं कुरु तैः सह युध्यस्वेत्यर्थः यद्वा हविः प्रदातुं कर्मनिर्वाहकान् महतो यजमाना-
न्प्रतिगच्छ गत्वा च पार्थिवे स दने देवयजनेयतस्व यत्नं कुरु हविर्भोजनाय अध अपि च यद्यदा एषां
त्वत्सहायकारिणां मरुतां संबन्धिनः पृथुबुधा सो विस्तीर्णमूला एताः पृषद्वर्णा गन्तारो वा अश्वाः अ-
र्यः अरेः शत्रोः पौंस्यानि पुंस्त्वकर्माणि तीर्थे न युद्धमार्गे इव तस्थुः तिष्ठन्ति मेघानाक्रमन्ते यद्वैषां
मरुतां पृथुबुधासः बृहन्मूला एताः कृष्णवर्णा मेघाः तिष्ठन्ति तत्र दृष्टान्तः—अर्यः अरणीयस्य
स्वामिनः पौंस्यानि बलानि तीर्थे न राजवीथ्यां यथा तिष्ठन्ति तद्वत् ॥ ६ ॥

अथ सप्तमी—

प्रतिघोराणामेतानामयासां मरुतां शृण्वआयतामुपब्दिः ।

येमर्त्यपृतनायन्तमूमैर्ऋणावानंनपतयन्तसर्गैः ॥ ७ ॥

प्रति । घोराणाम् । एतानाम् । अयासाम् । मरुताम् । शृण्वे ।

आयताम् । । उपब्दिः । ये । मर्त्यम् । पृतनायन्तम् ।

ऊमैः । ऋणवानम् । न । पतयन्त । सर्गैः ॥ ७ ॥

हेइन्द्र ते संबन्धिनां घोराणां भयानकानां शब्दायमानानां वा एतानां एतवर्णानां अयासां अयमा-
नानां गमनशीलानां मरुतां आयतां आगन्तृणां मरुतां उपब्दिः उपगुर्वादिसमीपे गम्यते ज्ञायते उपप-
द्यत इति वा उपब्दिः वाक्प्रतिशृण्वेश्रूयते कर्मणिकर्तृप्रत्ययः तएव विशेष्यन्ते—ये मरुतो मर्त्यं मर-
णधर्माणं ऊमैः स्वरक्षणैः उदकनिर्गमनसाधनैर्वा पृतनायन्तं पृतना आत्मन इच्छन्तं वैरिणं मेघं वा
सर्गैः सृष्टैः स्वकीयप्रहारविशेषैः पतयन्ति तेषामेव ध्वनिः श्रूयत इत्यर्थः पातने दृष्टान्तः—सर्गैः
ऋणावानं न छन्दसीव निपाविति वनिष् ऋणवन्तं अधमर्णमिव तं यथा पीडयित्वा तदीयं धनमपहर-
न्ति तद्वत् एवं महानुभावामरुतस्तवानुगा इतीन्द्रस्य स्तुतिः ॥ ७ ॥

अथाष्टमी—

त्वमानेभ्य इन्द्र विश्वजं न्यारदामरुद्धिः शुरुधोगोअग्राः ।

स्तवानेभिः स्तवसे देवदेवैर्विद्यामेषं वृजनं जीरदानुम् ॥ ८ ॥

त्वम् । मानेभ्यः । इन्द्र । विश्वजन्या । रद । मरुद्भिः । शुरुधः ।
 गोअग्राः । स्तवानेभिः । स्तवसे । देव । देवैः । विद्याम । इषम् ।
 वृजनम् । जीरदानुम् ॥ ८ ॥

हेइन्द्र त्वमानेभ्योमानार्थचित्तसमुन्नत्यर्थं तादर्थ्येचतुर्थी विश्वजन्याविश्वजन्यः सोरा-
 कारः विश्वेप्राणिनउत्पादनीयायस्यतादृशस्त्वंसर्वजनहितशक्त्यावा मरुद्भिःसहशुरुधः शोक-
 स्यरोधयित्रीः शोषिकाः गोअग्राःगर्जितमुदकंवाअग्रेपुरतोयासांतामेवपंक्तीः रद विलिख विदा-
 रय हेदेव द्योतमान त्वं स्तवानेभिः स्तूयमानैर्देवैरन्यैर्मरुदादिभिः ऋत्विग्भिर्वास्तवसे स्तूयसे
 उभयत्रकर्मणिकर्तृप्रत्ययः विद्यामेत्ययंव्याख्यातः ॥ ८ ॥

॥ इतिद्वितीयस्यचतुर्थेनवमोवर्गः ॥ ९ ॥

ननूनमस्तीतिपञ्चैषष्ठसूक्तं आगस्त्यमैन्द्रं अत्रानुक्रमणिका—ननूनपञ्चागस्त्येनैन्द्रेहवि-
 षिमरुतामुद्यतइन्द्रागस्त्ययोःसंवादएन्द्रः तत्राद्यातृतीयाचेन्द्रवाक्यं चतुर्थीचादौबृहती ति-
 स्तोनुष्टुभइतिसूक्तस्येन्द्रागस्त्यसंवादरूपत्वात् आद्यातृतीयाचतुर्थीचेन्द्रवाक्यं अतस्तासांय-
 स्यवाक्यन्यायेनसऋषिः शिष्टेअगस्त्यवाक्ये अतस्तयोःसएवर्षिः आद्याचबृहती ततस्तिस्तोनु-
 ष्टुभः अन्त्याअविशेषात्रिष्टुप् विशेषविनियोगोलैङ्गिकः अत्रसूक्तेयार्स्कः—अगस्त्यइन्द्रायहवि-
 निरुप्यमरुद्भ्यःसप्रदित्सांचकारसइन्द्रएत्यपरिदेवयाञ्चकइति ।

तत्रप्रथमा—

ननूनमस्तिनोश्वःकस्तद्देदयदद्भुतम् ।

अन्यस्यंचित्तमभिसंचरेण्यमुताधीतंविनश्यति ॥ ९ ॥

न । नूनम् । अस्ति । नो इति । श्वः । कः । तत् । वेद । यत् ।
 अद्भुतम् । अन्यस्य । चित्तम् । अभि । समृचरेण्यम् । उत ।
 आधीतम् । वि । नश्यति ॥ ९ ॥

परिदेवनप्रकारःप्रतिपाद्यते इन्द्रआह—अद्यतनंयदस्तितन्नूनमद्यनास्ति नूनमत्रविचिकित्साथे अत्राद्येतियद्यपिनास्ति तथाप्युत्तरवाक्येश्वइतिदर्शनादत्राद्येतिगम्यते तथाश्वोपिनूननो-उशब्दोऽवधारणे श्वस्तनमपिनैव नास्ति अद्ययथास्मदर्थनिरुप्तमस्मभ्यंनास्तिकिल श्वःकथंलप्स्यतइतिभावः यदद्भुतंअन्यस्मैनिरुप्यान्यस्मैदत्तमितियदस्ति वैपरीत्यंतत्कोवेद यद्वा यदद्भुतं भाविकार्यंयदस्तितत्कोवेद अद्यश्वोवालभ्यतइतिआशानकार्येत्युक्तंभवति तदेवाह—अभिसञ्चरेण्यंसर्वतःसञ्चारि अन्यस्यचित्तमानसंकोवाजानातीतिशेषः उतअपिच आधीतंआध्यातंचिन्तितमपिविनश्यति किमुसकृत्स्मृतंनश्यतीति ॥ १ ॥

अथद्वितीया—

किंनइन्द्रजिघांससिभ्रातरौमरुतस्तव ।

तेभिःकल्पस्वसाधुयामानःसमरणेवधीः ॥ २ ॥

किम् । नः । इन्द्र । जिघांससि । भ्रातरः । मरुतः । तव । तेभिः ।

कल्पस्व । साधुऽया । मा । नः । सम्ऽअरणे । वधीः ॥ २ ॥

इदमगस्त्यवाक्यं हेइन्द्र नोस्माननपराधिनः किंजिघांससिहन्तुमिच्छसि कथमवध्यत्वमित्यतआह—मरुतस्तवभ्रातरः त्वयाभोगप्रदानेनभरणीयाइत्यर्थः अतोवयमवध्याइत्युक्तंभवति मरुतामिन्द्रभ्रातृत्वमेकस्मिन्नेवदितिगर्भेउत्पन्नत्वात् साचोत्पत्तिःपुराणेषुप्रसिद्धा सन्तुभ्रातरः ततश्चकिमित्यतआह—तेभिस्तैर्मरुद्भिःसह साधुयासाधुत्वंकल्पस्व कल्पय हविर्भागान्तैः सहयुद्धंवानोस्मान्समरणेसङ्ग्रामेमावधीः माहिंसीः यद्वा कृतेर्दृष्टान्तः—सङ्ग्रामेयथाविरोधिनंहंसिनतथास्मानिति॥ २ ॥

अथतृतीया—

किंनोभ्रातरगस्त्यसखासन्नतिमन्यसे ।

विद्महि ते यथा मनोस्मभ्यमिन्द्रित्ससि ॥ ३ ॥

किम् । नः । भ्रातः । अगस्त्य । सखा । सन् । अति । मन्यसे ।

विद्म । हि । ते । यथा । मनः । अस्मभ्यम् । इत् । न । दित्ससि ॥ ३ ॥

इदमिन्द्रवाक्यं हेभ्रातः हेअगस्त्य हविःप्रदानवरप्रदानाभ्यांपरस्परोपकारकत्वाद्भातृत्वं तादृशस्त्वं सखासन्अस्मद्धितकार्यपिसन् नोस्मान्किमतिमन्यसे कस्मादपराधादतिक्रम्यमनुषे अपलपसि नायमपलापः किन्तु तथ्यमेवेतिचेदुच्यते मन्तव्यंतेतव मनोमानसंयथायथावत् विद्मजानीमः कथंजानीथेतिउच्यते अस्मभ्यमिन्नदित्ससि अस्मदर्थंनिरुप्तमस्मभ्यंदातुंनेच्छस्येव इदेवार्थे॥ ३ ॥

अथचतुर्थी—

अरं कृण्वन्तु वेदिं समग्निमिन्धतां पुरः ।

तत्रामृतस्य चेतनं यज्ञं ते तनवावहै ॥ ४ ॥

अरम् । कृण्वन्तु । वेदिम् । सम् । अग्निम् । इन्धताम् । पुरः ।

तत्र । अमृतस्य । चेतनम् । यज्ञम् । ते । तनवावहै ॥ ४ ॥

इदमिन्द्रवाक्यं अपरेगस्त्यवाक्यमाहुः हेऋत्विजोयूयंअगस्त्योङ्गीकृतवान् तस्माद्वेदिमरं-कृण्वन्तु कुर्वन्तु संमार्जनपर्युक्षणादिनापरिचरन्तु तथापुरः पुरस्तात् अग्निमाहवनीयादिकंसमिन्धतां इध्मप्रक्षेपेणप्रज्वालयन्तु तत्राग्नावमृतस्यामरणलक्षणस्यदेवत्वस्यचेतनंप्रज्ञापकंयज्ञं हेअगस्त्य तेत्वदीयंत्वंचाहंचतनवावहै अगस्त्यवाक्यपक्षेशिष्टमविशिष्टं तत्र वेद्याममृतस्यतत्साधनस्य हविषश्चेतनंप्रज्ञापनमासादनंकुरुत किञ्च आवांपत्नीयजमानौ अध्वर्युयजमानौवा हेइन्द्र तेत्वदर्थंयज्ञंतनवावहै ॥ ४ ॥

अथपञ्चमी—

त्वमीशिषेवसुपतेवसूनां त्वं मित्राणां मित्रपते धेष्ठः ।

इन्द्र त्वं मरुद्भिः संवदस्वाधप्राशानं क्रतुथा हवींषि ॥ ५ ॥ १० ॥

त्वम् । ईशिषे । वसुपते । वसूनाम् । त्वम् । मित्राणाम् । मित्रपते ।

धेष्ठः । इन्द्र । त्वम् । मरुद्भिः । सम् । वदस्व । अध । प्र । अशान् ।

क्रतुथा । हवींषि ॥ ५ ॥ १० ॥

इदमगस्त्यवाक्यं हेवसूनांवसुपते अतिप्रभूतानांपुरोडाशाज्यादिधनानांस्वामिन् हेइन्द्र त्व-
मीशिषे ईश्वरोभवसि सर्वस्यवृत्त्यवृत्तिभ्यांबहुत्वंनित्यसंबन्धश्चप्रतिपद्यते यद्वा हेवसुपते व-
सूनामीशिषेइतियोजना द्वितीयोवसुशब्दोनुवादोवा तथा हेमित्राणांमित्रपते अस्मदादिमित्रस्य
नित्यंपालकेन्द्र त्वंधेष्ठः सर्वस्यातिशयेनधारकोसि हेइन्द्र त्वंउक्तमहिमस्त्वंमरुद्भिः संवदस्व तैः
साकंसम्यक्कृतमिति वदस्व अध अपिच त्वंऋतुथा ऋतावृतौ उपलक्षणमेतत्कालस्य तत्तद्याग-
कालेहवींषिआज्यचर्वादीनिप्राशनप्रकर्षेणभुंक्ष्व ॥ ५ ॥

॥ इतिद्वितीयस्यचतुर्थेदशमोवर्गः ॥ १० ॥

प्रतिवइतिषळ्चंसप्तमंसूक्तं आगस्त्यं त्रैष्टुभं मारुतं आद्येद्वेकेवलमारुते शिष्टाश्चतस्रोमरु-
त्वदिन्द्रदेवताकाः प्रतिवःषण्मारुतंतुचतस्रोन्त्यामरुत्वतीयाइत्यनुक्रमणिका विशेषविनियो-
गोलैङ्गिकः ।

तत्रप्रथमा—

प्रतिवएनानमंसाहमेमिसूक्तेनभिक्षेसुमतिंतुराणाम् ।

रराणतामरुतोवेद्याभिर्निहेळोधत्तविमुचध्वमश्वान् ॥ १ ॥

प्रति । वः । एना । नमंसा । अहम् । एमि । सुऽउक्तेन । भिक्षे ।

सुऽमतिम् । तुराणाम् । रराणता । मरुतः । वेद्याभिः । नि ।

हेळः । धत्त । वि । मुचध्वम् । अश्वान् ॥ १ ॥

हेमरुतः वोयुष्मानहंप्रत्येमि अभिगच्छामि केनसाधनेन नमसानमस्कारेण हविषावा नम-
इत्यन्ननाम यथासूक्तेनशोभनवचनेनस्तुतिरूपेणतुराणांत्वरमाणानांशत्रूणांहंसकानांवायुष्माकं
सुमतिंशोभनमतिं अनुग्रहबुद्धिं भिक्षे याचे इन्द्रस्यैवपुनर्हविःप्रदानादिदंयाच्यते किञ्च हेमरुतः
यूयंवेद्याभिर्वेदितव्याभिःस्तुतिभीरराणता रममाणेनमनसाइत्थंभूताःसन्तोहेळः क्रोधनामैतत्
क्रोधंयुष्मदभिजनितंनिधत्त निरुष्टंधारयत त्यजतेत्यर्थः तथाऽश्वान्विमुचध्वंरथेभ्योवियोज-
यत क्रोधात्पुनर्गमनंमाकुरुतेत्यर्थः ॥ १ ॥

अथद्वितीया—

एषवस्तोमोमरुतो नमस्वान्हृदातष्टोमनंसाधायिदेवाः ।

उपेमायातमनंसाजुषाणायूयंहिष्ठानमंसइहृधासः ॥ २ ॥

ए॒षः । वः । स्तो॒मः । म॒रु॒तः । नम॑स्वा॒न् । ह॒दा । त॒ष्टः । मन॑सा ।
 धा॒यि । दे॒वाः । उप॑ । ई॒म् । आ । या॒त । मन॑सा । जुषा॒णाः ।
 यू॒यम् । हि । स्थ । नम॑सः । इ॒त् । वृ॒धासः ॥ २ ॥

हेमरुतः एषवःस्तोमः इदानींक्रियमाणः प्रकारोवोयुष्माकंयुष्मदर्थइत्यर्थः कीदृशोयं नमस्वान्
 नमइत्यन्ननाम हविल्लक्षणान्नवान् नकेवलंस्तुतिमात्रं भक्षणायहविरपियुष्माकमित्यर्थः किञ्च
 हदातष्टःयुष्मन्निवेदनबुद्ध्यासंपादितः तादृशःस्तोमोहेदेवाः देवनशीलाः मनसा अनुग्रहवता
 चित्तेनधायि धार्यतां तदर्थमनसाआदरबुद्ध्याजुषाणाः ईमेनांस्तुतितद्धविश्वसेवमानाः उ-
 पायात उपागच्छतैव माविलंबंकुरुत यूयंनमसोन्नस्यहवीरूपस्यवृधासःस्थहि वर्धयितारोभव-
 थखलु अतआगन्तव्यमेव इत्पूरणः ॥ २ ॥

अथतृतीया—

स्तु॒तासो॑नोम॒रुतो॑मृ॒ळय॑न्तु॒तस्तु॑तोम॒घवा॑शंभ॒विष्ठः ।
 उ॒र्ध्वा॒नः॒सन्तु॑को॒म्याव॑नान्यहा॒नि॒विश्वा॑म॒रुतो॑जिगी॒षा ॥ ३ ॥
 स्तु॒तासः॑ । नः । म॒रुतः॑ । मृ॒ळय॑न्तु । उ॒त । स्तु॒तः । म॒घ॒वा ।
 श॒म॒भ॒विष्ठः॑ । ऊ॒र्ध्वा । नः । स॒न्तु । को॒म्या । वना॑नि । अहा॑नि ।
 वि॒श्वा । म॒रु॒तः । जिगी॑षा ॥ ३ ॥

तेमरुतः स्तुतासः स्तुताःसन्तो नोस्मान्मृळयन्तु सुखयन्तु उतअपिच मघवा मघमितिध-
 ननाम अस्मद्दातव्यबहुधनेन तद्वानिन्द्रः स्तुतःशंभविष्ठःसुखस्यभावयितृतमःसन् अस्मान्मृळ-
 यन्तु किञ्च हेमरुतो नोस्माकं जिगीषा जिगातेर्गतिकर्मणोजिगीषा जिगीषितव्यानि प्राप्तव्या-
 नि उत्तरत्रानुभूयमानानि विश्वा सर्वाण्यहानि दिवसानि ऊर्ध्वा उन्नतानिउपर्युपरिश्रियाय-
 शसावोत्कृष्टानिकोम्याकोम्यानिस्पृहणीयानिवनानिसर्वैः संभजनीयानिसन्तु जिगीषाजेतुमि-
 ष्टानिजेतव्यानिचसन्त्वितिवायोज्यं एवंरुत्वामरुतइन्द्रश्चसुखयन्त्वित्यर्थः ॥ ३ ॥

अथचतुर्थी—

अ॒स्माद॒हंत॑वि॒षादी॑षमाण॒इन्द्रा॑द्भिया॒मरु॑तो॒रेज॑मानः ।
 यु॒ष्मभ्य॑ह॒व्यानि॑शि॒तान्या॑स॒न्तान्या॑रेच॒रुमा॑मृ॒ळता॑नः ॥ ४ ॥

अस्मात् । अहम् । तविषात् । ईषमाणः । इन्द्रात् । भिया ।
मरुतः । रेजमानः । युष्मभ्यम् । हव्या । निःशितानि । आसन् ।
तानि । आरे । चक्रम । मृळत । नः ॥ ४ ॥

हेमरुतः शृणुत अहं अस्मात् प्रसिद्धात्तविषात् बलवतइन्द्रात्तत्सकाशात् भियाभीत्याई-
षमाणः पलायमानः पुरतःस्थातुमशक्तः तथा रेजमानः वेपमानोभवं ततश्चकिमायातमित्यत-
आह—यानियुष्मभ्यंहव्याहवींषिनिशितानिसंस्कृतान्यासन् तानि तान्येव आरे चक्रम दूरे
कृतवन्तोवयं इन्द्रभयात् अतो नोस्मानपराधिनोमृळत मृळयत सुखयत ॥ ४ ॥

अथपञ्चमी—

येनमानांसश्चितयन्तउस्त्राव्युष्टिषुशवंसाशश्वन्तीनाम् ।
सनौमरुद्भिर्वृषभश्रवोधाउग्रउग्रेभिःस्थविरःसहोदाः ॥ ५ ॥

येन । मानांसः । चितयन्ते । उस्त्राः । विऽउष्टिषु । शवंसा । शश्वन्तीनाम् ।
सः । नः । मरुतूभिः । वृषभ । श्रवः । धाः । उग्रः । उग्रेभिः ।
स्थविरः । सहऽदाः ॥ ५ ॥

हेइन्द्र शवसाबलभूतेन त्वयानुगृहीताः मानासोमान्याः त्वयाभिमानितावा उस्त्रारश्मयः
शश्वतीनानित्यानांबह्वीनांउषसांव्युष्टिषुसतीषुप्रकाशेषुसत्सु चितयन्तेचेतयन्ते प्राणिनां स्व-
स्वव्यवहारायप्रज्ञापयन्ते ऐन्द्रांदिशितेनैवानुगृहीताउषसोरश्मयउद्गच्छन्तीतिप्रसिद्धं हेवृषभ
वर्षितरिन्द्र सतादृशस्त्वंमरुद्भिःसहितः नः अस्माकं श्रवोधाः सर्वत्रश्रूयमाणमन्नंधेहिस्थाप-
यदेहीत्यर्थः कीदृशस्त्वं उग्रः उद्गूर्णबलः सहोदाः पराभिभवसमर्थबलंसहस्तस्यदाता स्थविरः
पुरातनः कीदृशैर्मरुद्भिः उग्रेभिः क्रूरबलैः एवं महानुभावोन्नंदेहि ॥ ५ ॥

अथषष्ठी—

त्वंपांहीन्द्रसहीयसोनृन्भवामरुद्भिरवयातहेळाः ।
सुप्रकेतेभिःसासहिर्दधानोविद्यामेपंवृजनंजीरदानुम् ॥६॥ ११॥

त्वम् । पाहि । इन्द्र । सहीयसः । नृन् । भव । मरुत्क्षिभिः ।
 अवयातहेळाः । सुप्रकेतेभिः । ससहिः । दधानः । विद्याम ।
 इषम् । वृजनम् । जरिदानुम् ॥ ६ ॥ ११ ॥

हेइन्द्र त्वं पाहिरक्षकान् सहीयसो नृन् सहस्वितमान् अनुग्रहेणातिप्रवृद्धबलान् नेतृन् मनु-
 ष्यानस्मान् मरुतो वा किञ्च मरुद्भिः साकं अस्मास्ववयातहेळाभव अपगतमन्युर्भव मरुत्सुवात-
 थाभव किञ्च सुप्रकेतेभिः शोभनपज्ञानैर्मरुद्भिः सह सासहिः शत्रूणामभिभवितासन् दधानः
 अस्मदभिमतस्य धारयिताभवेति शेषः शिष्टो व्याख्यातः ॥ ६ ॥

॥ इति द्वितीयस्य चतुर्थेऽष्टादशो वर्गः ॥ ११ ॥

चित्रो व इति तृचात्मकमष्टमं सूक्तमागस्त्यं मारुतं गायत्रं चित्रस्तृचं गायत्रमित्यनुक्रमणिका
 लैङ्गिको विशेषविनियोगः ।

तत्र प्रथमा—

चित्रो वोस्तु यामश्चित्र ऊती सुदानवः । मरुतो अहिभानवः ॥ १ ॥

चित्रः । वः । अस्तु । यामः । चित्रः । ऊती । सुदानवः ।

मरुतः । अहिभानवः ॥ १ ॥

हेमरुतः वो युष्माकं यामोऽस्मद्यज्ञागमश्चित्रश्चायनीयः पूज्य आश्चर्यभूतो वास्तु भवतु न केवल-
 मागमनमेव चित्रं किन्तु हे सुदानवः शोभनदानाः हे अहिभानवः अहीयमानप्रकाशाः युष्माकं
 संबन्धी चित्रः स आगमः ऊती ऊत्यैरक्षणाय इष्टतर्पणाय वा युक्तश्च भवतु भवदागमनं शोघमस्तु
 अभिमतप्रदं चास्त्वित्यर्थः ॥ १ ॥

अथ द्वितीया—

आरे सावः सुदानवो मरुत ऋजती शरुः । आरे अश्मायमस्यथ ॥ २ ॥

आरे । सा । वः । सुदानवः । मरुतः । ऋजती । शरुः ।

आरे । अश्मा । यम् । अस्यथ ॥ २ ॥

हेसुदानवः शोभनदानामरुतः वोयुष्माकंसंबन्धिनीकञ्जतीप्रसाधयन्ती स्वतेजसास्वात्मानमलंकुर्वतीप्रसिद्धिंप्राप्नुवानावा साप्रसिद्धाशरुः हिंसका ऋष्टिः आरेदूरेभवतु तथाऽयमस्यथ क्षिपथ सोश्माऽस्मासुव्यापकआयुधविशेषः आरेदूरनामैतत्तूरेभवतु मानंप्राप्नोतु यद्वा आरेशब्द-आराच्छब्दपर्यायः सचदूरेसमीपेचवर्तते अत्रसमीपवचनः यमस्मत्तोऽन्यमस्यथ तंवैरिणमस्माकं अश्मा उपलोपमः कठिनःआयुधविशेषः आरेसमीपंप्राप्नोतु ॥ २ ॥

अथतृतीया—

तृणस्कन्दस्यनुविशःपरिवृङ्क्तसुदानवः । ऊर्ध्वान्नःकर्तृजीवसे ॥ ३ ॥ १२ ॥

तृणःस्कन्दस्य । नु । विशः । परि । वृङ्क्त । सुदानवः । ऊर्ध्वान् ।
नः । कर्तृ । जीवसे ॥ ३ ॥ १२ ॥

हेमरुतः सुदानवः शोभनदानायूयं तृणस्कन्दस्य तृणवच्चलनस्वभावस्य शुष्यमाणस्यवा मम विशःपुत्रभृत्यादिरूपाःप्रजाः नुक्षिप्रं परिवृङ्क्त परिवर्जयत बाधापरिहारेणरक्षत यद्वोक्तलक्षण-कालस्यासुरविशेषस्यवा प्रजाः परिवर्जयत किञ्च नोस्मानूर्ध्वान्कर्तृ कुरुत जीवसेचिरजीवनाय ॥ ३ ॥

॥ इतिद्वितीयस्यचतुर्थेद्वादशोवर्गः ॥ १२ ॥

गायत्सामेतित्रयोदशर्चनवमंसूक्तंआगस्त्यत्रैष्टुभमैन्द्रं गायत्सप्तोनेत्यनुक्रान्तं समूहोदशरात्रे तृतीयेछन्दोमेमरुत्वतीयशस्त्रेएतत्सूक्तं विश्वजितोऽग्निंरइतिखण्डेसूत्रितम्—तृतीयस्येन्द्रः स्वाहागायत्सामेति ।

तत्रप्रथमा—

गायत्सामंनभ्न्यं यथावेरर्चामतद्वावृधानंस्वर्वत् ।

गावोधेनवोवर्हिष्यदब्धाआयत्सद्भानंदिव्यंविवासान् ॥ १ ॥

गायत् । सामं । नभ्न्यम् । यथा । वेः । अर्चाम् । तत् । वृधानम् ।

स्वःऽवत् । गावः । धेनवः । वर्हिषि । अदब्धाः । आ । यत् ।

सद्भानम् । दिव्यम् । विवासान् ॥ १ ॥

हेहन्द्र नभन्यंनभस्यंनभसिभवंनभोव्यापिनं हिंसकं वाराक्षसादिकस्य नभतिर्वधकर्मा न-
भतिअर्दतीतिवधकर्मसुगणनात् तादृशंसाम हेइन्द्र यथावेः येनप्रकारेणवेत्सि तथा गायत् गाय-
ति उद्गतात्तस्मात्तयतःस्तौति ततःकारणात् ववृधानंवर्धमानंस्वर्वत्फलभूतेनस्वर्गेणतद्वत्शस्त्रंय-
थावेस्तथार्चामपूजयाम शंसामेत्यर्थः स्तुतमनुशंसतीतिन्यायात् यद्वा तत् उक्तलक्षणंसाम ववृधानं
सर्वत्रयथाभवतितथार्चाम किञ्च बर्हिषियज्ञेधेनवोदोग्ध्यः अदब्धाः अहिंसिताः गावः यत्
सद्मानं सीदन्तंदिव्यंदिविभवमिन्द्रंत्वांआविवासान् विवासतिःपरिचरणकर्मा आगत्यपरिचर-
न्ति क्षीरंदुहन्तितथार्चाम ॥ १ ॥

अथद्वितीया—

अर्चद्वृषावृषभिःस्वेदुहव्यैर्मृगोनाश्रोअतियज्जुगुर्यात् ।

प्रमन्दयुर्मनांगूर्तहोताभरतेमर्योमिथुनायजत्रः ॥ २ ॥

अर्चत् । वृषा । वृषभिः । स्वइदुहव्यैः । मृगः । न । अश्रः । अति
यत् । जुगुर्यात् । प्र । मन्दयुः । मनाम् । गूर्त । होता । भरते । मर्यः ।
मिथुना । यजत्रः ॥ २ ॥

वृषा हविषांवर्षितायंयजमानः स्वेदुहव्यैः स्वायत्तहविष्कैः यद्वा स्वयंप्राप्तं इदु उदकंहव्यं
येषांतादृशैः वृषभिर्वर्षकैः हविःप्रदावृभिः अध्वर्यादिभिः विशिष्टःसन् अर्चत् अर्चयतिइन्द्रं
यद्वा वृषाफलस्यवर्षितायः इन्द्रः उक्तलक्षणैरध्वर्यादिभिरर्च्यतेयद्यस्मादश्रोव्यापकः पानाद्य-
र्थंधावन्मृगो न हरिणादिरिव अयमिन्द्रः अश्रः अशनशीलःसन् अतिजुगुर्यात् अत्यर्थमुद्यु-
क्तेहविर्भक्षणाययथामृगः क्षुत्पिपासार्दितः शीघ्रमुद्युक्तेतथायमिन्द्रोपि यस्मादेवंतस्मादर्चति यद्वा
यमिन्द्रोयत् यथा अश्रोमृगइवातिजुगुर्यात्भक्षयेत् तथार्चतीत्यर्थः किञ्च हेगूर्तउदूर्णेन्द्रमनां मननं
स्तोत्रमिच्छतांदेवानांमन्दयुःस्तुतियुक्तोमर्योहोतामानुषएतन्नामकऋत्विक् यजत्रोयागनिष्पादकः
सन् मिथुनामिथुनानि युग्मरूपाणियाज्यापुरोनुवाक्यादीनि मिथुनौवा जायापतिरूपःसन् प्रभर-
ते प्रकर्षेणसंपादयति तस्मादर्चयतीत्यर्थः ॥ २ ॥

अथतृतीया—

नक्षद्धोतापरिसद्ममितायन्भरद्गर्भमाशरदःपृथिव्याः ।

क्रन्ददश्वोनयमानोरुवद्गौरन्तर्दूतो नरोदसीचरद्वाक् ॥ ३ ॥

नक्षत् । होता । परि । सद्म । मिता । यन् । भरत् । गर्भम् । आ ।
शरदः । पृथिव्याः । क्रन्दत् । अश्वः । नयमानः । रुवत् । गौः ।
अन्तः । दूतः । न । रोदसी इति । चरत् । वाक् ॥ ३ ॥

होताहोमनिष्पादकोयमग्निर्मितापरिमितानिसद्मसदनानिगार्हपत्यादिस्थानानिपरियन्परि-
तोगच्छन्नक्षतव्याप्नोति व्याप्यचशरदःसंवत्सरसंबन्धिनंपृथिव्याभूम्याश्चसबन्धिनंगर्भगर्भस्था-
नीयमन्नंहविलक्षणमाभरत् आहरति स्वीकरोति संभरन्तिवासंवत्सरपर्यन्तंवार्धितंभूम्यामुत्पन्न-
मित्यर्थः यद्वा संवत्सरसंबन्धिनंवसन्तादिकालेज्योतिष्टोमादिषुदीयमानंपार्थिवंहविर्भरत् वसन्ते-
वसन्तेज्योतिषायजेतेतिश्रुतेः । तथाकृत्वाक्रन्दत्अश्वः लुप्तोपममेतत् अश्वइव क्रन्दतिहर्षातिश-
यात्किंकुर्वन् नयमानः नयत्इन्द्रायहविर्भारं किञ्च गौर्गन्तोद्वृत्तोवृषइवरुवत् रौतिशब्दायते किं-
कुर्वन् दूतोन वार्ताहरोदूतइव रोदसीरोदस्योर्द्यावापृथिव्योरन्तर्मध्येरोदस्योरन्तरावाक् स्तूय-
मानःस्तुवन्वादेवान् चरत्चरतिगच्छति हविःस्वीकारायपृथिवींतत्पापणायद्युलोकंचपरिभ्रमती-
त्यर्थः वक्तेःकर्तरिकर्मणिवाक्किञ्चचीत्यादिनाक्विब्दीवौ संप्रसारणाभावश्च ॥ ३ ॥

अथचतुर्थी—

ताक_१र्माष_२तरास्मै_३प्रच्यौ_४त्नानि_५देव_६यन्तो_७भरन्ते ।
जुजोष_८दिन्द्रो_९दस्मव_{१०}र्चानास_{११}त्येव_{१२}सुगम्यो_{१३}रथे_{१४}ष्ठाः ॥ ४ ॥

ता । कर्म । अषतरा । अस्मै । प्र । च्यौत्नानि । देवयन्तः ।
भरन्ते । जुजोषत् । इन्द्रः । दस्मवर्चाः । नासत्याइव ।
सुगम्यः । रथेऽस्थाः ॥ ४

ता तानि अषतरा अर्षतराणिव्याप्ततराणिवाहवींषि अस्माइन्द्रायतदर्थंकर्मकुर्मःसंपादया-
मः कृजश्छान्दसेवर्तमानार्थेलुङि मन्त्रेधसेतिचेलुङ् छन्दस्युभयथेत्यार्धधातुकत्वेनङित्वाभा-
वादुणः च्यौत्नानिच्यावयितृणिदृढानिस्तोत्राणिकर्माणिस्वकीयानिसामर्थ्यानिवा देवयन्तोदे-
वानात्मनइच्छन्तोयजमानाःप्रभरन्ति प्रकर्षेणसंपादयन्ति तद्वद्वयमपिसंपादयामइत्यर्थः दस्मव-
र्चाःदर्शनीयतेजाः शत्रूपक्षपणबलोवानासत्येवनासत्याविवाश्विनाविवतौहिद्यावापृथिव्यात्मानौ

ताविवसुगम्यः सुगम्यः सुखेन गन्तुं शक्यः रथेष्ठाः रथे वर्तमानः एवं भूतः सन् इन्द्रः जुजोषत् अस्मत्कृतंस्तोत्रादिकर्मसेवताम् ॥ ४ ॥

अथ पञ्चमी—

तमुष्टुहीन्द्रं यो ह सत्वायः शूरो मघवा यो रथेष्ठाः ॥

प्रतीचश्चिद्यो धीयान् वृषण्वान्वववृषश्चित्तमसो विहन्ता ॥ ५ ॥ १३ ॥

तम् । ऊँ इति । स्तुहि । इन्द्रम् । यः । ह । सत्वा । यः । शूरः ।

मघवा । यः । रथेऽस्थाः । प्रतीचः । चित् । यो धीयान् ।

वृषण्वान् । वववृषः । चित् । तमसः । विहन्ता ॥ ५ ॥ १३ ॥

तमु तमेवेन्द्रं स्तुहि हे होतः स्तुतिं कुरु किमस्याधिक्यमिति उच्यते यो ह यः खलु सत्वा अतिप्रभूतबलः यद्वा सत्वा सादकः शत्रूणां यश्च शूरः शौर्योपेतः मघवा बलवान् नान्वान्वा यश्च रथेष्ठाः रथे वर्तमानः किञ्च प्रतीचश्चित्प्रत्यभिमुखं योद्धुरपि यो धीयान् योद्धृतमः प्रतिपूर्वादश्च तेः किञ्च ताव लुप्तनकाराच्छसि अच इत्यकारलोपे चाविति दीर्घः अञ्चेश्छन्दस्य सर्वनामस्थानमिति विभक्तिरुदात्ता वृषण्वान् वृषाणो वर्षितारो वज्रादयः तद्वान् वृषाते वज्र उत ते वृषारथ इति हि निर्गमः । तथा वववृषश्चित् आवरकस्यापि तमसो मेघादिर्विहन्ता विशेषेण घातकः यस्मादेवं महानुभावः तस्मात्स्तुहि ॥ ५ ॥

॥ इति द्वितीयस्य चतुर्थेत्रयोदशो वर्गः ॥ १३ ॥

अथ षष्ठी—

प्रयदित्थामहिना नृभ्यो अस्त्यरं रोदसी कक्ष्ये उनास्मै ।

संविव्य इन्द्रो वृजनं न भूमा भर्ति स्वधावाँ ओपशमिव द्याम् ॥ ६ ॥

प्र । यत् । इत्था । महिना । नृभ्यः । अस्ति । अरम् । रोदसी इति ।

कक्ष्ये उ इति । न । अस्मै । सम् । विव्ये । इन्द्रः । वृजनम् ।

न । भूम । भर्ति । स्वधावान् । ओपशम् इव । द्याम् ॥ ६ ॥

यत् यइन्द्रोमहिनामहत्त्वेनस्वैश्वर्येणनृभ्योनेतृभ्यः कर्मनिर्वाहकेभ्योयजमानेभ्यः प्राप्ति-
प्रभवति ईष्टेस्वर्गादिप्रदानेनरक्षितुं अस्मैरक्षकायेन्द्रायरोदसीद्यावापृथिव्यौकक्ष्येकक्षयायतेसती-
सञ्चारायनारंनालंनपर्याप्तेजगतोधीशस्येन्द्रस्यसञ्चारायाल्पत्वात् द्यावापृथिव्यौनपर्याप्तेइत्यर्थः
सृज्यादपिस्रष्टुर्महिन्नोधिकत्वादितिभावः अयमिन्द्रोवृजनंनभूम भूमिंभूतानिवावृजनंन बलमिव
वृजतेःकर्तनार्थस्येदंरूपं तदिव तद्यथा आवृणोतितथायमपिस्वतेजसासंविद्ये सम्यगावृणोतिलो-
कत्रयं किंचायंस्वधावानन्नवान्वृष्टिलक्षणोदकवान्वा द्यांदिवंभर्तिविभर्ति धारणेदृष्टान्तः—ओ-
पशमिव ईषदुपशेतेइत्योपशंशृङ्गं तत् वृषभइव यद्वा परस्परंसमीपेवर्तमानंक्षित्यन्तरिक्षाख्यं
लोकद्वयमोपशं तदिव द्यांविभर्ति लोकत्रयमपिबिभर्तीत्यर्थः भृजोलटिछान्दसःशपोलुक् ॥ ६ ॥

अथसप्तमी—

समत्सुत्वाशूरसतामुराणंप्रपथितमंपरितंसयध्यै ।

सजोषंसइन्द्रंमदैक्षोणीःसूरिंचिद्येअनुमदन्तिवाजैः ॥ ७ ॥

समत्सु । त्वा । शूर । सताम् । उराणम् । प्रपथिन्ऽतमम् ।

परिऽतंसयध्यै । सजोषंसः । इन्द्रम् । मदै । क्षोणीः । सूरिम् ।

चित् । ये । अनुऽमदन्ति । वाजैः ॥ ७ ॥

हेशूर शौर्योपेतेन्द्र समत्सुसंग्रामेषु सतांत्वामेवाश्रित्यवर्तमानानांप्राणिनामुराणं उरूणि
अतिप्रभूतानिबलादीनिकुर्वाणंप्रपथितमंप्रकृष्टमार्गतमंसुकृतिनामुत्तममार्गभूतंइन्द्रंशत्रूणांदारकं
त्वात्वां परितंसयध्यै अवतंसीकर्तुंभूषणीकर्तुंमदेतवमदार्थंच सजोषसःसहसेवमानाः समान-
प्रीतयोवा क्षोणीः क्षोण्योविशःपरिजनाःमरुतःप्रयतन्ते कीदृशास्ते येवाजैर्बलैःअनुमदन्तिअनुकू-
लमादयन्ति संग्रामेमरुतः त्वामेवस्वामिनंकृत्वामादयन्तिहर्षयन्तीत्यर्थः यद्वा येयजमानाः वा-
जैर्हविर्भिर्मादयन्तितेसमानप्रीतियुक्तास्तवमनुष्यभूताःकृत्विजःयजमानभूताः प्रजाः समत्सुसहमा-
दनस्थानेषुयागेषूक्तलक्षणविशिष्टंत्वामेवपूजयितुं तवमदायचप्रयतन्ते ॥ ७ ॥

अथाष्टमी—

एवाहितेशंसर्वनासमुद्रआपोयत्तआसुमदन्तिदेवीः ।

विश्वातेअनुजोष्याभूद्गौःसूरीश्चिद्यदिधिषावेषिजनान् ॥ ८ ॥

ए॒व । हि॒ । ते॒ । शम् । स॒व॒ना । स॒मु॒द्रे । आ॒पः । यत् । ते॒ । आ॒सु ।
म॒द॒न्ति । दे॒वीः । वि॒श्वा । ते॒ । अ॒नु । जो॒प्या । भू॒त् । गौः ।
सू॒रीन् । चि॒त् । य॒दि । धि॒षा । वे॒षि । ज॒ना॒न् ॥ ८ ॥

हेइन्द्र एवाहि एवं हि सतितेतवसंबन्धीनि सवना सवनानि सूयते सोमो वेतिसवनानि सोमयागाः ते शंसुखकरा भवन्ति कथं सति यत् यदि देवीः देव्यो द्योतमाना आपः समुद्रे उदकसमुद्रवणापादानभूतेन्तरिक्षे आसुप्रजासुनिमित्तभूतासु ते त्वां मदन्ति मादयन्ति अन्तर्भावितण्यर्थोयं यदा प्राण्युपकारार्थं वर्षणाय त्वां प्रेरयन्ति वृष्ट्युदकानि तदा खलु तव सोमयागाः सुखकरा भवन्ति यज्ञसाधकवृष्टिप्रदानेन यागान्निवर्तयेत्यर्थः किञ्च हेइन्द्र ते त्वां विश्वा गौः सर्वापि स्तोत्रशस्त्ररूपा वाक् ते त्वां अनुक्रमेण जोष्या जोषणार्हा प्रीणयित्री भूत भवति कदा यदि सूरींश्चितस्तोत्रादि प्रेरयितृन् स्तोत्रजनानपि धिषाधिषणया प्रज्ञया वृष्टिप्रदानरूपेण कर्मणा वा वेषिकामयसे तदा सर्वापि स्तुतिस्त्वदर्थं भवति ॥ ८ ॥

अथ नवमी—

अ॒सां॑ म॒य॒था॑ सु॒खाय॑ ए॒न॒स्व॒भि॒ष्टयो॑ न॒रां॑ न॒शंसैः॑ ।

अ॒स॒द्य॒था॑ न॒इन्द्रो॑ व॒न्दने॒ष्टाः॒ स्तुरो॑ न॒ कर्म॑ न॒य॑मान उ॒क्था ॥ ९ ॥

अ॒सां॑ म॒ । य॒था॑ । सु॒ऽस॒खायः॑ । ए॒न॒ । सु॒ऽअ॒भि॒ष्टयः॑ । न॒राम् ।

न॒ । शंसैः॑ । अ॒सत् । य॒था॑ । नः॑ । इन्द्रः॑ । व॒न्दने॒ऽस्थाः॑ । तुरः॑ ।

न॒ । कर्म॑ । न॒य॑मानः । उ॒क्था ॥ ९ ॥

हे एन इन्द्र इश्वरेन्द्र यथासुखायः शोभनत्वद्रूपसहायवन्तोऽसामभूयास्म किञ्च स्वभिष्टयः शोभनाभ्येषणाः शोभनाभीष्टाश्चासाम किमिव नरां नशंसैः नराणां राजादीनां शंसैः शंसनैरिव स्तुतिभिर्यथामनुष्याः शोभनाभीष्टा भवन्ति तद्वत् इदानीं परोक्षेणाह नोस्मभ्यमिन्द्रो वन्दनेष्टाः अस्मत्स्तुतौ वर्तमानः सन् तुरो न त्वरमाण इव नोस्माकं कर्म उक्था उक्थैः शस्त्रैर्नयमानः फलं प्रापयन् स्तुत्या तुष्टः सन् अस्मदीयेन कर्मणा फलप्रापयिता तथा सत भवेत् हे कृत्विजस्तथा कुरु तेति शेषः ॥ ९ ॥

अथदशमी—

विष्पर्धसो नरां नशंसै रस्माकां सदिन्द्रो वज्रहस्तः ।

मित्रायुवो न पूर्पति सुशिष्टौ मध्यायुव उपशिक्षन्ति यज्ञैः ॥ १० ॥ १४ ॥

विष्पर्धसः । नराम् । न । शंसैः । अस्माकं । असत् । इन्द्रः ।

वज्रहस्तः । मित्रायुवः । न । पूःपतिम् । सुशिष्टौ ।

मध्ययुवः । उप । शिक्षन्ति । यज्ञैः ॥ १० ॥ १४ ॥

नरां नेतृणां मध्ये सस्पर्धान्नरान्यथा विस्पर्धसः कुर्वन्ति सखिभूताः तद्वद्वयमपीन्द्रं शंसैः स्तुतिभिः सखायो वयं तथा कुर्मः सच वज्रहस्तो वीरशिक्षणाय सर्वदा वज्रधारीन्द्रः अस्माक अस्माकमसत् विस्पर्धमनुकूलो भवतु किञ्च मित्रायुवो न मित्रेच्छवः हितैषिण इव सुशिष्टौ सुशासने वर्तमानं पूर्पति पुरस्वामि नयथाभिमतदानेन पूजयन्ति तथा मध्यायुवः अस्माकं श्रियां यशसां च मध्येव स्थितिकामयमाना अध्वर्वाद्यो यज्ञैर्यज्ञसाधनैर्हविःस्तोत्रादिभिरुपशिक्षन्ति उपेत्य यजन्ते शिक्षतिर्दानकर्मा ॥ १० ॥

॥ इति द्वितीयस्य चतुर्थे चतुर्दशो वर्गः ॥ १४ ॥

अथैकादशी—

यज्ञो हिष्मेन्द्रं कश्चिद्वृन्धञ्जुहुराणश्चिन्मनसा परियन् ।

तीर्थेनाच्छाता तृषाणमोको दीर्घो न सिध्मार्कणोत्यध्वा ॥ ११ ॥

यज्ञः । हि । स्म । इन्द्रम् । कः । चित् । ऋन्धन् । जुहुराणः ।

चित् । मनसा । परिह्यन् । तीर्थे । न । अच्छ । तृषाणम् ।

ओकः । दीर्घः । न । सिधम् । आ । कृणोति । अध्वा ॥ ११ ॥

कश्चित् यज्ञो यज्ञवान् यज्ञानुष्ठायी इन्द्रं ऋन्धन् वर्धयन् हिस्म भवति इन्द्रं यज्ञेन वर्धयतीत्यर्थः जुहुराणश्चित्कुटिलगतिस्तुकश्चित्मनसा केवलेन परियन् परितो गच्छन् लौकिकविषयादिकं ध्यायन् वर्तते यद्वा परिर्वर्जनार्थः वर्जयित्वा गच्छन्नेदं प्राप्नोति तत्र दृष्टान्तः—तीर्थे पसिद्धे मार्गे अच्छ आभिमुख्येन समीपे वर्तमानमोकः पानीयादिकं सवनं ततृषाणं पिपासायुक्तं यथा अविलंबेन पीणाति स-

यथातत्सवनआगच्छतीत्यर्थः तद्वद्यज्ञेनकश्चित्पुमानिन्द्रमभिगच्छतीति कुटिलस्यदृष्टान्तः—दी-
र्घो न वक्रत्वेनातिदूरोध्वामार्गइव सयथासिध्मंफलंपानीयादिरूपंफलार्थिनंवापुरुषंआरुणोति अर्वा-
करोति नीचैःकरोति वर्जयतीत्यर्थः तस्माद्यज्ञमार्गमजानानोवक्रोदूरेपरिभ्रमतिनेन्द्रं तर्पयतितद्वि-
लक्षणस्तुवर्जयत्येव ॥ ११ ॥

अथद्वादशी—

मोषूणंइन्द्रात्रपृत्सुदेवैरस्तिहिष्मातेशुष्मिन्नवयाः ।
महश्चिद्यस्यमीह्रुषोयव्याहविष्मंतोमरुतोवन्दतेगीः ॥ १२ ॥
मो इति । सु । नः । इन्द्र । अत्र । पृत्सु । । देवैः । अस्ति ।
हि । स्म । ते । शुष्मिन् । अव्याः । महः । चित् । यस्य ।
मीह्रुषः । यव्या । हविष्मतः । मरुतः । वन्दते । गीः ॥ १२ ॥

हेइन्द्र अत्रपृत्सु एषूपस्थितेषुसङ्ग्रामेषुवृष्ट्यर्थमेघजयेषुदेवैर्मरुदादिभिः सहनोस्मानमोषुमै-
वात्याक्षीरितिशेषः मरुत्सहितोयुध्यस्वेत्यर्थः हेशुष्मिन्बलवन्निन्द्र अस्तिहिस्मते अस्तिहिस्मत-
वखलु तवकिमस्तीतिउच्यते अवयाः अवयजनं अवयुज्यपृथक्कृत्ययजनंहविर्भागोस्तिमरुद्भ्यः
पृथगप्यस्तिहविर्भागः केवलंमरुद्भ्यएवदीयतेनास्मभ्यं अतः कथंयोत्स्यामीतिनमन्तव्यमित्यर्थः
यद्वा अवयाः शत्रूणांवर्जनायगन्तावज्रोस्तिते किञ्च हविष्मतः प्रदेयहविर्युक्तस्यमीह्रुषोहविः
प्रदातुः यद्वैतत्पदद्वयंमरुतांविशेषणं यस्यममयव्याफलेनेन्द्रेणवासहमिश्रयन्तीगीः स्तुतिशस्त्रा-
दिरूपावाक् महश्चित् महतोपिमीह्रुषःसेकृन् हविष्मतोस्मदत्तहविषातद्वतोमरुतोवन्दतेस्तौति
॥ १२ ॥

अथत्रयोदशी—

एषःस्तोमंइन्द्रतुभ्यमस्मेएतेनंगातुंहरिवोविदोनः ।
आनोववृत्याःसुवितायदेवविद्यामेषंवृजनंजीरदानुम् ॥ १३ ॥ १५ ॥
एषः । स्तोमः । इन्द्र । तुभ्यम् । अस्मे इति । एतेन । गातुम् ।
हरिवः । विदः । नः । आ । नः । ववृत्याः । सुविताय । देव ।
विद्याम । इषम् । वृजनम् । जीरदानुम् ॥ १३ ॥ १५ ॥

अथत्रयोदश्यासूक्तादिमारभ्यरुतांस्तुतिंनिगमय्यफलंप्रार्थयते—हेइन्द्र अस्मेअस्मत्संबन्धीएषस्तोमः इदानींकारितप्रकारः स्तोत्रविशेषः तुभ्यंत्वदर्थं हेहरिवः हरिभ्यांतद्वनिन्द्र एतेनस्तोत्रेणगमनेनवानोस्मदीयंगतुंदेवयजनमार्गंविदः विदस्व विदिंवाच हेदेव सुविताय सुहितायशोभनगमनायवा नोस्मान् आववृत्त्याः आवर्तस्व अस्मद्यागंप्रत्यागच्छ विद्यामेत्यादिव्याख्यातम् ॥ १३ ॥

॥ इतिद्वितीयस्यचतुर्थेपञ्चदशोवर्गः ॥ १५ ॥

त्वंराजेतिदशर्चदशमंसूक्तंआगस्त्यमैन्द्रंत्रैष्टुभं त्वंराजादशेत्यनुक्रान्तं पृष्ठचषळहेस्तोमवृद्धौस्तोमातिप्रशंसनार्थंहोत्रकैरेतच्छस्तव्यं ऐन्द्राणित्रैष्टुभान्यमरुच्छब्दान्यावपेरन्नितिसूत्रम् ।

तत्रप्रथमा—

त्वंराजेन्द्रयेचदेवारक्षानृन्पाह्यसुरत्वमुस्मान् ।

त्वंसत्पतिर्मघवानस्तुरुत्रस्त्वंसत्योवसवानःसहोदाः ॥ १ ॥

त्वम् । राजा । इन्द्र । ये । च । देवाः । रक्ष । नृन् । पाहि । असुर ।

त्वम् । अस्मान् । त्वम् । सत्पतिः । मघवा । नः । तरुत्रः । त्वम् ।

सत्यः । वसवानः । सहःदाः ॥ १ ॥

हेइन्द्र त्वंराजा अधिपतिः सर्वस्यजगतः किञ्च येदेवाः मरुदादयःसन्तितेषामपिविशेषेण अतोहेअसुर शत्रूणांनिरसितस्त्वंनृनस्मान् कर्मनेतृन्यजमानानुरक्षपालय विशेषतोस्मानपिपाहिरक्ष त्वंच सत्पतिः सतांसतःकर्मफलस्यवापातामघवाधनवान् नोस्माकंतरुत्रः तारयितापापात् किञ्च त्वंसत्यः अबाध्यःसत्यफलोवा वसवानः स्वतेजसासर्वंछादयन्वसूनिवाकुर्वन् स्तोतृभ्यः सहोदाः सहसोबलस्यदाताभवेतिशेषः ॥ १ ॥

अथद्वितीया—

दनोविशइन्द्रमृधवाचःसप्तयत्पुरःशर्मशारदीर्दत् ।

ऋणोरपोअनवद्याणायूनेवृत्रंपुरुकुत्सायरन्धीः ॥ २ ॥

दनः । विशः । इन्द्र । मृध्वाचः । सप्त । यत् । पुरः । शर्म ।
 शारदीः । दर्त् । ऋणोः । अपः । अनवद्य । अर्णाः । यूने । वृत्रम् ।
 पुरुकुत्साय । रन्धीः ॥ २ ॥

हेइन्द्र त्वंवृत्रसंबन्धसुराणांपुरभेदनसमयेमृध्वाचः मर्षणवचनाः विशस्तदीयाःप्रजाः शर्म
 सुखंयथाभवति तथा दनः अदमयः दमेरिदंरूपं यद्वा वर्णव्यत्ययःनदःअनदःअशब्दयः असुरप्र-
 जाः अतिभयंकरशब्दमकरोः कदेत्याह यत्तदाशारदीःप्रत्यग्राःयद्वैतसंवत्सरः लक्षकःसंवत्स-
 रपर्यन्तं दृढीकृताअपिसप्तपुरःएतत्संख्याकाः पुरीर्दत् अदारयः पुरुषव्यत्ययः दृणातेर्लङि छा-
 न्दसोविकरणस्यलुक् रात्सस्येतिनियमात्तलोपाभावः तथाकृत्वाहेअनवद्य अकातर यद्वा अ-
 निद्य हेइन्द्र अर्णाअरणशीलाःअपः तदीयदुर्गस्थान्युदकाश्रयाणि तटाकादीनिऋणोः अगमयः
 प्रावर्तयः भग्नान्यकरोः एवमुपद्रुत्यपुरुकुत्सायएतन्नाम्नेराज्ञेयूनेनित्यतरुणायतदर्थं वृत्रमेतन्नाम-
 कमसुरंरन्धीः असाधयःअहनः अयमैतिहासिकपक्षः निरुक्तरूढ्यातु हेइन्द्रमृध्वाचोविशःमर्ष-
 णध्वनियुक्ताःवृष्टिरूपाःप्रजाःदनःअदमयःअशब्दयोवाअवर्षयइत्यर्थः कदा यत् यदासप्तपुरःशा-
 रदीर्दत् सर्पणस्वभावान् प्रत्यग्रान् वृष्ट्याजगत्पूरकान् मेघानदारयः तदेत्यर्थः तथाकृत्वा हेअन-
 वद्य अर्णाअरणस्वभावाअपःऋणोःअगमयः प्रावर्तयःकुल्यादिरूपेण अनन्तरंयूने, पुरुकुत्सा-
 यवृत्रंमुख्यंमेघंरन्धीःअसाधयःअहनःअयमर्थः त्वंहत्यदिन्द्रसप्तयुध्यन्नित्यादिमन्त्रान्तरेषुप्रसि-
 द्धः । यास्कस्त्वेवंव्याख्यातवान्—दनोदानमनसोमनुष्यानिन्द्रमृध्वाचःकुर्विति^१ ॥ २ ॥

अथतृतीया—

अजावृत्तइन्द्रशूरपत्नीर्द्याचयेभिःपुरुहूतनूनम् ।
 रक्षोअग्निमशुषंतूर्वयाणंसिंहोनदमेअपांसिवस्तोः ॥ ३ ॥

अजं । वृत्तः । इन्द्र । शूरपत्नीः । द्याम् । च । येभिः । पुरुहूत ।
 नूनम् । रक्षो इति । अग्निम् । अशुषम् । तूर्वयाणम् ।
 सिंहः । न । दमे । अपांसि । वस्तोः ॥ ३ ॥

हेइन्द्र शूरपत्नीः शूरैरक्षोभिः पालिताः वृतः वर्तन्त आस्वितिवृतः असुरपुरीः यद्वा शूराय-
जमानास्तैः पालिताः वृतोवेदिभूमीः अज गच्छ जेतुं तथा कृत्वाद्यांचनूनमवश्यमज किन्त्वमेक-
एव न हेपुरुहूत बहुभिर्बहुधावा आहूतेन्द्र येभिर्मरुदादिभिरनुगतोसितैः सहितः सन् तथा कृत्वा-
अशुषं आशोषयितारं अशान्तं वा तूर्वयाणं तूर्णगमनमग्निवैद्युतं होमाधारं वाग्निरक्षोरक्षस्वैव किमर्थं
रक्षणमित्युच्यते दमेगृहे अपांसिकर्माणिकुर्वन्वस्तोः वस्तुं यद्वा वासयितुं कारयितुमित्यर्थः यज्ञ-
द्विषु हतेष्वग्नौ सुस्थिरे सति यागाद्यनुष्ठानपरः स्थास्यामीत्यर्थः रक्षणे दृष्टान्तः—सिंहो न सिंह इव
स यथा स्वाश्रयभूतं वनं गजाद्युपद्रवपरिहारेण रक्षति तद्वत् असुरपुरभङ्गगमने वा दृष्टान्तः सिंहो य-
थानिर्भयो विरोधि मृगान् हन्तुं धावति तद्वत् ॥ ३ ॥

अथ चतुर्थी—

शेषं नु त इन्द्र सस्मिन् योनौ प्रशंस्तये पवीरवस्य म॒ह्ना ।

सृजद॒र्णा॒स्यव्यद्यु॒धागास्तिष्ठ॒रिधृष॒तामृष्ट॒वाजा॑न् ॥ ४ ॥

शेषं न । नु । ते । इन्द्र । सस्मिन् । योनौ । प्रशंस्तये । पवीरवस्य ।

म॒ह्ना । सृजत् । अर्णा॑सि । अव । यत् । युधा । गाः ।

तिष्ठत् । हरी इति । धृष॒ता । मृष्ट॒ । वाजा॑न् ॥ ४ ॥

हेइन्द्र तेशत्रवः सस्मिन् सर्वस्मिन् समाने वा योनौ स्वकीये स्थाने अन्तरिक्षे वा योनिरन्तरिक्षं
नुक्षिप्रं शेषं शेरतां शीङ्गोलेट्यडागमः व्यत्ययेन परस्मैपदं सिद्धहुलमिति सिप् किमर्थं प्रशंस्तये
प्रशंसनाय त्वत्स्तुतये त्वन्महिमाख्यापनायेत्यर्थः किंसेवनादिसाधनेन नेत्याह पवीरवस्य कुलिश-
स्य कुलिशशब्दस्य वामह्ना महिम्ना त्वद्वज्रप्रहारेण हतामेघाः शत्रवो वा तत्रैव शेरते निपतन्ति न पलाय-
न्त इत्यर्थः किञ्च यत्तदा युधाप्रहरणसाधनेनायुधेन युद्धेन वा गाः गच्छति तदा र्णास्युदकानि
सृजः अवसृजः अवाङ्मुखमपातयः पुरुषव्यत्ययः तदर्थं हरी अश्वौ तिष्ठत् अध्यतिष्ठः अत्रापि पुरु-
षव्यत्ययः यद्वा यदा हरी अधितिष्ठति तदा अवसृजः अथैवं कृत्वा वा जानन्नानि सस्यादिलक्षणा-
नि धृषता धर्षकेण सामर्थ्येन मृष्टशोधय प्रवर्धयेत्यर्थः ॥ ४ ॥

अथ पञ्चमी—

वह॒कुत्सं॒मिन्द्र॒यस्मि॑ञ्चा॒कन्त॒स्यू॒मन्यू॒क्रज्रा॒वात॒स्याश्वा॑ ।

प्रसू॒रश्च॒क्रं॒हता॒दभी॒केभि॒स्पृधो॑या॒सिष॒द्वज्र॑वाहुः ॥ ५ ॥ १६ ॥

वहं । कुत्सं । इन्द्र । यस्मिन् । चाकन् । स्यूमन्यू इति ।
 ऋज्जा । वार्तस्य । अश्वा । प्र । सूरः । चक्रम् । बृहतात् । अभीके ।
 अभि । स्पृधः । यासिषत् । वज्रबाहुः ॥ ५ ॥ ३६ ॥

हेइन्द्र कुत्सं एतन्नामानमृषिंप्राप्तंस्यूमन्यू स्यूमकमितिसुखनाम तदिच्छन्तौ सततगामि-
 नौवाक्क्रज्जाक्कजुगामिनौवातस्यवायोः समानवेगौ अश्वा तदीयावश्वौवहप्रस्थापय यस्मिन्हविषि
 निमित्तभूतेसतिकुत्संचाकन्कामयसेतर्पयसेवाहविरादिकंतदर्थंसूरः प्रेरकः सूर्यः चक्रंस्वमण्ड-
 लंस्वरथचक्रंवाअभीकेआसन्नदेशेप्रबृहतात् ऊर्ध्वंगमयतु प्रकाशयतु अथपरोक्षेणाह—वज्रबा-
 हुरयमिन्द्रः स्पृधः सङ्ग्रामंकुर्वतः शत्रूनभियासिषत्अभियातु ॥ ५ ॥

॥ इतिद्वितीयस्यचतुर्थेषोडशोवर्गः ॥ १६ ॥

अथषष्ठी—

जघन्वाँइन्द्रमित्रेरूश्चोदप्रवृद्धोहरिवोअदाशून् ।
 प्रयेपश्यन्नर्यमणंसचायोस्त्वयाशूर्तावहमानाअपत्यम् ॥ ६ ॥

जघन्वान् । इन्द्र । मित्रेरून् । चोदःप्रवृद्धः । हरिःवः । अदाशून् ।
 प्र । ये । पश्यन् । अर्यमणम् । सचा । आयोः । त्वया । शूर्ताः ।
 वहमानाः । अपत्यम् ॥ ६ ॥

हेइन्द्र हरिवः हरिभ्यांतद्वन्त्वंचोदप्रवृद्धःचोदनैःस्तोत्रैःप्रवृद्धःसन् अदाशून् अदातृन् मि-
 त्त्रेरून्मित्राणांयजमानानांईरयितृन्बाधकान्तद्वैरिणांमित्रत्वंगच्छतोवाजघन्वानहतवानसि किञ्च
 येअर्यमणंदातारंत्वात्वांप्रपश्यन्पश्यन्ति तेनराः आयोर्मनुष्यस्याध्वर्वादेः हविल्क्षणांनस्यवा
 सचासहशूर्ताः क्षिपाः हविःप्रदानेत्वरमाणाः त्वयाअपत्यंकुलस्यपालयितारंपुत्रंवहमानायेसन्ति
 तेप्रपश्यन् यद्वा येअर्यमणंत्वांपश्यन्तितेएवंभवन्ति यद्वा येनराअर्यमणंयंकिंचिदातारं पश्यन्
 पश्यन्तः त्वामयजन्त अर्योर्मनुष्यस्यसचासहायभूताः त्वयाशूर्ताः क्षिपावर्जिताः अपत्यंपुत्रंवह-
 मानायेसन्ति तान्जघन्वान्भवेत्यर्थः ॥ ६ ॥

अथसप्तमी—

रपत्कविरिन्द्रार्कसांतौक्षांदासायोपबर्हणीकः ।

करत्तिस्रोमघवादानुचित्रानिदुर्योणेकुयवाचमृधिश्रेत् ॥ ७ ॥

रपत् । कविः । इन्द्र । अर्कः सांतौ । क्षाम् । दासाय । उपबर्हणीम् ।

करितिकः । करत् । तिस्रः । मघवा । दानुचित्राः । नि ।

दुर्योणे । कुयवाचम् । मृधि । श्रेत् ॥ ७ ॥

हेइन्द्र त्वांकविःक्रान्तदर्शनूचानोवाहोतार्कसांतौ अर्चनीयस्यान्नस्यलाभेनिमित्तभूतेसति
रपत्स्तौति यद्वा एतन्नामाक्रषिःरपत्अस्तौत् अन्नार्थतस्यातिप्रभूतमन्नंप्रादाइत्यर्थः तथाच दासा-
यप्राण्युपक्षपयित्रेअसुराय क्षांभूमिंउपबर्हणींशय्यांकःअकरोः हत्वाभूमावपातयइत्यर्थः करो-
तेर्लुङि मन्त्रेघसेतिच्चेर्लुक् अथपरोक्षकृतः मघवाधनवानयमिन्द्रःतिस्रोभूमीः दार्शिकपाशुक-
सोमिकरूपाभूमीःक्षित्यन्तरिक्षद्युरूपावाभूमीर्दानुचित्राः दानेनदेयैर्धनैर्वाचायनीयाःकरत्करो-
ति यद्वा तिस्रःअयोरजतहिरण्यमयाःपुरीर्दानुचित्राः खण्डनेनचित्राअकरोत् तथादुर्योणेदुष्टयो-
नौस्थानेएतन्नामकस्यराज्ञःप्रीत्यर्थंवाकुयवाचंकुत्सितंशब्दयन्तं एतन्नामानमसुरंमृधिसङ्ग्रामेनिः
श्रेत्तर्हिंसितवान् ॥ ७ ॥

अथाष्टमी—

सनातातइन्द्रनव्याआगुःसहोनभोविरणायपूर्वीः ।

भिनत्पुरोनभिदोअदेवीर्ननमोवधरदेवस्यपीयोः ॥ ८ ॥

सना । ता । ते । इन्द्र । नव्याः । आ । अगुः । सहः । नभः ।

अविरणाय । पूर्वीः । भिनत् । पुरः । न । भिदः ।

अदेवीः । ननमः । वधः । अदेवस्य । पीयोः ॥ ८ ॥

हेइन्द्र तेतवसंबन्धीनि सना सदातनानिनित्यानि ता तानि शौर्याणिनव्याःनवतराःइदा-
नीतनाक्रषयः आगुःआगच्छन्ति स्तुतिव्याजेनप्रामुवन्तीत्यर्थः कानितानीतिउच्यते—पूर्वीर्बह्वी-
र्नभोर्हिंसाः नभोर्हिंसार्थात्किंपूतदन्तस्येदंरूपंताहिंसाः अविरणायअविगतरणायसङ्ग्रामनाशनाय

सहः अश्वभवः तदर्थंभिदः भेत्रीर्घातिकाअदेवीः आसुरीः पुरो न पुरीःअपि भिनत्तविदारितवानसि पुरुषव्यत्ययः नशब्दश्चार्थे तथा अदेवस्यअस्तुत्यस्यपीयोः हिंसकस्यासुरस्यवधः वज्रं ननमः अनमयः अनुकूलमकरोः यद्वा हेइन्द्र सनानित्यंतत्तत्कालेतेतवसबन्धिन्यः तातानि लिङ्गव्यत्ययः ताःपूर्वीःपुरातन्यः आपः नव्याः नूत्नाः स्तुत्याः सत्यःआगुः आगच्छन्ति किमर्थं अविरणाय अविरमणायप्राणिनामविनाशाय तदर्थंनभः हिंसकान्बन्धकान्बामेघान्सहःमर्षणंअकरोः किञ्च अदेवीः पुरःअवर्षणेनादेवनशीलान्उदकपुटबन्धान्भिनत् भिन्नानकरोः तथाअदेवस्यअदेवनशीलस्यपीयोः प्रतिकूलस्यवृत्रस्यवधवर्जंननमः अनमयः ॥ ८ ॥

अथनवमी—

त्वंधुनिरिन्द्रधुनिमतीऋणोरपःसीरानस्रवन्तीः ।

प्रयत्समुद्रमतिशूरपार्षिपारयातुर्वशंयदुंस्वस्ति ॥ ९ ॥

त्वम् । धुनिः । इन्द्र । धुनिमतीः । ऋणोः । अपः । सीराः ।

न । स्रवन्तीः । प्र । यत् । समुद्रम् । अति । शूर । पार्षि । पारय ।

तुर्वशम् । यदुम् । स्वस्ति ॥ ९ ॥

हेइन्द्र त्वंधुनिः कम्पयिताशङ्गणामसि अतोधुनिमतीः कम्पनोपेततरङ्गवतीः अथवा धुनिर्नामजलप्रतिरोधकार्यसुरः सएवप्रतिबन्धकतयायासां तादृशीरपःऋणोः अगमयःभूमावपातयः तत्रदृष्टान्तः—स्रवन्तीःप्रवहन्तीःसीराःन नदीनामैतत् सरणवतीर्नदीरिव तद्वत्सन्तताइत्यर्थः एवंकृत्वा हेशूर यत् यदासमुद्रमतिपार्षि अतिक्रम्यपूरयस्युदकं तदानीं तुर्वशंयदुं उभावपिराजर्षी स्वस्ति अविनाशंपारय अपालयःसंपूर्णजलवर्षणेन तथाचमन्त्रान्तरं—त्वमपोयद्वेतुर्वशायारमयइति ॥ ९ ॥

अथदशमी—

त्वमस्माकमिन्द्रविश्वधस्याअवृकतमोनरानृपाता ।

सनोविश्वासांसृष्टांसहोदाविद्यामेषवृजनंजीरदानुम् ॥ १० ॥ १७ ॥

त्वम् । अस्माकम् । इन्द्र । विश्वध । स्याः । अवृकतमः ।

नराम् । नृपाता । सः । नः । विश्वांसाम् । स्पृधाम् । सहः६दाः ।

विद्याम् । इषम् । वृजनम् । जीरददानुम् ॥ १० ॥ १७ ॥

हेइन्द्र त्वमस्माकंविश्वध विश्वस्मिन्नपिकालेविश्वप्रकारैर्वाअवृकतमः अहिंसकतमः य-
द्वा दावृतमइत्यर्थः स्याः भव तथानरानृपाताअस्मदीयानांपुत्रभृत्यादिरूपाणांबहूनामनुष्याणां
सर्वदारक्षकोभव अपरोनृशब्दोनुवादः किञ्च सत्वंविश्वासांस्पृधांसर्वासांस्पर्धानिमित्तानांअस्म-
त्सेनानांसहोदाः तासामर्थायबलस्यदाताभव विद्यामेतिगतम् ॥ १० ॥

॥ इतिद्वितीयस्यचतुर्थेसप्तदशोवर्गः ॥ १७ ॥

मत्स्यपायीतिषल्लूचमेकादशंसूक्तंआगस्त्यमैन्द्रं आद्यास्कन्धोग्रीवीबृहती द्वितीयपादस्य
द्वादशाक्षरत्वात् इतरेषांत्रयाणामष्टाक्षरत्वाच्च द्वितीयश्चेन्न्यंकुसारिण्युरोबृहतीवास्कन्धोग्रीवी-
वेत्युक्तलक्षणसद्भावात् अन्त्यात्रिष्टुप् शिष्टास्त्रिष्टुबन्तपरिभाषया आनुष्टुभन्त्विति विशेषवचनेना-
पोहितत्वादानुष्टुभः मत्सिषल्लानुष्टुबन्तुत्रिष्टुबन्तत्वाद्यास्कन्धोग्रीवीत्यनुक्रान्तम् । द्वितीयेस्वरसाम्नि
आद्यस्तृचःस्तोत्रियः अभिजिह्वहृत्पृष्ठइतिखण्डेसूत्रितम्—मत्स्यपायितेमहएमेनंप्रत्येतनेति ।

तत्रप्रथमा—

मत्स्यपायितेमहःपात्रस्येवहरिवोमत्सरोमदः ।

वृषातेवृष्णइन्दुर्वाजीसहस्रसातमः ॥ १ ॥

मत्सि । अपायि । ते । महः । पात्रस्य६इव । हरि६वः । मत्सरः ।

मदः । वृषा । ते । वृष्ण । इन्दुः । वाजी । सहस्र६सातमः ॥ १ ॥

हेहरिवः हरिभ्यांतद्वन्निन्द्र महोमहानपूज्योयंसोमः पात्रस्येवतत्पात्रेणवसोमपात्रेणयथाधा-
र्यते सोमः तत्सदृशेनतेत्वया तृतीयार्थेषष्ठी यद्वा पात्रस्येवतेतवस्वभूतोमहोमहानसोमइतिवायो-
जना अपायि पीयते आशंसायाविवक्षितत्वाद्भूतवत्प्रयोगः यतः पिबसिअतोमत्सि माद्यसिमा-
दयस्ववापात्रेयथासोमःपूर्यतेतथात्यधिकंपिब पीत्वाचमादयस्वेत्यर्थः किञ्च वृष्णेतेअभिमतव-
र्षित्रेतुभ्यं चतुर्थ्यर्थेषष्ठीमत्सरोमदसाधनः मदस्तर्पयिता वृषावर्षिता इन्दुःक्लेदयिता आह्लादकारी-
त्यर्थः वाजी अन्नवान् अन्नवत्तृप्तिसद्भावादन्नवानित्युच्यते सहस्रसातमः अपरिमितदावृतमः
सहस्रपुरुषसंभजनपर्याप्तशक्त्यतिशयोवा एवमहानुभावः सोमः संपादितः तंपिबेत्यर्थः ॥ १ ॥

अथद्वितीया—

आनस्तेगन्तुमत्सरोवृषामदोवरेण्यः ।

सहावाँइन्द्रसानसिःपृतनाषाळमर्त्यः ॥ २ ॥

आ । नः । ते । गन्तु । मत्सरः । वृषा । मदः । वरेण्यः ।

सहृवान् । इन्द्र । सानसिः । पृतनाषाट् । अमर्त्यः ॥ २ ॥

हेइन्द्र तेत्वांनोस्मदीयः मत्सरोमर्षणसाधनः सोमआगन्तु आगच्छतु कीदृशोयं वृषावर्ष-
कः मदस्तर्पयितावरेण्योवरणीयः सहावान्सहायवान्सहसाबलेनतद्वान्वा सानसिः संभजनीयः
पृतनाषाट्शत्रुसेनायाअभिभविता अमर्त्यः अविनाशी ईदृशःसोमस्त्वामागच्छतु यद्वा उत्तरा-
र्धइन्द्रपरतयाव्याख्येयः हेइन्द्र सहवान्अस्मदत्तसोमसहायवान्सन्बलवान्वा सानसिःअस्मा-
भिः संभजनीयः पृतनाषाट् अमर्त्यश्चभवसि ॥ २ ॥

अथतृतीया—

त्वंहिशूरःसनिताचोदयोमनुषोरथम् ।

सहावान्दस्युमव्रतमोषःपात्रंनशोचिषा ॥ ३ ॥

त्वम् । हि । शूरः । सनिता । चोदयः । मनुषः । रथम् । सहृवान् ।

दस्युम् । अव्रतम् । ओषः । पात्रम् । न । शोचिषा ॥ ३ ॥

हेइन्द्र त्वंहित्वंखलुशूरः शौर्योपेतः सनितादातासि अतोमनुषोमनुष्यस्यमेरथंरंहणस्वभावंस्य
न्दनंमनोरथंवास्वर्गगमनसाधनंयज्ञाख्यंरथंवाचोदयः प्रेरय किञ्च त्वंसहावान्सोमसहायवान्ब-
लवान्वाभूत्वा दस्युमुपक्षपयितारमव्रतं अकर्माणं अननुष्ठायिनंओषः दह किमिव शोचिषादीत्या
ज्वाल्याग्निः पात्रंन स्वाधारंपात्रविशेषमिव यागाधिकारीसन्योनयजतेतंदहेत्यर्थः ॥ ३ ॥

अथचतुर्थी—

मुषायसूर्यकवेचक्रमीशानओजसा ।

वहशुष्णायवधंकुत्संवातस्याश्वैः ॥ ४ ॥

मुषाय । सूर्यम् । कवे । चक्रम् । ईशानः । ओजसा । वह ।
शुष्णाय । वधम् । कुत्सम् । वातस्य । अश्वैः ॥ ४ ॥

हेकवे क्रान्तदर्शिन्निन्द्र ईशानःसमर्थःसन्सूर्यसूर्यस्य सुपांसुपोभवन्तीतिषष्ठ्येकवच-
नस्यद्वितीयैकवचनादेशः तत्संबन्धिचक्रमेकं ओजसाबलेनसामर्थ्यातिशयेनमुषाय अमुष्णाः
छन्दसिशायजपीतिशायजादेशः पूर्वसूर्यरथस्यचक्रद्वयमासीत् एकमिन्द्रोमुमोषेतीतिहासः ।
तथाचमन्त्रान्तरं—प्रान्यच्चक्रमवृहः सूर्यस्यकुत्सायान्यदिति । किञ्च शुष्णायएतन्नाम-
कायासुरायतद्वधार्थं द्वितीयार्थेवाचतुर्थी शुष्णंहन्तुमित्यर्थः कुत्संकर्तनसाधनंवधंवज्रं वातस्य
वायोरश्वैः वायुवेगैर्वाश्वैर्युक्तःसन् वह अवहः शुष्णंहन्तुंवज्रमधारयः यद्वा शुष्णवधायव-
ज्रमवहः तंचहत्वा तदीयैर्वायुवेगैरश्वैः तदुपलक्षितैः तदीयैर्धनैः कुत्संमहर्षिअगमः शुष्णासुर-
धनंकुत्सायादाइत्यर्थः तथाचान्यत्र त्वंकुत्संशुष्णहत्येष्वाविथ कुत्सायशुष्णमशुषमित्यादीनि॥४॥

अथपञ्चमी—

शुष्मिन्तमोहितेमदोद्युम्निन्तमउतक्रतुः ।
वृत्रघ्नावरिवोविदामंसीष्ठाअश्वसातमः ॥ ५ ॥

शुष्मिन्तमः । हि । ते । मदः । द्युम्निन्तमः । उत । क्रतुः ।
वृत्रघ्ना । वरिवः । विदा । मंसीष्ठाः । अश्वसातमः ॥ ५ ॥

हेइन्द्र तेतवमदः सोमपानजनितः शुष्मिन्तमः बलवत्तमः हिप्रसिद्धम् उतअपिचतेक्रतुः
कर्मव्यापारोस्मदर्थोद्युम्निन्तमः अतिशयेनान्नवान् यशोवान्वाउभयत्रायस्मयादीनिछन्दसीति
भसंज्ञायाबाधितत्वात् नलोपः हेइन्द्र अश्वसातमः अश्वोपलक्षितबहुधनदाः त्वंवृत्रघ्ना वृत्रघा-
तिनोवरिवोविदाधनस्यपरिचरणस्यवावेदयितारौलंभयितारौतवमदक्रतूमंसीष्ठाः अनुज्ञातवान-
सि शत्रुघातिनौधनदातारौचस्यातामित्यनुग्रहमकरोरित्यर्थः ॥ ५ ॥

अथषष्ठी—

यथापूर्वेभ्योजरितृभ्यंइन्द्रमयंइवापोनतृष्यतेबभूथ ।

तामनुत्वानि॒विदं॑जोहवीमि॒विद्यामे॑षं॒वृजनं॑जी॒रदानु॑म् ॥ ६ ॥ १८ ॥

यथा । पूर्वेभ्यः । ज॒रितृ॑भ्यः । इन्द्र । मयःइव । आपः । न ।

तृष्यते । ब॒भूथ । ताम् । अनु॑ । त्वा । नि॒विदं॑म् । जो॒हवी॑मि ।

वि॒द्याम॑ । इषं॑म् । वृ॒जनं॑म् । जी॒रइ॑दानुम् ॥ ६ ॥ १८ ॥

हेइन्द्र पूर्वेभ्योजरितृभ्यः पुरातनेभ्यः स्तोतृभ्योमयइवबभूथ मयः सुखंसुखस्वरूपमि-
वाभवः तद्वत्स्तोतृभ्योस्मभ्यं सुखस्वरूपोभव तत्रदृष्टान्तः—तृष्यतेआपोनतृषार्तस्योदकानिय-
थासुखकराणीतितद्वत् तस्मात् तांनिविदंत्वत्प्रीतिकरींप्रसिद्धां स्तुतिंत्वातुभ्यंअनुजोहवीमिपुनः
पुनःकरोमि यद्वा तांनिविदंअनु तृतीयार्थेइत्यनोःकर्मप्रवचनीयत्वं तयास्तुत्यात्वांजोहवीमिपु-
नःपुनराह्वयामि विद्यामेतिव्याख्यातम् ॥ ६ ॥

॥ इतिद्वितीयस्यचतुर्थेष्टादशोवर्गः ॥ १८ ॥

मत्सिनइतिषल्लूचंद्वादशंसूक्तं आगस्त्यमैन्द्रमानुषुभं पूर्वत्रतुशब्दात्त्रिष्टुबन्तंत्वित्युक्तत्वात्
अन्यात्रिष्टुप् मत्सिनइत्यनुक्रान्तम् विशेषविनियोगोलैङ्गिकः ।

तत्रप्रथमा—

मत्सिनो॒वस्य॑इष्टय॒इन्द्रमिन्द्रो॒वृषावि॑श ।

ऋ॒घाय॑माण॒इन्वसि॑शत्रुमन्ति॒नवि॑न्दसि ॥ १ ॥

मत्सि॑ । नः । वस्यःइष्टये । इन्द्रं॑म् । इन्द्रो॒ इति॑ । वृषा॑ । आ । वि॒शः ।

ऋ॒घाय॑माणः । इन्व॒सि । शत्रु॑म् । अन्ति॑ । न । वि॒न्द॒सि ॥ १ ॥

हेइन्द्रो क्लेदयितः सोम त्वंनोवस्यइष्टये वसीयसोधनस्यप्राप्तयेउक्षणाययागायवाइन्द्रंम-
त्सिमादयस्व तदर्थंवृषावर्षिताकामानां त्वमिन्द्रं आविश अथतथापीतःसन्ऋघायमाणः शत्रून्हिं-
सयन्इन्वसिव्यामोषि अतः अन्तिअन्तिकेशत्रुंनविन्दसिनलभसे यतः शत्रवः त्वत्सामर्थ्येनप-
लायिताः अतः नविन्दसि यद्वा उत्तरार्धेइन्द्रपरतयाव्याख्येयः हेइन्द्र त्वंतं सोमंपीत्वाऋघाय-
माणःसन् इन्वसि अन्तिकेशत्रुंनविन्दसि ॥ १ ॥

अथद्वितीया—

तस्मिन्नावेशयागिरोयएकंश्चर्षणीनाम् ।

अनुस्वधायमुप्यतेयवंनचर्कषट्पदा ॥ २ ॥

तस्मिन् । आ । वे॒श॒य॒ । गि॒रः । यः । ए॒कः । च॒र्ष॒णी॒नाम् ।

अनु॑ । स्व॒धा । यम् । उ॒प्य॒ते । य॒वम् । न । च॒र्क॒ष॒त् । ष॒ट्पां ॥ २ ॥

हेअन्तरात्मन् होतर्वा तस्मिन्प्रसिद्धे इन्द्रे गिरः स्तुतिरूपावाचः आवेशयस्थापय तंस्तुही-
त्यर्थः यइन्द्रश्चर्षणीनां ज्ञानवतामनुष्याणां एकः एकएवस्थानीयः यमनुयमेवेन्द्रमनु स्वधाह-
विलक्षणमन्नमुप्यते दीयतइत्यर्थः सचेन्द्रोवृषावर्षकः सन् यवंन यवमिव पक्कंयवंयथाचर्कषत्
क्रमेणाददतेकर्षकाःतद्वदादत्ते यद्वायंअनुस्वधाअन्नसाधनंवीत्यादिकंउप्यतेभूमौ यस्येन्द्रस्यवृ-
ष्टिरूपमनुग्रहमपेक्ष्योप्यतइत्यर्थः सचवृषावृष्टेर्वर्षितासइन्द्रोयवंन यवमिव सर्वबीजमपिचर्कषत्
पुनःपुनःकरोतिअङ्कुरयति हविःसाधनत्वप्राशस्त्यमपेक्ष्ययवशब्दःप्रयुक्तः एवंमहानुभावेइन्द्रे
गिरआवेशयेति ॥ २ ॥

अथतृतीया—

यस्यविश्वानिहस्तयोःपञ्चक्षितीनांवसु ।

स्पाशयस्वयोअस्मधुग्दिव्येवाशानिर्जहि ॥ ३ ॥

यस्य॑ । वि॒श्वानि॑ । ह॒स्त॒योः । पञ्च॑ । क्षि॒ती॒नाम् । व॒सु । स्पा॒श॒य॒स्व ।

यः । अ॒स्म॒धुक् । दि॒व्या॒इ॒व । अ॒शानिः॑ । ज॒हि ॥ ३ ॥

यस्येन्द्रस्यहस्तयोः पञ्चक्षितीनां क्षियन्तिनिवसन्तिगच्छन्तिवाक्षितयोमनुष्याः पञ्चानां
मनुष्याणांप्रीणयितृणिविश्वानिसर्वाणि वसूवसूनि धनानि धृतानिभवन्ति देवामनुष्याः
पितरःपशवःपक्षिणश्चेतिपञ्चजनाः चत्वारोवर्णानिषादपञ्चमाःपञ्चजनाइत्यन्ये हेतादृशेन्द्र
त्वंस्पाशयस्व बाधयस्व योऽस्मधुक् अस्मभ्यंदुह्यतितं केनप्रकारेणेतिसउच्यते दिव्यादिविभवा
अशानिरिव अशनिर्भूत्वास्मद्वेष्टून्जहि ॥ ३ ॥

अथचतुर्थी—

असुन्वन्तंसमंजहिदूणाशंयो न ते मयः ।

अस्मभ्यंमस्यवेदनं दद्धि सूरिश्चिदोहते ॥ ४ ॥

असुन्वन्तम् । समम् । जहि । दुः६नशम् । यः । न । ते । मयः ।

अस्मभ्यम् । अस्य । वेदनम् । दद्धि । सूरिः । चित् । ओहते ॥ ४ ॥

हेइन्द्र असुन्वन्तं सोमाभिषवमकुर्वाणं त्वामयजन्तमित्यर्थः दूणाशंदुःखेन नाशनीयं समं अ-
यंसर्वानुदात्तः सर्वशब्दपर्यायः अयष्टूनसर्वान् यद्वा समं एकोद्योगेन अविशेषेण वा जहि तेन कि-
मपराद्धमित्यत आह यस्ते तव मयः मय इति सुखनाम तव सुखहेतुर्न भवति यो होमेन स्तुत्या वा न प्री-
णाति तं जहि किञ्चास्य वेदनं धनमस्मभ्यं दद्धि देहि दददाने इत्यस्माद्व्यत्ययेन परस्मैपदम् छान्दसः
शपोलुक् सूरिश्चिदोहते चिदेवार्थे सूरिस्तवस्तोतैव ओहते वहति प्रामोति धनम् ॥ ४ ॥

अथपञ्चमी—

आवो यस्य द्विबर्हसोर्केषु सानुषगसत् ।

आजाविन्द्रस्येन्द्रो प्रावो वाजेषु वाजिनम् ॥ ५ ॥

आवः । यस्य । द्विबर्हसः । अर्केषु । सानुषक् । असत् ।

आजौ । इन्द्रस्य । इन्द्रो इति । प्र । आवः । वाजेषु । वाजिनम् ॥ ५ ॥

हेइन्द्रो सोम तव यस्य द्विबर्हसः स्तोत्रहवीरूपद्विविधपरिवृढकर्मवतो यजमानस्य अर्केषु
मन्त्रेषु सानुषक् सानुषक् सातत्यमसद्भवेत् तमावः तं यजमानं रक्षसितर्पयसि वा यद्वा कर्मणि षष्ठीयं
द्वयोः स्थानयोः परिवृढं यमिन्द्रं हेइन्द्रो यदा अर्केषु सानुषक् असत् भवेत् तदा आवः अरक्षः अत-
र्पयो वा तस्यैवेन्द्रस्य आजौ सङ्ग्रामे हेसोम वाजिनं तथान्वन्तं तमिन्द्रं वाजेषु बलेषु अन्नेषु वानि-
मित्तभूतेषु प्रावः प्रकर्षणारक्षयः पानसमये तर्पयित्वा सङ्ग्रामसमये बलवर्धनेन जयमाप्तशत्रुधनत-
र्पणेन वा अरक्ष इत्यर्थः ॥ ५ ॥

अथषष्ठी—

यथापूर्वेभ्योजरितृभ्यइन्द्रमयइवापोनतृष्यतेबभूथ ।
तामनुत्वानिबिदंजोहवीमिविद्यामेषंवृजनंजीरदानुम् ॥ ६ ॥ १९ ॥

यथा । पूर्वेभ्यः । जरितृभ्यः । इन्द्र । मयःइव । आपः । न ।
तृष्यते । बभूथ । ताम् । अनु । त्वा । निबिदम् । जोहवीमि ।
विद्याम् । इषम् । वृजनम् । जीरदानुम् ॥ ६ ॥ १९ ॥

यथापूर्वेभ्यइतिषष्ठीव्याख्याता ॥ ६ ॥

॥ इतिद्वितीयस्यचतुर्थेएकोनविंशोवर्गः ॥ १९ ॥

आचर्षणिप्राइतिपञ्चर्चयोदशंसूक्तं आगस्त्यमैन्द्रं त्रैष्टुभं आचर्षणिप्राः पञ्चेत्यनुक्रमणि-
का । होत्रकशस्त्रेषुस्तोमवृद्धावस्यविशेषविनियोगः ऐन्द्राणि त्रैष्टुभान्यमरुच्छब्दान्यावपेरन्निति
सूत्रितत्वात् ।

तत्रप्रथमा—

आचर्षणिप्रावृषभोजनानंराजांरुष्टीनांपुरुहूतइन्द्रः ।
स्तुतःश्रवस्यन्नवसोपमद्रिग्युक्त्वाहरीवृषणायाह्यर्वाङ् ॥ १ ॥

आ । चर्षणिप्राः । वृषभः । जनानाम् । राजां । रुष्टीनाम् ।
पुरुहूतः । इन्द्रः । स्तुतः । श्रवस्यन् । अवसा । उप । मद्रिक् ।
युक्त्वा । हरी इति । वृषणा । आ । याहि । अर्वाङ् ॥ १ ॥

अयमिन्द्रः चर्षणिप्राः चर्षणयोमनुष्याः तेषांधनादिना प्रीणयिता जनानां सर्वेषां वृ-
षभः कामानां वर्षिता तथा रुष्टीनां मनुष्यनामैतत्तमनुष्याणां राजा स्वामी पुरुहूतः बहुभिराहूतई-
दृशइन्द्रोस्मानाजानात्वागच्छतुवा उत्तरार्धः परोक्षवादः हेइन्द्र स्तुतोस्माभिः श्रवस्यन् हविल-
क्षणान्नमिच्छन् अवसा अस्मदक्षणेन तर्पणेन वा युक्तः सन् मद्रिक् मदभिमुखमश्नन् वृषणावर्ष-
कौयुवानौ हरी अश्वौ युक्त्वारथे योजयित्वा अर्वाङ् अस्मदभिमुखमायाहि आगच्छ ॥ १ ॥

अथद्वितीया—

येतेवृषणोवृषभासइन्द्रब्रह्मयुजोवृषरथासोअत्याः ।

ताँआतिष्ठतेभिरायाँह्यर्वाङ्हवामहेत्वासुतइन्द्रसोमे ॥ २ ॥

ये । ते । वृषणः । वृषभासः । इन्द्र । ब्रह्मयुजः । वृषरथासः ।

अत्याः । तान् । आ । तिष्ठ । तोभिः । आ । याहि । अर्वाङ् ।

हवामहे । त्वा । सुते । इन्द्र । सोमे ॥ २ ॥

हेइन्द्र तेतवसबन्धिनोवृषणोवर्षकायुवानः वर्षणवन्तोवा वृषभासः श्रेष्ठाः ब्रह्मयुजः परिवृढेनमन्त्रेणयुज्यमानाः वृषरथासः वर्षणरथवन्तः तन्नियुक्ताइत्यर्थः ईदृशाःअत्याः अश्वाः येसन्तितानातिष्ठ आश्रय आरोह तेभिस्तैःअर्वाङ् अस्मदभिमुखमायाहि आगच्छ वयंच हेइन्द्र सोमेसुतेसति त्वात्वांहवामहे आह्वयामः ॥ २ ॥

अथतृतीया—

आतिष्ठरथंवृषणंवृषातिसुतःसोमःपरिषिक्तामधूनि ।

युक्त्वावृषभ्यांवृषभक्षितीनांहरिभ्यांयाहिप्रवतोपमद्रिक् ॥ ३ ॥

आ । तिष्ठ । रथम् । वृषणम् । वृषा । ते । सुतः । सोमः ।

परिषिक्ता । मधूनि । युक्त्वा । वृषभ्याम् । वृषभ । क्षितीनाम् ।

हरिभ्याम् । याहि । प्रवता । उप । मद्रिक् ॥ ३ ॥

हेइन्द्र त्वंरथमातिष्ठ आश्रय यज्ञगमनार्थं कीदृशंरथं वृषणंवर्षकंकामानां किमर्थमिति चेदुच्यते—तेत्वदर्थंवृषावर्षकः सोमः सुतोभिषुतः तथामधूनिमधुराणिघृतक्षीरादीनिपरिषिक्तापरितः सिक्तानिसंपादितानि यद्वा मधूनिमधुराः सोमरसाः चमसेषुपूरिताः आगमनप्रकारउच्यते हेवृषभवर्षकेन्द्र वृषभ्यांवर्षकाभ्यांहरिभ्यांयुक्त्वारथंयोजयित्वाक्षितीनांकर्मसुनिवसतांयजमानानामस्माकमनुग्रहाय क्षितीनांवृषभेतिवायेज्यं प्रवतावेगवतारथेनमद्रिक्मदभिमुखमश्नन् मदाभिमुख्येनोपयाहि॥ ३ ॥

अयंयज्ञइत्येषाचतुर्थीअहर्गणेषुमध्येष्वहस्सुहारियोजनग्रहस्ययाज्या अग्निष्टोमोत्यग्निष्टोमइतिखण्डेसूत्रितम्—अयंयज्ञोदेवयाअयंमियेधइतीतरेष्विति ।

अथचतुर्थी—

अयंयज्ञोदेवयाअयंमियेधइमाब्रह्माण्ययमिन्द्रसोमः ।

स्तीर्णं बर्हिरातुशक्रप्रयाहिपिबानिषद्यविमुचाहरीइह ॥ ४ ॥

अयम् । यज्ञः । देवस्याः । अयम् । मियेधः । इमा । ब्रह्माणि

अयम् । इन्द्र । सोमः । स्तीर्णम् । बर्हिः । आ । तु । शक्र ।

प्र । याहि । पिब । निषद्य । वि । मुच । हरी इति । इह ॥ ४ ॥

हेइन्द्र अयंयज्ञोदेवयाः देवानगच्छन्नवतितथायंयज्ञोमियेधः मेधः पशुः पशुर्वैमेधइतिहि-
श्रुतेः । इमाइमानिब्रह्माणिमन्त्राः अयंसुतःसोमः स्तीर्णं बर्हिः आसनायास्तृतादर्भाः एतेपदार्था-
स्त्वदुचिताएवंसंपादिताः हेशक्रशक्रेन्द्र तुपुनः किमित्युक्ते आप्रयाहिप्रकर्षेणशीघ्रमागच्छ आ-
गत्यचनिषद्यबर्हिष्युपविश्यपिबसोमं तदर्थं इहास्मिन्देवयजनेहरीअश्वौविमुच वियोजय छा-
न्दसोनुमभावः ॥ ४ ॥

अथपञ्चमी—

ओसुष्टुतइन्द्रयाह्यर्वाङ् उपब्रह्माणिमान्यस्यंकारोः ।

विद्यामवस्तोरवसागृणन्तोविद्यामेषंवृजनंजीरदानुम् ॥ ५ ॥ २० ॥

ओ इति । सुष्टुतः । इन्द्र । याहि । अर्वाङ् । उप । ब्रह्माणिः ।

मान्यस्यं । कारोः । विद्याम । वस्तोः । अवसा । गृणन्तः ।

विद्याम । इषम् । वृजनम् । जीरदानुम् ॥ ५ ॥ २० ॥

हेइन्द्र सुष्टुतः अस्माभिः सम्यक्स्तुतःसन् अर्वाङ् अस्मदभिमुखमायाहि आगच्छैव मा-
विलंबय किमुद्दिश्यमान्यस्यमाननीयस्यकारोःस्तोतुः होतुः कर्तुर्यजमानस्यवाब्रह्माणिमन्त्रान् उप
उपलक्ष्यगृणन्तः स्तुवन्तः अभिमतंशब्दयन्तोवावयं अवसात्वद्रक्षणेनरक्षिताःसन्तोवस्तोर्वस्तुंसु-
खेनसंस्थातुं अहनिवा सर्वेष्वहस्सुअन्नादिकंविद्याम लभेमहि विद्यामेत्यादिव्याख्यातम् ॥ ५ ॥

॥ इतिद्वितीयस्यचतुर्थेर्विशोवर्गः ॥ २० ॥

यद्धस्येतिपञ्चचतुर्दशंसूक्तं आगस्त्यमैन्द्रं त्रैष्टुभं यद्धस्येत्यनुक्रमणिका विशेषविनियोगः
पूर्ववत् ।

तत्रपथमा—

यद्धस्यातइन्द्रश्रुष्टिरस्ति यया बभूथ जरितृभ्य ऊती ।

मानः कामं महयन्त माध्विश्वाते अश्यां पर्याप आयोः ॥ १ ॥

यत् । ह । स्या । ते । इन्द्र । श्रुष्टिः । अस्ति । यया । बभूथ ।

जरितृभ्यः । ऊती । मा । नः । कामम् । महयन्तम् । आ ।

धक् । विश्वा । ते । अश्याम् । परि । आपः । आयोः ॥ १ ॥

हेइन्द्र यत् या स्या सा हप्रसिद्धाश्रुष्टिः सर्वत्रश्रूयमाणासमृद्धिस्तेतवास्ति यया जरितृ-
भ्यःस्तोतृभ्यः ऊती ऊत्यैरक्षणाय बभूथ समर्थो भवसि नोस्माकं महयन्तं अस्मान्महतः कुर्वाणं का-
मं अभीष्टं मा आधक् माधाक्षीः तेतवसंबन्धीनि विश्वासर्वाणि भोगजातानि आपः आपव्यानि य-
द्वा विश्वासर्वा आपः आपाश्रुष्टीः समृद्धीः आयोर्मनुष्यस्योचिताः पर्यश्यां परितो व्यामुयाम् ॥ १ ॥

अथद्वितीया—

नघाराजेन्द्र आदमन्नो यानुस्वसारा कृणवन्त योनौ ।

आपश्चिदस्मै सुतुका अवेषन्गमन् इन्द्रः सख्या वयश्च ॥ २ ॥

न । घ । राजा । इन्द्रः । आ । दभत् । नः । या । नु ।

स्वसारा । कृणवन्त । योनौ । आपः । चित् । अस्मै । सुतुकाः ।

अवेषन् । गमत् । नः । इन्द्रः । सख्या । वयः । च ॥ २ ॥

अयं राजा राजमान ईश्वरो वा इन्द्रः नोस्मदीयानि कर्माणि नादभत् सर्वतो न हिंस्यात् घपूरणः
कानीति उच्यते या यानि कर्माणि वृष्ट्यादिरूपाणि स्वसारा परस्परं स्वसृभूते स्वयं सरणभूते अहो
रात्रे नुपूरणः योनौ स्वकीये स्थाने कृणवन्त द्विवचनस्थाने बहुवचनं कुरुतः कृविहिंसाकरणयोश्च
धिन्विकृण्वोरचेत्युपत्ययः बहुलग्रहणाच्छप् तानीन्द्रोप्यनुजानात्वित्यर्थः स्वसृभूतावध्वर्युय-
जमानौ वा कुरुतः यद्वा स्वसारोद्बुल्लयो योनौ फलोत्पादनस्थाने यज्ञे यानि कृतवत्यस्तानीति यो-
ज्यं किञ्च अस्मा इन्द्राय सुतुकाः शोभनबलहेतून् यापः अपकार्याणि हवींषि अवेषन् व्यामुवन्ति नो-
स्मभ्यमिन्द्रः सख्या सख्यानि वयश्च प्रभूतमन्नं च गमत् गमयतु ॥ २ ॥

अथतृतीया—

जेता॒नृभि॒रिन्द्रः॑ पृ॒त्सुशूरः॑ श्रोता॒हव॑नाध॒मानस्य॑ का॒रोः ।

प्रभ॑र्तारथं॒ दाशुषं॑ उपा॒कउद्य॑न्ता॒गिरो॒यदि॑ च॒त्मना॒भूत् ॥ ३ ॥

जेता । नृभिः । इन्द्रः । पृत्सु । शूरः । श्रोता । हवम् ।

नाधमानस्य । कारोः । प्रभर्ता । रथम् । दाशुषः । उपाके ।

उत्तद्यन्ता । गिरः । यदि । च । त्मना । भूत् ॥ ३ ॥

अयमिन्द्रः शूरो विक्रान्तः सन् नृभिः सङ्ग्रामनेतृभिर्मरुद्भिः सहितः सन् पृत्सु सङ्ग्रामेषु जेता जयशीलः शत्रूणां तथा नाधमानस्य त्वदनुग्रहं याचमानस्य कारोः स्तोतुः हवमाह्वानं श्रोता भवति किञ्च यदि च यदा च त्मना आत्मना अन्यप्रेरितः एवं गिरः स्तुतिरूपाणि वचांसि स्तोतृन्वा उद्यन्ता उच्छ्रयिता भूत् भवेत् तदा दाशुषो हविर्दत्तवतो यजमानस्य उपाके समीपनामैतत् समीप एव यागदेशे रथं प्रभर्ता सम्यक् प्रभरन् भवति जेतेत्यादिषु तृन्नेषु नलोकाव्ययेत्यादिना कर्मणि षष्ठीप्रतिषेधः यदा स्तुतिं श्रोतुमिच्छति तदा स्वयमेव शीघ्रं रथं धावयित्वा यागं प्राप्नोतीत्यर्थः ॥ ३ ॥

अथचतुर्थी—

ए॒वानृभि॒रिन्द्रः॑ सु॒श्रव॒स्याप्र॑खा॒दः पृ॒क्षोअ॒भि॒मि॒त्रि॒णो॑ भूत् ।

स॒म॒र्य॒इष॑स्त॒वते॒ विवा॑चि॒सत्रा॑क॒रोय॑ज॒मानस्य॑ शंसः ॥ ४ ॥

एव । नृभिः । इन्द्रः । सुश्रवस्या । प्रखादः । पृक्षः । अभि ।

मित्रिणः । भूत् । समर्ये । इषः । स्तवते । विवाचि । सत्राकरः ।

यजमानस्य । शंसः ॥ ४ ॥

अयमिन्द्रो नृभिः कर्मनिर्वाहकैर्यजमानैर्दत्तं पृक्षो हविर्लक्षणमन्नं सुश्रवस्याशोभनान्नेच्छया अन्नेच्छुर्वाप्रखादः प्रकर्षेण खादित एव एवमेव पूर्वयथा तथैव मित्रिणः सहायवतोऽपि यजमानस्य शत्रून् अभिभूत् अभिभवति यद्वा नृभिर्वृष्टिनेतृभिर्मरुद्भिः सहितो यमिन्द्रः सुश्रवस्याप्रखादः सन्नेवमेव मित्रिणः ऋत्विगूपमित्रवतो यजमानस्यार्थं तदभिमताय अभिभूत् अभीत्यनर्थकः भवति आभिमुख्येन वा भवति तस्य हविः स्वीकृत्य तदभिमताय भवतीत्यर्थः अथ तथाभूतः सन् विवाचि विविधपरस्पराह्वानध्वनियुक्ते समर्थे संग्रामे विविधस्तोत्रशस्त्रध्वनियुक्ते समर्थे मर्त्ययुक्ते यज्ञे वा

तन्निमित्तं यजमानस्य शंसः शंसकः सन् सत्राकरः फलानां सत्यकार्ययमिन्द्र इषो हविलक्षणमन्नं स्त-
वते स्तौति ॥ ४ ॥

अथ पञ्चमी—

त्वया वयं मघवन्निन्द्र शत्रून् अभिष्याम महतो मन्यमानान् ।
त्वं त्राता त्वमुनो वृधे भूर्विद्यामेषं वृजनं जीरदानुम् ॥ ५ ॥ २१ ॥

त्वया । वयम् । मघवन् । इन्द्र । शत्रून् । अभि । स्याम ।
महतः । मन्यमानान् । त्वम् । त्राता । त्वम् । ॐ इति ।
नः । वृधे । भूः । विद्याम् । इषम् । वृजनम् । जीरदानुम् ॥ ५ ॥ २१ ॥

हे मघवन् धनवन्निन्द्र त्वया सहायेन वयं यजमानाः महतो मन्यमानान् अतिबलानवध्यान्
मन्यमानान् शत्रूनाभिष्याम अभिभवितारो भवेम हे इन्द्र त्वं त्राता त्वमेवास्माकं रक्षकः अतस्त्वमु
त्वमेवनोस्माकं वृधे धनादिवर्धनाय भूर्भव विद्यामेत्यादिगतम् ॥ ५ ॥

॥ इति द्वितीयस्य चतुर्थे एकविंशो वर्गः ॥ २१ ॥

पूर्वीरहमिति षष्ठ्यं च पञ्चदशं सूक्तं त्रैष्टुभं उपान्त्या बृहती अत्र त्रयाणां द्विचानां लोपामुद्राग-
स्त्यतश्छिष्यैर्दृष्टत्वात्त एव षयः सूक्तप्रतिपाद्योर्थोरतिर्देवता अत्रानुक्रमणिका—पूर्वीः षट् जायाप-
त्योर्लोपामुद्राया अगस्त्यस्य च द्विचाभ्यां रत्यर्थे संवादं श्रुत्वान्तेवासी ब्रह्मचार्येत्ये बृहत्यादी अपश्यदि-
ति विशेषविनियोगोलैङ्गिकः ।

तत्र प्रथमा—

पूर्वीरहं शरदः शश्रमाणा दोषावस्तो रुषसो जरयन्तीः ।
मिनाति श्रियं जरिमात नूनामप्यनुपत्नीर्दृषणो जगम्युः ॥ १ ॥

पूर्वीः । अहम् । शरदः । शश्रमाणा । दोषाः । वस्तोः । उषसः ।
जरयन्तीः । मिनाति । श्रियम् । जरिमा । तनूनाम् । अपि ।
ॐ इति । नु । पत्नीः । दृषणः । जगम्युः ॥ १ ॥

लोपामुद्रा आह हेअगस्त्य अहंलोपामुद्रापूर्वीः शरदः पुरातनानसंख्यातान् संवत्सरान् दो-
षारात्रीः वस्तोरहानितथादेहंजरयन्तीरुषसः उषःकालांश्च सर्वत्रात्यन्तसंयोगेद्वितीया अद्यतन-
कालपर्यन्तंबहुसंवत्सरंकात्स्न्येनत्वच्छुश्रूषयाशश्रमाणाश्रान्ताभूवं इदानींतुजरिमाजरातनूनाम-
ङ्गानांश्रियंसौन्दर्यमिनातिहिनस्ति एवमपिनानुगृह्णासीत्यर्थः अप्यूनु अपिःसंभावनायांउद्यत्य-
वधारणे नुइतिवितर्के इदानीमपिकिसंभावनीयं लोकेहिपत्नीः स्त्रियः वृषणः सेत्कारःपुरुषाः ज-
गम्युः गच्छेयुः संभोगंकुर्युः अतोमांकिमित्यवमन्यसे इदानीमपिवासंभावयेत्यर्थः ॥ १ ॥

अथद्वितीया—

येचिद्धिपूर्वक्रतसापआसन्त्साकंदेवेभिर्वदन्भृतानि ।
तेचिदवांसुर्नह्यन्तमापुःसमूनुपत्नीवृषभिर्जगम्युः ॥ २ ॥

ये । चित् । हि । पूर्वे । क्रतुःसापः । आसन् । साकम् । देवेभिः ।
अवदन् । क्रतानि । ते । चित् । अव । असुः । नहि । अन्तम् ।
आपुः । सम् । ऊँ इति । नु । पत्नीः । वृषभिः । जगम्युः ॥ २ ॥

सातमेवाह हेपते अगस्त्य येचिद्धियेपितु पूर्वेपुरातनाक्रतसापः सत्यस्यापवितारः व्या-
मुवानामहर्षयः आसन्तेदेवेभिर्देवैःसाकंसह क्रतानिसत्यवाक्यान्यवदन्वदन्ति येमहत्तपोयज्ञंवा-
अनुतिष्ठन्तियेचदेववाक्यानिदेवस्मृतिरूपाणिवदन्ति तेचित्चिदप्यर्थे तेपि अवासुः अवक्षिप-
न्तिरेतः स्यतिरुपसृष्टोविमोचनेवर्तते तेनह्यन्तमापुः नहिब्रह्मचर्यादेरन्तंप्राप्नुवन् ब्रह्मचारिणोप्यनि-
षिद्धक्रतुकालगमनमपिकुर्वन्तीत्यर्थः तथापत्नीः पत्युश्चतपस्यमानाः वृषभिर्भोगवर्षकैःपतिभिः
सहसमूनुजगम्युः उन्वितिपूरणौ सङ्गच्छेरन् अतस्त्वंकथंमानानुभवसीत्यर्थः ॥ २ ॥

अथतृतीया—

नमृषाश्रान्तंयदवन्तिदेवाविश्वाइत्स्पृधोअभ्यश्रवाव ।
जयावेदत्रंशतनीथमाजियत्सम्यश्चामिथुनावभ्यजाव ॥ ३ ॥

न । मृषा । श्रान्तम् । यत् । अवन्ति । देवाः । विश्वाः । इत् ।
 स्पृधः । अ॒भि । अ॒श्र॒वा॒व । जया॑व । इत् । अत्र॑ । श॒त॒नी॒थम् ।
 आ॒जिम् । यत् । स॒म्य॒ञ्चा । मि॒थु॒नौ । अ॒भि । अजा॑व ॥ ३ ॥

अगस्त्यस्तामाह भोःपत्ति त्वया मयाचनमृषाश्रान्तं व्यर्थं नैव खिन्नमावाभ्यां यत् यस्मा-
 त् देवा अवन्ति रक्षन्ति तपोभिः प्रीताः आवां विश्वा इत् सर्वा अपि स्पृधः स्पर्धमानाः सेनाः अभ्य-
 श्रवाव अभितो व्यामुवाव अत्रास्मिन् संसारे शतनीथं अपरिमितभोगं प्राप्ति साधनमार्जि प्राप्ति पर-
 स्परं जयाव जयलक्षणं सुरतसङ्ग्रामं वा जयाव यत् यस्मात् सम्यञ्चा सम्यक् परस्परं गच्छन्तौ पूजय-
 न्तौ वामिथुना मिथुनौ स्त्रीपुरुषरूपौ सन्तौ अभ्यजाव त्वंचाहमपि परस्परमभिजयावेत्येवं तयो-
 र्कंसंभोगं संभावयामास ॥ ३ ॥

अथ चतुर्थ्याप्यगस्त्य आह—

न॒द॒स्य॑मा॒रु॒ध॒तः॑ का॒म॒आ॒ग॑न्नि॒त॒आ॒जा॑तो॒अ॒मु॒तः॑ कु॒त॑श्चि॒त् ।
 लो॒पा॑मु॒द्रा॒वृष॑णं॒नी॒रि॑णाति॒धी॒र॒म॒धी॒रा॒ध॒य॑ति॒श्व॒स॒न्त॑म् ॥ ४ ॥

न॒द॒स्य॑ । मा । रु॒ध॒तः । का॒मम् । आ । अ॒ग॒न् । इ॒तः । आ॒जा॑तः ।
 अ॒मु॒तः । कु॒तः । चि॒त् । लो॒पा॑मु॒द्रा । वृष॑णम् । निः । रि॒णा॒ति॒ ।
 धी॒रम् । अधी॑रा । ध॒य॒ति॒ । श्व॒स॒न्त॑म् ॥ ४ ॥

हेजाये नदस्य नदनस्य जपशब्दयितुः जपाध्ययनकर्तुः रुधतोरेतो निरोद्धुः ब्रह्मचर्यमास्थि-
 तस्य उभे कर्मणि षष्ठ्यौ उक्तलक्षणं मामां काम आगन् आगमत् नदस्यमारुधतः काम आगम-
 दिति निरुक्तम् । कस्य हेतोरिति उच्यते इतः त्वत्सङ्गमनिमित्तात् तथा अमुतो वसन्तादिकालात्
 कुतश्चित्कारणादाजातः सर्वत उत्पन्नः यद्वा इत एतल्लोकजनितादमुतो लोकान्तरजनिताद्वा कु-
 तश्चिन्निमित्तात् कामात्कथमिति उच्यते इयं लोपा मुद्रा वृषणं रेतसः प्रवर्तकं मां नीरिणाति नितरांग-
 छति किञ्च धीरं धीमन्तं नियमादविचालिनं श्वसन्तं महाप्राणं महाबलं अधीराकातैरैषा योषित्
 धयति उपभुङ्गाम् ॥ ४ ॥

अथानयोर्दम्पत्योः संभोगसँल्लापंश्रुत्वातत्प्रायश्चित्तंचिकीर्षुरुत्तराभ्यामाह—अनयोर्विनि-
योगःशौनकेनोक्तः—इमंनुसोममित्येतेद्वेऋचौप्रयतोजपन् । सर्वान्कामानवामोतिपापेभ्यश्चप्र-
मुच्यतइति ।

तयोर्मध्येप्रथमासूक्तेपञ्चमी—

इमंनुसोममन्तितोहृत्सुपीतमुपब्रुवे । यत्सीमागंश्चक्रमातत्सुमृ-
ळतुपुलुकामोहिमर्त्यः ॥ ५ ॥

इमम् । नु । सोमम् । अन्तितः । हृत्सु । पीतम् । उप । ब्रुवे ।
यत् । सीम् । आगः । चक्रम । तत् । सु । मृळतु ।
पुलुकामः । हि । मर्त्यः ॥ ५ ॥

अन्तितः समीपेवर्तमानंपीतंपीयमानंहृत्सुहृदयप्रदेशेषुस्थितंइमंसोमंसींसर्वतः नुक्षिप्रंउपब्रुवे
उपेत्यमनसाप्राप्यप्रार्थयते किंब्रवीषि उच्यते यदागः गुर्वोः कामप्रलापः श्रवणविषयंपापंचक्रमकृ-
तवन्तोवयंतत्तस्मादागसः ससोमः सुसम्यक्मृळतुसुखयतु पापजनितदुःखंमाकरोत्वित्यर्थः म-
हत्पापमनुभुज्यमानंप्रार्थनयाकथंलुप्यतेइत्यतआह—हियस्मान्मर्त्योमनुष्यः पुलुकामोबहुकामना-
वान् अल्पेनैवकर्मणाबहुकामानाकलयति यस्मादेवैतस्मात्परिहरेत्यर्थः यद्वा पापमपवर्जनीयत-
याप्राप्यतइवेत्याहपुरुकामोहिखलुमर्त्यः कामहतःसन्कामेननिरुद्धएववर्तते अतस्तयोरुत्सेकोयु-
क्तः तच्छब्दश्रवणदोषोपिप्रामादिकोस्माकंप्राप्तेनेनसोमेनपरिहर्तव्यइत्यर्थः यद्वायंमन्त्रः चन्द्रप-
रोव्याख्येयः मनसोभिमानित्वाच्चतस्यपापस्यापिमनस्येवसंभावितत्वात् अस्मिन्पक्षेहृत्सुपीतंह-
ृदयस्थितमित्यर्थः शिष्टंस्पष्टम्॥ ५ ॥

अथविनियुक्तयोर्मध्येद्वितीययासूक्तेषष्ठ्यान्तेवास्येवाह—

अगस्त्यःखनमानःखनित्रैःप्रजामपत्यंबलमिच्छमानः ।
उभौवर्णाऋषिरुग्रःपुषोषसत्यादेवेष्वशिषोजगाम ॥ ६ ॥ २२ ॥
अगस्त्यः । खनमानः । खनित्रैः । प्रजाम् । अपत्यम् । बलम् ।
इच्छमानः । उभौ । वर्णौ । ऋषिः । उग्रः । पुषोष । सत्याः ।
देवेषु । आशिषः । जगाम ॥ ६ ॥ २२ ॥

अयमगस्त्योमदुरुः खनित्रैः फलस्योत्पादनसाधनैः यज्ञस्तोत्रादिभिः खनमानः फलमभि-
मतमुत्पादयन्प्रजांप्रकर्षेण पुनः पुनर्जायमानमपत्यं कुलस्यापतनसाधनं पुत्रादिकंबलं चेच्छमानः स-
नयद्वा प्रजांभृत्यादिरूपांचेच्छन् ऋषिः अतीन्द्रियदृष्टामहानुभावः उग्रः उदूर्णः संसारे सञ्चर-
न्नप्यपापः सन्नुभौवर्णावर्णौवर्णनीयाकारौकामंचतपश्चपुषः सत्याआशिषोदेवेषु देवेष्वयोजगाम
प्राप्तवान् यतोयमहानुभावः तस्मादस्मान्पातीत्यर्थः ॥ ६ ॥

॥ इति द्वितीयस्य चतुर्थे द्वाविंशो वर्गः ॥ २२ ॥

॥ इति प्रथमे मण्डले त्रयोविंशोऽनुवाकः ॥ २३ ॥

अथ चतुर्विंशेऽनुवाके द्वादशसूक्तानि तत्र युवोरजांसीति दशर्चं प्रथमं सूक्तं आगस्त्यं त्रैष्टुभं तुह्या-
दिपरिभाषयेदमादिसूक्तपञ्चकमाश्विनं युवोर्दशाश्विनं वा इत्यनुक्रमणिका एतदादीनि तृतीयव-
र्जितानि पञ्चसूक्तानि प्रातरनुवाकाश्विनशस्त्रयोस्त्रैष्टुभे छन्दसि विनियुक्तानि अथाश्विन इति खण्डे
सूत्रितम्—युवोरजांसीति पञ्चानां तृतीयमुद्धरेदिति ।

तत्र प्रथमा—

युवोरजांसि सुयमांसो अश्वारथो यद्वांपर्यणीं सिदीयत् ।

हिरण्ययावांपवयः प्रुषायन्मध्वः पिबन्ता उषसः सचेथे ॥ १ ॥

युवोः । रजांसि । सुयमांसः । अश्वाः । रथः । यत् । वाम् । परि ।

अणींसि । दीयत् । हिरण्ययाः । वाम् । पवयः । प्रुषायन् ।

मध्वः । पिबन्तौ । उषसः । सचेथे इति ॥ १ ॥

हे अश्विनौ युवोः युवयोरश्वाः रथवोढारोरजांसिरंजकान् लोकान् सुयमांसः शोभननिय-
माः लोकत्रयसञ्चारिण इत्यर्थः कदेत्याह यत् यदा वारं रथः अणींसि अरणीयानभिमतदेशान् परि-
दीयत् परिगच्छेत् परितो गच्छति वा तदेत्यर्थः दीयतिर्गतिकर्मा तदतिदीयतीति तत्कर्म सुपाठात्
किञ्च त्वदागमनकाले युवां युवयोः पवयः वज्रारथनेमयो वा हिरण्याः हिरण्मयाः प्रुषायन् पुष्ण-
न्ति अभिमतं यद्वा हिरण्मयानि पवयो मधुपात्राणि वां युवाभ्यामर्थाय यस्मादेवं तस्मात् युवां मध्वो म-
धुनो मधुसदृशस्य सोमरसस्य कर्मणि षष्ठी सोमरसं पिबन्ता वा स्वादयन्तौ उषसः उषः सबन्धिनिकाले
सचेथे यज्ञं सङ्गच्छेथे अत्र क्रमो न विवक्षितः उषः काल एवागत्य मधुरं सोमरसं पिबतमित्यर्थः ॥ १ ॥

अथद्वितीया—

युवमत्यस्यावंनक्षथोयद्विपत्मनोनर्यस्यप्रयज्योः ।
स्वसायद्वाविश्वगूर्तीभरातिवाजायेद्वेमधुपाविषेच ॥ २ ॥

युवम् । अत्यस्य । अवं । नक्षथः । यत् । विपत्मनः । नर्यस्य ।
प्रयज्योः । स्वसा । यत् । वाम् । विश्वगूर्तीइति विश्वगूर्ती ।
भराति । वाजाय । ईद्वे । मधुपौ । इषे । च ॥ २ ॥

हेअश्विनौ युवंयुवांयतयदा अत्यस्यातनशीलस्यसततसञ्चारिणोविपत्मनः विविधगमन-
स्यविचित्रगमनस्यवानर्थस्यमनुष्याणांहितस्य प्रयज्योःप्रकर्षेणपूज्यस्यएतानिकर्मणिषष्ठ्यन्ता-
नि उक्तरूपंरथं अव अवस्तात् तदुदयात्पूर्वनक्षथोव्यामुथोदेवयजनंगन्तुं किञ्च यतयदाहे-
विश्वगूर्तीसर्वस्तुत्यौसर्वदोदूर्णौवावांयुवयोः स्वसास्वसृस्थानीयाः स्वयंसारिणीवोषाः भराति
पोषते त्वदागमनायप्रभातंकरोति यदाहेमधुपौ मधुरस्यसोमरसस्यपातारौ युवांयजमानोवाजाय
बलायगमनायवा इषेप्रभूतान्नायईद्वेस्तौति तदारथंप्रामुथइत्यर्थः ॥ २ ॥

अथतृतीया—

युवंपयउस्त्रियायामधत्तंपक्वमायायामवपूर्व्यंगोः ।
अन्तर्यहनिनोवामृतप्सूह्वारो न शुचिर्यजतेहविष्मान् ॥ ३ ॥

युवम् । पयः । उस्त्रियायाम् । अधत्तम् । पक्वम् । आमायाम् ।
अवं । पूर्व्यम् । गोः । अन्तः । यत् । वनिनः । वाम् ।
ऋतप्सूइत्यृतप्सू । ह्वारः । न । शुचिः । यजते । हविष्मान् ॥ ३ ॥

हेअश्विनौ युवंयुवांउस्त्रियायां गोनामैतत् भोगोत्साविण्यांगवि पयः अधत्तं आधारयतं
स्थापितवन्तौ तथाआमायां अपक्वायांपक्वपरिपक्वभोगयोग्यंगोसंबन्धिदुग्धंपूर्व्यपूर्वभवंतत्रैवोत्प-
न्नं अव अवस्तादधारयतं गविक्षीरमुत्पाद्यपुनर्भोगायपृथक्कृतवन्तावित्यर्थः यतयस्मात्तद्देवऋतप्सू
सत्यस्वरूपौयज्ञियहविर्भक्षयितारौवा हेअश्विनौ वांवनिनः उदकवतः उदकोपलक्षितहविष्मतो-

यज्ञस्य अन्तर्मध्येहविष्मान् प्रदेयहविषातद्वान् शुचिः शुद्धोयजमानोयजते पूजयतियुवां तस्मादे-
वमकुरुतं यद्वा यदैवंयजमानः करोति तदेत्यर्थः तत्र दृष्टान्तः—वनिनोवनसंबन्धिवृक्षसमूहस्यान्त-
र्मध्ये ह्यारोहो चोरोऽव स यथा जागरूको वर्तते तथा यजमानोऽपीत्यर्थः ॥ ३ ॥

अथचतुर्थी—

युवं ह॒ घ॒र्म॒मधु॑मन्त॒म॒त्रये॒पो न॒क्षोदो॑ वृणीत॒मे॒षे ।

तद्वा॑न॒राव॒श्विना॒प॒श्व॑ इष्टी॒रथ्ये॑व च॒क्राप्रति॑यन्ति॒मध्वः॑ ॥ ४ ॥

यु॒वम् । ह॒ । घ॒र्मम् । मधु॑मन्तम् । अ॒त्रये॒ । अ॒पः । न॒ । क्षो॒दः ।

अ॒वृ॒णी॒तम् । ए॒षे । तत् । वा॒म् । न॒रौ । अ॒श्वि॒ना । प॒श्वः इष्टिः ।

रथ्या॑ इव । च॒क्रा । प्र॒ति । य॒न्ति॒ । मध्वः॑ ॥ ४ ॥

अत्रेतिहासमाहुः—प्रवर्ग्येण प्रचरन्तमग्निं राक्षसास्तपे घर्मे पातयन् स च तप्यमानोऽश्विनौ तुष्टाव
तौ चस्तुत्याहृष्टमनसावरक्षतामिति अपरेऽग्नौ क्षिप्तमपालयतमित्याहुरिति हे अश्विनौ युवं युवां मधु-
मन्तं पयोघृतरूपाभ्यां मधुभ्यां तद्वन्तं घर्मे दीप्तं प्रवर्ग्ये एषे सौख्यमिच्छते अत्र ये एतन्नाम्ने महर्षये क्षोदः
क्षोदांसि क्षोद्यमानानि अपोन उदकानीव अवृणीतं अवारयतं औष्ण्ये शैत्यसुखं कृतवन्तौ तप्तघर्म-
सकाशाद्रक्षितवन्तावित्यर्थः यद्वा अत्र ये क्षोदः उदकनामैतत् तेन तत्स्थं शैत्यं लक्ष्यते अपः क्षोदो-
न अप इति षष्ठ्यर्थे द्वितीया उदकानां शैत्यं यथा भवति तद्वत् पक्षान्तरे तु घर्मे दीप्तमग्निं मधुमन्तं कृत्वा
वृणीतं सुखयतमित्यर्थः तथा च मन्त्रान्तरं—तप्तं घर्ममोम्यावन्तमर्चय इति । तत्तस्मात् यस्मादेवं तस्मात्
हे नरौ नेतारौ नराकारौ वा अश्विना अश्विनौ वां युवाभ्यां पश्व इष्टिः पशुरित्यग्नेर्नाम अग्निः पशु-
रासीदित्यादि श्रुतेः । यद्वा पशुप्रियत्वात् पशुरित्युच्यते तस्याग्नेरिष्टिर्भवति अग्नौ यागः सर्वो युष्म-
दर्थं प्रवर्तत इत्यर्थः यद्वा पशुसाध्यो यागो युवाभ्यां प्रवर्तत इति शेषः आश्विनं धूम्रललाममालभेत
यो दुर्ब्राह्मणः सोमं पिपासेदित्यादिनाप्यश्विभ्यां पशुर्विहितः । तथामध्वामधुसदृशाः सोमरसा अ-
पियुवाभ्यां प्रति यन्ति अभिगच्छन्ति तत्र दृष्टान्तः—रथ्येव चक्रा रथसंबन्धीनि चक्राचक्राणीव
तानियथा प्रवणदेशमभिगच्छन्ति तद्वत् ॥ ४ ॥

अथपञ्चमी—

आवां॑दा॒नाय॑व॒वृती॑यद॒स्त्रा॒गोरो॑हे॒णतौ॒ग्योन॑जि॒त्रिः ।

अ॒पःक्षो॒णीस॑च॒तेमा॒हि॒नावां॑जू॒र्णोवा॒मक्षु॑रंह॒सोय॑ज॒त्रा ॥५॥२३॥

आ । वा॒म् । दा॒नाय॑ । व॒वृती॑य । द॒स्त्रा । गोः । ओ॒हे॒न । तौ॒ग्यः ।

न । जि॒त्रिः । अ॒पः । क्षो॒णी इति॑ । स॒च॒ते । मा॒हि॒ना । वा॒म् ।

जू॒र्णः । वा॒म् । अ॒क्षुः । अंह॑सः । य॒ज॒त्रा ॥ ५ ॥ २३ ॥

हेदस्त्राशत्रूणामुपक्षपयितारावश्विनौ वांयुवयोर्दानाय अस्मदभिमताययुवाभ्यां वाहयितुं आववृतीय आवर्तयामियागदेशं वृतेरन्तर्भावितण्यर्थस्येदं केनसाधनेनेतितदुच्यते गोःस्तुतिरूपायावाचः ओहेनवहनेनसाधनेन यद्वा आवर्तनकालउच्यते गोर्गेव्याउषसोवहनेनजित्रिः जीर्णोजयशीलोवातौग्योन तुग्राख्यस्यराज्ञःपुत्रोभुज्युरिव सयथाशत्रुभिःसंताड्यसमुद्रेपातितोयुवांपरितोष्यस्वोद्धारायस्वसमीपमानयततद्वदित्यर्थः इयमाख्यायिकातुग्रोर्हभुज्युमंहसःपिपृथोनासत्याभुज्युमित्यादिषुप्रसिद्धाच किमाश्चर्यमहमावर्तयामीति किन्तु अपः क्षोणी अपइत्यन्तरिक्षनाम क्षोणी क्षोणीतिपृथिवीनाम द्यावापृथिव्यावपिवांयुवयोर्माहिनामाहात्म्येनयुवयोः प्रसादेनसर्वोपकारिण्यावितिख्यातिं सर्वप्रदेशव्यापित्वं वा सचते सेवतेप्रत्येकं यद्वा वांमाहिनायोयजमानोद्यावापृथिव्यौसचते किञ्च हेयजत्रायष्टव्यौवांयुवयोः प्रसादादयमृषिः जूर्णः जरयाजीर्णाङ्गःसन्नंहसःपापात् जरालक्षणात्प्रमुच्य अक्षुः चिरकालव्याप्तोदीर्घजीवीभूयात् यद्वा हेयजत्रा वांप्रसादात् जूर्णो जीर्णोयजमानः अंहसोदुरितस्यहन्त्रीरपः उक्तलक्षणानिसोमरसरूपाण्युदकानिक्षोणीक्षोण्यां सप्तम्यर्थेप्रगृह्यम् भूम्यांचिरकालं अक्षुर्व्याप्तःसन् माहिनामाहात्म्येनसचते द्वितीयोवामित्ययमादरार्थः ॥ ५ ॥

॥ इतिद्वितीयस्यचतुर्थेत्रयोर्विशोवर्गः ॥२३॥

अथषष्ठी—

निय॒द्युवे॒थेनियु॑तःसु॒दानू॑प॒स्वधाभिः॑सृज॒थःपु॑रंधिम् ।

प्रेष॒द्वेप॒द्वातो॑नसूरि॒राम॑हे॒र्ददे॑सु॒व्रतो॑नवाज॒म् ॥ ६ ॥

नि । यत् । युवेथे इति । नि॒द्युतः । सु॒दानू इति सु॒दानू । उप ।
 स्व॒धाभिः । सृ॒जथः । पुरं॑म॒धिम् । प्रेप॑त् । वेप॑त् । वातः । न । सूरिः ।
 आ । म॒हे । द॒दे । सु॒व्रतः । न । वाज॑म् ॥ ६ ॥

हेसुदानू शोभनदानावश्विनौ यत्तदानीयुतोश्वान् नियुवेथेनियुञ्जाथेनियोजयथःताभिर-
 स्मद्यज्ञगमनायसंयुक्तोभवथः तदास्वधाभिरनैस्तत्कारणैरुदकैर्वापुरन्धिवहूनांधात्रीं पृथिवीं उप-
 सृजथः उपसृष्टांकुरुतः एवं सति सूरिः स्तोता यो यजमानो वातो न वायुरिव तद्वत्क्षिप्रं युवां प्रेषत्
 तर्पयतु वेषत् व्याप्नोतु कामयतां वा प्रीणातेर्वेते श्वलेदिरूपे अनन्तरं सुव्रतो न अतिप्रशस्तकृष्या-
 दिकर्मवानिव वाजमन्त्रं महेमहत्वाय अयं यजमान आददे आदत्ते स्वीकरोति आङो दोनास्य विहरणे
 इत्यात्मनेपदं लोपस्त आत्मनेपदेष्वितितलोपः यद्वा छान्दसेल्लिदिरूपम् स्वीकृत्य स्वमहत्वाय युवा-
 मेव तर्पयत्वित्यर्थः ॥ ६ ॥

अथ सप्तमी—

व॒यंचि॒द्धिवां॑ ज॒रितारः॑ स॒त्यावि॑प॒न्याम॑हे वि॒प॒णिर्हि॑तावा॒न् ।
 अ॒धाचि॒द्धिष्मा॑ श्वि॒नाव॑नि॒न्द्यापा॒थोहि॑ष्मा वृष॒णाव॑न्ति दे॒वम् ॥ ७ ॥

व॒यम् । चि॒त् । हि । वा॒म् । ज॒रितारः॑ । स॒त्याः । वि॒प॒न्याम॑हे ।
 वि । प॒णिः । हि॒त॒वान् । अ॒ध । चि॒त् । हि । स्म । अ॒श्विनौ॑ ।
 अ॒नि॒न्द्या । पा॒थः । हि । स्म । वृष॒णौ । अ॒न्ति॒दे॒वम् ॥ ७ ॥

वयंचिद्धि वयमपि जरितारः तव स्तोतारः सत्याः सत्यफलाः सन्तो विपन्यामहे विविधं स्तुमः
 पणिः पणाधारो द्रोणकलशो विहितवान् स्थापितरसवानासीत् यद्वा पणिर्वणिक्लुब्धकः अयष्टा-
 हितवान् नियतधनो धनाढ्योऽप्ययष्टा वि वियुज्यतां उपसर्गश्रुतेर्योग्यक्रियाध्याहारः अध
 अपि च चिद्धिष्म एते त्रयः पूरणाः हे अश्विनौ अनिन्द्या प्रशस्यनामैतत् हे प्रशस्यौ वृषणौ हेका-
 मानां वर्षितारौ युवां अन्तिदेवं देवानामन्तिके पाथः सोमं पिबथः यद्वा अन्तिके वर्तमानं देवान् प्रामु-
 वानं सोममिति योज्यम् ॥ ७ ॥

अथाष्टमी—

युवांचिद्विष्मांश्चिनावनुद्यून्विरुद्रस्यप्रस्रवणस्यसातौ ।
अगस्त्योनुरांनृषुप्रशस्तःकाराधुनीवचितयत्सहस्रैः ॥ ८॥

युवाम् । चित् । हि । स्म । अश्विनौ । अनु । द्यून् । विरुद्रस्य ।
प्रस्रवणस्य । सातौ । अगस्त्यः । नुराम् । नृषु । प्रशस्तः ।
काराधुनी इव । चितयत् । सहस्रैः ॥ ८ ॥

हेअश्विनौ युवां चिद्विष्मेतित्रयःपूरणाःअनुद्यून प्रतिदिनंविरुद्रस्यविशिष्टोष्णरूपदुःख-
द्रावणस्यविविधोरूयमाणद्रवणवतोवाप्रस्रवणस्य वृष्ट्युदकसंस्त्यायस्य सातौलाभेनिमित्त-
भूतेसति अगस्त्यएतन्नामामहर्षिःनरानेतृणांकर्मनिर्वाहकानांमनुष्याणांनृषुयेषुतादृशामनुष्याः
सन्ति तेषु प्रशस्तः प्रशस्यतरोयंसहस्रैः अपरिमितैःस्तोत्रैःचितयत्चेतयति स्तुत्याप्रबोधयति तत्र
दृष्टान्तः—काराधुनीव काराशब्दस्तस्यधूनयिता उत्पादयिताशंखादिः सइव यद्वैतदप्यगस्त्यवि
विशेषणं कारःशब्दयिताहोत्रादिः तस्यधुनिः कंपयिता प्रेरकइव इवेतिसंप्रत्यर्थे अस्त्युपमा-
र्थस्यसंप्रत्यर्थेप्रयोगइतिनिरुक्तम् ॥ ८ ॥

अथनवमी—

प्रयद्वहेथेमहिनारथस्यप्रस्पन्द्रायाथोमनुषोनहोता ।
धत्तंसूरिभ्यउतवास्वश्व्यंनासंत्यारयिषाचःस्याम ॥ ९ ॥

प्र । यत् । वहेथे इति । महिना । रथस्य । प्र । स्पन्द्र । याथः ।
मनुषः । न । होता । धत्तम् । सूरिभ्यः । उत । वा । सुअश्व्यम् ।
नासंत्या । रयिषाचः । स्याम ॥ ९ ॥

हेअश्विनौ युवांरथस्यगमनसाधनस्यमहिनामहत्त्वेन यत् यस्मात्प्रवहेथे धारयेथेयज्ञं यद्वा
रथस्यस्वर्गगमनसाधनस्ययागस्यधुरंवहतः तथाहेस्पन्द्रा स्पन्दनशीलौयुवां याथोगच्छथः स्व-

स्थानंयज्ञारंभेआगच्छथः यज्ञसमाप्तौपुनर्गच्छथश्च तत्रदृष्टान्तः—मनुषोहोतान मनुष्यस्ययज-
मानस्य होतायथायज्ञप्रारंभे आगच्छति कर्मण्यपवृत्ते पुनर्निर्गच्छति तद्वत् आगमनसमये सू-
रिभ्यः स्तोतृभ्यः धत्तं धारयतं फलं उतवा स्वश्व्यंशोभनाश्वसमूहंधत्तं नासत्या सत्सुभवौ
सत्यौ नसत्यौअसत्यौ नअसत्यौनासत्यौ हेतादृशौ त्वदनुग्रहाद्रयिसाचोधनसमवायिनः स्या-
मभवेम ॥ ९ ॥

अथदशमी—

तंवा॒रथं॑व॒यम॒द्याहु॑वेम॒स्तोमै॑र॒श्विना॑सु॒विता॑य॒नव्य॑म् ।
अरि॑ष्टनेमिं॒परि॑द्यामि॒यानं॑वि॒द्यामे॒षंवृ॑जनं॒जीर॑दानुम् ॥ १० ॥ २४ ॥
तम् । वा॒म् । रथं॑म् । व॒यम् । अ॒द्य । हु॒वेम् । स्तोमैः॑ । अ॒श्विना॑ ।
सु॒विता॑य । नव्य॑म् । अरि॑ष्टनेमिम् । परि॑ । द्याम् । इ॒या॒नम् ।
वि॒द्याम॑ । इषं॑म् । वृ॒जनं॑म् । जी॒र॒दा॒नुम् ॥ १० ॥ २४ ॥

हेअश्विनाअश्विनौ वांयुवयोःसवन्धिनंतंशोघ्रगमनेनस्तुत्यंरथंवयमगस्त्याअद्यास्मिन्सु-
त्येहनिहुवेम आह्वयेम केनसाधनेनेतिउच्यते स्तोमैःस्तोत्रैःकिमर्थंसुवितायसुष्ठुप्राप्तये कीदृशं नव्यं
स्तुत्यंनूतनंवा तथाअरिष्टनेमिं अहिंसितचक्रवलयं द्यां परीयानंद्युलोकस्यपरितोगच्छन्तं विद्या-
मेत्यादिगतम् ॥ १० ॥

॥ इतिद्वितीयस्यचतुर्थेचतुर्विंशोवर्गः ॥ २४ ॥

कदुप्रेष्ठावितिनवर्चद्वितीयंसूक्तं आगस्त्यंत्रैष्ठुभमाश्विनं कदुनवेत्यनुक्रान्तं प्रातरनुवाका-
श्विनशस्त्रयोर्विनियोगःपूर्वसूक्तएवोक्तः ॥

तत्रप्रथमा—

कदु॑प्रेष्ठा॒विषां॑र॒यीणा॑म॒ध्व॒र्यन्ता॑यदु॒न्निनी॑थोअ॒पाम् ।
अ॒यंवां॑य॒ज्ञोअ॑कृत॒प्रश॑स्ति॒वसु॑धिती॒अवि॑तारा॒जनाना॑म् ॥ १ ॥
कत् । ऊँ इति । प्रेष्ठौ । इषाम् । र॒यी॒णाम् । अ॒ध्व॒र्यन्ता॑ । यत् ।
उ॒त्॒ऽनि॒नी॒थः । अ॒पाम् । अ॒यम् । वा॒म् । य॒ज्ञः । अ॒कृत॑ ।
प्र॒श॑स्तिम् । वसु॑धिती इति वसु॑धिती । अवि॑तारा । ज॒ना॒नाम् ॥ १ ॥

हेअश्विनौ प्रेष्ठौप्रियतमौवांयुवांकदुकदा इषां इष्यन्तेइतिइषः तेषांइष्यमाणानामन्नानांर-
यीणां कर्मणिषष्ठ्यौ अन्नानिधनानिचउन्निनीथः ऊर्ध्वंप्रापयथः अध्वर्यताअध्वरंपारयि-
तुमिच्छन्तौयुवां अपांवृष्ट्युदकानांवृष्ट्युदकानिचोन्निनीथः उत्कृष्टं अधःप्रापयथइतियत् तत्क-
दाकस्मादेवमुच्यतइतिउच्यते अयंयज्ञोस्माभिरनुष्ठीयमानोवांयुवयोरेवप्रशस्तिप्रशंसांस्तुति-
मकृतकरोति यज्ञेशंसनीयानिशस्त्राणियुवामेवप्रशंसन्तीत्यर्थः यस्मादेवंतस्मात् हेवसुधिती व-
सुनोधनस्यधातारौ वस्तव्यकर्माणौ तथा हेजनानामवितारावुक्तलक्षणौयुवांकदानानांध-
नानांचदातारौभवथइति ॥ १ ॥

अथद्वितीया—

आवा॒मश्वा॑सः शुच॑यः प॒य॒स्पावा॑त॒रंह॑सो दि॒व्यासो॒ अत्याः॑ ।

म॒नो॒जुवो॒ वृष॑णो वी॒तपृ॑ष्ठा ए॒हस्व॑राजो अ॒श्विना॑ वह॒न्तु ॥ २ ॥

आ । वा॒म् । अश्वा॑सः । शुच॑यः । प॒यः॒ऽपाः । वात॑रंहसः ।

दि॒व्यासः॑ । अत्याः॑ । म॒नः॒ऽजुवः॑ । वृष॑णः । वी॒त॒ऽपृष्ठाः॑ । आ । इ॒ह ।

स्व॒ऽराजः॑ । अ॒श्विना॑ । व॒ह॒न्तु ॥ २ ॥

अश्विना अश्विनौशोभनाश्वयुक्तौ वांयुवां अश्वासः युष्मदीयाइहास्मिन्यज्ञेआवहन्तु
प्रापयन्तु अवशिष्टान्यश्वविशेषणानि कीदृशास्ते शुचयः शुद्धादीप्तावा पयस्याः वृष्ट्युदकस्य
पातारःवातरंहसः वायुवेगाः दिव्याः दिविभवाः अत्याःअतनशीलाः मनोजुवःमनोजवाः वृषणो-
वर्षकायुवानइत्यर्थः वीतपृष्ठाःकान्तपृष्ठाः वपुष्मन्तइत्यर्थः स्वराजः स्वयमेवराजमानाः ईदृशाः
वहन्तु ॥ २ ॥

अथतृतीया—

आवा॑र॒थोव॑निर्न॒प्रव॑त्वान्त॒सृप्र॑व॒न्धुरः॑ सु॒वि॒ताय॑ग॒म्याः॑ ।

वृ॒ष्णः॑ स्था॒तारा॑ मन॒सो ज॑वी॒यान॑ ह॒ंपूर्वो॑ य॒ज॒तो धि॑ष्ण्या॒यः ॥ ३ ॥

आ । वा॒म् । रथः॑ । अ॒वनिः॑ । न । प्र॒व॒त्वान् । सृ॒प्र॒व॒न्धुरः॑ ।

सु॒वि॒ताय॑ । ग॒म्याः॑ । वृ॒ष्णः॑ । स्था॒ता॒रा । मन॑सः । ज॒वी॒यान् ।

अ॒ह॒म्पूर्वः॑ । य॒ज॒तः । धि॑ष्ण्या । यः ॥ ३ ॥

पूर्वमन्त्रेश्वव्याजेनाश्विनोरागमनमुक्तं अनेनरथव्याजेनोच्यते हेधिण्याउन्नतस्थानार्हो
स्थातारास्वरथाधिष्ठानौ वांयुवयोर्योरथोस्तिस्सुवितायशोभनफलायागम्याः अस्मद्यज्ञमागच्छ
तु पुरुषव्यत्ययः कीदृशोरथइतिसविशेष्यते अवनिर्नप्रवत्वान् भूमिरिवात्यन्तविस्तारवान्सृप्रबन्धुरः
विस्तीर्णपुरोभागः वृष्णः वर्षकस्याश्वस्य मनसोपिजवीयान् मनोवेगवानित्यर्थः अहंपूर्वः अहं-
कारपूर्वः मनस्वीवात्युदारः यजतोयष्टव्यः ईदृशोरथआगच्छतु ॥ ३ ॥

अथचतुर्थी—

इहेहजातासमवावशीतामरेपसातन्वाइनामभिःस्वैः ।

जिष्णुर्वामन्यःसुमखस्यसूरिर्दिवोअन्यःसुभगःपुत्रऊहे ॥ ४ ॥

इहइह । जा॒ता । सम् । अ॒वा॒व॒शी॒ताम् । अ॒रे॒प॒सा॒ । त॒न्वा॒ ।

नाम॑भिः । स्वैः । जि॒ष्णुः । वा॒म् । अ॒न्यः । सु॒म॒ख॒स्य । सू॒रिः ।

दि॒वः । अ॒न्यः । सु॒भ॒गः । पु॒त्रः । ऊ॒हे ॥ ४ ॥

हेअश्विनौ युवांसमवावशीतांसहसम्यग्वा पुनःपुनः सूयेथेकामयेथांवायज्ञं पुरुषव्यत्ययः
कीदृशौयुवां इहेहजाता उभाभ्यामिहशब्दाभ्यामध्यमोत्तमस्थानेउच्येते तयोःसंभूतौसूर्याचन्द्र-
मसावितियावत् सूर्याचन्द्रमसावित्येकइतिनिरुक्तम् । अरेपसाअपापौ आथर्वणस्यगुरोःशिर-
श्छेदनादिनापापलेपरहितावितिभावः आथर्वणायाश्विनादधीचेश्वयंशिरःप्रत्यैरयतमित्यादि
मैत्रवर्णात् । केनहेतुनेतिउच्यते—तन्वाशरीरेणशरीरसौन्दर्येणनिमित्तेन स्वैर्नामभिः स्वीयैर्माहा-
त्म्यविशिष्टैः अश्विनौ नासत्यावित्यादिभिरपिरमणीयशरीरवत्त्वान्महिमोपेतनामवत्त्वाच्चेहेतोः सं-
स्तूयेथेइत्यर्थः यद्वा अरेपसातन्वेतियोज्यं उक्तप्रकारेणगुरुशिरश्छेदादप्यपापेनशरीरेण तादृङ्-
महत्त्वख्यापनेनेतियावत् किञ्च वांयुवयोरन्यएकोमध्यमस्यान्तरिक्षस्यपुत्रः पुत्रस्थानीयः सोमः
जिष्णुर्जयशीलः सुमखस्यशोभनस्ययज्ञस्य सूरिःप्रेरयितासन् ऊहे वहति विश्वंजगद्धारयति
चन्द्रात्मनस्तस्योदयेसतिह्योषधिवनस्पत्यादयोवर्धन्ते अन्यः अपरः उत्तमस्थानोदिवोद्युलो-
कस्यपुत्रः पुत्रस्थानीयआदित्यः सुभगः शोभनरश्मिरूपधनः ऊहेवहतिकृत्स्नं एवंपृथक्जगन्नि-
र्वाहकौमहानुभावौयुवांसहस्तूयेथे अत्रनिरुक्तम्—इहचेहचजातौसंस्तूयेथेपापेनालिप्यमानयातन्वा
नामभिश्चस्वैर्जिष्णुर्वामन्यःसुमहतोबलस्येयतामध्यमोदिवोन्यःसुभगःपुत्रऊह्यतआदित्यइति॥४॥

अथपञ्चमी-

प्रवाँनिचेरुःककुहोवशाँअनुपिशङ्गरूपःसदनानिगम्याः ।

हरीअन्यस्यपीपयन्तवाजैर्मभ्रा रजांस्यश्विनाविघोषैः ॥ ५ ॥ २५ ॥

प्र । वाम् । नि॒चेरुः । ककुहः । वशान् । अनु । पिशङ्गः रूपः ।

सदनानि । गम्याः । हरी इति । अन्यस्य । पीपयन्त । वाजैः ।

मभ्रा । रजांसि । अश्विना । वि । घोषैः ॥ ५ ॥ २५ ॥

हेअश्विना अश्विनौ वायुवयोर्मध्येअन्यस्यैकस्यककुहः श्रेष्ठः पिशङ्गरूपः हिरण्यरूपः पीतवर्णोवा बहुभिरक्षाद्यवयवैःनिरूप्यमाणोवारथोवशान् अनुकामाननुलक्ष्ययथाकामं अस्मद्यज्ञागमनेच्छयेत्यर्थः यद्वा वशान्स्वाधीनाः ककुहः दिशः दिगन्तरालानुक्रमेणनीचैरुच्चैश्चरन् स्वस्थानाद्देवयजनाभिमुखंगच्छन्सदनानि अस्मद्यागगृहाणिप्रगम्याः प्रकर्षेणगच्छतु पुरुषव्यत्ययः अत्रयद्यप्यन्यस्येतिनोक्तं तथाप्युत्तरवाक्येतथोक्तत्वादत्रापिलभ्यते अन्यस्ययुवयोरन्यतमस्यहरी अश्वौ रजांसिलोकाः अत्रलोकशब्दोजनवाचकः तेयजमानरूपाजनाइत्यर्थः तेचमथामथनेनालोडनेननिष्पादितैर्वाजैरनैरामिक्षादिरूपैर्घोषैः स्तुतिभिश्च आह्वानादिशब्दविशिष्टैर्वापीपयन्त आप्याययन्ति॥ ५ ॥

॥ इतिद्वितीयस्यचतुर्थेपञ्चविंशोवर्गः ॥ २५ ॥

अथषष्ठी-

प्रवाँशरद्वाँनृषभोननिष्पाट्पूर्वीरिषश्चरतिमध्वंइष्णन् ।

एवैरन्यस्यपीपयन्तवाजैर्वेषन्तीरुर्ध्वानद्योनआगुः ॥ ६ ॥

प्र । वाम् । शरत्स्वान् । नृषभः । न । निष्पाट् । पूर्वीः । इषः । चरति ।

मध्वः । इष्णन् । एवैः । अन्यस्य । पीपयन्त । वाजैः । वेषन्तीः ।

ऊर्ध्वाः । नद्यः । नः । आ । अगुः ॥ ६ ॥

हेअश्विनौ युवांयुवयोरन्यतमोमध्यमस्थानः शरद्वान् शरणवान्मेघः वृक्षपर्णादीनांविश-
रणवान् अथवाबहुसंवत्सरः पूर्वतनो नित्यइत्यर्थः वृषभोनवर्षितैवेन्द्रः सइवशत्रूणांनिःषादनिःसार-
यितासन् पूर्वीर्बह्वीः पुरातनीर्वाइषः अन्नानिसस्यादीन्युद्दिश्यप्रचरतिप्रकर्षेणगच्छति मध्यमस्था-
नश्चन्द्रइतिपक्षेशरद्वान्शरत्कालवान् तस्मिन्ऋतौहिचन्द्रः सन्नद्धोभवति तेनचतृणगुल्मौषध्या-
दीनिवर्धन्ते सकिमर्थमेवंकरोतीतिउच्यते मध्वइष्णन् मधुनोमधुसदृशस्यहविषः कर्मणिषष्ठी
हविरिच्छन्तदर्थमेवंकरोति तथान्यस्योत्तमादित्यस्यएवैः कामैः गमनैर्वानिमित्तभूतैः पीपयन्त
आप्याययन्ति हविर्भिर्यजमानाः तुष्टेनतेनप्रेरिताः वेषन्तीः व्यापयन्तीः ऊर्ध्वाउन्नताउत्तीरान-
द्योन नदनशीलायथानोस्मदर्थं आगुः आगच्छन्ति ॥ ६ ॥

अथसप्तमी—

असर्जिवांस्थविरावेधसागीर्बाह्णेअश्विनात्रेधाक्षरन्ती ।

उपस्तुताववतनाधमानंयामन्नयामशृणुतंहवमे ॥ ७ ॥

असर्जि । वाम् । स्थविरा । वेधसा । गीः । बाह्णे । अश्विना ।

त्रेधा । क्षरन्ती । उपस्तुतौ । अवतम् । नाधमानम् । यामन् ।

अयामन् । शृणुतम् । हवम् । मे ॥ ७ ॥

हेवेधसा विधातारावश्विनौ वांयुवयोः बाह्णेदृढेरथैर्येनिमित्तभूतेसति गीःस्तुतिरूपावाक्
असर्जिसृज्यते कीदृशीसा स्थविरा अत्यन्तंस्थिरा नित्यावेदमयी त्रेधामन्त्रादिभेदेनत्रिप्रकारा
क्षरन्तीयुवां गच्छन्ती इदृशीस्तुतिःकृतेत्यर्थः तथाउपस्तुतौसन्तौनाधमानं अभिमतफलंयाचमा-
नमवतरक्षतंतर्पयतंवा किञ्च यामन्नयामन् गमनेअगमनेच मे हवमाह्वानंशृणुतम् ॥७॥

अथाष्टमी—

उतस्यावांरुशतोवप्संसोगीस्त्रिबर्हिषिसदसिपिन्वतेनृन् ।

वृषावांमेघोवृषणापीपायगोर्नसेकेमनुषोदशस्यन् ॥ ८ ॥

उत । स्या । वाम् । रुशतः । वप्संसः । गीः । त्रिबर्हिषि । सदसि ।

पिन्वते । नृन् । वृषा । वाम् । मेघः । वृषणा । पीपाय । गोः ।

न । सेके । मनुषः । दशस्यन् ॥ ८ ॥

हेअश्विनौ वांयुवरुशतोदीप्तस्यवप्ससोरूपस्यैववपुषोवाख्यापयित्रीगीः स्तुतिवाक्
त्रिर्हर्षिषिन्धान्वास्तीर्णर्हर्षिकेसदसियागसदनेनृन्कर्मनेतृन् अस्मान्पिन्वतेआप्याययति आ-
प्याययतुवोचितप्रदानादिना केनप्रकारेण उच्यते हेवृषणावर्षितारौकामानां वांयुवयोः स्वभूतो-
मेघः सेक्ताजलदः प्रदानविशेषोवा वृषावर्षकःसन् मनुषोमनुष्यान्प्रतिदशस्यन्प्रयच्छन्पीपाय
आप्याययति आप्यायनेदृष्टान्तः—गोर्नसेके उदकसेकइव सान्त्वनात्सेकउदकस्येव तद्यथा आ-
प्याययतितद्वदित्यर्थः यद्वा नेतिसंप्रत्यर्थे गोरुदकस्यसेकेनिमित्तभूतेसतिपीपायेतिसंबन्धः ॥८॥

अथनवमी

युवांपूषेवाश्विनापुरन्धिर्अग्निमुषांनजरतेहविष्मान् ।
हुवेयद्वांवरिवस्यागृणानोविद्यामेपंवृजनंजीरदानुम् ॥ ९ ॥ २६॥

युवाम् । पूषाऽइव । अश्विना । पुरंमूऽधिः । अग्निम् । उषाम् । न ।
जरते । हविष्मान् । हुवे । यत् । वाम् । वरिवस्या । गृणानः । विद्यामं ।
इषम् । वृजनम् । जीरऽदानुम् ॥ ९ ॥ २६॥

हेअश्विनौ युवांपुरन्धिर्बहुप्रज्ञः पूषेवपोषकइव हविष्मान्हविर्युक्तोजरतेस्तौति यद्वा पुरन्धिः
बहूनांधारयित्रोपूषेवपृथिवीव द्वितीयार्थेप्रथमा तांयथास्तौतितद्वत् किमिव अग्निमुषांन अग्नि-
मुषसंचयथातथायुवामपिप्रातरनुवाकाश्विनशस्त्रयोराश्विनऋतुवदाग्नेयोषस्ययोरपिसद्भावादि-
तिभावः कदेत्याह यत्तदावरिवस्यावरिवस्ययापरिचर्ययायुक्तोगृणानः स्तोतावांयुवांहुवेस्तौति
तदायजमानोपिजवतइत्यर्थः विद्यामेत्यादिगतम् ॥ ९ ॥

॥ इतिद्वितीयस्यचतुर्थेषड्विंशोवर्गः ॥ २६ ॥

अभूदिदमित्यष्टचैतृतीयंसूक्तमाश्विनंजागतं अवविद्धमितिषष्ठी तद्वान्नरानासत्यावित्यष्ट-
मीचोभेविष्टुभौ अभूदिदमष्टौषठ्यन्त्येविष्टुभावित्यनुक्रमणिका प्रातरनुवाकाश्विनशस्त्रयोजाग-
तेछन्दस्यस्यविनियोगः—तथाचसूत्रितम् अभूदिदंयोवांपरिजमेतित्रीणि ।

तत्रप्रथमा—

अभूदिदंवयुनमोषुभूषतारथोवृषण्वान्मदतामनीषिणः ।
धियंजिन्वाधिष्ण्याविश्लवावसूदिवोनपातासुरुतेशुचिर्वता ॥१॥

अभूत् । इदम् । वयुनम् । ओ इति । सु । भूषत् । रथः । वृषण्स्वान् ।
मदत । मनीषिणः । धियम्हजिन्वा । धिष्ण्या । विश्पलावसूइति ।
दिवः । नपाता । सुकृते । शुचिब्रता ॥ १ ॥

हेमनीषिणः मनस्विनोमेधाविनऋत्विजः अस्माकमिदं वयुनं प्रज्ञानमभूत् उत्पन्नं कीदृशं त-
दिति उच्यते वृषण्वान् अभिमतवर्षणवान् रथः अश्विनोः संबन्धोगमनसाधनोरथः आगतइ-
तिशेषः तत्स्थावश्विनौ ओषुभूषत ओइति निपातद्वयसमुदायात्मकैको निपातः सुष्ट्वाभूषत अभिमु-
खाभवतस्तोतुं तादृशौ महानुभावावश्विनौ मदत अन्तर्भावितण्यर्थोयं मादयत संभावयत अश्वि-
नौ विशेष्येते सुकृते सुष्टुकृतवते मधुधियंजिन्वा कर्मणो बुद्धेर्वाप्रोणयितारौ धिष्ण्या धिषणाहौस्तु
त्यौ विश्पलावसू विशांप्रजानां अस्माकं पालयितृ धनौ विश्पलाख्यायाः छिन्नजङ्घायाः हिरण्यजं-
घाप्रदानेन तथाभूतौ सद्योजंघामायसीं विश्पलाया इत्यादिनिगमः । दिवः आदित्यस्य नपाता नप्तारौ
नपातयितारौ वा शुचिब्रता दीप्तकर्माणौ ईदृशावश्विनौ मदत ॥ १ ॥

अथ द्वितीया—

इन्द्रतमा हि धिष्ण्या मरुत्तमा दस्त्रा दंसिष्ठा रथ्या रथितमा ।
पूर्णरथं वहेथे मध्व आचितं तेन दाश्वांसमुपयाथो अश्विना ॥ २ ॥

इन्द्रतमा । हि । धिष्ण्या । मरुत्तमा । दस्त्रा । दंसिष्ठा । रथ्या ।
रथितमा । पूर्णम् । रथम् । वहेथे इति । मध्वः । आचितम् । तेन ।
दाश्वांसम् । उप । याथः । अश्विना ॥ २ ॥

हे अश्विनौ युवामिन्द्रतमा हि ईश्वरतमौ खलु एवं प्रतिविशेषणं हिः संबन्धः तथा धिष्ण्या
स्तुत्यहौ मरुत्तमा मरुद्भेदगामिनौ मितरागिणौ मितराविणौ वा दस्त्रा उपक्षपयितारौ शत्रूणां दंसि-
ष्ठा अतिशयकर्माणौ रथ्यारथाहौ रथवन्तौ यथारथिनो नेतारः तेषां श्रेष्ठौ रथीरध्वराणामिति ने-
तृपरतया व्याख्यातत्वात् ईदृशौ युवां मध्वो मधुसदृशस्योदकस्यामृतस्य वा पूर्णं पूरितं आचितं सर्वतः
सन्नद्धं रथं वहेथे नयथः तेनोक्तगुणविशिष्टेन रथेन हे अश्विना अश्विनौ उक्तगुणविशिष्टौ सन्तौ
दाश्वांसं उपयाथः यज्ञमभिप्रायुथः ॥ २ ॥

अथतृतीया—

किमत्रदस्त्राकृणुथःकिमासाथेजनोयःकश्चिदहविर्महीयते ।
अतिक्रमिष्टंजुरतंपणेरसुंज्योतिर्विप्रायकृणुतंवचस्यवे ॥ ३ ॥

किम् । अत्र । दस्त्रा । कृणुथः । किम् । आसाथे इति । जनः ।
यः । कः । चित् । अहविः । महीयते । अति । क्रमिष्टम् । जुरतम् ।
पणेः । असुम् । ज्योतिः । विप्राय । कृणुतम् । वचस्यवे ॥ ३ ॥

हेदस्त्रा उपक्षपयितारौयुवां अत्रास्मिन्मनुष्येकिंकृणुथः कुरुथः हविषोभावादितिभावः
तत्रैवकिमासाथे किंतिष्ठथः अत्रेत्युक्तंकुत्रेत्याह—यःकश्चिज्जनोजन्मवान् अहविः यज्ञार्थहवीरहि-
तोमहीयतेपूज्यतेस्वयं नयुष्मान्पूजयति तंजनमतिक्रमिष्टंपराभूयतिष्ठतं नकेवलमतिक्रममात्रं किन्तु
पणेर्वणिगभूतस्यलुब्धकस्यायष्टुः तस्यासुंप्राणंजुरतं अहिंसिष्टं अनीनशतं विप्रायमेधाविनेवचस्य-
वे वचसःस्तोत्ररूपस्ययुवाभ्यामिच्छतेमसंज्योतिःकृणुतं युष्मद्यजनविषयज्ञानंकुरुतम् ॥ ३ ॥

अथचतुर्थी—

जंभयंतमभितोरायंतःशुनोहतंमृधोविदथुस्तान्यंश्विना ।
वाचंवाचंजरितूरत्निनीकृतमुभाशंसंनासत्यावतंमम ॥ ४ ॥

जंभयंतम् । अभितः । रायंतः । शुनः । हतम् । मृधः । विदथुः ।
तानि । अश्विना । वाचंमृवाचम् । जरितुः । रत्निनीम् । कृतम् ।
उभा । शंसंम् । नासत्या । अवतम् । मम ॥ ४ ॥

हेअश्विनौ रायतःनिन्दतः शब्दयतोस्मान्हन्तुं आगच्छतोवा शुनः श्वसदृशानभितोजं-
भयतंनाशयंतं तथामृधस्तेषांसङ्गामान् सङ्गामंकुर्वतोवा हतं मारयंतं तानिहननोपायान् विद-
थुः जानीथः किञ्च जरितुर्युष्मान् स्तोतुर्वाचंवाचंतांतांस्तुतिलक्षणांवाचंरत्निनीं कृतंसर्वामपिस्तु-
तिरमणीयफलवतीं कुरुतं हेनासत्या सत्यभूतौ युवामुभाउभौ मममदीयांशंसंस्तुतिं अवतं र-
क्षतम् ॥ ४ ॥

अथपञ्चमी-

युवमेतंचक्रथुःसिन्धुपुल्लवमात्मन्वन्तंपक्षिणंतौग्यायकम् ।

येनदेवत्रामनसानिरूहथुःसुपत्तनीपेतथुःक्षोदंसोमहः ॥ ५ ॥ २७ ॥

युवम् । एतम् । चक्रथुः । सिन्धुपु । पुल्लवम् । आत्मन्वन्तम् ।

पक्षिणम् । तौग्याय । कम् । येन । देवत्रा । । मनसा । निःऽऊहथुः ।

सुपत्तनि । पेतथुः । क्षोदंसः । महः ॥ ५ ॥ २७ ॥

हेअश्विनौ युवंयुवांसिन्धुषुसमुद्रोदकेषुएतंल्लवं प्रसिद्धपुतिसाधनं ल्लवंनावं आत्मन्वन्तं दा-
 ढ्यवन्तं पक्षिणं पक्षवद्वतिसाधनरथवन्तं तौग्यायतुग्रनाम्नोराज्ञःपुत्राय भुज्युनाम्नेराज्ञेकंसुखक-
 रंचक्रथुः तौग्योभुज्युराजासमुद्रवर्तीससेनः परचक्रंप्रमथितुंप्रस्थितः तंप्रतीपबलान्यागत्यापातय-
 न् सचप्रसादफलकराश्विनौस्तुत्वास्वात्मानंचररक्षेत्ययमितिहासोबहुधापूर्वंप्रपञ्चितः यद्वा कमि-
 तिपदपूरणः तस्यजलसञ्चारिरथस्य सहायभूतान्बहूनरथादीनकुरुतमित्यर्थः अयमर्थस्तुतमू-
 हंथुर्नौभिःश्वतस्त्रोनावस्त्रिभीरथैरित्यादिमन्त्रान्तरेषुप्रसिद्धः । येनयुष्मद्वत्तेनल्लवेनदेवत्रादेवेषुम-
 ध्येमनसानुग्रहयुक्त्याबुद्ध्यायेनमनसेतिवायोज्यं निरूहथुः निर्गमनंकुरुथः तथासुपत्तनिशो-
 भनपतनंयथाभवति सुपतनौयुवांसोमहोमहतःक्षोदसः उदकनामैतत् उदकात्पेतथुः तदधःपतथ
 उत्तरीतुम् ॥ ५ ॥

॥ इतिद्वितीयस्यचतुर्थेसप्तविंशोवर्गः ॥ २७ ॥

अथषष्ठी-

अवंविद्धंतौग्यमप्स्व१न्तरंनारंभणेतमंसिप्रविद्धम् ।

चतंस्रोनावोजठलस्यजुष्टाउदश्विभ्यामिषिताःपारयन्ति ॥ ६ ॥

अवंविद्धम् । तौग्यम् । अप्स्व । अन्तः । अनारंभणे । तमंसि ।

प्रविद्धम् । चतस्रः । नावः । जठलस्य । जुष्टाः । उत् ।

अश्विभ्याम् । इषिताः । पारयन्ति ॥ ६ ॥

अप्स्वन्तर्मध्ये अवविद्धं अवस्ताच्छत्रुभिः पातितं अनारंभणे आलंभनरहिते तमसितमो
वत्तमः दृष्टिश्वासादिप्रतिबन्धके जलमध्ये प्रविद्धं प्रकर्षेण पीडितं तौ ग्र्यं भुज्युं जठलस्य जठरस्य ज-
ठरवदुदकधारकस्य मध्ये जुष्टाः सेविताः यद्वा कर्मणि षष्ठी जठरं प्राप्ताः अन्तर्जलं प्रविष्टाः अ-
श्विभ्यामिषिताः च तस्मिन्नावउत्पारयन्ति ऊर्ध्वं प्रापयन्ति ॥ ६ ॥

अथ सप्तमी—

कः स्विद्वृक्षो निष्ठितो मध्ये अर्णसो यन्तौ ग्र्यो नाधितः पर्यषस्व जत् ।
पर्णामृगस्य पतरो रिवारभ उदश्विना ऊहथुः श्रोमंताय कम् ॥ ७ ॥

कः । स्वित् । वृक्षः । निःस्थितः । मध्ये । अर्णसः । यम् । तौ ग्र्यः ।
नाधितः । परिष्व असस्व जत् । पर्णा । मृगस्य । पतरोः इव ।
आहरभे । उत् । अश्विनौ । ऊहथुः । श्रोमंताय । कम् ॥ ७ ॥

कः स्विद्वृक्षो निष्ठितो मध्ये अर्णसो यन्तौ ग्र्यो नाधितः पर्यषस्व जत् ।
यमेतत् स्तोत्राख्यो वृक्ष इत्यर्थः कीदृशो रथः निष्ठितः निश्चलं वर्तमानः कुत्रेति उच्यते अर्णसः उ-
दकस्य मध्ये यं वृक्षं तौ ग्र्यः तुग्रपुत्रो भुज्युर्नाधितो याचमानः पर्यषस्व जत् परिष्व क्तमकरोत् आलम्बने
दृष्टान्तः—पतरोः पतनशीलस्य मृगस्य मार्जयितुः शोधयितुर्हि स कादेरारभे आलम्बनाय पर्णानीव
तानियथा आलम्बनाय प्रभवन्ति तद्वत् हे अश्विनौ श्रोमंताय कीर्तिमत्त्वाय उदूहथुः ऊर्ध्वं प्रापय-
थः स्तुतिपक्षे स्तोत्राख्यं वृक्षमाश्रितवन्तं तमूहथुरित्यर्थः ॥ ७ ॥

अथाष्टमी—

तद्वां नरानासत्या वनुष्याद्यद्वां मानांस उचथमवोचन् ।
अस्मादद्य सदसः सोम्यादा विद्यामेषं वृजनं जीरदानुम् ॥ ८ ॥ २८ ॥

तत् । वाम् । नरा । नासत्यौ । अनु । स्यात् । यत् । वाम् । मानांसः ।
उचथम् । अवोचन् । अस्मात् । अद्य । सदसः । सोम्यात् । आ ।
विद्याम् । इषम् । वृजनम् । जीरदानुम् ॥ ८ ॥ २८ ॥

हेनरा नेतारौकर्मणोनराकारौवा हेनासत्या असत्यरहितौसत्यफलौवा वांयुवांतत्तादृशं
स्तोत्रंअनुस्यात् अनुकूलंभवतु अनुभवतुवा वांतदित्युक्तंयदित्याह वांप्रतिमानासः पूजावन्तोस्म-
दीयाहोत्रादयोयत् उचथंस्तोत्रमवोचन् अकुर्वन् तद्वामनुष्यात् हेअश्विनौ अद्यास्मिन्प्रधानया-
गदिने अस्मादस्माभिः क्रियमाणात् सदसःसंबन्धिनः सोम्यात्सोमयागसंपादकात् आइत्य-
प्यर्थे अस्माभिर्यजमानैरद्यक्रियमाणादपिस्तोत्रात्प्रीणयतमिति विद्यामेतिगतम् ॥ ८ ॥

॥ इतिद्वितीयस्यचतुर्थेष्टाविंशोवर्गः ॥ २८ ॥

तंयुआथामितिषल्लुचंचतुर्थंसूक्तंत्रैष्टुभमागस्त्यंआश्विनं अनुक्रमणिका—तंयुआथांषट् ।

तत्रप्रथमा—

तंयुआथांमनंसोयोजवीयात्रिवन्धुरोवृषणायस्त्रिचक्रः ।

येनोपयाथःसुहृतोदुरोणंत्रिधातुनापतथोविर्नपर्णेः ॥ १ ॥

तम् । युआथाम् । मनंसः । यः । जवीयान् । त्रिवन्धुरः । वृषणा ।

यः । त्रिचक्रः । येन । उपयाथः । सुहृतः । दुरोणम् ।

त्रिधातुना । पतथः । विः । न । पर्णेः ॥ १ ॥

हेवृषणा वर्षकौकामानांयुवांतंवक्ष्यमाणगुणविशिष्टंरथंयुआथांयोजयतं तमित्युक्तंकमि-
त्याह योरथःत्रिवन्धुरः त्रिप्रकारसारथिस्थानः बन्धुरंरथिनःस्थानमित्याहुः आयास्यर्वाङ्गुप-
बन्धुरेष्टाइत्यादिमन्त्रान्तरात् । यश्च त्रिचक्रः चक्रत्रितयोपेतः पुनःसएवविशेष्यते येनरथेनोपया-
थःउपागच्छथः किं सुहृतः शोभनसोमाख्यकर्मवतोयजमानस्यदुरोणं गृहनामैतत् यागगृहंयेने-
त्युक्तंकेनेत्याह त्रिधातुनात्रिप्रकारस्थानोपेतेनसुवर्णरजतताम्रधातुत्रयोपेतेनवारथेन गमनेदृष्टा-
न्तः—विर्नपर्णेः पक्षीपक्षैर्यथाशीघ्रमप्रयत्नेनगच्छति तद्वदुक्तलक्षणेनरथेनपतथः गच्छथः ॥ १ ॥

अथद्वितीया—

सुहृद्रथोवर्ततेयन्नभिक्षांयत्तिष्ठथःऋतुमन्तानुपृक्षे ।

वपुर्वपुष्यासंचतामियंगीर्दिवोदुहित्रोषसांसचेथे ॥ २ ॥

सु॒ष्टत् । रथः । वर्त॑ते । यन् । अ॒भि । क्षाम् । यत् । तिष्ठ॑थः ।
 क्रतु॑मन्ता । अनु॑ । पृ॒क्षे । वपुः । व॒पु॒ष्या । स॒च॒ताम् । इ॒यम् ।
 गीः । दि॒वः । दु॒हि॒त्रा । उ॒षसा॑ । स॒चे॒थे इति ॥ २ ॥

हेअश्विनौ युवयोरथः सुवृत्तशोभनवर्तनः शोभनचक्रपरिभ्रमणः यन्गच्छन् क्षामभिवर्त-
 ते देवयजनभूमिंप्रतिगच्छति यत्परं क्रतुमन्तासंकल्पवन्तौ कर्मवन्तौ वा पृक्षे अन्ननामैतत् हविषि
 निमित्तभूते सति अनु अधीत्यर्थे अधितिष्ठथः आश्रयथः तादृशोरथो देवयजनं प्रत्यागतइत्यर्थः
 अनन्तरं वपुष्या युष्मद्वपुषि हिताशरीरवर्धनीयंगीः इदानीं क्रियमाणप्रकारास्तुतिरूपावाक् वपुः
 सचतां युवांच दिव्यलोकस्यादित्यस्य वा दुहित्रा दुहितृस्थानीयया उषसा उषो देवतया सचेथे यज्ञं
 सङ्गच्छेथे उषस्याश्विनयोः समानकालत्वादिति भावः ॥ २ ॥

अथ तृतीया—

आ॒ति॒ष्ठ॒तं सु॒वृ॒तं यो॒रथो॑ वा॒मनु॑ ब्र॒तानि॒वर्त॑ते ह॒विष्मा॑न् ।
 येन॑ न॒राना॑स॒त्येष॒य॒ध्यै व॒र्तिर्या॑थ॒स्तन॑या॒य॒त्मने॑ च ॥ ३ ॥

आ । तिष्ठ॑तम् । सु॒ष्ट॒तम् । यः । रथः । वा॒म् । अनु॑ । ब्र॒तानि॑ ।
 वर्त॑ते । ह॒विष्मा॑न् । येन॑ । न॒रा । ना॒स॒त्या । इ॒ष॒य॒ध्यै । व॒र्तिः ।
 या॒थः । तन॑याय । त्मने॑ । च ॥ ३ ॥

हेअश्विनौ वांयुवांसुवृत्तं शोभनवर्तनं रथं आतिष्ठतं आश्रयतं योरथो हविष्मान् षष्ठ्यर्थे
 प्रथमा हविष्मन्तो यजमानस्य ब्रतानि कर्माण्यनुवर्तते यद्वा यजमानाय दत्तहविषा तद्वान्येन चरथे-
 न हेनरानेता रौहेनासत्या असत्यरहितौ युवामिषयध्यै यज्ञं प्राप्तुमिच्छतमिति शेषः तेनरथेन वर्तिः
 गृहनामैतत् यजमानस्य यज्ञगृहं तनयाय पुत्रलाभाय त्मने आत्महिताय च याथः ॥ ३ ॥

अथ चतुर्थी—

मावा॑न्वृ॒को मा॒वृ॒की रा॒द॒ध॒र्षी॒न्मा॒परि॑व॒र्त्त॒मु॒त॒मा॒ति॒ध॒क्तम् ।
 अ॒यं वा॑भा॒गो नि॒हित॒इ॒यं गी॒र्द॒स्वा वि॒मेवा॑नि॒धयो॑ म॒धूना॑म् ॥ ४ ॥

मा । वा॒म् । वृ॒कः । मा । वृ॒कीः । आ । द॒ध॒र्षी॒त् । मा । परि॑ ।
 व॒र्क्त॒म् । उ॒त । मा । अ॒ति । ध॒क्त॒म् । अ॒यम् । वा॒म् । भा॒गः ।
 नि॒ह॒तः । इ॒यम् । गीः । द॒स्रौ । इ॒मे । वा॒म् । नि॒ध॒यः । म धू॒नाम् ॥ ४ ॥

हेदस्रौशत्रूणामुपक्षपयितारावश्विनौ वांयुवयोरनुग्रहादितिशेषः वृकोहिंसकोरण्यश्वा-
 दिर्मादधर्षीत् धर्षणंमाकार्षीन्मां तथावृकीः वृकयोहिंसकाःअन्याअपिमादधर्षीत् वचनव्यत्ययः
 धर्षणंमाकार्षुः युवामेववामादधर्षीदितियोज्यं तथा युवांमापरिवर्क्तं परितोमावर्जयतंमां उ-
 तअपिच मातिधक्तं अस्मानतिक्रम्यान्यस्मैमादत्तं किमर्थमेवमितिउच्यते वांयुवयोरर्थायभागो-
 भजनीयोहविरंशोनिहितः तथेयंचगीः स्तुतिरूपावागपिनिहितेतिशेषः हेदस्रावश्विनौवांयु-
 वाभ्यां इमे इमानिमधूनांसोमरसानानिधयोनिधानानिस्थापितानि ॥ ४ ॥

अथपञ्चमी—

यु॒वा॒ंगो॒र्त॒मः॒पु॒रु॒मी॒ह्लो॒अ॒त्रि॒र्द॒स्रा॒ह॒व॒ते॒व॒से॒ह॒वि॒ष्मा॒न् ।
 दि॒शं॒न॒दि॒ष्टा॒मृ॒जू॒ये॒व॒य॒न्ता॒मे॒ह॒व॒ना॒स॒त्या॒प॒या॒त॒म् ॥ ५ ॥

यु॒वाम् । गो॒र्त॒मः । पु॒रु॒मी॒ह्लः । अ॒त्रिः । द॒स्रा । ह॒व॒ते । अ॒व॒से ।
 ह॒वि॒ष्मा॒न् । दि॒शम् । न । दि॒ष्टाम् । ऋ॒जू॒या॒इ॒व । य॒न्ता । आ ।
 मे । ह॒व॒म् । ना॒स॒त्या । उ॒प । या॒त॒म् ॥ ५ ॥

हेदस्रा दस्रौ अश्विनौयुवांगोतमश्चपुरुमीह्लश्चअत्रिश्चमहर्षयश्चएतेध्वेकैकोहविष्मान्सन्
 अवसेयुष्मत्तर्पणाययुष्मद्रक्षणायवाहवते आह्वयति एवमहमपि आह्वयामि फलसाधनाह्वानेद-
 ष्टान्तः—यन्ताउपगन्ता उपगन्तुकामः ऋजूयाइव द्वितीयायाआकारः ऋजुगामिनंमार्गज्ञमिवदि-
 ष्टांदिशंन गन्तव्यांअभिमतंदिशंप्रतियथातथावामपियथाध्वगामीस्वगन्तव्यस्यशीघ्रगमनायमा-
 र्गज्ञंऋजुगामिनमाह्वयतितद्वत् यद्वा ऋजूयाएव इवशब्दएवार्थे यन्तागन्ताऋजुनैवमार्गेणदिष्टांदिश-
 मिव तथायुष्मत्प्रीणनेनमार्गेणस्वाभिमतंफलंप्राप्नोति हेनासत्या अश्विनौ मेममहवमाह्वानं आ-
 लक्ष्योपयातं उपगच्छतम् ॥ ५ ॥

अथषष्ठी—

अता॑रिष्म॒तम॑स॒स्पा॒रम॒स्यप्रति॑वां॒स्तोमो॑अ॒श्विना॑वधा॒यि ।

ए॒हया॑तं॒प॒थिभि॑र्दे॒व॒यानै॑र्वि॒द्यामे॒षं वृ॒जनं॑ जी॒रदा॑नुम् ॥ ६ ॥ २९ ॥

अता॑रिष्म । तम॑सः । पा॒रम् । अ॒स्य । प्र॒ति । वा॒म् । स्तोमः॑ ।

अ॒श्विनौ । अ॒धा॒यि । आ । इ॒ह । या॒तम् । प॒थिऽभिः॑ ।

दे॒व॒यानैः॑ । वि॒द्याम॑ । इ॒षम् । वृ॒जनम् । जी॒रदा॑नुम् ॥ ६ ॥ २९ ॥

हेअश्विनौ युवयोःप्रसादादस्यतमसः तमनहेतोः श्रेयःप्रतिबन्धरूपस्यदुःखस्यपारंपर्य-
न्तभूमिं अतारिष्म उत्तीर्णाःस्मः हेअश्विनौ वांप्रतिस्तोमः स्तोत्रं अधायि अकारीत्यर्थः युवांदे-
वयानैर्देवगन्तव्यैर्मार्गैरिहास्मद्यज्ञे आयातं आगच्छतं शिष्टोव्याख्यातः ॥ ६ ॥

॥ इतिद्वितीयस्यचतुर्थेएकोनविंशोवर्गः ॥ २९ ॥

वेदार्थस्यप्रकाशेनतमोहार्दनिवारयन् ॥ पुमर्थांश्चतुरोदेयाद्विद्यातीर्थमहेश्वरः ॥ १॥

इतिश्रीमद्राजाधिराजपरमेश्वरवैदिकमार्गप्रवर्तक श्रीवीरबुक्कभूपालसाम्राज्यधुरन्धरेणसा-
यणाचार्येणविरचितेमाधवीयेवेदार्थप्रकाशेऋक्संहिताभाष्येद्वितीयाष्टकेचतुर्थोऽध्यायः ॥ ४ ॥

॥ श्रीगणेशायनमः ॥



यस्यनिःश्वसितं वेदायो वेदेभ्यो खिलं जगत् । निर्ममेतमहं वन्दे विद्यातीर्थमहेश्वरम् ॥ १ ॥
द्वितीयाष्टकमध्यस्थश्चतुर्थोऽध्याय आदरात् । व्याख्यातः सायणार्येण पञ्चमो व्याकरिष्यते ॥ २ ॥

तत्र तावामितीदं प्रथममण्डलस्य चतुर्विंशेनुवाके पञ्चमं सूक्तम् पूर्वसूक्तेष्वलित्युक्तत्वात् सूक्त-
संख्यानुवर्तते इति परिभाषितत्वात् षष्ठ्यं ऋषिश्चान्यस्मादिति परिभाषया गस्त्यं तथा श्विनं वा इत्यु-
क्तत्वात्तुत्यादिपरिभाषयेदमप्याश्विनं अनादेशपरिभाषया त्रैष्टुभम् तावामित्यनुक्रान्तम् युवोरजां-
सीत्यादीनां पञ्चसूक्तानां तृतीयवर्जितानां प्रातरनुवाकाश्विनशस्त्रयोर्विनियोग उक्तः तत्रेदं पञ्चमं
सूक्तम् ।

तत्र प्रथमा—

ॐ तावां मद्यतावंपरं हुवेमोच्छन्त्यामुषसि वह्नि रुक्थैः ।
नासत्या कुहं चित्सन्तावुर्यो दिवो नपाता सुदास्तराय ॥ १ ॥

ॐ ता । वाम् । अद्य । तौ । अपरम् । हुवेम । उच्छन्त्याम् ।
उषसि । वह्निः । रुक्थैः । नासत्या । कुहं । चित् । सन्तौ । अर्यः ।
दिवः । नपाता । सुदाः स्तराय ॥ १ ॥

सा तारैश्चकत्वेनेप्रसिद्धौ वां युवां अद्यास्मिन्यागदिने हुवेम आह्वयाम इत्याशीः तथा अपरं अपरस्मि-
न्नपि दिने तौ युवां हुवेम अपरमित्येतदपरस्मिन्नित्यर्थे समभिव्याहारात् अद्याचनो मृळयता परं चेत्या-
दिमन्त्रान्तरे तथा दर्शनाच्च अपरयागं प्रत्यपीति वाकस्मिन्काले उषसि उषो देवतायामुच्छन्त्यां तमो वि-
वासयन्त्यां सत्यां उषःकाले हि प्रातरनुवाकाश्विनशस्त्रे प्रयुज्येते उक्ते काले हे नासत्या असत्यरहितौ
दिवो नपाता द्युलोकस्य नपातयितारौ नमृस्थानीयौ वा कुहं चित्सन्तौ कुत्रचिद्देशे वर्तमानौ युवां वह्निः
स्तुतेर्वोढा अर्य ईरयितास्तुतेः ईश्वरो वा ईदृशो हं होता सुदास्तराय अत्यर्थं शोभनहविर्दानत्रेयजमाना
यतदर्थं तौ युवां रुक्थैः शस्त्रैः हुवेमेति संबन्धः अत्राख्यातं पदमेकवचनतया नेतव्यं वह्निरर्यशब्दौ-
वाबहुवचनत्वेन नेतव्यौ अथवा वाक्यद्वयं यस्माद्वह्निरर्यो होता उक्तगुणकौ युवां शंसति तस्माद्वयं-
यजमानास्तौ युवामाह्वयाम इति ॥ १ ॥

अथद्वितीया—

अस्मेऽपुषुषणामादयेथामुत्पणीं हतमूर्म्यामदन्ता ।

श्रुतमेअच्छोक्तिभिर्मतीनामेषानरानिचेताराचकर्णैः ॥ २ ॥

अस्मे इति । ऊँ इति । सु । वृषणा । मादयेथाम् । उत् । पणीन् ।
हतम् । ऊर्म्या । मदन्ता । श्रुतम् । मे । अच्छोक्तिभिः । मतीनाम् ।
एषा । नरा । निचेतारा । च । कर्णैः ॥ २ ॥

हेवृषणा कामानां वर्षकावश्विनौ युवां अस्मेऽ अस्मास्वेवसुमादयेथां सुष्ठुत्प्यतं अस्मभ्यं
तर्पयतमभिमतम् तथापणीन्वणिजोलुब्धकानयष्टून् उत् उन्मूल्यहतं नाशयतम् कीदृशौयुवां ऊ-
र्म्या रात्रिनामैतत् रात्रौ मदन्ता माद्यन्तौ यद्वोर्मिरितिसोमनाम ऊर्मिर्यस्तेपवित्रा इत्यादिषु तथाप्र-
योगात् अस्मदीयेन सोमेन मदन्तौ तादृशौयुवां मेममाच्छोक्तिभिराभिमुख्यकरैर्निर्मलवेदवाक्यैर-
चिताः मतीनां कर्मणिषष्ठी मननसाधनाः स्तुतीः कर्णैराकर्णनसाधनैः श्रोत्रैः श्रुतं शृणुतं हेनरा ने-
तारौयुवांखलु एष्टा अन्वेष्टारावस्मत्स्तुतीनां तथाच निचेतारालब्धानां तासां सञ्चयकर्तारौ निरि-
त्येषसमित्येतस्य स्थाने यस्मादेवंविधौ तस्माच्छृणुतमिति ॥ २ ॥

अथतृतीया—

श्रियेपूषन्निषुक्तेव देवानासत्यावहतुंसूर्यायाः ।

वच्यन्तेवांककुहाअप्सुजातायुगाजूर्णैर्वरुणस्यभूरैः ॥ ३ ॥

श्रिये । पूषन् । निषुक्ता इव । देवा । नासत्या । वहतुम् । सूर्यायाः ।
वच्यन्ते । वाम् । ककुहाः । अप्सु । जाताः । युगा । जूर्णा इव ।
वरुणस्य । भूरैः ॥ ३ ॥

सवितासूर्यः दुहितरंसूर्याख्यां प्रदातुमनाः देवानाहूय सामर्थ्यसमीक्षणायाजिपरिकल्प्य
इमां जेष्यतिस एतां कन्यका मृक् स ह स कृषंस्तोत्रं च लभेत इत्यकल्पयत् तामग्निः प्रथममजयत्

तमन्वश्विनावपिजित्वाग्निं प्रधृष्य ऋक्सहस्रं कन्यकांचालभेतां तत इन्द्र उषाश्चाजयतां तौ च तैर-
ग्न्यादिभिः प्रार्थितौ स्वशस्त्रस्य कंचित्कंचिद्भागं तेभ्यः परिकल्प्य सूर्यांस्वरथेधारयतामिति अय-
मिति हासो ब्राह्मणे प्रजापतिर्वै सोमाय राराज्ञे इत्यत्रास्मातोस्माभिः प्रथमाष्टके आवां पतित्वं सख्यायेत्य-
त्र प्रपंचितः तत्राह—हे पूषन् पोषक सूर्य एतच्चन्द्रस्याप्युपलक्षणम् सूर्या चन्द्रमसोरेवाश्वित्वात् सूर्या-
चन्द्रमसावित्येक इति यास्केनोक्तत्वात् अतः पूषन्नित्युक्ते पोषकावश्विनावित्युक्तं भवति हे पोष-
कौ हेनासत्या असत्यरहितौ देवा देवौ युवांश्चिरे श्रेयसे शस्त्रस्य कन्यायाश्चलाभायेत्यर्थः इषुकृते-
व इवशब्द एवार्थे आजिधावनायेषु वच्छीघ्रमृजुगामिनौ कृतावेव सन्तौ सूर्यायाः एतन्नामिकायाः
सवितुः पुत्र्याः कर्मणि षष्ठी सूर्यां वहतुं रथेधारयितुमाजिमुदजयतामित्यर्थः यस्मादेवं तस्मादप्सु
जाताः कर्मसु संपादिताः ककुहाः शस्त्ररूपाः स्तुतयः भूरेः अविच्छिन्नप्रवाहस्य वरुणस्य फलप्रति-
बन्धकपापनिवारकस्य यागस्य सिद्ध्यर्थं तत्संबन्धिन्योवां प्रतिवच्यन्ते उच्यन्ते होत्रादिभिः युवामे-
व शस्त्रगतमन्त्रैर्यागकाले च स्तुवन्तीत्यर्थः युगाजूर्णे वजीर्णानियुगानीव इवशब्दः संप्रत्यर्थे पुरातनाः
यागकालायथा तद्वदद्यतना अपीत्यर्थः पूर्वकाले यथा युवामेव स्तुवन्ति तद्वदिदानीमपीति तात्पर्यम् ॥ ३ ॥

अथ चतुर्थी—

अस्मे सावां माध्वी रातिरस्तुस्तोमं हि नो तं मान्यस्य कारोः ।
अनुयद्वां श्रवस्यां सुदानू सुवीर्याय चर्षणयो मदन्ति ॥ ४ ॥

अस्मे इति । सा । वाम् । माध्वी इति । रातिः । अस्तु । स्तोमम् ।
हि नो तम् । मान्यस्य । कारोः । अनु । यत् । वाम् । श्रवस्यां ।
सुदानू इति सुदानू । सुवीर्याय । चर्षणयः । मदन्ति ॥ ४ ॥

हे माध्वी मधुपूर्णपात्रयुक्तौ अश्विनौ वायुवयोः संबन्धिनी सा प्रसिद्धा रातिर्दानमस्मे अस्मा-
कमस्तु भवतु तदर्थं मान्यस्य माननीयस्य कारोः स्तोतुरगस्त्यस्य स्तोमं स्तुतिं हि नो तं प्रीणयतं हे सुदा-
नू शोभनफलदानौ वायुवांश्च श्रवस्याकीर्तैरन्नस्य वा इच्छया यतयस्मात् सुवीर्याय यजमानाय शोभ-
नबलाय वा चर्षणयो मनुष्माः कृत्विग्रूपाः अनुमदन्ति अनुक्रमेण माघन्ति युवाभ्यां सह स्वयं वा ॥ ४ ॥

अथपञ्चमी—

ए॒षवां॒स्तोमो॑ अ॒श्विना॒वका॒रि॒माने॑भिर्म॒घवा॒नासु॒वृ॒क्ति ।
या॒तं॒व॒र्ति॒स्तन॑याय॒त्मने॑चा॒गस्त्ये॑नास॒त्याम॒दन्ता ॥ ५ ॥

ए॒षः । वा॒म् । स्तोमः॑ । अ॒श्विनौ॑ । अ॒का॒रि॒ । माने॑भिः । म॒घ॒व॒ाना॒ ।
सु॒वृ॒क्ति॒ । या॒तम् । व॒र्तिः॑ । तन॑याय । त्मने॑ । च॒ । अ॒गस्त्ये॑ ।
ना॒स॒त्या॒ । म॒द॒न्ता ॥ ५ ॥

हेअश्विनौ हेमघवानाहविलक्षणान्वन्तौ वांयुवाभ्यांएषस्तोमः स्तोत्रसुवृक्तिसुष्टुपापवर्जनं
यथाभवतितथा यद्वासुसमाप्ति अकारिकृतः कीदृशोयमानेभिर्मनैः हविःप्रदानरूपैः सहितः हे-
नासत्याअसत्यरहितौयुवां अगस्त्येएतन्नाम्निमहर्षौमयिमदन्तामाद्यन्तौ सन्तौ वर्तिर्गृह्यज्ञसंबन्धि
यातंप्रामुतं किमर्थतनयायपुत्रादिलाभाय त्मनेआत्मनेचहिताय ॥ ५ ॥

अथषष्ठी—

अ॒ता॒रि॒ष्म॒तम॑स॒स्पा॒र॒म॒स्य॒प्रति॑वां॒स्तोमो॑अ॒श्विना॒वधा॒यि ॥
ए॒ह॒या॒तं॒प॒थिभि॑र्दे॒व॒यानै॑र्वि॒द्यामे॒षं॒वृ॒जन॑जी॒रदा॑नुम् ॥ ६ ॥ १ ॥

अ॒ता॒रि॒ष्म॒ । तम॑सः । पा॒रम् । अ॒स्य॒ । प्र॒ति॒ । वा॒म् । स्तोमः॑ ।
अ॒श्वि॒नौ॑ । अ॒धा॒यि॒ । आ॒ । इ॒ह॒ । या॒तम् । प॒थि॒भिः॑ । दे॒व॒यानैः॑ ।
वि॒द्याम॑ । इ॒षम् । वृ॒जन॑म् । जी॒र॒दा॑नुम् ॥ ६ ॥ १ ॥
अतारिष्मेतिषष्ठी व्याख्याता ॥ ६ ॥

॥ इतिद्वितीयस्यपञ्चमेप्रथमोवर्गः ॥ १ ॥

कतरापूवेतिएकादशर्चषष्ठंसूक्तं द्यावापृथिवीदेवताकं आगस्त्यंत्रैष्टुभं कतरैकादश द्या-
वापृथिवीयमित्यनुक्रान्तम् आभिष्विकेष्टेहनिवैश्वदेवशस्त्रेद्यावापृथिव्यनिविद्धानमिदं तृतीय-
स्येतिखण्डेसूत्रितम्—कतरापूवोषासानकेतिवैश्वदेवमिति महाव्रतेपिवैश्वदेवशस्त्रेइदमेवद्यावापृ-
थिव्यनिविद्धानं उत्तमादाभिष्विकातृतीयसवनमित्यतिदेशात् ।

तत्रप्रथमा—

क॒त॒रापूर्वा॑क॒त॒राप॑रा॒योःक॒थाजा॒तेक॒वयः॑कोवि॒वेद॑ ।

विश्वं॒त्मना॑विभृ॒तोयद्ध॒नाम॒विवर्ते॑तेअह॒नीच॒क्रिये॑व ॥ १ ॥

क॒त॒रा । पूर्वा॑ । क॒त॒रा । अप॑रा । अ॒योः । क॒था । जा॒ते इति॑ । क॒वयः॑ ।
कः । वि । वे॒द । विश्वं॒म् । त्मना॑ । वि॒भृ॒तः । यत् । ह॒ । नाम॑ । वि ।
वर्ते॑ते इति॑ । अह॒नी इति॑ । च॒क्रिया॑इव ॥ १ ॥

अयोरनयोर्द्यावापृथिव्योर्मध्ये कतरापूर्वापूर्वमुत्पन्ना कतरावा अपरापश्चाद्भाविनी एवं
पौर्वापर्यप्रश्नः उभयोरविनाभावेनसहैववर्तमानत्वादितिभावः तथाकथाकेनहेतुनाजातेकिमन-
योरुत्पादकमित्यर्थः हेकवयः कान्तदर्शिनः अतीन्द्रियज्ञायुयंवदत कोविवेदपौर्वापर्यं का-
रणंचविशेषेणविविच्यवाजानाति नकेनापिज्ञायतइत्यर्थः अज्ञानेकारणमाह—यद्यस्मात्खलु
हेतोर्नामप्रसिद्धम् विश्वंकृत्स्नमपिजगदविशेषेण त्मना आत्मनैव अन्यनैरपेक्ष्येणैवविभृतोधा-
रयः यद्वायद्धनामयत्किंचित्पदार्थजातमस्ति विश्वंतत्सर्वमात्मनाविभृतः अनेनयत्कारणंब्रूमः
तदप्याप्त्यामेवभ्रियतइतिकारणाभावःप्रतिपादितइति उत्तरेणपौर्वापर्याभावउच्यते अहनीअहो-
रात्रेएतयोः द्यावापृथिव्योः चक्रियेवचक्रयुक्तेइव विवर्तेते अत्रकतरापूर्वाकतरापरेनयोरित्या-
दिनिरुक्तंद्रष्टव्यम् ॥ १ ॥

अथद्वितीया—

भूरि॒द्वेअ॒चर॑न्ती॒चर॑न्तं॒प॒द्वन्तं॒गर्भ॑म॒पदी॑दधाते ।

नित्यं॒नसूनुं॑पि॒त्रोरु॒पस्थे॒द्यावा॒रक्ष॑तं॒पृथि॒वीनो॒अभ्वा॑त् ॥ २ ॥

भूरि॒म् । द्वे इति॑ । अ॒चर॑न्ती इति॑ । चर॑न्तम् । प॒द्वन्तं॒म् । गर्भ॑म् ।
अ॒पदी॑ इति॑ । द॒धा॒ते इति॑ । नित्यं॒म् । न । सूनु॑म् । पि॒त्रोः । उ॒प॒स्थे ।
द्यावा॑ । रक्ष॑तम् । पृथि॒वी इति॑ । नः । अभ्वा॑त् ॥ २ ॥

अचरन्तीअविचलेद्वेएवैतेद्यावापृथिव्यौ भूरिंबहुतरंचरन्तंपद्वन्तंपादयुक्तंगर्भगर्भवदाश्रितंल-
क्ष्मंपाणिजातं अपदीस्वयंपादरहितेदधातेधारयतः अनयोर्मध्येखलुसर्वजगदक्षेमेणवर्तते धारणे-

दृष्टान्तः—पित्रोर्मातापित्रोरुपस्थे उत्संगे वर्तमानं नित्यं ध्रुवं सूनुं न आत्मजं पुत्रमिव यथा स्नेहेन वर्धय-
न्तौ धारयतो मातापितरौ तद्वत् अथ प्रत्यक्षेणाह—हे द्यावा पृथिवी द्यावा पृथिव्यौ इतरेतरापेक्षया-
द्वित्वमुभयोः नोऽस्मान् भ्वात् महतो भयहेतोः पापाद्रक्षतं पालयतं यद्वा अश्वात् अश्वं महत् अत्य-
र्थमित्यर्थः अश्वेति महन्नाम द्वन्द्वे कृत्यावादेशस्य द्यावा पृथिवीशब्दस्य मध्ये रक्षतमिति पदप्रयोग-
श्छान्दसः आमन्त्रितस्याविद्यमानत्वेन निघाताभावः ॥ २ ॥

अथ तृतीया—

अनेहो दात्रमदितेरनर्वहुवे स्वर्वदवधं नमस्वत् ।

तद्रोदसी जनयतं जरित्रे द्यावा रक्षतं पृथिवी नो अभ्वात् ॥ ३ ॥

अनेहः । दात्रम् । अदितेः । अनर्वम् । हुवे । स्वःऽवत् । अवधम् ।

नमस्वत् । तत् । रोदसी इति । जनयतम् । जरित्रे । द्यावा ।

रक्षतम् । पृथिवी इति । नः । अभ्वात् ॥ ३ ॥

अदितेः एतदन्तरिक्षस्याप्युपलक्षणं अखण्डनीयायाः पृथिव्यास्तादृशस्यान्तरिक्षस्य
च संबन्धिदात्रं धनं हुवे आह्वयामि स्पृहयामीत्यर्थः कीदृशं तद्धनं अनेहः अपापंदुःस्वरहितं सु-
खात्मकं अनर्वं अनरणं अक्षीणमित्यर्थः स्वर्वत्फलभूतेन स्वर्गेण तद्वत् अवधं अर्हिसितं नमस्वत्
अन्नवर्तईदृशं धनं हुवे तदस्माभिः कांक्षितं उक्तलक्षणं धनं हेरोदसी द्यावा पृथिव्यौ जरित्रेऽस्तोत्रे यज-
मानाय जनयतं उत्पादयतं द्यावेत्यादिव्याख्यातम् ॥ ३ ॥

अथ चतुर्थी—

अतप्यमाने अवसावन्ती अनुष्याम रोदसी देवपुत्रे ।

उभे देवानां मुभयेभिरह्नां द्यावा रक्षतं पृथिवी नो अभ्वात् ॥ ४ ॥

अतप्यमाने इति । अवसा । अवन्ती इति । अनु । स्याम । रोदसी

इति । देवपुत्रे इति देवऽपुत्रे । उभे इति । देवानां । उभयेभिः ।

अह्नाम् । द्यावा । रक्षतम् । पृथिवी इति । नः । अभ्वात् ॥ ४ ॥

अवसास्वतो धिकेन केनचित्कृतेन अवनेन समृद्ध्या अतप्यमाने अनीश्वरे तपेश्चर्यकर्म-
ण इदं रूपम् यद्वा अतप्यमाने अन्यैरपीड्यमाने अवसा अन्नेन अवन्ती तर्पयन्त्यौ देवपुत्रे देवाः व्य-

बहर्तारोमनुष्याःपुत्रस्थानीयाययोः तादृश्यौलोकद्वयस्थामनुष्यादेवाश्चतदुपजीव्यत्वात्पुत्रादित्यु-
च्यन्ते ईदृश्यौ उभेरोदसीद्यावापृथिव्यौदेवानामह्नां एतद्रात्रेरप्युपलक्षणम् द्योतमानानामह्नांरात्री-
णांचसंबन्धिभिः उभयेभिरुभयविधैः शीतोष्णादिरूपैर्विलक्षणैर्धनैर्निमित्तभूतैः तेषांलाभाये-
त्यर्थः तदर्थंयुवां अनुष्याम अनुभवेम शिष्टोव्याख्यातः ॥ ४ ॥

अथपञ्चमी—

सङ्गच्छमानेयुवतीसमन्तेस्वसाराजामीपित्रोरुपस्थे ।

अभिजिघ्रन्तीभुवनस्यनाभिंद्यावारक्षतंपृथिवीनोअम्वात् ॥ ५ ॥ २ ॥

सङ्गच्छमाने इति सम्गच्छमाने । युवती इति । समन्ते इति सम्मन्ते । स्वसारा । जामी इति । पित्रोः । उपस्थे । अभिजिघ्रन्ती इत्यभिजिघ्रन्ती । भुवनस्य । नाभिम् । द्यावा । रक्षतम् । पृथिवी इति । नः । अम्वात् ॥ ५ ॥ २ ॥

सङ्गच्छमानेपरस्परमुपकारित्वेनसहयुज्यमाने वृष्टिहविषोश्चपरस्परंउपकार्योपकारकभावः
यद्वा पूर्वसंसृष्टेएवसत्यौ पश्चाद्वियुज्यवृष्टिहविषी अकुर्वन्त्यौपश्चान्मनुष्यैःपार्थितैर्देवैः विवाहिते
सत्यौ संगते अभूतामित्याहुः अयमर्थोद्यावापृथिवीसहास्तामित्यादिब्राह्मणेसमाम्नातःयुवतीनि-
त्यतरुण्यौ मिश्रयन्त्यौवासर्वेषुभावेषु समन्ते समानान्तिके समानपर्यन्तेवा स्वसारापरस्परंस्वसृ-
भूते जामीबन्धुभूते प्रजापतेःसकाशात्सहोत्पन्नत्वात्परस्परंजामित्वम् तथाचनिगमौ—दिवश्च-
पृथिवीचान्तरिक्षमथोर्ध्वः । यतोद्यावापृथिवीनिष्टतर्क्षुरिति । पित्रोःसर्वस्यपितृस्थानीययोः
पालकयोः तयोरुपस्थे उत्सङ्गेस्थितं भुवनस्य भूतजातस्य नाभिवन्धकमुदकं अभिजिघ्रन्ती
अभिघ्राणंकुर्वन्त्यौ स्पृशन्त्यौ समानमेतदुदकमित्यादिमन्त्रवर्णादुभयोरुदकप्रदत्वंप्रसिद्धम् ईदृ-
श्यौनोरक्षतम् ॥ ५ ॥

॥ इतिद्वितीयस्यपञ्चमेद्वितीयोवर्गः ॥ २ ॥

अथषष्ठी—

उ॒र्वी॑स॒द्य॒नी॒बृ॒हती॑ऋ॒तेन॑हु॒वेदे॒वाना॑मव॒साज॒नित्री॑ ।
द॒धाते॒येअ॒मृतं॑सु॒प्रती॑के॒द्यावा॒रक्ष॑तं॒पृथि॒वीनो॒अभ्वा॑त् ॥ ६ ॥

उ॒र्वी इति॑ । स॒द्य॒नी इति॑ । बृ॒हती इति॑ । ऋ॒तेन॑ । हु॒वे । दे॒वाना॑म् ।
अव॒सा । ज॒नित्री इति॑ । द॒धाते॒ इति॑ । ये इति॑ । अ॒मृतं॑म् । सु॒प्रती॑के॒-
इति॑सु॒प्रती॑के । द्यावा॑ । रक्ष॑तम् । पृ॒थि॒वी इति॑ । नः । अ॒भ्वा॑त् ॥ ६ ॥

उर्वी विस्तीर्णे सद्यनी सद्नाधारभूते बृहती बृहत्यौ महानुभावे देवानामुपलक्षणमेतत्
देवमनुष्यादीनां अवसाप्रीत्या निमित्तेनजनित्री वृष्टिसस्ययोजनित्र्यौ वृष्ट्यादेः देवानामवसा
तर्पणेन निमित्तेन ऋतेनयज्ञेनच निमित्तभूतेन हुवेआह्वयामि देवानांहविरर्थमस्मद्यज्ञायेत्यर्थः
येसुप्रतीकेशोभनरूपे अमृतमुदकं दधाते धारयतम तेयुवामाह्वयामि शिष्टंस्पष्टम् ॥ ६ ॥

अथसप्तमी—

उ॒र्वी॑पृ॒थ्वी॒ब॒हुले॑दू॒रेअ॒न्ते॒उप॑ब्रुवे॒नम॑सा॒यज्ञे॑अ॒स्मिन् ।
द॒धाते॒येसु॒भगे॑सु॒प्रतू॑र्ती॒द्यावा॒रक्ष॑तं॒पृथि॒वीनो॒अभ्वा॑त् ॥ ७ ॥

उ॒र्वी इति॑ । पृ॒थ्वी इति॑ । ब॒हुले इति॑ । दू॒रेअ॒न्ते॒इति॑दू॒रेऽअ॒न्ते ।
उप॑ । ब्रु॒वे । नम॑सा । य॒ज्ञे । अ॒स्मिन् । द॒धाते॒ इति॑ । ये इति॑ ।
सु॒भगे॒इति॑सु॒भगे॑ । सु॒प्रतू॑र्ती इति॑ सु॒प्रतू॑र्ती । द्यावा॑ । रक्ष॑तम् ।
पृ॒थि॒वी इति॑ । नः । अ॒भ्वा॑त् ॥ ७ ॥

उर्वीउर्व्यौ महत्यौपृथ्वी पृथिव्यौ बहुले अनेकप्रकारेणप्रथमाने बाह्वाकारे दूरेअन्ते वि-
प्रकृष्टान्तदेशेअपारेइत्यर्थः ईदृश्यौ युवामस्मिनयज्ञे नमसानमःसाधनेनस्तोत्रेणउपब्रुवे उपेत्यब्रवी-
मि स्तौमीत्यर्थः पुनःकीदृश्यौ येसुभगे शोभनभाग्ये सुप्रतूर्ती सुप्रतरणे शोभनदाने दधातेविश्वं
जगत् तेयुवामुपब्रुवेस्तौमि ॥ ७ ॥

अथाष्टमी—

दे॒वान्वा॒यच्च॑रु॒माक॑च्चि॒दागः॑स॒खायं॑वा॒सद॑मि॒ज्जास्प॑ति॒वा ।
इ॒यं॒धी॒र्भू॒याअ॒व॒यान॑मेषां॒द्यावा॑र॒क्षतं॑पृथि॒वीनो॒अ॒भ्वात् ॥ ८ ॥
दे॒वान् । वा । यत् । च॒रु॒म । कत् । चि॒त् । आ॒गः । स॒खाय॑म् ।
वा । स॒दम् । इत् । जाः॒स्प॑तिम् । वा । इ॒यम् । धीः । भू॒याः ।
अ॒व॒यान॑म् । ए॒षाम् । द्या॒वा । र॒क्ष॑तम् । पृ॒थि॒वी इति॑ । नः ।
अ॒भ्वात् ॥ ८ ॥

हेद्यावापृथिव्यौ वयं देवान् देवान्प्रतियत्कच्चित् आगोपराधंतत्तद्यागकालेतेषांतेषां अयाग-
लक्षणंसदमित्सर्वदैवचरुमच कृतवन्तोवयं सखायंवाप्रियंमित्रंवाप्रतियच्चरुम जास्पतिं जाः पुन्य-
स्तासांपतिंजामातरंवाजायापतिंप्रतिदोषारोपणकलहोत्पादनादिरूपयत्सर्वदैवचरुम एषामुक्तरूपा-
णांपापानां अवयानमपगमंकर्तुमियंधीर्युष्मत्स्तुतिरूपमिदंकर्मभूयाः भूयात्भवतु द्यावेत्यादिग-
तम् अत्रसर्वत्रप्रकारान्तरेणमन्त्रमन्तरेणरक्षतरक्षतमितिप्रार्थनं तयोरश्विन्यादिबहुमननासंभवादु-
चितमेव तस्मात्स्वस्थानेएवस्थिते अनुकूलेभवतमित्येवप्रार्थ्यते ॥८॥

अथनवमी—

उ॒भाशं॑सा॒नर्या॑मा॒मवि॑ष्टा॒मुभे॑मा॒मूती॑अ॒वसा॑स॒चेता॑म् ।
भूरि॑चि॒द॒र्यः॒सु॒दास्त॑रा॒येषा॑म॒द॒न्त॒इष॑ये॒मदे॒वाः ॥ ९ ॥

उ॒भा । शं॑सा । न॒र्या । मा॒म् । अ॒वि॒ष्टा॒म् । उ॒भे इति॑ । मा॒म् ।
ऊ॒ती इति॑ । अ॒वसा॑ । स॒चे॒ता॒म् । भूरि॑ । चि॒त् । अ॒र्यः ।
सु॒दाः॒स्त॑रा॒य । इ॒षा । म॒द॒न्तः । इ॒ष॒ये॒म् । दे॒वाः ॥ ९ ॥

उभाशंसाद्यावापृथिव्योरुभयोर्विषयावुभावपिशंसौ नर्यानरेभ्योहितौ ईदृश्यावुभयाश्रयेस्तु-
तीमामविष्टारक्षतां यद्वा द्यावापृथिव्यभिमानिदेवयोरेवशंसशब्देनाभिधानात्पुंलिङ्गता तथाउ-
भेऊतीरक्षिकेद्यावापृथिव्यौमामवसारक्षणेनसचेतांसेवेतां यद्वा प्राणिभ्योहितकरावुभावैहिकामु-
ष्मिकविषयौशंसौमामविष्टापामुतां तथोभेअप्युतीतयोःसंबन्धिनोःअभिमानिदेवयोरवसास्मत्तर्प-

णेननिमित्तेनसचेतां हेदेवाः द्यावापृथिव्योरन्तर्भूताः सर्वेपिदेवाः अर्यः स्तोतारोवयंसुदास्तराय
अतिशयेनशोभनदातृत्वाय इषान्नेनसोमलक्षणेनमदन्तः मादयन्तः सन्तोभूरिचित् चित्पूजायाम-
भिपूजितंधनमिषयेमइच्छेम यद्वाअर्यइतिषष्ठ्यारूपं ईश्वरस्यराजादेरपिसुदास्तरायेत्यर्थः शि-
ष्टंसमानम् ॥ ९ ॥

ऋतंदिवइतिद्वेद्यावापृथिवीयेपशौपुरोडाशहविषोनुवाक्ये अग्नीषोमावितिखण्डेसूत्रितम्-
ऋतंदिवेतद्वोचंपृथिव्याइतिद्वेइति ।

अथदशमी-

ऋतंदिवेतद्वोचंपृथिव्याअभिश्चावायप्रथमंसुमेधाः ।

पातामवद्यादुरितादभीकेपितामाताचरक्षतामवोभिः ॥ १० ॥

ऋतम् । दिवे । तत् । अवोचम् । पृथिव्यै । अभिश्चावाय ।

प्रथमम् । सुमेधाः । पाताम् । अवद्यात् । दुःइतात् ।

अभीके । पिता । माता । च । रक्षताम् । अवःभिः ॥ १० ॥

सुमेधाः शोभनप्रज्ञोहंदिवेद्युदेवतायैपृथिव्यैपृथिवीदेवतायैतत्तत्प्रीतिकरंऋतंस्तोत्रंप्रथमं मु-
ख्यनामैतत् प्रथमंप्रकृतमंवोचंब्रवीमि किमर्थं अभिश्चावाय अभितःसर्वतःश्रवणाय किञ्च
पितापालकोद्युलोकः मातासस्यादेर्निर्मात्रीपृथिवीचोभेअवद्यानिन्दितात् दुरितात् दुःखप्रापका-
दंहसःसकाशात्पातां रक्षतां तथा अभीके अन्तिकनामैतत् समीपेएवावोभिरभिमततर्पणैः रक्ष-
तांपालयताम् ॥ १० ॥

अथैकादशी-

इदंद्यावापृथिवीसत्यमस्तुपितर्मातर्यदिहोपंब्रुवेवाम् ।

भूतंदेवानामवमेअवोभिर्विद्यामेषंवृजनंजीरदानुम् ॥ ११ ॥ ३ ॥

इदम् । द्यावापृथिवी इति । सत्यम् । अस्तु । पितः । मातः । यत् ।

इह । उपब्रुवे । वाम् । भूतम् । देवानाम् । अवमे इति । अवःभिः ।

विद्याम् । इषम् । वृजनम् । जीरदानुम् ॥ ११ ॥ ३ ॥

हेद्यावापृथिवी द्यावापृथिव्यौ इदमस्माभिःक्रियमाणंस्तोत्रं सत्यमस्तु अवितथं भवतु फलव-
द्भवत्वित्यर्थः इदमित्युक्तं किं तदित्याह—हे पितर्योः हे मातः पृथिवि वां युवां प्रति इहास्मिन्यज्ञेयस्तो-
त्रमुपब्रुवे उपेत्य ब्रवीमि तत्सत्यमस्तु देवानां स्तोत्राणामस्माकं अवमे अन्तिकनामैतत् नित्यसंनि-
हिते युवां अवोभिः तर्पणैर्युक्ते भूतं भवतम् अवशिष्टंगतम् ॥ ११ ॥

॥ इति द्वितीयस्य पञ्चमे तृतीयो वर्गः ॥ ३ ॥

आनइळाभिरितिसप्तमं सूक्तमेकादशच आगस्त्यं त्रैष्टुभै वैश्वदेवं आनो वैश्वदेवमित्यनुक्ता-
न्तम् विनियोगोलैङ्गिकः ।

तत्र प्रथमा—

आ॒न॒इळा॑भिर्वि॒दथे॑ सु॒श॒स्ति॒वि॒श्वान॑रः स॒वि॒ता दे॒व ए॒तु ।

अ॒पि॒ यथा॑ यु॒वानो॑ मत्स॒थानो॑ वि॒श्वं जग॑द॒भि॒पि॒त्वे म॒नी॒षा ॥ १ ॥

आ । नः । इळाभिः । वि॒दथे॑ । सु॒श॒स्ति॒ । वि॒श्वान॑रः ॥ स॒वि॒ता ।

दे॒वः । ए॒तु । अ॒पि॒ । यथा॑ । यु॒वानः॒ । मत्स॑थ । नः । वि॒श्वम् ।

जग॑त् । अ॒भि॒पि॒त्वे । म॒नी॒षा ॥ १ ॥

नो विदथेस्मदीये यज्ञे सुशस्ति सुपोलुक् सुशस्तिभिः शोभनशंसनैः स्तुतिभिः इळाभिः प्र-
देयैरनैः सह यद्वा इळाभिः तदाभितेषुताच्छब्दं भूमिस्थानाभिर्देवताभिः सह विश्वानरः सर्वपा-
णिहितकार्यग्निः सविताप्रेरक आदित्यश्च देव आ एतु आगच्छतु हे युवानो नित्यतरुणायज्ञस्य मिश्र-
यितारो वायूयं नोऽस्मान् अभिपित्वे अभिपतनीये स्मद्यज्ञे मनीषामनीषयामनस ईशितृत्वेन स्वेच्छ ये-
त्यर्थः अपिः संभावनायां अप्यस्मान् मत्सथ मादयथ तथा विश्वं जगत् एतत्स्थावरस्याप्युपलक्षणं
यद्वा कृत्स्नं प्रपञ्चं मत्सथ तथास्मानपि यद्वा जगच्छब्दो यजमानरूपमनुष्यवाची सर्वानपि यज-
मानान् यथामत्सथ तथेत्यर्थः ॥ १ ॥

वैश्वदेवेषु शौ आनो विश्व इत्येषा हविषः पुरोनुवाक्या आनो देवानामुपवेतु शंस आनो विश्व-
आस्कागमन्तु देवा इति ।

सैषाद्वितीया—

आनोविश्वआस्क्रागमन्तुदेवामित्रोअर्यमावरुणःसजोषाः ।
भुवन्यथानोविश्वेवृधासःकरन्त्सुषाहाविथुरंनशवः ॥ २ ॥

आ । नः । विश्वे । आस्क्राः । गमन्तु । देवाः । मित्रः । अर्यमा ।
वरुणः । सजोषाः । भुवन् । यथा । नः । विश्वे । वृधासः । करन् ।
सुसहा । विथुरम् । न । शवः ॥ २ ॥

नोस्माकं यज्ञं विश्वे सर्वे देवाः आस्क्राः शत्रूणामास्कन्दयितारः आक्रमितारो वा आगमन्तु
आगच्छन्तु केते मित्रो र्यमावरुणश्च त्रयोपि सजोषाः समानप्रीतयः सन्तः आगच्छन्तु किन्तु विश्वे
देवाः नोस्माकं वृधासो वर्धयितारः यथा भुवन् भवेयुः तथा सुषाहा सुष्ठु शत्रूणामभिभवेन नोस्म-
दीयं शवो न विथुरं हीनं यथान करन् न कुर्युः तथा आगच्छन्तु ॥ २ ॥

अथ तृतीया—

प्रेष्ठवोअतिथिगृणीषेग्रिशस्तिभिस्तुर्वणिःसजोषाः ।
असद्यथानोवरुणःसुकीर्तिरिषश्चपर्वदरिगूर्तःसूरिः ॥ ३ ॥

प्रेष्ठम् । वः । अतिथिम् । गृणीषे । अग्निम् । शस्तिभिः ।
तुर्वणिः । सजोषाः । असत् । यथा । नः । वरुणः । सुकीर्तिः ।
इषः । च । पर्वत् । अरिगूर्तः । सूरिः ॥ ३ ॥

हे देवाः वो युष्माकं प्रेष्ठं प्रियतमं सर्वेषामाह्वातृत्वात् हविर्वहनाच्चाग्निर्देवानां प्रियतमः तमति-
थिगृणीषे गृणेस्तौमि व्यत्ययेन मध्यमः केन साधनेन शस्तिभिः शंसनैः स्तुतिभिः कीदृशो हन्तुर्व-
णिस्तूर्णवनिः शीघ्रं संभक्ता सजोषाः युष्माभिः सह प्रीयमाणः यद्वै ते अग्निविशेषणे यस्तुर्वणिः शी-
घ्रं यज्ञस्य संभक्ता सजोषाः युष्माभिः सह प्रीयमाणः तमग्निगृणीषे यथा येन प्रकारेण नोस्माकं वरुणः
एतन्नामको देवः सुकीर्तिः शोभनकीर्तिमानसत् सुकीर्तिभिर्क्षेवरुणस्य भूरेरित्यादिमन्त्रवर्णेषु वरु-

णात्सुकीर्तिरेवेषणीया अरिगूर्तः अरिषुअदातृषुसदाशब्दितःअरीणां हननायोद्युक्तोवासूरिः प्रे-
रयितायंवरुणः इषश्चानानि पर्षत् पूरयेत् तथातमपिस्तुमइत्यर्थः ॥ ३ ॥

अथचतुर्थी—

उपव॒एषे॒नम॑साजिगी॒षोषा॑सान॒क्ता॑सुदु॒घेव॑धे॒नुः ।

स॒मा॒नेअ॒ह॑न्वि॒मिमा॑नोअ॒र्क॑विषु॒रूपे॑पय॑सि॒सस्मि॑न्नु॒धन् ॥ ४ ॥

उप॑ । वः । आ । ई॒षे । नम॑सा । जि॒गी॒षा । उ॒षसा॑न॒क्ता । सु॒दु॒घा॑इव ।

धे॒नुः । स॒मा॒ने । अ॒ह॑न् । वि॒मिमा॑नः । अ॒र्कम् । विषु॑रूपे ।

पय॑सि । सस्मि॑न् । ऊ॒धन् ॥ ४ ॥

हेदेवाः वोयुष्माकंनमसाहविषानमस्कोरेणवाउपउपेत्य जिगीषा पापानांजिगीषया आर्ह-
षेइच्छामि इषगतावित्यस्यवेषतेर्वागत्याद्यर्थस्यलिटिउत्तमैकवचने इदंरूपं भजामि कस्मिन्का-
लेउषासानक्ताअहनिरात्रौच यद्वा अहोरात्रदेवतेअप्यभिगच्छामि गतौदृष्टान्तः—सुदुघाधेनुरि-
व सुदोग्धीधेनुर्यथा दोहायदोग्धुर्गृहमागच्छति तद्वत् किंकुर्वन् सस्मिन्समानेऊधन्ऊधसि
उत्पन्नेविषुरूपेनानारूपेपयसिक्षीरघृतादिके अर्कमर्चनीयमन्नंचरुपुरोडाशादिकंविमिमानः वि-
विधंमिमानः कस्मिन्कालेसमानेअहन् षष्ठेहनिएकस्मिन्नेवाहनिसर्वदैववेत्यर्थः एकस्मिन्नेवा-
हनिसमानऊधस्युत्पन्ने नानारूपेपयसित्वदर्थंहविर्मिमानः उपगच्छामीत्यर्थः यद्वा सस्मिन्स-
र्वस्मिन्नुधसिफलाख्यक्षीरोत्पादकेयज्ञेनिमित्तभूतेसतिविषुरूपेपयसिनानारूपेसोमलक्षणोदकेअ-
र्कमन्नसाधनंस्तोत्रंविमिमानोहंयुष्मानभिगच्छामि ॥ ४ ॥

अथपञ्चमी—

उ॒तनो॑हि॒र्बु॒ध्यो॑ऽमय॑स्कःशि॒शुंन॑पि॒प्यु॒षीव॑वेति॒सिन्धुः॑ ।

येन॑नपा॒तम॑पांजुनाम॑मनो॒जुवो॑वृष॒णोय॑ंवह॑न्ति ॥ ५ ॥ ४ ॥

उ॒त । नः । अ॒हिः । बु॒ध्यः । मयः॑ । क॒रि॒ति॒कः । शि॒शुम् । न ।

पि॒प्यु॒षी॑इव । वे॒ति । सिन्धुः॑ । येन॑ । नपा॒तम् । अ॒पाम् । जुना॑म ।

म॒नः॑जुवः । वृष॒णः । यम् । वह॑न्ति ॥ ५ ॥ ४ ॥

उतअपिच नोस्माकमहिः अन्तरिक्षगामीअहन्तावाअहीनोवाअहन्यमानोवाएतन्नामको-
देवः सएवबुध्यः बुध्नबन्धकमन्तरिक्षं तदर्हतीतिबुध्योन्तरिक्षचारीएतन्नामकोदेवोमयः सुखं
कः करोतु करोतेर्लङ्ङिरूपं किञ्च पिप्युषीव इवशब्दएवार्थः पूरणोवा अस्मान् रसेनाप्यायय-
न्तीसिन्धुर्नामनदीवेतिआगच्छतु तत्रदृष्टान्तः—शिशुंन यथाशिशुं प्याययन्तीगौर्गच्छतितद्वत्
अपान्नपातं उदकानामपातयितारं वर्षकमेतन्नामकं यद्वोदकानांनप्तारंतृतीयंपुत्रंअद्भ्यओषधिव-
नस्पतयः तेभ्योग्निरितिनमृत्वं तादृशमग्निंयेनजुनामस्तुतिभिःसंगच्छेम जुइतिसौत्रोधातुर्गत्यर्थः
यंदेवं मनोजुवोमनोवेगः वृषणः वर्षकामेघाश्वावहन्तिससुखंकरोतु ॥ ५ ॥

॥ इतिद्वितीयस्यपञ्चमेचतुर्थोवर्गः ॥ ४ ॥

अथषष्ठी—

उतनईत्वष्टागन्त्वच्छास्मत्सूरिभिरभिपित्वेसजोषाः ।
आवृत्रहेन्द्रश्चर्षणिप्रास्तुविष्टमोनुरांनइहगम्याः ॥ ६ ॥

उत । नः । ईम् । त्वष्टा । आ । गन्तु । अच्छ । स्मत् । सूरिभिः ।
अभिपित्वे । सजोषाः । आ । वृत्रहा । इन्द्रः । चर्षणिप्राः ।
तुविःस्तमः । नुराम् । नः । इह । गम्याः ॥ ६ ॥

उतापिचत्वष्टादेवोपिनोस्मान् अच्छअभिप्राप्तुं इदानीमेनंयज्ञंवाआगन्तु आगच्छतु आगत्य-
चस्मत् सहार्थेप्राशस्त्येवावर्तते अत्रप्रशंसायां प्रशस्तंयथातथा अभिपित्वेअभिगन्तव्येयज्ञेनिमि-
त्तभूतेसतिसूरिभिःस्तोतृभिः ऋत्विग्भिः सजोषाः समानप्रीतिर्भवत्वितिशेषः तथावृत्रहावृत्रघा-
तीइन्द्रः चर्षणिप्राः चर्षणयोमनुष्यायजमानाः कामैस्तेषांपूरकः तुविष्टमोबहुतमोमहत्तमः इहा-
स्मिन्कर्मणिनरानृणांनोस्माकमुक्तगुणोपेतःसन्नागम्याः आगच्छतु ॥ ६ ॥

अथसप्तमी—

उतनईमतयोश्वयोगाःशिशुंनगावस्तरुणंरिहन्ति ।
तमींगिरोजनयोनपत्नीःसुरभिष्टमंनुरांनसन्त ॥ ७ ॥

उ॒त । नः । ई॒म् । म॒तयः । अ॒श्व॒ऽयो॒गाः । शि॒शु॒म् । न । गा॒वः ।
 तरु॑णम् । रि॒ह॒न्ति॒ । तम् । ई॒म् । गि॒रः । ज॒न॒यः । न । प॒त्नीः ।
 सुर॒भिः॒ऽत॑मम् । न॒राम् । न॒स॒न्तु ॥ ७ ॥

उतअपिचईएनंतरुणानित्ययुवानमिन्द्रानोस्माकमतयः बुद्धयोश्वयोगाः अश्वसमानप्राप्त-
 योरिहन्तिआस्वदयन्ति स्तुवन्तीत्यर्थः तत्रदृष्टान्तः—गावोदोग्ध्योधेनवः शिशुंन शिशुमिववत्समिव
 तंयथालिहन्तितद्वत् तदेवाह तमीतमेवैनंनरांनराणांयजमानानां सुरभिष्टमंअतिशयेनसुरभिजन-
 यः फलस्योत्पादयिष्योगिरः स्तुतयोनसन्तव्यामुवन्ति नसतिर्व्याप्तिकर्मा तत्रदृष्टान्तः—जनयोन
 उत्पादयिष्यः पत्नीः पत्न्यः पतिमिव ॥ ७ ॥

अथाष्टमी—

उ॒तन॑ई॒मरु॒तो॒वृ॒द्ध॒से॒नाः॒स्म॒द्रो॒द॒सी॒स॒म॒न॒सः॒स॒द॒न्तु ।
 पृ॒ष॒द॒श्वा॒सो॒व॒न॒यो॒न॒र॒था॒रि॒शा॒द॒सो॒मि॒त्र॒यु॒जो॒न॒दे॒वाः ॥ ८ ॥
 उ॒त । नः । ई॒म् । म॒रु॒तः । वृ॒द्ध॒ऽसे॒नाः । स्म॒त् । रो॒द॒सी॒ इति॑ ।
 स॒ऽम॒न॒सः । स॒द॒न्तु । पृ॒ष॒त्॒ऽअ॒श्वासः॑ । अ॒व॒न॒यः । न । र॒थाः ।
 रि॒शा॒द॒सः । मि॒त्र॒ऽयु॒जः । न । दे॒वाः ॥ ८ ॥

उतअपिचनोस्मदीयंईदानीमेनंयागंवा मरुतःस्मत्सहसदन्तुगच्छन्तु कुतोदेशात्तरोदसी
 रोदस्योः द्यावापृथिव्योःसकाशात् यद्वारोदस्यावपिगच्छन्ती कीदृशास्तेमरुतः वृद्धसेनाःप्रवृद्ध-
 बलाः समनसः समानमनस्काः पृषदश्वासः पृषद्वर्णाश्वाः पृषत्योमरुतामितिर्यास्कः । अवन-
 योन यथैवनमनस्वभावाः रथारंहणस्वभावाः रथवन्तोवामत्वर्थोलुप्यते यद्वा अवनयोरक्षकार-
 थाइवस्थिताः रिशादसः रिशाःशत्रवःतेषामत्तारः मित्रयुजोदेवान मैत्रीयुक्ताव्यवहर्तारक्रत्विजइव
 यद्वा मैत्रीयुक्ताअन्येदेवायथागच्छन्ति तद्वत् ॥ ८ ॥

अथनवमी—

प्र॒नु॒य॒देषां॑महि॒नाचि॒कि॒त्रेप्र॒यु॒अ॒तेप्र॒यु॒ज॒स्तेसु॑वृ॒क्ति ।
 अ॒ध॒य॒देषां॑सु॒दि॒नेन॑शरु॒र्वि॒श्व॒मे॒रि॒णंप्रु॒षा॒य॒न्त॒सेनाः॑ ॥ ९ ॥

प्र । नु । यत् । एषाम् । महिना । चिकित्रे । प्र । युञ्जते ।
 प्रयुजः । ते । सुवृत्ति । अध । यत् । एषाम् । सुदिने ।
 न । शरुः । विश्वम् । आ । इरिणम् । पुषायन्त । सेनाः ॥ ९ ॥

एषांमरुतांमहिनामहिमा वृष्टिलक्षणोयत्यस्मात् प्रचिकित्रेप्रज्ञायते यद्वैषांमहत्त्वेनयुक्ता-
 नराः चिकित्रेजानन्त्यनुष्ठेयं नुइतिपूरणः ततस्तेज्ञातारः सुवृत्ति सुपोलुक् सुष्टुतीनांप्रयुजः प्रयो-
 गान्प्रयुञ्जते अधअथप्रयोगानन्तरं यत्यस्मात् एषांसेनाःवृष्ट्युत्पादकाः विश्वंसर्वभुवनं इरिणं
 ऊषरप्रदेशं यथातथासर्वतः पुषायन्त उत्पादयन्ति तत्रदृष्टान्तः—सुदिनेमेघावरणादिरहितेदि-
 ने शरुर्न अन्धकारहिंसकःप्रकाशइव सयथासर्वमावृणोति तथामरुत्सेनाअवृष्ट्यासर्वमूषरंक-
 रोति यद्वामरुन्महिमावृष्टिर्भवति तदासस्यादिसमृद्धौसत्यांप्रयोगंकुर्वन्तियदायजन्ति तदामरु-
 त्सेनाः सर्वामहीमुदन्तीत्येवंमहानुभावामरुतइतितेषांस्तुतिः ॥ ९ ॥

अथदशमी—

प्रोअश्विनाववसेरुणुध्वंप्रपूषणंस्वतवसोहिसन्ति ।
 अद्वेषोविष्णुर्वार्तक्रभुक्षाअच्छासुम्नायंवृतीयदेवान् ॥ १० ॥

प्रो इति । अश्विनौ । अवसे । रुणुध्वम् । प्र । पूषणम् । स्वतवसः ।
 हि । सन्ति । अद्वेषः । विष्णुः । वार्तः । क्रभुक्षाः । अच्छ ।
 सुम्नायं । वृतीय । देवान् ॥ १० ॥

हेऋत्विजः अश्विनौएतन्नामकौदेवावुद्दिश्य अवसेस्मद्रक्षणायप्रोरुणुध्वं स्तुतिंप्रकर्षेणरु-
 णुध्वं पूषणंहि पोषकमेतन्नामकंदेवमप्यवसे प्रकर्षेणस्तुतिं रुणुध्वं किञ्च येस्वतवसः स्वायत्त-
 बलाःसन्ति तानपिप्ररुणुध्वं केते अद्वेषः द्वेषरहितोविष्णुर्व्याप्तः एतन्नामकोदेवः प्रथममनाहूतो-
 पिनकुप्यतीतिवक्तुमद्वेषइत्युक्तं तथावार्तः सर्वत्रसंचारीवायुःक्रभुक्षाः पतिरिन्द्रश्चएतानपिप्ररुणु-
 ध्वं अतोहं स्वायत्तबलान् सर्वानपिदेवान् सुम्नायसुखायअच्छ आभिमुख्येनववृतीयस्तोत्रैर-
 भिवर्तयेयम् ॥ १० ॥

अथैकादशी—

इयंसावोअस्मेदीधितिर्यजत्राअपिप्राणीचसदनीचभूयाः ।
 नियादेवेषुयततेवसूयुर्विद्यामेषंवृजनंजीरदानुम् ॥ ११ ॥ ५ ॥
 इयम् । सा । वः । अस्मे इति । दीधितिः । यजत्राः । अपिप्राणी ।
 च । सदनी । च । भूयाः । नि । या । देवेषु । यतते । वसूयुः ।
 विद्याम । इषम् । वृजनम् । जीरदानुम् ॥ ११ ॥ ५ ॥

हेयजत्राः यष्टव्यादेवाः वोयुष्मत्सबन्धिनीसाइयंप्रसिद्धादीधितिर्दीप्तिरस्मे अस्माकम-
 पिप्राणीसर्वदाचेष्टयित्रीसदनीचनिवासवतीचभूयाः भूयात्भवतु यादीधितिर्वसूयुः वसुमतीदे-
 वेषुनियतते नियमेनप्रयत्नं करोति तानपिप्रकाशितुंसैवभूयात् विद्यामेतिगतः ॥ ११ ॥

॥ इतिद्वितीयस्यपञ्चमेपञ्चमोवर्गः ॥ ५ ॥

पितुंनित्येकादशर्चमष्टमंसूक्तंआगस्त्यमन्त्रदेवताकंगायत्रंआद्यानुष्टुब्गर्भोष्णिक् आद्यःप-
 ञ्चकस्त्रयोष्टकाअनुष्टुप्गर्भाइत्युक्तत्वात् तृतीयापञ्चमीषष्ठीसप्तम्येकादशीचेतिपञ्चानुष्टुभः त-
 थाचानुक्रमणिका—पितुंन्वन्नस्तुतिर्गायत्रंत्वाद्यानुष्टुब्गर्भा तृतीयान्त्येअन्त्या बृहतीवा पञ्चम्या-
 द्याश्चतस्रोनुष्टुभइतिविनियोगंशौनकाह—पितुंनित्युपतिष्ठेत्तनित्यमन्त्रमुपस्थितम् । पूजयेदशनं-
 नित्यंभुंजीयादविकुत्सयन् १ नास्यस्यादन्नजोव्याधिर्विषमप्यमृतंभवेत् । विषंचपोत्वैतत्सूक्तंजपे-
 तविषविनाशनं २ नावाग्यतस्तुभुञ्जीतनाशुचिर्नजुगुप्सितम् । दद्याच्चपूजयेच्चैवजुहुयाच्चहविःस-
 दा ३ क्षुद्भयंनास्यकिञ्चित्स्यान्नान्नजंव्याधिमामुयात् इति ।

तत्रप्रथमा—

पितुंनुस्तोषंमहोधर्माणंतविषीम् ।
 यस्यत्रितोव्योजसावृत्रंविषर्वमर्दयत् ॥ १ ॥

पितुम् । नु । स्तोषम् । महः । धर्माणम् । तविषीम् ।
 यस्य । त्रितः । वि । ओजसा । वृत्रम् । विषर्वम् । अर्दयत् ॥ १ ॥

अहमगस्त्यः नुक्षिप्रंपितुंपालकमन्नंस्तोषंस्तौमि महोमहान्तंधर्माणंसर्वस्यधारकंतविषीं
बलात्मकं यद्वा महतोलोकस्यधारकंयस्यान्नस्यौजसाबलेनसामर्थ्येनत्रितोविस्तीर्णतमः प्रख्यात-
कीर्तिस्त्रिषुक्षित्यादिस्थानेषुतायमानोपीन्द्रः वृत्रंविपर्वंविच्छिन्नसन्धिकंयथातथाव्यर्दयत् हिं-
सितवान् ॥ १ ॥

अथद्वितीया—

स्वादोपितोमधोपितोवयंत्वाववृमहे ।
अस्माकमविताभव ॥ २ ॥

स्वादो इति । पितो इति । मधो इति । पितो इति । वयम् । त्वा ।
ववृमहे । अस्माकम् । अविता । भव ॥ २ ॥

हेस्वादो आस्वादनीयपितोपालक मधोमाधुर्योपेतपितो हेपानसाधनान्न वयंत्वात्वांववृमहे
सेवामहे अत्रसर्वत्राननुदात्तानांपूर्वस्यासामान्यवचनत्वेनानिघातत्वम् अनुदात्तानांतुविशेषवचन-
त्वानिघातत्वं असकृत्पितुशब्दश्रवणंतस्यप्राशस्त्यज्ञापनार्थं हेपितो अस्माकमवितातर्पयिता
भव ॥ २ ॥

अथतृतीया—

उपनःपितुवाचरशिवःशिवाभिरूतिभिः ।
मयोभुरद्विषेण्यःसखासुशेवोअद्वयाः ॥ ३ ॥

उप । नः । पितो इति । आ । चर । शिवः । शिवाभिः । ऊतिभिः
मयः । भुः । अद्विषेण्यः । सखा । सुशेवः । अद्वयाः ॥ ३ ॥

हेपितो यतस्त्वंशिवः मङ्गलः अतः शिवाभिः मङ्गलयुक्ताभिः ऊतिभीरक्षणैः नोस्मान् उप-
समीपं आचर आगच्छ आगत्य च मयोभुः सुखस्यभावयिता अद्विषेण्यः अद्वेष्यरसः प्रियरसइ-
त्यर्थः सखासखिवत्प्रियकारी सुशेवः अतएव सुष्ठु सुखकरः अद्वयाः द्वयरहितः उक्तगुणएव नतु
तद्विपरीतोभवेत्यर्थः अथवा दृष्टान्तवादोयं सुशेवः अद्वयाः मनःकर्मविसंवादरहितः सखायथा
मयोभुरद्वेष्यश्चभवति तद्वत् त्वमपिभवेत्यर्थः ॥ ३ ॥

अथचतुर्थी—

तव॒त्येपि॒तो॒रसा॒रजां॒स्यनु॒विष्टि॒ताः ।
दि॒विवा॒ताइ॒वश्रि॒ताः ॥ ४ ॥

तव । त्ये । पि॒तो इति । रसाः । रजांसि । अनु । वि॒स्थिताः ।
दि॒वि । वा॒ताःइ॒व । श्रि॒ताः ॥ ४ ॥

हेपितो तव त्वत्संबन्धिनः त्येतेस्वाद्वम्लादिषड्रसाः रजांसिलोकानलोकस्थानर्थाननुआनु-
कूत्येनविष्टिताः विविधंस्थिताः विविधस्थितौदृष्टान्तः—दिविद्युलोकेन्तरिक्षेश्रितावाताइववायवः
तेयथाव्याप्तास्तद्वत् ॥ ४ ॥

अथपञ्चमी—

तव॒त्येपि॒तोद॒दत॒स्तव॑स्वादि॒ष्टते॒पितो॑ ।
प्र॒स्वा॒द्भानो॒रसानां॑तुवि॒ग्रीवा॑इ॒वेर॒ते ॥ ५ ॥ ६ ॥

तव । त्ये । पि॒तो इति । द॒दतः । तव । स्वादि॒ष्ट । ते । पि॒तो इति ।
प्र । स्वा॒द्भानः । रसा॑नाम् । तुवि॒ग्रीवाःइ॒व । ई॒र॒ते ॥ ५ ॥ ६ ॥

हेपितो पालकान्न त्येतेत्वदर्थिनोनरास्तवभोक्तारोभवन्तीतिशेषः केतेनराः हेस्वादिष्ठस्वादुतम
पितोपालक तवत्वदनुग्रहावतेत्वाददतः प्रयच्छन्तोभवन्ति यद्वातेपितोइत्यादरार्थं अज्यासेहिभूयां-
समर्थमन्यन्ते किञ्च तवरसानां स्वाद्वम्लादीनांषण्णांस्वाद्भानः स्वादयितारोभक्षयितारएवतुवि-
ग्रीवाइव तुवीतिबहुनाम प्रवृद्धग्रीवाएवप्रेरतेप्रकर्षेणगच्छन्ति संचरन्ति इवशब्दएवकारार्थःपूरणो-
वा भूलोकेअत्तारएवदृढाङ्गाभवन्तीतिप्रसिद्धं अनशनेहिग्रीवाअधोलंबते यद्वा तवरसानामत्तारः
असंख्यातग्रीवाइवभवन्ति रसानांबाहुल्यादितिभावः एवंबहुरसोपेतमन्नमितितस्यस्तुतिः ॥५॥

॥ इतिद्वितीयस्यपञ्चमेषष्ठोवर्गः ॥ ६ ॥

अथषष्ठी—

त्वेपि॒तोम॒हानां॑दे॒वानां॑मनो॒हितम् ।
अका॒रि॒चारु॑कै॒तुना॒तवा॒हिम॑वंसावधीत् ॥ ६ ॥

त्वे इति । पि॒तो इति । म॒हाना॑म् । दे॒वाना॑म् । मनः । हि॒तम् ।

अका॑रि । चारु॑ । के॒तुना॑ । तव॑ । अहि॑म् । अव॑सा । अ॒व॒धी॒त् ॥ ६ ॥

हेपितो महानांपूज्यानामहतांवादेवानामिन्द्रादीनामनस्त्वेत्वयिहितंनिहितं अकारिकृतं अ-
मृतंविहायत्वय्येववर्तते हेपितो तवचारुसमीचीनेनकेतुनात्वत्कृतेनप्रज्ञालक्षणेनअवसारक्षणेनअ-
हिमेघंवृत्रंवाअवधीत् हतवानिन्द्रः अन्नमयंहिसोम्यमनईतिश्रुतेः । अथवात्वत्केतुनाजगद्रक्षणेन
निमित्तेनेतियोज्यं जगद्रक्षणार्थंहीन्द्रेणाहिर्भिद्यते ॥ ६ ॥

अथसप्तमी—

यद॒दोपि॑तोअज॑गन्वि॒वस्व॒पर्व॑तानाम् ।

अत्रा॑चिन्नोमधोपि॒तो रंभ॑क्षाय॑गम्याः ॥ ७ ॥

यत् । अ॒दः । पि॒तो इति । अज॑गन् । वि॒वस्व॑ । पर्व॑तानाम् । अत्र॑ ।

चि॒त् । नः । म॒धो इति । पि॒तो इति । अ॒रंम् । भ॒क्षाय॑ । ग॒म्याः ॥ ७ ॥

हेपितोअन्नत्वांयद्यदाविवस्व सुपोलुक् अन्त्यलोपश्छान्दसः विवासनवतांविद्युद्रूपप्रकाश-
नवतांउदकलक्षणधनवतांवापर्वतानामेघानांसंबन्धिअदः प्रसिद्धंतदुदकं अजगन् अगमत् गच्छे-
त् अत्रचित् अस्मिन्कालेहेमधोहेपितोमाधुर्योपेतान्नत्वंनोस्मान् अरंअलंसंपूर्णंभक्षायभक्षणायग
म्याः गच्छसन्निहितोभव ॥ ७ ॥

अथाष्टमी—

यद॒पामो॑षधी॒नां परि॑शमा॑रि॒शाम॑हे ।

वा॒तापे॑पीव॒ इन्द्र॑व ॥ ८ ॥

यत् । अ॒पाम् । ओष॑धी॒नाम् । परि॑शम् । आ॒रि॒शाम॑हे ।

वा॒तापे॑ । पीवः॑ । इत् । भ॒व ॥ ८ ॥

यत्येनअपामोषधीनांचसंबन्धिपरिशंपरितःलेशं परितःसुखकरमन्नमारिशामहे आस्वा-
दयामःभक्षयामः तेनान्नोदकसारेण हेवातापेवातेनप्राणेनामोतिस्वनिर्वाहमितिवा तेनाप्यायत-

इतिवावातापिशरीरं हेशरीर त्वंपीवइत्आप्यायितएवभव अन्नोदकाभ्यांशरीरवृद्धिःप्रसिद्धा य-
द्वा यद्यप्यपामोषधीनांपरिशंलेशमास्वादयामः तथापिहेवातापे वातवत्सर्वव्यापकपितो त्वम-
ल्पमपि पीवइत्पीवएवभव ॥ ८ ॥

अथनवमी—

यत्तेसोमगवांशिरोयवांशिरोभजामहे ।

वातापिपीवइद्भव ॥ ९ ॥

यत् । ते । सोम । गोऽआंशिरः । यवऽआशिरः । भजामहे ।

वातापि । पीवः । इत् । भव ॥ ९ ॥

पूर्वमन्नसाम्येनस्तुत्वेदानीं सोमलक्षणमन्नंस्तौति हेसोम तेतवयवयमंशंगवाशिरः गोविका-
रक्षीराद्याश्रपणद्रव्यं यवाशिरःयवविकाराश्रपणद्रव्यंभजामहे सेवामहे तेन हेवातापे शरीरपी-
वोभव ॥ ९ ॥

अथदशमी—

करम्भओषधेभवपीवोवृक्कउदारथिः ।

वातापिपीवइद्भव ॥ १० ॥

करम्भः । ओषधे । भव । पीवः । वृक्कः । उदारथिः ।

वातापि । पीवः । इत् । भव ॥ १० ॥

करंभः यः करंभादिरूपःसक्तुपिंडोस्ति तदात्मकहेओषधेत्वंपीवः स्थौल्यवान् वृक्कः
व्याधेर्वर्जयिताभव उदारथिः ऊर्ध्वगमनः इन्द्रियाणांउद्दीपयिताभव शिष्टोगतः ॥ १० ॥

अथैकादशी—

तंत्वावयंपितोवचोभिर्गावोनहव्यासुषूदिम ।

देवेभ्यस्त्वासधमादमस्मभ्यंत्वासधमादम् ॥ ११ ॥ ७ ॥

तम् । त्वा । वयम् । पितो इति । वचःऽभिः । गावः । न । हव्या । सुसूदिम् ।

देवेभ्यः । त्वा । सधमादम् । अस्मभ्यम् । त्वा । सधमादम् ॥ ११ ॥ ७ ॥

हेपितोअन्नसोमरूप तंतादृशंस्तुतंत्वात्वांमहानुभावंवचोभिः स्तुतिवाग्भिः वयंसुषूदिम क्षा-
र्यामोरसान् तत्रदृष्टान्तः—गावोनहव्या गावोयथाहवींषिउत्पादयन्ति तथा त्वत्सकाशात्सोमंसु-
षूदिम किमर्थकीदृशंचेतिचेदुच्यते—देवेभ्यइन्द्रादिभ्यः तदर्थंत्वात्वांसधमादंतेषांसहमादयि-
तारं नकेवलंदेवेभ्यएव किन्तुसधमादं अस्माभिःसहमादयितारं हुतशेषरूपं त्वात्वां अस्मभ्यम-
स्मदर्थमपि ॥ ११ ॥

॥ इतिद्वितीयस्यपञ्चमेसप्तमोवर्गः ॥ ७ ॥

समिद्धोअद्येत्येकादशर्चनवमंसूक्तमागस्त्यं पूर्वेगायत्रंतित्युक्तत्वादिदंगायत्रं समिद्धाग्नित-
नूनपादादयःएकादशप्रत्यृचंदेवताः यास्केनअथकिंदेवताःप्रयाजाइत्युपक्रम्याग्नेयाः प्रयाजा-
ऋतुदेवताः छन्दोदेवताः पशुदेवताः प्राणदेवताआत्मदेवताः इत्यादिनाबहून्पक्षानुपन्य-
स्यब्राह्मणानिचप्रदर्श्याग्नेयाएवेतिसिद्धान्तितं समिद्धआप्रियइत्यनुक्रान्तमपशावगस्त्यानामेका-
दशप्रयाजरूपमिदमाप्रीसूक्तम् ।

तत्रप्रथमा—

समिद्धोअद्यराजसिदेवोदेवैःसहस्रजित् । दूतोहव्याकविर्वह ॥ १ ॥

समूहइद्धः । अद्य । राजसि । देवः । देवैः । सहस्रइजित् । दूतः ।
हव्या । कविः । वह ॥ १ ॥

हेअग्ने देवैर्व्यवहर्तृभिः ऋत्विग्भिः समिद्धः सम्यग्दीपितोदेवः अतएवदीप्यमानः समि-
द्धैर्वादेवैःसहितः समिद्धःसन् अद्यास्मिन्यागदिनेराजसिईशिषे हेसहस्रजित् सहस्रस्यधन-
स्यैतवसंख्याकानांशत्रूणांवाजेतः ततः दूतः देवानांदूतवत् यज्ञादिवार्ताहरः आह्वातावा अग्नि-
देवानांदूतआसीदितिश्रुतेः । कविः क्रान्तदर्शी ईदृशस्त्वंहव्याअस्मदीयानिहवींषिवह देवेभ्यः
प्रापय ॥ १ ॥

अथद्वितीया—

तनूपादृतंयतेमध्वायज्ञःसमंज्यते । दधत्सहस्रिणीरिषः ॥ २ ॥

तनूँ॒नपात् । ऋ॒तम् । य॒ते । म॒ध्वा । य॒ज्ञः । स॒म् । अ॒ज्य॒ते ।
द॒धत् । स॒ह॒स्रिणीः । इ॒षः ॥ २ ॥

तनूनपात् यज्ञशरीरस्यनपातयिता यद्वा आपोत्रतन्वउच्यन्तइत्युक्तत्वादपान्नपातयिता
तासांनप्तावा अद्भ्यओषधयः ओषधीभ्योग्निरिति नमृत्वं यज्ञः पूज्यः यज्ञनिर्वाहकत्वाद्वा यज्ञः
ईदृशोग्निः ऋतं यज्ञं यते गच्छते अनुतिष्ठते यजमानाय तदभिमतार्थं मध्वामधुरेण आज्यसोमा-
दिद्रव्येण समज्यते सम्यगक्तः क्रियते किं कुर्वन्नयं सहस्रिणीः एतत्संख्याकानि इषोन्नानि द-
धत् यजमानेभ्यो धारयन् ॥ २ ॥

अथ तृतीया—

आ॒जु॒ह्वा॒नो न॒ ई॒ड्यो॒ दे॒वाँ आ॒व॒क्षि॒य॒ज्ञि॒या॒न् ।
अ॒ग्ने॒ स॒ह॒स्र॒सा अ॒सि ॥ ३ ॥

आ॒जु॒ह्वा॒नः । नः । ई॒ड्यः । दे॒वान् । आ । व॒क्षि॒ । य॒ज्ञि॒या॒न् ।
अ॒ग्ने॒ । स॒ह॒स्र॒साः । अ॒सि ॥ ३ ॥

हे अग्ने आजुह्वानः अस्माभिराहूयमानः स न ईड्योस्माभिः स्तुत्यः इदं नामकः त्वन्नोस्म-
दर्थं यज्ञियान् यज्ञभाजो देवान् आवक्षि आवह हे अग्ने त्वं सहस्रसा असि अपरिमितधनस्य दा-
तासि ॥ ३ ॥

अथ चतुर्थी—

प्रा॒ची॒नं ब॒र्हि॒रो ज॑सा स॒ह॒स्रं वी॒र॒म॒स्तृ॒ण॒न् ।
य॒त्रा॒दि॒त्या वि॒राज॑थ ॥ ४ ॥

प्रा॒ची॒नम् । ब॒र्हिः । ओ॒ज॑सा । स॒ह॒स्रं वी॒र॒म् । अ॒स्तृ॒ण॒न् । य॒त्र ।
आ॒दि॒त्याः । वि॒राज॑थ ॥ ४ ॥

प्राचीनं प्रागग्रं सहस्रवीरं सहस्रसंख्याका वीराः शत्रूणां विशेषेण ईरयितारो देवाय स्यत-
त्तादृक् यद्वा अपरिमिता वीराः पुत्रादयो येन तादृक् बर्हिरोजसामन्त्रलक्षणबलेनोपेता ऋत्विजः अ-
स्तृणन् आच्छादयन् यत्र यस्मिन् बर्हिषि आदित्याः अदितेः पुत्रायूयं विराजथ विविधं राजध्वे त-
द्बर्हिस्तृणन् ॥ ४ ॥

अथपञ्चमी—

वि॒राट्स॒म्राट्बि॒भ्वीःप्र॒भ्वीर्ब॒ह्वीश्च॒भूय॑सीश्च॒याः ।
दु॒रो॒घृ॒तान्य॑क्षरन् ॥ ५ ॥ ८ ॥

वि॒राट् । स॒म्राट् । वि॒भ्वीः । प्र॒भ्वीः । ब॒ह्वीः । च॒ । भूय॑सीः ।
च॒ । याः । दु॒रः । घृ॒तानि॑ । अ॒क्षर॑न् ॥ ५ ॥ ८ ॥

विराट् विशेषेणराजतइति व्यत्ययेनैकवचनं सम्राट् सम्यगतिपूज्यतरंराजमानाः अत्रा-
पिव्यत्ययेनैकवचनम् विभ्वीर्विभ्व्योविविधंभवित्र्यः प्रभ्वीःप्रभ्व्यः प्रकर्षेणभवित्र्यः बह्वीर्बह्व्यः
भूयसीः लोकप्रसिद्धसंख्याभिर्भूयस्यश्चयाःदुरोयज्ञगृहद्वारःसन्ति ताघृतान्युदकानिप्राण्युप-
कारार्थमक्षरन्क्षरन्ति यद्वा बह्वीर्भूयसीरित्येतेसंख्यावचने शिष्टानितासांनामधेयानि ॥ ५ ॥

॥ इतिद्वितीयस्यपञ्चमेष्टमोवर्गः ॥ ८ ॥

अथषष्ठी—

सु॒रु॒क्मेहि॒सुपेश॑साधि॒श्रिया॑वि॒राज॑तः ।
उ॒षा॒स॒वे॒हसी॑दताम् ॥ ६ ॥

सु॒रु॒क्मे इति॑ सु॒रु॒क्मे । हि॒ । सु॒पेश॑सा । अधि॑ । श्रि॒या ।
वि॒राज॑तः । उ॒षासौ॑ । आ । इ॒ह । सी॒दता॑म् ॥ ६ ॥

सुरुक्मे शोभनदीप्ताभरणे हिप्रसिद्धे सुपेशसाशोभनरूपे ईदृश्यावहोरात्रदेवतेअधिअधिकं
श्रियासौंदर्येणविराजतः विशेषेणदीप्येते हियोगादनिघातः तादृश्यावुषसौ एतद्वात्रैरप्युपलक्षणं
उषःशब्दोदिवसस्योपलक्षकः रात्रिरुषाश्चोभे इहास्मिन्दिनेआसीदतां आगत्यतिष्ठतांआगच्छ-
तांवा ॥ ६ ॥

अथसप्तमी—

प्र॒थ॒माहि॒सुवाच॑सा॒होता॑रा॒दैव्या॑क॒वी ।
य॒ज्ञंनो॑यक्षतामि॒मम् ॥ ७ ॥

प्रथ॒मा । हि । सु॒वाच॑सा । हो॒ता॒रा । दै॒व्या । क॒वी इति॑ ।

य॒ज्ञम् । नः । य॒क्ष॒ताम् । इ॒मम् ॥ ७ ॥

प्रथमा मुख्यनामैतत् प्रतमौ प्रकृष्टतमौ हिप्रसिद्धौ सुवाचसाप्रियवचनौ दैव्यादेवाहौ होता-
रादेवानामाह्वातारौ होमनिष्पादकौ वा कवीमेधाविनावेतौ नोऽस्मदीयमिमं यज्ञं यक्षतां यजतां गच्छ-
तां वा ॥ ७ ॥

अथाष्टमी—

भा॒र॒ती॒ळे॒ सर॑स्वति॒यावः॒ सर्वा॑ उप॒ब्रु॒वे ।

ता॒न॑श्चोद॒यतः॒ श्रि॒ये ॥ ८ ॥

भा॒र॒ति । इ॒ळे । सर॑स्वति । याः । वः । सर्वाः । उ॒प॒ब्रु॒वे ॥

ताः । नः । चो॒द॒य॒त । श्रि॒ये ॥ ८ ॥

हेभारति भरतआदित्यः तस्य संबन्धिनी भारती तादृशिद्युलोकदेवते हेइळेभूदेवि हेसरस्वति
सरोवाउदकं वातद्वत्यन्तरिक्षदेवते तादृशिदेवि एताः क्षित्यादिदेवताः एतास्तिस्त्रः आदित्यप्रभा-
वविशेषरूपा इत्याहुः यास्तिस्त्रः सर्वावोयुष्मान् उपब्रुवे उपेत्यस्तौमि ताः यूयं नोऽस्मान् श्रिये संपदे
चोदयत प्रेरयत ॥ ८ ॥

अथनवमी—

त्व॒ष्टां रू॒पाणि॒ हि प्र॒भुः प॒शून् वि॒श्वान् स॒मान॒जे ।

तेषां॑ नः स्फा॒तिमा॒य॒ज ॥ ९ ॥

त्व॒ष्टा । रू॒पाणि॑ । हि । प्र॒भुः । प॒शून् । वि॒श्वान् । स॒म् आ॒न॒जे ।

तेषां॑म् । नः । स्फा॒तिम् । आ । य॒ज ॥ ९ ॥

त्वष्टायज्ञसाधनपात्राभिमानिदेवोरूपाणियोनौ सृष्टानिरेतांसिरूपाणिकर्तुप्रभुर्हि हिशब्दः
श्रुत्यन्तरप्रसिद्धिद्योतनार्थः योनौ वैरेतसः सित्तस्य त्वष्टारूपाणि विकरोतीति श्रुतेः । सदेवो वि-
श्वान्सर्वानपि पशून् स्मदीयान् गवादिकान् समानजे सम्यगनक्ति व्यक्तीकरोति संपूर्वादनक्तेर्लिटि-
स्मानुडिति नुट् अथप्रत्यक्षः तेषामक्तानां पशूनां स्फातिं वृद्धिं नोऽस्मदर्थमायज सर्वतः पूजय कु-
र्वित्यर्थः ॥ ९ ॥

अथदशमी—

उप॒त्म॒न्या॑व॒नस्प॒तेपा॒थो॒दे॒वेभ्यः॑सृ॒ज ।

अ॒ग्निर्ह॒व्यानि॑सि॒ष्वद॒त् ॥ १० ॥

उप॑ । त्म॒न्या॑ । व॒नस्प॒ते । पा॒थः । दे॒वेभ्यः॑ । सृ॒ज ॥

अ॒ग्निः । ह॒व्यानि॑ । सि॒ष्वद॒त् ॥ १० ॥

हेवनस्पतेयूपाभिमानिदेव त्मन्याआत्मनैवदेवेभ्योग्न्यादिभ्यःपाथः पशुरूपमन्नंउपसृ-
ज उत्पादय यूपाभावेपशुनियोजनाभावेनहविषोभावात् त्वय्येवंकृतवतिसतिअग्निर्हव्यानिहवींषि
सिष्वदत् स्वादयतु स्वादूकरोतु ॥ १० ॥

अथैकादशी—

पुरो॒गाअ॒ग्निर्दे॒वानां॑गा॒यत्रेण॑स॒मज्य॑ते ।

स्वाहा॑कृ॒तीपु॒रोच॑ते ॥ ११ ॥ १ ॥

पुरः॑गाः । अ॒ग्निः । दे॒वानां॑म् । गा॒यत्रेण॑ । स॒म् । अ॒ज्य॑ते ।

स्वाहा॑कृ॒तीषु । रो॒च॑ते ॥ ११ ॥ १ ॥

अयमग्निर्देवानांपुरोगाः असुरयुद्धंप्रतिपुरोगामी यद्वा देवानांमध्येयज्ञंप्रत्यग्निरेवपुरोगामी
अतएवाग्रणीत्वादेवाग्निशब्दोनिष्पन्नः अग्निःकस्मादग्रणीर्भवतीतिनिरुक्तम् । तादृशोयंगायत्रे-
ण एतदुपलक्षितमन्त्रेणसमज्यते सम्यक्लक्ष्यते स्वाहाकृतीषुस्वाहाकारेषुसत्सुहविःषुदीयमानेषु
रोचते अत्यर्थंदीप्यते एताःप्रयाजदेवताः यज्ञावयवाभिमानिन्यः तद्वारायज्ञएवस्तूयतइतिकेषां-
चिन्मतं अग्नेरेवनामान्तरमित्यन्ये ॥ ११ ॥

॥ इतिद्वितीयस्यपञ्चमेनवमोवर्गः ॥ ९ ॥

अग्नेनयेतिदशमंसूक्तमष्टर्चमागस्त्यंत्रैष्टुभमाग्नेयं अग्नेनयाष्टावाग्नेयमित्यनुक्रमणिका
प्रातरनुवाकाश्विनशस्त्रयोस्त्रैष्टुभेछन्दसिविनियोगः अथैतस्याइत्यत्राग्नेनयाग्नेबृहन्नित्यष्टा-

नामुत्तमादुत्तमास्तिस्त्रउद्धरेदितिसूत्रितत्वात् अत्रशौनकः—उत्पथप्रतिपन्नोयोभ्रष्टोवापिपथः
 क्वचित् । पन्थानं प्रतिपद्येत कृत्वा वा कर्म गर्हितम् ॥ १ ॥ अग्नेन येति सूक्तेन प्रत्यृचं जुहुयाद्धृतम् । ज-
 पेच्चप्रयतो नित्यमुपतिष्ठेत वानलमिति ॥ २ ॥ आद्याश्च तस्मै श्रवणाकर्मणि विनियुक्ताः श्राव-
 ण्यां पौर्णमास्यामित्यत्र सूत्रितम् अग्नेन य सुपथाराये अस्मानिति च तसृभिः प्रत्यृचं हुत्वेति आ-
 ग्नेये पशौ वपापुरोडाशयोराद्ये द्वे अनुवाक्ये तथा च सूत्रितम्—अग्नेन य सुपथाराये अस्मान् पाहिनो-
 अग्नेपायुभिरजस्रैरिति आद्या प्रायणीयेष्टौ आग्नेयस्यानुवाक्यासैवोदयनीयेयाज्या तदहः प्राय-
 णीयेष्टिरित्यत्र सूत्रितम्—अग्नेन य सुपथाराये अस्माना देवानामपि पन्थामगन्मेति विपरीताश्च याज्या-
 नुवाक्या इति च ।

तत्र सूक्ते प्रथमा—

अग्नेन य सुपथाराये अस्मान् विश्वानि देव वयुनानि विद्वान् ।

युयोध्यः स्मज्जुहुराणमेनो भूर्यिष्ठां ते नम उक्तिं विधेम ॥ १ ॥

अग्ने । नय । सुपथा । राये । अस्मान् । विश्वानि । देव । वयुनानि ।

विद्वान् । युयोधि । अस्मत् । जुहुराणम् । एनः । भूर्यिष्ठाम् । ते ।

नमः उक्तिम् । विधेम ॥ १ ॥

हे अग्ने अङ्गनादिगुणविशिष्ट देवद्योतमान विश्वानि वयुनानि सर्वाणि प्रज्ञानानि अनेनैतद-
 नुष्ठितमिदं प्रायणीयमिति यदेतत्ज्ञानमस्ति तद्विद्वानित्यर्थः यतो विद्वान् अतस्त्वमस्मान्सुपथा
 शोभनेन मार्गेण राये गन्तव्याय स्वर्गादिधनाय द्वितीयार्थे वाचतुर्थी प्रापणीयं रायं प्रतिनय तदर्थं
 जुहुराणं कुटिलकार्येनः पापं फलप्रतिबन्धरूपमस्मत् अस्मत्तो युयोधि पृथक्कुरु ते तव वयं भूर्यि-
 ष्ठां अतिप्रवृद्धानम उक्तिं नमस्कारोक्तिं स्तुतिं विधेम परिचरेम कुर्मः ॥ १ ॥

आयुष्कामेष्ट्यां अग्नेत्वं पारयेति द्वे स्विष्टकृतो याज्ये पाहिन इति चतुर्थी अनुवाक्या पाहिनो-
 अग्नेपायुभिरजस्रैरग्नेत्वं पारयानव्यो अस्मानिति संयाज्ये इति सूत्रितम् एते एव स्वस्त्ययन्यामपि संया-
 ज्ये इति सूत्रितत्वात् ।

सैषा द्वितीया—

अग्नेत्वं पारयानव्यो अस्मान् तस्वस्तिभिरतिदुर्गाणि विश्वा ।

पृश्नं पृथ्वी बहूलान उर्वी भवां तो कायतनं याय शंयोः ॥ २ ॥

अग्ने । त्वम् । पारय । नव्यः । अस्मान् । स्वस्तिभिः । अति ।
दुः६गानि । विश्वा । पूः । च । पृथ्वी । बहुला । नः । उर्वी । भव ।
तोकाय । तनयाय । शम् । योः ॥ २ ॥

हेअग्ने त्वंनव्योनवतरःस्तुत्योवात्वमस्मानयागानुष्ठातृनपारय कर्मसमापय्यातिपारय अति
क्रामय केनसाधनेन स्वस्तिभिः अस्तिरभिपूजितःसुशब्दःशोभनवचनः अत्यन्तंपूजितैर्यज्ञादि-
साधनैः कानि विश्वासर्वाणिदुर्गाणिदुर्गमनानिपापानिअनतिक्रमणीयानि दुरिताख्यानिअतिपार-
य किञ्च नोस्माकंपृथ्वीपृथुतरापूश्चपुर्यपिभवत्वितिशेषः चशब्दोवक्ष्यमाणेनसहसमुच्चयार्थः पूरि-
तिजात्येकवचनं पुराण्यपिभवंत्वित्यर्थः तथानोस्माकंउर्वीपृथ्व्यपिबहुलासस्यादिनाबहुतराभवतु
त्वंतुतोकायअपत्याय तनयायपुत्राय तोकशब्दोपत्यसामान्यवचनः तनयशब्दःपुत्रवचनः शंसु-
त्वंयोर्मिश्रयिताभव यद्वारोगाणांशमनंभयानांयावनंचभव कुर्वित्यर्थः ॥ २ ॥

अथतृतीया—

अग्नेत्वमस्मद्युयोध्यमीवाअनग्नित्राअभ्यमन्तकृष्टीः ।
पुनरस्मभ्यंसुवितायदेवक्षांविश्वेभिरमृतैभिर्यजत्र ॥ ३ ॥

अग्ने । त्वम् । अस्मत् । युयोधि । अमीवाः । अनग्नित्राः । अभि ।
अमन्त । कृष्टीः । पुनः । अस्मभ्यम् । सुविताय । देव । क्षाम् ।
विश्वेभिः । अमृतैभिः । यजत्र ॥ ३ ॥

हेअग्ने त्वंअमीवाः रोगान्अस्मत्अस्मत्तोयुयोधि व्यावर्तय याअनग्नित्राः अग्निनाअपालि-
ताः कृष्टीः प्रजाःअभ्यमन्तअभिमिमते हिंसन्तिअस्मान् यच्छब्दाध्याहारादनिघातः तायुयोधियु-
द्धतोवियोजयः यद्वा ताः अनग्नित्राः पापिन्यः कृष्टयः प्रजाः अभ्यमन्त त्वयाभ्यमितुंअभितोरोगैः
प्रापयितुमर्हन्ति वयंतुनतादृशाः अतोस्मत्तोवियोजयेत्यर्थः नकेवलंवियोगमात्रं अपितुपुनःपुनरि-
दंकर्तव्यं अस्मभ्यंसुवितायशोभनफलाय हेयजत्रयष्टव्यदेवद्योतमानाग्ने विश्वेभिरमृते-
भिः सर्वैरमरणधर्मभिः अन्यैर्यष्टव्यैर्देवैःसह क्षापृथिवीदेवयजनलक्षणामागच्छेतिशेषः ॥ ३ ॥

पाहिनइत्यस्याविनियोगद्वयमग्नेत्वंपारयेत्यत्रोक्तं तथाग्नेयपशावेषैवहविषोनुवाक्या तथा-
चसूत्रितं—पाहिनोअग्नेपायुभिरजस्रैःप्रवःशुक्रायभानवेभरध्वमिति ।

सैषाचतुर्थी—

पाहि॒नो॑अ॒ग्नेपा॒युभि॒रज॒स्रैरु॒तप्रि॒येस॒द॒न॒आशु॑शु॒क्कान् ।
माते॑भ॒यंज॒रितारं॑यवि॒ष्ठनू॒नंवि॒दन्मा॒परं॑सह॒स्वः ॥ ४ ॥

पा॒हि । नः । अ॒ग्ने । पा॒यु॒भिः । अज॑स्रैः । उ॒त । प्रि॒ये । स॒द॒ने ।
आ । शु॒शु॒क्कान् । मा । ते । भ॒यम् । ज॒रि॒तारं॑म् । यवि॒ष्ठ । नू॒नम् ।
वि॒द॒त् । मा । अ॒परम् । स॒ह॒स्वः ॥ ४ ॥

हेअग्ने नोस्मानजस्रैः अनवरतैरविच्छिन्नैःपायुभिः पालनप्रकारैः पाहिपालय उतअ-
पिच प्रियेसदनेतवप्रियभूतेयागगृहे आसर्वतः शुशुक्कानदीप्यमानोभवेतिशेषः किञ्च हेयविष्ठ
युवतम तेतवजरितारं गरितारंस्तोतारंमानूनमद्यभयंमाविदत् मालभतां मामोतु हेसहस्वःबलवन्-
ग्ने अपरमपरस्मिन्काले भयंमाविदत् अपरंमदन्यंवामाविदत् ॥ ४ ॥

अच्युतायभौमायैककपालपुरोडाशहोमेमानोअग्नइत्यनयाआशयमभिजुहोति तथाच
सूत्रितम्—मानोअग्नेवसृजोअघायेत्येनमाशयेनाभिजुहोतीति ।

सैषापञ्चमी—

मानो॑अ॒ग्नेव॑सृ॒जोअ॒घाया॑वि॒ष्यवे॑रि॒पवे॑दु॒च्छुना॑यै ।
मा द॒त्वते॒द॒श॒तेमा॒द॒तेनो॒मारी॑ष॒तेसह॑साव॒न्परा॑दाः ॥ ५ ॥ १० ॥
मा । नः । अ॒ग्ने । अ॒व । सृ॒जः । अ॒घा॒य । अ॒वि॒ष्यवे॑ । रि॒पवे॑ ।
दु॒च्छुना॑यै । मा । द॒त्वते॑ । द॒श॒ते । मा । अ॒द॒ते । नः । मा । रि॒ष॒ते ।
स॒ह॒सा॒व॒न् । प॒रा । द॒ाः ॥ ५ ॥ १० ॥

हेअग्ने नोस्मान् अघायहिंसकायाविष्यवे अविष्यतिरत्तिकर्मा भक्षणेच्छवे दुच्छुनायै
शुनंसुखंदुष्टसुखकारिणे दुःखकारिणइत्यर्थः तस्मैरिपवेमावसृजः मात्याक्षीः तदधीनं माकुर्वि-
त्यर्थः तथानोस्मान्दत्वते दंतवते दशतेखादते सर्पादयोमावसृजः तथानोस्मान् अदतेअदंत-
कायशृङ्गादिभिर्घातिने नावसृजथः तथारिषतेहिंसकायतस्करराक्षसादये हेसहसावन् सहस्वि-
न् मापरादाः पराभूतंमादेहि सर्वथानदेहीत्यर्थः ॥ ५ ॥

॥ इतिद्वितीयस्यपञ्चमेदशमोवर्गः ॥ १० ॥

अथषष्ठी—

विघत्वावाँक्तजातयंसद्रुणानोअग्नेतन्वे३वरूथम् ।

विश्वाद्रिरिक्षोरुतवानिनित्सोरभिहुतामसिहिदेवविष्पट् ॥ ६ ॥

वि । घ । त्वाऽवान् । ऋतऽजात । यंसत् । गृणानः । अग्ने ।

तन्वे । वरूथम् । विश्वात् । रिरिक्षोः । उत । वा । निनित्सोः ।

अभिहुताम् । असि । हि । देव । विष्पट् ॥ ६ ॥

हेऋतजात यज्ञार्थमुत्पन्नाग्ने वरूथंवरणीयं त्वांतन्वे शरीरपोषायगृणानःस्तुवन् त्वावान् त्वयादेवतयातद्वा जनाविघयंसत् विमोचयतिखल्वात्मानं कस्मात्सकाशात् विश्वात्पूर्वस्मात् रिरिक्षोर्हिसितुमिच्छोश्चौरादेःसकाशात् उतवाअथवा निनित्सोः निन्दितुमिच्छतः हेदेव अभि- हुतांआभिमुख्येनकुटिलंकुर्वतांद्विषां विष्पट् विशेषेणबाधकोसिहि अतस्त्वदनुग्रहादयंजनो- वियंसत् ॥ ६ ॥

अथसप्तमी—

त्वंताँअग्रउभयान्विविद्वान्वेपिप्रपित्वेमनुषोयजत्र ।

अभिपित्वेमनवेशास्योभूर्मर्मृजेन्यउशिग्भिर्नाक्रः ॥ ७ ॥

त्वम् । तान् । अग्ने । उभयान् । वि । विद्वान् । वेपि । प्रऽपित्वे ।

मनुषः । यजत्र । अभिऽपित्वे । मनवे । शास्यः । भूः ।

मर्मृजेन्यः । उशिक्ऽभिः । न । अक्रः ॥ ७ ॥

हेयजत्रयष्टव्याग्ने त्वंतान् यष्टूनयष्टूंश्चोभयान् मनुषोमनुष्यान् विविविच्यविद्वान् जानन् प्रपित्वेसन्निहितएवकालेवेषि कामयसे यष्टून् तथाकुर्वन्अक्रः आक्रमितात्वं मनवे षष्ठ्यर्थेचतुर्थी मनुष्यस्ययजमानस्यअभिपित्वे अभिप्राप्तकालेअभिगमनवतियज्ञेवाशास्योभूः शिक्षणीयोभव इ- दंकुर्विदंकुर्वितिविधेयोभव तत्रदृष्टान्तः—मर्मृजेन्यः शोधयितायजमानः उशिग्भिर्न कामयमानैर्क त्विग्भिरिव ॥ ७ ॥

अथाष्टमी—

अवोचामनिवचनान्यस्मिन्मानस्यसूनुःसहसानेअग्नौ ।

वयंसहस्रमृषिभिःसनेमविद्यामेषंवृजनंजीरदानुम् ॥ ८ ॥ ११ ॥

अवोचाम । निवचनानि । अस्मिन् । मानस्य । सूनुः ।

सहसाने । अग्नौ । वयम् । सहस्रम् । ऋषिभिः । सनेम् ।

विद्याम् । इषम् । वृजनम् । जीरदानुम् ॥ ८ ॥ ११ ॥

वयंअस्मिन्नग्नौनिवचनानिनियमपूर्वकाणिवचांसिस्तोत्ररूपाणिअवोचामब्रूमः अग्निर्विशेष्यते मानस्यसूनुः मीयतइतिमानोमन्त्रः तस्यसूनुरग्निः मन्त्रेणोत्पाद्यमानत्वात् सप्तम्यर्थेप्रथमा मानस्यसूनौ सहसानेशत्रूणामभिभवितरिअग्नौअवोचाम वयमेभिर्ऋषिभिरतीन्द्रियार्थप्रकाशकैर्मन्त्रैःसाधनैः सहस्रमपरिमितंधनं सनेम संभजेमहि विद्यामेतिगतम् ॥ ८ ॥

॥ इतिद्वितीयस्यपञ्चमेएकादशोवर्गः ॥ ११ ॥

अनर्वाणमित्यष्टर्चमेकादशंसूक्तमागस्त्यंबार्हस्पत्यंत्रैष्टुभं अनर्वाणंबार्हस्पत्यमित्यनुक्रान्तम् श्रौतविनियोगोलैङ्गिकः अत्रशौनकः—स्नात्वाजपेदनर्वाणंनमस्कृत्यबृहस्पतिम् । वीरान्धनंचप्राप्नोतिसौश्लोक्यंचनियच्छतीति ।

तत्रप्रथमा—

अनर्वाणंवृषभंमन्द्रजिह्वंबृहस्पतिंवर्धयानव्यमर्कैः ।

गाथान्यःसुरुचोयस्यदेवाआशृण्वन्तिनवमानस्यमर्ताः ॥ १ ॥

अनर्वाणम् । वृषभम् । मन्द्रजिह्वम् । बृहस्पतिम् । वर्धय ।

नव्यम् । अर्कैः । गाथान्यः । सुरुचः । यस्य । देवाः ।

आशृण्वन्ति । नवमानस्य । मर्ताः ॥ १ ॥

हेहोतः नव्यंनवतरंस्तुत्यंवा तमनर्वाणं अगन्तारंस्तोत्ररुधीनमित्यर्थः वृषभंअपांफलानां वर्षितारंमन्द्रजिह्वंमादकवाचंबृहस्पतिं मन्त्रस्यपालयितारंएतन्नामकंदेवं अर्कैरर्चनसाधनैर्मन्त्रैर्वर्धय प्रवृद्धंकुरु सुरुचः शोभनदीप्तेर्नवमानस्यस्तूयमानस्य कर्मणिकर्तृप्रत्ययः यस्यबृहस्पतेः कर्मणिषष्ठ्यः रोचमानंस्तूयमानं गाथान्यः गाथेतिवाङ्माम स्तुतिवचसोनेतारोदेवाव्यवहर्ता

रोमर्तामनुष्याहोत्रादयः यद्वा नवमानस्यस्तुवानस्ययजमानस्यसंबन्धिनस्तेआशृण्वन्ति आ-
श्रावयन्तिपुरातंबृहस्पतिंवर्धय अत्रानर्वणप्रत्यृतमन्यस्मिन्नित्यादिनिर्हंकंद्रष्टव्यम् ॥ १ ॥

बार्हस्पत्येपशौ तमृत्वियेत्येषावपायाज्या सूत्रितञ्च—बृहस्पतेअतियदर्योअर्हात्तमृत्वि-
याउपवाचःसचन्तइति ।

सैषाद्वितीया—

तमृत्वियाउपवाचःसचन्तेसर्गोनयोदेवयतामसर्जि ।

बृहस्पतिःसह्यओवरांसिविभ्वाभंवत्समृतेमातरिश्वा ॥ २ ॥

तम् । ऋत्वियाः । उप । वाचः । सचन्ते । सर्गः । न । यः ।

देवः यताम् । असर्जि । बृहस्पतिः । सः । हि । अञ्जः । वरांसि ।

विभ्वा । अभंवत् । सम् । ऋते । मातरिश्वा ॥ २ ॥

तंबृहस्पतिं ऋत्वियाः वर्षर्तुसंबन्धिन्योवाचोमाध्यमिकाउपसचन्ते समीपेसेवन्ते यःसर्गो-
न उदकस्यस्रष्टापि नशब्दोप्यर्थे देवयतां देवानिच्छतां यजमानानां असर्जिफलं यद्वा देवत्वमि-
च्छतांमनुष्याणांअसर्जिसृष्टवान् वृष्ट्युदकम् यद्वा ऋत्वियाः प्राप्तकालीनावाचः होत्रादिप्रेरि-
तावाचः उपसचन्ते तंयःसर्गोन उदकसृष्टिरिव सः सएवबृहस्पतिः अओहि व्यञ्जकःखलु
तस्मिन्वर्षतिसर्वेभवन्ति अतएवविभ्वाविभुर्व्याप्तोमातरिश्वावृष्टिनिर्मातर्यन्तरिक्षेचेष्टमानोवायु-
सदृशोवावरांसिवरणीयानिवृष्ट्यादिफलानिसंपादयन् ऋतेउदकेनिमित्तभूतेसतिसमभवत् संभूतः
अथवा अओयज्ञियानांव्यञ्जकोमातरिश्वाफलस्यनिर्मातरियज्ञेश्वसितावर्तमानः सबृहस्पतिः
ऋतेयज्ञेनिमित्तभूतेसतिवरांसिवरणीयानिहवींषीच्छन् विभ्वाविभुः समभवत् ॥ २ ॥

अथतृतीया—

उपस्तुतिं नमस उद्यतिं च श्लोकं यंस त्सवितेव प्रबाहू ।

अस्य कृत्वा हन्यो ३ यो अस्ति मृगो न भीमो अरक्ष सस्तु विष्मान् ॥ ३ ॥

उप॑ऽस्तुतिम् । नम॑सः । उत्॑ऽयतिम् । च॒ । श्लो॑कम् । यं॒सत् ।
 स॒वि॒ताऽइ॒व । प्र । बा॒हू इति॑ । अ॒स्य । ऋ॒त्वा । अ॒ह॒न्यः ।
 यः । अ॒स्ति । मृ॒गः । न । भी॒मः अ॒र॒क्ष॒सः । तु॒वि॒ष्मा॒न् ॥ ३ ॥

अयंबृहस्पतिरुपस्तुतियजमानेनोपेत्यक्रियमाणांस्तुतिं नमसः हविर्लक्षणस्यान्नस्योद्यतिउ-
 द्धारंचश्लोकंअन्योयोमन्त्रविशेषोस्तितंचप्रयंसत् प्रकर्षेणयततेस्वीकर्तुं यजमानोवातत्सर्वंप्रय-
 च्छत्यस्मै तत्रदृष्टान्तः—सवितेव सूर्यइव सयथास्तोत्रादिकंस्वीकरोतितद्वत् यजमानप्रदानपक्षे
 सविता सर्वस्यप्रसवितासूर्यइव सयथाबाहुभ्यः प्रकाशादिप्रयच्छतितद्वत् बाहूबाहुभ्यांयजमा-
 नोपीत्यर्थः तस्यमहत्त्वंमाह—अरक्षसः स्वविरोधिरक्षोरहितस्यास्यबृहस्पतेः ऋत्वाकर्मणासाम-
 ध्येनाहन्योहिसाधुर्यःसूर्योस्तिसभीमोमृगोन भयजनकःसिंहादिरिव भीमोभयहेतुस्तुविष्मा-
 न्वलवान्परिभ्रमतीतिशेषः यस्यमाहात्म्येनमन्त्राभिमानिनोबृहस्पतेःसामर्थ्यात्मन्देहाद्यसुरा-
 न्जित्वातितेजस्वीभवति तादृशोमहानुभावोयजमानदत्तंहविरादिकंस्वीकरोतीत्यर्थः ॥ ३ ॥

अथचतुर्थी—

अ॒स्य॒श्लो॒को॒ दि॒वी॒ य॒ते॒ पृ॒थि॒व्या॒ म॒त्यो॒ न॒ यं॒ स॒द्य॒क्ष॒भृ॒द्भि॒ चै॒ताः ।
 मृ॒गा॒णां॒ न॒ हे॒त॒यो॒ य॒न्ति॒ चे॒ मा॒ बृ॒ह॒स्प॒ते॒ र॒हि॒मा॒याँ अ॒भि॒द्यू॒न् ॥ ४ ॥

अ॒स्य । श्लो॑कः । दि॒वि । ई॒य॒ते । पृ॒थि॒व्याम् । अ॒त्यः ।
 न । यं॒सत् । य॒क्ष॒भृ॒त् । वि॒द्यै॒ताः । मृ॒गा॒णाम् । न । हे॒त॒यः ।
 य॒न्ति । च॒ । इ॒माः । बृ॒ह॒स्प॒तेः । अ॒हि॒मा॒या॒न् । अ॒भि । द्यू॒न् ॥ ४ ॥

अस्य बृहस्पतेः श्लोकः स्तुत्यात्मकाकीर्तिः गर्जितवाग्वा दिविद्योतमानेद्युलोकेपृथिव्यां
 चईयतेगच्छति व्याप्नोति योबृहस्पतिरत्योनअतनशीलआदित्यइव यक्षभृत्पूजितंहविरादिकंदधा-
 नः विचेताः विविधंचेतयिता प्राणिनांविशिष्टप्रज्ञायुक्तोवायंसत् नियच्छतिफलं किञ्चमृगाणां ह-
 न्तुमन्विष्यतां हेतयोनआयुधानीवास्यबृहस्पतेरिमाहेतयः हिंसाण्यायुधानियन्तिगच्छन्तिच चवा-
 योगेप्रथमेतिननिघातः अहिमायान्आगत्यहंभ्योऽन्तरिक्षचारिण्योवामायायेषांबृत्रादीनांता-
 नसुरान् द्यून्दिवसान् कालाध्वनोरितिद्वितीया तान्यायुधान्यभिलक्षयन्तिच उपसर्गश्रुतेर्योग्य-
 क्रियाध्याहारः ॥ ४ ॥

अथपञ्चमी-

येत्वादेवोस्त्रिकंमन्यमानाःपापाभद्रमुपजीवन्तिपञ्चाः ।

नदूढये३अनुददासिवामंबृहस्पतेचयंसइत्पियारुम् ॥ ५ ॥ १२ ॥

ये । त्वा । देव । उस्त्रिकम् । मन्यमानाः । पापाः । भद्रम् ।

उपजीवन्ति । पञ्चाः । न । दुः६ध्ये । अनु । ददासि ।

वामम् । बृहस्पते । चयसे । इत् । पियारुम् ॥ ५ ॥ १२ ॥

हेदेवबृहस्पते येपापाः पापबुद्धयः अल्पाः पञ्चाः हविलक्षणान्नवन्तः पापेनजीर्णावानराः
भद्रंकल्याणंत्वात्वांउस्त्रिकं उस्त्रियेतिगोनाम कुत्सितामल्पक्षीरोत्स्राविणींगांजीर्णमनद्वाहंवामन्यमा
नाः उपजीवन्ति उपेत्यप्राणंति अल्पंयाचन्तइत्यर्थः दूढयेदुर्धिये वचनव्यत्ययः दुर्बुद्धिभ्यस्तेभ्यो-
वामंवन्नीयंधनंनानुददासि अनुकूलंनवितरसि हेबृहस्पतेदेव पियारुंसोमपानशीलंसोमेनयष्टारं
महाफलंलिप्सुंचयसइत् गच्छस्येवअनुग्रहीतुं चयगतावित्यस्येदंरूपं यद्वा हेबृहस्पते पियारुंहिसकं
पीयतोर्हिसाकर्मणइदंरूपं तंप्राणिर्हिसकंचयसइत् हंस्येव बृहस्पतेयच्चातयसिदेवपीयुमितिनिर्ल
क्तम् ॥ ५ ॥

॥ इतिद्वितीयस्यपञ्चमेद्वादशोवर्गः ॥ १२ ॥

अथषष्ठी-

सुप्रैतुःसूयवसोनपन्थादुर्नियन्तुःपरिप्रीतो नमित्रः ।

अनर्वाणोअभियेचक्षतेनोपीवृताअपोर्णुवन्तोअस्थुः ॥ ६ ॥

सुप्रैतुः । सूयवसः । न । पन्थाः । दुः६नियन्तुः । परिप्रीतः ।

न । मित्रः । अनर्वाणः । अभि । ये । चक्षते । नुः ।

अपि६वृताः । अप६ऊर्णुवन्तः । अस्थुः ॥ ६ ॥

हेबृहस्पते त्वंसुप्रैतुः सुष्ठुगन्तुः मनुष्यस्यसूयवसः शोभनान्नस्य पन्थानमार्गइव सुष्ठुयज्ञ-
मार्गगामिनोगमनेसूयवसः पन्थाइवसुखकारीभवेत्यर्थः किञ्च दुर्नियन्तुः दुःखेननियमितुः राज्ञः

परिप्रीतः सर्वप्रकारेण संतुष्टः द्वेषादिरहितः मित्रेण सुहृन्मन्त्रीव स यथा दुर्नयान्निवर्तयति तद्वत् त्व-
मपि तथास्मभ्यं कुर्वित्यर्थः सखिवदमार्गान्निवर्त्य मार्गे यज्ञादिरूपे योजयित्वा तत्रापि फलप्रदो भवे-
त्यर्थः किञ्च अनर्वाणः अपापाः येन रानोऽस्मान् अभिआभिमुख्येन चक्षते बोधयन्ति ते अपीवृताः
अज्ञानेनावृता अपि अपोर्णवन्तः अपगतावरणवन्तो ज्ञानवन्तोऽस्थुः तिष्ठन्तु यद्वा अनर्वाणः त्वाम्
प्राप्नुवन्तो ये स्मद्विरोधिनाऽस्मान् अभिचक्षते अभिवदन्ति निन्दन्ति ते पीवृताः आच्छादितारक्षि-
ता अपि अपोर्णवन्तः अपगतरक्षणा भवन्ति ॥ ६ ॥

संयंस्तु भइत्येषा बार्हस्पत्ये पशौ पुरोडाशस्य याज्या सूत्रितञ्च—संयंस्तु भोवनयोनयन्त्येवापित्र-
इति ॥

सैषा सप्तमी—

संयंस्तु भोवनयोनयन्ति समुद्रं न स्रवतो रोधं चक्राः ।

सविद्वाँ उभयं चष्टे अन्तर्बृहस्पतिस्तर आपश्च गृध्रः ॥ ७ ॥

सम् । यम् । स्तुभः । अवनयः । न । यन्ति । समुद्रम् । न । स्रवतः ।

रोधं चक्राः । सः । विद्वान् । उभयम् । चष्टे । अन्तः ।

बृहस्पतिः । तरः । आपः । च । गृध्रः ॥ ७ ॥

यं बृहस्पतिस्तुभः स्तोत्राणि अवनयोन सर्वा अवनयो भूमयो मनुष्या यथा स्वामिनं कर्म प्रतिवा-
संयन्ति सङ्गच्छन्ति तद्वत् यथा समुद्रं रोधचक्राः नदीनामैतत् रोधनशीलानि चक्राणि यासु तास्ता-
दृश्यः कूलं क्रममाणा वा स्रवतो न स्रवन्त्योनद्यो यथा यन्ति तद्वत् सर्वा अपि स्तुतयः त्वामेव प्राप्नुवन्ति
गृध्रः गर्धनशीलः वृष्टिमाकांक्षमाणः स बृहस्पतिः विद्वान् वक्ष्यमाणाभिज्ञस्तरः तरणं जलाभिवृद्धिं
आपः उदकानि चोभयं अन्तर्मध्ये स्थित्वा चष्टे पश्यति करोतीत्यर्थः ॥ ७ ॥

अथाष्टमी—

एवामहस्तु विजातस्तु विष्मान् बृहस्पतिर्दृषभो धायि देवः ।

सनस्तु तोवीरवद्धातु गोमद्विद्यामेषं वृजनं जीरदानुम् ॥ ८ ॥ १३ ॥

एव । महः । तुविज्जातः । तुविष्मान् । बृहस्पतिः । दृषभः ।

धायि । देवः । सः । नः । स्तुतः । वीरवत् । धातु । गोमत् ।

विद्याम । दृषम् । वृजनम् । जीरदानुम् ॥ ८ ॥ १३ ॥

महः महान् तुविजातः बह्वर्थमुत्पन्नः तुविष्मान्बलवान् वृषभोपां वर्षितादेवोबृहस्पतिरेव एवं
स्तुतिप्रकारेण धायि धीयते स्तूयत इत्यर्थः सस्तुतो देवो नोस्माकं वोरवत्पुत्राद्युपेतं गोमदगोभिर्युक्तं फ-
लं धातुधारयतु करोत्वित्यर्थः विद्यामेति गतः ॥ ८ ॥

॥ इति द्वितीयस्य पञ्चमे त्रयोदशो वर्गः ॥ १३ ॥

कङ्कत इति षोडशर्चद्वादशं सूक्तं ऋषिरगस्त्यः अमृणसूर्यास्त्रयो देवताः त्रिष्टुप्छन्दः सूर्ये वि-
षमित्याद्यास्तिस्त्रोमहापङ्क्तयः अष्टकौ सप्तकः षट्को दशको नवकश्चेत्युक्तलक्षणोपेतत्वात् नवाना-
मित्येषा त्रयोदशी महाबृहती चत्वारोष्टका जागतश्च महाबृहती इति सूक्तं अत्र यद्यप्यक्षराणि न्यूना-
नि तथापि व्यूहेन पूरणीयानि अत्रानुक्रमणिका—कङ्कतः षोडशोपनिषदानुष्टुभममृणसूर्ये विषश-
ङ्कावानगस्त्यः प्राब्रवीद्दशम्याद्यास्तिस्त्रोमहापङ्क्तयो महाबृहती चेति उपनिषदिति रहस्यमित्यर्थः
विषशङ्कायुक्तोगस्त्यः तत्परिहारायेदमुक्तवान् श्रौतस्य विशेषविनियोगोलैङ्गिकः अत्र शौनकः
कङ्कतोनेति सूक्तं तु विषार्तः प्रयतो जपेत् । विषं न क्रमते चास्य सर्पादृष्टिर्विषादपि ॥ १ ॥ यत्कीट-
लूतासु विषं दंष्ट्रिवृश्चिकतश्च यत् । मूलं च कृत्रिमं चैव जपन् सर्वमपोहतीति ॥ २ ॥

तत्र प्रथमा—

कङ्कतो न कङ्कतो थो सती न कङ्कतः ।

द्वाविति षुषी इति न्य अदृष्टा अलिप्सत ॥ १ ॥

कङ्कतः । न । कङ्कतः । अथो इति । सती न कङ्कतः ।

द्वौ । इति । षुषी इति । इति । नि । अदृष्टाः । अलिप्सत ॥ १ ॥

कङ्कतः अल्पविषः कश्चिन्नकङ्कतः तद्विपरीतः अनल्पविषो महारोगादिः तद्विपरीतार्थस्य व-
र्णव्यत्ययेन कङ्कत इति सरन्भवति अथो अपि च सती न कङ्कतः सती नमित्युदकनाम सती नंगहन-
मितितन्नाम सुपाठात् उदकचारी अल्पविषवान् कश्चित् दुण्डुभादिः एवं द्वाविति अल्पविषमहाविष-
भेदेन जलस्थलभेदेन वा द्विप्रकारौ इति षुषी इति श्लोषणाविति प्रकारद्वैविध्यदाहकत्वयोः प्रतिपादनाये-
तिकारद्वयं तथा अदृष्टा अदृश्यमानरूपाः एतत्संज्ञकाश्च केचित् विषधरा एवमुक्तप्रकारा ये स-
न्ति ते नूनं मान्यलिप्सत निःशेषेण लिपन्ति सर्वाण्यङ्गानि विषमावृणोति केनैवं कृतमिति न ज्ञा-
यते इति भावः ॥ १ ॥

अथद्वितीया—

अ॒दृ॒ष्टा॑न्ह॒न्त्या॒य॒त्यथो॑ह॒न्ति॒परा॒य॒ती ।

अथो॑अ॒व॒घ्न॒तीह॒न्त्यथो॑पि॒नष्टि॑पि॒ष॒ती ॥ २ ॥

अ॒दृ॒ष्टा॑न् । ह॒न्ति॒ । आ॒ह॒य॒ती । अथो॑ इति॒ । ह॒न्ति॒ । प॒रा॒ह॒य॒ती ।

अथो॑ इति॒ । अ॒व॒घ्न॒ती । ह॒न्ति॒ । अथो॑ इति॒ । पि॒न॒ष्टि॒ । पि॒ष॒ती ॥ २ ॥

अनेनविषद्वयोषधिःस्तूयते आयतीविषदष्टस्यसकाशमागच्छन्ती विषनिर्हरणसाधनौषधिः अदृष्टान् अदृश्यमानान् विषधरान् हन्ति हि नस्ति अथो अपिच परायती परागच्छन्ती संमार्जनसमये वाक्प्रवृत्ता हन्ति नाशयति जलचरविषधरान् अथो अपिच अवघ्नती कर्मणिकर्तृप्रत्ययः अवहन्यमानौषधिः स्वगन्धेन हन्ति बहुविषान् यद्वा काचिदोषधिः दंशकान्मारयत्येव अथो अपिच पिषतीपेषणं कर्त्रीदृष्टत्पिष्यमाणावौषधिः पिनष्टि चूर्णीकरोत्यल्पविषान् अथवासर्वेषुवाक्येष्वविशेषेण सर्वविषकारिणां नाशउक्तः ॥ २ ॥

अथतृतीया—

श॒रा॒सः॒कुश॑रा॒सो॒द॒र्भा॒सः॒सै॒र्या॒उ॒त ।

मौ॒ञ्जा॒अ॒दृ॒ष्टा॑वै॒रि॒णाः॒सर्वे॑सा॒कं॒न्य॑लि॒प्स॒त ॥ ३ ॥

श॒रा॒सः॒ । कुश॑रा॒सः॒ । द॒र्भा॒सः॒ । सै॒र्याः॒ । उ॒त । मौ॒ञ्जाः॒ ।

अ॒दृ॒ष्टाः॒ । वै॒रि॒णाः॒ । सर्वे॑ । सा॒कम् । नि । अ॒लि॒प्स॒त ॥ ३ ॥

अन्यांश्चविषहेतूनाह शरासः शरावेणुदण्डसदृशा अन्तश्छिद्रास्तृणविशेषाः कुशरासः कुत्सितशराः अल्पच्छिद्राः शरसदृशाः तृणविशेषाः दर्भासोदर्भाः कुशाः सैर्याः तटाकादिप्रान्तोद्भवाः तृणविशेषाः अश्ववाला इति प्रसिद्धाः उतापिचमौञ्जाः मुञ्जाः प्रसिद्धाः बैरिणाः वीरणप्रकाराः एतेषु वर्तमानाः अदृष्टाः उक्तरूपाः सर्वे विषधराः साकं मिलित्वा न्यलिप्सत निलिपन्ति स्म ॥ ३ ॥

अथचतुर्थी—

नि॒गा॒वो॒गो॒ष्ठे॒अ॒स॒द॒न्नि॒मृ॒गा॒सो॒अ॒वि॒क्ष॒त ।

नि॒के॒त॒वो॒ज॒ना॒ना॒न्य॑दृ॒ष्टा॑अ॒लि॒प्स॒त ॥ ४ ॥

नि । गावः । गोऽस्थे । अ॒स॒द॒न् । नि । मृ॒गासः । अ॒वि॒क्ष॒त ।
नि । के॒तवः । ज॒नाना॑म् । नि । अ॒दृ॒ष्टाः । अ॒लि॒प्स॒त ॥ ४ ॥

गावोगोष्ठेन्यसदन् निषीदन्ति मृगासोमृगाः न्यविक्षत निविष्टाः स्वस्वस्थानउपरताः जना-
नांप्राणिनांकेतवः प्रज्ञानानि उपसर्गश्रुतेर्योग्यक्रियाध्याहारः नीचान्यभवन् एतस्मिन्समयेअ-
दृष्टाअदृश्यमानरूपाः सन्तो न्यलिप्सत निलिपन्तिविशेषेण ॥ ४ ॥

अथपञ्चमी—

ए॒तउ॒त्येप्र॒त्य॑दृ॒श्रन्प्र॒दोषं॑त॒स्क॑राइव ।
अ॒दृ॒ष्टावि॒श्व॑दृ॒ष्टाःप्र॒तिबु॑द्धाअ॒भू॒त॒न ॥ ५ ॥ १४ ॥

ए॒ते । ऊँ इति॑ । त्ये । प्र॒ति । अ॒दृ॒श्रन् । प्र॒दो॒षम् । त॒स्क॑राःइव ।
अ॒दृ॒ष्टाः । वि॒श्व॑दृ॒ष्टाः । प्र॒ति॒बु॒द्धाः । अ॒भू॒त॒न ॥ ५ ॥ १४ ॥

त्येतेएतेसर्पाःप्रत्यदृश्रन् प्रतिदृश्यन्ते रात्रौश्वासादिलिङ्गेन उःपूरणः यद्वा तेरात्रौहन्तारः
दिवाएतेप्रतिदृश्यन्ते तत्रदृष्टान्तः—प्रदोषंरात्रिर्दोषारात्रिंप्रतितमसाभिभूतासुरात्रिषुतस्कराइव हिं-
सकाश्चोरादृश्यन्ते तथातद्वत् कीदृशास्ते अदृष्टाः अपरिदृश्यमानाः विश्वदृष्टाः विश्वंदृष्टंयैस्ते
तादृशाः प्रतिदृश्यन्ते अतोहेनराः प्रतिबुद्धाअभूतन भवत ॥ ५ ॥

॥ इतिद्वितीयस्यपञ्चमेचतुर्दशोवर्गः ॥ १४ ॥

अथषष्ठी—

द्यौर्वः॒ पि॒तापृ॑थि॒वीमा॒तासो॒मोभ्रा॒तादि॑तिः॒ स्वसा॑ ।
अ॒दृ॒ष्टावि॒श्व॑दृ॒ष्टास्तिष्ठ॑ते॒ लय॑ता॒ सु॒क॒म् ॥ ६ ॥

द्यौः । वः । पि॒ता । पृ॒थि॒वी । मा॒ता । सोमः॑ । भ्रा॒ता ।
अदि॑तिः । स्वसा॑ । अ॒दृ॒ष्टाः । वि॒श्व॑दृ॒ष्टाः । तिष्ठ॑त ।
इ॒लय॑त । सु । क॒म् ॥ ६ ॥

अतः परंविषचिकित्सा तत्रतावत् हेसर्पाः वोयुष्माकंद्यौः पिता पृथिवीमातासोमोभ्राता
अदिर्तिर्देवमातास्वसा एवमहानुभावामहोरगाअदृष्टाः अन्यैरदृश्यमानरूपाः स्वयंतुविश्वदृष्टाः
सर्वस्यद्रष्टारोयूयंतिष्ठतस्वस्वस्थाने मांप्रतिमागच्छत सुसुतरांकंसुखंयथातथा इलयत ईर-
यतगच्छत सोमशब्देनसोमाधारोद्युलोकउच्यते पृथिव्यन्तरिक्षद्युस्थानस्थाःसर्पाःस्वस्व
स्थानंप्रामुत अस्मद्वाधांमाकुरुतेत्यर्थः ॥ ६ ॥

अथसप्तमी—

येअंस्यायेअंग्याःसूचीकायेप्रकङ्कताः ।

अदृष्टाःकिञ्चनेहवःसर्वेसाकंनिजस्यत ॥ ७ ॥

ये । अंस्याः । ये । अंग्याः । सूचीकाः । ये । प्रकङ्कताः ।

अदृष्टाः । किम् । चन । इह । वः । सर्वे । साकम् ।

नि । जस्यत ॥ ७ ॥

येअंस्याः अंसार्हाः अंसगाः अंसेभवाः अंसाभ्यांखादन्तोवा तथायेअंग्याः अङ्गाः अ-
ङ्गेनशरीरेणहन्तारोवालूतिकादयः सूचीकाः सूचीदशः पुच्छरोमाणोवृश्चिकाद्याः येचप्रकङ्कताः
प्रकृष्टविषाः प्रकृष्टगामिनोवामहोरगाः अदृष्टाः अदृश्यमानाः किञ्चन यत्किञ्चित्सर्पजातमस्ति
इहास्मिन्समीपेवोयुष्माकंकिमस्ति अतःयूयंसर्वेसाकंसहनिजस्यत नितरांजस्यत मुञ्चतास्मान्
जसुमोक्षणे दैवादिकः ॥ ७ ॥

अथाष्टमी—

उत्पुरस्तात्सूर्यएतिविश्वदृष्टोअदृष्टहा ।

अदृष्टान्तसर्वांजंभयन्तसर्वाश्चयातुधान्यः ॥ ८ ॥

उत् । पुरस्तात् । सूर्यः । एति । विश्वदृष्टः । अदृष्टहा ।

अदृष्टान् । सर्वां । जंभयन् । सर्वाः । च । यातुः । धान्यः ॥ ८ ॥

असौसूर्यः पुरस्तात्पूर्वस्यांदिशिउत्तरेति कीदृशःसः विश्वदृष्टः विश्वेद्रष्टव्यायस्यसता-
दृशः अदृष्टहादृष्टाविषविशेषाः विषधरविशेषावातेषांहन्ता यद्वा अदृष्टंदर्शनमज्ञानंअन्धकारस्त-

स्यहन्ता सूर्येऽदितेऽसतिसर्वेविषधराः विषाणिवापलायन्ते किंकुर्वन्नुदेतीतिचेदुच्यते—सर्वान्अ-
दृष्टान्अदृष्टव्यान्विषराक्षसादीन्जंभयन्हिंसयन् तथासर्वायातुधान्यश्चयातवोयातनाः तीव्रवे-
दनाः तासांधात्रीरुत्पादयित्रीर्महोरगीराक्षसीर्वाजंभयन् पुरस्तादुदेति अतोऽस्मत्तोनिजस्यते-
तिसंबन्धः ॥ ८ ॥

अथनवमी—

उदपसदसौसूर्यःपुरुविश्वानिजूर्वन् ।

आदित्यःपर्वतेभ्योविश्वदृष्टोअदृष्टहा ॥ ९ ॥

उत् । अपसत् । असौ । सूर्यः । पुरु । विश्वानि । जूर्वन् ।

आदित्यः । पर्वतेभ्यः । विश्वदृष्टः । अदृष्टहा ॥ ९ ॥

असौपुरस्तादृश्यमानःसूर्यः सर्वस्यप्रेरकआदित्यः उदपसत् ऊर्ध्वगच्छति पततेर्लुङि
पुमागमेरूपं किंकुर्वन् विश्वानिबहूनिविषाणि पुरुप्रभूतंजूर्वन्हिंसन् कीदृशोसौ पर्वतेभ्यः पर्ववद्भ्यः
प्राणिभ्यः तेषामुपकाराय आदित्यः विषोदकादीनामदनशीलः विश्वदृष्टः विश्वदृष्टंयेनतादृशः
अदृष्टहा अदृष्टानांविषविशेषाणांहन्ता एवमहानुभावःसूर्यऊर्ध्वमारोहति अतोविषशक्कानकार्या॥९॥

अथदशमी—

सूर्येविषमासजामिदृतिंसुरावतोगृहे ।

सोचिन्नुनमरातिनोवयंमरामरेअस्ययोजनंहरिष्ठामधुत्वामधु ।

लाचकार ॥ १० ॥ १५ ॥

सूर्ये । विषम् । आ । सजामि । दृतिम् । सुरावतः । गृहे ।

सः । चित् । नु । न । मराति । नो इति । वयम् । मराम् । आरे ।

अस्य । योजनम् । हरिःस्थाः । मधु । त्वा । मधुला । चकार ॥ १० ॥ १५ ॥

आदित्यमण्डलेचतुर्थेनाङ्गुलिनाविषमादायमधुकृत्ययोजयित्वानिर्विषोभवेदितियदेतद्वि-
षविद्यायामुक्तं तदिदमत्रोच्यते—अहंविषावृतोगस्यः सूर्येसर्वस्यप्रेरयितरिमधुविद्यारूपेसूर्यम-
ण्डलेविषमावृत्यवर्तमानंसूर्येआसजामिआसक्तंकरोमि तत्रदृष्टान्तः—सुरावतोगृहेसुरानिर्मातृ-

सदने दृतिमिव चर्ममयसुरापात्रमिव यथातत्कर्तुर्नदोषायभवति तद्वद्विषमादित्यस्यनबाधकमित्यर्थः सोचिच्चित्पूजायां नुःप्रसिद्धौ पूज्यःससूर्यःखलुनमराति नम्रियते नोवयंमराम तदनुग्रहात्तत्रैवविषस्ययोजितत्वाद्वयमपिनम्रियामहै उभयोरमरणेकारणमाह—हरिष्ठाः हरयोश्वाः तेषुस्थितआदित्यः आरेदूरेअस्यविषस्ययोजनंप्रापणंचकार तदेवोच्यते हेविष त्वात्वांमधुअमृतं चकार विषस्यविषभावंदूरेपनोद्यामृतीचकारेति एषैवमधुलामधुदात्रीनिर्विषीकत्रीमधुविद्या यदेतदादित्यस्यमण्डलेविषयोजनं तेनचामृतीकरणंयदस्तिएषामधुविद्या ॥ १० ॥

॥ इतिद्वितीयस्यपञ्चमेपञ्चदशोवर्गः ॥ १५ ॥

अथैकादशी—

इयत्तिकाशकुन्तिकासकाजघासतेविषम् । सोचिच्चुनमरातिनोवयंमरामारेअस्ययोजनंहरिष्ठामधुत्वामधुलाचकार ॥ ११ ॥

इयत्तिका । शकुन्तिका । सका । जघास । ते । विषम् ।

सो इति । चित् । नु । न । मराति । नो इति । वयम् । मराम । आरे ।

अस्य । योजनम् । हरिःस्थाः । मधु । त्वा । मधुला । चकार ॥ ११ ॥

इयत्तिकाइयत्तांकुर्वाणाइयत्तावतीवावालेत्यर्थः शकुन्तिका शकुन्तः शकुनः तस्यस्त्रीतां कपिअलीमाहुः सकासातेतवविषंजघास भक्षितवती साविषहर्त्रीतिप्रसिद्धा सोचिच्चसाउइतिनिपातसमुदायएकंपदं सापिशकुन्तिकानम्रियते नित्यप्रतिपक्षत्वाद्विषस्य शिष्टंव्याख्यातचरं अनेनविद्यायांयद्देहावृतंविषंतस्यशकुनेभ्यआदित्यायचप्रदानमस्तीत्युक्तंभवति ॥ ११ ॥

अथद्वादशी—

त्रिःसप्तविष्पुलिङ्गकाविषस्यपुष्पमक्षन् ।

ताश्चिच्चुनमरन्तिनोवयंमरामारेअस्ययोजनंहरिष्ठामधु ।

त्वामधुलाचकार ॥ १२ ॥

त्रिः । सप्त । विष्पुलिङ्गकाः । विषस्य । पुष्पम् । अक्षन् । ताः ।

चित् । नु । न । मरन्ति । नो इति । वयम् । मराम । आरे । अस्य ।

योजनम् । हरिःस्थाः । मधु । त्वा । मधुला । चकार ॥ १२ ॥

त्रिःसप्त त्रिगुणिताःसप्तसंख्याकाविष्णुलिङ्गकाः विविधाः षुलिङ्गकाः सप्तसुजिह्वासुलो-
हितशुक्लरुष्णभेदेनैकविंशतिर्यासांताः यद्वा त्रिःसप्त एकविंशतिभेदाविष्णुलिङ्गकाः सूक्ष्मचटि-
काविषप्रतिपक्षभूताः विषस्यास्मदावरकस्यपुष्पंपोषमक्षन् अदन्तु नाशयन्तु ताश्चनमर-
न्तिनवयमपि शिष्टमविशिष्टम् ॥ १२ ॥ अथत्रयोदशी—

न॒वा॒नांन॑वती॒नांवि॒षस्य॑रोपुं॒षीणाम् ।

सर्वा॑सामग्रभ॒न्नाम॑रेअ॒स्ययो॑जनंहरि॒ष्ठामधु॑त्वामधु॒लाच॑कार ॥ १३ ॥

न॒वा॒नाम् । न॒वती॒नाम् । वि॒षस्य॑ । रोपुं॒षीणाम् ।

सर्वा॑साम् । अ॒ग्रभ॒म् । नाम॑ । अ॒रे । अ॒स्य । यो॑जनम् । हरि॒ष्ठस्थाः ।

मधु॑ । त्वा । म॒धुला । च॒कार॒ ॥ १३ ॥

नवानानवतीनानवाधिकानानवतिसंख्याकानानदीनां पुनःकीदृशीनां विषस्यास्मद्व्याप-
कस्यसर्वस्यविषस्यरोपुषीणां लोपयित्रीणांछेत्रीणांसर्वासामुक्तानांगङ्गादिनदीनानामाग्रभं गृह्णा-
मि संकीर्तयामि ग्रहेश्छान्दसेलुङि छान्दसश्चेर्लुक् हग्रहोर्भः अस्ययोजनमित्यादिगतम् ॥ १३ ॥

अथचतुर्दशी—

त्रिःस॒प्तम॑यूर्यःस॒प्तस्वसा॑रोअ॒ग्रुवः ।

तास्ते॑वि॒षंविज॑भ्रिरउ॒दकं॑कुंभिनी॑रिव ॥ १४ ॥

त्रिः । स॒प्त । म॒यूर्यः । स॒प्त । स्वसा॑रः । अ॒ग्रुवः ।

ताः । ते॑ । वि॒षम् । वि । ज॒भ्रिरे॑ । उ॒दकम् । कुंभिनीः॑इव ॥ १४ ॥

त्रिःसप्त एकविंशतिसंख्याकाः मयूर्योमयूरस्त्रियः ताः विषकारिसर्पद्वेषिण्यइतिप्रसिद्धाः
नागद्वेषिगरुडपक्षादुत्पन्नत्वात् तथासप्त एतत्संख्याकाः सर्पणस्वभावाःस्वसारः स्वयमेवसरणाः
अग्रुवः नदीनामैतत् गंगाद्याःप्रसिद्धाःसप्तनद्यःसन्ति तास्ते हेदेह तद्विषंविजभ्रिरे विशेषेणहर-
न्तु तत्रदृष्टान्तः—उदकंकुंभिनीः कुंभिन्यःकुंभवत्यः कुंभेनजलहारिण्यइव तायथातद्धरन्ति
तद्वन्नद्योमयूर्यश्चातिप्रभूतंहरन्तु ॥ १४ ॥ अथपञ्चदशी—

इ॒यत्त॑कःकुं॒पुंभ॑कस्त॒कंभि॑न॒द्वय॑श्मना ।

ततो॑वि॒षंप्रवा॑हते॒परा॑चीरनु॑संवतः ॥ १५ ॥

इयत्तकः । कुषुंभकः । तृकम् । भिनद्धि । अश्मना ।

ततः । विषम् । प्र । वृते । पराचीः । अनु । सम्वतः ॥ १५ ॥

इयत्तकःकुत्सितेयत्तः अल्पप्रमाणइत्यर्थः कुषुंभकःकुं पृथ्वीं सुंभति विलिखतीति सर्पाणांकुत्सितं सुंभयितानिग्रहीतावाकुषुंभकोनकुलः सतेविषंहरत्वितिशेषः यदिनतथासकरोति तर्कंकुत्सितंतन्नकुलमश्मनाभिनद्धि विदारयामि विषनिर्हरणप्रयोगे यावद्विषापगमंतं पाषाणानुघातमनुतिष्ठन्तितद्विदः तदिदमत्रोक्तं ततः एवं प्रयोगेसति विषंप्रवावृते विषावृताद्देहाद्विषंप्रवर्तते निर्गच्छतु काःप्रति उच्यते पराचीः परागश्चनवतीरतिदूरगाः संवतः संविभागवतीर्दिशःअनु अनुलक्षीकृत्यदिगन्तं प्रतिगच्छतु नमंप्रतिगच्छत्वित्यर्थः ॥ १५ ॥

अध्यायोपाकरणोत्सर्गयोःकुषुंभकस्तदित्यन्त्याविनियुक्ता दधिसक्तून्जुहोतीत्युपक्रम्य-कुषुंभकस्तदब्रवीदितिसूत्रितत्वात् ।

सैषाषोडशी—

कुषुंभकस्तदब्रवीद्गिरेःप्रवर्तमानकः ।

वृश्चिकस्यारसंविषमरसंवृश्चिकतेविषम् ॥ १६ ॥ १६ ॥

कुषुंभकः । तत् । अब्रवीत् । गिरेः । प्रवर्तमानकः । वृश्चिकस्य ।

अरसम् । विषम् । अरसम् । वृश्चिक । ते । विषम् ॥ १६ ॥ १६ ॥

॥ इतिप्रथममण्डलम् ॥

एवंमहानुभावेनागस्त्यमहर्षिणोच्यमानेसति गिरेःसकाशात्प्रवर्तमानकः प्रवर्तमानोतिशीघ्रमभिगच्छन् कुषुंभकोनकुलः तदब्रवीत् तद्वाक्यमाचख्यौ किंतदितिउच्यते—वृश्चिकस्यैतद्विषं अरसं असारं बाधकंनभवतीत्यर्थः तथा लोकेपिसर्पदष्टमपिक्रिम्यादिदंशनमेव अतो न बाधइतिहिवदन्ति एवमभिवचनेनसोपिनिर्विषोभवत् अथतंवृश्चिकंप्रतिनकुलआह हेवृश्चिक तेविषमरसं अतस्तृष्णिकंकिंकरिष्यति तस्मात्परिहरेति यदैवमवादीत् तदाप्रभृतिवृश्चिकविषमसारमभवत् एषाविषनिर्हरण्युपनिषत् ॥ १६ ॥

॥ इतिद्वितीयस्यपञ्चमेषोडशोवर्गः ॥ १६ ॥

॥ इतिप्रथमेमण्डलेचतुर्विंशोनुवाकः ॥ २४ ॥

॥ प्रथममण्डलंसमाप्तम् ॥ १ ॥

॥ अथद्वितीयमण्डलम् ॥

शातर्चिनंप्रथममण्डलं व्याख्यातम् अथगार्त्समदं द्वितीयमण्डलं व्याख्यायते त्वमग्नेद्युभिरित्यादिके द्वितीये मण्डले च त्वारोनुवाकाः तेषु प्रथमेनुवाके एकादशसूक्तानि तत्र त्वमग्नेद्युभिरिति षोडशर्चप्रथमसूक्तम् मण्डलद्रष्टा गृत्समदऋषिः सच पूर्वमाङ्गिरसकुलेशुनहोत्रस्य पुत्रः स नयज्ञकालेऽसुरैर्गृहीतः इन्द्रेण मोचितः पश्चात्तद्वचनेनैव भृगुकुलेशुनकपुत्रो गृत्समदनामा भूत् तथा चानुक्रमणिकाया आङ्गिरसः शौनहोत्रो भूत्वा भार्गवः शौनको भवत्स गृत्समदो द्वितीयमण्डलमपश्यदिति । तथा तस्यैव शौनकस्य वचनमृष्यनुक्रमणे त्वमग्न इति गृत्समदः शौनको भृगुतांगतः शौनहोत्रः प्रकृत्या तु य आङ्गिरस उच्यत इति । तस्मान्मण्डलद्रष्टा शौनको गृत्समदऋषिः जगतीच्छन्दः मण्डलादिपरिभाषयाग्नेयं अत्रानुक्रमणिका—त्वमग्ने जागतं त्विति प्रातरनुवाकाश्विनशस्त्रयोजार्गते छन्दसीदमादिसूक्तद्वयस्य विनियोगः त्वमग्नेद्युभिरितिसूक्ते इति सूत्रितत्वात् उपाकरणोत्सर्जनयोरप्याद्याविनियुक्ता ।

तत्रप्रथमा—

त्वमग्नेद्युभिस्त्वमाशुशुक्षणिस्त्वमद्भ्यस्त्वमश्मनस्परि ।

त्वं वनेभ्यस्त्वमोषधीभ्यस्त्वं नृणां नृपते जायसे शुचिः ॥ १ ॥

त्वम् । अग्ने । द्युभिः । त्वम् । आशुशुक्षणिः । त्वम् । अद्भ्यः ।

त्वम् । अश्मनः । परि । त्वम् । वनेभ्यः । त्वम् । ओषधीभ्यः । त्वम् ।

नृणाम् । नृपते । जायसे । शुचिः ॥ १ ॥

हेअग्ने अग्रणीत्वादिगुणविशिष्ट हेनृणां नृपते नृणां मनुष्याणां मध्ये येन रोयष्टारः सन्ति तेषां विशेषेण पालयितः यद्वोभाभ्यां पदाभ्यां बहुत्वं नित्यस्वामित्वं च प्रतिपाद्यते सर्वेषामपिनराणां नित्यपालकेत्यर्थः नृणामित्यस्य निघाताभावश्छान्दसः तादृश हेदेव त्वं द्युभिर्यागदिवसैः निमित्तभूतैर्जायसे यागार्थमथनेनोत्पद्यस इत्यर्थः यद्वा तादृशैर्दिवसैः सहितो जायसे तत्तद्यागदिवसेषु प्रसिद्धो भवसीत्यर्थः तथा त्वमाशुशुक्षणिः जायसे आसर्वतो दीप्यमानो भवसि आङ्गिउपपदेशु च दीप्तावित्येतस्य सन्नन्तस्य छान्दसमिदं रूपं यद्वा आशुशीघ्रं शुचदीप्तः सन् यतः संसेव्यस इति आशुशुचं शोकं सनोति ददाति शत्रुभ्यो दाहादिनेत्याशुशुक्षणिः तादृशो भवसि एवं सर्वत्र प्रतिविशेषणं जायस इति योज्यं हेअग्ने त्वं अद्भ्यो वृष्ट्युदकेभ्यो जायसे वैद्युतरूपेण वाडवरूपेण वा समुद्रोदके-

ऋयः त्वं अश्मनो मेघात् पाषाणाद्वापरिजायसे यो अश्मनो रन्तरि जजानेति हिमन्त्रान्तरम् । त्वं वने
ऋयः वृक्षादिसमूहे ऋयोदावरूपेण त्वमोषधी ऋयः वैश्वानररूपेण एवमहानुभावस्त्वं मथनेनोत्पन्नः
स न सर्वात्मको भवसीत्यर्थः शुचिरेव जायसे यद्वा शुचिरादित्यरूपो जायसे इत्यर्थः अत्र त्वमग्नेद्यु-
भिरहोभिरित्यादि निरुक्तमनुसन्धेयम् ॥ १ ॥

अथ द्वितीया—

तवाग्ने होत्रं तव पोत्रमृत्वि यं तव नेष्टुं त्वमग्निदृताय तः ।
तव प्रशास्त्रं त्वमध्वरीयसि ब्रह्मा चासि गृहपतिश्च नोदमे ॥ २ ॥

तव । अग्ने । होत्रम् । तव । पोत्रम् । ऋत्वि यंम् । तव । नेष्टुम् ।
त्वम् । अग्नित् । ऋत इत्यतः । तव । प्रशास्त्रम् । त्वम् ।
अध्वरि इत्यसि । ब्रह्मा । च । असि । गृहपतिः । च । नः । दमे ॥ २ ॥

हे अग्ने होत्रं होतुः कर्मशस्त्रयाज्यादिलक्षणं यदस्ति तदपितवैव त्वदर्थमित्यर्थः तथा पोत्रं पोतुः
कर्मयदस्ति तदपितवैव तथा ऋत्वि यं प्राप्तकालमार्त्विज्यं तवैव नेष्टुं नेष्टुः कर्मप्रस्थितयाज्यादिरूपं
तव हे अग्ने त्वमग्निव आग्नीध्रश्च त्वमेवासि तथा ऋताय तोयज्ञमिच्छतस्तवैव प्रशास्त्रं यत्प्रशास्तुर्मे-
त्रावरुणस्य कर्म तत् हे अग्ने त्वमध्वरीयसि अध्वरं यज्ञं कामयसे अध्वर्युर्भवसीत्यर्थः तथा अध्वर्यु-
शब्दव्युत्पत्तेः अध्वर्युरध्वरयुरध्वरं कामयत इति वेति हि निरुक्तम् । तथा ब्रह्मा च ब्राह्मणाच्छंस्यस्यसि
तथानोदमे स्मद्यज्ञगृहे गृहपतिश्चासीति ॥ २ ॥

अथ तृतीया—

त्वमग्निन्द्रो वृषभः सतामसि त्वं विष्णु रुरुगा यो नमस्यः ।
त्वं ब्रह्मारयि विद्वद्ब्रह्मणस्पते त्वं विधर्तः स च सेपु रंध्या ॥ ३ ॥

त्वम् । अग्ने । इन्द्रः । वृषभः । सताम् । असि । त्वम् । विष्णुः ।
 उरुः गायः । नमस्यः । त्वम् । ब्रह्मा । रयिः वित । ब्रह्मणः । पते ।
 त्वम् । विधर्तरिति विधर्तः । सचसे । पुरम्ह्या ॥ ३ ॥

हेअग्ने त्वंयतः सतांवृषभोवर्षितासि अतइन्द्रोसि यद्वा सतांसाधूनां इन्द्रोसि कामानांव-
 र्षितासि त्वंविष्णुरसि यतउरुगायः बहुभिर्गीयमानः अतो नमस्यः नमस्कार्यश्चभवसि हेब्रह्मणस्प-
 ते परिवृढस्यकर्मणोमन्त्रस्यवापालयितः त्वं यतः रयिवित्गवादिधनस्यवेत्ता अतोब्रह्मासि हेविधर्तः
 विविधकारक वैश्वानररूपाग्ने त्वंपुरन्ध्याबहुप्रकारयाबुद्ध्यासचसे सहवर्तसे सर्वदाबुद्ध्यास्तूय-
 सइत्यर्थः ॥ ३ ॥

अथचतुर्थी—

त्वमग्नेराजावरुणोधृतव्रतस्त्वं मित्रोभवसि दस्म ईड्यः ।
 त्वमर्यमा सत्पतिर्यस्य संभुजं त्वमंशो विदथे देवभाजयुः ॥ ४ ॥

त्वम् । अग्ने । राजा । वरुणः । धृतः व्रतः । त्वम् । मित्रः । भवसि ।
 दस्मः । ईड्यः । त्वम् । अर्यमा । सत्पतिः । यस्य । समः भुजम् ।
 त्वम् । अंशः । विदथे । देव । भाजयुः ॥ ४ ॥

हेअग्ने त्वंयतोधृतव्रतः धारितकर्मासि अतोवरुणोराजासि यतोदस्मः शत्रूणामुपक्षपयिता ई-
 ड्यःस्तुत्यश्च अतोत्वंमित्रः एतन्नामकोदेवोसि यतः त्वंसत्पतिः सतामभिमतप्रदानेनपालयिता अतः
 अर्यमाभवसि दातृत्वंचार्यम्णोलिङ्गं अर्यमेतितमाहुर्योददातीतियस्यार्यम्णोदानं संभुजं सन्ततभु-
 जंव्यापकंभवति यद्वा यस्यधनं संभुजं सम्यग्भोगायसाधुग्रहीतृणां तथात्वं अंशः सूर्यमूर्त्यन्तर-
 भूतएतन्नामकोदेवोसि तादृशहेदेव विदथेस्मदीयेयज्ञे भाजयुः फलानां भाजयिताप्रापयितासि ॥ ४ ॥

अथपञ्चमी—

त्वमग्ने त्वष्टा विधृते सुवीर्यं तव ग्रावो मित्रमहः सजात्यम् ।
 त्वमांशुहेमाररिपेस्व श्वयं त्वं नरांशर्धो असि पुरुवसुः ॥ ५ ॥ १७ ॥

त्वम् । अग्ने । त्वष्टा । विधते । सुवीर्यम् । तव । गावः । मित्रमहः ।
 सजात्यम् । त्वम् । । आशुहेमा । ररिषे । सुअश्व्यम् ।
 त्वम् । नराम् । शर्धः । असि । पुरुवसुः ॥ ५ ॥ १७ ॥

हेअग्ने त्वष्टाफलस्यसाधुसंपादयितात्वं विधतेपरिचरतेजनाय सुवीर्यशोभनवीर्यधनं त-
 द्देतुर्भवसि गावः याः स्तुतिवाचःसन्ति तास्तव स्वभूताः हेमित्रमहः हितकारितेजः सजात्यं
 अस्माकंबान्धवंभजसइत्यर्थः हेअग्ने आशुहेमा आशुपेरयितात्वं स्वश्व्यंशोभनाश्वसमूहोपेतंफलं
 ररिषेददासि हेअग्ने पुरुवसुः प्रभूतधनस्त्वं नरांनराणां शर्धोबलस्थानीयोसि ॥ ५ ॥

॥ इतिद्वितीयस्यपञ्चमेसप्तदशोवर्गः ॥ १७ ॥

अथषष्ठी—

त्वमग्नेरुद्रोअसुरोमहोदिवस्त्वंशर्धोमारुतंपृक्षईशिषे ।
 त्वंवातैररुणैर्यासिशंगयस्त्वंपूषाविधतःपासिनुत्मना ॥ ६ ॥

त्वम् । अग्ने । रुद्रः । असुरः । महः । दिवः । त्वम् । शर्धः । मारुतम् ।
 पृक्षः । ईशिषे । त्वम् । वातैः । अरुणैः । यासि । शमङ्गयः ।
 त्वम् । पूषा । विधतः । पासि । नु । त्मना ॥ ६ ॥

हेअग्ने त्वं महोदिवोमहतोद्युलोकात् उपलक्षणमेतत् लोकत्रयात् असुरः शत्रूणांनिरसिता
 रुद्रोसि रुद्रुःखं दुःखहेतुर्वापापादिः तस्यद्रावयिताएतन्नामकोदेवोसि रुद्रोवाएषयदग्निरित्यादि-
 ष्वग्नेरुद्रशब्देनव्यवहारात् यद्वा त्वंरुद्रः रौति मामनिष्ट्वानरादुःखेपतिष्यन्तीतिरुद्रः तादृशोसि
 रुद्रोरौतीतिसतइतिनिरुक्तम् । तथामहोमहतोदिवोद्युलोकस्यसंबन्धो असुरोसि असुर्बलंतस्यदा-
 ताआदित्यरूपश्चत्वमसि अग्नेर्द्युलोकसंबन्ध्यसुरत्वमुतवादिवोअसुरायमन्मेत्यादिषु तथात्वंमा-
 रुतंशर्धः मरुत्समूहरूपंबलमसि वायुरूपश्चत्वमसीत्यर्थः एवमग्न्यादित्यवायुरूपस्त्वंपृक्षोन्नस्य
 हविल्क्षणस्य ईशिषे ईश्वरोभवसि यस्मादेवं तस्मात्त्वंवातैर्वायुसदृशैररुणैररुणवर्णैरश्वैः शङ्ख-
 यः सुखस्यगृहरूपआवासभूतःसन् यासिप्रामोषियागगृहं यद्वा अरुणैर्गमनशीलैर्वातैर्वायुभिरुत्पन्नः

सन्त्यासिवने तथा त्वंपूषा सर्वस्य पोषकः सन् नुक्षिप्रं त्मना आत्मना अनुग्रहरूपया स्वबुद्धयैव विधतः परिचरतो यजमानान् पासि ॥ ६ ॥

अथ सप्तमी—

त्वमग्ने द्रविणो दा अरं कृते त्वं देवः सवितारं तन्ना धा असि ।
त्वं भगो नृपते वस्व ईशिषे त्वं पायुर्दमे यस्ते विधत् ॥ ७ ॥

त्वम् । अग्ने । द्रविणः । दाः । अरम् । कृते । त्वम् । देवः । सवितारः ।
तन्ना धाः । असि । त्वम् । भगः । नृपते । वस्वः । ईशिषे । त्वम् ।
पायुः । दमे । यः । ते । अविधत् ॥ ७ ॥

हे अग्ने त्वं अरं कृते त्वामलंकुर्वते यजमानाय द्रविणो दाः हिरण्यस्य दातासि देवो द्योतमानः स-
विता सर्वस्य सत्कर्मसु प्रेरकस्त्वं रत्नधारमणीयानां धनानां मणिमुक्तादीनां धारयितासि तथा हे नृपते
नृणां पालकाग्ने त्वं भगो भजनीयः सन् वस्वो वसुनोधनस्य ईशिषे समर्थो भवसि दातुं यो यजमानो द-
मे यज्ञगृहे ते त्वां अविधत् परिचरति तस्य पायुः पालकस्त्वमसि ॥ ७ ॥

अथाष्टमी—

त्वामग्ने दम आ विश्पतिं विशस्त्वां राजानं सुविदत्रं मृञ्जते ।
त्वं विश्वानि स्वनीकपत्यसे त्वं सहस्राणि शता दश प्रति ॥ ८ ॥

त्वाम् । अग्ने । दमे । आ । विश्पतिम् । विशः । त्वाम् । राजानम् ।
सुविदत्रम् । मृञ्जते । त्वम् । विश्वानि । सुअनीक । पत्यसे ।
त्वम् । सहस्राणि । शता । दश । प्रति ॥ ८ ॥

हे अग्ने विश्पतियजमानानां पालकं त्वां विशः यजमाना दमे स्वकीये यज्ञगृहे आ आसादयन्ति
उपसर्गवशाद्योग्यक्रियाध्याहारः तथा कृत्वाराजानं दीप्यमानं सुविदत्रं शोभनदानं अस्मदनुकूल-
चेतस्कंसुधनं वा त्वां मृञ्जते प्रसाधयन्ति मृञ्जतिः प्रसाधनकर्मेति यास्कः । यत एवं ततो हे स्वनी-

क शोभनज्वालारूपसेन त्वंविश्वानिसर्वाणिहवींषीतिशेषः षष्ठ्यर्थेद्वितीया विश्वेषांहविषामा-
ज्यसोमपुरोडाशादीनां पत्यसे ईश्वरोभवसि ईश्वरनामैतत् इरज्यतिपत्यतइतितन्नामसुपाठात् यद्वा
पतिभावमाचरसि त्वंतुसहस्राणिशताशतानिदशएतत्संख्याकानिप्रतिएतत्संख्याकानामभिमतसा-
धनानांप्रतिनिधिरित्यर्थः प्रतिःप्रतिनिधिप्रतिदानयोरितिकर्मप्रवचनीयत्वं तैर्यत्फलंभवति त-
त्त्वयालभ्यतइत्यर्थः ॥८॥

अथनवमी—

त्वामग्नेपितरमिष्टिभिर्नरस्त्वांभ्रात्रायशम्यातनूरुचम् ।
त्वंपुत्रोभवसियस्तेविधत्वंसखासुशेवःपास्याधृषः ॥ ९ ॥

त्वाम् । अग्ने । पितरम् । इष्टिभिः । नरः । त्वाम् । भ्रात्राय । शम्या ।
तनूरुचम् । त्वम् । पुत्रः । भवसि । यः । ते । अविधत् । त्वम् ।
सखा । सुशेवः । पासि । आधृषः ॥ ९ ॥

हेअग्ने पितरंपालकंत्वांनरोनेतारोयजमानाः इष्टिभिरेषणसाधनैर्यागैर्यजन्तइतिशेषः पितृ-
वत्पालनाययजन्तइत्यर्थः तथातनूरुचंशरीराणांदीपकंशरीरेषुदीप्यमानंवैश्वानरात्मनात्वांभ्रात्रा-
यभ्रातृत्वायसौभ्रात्राय शम्या कर्मनामैतत् कर्मणायजन्तइतिशेषः यद्वोभयत्रवक्ष्यमाणेनाविधदि-
त्यनेनसंबन्धः हेअग्ने योनरस्तेत्वांअविधत्परिचरति तस्यत्वंपुत्रोभवसि पुत्रवत्पालयिताभवसि
तथात्वं सखासमानख्यानः सखिवद्धितकारी सुशेवः शेवइतिसुखनाम सुष्ठुसुखकारीसन आधृषः
आधृषकात्मा पासिरक्षसि पितृत्वकामायपितृत्वेनभ्रातृत्वकामायभ्रातृत्वेनपुत्रत्वकामायपुत्रस्था-
नीयोभवसि त्रिप्रकारेणरक्षसीत्यर्थः ॥ ९ ॥

अथदशमी—

त्वमग्नक्रभुराकेनमस्यस्त्वंवाजस्यक्षुमतोरायईशिषे ।
त्वंविभास्यनुदक्षिदावनेत्वंविशिक्षुरसियज्ञमातनिः ॥१०॥१८ ॥

त्वम् । अग्ने । ऋभुः । आके । नमस्यः । त्वम् । वाजस्य । क्षुमर्तः ।
 रायः । ईशिषे । त्वम् । वि । भासि । अनु । धक्षि । दावने । त्वम् ।
 विऽशिक्षुः । असि । यज्ञम् । आऽतनिः ॥ १० ॥ १८ ॥

हेअग्ने त्वंऋभुः उरुभासमानोमेधावीवा त्वमाके अन्तिकेसन्निधावेव नमस्योनमस्कार्यः स्तु-
 त्यइत्यर्थः इतरदेवतावन्मन्त्रप्रतिपाद्याकारेणस्तुत्योनभवसि किन्तुप्रत्यक्षइत्यर्थः तथात्वंक्षुमतः
 शब्दवतः सर्वत्रश्रूयमाणस्यवाजस्यान्नस्यरायोधनस्य ईशिषेस्वामीभवसि अतस्तद्देहीत्यर्थः हेअ-
 ग्ने त्वंविभासिविशेषेणदीप्यसे तदर्थमनुअनुक्रमेणैव धक्षिदहसिकाष्ठादीन् दहेर्लटिसिपिरूपं संहि-
 तायांभष्भावाभावश्छान्दसः किमर्थमेवं दावनेछेदनायान्धकारस्य यद्वा हविषोदानवतेयजमानाय
 वा किञ्च त्वंयज्ञंविशिक्षुः विशेषेणशिक्षयितासाधयितासि नलोकाव्ययेतिषष्ठ्यानिषेधः तथा
 आतनिः फलस्यसर्वतोविस्तारयिता ॥ १० ॥

॥ इतिद्वितीयस्यपञ्चमेष्टादशोवर्गः ॥ १८ ॥

अथैकादशी—

त्वमग्नेअदितिर्देवदाशुषेत्वंहोत्राभारंतीवर्धसेगिरा ।
 त्वमिळाशतहिमासिदक्षसेत्वंवृत्रहावसुपतेसरस्वती ॥ ११ ॥
 त्वम् । अग्ने । अदितिः । देव । दाशुषे । त्वम् । होत्रा । भारंती ।
 वर्तसे । गिरा । त्वम् । इळा । शतहिमा । असि । दक्षसे । त्वम् ।
 वृत्रहा । वसुपते । सरस्वती ॥ ११ ॥

हेअग्ने देव त्वंदाशुषेहविर्दत्तवतेयजमानायादितिरखण्डयिता परिपालयितासि यद्वा अदी-
 नाभूमिरसि किञ्च त्वंहोत्राहोमनिष्पादिकाभारतीभरतस्यादित्यस्यसंबन्धिनीरश्मिरूपासतीगि-
 रास्तुत्यावर्धसेप्रवृद्धोभवसि किञ्च त्वंशतहिमा हिमशब्दःकालोपलक्षकः अपरिमितकाला नित्या
 इळा भूमिरसि तादृशीसतीदक्षसेदानायसमर्थाभवसि तिङ्उत्तरत्वादनघातः तथाहेवसुपतेध-
 नपालक वृत्रहापापादेर्हन्तात्वंसरस्वती सरणवान्वायःतत्संबन्धिनीएतन्नियामकामाध्यमिकावा-
 गसि आदित्याग्निवायूनांसंबन्धिन्योभारतीळासरस्वत्याख्यायास्तिस्रोदेव्यःसन्ति ताअपित्व-
 मेवेत्यर्थः ॥ ११ ॥

अथद्वादशी—

त्वमग्ने॒सुभृ॑त॒उत्त॑मं॒वय॑स्तव॒स्पा॒र्ह्व॑र्ण॒आस॑दृशि॒श्रियः॑ ।

त्वंवाजः॑प्र॒तर॑णो॒बृह॑न्न॒सित्वं॑र॒यिर्ब॑हु॒लोवि॒श्वत॑स्पृथुः ॥ १२ ॥

त्वम् । अग्ने । सु॒भृ॑तः । उ॒त्त॑मम् । वयः । तव । स्पा॒र्ह्व॑ । वर्ण॑ ।

आ । स॒म॒दृशि॑ । श्रियः । त्वम् । वाजः । प्र॒त॒र॑णः । बृ॒ह॒न् । अ॒सि॒ ।

त्वम् । र॒यिः । ब॒हु॒लः । वि॒श्वतः॑ । पृ॒थुः ॥ १२ ॥

हेअग्ने त्वंसुभृतः सुष्ठुपोषितःसन् उत्तमंनिरतिशयंवयः अन्नमायुष्यंवात्वमसि तत्संपादकोसीत्यर्थः तथातवस्पा॒र्ह्व॑स्पृहणीयेवर्ण॑लोहितशुक्लादिलक्षणेसन्दृशिसम्यग्दर्शनीयेश्रियः ऐश्वर्याणिकान्तयोवाआश्रित्यवर्तन्ते उपसर्गश्रुतेर्योग्यक्रियाध्याहारः किञ्च त्वंवाजः अन्नंतत्साधकत्वात्ताच्छब्दं अन्नसाधकइत्यर्थः प्रतरणः प्रतारयितापापात् अतएवबृहन्महानसि तथात्वंरयिर्धनरूपोसि बहुलःसर्वविषयबाहुल्योपेतः विश्वतः सर्वतः पृथुः विस्तीर्णः प्रख्यातइत्यर्थः ॥ १२ ॥

अथत्रयोदशी—

त्वाम॑ग्न॒आदि॒त्यास॑आ॒स्यं॑ । त्वांजि॒ह्वांशु॑च॒यश्च॑क्रिरेक॒वे ।

त्वांरा॑ति॒षाचो॑अ॒ध्वरे॑षु॒सश्चिरे॑त्वेदे॒वाह॒विर॑द॒न्त्याहु॑तम् ॥ १३ ॥

त्वाम् ॥ अग्ने । आ॒दि॒त्यासः॑ । आ॒स्यम् । त्वाम् । जि॒ह्वाम् । शुच॑यः ।

च॒क्रिरे॑ । क॒वे । त्वाम् । रा॒ति॒साचः॑ । अ॒ध्वरे॑षु । स॒श्चिरे॑ । त्वे इति॑ ।

दे॒वाः । ह॒विः । अ॒द॒न्ति॒ । आहु॑तम् ॥ १३ ॥

हेअग्ने त्वांआदित्यासः अदितेःपुत्राइन्द्रादयः आस्यंस्वकीयंमुखंभक्षणपानादिसाधनं चक्रिरइतिवक्ष्यमाणेनसंबन्धः तथा हेकवे क्रान्तप्रज्ञ त्वामेवशुचयः शुद्धादीषावादेवाजिह्वांस्वकीयजिह्वास्थानीयमास्वादनसाधनंचक्रिरे त्वन्मुखेनैवभक्षयन्ति त्वजिह्वयैवास्वादयन्तीत्यर्थः तथा त्वामेवरातिषाचः रातिर्दानंदत्तंहविरादिधनंवा तेनसमवेताः देवाः अध्वरेषुयज्ञेषुसश्चिरे सेवन्ते त्वामेवप्रतीक्षन्ते विनात्वयास्वेषांहविर्भक्षणायोगात् एवंरुत्वात्वेत्वयिदेवाः सर्वे आहुतंसर्वतोदत्तंहविरदन्तिभक्षयन्ति एवंसर्वदेवोपकारिणंमहानुभावं स्तौमीत्यर्थः ॥ १३ ॥

अथचतुर्दशी—

त्वेअग्नेविश्वेअमृतांसोअद्रुहंआसादेवाहविरदन्त्याहुतम् ।

त्वयामर्तांसःस्वदन्तआसुतित्वंगर्भोवीरुधांजज्ञिषेशुचिः ॥ १४ ॥

त्वे इति । अग्ने । विश्वे । अमृतांसः । अद्रुहः । आसा । देवाः । हविः ।

अदन्ति । आहुतम् । त्वया । मर्तांसः । स्वदन्ते । आसुतिम् । त्वम् ।

गर्भः । वीरुधाम् । जज्ञिषे । शुचिः ॥ १४ ॥

हेअग्ने त्वेत्वयि विश्वेसर्वे अमृतांसः अमरणधर्माणःअद्रुहःअद्रोग्धारोदेवाआसात्वदीयेना-
स्येनाहुतंहविरदन्ति भक्षयन्ति आस्यशब्दस्यतृतीयैकवचनेपद्मोमासित्यादिनाआसन्नादे-
शः ऊडिदंपदादीतिविभक्तेरुदात्तत्वं तथा मर्तांसोमनुष्याःअपित्वयासाधनभूतेनासुतिरस-
रूपमन्नादिकं स्वदन्ते आस्वादयन्ति त्वमेववीरुधालतादीनांगर्भोर्गर्भस्थानीयः तेषामध्येव-
स्थानात् वसुः सर्वेषांनिवासभूतः शुचिः शुद्धःसन् जज्ञिषे उत्पादयसिसस्याद्यन्नम् ॥ १४ ॥

अथपञ्चदशी—

त्वंतान्सञ्चप्रतिचासिमज्मनाग्नेसुजातप्रचदेवरिच्यसे ।

पृक्षोयदत्रमहिनावितेभुवदनुद्यावापृथिवीरोदसीउभे ॥ १५ ॥

त्वम् । तान् । सम् । च । प्रति । च । असि । मज्मना । अग्ने । सुजात ।

प्र । च । देव । रिच्यसे । पृक्षः । यत् । अत्र । महिना । वि । ते ।

भुवत् । अनु । द्यावापृथिवी इति । रोदसी इति । उभे इति ॥ १५ ॥

हेअग्ने त्वंमज्मनावलेनतान् प्रसिद्धान्देवान् संचासि सङ्गच्छसि तैःसहितोपिभवसि तथा
सामर्थ्येन प्रतिचासि प्रत्येकं तैर्विभिन्नःप्रतिनिधिर्वाभवसि प्रतिस्वीकारसमयेतैःसहितोभवसि
वियुक्तश्चभवसीत्यर्थः हेसुजात शोभनजनन मन्त्रसहितमथनेनोत्पन्नत्वादग्नेःसुजन्मत्वं तादृ-
शाग्ने हेदेव परिच्यसेच तैर्बलेनचाधिकोभवसि आधिक्येकारणमाह यद्यस्मात्—अत्रास्मिन्य-
ज्ञेपृक्षः सर्वमप्यन्नं व्यत्ययेनबहुवचनं तेतवैवविभुवत् समर्थंभवति महिनामाहात्म्येन यतो-
महत्त्वमस्ति अतइत्यर्थः कुत्रेतितदुच्यते रोदसी सर्वनिरोदनस्वभावे उभेद्यावापृथिवीद्यावा-
पृथिव्यावनुतेप्रतितयोर्मध्येव्याप्तइत्यर्थः त्वयिहुतमन्नंत्वन्महत्त्वेनलोकत्रयेव्याप्तमित्यर्थः ॥ १५ ॥

अथषोडशी—

येस्तोतृभ्योगोअग्रामश्वपेशसमग्नेरातिमुपसृजन्तिसूर्यः।

अस्माञ्चतौश्चप्रहिनेषिवस्यआबृहद्देमविदथेसुवीराः ॥ १६ ॥ १९

ये । स्तोतृभ्यः । गोऽअग्राम् । अश्वऽपेशसम् । अग्ने । रातिम् ।

उपऽसृजन्ति । सूर्यः । अस्मान् । च । तान् । च । प्र । हि । नेषि ।

वस्यः । आ । बृहत् । वदेम । विदथे । सुवीराः ॥ १६ ॥ १९ ॥

अनयाहोतास्तुतिनिगमव्याजेनाभिमतमाशास्ते हेअग्ने सूरयोमेधाविनः प्रेरयितारोवाये यजमानाः स्तोतृभ्यःस्तुतिकर्तृभ्योगोअग्रांगवोग्रगामिन्योयस्यास्तादृशींगोप्रमुखांअश्वपेशसं पेशइतिरूपनाम अश्वेननिरूपणीयांएतद्वयंप्राधान्याभिप्रायं गौश्चाश्वश्चाजाश्चेतिदक्षिणापरिगण-
नेषुगवाश्वयोःप्राथम्यात् तादृशींरातिंउपसृजन्तिददते तान्यजमानानस्मांश्चर्त्विजोवस्वोवसी-
यः श्रेष्ठंस्वर्गादिस्थानंआसर्वतः प्रहिणेषि प्रकर्षेणनयसिखलुनयेत्यर्थः हिप्रसिद्धौ वयंचसुवी-
राशोभनपुत्रादिसहिताविदथेयज्ञेबृहत्तमहत्तमन्नजातंवदेम उच्चारयामः स्तुमइत्यर्थः ॥ १६ ॥

॥ इतिद्वितीयस्यपञ्चमेएकोनविंशोवर्गः ॥ १९ ॥

यज्ञेनवर्धतेतित्रयोदशर्चद्वितीयंसूक्तं मण्डलद्रष्टुर्गृत्समदस्यार्धं मण्डलादिष्वाग्नेयमितिप-
रिभाषयाग्नेयं तुशब्दानुकर्षादिदमपिजागतम् यज्ञेनसप्तोनेत्यनुक्रान्तम् प्रातरनुवाकाश्विनशस्त्र-
योर्जागतेछन्दस्यस्यविनियोगः सूत्रंतुपूर्वसूक्तएवोक्तम् तथाचतुर्विंशिकेतृतीयसवनेजातवेदस्य
निविद्धानीयमिदं यज्ञेनवर्धतेत्याग्निमारुतमितिसूत्रितत्वात् पृष्ठ्याभिप्लवषडहयोर्द्वितीयेहन्यपि-
जातवेदस्यनिविद्धानमिदम् चातुर्विंशिकंतृतीयसवनमिति चतुर्विंशादितिदिष्टत्वात् ।

तत्रप्रथमा—

यज्ञेनवर्धतजातवेदसमग्निंयजध्वंहविषातनागिरां ।

समिधानंसुप्रयसंस्वर्णरंद्युक्षंहोतारंवृजनेषुधूर्षदम् ॥ १ ॥

यज्ञेन । वर्धत । जातऽवेदसम् । अग्निम् । यजध्वम् । हविषा । तना ।

गिरा । समऽइधानम् । सुऽप्रयसम् । स्वऽनरम् । द्युक्षम् । होतारम् ।

वृजनेषु । धूऽसदम् ॥ १ ॥

हेयजमानाऋत्विजोवा यूयं जातवेदसंजातानांवेदितारंजातधनंजातप्रज्ञंवाग्निं यज्ञेनयागेन
वर्धतप्रवर्धयत सामान्येनोक्त्वाविशेषेणाह—हविषाचरुपुरोडाशादिनातनाविस्तृतयागिरास्तुत्या-
चयजध्वं पूजयध्वं कीदृशंतं समिधानंसमिध्यमानं सुप्रयसंशोभनान्नं स्वर्नरंस्वर्गेनेतव्यायजमा-
नायस्यतादृशं यद्वा स्वरितिसर्वपर्यायः स्तुतीनानेतारः स्तोतारः बहुस्तोतारमित्यर्थः द्युक्षंदीप्तद्यु-
निवासिनंवाहोतारंहोमसंपादकं वृजनेषुबलेषुधूर्षदंबलस्यकर्तारमित्यर्थः अग्नेःपाटवेसतिशरीरं
बलवदभवतीतिप्रसिद्धम् ॥ १ ॥

अथद्वितीया—

अ॒भित्वा॒न॒क्ती॑रु॒षसो॑ववाशि॒रे॒ग्ने॑व॒त्सं॒न॒स्वस॑रेषु॒धेन॑वः ।
दि॒वइ॒वेद॑र॒ति॒र्मानु॑षायु॒गाक्ष॑पोभा॒सि॒पुरु॑वारसं॒यतः॑ ॥ २ ॥

अ॒भि । त्वा । न॒क्तीः । उ॒षसः । व॒वाशि॒रे । अ॒ग्ने । व॒त्सम् । न ।
स्वस॑रेषु । धे॒नवः । दि॒वःइ॒व । इत् । अ॒रतिः । मा॒नुषा । यु॒गा ।
आ । क्ष॒पः । भा॒सि । पु॒रु॒वार । स॒म॒यतः॑ ॥ २ ॥

हेअग्ने त्वात्वांअभिप्रतिनक्तीः रात्रीः उषसः अहानिसर्वासुरात्रिषुसर्वेष्वप्यहस्सु यद्वा
नक्तशब्दःसायंकालंलक्षयति सायंप्रातरग्निहोत्रस्यसद्भावात् सर्वेषुकालेषुसायंप्रातःकालेषु
वा ववाशिरे आकांक्षन्तेयजमानायष्टुं यद्वा अहानिरात्रयश्चत्वामेवकामयन्ते होतुंकालेकर्मणश्चो-
दनात् कालानांकामनमुपचर्यते तत्रदृष्टान्तः—स्वसरेषु स्वयंसरणशीलेष्वहस्सुसरणाधिकरणे-
षुगोष्ठेषुवा धेनवोवत्संन वत्समिव किञ्च हेपुरुवार बहुभिर्वरणीयाग्ने संयतोऽनियतस्त्वं दिवइव
द्युलोकस्येवअरतिः व्याप्तोविस्तृतः तत्रत्यानांदेवानांहविःप्रदानायैवसर्वत्रव्याप्तइत्यर्थः मानुषा
मानुषाणांयजमानानांसंबन्धीनि युगायुगानि युगशब्दःकालोपलक्षकः प्रातरादिसवनानिसर्वे-
षुसवनेषु अत्यन्तसंयोगेद्वितीया क्षपोइवरात्रीः सर्वासुरात्रिष्वपिआभासि समन्ताद्दीप्यसे ॥२॥

अथतृतीया—

तं॒दे॒वावृ॒ध्नेर॑ज॒सःसु॒दंसं॑संदि॒वस्पृ॑थिव्यो॒र॒रति॑न्यैरिरे ।
रथ॑मिव॒वेद्यं॑शु॒क्रशो॑चिषम॒ग्निमि॒त्रंन॑क्षि॒तिषु॑प्र॒शंस्य॑म् ॥ ३ ॥

तम् । देवाः । बुध्ने । रजंसः । सुदंसंसम् । दिवःपृथिव्योः । अरतिम् ।
नि । एरिरे । रथम्इव । वेद्यम् । शुक्रशोचिषम् । अग्निम् ।
मित्रम् । न । क्षितिषु । प्रशंस्यम् ॥ ३ ॥

तंप्रसिद्धमुक्तगुणविशिष्टमग्निं देवाःप्रसिद्धाव्यवहर्तारऋत्विजोवा रजसोरंजनात्मकस्यलो-
कस्यबुध्नेमूलेपृथिव्यांवेद्यामित्यर्थः तन्न्येरिरितरामीरयन्ति व्यापारयन्तिस्वस्वहविलाभाय
ऋत्विक्पक्षे स्तोत्रादिनानितरांगच्छन्तिभजन्ते कीदृशमित्याह सुदंसंसंशोभनदर्शनंदिवस्पृथिव्योः
द्यावापृथिव्योः अरतिर्ईश्वरंगन्तारंव्याप्तंवा वेद्यंवेदोधनं तस्मैहितं रथमिवरथंयथास्वाभिमतला-
भायाश्रयन्तेतद्वत् यद्वा रथमिवप्राप्तिसाधनत्वेनवर्तमानंवेद्यंवेदितव्यंशुक्रशोचिषंदीप्तवर्णंअग्निमि-
त्रंन सखिवत् कार्यसाधकं यद्वा आदित्यमिव क्षितिषुयागभूमिषुमनुष्येषुवाप्रशंस्यंप्रकर्षेणस्तुत्यं
एवंमहानुभावमग्निंन्येरिरइति ॥ ३ ॥

अथचतुर्थी—

तमुक्षमाणंरजसिस्वआदमेचन्द्रमिवसुरुचंहारआदधुः ।
पृश्न्याःपतरंचितयन्तमक्षभिःपाथोनपायुंजनसीउभेअनु ॥ ४ ॥

तम् । उक्षमाणम् । रजसि । स्वे । आ । दमे । चन्द्रम्इव ।
सुरुचम् । हारे । आ । दधुः । पृश्न्याः । पतरम् । चितयन्तम् ।
अक्षभिः । पाथः । न । पायुम् । जनसी इति । उभे इति । अनु ॥४॥

तंस्तुत्यतरंरजस्यन्तरिक्षेआउक्षमाणंसर्वतःसिञ्चन्तंवृष्टिजलं रजसिपृथिव्यांवेद्यांवृतादिना आ
सिच्यमानंवा स्वेस्वकीयेह्वारेविजनेदमेयागगृहेआदधुः आदधते कीदृशंतं चन्द्रमिवसुरुचं चन्द्र-
मितिहिरण्यनाम हिरण्यमिवशोभनदीप्तिं पश्चात्पवृद्धावस्थायांपृश्न्याःपतरंच्युलोकस्यान्तरिक्षस्या-
गन्तारं अक्षभिःस्वकीयैर्ज्वालारूपैःअवयवैःचितयंतं चेतयमानं पाथोनपायुं उदकमिवरक्षकं उभे-
जनसी सर्वस्यजनयित्र्यौद्यावापृथिव्यावनुव्याप्तंभूम्यांहोमाधारत्वेनस्थित्वाहविःप्रापणायद्युलो-
कगामिनमितिभावः एवंप्रमग्निमादधते ॥ ४ ॥

अथपञ्चमी—

सहोताविश्वंपरिभूत्वध्वरंतमुहव्यैर्मनुषक्रञ्जतेगिरा ।
हिरिशिप्रोवृधसानासुजर्भुरद्यौर्नस्तृभिश्चितयद्रोदसीअनु॥५॥२०॥

सः । होता । विश्वम् । परि । भूतु । अध्वरम् । तम् । ऊँ इति ।
हव्यैः । मनुषः । क्रञ्जते । गिरा । हिरिशिप्रः । वृधसानासु ।
जर्भुरत् । द्यौः । न । स्तृभिः । चितयत् । रोदसी इति । अनु ॥५॥२०॥

सोमिर्होताहोमनिष्पादकःसन्विश्वंसर्वेअध्वरंयागंपरिभूतु परितोभवतु तमुतमेवाग्निहव्यैर्हवि-
भिःगिरास्तुत्याच मनुषोमनुष्याक्रञ्जते प्रसाधयन्ति क्रञ्जतिःप्रसाधनकर्मा हिरिशिप्रोहरणशील-
हनुः दीप्तोष्णीषोवा शिप्राःशीर्षसुवितताहिण्ययीरित्यादिमन्त्रान्तरात् । वृधसानासुप्रवर्धमानास्वो-
षधीषुज्वालासुवाजर्भुरत् पूर्यमाणोयज्ञगन्ता शत्रंतंपदं यद्वा द्वितीयार्थेसप्तमी वर्धमानाओषधी-
र्जर्भुरत् पुनःपुनर्दहन्नित्यर्थः द्यौर्द्युलोकोन्तरिक्षंस्तृभिर्नक्षत्रैरिवरोदसीअनुद्यावापृथिव्यावनु-
चितयत् चेतयति ज्वालाभिर्विस्फुलिङ्गैश्चभुवमन्तक्षिरंचव्यामोतीत्यर्थः ॥ ५ ॥

॥ इतिद्वितीयस्यपञ्चमेविंशोवर्गः ॥ २० ॥

अथषष्ठी—

सनोरेवत्समिधानःस्वस्तयेसंददस्वान्रयिमस्मासुदीदिहि ।
आनःकृणुष्वसुवितायरोदसीअग्नेहव्यामनुषोदेववीतये ॥ ६ ॥
सः । नः । रेवत् । समऽइधानः । स्वस्तये । समऽददस्वान् । रयिम् ।
अस्मासु । दीदिहि । आ । नः । कृणुष्व । सुविताय । रोदसी इति ।
अग्ने । हव्या । मनुषः । देव । वीतये ॥ ६ ॥

हेअग्ने सतादृशस्त्वंनोस्माकं स्वस्तये स्वस्तीत्यविनाशिनाम क्षेमायरेवत्तरयिमत् रयिंधनं उ
पर्युपरिवृद्धिमत् दानयोग्यंवाधनंअस्मासुसंददस्वान् सम्यक्प्रयच्छन् समिधानोस्माभिःसम्यगि-
ध्यमानःसनदीदिहि दीप्यस्व यद्वा रेवदितिक्रियाविशेषणं राःधनंसमृद्धिमत्तथातथादीप्य-

स्वेति तथाभूतः सन्नोऽस्मभ्यं सुविताय सुहिताय शोभनफलाय रोदसीद्यावापृथिव्यावाकृणुष्व
सर्वतः कुरुष्व उभौ लोकौ भोगप्रदौ कुर्वित्यर्थः किमर्थमिति तदुच्यते हे देवाग्ने मनुषो मनुष्यस्य यज-
मानस्य मम संबन्धीनि हव्या हवींषि वीतये देवेभ्यो भक्षणाय पुनः पुनर्यागाद्यनुष्ठानायेत्यर्थः ॥ ६ ॥

अथ सप्तमी—

दानो अग्ने बृहतो दाः सहस्रिणो दुरो न वाजं श्रुत्या अपा वृधि ॥
प्राची द्यावापृथिवी ब्रह्मणा कृधि स्वर्णं शुक्रमुषसो विदिद्युतुः ॥ ७ ॥

दाः । नः । अग्ने । बृहतः । दाः । सहस्रिणः । दुरः । न । वाजम् ।
श्रुत्यै । अप । वृधि । प्राची इति । द्यावापृथिवी इति । ब्रह्मणा ।
कृधि । स्वः । न । शुक्रम् । उषसः । वि । दिद्युतुः ॥ ७ ॥

हे अग्ने नोऽस्मभ्यं बृहतो महतः प्रभूतान् गवाश्वादिधनविशेषान् दाः देहि तथा सहस्रिणः
सहस्रसंख्योपेतान् पुत्रभृत्यादीन् दाः देहि ददातेऽच्छान्दसे लुङ्गिरूपम् वाक्यभेदादनिघातः श्रुत्यै-
कोर्त्यै वाजमन्नं दुरो न तस्य द्वाराण्यपि न शब्दश्चार्थे अपा वृधि अपवृणु प्रेरयेत्यर्थः यद्वा द्वा-
णीव तत्प्राप्त्युपायान्विशदयति तदर्थं द्यावापृथिवी ब्रह्मणा परिवृढेन कर्मणा प्राची प्रकृष्टाश्चने अ-
स्मदनुकूले कृधिकुरु स्वर्णं आदित्यइव यथा जगत्प्रकाशयति तद्वत् शुक्रं दीप्तं त्वामुषसः उषः
काला विदिद्युतुः विद्योतयन्ति उषः काले ह्यग्नयः प्रज्वाल्यन्ते ॥ ७ ॥

अथाष्टमी—

स इधान उषसो राम्या अनुस्वर्णं दीदेद रुषेण भानुना ।
होत्राभिरग्निर्मनुषः स्वध्वरो राजा विशामतिथिश्चारुं रायवे ॥ ८ ॥

सः । इधानः । उषसः । राम्याः । अनु । स्वः । न । दीदेत् । अरुषेण ।
भानुना । होत्राभिः । अग्निः । मनुषः । सुध्वरः । राजा । विशाम् ।
अतिथिः । चारुः । आयवे ॥ ८ ॥

सोमिःराम्यारमणहेतुभूताः उषसःअनुअनुलक्ष्यइधानः इध्यमानः दीपितःसन् अरुषे-
णरोचमानेनभानुनातेजसास्वर्णआदित्यइवदीदेत् दीप्यते सोमिर्भनुषोमनुष्यस्यहोतुः होत्राभिः
होत्रेतिवाङ्मम होमसाधनभूताभिःस्तुतिभिःस्तूयमानः स्वध्वरः शोभनयागोविशांप्रजानां
राजाराजमानः स्वामीआयवे मनुष्याय यजमानायतदर्थं चारुः चरणशीलः अतिथिः अति-
थिवत्सूज्योभवति ॥ ८ ॥

अथनवमी—

ए॒वानो॑अ॒ग्नेअ॒मृते॑षुपू॒र्व्यधी॑ष्पीपा॒यबृ॑हद्दिवेषुमानु॑षा ।
दुहा॑नाधे॒नुवृ॑जनेषुका॒रवे॒त्मना॑श॒तिनं॑पुरु॒रूपमि॒षणि ॥ ९ ॥

ए॒व । नः । अ॒ग्ने । अ॒मृते॑षु । पू॒र्व्य । धीः । पी॒पा॒य । बृ॑हद्दिवेषु ।
मानु॑षा । दुहा॑ना । धे॒नुः । वृ॑जनेषु । का॒रवे॑ । त्मना॑ । श॒तिनम् ।
पुरु॒रूपम् । इ॒षणि ॥ ९ ॥

बृहदिवेषुप्रभूतद्युतिषुअमृतेषुदेवेषुमध्ये हेपूर्व्य पूर्वभाविन्नग्ने त्वांमानुषामनुष्याणांमध्ये
मोस्मदीयाधीर्बुद्धिःस्तुतिकर्मवा एवएवंपीपायप्याययति यद्वा मानुषामनुष्यान् धीस्त्वदीया
बुद्धिः कर्मवाप्याययतु तथात्वदीयाधीः वृजनेषुयज्ञेषुकारवेस्तोत्रेदुहाना धेनुः दोग्धीधेनुरिव
लुप्तोपममेतत् त्मनाआत्मनैव इषणिषणयां सत्यां शतिनं अपरिमितसंख्याकं पुरुरूपंगवा-
श्वादिरूपेणनानारूपं धनसमूहं दुहानाभवति ॥ ९ ॥

अथदशमी—

व॒यम॑ग्नेअ॒र्वता॑वासु॒वीर्यं॑ब्रह्म॑णावाचितयेमा॒जनाँ॑अ॒ति ।
अ॒स्माकं॑द्यु॒म्नमधि॑पञ्च॒रुष्टिषू॑च्चास्व॒र्णशु॑शुचीतदु॒ष्टरम् ॥ १० ॥

व॒यम् । अ॒ग्ने । अ॒र्वता॑ । वा । सु॒वीर्यम् । ब्रह्म॑णा । वा । चि॒तये॒म् ।
जनाँ॑ । अ॒ति । अ॒स्माकम् । द्यु॒म्नम् । अधि॑ । पञ्च । रु॒ष्टिषु॑ ।
उ॒च्चा । स्वः । न । शु॒शुची॑त् । दु॒ष्टरम् ॥ १० ॥

हेअग्ने वयंयजमानाः सुवीर्यशोभनसामर्थ्योपेतंयथातथा अर्वतावा अरणकुशलेनाश्वेन वाशब्दश्चार्थे ब्रह्मणावाअग्नेनचत्वद्दत्तेनजनानस्मत्समानानतिचितयेम अतिक्रम्यज्ञायेम-
हि कर्मणिकर्तृप्रत्ययः यद्वा त्वद्दत्तेनाग्नेनचसुवीर्यंचितयेम प्रकाशायतदर्थमस्माकंपञ्च पञ्चसुरु-
ष्टिषुजनेषुनिषादपञ्चमेषुचतुर्षुवर्णेषुउच्चाउच्चैःअतिप्रभूतं दुस्तरं अन्येनाप्राप्तंयुग्नंधनं स्वर्णं सू-
र्यइव अधि अधिकं शुशुचीतदीप्यतां अधीत्ययमनर्थकोवा ॥ १० ॥

अथैकादशी-

सनोवोधिसहस्यप्रशंस्योयस्मिन्सुजाताइषयन्तसूरयः ।
यमग्नेयज्ञमुपयन्तिवाजिनो नित्येतोकेदीदिवांसंस्वेदमे ॥ ११ ॥

सः । नः । बोधि । सहस्य । प्रशंस्यः । यस्मिन् । सुजाताः ।
इषयन्त । सूरयः । यम् । अग्ने । यज्ञम् । उपयन्ति । वाजिनः ।
नित्ये । तोके । दीदिवांसम् । स्वे । दमे ॥ ११ ॥

हेअग्ने सहस्यशत्रूणामभिभवितः बलप्रभववा प्रशंस्यः स्तुत्यः सत्वंनोस्मदीयंस्तोत्रादिकं
बोधिबुध्यस्व सइत्युक्तंकइत्याह-यस्मिन्नग्नौसुजाताः शोभनजननाः सूरयः स्तोतारऋत्विजः
इषयन्त गमयन्तिस्तोत्राणि किञ्च हेअग्नेयज्ञंयजनीयंयंवाजिनोहविर्लक्षणान्नवन्तोयजमानानि-
त्येतोकेऔरसेपुत्रेनिमित्तभूतेसति यद्वा तस्मिन्त्यथादीप्यतेपुत्रगृहेयथापितादीप्यतेतद्वत् स्वेदमे
स्वकीयेयागगृहेसवनीयादिस्थानेदीदिवांसंदीप्यमानमुपयन्ति हविःस्तोत्रादिनासबोधीत्यन्व-
यः ॥ ११ ॥

अथद्वादशी-

उभयांसोजातवेदःस्यामतेस्तोतारोअग्रेसूरयश्चशर्मणि ॥
वस्वोरायःपुरुश्चन्द्रस्यभूयसःप्रजावतःस्वपत्यस्यंशग्धिनः ॥ १२ ॥

उभयांसः । जातवेदः । स्याम । ते । स्तोतारः । अग्ने । सूरयः ।
च । शर्मणि । वस्वः । रायः । पुरुश्चन्द्रस्य । भूयसः । प्रजावतः ।
सुअपत्यस्य । शग्धि । नः ॥ १२ ॥

हेजातवेदः जातानां वेदितरग्ने स्तोतारः त्वांस्तुवन्तः कृत्विजः सूरयो मेधाविनो यजमानाश्चेत्यु-
भयासः उभये वयं शर्मणि सुखे निमित्तभूते सति ते त्वत्संबन्धिनः स्याम भवेम यद्वा तेशर्मणि स्याम
त्वं च नोस्माकं वस्वो निवासहेतोर्वसिष्ठस्य रायोगवादिधनस्य पुरुश्चन्द्रस्य अतिशयेनाह्लादकस्य बहु-
हिरण्योपेतस्य वाभूयसः प्रभूतस्य प्रजावतो भृत्याद्युपेतस्य पुत्रादिभोगपर्याप्तस्य वा स्वपत्यस्य शो-
नपुत्रस्य ईदृग्रूपंधनं नोस्मभ्यं शग्धि देहि दातुं शक्नो भवसि ॥ १२ ॥

अथ त्रयोदशी—

ये स्तोतृभ्यो गोअग्रामश्वपेशसमग्ने रातिमुपसृजन्ति सूरयः ।

अस्माश्च ताँश्च प्रहिनेषिवस्य आबृहद्देम विदथे सुवीराः ॥ १३ ॥ २१ ॥

ये । स्तोतृभ्यः । गोअग्राम् । अश्वपेशसम् । अग्ने । रातिम् ।

उपसृजन्ति । सूरयः । अस्मान् । च । तान् । च । प्र । हि ।

नेषि । वस्यः । आ । बृहत् । वदेम् । विदथे । सुवीराः ॥ १३ ॥ २१ ॥

ये स्तोतृभ्य इति त्रयोदशी व्याख्याता ॥ १३ ॥

॥ इति द्वितीयस्य पञ्चमे एकविंशो वर्गः ॥ २१ ॥

समिद्धो अग्निरित्येकादशर्चं तृतीयं सूक्तं गार्त्समदं त्रैष्टुभं सप्तमीजगती समिद्धोऽग्निर्नराशंसः
तनूनपादादय एकादशप्रयाजदेवताः समिद्ध एकादशाप्रंसप्तमीजगतीत्यनुक्रमणिका पशौशुन-
कानामिदमाग्नीसूक्तं गृत्समदस्यापिशुनकत्वात् समिद्धो अग्निरिति शुनकानामिति हि सूत्रितम् ।

तत्र प्रथमा—

समिद्धो अग्निर्निहितः पृथिव्यां प्रत्यङ् विश्वानि भुवनान्यस्थात् ।

होता पावकः प्रदिवः सुमेधा देवो देवान्यजत्वग्निर्हन् ॥ १ ॥

समृद्धः । अग्निः । निहितः । पृथिव्याम् । प्रत्यङ् । विश्वानि ।

भुवनानि । अस्थात् । होता । पावकः । प्रदिवः । सुमेधाः ।

देवः । देवान् । यजतु । अग्निः । अर्हन् ॥ १ ॥

पृथिव्यां वेदिलक्षणायां समिद्धः सम्यक्दीप्तः एतन्नामकोऽग्निः निहितः स्थापितः सन् वि-
श्वानि सर्वाणि भुवनानि भूतजातानि प्रत्यङ् अभिमुखः सन् अस्थात् तिष्ठति यथा सर्वे जनाः प-

श्यन्ति तथा प्रवृद्धोभवदित्यर्थः किञ्च सोमिर्होताहोमनिष्पादकोदेवानामाह्वातावापावकः शोधकः प्रदिवः पुराणः सुमेधाः शोभनप्रज्ञोदेवोद्योतमानः एवमहानुभावोग्निः अर्हन् यागयोग्यः सन् देवान्यजतु अत्रयष्टव्यानिन्द्रादीन्पूजयतु ॥ १ ॥

अथद्वितीया—

नरा॒शंसः॒प्रति॒धामा॑न्य॒अ॒न्ति॒स्रो॒दिवः॒प्रति॑म॒ह्लास्व॒र्चिः ।
घृ॒त॒पुषा॑मन॒साह॒व्यमु॒न्दन्मूर्ध॑न्य॒ज्ञस्य॑सम॒नक्तु॑दे॒वान् ॥ २ ॥
नरा॒शंसः । प्रति॑ । धामा॑नि । अ॒ञ्जन् । ति॒स्रः । दि॒वः । प्रति॑ ।
म॒ह्ला । सु॒ह॒अ॒र्चिः । घृ॒त॒पुषा॑ । मन॒सा । ह॒व्यम् । उ॒न्दन् ।
मूर्ध॑न् । य॒ज्ञस्य॑ । सम् । अ॒न॒क्तु । दे॒वान् ॥ २ ॥

नराशंसः नरैर्नैतृभिर्ऋत्विग्भिः शंसनीयएतन्नामकोग्निः स्वर्चिः शोभनज्वालः सन् धामानि स्थानानि आहुत्यधिकरणानितेजांसि प्रतिप्रत्येकं मह्लास्वमहिम्ना अञ्जन्व्यक्तीकुर्वन् तिस्रोदिवः द्योतमानांस्त्रीन्भूम्यादिलोकांश्च प्रतिप्रत्येकमञ्जन् स्थित्याभूमिंप्रकाशेनान्तरिक्षंहविःप्रापणेन दिवमित्यभिप्रायः यद्वा लोकानांप्रत्येकं त्रित्वोपेतत्वात् तिस्रोदिव इत्यविरुद्धं तिस्रोदिवः पृथिवीस्तिस्त्रइत्यादिमन्त्रवर्णात् । त्रयोवाइमे त्रिवृत्तो लोका इति ब्राह्मणाञ्च । तथा घृतपुषा घृतं सञ्चता मनसा हव्यं उन्दन् क्लेदयन् स्निग्धीकुर्वन् यज्ञस्य मूर्धन् मूर्धनि मुखे होमसमये देवान्यष्टव्यान् समनक्तु सम्यक्व्यक्तीकरोतु तर्पयत्वित्यर्थः ॥ २ ॥

अथतृतीया—

ई॒ळि॒तोअ॒ग्नेमन॑सानोअ॒र्हन्दे॒वान्य॑क्षि॒मानु॑षा॒त्पूर्वा॑अ॒द्य ।
सआ॒व॒हम॒रुता॑श॒र्धोअ॒च्यु॑त॒मिन्द्रं॑नरो॒बर्हि॑षदं॒यज॑ध्वम् ॥ ३ ॥
ई॒ळि॒तः । अ॒ग्ने । मन॑सा । नः । अ॒र्हन् । दे॒वान् । य॒क्षि । मानु॑षात् ।
पूर्वः । अ॒द्य । सः । आ । व॒ह । म॒रुता॑म् । श॒र्धः । अ॒च्यु॑तम् ।
इन्द्रं॑म् । न॒रः । ब॒र्हि॒षदं॑म् । य॒ज॒ध्वम् ॥ ३ ॥

हेअग्ने ईळितोस्माभिःस्तुतःसन् मनसास्मदनुरक्तेनदेवानांयागबुद्ध्यावाअर्हन् यागयो-
ग्यःसन् मानुषाद्धोतुःपूर्वः पूर्वभावी नोस्मदर्थमद्यास्मिन्दिनेदेवान्यष्टव्यान् यक्षि त्वमेवयज-
सि सतादृशोयष्टात्वमावहआकारय कान् मरुतांशर्धोगणंअच्युतमक्षीणमिन्द्रंतदविनाभूत-
मिन्द्रमपि यद्वा मरुद्वलोपेतमिन्द्रंअनन्तरं हेनरोनेतारऋत्विजःबर्हिषदंबर्हिषिसीदन्तंतमिन्द्रंयज-
ध्वम् पूजयध्वम् ॥ ३ ॥

अथचतुर्थी-

देवंबर्हिर्वर्धमानंसुवीरंस्तीर्णंरायेसुभरंवेद्यस्याम् ।

घृतेनाक्तंवसवःसीदतेदंविश्वेदेवाआदित्यायज्ञियांसः ॥ ४ ॥

देव । बर्हिः । वर्धमानम् । सुवीरम् । स्तीर्णम् । राये । सुभरम् ।

वेदी इति । अस्याम् । घृतेन । अक्तम् । वसवः । सीदत । इदम् ।

विश्वे । देवाः । आदित्याः । यज्ञियांसः ॥ ४ ॥

हेबर्हिःदेव एतदभिमानिन्नग्ने वर्धमानं सुवीरं शोभन वीरसंपादकं सुभरंसुपूर्णस्तीर्णं अस्म-
दीयैर्ऋत्विगिभिरास्तृतं भव किमर्थं रायेधनाय अस्यांवेदीवेद्यां सप्तम्यर्थेप्रगृह्यसंज्ञा संहितायां
यणादेशश्छान्दसः घृतेनाज्येनाक्तमिदंस्निग्धंबर्हिःसीदत के हेवसवः एतन्नामकाः हेविश्वेसर्वे
देवाः हेआदित्याः यज्ञियासोयज्ञार्हास्तेयूयमिदंबर्हिः सीदत अस्मिन्बर्हिषिनिषीदतेत्यर्थः ॥४॥

अथपञ्चमी-

विश्रयन्तामुर्वियाहूयमानाद्वारोदेवीःसुप्रायणानमोभिः ।

व्यचस्वतीर्विप्रथन्तामजुर्यावर्णीपुनानायशसंसुवीरम् ॥ ५ ॥ २२ ॥

वि । श्रयन्ताम् । उर्विया । हूयमानाः । द्वारः । देवीः । सुप्रअयनाः ।

नमःऽभिः । व्यचस्वतीः । वि । प्रथन्ताम् । अजुर्याः । वर्णीम् ।

पुनानाः । यशसम् । सुवीरम् ॥ ५ ॥ २२ ॥

द्वारोदेवीः अग्नेर्द्वाराभिमानिन्योदेव्योविश्रयन्तां विविच्यश्रयन्तां विवृतापिधाना-
भवन्तु कीदृशस्ताः उर्विया उर्व्यःमहत्यः नमोभिर्नमस्कारोपेतैःस्तोत्रैर्हूयमानाः सुप्रायणाः

सुष्टुप्रकर्षेणगन्तव्याः ईदृश्योदेव्योविश्रयन्तां किञ्च व्यचस्वतीः व्याप्तिमत्यः अजुर्याः
अहिंस्याः अजननावा सुवीरंशोभनपुत्राद्युपेतं यशसंयशोयुक्तं वर्णं वर्णनीयरूपविशेषं पुनानाः
यजमानायशोधयिष्यः संपादयिष्योदेव्योविप्रथन्तां विशेषेणप्रख्याताभवन्तु ॥ ५ ॥

॥ इतिद्वितीयस्यपञ्चमेद्वाविंशोवर्गः ॥ २२ ॥

अथषष्ठी—

साध्वपांसिसनतानउक्षितेउषासानक्तावय्यैवरण्विते ।
तन्तुतंतसंवयन्तीसमीचीयज्ञस्यपेशःसुदुघेपयस्वती ॥ ६ ॥

साधु । अपांसि । सनता । नः । उक्षिते इति । उषसानक्ता ।
वय्याइव । रण्विते इति । तन्तुम् । तन्तम् । संवयन्ती इति
सम्भवयन्ती । समीची इति समृद्धीची । यज्ञस्य । पेशः ।
सुदुघे इति सुदुघे । पयस्वती इति ॥ ६ ॥

साधुसाधूनि नोस्मदीयानि अपांसि कर्माणि उद्दिश्य सनता सनातनेन अविच्छिन्न
प्रवृत्तिकेनस्तोत्रादिना उक्षिते पूजिते यद्वा पुराणवाचीविभक्तयन्तःसनच्छब्दोस्ति तस्यप्रथ-
माद्विवचनस्याकारः सनातने नित्येइत्यर्थः अस्मिन्पक्षे उक्षिते फलस्यसेचयिष्यौ कर्तरिनिष्ठा
उषासानक्ता अहोरात्रदेवते वय्याइव कुशलेइव रण्विते शब्दितेस्तुते परस्परंगच्छन्त्यौवा ततं
विस्तृतं तन्तुं तन्तुस्थानीयं यज्ञावयवं संवयन्ती सम्यक् चित्रं सहवा वयन्त्यौ उत्पादयिष्यौ
समीची सम्यक्प्रवृत्तिके परस्परानुकूले किमर्थसंवयन्ती यज्ञस्यानुष्ठीयमानस्यपेशोरूपनि-
र्मातुमितिशेषः यज्ञनिवर्तयितुं तदवयवानुक्रमेणानुष्ठापयिष्यावित्यर्थः अहोरात्राभ्यांहिय-
ज्ञास्तन्यन्ते सुदुघे सुष्टु फलस्यदोग्ध्यौ पयस्वती उदकवत्यौ अहोरात्राभ्यांखलुवृष्टिर्जायते
एवंमहानुभावे अहोरात्रदेवते अस्मद्यज्ञं निर्वहतामित्यर्थः ॥ ६ ॥

अथसप्तमी—

दैव्याहोताराप्रथमाविदुष्टरऋजुयक्षतःसमृचावपुष्टरा ।
देवान्यजन्तावृतुथासमञ्जतोनाभापृथिव्याअधिसानुषुत्रिषु ॥ ७ ॥

दैव्या । होतारा । प्रथमा । विदुःऽतरा । ऋजु । यक्षतः । सम् ।
 ऋचा । वपुःऽतरा । देवान् । यजन्तौ । ऋतुऽथा । सम् ।
 अञ्जतः । नाभा । पृथिव्याः । अधि । सानुषु । त्रिषु ॥ ७ ॥

दैव्या दिविभवोदिव्योग्निः तस्मादिव्यादग्नेर्जातौ होताराआह्वातारौ देवानांहोमनिष्पाद-
 कौवाग्नी पार्थिवान्तरिक्ष्यौ प्रथमाप्रथमं यष्टव्यौ विदुष्टराविद्वत्तमौ वपुष्टराप्रकृष्टवपुषौ देवावृचा
 मन्त्रेण ऋजुअविकलं यथातथासम्यक्यक्षतः पूजयतः ऋतुथातत्तद्वतौ तत्रतत्रकाले देवान् य-
 ष्टव्यान् यजन्तौ देवौ पृथिव्याः नाभानाभौ उत्तरवेद्यां अधिउपरि त्रिषुसानुषुसमुच्छ्रितेषु प्र-
 देशेषुगार्हपत्यादिषु समञ्जतः समांकां अञ्जतेर्लेट्यडागमः ॥ ७ ॥

अथाष्टमी—

सरस्वतीसाधयन्तीधियं न इळा देवीभारंतीविश्वतूर्तिः ।
 तिस्रो देवीः स्वधया बर्हिरेदमच्छिद्रं पान्तु शरणं निषद्य ॥ ८ ॥

सरस्वती । साधयन्ती । धियम् । नः । इळा । देवी । भारंती ।
 विश्वतूर्तिः । तिस्रः । देवीः । स्वधया । बर्हिः । आ । इदम् ।
 अच्छिद्रम् । पान्तु । शरणम् । निऽसद्य ॥ ८ ॥

नोस्मदीयां धियं बुद्धियागं वा साधयन्ती निर्वर्तयन्ती सरस्वती इळा एतन्नामिका देवी भा-
 रती च विश्वतूर्तिर्विश्वानितूर्णानियस्याः सातादृशी सर्वविषयगता वाक् एतदुभयविशेषणं तिस्रो-
 देवीः एतास्तिस्रो देव्यः स्वधया अस्मदत्तहविषा निमित्तेनेदं बर्हिर्यज्ञं अच्छिद्रं यथा तथा पान्तु
 किं कृत्वा शरणं यागगृहं आनिषद्य आश्रित्य यद्वा स्वधयेदं बर्हिरिमं यज्ञमागत्यास्मदीयं शरणं
 गृहं निषद्याच्छिद्रं यथा तथा पान्तु ॥ ८ ॥

अथ पिशङ्गरूप इति नवमीत्वाष्ट्रे पशौ पुरोडाशस्य याज्या पिशङ्गरूपः सुभरो वयोधाः प्रथ-
 मभाजं यशसं वयोधामिति सूत्रितत्वात् ।

सैषानवमी—

पि॒शङ्ग॑रूपः सु॒भरो॑ वयो॒धाः श्रु॒ष्टी॒वीरो॒ जाय॑ते दे॒वका॑मः ।

प्र॒जां त्वष्टा॑ वि॒ष्यतु॑ नाभि॒मस्मे॒ अथा॑ दे॒वाना॑मप्यै॒तु पा॑र्यः ॥ ९ ॥

पि॒शङ्गः॑ रूपः । सु॒भरः॑ । व॒यः॑ धाः । श्रु॒ष्टी । वी॒रः । जा॒य॒ते॒ ।

दे॒वका॑मः । प्र॒जाम् । त्वष्टा॑ । वि । स्य॒तु । नाभि॑म् । अ॒स्मे इति॑ ।

अथ॑ । दे॒वाना॑म् । अपि॑ । ए॒तु । पा॑र्यः ॥ ९ ॥

पिशङ्गरूपः सुवर्णवर्णः नानारूपो वा सुभरः शोभनयज्ञः शोभनभरणो वा वयोधा वयसोन्नस्य धारयिता दाता वा श्रुष्टीक्षिप्रगुणः वीरो विविधमीरयिता देवकामः देवाः काम्यन्ते येन तादृशः पुत्रो जायते जायतामुत्पाद्यतां त्वष्टुरनुग्रहात् स च त्वष्टा एतन्नामको देवोस्मे स्मभ्यं नाभिकुलस्य बन्धिकां प्रजां पुत्रादिरूपां विष्यतु विमुञ्चतु वितरत्वित्यर्थः अथ अपि च देवानां संबन्धिपाथो न्नमप्यस्मानेतु गच्छतु अपिः क्रियया वा संबध्यते गच्छत्वित्यर्थः ॥ ९ ॥

अथ दशमी—

वन॒स्पति॑रव॒सृज॑न्नुप॑स्थाद॒ग्निर्ह॒विः सू॒दया॑ति प्र॒धीभिः॑ ।

त्रि॒धा॒ सम॑क्तं न॒यतु॑ प्र॒जान॑न्दे॒वेभ्यो॑ दै॒व्यः श॒मि॒तोप॑ह॒व्यम् ॥ १० ॥

वन॒स्पतिः॑ । अ॒व॒सृज॑न् । उप॑ । स्था॒त् । अ॒ग्निः । ह॒विः । सू॒द॒या॒ति॒ ।

प्र । धी॒भिः । त्रि॒धा । सम॑ । अ॒क्तम् । न॒य॒तु । प्र॒जान॑न् । दे॒वेभ्यः॑ ।

दै॒व्यः । श॒मि॒ता । उप॑ । ह॒व्यम् ॥ १० ॥

वनस्पतिः यूपभिमानि एतन्नामकोऽग्निः अवसृजन् अस्मदीयं कर्मानुजानन् उपास्मत्समीपे स्थावतिष्ठतु अग्निः पाकाधारोऽग्निश्च हविः पशुरूपां धीभिः कर्मविशेषैः पाकसाधनैः प्रपकर्षेण सूदयाति क्षारयति अपाकाधिकपाकादिराहित्येन हविः पचतीत्यर्थः किञ्च दैव्यो देवसंबन्धी आहुत्यधिकरणभूतोऽग्निः शमिता हविषः संस्कर्ता यद्वा दैव्यः शमिता एतन्नामकोऽग्निः अग्निर्वै देवानां श-

मितेति श्रूयते । त्रिधा त्रिप्रकारं उपस्तरणावदानाभिधारणैः समकं सम्यक्सितिकं हव्यं हविः प्रजानन् विद्वाननयनप्रकाराभिज्ञः सन् देवेभ्य उपनयतु समीपं प्रापयतु ॥ १० ॥

अथैकादशी—

घृतं मिमिक्षे घृतमस्य योनिर्घृते श्रितो घृतम्वस्य धाम ।

अनुष्वधमा वहमादयस्व स्वाहाकृतं वृषभवक्षि हव्यम् ॥ ११ ॥ २३ ॥

घृतम् । मिमिक्षे । घृतम् । अस्य । योनिः । घृते । श्रितः । घृतम् ।

ॐ इति अस्य । धाम । अनुष्वधम् । आ । वह । मादयस्व ।

स्वाहाकृतम् । वृषभ । वक्षि । हव्यम् ॥ ११ ॥ २३ ॥

अस्याग्नेर्घृतमाज्यं मिमिक्षे सिञ्चामि यतोस्य घृतं योनिः कारणं उत्पन्नोऽपि घृते श्रितः आश्रितः अस्याग्नेर्घृतमेव धाम तेजः घृतेन ह्ययं दीप्यते इदानीं संबोध्योच्यते—हे अग्ने वृषभ फलस्य वर्षितस्त्वं अनुष्वधं प्रति हविः सर्वेष्वपि हविः पुदीयमानेषु आवह देवान् आहूय तान् मादयस्व पीणय तत्स्त्वं स्वाहाकृतं स्वाहाकारेण दत्तं हव्यं च रुपुरोडाशादि वक्षि वह ॥ ११ ॥

॥ इति द्वितीयस्य पञ्चमे त्रयोविंशोऽवर्गः ॥ २३ ॥

हुवेव इति नवर्चं चतुर्थं सूक्तं भार्गवः सोमाहुतिनामक ऋषिः अग्निर्देवता त्रिष्टुप् छन्दः हुवेन वसोमाहुतिर्भार्गवो हेत्यनुक्रमणिका प्रातरनुवाकाश्विनशस्त्रयोस्त्रैष्टुभे छन्दसीदं सूत्रितञ्च—हुवेवः सुद्योत्मानं निहोता होतृषदन इति सूक्ते इति ।

तत्र प्रथमा—

हुवेवः सुद्योत्मानं सुवृत्तिं विशामग्निमतिथिं सुप्रयसम् ।

मित्रइव यो दिधि पाय्यो भूद्देव आदेवे जने जातवेदाः ॥ १ ॥

हुवे । वः । सुद्योत्मानम् । सुदृष्टिम् । विशाम् । अग्निम् ।
 अतिथिम् । सुप्रयसम् । मित्रः इव । यः । दिधिषाय्यः । भूत् ।
 देवः । आदेवे । जने । जातवेदाः ॥ १ ॥

हेयजमानाः वोयुष्मदर्थं अग्निं हुवे आह्वयामि कीदृशं तं सुद्योत्मानं सुदृष्टोत्मानं सुवृत्तिं सुव-
 र्जितं पापैः शोभनस्तुतिं वा विशां यजमानानां अतिथिं अतिथिवत्सदा पूज्यं सुप्रयसं शोभनं हविलक्ष-
 णान्नं किञ्च जातवेदाः जातानां वेदितायो देवोऽग्निर्मित्र इव सखेव आदित्य इव वा दिधिषाय्यः धार-
 यिता भूत् भवति कुत्रेति उच्यते आदेवे देवपर्यन्ते जने मनुष्यप्रभृति देवपर्यन्तेषु तेषां धारको भव-
 दित्यर्थः ॥ १ ॥

अथ द्वितीया—

इमं विधन्तो अपांसधस्थे द्वितादधुर्भृगवो विक्ष्वा उयोः ।
 एष विश्वान्यभ्यस्तु भूमा देवानां मग्निररतिर्जीराश्वः ॥ २ ॥

इमम् । विधन्तः । अपाम् । सधस्थे । द्विता । अदधुः । भृगवः ।
 विक्षु । आयोः । एषः । विश्वानि । अग्निः । अस्तु । भूमः ।
 देवानाम् । अग्निः । अरतिः । जीराश्वः ॥ २ ॥

इममग्निं विधन्तः परिचरन्तो भृगवोऽस्मत्पूर्वमहर्षयः अपांसधस्थे सहस्थानेन्तरिक्षे आयो-
 र्मनुष्यस्य यजमानस्य स्वभूता सुविक्षुप्रजास्वृत्विक्षुतेषां मध्ये च द्विताद्वयोः स्थानात् अदधुः अधा-
 रयत् दधातेर्लुङ्गिरूपं एषोऽग्निर्भूमभूम्ना अत्यर्थं विश्वानि भूतजातान्यस्मद्विरोधीन्यभ्यस्तु अग्निभ-
 वतु सकीदृशः देवानामरतिरीश्वरः तेषां मध्ये शीघ्रं अरणशीलो वास्मद्यागं प्रति तथा जीराश्वः
 क्षिप्राश्वः ॥ २ ॥

अथ तृतीया—

अग्निं देवासो मानुषीषु विक्षुप्रियंधुः क्षेप्यन्तो न मित्रम् ।
 सदीदयदुशतीरूम्या आदक्षाय्यो यो दास्वते दमआ ॥ ३ ॥

अ॒ग्निम् । दे॒वासं॑ । मा॒नु॒षीषु॑ । वि॒क्षु । प्रि॒यम् । धुः । क्षे॒ष्यन्तः॑ ।
न । मि॒त्रम् । सः । दी॒द॒यत् । उ॒श॒तीः । ऊ॒र्म्याः । आ । द॒क्षा॒य्यः ।
यः । दा॒स्व॒ते । द॒मे । आ ॥ ३ ॥

देवासो देवाः क्षेप्यन्तः स्वर्गप्रतिगच्छन्तः सन्तः पूर्वं मानुषीषु मनुष्यसंबन्धिनीषु विक्षुप्र-
जासु प्रियं देवानां प्रीणयितारमग्निं धुः अधुः स्थापितवन्तः तत्र दृष्टान्तः—क्षेप्यन्तो मित्रं न रायं प्र-
तिगच्छन्तो न रामित्रं प्रियं सखायं स्वगृह रक्षार्थं स्थापयन्ति तद्वत् एवं देवैः स्थापितो योऽग्निर्दास्वते ह-
विर्दत्तवते यजमानाय तदर्थं दमेत दीये यागगृहे आ आहितः स्थापितः दक्षाय्यः समर्धयिता दाता वा
सोऽग्निः उशतीः कामयमानाः ऊर्म्याः रात्रीः सर्वासुरा त्रिषु आदीदयत् दीप्यते सर्वतः सर्व-
रात्रीरादीपयति वा ॥ ३ ॥

अथ चतुर्थी—

अ॒स्य॒र॒ण्वा॒स्वस्यै॑व पु॒ष्टिः॒सं॒दृष्टि॑रस्य हि॒या॒नस्य॑ दक्षोः ।
वि॒यो॒भरि॑भ्र॒दोष॑धीषु जि॒ह्वा॒मत्यो॑न रथ्यो॒दो॒ध॒वीति॒वारा॑न् ॥ ४ ॥
अ॒स्य । र॒ण्वा । स्वस्यै॑व । पु॒ष्टिः । स॒म॒दृष्टिः । अ॒स्य ।
हि॒या॒नस्य॑ । दक्षोः । वि । यः । भ॒रि॑भ्रत् । ओष॑धीषु । जि॒ह्वा॒म् ।
अ॒त्यः । न । रथ्यः । दो॒ध॒वीति॒ । वा॒रा॑न् ॥ ४ ॥

अस्याग्नेः पुष्टिः शरीरवृद्धिः रण्वारमणीयाशब्दयुक्ता वा तत्र दृष्टान्तः—स्वस्य पुष्टिरिव य-
थालोके स्वकीया पुष्टिः स्वस्मै रमणीया भवति तद्वत् यद्वा स्याग्नेः संबन्धिनी पुष्टिः यथा यजमानवि-
षयारणवा तद्वत् किञ्च हियानस्य समृद्धिं गच्छतो व्यामुवतो दक्षोः काष्ठान् दिधक्षोः दग्धुमिच्छोर स्या-
ग्नेः सन्दृष्टिः सन्दर्शनाविर्भावोऽपि रण्वा योऽग्निरोषधीषु काष्ठेषु जिह्वां ज्वालां जात्येकवचनं ज्वालाः
विभरिभ्रत् अत्यर्थं विहरति कम्पयतीत्यर्थः हरतेर्यङ् लुगन्तत्वेन दाधत्यादिषु निपातिता ल्लेट्यडा-
गमः यद्योगादनिघातः तत्र दृष्टान्तः—रथ्योरथार्होऽत्योन वाजीयथा वारान् दंशवारणसाधनान्
बालान् दोधवीति कम्पयति तद्वत् योऽग्निर्ज्वालाः कम्पयति अस्याग्नेः पुष्टिः रणवेति ॥ ४ ॥

अथ पञ्चमी—

आ॒य॒न्मे॒अ॒भ्वँ॒व॒न॒दः॒प॒न॒न्तो॒शि॒ग्भ्यो॒नामि॑मीत॒वर्ण॑म् ॥
स॒चि॒त्रेण॑चि॒किते॒रंसु॑भा॒साजु॑जु॒र्वाँयो॒मु॒हुरायु॒वाभू॑त् ॥ ५ ॥ २४ ॥

आ । यत् । मे । अ॒भ्वम् । व॒नदः । प॒नन्त । उ॒शिक्ऽभ्यः । न ।
 अ॒मिमी॒त । वर्ण॑म् । सः । चि॒त्रेण॑ । चि॒किते॑ । र॒मऽसु॑ । भा॒सा ।
 जुजु॒र्वान् । यः । मुहुः॑ । आ । यु॒वा । भू॒त् ॥ ५ ॥ २४ ॥

यद्यस्याभ्वं महत्त्वं मे मम संबन्धिनो वनदः संभक्तरः यद्वा वनदः अवनदः भृशं शब्दयन्तः
 स्तोतारः अवशब्दो भृशार्थवाची तत्पूर्वान्नदेः क्विप् अवाप्योरित्यकारलोपः आपनन्त समन्ता-
 वस्तुवन्ति सोग्निरुशिग्भ्योऽस्मदीयं रूपं कामयमानेभ्यः ऋत्विग्भ्यो वर्णं स्वसदृशं रूपं नामिमीत न-
 शब्दश्चार्थे निर्मिमीते च रंसु रमणीयेष्वज्यादिहविःषु निमित्तेषु चित्रेण भासा कनकादिनाना वर्णया
 दीप्त्या चिकिते विज्ञायते किञ्च योग्निः जुजुर्वान् जीर्णः सन् ज्वालोपशमे स एव मुहुः पुनः पुनः आयु-
 वा सर्वतो मिश्रयिता तत्तृणो वा भूत् भवति पुनराज्यादिसंयोगात् ॥ ५ ॥

॥ इति द्वितीयस्य पञ्चमे चतुर्विंशो वर्गः ॥ २४ ॥

अथ षष्ठी—

आ॒यो॒वना॑ता॒तृषा॒णो न॒भाति॑वा॒र्णप॒था र॒थ्यै॒व स्व॒ानी॒त् ।
 कृ॒ष्णा ध्वा॒तपू॒र॒णव॑श्चि॒केत॒द्यौरि॑व॒स्मय॑मानो न॒भोभिः॑ ॥ ६ ॥

आ । यः । वना॑ । त॒तृषा॒णः । न । भा॒ति । वाः । न । प॒था ।
 र॒थ्याऽइ॒व । स्वा॒नी॒त् । कृ॒ष्णाऽअ॑ध्वा । तपुः॑ । र॒णवः॑ । चि॒केत॑ ।
 द्यौऽइ॒व । स्मय॑मानः । नभः॑ऽभिः ॥ ६ ॥

योग्निर्वनावनानि वृक्षसमूहान् तत्तृषाणो न तृषित इव त्वरमाण इत्यर्थः आभाति आभासयति द-
 दहतीत्यर्थः यद्वा वनावने आभाति किञ्च वर्ण उदकमिव पथाप्रवणेन मार्गेण गच्छति तद्वत् इत-
 स्ततो गच्छति रथ्येवरथस्य वोढाश्व इव स्वानीत् शब्दयति यद्वा रथशब्दात् सोऽर्चादेशः यथारथो-
 युद्धमार्गेण गच्छन् स्वनतितद्वत् किञ्च कृष्णा ध्वा कृष्णवर्त्मा तपुस्तापकः रण्वोरमणीयः एवं भूतः
 सन् चिकेत ज्ञायते प्रकाशत इत्यर्थः क इव नभोभिर्नक्षत्रैः स्मयमानः प्रकाशमानो द्यौरिव द्युलोक-
 इव यद्वा नभोभिरन्तरिक्षप्रदेशविशेषैः स्मयमानः शोभमानो द्यौरादित्य इव नीलवर्णांतरिक्षचार्या-
 दित्यो यथा ज्ञायते तद्वत् स्वसंचारेण कृष्णीभूते मार्गे ज्ञायते प्रकाशयत इत्यर्थः ॥ ६ ॥

अथसप्तमी—

सयोव्यस्थादभिदक्षदुर्वीपशुनैतिस्वयुरगोपाः ।

अग्निःशोचिष्माँअतसान्युष्णक्वणव्यथिरस्वदयंनभूमं ॥ ७ ॥

सः । यः । वि । अस्थात् । अग्नि । धक्षत् । उर्वीम् । पशुः । न ।

एति । स्वयुः । अगोपाः । अग्निः । शोचिष्मान् । अतसानि ।

उष्णन् । क्वणव्यथिः । अस्वदयत् । न । भूमं ॥ ७ ॥

योग्निर्व्यस्थात् विविधंतिष्ठति व्याप्नोतिविश्वंतथायोग्निरुर्वीविस्तृतं पृथिवीं सर्वा अभिधक्ष-
त् आभिमुख्येन प्रवर्धमानो भवति उभे अपि यच्छब्दयोगान्न निहन्येते सोऽग्निः पशुर्न पशुरिव यथा
जातः पशुः स्वच्छन्देन चरति तथा स्वयुः स्वयमेव गच्छन् अगोपाः गोपरहितः नियामकवर्जित-
इत्यर्थः एति गच्छति किं कुर्वन् शोचिष्मान् प्रकृष्टदीप्तिः क्वणव्यथिः क्वणवर्णं प्राप्तादग्धाव्यथा क-
राः कण्टकादयो येन तादृशः सन् भूमं अत्यधिकं अस्वदयत्न आस्वादयतीव वृक्षगतान् रसान् अ-
तसानि सततानि नीरसानि वातरुगुल्मादीनि उष्णन् दहन्नेति ॥ ७ ॥

अथाष्टमी—

नूते पूर्वस्यावसो अधीतौ तृतीये विदथे मन्मंशंसि ।

अस्मे अग्ने संयद्दीरं बृहन्तं क्षुमन्तं वाजस्वपत्यं रयिं दाः ॥ ८ ॥

नु । ते । पूर्वस्य । अवसः । अधि इतौ । तृतीये । विदथे ।

मन्मं । शंसि । अस्मे इति । अग्ने । संयत् दीरम् । बृहन्तम् ।

क्षुमन्तम् । वाजम् । सु अपत्यम् । रयिम् । दाः ॥ ८ ॥

हे अग्ने ते तव संबन्धिनः पूर्वस्य पूर्वयागसमये कृतस्यावसो भिमतर्पणस्य अधीतौ स्मरणे
सति तत्स्मृत्यानु अद्यापि तृतीये विदथे यागे तृतीयसवने यद्वा प्रातरनुवाकसंबन्धिनं आग्नेयोषस्या-
श्विनानां मध्ये अन्यतमे तृतीये क्रतौ मन्ममननीयं स्तोत्रं शंसि अशंसि शस्यते स्माभिः हे अग्ने त्वंचा-

स्मेअस्मभ्यंसंयद्दीरंसंयतोवीरायस्मिन्तादृशं बृहन्तं महान्तं क्षुमन्तं शब्दवन्तं कीर्तिमन्तं वाजं उक्तल-
क्षणमन्नं स्वपत्यं रयिं च दादेहि ॥ ८ ॥

अथ नवमी—

त्वया यथा गृत्समदासो अग्ने गुहा वन्वन्त उपराँ अभिष्युः ।
सुवीराँ सो अभिमातिषाहः स्मत्सूरिभ्यो गृणते तद्वयो धाः ॥ १ ॥ २५ ॥

त्वया । यथा । गृत्समदासः । अग्ने । गुहा । वन्वन्तः । उपरान् ।
अभि । स्युरिति स्युः । सुवीरासः । अभिमातिः सहः । स्मत् ।
सूरिभ्यः । गृणते । तत् । वयः । धाः ॥ १ ॥ २५ ॥

हे अग्ने त्वयारक्षकेण वन्वन्तः त्वांसंभजंतः गृत्समदाः ऋषयः आत्मनि पारोक्ष्येण वचनं य-
था गुहा गुहायां वर्तमानान् उपरान् उपरमणसाधनान् उपरि उत्कृष्टे वर्तमानान् वाधनविशेषानभिष्युः
अभिभवेयुः स्वाधीनान् कुर्युः यद्वा गूढान् उपरान् उपरि अधिकत्वेन वर्तमानान् पापानभिष्युः अभिभ-
वेयुः तथा कुर्वित्यर्थः कीदृशाः सुवीरासः शोभनपुत्राद्युपेताः अभिमातिसहः वैरिणां पापादी-
नां सोढारः किञ्च सूरिभ्यो मेधाविभ्यो यजमानेभ्यो गृणते व्यत्ययेनैकवचनं शब्दयद्भ्यः स्तोत्रभ्यः
यद्वा सूरिभ्यो यजमानेभ्यो गृणते स्तोत्रे च स्मत्सुमत् अतिप्रभूतं तत्तादृशं प्रसिद्धं वयो नंधाः धेहि ॥ १ ॥

॥ इति द्वितीयस्य पञ्चमेषा विंशो वर्गः ॥ २५ ॥

होताजनिष्टेत्यष्टर्चपञ्चमंसूक्तं सोमाहुतेरार्षमाग्नेयमानुष्टुभं होताष्टावानुष्टुभमित्यनुक्रान्तम्
प्रातरनुवाकाश्विनशस्त्रयोरग्नेये क्रतावस्य विनियोगः सूत्रितञ्च—अग्रायो होताजनिष्टेति चतु-
र्विंशे हन्यपीदमेवाज्यं सूत्रितम्—चतुर्विंशे होताजनिष्टेत्याऽज्यमिति आभिष्विके द्वितीये हनीदमे-
वाज्यं द्वितीयस्य चतुर्विंशेनाज्यमित्यतिदिष्टत्वात् ।

तत्र प्रथमा—

होताजनिष्टचेतनः पितापितृभ्य ऊतये ।
प्रयक्षं जेन्यं वसुं शकेम वाजिनो यमम् ॥ १ ॥

होता । अजनिष्ट । चेतनः । पिता । पितृभ्यः । ऊतये ।
प्रयक्षन् । जेन्यम् । वसु । शकेम । वाजिनः । यमम् ॥ १ ॥

होताहोमनिष्पादकः चेतनः चेतयितास्मदनुष्ठितस्यपितापालकोस्मद्यज्ञस्यईदृशोग्निरज-
निष्ट उत्पन्नः किमर्थंपितृभ्यःपालकेभ्योयजमानेभ्यः षष्ठ्यर्थंचतुर्थी तेषामूतयेरक्षणायच वयं
चवाजिनः हविलक्षणान्वन्तःसन्तः प्रयक्षंप्रकर्षेणपूज्यं जेन्यंजेतव्यं यमंयमयितव्यं वसुधनं
शकेम शक्ताभूयास्म लब्धुमितिशेषः यद्वा वाजिनोन्नस्ययमंयमनंकर्तुंशकेमप्रयक्षंजेन्यंवसुधन-
मित्युपमानंउक्तलक्षणंधनमिवतत् यथावरोद्धंशक्नुमस्तद्वत् ॥ १ ॥

अथद्वितीया—

आयस्मिन्त्सप्त रश्मयस्ततायज्ञस्यनेतरि ।
मनुष्वदैव्यमष्टमंपोताविश्वंतदिन्वति ॥ २ ॥

आ । यस्मिन् । सप्त । रश्मयः । तताः । यज्ञस्य । नेतरि ।
मनुष्वत् । दैव्यम् । अष्टमम् । पोता । विश्वम् । तत् । इन्वति ॥ २ ॥

यज्ञस्यनेतरियागस्यनिर्वाहकेयस्मिन्नग्नौसप्त रश्मयः सप्तसंख्याकारश्मिवद्याप्ताहोत्र-
काः आतताः स्वस्वकर्मभिःसर्वतोव्याप्ताभवन्ति सपोतापावकोदेवानांपोत्राख्यऋत्विग्रूपोवा-
ग्निर्मनुष्वत् मनुष्यपोतवत् दैव्यंदेवोयज्ञस्तत्संबन्धिअष्टममष्टत्विक्संबन्धितद्विश्वंकर्तव्यजातं
सप्तहोत्रकैःसहस्वयमष्टमःसन्इन्वति व्याप्नोति यद्वा तदित्यस्यलिङ्गव्यत्ययः सपोतेतिसंबन्धः
सप्तहोत्रकैः सहाष्टमोभूत्वातद्वद्यज्ञंनिर्वहतीत्यर्थः ॥ २ ॥

अथतृतीया—

दधन्वेवायदीमनुवोचद्ब्रह्माणिवेरुतत् ।
परिविश्वानिकाव्यानेमिश्रक्रमिवाभवत् ॥ ३ ॥

दधन्वे । वा । यत् । ईम् । अनु । वोचत् । ब्रह्माणि । वेः । ऊँ
इति । तत् । परि । विश्वानि । काव्या । नेमिः । चक्रमइव ।
अभवत् ॥ ३ ॥

पूर्वमन्त्रे होत्रादिवत् स्वयमपियज्ञं निर्वहतीत्युक्तं अत्र तु सर्वतत्तदात्मना स्थित्वा स्वयमेव निर्वहतीत्याह—वा अथ वा ईमेनं यज्ञं अनुलक्षीकृत्य यद्धविरादिकं दधन्वे धारयत्यध्वर्वादिरूपः यानि ब्रह्माणि शस्त्रादीनि अनुवोचत् अनुवक्ति होत्रादिरूपः अत्र वा इत्येतद्योज्यं तत्सर्ववेऽवेरेव कामयते जानाति वा स्वयमनुष्ठातुं अयमग्निर्विश्वानि सर्वाणि काव्या काव्यानि कवयो मेधाविनः ऋत्विजस्तत्संबन्धीनिकर्माणि पर्यभवत् परिभवति स्वायत्तानि करोति व्याप्नोतीत्यर्थः व्याप्तौ दृष्टान्तः—नेमिः बहिर्वेष्टनवलयः चक्रमिव रथाङ्गं यथा कात्स्नर्येण व्याप्नोति तद्वत् ॥ ३ ॥

अथ चतुर्थी—

साकं हि शुचिना शुचिः प्रशास्ता ऋतुना जनि ।

विद्वान् अस्य व्रता ध्रुवा वया इवानु रोहते ॥ ४ ॥

साकम् । हि । शुचिना । शुचिः । प्रशास्ता । ऋतुना । अजनि ।

विद्वान् । अस्य । व्रता । ध्रुवा । वयाः इव । अनु । रोहते ॥ ४ ॥

शुचिः स्वयंशोधकः प्रशास्ता देवानां एतन्नामकः ऋत्विक् प्रशासितावायज्ञविघ्नानां शुचिना ऋतुना शोधकेनाग्निहोत्रादिकर्मणा साकं हि संहैवाजनि उत्पन्नः जातमात्र एव शुद्धः सर्वस्य प्रशास्ता च सन्नग्निहोत्रादिनिर्वोढा भवदित्यर्थः अस्याग्नेर्ध्रुवा ध्रुवाणि फलपर्यवसायीनि व्रताव्रतानि कर्माणि विद्वान् जानन् यजमानो वया इव विस्तृताः शाखा इवानु रोहते क्रमेणानुतिष्ठति ॥ ४ ॥

अथ पञ्चमी—

ता अस्य वर्णमायुवो नेष्टुः सचन्त धेनवः ।

कुवित्सि सभ्य आवरं स्वसारो या इदं ययुः ॥ ५ ॥

ताः । अस्य । वर्णम् । आयुवः । नेष्टुः । सचन्त । धेनवः । कुवित् ।

तिस्रः सभ्यः । आ । वरम् । स्वसारः । याः । इदम् । ययुः ॥ ५ ॥

याः वक्ष्यमाणलक्षणा अंगुलयः इदमनुष्ठीयमानं कर्म ययुः प्राप्नुवन्ति अनुतिष्ठन्ति ता आयुवः गन्धः व्याप्ता धेनवः प्रीणयिन्धः स्वसारः स्वयंसारिण्योऽंगुलयो नेष्टुः हविर्याचितुः भक्ष-

यितुः शोधयितुः पोषयितुः नेतुर्वास्याग्नेः यद्वैतन्नामकऋत्विग्रूपस्य तिसृभ्यः आ गार्हपत्यादिमूर्तीनामपिवरंवर्णकुवित् बहुकृत्वः सचन्त सेवन्तेपरिचरन्ति ॥ ५ ॥

अथषष्ठी—

यदीमा॒तुरु॒प॒स्वसा॑घृतंभरन्त्यस्थित ।

तासा॑मध्व॒र्युरा॑गतौ॒यवो॑वृ॒ष्टीव॑मोदते ॥ ६ ॥

यदि । मा॒तुः । उप । स्वसा । घृतम् । भरन्ती । अस्थित । तासा॑म् ।

अध्व॒र्युः । आ॒ग॒तौ । यवः । वृ॒ष्टीइ॑व । मो॒द॒ते ॥ ६ ॥

यदियदामातुः सर्वस्यनिर्मातुर्भूम्याः वेदिलक्षणायाः स्वसा स्वसृस्थानीयाजुहूर्घृतंभरन्ती सती उपास्थित उपतिष्ठेदग्निं एकवचनमविवक्षितं जुहूपभृद्भुवाः घृतंभरन्त्यः तिष्ठन्तीत्यर्थः तदातासां जुह्वादीनामागतौ यागायप्राप्तौ सत्यां अध्वर्युः एतन्नामकऋत्विग्रूपः अध्वरं कामयमानोवायमग्निः मोदते हृष्यति यवोवृष्टीव वृष्ट्यायथामोदते तद्वत् ॥ ६ ॥

अथसप्तमी—

स्वःस्वाय॒धाय॑से॒ऋणु॑तामृ॒त्विगृ॑त्विजंम् ।

स्तोमं॑य॒ज्ञं॒चाद॑रं॒वने॑मा॒ररि॑माव॒यम् ॥ ७ ॥

स्वः । स्वाय । धाय॑से । ऋ॒णु॒ताम् । ऋ॒त्विक् । ऋ॒त्विज॑म् । स्तोमं॑म् ।

य॒ज्ञम् । च॒ । आ॒त् । अ॒रम् । व॒नेम॑ । र॒रि॒म । व॒यम् ॥ ७ ॥

अयमग्निः स्वः स्वयमेवस्वाय स्वकीयाय धायसेकर्मणेहविषांधारणायवा ऋत्विक्होता णनिष्ठेत्यादिनोक्तलक्षणोहोतृपोतृप्रशास्त्राद्यृत्विग्रूपः सन्ऋत्विजंआर्त्विज्यं भावप्रधानोयंनिर्देशः देवर्त्विग्रूपः सन् ऋत्विजंमानुषमार्त्विज्यंऋणुतांकरोतु वयंचतदनुग्रहात् आदनन्तरमेवस्तोत्रं यज्ञं चतदाश्रयं यागमपिअरंअलमत्यर्थंवनेम संभजेमहि ररिम ददेमहिचहविः यद्वा स्तोमंवनेमयज्ञं यज्ञयोग्यंहवीररिम ॥ ७ ॥

अथाष्टमी—

यथावि॒द्वाँअ॒रं॒कर॒द्दि॒श्वेभ्यो॑य॒ज॒तेभ्यः॑ ।

अ॒यम॑ग्ने॒त्वेअ॒पि॒यं॒य॒ज्ञं॒च॒ऋ॒माव॑यम् ॥ ८ ॥ २६ ॥

यथा । विद्वान् । अरम् । करत् । विश्वेभ्यः । यजतेभ्यः । अयम् ।
अग्ने । त्वे इति । अपि । यम् । यज्ञम् । चक्रम । वयम् ॥ ८ ॥ २६ ॥

हेअग्ने विद्वान् त्वन्माहात्म्याभिज्ञः प्रयोगज्ञोवा यजमानोवा यथाविश्वेभ्योयजतेभ्यः
सर्वेभ्योयजनीयेभ्योदेवेभ्यः अरं पर्याप्तं करत् कुर्यात् तथात्वमनुगृहाणेत्यर्थः वयमपियं यज्ञं याग-
विशेषं चक्रमकुर्महे स यागस्त्वेअपि अपिरेवार्थे तवैव त्वत्प्रीत्यर्थः त्वमेव तस्मात्त्वं सर्वदेवार्थयागं
तत्तद्वत्विग्रूपः सन् निर्वहेत्यर्थः ॥ ८ ॥

॥ इति द्वितीयस्य पञ्चमेषाद्विंशोवर्गः ॥ २६ ॥

इमांम इत्यष्टचैषष्ठं सूक्तं सोमाहुत्यार्षमाग्नेयं गायत्रं इमांमे गायत्रं हीत्यनुक्रान्तम् प्रातर-
नुवाकाश्विनशस्त्रयोर्गायत्रे छन्दस्यस्य विनियोगः सूत्रितञ्च—इमांमे अग्नेसमिधमिमामिति त्रया-
णामुत्तमामुद्धरेदिति अपराह्णिकयामुपसदीमांमे अग्नेसमिधमिति तिस्रः कचस्त्रिरभ्यस्तानवसामि-
धेभ्यः कृत्वा विनियोक्तव्याः अथोपसदिति खण्डे सूत्रितं—इमांमे अग्नेसमिधमिमामिति तु सामिधे-
न्य इति ।

तत्र प्रथमा—

इमांमे अग्नेसमिधमिमामुपसदं वनेः । इमा उषु श्रुधी गिरः ॥ १ ॥
इमाम् । मे । अग्ने । समऽइधम् । इमाम् । उपऽसदम् । वनेरिति वनेः ।
इमाः । ऊँ इति । सु । श्रुधि । गिरः ॥ १ ॥

हेअग्नेमेमदीयामिमां आधीयमानांसमिधं इमामुपसदं उपसदनसाधनामाहुतिं उपसद्या-
गेक्रियमाणां वा वनेः संभजेथाः तथेमा उ इमा अपि गिरः स्तुतीः सु सुषु श्रुधि शृणु ॥ १ ॥

अथ द्वितीया—

अयाते अग्ने विधेमोर्जो न पादश्वमिष्टे । एना सूक्तेन सुजात ॥ २ ॥
अया । ते । अग्ने । विधेम । ऊर्जः । नपात् । अश्वमऽइष्टे ।
एना । सुऽउक्तेन । सुऽजात ॥ २ ॥

हेअग्ने तेत्वां अयाअनयाआहुत्याविधेम परिचरेम हेऊर्जोनपात बलस्यनप्तः तस्यनपात-
यितर्वा हेअश्वमिष्टेव्यापकयज्ञ यद्वा आशुक्रियमाणंकर्माश्वंतदिच्छतीतिअश्वमिष्टिः संत्वरमा-
णास्तुपसदाचरन्ति तेकर्मभिःसमत्वरन्ततेतिस्रःसामिधेनीरनूच्यतिस्रोदेवताअयजन्नितिब्राह्म-
णं । तादृशाग्ने तेत्वांअनयाहुत्याविधेमपरिचरेमतथाहेसुजातशोभनजननएनाएतेनसूक्तेनस्तो-
त्रेणप्रीणयेमेतिशेषः यद्वास्तुत्युपबृंहितेनविधेम॥ २ ॥

अथतृतीया—

तंत्वांगीर्भिर्गिर्वणसंद्रविणस्युंद्रविणोदः । सपर्येमसपर्यवः ॥ ३ ॥
तम् । त्वा । गीः६भिः । गिर्वणसम् । द्रविणस्युम् । द्रविणः६दः ।
सपर्येम । सपर्यवः ॥ ३ ॥

हेद्रविणोदः धनस्यदातः अग्ने तंतादृशंगिर्वणसं गीर्भिः स्तुतिभिर्वननीयंद्रविणस्युंहवि-
र्लक्षणधनेच्छुंत्वात्वांसपर्यवः परिचरणकर्तारोवयंगीर्भिःस्तुतिभिःसपर्येम परिचरेम ॥ ३ ॥

अथचतुर्थी—

सबोधिसूरिर्मघवावसुपतेवसुदावन् । युयोध्य॑स्मद्वेषांसि ॥ ४ ॥
सः । बोधि । सूरिः । मघ६वा । वसु६पते । वसु६दावन् ।
युयोधि । अ॒स्मत् । द्वेषांसि ॥ ४ ॥

वसुपतेधनपते वसुदावन् मघवाअन्नवानसूरिर्विद्वानपेरकोवा सउक्तलक्षणकस्त्वंबो-
धि बुद्धयस्व अस्मदीयंस्तोत्रं किञ्च हेअग्ने द्वेषांसिद्वेष्टूनस्मदस्मत्तोयुयोधि पृथक्कुरु ॥ ४ ॥

अथपञ्चमी—

सनो॒वृष्टिं॒दिव॒स्परि॒सनो॒वाज॑म॒न॒र्वाण॑म् । स॒नः॑स॒हस्रि॑णी॒रिषः॑॥५॥
सः । नः । वृष्टिम् । दिवः । परि । सः । नः । वाजम् । अ॒न॒र्वाण॑म् ।
सः । नः । स॒ह॒स्रि॒णीः । इषः ॥ ५ ॥

सः सएवाग्निः नोस्मदर्थं दिवस्परि घृलोकादन्तरिक्षात्परीतिपञ्चम्यर्थानुवादी वृष्टिकरो-
तीति चशेषः सएवनोस्मदर्थमनर्वाणमविचलमनल्पं वाजं बलं ददातु तथा सहस्रिणीः अपरिमितप्र-
काराणि इषः अन्नानि सएवाग्निर्नोस्मभ्यं ददातु ॥ ५ ॥

अथ षष्ठी—

ईळांनायावस्यवेयविष्ठदूतनोगिरा । यजिष्ठहोतरागहि ॥ ६ ॥

ईळांनाय । अवस्यवे । यविष्ठ । दूत । नः । गिरा ।

यजिष्ठ । होतः । आ । गहि ॥ ६ ॥

हेयविष्ठ युवतम दूत देवानां यज्ञादिसूचक यजिष्ठ अतिशयेन यष्टव्य होतः देवानामा-
ह्वातरग्ने नोगिरा अस्मदीययास्तुत्या ईळांनाय पूजयित्रे अवस्यवेस्वरक्षणमिच्छते मदर्थं आग-
हि आगच्छ ॥ ६ ॥

अथ सप्तमी—

अन्तर्ह्यग्रैर्यसे विद्वाञ्जन्मोभयाकवे । दूतो जन्यैव मित्र्यः ॥ ७ ॥

अन्तः । हि । अग्रे । र्यसे । विद्वान् । जन्म । उभया । कवे ।

दूतः । जन्या इव । मित्र्यः ॥ ७ ॥

हेकवे मेधाविन्नग्रे अन्तर्जनानां हृदये र्यसे हि गच्छसि जानासि वा हिः संहोता सेदुदूत्यं चिकि-
त्वा अंतरीयस इत्यादिमन्त्रान्तरप्रसिद्धिद्योतनार्थः कीदृशस्त्वं उभया उभयविधानि जन्म जन्मानि
यष्टृणां यजमानानां यष्टव्यानां देवानां च संबन्धीनि विद्वान् जानन् सन् र्यस इति संबन्धः तत्र दृष्टान्तः—
जन्यो जनेभ्यो हितः मित्र्यो विशेषेण मित्रेभ्यो हितो दूत इव स यथा प्रजानां चित्तवृत्तिज्ञानाय राज्ञामे-
रितः तासां मनोजानाति तद्वत् त्वमप्यस्माकमन्तरीयस इत्यर्थः ॥ ७ ॥

अथाष्टमी—

सविद्वाँ आचपिप्रयोयक्षिचिकित्व आनुषक् ।

आचास्मिन्तसत्सि बर्हिषि ॥ ८ ॥ २७ ॥

सः । विद्वान् । आ । च । पिप्रयः । यक्षि । चिकित्वः ।

आनुषक् । आ । च । अस्मिन् । सत्सि । बर्हिषि ॥ ८ ॥ २७ ॥

हेअग्ने सत्वंविद्वान्विशेषाभिज्ञःसन् आचपिप्रयः सर्वतोस्मान्पूरयचकामैः हेचिकित्वश्चेत-
नावान् आनुषक् अनुक्रमेणयक्षि यज देवान् आसत्सिआसीदचास्मिन्स्तीर्णेबर्हिषि ॥ ८ ॥

॥ इतिद्वितीयस्यपञ्चमेसप्तविंशोवर्गः ॥ २७ ॥

श्रेष्ठंयविष्ठेतिषड्भूचंसप्तमंसूक्तंसोमाहुत्यार्षमाग्नेयंगायत्रं प्रातरनुवाकाश्विनशस्त्रयोगायित्रे
छन्दस्यस्यविनियोगःपूर्वसूक्तएवोक्तः श्रवणाकर्मण्याद्याविनियुक्ता ।

सैषासूक्तेप्रथमा—

श्रेष्ठंयविष्ठभारताग्नेद्युमन्तमाभर । वसोपुरुस्पृहंरयिम् ॥ १ ॥

श्रेष्ठम् । यविष्ठ । भारत । अग्ने । युमन्तम् । आ । भर ।

वसो । इति पुरुस्पृहम् । रयिम् ॥ १ ॥

हेअग्ने यविष्ठयुवतम हेभारत भरताऋत्विजः तेषांसंबन्धीभारतः अध्वर्वादिभिःमन्थ-
नहविःस्तोत्रादिनाव्यापियमाणत्वात् तादृश हेवसोवासकव्याप्तवा एवरूपाग्ने श्रेष्ठंअतिप्रशस्यं
युमन्तंदीप्तिमन्तंपुरुस्पृहंबहुभिरर्थिभिःस्पृहणीयंरयिंआभर आहर ॥ १ ॥

अथद्वितीया—

मानोअरांतिरीशतदेवस्यमर्त्यस्यच । पर्षितस्याउतद्विषः ॥ २ ॥

मा । नः । अरांतिः । ईशत । देवस्य । मर्त्यस्य । च ।

पर्षि । तस्याः । उत । द्विषः ॥ २ ॥

हेअग्ने त्वदनुग्रहात्नोस्मानरातिः अदानंशत्रुत्वं यद्वा छंदस्यरातिशब्दःशत्रुवाचीस्त्री-
लिङ्गोभवति अदाताशत्रुः माईशत पराभवितुंशक्तोमाभूत् माविषयीकुर्यात् अरातिर्विशेष्यते देव-
स्यचमर्त्यस्यचसंबन्धिनी तैःकारिता उतअपिचतस्याउभयविधायाः द्विषः अस्मदरातेः पर्षि
पूरय ॥ २ ॥

अथतृतीया—

विश्वाउतत्वयावयंधाराउदन्याइव । अतिगाहेमहिद्विषः ॥ ३ ॥

विश्वाः । उत । त्वया । वयम् । धाराः । उदन्याःइव ।

अति । गाहेमहि । द्विषः ॥ ३ ॥

उतअपिचहेअग्ने वयंत्वदनुग्रहात्विश्वाद्विषः सर्वानपिद्वेष्टुन्उदन्याधाराइवउदकसंबन्धिनी-
धाराअल्पस्तुतीरिवत्मनाआत्मनैवअन्यनिरपेक्षेणातिगाहेमहि अभिक्रम्यगच्छेम ॥ ३ ॥

अथचतुर्थी—

शुचिःपावकवन्द्योग्रेबृहद्विरोचसे । त्वंघृतेभिराहुतः ॥ ४ ॥

शुचिः । पावक । वन्द्यः । अग्रे । बृहत् । वि । रोचसे ।

त्वम् । घृतेभिः । आहुतः ॥ ४ ॥

हेपावकशोधकाग्रे शुचिः शुद्धोवन्द्यः नमस्कार्यः सन् बृहत् महत् अत्यधिकं विरोचसे विविधं दीप्यसे यतस्त्वं घृतेभिः घृतैराहुतः समन्तात्सिक्तः अतो विरोचसे ॥ ४ ॥

अथपञ्चमी—

त्वंनोअसिभारताग्रेवशाभिरुक्षभिः । अष्टापदीभिराहुतः ॥ ५ ॥

त्वम् । नः । असि । भारत । अग्रे । वशाभिः । उक्षभिः ।

अष्टापदीभिः । आहुतः ॥ ५ ॥

हेभारत ऋत्विजां पुत्रस्थानीयाग्रे नोऽस्मदीयः त्वं वशाभिः वन्ध्याभिः गोभिः उक्षभिः से-
कृभिर्बलीवर्दैः अष्टापदीभिर्गर्भिणीभिश्चाहुतः आराधितोसि ॥ ५ ॥

अथषष्ठी—

द्वन्नःसर्पिरासुतिःप्रत्नोहोतावरेण्यः । सहसस्पुत्रोअद्भुतः ॥ ६ ॥ २८ ॥

द्वः अन्नः । सर्पिः । आसुतिः । प्रत्नः । होता । वरेण्यः ।

सहसः । पुत्रः । अद्भुतः ॥ ६ ॥ २८ ॥

द्वन्नः समिद्रूपान्नः सर्पिरासुतिः सर्पिरासूयते आसिच्यते यस्मिन्तादृशः प्रत्नः पुरातनः
होता होमनिष्पादकः वरेण्यो वरणीयः सहसस्पुत्रः सहसो बलस्य पुत्रस्थानीयः बलेनोत्पन्नत्वात्
अद्भुत आश्चर्यभूतोरमणीय इत्यर्थः एवं महानुभावोऽग्निः मामनुजानात्वित्यर्थः ॥ ६ ॥

॥ इति द्वितीयस्य पञ्चमेष्टाविंशोवर्गः ॥ २८ ॥

वाजयन्निवेति षड्गुचमष्टमं सूक्तं सोमाहुतेर्हशब्दानुवृत्तस्याभावान्मण्डलद्रष्टागृत्समदक्षिः
अग्निर्देवता हिशब्दाद्वायव्रीछन्दः अन्त्यानुष्टुप् वाजयन्निवान्त्यानुष्टुबित्यनुक्रान्तम् प्रातरनुवा-
काश्विनशस्त्रयोस्तृतीयसूक्तत्वेनास्योत्तमावर्जितस्य विनियोग उक्तः ।

तत्रप्रथमा—

वा॒ज॒य॒न्नि॒व॒नू॒र॒थान्॒योगाँ॑ अ॒ग्नेरु॒प॑ स्तु॒हि । य॒श॒स्त॑म॒स्य मी॒ह्नुषः॑ ॥ १ ॥

वा॒ज॒य॒न् इ॒व । नु । र॒थान् । यो॒गान् । अ॒ग्नेः । उ॒प॑ । स्तु॒हि ।

य॒शः॑ स्त॑म॒स्य । मी॒ह्नुषः॑ ॥ १ ॥

हेअन्तरात्मन् नुक्षिप्रंअग्नेर्योगानश्वान् उपस्तुहि कीदृशस्याग्नेः यशस्तमस्यप्रवृद्धयशसः त्वमर्थोलुप्यते मीह्नुषः सेक्तुः फलस्य ईदृशस्ययोगान् स्तुहि होतरितिवासंबोध्यं स्तुतौदृष्टान्तः— वाजयन्निवअन्नमिच्छन् पुरुषइव सयथाअश्वान् गमनायस्तौतितद्वत् यद्वोक्तलक्षणस्याग्नेर्गमनसाधनान् रथान् स्तुहि ॥ १ ॥ अथद्वितीया—

यः सु॒नी॒थो॒द॒दा॒शु॒षे॒जु॒र्यो॑ ज॒रय॑न्न॒रिम् । चा॒रु॒प्र॒ती॒क॒आ॒हु॒तः॑ ॥ २ ॥

यः । सु॒नी॒थः । द॒दा॒शु॒षे॒ । अ॒जु॒र्यः । ज॒रय॑न् । अ॒रिम् ।

चा॒रु॒प्र॒ती॒कः । आ॒हु॒तः॑ ॥ २ ॥

सुनीथःशोभननयनः अजुर्यः अजरणीयः अनभिभाव्यः चारुप्रतीकः शोभनोपक्रमोयोस्तिसोमिः ददाशुषेहविर्दत्तवते यजमानायतदर्थं अरितस्यशत्रुं जरयन् नाशयन् आहुतः समन्तात् आराधितोभवति ॥ २ ॥ अथतृतीया—

य॒उ॒श्रि॒या॒द॒मे॒ष्व॒ादो॒षो॒षसि॑ प्र॒श॒स्य॒ते॑ । य॒स्य॑ व्र॒तं न॒मी॒य॒ते॑ ॥ ३ ॥

यः । उँ इति । श्रि॒या । द॒मेषु॑ । आ । दो॒षा । उ॒षसि॑ ।

प्र॒श॒स्य॒ते॑ । य॒स्य॑ । व्र॒तम् । न । मी॒य॒ते॑ ॥ ३ ॥

योमिःश्रियाज्वालायायुक्तः सन्दमेषु गृहेषुआ आगत्य दोषारात्रिषु उषसि अहःसुच प्रशस्यते स्तूयते यस्याग्नेर्व्रतंकर्मनमीयते नहिंस्यते नक्षीयतेवा उःपूरणः ॥ ३ ॥

अथचतुर्थी—

आ॒यः॒स्व॒र्ण॒भा॒नुना॑ चि॒त्रो॒वि॒भा॒त्य॒र्चि॒षा॑ । अ॒ज्ञा॒नो॒अ॒जरै॑र॒भि॑ ॥ ४ ॥

आ । यः । स्वः । न । भा॒नुना॑ । चि॒त्रः । वि॒भा॒ति॑ । अ॒र्चि॒षा॑ ।

अ॒ज्ञा॒नः । अ॒जरैः । अ॒भि॑ ॥ ४ ॥

योग्निश्चित्रः चायनीयः नानावर्णोवाअर्चिषाज्वाल्यारश्मिसमूहेन आविभाति सर्वतोभा-
सते तत्रदृष्टान्तः—स्वर्नभानुना किरणेनसूर्यइव सयथाविभातितद्वत् किंकुर्वन् अजरैर्नित्यैः ज्वा-
लासमूहैः अभिसर्वतःअजानः व्यञ्जयन् प्रकाशयन् ॥ ४ ॥

अथपञ्चमी—

अत्रिमनुस्वराज्यमग्निमुक्थानिवावृधुः । विश्वाअधिश्च्रियोदधे ॥ ५ ॥

अत्रिम् । अनु । स्वराज्यम् । अग्निम् । उक्थानि । वृधुः ।
विश्वाः । अधि । श्रियः । दधे ॥ ५ ॥

अत्रिंशत्रूणामन्नानां वाभक्षकं स्वराज्यं स्वयमेव राजमानंस्वाराज्यमनु अभिलक्ष्यवा-
ग्निं उक्थानिशस्त्राणिववृधुः वर्धयन्ति सचाग्निर्विश्वाः सर्वाःश्रियःशोभाः अधिदधे अधिकं
धारयति ॥ ५ ॥

अथषष्ठी—

अग्नेरिन्द्रस्यसोमस्यदेवानामूतिभिर्वयम् ।

अरिष्यन्तःसचेमह्यभिष्यामपृतन्यतः ॥ ६ ॥ २९ ॥

अग्नेः । इन्द्रस्य । सोमस्य । देवानाम् । ऊतिभिः । वयम् ॥

अरिष्यन्तः । सचेमहि । अभि । स्याम । पृतन्यतः ॥ ६ ॥ २९ ॥

अरिष्यन्तः केनाप्यहिंस्यमानावयं अग्नेरिन्द्रस्यसोमस्यदेवानामन्येषामपिऊतिभीर-
क्षाभिः सचेमहि सङ्गच्छेमहि युक्ताभवेम तथारक्षायुक्तावयंपृतन्यतः पृतनामात्मनइच्छन्तः श-
त्रूनभिष्याम अभिभवेम पृतनाशब्दात्क्यचि कव्यध्वरपृतनस्यर्चिलोपइत्यवर्णलोपः ॥ ६ ॥

॥ इतिद्वितीयस्यपञ्चमेएकोनत्रिंशोवर्गः ॥ २९ ॥

वेदार्थस्यप्रकाशेनतमोहार्दनिवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरन्धरेणसा-
यणाचार्येणविरचितेमाधवीयेवेदार्थप्रकाशेऋक्संहिताभाष्येद्वितीयाष्टकेपञ्चमोऽध्यायः ॥ ५ ॥

॥ श्रीगणेशायनमः ॥



यस्यनिःश्वसितं वेदायो वेदेभ्योऽखिलं जगत् । निर्ममेतमहं वन्दे विद्यातीर्थमहेश्वरम् ॥ १ ॥
वागीशाद्याः सुमनसः सर्वार्थानामुपक्रमे । यन्तत्वाकृतकृत्याः स्युस्तं नमामि गजाननम् ॥ २ ॥
निहोतेति षष्ठं च नवमं सूक्तं गृत्समदस्यार्षं निहोतेत्यनुक्रान्तत्वात् अनुक्तत्वाच्चिष्टम् मण्ड-
लादिपरिभाषयाग्निर्देवता प्रातरनुवाकाश्विनशस्त्रयोराग्नेयेऋतौ त्रैष्टुभे छन्दस्यस्य विनियोगः अ-
थैतस्या इति खण्डे सूत्रितम्—निहोता होतृषदने इति सूक्ते इति अग्निप्रणयने आद्ये ऋचौ विनियुक्ते
पञ्चम्यां पौर्णमास्यामिति खण्डे सूत्रितम्—निहोता होतृषदने विदान इति द्वे इति ।

तस्मिन्सूक्ते प्रथमा—

अम् निहोता होतृषदने विदानस्त्वेषो दीदिवान् असदत्सुदक्षः ।
अदब्धव्रतप्रमतिर्वसिष्ठः सहस्रं भरः शुचिजिह्वो अग्निः ॥ १ ॥

नि । होता । होतृषदने । विदानः । त्वेषः । दीदिवान् ।
असदत् । सुदक्षः । अदब्धव्रतप्रमतिः । वसिष्ठः । सहस्रम् भरः ।
शुचिजिह्वः । अग्निः ॥ १ ॥

गृत्समदः स्तौति होतादेवानामाह्वाता विदानो विद्वान् त्वेषः प्रवृद्धः दीदिवान् दीप्यमानः
सुदक्षः शोभनबलः अदब्धव्रतप्रमतिः अदब्धानि अहिंसितानि व्रतानि कर्माण्यस्याः सा अ-
दब्धव्रतप्रमतिः प्रकृष्टा बुद्धिः यस्य सतथोक्तः वसिष्ठः सर्वस्य वासयितृ तमः वासयते स्तृजन्त-
स्य इष्टनिरूपं सहस्रं भरः सहस्रस्यानेकविधस्य भर्ता विहरणेन नानाविधरूपस्य धारक इत्यर्थः यद्वा
सहस्रस्य सर्वस्य भर्ता तथा च वाजसनेयकम्—सर्ववै सहस्रं सर्वं भर इत्येव तदा हेति । शुचिजिह्वः शु-
चिर्दीप्ता जिह्वा ज्वाला यस्य सतथोक्तः एवं भूतो अग्निः होतृषदने होता त्रयी इतीति होतृषदने मुत्तरावेदी
अधिकरणे ल्युट् तत्र न्यसदत् नितरां सोदतु उक्तार्थे ब्राह्मणम्—निहोता होतृषदने विदान इत्यग्निर्वेदे-
वानां होता तस्यैतद्धोतृषदनं यदुत्तरवेदीनाभिस्त्वेषो दीदिवान् असदत्सुदक्ष इत्यासन्नो हि स तर्हि भवत्य-

दग्धव्रतप्रमतिर्वसिष्ठइत्यग्निर्वैदेवानां वसिष्ठः सहस्रं भरः शुचिजिह्वो अग्निरित्येषा हवा अस्य सहस्रं भरता यदेनमेकं सन्तं बहुधा विहरन्तीति ॥ १ ॥

अथ द्वितीया—

त्वं दूतस्त्वमुनः परस्पास्त्वं वस्य आ वृषभप्रणेता ।

अग्ने तोकस्य नस्तने तनूनामप्रयुच्छन्दीद्यद्बोधिगोपाः ॥ २ ॥

त्वम् । दूतः । त्वम् । ऊँ इति । नः । परः । ऽपाः । त्वम् । वस्यः । आ ।

वृषभ । प्रणेता । अग्ने । तोकस्य । नः । तने । तनूनाम् ।

अप्रयुच्छत् । दीद्यत् । बोधि । गोपाः ॥ २ ॥

हे वृषभ अभिमतफलवर्षक हे अग्ने त्वं दूतः अस्मदीये यज्ञे देवाह्वानार्थं दूतो भव त्वमुत्त्वमेव नोस्माकं परस्पाः आपद्भ्यः पारयितापाता च भव किञ्च त्वं वस्यो वसुनो धनस्य आप्रणेता अस्मदाभिमुख्येन प्रापयिता भव अप्रयुच्छन् अप्रमाद्यन् दीद्यद्दीदयति दीदृषिकर्मा शोभमानः त्वं नोस्माकं तोकस्य पुत्रस्य तने तनोति विस्तारयति कुलमिति तनः पौत्रः तस्मिन् अस्मदीयानां तनूनां गोपाः गोपायिता तथा च ब्राह्मणम्—अग्निर्वैदेवानां गोपा अग्निमेव तत्सर्वतो गोप्ता रं परिदत्त आत्मने च यजमानाय चेति । तादृशस्त्वं च गोपायिता भवामीति बोधिबुध्यस्व ॥ २ ॥

अथ तृतीया—

विधेम ते परमे जन्मन् अग्ने विधेम स्तोमैरवरे सधस्थे ।

यस्माद्योने रुदारिथा यजेतं प्रत्वे हवींषि जुहुरे समिद्धे ॥ ३ ॥

विधेम । ते । परमे । जन्मन् । अग्ने । विधेम । स्तोमैः । अवरे ।

सधस्थे । यस्मात् । योनेः । उत् । आरिथ । यजे । तम् । प्र ।

त्वे इति । हवींषि । जुहुरे । समिद्धे ॥ ३ ॥

हे अग्ने परमे उत्कृष्टे जन्मन् जायते प्रादुर्भवत्यस्मिन्निति जन्मस्थानं यौः तस्मिन् धुलो के वस्थिता यते तुभ्यं विधेम स्तुतिभिः परिचरेम अवरे धुलोकादधस्तने सधस्थे न्तरिक्षे स्थिता यतुभ्यं स्तोमैः

स्तोत्रैर्विधेम परिचरेम यद्यस्माद्योनेः पृथिवीरूपातस्थानात्त्वमुदारिथ उद्धतोसि प्रादुर्भूतोसि त्वं
पृथिवीप्रदेशं यजे पूजयामि तत्र हिसमिद्धे समिद्धिः समिध्यमाने त्वे त्वयि हवींषि पुरोडाशादीनि
प्रजुहुरे अध्वर्या दयः प्रजुह्वति जुहोतेर्लिट् रूपम् ॥ ३ ॥

अथ चतुर्थी—

अग्ने यजस्व हविषा यजीयाञ्छ्रुष्टी देष्णम् अभिगृणी हिरार्धः ।

त्वं ह्यसिरयि पतीरयीणां त्वं शुक्रस्य वचंसो मनोता ॥ ४ ॥

अग्ने । यजस्व । हविषा । यजीयान् । श्रुष्टी । देष्णम् । अभि ।

गृणीहि । रार्धः । त्वम् । हि । असि । रयिऽपतिः । रयीणाम् ।

त्वम् । शुक्रस्य । वचंसः । मनोता ॥ ४ ॥

हे अग्ने यजीयान् यष्टुतमस्त्वं हविषास्मदत्तेन यजस्व देवान्संयोजय देष्णं देयं राधो नं श्रुष्टी
श्रुष्टीति क्षिप्रनाम क्षिप्रं अभिगृणीहि देवानां पुरतः इदं स्वादुतरमिदं स्वादुतरमिति ब्रूहि यद्वा श्रुष्टी-
क्षिप्रकारी त्वं देष्णं देयं राधो नं अभिगृणीहि अस्मदाभिमुख्येन ब्रूहि प्रयच्छेत्यर्थः दानसामर्थ्य-
दर्शयति त्वं रयीणां धनानां मध्ये रयिपतिः उत्तमधनस्य पतिरसि हि यद्वा रयीणां रयिपतिरित्य-
त्रैकोरयि शब्दो नुवादः त्वं शुक्रस्य दीप्तस्य वचसः अस्मदीयस्य स्तोत्रस्य मनोता प्रज्ञाता भवसि यद्वा
मानयिता ॥ ४ ॥

अथ पञ्चमी—

उभयन्ते न क्षीयते वसव्यं दिवे दिवे जायमानस्य दस्म ।

कृधिक्षुमन्तं जरितारं मग्ने कृधिपतिं स्वपत्यस्य रायः ॥ ५ ॥

उभयम् । ते । न । क्षीयते । वसव्यम् । दिवेऽदिवे । जायमानस्य ।

दस्म । कृधि । क्षुऽमन्तम् । जरितारम् । अग्ने । कृधि । पतिम् ।

सुऽअपत्यस्य । रायः ॥ ५ ॥

दस्मदर्शनीय हे अग्ने दिवे दिवे प्रतिदिनमग्निहोत्रकाले जायमानस्य ते तव उभयं वसव्यं दिव्यं
भौमं च वसु वस्वादित्वात्स्वार्थिको यपत्ययः तादृशमुभयं वसु न क्षीयते न हीयते अस्योभयविधध-

नसद्भावेमन्त्रवर्णः त्वं ह्यग्ने दिव्यस्य राजसित्वं पार्थिवस्येत्यत्रोक्तः । अतस्त्वं जरितारं तवस्तोत्रं कुर्वाणमिमं यजमानं क्षुमन्तमन्नवन्तं कीर्तिमन्तं वा रुधिकुरु किञ्च स्वपत्यस्य शोभनापत्ययुक्तस्य राजयो-
धनस्य पतिं स्वामिनं रुधिकुरु ॥ ५ ॥

साकमेधेपर्वणि पूर्वैद्युरनुसवनं तिस्र इष्टयः कर्तव्याः प्रथमायामग्नेरनीकवतः सैनानीकेनेति-
याज्या तथा ततः साकमेधा इति खण्डे सूत्रितम्—सैनानीकेन सुविदत्रो अस्मे इति ।

सैषा सूक्तेष्वष्टी—

सैनानीकेन सुविदत्रो अस्मे यष्टा देवाँ आयजिष्ठस्वस्ति ।

अदब्धो गोपा उत नः परस्पा अग्ने द्युमदुते रेवदिदीहि ॥ ६ ॥ १ ॥

सः । एना । अनीकेन । सुविदत्रः । अस्मे । इति । यष्टा । देवान् ।

आयजिष्ठः । स्वस्ति । अदब्धः । गोपाः । उत । नः । परः स्पाः ।

अग्ने । द्युमत् । उत । रेवत् । दिदीहि ॥ ६ ॥ १ ॥

हे अग्ने सतादृशस्त्वं एना अनेनानीकेन ज्वालासमूहेन युक्तस्त्वं सुविदत्रः सुप्रज्ञः सुध-
नोवास्मे अस्माकं भव देवान्यष्टा देवानां हविः प्रदानेन पूजकः आयजिष्ठः यष्टुतमः अदब्धः
केनाप्यतिरस्कृतः गोपाः देवानां गोपायिता उतापि च नोस्माकं परस्पाः दुरितेभ्यः पारयिता च त्वं
द्युमत्कान्तियुक्तं उतापि च रेवत् धनयुक्तं यथाभवति तथा स्वस्तिदिदीहि क्षेमेण सर्वतो दीप्यस्व ॥ ६ ॥

॥ इति द्वितीयस्य षष्ठे प्रथमो वर्गः ॥ १ ॥

जोहूत्र इति षष्ठं च दशमं सूक्तं गार्त्समदं त्रैष्टुभमाग्नेयं जोहूत्र इत्यनुक्रान्तत्वात् सूक्तवि-
नियोगः पूर्वेण सहोक्तः ।

अथ तस्मिन् सूक्ते प्रथमा—

जोहूत्रो अग्निः प्रथमः पिते वेळस्पदे मनुषाय त्समिद्धः ।

श्रियं वसानो अमृतो विचेता मर्मजन्यः श्रवस्यैः सवाजी ॥ १ ॥

जोहूत्रः । अग्निः । प्रथमः । पिताइव । इळः । पदे । मनुषा ।
 यत् । सम्इद्धः । श्रियम् । वसानः । अमृतः । विचेताः ।
 मर्मजेन्यः । श्रवस्यः । सः । वाजी ॥ १ ॥

जोहूत्रः सर्वैर्यज्ञार्थं ह्यातव्यो होतव्यो वा ह्ययतेर्जुहोतेर्वारूपम् तादृशः प्रथमः अग्निर्वै-
 देवानामवमइत्याम्नात् । मुख्यो योग्निः यत् यदा इळः इलायाः पदे उत्तरवेद्यात्मके स्थाने मनु-
 षामनुष्येण यजमानेन समिद्धः सोग्निः पितेव देवानां हविः प्रापणेन पालको भवति श्रियं दीप्तिं व-
 सानः आच्छादयन् अमृतः मरणधर्मरहितः विचेताः विविधप्रज्ञः श्रवस्यः श्रवइत्यन्ननाम तस्मै
 हितः वाजीबलवान् सोग्निर्मर्मजेन्यः सर्वैः परिचरणीयो भवति यद्गुलुगन्तात् केन्यप्रत्ययः ॥ १ ॥

अथ द्वितीया—

श्रूया अग्निश्चित्रभानुर्हवमे विश्वाभिर्गीर्भिरमृतो विचेताः ।
 श्यावारथंवहतो रोहिता वोतारुषाहचक्रे विभृत्रः ॥ २ ॥

श्रूयाः । अग्निः । चित्रभानुः । हवम् । मे । विश्वाभिः । गीःभिः ।
 अमृतः । विचेताः । श्यावा । रथम् । वहतः । रोहिता । वा । उत ।
 अरुषा । अहं । चक्रे । विभृत्रः ॥ २ ॥

अमृतो मरणधर्मरहितो विचेता विशिष्टप्रज्ञः चित्रभानुः विचित्रदीप्तिः चायनीयदीप्तिर्वा
 सोग्निः विश्वाभिर्गीर्भिः स्तुतिसाधनभूतैः सर्वैर्वाक्यैः क्रियमाणं मे मम हवं स्तोत्रं श्रूयाः शृणो-
 तु तस्याग्नेरथं श्यावा श्याववर्णौ अश्वौ वहतः वा अपि वा रोहितारोहिद्वर्णौ उतापि च अरुषा आ-
 रोचमानावश्वौ रथं वहतः रोहिद्वर्णयोरश्वयोः श्यावादिवर्णपरिग्रहः स्वेच्छया भवति विभृत्रः
 नानास्थानेषु विहतः चक्रे अहं कृत्विग्भिरकारि खलु करोते कर्मणिलिट् ॥ २ ॥

अथ तृतीया—

उत्तानायां मजनयन्सुषूतं भुवदग्निः पुरुपेशां सुगर्भः ।
 शिरिणायां चिदकुनामहो भिरपरीवृतो वसति प्रचेताः ॥ ३ ॥

उत्तानायाम् । अजनयन् । सुसूतम् । भुवत् । अग्निः । पुरुषेशासु ।
 गर्भः । शिरिणायाम् । चित् । अक्तुर्ना । महः६भिः । अपरिदृतः ।
 वसति । प्रचेताः ॥ ३ ॥

उत्तानायामुत्तानेशयायामरण्यांसुषूतंअग्निहोत्रार्थंसुषुपेरितमग्निमजनयन् अध्वर्याद-
 षडदपादयन् सोमिःपुरुषेशासु पेशइतिरूपनाम बहुरूपास्वोषधीषुगर्भोभुवत् अन्तर्वर्तमानत-
 यागर्भइवभवेत् भवतेर्लिङ्गिरूपं शिरिणायांचित्शीर्यतेस्यांभूतानीतिशिरिणारात्रिःतस्यामपिअ-
 क्तुनाअजनादकुस्तमः तेनतमसाअपरिवृतःअसंस्पृष्टः अतएवमहोभिस्तेजोभिर्युक्तः प्रचेताः
 प्रकृष्टप्रज्ञःसन्वसति दीप्यमानोवर्तते ॥ ३ ॥

अथचतुर्थी-

जिघर्म्यग्निहविषाघृतेनप्रतिक्षियन्तंभुवनानिविश्वा ।
 पृथुंतिरश्वावयसाबृहन्तंव्यचिष्टमन्नैरभसंदृशानम् ॥ ४ ॥

जिघर्म्भि । अग्निम् । हविषा । घृतेन । प्रतिक्षियन्तम् । भुवनानि ।
 विश्वा । पृथुम् । तिरश्वा । वयसा । बृहन्तम् । व्यचिष्टम् । अन्नैः ।
 रभसम् । दृशानम् ॥ ४ ॥

विश्वासर्वाणिभुवनानिप्रतिक्षियन्तंवैश्वानरात्मनाधितिष्ठन्तं पृथुमहांतं तिरश्वासर्वतःप्रव-
 र्तमानेनवयसापेशसाबृहन्तंप्रवृद्धं अन्नैर्हविलक्षणेर्व्यचिष्टंव्याप्तं रभसंबलवन्तंदृशानं एवंगुणवत्त-
 यादृश्यमानमग्निपुरोडाशादिलक्षणेनहविषाघृतेनचजिघर्म्भि सिञ्चामि प्रतिक्षेपसर्वाणिभूतानिक्षेति
 पृथुंतिरश्वावयसाधूमेनबृहन्तंव्यचिष्टमन्नैरभसंदृशानमित्यवकाशनवन्तमन्नैरन्नादंदीप्यमानमित्ये
 तदाविश्वतइत्यासर्वतःप्रत्यंचंजुहोमीत्येतदरक्षसेत्यहेळमानेनमनसेदंजुषेतेत्येतन्मर्यश्रीरितिमर्य-
 श्रीरित्येषरपृहयद्वर्णोअग्निर्नाभिमृशइतिनक्षेपमृशेतदीप्यमानोभवतीति ॥ ४ ॥

अथपञ्चमी-

आविश्वतःप्रत्यञ्चंजिघर्म्यरक्षसामनंसातज्जुषेत ।
 मर्यश्रीःस्पृहयद्वर्णोअग्निर्नाभिमृशेतन्वा३जर्भुराणः ॥ ५ ॥

आ । वि॒श्वतः । प्र॒त्यञ्च॑म् । जि॒घर्मि॑ । अ॒रक्ष॑सा । मन॑सा । तत् ।
जु॒षेत॑ । मर्य॑ऽश्रीः । स्पृ॒हय॑तुऽवर्णः । अ॒ग्निः । न । अ॒भि॒मृशे॑ ।
त॒न्वा । ज॒र्भुरा॑णः ॥ ५ ॥

विश्वतः सर्वत्र व्याप्य वर्तमानं प्रत्यञ्चं यज्ञं प्रत्यागच्छन्तं अग्निं येन घृतेन आजिघर्मि आसि-
श्यामि अरक्षसा बाधकरहितेन मनसा स्तोत्रेण सह तदाज्यं जुषेत भवान्सेवेत मर्यश्रीः मर्यैर्मर्त्यैः श्र-
यणीयो भजनीयः स्पृहयद्वर्णं यादृशं वर्णं यजमानः स्पृहयति तादृशवर्णोपेतः तन्वातेजसा जर्भु-
राणः पूर्यमाणोऽग्निः नाभिमृशे अतितेजस्वितया अभिमर्शनीयो न भवति अभिपूर्वान्मृशेः कृ-
त्यार्थे केन प्रत्ययः ॥ ५ ॥

अथ षष्ठी—

ज्ञे॒या भा॒गं स॒हसा॒नो वरे॑ण॒ त्वा दू॒ता सोम॑नुवद्दे॒म ।
अ॒नू॒नम॒ग्निं जु॒ह्वा व॒च॒स्याम॑धु॒पृच॑ध॒नसा॒जो ह॒वीमि॑ ॥ ६ ॥ २ ॥

ज्ञे॒याः । भा॒गम् । स॒हसा॒नः । वरे॑ण । त्वा॒ऽदू॒तासः॑ । सो॒म॒नु॒वत् ।
व॒दे॒म् । अ॒नू॒नम् । अ॒ग्निम् । जु॒ह्वा । व॒च॒स्या । म॒धु॒ऽपृच॑म् ।
ध॒न॒ऽसाः॑ । जो॒ह॒वीमि॑ ॥ ६ ॥ २ ॥

वरेण वारयत्यनेन शत्रूनि तिवरतेजः तेन सहमानः शत्रून् अभिभवन् त्वं भागं भजनीयं स्तोत्रं ज्ञे-
याः जानीहि आशीर्लिङ्गि वान्यस्य संयोगादेरित्येत्वं त्वादूतासः त्वंदूतो येषामसिते त्वादूतासः यद्वा
त्वयापेरिता वयं मनुवत्समनुरिव वदेम स्तोत्रं ब्रूयाम जुह्वा हूयते स्यामिति जुहूर्वालापात्रविशेषो वा
तया अनूनं संपूर्णं मधुपृचं मधुना कर्मफलेन यजमानं संयोजयन्तमग्निं धनसाः धनस्य संभक्ता हं वच-
स्यास्तुतिकामनया जोहवीमि आह्वयामि ॥ ६ ॥

॥ इति द्वितीयस्य षष्ठे द्वितीयो वर्गः ॥ २ ॥

श्रुधीहवमित्येकविंशत्युच्चेमकादशं सूक्तम् गातृर्मदं अत्रानुक्रमणिका श्रुधिसैकैर्द्विविरा-
ट्स्थानमृतेन स्यामिति विराट्स्थानाविष्टुप् तल्लक्षणमनुक्रमणायामुक्तम्—नवकीवैराजसैष्टुभश्च
द्वौ वा वैराजौ नवकसैष्टुभश्च विराट्स्थानेति । अस्यात्रिष्टुप् विशेषस्यानुकृत्वा इन्द्रो देवता पृष्ठय-

स्यचतुर्थेहनिमरुत्वतीयशस्त्रेद्वेसूकेनिविद्धाने तत्रेदंतृतीयंसूक्तं चतुर्थेहनीतिखण्डेसूत्रितं—श्रुधी-
हवमिन्द्रमरुत्वाँइन्द्रेतिमरुत्वतीयमिति ।

अथतस्मिन्सूक्तेप्रथमा—

श्रुधीहवमिन्द्रमारिषण्यःस्यामतेदावनेवसूनाम् ।

इमाहित्वामूर्जोवर्धयन्तिवसूयवःसिन्धवोनक्षरन्तः ॥ १ ॥

श्रुधि । हवम् । इन्द्र । मा । रिषण्यः । स्याम । ते । दावने ।

वसूनाम् । इमाः । हि । त्वाम् । ऊर्जः । वर्धयन्ति । वसुयवः ।

सिन्धवः । न । क्षरन्तः ॥ १ ॥

गृत्समदःस्तौति हेइन्द्र मेहवमदीयमिदंस्तोत्रं श्रुधि शृणु मारिषण्यः माहिंसीः इदमल्पं
नसाधीयइतिमानिराकार्षीः दुरस्युर्द्रविणस्युर्वृषण्यतिरिषण्यतीतिनिपातितः वयंतेतववसूनांदा-
वनेदानायस्यामपात्रभूताभवेम इमाः अस्माभिर्दत्तानिवसूयवः दातुर्यजमानस्यधनमिच्छन्ति
छन्दसिपरेच्छायांक्यच् तादृशानिक्षरन्तः स्रवन्तः सिन्धवइव घृतक्षरणोपेतानिऊर्जोहविल्क्षणा-
न्यन्नानि त्वांवयर्धन्तिहि ॥ १ ॥

अथद्वितीया—

सृजोमहीरिन्द्रयाअपिन्वःपरिष्ठिताअहिनाशूरपूर्वीः ।

अमर्त्यचिद्दासंमन्यमानमवाभिनदुक्थैर्वावृधानः ॥ २ ॥

सृजः । महीः । इन्द्र । याः । अपिन्वः । परिऽस्थिताः ।

अहिना । शूर । पूर्वीः । अमर्त्यम् । चित् । दासम् । मन्यमानम् ।

अव । अभिनत् । उक्थैः । वृधानः ॥ २ ॥

शूरशत्रूणांहिसक हेइन्द्र याअपोऽपिन्वः अवर्धयः पूर्वीः प्रभूतास्ताअहिनामेघेनवृत्रेण
वापरिष्ठिताः अधिष्ठिताः आक्रान्ताः ततस्त्वंतस्मादहेःसकाशात्महीः महतीः अपः सृजः
व्यसृजः उक्थैःशस्त्रैर्वावृधानोवर्धमानस्त्वंदासंसर्वस्योपक्षपयितारंअमर्त्यचित्मरणधर्मरहितमे-
वात्मानंमन्यमानंतमसुरंअवाभिनत् अवाङ्मुखंयथाभवतितथाहिंसितवानित्यर्थः भिदिर्विदारणे
लङिसिपिरूपम् ॥ २ ॥

अथतृतीया—

उ॒क्थेष्वि॒न्नु॒शूर॒येषु॑चा॒कन्त॒स्तोमे॑ष्विन्द्र॒रुद्रि॑येषुच ।
तु॒भ्येदे॒ताया॑सु॒मन्द॒सानः॑प्रवा॒यवे॑सि॒स्रते॒नशु॒भ्राः ॥ ३ ॥

उ॒क्थेषु॑ । इत् । तु । शूर॒ । येषु॑ । चा॒कन् । स्तोमे॑षु । इन्द्र ।
रु॒द्रि॑येषु । च । तु॒भ्य । इत् । ए॒ताः । या॑सु । म॒न्द॒सानः । प्र ।
वा॒यवे॑ । सि॒स्र॒ते । न । शु॒भ्राः ॥ ३ ॥

हेशूरेन्द्र येषुहोत्रादिभिःक्रियमाणेषुशस्त्रेषुरुद्रिषु रुद्रियंसुखं तत्साधनभूतेषु यद्वा रुद्राः
स्तोतारः तत्कृतेषुउद्गातृणांस्तोमेषुचनुक्षिप्रंचाकन् स्तुतीःकामयसे कमतेःकनतेर्वायङ्गुकिरू-
पम् इत्पूरणः यासुस्तोत्रशस्त्ररूपासुस्तुतिषुमन्दसानोहृष्यन्भवसिताएताःशुभ्राः दीप्यमानाः स्तु-
तयः वायवेअस्मदीयंयज्ञं प्रत्यागच्छते तुभ्येत तुभ्यमेवप्रसिस्रते त्वदर्थमेवप्रसरन्ति नसम्प्रत्यर्थे
ताअधुनासेवस्व ॥ ३ ॥

अथचतुर्थी—

शु॒भ्रंनु॒ते॒शु॒ष्मं॑व॒र्धय॑न्तःशु॒भ्रं॑वज्रं॒बा॒होर्द॑धानाः ।
शु॒भ्रस्त्वमि॒न्द्रवा॒वृधा॑नोअ॒स्मेदा॑सी॒र्विशः॑सूर्येणस॒ह्याः ॥ ४ ॥

शु॒भ्रम् । नु । ते । शु॒ष्मम् । व॒र्धय॑न्तः । शु॒भ्रम् । वज्रम् । बा॒होः ।
द॒धानाः । शु॒भ्रः । त्वम् । इन्द्र । व॒वृधा॑नः । अ॒स्मे इति । दा॑सीः ।
वि॒शः । सूर्ये॑ण । स॒ह्याः ॥ ४ ॥

हेइन्द्र तेतवशुभ्रंशोभनंशुष्मंबलंस्तोत्रैर्वर्धयन्तः शुभ्रंदीप्तंवज्रमायुधंनुक्षिप्रंतवबाह्वोर्दधा-
नाः निदधानाः स्तूयमानोहीन्द्रोसुरवधायवज्रमादत्तइतीत्थंरूपेणायुधंदधानाभवामः वावृधानः
स्तोत्रैर्वर्धमानः शुभ्रः तेजसायुक्तः त्वंअस्मेअस्माकंदासीः उपक्षपयित्रीः विशः आसुरीः प्रजाः
सूर्येणसुष्टुपेरकेणआयुधंहिपेरयति त्वंयुध्यस्वेति एवरूपेणबाह्वोर्निहितेनवज्रेणसह्याः अभिभ-
व सहतेर्व्यत्ययेनलिङिपरस्मैपदम् ॥ ४ ॥

अथपञ्चमी-

गुहाहितं गुह्यं गूळ्मप्स्वपीवृतं मायिनं क्षियन्तम् ।

उतो अपोद्यांतस्तुभ्वांसमहन्नाहिंशूरवीर्येण ॥ ५ ॥ ३ ॥

गुहा । हितम् । गुह्यम् । गूळ्मम् । अप्सु । अपि वृतम् ।

मायिनम् । क्षियन्तम् । उतो इति । अपः । द्याम् । तुस्तुभ्वांसम् ।

अहन् । अहिम् । शूर । वीर्येण ॥ ५ ॥ ३ ॥

हेशूरेन्द्र गुहागुहायांहितं निहितं अतएव गुह्यं अप्रकाश्यं गूळं गूढं अप्सु उदकेषु अपीवृतं तिरोहितं अत्रैकस्मिन् तिरोधानरूपेर्धे पुनरुक्तयस्तिरोधानभूयस्त्वप्रतिपादनपराः अफ्यासेहिभूयानर्थो-
भवति यथाहोदर्शनीयाहोदर्शनीयेति तादृशं मायिनं मायाविनं असुरं क्षियन्तं निवसंतं उतो अपि च अपोद्यां दिवं च तस्तुभ्वांसं स्वसामर्थ्येन स्तंभयन्तं इत्थं भूतमहिमसुरं मेघं वा वीर्येण सामर्थ्य-
भूतेन वज्रेण अहन् हतवानसि हन्नाहिंसा गत्योरित्यस्य लङ्ङिरूपम् ॥ ५ ॥

॥ इति द्वितीयस्य षष्ठे तृतीयो वर्गः ॥ ३ ॥

अथ तस्मिन् सूक्ते षष्ठी-

स्तवानुतं इन्द्र पूर्व्या महान्युतस्तवामनूतना कृतानि ।

स्तवावज्रं बाह्वोरुशन्तं स्तवाहरीसूर्यस्य केतू ॥ ६ ॥

स्तव । नु । ते । इन्द्र । पूर्व्या । महानि । उत । स्तवाम् । नूतना ।

कृतानि । स्तव । वज्रम् । बाह्वोः । उशन्तम् । स्तव । हरी इति ।

सूर्यस्य । केतू इति ॥ ६ ॥

हे इन्द्र पूर्व्या पुरातनानि महानि महान्तिते तव कर्माणि नु क्षिप्रं स्तवस्तवाम उत अपि च नूतना
अधुना तनानि कृतानि कर्माणि स्तवस्तवाम बाह्वोरुशन्तं दीप्यमानं वज्रं स्तवस्तवाम किञ्च सूर्यस्य सुष्ठु परकस्य सुवीर्यस्य वा सूर्यात्मनो वा इन्द्रस्य केतुप्रज्ञापकौ हरी एतन्नामकावश्वौ स्तव स्त-
वाम षुञ्स्तुतौ तिङां तिङो भवन्तीति उत्तमबहुवचनस्य मध्यमैकवचनादेशः बहुलं छन्दसीति शपो-
लुगभावः ॥ ६ ॥

अथसप्तमी—

हरीनुतंइन्द्रवाजयन्ताघृतश्रुतंस्वारमस्वार्ष्टाम् ।

विसमनाभूमिरप्रथिष्टारंस्तपर्वतश्चित्सरिष्यन् ॥ ७ ॥

हरी इति । नु । ते । इन्द्र । वाजयन्ता । घृतऽश्रुतम् । स्वारम् ।

अस्वार्ष्टाम् । वि । समना । भूमिः । अप्रथिष्ट । अरंस्त ।

पर्वतः । चित् । सरिष्यन् ॥ ७ ॥

हेइन्द्रवाजयन्ता वेगंकुर्वन्तौ तत्करोतीतिणिच् तेतवहरीएतन्नामकावश्वौ घृतश्रुतंघृतस्यो-
दकस्यच्यावयितारंस्वारंमेघध्वनिंनुक्षिप्रंअस्वार्ष्टां अशब्दयतांस्वरतिःशब्दकर्मा पाकंपचतीतिव-
देकधातुरनुवादः लङिरूपं समनासमस्थला यद्वा समनासर्वतोव्यप्रथिष्टगर्जनंश्रुत्वाममोपरिवृ-
ष्टिर्भवतीतिप्रथिताभूत् तथापर्वतश्चितमेघोपिसरिष्यन् वर्षणार्थमितस्तोगमिष्यन् अरंस्त अ-
रमत रमतेर्लङिरूपम् ॥ ७ ॥

अथाष्टमी—

निपर्वतःसाद्यप्रयुच्छन्तसमातृभिर्वावशानोअक्रान् ।

दूरेपारेवाणीवर्धयन्तइन्द्रेषितांधमनिंप्रथन्नि ॥ ८ ॥

नि । पर्वतः । सादि । अप्रयुच्छन् । सम् । मातृभिः । वावशानः ।

अक्रान् । दूरे । पारे । वाणीम् । वर्धयन्तः । इन्द्रऽइषिताम् ।

धमनिम् । प्रथन् । नि ॥ ८ ॥

अप्रयुच्छन्अप्रमाद्यन् वर्षणेसावधानःपर्वतोमेघःनिषादि नभसिनिषण्णआसीत् मातृ-
भिरद्भिःमाध्यमिकाभिर्वाग्भिर्वासंवावशानःसहशब्दंकुर्वाणःअक्रान्अक्रमीत् इतस्ततःसञ्चार-
मकरोत् क्रमतेर्लङिबहुलंछन्दसीतिविकरणस्यलुक् दूरेपारेअतिदूरेन्तरिक्षेस्थितांवाणींमाध्य-
मिकांवाचंवर्धयन्तः स्तोत्रैःसमृद्धांकुर्वन्तःस्तोतारोमरुतोवाइन्द्रेषितामिन्द्रेणपेरितांधमनिंशब्दं
कुर्वाणांतांवाचं नि नितरांप्रथन् अप्रथयन् ॥ ८ ॥

अथनवमी—

इन्द्रोमहांसिन्धुमाशयानंमायाविनंवृत्रमस्फुरन्निः ।

अरेजेतांरोदसीभियानेकनिक्रदतोवृष्णोअस्यवज्रात् ॥ ९ ॥

इन्द्रः । महाम् । सिन्धुम् । आशयानम् । मायाविनम् ।

वृत्रम् । अस्फुरत् । निः । अरेजेताम् । रोदसी इति । भियाने

इति । कनिक्रदतः । वृष्णः । अस्य । वज्रात् ॥ ९ ॥

बलवानिन्द्रः महामहान्तंसिन्धुं स्यन्दतेइतस्ततःसञ्चरतीतिसिन्धुर्मेघः तमाशयानं त-
मधिष्ठायशयानंमायाविनंवृत्रमसुरं यद्वा सिन्धुरुदकंतदधिष्ठायशयानं वृत्रंवृणोत्याकाशमिति
वृत्रोमेघः तंनिरस्फुरत् निरहन् वृष्णःवर्षकस्यअस्येन्द्रस्यकनिक्रदतः शब्दंकुर्वाणाद्वज्रात् भि-
यानेभयंप्राप्तेरोदसीद्यावापृथिव्यौ अरेजेतां अकंपेतांदाधर्तिदधर्तीत्यादिनाकनिक्रदच्छब्दोनि-
पातितः ॥ ९ ॥

अथदशमी—

अरोरवीवृष्णोअस्यवज्रोमानुषंयन्मानुषोनिजूर्वात् ।

निमायिनोदानवस्यमायाअपादयत्पपिवान्सुतस्य ॥ १० ॥ ४ ॥

अरोरवीत् । वृष्णः । अस्य । वज्रः । अमानुषम् । यत् । मानुषः ।

निजूर्वात् । नि । मायिनः । दानवस्य । मायाः । अपादयत् ।

पपिवान् । सुतस्य ॥ १० ॥ ४ ॥

वृष्णः कामानांवर्षकस्येन्द्रस्यवज्रः अरोरवीत् भृशंशब्दमकरोत् कदेत्यपेक्षायामाह—य-
द्यदाअमानुषंमनुष्याणांरहितं यद्वा मानुषोहंनभवामीत्येवंमन्यमानं तमसुरं मानुषोमनुष्याणांहि-
तकारी यद्वा मतिमानिन्द्रोनिजूर्वात् नितरांहिंस्यात् जिघांसतीत्यर्थः जूर्वतोर्हिंसाकर्मणोलेटि-
रूपं सुतस्याभिषुतंसोमंपपिवान्पीतवान्मायिनोमायाविनोदानवस्यदानुर्नामवृत्रमाता दानुःशयइ-
त्यादिषुदृष्टत्वात् तस्याःपुत्रस्यवृत्रस्यमायाः वंचनानिन्यपादयत् न्यपातयत् बबाधइतिया
वत् ॥ १० ॥

॥ इतिद्वितीयस्यषष्ठेचतुर्थोवर्गः ॥ ४ ॥

अथतस्मिन्सूक्तेएकादशी—

पिब॑पिबे॑दिन्द्र॒शूर॒सोमं॑मन्द॑न्तुत्वाम॒न्दिनः॑सु॒तासः॑ ।

पृ॒णन्त॑स्तेकु॒क्षीव॑र्धयन्त्वि॒त्थासु॑तःपौर॒इन्द्र॑माव ॥ ११ ॥

पिब॑पिब । इत् । इन्द्र॒ । शूर॒ । सोमं॑ । मन्द॑न्तु । त्वा ।

म॒न्दिनः॑ । सु॒तासः॑ । पृ॒णन्तः॑ । ते । कु॒क्षी इति॑ । व॒र्धय॑न्तु ।

इ॒त्था । सु॒तः । पौरः॑ । इन्द्र॑म् । आ॒व ॥ ११ ॥

शूर बलवन् हेइन्द्र पिबपिबेत् अभिषुतमिमंसोमंपिबैव आदरार्थेष्वावीप्सा मन्दिनोमद-
कराः सुतासोभिषुताः सोमाः त्वामन्दतु त्वांमान्दयन्तु । मदिस्तुत्यादिषु व्यत्ययेनपरस्मैपदम्
तेसोमास्तेतवकुक्षीउदरस्योभौपाश्वौपृणन्तः पूरयन्तः सन्तः त्वांवर्धयन्तु इत्थाअनेनप्रकारेण
पौरः उदरपूरकः सुतोभिषुतः सोमः इन्द्रंत्वामाव तर्पयतु अवतेस्तर्पणार्थस्यलिटिरूपम् ॥ ११ ॥

अथद्वादशी—

त्वे॒इन्द्रा॑प्य॒भूम॒विप्रा॑धियं॒वनेम॑क्र॒तया॑सप॑न्तः ।

अ॒व॒स्यवो॑धीमहि॒प्रश॑स्ति॒सद्य॑स्ते॒रायो॑दा॒वने॑स्याम ॥ १२ ॥

त्वे इति॑ । इन्द्र॒ । अपि॑ । अ॒भूम॒ । विप्राः॑ । धियं॑म् । व॒नेम् ।

क्र॒तया॑ । सप॑न्तः । अ॒व॒स्यवः॑ । धी॒महि॒ । प्र॒शस्ति॑म् ।

स॒द्यः । ते । रा॒यः । दा॒वने॑ । स्या॒म ॥ १२ ॥

हेइन्द्र विप्रामेधाविनोवयंत्वेत्वयित्वद्धृदयेअभूम अपिसानुनयप्रश्नेवर्तते तेतवहृदयेकिंव-
र्तामहइति क्रतयाक्रतंकर्मफलंतत्कामनयासपन्तः त्वांपरिचरणाख्येनकर्मणास्पृशन्तोवयंधियं
त्वदुद्देशेनक्रियमाणंकर्मवनेम संभजेमहि वनषणसंभक्तौ आशीर्लिङ्गिलिङ्ग्याशिष्यङित्यङ्प्रत्य-
यः किञ्च अवस्यवः त्वत्तोरक्षणमिच्छन्तः प्रशस्तिंशस्तिःशंसनं प्रकृष्टशंसनंस्तोत्रं धीमहि
त्वयिनिदधीमहि ततः तेत्वदीयस्यरायोधनस्यदावनेदानायपात्रभूताः सद्यः स्याम इदानींभवे-
म ॥ १२ ॥

अथत्रयोदशी—

स्यामतेतइन्द्रयेतऊतीअवस्यवऊर्जवर्धयन्तः ।

शुष्मिन्तमयंचाकनामदेवास्मेरयिरासिवीरवन्तम् ॥ १३ ॥

स्याम । ते । ते । इन्द्र । ये । ते । ऊती । अवस्यवः । ऊर्जम् ।
वर्धयन्तः । शुष्मिन्तमम् । यम् । चाकनाम । देव । अस्मे इति ।
रयिम् । रासि । वीरवन्तम् ॥ १३ ॥

हेइन्द्र तेतवऊतीऊत्याप्रणयनेन अवतेःप्राप्त्यर्थस्यक्तिनिरूपम् तेतवअवस्यवोरक्षाका-
माऊर्जहविलक्षणमन्नवर्धयन्तोभवन्ति येवयंतेतवस्यामत्वदधीनाभवेम देवद्योतमान हेइन्द्र शु-
ष्मिन्तमं दानभोगायार्हतयाबलवत्तमम् यद्वा शत्रूणांशोषयितृतमयंरयिंचाकनाम कामयामहे क-
नतेःकान्त्यर्थस्ययद्गुणन्तस्यलोटरूपं वीरवन्तं पुत्रपौत्रैःसहितंतादृशंरयिमस्मे अस्मभ्यंरासि
देहि॥ १३ ॥

अथचतुर्दशी—

रासिक्षयंरासिमित्रमस्मेरासिशर्धइन्द्रमारुतंनः ।

सजोषसोयेचमन्दसानाःप्रवायवःपान्त्यग्रणीतिम् ॥ १४ ॥

रासि । क्षयम् । रासि । मित्रम् । अस्मे इति । रासि शर्धः । इन्द्र ।
मारुतम् । नः । सजोषसः ये । च । मन्दसानाः । प्र । वायवः ।
पान्ति । अग्रणीतिम् ॥ १४ ॥

हेइन्द्र क्षयं क्षियन्तिनिवसन्त्यत्रेतिक्षयोगृहं तदस्मभ्यंरासिदेहि तथामित्रं सखायं
अस्मेअस्मभ्यंरासि वाक्यभेदादनिघातः मारुतं मरुतादेवविशांसंबन्धिशर्धोबलंनोस्मभ्यंरा-
सि एतेनमरुतामप्यागमनंप्रार्थयते येचमरुतः सजोषसः सहप्रीयमाणाः मन्दसानामदन्तोमो-
दमानावायवोयज्ञं प्रतिगन्तारःसन्तः अग्रणीतिं अग्नेनीयमानं सोमं प्रपांति प्रकर्षेणपिबन्ति
तेषांशर्धइतिसमन्वयः यद्वा येचवायवोग्नेनीयमानं सोमंपिबन्ति तेषांवायूनां बलंरासि वायव-
इतिपूजायांबहुवचनं वायुर्हिसोमस्याग्रपातेति ॥ १४ ॥

अथपञ्चदशी-

व्यन्तिवन्नुयेषुमन्दसानस्तृपत्सोमंपाहिद्रह्यदिन्द्र ।

अस्मान्सुपृत्स्वातरुत्रावर्धयोद्यांबृहद्भिर्कैः ॥ १५ ॥ ५ ॥

व्यन्तु । इत् । नु । येषु । मन्दसानः । तृपत् । सोमम् । पाहि ।

द्रह्यत् । इन्द्र । अस्मान् । सु । पृत्सु । आ । तरुत्र । अवर्धयः ।

द्याम् । बृहत्भिः । अर्कैः ॥ १५ ॥ ५ ॥

हेइन्द्र येषुतवसहायभूतेषुमरुत्सु मन्दसानोमाद्यन्भवसि तेमरुतोनुक्षिप्रंव्यन्तु सोमंभक्षयन्तु इत् इवार्थे द्रह्यत् दृढतेरिदंरूपं आत्मानं दृढीकुर्वन् त्वंतृपत् तर्पयन्तमिमंसोमंपाहि पिव तरुत्र शत्रूणांहिसकहेइन्द्र बृहद्भिर्बलवद्भिः अर्कैरर्चनीयैर्मरुद्भिः सहितस्त्वं आइतिचार्थे तेनास्मान् द्यांच सुसुष्टुपृत्सुसङ्ग्रामेषु पशुपुत्रादिभिरस्मान् अस्मत्पालनेनचदिवमवर्धयः यद्वा येषुसोमेषुमन्दसानोमोदमानोभवसि तेसोमाव्यन्तु त्वांगच्छंतु शेषंपूर्ववत् ॥ १५ ॥

॥ इतिद्वितीयस्यषष्ठेपञ्चमोवर्गः ॥ ५ ॥

अथषोडशी-

बृहन्तइन्नुयेतेतरुत्रोक्थेभिर्वासुम्रमाविवासान् ।

स्तृणानासोबर्हिःपस्त्यावत्वोताइदिन्द्रवाजमगमन् ॥ १६ ॥

बृहन्तः । इत् । नु । ये । ते । तरुत्र । उक्थेभिः । वा । सुम्रम् ।

आविवीवासान् । स्तृणानासः । बर्हिः । पस्त्यवत् । त्वाऽऊताः ।

इत् । इन्द्र । वाजम् । अगमन् ॥ १६ ॥

तरुत्रआपद्भिस्तारकहेइन्द्र येषुमांसः सुम्रं सुखकरं त्वामुक्थेभिः उक्थैः शस्त्रैः आविवासान्परिचरेयुः विवासतेर्लेट्यडागमः तेइत् तएवपुमांसः नुक्षिप्रंअविलंबेनबृहन्तोमहान्तः भवन्ति वेतिपूरणः किंच बर्हिःस्तृणानासः वेद्यांबर्हिराच्छादयन्तः येत्वांपरिचरन्ति तेत्वोताइत् त्वयारक्षिताः सन्तएवपस्त्यावत् गृहसहितंवाजमन्नमगमन् गच्छन्ति ॥ १६ ॥

अथसप्तदशी—

उ॒ग्रेष्वि॒न्नु॒शूर॑म॒न्दसा॒नस्त्रि॑क॒द्रुके॑षुपा॒हि॒सोम॑मिन्द्र ।
प्र॒दो॒धुव॑च्छ्रु॒षुप्री॑णा॒नोया॒हि॒हरि॑भ्यां॒सुत॑स्य॒पी॒तिम् ॥ १७ ॥

उ॒ग्रेषु॑ । इत् । नु । शू॒र । म॒न्दसा॒नः । त्रि॑क॒द्रुके॑षु । पा॒हि ।
सोम॑म् । इन्द्र । प्र॒दो॒धुवत् । श्रु॒षु । प्री॑णा॒नः । या॒हि ।
हरि॑भ्याम् । सु॒तस्य॑ । पी॒तिम् ॥ १७ ॥

हेशूर बलवन्निन्द्र उग्रेषु उद्ग्रेषु बहुस्तोत्रशस्त्रवत्सु त्रिकद्रुकेषु ज्योतिर्गौरायुरित्येतन्नामकेषु
आभिप्लविकेष्वहस्सु मन्दसानो हृष्यन्नुक्षिप्तं सोमं पाहिपिब इदिति पूरणः ततः प्रीणानः सोमपाने-
न प्रीतो भवन् श्रुषुलिप्तं सोमं प्रदोधुवत् धूञ्कम्पने यद्गुणन्तस्य शतरिरूपम् पुनः पुनर्धुन्वन्
सुतस्याभिषुतस्य पीतिपानमुद्दिश्य हरिभ्यामश्वाभ्यां युक्तः स न याहि गच्छ ॥ १७ ॥

अथाष्टादशी—

धि॒ष्वश॑वः॒शूर॑येन॒वृ॒त्रम॒वाभि॑न॒दानु॑मौर्ण॒वाभ॑म् ।
अपा॑वृ॒णो॒ज्योति॑रा॒र्याय॑नि॒सव्य॑तः॒सादि॑द॒स्यु॒रिन्द्र॑ ॥ १८ ॥

धि॒ष्व । श॑वः । शू॒र । येन॑ । वृ॒त्रम् । अ॒वः॒अभि॑नत् । दानु॑म् ।
औ॒र्ण॒वाभ॑म् । अप॑ । अ॒वृ॒णोः । ज्योति॑ः । आ॒र्याय॑ । नि । स॒व्य॒तः ।
सा॒दि । द॒स्युः । इन्द्र॑ ॥ १८ ॥

शूरहेन्द्र शवस्तादृशं बलं धिष्वधारय दधाते लोतिबहुलं छन्दसीति शपोलुक् छन्दस्युभयथेति
वा आर्धधातुकत्वादिङागमः येन बलेन दानुं दानोः पुत्रं वृत्रं और्णवाभं ऊर्णनाभिः कीटविशेषः
और्णवाभ इत्युच्यते तमिव अवाभिनत् बिभेदित्य यद्वा और्णः ऊर्णनाभिः तदाभंतत्सदृशमित्य-
र्थः ततस्तमोरूपस्य हनना दार्याय कर्मणामनुष्ठात्रे जनाय कुत्साय राजर्षये वा ज्योतिः प्रकाशकमा-
दित्यमपावृणोः उद्धाटितवानसि दस्युः कर्मणामुपक्षपयिता सवृत्रः सव्यतः तव सव्यपार्श्वे निषादि
त्वयानितरां सन्नो बाधितो वर्तते ॥ १८ ॥

अथैकोनविंशी—

सनेमयेतं ऊतिभिस्तरन्तो विश्वाः स्पृध आर्येण दस्यून् ।
अस्मभ्यंतत्त्वाष्ट्रं विश्वरूपमरन्धयः साख्यस्य त्रिताय ॥ १९ ॥
सनेम । ये । ते । ऊतिभिः । तरन्तः । विश्वाः । स्पृधः । आर्येण ।
दस्यून् । अस्मभ्यम् । तत् । त्वाष्ट्रम् । विश्वरूपम् । अरन्धयः ।
साख्यस्य । त्रिताय ॥ १९ ॥

सनेम तान्पुरुषान्संभजेम येते तवोतिभिःपालनैः विश्वाः स्पृधःस्पर्धमानाःसर्वाविशःतर-
न्तःहिंसन्तः तथा आर्येण आर्यभावेन दस्यून्पक्षपयितुं हिंसन्तो भवन्ति तदस्मभ्यं वशमानय किं-
तत्तदाह—त्वाष्ट्रं त्वष्टुःसुतं विश्वरूपमेतन्नामकमसुरं अरन्धयः रध्यतिर्विशगमने वशमानयः यद्वा
तमसुरमवधोः रधहिंसासंराध्योः रधिजभोरचीतिनुम् इन्द्रः त्वाष्ट्रमवधोदित्ययमर्थः तैत्तिरीय-
के—विश्वरूपो वै त्वाष्ट्र इत्यत्र महता प्रबंधेन प्रपञ्चितः । किञ्च साख्यस्य सखिभावस्य अनुपालनाय
त्रितायमहर्षयेव वशमानयः यद्वा सनेमतेवयंप्रवृद्धाभवेम येवयंतवरक्षाभिःस्पर्धमानाःप्रजादस्यूंश्च
तरन्तोतिक्रामन्तोभवेम सनेमेतिवृद्धयर्थ आद्युदात्तः यथा सनेम मित्रावरुणासनन्त इति । सकर्म-
कश्चेन्मध्योदात्तः सनेमवाजंतवेति । तरन्तः तृप्पवनतरणयोः शतरिरूपं संज्ञावचनश्चेदन्तोदात्तः
यथा तरन्त इवमंहनेति ॥ १९ ॥

अथविंशी—

अस्य सुवानस्य मन्दिनं त्रितस्य न्यर्बुदं वा वृधानो अस्तः ।
अवर्तयत्सूर्यो न चक्रं भिनद्वलमिन्द्रो अङ्गिरस्वान् ॥ २० ॥

अस्य । सुवा॒नस्य॑ । म॒न्दिनः॑ । त्रि॒तस्य॑ । नि । अ॒र्बुदम् । व॒वृधा॒नः ।
अ॒स्त॒रित्य॑स्तः । अ॒वर्त॑यत् । सूर्यः । न । च॒क्रम् । भि॒नत् । व॒लम् ।
इन्द्रः । अ॒ङ्गिर॑स्वान् ॥ २० ॥

मन्दिनोऽस्य मदकरमिमं सुवानस्य सुतवतः त्रितस्य तीर्णतमस्य महर्षेरर्थं वा वृधानः सोमेन वर्धमान इन्द्रः अर्बुदं अंबूनि ददातीति अर्बुदो मेघः अनुस्वारस्य रेफश्छान्दसः यद्वा नामैतद्वर्बुदाख्यमसुरं न्यस्तः स्तृहिं सायामित्यस्य लङितिपि बहुलं छन्दसीति विकरणस्य लुक् गुणे कृते हल्ङ्यादिना तिलोपः नितरामवधीत् महान्तं चिद्वर्बुदं निक्रमीः पदेत्यादिषु अर्बुदवधः स्पष्टमुक्तः किंच अङ्गिरस्वान् अङ्गिरोभिः सहित इन्द्रः अवर्तयत् असुरहननार्थं वज्रमभ्रामयत् सूर्यो न यथा सूर्यश्चक्रं भ्रामयति तद्वत् यद्वा यस्मादसुरात् भिया सूर्यः स्वकीयं रथचक्रं नावर्तयत् निषेधार्थी यो व्रनकारः वर्तयितुं नाशकत्वं लंपणीनां प्रभुमसुरं भिनत् वज्रेणाभिनत् यद्वा द्विचक्रो हि पूर्वसूर्यस्य रथः तस्यैकं चक्रमिन्द्रेणापहतं सूर्य इति सुपांसु लुगिति षष्ठ्येकवचनस्य सुः सूर्यस्य संबन्धि अपहतं तदेकं चक्रमवर्तयत् रक्षोहननार्थं अभ्रामयत् तेन चक्रेण बलमभिनच्च नश्वार्थे ॥ २० ॥

अहर्गणेषु माध्यन्दिनसवनेषु तायमानरूपेषु अच्छावाकस्य अहरहः शस्य संज्ञकमभितष्टेवेतिसूक्तम् नूनं सात इत्येषा तस्यान्तेशं सनीया सूत्रितं च—नूनं सात इत्यन्तमुत्तममिति ।

सैषा सूक्ते एकविंशी—

नूनं सा ते प्रति वरं जरित्रे दुहीयद् इन्द्र दक्षिणामघोनी ।
शिक्षास्तोतृभ्यो माति धग् भगो नो बृहद्वेदमविदथे सुवीराः ॥ २१ ॥ ६ ॥

नूनम् । सा । ते । प्रति । वरम् । जरित्रे । दुहीयत् । इन्द्र । दक्षिणा ।
मघोनी । शिक्ष । स्तोतृभ्यः । मा । अति । धक् । भगः । नः ।
बृहत् । वेदम् । विदथे । सुवीराः ॥ २१ ॥ ६ ॥

हे इन्द्र यादक्षिणादक्षमुत्साहनं करोतीति दक्षिणास्तोतृभ्यो देया सा ते त्वत्संबन्धिनी मघोनी धनवती जरित्रे स्तोत्रे वरं श्रेष्ठमभिमतमर्थं नूनं प्रति दुहीयत् इदानीं प्रतिदोग्धि संपादयतीत्यर्थः तादृशीं दक्षिणां स्तोतृभ्योऽस्मभ्यं शिक्षप्रयच्छ किञ्च भगो भजनीयः त्वमातिधक् दहेर्दानार्थस्य लुङि मन्त्रे वसेत्यादिना च्लेर्लुक् नोस्मानतिक्रम्य अन्येभ्यो दक्षिणां मादाः प्रथममस्मभ्यं दत्त्वा पश्चादन्येभ्यो दीयतामित्यर्थः यद्वा नोस्माकं कामान् माधक् माधाक्षीः अपेक्षितफलदानेन पूरयेत्यर्थः सुवी-

राःशोभनपुत्रपौत्राःसन्तोवयंविदथेस्मिन्यज्ञेबृहत्प्रभूतंस्तोत्रं वदेम त्वामुद्दिश्य ब्रवाम अत्र सा-
तेप्रतिदुग्धामितिप्रकृत्यवीरोवीरयत्यमित्रानवेतेर्वास्याद्गतिकर्मणोवीरयतेर्वेत्यन्तंनिरुक्तमनुसन्धे-
यम् ॥ २१ ॥

॥ इतिद्वितीयस्यषष्ठेष्टोवर्गः ॥ ६ ॥

॥ इतिगार्त्समदेमण्डलेप्रथमोनुवाकः ॥ १ ॥

द्वितीयेनुवाकेएकादशसूक्तानि तत्रयोजातइतिपञ्चदशार्चंप्रथमंसूक्तम् गार्त्समदंत्रैष्टुभमै-
न्द्रं संसवेनिष्केवल्येनिविद्धानीयस्यपुरस्ताद्योजातएवेतिशंस्येत् यदिपर्यायानितिखण्डेसूत्रि-
तम्—योजातएवेतिनिष्केवल्यइति। आभिष्विकेतृतीयेहनिनिष्केवल्येयोजातएवेतिनिविद्धानी-
यं सूत्रितञ्च—तृतीयस्यत्र्ययमायोजातएवेतिमध्यन्दिनइति। विश्वजितिमाध्यन्दिनसवनेमैत्राव-
रुणः स्वशस्त्रेप्राकृतात्सूक्तात्पूर्वयोजातइतिसामसूक्तंशंसेत् विश्वजितोऽग्निंनरइतिखण्डेसूत्रितम्—
सत्रामदासोयोजातएवाभूरेकइतिसामसूक्तानीति। अग्निष्टुनिष्केवल्येनिविद्धानमिदं श्येनाजिराना-
मितिखण्डेसूत्रितम्—तिष्ठाहरीयोजातएवेतिमध्यन्दिनइति। महाव्रतेनिष्केवल्येयोजातएवेतिसूक्तं
उरूइतिखण्डेसूत्रितम्—वनेनवायोऽन्यधायिचाकन्योजातएवप्रथमोमनस्वानिति। अत्रेतिहासो-
बृहद्देवतायामुक्तः—संयुज्यतपसात्मानमैन्द्रंविभ्रन्महद्वपुः । अदृश्यतमुहूर्तेनदिविचव्योऽग्निचेह-
च ॥ १ ॥ तमिन्द्रइतिमत्वातुदैत्यौभीमपराक्रमौ । धुनिश्चचुमुरिश्चोभौसायुधावभिपेततुः ॥ २ ॥
विदित्वासतयोर्भावमृषिःपापंचिकीर्षितोः । योजातइतिसूक्तेनकर्माण्यैन्द्राण्यकीर्तयत् ॥ ३ ॥
अन्येत्वन्यथावर्णयन्ति—पुराकिलेन्द्रादयोवैन्ययज्ञंसमाजग्मुः गृत्समदोपितत्रागत्यसदस्यासी-
त् दैत्याश्चेन्द्रजिघांसयातत्रसमागमन् तान्दृष्ट्वा निर्जगामेन्द्रोयज्ञात् गृत्समदाकृतिः सचगृत्समदो-
वैन्येनपूजितोयज्ञवाटान्निरगच्छत् निर्गच्छंतंतमृषिंदृष्ट्वाअयमेवेन्द्रइतिमन्यमानास्तमसुराः प-
रिवब्रुः नाहमिन्द्रस्तुच्छः किन्त्वेवंगुणोपेतः सइत्यनेनसूक्तेनतान्प्रत्युवाच । अपरेत्वेवंकथय-
न्ति—गृत्समदस्ययज्ञेप्रविष्टमेकाकिनमिन्द्रंज्ञात्वाअसुराःपरिवब्रुः सइन्द्रो गृत्समदरूपेणयज्ञवा-
टान्निर्गत्यस्वर्गंजगाम ततःअसुराः इन्द्रोविलम्बितइत्यन्तःप्रविश्यगृत्समदं दृष्ट्वा पूर्वमेवगृत्सम-
दोगतः अयंत्विन्द्रोऽस्मद्भयात् गृत्समदरूपेणास्तइति तंजगृहुः सतान्नाहमिन्द्रोयमित्यनेनसूक्तेन
प्रत्युवाच अयमेवार्थोमहाभारतेप्रपञ्चितः ।

तत्रैषासूक्तेप्रथमा—

यो जा॒त ए॒व प्र॒थ॒मो मन॑स्वान् दे॒वो दे॒वान् क्रतु॑ना प॒र्य भू॑षत् ।

यस्य॑ शु॒ष्मा रो॒दसी॑ अभ्य॑सेतां नृ॒म्णस्य॑ म॒ह्ना स॒जना॑स॒ इन्द्रः॑ ॥ १ ॥

यः । जा॒तः । ए॒व । प्र॒थ॒मः । मन॑स्वान् । दे॒वः । दे॒वान् । क्रतु॑ना ।

प॒रि॒ऽअभू॑षत् । यस्य॑ । शु॒ष्मात् । रो॒दसी॑ इति । अभ्य॑सेताम् ।

नृ॒म्णस्य॑ । म॒ह्ना । सः । ज॒ना॒सः । इन्द्रः॑ ॥ १ ॥

गृत्समदोब्रूते—जनासोजनाः हे असुराः यः जातएवजायमानएव सन्प्रथमः देवानां प्रधान-
भूतः मनस्वान् मनस्विनामग्रगण्यः देवोद्योतमानः सन् क्रतुनावृत्रवधादिलक्षणेन स्वकीयेन कर्म-
णा देवान्सर्वान्यागदेवान्पर्यभूषत् रक्षकत्वेन पर्यग्रहीत् भूषअलंकारे भौवादिः लङिरूपं यद्वा सर्वान-
न्यान् देवान्पर्यभूषत् पर्यभवत् अत्यक्रामत् अस्मिन्पक्षे भवतेर्व्यत्ययेन कसः श्र्युकः कितीतीट्प्र-
तिषेधः यस्येन्द्रस्य शुष्मात् शारीरात् बलात् रोदसीद्यावापृथिव्यौ अज्यसेतां अविभीतां ज्यसभये
अनुदात्तेत् ज्यसभयवेपनयोरिति नैरुक्ताः । अज्यसेतां अवेपेतांवा तथाच मन्त्रान्तरम्—इमेचित्तव-
मन्यवेवेपेतेभियसामैहीइति । नृम्णस्य सेनालक्षणस्य बलस्य मह्यमहत्त्वेन युक्तः । स इन्द्रो नाहमिति
अत्र निरुक्तम्—योजातएवप्रथमो मनस्वी देवो देवान् क्रतुना कर्मणा पर्यभवत्पर्यगृह्णात्पर्यरक्षदत्यति-
क्रामदिति वा यस्य बलाद्यावापृथिव्यावप्यविभीतां नृम्णस्य मह्यमहत्त्वेन सजनास इन्द्र इत्यु-
षेर्दृष्टार्थस्य प्रीतिर्भवत्याख्यानसंयुक्तेति ॥ १ ॥

अथ द्वितीया—

यः पृ॒थि॒र्वी व्य॑थ॒माना॒मदृ॑ह॒द्यः पर्व॑ता॒न् प्रकु॑पिता॒ अर॑म्णात् ।

यो अ॒न्तरि॑क्षं वि॒ममे॒वरी॑यो यो द्या॒मस्त॑भ्रा॒त्सज॑ना॒स इन्द्रः॑ ॥ २ ॥

यः । पृ॒थि॒वीम् । व्य॑थ॒माना॒म् । अदृ॑हत् । यः । पर्व॑तान् ।

प्रकु॑पितान् । अर॑म्णात् । यः । अ॒न्तरि॑क्षम् । वि॒ममे॒ । वरी॑यः ।

यः । द्या॒म् । अस्त॑भ्रात् । सः । ज॒ना॒सः । इन्द्रः॑ ॥ २ ॥

हेजनाः यः इन्द्रः व्यथमानांचलन्तीं पृथिवीं अदृंहत् शर्करादिभिर्दृढामकरोत् दृहदृहिवृद्धौ यश्च प्रकुपितान् इतस्ततश्चलितान् पक्षयुक्तान् पर्वतान् अरम्णात् नियमितवान् स्वेस्वे स्थाने स्थापितवान् अरम्णात् रमुक्तीडायां अन्तर्भावितण्यर्थस्य व्यत्यनेन श्रापत्ययः यश्च वरीय उरुतममन्तरिक्षं विममे निर्ममे विस्तीर्णं चकारेत्यर्थः यश्च द्यां दिवमस्तभ्रात् तस्तंभ निरुद्धामकरोत् स्तंभुरोधने इति सौत्रोधातुः स एवेन्द्रो नाहमिति ॥ २ ॥

अथ तृतीया—

यो हत्वा हिमरिणात्सप्तसिन्धून्योगा उदाजं दपधा वलस्य ।

यो अश्मनो रन्तरग्निं जजान संवृक्समत्सु स जनास इन्द्रः ॥ ३ ॥

यः । हत्वा । अहिम् । अरिणात् । सप्त । सिन्धून् । यः । गाः ।

उत्सृजत् । अपधा । वलस्य । यः । अश्मनोः । अन्तः ।

अग्निम् । जजान् । सम्वृक् । समत्सु । सः । जनासः । इन्द्रः ॥ ३ ॥

यः अहिमेघं हत्वा मेघहननं कृत्वा सप्त सर्पणशीलाः सिन्धून् स्यन्दनशीला अपः अरिणात् प्रैरयत् यद्वा सप्त गंगायमुनाद्यामुख्यानदीररिणात् रीङ्श्रवणे क्रयादिः यश्च बलस्य बलनामकस्यासुरस्य अपधा तत्कर्तृकात्तिरोधानान् निरुद्धा गा उदाजत् निरगमयत् अपधा अपपूर्वाद्दधातेरातश्चोपसर्गे इति भावे अङ्प्रत्ययः सुपांसु लुगिति पञ्चम्या आकारः यश्च अश्मनोः अश्रुते व्यामोत्यन्तरिक्षमित्यश्मामेघः अत्यन्तमृदुरूपयोर्मेघयोरन्तर्मध्ये वैद्युतमग्निं जजान उत्पादयामास यश्च समत्सु संभक्षयन्तियोद्धुणामा यूँषीति समदः सङ्ग्रामाः तेषु संवृक् हि नस्ति वृणक्तेर्हि सार्थस्य क्विपिरूपं स इन्द्रो नाहमिति ॥ ३ ॥

अथ चतुर्थी—

येनेमा विश्वा च्यवना कृतानि यो दासं वर्णमधरं गुहाकः ।

श्वघ्नी वयो जिगीवाँ लक्षमादर्यः पुष्टानि स जनास इन्द्रः ॥ ४ ॥

येन । इमा । विश्वा । च्यवना । कृतानि । यः । दासम् । वर्णम् ।

अधरम् । गुहा । अकरित्यकः । श्वघ्नी इव । यः । जिगीवान् ।

लक्षम् । आदत् । अर्यः । पुष्टानि । सः । जनासः । इन्द्रः ॥ ४ ॥

येनेन्द्रेण इमा इमानि विश्वाच्यवना नश्वराणि भुवनानि कृतानि स्थिरीकृतानि यश्च दासं वर्णं
शूद्रादिकं यद्वा दासमुपक्षपयितारं अधरं निरुष्टमसुरंगुहागुहायांगूढस्थानेन रकेवा अकः अका-
र्षीत् करोतेर्लुङि मन्त्रेषु सेत्यादिनाच्चेर्लुङि रूपं लक्षं लक्ष्यं जिगीवान् जिजयेकसौ सन्लिटोर्जेरिति
अभ्यासादुत्तरपदस्य कुत्वम् दीर्घश्छान्दसः जितवान् अर्यः अरेः षष्ठ्येकवचने छान्दसो यणादेशः
शत्रोः संबन्धीनि पुष्टानि समृद्धानि धनानि आदत् आदत्ते तत्र दृष्टान्तः—श्वघ्नीव श्वभिर्मृगान्
हन्तीति श्वघ्नीव्याधः यथा व्याधोजिघृक्षितं मृगं परिगृह्णाति तद्वत् ॥ ४ ॥

अथ पञ्चमी—

यंस्मां पृच्छन्ति कुहं सेति घोरमुते माहुर्नैषो अस्तीत्येनम् ।

सो अर्यः पुष्टीर्विजं इवामिनाति श्रदस्मै धत्तस जनास इन्द्रः ॥ ५ ॥ ७ ॥

यम् । स्म । पृच्छन्ति । कुहं । सः । इति । घोरम् । उत । ईम् । आहुः ।
न । एषः । अस्ति । इति । एनम् । सः । अर्यः । पुष्टीः । विजः इव ।
आ । मिनाति । श्रत् । अस्मै । धत्त । सः । जनासः । इन्द्रः ॥ ५ ॥ ७ ॥

अपश्यन्तो जनाघोरं शत्रूणां घातकं यं पृच्छन्ति स्म कुहं सेति स इन्द्रः कुत्र वर्तत इति सेति सो-
चिलोपेचेत्पादपूरणमिति सोर्लोपे गुणः न कचिदसौ तिष्ठतीति मन्यमाना जना एनमिन्द्रमाहुः एष इ-
न्द्रो नास्तीति तथा च मन्त्रे—नेन्द्रो अस्तीति नेम उत्वर्णाहेति । ईमिति पूरणः उतापि च स इन्द्रो विज इ-
व इवशब्द एवार्थे उद्वेजक एव सन् अर्योरेः संबन्धीनि पुष्टीः पोषकाणि गवाश्वादीनि धनानि
आमिनाति सर्वतो हिनस्ति मीङ्हिंसायां मीनातेर्निगमे इति ह्रस्वः तस्मात् श्रदस्मा इन्द्राय धत्तस-
इन्द्रोस्तीति विश्वासमत्र कुरुत यद्यप्यसौ विशेषतोस्माभिर्न दृश्यते तथापि अस्तीति विश्वासं कुरुत
एवं निर्धारणमहिमोपेतः स इन्द्रो नाहमिति ॥ ५ ॥

॥ इति द्वितीयस्य षष्ठेः सप्तमो वर्गः ॥ ७ ॥

अथतस्मिन्सूक्तेषष्ठी—

यो॒र॒ध॒स्य॑ चो॒दि॒ता॒यः॑ कृ॒श॒स्य॑ यो ब्र॒ह्म॒णो॒ना॒ध॒मा॒न॒स्य॑ की॒रेः॑ ।
 यु॒क्त॒ग्रा॒व्णो॒यो॒वि॒ता॒सु॒शि॒प्रः॒सु॒त॒सो॒म॒स्य॑ स॒ज॒ना॒स॒इन्द्रः॑ ॥ ६ ॥
 यः । र॒ध॒स्य॑ । चो॒दि॒ता॒ । यः । कृ॒श॒स्य॑ । यः । ब्र॒ह्म॒णः॑ ।
 ना॒ध॒मा॒न॒स्य॑ । की॒रेः॑ । यु॒क्त॒ग्रा॒व्णः॑ । यः । अ॒वि॒ता॒ । सु॒शि॒प्रः॑ ।
 सु॒त॒सो॒म॒स्य॑ । सः । ज॒ना॒सः॑ । इन्द्रः॑ ॥ ६ ॥

यः रधस्य रधहिंसासंराध्योः समृद्धस्य चोदिताधनानां प्रेरयिता भवति यश्च कृशस्य च दरिद्रस्य च यश्च नाधमानस्य नाधूनाधृयाज्जोपतापैश्वर्याशीषु याचमानस्य कीरेः करोतेः कीर्तयते वा स्तोतुः ब्रह्मणो ब्राह्मणस्य च धनानां प्रेरयिता यश्च सुशिप्रः शोभनहनुः सुशीर्षको वा सन् युक्तग्राव्णः अभिषवार्थमुद्यतग्राव्णः सुतसोमस्याभिषुतसोमस्य यजमानस्याविता रक्षिता भवति स एवेन्द्रो नाहमिति ब्रह्मशब्दस्य त्वन्नपरत्वे ह्याद्युदात्तता स्यात् तथा ब्रह्मवन्वानो अजरं सुवीरमिति । अयं त्वन्तोदात्तः पठ्यत इति नान्नपरः ॥ ६ ॥

अथ सप्तमी—

य॒स्या॒श्व॑ांसः प्र॒दि॒शि॒य॒स्य॑ गा॒वो॒य॒स्य॑ ग्रा॒मा॒य॒स्य॑ वि॒श्वे॒र॒थांसः॑ ।
 यः सूर्य॑ य उ॒षसं॑ ज॒जान॑ यो अ॒पा॒ने॒ता॒स॒ज॒ना॒स॒इन्द्रः॑ ॥ ७ ॥
 य॒स्य॑ । अ॒श्व॑ांसः । प्र॒दि॒शि॑ । य॒स्य॑ । गा॒वः॑ । य॒स्य॑ । ग्रा॒माः॑ ।
 य॒स्य॑ । वि॒श्वे॑ । र॒थांसः॑ । यः । सूर्य॑म् । यः । उ॒षसं॑म् ।
 ज॒जान॑ । यः । अ॒पा॒म् । ने॒ता॒ । सः । ज॒ना॒सः॑ । इन्द्रः॑ ॥ ७ ॥

यस्य सर्वान्तर्यामितया वर्तमानस्य प्रदिशि प्रदेशने नुशासने अश्वासोश्वावर्तन्ते यस्यानुशासने गावः यस्यानुशासने ग्रामाः ग्रसन्ते चेति ग्रामाजनपदाः यस्याज्ञायां विश्वे सर्वे रथासो रथावर्तन्ते यश्च वृत्रं हत्वा सूर्यं जजान जनयामास यश्चोषसं तथामन्त्रः—जजान सूर्यमुषसं सुदंसा इति । यश्च मेव भेदनद्वारा अपानेतापेरकः स इन्द्र इत्यादि प्रसिद्धम् ॥ ७ ॥

अथाष्टमी—

यंक्रन्दसीसंयतीविह्वयेतेपरेवरउभयाअमित्राः ।

समानंचिद्रथमातस्थिवांसानानाह्वेतेसजनासइन्द्रः ॥ ८ ॥

यम् । क्रन्दसी इति । संयती इति सम्ययती । विह्वयेते इति

विह्वयेते । परे । अवरे । उभयाः । अमित्राः । समानम् । चित् ।

रथम् । आतस्थिवांसा । नाना । ह्वेते इति । सः । जनासः ।

इन्द्रः ॥ ८ ॥

यंक्रन्दसीरोदसीशब्दंकुर्वाणेमानुषीदेवीचद्वेसेनेवासंयती परस्परंसङ्गच्छन्त्यौयमिन्द्रंविह्वयेते स्वरक्षार्थविविधमाह्वयतः परेउत्कृष्टाः अवरेअधमाश्चोभयाः उभयविधाः अमित्राः शत्रवः यमाह्वयन्ति समानंइन्द्ररथसदृशंरथमातस्थिवांसाआस्थितौद्वौरथिनौचित् तमेवेन्द्रंनानापृथक्पृथक्ह्वेतेआह्वयेते यद्वा समानमेकरथमारूढाविन्द्राग्नीह्वेतेयज्ञार्थंयजमानैःपृथगाह्वयेते तयोरन्यतरः सइन्द्रोनाहमिति ॥ ८ ॥

अथनवमी—

यस्मान्नक्रतेविजयन्तेजनासोयंयुध्यमानाअवसेहवन्ते ।

योविश्वस्यप्रतिमानंबभूव्योअच्युतच्युत्सजनासइन्द्रः ॥ ९ ॥

यस्मात् । न । क्रते । विजयन्ते । जनासः । यम् । युध्यमानाः ।

अवसे । हवन्ते । यः । विश्वस्य । प्रतिमानम् । बभूव । यः ।

अच्युतच्युत् । सः । जनासः । इन्द्रः ॥ ९ ॥

यस्माद्वेते जनासोजनाः नविजयन्ते विजयनंप्राप्नुवन्ति अतः युध्यमानायुद्धंकुर्वाणाजनाअवसेस्वरक्षणाययंइन्द्रं हवन्तेआह्वयन्ति यश्चविश्वस्यसर्वस्यजगतः प्रतिमानंप्रतिनिधिर्बभूव यश्चाच्युतच्युत् अच्युतानांक्षयरहितानांपर्वतादीनांच्यावयितासइन्द्रइत्यादिप्रसिद्धम् ॥ ९ ॥

अथदशमी—

यःशश्वंतोमह्येनोदधानानमन्यमानाञ्छर्वाजघान ।

यःशर्धतेनानुददातिशृध्यांयोदस्योर्हन्तासजनासइन्द्रः ॥ १० ॥ ८ ॥

यः । शश्वंतः । महि । एनः । दधानान् । अमन्यमानान् । शर्वा ।

जघान । यः । शर्धते । न । अनुददाति । शृध्याम् । यः ।

दस्योः । हन्ता । सः । जनासः । इन्द्रः ॥ १० ॥ ८ ॥

यः महिमहत् एनः पापंदधानान् शश्वतोबहून्अमन्यमानान्आत्मानमजानतः इन्द्रम-
पूजयतोवाजनान् शर्वा शृणातिशत्रून्नेनेतिशरुर्वज्रः तेनायुधेनजघान हन्तेर्लिटिरूपं यश्चश-
र्धतेउत्साहंकुरुते अनात्मज्ञायजनायशृध्यां उत्साहनीयंकर्मनानुददाति नप्रयच्छति अनुपूर्वात्
दुदानुदाने जौहोत्यादिकः अभ्यस्तानामादिरितितिङिचोदात्तवतीतिगतेर्निघातः यश्चदस्योरु-
पक्षपयितुःशत्रोर्हन्ताघातकः सइन्द्रइत्यादिपूर्ववत् ॥ १० ॥

॥ इतिद्वितीयस्यषष्ठेष्टमोवर्गः ॥ ८ ॥

अथैकादशी—

यःशंवरंपर्वतेषुक्षियन्तंचत्वारिंश्यांशरद्यन्वविन्दत् ।

ओजायमानंयोअहिंजघानदानुंशयानंसजनासइन्द्रः ॥ ११ ॥

यः । शंवरम् । पर्वतेषु । क्षियन्तम् । चत्वारिंश्याम् । शरदि ।

अनुअविन्दत् । ओजायमानम् । यः । अहिम् । जघान ।

दानुम् । शयानम् । सः । जनासः । इन्द्रः ॥ ११ ॥

यःपर्वतेषुक्षियन्तइन्द्रभियाबहून्संवत्सरान्प्रच्छन्नोभूत्वापर्वतगुहासुनिवसन्तंशंवरंएतन्ना-
मकंमायाविनमसुरंचत्वारिंश्यांशरदि चत्वारिंशेसंवत्सरेअन्वविन्दत् अन्विष्यालभत लब्ध्वाचयः
ओजायमानं कर्तुःक्यङ्सलोपश्च ओजसोप्सरसोनित्यमितिसकारलोपः बलमाचरन्तंअहिंआ-
हन्तारं दानुंदानवं शयानंशंवरमसुरंजघान हतवान्सइन्द्रोनाहमिति ॥ ११ ॥

अथद्वादशी—

यः सप्त रश्मिर्दृषभस्तु विष्मान्वासृजत्सर्तवे सप्त सिन्धून् ।

यो रौहिणमस्फुरद्वज्रं बाहुर्धामारोहन्तं स जनास इन्द्रः ॥ १२ ॥

यः । सप्त रश्मिः । दृषभः । तु विष्मान् । अवऽअसृजत् । सर्तवे ।

सप्त । सिन्धून् । यः । रौहिणम् । अस्फुरत् । वज्रं बाहुः । धाम् ।

आरोहन्तम् । सः । जनासः । इन्द्रः ॥ १२ ॥

यः सप्त रश्मिः सप्तसंख्याकाः पर्जन्यारश्मयो यस्य ते चरश्मयः वराहवः स्वतपसो विद्युन्मह-
सोधूपयः श्वापयोगृहमेधाश्चेत्येते ये च मे शिमिविद्विषः पर्जन्याः सप्त पृथिवीमभिवर्षन्ति वृष्टिभिरि-
तितैत्तिरीयारण्यके ह्यान्नाताः । वृषभो वर्षकः तु विष्मानवृद्धिमान्बलवान्वा सप्त सर्पणस्वभावाः
सिन्धूनपः सर्तवे सरणाय अवासृजत् अवसृष्टवान् यद्वा गंगाद्याः सप्त मुख्या नदीरवासृजत् यश्च व-
ज्रबाहुः सन् द्यां दिवमारोहन् रौहिणमसुरं अस्फुरत् जघान स्फुरस्फुरणे तु दादिः ॥ १२ ॥

अथत्रयोदशी—

द्यावां चिदस्मै पृथिवी न मे ते शुष्माच्चिदस्य पर्वता भयन्ते ।

यः सोमपा निचितो वज्रं बाहुर्यो वज्रं हस्तः स जनास इन्द्रः ॥ १३ ॥

द्यावां । चित् । अस्मै । पृथिवी इति । न मे ते इति । शुष्मात् ।

चित् । अस्य । पर्वताः । भयन्ते । यः । सोमपाः । निचितः ।

वज्रं बाहुः । यः । वज्रं हस्तः । सः । जनासः । इन्द्रः ॥ १३ ॥

अस्मै इन्द्राय द्यावा पृथिवी इतरेतरापेक्षया द्विवचनं प्रमित्रयोर्वरुणयोरिति वत् न मे ते चि-
द स्वयमेव प्रह्वी भवतः णमप्रह्वत्वे कर्मकर्तरि न दुहस्नुनमांयक्चिणावितियकः प्रतिषेधः चिद-
पि च अस्येन्द्रस्य शुष्मात्बलात्पर्वता भयन्ते बिभ्यति यः सोमपाः सोमस्य पातानि चितः सर्वैः
यद्वा अन्येभ्योऽपि देवेभ्यो दृढाङ्गः वज्रबाहुः वज्रसदृशबाहुः यश्च वज्रहस्तः वज्रयुक्तकरः स इन्द्र-
इत्यादिप्रसिद्धम् ॥ १३ ॥

अथचतुर्दशी—

यः सुन्वन्तमवतियः पचन्तंयः शंसन्तंयः शशमानमूती ।
यस्य ब्रह्मवर्धनं यस्य सोमो यस्येदं राधः स जनास इन्द्रः ॥ १४ ॥

यः । सुन्वन्तम् । अवति । यः । पचन्तम् । यः । शंसन्तम् । यः ।
शशमानम् । ऊती । यस्य । ब्रह्म । वर्धनम् । यस्य । सोमः ।
यस्य । इदम् । राधः । सः । जनासः । इन्द्रः ॥ १४ ॥

यः सुन्वन्तं सोमाभिषवं कुर्वन्तं यजमानमवतिरक्षति यश्च पुरोडाशादीनि हवींषि पचन्तं य-
श्च उतीकृतये सुपांसु लुगिति चतुर्थ्याः पूर्वसवर्णदीर्घः स्वरक्षायै शस्त्राणि शंसन्तं यश्च शशमानं
अवति स्तोत्रं कुर्वाणं रक्षति ब्रह्मपरिवृढं स्तोत्रं यस्य वर्धनं वृद्धिकरं भवति तथा यस्य सोमो वृद्धिहे-
तुर्भवति यस्य च इदमस्मदीयं राधः पुरोडाशादिलक्षणमन्नं वृद्धिकरं भवति स इन्द्र इत्यादिप्रसिद्ध-
म् ॥ १४ ॥

अथपञ्चदशी—

यः सुन्वते पचते दुध आचिद्वाजं दर्दृषि स किल असित्यः ।
वयन्त इन्द्र विश्वहं प्रियासः सुवीरा सो विदथ मा वदेम ॥ १५ ॥ ९ ॥

यः । सुन्वते । पचते । दुधः । आ । चित् । वाजम् । दर्दृषि । सः ।
किल । असि । सित्यः । वयम् । ते । इन्द्र । विश्वहं । प्रियासः ।
सुवीरासः । विदथम् । आ । वदेम ॥ १५ ॥ ९ ॥

इदानीमृषिः साक्षात्कृतमिन्द्रं प्रतिप्रब्रूते हे इन्द्र यो दुधः दुर्धरः सन् सुन्वते सोमाभिषवं
कुर्वते पुरोडाशादिहवींषि पचते यजमानाय वाजमन्नं बलं वा आदर्दृषि भृशं प्रापयसि सतादृशस्त्वं सित्यः
चित् यथार्थं भूत एवासि न पुनर्नास्तीति बुद्धियोग्योसि किलेति प्रसिद्धौ ते तव प्रियासः सुवीरासः
कल्याणपुत्रपौत्राः सन्तो वयं विश्वह सर्वेष्वहस्सु विदथं स्तोत्रं आवदेम ब्रूयाम ॥ १५ ॥

॥ इति द्वितीयस्य षष्ठेनवमोवर्गः ॥ ९ ॥

ऋतुर्जनित्रीति त्रयोदशर्चद्वितीयं सूक्तं गार्त्समदं ऋतुःसप्तोनांत्यात्रिष्टुबित्यनुक्रमणिका अ-
स्मभ्यंतद्वसोइति त्रयोदशीत्रिष्टुप् शिष्टास्त्रिष्टुबन्तपरिभाषया जगत्यः इन्द्रो देवता उक्थेतृतीय-
सवनेच्छावाकशस्त्रे अस्य सूक्तस्य विनियोगः सूत्रितञ्च—ऋतुर्जनित्रीनूमर्तोभवामित्रइति दशरा-
त्रेषष्ठेहन्यपितृतीयसवनेच्छावाकशस्त्रे एतत्सूक्तम् ऋतुर्जनित्रीति नित्यान्वैकाहिकानीति सूत्रितम् ।

अथ तस्मिन्सूक्ते प्रथमा—

ऋतुर्जनित्री तस्या अपस्परिमक्षुजा त आविशद्या सुवर्धते ।
तदाहना अभवत्पिप्युषी पयोऽंशोः पीयूषं प्रथमं तदुक्थ्यम् ॥ १ ॥

ऋतुः । जनित्री । तस्याः । अपः । परि । मक्षु । जातः । आ ।
अविशत् । यासु । वर्धते । तत् । आहनाः । अभवत् । पिप्युषी ।
पयः । अंशोः । पीयूषम् । प्रथमम् । तत् । उक्थ्यम् ॥ १ ॥

ऋतुर्वर्षाख्यः कालः जनित्री सोमस्य जनयित्री जननी भवति तस्याः परि तस्याः जनन्याः
सकाशाज्जातः सोमः अपउदकानि मक्षुशीघ्रमाविशत् यास्वप्सु सोमो वर्धते ता अविशदित्यन्वयः
तत्तस्मादप्सु प्रविष्टत्वात् सोम आहना आहन्तव्यो अभिषोतव्यो भवति आहना इति सकारान्तमि-
दं पदम् तथा च मन्त्रवर्णः—ये ते मदा आहन सो विहाय स इति । याचांशु रूपा सोमलता पयः सारभूतं
पिप्युषी वर्धयन्त्यभवत् प्यायतेर्लिटि कसौ लिङ्यङोश्चेति पीभावः वसोः सम्प्रसारणं उगितश्चेति
ङीप् अंशोस्तस्याः सोमलतायाः पीयूषं सभूतं पयः उक्थं पशस्यं हविरिन्द्रस्य तत्प्रथमं मुख्यं
भवति ॥ १ ॥

अथ द्वितीया—

सधीमायन्ति परि बिभ्रन्तीः पयो विश्वप्सु न्याय प्रभरन्त भोजनम् ।
समानो अध्वा प्रवता मनुष्यदेयस्ता कृणोः प्रथमं सास्युक्थ्यः ॥ २ ॥

स॒धी । ई॒म् । आ । य॒न्ति । परिं । बिभ्र॑तीः । पयः । वि॒श्व॒प्स्व॒न्याय ।
प्र । भ॒रन्त॒ । भो॒ज॒नम् । स॒मा॒नः । अध्वा॑ । प्र॒व॒ताम् । अ॒नु॒स्य॑दे ।
यः । ता । अ॒रु॒णोः । प्र॒थ॒मम् । सः । अ॒सि॒ । उ॒क्थ्यः ॥ २ ॥

सधी अश्वतेर्लुक् छान्दसः सहस्यसधिरितिसध्यादेशः अन्तोदात्तत्वेन निपातितः सधीचीनाः
पयउदकं परिपरितो बिभ्रतोर्विभ्राणाः ईँ एतानयः आयन्ति सर्वतो गच्छन्ति तानद्यो विश्वप्स्वयाय
विश्वा सामपामाश्रयभूताय समुद्राय भोजनं भुज्यत इति भोजनं पयः प्रभरन्त प्रकर्षेण संपादयन्ति कु-
त एतत्तदाह प्रवतां प्रवणवतां निम्नगानां पयसामनुष्यदे कृत्यार्थे तवैके न्केन्यत्वन इति केन प्रत्ययः
अनुष्यन्दनीयो ध्वामार्गः समान एको हियस्ता तानि सोमोत्पादननदी प्रवर्तनादीनि कर्माणि प्रथमं पू-
र्वं अरुणोः अकरोः सतादृङ्महिमोपेतस्त्वं उक्थ्योसि सर्वैः प्रशस्यो भवसि ॥ २ ॥

अथ तृतीया—

अ॒न्वे॒को॒व॒द॒ति॒य॒द॒दा॒ति॒त॒द्रू॒पा॒मि॒न॒न्त॒द॒पा॒ए॒क॒ई॒य॒ते ।
वि॒श्व॒ए॒क॒स्य॒वि॒नु॒द॒स्ति॒ति॒क्ष॒ते॒य॒स्त॒अ॒रु॒णोः॒प्र॒थ॒मं॒सा॒स्यु॒क्थ्यः ॥ ३ ॥
अ॒नु॒ । ए॒कः । व॒द॒ति॒ । य॒त् । द॒दा॒ति॒ । त॒त् । रू॒पा । मि॒न॒न् ।
त॒त् । अ॒पाः । ए॒कः । ई॒य॒ते॒ । वि॒श्वाः । ए॒क॒स्य॒ । वि॒नु॒दः ।
ति॒ति॒क्ष॒ते॒ । यः । ता । अ॒रु॒णोः । प्र॒थ॒मम् । सः । अ॒सि॒ । उ॒क्थ्यः ॥ ३ ॥

यजमानो यद्धविर्देवेभ्यो ददाति तदेको होतानुवदतियाज्यापुरोनुवाक्याभ्यां देवताः स्मारय-
ति एको ध्वर्युः रूपा पश्वादीनां रूपाणि मिनन् हिंसन्त दपाः तद्विशसनाख्यमपः कर्म यस्य तादृशः
सन्त तदईयते देवयजने सर्वत्र गच्छति एकस्या ध्वर्योर्विश्वा विनुदः सर्वाणि तत्कर्तृकाणि विक्षेपणरू-
पाणि कर्मवैगुण्यानि तितिक्षते तद्योग्यप्रायश्चित्तकरणेन ब्रह्मा सहते गुप्तिज्जिह्वः सन् क्षमायामि-
ष्यते तानि हविः प्रदानादीनि कर्माणि यस्त्वमरुणो रकरोः स त्वमुक्थ्योसि ॥ ३ ॥

अथ चतुर्थी—

प्र॒जा॒भ्यः पु॒ष्टिं वि॒भज॑न्त आ॒स॒ते र॒यि॒मि॒व पु॒ष्टं प्र॒भवं॑न्त मा॒य॒ते ।
अ॒सि॒न्व॒न्दं॒ष्ट्रैः पि॒तु॒र॒न्ति॒भो॒ज॒नं॒य॒स्त॒अ॒रु॒णोः॒प्र॒थ॒मं॒सा॒स्यु॒क्थ्यः ॥ ४ ॥

प्र॒ज्ञाभ्यः । पु॒ष्टिम् । वि॒भज॑न्तः । आ॒स॒ते । र॒यिम् इ॒व । पृ॒ष्ठम् ।
 प्र॒भ॒वन्त॑म् । आ॒ह॒य॒ते । अ॒सि॒न्वन् । दंष्ट्रैः । पि॒तुः । अ॒त्ति ।
 भो॒ज॒नम् । यः । ता । अ॒कृ॒णोः । प्र॒थ॒मम् । सः । अ॒सि । उ॒क्थ्यः ॥ ४ ॥

हेइन्द्र पुष्टित्वयादत्तंपोषकंधनंस्वकीयाभ्यः प्रजाभ्यः विभजन्तः अस्यैतावदस्यैतावदिति विभागंकुर्वन्तो गृहमेधिन आसते स्वस्वगृहेषु निवसन्ति तत्र दृष्टान्तः—आयते गृहं प्रत्यागच्छतेति थये पृष्ठंधारकं प्रभवन्तं बहुभरणसमर्थं रयिमिव धनं यथा विभज्य प्रयच्छन्ति तद्वत् असिन्वन् सेतुबन्धादिकं कर्म कुर्वन् लोकः पितुः पालयिष्यादिवः सकाशात् आगतं भोजनमुदकं तत्कार्या ओषधीः दंष्ट्रैर्दन्तैरत्तिभक्षयति यद्वा असिन्वन् अव्याप्रियमाणोग्निः पितुः पालकस्य यजमानस्य संबन्धिभोजनं हविलक्षणमन्नं दंष्ट्रैर्दन्तरूपैर्ज्वालैरत्ति यस्ताकृणोरित्यादिसिद्धम् ॥ ४ ॥

अथ पञ्चमी—

अधा॑कृ॒णोः पृ॒थि॒वीं स॒दृशै॑ दि॒वे यो धौ॑ त॒नाम॑ हि॒ह॒न्ना॒रि॒णक् प॒थः ।
 तं त्वा॒स्तो मे॑भि॒रु॒द॒भिर्न॑वा॒जिनं॑ दे॒वं दे॒वा अ॒जन॑न्त॒सास्यु॑क्थ्यः ॥ ५ ॥ १० ॥

अध॑ । अ॒कृ॒णोः । पृ॒थि॒वीम् । स॒म॒दृ॒शै । दि॒वे । यः । धौ॑ त॒नाम् ।
 अ॒हि॒ह॒न् । अ॒रि॒णक् । प॒थः । तम् । त्वा॒ । स्तो॒मे॒भिः । उ॒द॒भिः ।
 न । वा॒जिन॑म् । दे॒वम् । दे॒वाः । अ॒ज॒न॒न् । सः । अ॒सि॒ उ॒क्थ्यः ॥ ५ ॥ १० ॥

हेइन्द्र अधापि च त्वं दिवेद्योतमानाय सूर्याय पृथिवीं चलितां सतीं दृढीकृत्य सन्दृशे सन्दर्शनीयामकृणोरकरोः दृशे विख्येचेति केन्द्रप्रत्ययान्तत्वेन निपातितः यश्च त्वं धौतीनां चलन्तीनां नदीनां पथः मार्गान् अरिणक् अरेचयः गन्तुं योग्यानकरोरित्यर्थः रिचिर्विरेचने लङ्सिप् तस्य हल्ङादिनालोपः अहिहन् अहेर्बृत्रस्य मेघस्य वाहन्तः हेइन्द्र देवाः स्तोतारस्तं तादृशं देवं त्वात्वां स्तोमेभिः स्तोत्रैरजनन् अवर्धयन् तत्र दृष्टान्तः—उदभिर्नवाजिनं यथा वाजिनमश्वं उदभिः उदकैर्बर्धयन्ति तद्वत् पद्मो मासित्यादिना उदकस्य उदन्भावः शेषं सिद्धम् ॥ ५ ॥

॥ इति द्वितीयस्य षष्ठे दशमो वर्गः ॥ १० ॥

अथषष्ठी—

योभोजनं च दयसे च वर्धनमाद्रादाशुष्कं मधुमदुदोहिथ ।

सशैवधिं निदधिषे विवस्वति विश्वस्यैक ईशिषे सास्युक्थः ॥ ६ ॥

यः । भोजनम् । च । दयसे । च । वर्धनम् । आद्रात् । आ ।

शुष्कम् । मधुमत् । दुदोहिथ । सः । शैवधिम् । नि । दधिषे ।

विवस्वति । विश्वस्य । एकः । ईशिषे । सः । असि । उक्थः ॥ ६ ॥

हेइन्द्र यस्त्वं भोजनं भुज्यते इति भोजनमन्नादि च दयसे यजमानेभ्यः प्रयच्छसि दयदानग-
तिरक्षणं हिंसाग्रहणेषु आत्मनेपदी किञ्च वर्धनं वृद्धिकरं धनं बलं वा दयसे तथा आद्रात्काण्डात् शु-
ष्कमनाद्रं व्रीह्यादिकं मधुमत् मधुररसोपेतं आदुदोहिथ दुग्धवानसि दुहेर्लिट्क्रादिनियमादिडागमः
सतादृशस्त्वं विवस्वति तेषां परिचरणं कुर्वाणे यजमाने शैवधिं धनसदनं निदधिषे निदधासि किं बहुना-
विश्वस्य सर्वस्य जगतः एकः अद्वितीयः एव सन् ईशिषे स्वामी भवसि ईशेऽश्वर्ये ईशः से इतीडागमः
स इत्यादिसिद्धम् ॥ ६ ॥

अथसप्तमी—

यः पुष्पिणींश्च प्रस्वश्च धर्मणाधिदाने व्यवनीरधारयः ।

यश्चासमा अजनो दिद्युतो दिव उरु रूर्वा अभितः सास्युक्थः ॥ ७ ॥

यः । पुष्पिणीः । च । प्रस्वः । च । धर्मणा । अधि । दाने ।

वि । अवनीः । आधारयः । यः । च । असमाः । अजनः । दिद्युतः ।

दिवः । उरुः । ऊर्वान् । अभितः । सः । असि । उक्थः ॥ ७ ॥

हेइन्द्र यस्त्वं पुष्पिणीः पुष्पवतीश्च प्रस्वः प्रसूताः प्रसूयमाना वा अवनीरवित्रीरोषधीः
दानेधि दीयन्ते उपलूयन्ते सस्यान्यत्रेति दानं क्षेत्रं अधिकरणेत्युट् तस्मिन्क्षेत्रे धर्मणा सकल-
लक्षणेन कर्मणा च व्यधारयः न्यदधाः यश्च त्वं दिवो द्योतमानस्य सूर्यस्य असमाः विषमाः नाना-
प्रकारा दिद्युतः दीप्तीरजनः अजनयः यद्वा दिवो नक्षत्राणि जनेर्लङ्घ्यत्ययेन शप् यश्चोरुः म-
हांस्त्वं अभितः सर्वतः ऊर्वान् महतः प्राणिनिकायान् पर्वतान्वा अजनयः शिष्टं स्पष्टम् ॥ ७ ॥

अथाष्टमी—

योनांमर्मरंसहवसुंनिहन्तवेपृक्षायचदासवेशायचावहः ।

ऊर्जयन्त्याअपरिविष्टमास्यमुतैवाद्यपुरुकृत्सास्युकथ्यः ॥ ८ ॥

यः । नार्मरम् । सहवसुम् । निहन्तवे । पृक्षाय । च । दासवेशाय ।

च । आवहः । ऊर्जयन्त्याः । अपरिविष्टम् । आस्यम् । उत ।

एव । अद्य । पुरुकृत् । सः । असि । उक्थ्यः ॥ ८ ॥

पुरुकृत् पुरुणांकर्मणांकर्तःहेइन्द्र यस्त्वं नार्मरंनृन् मनुष्यान्मारयतीतिनृमरः कश्चि-
दसुरः तस्यापत्यंनार्मरः तं सहवसुं वसुनासहवर्ततइतिसहवसुः असुरनामैतत् एतन्नामकमसुरं
निहन्तवे हन्तेस्तुमर्थेतवेन्प्रत्ययः तादौचनितीतिगतेःप्रकृतिस्वरत्वम् निहन्तुंऊर्जयन्त्याः बल-
वत्याः वज्रधारायाः अपरिविष्टमलादिभिरव्याप्तंआस्यंअद्यैवअवहन्तमसुरंप्रापयः यद्वा ऊर्जय-
न्त्याः पिशाचिकायाः आस्यंप्रापयः किमर्थं पृक्षायतवहविल्क्षणान्नलाभाय उतापिचदासवे-
शायदासानां दस्यूनांवेशायविनाशायच यद्वा अस्माकमन्नलाभायदस्युविनाशायच ॥ ८ ॥

अथनवमी—

शतंवायस्यदशासाकमाद्यएकस्यश्रुष्टौयद्धचोदमाविथ ।

अरज्जौदस्यून्तसमुनब्दभीतयेसुप्राव्योअभवःसास्युकथ्यः ॥ ९ ॥

शतम् । वा । यस्य । दश । साकम् । आ । अद्यः । एकस्य ।

श्रुष्टौ । यत् । ह । चोदम् । आविथ । अरज्जौ । दस्यून् । सम् ।

उनप् । दभीतये । सुप्रऽअव्यः । अभवः । सः । असि । उक्थ्यः ॥ ९ ॥

हेइन्द्र एकस्यएकाकिनःश्रेष्ठस्यवायस्यतेश्रुष्टौसुखनिमित्तेतदर्थंशतंदश दशशतानिहरयः
साकंसहवाहनार्थंभवन्ति तथाचमन्त्रवर्णः—इन्द्रोमायाभिःपुरुषूपईयतेयुक्ताहस्यहरयःशता-
दशेति । वाअपिच यश्चआअद्यः सर्वेषांसर्वतः उपजीव्यः नतस्येशेयंनाद्याद्यद्वैनंनाद्युरितिहिश्रु-
तिः । यद्ध यश्च त्वंचोदंस्तोतृणांप्रैरकंयजमानंआविथ रक्षितवानसि किञ्च यस्त्वंअरज्जौरज्जुव-

जितेबन्धनागारेदस्यूनपक्षपयितृन् दभीतयेदभीतिर्नामकश्चिदृषिः तदर्थसमुनर् हिंसितवानसि
उभातेर्हिंसाकर्मणोलङ्घ्यत्ययेनभ्रम् हल्ङ्यादिनासिपोलोपः अडभावश्छान्दसः किञ्च
सुप्ताव्यः सुखेनसर्वैरुपसर्पणीयोभवः शिष्टंसिद्धम् ॥ ९ ॥

अथदशमी—

विश्वेदनुरोधनाअस्यपौंस्यंददुरस्मैदधिरेकृत्ववेधनम् ।

षष्ठस्तभ्राविष्टिरःपञ्चसन्दृशःपरिपरोअभवःसास्युकथ्यः ॥ १० ॥ ११ ॥

विश्वा । इत् । अनु । रोधनाः । अस्य । पौंस्यम् । ददुः । अस्मै ।

दधिरे । कृत्वै । धनम् । षट् । अस्तभ्राः । विष्टिरः । पञ्च ।

समृदृशः । परि । परः । अभवः । सः । असि । उक्थ्यः ॥ १० ॥ ११ ॥

विश्वेत् सुपांसुलुगितिजसआकारः सर्वाएवरोधनाः रोधस्वत्योनद्यः अस्येन्द्रस्यपौ-
स्यंपुंसोभावःपौंस्यं वीर्यमितियावत् अनु तद्वीर्यमनुवर्तन्ते अस्मैइन्द्रायददुः हविलक्षणमन्नंय-
जमानाःप्रयच्छन्ति किञ्च कृत्वैकर्मणांकर्त्तुंइन्द्रायधनंदधिरे सर्वजनाधारयन्ति तथाचमन्त्रः—
इन्द्रायद्यावओषधीरुतापोरयिरक्षन्तिजीरयोवनानीति' । विष्टिरोविस्तीर्णः षट्संख्याकाऊर्वाः
ताश्चद्यौश्चपृथिवीचाहश्चरात्रिश्चापश्चौषधयइत्येवंरूपाः ताअस्तभ्राःनियमितवानसि सन्दृशः स-
म्यक्पश्यन्तीतिसन्दृशोजनाः पञ्चसन्दृशः पञ्चजनान्परिसर्वतः परः पारयितापालयितावा
अभवः भवसि गतमन्यत् ॥ १० ॥

॥ इतिद्वितीयस्यषष्ठेएकादशोवर्गः ॥ ११ ॥

अथैकादशी—

सुप्रवाचनंतववीरवीर्यंयदेकेनक्रतुनाविन्दसेवसु ।

जातूष्टिरस्यप्रवयःसहस्रतोयाचकर्थसेन्द्रविश्वांस्युकथ्यः ॥ ११ ॥

सुप्रवाचनम् । तव । वीर । वीर्यम् । यत् । एकेन । क्रतुना ।

विन्दसे । वसु । जातूःस्थिरस्य । प्र । वयः । सहस्रतः । या ।

चकर्थ । सः । इन्द्र । विश्वा । असि । उक्थ्यः ॥ ११ ॥

वीर बलवन् हेइन्द्र तववीर्यसामर्थ्यसुप्रवाचनं सुष्ठु प्रवचनीयं सर्वैः श्लाघनीयमित्यर्थः किं त-
त् एकेन क्रतुना कर्मणा वसुविन्दसे शत्रूणां धनं लभसे विदूलाभे तु दादिः स्वरितेव यद्वा तदीयं धनं
स्तोतृन् प्रापयसि इति यत् तत्प्रशंस्यमित्यर्थः किञ्च सहस्वतो बलवतो जातूष्ठिरस्य एतन्नामकः
कश्चित्तस्य वयोनं प्रादाः यद्वा जातूष्ठिरस्य जातुकदाचित् सर्वदा स्थिरस्य सहस्वतः बलवतो य-
ज्ञादेः कर्मणः संबन्धिवयो हविलक्षणमन्नं प्रविन्दस इति समन्वयः यायानीमानि अन्या विश्वासर्वा-
णिकर्माणि च कर्त्तुं कृतवानसि सतादृशस्त्वं उक्थ्यः सर्वैः प्रशंसनीयोसि भवसि ॥ ११ ॥

अथ द्वादशी—

अरंमयः सरपसस्ताराय कंतुर्वीतये च वय्याय च स्तुतिम् ।

नीचा सन्तमुदनयः परावृजं प्रान्धं श्रोणं श्रवयन्त्सास्युक्थ्यः ॥ १२ ॥

अरंमयः । सरं पसः । ताराय । कम् । तुर्वीतये । च । वय्याय । च ।
स्तुतिम् । नीचा । सन्तम् । उत् । अनयः । परावृजम् । प्र ।
अन्धम् । श्रोणम् । श्रवयन् । सः । असि । उक्थ्यः ॥ १२ ॥

हेइन्द्र सरपसः सरणमपः कर्मयासां ताः सरपसः शकन्द्वादित्वात्पररूपत्वम् ता अपः कंसु-
खेन ताराय तरणाय अरमयः अक्रोडयः किञ्च तुर्वीतये तुर्वीतिर्नामकश्चिद्राजर्षिः तस्मै वय्याय च
वय्योनामकश्चित् तस्मै ताभ्यां स्तुतिसरणं प्रति अरमयः तौ हि जलपूर्णमिहानदीं दृष्ट्वा ताराय तरो तुम-
समर्थावास्तां तौ च त्वया तारितौ परावृजं परितः पापानि वृणक्ति दहतीति परावृक् कश्चिदृषिः तम-
प्सु निमग्नं तथानीचानीचं सन्तं उदनयः आपद्भ्यः ऊर्ध्वं नीतवानसि किञ्च अन्धं सन्तं श्रोणं पङ्क्तं सन्तं
चक्षुर्दानादपङ्क्तकरणाच्च उदनयः किं कुर्वन् प्रकर्षेण श्रवयन् आत्मानं कीर्तिमन्तं कुर्वन् उदनय इ-
ति समन्वयः स इत्यादिसिद्धम् ॥ १२ ॥

अथ त्रयोदशी—

अस्मभ्यं तद्दसो दानाय राधः समर्थयस्व बहुते वसव्यम् ।

इन्द्रयच्चित्रं श्रवस्या अनुद्यन्वृहद्देमविदथे सुवीराः ॥ १३ ॥ १२ ॥

अ॒स्मभ्य॑म् । तत् । व॒सो इति॑ । दा॒नाय॑ । राधः । स॒म् । अ॒र्थय॑स्व ।
 ब॒हु । ते । व॒स॒व्यम् । इन्द्र॑ । यत् । चि॒त्रम् । श्र॒व॒स्याः । अनु॑ ।
 द्यून् । बृ॒हत् । व॒दे॒म् । वि॒दथे॑ । सु॒वीराः ॥ १३ ॥ १२ ॥

वसो सर्वस्यवासकवसुमन्वा हेइन्द्र स्तोतृभ्योस्मभ्यंतद्राधोधनंदानायउपलक्षणमेतत् भो-
 गायचसमर्थयस्व देहि अस्मान्सङ्गमयेत्यर्थः अर्थयाचने चुरादिरदन्तआत्मनेपदी तेतवतद्बहुप्र-
 भूतंवसव्यंवस्वेववसव्यंवस्वादित्वात्स्वार्थिकोयत् तादृशंप्रभूतंधनमस्तिखलु चित्रंचायनीयं
 यद्धनंअनुद्यून् अन्वहंकालाध्वनोरितिद्वितीया श्रवस्याः भोग्यमिच्छेः अन्तर्णीतिण्यर्थत्वा-
 दकर्मकत्वम् यथारोदितीति सत्वन्यः द्वेसत्रकर्मणीउद्देश्यकर्मचविधेयकर्मान्तर्भूतम् उद्देश्य-
 कर्मणासकर्मकोभविष्यति यथामाणवकः पुत्रीयतीतिभाष्येउदाहृतम् श्रवःशब्दाच्छन्दसि-
 परेच्छायांक्यप् तदन्तस्यलेट्यडागमेरूपम् सुवीराः कल्याणपुत्रपौत्राःसन्तोवयंविदथेस्मिन्
 यज्ञेबृहत्प्रभूतंशस्त्रादिकंवाक्यंवदेम ॥ १३ ॥

॥ इतिद्वितीयस्यषष्ठेद्वादशोवर्गः ॥ १२ ॥

अध्वर्यवोभरतेतिद्वादशर्चेतृतीयंसूक्तम् गार्ग्समदंत्रैष्टुभमैन्द्रं अध्वर्यवोद्वादशेत्यनुक्रान्तम्
 सूक्तविनियोगोलैङ्गिकः अतिरात्रेप्रथमेपर्यायेहोतुःशस्त्रयाज्याअध्वर्यवइत्येषा अध्वर्यवोभर-
 तेन्द्रायसोममितियाज्येतिसूत्रितम् ।

तस्मिन्सूक्तेप्रथमा—

अध्व॑र्यवो॒भर॑तेन्द्रा॒य॒सोम॑माम॒त्रेभिः॑सिञ्चता॒मद्य॑मन्धः ।
 का॒मीहि॒वीरः॑सद॒मस्य॑पी॒तिं जु॒होत॑वृ॒ष्णे तदि॑देषव॒ष्टि ॥ १ ॥

अध्व॑र्यवः । भर॑त । इन्द्रा॑य । सोम॑म् । आ । अम॑त्रेभिः । सिञ्च॑त ।
 मद्य॑म् । अन्धः । का॒मी । हि । वी॒रः । सद॑म् । अ॒स्य । पी॒तिम् ।
 जु॒होत॑ । वृ॒ष्णे । तत् । इत् । ए॒षः । व॒ष्टि ॥ १ ॥

गृत्समदोब्रूते अध्वर्यवः अध्वरस्यनेतारः अध्वरं यजमानायेच्छन्तः कव्यध्वरपृतनस्य-
 चिलोपइत्यकारलोपः अत्रयास्कः—अध्वर्युरध्वरयुरध्वरं युनक्तयध्वरस्यनेताध्वरंकामयतईति ।
 हेअध्वर्यवः इन्द्रायदेवायसोमंहविर्धानादुत्तरवेदिंप्रतिभरतहरत आमन्त्रितस्याविद्यमानत्वादनि-
 घातः हत्वाअमत्रेभिः अमासहअदंत्यत्रहोत्रादयइतिअमत्राणिचमसाः तैः मद्यंमदकरमन्धः
 सोमलक्षणमन्नंआसिश्चतअग्नौप्रक्षिपत अत्रयास्कः—आसिश्चतामत्रैर्मदनीयमन्धोमत्रंपात्रममा-
 अस्मिन्नर्दन्तीति । वीरःसइन्द्रः अस्यसोमस्यपीतिंपानंप्रतिसदंसदैवकामीहि कामयमानोहि त-
 स्मात्पृष्णेवर्षित्रे इन्द्रायसोमंजुहोतजुहुत हुदानादनयोः लोटि तप्तनप्तनथनाश्चेतितबादेशः एषइन्द्रः
 तदित् तदेवसोमद्रव्यंवष्टि कामयते ॥ १ ॥

अथद्वितीया—

अध्वर्यवो॒योअ॒पोव॑त्रि॒वांसं॑ वृ॒त्रंज॒घाना॑श॒न्येव॑ वृ॒क्षम् ।
 तस्मा॑ ए॒तंभ॑रततद्व॒शायँ॑ ए॒षइन्द्रो॑ अ॒र्हति॑ पी॒तिम॑स्य ॥ २ ॥

अध्वर्यवः । यः । अ॒पः । व॒त्रि॒वांसं॑म् । वृ॒त्रम् । ज॒घान॑ ।
 अ॒श॒न्या॑ इ॒व । वृ॒क्षम् । तस्मै॑ । ए॒तम् । भ॒र॒त॒ । त॒त् इ॒व॒शायँ॑ ।
 ए॒षः । इन्द्रः॑ । अ॒र्ह॒ति॒ । पी॒तिम् । अ॒स्य॒ ॥ २ ॥

हेअध्वर्यवः यइन्द्रः अपउदकानिवत्रिवांसं आवृत्यस्थितंवृत्रं वृणोत्याकाशमिति वृत्रोमेघः
 तंमेघंवज्रेणजघानहतवान् अशन्येव यथाअशन्यावैद्युताग्निनावृक्षंदहतितद्वत् तस्मैतद्वशायसोम-
 कामायतस्माइन्द्रायएतंसोमंभरत उत्तरवेदिंप्रतिहरत एषइन्द्रः अस्यसोमस्यपीतिंपानमर्हति॥२॥

अथतृतीया—

अध्वर्यवो॒योदृ॒भीकं॑ ज॒घान॑यो॒गाउ॒दाज॒दप॑हि॒वलं॑वः ।
 तस्मा॑ ए॒तम॒न्तरि॑क्षे॒नवा॑त॒मिन्द्रं॑ सो॒मैरो॑र्णु॒तजू॑र्नवस्त्रैः ॥ ३ ॥

अध्वर्यवः । यः । दृभीकम् । जघान । यः । गाः । उत्तुज्जतम् ।
 अप । हि । वलम् । वरिति वः । तस्मै । एतम् । अन्तरिक्षे । न ।
 वातम् । इन्द्रम् । सोमैः । आ । ऊर्णुत । जूः । न । वस्त्रैः ॥ ३ ॥

हेअध्वर्यवः यइन्द्रः दृभीकंसर्वानविदारयति भियंकरोतीतिदृभीकोनामासुरः तमसुरंजघान
 यश्चवलासुरेणनिरुद्धागाउदाजत्निरगमयत् ततश्चतमेवलमसुरंअपवः अपावृणोत् हिंसितवा-
 नित्यर्थः हि प्रसिद्धः वृणोतेर्लुङि मन्त्रेघसेत्यादिनाच्चेर्लुक् हल्ङ्यादिनातिपोलोपः तस्माइन्द्रायएतं
 सोमं अन्तरिक्षेवातंन वातमिव धाराभिव्याप्तंकुरुत तदेवाह सोमैरिन्द्रंआऊर्णुत सर्वतआच्छा-
 दयत ऊर्णुज्आच्छादने आदादिकः लोटिरूपम् तत्रदृष्टान्तः—जूःन जीर्णोयथावस्त्रैरङ्गमाच्छा-
 दयति तद्वत् ॥ ३ ॥

अथचतुर्थी—

अध्वर्यवोयउरणंजघाननवचरव्वांसंनवतिंचबाहून् ।
 योअर्बुदमवनीचावबाधेतमिन्द्रंसोमस्यभृथेहिनोत ॥ ४ ॥

अध्वर्यवः । यः । उरणम् । जघान । नव । चरव्वांसम् । नवतिम् ।
 च । बाहून् । यः । अर्बुदम् । अव । नीचा । बबाधे । तम् ।
 इन्द्रम् । सोमस्य । भृथे । हिनोत ॥ ४ ॥

हेअध्वर्यवः यइन्द्रः नवनवतिंचएकोनशतंबाहून् चरव्वांसं चष्टेरिदंरूपं यद्वा खनतेःक-
 सौरूपं जनेलोपः छान्दसंरूपं सर्वस्यदर्शयन्तम् यद्वा आत्मनोदेहेनिखातवन्तं उरणं एतन्नाम-
 कमसुरं जघान यश्चअर्बुदं एतन्नामकमसुरंचनीचाधोमुखंकृत्वाअवबबाधेतमेनमिन्द्रंसोमस्यभृथे
 सोमंविभ्रति पात्रेहिनोतवर्धयत यद्वा सोमस्यभृथेभरणेसंपादनेसतिहिनोत स्तोत्रैःपीणयत हिग-
 तिवृद्धयोः स्वादिः ॥ ४ ॥

अथपञ्चमी—

अध्वर्यवोयःस्वश्रंजघानयःशुष्णमशुषंयोव्यंसम् ।
 यःपिपुंनमुचिंयोरुधिकांतस्माइन्द्रायान्धसोजुहोत ॥ ५ ॥

अध्वर्यवः । यः । सु । अश्रम् । जघान । यः । शुष्णम् । अशुष्मम् ।
 यः । वि॒ऽअंसम् । यः । पि॒त्रम् । नमु॑चिम् । यः । रु॒धि॒क्राम् ।
 तस्मै । इन्द्राय । अन्ध॑सः । । जुहो॒त ॥ ५ ॥

हेअध्वर्यवः यइन्द्रः अश्रंअश्नाति भक्षयति प्राणिजातमिति यद्वा अश्रुते स्वतेजसासर्वं
 व्यामोतीतिअश्रः कश्चिदसुरः तमसुरंसुसुष्टुजघान यःअशुष्केनाप्यशोषणीयंशुष्णमसुरं यश्च तं
 असुरंव्यंसंअंसहीनंकृत्वाजघान यश्चपिपुंतेजसाजगद्व्याप्यवर्तमानंएतन्नामकमसुरंनमुचिंचासुरं
 जघान यश्च तैत्तिरीयके—नमुचिमासुरंनालभतेतिप्रकृत्यफेनेनशिरउदवर्तयदित्यन्तेनवाक्यस-
 न्दर्भेणनमुचिवधःप्रपञ्चितः । तथामन्त्रश्च—अपांफेनेननमुचेःशिरइन्द्रोदवर्तयइति । रुधिक्रांएत-
 न्नामकमसुरंयश्चजघानतस्माइन्द्रायअन्धसोहविलक्षणान्यन्नानिजुहोतजुहुत ॥ ५ ॥

अथषष्ठी—

अध्वर्यवो॒यःश॒तंश॒म्बर॑स्य॒पुरो॑वि॒भेदा॑श्म॒नेव॑पूर्वीः ।
 योव॒र्चिनः॑श॒तमिन्द्रः॑स॒हस्रं॑म॒पाव॑प॒द्भर॑ता॒सोमं॑मस्मै ॥ ६ ॥ १३ ॥

अध्वर्यवः । यः । श॒तम् । शं॒बर॑स्य । पुरः । वि॒भेद॑ । अश्म॒ना॒इव॑ ।
 पू॒र्वीः । यः । व॒र्चिनः॑ । श॒तम् । इन्द्रः॑ । स॒हस्रं॑म् । अ॒प॒ऽअव॑पत् ।
 भर॑त । सोमंम् । अ॒स्मै ॥ ६ ॥ १३ ॥

हेअध्वर्यवः यइन्द्रः शंबरस्यमायाविनोसुरस्यपूर्वीः पुरातनीः शतंपुरः पुरीः अश्मनेवअ-
 श्मसदृशेनवज्रेणविभेद यश्चेन्द्रोवर्चिनः वर्चदीप्तौ गमेरिनिरिति विधीयमानइनिर्बहुलवचनादस्मा-
 द्भवति यद्वा नामैतत् तस्यासुरस्यशतंसहस्रंएतत्संख्याकानपरिमितान्वीरान्पुत्रान् अपावपत् यु-
 गपदेवभूम्यामपातयत् तथाचमन्त्रवर्णः—शतंवर्चिनःसहस्रंचसाकंहथोअप्रत्यसुरस्यवीरांनि-
 ति । अस्मैइन्द्रायसोमंभरत ॥ ६ ॥

॥ इतिद्वितीयस्यषष्ठेत्रयोदशोवर्गः ॥ १३ ॥

अथसप्तमी—

अध्व॑र्यवो॒यःश॒तमा॒सह॒स्रंभू॒म्याउ॒पस्थे॑वप॒ज्जघ॒न्वान् ।
कु॒त्स॑स्या॒योर्ति॒थि॒ग्वस्य॑वी॒रान्या॒वृण॒ग्भर॑ता॒सोम॑म॒स्मै ॥ ७ ॥

अध्व॑र्यवः । यः । श॒तम् । आ । स॒हस्र॑म् । भू॒म्याः । उ॒प॒स्थे ।
अव॑पत् । ज॒घ॒न्वान् । कु॒त्स॑स्य । आ॒योः । अ॒ति॒थि॒ग्वस्य॑ ।
वी॒रान् । नि । अ॒वृण॑क् । भ॒रत॑ । सोम॑म् । अ॒स्मै ॥ ७ ॥

हेअध्वर्यवः आजघन्वान् पूर्वशत्रून्हतवान् यइन्द्रः शतं सहस्रमसुरान् भूम्याउपस्थे
उत्सङ्गेअवपत् एकैकेनप्रकारेणापातयत् किञ्च यःकुत्सस्यएतन्नामकस्यराजर्षेः आयोः पौ-
रुरवस्यराजर्षेः अतिथिग्वस्यदिवोदासस्य एतेषांत्रयाणांवीरानभिगन्तुन् प्रतिद्वन्द्विनः
शुष्णादीनसुरान् न्यावृणक् वृणक्तिर्हिंसाकर्मा अवधीत् तथाचमन्त्रवर्णः—त्वंकुत्संशुष्णहत्ये
ष्वाविथारन्धयोतिथिग्वायशंवरमिति । तादृशायास्मै इन्द्राय सोमं भरत ॥ ७ ॥

अथाष्टमी—

अध्व॑र्यवो॒यन्नरः॑का॒मया॑ध्वेश्रु॒ष्टीव॑ह॒न्तो॒नश॑था॒तदि॒न्द्रे ।
ग॒भ॑स्ति॒पूतं॑भ॒रत॑श्रु॒ताये॑न्द्रा॒यसो॑मंय॒ज्यवो॑जु॒होत॑ ॥ ८ ॥

अध्व॑र्यवः । यत् । न॒रः । का॒मया॑ध्वे । श्रु॒ष्टी । व॑ह॒न्तः । न॒श॒थ ।
तत् । इ॒न्द्रे । ग॒भ॑स्ति॒पूत॑म् । भ॒रत॑ । श्रु॒ताय॑ । इ॒न्द्राय॑ । सोम॑म् ।
य॒ज्य॒वः । जु॒हो॒त ॥ ८ ॥

नरः कर्मणानेतारःहेअध्वर्यवः यदभिलषितमर्थंकामयाध्वे कामयतेर्लेट्यडागमः श्रुष्टी
क्षिपं इन्द्रेसोमंवहन्तः प्रापयन्तोयूयंतदभिलषितंफलंनशथपामुत श्रुतायलोकेप्रसिद्धायेन्द्राय-
गभस्तिपूतंहस्ताभ्यामार्जनदोहनादिभिःशोधितंसोमंभरत उत्तरवेदिंप्रतिहरत ततोयज्यवः
यागंकुर्वाणाहेअध्वर्यवः आहतंसोममिन्द्रायजुहोतजुहुत अग्नौप्रक्षिपत ॥ ८ ॥

अथनवमी—

अध्व॒र्यवः॒ क॒र्त॒ना॒श्रु॒ष्टि॒म॒स्मै॒व॒ने॒नि॒पू॒तं॒व॒न॒उ॒न्न॒य॒ध्वम् ।
जुषा॒णो॒ह॒स्त्य॒म्॒भि॒वा॒व॒शे॒व॒इ॒न्द्रा॒य॒सो॒मं॒म॒दि॒रं॒जु॒होत ॥ ९ ॥
अध्व॒र्यवः । क॒र्त॒न । श्रु॒ष्टि॒म् । अ॒स्मै । व॒ने । नि॒पू॒तम् । व॒ने ।
उत् । न॒य॒ध्वम् । जुषा॒णः । ह॒स्त्य॒म् । अ॒भि । वा॒व॒शे । वः ।
इ॒न्द्रा॒य । सो॒मम् । म॒दि॒रम् । जु॒हो॒त् ॥ ९ ॥

हेअध्वर्यवः अस्माइन्द्रायसोमंश्रुष्टिंसुखकरं कर्तनकुरुत करोतेर्लोष्टिबहुलं छन्दसीति वि-
करणस्यलुक् तप्तनप्तनथनाश्चेतितनवादेशः आमन्त्रितस्याविद्यमानत्वान्ननिघातः किञ्च वनेसं-
भजनीयेवनेउदकेनिपूतमाप्यायनेनशोधितंसोममुन्नयध्वं ऊर्ध्वंनयत यद्वा वनेतद्विकारेचमसेनिपू-
तं दशापवित्रेणशोधितंसोमं वनेचमसे उन्नयध्वं जुषाणः प्रीयमाणः सइन्द्रः वोयुष्माकंहस्त्यंह-
स्ताभ्यामभिषुतंसोमंअभिवावशे कामयते वशकान्तौ यद्बलुगन्तस्यलटिव्यत्ययेनात्मनेपदं लोप-
स्तआत्मनेपदेष्वितितलोपः मदिरंमदकरमिमंसोमंइन्द्रायजुहोत इन्द्रोद्देशेनाग्नौप्रक्षिपत ॥ ९ ॥

अथदशमी—

अध्व॒र्यवः॒प॒य॒सो॒ध॒र्य॒था॒गोः॒सो॒मै॒भि॒री॒पृ॒ण॒ता॒भो॒ज॒मि॒न्द्रम् ।
वेदा॒ह॒म॒स्य॒नि॒भृ॒तं॒म॒ए॒त॒द्वि॒त्स॒न्तं॒भू॒यो॒य॒ज॒तश्चि॒के॒त ॥ १० ॥
अध्व॒र्यवः । प॒य॒सा । ऊ॒र्धः । य॒था । गोः । सो॒मै॒भिः । ई॒म् ।
पृ॒ण॒त । भो॒जम् । इ॒न्द्रम् । वे॒द । अ॒हम् । अ॒स्य । नि॒भृ॒तम् ।
मे । ए॒तत् । वि॒त्स॒न्तम् । भू॒यः । य॒ज॒तः । चि॒के॒त् ॥ १० ॥

हेअध्वर्यवः यथागोरूधःपयसापूर्णतद्वदीमेनंभोजंफलस्यदातारंरक्षितारंचेन्द्रंसोमेभिः
सोमैः पृणतपूरयत मेमदीयस्यास्यसोमस्यएतत्तद्वत्तंनिभृतंगूढंसुखसाधनस्वभावमहमेववेदजा-
नामि इतिपूर्वनपरस्मैकथितं तथापियुष्मभ्यंब्रवीमीत्येवंदित्सन्तंसोमंदातुमिच्छन्तंयजमानंयज-
तोयष्टव्यइन्द्रोभूयोतिशयेनचिकेतजानाति दित्सतं दुदाज्दाने इच्छायांसन् सनिमीमा-
ध्वितिआकारस्यइसादेशः अत्रलोपोभ्यासस्येत्यभ्यासलोपः सःस्यार्धधातुकइतिसकारस्यत-
त्वम् ॥ १० ॥

अथैकादशी—

अध्वर्यवो॒यो॒ दि॒व्यस्य॒ वस्वो॒ यः॒ पार्थि॑वस्य॒ क्षम्य॑स्य॒ राजा॑ ।
तमूर्द॑रं॒ न॒ पृ॒णत॒ यवे॒नेन्द्रं॒ सोमै॑भिस्तदपो॒वो॒ अस्तु ॥ ११ ॥

अध्वर्यवः । यः । दिव्यस्य । वस्वः । यः । पार्थिवस्य । क्षम्यस्य ।
राजा । तम् । ऊर्द्वरम् । न । पृणत । यवेन । इन्द्रम् । सोमैभिः ।
तत् । अपः । वः । अस्तु ॥ ११ ॥

हेअध्वर्यवः यइन्द्रः दिव्यस्यद्युलोकार्हस्यवस्वोवसुनोराजाभवति यश्चपार्थिवस्य पृथि-
वीशब्देनविस्तीर्णमन्तरिक्षमुच्यते तत्रत्यंधनंपार्थिवं तस्यराजा यश्चक्षम्यस्यक्षमाभूमिः तत्रत्यंध-
नंक्षम्यंतस्यचराजाभवति तमेवंविधमिन्द्रंसोमेभिःसोमैः पृणतपूरयत तत्रदृष्टान्तः—ऊर्द्वरं
ऊर्ध्वदीर्णमूर्द्वरंकुसूलं यथायवेनपूर्णतद्वदिन्द्रंपूरयतेति तत्र तादृशंसोमादिनेन्द्रोदरपूरणलक्षणम-
पःकर्म वोयुष्माकमस्तु ॥ ११ ॥

अथद्वादशी—

अ॒स्मभ्यं॑तद्व॒सो॒ दाना॑य॒ राधः॑ सम॒र्थय॑स्व॒ बहु॒ ते॒ व॒ स॒व्यम् ।
इन्द्र॒यच्चि॒त्रं श्र॑व॒ स्या॒ अनु॒द्यून्बृ॒हद्वे॑मवि॒दथे॑ सु॒वीराः ॥ १२ ॥ १४ ॥

अस्मभ्यम् । तत् । वसो इति । दानाय । राधः । सम । अर्थयस्व ।
बहु । ते । वसव्यम् । इन्द्र । यत् । चित्रम् । श्रवस्याः । अनु ।
द्यून् । बृहत् । वेदेम् । विदथे । सुवीराः ॥ १२ ॥ १४ ॥

अस्मभ्यंतदिति एषाकगव्याख्याता ॥ १२ ॥

॥ इतिद्वितीयस्यषष्ठेचतुर्दशोवर्गः ॥ १४ ॥

प्रधान्वस्येतिदशर्चंचतुर्थसूक्तम् गात्समदंत्रैष्टुभमैन्द्रम् अत्रानुक्रमणिका—प्रघदशेति । द-
शरात्रे षष्ठेहनिनिष्केवल्येत्रीणिसूक्तानि तत्रेदंद्वितीयं षष्ठस्येतिखण्डेसूत्रितम्—एन्द्रयाद्युपनः

प्रधान्वस्याभूरेकइतिनिष्केवत्यमिति त्र्येकमामकेनिष्केवत्येप्रधान्वस्येत्येषासूक्तमुखीया उ-
शनसःस्तोमेनेतिखण्डेसूत्रितम्—त्र्ययमामनुषोदेवताताप्रधान्वस्यमहतोमहानीति ।

सैषासूक्तेप्रथमा—

प्रधान्वस्यमहतोमहानिसत्यासत्यस्यकरणानिवोचम् ।
त्रिकद्रुकेष्वपिबत्सुतस्यास्यमदेअहिमिन्द्रोजघान । १ ॥

प्र । घ । नु । अस्य । महतः । महानि । सत्या । सत्यस्य ।
करणानि । वोचम् । त्रिकद्रुकेषु । अपिबत् । सुतस्य । अस्य ।
मदे । अहिम् । इन्द्रः । जघान् ॥ १ ॥

गृत्समदोब्रूते महतोबलवतः सत्यस्य सत्यसंकल्पस्यास्येन्द्रस्य सत्या सत्यानियथार्थानि म-
हानिमहान्तिकरणानि अस्मिन् सूक्तेवक्ष्यमाणानिकर्माणिनुअद्यप्रवोचं प्रकर्षेणब्रवीमि वचपरि-
भाषणे छन्दसिलुङ्लङ्लिटइतिवर्तमानेलुङि अस्यतिवक्तिख्यातिभ्योङ् वचउम् घेतिप्रसिद्धौ
कानितानिउच्यन्ते त्रिकद्रुकेषुज्योतिर्गौरायुरित्येवंरूपेष्वाभिप्लविकेष्वहस्सु सुतस्याभिषुतंसोमं
इन्द्रोपिबत् ततःपीतस्यास्यसोमस्यमदेहर्षेसंजातेसति इन्द्रः अहिंवृत्रमसुरंजघानहतवान् ॥ १ ॥

अथद्वितीया—

अवंशेद्यामस्तभायद्बृहन्तमारोदसीअपृणदन्तरिक्षम् ।
सधारयत्पृथिवींप्रथञ्चसोमस्यतामदइन्द्रश्चकार ॥ २ ॥

अवंशे । द्याम् । अस्तभायत् । बृहन्तम् । आ । रोदसी इति ।
अपृणत् । अन्तरिक्षम् । सः । धारयत् । पृथिवीम् । प्रथत् ।
च । सोमस्य । ता । मदे । इन्द्रः । चकार ॥ २ ॥

अवंशेआकाशेद्यांघोतमानंसूर्यद्युलोकंवा अस्तभायत् इन्द्रः अस्तभ्रात् अनवलंबनस्यत-
स्यावस्थापनमकरोदित्यर्थः स्तंभुइतिसौत्रोधातुः क्रयादिः लङिव्यत्ययोबहुलमितिअहावपि

शायजादेशः बृहंतंमहदन्तरिक्षं रोदसीद्यावापृथिव्यौचआअपृणत् स्वतेजसापूरितवान् किञ्च
सइन्द्रः पृथिवींविस्तीर्णांभूमिंधारयत् आधारयत् तथा पप्रथञ्च एनांभूमिंअप्रथयत् प्रथप्रख्याने
ण्यन्तस्यलुङिचङिरूपम् चङ्यन्यतरस्यामितिमध्योदात्तत्वं सोमस्यमदेहर्षेसञ्जातेसति ता ता-
नीमानिकर्माणीन्द्रश्चकार ॥ २ ॥

अथतृतीया—

सद्मेवप्राचोविमिमायमानैर्वज्रेणखान्यतृणन्नदीनाम् ।

वृथासृजत्पथिभिर्दीर्घयाथैःसोमस्यतामदइन्द्रश्चकार ॥ ३ ॥

सद्मेऽइव । प्राचः । वि । मिमाय । मानैः । वज्रेण । खानि ।

अतृणत् । नदीनाम् । वृथा । असृजत् । पथिभिः । दीर्घयाथैः ।

सोमस्य । ता । मदे । इन्द्रः । चकार ॥ ३ ॥

सद्मेव यथायज्ञगृहान्मानैः षट्त्रिंशत्प्रक्रमप्राचीत्येवंरूपैःपरिमाणैः प्राक्प्रवणान्कुर्वन्ति
तद्वत्सिन्धुनलोकान्वानृजूनमानैःपरिमाणैः प्राचः प्राङ्मुखान्विमिमाय इन्द्रोविशेषेणनिर्मितवा-
न् तथानदीनांखानिनिर्गमनद्वाराणिवज्रेणचअतृणत्अखनत् तृहिर्हिंसानादरयोः रुधादिलङ्
तथाचमन्त्रः—इन्द्रोअस्मौअरदद्वज्रबाहुंरिति । तथादीर्घयाथैः बहुकालंगन्तव्यैः पथिभिर्मार्गैः
वृथासृजत् अनायासेनतानदोःसृष्टवान् सोमस्येतिसिद्धार्थइति ॥ ३ ॥

अथचतुर्थी—

सप्रवोह्णन्परिगत्यादभीतेर्विश्वमधागायुधमिद्धेअग्रौ ।

सद्गोभिरश्वैरसृजद्रथेभिःसोमस्यतामदइन्द्रश्चकार ॥ ४ ॥

सः । प्रवोह्णन् । परिगत्य । अभीतेः । विश्वम् । अधाक् ।

आयुधम् । इद्धे । अग्रौ । सम् । गोभिः । अश्वैः । असृजत् ।

रथेभिः । सोमस्य । ता । मदे । इन्द्रः । चकार ॥ ४ ॥

प्राक्किलचुमुरिधुनिप्रभृतयोसुराः दभीतेःपुरंसंरुध्यतंपरिगृह्यतस्मात्पुरान्निरगुरितिकथा
सइन्द्रः दभीतेः दभीतिर्नामकश्चिद्राजर्षिः तस्यप्रबोद्धन्प्रबोद्धन् सहिवहोरोदवर्णस्येत्योत्वम्
प्रकर्षेणतंदभीतिंवहतस्तानसुरान्मध्येमार्गपरिगत्यतेषांविश्वंसर्वमायुधमिद्धेग्नौदीप्यमानेवह्नौअ-
धाक्अधाक्षीत् दहेर्लुङि मन्त्रेवसेत्यादिनाच्चेर्लुक् पश्चात्तंदभीतिंगोभिरश्वैरथेभिः रथैश्चसमसृ-
जत् संयोजितवान् सोमस्येत्यादिसिद्धमिति ॥ ४ ॥

अतिमूर्तिनाम्येकाहेमरुत्वतीयेसूक्तमुखीया अतिमूर्तिनेतिखण्डेसूत्रितम्—सईमहींधुनि-
मेतोररम्णादिति ।

अथपञ्चमी—

सईमहींधुनिमेतोररम्णात्सोअस्मातृनंपारयत्स्वस्ति ।

तउत्स्नायंरयिमभिप्रतस्थुःसोमस्यतामदइन्द्रंश्चकार ॥ ५ ॥ १५ ॥

सः । ईम् । महीम् । धुनिम् । एतोः । अरम्णात् । सः । अस्मातृन् ।

अपारयत् । स्वस्ति । ते । उत्स्नायं । रयिम् । अभि । प्र ।

तस्थुः । सोमस्य । ता । मदे । इन्द्रः । चकार ॥ ५ ॥ १५ ॥

सइन्द्रः ईमेनामहींमहतीं धुनिं धुनोतिस्तोतृणांपापानीतिधुनिः परुष्णीनदी तां एतोः ईश्व-
रपदासन्निधानेपि तोसुन्प्रत्ययः ऋषीणांगमनार्थंअरम्णात् उपाशमयत् महाजलांनदींअल्पोद-
कामकरोदित्यर्थः सइन्द्रः अस्मातृन् स्नातुमशक्तान् तरणासमर्थानृषीन् स्वस्तिक्षेमेणअपारयत्
तेमहर्षयः उत्स्नायतांनदीमुत्तीर्ययंरयिमपेक्ष्यगच्छन्ति तंरयिंअभिलक्ष्यप्रतस्थुः प्रतस्थिरे शि-
ष्टंसिद्धम् ॥ ५ ॥

॥ इतिद्वितीयस्यषष्ठेपञ्चदशोवर्गः ॥ १५ ॥

अथषष्ठी—

सोदंशंसिन्धुंमरिणान्महित्वावज्रेणानंउषसःसंपिपेष ।

अजवसोजविनीभिर्विवृश्चन्त्सोमस्यतामदइन्द्रंश्चकार ॥ ६ ॥

सः । उदञ्चम् । सिन्धुम् । अरिणात् । महिहत्वा । वज्रेण । अनः ।
 उषसः । सम् । पिपेष । अजवसः । जविनीभिः । विहृश्वन् ।
 सोमस्य । ता । मदे । इन्द्रः । चकार ॥ ६ ॥

सइन्द्रः सिन्धुप्राञ्चंसन्तमहित्वास्वकीयेनमहिन्नाउदञ्चमरिणात् उदङ्मुखमकरोत् सि-
 न्धुशब्दः छन्दसिपुल्लिङ्गः उषसः उषोदेव्याः अनः शकटंवज्रेणसंपिपेष चूर्णीचकार एतच्चदिव-
 श्चिद्धादुहितरमित्यत्रस्पष्टंवक्ष्यते किंकुर्वन् अजवसः जवहीनादुर्बलाः सेनाः जविनीभिः जवयु-
 काभिः सेनाभिः विहृश्वन् विशेषेणभिन्दन् पिपेषेतिसमन्वयः ओवश्चूछेदने शतरिग्रहिज्या-
 दिनासंप्रसारणं शिष्टंस्पष्टम् ॥ ६ ॥

अथसप्तमी—

सविद्वाँअपगोहंकनीनामाविर्भवन्नुदतिष्ठत्परावृक् ।
 प्रतिश्रोणःस्थाद्व्यनगंचष्टसोमस्यतामदइन्द्रश्चकार ॥ ७ ॥

सः । विद्वान् । अपगोहम् । कनीनाम् । आविः । भवन् । उत् ।
 अतिष्ठत् । परावृक् । प्रति । श्रोणः । स्थात् । वि । अनक् ।
 अचष्ट । सोमस्य । ता । मदे । इन्द्रः । चकार ॥ ७ ॥

पुराकिलकन्यकाःचक्षुर्हीनंपादहीनंपरावृजंजिघृक्षुमृषिंदृष्ट्वाभिदुद्रुवुः ततःसक्रषिः इन्द्रं
 स्तुत्वाचक्षुःपादंचलेभे तदेतदाह सःकनीनांकन्यकानांअपगोहंअपगोहनंतिरोभावं विद्वान् परा-
 वृगृषिः आविर्भवन् सर्वेषांप्रत्यक्षोभवन् उदतिष्ठत् श्रोणः पूर्वेपङ्कुरिदानींइन्द्रस्यप्रसादाद्विभग्न-
 जानुः ताः कन्याः प्रतिस्थात् पूर्वमन्धः अधुनाचक्षुर्लाभाद्व्यचष्ट ताःकन्यकाःविशेषेणपश्यति
 स्म तानीमानिकर्माणि सइन्द्रश्चकार ॥ ७ ॥

अथाष्टमी—

भिन्नद्वलमाङ्गिरोभिर्गृणानोविपर्वतस्यदृंहितान्यैरत् ।
 रिणग्रोधांसिकृत्रिमाण्येषांसोमस्यतामदइन्द्रश्चकार ॥ ८ ॥

भि॒नत् । व॒लम् । अ॒ङ्गि॒रऽभिः । गृ॒णानः । वि । पर्व॑तस्य । दृ॒ंहि॒तानि॑ ।
 ऐ॒रत् । रि॒णक् । रो॒धांसि॑ । कृ॒त्रि॒माणि॑ । ए॒षाम् । सोम॑स्य ।
 ता । म॒दै । इन्द्रः॑ । च॒का॒र ॥ ८ ॥

अङ्गिरोभिर्गृणानः स्तूयमानः सइन्द्रः बलंवलनामकमसुरंभिनत् अभिनत् तथागवांनिरो-
 धकस्यपर्वतस्यदृंहितानिशिलाभिर्दृढीकृतानिद्वाराणि व्यैरत् उद्धाटितवान् तदेवाह एषांपर्वतानां
 कृत्रिमाणिक्रिययानिर्वृत्तानिरोधांसिनिरुद्धानिद्वाराणिरिणक् उदघाटयत् गतमन्यत् ॥ ८ ॥

अतिमूर्तिनाऽयेकाहे निष्केवल्येसूक्तमुखीयास्वमेनेत्येषा सूत्रितम्—स्वमेनाभ्युप्याचुमु-
 रिंधुनिंचेतिसूक्तमुखीयेति ।

सैषासूक्तेनवमी—

स्वमे॑ना॒भ्यु॒प्या॒चुमु॑रि॒धुनि॑च॒जघ॑न्थ॒दस्युं॑प्र॒दभी॑ति॒मावः॑ ।
 रंभी॑चि॒दत्र॑वि॒विदे॑हि॒रण्यं॑सोम॑स्य॒ताम॑द॒इन्द्रं॑श्च॒कार ॥ ९ ॥

स्वमे॑न । अ॒भिऽउ॒प्य । चुमु॑रिम् । धुनि॑म् । च । ज॒घन्थ॑ ।
 द॒स्युम् । प्र । द॒भीति॑म् । आ॒वः । रंभी॑ । चि॒त् । अ॒त्र । वि॒विदे॑ ।
 हि॒रण्यम् । सोम॑स्य । ता । म॒दै । इन्द्रः॑ । च॒का॒र ॥ ९ ॥

सत्वंदस्युंसर्वस्योपक्षपयितारंचुमुरिंधुनिंच एतन्नामानावसुरौस्वमेनदीर्घनिद्रयाअभ्युप्य
 संयोज्यजघन्थहतवानसि ततस्ताभ्यांयुध्यमानंदभीतिराजर्षिप्रावः रक्षितवानसि तथाचमन्त्रव-
 र्णः—त्वंनिदस्युंचुमुरिंधुनिंचास्वापयोदभीतयेसुहृन्त्विति । आवः अवतेरक्षणार्थस्यलङ्सि-
 पिरूपम् रंभीचिदत्रेवत्रधारीचास्यदौवारिकः अत्रास्मिन्युद्धेतयोरसुरयोर्हिरण्यंधनंविविदेलेभे
 विदूलाभे स्वरितेव तानीमानिकर्माणिसोमस्यमदेसतिचकारेति ॥ ९ ॥

अथदशमी—

नू॒नंसा॑ते॒प्रति॒वरं॑ज॒रित्रे॑दु॒हीय॑दिन्द्र॒दक्षि॑णाम॒घोनी॑ ।
 शि॒क्षास्तो॑तृ॒भ्योमा॑ति॒धुग्भ॑गो॒नोबृ॑हद्दे॒मवि॒दथे॑सु॒वीराः॑ ॥ १० ॥ १६ ॥

नूनम् । सा । ते । प्रति । वरम् । जरित्रे । दुहीयत् । इन्द्र ।
 दक्षिणा । मघोनी । शिक्ष । स्तोतृभ्यः । मा । अति । धक् ।
 भगः । नः । बृहत् । वदेम । विदथे । सुहवीराः ॥ १० ॥ १६ ॥
 एषाक्गव्याख्याता ॥ १० ॥

॥ इतिद्वितीयस्यषष्ठेषोडशोवर्गः ॥ १६ ॥

प्रवःसतामिति नवर्चपञ्चमसूक्तं गार्त्समदमैन्द्रम् अत्रानुक्रमणिका—प्रवोनवान्त्यात्रिष्टुबि-
 ति नवमीत्रिष्टुप् शिष्टास्त्रिष्टुबन्तपरिभाषयाजगत्यः तृतीयेपर्यायेच्छावाकशस्त्रेप्रवःसता-
 मितिसूक्तम् अतिरात्रेइतिखण्डेसूत्रितम्—प्रवःसतांप्रोद्गोणेहरयःकर्माग्नितितियाज्येति ।

तस्मिन्सूक्तेप्रथमा—

प्रवःसतांज्येष्ठतमायसुष्टुतिमग्नाविवसमिधानेहविर्भरे ।
 इन्द्रमजुर्यंजरयन्तमुक्षितंसनाद्युवानमवसेहवामहे ॥ १ ॥

प्र । वः । सताम् । ज्येष्ठतमाय । सुष्टुतिम् । अग्नौइव ।
 समइधाने । हविः । भरे । इन्द्रम् । अजुर्यम् । जरयन्तम् । उक्षितम् ।
 सनात् । युवानम् । अवसे । हवामहे ॥ १ ॥

गृत्समदोब्रूते हेयजमानाः वोयुष्मदर्थंसतामहतांदेवानांज्येष्ठतमायअतिशयेनश्रेष्ठायइ-
 न्द्रायतदर्थंअग्नाविवसमिधाने इवशब्दएवार्थः दीप्यमानएवाग्नौहविःप्रभरे संपादयामि ततः
 परंसुष्टुतिंशोभनांस्तुतिकरोमि भरेति भृञ्भरणे जित्त्वादुभयपदी लटिरूपं अजुर्यमजरणीयंज-
 रयन्तंसर्वमन्यजरयन्तं उक्षितंसोमेनसिक्तंसनात्सनातनंयुवानंनित्यतरुणंतादृशमिन्द्रमवसेस्मा-
 कंरक्षणायतस्यतर्पणायवा हवामहे आह्वयामः ॥ १ ॥

अथद्वितीया—

यस्मादिन्द्रादृहृतःकिंचनेमृतेविश्वान्यस्मिन्संभृताधिर्वीर्या ।
 जठरेसोमंतन्वीउसहोमहोहस्तेवज्रंभरतिशीर्षणिक्तुम् ॥ २ ॥

यस्मात् । इन्द्रात् । बृहत्तः । किम् । चन । ईम् । ऋते । विश्वानि ।
अस्मिन् । समभृता । अधि । वीर्या । जठरे । सोमम् । तन्वि ।
सहः । महः । हस्ते । वज्रम् । भरति । शीर्षणि । ऋतुम् ॥ २ ॥

बृहतोमहतः यस्मादिन्द्रादृतेकिमपि ईमिदं जगत्तद्वचननास्तीत्यर्थः चेति नेति निपातद्वयसमु-
दायश्च नेति चेति चिदित्यर्थे नेति निषिद्धार्थे ऐक्यं तु सांप्रदायिकं उक्तार्थमत्रः—नेन्द्रादृतेपवते-
धाम किञ्च नेति । यद्वा इन्द्रादृते ईमिदं जगत् किञ्च न क्षुद्रमत्यल्पमित्यर्थः कुत एतत्तदेवोच्यते—अ-
स्मिन्निन्द्रे विश्वानि सर्वाणि वीर्या वीर्याणि सामर्थ्यानि अधिसंभृताधिकं संभृतान्यासुते यश्चेन्द्रो ज-
ठरेऽस्वोदरे सोममभिषुतं सोमरसं भरति बिभर्ति किञ्च तन्वि तन्वांस्वकीये सर्वस्मिन् शरीरे स होबलं म-
हस्ते जश्च बिभर्ति हस्ते वज्रमायुधं बिभर्ति शीर्षणि शिरसि ऋतुं विज्ञानं भरति बिभर्ति यद्वत्तयो गाद-
निघातः वाक्यभेदाद्वानिघाताभावः शीर्षणि शीर्षेऽच्छन्दसीति ॥ २ ॥

अथ तृतीया—

न क्षोणीभ्यां परिभ्वेत इन्द्रियं न समुद्रैः पर्वतैरिन्द्रतेरथः ।
न ते वज्रमन्वश्रोति कश्चन यदा शुभिः पतंसि योजना पुरु ॥ ३ ॥

न । क्षोणीभ्याम् । परिभ्वे । ते । इन्द्रियम् । न । समुद्रैः । पर्वतैः ।
इन्द्र । ते । रथः । न । ते । वज्रम् । अनु । अश्रोति । कः । चन ।
यत् । आशुभिः । पतंसि । योजना । पुरु ॥ ३ ॥

हे इन्द्र ते तव इन्द्रियं बलं क्षोणीभ्यां द्यावापृथिवीभ्यां न परिभवे न परिभवनीयं कृत्यार्थं तवै-
केन केन्यत्वन इति केन प्रत्ययः उदात्तस्वरितयोरिति स्वरितत्वं किञ्च ते रथः समुद्रैः पर्वतैश्च न परिभ-
वनीयः ते वज्रमायुधं कश्चन पुमान् नान्वश्रोति न व्याप्नोति परिभवितुं अशूच्याप्तौ व्यत्ययेन परस्मैप-
दम् यद्यदाऽसुरवधार्थं दिग्विजयकाले आशुभिः शीघ्रगामिभिरश्वैः पुरुपुरुणि बहूनि योज-
ना योजनानि पतसि गच्छसि तदा तव बलादिन परिभवनीयमिति समन्वयः ॥ ३ ॥

अथचतुर्थी—

विश्वेह्यस्मैयजतायधृष्णवेऋतुंभरन्तिवृषभायसश्वते ।
वृषायजस्वहविषाविदुष्टरःपिबेन्द्रसोमंवृषभेणभानुना ॥ ४ ॥

विश्वे । हि । अस्मै । यजताय । धृष्णवे । ऋतुम् । भरन्ति ।
वृषभाय । सश्वते । वृषा । यजस्व । हविषा । विदुःष्टरः । पिबे ।
इन्द्र । सोमम् । वृषभेण । भानुना ॥ ४ ॥

हेयजमान विश्वेसर्वेजनाः यजतायसर्वैर्यजनीयायधृष्णवेशत्रूणांधर्षणशीलाय वृषभायका-
मानांवर्षित्रेसश्वतेसज्जमानायस्तुत्यादिकर्मवत्सुस्तोतृषुएतादृशायास्माइन्द्रायऋतुंयज्ञादिलक्षणंक-
र्मभरन्तिहि हरन्तिखलु प्रणयन्तीत्यर्थः भरन्ति हियोगादनिघातः यस्मादेवंतस्माद्वृषासोमरस-
सेचनसमर्थः विदुष्टरः विद्वच्छब्दात्तरपिछान्दसंसंप्रसारणं शासिवसिघसीनांचेतिसंहितायांप-
त्वम् विद्वत्तरस्त्वंहविषातमिन्द्रंयजस्व इदानीमिन्द्रंसंबोध्यआह—हेइन्द्र वृषभेणकामानांवर्षके-
णभानुनादीप्यमानेनाग्निनासहसोमंपिब ॥ ४ ॥

अथपञ्चमी—

वृष्णःकोशःपवतेमध्वंऊर्मिवृषभान्नायवृषभायपातवे ।
वृषणाध्वर्यूवृषभासोअद्र्योवृषणंसोमंवृषभायसुष्वति ॥ ५ ॥ १७ ॥

वृष्णः । कोशः । पवते । मध्वः । ऊर्मिः । वृषभः । अन्नाय । वृषभाय ।
पातवे । वृषणा । अध्वर्यू इति । वृषभासः । अद्र्यः । वृषणम् ।
सोमम् । वृषभाय । सुष्वति ॥ ५ ॥ १७ ॥

हेइन्द्र वृष्णः फलस्यवर्षितुः मध्वः मदकरस्यसोमस्यकोशोरसः ऊर्मिः अनुष्ठातृणां
पातृणांचपेरकःसन् पवतेगच्छति पवगतौ अनुदात्तेत् किमर्थं वृषभान्नाय बलवर्षकानिअन्नानि
यस्यसतथोक्तः तादृशायवृषभायकामानांवर्षित्रे इन्द्रायपातवेपानार्थंपवतइतिसमन्वयः किञ्च
वृषणासोमरससेचनसमर्थोअध्वर्यूअध्वर्युप्रतिप्रस्थातारौवृषभासः वर्षकाअद्रयोभिषवग्रावा-

णश्चवृषणंस्वर्गादिफलस्यसेत्कारं सोमंवृषभायदेवानांश्रेष्ठायतुभ्यंसुष्वति सुन्वन्ति सुनोतेर्लटिब-
हुलंछन्दसीतिविकरणस्यश्लुः अदभ्यस्तादितिज्ञेयदादेशः ॥ ५ ॥

॥ इतिद्वितीयस्यषष्ठेसप्तदशोवर्गः ॥ १७ ॥

अथषष्ठी—

वृषातिवज्रंउततेवृषारथोवृषणाहरीवृषभाण्यायुधा ।
वृष्णोमदस्यवृषभत्वमीशिषइन्द्रसोमस्यवृषभस्यतृष्णुहि ॥ ६ ॥

वृषा । ते । वज्रः । उत । ते । वृषा । रथः । वृषणा । हरी इति ।
वृषभाणि । आयुधा । वृष्णः । मदस्य । वृषभ । त्वम् । ईशिषे ।
इन्द्र । सोमस्य । वृषभस्य । तृष्णुहि ॥ ६ ॥

वृषभ कामानांवर्षक हेइन्द्र तेतववज्रः वृषाकामवर्षकः तथातेरथोपिवृषा तेहरीएतन्नाम-
कावश्वौवृषणावर्षकौतवआयुधावज्रव्यतिरिक्तान्यायुधान्यपिवृषभाणि वृष्णोवर्षकस्यमदस्य
मदकरस्यसोमस्यत्वमेवईशिषे स्वामीभवसि हेइन्द्र वृषभस्यवर्षकेणसोमस्यसोमेनतृष्णुहि तृप्तो-
भव तृप्तीणने स्वादिः क्षुभ्रादिषु नृमन तृप्तीतिपठितं तथापिसर्वविधोनांछन्दसिविकल्पित-
त्वादत्रणत्वप्रतिषेधोभवति ॥ ६ ॥

अथसप्तमी—

प्रतेनावनसमनेवचस्युवंब्रह्मणायामिसवनेषुदाधृषिः ।
कुविन्नोअस्यवचसोनिबोधिषदिन्द्रमुत्सन्नवसुनःसिचामहे ॥ ७ ॥
प्र । ते । नावम् । न । समने । वचस्युवम् । ब्रह्मणा । यामि ।
सवनेषु । दधृषिः । कुवित् । नः । अस्य । वचसः । निबोधिषत् ।
इन्द्रम् । उत्सम् । न । वसुनः । सिचामहे ॥ ७ ॥

दाधृषिः त्वत्प्रसादात् शत्रूणांधर्षकोहं समनेसंग्रामेवचस्युवं अमि तन्वादित्वादुवडादेशः स्तो-
त्रमिच्छन्तंनावन नावमिव आपद्भ्यस्तारकं तेत्वांसवनेषुत्रिषुब्रह्मणास्तोत्रेणप्रयामिप्रामोमि कि-
ञ्च नोस्माकंअस्यवचसः स्तुतिलक्षणमेतद्वाक्यं कुविद्वहुनिबोधिषत् इन्द्रो नितरांबुध्यतां बुधअ-

वगमने लिटिसिबबहुलमितिसिप् कुविद्योगादनिघातः तिङिचोदात्तवतीतिगतेर्निघातः वयंचउत्सं
न जलस्यनिधानभूतंकूपमिव वसुनोनिधानभूतमिन्द्रंसिचामहे सोमेनसिंचामः सिचिरक्षरणे
स्वरितेत् आगमानुशासनस्यानित्यत्वानुमभावः ॥ ७ ॥

अथाष्टमी—

पुरासंबाधादभ्याववृत्स्वनोधेनुर्नवत्संयवसस्यपिप्युषी ।

सकृत्सुतेसुमतिभिःशतक्रतोसंपत्नीभिर्नवषणोनसीमहि ॥ ८ ॥

पुरा । सम्बाधात् । अभि । आ । वृत्स्व । नः । धेनुः । न । वत्सम् ।

यवसस्य । पिप्युषी । सकृत् । सु । ते । सुमतिभिः । शतक्रतो

इति शतक्रतो । सम् । पत्नीभिः । न । वषणः । नसीमहि ॥ ८ ॥

हेइन्द्र संबाधात् शत्रुजन्यात्संबाधात्पुरानोस्मान् अभ्याववृत्स्व आवर्तय यथासंबाधोस्मान्
नस्पृशति तथाकुर्वित्यर्थः तत्रदृष्टान्तः—धेनुर्नवत्सं यथायवसस्यघासेनपिप्युषी आप्यायिता धे-
नुर्वत्संक्षुद्धाधात्परावर्तयति तद्वत् हेशतक्रतो वयंसुमतिभिः त्वद्विषयैःशोभनैःस्तोत्रैः सकृत्स-
कृदपिसुनसीमहि सुष्ठुव्याप्येमहि तत्रदृष्टान्तः—वृषणो न सेकारोयुवानःयथापत्नीभिर्व्याप्य-
न्तेतद्वत् ॥ ८ ॥

अथनवमी—

नूनंसातेप्रतिवरंजरित्रेदुहीयदिन्द्रदक्षिणामघोनी ।

शिक्षास्तोतृभ्योमातिधग्भगोनोबृहद्वदेमविदथेसुवीराः ॥ ९ ॥ १८ ॥

नूनम् । सा । ते । प्रति । वरम् । जरित्रे । दुहीयत् । इन्द्र ।

दक्षिणा । मघोनी । शिक्षा । स्तोतृभ्यः । मा । अति । धक् ।

भगः । नः । बृहत् । वदेम । विदथे । सुवीराः ॥ ९ ॥ १८ ॥

नूनंसातइतिव्याख्याता ॥ ९ ॥

॥ इतिद्वितीयस्यषष्ठेष्टादशोवर्गः ॥ १८ ॥

तदस्माइतिनवर्चषष्ठंसूक्तंगार्त्समदमैन्द्रं अत्रानुक्रमणिका तदस्मैद्वित्रिष्टुबन्तमिति अन्त्ये-
द्वेत्रिष्टुभे शिष्टाःसप्तजगत्यः अतिरात्रेद्वितीयेपर्यायेअच्छावाकशस्त्रे तदस्माइतिसूक्तम् अतिरात्रे-
पर्यायाणामितिखण्डेसूत्रितम् तदस्मैनव्यमस्यपिबयस्यजजानइन्द्रेतियाज्येति ।

तस्मिन्सूक्तेप्रथमा—

तदस्मै नव्यमङ्गिरस्वदर्चत शुष्मा यदस्य प्रत्नथो दीरते ।
विश्वा यद्गोत्रा सहसा परीवृता मदसोमस्य दृंहितान्यैरयत् ॥ १ ॥
तत् । अस्मै । नव्यम् । अङ्गिरस्वत् । अर्चत । शुष्माः । यत् ।
अस्य । प्रत्नस्था । उत्ईरते । विश्वा । यत् । गोत्रा । सहसा ।
परिवृता । मद । सोमस्य । दृंहितानि । ऐरयत् ॥ १ ॥

गृत्समदोब्रूते हेस्तोतारः नव्यं नवतरमन्येष्वदृष्टपूर्वतत्तादृशंस्तोत्रमङ्गिरस्वत् अङ्गिरसइवा-
स्माइन्द्रायार्चतब्रूत यद्यस्माज्जातमात्रस्यास्येन्द्रस्य शुष्माः शत्रूणां शोषकाणितेजांसि प्रत्नथा
प्रत्नपूर्वविश्वेमात्थाल्छन्दसीति इवार्थेथाल्प्रत्ययः प्रत्नानि पुरातनानीव उदीरते उद्गच्छ-
न्ति ईरगतौ अनुदात्तेत् तिङिचोदात्तवतीति गतेर्निघातः यद्यस्माच्च विश्वासर्वान् गोत्रामेघान्
गाः उदकानि त्रायन्ते रक्षन्तीति गोत्रामेघाः परीवृता वृत्रेणाक्रान्तान् सर्वत्र सुषोडादेशः तान् दृं-
हितानितेन दृढीकृतान्मेघान् सोमस्य मदो हर्षे सजाते सति सहसा बलेन ऐरयत् उदघाटयत्
मेघभेदनेनापः प्रेरयामासेत्यर्थः यद्वा विश्वा सर्वाणि परीवृता वृत्रासुरेणाक्रान्तानि दृंहितानि
पर्वतबिले निरुद्धानि गोत्रा इनित्रकट्यचश्चेति समूहार्थेत्रप्रत्ययः गवांवृन्दानि सहसा ऐरयत्
तस्माद्विलान्निरगमयत् तस्मादर्चतेतिसमन्वयः ऐरयत् ईरगतौ ण्यन्तस्य लङिरूपं यद्वृत्तयो-
गादनिघातः ॥ १ ॥

अथ द्वितीया—

सभूतु यो ह प्रथमाय धायसे ओजो मिमानो महिमानमातिरत् ।
शूरो यो युत्सु तन्वंपरिव्यत शीर्षणि द्यामहिना प्रत्यमुश्चत ॥ २ ॥
सः । भूतु । यः । ह । प्रथमाय । धायसे । ओजः । मिमानः ।
महिमानम् । आ । अतिरत् । शूरः । यः । युत्सु । तन्वम् ।
परिव्यत । शीर्षणि । द्याम् । महिना । प्रति । अमुश्चत ॥ २ ॥

सइन्द्रोभूतु भवतु वर्धतामित्यर्थः यइन्द्रः ओजस्तेजोबलं मिमानः कुर्वाणः सन् प्रथमाय
प्राथमिकाय धायसे धेद्वपाने सोमपानाय महिमानमातिरत् अवर्धयत् तिरतेर्व्यत्ययेन शः यद्यो-

गादनिघातः शूरः शत्रूणां शातयिताय इन्द्रः युत्सु युद्धेषु तन्वंस्वकीयं शरीरं परिव्यत वर्मणा परिवी-
तमकरोत् स इन्द्रो महिनास्वकीयेन महिम्ना शोर्षणिस्व शिरसि द्यां प्रत्यमुञ्चत आधारयत् ॥ २ ॥

अथ तृतीया—

अधाकृणोः प्रथमं वीर्यं महद्यदस्याग्रे ब्रह्मणा शुष्ममैरयः ।
रथेष्ठेन हर्यश्वेन विच्युताः प्रजीरयः सिस्रते सध्यं पृथक् ॥ ३ ॥

अध । अकृणोः । प्रथमम् । वीर्यम् । महत् । यत् । अस्य ।
अग्रे । ब्रह्मणा । शुष्मम् । ऐरयः । रथेऽस्थेन । हरिऽअश्वेन ।
विऽच्युताः । प्र । जीरयः । सिस्रते । सध्यक् । पृथक् ॥ ३ ॥

अधापिच हे इन्द्र त्वं प्रथमं मुख्यं महद्वीर्यं सामर्थ्यमकृणोरकरोः किं तत् ब्रह्मणास्तोत्रेण स्तुति-
साधनभूतेन वेदवाक्येनास्य वीर्यस्य स्तोतुर्जनस्याग्रे पुरतः यत् शुष्मं शत्रूणां शोषकं बलमैरयः उद-
गमयः जीरयोजरयितारो बाधका असुराः रथेष्ठेन रथस्थितेन हर्यश्वेन त्वया विच्युताः स्वस्थानात्
च्याविताः सन्तः सध्यक् सध्रीचीनाः परस्परं संगताः पृथक् भीत्या वियुक्ताः सन्तः प्रसिस्रते प्र-
कर्षेण धावन्ति स्नुगतौ जुहोत्यादिः बहुलं छन्दसीत्यङ्ग्यासस्येत्वं सध्यगितिसहस्यसधिरितिस-
ध्यादेशः अद्रिसध्योरन्तोदात्तत्वेन निपातनादुदात्तस्वरितयोरितियणः स्वरितत्वम् ॥ ३ ॥

अथ चतुर्थी—

अधायो विश्वा भुवना अभि मज्मनैः शानकृत् प्रवया अभ्यवर्धत ।
आद्रोदंसी ज्योतिषा वह्निरातनोत्सी व्यन्तमांसि दुधिता समव्ययत् ॥ ४ ॥

अध । यः । विश्वा । भुवना । अभि । मज्मना । ईशानऽकृत् ।
प्रवयाः । अभि । अवर्धत । आत् । रोदंसी इति । ज्योतिषा । वह्निः ।
आ । अतनोत् । सीव्यन् । तमांसि ! दुधिता । सम् । अव्ययत् ॥ ४ ॥

अधापिच प्रवयाः प्रवृद्धानः पुरातनो वाय इन्द्रः विश्वाभुवना सर्वान् लोकान् मज्मना बले-
न अभि अभिभूय ईशानकृत् आत्मानं सर्वस्याधिपतिं कुर्वन् यद्वा अश्यादीन् देवान् तत्तल्लोकाधिप-
तीन् कुर्वन् अभ्यवर्धत सर्वतः प्रवृद्धो भवत् आदनन्तरं वह्निः जगतां वोढा स इन्द्रः ज्योतिषा स्वीये-

नतेजसारोदसी द्यावापृथिव्यावातनोदव्याप्नोत् किञ्च तमांसितमोरूपाणि रक्षांसिदुधितादुःस्था-
निदुर्गतानिसीव्यन् विस्तारयन् समव्ययत् आवृणोत् जगद्वाप्यवर्ततइत्यर्थः ॥ ४ ॥

अथपञ्चमी—

सप्राचीनान्पर्वतान्दृंहदोजसाधराचीनमकृणोदपामपः ।

अधारयत्पृथिवींविश्वधायसमस्तभ्रान्माययाद्यामवस्रसः ॥ ५ ॥ १९ ॥

सः । प्राचीनान् । पर्वतान् । दृंहत् । ओजसा । अधराचीनम् ।

अकृणोत् । अपाम् । अपः । आधारयत् । पृथिवीम् । विश्वधाय-

यसम् । अस्तभ्रात् । मायया । द्याम् । अवस्रसः ॥ ५ ॥ १९ ॥

सइन्द्रः प्राचीनान् इतस्ततःप्रकर्षेणाञ्चतोगच्छतः सपक्षान् पर्वतान् ओजसाबलेन दृंहत्
पक्षच्छेदं कृत्वाभूमौदृढीचकार अचलानकरोदित्यर्थः अपामेवस्थितानामुदकानामपः स्यन्दन-
लक्षणंकर्मअधराचीनंअधः प्रदेशमञ्चतिगच्छतीत्यधराचीनं तादृशमकृणोत् मेघभेदनंकृत्वाअ-
पोभूमावपातयदित्यर्थः किञ्च विश्वधायसंविश्वस्यधात्रीपृथिवीबलेनाधारयत् माययाप्रज्ञया
उपायेनद्यांद्युलोकंअवस्रजः संसुगतौ संपदादिलक्षणोभावेक्किप् अवपतनादस्तभ्रात् ॥ ५ ॥

॥ इतिद्वितीयस्यषष्ठेएकोनविंशोवर्गः ॥ १९ ॥

अथषष्ठी—

सास्माअरंबाहुभ्यांयंपिताकृणोद्विश्वस्मादाजनुषोवेदसस्परि ।

येनापृथिव्यांनिक्रिविशयध्यैवज्रेणहत्व्यवृणक्तुविष्वणिः ॥ ६ ॥

सः । अस्मै । अरम् । बाहुभ्याम् । यम् । पिता । अकृणोत् ।

विश्वस्मात् । आ । जनुषः । वेदसः । परि । येन । पृथिव्याम् ।

नि । क्रिविम् । शयध्यै । वज्रेण । हत्वी । अवृणक् । तुविस्वनिः ॥ ६ ॥

सतादृशइन्द्रः अस्मैजगते अरमलं पर्याप्तोबभूव रक्षकत्वेनस्वामीबभूवेत्यर्थः पितास-
र्वस्यपालकः प्रजापतिः विश्वस्मात् सर्वस्माज्जनुषोजनात् परिततोप्युत्कृष्टाद्देदसोज्ञानात्तद्विशिष्टं
बाहुभ्यांस्वकीयाभ्यांबाहुभ्यांयमाकृणोत् तुविष्वणिः बहुकीर्तिः महास्वनोवासइन्द्रः येनज्ञाने-
नक्रिविंएतन्नामानमसुरं वज्रेणहत्वी स्नात्वाद्यश्चेतिहत्वी हत्वा ताडयित्वा पृथिव्यांभूमौशयध्यै
शयनायदीर्घनिद्रायैन्यवृणक् वृणक्तिर्हिसाकर्मान्यवधीत् ॥ ६ ॥

अथ सप्तमी—

अ॒मा॒जू॒रि॒वपि॒त्रोःस॒चा॒स॒तीस॒मा॒नादा॒सद॑स॒स्त्वामि॒येभ॒गम् ।
 कृ॒धिप्र॑के॒तमु॒पमा॒स्याभ॑रद॒द्धिभा॒गंत॒न्वो॒श्येन॑मा॒महः ॥ ७ ॥

अ॒मा॒जूःइ॒व । पि॒त्रोः । स॒चा । स॒ती । स॒मा॒नात् । आ ।
 स॒द॑सः । त्वा॒म् । इ॒ये । भ॒गम् । कृ॒धि । प्र॒के॒तम् । उ॒प । मा॒सि ।
 आ । भ॒र । द॒द्धि । भा॒गम् । त॒न्वः । येन॑ । म॒महः ॥ ७ ॥

हेइन्द्र अमाजूःइव यावज्जीवंगृहेएवजीर्यन्ती पित्रोःसचा मातापितृभ्यांसहभवन्ती तयोः
 शुश्रूषणपरापतिमलभमानासतीदुहिता समानादात्मनःपित्रोश्चसाधारणात्सदसोगृहात् अधि-
 करणेचोपसंख्यानमितिपञ्चमी गृहउपस्थायैवयथाभागंयाचतितथास्तोताहंभगंभजनीयं धनं
 त्वामिये ईगत्यादिषु लिट्युत्तमइतिव्यत्ययेनात्मनेपदं इयडादेशः त्वांयाचे तत्रदेयंधनंप्रकेतंप्रक-
 र्षेणज्ञातव्यंविश्वजनीयंकृधिकुरु तत्रउपमासि एतावदिदंधनमितिकुरु आभर तत्रधनंसंपा-
 दय भागंभजनीयंधनंतन्वः शरीरायमह्यमितियावत् दद्धिदेहि येनधनेन ममहःस्तोतृनिमान्आ-
 पूजयसि ॥ ७ ॥

अथाष्टमी—

भो॒जं॒त्वामि॒न्द्रव॒यंहु॑वेमद॒दिष्टुमि॒न्द्रापांसि॒वाजा॑न् ।
 अ॒वि॒ड्ढि॑न्द्रचि॒त्रया॑नऊ॒तीकृ॒धिवृ॑षन्निन्द्रव॒स्यसो॑नः ॥ ८ ॥

भो॒जम् । त्वा॒म् । इ॒न्द्र । व॒यम् । हु॒वेम् । द॒दिः । त्वम् । इ॒न्द्र ।
 अ॒पांसि॑ । वाजा॑न् । अ॒वि॒ड्ढि । इ॒न्द्र । चि॒त्रया॑ । नः । ऊ॒ती ।
 कृ॒धि । वृ॒षन् । इ॒न्द्र । व॒स्य॑सः । नः ॥ ८ ॥

हेइन्द्र भोजंपालयितारंभोजयितारंवात्वांवयंहुवेम ह्वयतेर्लिङिबहुलंछन्दसीतिसंपसार-
 णम् हेइन्द्र त्वंअपांसिकर्माणिवाजानन्नानिददिः दाण्दाने आदृगमहनजनइतिकिप्रत्ययः लि-
 ङ्ङ्वावादभ्यासादिकार्यम् नलोकाव्ययनिष्ठेतिषष्ठीप्रतिषेधः दाताखलु हेइन्द्र चित्रयानानाप्र-
 कारयाऊतीऊत्यापालनेननोस्मानविट्तिरक्ष वृषन्कामानांवर्षकहेइन्द्र नोस्मान्वस्यसः अतिश-
 येनवसुमतः कृधिकुरु ॥ ८ ॥

अथनवमी—

नूनंसातेप्रतिवरंजरित्रेदुहीयदिन्द्रदक्षिणामघोनी ।

शिक्षास्तोतृभ्योमातिधग्भगोनोबृहद्देमविदथेसुवीराः ॥ १ ॥ २० ॥

नूनम् । सा । ते । प्रति । वरम् । जरित्रे । दुहीयत् । इन्द्र । दक्षिणा ।

मघोनी । शिक्ष । स्तोतृभ्यः । मा । अति । धक् । भगः । नः ।

बृहत् । वदेम । विदथे । सुवीराः ॥ १ ॥ २० ॥

नूनंसातइतिव्याख्याता ॥ १ ॥

॥ इतिद्वितीयस्यषष्ठेविंशोवर्गः ॥ २० ॥

प्रातारथइतिनवर्चंसप्तमंसूक्तं गार्त्समदंत्रैष्टुभमैन्द्रं प्रातरित्यनुक्रान्तम् लैङ्गिकोविनियोगः ।

तस्मिन्सूक्तेप्रथमा—

प्रातारथोनवोयोजिसस्त्रिश्चतुर्युगस्त्रिकशःसप्तरश्मिः ।

दशारित्रोमनुष्यःस्वर्षाःसइष्टिभिर्मतिभिरंह्योभूत् ॥ १ ॥

प्रातरिति । रथः । नवः । योजि । सस्त्रिः । चतुःयुगः ।

त्रिकशः । सप्तरश्मिः । दशारित्रः । मनुष्यः । स्वर्षाः ।

सः । इष्टिभिः । मतिभिः । रंह्यः । भूत् ॥ १ ॥

रथोरंहणाद्रथोयज्ञः सचनवनूयतेस्तूयतेत्रेतिनवःस्तुतिमान् सस्त्रिः स्त्राशौचे आदृगम-
हनेतिकिन्प्रत्ययः शुद्धः एवंविधोयज्ञः प्रातः प्रातःकालेयोजि अयोज्यस्माभिः चतुर्युगः युज्य-
न्तइतियुगानिग्रावाणः चत्वारियुगानियस्यसतथोक्तः अध्वर्वाद्युत्विगभिप्रायंवा त्रिकशः ति-
स्त्रः कशावाचोमन्द्रमध्यमोत्कृष्टरूपायस्यसतथोक्तः सवनत्रयाभिप्रायंवा सप्तरश्मिः अश्रुवते
व्यामुवन्ति कर्माणीतिरश्मयः छन्दांसिसप्तसंख्याकानिगायत्र्यादीनिच्छन्दांसियस्यसतथोक्तः
दशारित्रः अरिश्यः पापेभ्यस्त्रायन्तइतिअरित्राग्रहाः दशसंख्याकाग्रहायस्यसतादृशः चमसा-
ध्वर्ध्वभिप्रायंवा मनुष्योमनुष्याणांहितः स्वर्षाः स्वर्गस्यदाता सएवंविधोयज्ञः इष्टिभिः प्रायणी-
यातिथ्यादिभिः मतिभिर्मननीयैःस्तोत्रैःरंह्यः शब्दनीयोभूदभूत् यद्वा नवोभिनवः सस्त्रिः स-

नोतेर्द्विर्वचनादि कामानांदातारथः रमन्तेस्मिन्निति रथः स्यन्दनः प्रातःसवनेचसोमपानार्थयो-
जि अश्वैरयोजि कोटशःचतुर्युगः त्रिकशः तिस्रःकशायस्यसतथोक्तः सप्तरश्मिः सप्तरज्जुः द-
शारित्रोदशवक्रः मनुष्यः मनुष्यहितः स्वर्षाः स्वर्गस्यसङ्क्रमयिताइन्द्ररथः इष्टिभिःयागैर्मतिभिः
स्तोत्रैश्चव्याप्तव्योभवति ॥ १ ॥

अथद्वितीया—

सास्माअरं प्रथमंसद्वितीयमुतोतृतीयमनुषःसहोता ।

अन्यस्यागर्भमन्यऊजनन्तसोअन्येभिःसचतेजेन्योवृषा ॥ २ ॥

सः । अस्मै । अरम् । प्रथमम् । सः । द्वितीयम् । उतो इति । तृतीयम् ।

मनुषः । सः । होता । अन्यस्याः । गर्भम् । अन्ये । ऊँ इति ।

जनन्त । सः । अन्येभिः । सचते । जेन्यः । वृषा ॥ २ ॥

सयज्ञः सोमोवाअस्माइन्द्रायप्रथमंप्रातःसवनेअरंपर्याप्तोभूत् सचद्वितीयं माध्यन्दिनेस-
वनेपर्याप्तोभूत् उतोअपिचसतृतीयं तृतीयेसवनेपर्याप्तोभूत् सर्वत्रकालाध्वनोरितिद्वितीया सय-
ज्ञः सोमोवामनुषोमनुष्यस्यहोताशुभानां वोढाभवति किञ्च अन्येऋत्विजः अन्यस्याः पृथि-
व्याः वेदात्मिकायावाचोवागर्भंसन्तं सोमंयज्ञं वाजनन्त अजनयन्त उपसिद्ध्यर्थः वृषाअभिमत-
फलवर्षकः जेन्योजयसमर्थः सयज्ञः सोमोवाअन्येभिः अन्यैरिन्द्रादिभिःदेवैःसचते सङ्गच्छते
सचसमवाये अनुदात्तेत् ॥ २ ॥

अथतृतीया—

हरीनुकंरथइंद्रस्ययोजमायैसूक्तेनवचसानवेन ।

मोषुत्वामत्रब्रह्मोहिविप्रानिरीरमन्यजमानासोअन्ये ॥ ३ ॥

हरी इति । नु । कम् । रथै । इन्द्रस्य । योजम् । आह्यै । सुऽउक्तेन ।

वचसा । नवेन । मो इति । सु । त्वाम् । अत्र । ब्रह्मः । हि ।

विप्राः । नि । रीरमन् । यजमानासः । अन्ये ॥ ३ ॥

इन्द्रस्यसंबन्धिनिरथे हरीणतन्नामकावश्वौनुक्षिपंकंसुखेनआयैगमनायनवेनअन्यैरकृत
पूर्वेणवचसावेदात्मकेनसूक्तेनसाधनेनयोजंयुनज्मि युजिर्योगे लुङि इरितोवेतिचुरङादेशः अ-
त्रास्मिन्यज्ञेबहवोविप्रामेधाविनः स्तोतारोभवन्तिहि तथापिअन्येमद्व्यतिरिक्तायजमानासोयजमानाः
त्वां सु सुष्ठु मोनिरोरमन् नितरांमारमयन्तु अतोस्मदीयंयज्ञमागत्यसोमंपिबेतिभावः रीरमन् रम-
तेर्ण्यन्तस्यलुङिचङिसन्वद्भावादध्यासस्येत्वदीर्घौ वाक्यभेदादत्र हियोगाभावेननिघातः ॥ ३ ॥

अथचतुर्थी—

आद्वाभ्यांहरिभ्यामिन्द्रयाह्याचतुर्भिराषट्ङिहूयमानः ।

आष्टाभिर्दशभिःसोमपेयमयंसुतःसुमखमामृधस्कः ॥ ४ ॥

आ । द्वाभ्याम् । हरिभ्याम् । इन्द्र । याहि । आ । चतुर्भिः ।

आ । षट्भिः । हूयमानः । आ । अष्टाभिः । दशभिः । सोमपेयम् ।

अयम् । सुतः । सुमखम् । मा । मृधः । करिति कः ॥ ४ ॥

हेइन्द्र होतृभिराहूयमानस्त्वं द्वाभ्यांहरिभ्यामिन्द्रयाह्यामिमंयज्ञंप्रति सोमपानार्थमायाहि
चतुर्भिर्हरिभिरायाहि तथाषट्ङिरागच्छ सोमपेयं पापाने कर्मणिअचोयत् ईद्यतीतीत्वं पातव्यंसो-
मंप्रतिअष्टाभिरश्वैरायाहि अष्टनोदीर्घादिति विभक्तेरुदात्तत्वं दशभिर्हरिभिरागच्छ सुमख सुय-
ज्ञ सुधनवा हेइन्द्र अयंसोमस्त्वदर्थंसुतः अभिषुतः अतोयज्ञस्यमृधोहिंसाः माकः माकार्षीः
करोतेर्लुङिमन्त्रेषसेत्यादिनाचेर्लुक् गुणेकृते हल्ङ्यादिनासिपोलोपः यद्यपीन्द्रस्यद्वावेवहरीत-
थापितयोर्विभूतिभेदान्नानात्वं अतोश्वबहुत्वमविरुद्धम् ॥ ४ ॥

अथपञ्चमी—

आविंशत्यात्रिंशतायाह्यर्वाङाचत्वारिंशताहरिभिर्युजानः ।

आपञ्चाशतासुरथेभिरिन्द्राषष्ट्यासप्तत्यासोमपेयम् ॥ ५ ॥ २१ ॥

आ । विंशत्या । त्रिंशता । याहि । अर्वाङ् । आ । चत्वारिंशता ।

हरिभिः । युजानः । आ । पञ्चाशता । सुरथेभिः । इन्द्र ।

आ । षष्ट्या । सप्तत्या । सोमपेयम् ॥ ५ ॥ २१ ॥

हेइन्द्र सोमपेयं पातव्यं सोमं प्रति अर्वाङ्स्मदभिमुखः सन् विंशत्या विंशति संख्याकैरश्वैरायाहि
त्रिंशता त्रिंशत्संख्याकैर्हरिभिरागच्छ चत्वारिंशता चत्वारिंशत्संख्याकैर्हरिभिर्युजानो युज्यमान-
स्त्वं सोमपानं प्रत्यायाहि सुरथेभिः सुरंहणैः सुगमनैः पञ्चाशता हरिभिरायाहि तथा षष्ठ्या षष्टि-
संख्याकैर्हरिभिः सप्तत्या एतत्संख्याकैर्हरिभिः सोमपानं प्रत्यागच्छ ॥ ५ ॥

॥ इति द्वितीयस्य षष्ठे एकविंशो वर्गः ॥ २१ ॥

अथ षष्ठी—

आशीत्या नवत्या याह्यर्वाङ्शतेन हरिभिरुद्यमानः ।

अयं हितेशु न होत्रेषु सोम इन्द्र त्वाया परिषिक्तो मदाय ॥ ६ ॥

आ । अशीत्या । नवत्या । याहि । अर्वाङ् । आ । शतेन ।

हरिभिरुद्यमानः । अयम् । हि । ते । शुनहोत्रेषु । सोमः ।

इन्द्र । त्वाया । परिषिक्तः । मदाय ॥ ६ ॥

अशीत्या अशीति संख्याकैरश्वैः सोमपानार्थमर्वाङ्स्मदभिमुखः सन् आयाहि नवत्या एत-
त्संख्याकैरश्वैरागच्छ शतेन शतसंख्याकैर्हरिभिरुद्यमानो धार्ययाणस्त्वं आयाहि हेइन्द्र हि-
यस्मात्ते मदाय हर्षाय शुनहोत्रेषु सुखेन हूयते सोमो येभिरिति शुनहोत्राः पात्रविशेषाः तेषु अयं सोमः
त्वाया त्वत्कामनया परिषिक्तः ॥ ६ ॥

अथ सप्तमी—

मम ब्रह्मेन्द्र याह्यच्छा विश्वा हरी धुरिधिष्वारथस्य ।

पुरुत्रा हि विहव्यो बभूथ अस्मि ऊर्ध्वं सर्वने मादयस्व ॥ ७ ॥

मम । ब्रह्म । इन्द्र । याहि । अच्छ । विश्वा । हरी । इति । धुरि ।

धिष्व । रथस्य । पुरुत्रा । हि । विहव्यः । बभूथ । अस्मिन् ।

शूर । सर्वने । मादयस्व ॥ ७ ॥

हेइन्द्र मम ब्रह्म अस्मदीयामेवस्तुतिमच्छाभिलक्ष्यायाहि विश्वा व्याप्तौ हरी रथस्य धुरियुग-
प्रान्ते धिष्व संयोजय पुरुत्रा पुरुभिर्बहुभिर्यजमानैः त्वं विहव्यो विविधं ह्यातव्यो बभूथ बभूविथ

बभूथाततंथजगृभ्मववर्थेतिनिपातनादिडभावः हिप्रसिद्धः हेशूर अस्मिन्सवनेयज्ञेमादयस्व
सोमपानेनहृष्टोभव ॥ ७ ॥

अथाष्टमी—

नमइन्द्रेणसख्यंवियोषदस्मभ्यमस्यदक्षिणादुहीत ।

उपज्येष्ठेवरूथेगभस्तौप्रायेप्रायेजिगीवांसःस्याम ॥ ८ ॥

न । मे । इन्द्रेण । सख्यम् । वि । योषत् । अस्मभ्यम् । अस्य ।
दक्षिणा । दुहीत् । उप । ज्येष्ठे । वरूथे । गभस्तौ । प्रायेऽप्राये ।
जिगीवांसः । स्याम् ॥ ८ ॥

इन्द्रेणसहमेमसख्यंयष्टयष्टव्यलक्षणंसख्यंनवियोषत् कदाचिदपिनवियुज्यतां यौते-
ल्लेदिसिबहुलमितिसिप् अडागमः अस्येन्द्रस्यदक्षिणाइन्द्रकर्तृकं दानमस्मभ्यंदुहीत अभिमतफ-
लं दुग्धां दुर्हेल्लिङ्गिरूपं ज्येष्ठेअतिशयेनप्रशस्येवरूथे आपदांवारकेवरणीयेवागभस्तौ बाहौउप-
समीपेवार्तिनः स्याम इन्द्रस्यहस्तस्पर्शयोग्याभवेमेत्यर्थः किञ्च प्रायेप्राये सोमपानार्थमिन्द्रस्यय-
ज्ञशालायांप्रवेशेप्रवेशे जिगीवांसः शत्रूणांजेतारोभवेम यद्वा प्रायेप्रायेप्रकर्षेणईयतेगम्यतेयोद्धृ-
भिरितिप्रायंयुद्धं तस्मिन्युद्धेजिगीवांसः शत्रून्जितवन्तोभवेम ॥ ८ ॥

अथनवमी—

नूनंसातेप्रतिवरंजरित्रेदुहीयदिन्द्रदक्षिणामघोनी ।

शिक्षास्तोतृभ्योमातिधग्भगोनोबृहद्वदेमविदथेसुवीराः ॥ ९ ॥ २२ ॥

नूनम् । सा । ते । प्रति । वरम् । जरित्रे । दुहीयत् । इन्द्र । दक्षिणा ।
मघोनी । शिक्ष । स्तोतृभ्यः । मा । अति । धक् । भगः । नः ।
बृहत् । वदेम । विदथे । सुवीराः ॥ ९ ॥ २२ ॥

नूनंसातइतिव्याख्याता ॥ ९ ॥

॥ इतिद्वितीयस्यषष्ठेद्वाविंशोवर्गः ॥ २२ ॥

अपाय्यस्येतिनवर्चमष्टमंसूक्तंगार्त्समदंत्रैष्टुभमैन्द्रम् अपायीत्यनुक्रान्तम् लैङ्गिकः
सूक्तविनियोगः द्वितीयेपर्यायेहोतृशस्त्रयाज्या अपाय्यस्यान्धसोमदायेतियाज्येसूत्रितम् ।

सैषासूक्तेप्रथमा—

अपाय्यस्यान्धसोमदायमनीषिणः सुवानस्यप्रयसः ।

यस्मिन्निन्द्रः प्रदिविवावृधानोकोदधे ब्रह्मण्यन्तश्चनरः ॥ १ ॥

अपायि । अस्य । अन्धसः । मदाय । मनीषिणः । सुवानस्य ।

प्रयसः । यस्मिन् । इन्द्रः । प्रदिवि । वृधानः । ओकः ।

दधे । ब्रह्मण्यन्तः । च । नरः ॥ १ ॥

सुवानस्यसोमाभिषवंकुर्वाणस्यमनीषिणः प्राज्ञस्ययजमानस्यसंबन्धिनः प्रयसः प्रीङ् तर्पणे असुन् प्रीतिकरस्यअस्यसोमलक्षणस्यान्धसः अन्नस्यमदायअपायि एतदन्नमिन्द्रेणपीतं इत्यर्थः यद्वा अपायीतिपातेर्व्यत्ययोबहुलमितिचिण्कर्तरिभवति छन्दसिलुङ्लङ्लिटइतिलोड-
र्थेलुङ् प्रीतिकरस्यान्धसः मदायअपायि शेषविवक्षयाकर्मणिषष्ठी इन्द्रः सोमंपिबतु प्रदिविपु-
राणेयस्मिन्सोमलक्षणेन्धसिवावृधानोवर्धमानइन्द्रः ओकोदधे सेव्यतयानिवासंचकार किञ्च ब्र-
ह्मण्यन्तः इन्द्रायस्तोत्रमिच्छन्तः नरः कर्मणानेतारक्त्विजः यस्मिन्निवासंदधिरे तदेतदपायीति
पूर्वेणान्वयः ॥ १ ॥

अथद्वितीया—

अस्यमन्दानोमध्वोवज्रहस्तोहिमिन्द्रोअर्णोवृतंविद्वत् ।

प्रयद्वयोनस्वसराण्यच्छाप्रयांसिचनदीनांचक्रमन्त ॥ २ ॥

अस्य । मन्दानः । मध्वः । वज्रहस्तः । अहिम् । इन्द्रः ।

अर्णः । वृतम् । वि । वृश्चत् । प्र । यत् । वयः । न । स्वसराणि ।

अच्छ । प्रयांसि । च । नदीनाम् । चक्रमन्त ॥ २ ॥

अस्यमध्वः तृतीयार्थेषष्ठी अनेनमदकरेणसोमेनमन्दानोहृष्यन्वज्रहस्तः वज्रयुक्तोहस्तो-
यस्यसइन्द्रः अर्णोवृतंउदकस्यावरकंउदकेनावृतंवा अहिवृत्रंमेघंवाविवृश्चत् विशेषेणाच्छिन-
त् ओवश्चूछेदने तौदादिकः लङि ग्रहिज्यादिनासंप्रसारणम् किञ्च यद्यदाअहिभेदनेजाते
नदीनांप्रयांसिप्रोणयितृणिजलानिअच्छसमुद्रमभिलक्ष्यप्रचक्रमन्त गन्तुमुपाक्रमन् तत्रदृष्टान्तः—
वयोन यथापक्षिणःस्वसराणि सुष्ठुअर्यन्तेप्राप्यन्तेइतिस्वराणिस्वसराणि कुलायाः तानभिलक्ष्य
गच्छन्तितद्वत् ॥ २ ॥

अथतृतीया—

समाहि॑न॒इन्द्रो॑अ॒र्णो॑अ॒पांप्रै॑रयदहि॒हाच्छा॑समु॒द्रम् ।
अज॑नय॒त्सूर्य॑वि॒दद्गा॑अ॒क्तुना॑ह्नां॒वयु॑नानि॒साध॑त् ॥ ३ ॥

सः । मा॒हि॒नः । इन्द्रः । अ॒र्णः । अ॒पाम् । प्र । ऐ॒र॒य॒त् । अ॒हि॒हा ।
अ॒च्छ । स॒मु॒द्रम् । अज॑नयत् । सूर्यम् । वि॒द॒त् । गाः । अ॒क्तु॒ना ।
अ॒ह्नाम् । व॒यु॒ना॒नि । सा॒ध॒त् ॥ ३ ॥

माहिनोमहनीयः पूजनीयः यद्वा महिमोपेतः अहिहा अहिमेघं हतवानिन्द्रः ब्रह्मभूणवृत्रेषु किप् बहुलं छन्दसीति भूतकाले किप् सइन्द्रः अपामर्णः ऋगतौ स्रोतो लक्षणं प्रवाहं समुद्रमच्छाभिलक्ष्य प्रैरयत् किञ्च सइन्द्रः अद्विरसां बिलान्तर्वर्तिनीनामावृतानां गवां लाभाय सूर्यमजनयत् ततः गाः पणिभिरपहता गाः विददलभत विदिर्लाभे लुङि इरितो वेति च्लेरङादेशः वाक्यभेदादनिघातः तथा क्तुना तेजसा अह्नां दिवसानां वयुनानि प्रज्ञानानि प्रकाशान् साधत् असाधयत् ॥ ३ ॥

अथचतुर्थी—

सोअ॑प्र॒तीनि॒मन॑वेपु॒रूणीन्द्रो॑दा॒शदा॒शुषे॑हन्ति॒वृत्र॑म् ।
स॒द्योयो॑नृ॒भ्यो॑अ॒तसा॑य्यो॒भूत्प॑स्पृ॒धाने॑भ्यः॒सूर्य॑स्यसा॒तौ ॥ ४ ॥

सः । अ॒प्र॒ती॒नि । मन॑वे । पु॒रू॒णि । इन्द्रः । दा॒श॒त् । दा॒शु॒षे ।
हन्ति॑ । वृ॒त्रम् । स॒द्यः । यः । नृ॒भ्यः । अ॒त॒सा॒य्यः । भू॒त् ।
प॒स्पृ॒धा॒ने॒भ्यः । सूर्य॑स्य । सा॒तौ ॥ ४ ॥

सइन्द्रोदाशुषेहविर्दत्तवतेमनवेमनुष्याय यजमानाय पुरूणि बहूनि अप्रतीन्युत्कृष्टानि धनानि दाशत् ददाति किञ्च वृत्रमसुरं हन्ति कीदृशः यइन्द्रः सूर्यस्य सातौ सातिः संभजनं सूर्यसंभजनविषयभूते पस्पृधानेभ्यः अहमेव प्रथमं सूर्यं प्राप्नुयामिति स्पर्धमानेभ्यः नृभ्यः स्तोतृभ्यः सद्यस्तदानीमेव अतसाय्यस्तत्प्राप्तिहेतुभूतः सन् समाश्रयणीयो भूत् अभूत् यद्वा सूर्यस्य सातौ षोन्तकर्मणि अधिकरणे किन् सूर्यस्य संबन्धि नियुद्धे पस्पृधानेभ्यः सूर्येण सह स्पर्धमानेभ्यः अतसाय्यो भूत् सततं गमनीयो भवत् ॥ ४ ॥

अथपञ्चमी—

ससुन्वतइन्द्रःसूर्यमादेवोरिणङ्मर्त्यायस्तवान् ।

आयद्रयिगुहदवद्यमस्मैभरदंशनैतशोदशस्यन् ॥ ५ ॥ २३ ॥

सः । सुन्वते । इन्द्रः । सूर्यम् । आ । देवः । रिणक् । मर्त्याय ।

स्तवान् । आ । यत् । रयिम् । गुहत् अवद्यम् । अस्मै । भरत् ।

अंशम् । न । एतशः । दशस्यन् ॥ ५ ॥ २३ ॥

स्तवान् एतशेनस्तूयमानः देवोद्योतमानः स इन्द्रः सुन्वते सोमाभिषवं कुर्वते मर्त्याय मनु-
ष्याय एतशाय सूर्यमारिणक् एतशेन स्पर्धमानं सूर्यं बलेनारेचयत् तथा च निगमः—प्रैतशं सूर्ये पस्पृ-
धानं सौवश्व्ये सुष्विमावर्दिद्वे इति । यद्यस्मात् एतशः सौवश्व्यो राजा दशस्यन् यजमानः अस्माइ-
न्द्राय गुहदवद्यं प्रच्छन्नावद्यं रयिं सोमरूपमाभरत् सम्पादयामास तत्र दृष्टान्तः—अंशनं यथापिता
अंशं भागं पुत्राय भरति तद्वत् ॥ ५ ॥

॥ इति द्वितीयस्य षष्ठेत्रयोर्विंशोवर्गः ॥ २३ ॥

अथ षष्ठी—

सरन्धयत्सदिवःसारथ्येशुष्णमशुषंकुयवंकुत्साय ।

दिवोदासाय नवतिचनवेन्द्रःपुरोव्यैरच्छम्बरस्य ॥ ६ ॥

सः । रन्धयत् । सऽदिवः । सारथ्ये । शुष्णम् । अशुषम् ।

कुयवम् । कुत्साय । दिवः । दासाय । नवतिम् । च । नव । इन्द्रः ।

पुरः । वि । ऐरत् । शम्बरस्य ॥ ६ ॥

सदिवः दीप्तियुक्तः स इन्द्रः सारथ्ये आत्मनः सारथ्यं कुर्वते कुत्साय राजर्षये शुष्णं शो-
षयति सर्वमिति शुष्णः कश्चिदसुरः तमशुषं केनापि शोषणीयं कुयवं एतन्नामानमसुरं रन्धयत् र-
न्धयतिर्वशगमने वशमनयत् यद्वा रधा हिंसासंराध्योरित्यस्य ण्यन्तस्य रधिजभोरचीति नुम् अव-
धीत् किञ्च स इन्द्रः दिवोदासाय एतन्नामकाय राज्ञे शम्बरस्यासुरस्य नवनवतिपुरः व्यैरत् विदारि-
तवान् ॥ ६ ॥

अथसप्तमी—

ए॒वात॑इन्द्रो॒चथं॑महे॒मश्र॒वस्या॑न॒त्मना॑वा॒जय॑न्तः ।

अ॒श्याम॑त॒त्साप्त॑माशुषा॒णान॒नमो॑व॒धर॑दे॒वस्य॑पी॒योः ॥ ७ ॥

ए॒व । ते । इन्द्र । उ॒चथं॑म् । अ॒हेम॑ । श्र॒वस्या॑ । न । त्मना॑ ।

वा॒जय॑न्तः । अ॒श्याम॑ । तत् । सा॒प्तम् । आ॒शुषा॒णाः । न॒नमः॑ ।

व॒धः । अ॒दे॒वस्य॑ । पी॒योः ॥ ७ ॥

हेइन्द्र श्रवस्या सुपांसुलुगितितृतीयायाःपूर्वसवर्णदीर्घः अन्नेच्छयावाजयन्तः त्वांब-
लिनंकुर्वन्तः यद्वा श्रवस्यायशःकामनया वाजयन्तोन्नमिच्छन्तः इच्छायामपिणिच्दृश्य-
ते अश्वायन्तो गव्यन्तो वाजयन्त इति क्यजन्तत्वे चित्पातिपदिकस्यान्तोदात्तत्वं स्यात् वाजयन्तः
शतक्रतुमिति यथा तादृशावयन्ते एव तुभ्यमेव उचथंस्तोत्रं त्मना आत्मना स्वयमेव न
अहेम इदानीं प्रापयेम अहिगतौ न सम्प्रत्यर्थे आशुषाणाः अश्रोतेः कानचिव्यत्ययो बहु-
लमिति लिट्यपि विकरणद्वयं उपत्ययः त्वामश्रुवानाः वयंतदभिलषितं तत्साप्तं सप्तपुरुषसं-
बन्धि साप्तपदीनं सख्यं अश्याम व्यामुयाम अदेवस्य देवानिन्द्रादीन जानतः पीयोः पीयति-
हिंसाकर्मा हिंसकस्यासुरस्य वधः वध्यन्तेशत्रवो नेनेति वधरायुधं ननमः तत्र अधो नमय ननमः
णमुपहृत्वे ण्यंतस्य लुङि चङि रूपं मितां ह्रस्व इति ह्रस्वः ॥ ७ ॥

अथाष्टमी—

ए॒वाते॑गृत्सम॒दाःशू॒र्मन्मा॑व॒स्यवो॑न॒व्युना॑नितक्षुः ।

ब्र॒ह्म॒ण्यन्त॑इन्द्र॒तेन॑वी॒यइ॒षमू॒र्जसु॑क्षि॒तिसु॒म्नम॑श्रुः ॥ ८ ॥

ए॒व । ते । गृ॒त्स॒म॒दाः । शू॒र् । म॒न्म॑ । अ॒व॒स्यवः॑ । न । व॒युना॑नि ।

त॒क्षुः । ब्र॒ह्म॒ण्यन्तः॑ । इन्द्र । ते । न॒वी॒यः । इ॒षम् । ऊ॒र्जम् ।

सु॒क्षि॒तिम् । सु॒म्नम् । अ॒श्रुः ॥ ८ ॥

शूरबलवान् हेइन्द्र गृत्समदाः अत्रयास्कः—गृत्समदो गृत्समदनः गृत्स इति मेधाविनाम गृ-
णातेः स्तुतिकर्मण इति । तथाविधाः मन्मननीयं स्तोत्रं ते एव तुभ्यमेव तक्षुः ततक्षुः चक्रुः तत्र दृष्टा-

न्तः—अवस्यवोन अवः गत्यर्थादवतेरसुनिरूपमवइति अवोगमनमिच्छन्तः पुमांसोवयुनानि
मार्गान् यथाकुर्वन्तितद्वत् किञ्च नवीयः सुपांसुलुगितिषष्ठ्यालुक् नवीयसोनवतरस्यते तवब्र-
ह्मण्यन्तः स्तोत्रं कर्तुमिच्छन्तः गृत्समदाः सुक्षितिमिषं शोभननिवासोपेतमन्नं ऊर्जबलं सुभ्रं सुखं
चाशुः प्राप्नुयुः एकस्मिन् गृत्समदेबहुवचनं परोक्षनिर्देशश्च ॥ ८ ॥

अथनवमी—

नूनं सा ते प्रति वरं जरित्रे दुहीयदिन्द्र दक्षिणामघोनी ।

शिक्षांस्तोतृभ्यो माति धग्भगो नो बृहद्दमविदथे सुवीराः ॥ ९ ॥ २४ ॥

नूनम् । सा । ते । प्रति । वरम् । जरित्रे । दुहीयत् । इन्द्र । दक्षिणा ।
मघोनी । शिक्ष । स्तोतृभ्यः । मा । अति । धक् । भगः । नः ।
बृहत् । वदेम् । विदथे । सुवीराः ॥ ९ ॥ २४ ॥

नूनं सा त इति सिद्धार्था ॥ ९ ॥

॥ इति द्वितीयस्य षष्ठे चतुर्विंशो वर्गः ॥ २४ ॥

वयं ते वय इति नवर्चनवमं सूक्तम् गार्त्समदं त्रैष्टुभमैन्द्रम् वयन्त इत्यनुक्रान्तम् सूक्तविनियो-
गोलिङ्गादवधार्यताम् ।

तस्मिन्सूक्ते प्रथमा—

वयं ते वय इन्द्र विद्धिषुणः प्रभरामहे वाजयुर्नरथम् ।

विपन्यवो दीध्यतो मनीषा सुम्नमियक्षन्तस्त्वावतो नृन् ॥ १ ॥

वयम् । ते । वयः । इन्द्र । विद्धि । सु । नः । प्र । भरामहे ।

वाजयुः । न । रथम् । विपन्यवः । दीध्यतः । मनीषा । सुम्नम् ।

इयक्षन्तः । त्वावतः । नृन् ॥ १ ॥

हे इन्द्र ते तुभ्यं वयं वयः सोमलक्षणमन्नं प्रभरामहे प्रकर्षेण संपादयामः तत्र दृष्टान्तः—वाज-
युर्नयथान्नमात्मन इच्छन्पुमान् रथं शकटं संपादयति तद्वत् एवं हविः संपादकान्नोस्मान् सुसुषु वि-

द्विजानीहि विदेज्ञानार्थस्यलोटिरूपं वाक्यादित्वादिनिघातः किंकुर्वन्तोवयं विपन्यवः तवस्तोत्रं
कुर्वाणाः मनीषामनसईषयास्तुत्यादीध्यतोदीप्यमानाः दीधीङ्दीप्तिदेवनयोः व्यत्ययेनशतृ त्वा-
वतः युष्मदस्मद्ध्यांछन्दसिसादृश्यउपसंख्यानमितिवतुषू त्वत्सदृशान् नृन् नेतृन् अश्यादीन्सुन्नं
सुखमियक्षन्तः याचमानाः यद्वा सुन्नंसुखेननृन् नेतृन्अश्यादीन् देवान् इयक्षन्तः इयक्षतिर्ग-
तिकर्मा हविषातान्प्रामुवन्तोवयंभरामहइतिसमन्वयः ॥ १ ॥

अथद्वितीया—

त्वंनइन्द्रत्वाभिरूतीत्वायतोअभिष्टिपासिजनान् ।
त्वमिनोदाशुषोवरूतेत्थाधीरभियोनक्षतित्वा ॥ २ ॥

त्वम् । नः । इन्द्र । त्वाभिः । ऊती । त्वाऽयतः । अभिष्टिऽपा ।
असि । जनान् । त्वम् । इनः । दाशुषः । वरूता । इत्थाऽधीः ।
अभि । यः । नक्षति । त्वा ॥ २ ॥

हेइन्द्र त्वंत्वाभिःत्वदीयाभिरूती ऊतिभिः पालनादिभिःनोस्मान् पाहि किञ्च त्वायतः सु-
पआत्मनःक्यच् शतुरनुमइतिविभक्तेरुदात्तत्वं त्वत्कामान् जनान् अभिष्टिपा सुपांसुलुगितिसो-
राकारः अभिष्टयोभिगन्तारः शत्रवः तेभ्यः पातारक्षकोसिभवसि दाशुषोहविर्दत्तवतोयजमा-
नस्यत्वमिनः ईश्वरःखलु वरूता ग्रसितस्कभितेतिनिपातनादीकारस्यऊकारः बाधकानानिवा-
रकोसि किञ्च त्वंतस्यस्तोतुरित्थाधीः एवंविधोपद्रवोपशमरूपकर्मासि यस्त्वात्वामभिनक्षति
हविषापरिचरति ॥ २ ॥

अथतृतीया—

सनोयुवेन्द्रोजोहूत्रःसखाशिवोनरामस्तुपाता ।
यःशंसन्तंयःशशमानमूतीपचन्तंचस्तुवन्तंचप्रणेषत् ॥ ३ ॥

सः । नः । युवा । इन्द्रः । जोहूत्रः । सखा । शिवः । नराम् ।
अस्तु । पाता । यः । शंसन्तम् । यः । शशमानम् । ऊती ।
पचन्तम् । च । स्तुवन्तम् । च । प्रऽनेषत् ॥ ३ ॥

युवातरुणोयष्टृणांपापस्यशमयितावा जोहूत्रः स्तोतृभिराह्वातव्यः होतव्योवासखासखिभू-
तः सुखकरः सइन्द्रः नरांनृशब्दस्यामिछान्दसोगुणः नरशब्दस्यवाआमि आगमानुशासनस्या-
नित्यत्वान्नुडभावः कर्मनेतृणां नोस्माकंपाताअस्तु पालकोभवतु यःशस्त्राणिशंसन्तंयश्च शशमानं
शशपुतगतौ क्रियाःकुर्वाणं पुरोडाशादिहवींषिपचन्तं स्तुवन्तंचसामभिः स्तोत्रं कुर्वाणंस्तुतशस्त्रयोः
प्रगीताप्रगीतमन्त्रसाध्यत्वेनभेदस्यप्रतिपादितत्वादत्रपृथङ्निर्देशः एवंयजमानंऊती ऊत्यारक्ष-
णेनप्रणेषत् नयतेर्लेटि सिबहुलमितिसिप् अडागमः तिङिचोदात्तवतीतिगतेर्निघातः कर्मणांपा-
रंपापयत् ॥ ३ ॥

अथचतुर्थी—

तमुस्तुषइन्द्रंतंगृणीषेयस्मिन्पुरावावृधुःशाशदुश्च ।
सवस्वःकामंपीपरदियानोब्रह्मण्यतो नूतनस्यायोः ॥ ४ ॥

तम् । ऊँ इति । स्तुषे । इन्द्रम् । तम् । गृणीषे । यस्मिन् ।
पुरा । वृधुः । शाशदुः । च । सः । वस्वः । कामम् । पीपरत् ।
इयानः । ब्रह्मण्यतः । नूतनस्य । आयोः ॥ ४ ॥

तमुतमेवेन्द्रंस्तुषेस्तौमि तथातमिन्द्रंगृणीषेशंसामि उभयत्रपुरुषव्यत्ययः यस्मिन्निन्द्रेपुरापू-
र्वं स्तोतारोवावृधुःप्रवृद्धाअभवन् शाशदुश्च शत्रून्हिंसितवन्तश्च शदृशातने लिटि तुजादीनामित्य-
क्यासस्यदीर्घः इयानः स्तोतृभिर्याच्यमानः सइन्द्रः ब्रह्मण्यतः स्तोत्रमिच्छतो नूतनस्यायोर्मनुष्य-
स्ययजमानस्यवस्वः वसुनःकाममभिलाषंपीपरत् अभिलषितफलदानेनपूरयतु ॥ ४ ॥

अथपञ्चमी—

सोअङ्गिरसामुचथाजुजुष्वान्ब्रह्मातूतोदिन्द्रो गातुमिष्णन् ।
मुष्णन्नुषसःसूर्येणस्तवानश्रंस्यचिच्छिश्नथत्पूर्याणि ॥ ५ ॥ २५ ॥

सः । अङ्गिरसाम् । उचथा । जुजुष्वान् । ब्रह्म । तूतोत् । इन्द्रः ।
गातुम् । इष्णन् । मुष्णन् । उषसः । सूर्येण । स्तवान् । अश्रंस्य ।
चित् । शिश्नथत् । पूर्याणि ॥ ५ ॥ २५ ॥

अङ्गिरसांसंबन्धीनिउचथाउक्थानिजुजुष्वान् जुषीप्रीतिसेवनयोरित्यस्यलिटिक्कसौरू-
पं सेवमानःसइन्द्रः गातुंपणिभिरुपद्रुतानामङ्गिरसांमार्गमिष्णनप्रेरयन् ब्रह्म तेषां स्तोत्रंकामप्रदा-
नेन तूतोत् तुवृद्धावित्यस्यलङि बहुलंछन्दसीतिविकरणस्यश्लुः अवर्धयत् किञ्च स्तवान् स्तो-
तृभिः स्तूयमानःसूर्येणस्वात्मभूतेनउषसोमुष्णनअपहरन् उदितेहिसूर्येउषसोव्यावर्तन्ते तादृशः
सइन्द्रः अश्रस्य अश्रुतेस्वतेजसासर्वजगदित्यश्रःकश्चिदसुरः तस्यपूर्व्याणिपुरातनानि
पुराणिबलानिवा शिश्रथत् अश्रथयत् शिथिलीचकार चित्पूरणः ॥ ५ ॥

॥ इतिद्वितीयस्यषष्ठेपञ्चविंशोवर्गः ॥ २५ ॥

अथषष्ठी-

सहश्रुतइन्द्रोनामदेवऊर्ध्वोभुवन्मनुषेदस्मतमः ।

अवंप्रियमर्शसानस्यसाह्वाञ्छिरोभरदासस्यस्वधावान् ॥ ६ ॥

सः । ह । श्रुतः । इन्द्रः । नाम । देवः । ऊर्ध्वः । भुवत् । मनुषे ।

दस्मत्तमः । अव । प्रियम् । अर्शसानस्य । साह्वान् । शिरः ।

भरत् । दासस्य । स्वधावान् ॥ ६ ॥

देवोद्योतमानः श्रुतः कीर्तिमान्अतएवदस्मतमः सर्वैरतिशयेनदर्शनीयः सइन्द्रः मनु-
षेमनोरर्थंऊर्ध्वोभुवत् कामप्रदानेप्रवृत्तेउदङ्मुखोभवतु नामप्रसिद्धौ हेतिपूरणः तदुच्यते साह्वा-
न् शत्रूनभिभवनस्वधावान्बलवानिन्द्रः अर्शसानस्यलोकंबाधमानस्यदासस्यएतन्नामकस्यासु-
रस्यप्रियंशिरः अवभरत् अधःपातयतु हरतेर्लेट्यडागमः हग्रहोर्भः ॥ ६ ॥

अथसप्तमी-

सवृत्रहेन्द्रःकृष्णयोनीःपुरन्दरोदासीरैरयद्वि ।

अजंनयन्मनवेक्षामपश्चसत्राशंसंयजमानस्यतूतोत् ॥ ७ ॥

सः । वृत्रह । इन्द्रः । कृष्णयोनीः । पुरन्दरः । दासीः ।

ऐरयत् । वि । अजंनयत् । मनवे । क्षाम् । अपः । च । सत्रा । शंसम् ।

यजमानस्य । तूतोत् ॥ ७ ॥

वृत्रहावृत्रस्यहन्तापुरन्दरः शंबरपुरांदारयितासइन्द्रः कृष्णयोनीर्निकृष्टजातोःदासीरु-
पक्षपयित्रीरासुरीःसेनाः व्यैरयत् व्यनुदत् किञ्च मनवेमनोरर्थंक्षांपृथिवीमपउदकानिचअज-
नयत् यजमानस्यसत्रामहान्तंशंसमभिलाषंतूतोत् कामप्रदानेनपूरयतु तुवृद्धावितिसौत्रोधातुः श-
पःश्लुः तुजादित्वादीर्घः यद्वा सत्रामहत् शंसंशंसनीयंशस्त्रंकामप्रदानेनवर्धयतु यद्वा कृष्णयो-
नीः कृष्णाख्येनासुरेणनिषिक्तेतस्काः दासीर्भार्याव्यैरयत् व्यनुदत् तथामन्त्रः—यःकृष्णगर्भा-
निरहन्नुजिर्ध्वनेति ॥ ७ ॥

अथाष्टमी—

तस्मैतवस्य॑ अनु॑दायिस॒त्रेन्द्रा॑यदे॒वेभि॒रर्ण॑सातौ ।

प्रति॒यद॑स्यवज्रं॒बाह्वा॑र्धुर्ह॒त्वीद॑स्यून्पु॒रआ॑य॒सीर्नि॒तारी॑त् ॥ ८ ॥

तस्मै । तवस्यम् । अनु । दायि । सत्रा । इन्द्राय । देवेभिः ।

अर्णसातौ । प्रति । यत् । अस्य । वज्रम् । बाह्वोः । धुः । हत्वी ।

दस्यून् । पुरः । आयसीः । नि । तारीत् ॥ ८ ॥

देवेभिर्देवनशीलैः स्तोतृभिः अर्णसातौ उदकलाभेनिमित्ते तस्माइन्द्रायतवस्यंतवसे
बलायहितं बलवर्धनंहविः सत्रासन्ततं सर्वेष्वहस्सुअनुअनुक्रमेणसवनत्रयेदायिअदायि यद्वा
तवस्यंयद्वलं प्रवृद्धायदीयते तत्तवस्यं देवेभिर्देवैरुदकभजने अनुक्रमेणतद्वलंतस्माइन्द्रायादायि
तथामन्त्रः—अनुतेदायिमहइन्द्रियायेति । यद्यदाअस्येन्द्रस्यबाह्वार्वज्रंप्रतिधुः स्तोतारोसुरवध-
सूचकेनस्तोत्रेणप्रतिनिदधुः स्तूयमानोहीन्द्रोदस्युवधार्थं वज्रमादत्ते दधुः दधातेर्लुङि गातिस्थे-
तिसिचोलुक् आतइतिज्ञेर्जुस् ततस्तेनवज्रेणदस्यूनसुरान् हत्वीहत्वा तदीयाआयसीरयोमयीः
पुरोनितारीत् नितरामनाशयत् ॥ ८ ॥

अथनवमी—

नूनं॑सातेप्रति॒वरं॑ज॒रित्रे॑दु॒हीय॑दिन्द्र॒दक्षि॑णाम॒घोनी॑ ।

शि॒क्षास्तो॑तृभ्योमा॒तिध॒ग्भगो॑नो॒बृहद्दे॑मवि॒दथे॑सु॒वीराः॑ ॥ ९ ॥ २६ ॥

नूनम् । सा । ते । प्रति । वरम् । जरित्रे । दुहीयत् । इन्द्र ।
 दक्षिणा । मघोनी । शिक्ष । स्तोतृभ्यः । मा । अति । धृक् ।
 भगः । नः । बृहत् । वदेम् । विदथे । सुवीराः ॥ ९ ॥ २६ ॥

नूनंसातइतिव्याख्याता ॥ ९ ॥

॥ इतिद्वितीयस्यषष्ठेषड्विंशोवर्गः ॥ २६ ॥

विश्वजितइतिषष्ठचंदशमंसूक्तं गार्त्समदमैन्द्रं अन्त्यात्रिष्टुप् शिष्टाःपञ्चजगत्यः तृतीये-
 पर्यायेहोतुःशस्त्रएतत्सूक्तं सूत्रितञ्च—विश्वजितेतिष्ठाहरीरथआयुज्यमानेतियाज्याइति ।

तस्मिन्सूक्तेप्रथमा—

विश्वजितेधनजितेस्वर्जितेसत्राजितेनृजितेउर्वराजिते ।
 अश्वजितेगोजितेअजितेभरेन्द्रायसोमंयजतायहर्यतम् ॥ १ ॥
 विश्वजिते । धनजिते । स्वःजिते । सत्राजिते । नृजिते ।
 उर्वराजिते । अश्वजिते । गोजिते । अप्जिते । भर । इन्द्राय ।
 सोमम् । यजताय । हर्यतम् ॥ १ ॥

हेअध्वर्यो इन्द्राय सोमंभर संपादय कीदृशायविश्वजिते सर्वस्यजेत्रे तदेवप्रपञ्चयति—
 धनजिते शत्रुविजयेनतदीयधनानांजेत्रे स्वर्जिते स्वर्गस्यजेत्रे अधिपतये सत्राजिते सत्रासन्ततं
 जयशीलायमहतोजेत्रेवा नृजिते नृणानायकानांजेत्रे उर्वराजिते उर्वरासर्वसस्याढ्याभूःतस्याजेत्रे
 अश्वजिते गोजितेबलेनापहतानांगवांजेत्रे अजिते वृत्रेणाक्रान्तानामपांजेत्रे यजताय यजनीया-
 य तस्माइन्द्रायहर्यतं हर्यगतिकान्त्योः भृष्टदृशीत्यादिनाकर्मण्यतच् कमनीयं स्पृहणीयंवा
 सोमंभरेतिसमन्वयः ॥ १ ॥

अथद्वितीया—

अभिभुवैभिभङ्गायवन्वतेषांह्वायसहमानायवेधसै ।
 तुविग्रयेवह्वयेदुष्टरीतवेसत्रासाहेनमइन्द्रायवोचत ॥ २ ॥

अभिभुवे । अभिभङ्गाय । वन्वते । अषाह्णाय । सहमानाय ।
वेधसे । तुविग्रये । वह्नये । दुस्तरितवे । सत्रासहे । नमः ।
इन्द्राय । वोचत ॥ २ ॥

अभिभुवे सर्वस्याभिभवित्रे अभिभङ्गाय असुराणां भञ्जकाय वन्वते वनषणसंभक्तौ
व्यत्ययेन उपत्ययः शत्रूणां धनानां संभक्ते अषाह्णाय सहेः कर्मणि निष्ठा उत्वाभावश्छान्दसः शत्रु-
भिरनभिभूताय सहमानाय सर्वसहायवेधसे सर्वस्य विधात्रे तुविग्रये पूर्णग्रीवाय यद्वा गृशब्दे औ-
णादिकः कर्मणिकप्रत्ययः तुविभिर्बहुभिः स्तोतव्याय वह्नये सर्वस्य वोद्रे दुष्टरीतवे अन्यैर्दुस्तराय दु-
र्हिंसाय वा सत्रासहे सर्वदाभिभवित्रे महतोभिभवित्रे वा एवं विधायेन्द्राय नमः नमः शब्दपूर्वकं स्तोत्रं वो-
चत हे स्तोतारो यूयं ब्रूत ब्रूजो लुङि ब्रुवो वचिः अस्यति वक्तिरुप्यातिभ्योङित्यङादेशः वचउमित्यु-
म् गुणः ॥ २ ॥

अथ तृतीया—

सत्रासाहो जनभक्षोजनं सहस्यवनो युध्मो अनुजोषमुक्षितः ।
वृतंचयः सद्गुरिर्विक्ष्वारित इन्द्रस्य वोचं प्रकृतानि वीर्या ॥ ३ ॥

सत्रासहः । जनभक्षः । जनसहः । च्यवनः । युध्मः ।
अनु । जोषम् । उक्षितः । वृतम् चयः । सद्गुरिः । विक्षु ।
आरितः । इन्द्रस्य । वोचम् । प्र । कृतानि । वीर्या ॥ ३ ॥

सत्रासाहः बहूनामभिभविता जनभक्षः जनानां यजमानानां कामप्रदानेन संभक्ता तैः संभ-
जनीय इति वा जनसहः बलिनां जनानामभिभविता च्यवनः शत्रूणां च्यावयिता स्वस्थानात् युध्मः
योद्धा जोषमनुप्रीतिमनु उक्षितः सिक्तः सोमेन वृतंचयः वृतस्याभीष्टस्याचेता संचेता दातेत्यर्थः य-
द्वा वर्तते पुनः पुनरभिमुखमागच्छतीति वृतशत्रुः तंचयते हि नस्तीति वृतश्चयः चयतिर्हिंसा कर्मा तथा-
चब्राह्मणं—यो वै भागिनं भागान्नुदते चयते वै नंसयदिवैनं नचयते थपुत्रमथ पौत्रं चयते त्वेवैनमिति ।
सद्गुरिः जसि स होरुरिन्निति उरिन्प्रत्ययः अभिभविता शत्रूणां विक्षुप्रजासु आरितः पालकत्वेन प्रा-
पितो भवति तादृशस्येन्द्रस्य कृतानि वृत्रहननादिरूपाणि वीर्या सामर्थ्यानि प्रवोचं प्रकर्षे-
ण वदामि ॥ ३ ॥

अथचतुर्थी—

अ॒न॒नु॒दो॒दृ॒ष॒भो॒दो॒ध॒तो॒व॒धो॒ग॒म्भी॒र॒ऋ॒ष्वो॒अ॒सं॒म॒ष्ट॒का॒व्यः ।

र॒ध्र॒चो॒दः॒श्र॒थ॒नो॒वी॒ळि॒तः॒स्पृ॒थु॒रि॒न्द्रः॒सु॒य॒ज्ञ॒उ॒ष॒सः॒स्व॒र्ज॒न॒त् ॥ ४ ॥

अ॒न॒नु॒दः । दृ॒ष॒भः । दो॒ध॒तः । व॒धः । ग॒म्भी॒रः । ऋ॒ष्वः ।

अ॒सं॒म॒ष्ट॒का॒व्यः । र॒ध्र॒चो॒दः । श्र॒थ॒नः । वी॒ळि॒तः । पृ॒थुः ।

इ॒न्द्रः । सु॒य॒ज्ञः । उ॒ष॒सः । स्वः । ज॒न॒त् ॥ ४ ॥

अननुदः अनुपश्वाद्दातीत्यनुदः आतश्चोपसर्गइतिकर्त्तरिकः सनास्तियस्यसतथोक्तः प्रभूतधनदानेनास्यसमानोनास्तीत्यर्थः अतएववृषभः कामानांवर्षितादोधतः दुधिर्हिंसाकर्मा हिंसकस्यासुरस्यवधः हन्ता गंभीरः महत्त्वेनगांभीर्योपेतः ऋष्वः महान् यद्वा दर्शनीयः सर्वैः असमष्टकाव्यः अशूच्याप्तौ कर्मणिनिष्ठा उदित्वादिद्विकल्पः नञ्समासः अन्यैरव्याप्तकर्मा रध्रचोदः रधर्हिंसासंराध्योः रधाणांसमृद्धानांप्रेरकः यद्वा शत्रूणां हिंसकानांनोदकः श्रथनः शत्रूणांबलापहारेणशातयिता वीळितोदृढाङ्गः पृथुः स्वतेजसाजगद्व्याप्यवर्तमानः सुयज्ञः सुकर्माएतादृशइन्द्रः उषसः स्वः सूर्यज्योतिः स्वःसूर्यइतिहिब्राह्मणम् । सूर्यचजनत् प्रादुश्चकार ॥ ४ ॥

अथपञ्चमी—

य॒ज्ञेन॑गा॒तुम॒सुरो॑विवि॒द्रिरे॒धियो॑हि॒न्वा॒नाउ॒शिजो॑मनी॒षिणः॑ ।

अ॒भि॒स्वरा॑नि॒षदा॒गाअ॒व॒स्य॒वइ॒न्द्रेहि॒न्वा॒नाद्र॒वि॒णान्या॑शत ॥ ५ ॥

य॒ज्ञेन॑ । गा॒तुम् । अ॒प्सु॒रः । वि॒वि॒द्रिरे॑ । धि॒यः । हि॒न्वा॒नाः ।

उ॒शिजः॑ । म॒नी॒षिणः॑ । अ॒भि॒स्वरा॑ । नि॒सदा॑ । गाः । अ॒व॒स्य॒वः ।

इ॒न्द्रे । हि॒न्वा॒नाः । द्र॒वि॒णानि॑ । आ॒शत॑ ॥ ५ ॥

धियोहिन्वानाः स्तुतीरिन्द्रेप्रेरयन्तः उशिजः इन्द्रंकामयमानाः मनीषिणोमेधाविनोङ्गिरसः असुरः अपांप्रेरकाः इन्द्राद्गातुंगवांमार्गंयज्ञेनतपसाविविद्रिरे लेभिरे ततः अवस्यवः रक्षणमिच्छन्तः इन्द्रे गाः स्तुतीर्हिन्वानाः हिगतिवृद्ध्योः स्वादिः प्रेरयन्तः तेङ्गिरसः अभिस्वराअभितः स्वरः स्वरणंशब्दनयस्यतेनस्तोत्रेणनिषदाउपसदनेनचद्रविणानिगोधनानिआशत आमुवन् अश्रोतेर्लुङि बहुलंछन्दसीतिविकरणस्यलुक् ॥ ५ ॥

अथषष्ठी—

इन्द्रश्रेष्ठानिद्रविणानिधेहिचित्तिंदक्षस्यसुभगत्वमस्मे ।
पोषंरयीणामरिष्टितनूनांस्वाद्भानंवाचःसुदिनत्वमह्नाम् ॥ ६ ॥ २७ ॥

इन्द्र । श्रेष्ठानि । द्रविणानि । धेहि । चित्तिम् । दक्षस्य ।
सुभगत्वम् । अस्मे इति । पोषम् । रयीणाम् । अरिष्टिम् । तनूनाम् ।
स्वाद्भानम् । वाचः । सुदिनत्वम् । अह्नाम् ॥ ६ ॥ २७ ॥

हेइन्द्र श्रेष्ठान्युत्तमानिद्रविणानिधनानिअस्मभ्यंधेहि निधेहि दक्षस्य दक्षेर्भावेघञ् कर्म-
करणसामर्थ्यस्यचित्तिख्यातिंधेहि अस्मेअस्मभ्यंसुभगत्वंशोभनधनत्वंसौभाग्यंवानिधेहि रयी-
णांत्वयादत्तानांधनानांपोषंसमृद्धिंधेहि तनूनामङ्गानां यद्वा तायतेएभिःकुलमितितन्वःपुत्राःतनो-
तेः करणेउपत्ययः तेषामरिष्टिंहिसांधेहि तथास्मदीयायावाचः स्वाद्भानंस्वादुतांअह्नांसुदि-
नत्वंशोभनदिनत्वंचधेहि येषुहीन्द्रादयोदेवाइज्यन्ते तानिसुदिनानि तेषांभावःसुदिनत्वम् ॥ ६ ॥

॥ इतिद्वितीयस्यषष्ठेसप्तविंशोवर्गः ॥ २७ ॥

त्रिकद्रुकेष्वितिचतुर्कचमेकादशंसूक्तं गार्त्समदमैन्द्रं अत्रेयमनुक्रमणिका त्रिकद्रुकेषुचतुष्क
मष्टयाद्यतिशाकरमन्त्याष्टिर्वेति आद्या अष्टिच्छन्दाः चतुःषष्ट्यक्षरा अवशिष्टाःषष्ट्यक्षराः अ-
तिक्रशर्यः अन्त्याष्टिर्वा षोडशिशस्त्रे त्रिकद्रुकेष्वितितृचः सूत्रितम्—त्रिकद्रुकेषुमहिषोयवाशिरंप्रो-
ष्वस्मैपुरोरथमितितृचावातिच्छन्दसाविति अविवाक्येहनिमरुत्वतीयेप्रतिपत्तृचस्यत्रिकद्रुकेष्वि-
तिप्रथमा दशमेहनीतिखण्डेसूत्रितम्—आत्वारथंयथोतयइत्येतस्याःस्थानेत्रिकद्रुकेषुमहिषोयवा-
शिरमिति इतिआश्वमेधिकेमध्यमेहनिमरुत्वतीयेआद्या तस्यविशेषान्वक्ष्यामइतिखण्डेसूत्रित-
म्—त्रिकद्रुकेषुमहिषोयवाशिरमिति मरुत्वतीयस्यप्रतिपदिति महाव्रतेपिमाध्यन्दिनेसवनेब्राह्म-
णाच्छंसिनःस्तोत्रियस्तृचः त्रिकद्रुकेषुमहिषोयवाशिरमितिस्तोत्रियइतिसूत्रितम् ।

तस्मिन्सूक्तेप्रथमा—

त्रिकद्रुकेषुमहिषोयवाशिरंतुविशुष्मस्तृपत्सोममपिबद्विष्णुनासुतंयथावशत् ।
सईममादमहिकर्मकर्तृवेमहामुरुंसैनंसश्रद्देवोदेवंसत्यमिन्द्रंसत्यइन्दुः ॥ १ ॥

त्रिःकंद्रुकेषु । म॒हिषः । यव॑ः आ॒शिरम् । तु॒वि॒शुष्मः । तृ॒पत् ।
 सोम॑म् । अ॒पि॒बत् । वि॒ष्णु॑ना । सु॒तम् । यथा॑ । अ॒व॒शत् । सः । ई॒म् ।
 म॒माद॑ । म॒हि । क॒र्म । क॒र्त॒वे । म॒हाम् । उ॒रुम् । सः । ए॒नम् ।
 स॒श्वत् । दे॒वः । दे॒वम् । स॒त्यम् । इ॒न्द्रम् । स॒त्यः । इ॒न्दुः ॥ १ ॥

गृत्समदोब्रूते महिषः महान्पूज्यः तुविशुष्मः बहुबलः तृपत् तृपणीनेतुदादिः आगमा-
 नुशासनस्यानित्यत्वानुमभावः तृप्यन्निन्द्रः त्रिकद्रुकेषु ज्योतिर्गौरायुरित्येतन्नामकेषु आभिप्लवि-
 केष्वहस्तसु सुतमभिषु तं यवाशिरं यवमयैः सक्तुभिर्मिश्रितं आङ्पूर्वस्य श्रीणातेः किपि अपस्पृधे था-
 मित्यादिना शिर इत्यादेशः तं सोमं विष्णुना सहापिबत् यथा वशत् पूर्वे यथा तं सोममकामयत त-
 थापिबत् वशकान्तौ बहुलं छन्दसीति शपोलुगभावः पीतः ससोमः महान् महान्तमुरुं तेजसा विस्ती-
 र्ण ईमेन मिन्द्रं ममाद अमादयत् किमर्थं महिमहद्वृत्रहननादिलक्षणं कर्म कर्तव्ये कर्तुं सत्यं यथार्थ-
 भूतः इन्दुः स्रवन् देवो दीप्यमानः ससोमः सत्यं यथार्थभूतं देवं सोमं कामयमानमेन मिन्द्रं सश्वत्
 सश्वतिर्व्याप्तिकर्मा व्याप्नोतु ॥ १ ॥

अथद्वितीया—

अ॒ध॒त्वि॒षी॑माँ अ॒भ्यो॒ज॑सा॒क्रि॒विं॑यु॒धाभ॑व॒दारो॑द॒सी अ॒पृ॒ण॒द॒स्म॒ज्म॒ना प्र॒वा॒वृ॒धे ।
 अ॒ध॒त्ता॒न्यं ज॒ठरे॒प्रेम॑रि॒च्य॒त॒सैन॑स॒श्व॒दे॒वो दे॒वं स॒त्य॒मिन्द्रं॑ स॒त्य॒इ॒न्दुः ॥ २ ॥

अध । त्विषि॑मान् । अ॒भि । ओ॒ज॑सा । क्रि॒विम् । यु॒धा ।
 अ॒भ॒वत् । आ । रो॒द॑सी इति । अ॒पृ॒ण॒त् । अ॒स्य॒ । म॒ज्म॒ना ।
 प्र । व॒वृ॒धे । अ॒ध॒त्त॒ । अ॒न्यम् । ज॒ठरे॑ । प्र । ई॒म् । अ॒रि॒च्य॒त॒ ।
 सः । ए॒नम् । स॒श्वत् । दे॒वः । दे॒वम् । स॒त्यम् । इ॒न्द्रम् । स॒त्यः ।
 इ॒न्दुः ॥ २ ॥

अध अथ सोमपानानन्तरं त्विषीमान् दीप्तिमानिन्द्रः ओजसा बलेन क्रिविं तन्नामासुरं युधा-
 युद्धेन अभ्यभवत् अभिभूतवान् किञ्च स इन्द्रः रोदसीद्यावापृथिव्यौ आपृणत् स्वतेजसा समन्ता-
 त्पूरयामास तथा अस्य पीतस्य सोमस्य मज्मना बलेन प्रवावृधे प्रकर्षेण वर्धते यद्वा अस्य क्रिवेरसुर-

स्यमज्मनासारेणरोदसीअपूरयत् सइन्द्रः सोमं द्वेधाविभज्यान्यभागंस्वकीयेजठरेअधत्त ईमेन-
मपरं भागं देवेभ्यः प्रारिच्यत् प्रारेचयत् एतेनार्धमिन्द्रायार्धमन्येभ्यो देवेभ्य इत्युक्तं भवति तथा
तैत्तिरीयकम्—यत्सर्वेषामर्धमिन्द्रः प्रतितस्मादिन्द्रो देवतानां भूयिष्ठभाक्तमइति ॥ २ ॥

अथ तृतीया—

साकं जातः क्रतुना साकमोजसाववक्षिथ-

साकं वृद्धो वीर्यैः सासहिर्मृधो विचर्षणिः ।

दाताराधः स्तुवते काम्यं वसुसैनं सश्वद्वेवो देवं सत्यमिन्द्रं सत्यइन्दुः ॥ ३ ॥

साकम् । जातः । क्रतुना । साकम् । ओजसा । ववक्षिथ ।

साकम् । वृद्धः । वीर्यैः । सासहिः । मृधः । विचर्षणिः । दाता ।

राधः । स्तुवते । काम्यम् । वसु । सः । एनम् । सश्वत् । देवः ।

देवम् । सत्यम् । इन्द्रम् । सत्यः । इन्दुः ॥ ३ ॥

क्रतुना कर्मणा प्रज्ञया वा साकं सहजातः साकमोजसावलेन सहववक्षिथ विश्वं वोढुमिच्छसि
वहेः सन्नंतस्य लिटि मन्त्रत्वादान्न भवति किञ्च त्वं वीर्यैः शत्रुहननादिलक्षणैः पराक्रमैः साकं स-
ह वृद्धः प्रवृद्धः मृधो हिंसकान्संग्रामान्वासासहिः नलोकाव्ययेति षष्ठीप्रतिषेधः तेषामभिभविता
विचर्षणिः पुण्यकृतोऽपुण्यकृतश्च विशेषेण द्रष्टा स्तुवते स्तोत्रं कुर्वाणाय यजमानाय राधः साधकं
काम्यं प्रार्थनीयं वसुधनं दाता सन्ववक्षिथेति समन्वयः सैनमिति परोक्षनिर्देशः सिद्धार्थश्च ॥ ३ ॥

अथ चतुर्थी—

तव त्वं नर्यं नृतोप इन्द्रप्रथमं पूर्व्यं दिवि प्रवाच्यं कृतम् ।

यद्वेवस्य शवं साप्रारिणा असुरिणन्नपः ।

भुवद्विश्वं मभ्या देवमोजसा विदा दूर्जं शतक्रतुर्विदादिषम् ॥ ४ ॥ २८ ॥

तव । त्यत् । नर्यम् । नृतो इति । अपः । इन्द्र । प्रथमम् । पूर्व्यम् ।
 दिवि । प्रवाच्यम् । कृतम् । यत् । देवस्य । शवसा । प्र ।
 अरिणाः । असुम् । रिणन् । अपः । भुवत् । विश्वम् । अभि ।
 अदेवम् । ओजसा । विदात् । ऊर्जम् । शतक्रतुः । विदात् ।
 इषम् ॥ ४ ॥ २८ ॥

नृतोसर्वेषांनर्तयितः हेइन्द्र नर्यनराणांहितकरंप्रथमंप्रततं प्रथमंप्रततमितियास्कः । पूर्व्यं
 पूर्वकालभवंत्वयाकृतं तवत्यत् तत्तपःकर्म दिविस्वर्गलोकेप्रवाच्यंप्रकर्षेणवक्तव्यं श्लाघनीय-
 मित्यर्थः किंतत् देवस्यविजिगीषोरसुरस्यशवसाबलेनअसुंप्राणंरिणन्हिंसन्त्वंअपः तेननि-
 रुद्धान्युदकानि प्रारिणाः प्रैरयः इतियदेतत्कर्मतत्प्रवाच्यमितिसमन्वयः परोक्षनिर्देशोवशिष्टः
 सइन्द्रः विश्वंव्याप्तंअदेवंतमोरूपमसुरंओजसाबलेनअभिभुवत्अभिभवतु किञ्च शतक्रतुरिन्द्रः
 ऊर्जबलंविदात् लभतु इषंहविलक्षणमन्नंचविदात् विदिर्लाभे शविकरणी लेट्याडागमः ॥ ४ ॥

॥ इतिद्वितीयस्यषष्ठेष्टाविंशोवर्गः ॥ २८ ॥

॥ इतिगार्त्समदेद्वितीयेमण्डलेद्वितीयोनुवाकः ॥ २ ॥

तृतीयेनुवाकेदशसूक्तानि तत्रेदमेकोनविंशत्यृचंगार्त्समदंप्रथमंसूक्तं अत्रेयमनुक्रमणिका
 गणानामेकोनाब्राह्मणस्पत्यंहबार्हस्पत्यास्तुष्टलिङ्गाःपञ्चदश्यन्तेत्रिष्टुभाविनि पञ्चदशीएको-
 नविंशीचत्रिष्टुभौ शिष्टाजगत्यः यासुबृहस्पतिशब्दःश्रूयतेताबार्हस्पत्याः शिष्टाब्राह्मणस्पत्याः
 प्रवर्ग्येभिष्टवएतत्सूक्तं स्पृष्टोदकमितिखण्डेसूत्रितम्—गणानांत्वाप्रथमस्येति ।

तस्मिन्सूक्तेप्रथमा—

गणानांत्वागुणपतिहवामहेकविक्वीनामुपमश्रवस्तमम् ।

ज्येष्ठराजंब्रह्मणांब्रह्मणस्पतुआनःशृण्वन्नूतिभिःसीदुसादनम् ॥ १ ॥

गुणानां । त्वा । गुणस्पतिम् । हवामहे । कविम् । कवीनाम् ।
 उपमश्रवःस्तमम् । ज्येष्ठराजम् । ब्रह्मणाम् । ब्रह्मणः । पते ।
 आ । नः । शृण्वन् । ऊतिभिः । सीद । सदनम् ॥ १ ॥

हेब्रह्मणस्पते ब्रह्मणोन्नस्यपरिवृढस्यकर्मणोवापतेपालयितः गणानां देवादिगणानां संबन्धिनं गणपतिं स्वीयानां पतिकवीनां क्रान्तदर्शिनां कविं उपमश्रवस्तमं उपमीयते नयेत्युपमा सर्वेषामन्मानामुपमानं श्रवोन्नयस्य सतथोक्तः अतिशयेनोपमश्रवाः उपमश्रवस्तमः माङ्माने आतश्चोपसर्गे करणे अङ्प्रत्ययः इत्यापोऽसंज्ञा छन्दसोरिति ह्रस्वत्वम् ज्येष्ठराजं ज्येष्ठाः प्रशस्यतमाः तेषां मध्ये राजन्तं ब्रह्मणां मन्त्राणां स्वामिनं त्वात्वां हवामहे अस्मिन्कर्मण्याह्वयामः किञ्च नोस्माकं स्तुतीः आशृण्वन् त्वं ऊतिभिः पालनैर्हेतुभूतैः सादनं सीदं त्यस्मिन्नितिसदनं यज्ञगृहमासीदोपविश ॥ १ ॥

अथ द्वितीया—

देवाश्चित्ते असुर्यप्रचेतसो बृहस्पते यज्ञियं भागमानशुः ।
 उस्मा इव सूर्यो ज्योतिषामहो विश्वेषामिज्जनिता ब्रह्मणामसि ॥ २ ॥
 देवाः । चित् । ते । असुर्य । प्रचेतसः । बृहस्पते । यज्ञियम् ।
 भागम् । आनशुः । उस्माः इव । सूर्यः । ज्योतिषा । महः ।
 विश्वेषाम् । इत् । जनिता । ब्रह्मणाम् । असि ॥ २ ॥

असुर्य असुराणां हन्तः हेबृहस्पते प्रचेतसः प्रकृष्टज्ञानाः ते त्वदीया देवाश्चित् देवा अपि यज्ञियं यज्ञार्हं भागमानशुः प्राप्नुवन् यद्वा प्रचेतस इति बृहस्पतेर्विशेषणं प्रकृष्टज्ञानवतस्ते तव संबन्धिनो देवा इति योजनीयं यद्वा प्रचेतसः विभक्तिपरिणामः प्रचेतसित्वयिसति देवाः यज्ञियं भागमानशिरे कर्मविघ्नकारिणामसुराणां रक्षोघ्नमत्रैरपाकरणात् न वै ब्रह्मण्वद्रिष्यतीति श्रवणात् । ज्योतिषा तेजसामहः मंहनीयः सूर्य उस्मा इव उस्माः किरणाः स्फायितं चीत्यादि नारकप्रत्ययः यथा किरणान् जनयति तथा विश्वेषां सर्वेषां ब्रह्मणां मन्त्राणां जनितेत् जनयितैवासि जनितामन्त्रे इति निपातनाणि लोपः ॥ २ ॥

अथतृतीया—

आविबाध्यापरिरापस्तमांसिचज्योतिष्मन्तरथमृतस्यतिष्ठसि ।
बृहस्पतेभीमममित्रदम्भनंरक्षोहणंगोत्रभिदंस्वर्विदंम् ॥ ३ ॥

आ । वि॒बा॒ध्य । प॒रि॒रपः । तमांसि । च । ज्योतिष्मन्तम् । रथम् ।
ऋ॒तस्य । ति॒ष्ठसि । बृहस्पते । भीमम् । अ॒मि॒त्र॒द॒म्भ॒नम् ।
र॒क्षः॒ह॒नम् । गो॒त्र॒भि॒दंम् । स्वः॒वि॒दंम् ॥ ३ ॥

हेबृहस्पते परिरपः परितःरपःपापरूपंरक्षः यद्वा रपलपव्यक्तायांवाचि क्तिप् परिवदतोनि-
न्दकान् तमांसिचविबाध्यतेजसानिराकृत्य ज्योतिष्मन्तंज्योतिषातद्वन्तं ऋतस्ययज्ञस्यप्रापकं
भीमंशत्रूणांभयंकरं अमित्रदंभनं शत्रूणां हिंसकं तदेवाह रक्षोहणं रक्षसांहन्तारं गोत्रभिदं
मेघानांभेत्तारं स्वर्विदं स्वर्गस्यलंभकंरथमातिष्ठसि अधितिष्ठसि ॥ ३ ॥

अथचतुर्थी—

सुनीतिभिर्नयसित्रायसेजनंयस्तुभ्यंदाशान्नतमंहोअश्रवत् ।
ब्रह्मद्विषस्तपनोमन्युमीरंसिबृहस्पतेमहितत्तेमहित्वनम् ॥ ४ ॥

सुनीतिभिः । न॒य॒सि । त्राय॑से । जन॑म् । यः । तुभ्य॑म् । दाशा॑त् ।
न । तम् । अ॒हः । अ॒श्र॒व॒त् । ब्र॒ह्म॒द्वि॒षः । तप॑नः । म॒न्यु॒मीः ।
अ॒सि । बृहस्पते । म॒हि । तत् । ते । म॒हि॒त्वन॑म् ॥ ४ ॥

हेबृहस्पते सुनीतिभिः शोभनानीतयोयेषुतेसुनीतयः सन्मार्गाःतैर्जनंनयसि अपेक्षित-
फलंप्रापयसि त्रायसेजनमापद्भ्योरक्षसिच किञ्च योयजमानःतुभ्यं हवित्लक्षणमन्नंदाशात्
प्रयच्छेत् दाशृदाने लेट्याडागमः तमंहः पापंपापरूपदारिद्र्यं वानाश्रवत् नप्राप्नुयात् अश्रोते-
र्लेटिव्यत्ययेनपरस्मैपदं अडागमः ब्रह्मद्विषः ब्राह्मणानांमन्त्राणांवाद्देष्टुः तपनः तापकोसि
किञ्च मन्युमीः मन्योःक्रोधस्यपरेषांज्ञानस्यवाहिंसकोसि मीड्हिंसायां क्तिप् तेतवतत्ता-
दृशं महिमहत्प्रभूतं महित्वनं माहात्म्यमस्ति ॥ ४ ॥

अथपञ्चमी-

नतमंहोनदुरितंकुतंश्चननारातयस्तितिरुर्नद्वयाविनः ।
विश्वाइदस्माध्वरसोविबाधसेयंसुगोपारक्षसिब्रह्मणस्पते ॥ ५ ॥ २९ ॥
न । तम् । अंहः । न । दुःइतम् । कुतः । चन । न । अरातयः ।
तिरुः । न । द्वयाविनः । विश्वाः । इत् । अस्मात् । ध्वरसः ।
वि । बाधसे । यम् । सुगोपाः । रक्षसि । ब्रह्मणः । पते ॥ ५ ॥ २९ ॥

हेब्रह्मणस्पते सुगोपाः सुष्ठुपालयितात्वंयंजनंरक्षसि पालयसि तंजनंअंहः आहन्तव्यं
दुःखंनबाधते दुरितंतत्कारणंपापंचनबाधते अरातयः हिंसकाः तंजनंकुतश्चन सर्वासुदिक्षुन
तितिरुः तिरतिहिंसाकर्मा लिट् नहिंसन्ति तथाद्वयाविनःमनस्यन्यक्रियायांचान्यदित्येतद्वयं
येषामस्तितेद्वयाविनोवञ्चकाः तेपितंजनंनबाधन्ते किञ्चास्मात् ध्वरसोहिंसिकाः विश्वाः
सर्वाः सेनाः तदर्थंविबाधसेइत् विशेषेणबाधसएव ॥ ५ ॥

॥ इतिद्वितीयस्यषष्ठेएकोनविंशोवर्गः॥ २९ ॥

अथषष्ठी-

त्वंनोगोपाःपथिकृद्विचक्षणस्तवव्रतायमतिभिर्जरामहे ।
बृहस्पतेयोनोअभिहरोदधेस्वातमर्मर्तुदुच्छुनाहरस्वती ॥ ६ ॥
त्वम् । नः । गोपाः । पथिकृत् । विचक्षणः । तव । व्रताय ।
मतिभिः । जरामहे । बृहस्पते । यः । नः । अभि । हरः । दधे ।
स्वा । तम् । मर्मर्तु । दुच्छुना । हरस्वती ॥ ६ ॥

हेबृहस्पते त्वंनोस्माकं गोपाः पालयिता पथिकृत्सन्मार्गकृच्चभवसि विचक्षणः विशेषेण
द्रष्टासर्वज्ञस्त्वं तवव्रतायत्वत्संबन्धिनेयज्ञाय मतिभिःस्तोत्रैःजरामहे स्तुमः जरतिःस्तुतिकर्मा
यःपुमान्नोस्मानभिअभिलक्ष्यह्वरः ह्रकौटिल्येभावेअसुन् कौटिल्यंदधेविदधाति तंस्वास्वी-
यादुच्छुनादुर्बुद्धिः हरस्वती वेगवतीसती मर्मर्तु मारयतु मृङ्गप्राणत्यागे अन्तर्भावितण्यर्थस्य
यङ्लुकिलोटिरूपम् ॥ ६ ॥

अथसप्तमी—

उ॒तवा॒यो॒नौ॒म॒र्च॒या॒द॒ना॒ग॒सो॒रा॒ती॒वा॒म॒र्तः॒सा॒नु॒को॒वृ॒कः ।

बृ॒ह॒स्प॒ते॒अ॒प॒तं॒व॒र्त॒या॒प॒थः॒सु॒गं॒नो॒अ॒स्यै॒दे॒व॒वी॒त॒ये॒रु॒धि ॥ ७ ॥

उ॒त । वा । यः । नः । म॒र्च॒या॒त् । अ॒ना॒ग॒सः । अ॒रा॒ति॒ऽवा । म॒र्तः ।

सा॒नु॒कः । वृ॒कः । बृ॒ह॒स्प॒ते । अ॒प । तम् । व॒र्त॒य । प॒थः । सु॒गम् ।

नः । अ॒स्यै । दे॒व॒वी॒त॒ये । रु॒धि ॥ ७ ॥

उतवाअपिचेहेबृहस्पते अरातीवाअभिमुखमागमनवान् सानुकः समुच्छ्रितः सानुसमुच्छ्रितमितिर्यास्कः । वृकः वृकआदाने धनादीनामादाता योमर्तोमनुष्यः अनागसोपराधहीनानोस्मान्मर्चयात् मर्चयतिर्हिंसाकर्मा हिंस्यात् तंमर्तं पथोवैदिकान्मार्गादपवर्तय निवर्तय नोस्माकं अस्यैदेववीतये देवानांवीतिसोमभक्षणमर्चयतीतिदेववीतिर्यज्ञः अस्यै देववीतयेअस्मै यज्ञायनोस्माकंसुगंसुष्टुगन्तव्यमार्गेरुधिकुरु यज्ञानुष्ठानायसुमतिर्देहीत्यर्थः ॥ ७ ॥

अथाष्टमी—

त्रा॒ता॒रं॒त्वा॒त॒नू॒नां॒ह॒वा॒म॒हे॒व॒स्प॒र्त॒र॒धि॒व॒क्ता॒रं॒म॒स्म॒यु॒म् ।

बृ॒ह॒स्प॒ते॒दे॒व॒नि॒दो॒नि॒ब॒र्ह॒य॒मा॒दु॒रे॒वा॒उ॒त्त॒रं॒सु॒म्न॒मु॒न्न॒श॒न् ॥ ८ ॥

त्रा॒ता॒रं॒म् । त्वा । त॒नू॒नां॒म् । ह॒वा॒म॒हे । अ॒व॒ऽस्प॒र्तः । अ॒धि॒ऽव॒क्ता॒रं॒म् ।

अ॒स्म॒यु॒म् । बृ॒ह॒स्प॒ते । दे॒व॒नि॒दः । नि । ब॒र्ह॒य । मा । दुः॒ऽए॒वाः ।

उ॒त्त॒रं॒म् । सु॒म्न॒म् । उ॒त् । न॒श॒न् ॥ ८ ॥

अवस्पर्तः उपद्रवेभ्यः पारयितः यद्वा अवसारक्षणेन आपद्भ्यः पारयितः हेबृहस्पते तनूनामङ्गानां पुत्रादीनांवात्रातारंपालयितारंअधिवक्तां अस्मासुपक्षपातेनअधिकंवक्तां अस्मयुं हविःप्रदानस्मान् कामयमानं त्वात्वांहवामहे अस्मिन्कर्मणिआह्वयामः किञ्च देवनिदोदेवनिन्दकानसुरान्निबर्हय विनाशय दुरेवाः दुष्टगमनादुर्बुद्धयः शत्रवः उत्तरंउत्कृष्टतरं सुम्नंसुखंमाउन्नशन् माव्यामुवन्तु ॥ ८ ॥

अथनवमी—

त्वयावयं सुवृधा ब्रह्मणस्पते स्पार्हावसु मनुष्याददीमहि ।

यानोदूरेतल्लितोया अरातयोभिसन्ति जम्भयाता अनमसः ॥ ९ ॥

त्वया । वयम् । सुवृधा । ब्रह्मणः । पते । स्पार्हा । वसु । मनुष्या ।

आ । ददीमहि । याः । नः । दूरे । तल्लितः । याः । अरातयः । अभि ।

सन्ति । जम्भय । ताः । अनमसः ॥ ९ ॥

हेब्रह्मणस्पते सुवृधासुष्ठुवर्धयित्रा त्वयाहेतुनावयं स्पार्हास्पृहणीयानिवसुधनानिमनुष्या सुपांसुलुगितिचतुर्थीबहुवचनस्याकारः मनुष्येभ्योदातृभ्यः आददीमहि गृह्णीमहि आङोदोनास्यविहरणेइत्यात्मनेपदम् दूरेदूरदेशेयाअरातयः याश्चतल्लितोन्तिकेअरातयः नोस्मानभिसन्ति अभिभवन्ति अनमसः कर्महीनान् ताः अरातीः तान्शत्रून्जंभय नाशय जभिनाशनेचुरादिः अत्रनिरुक्तम्—त्वयावयंसुवर्धयित्राब्रह्मणस्पतेस्पृहणीयानिवसूनिमनुष्येभ्यआददीमहियाश्चनोदूरेतल्लितोयाश्चान्तिकेरातयोदानकर्माणोवादानप्रज्ञावाजंभयताअनमसोमइतिरूपर्नामेति ॥ ९ ॥

अथदशमी—

त्वयावयमुत्तमंधीमहेवयो बृहस्पते पप्रिणासस्त्रिनायुजा ।

मानोदुःशंसोअभिदिप्सुरीशतप्रसुशंसांमतिभिस्तारिषीमहि ॥ १० ॥ ३० ॥

त्वया । वयम् । उत्तमम् । धीमहे । वयः । बृहस्पते । पप्रिणा ।

सस्त्रिना । युजा । मा । नः । दुःशंसः । अभिदिप्सुः । ईशत ।

प्र । सुशंसाः । मतिभिः । तारिषीमहि ॥ १० ॥ ३० ॥

हेबृहस्पते पप्रिणा पृपालनपूरणयोः आद्गमहनेतिकिन्प्रत्ययः छान्दसोयणादेशः कामानांपूरकेण सस्त्रिनाशुद्धेनयुजासहायेनत्वयाहेतुनाउत्तमंवयोहविल्क्षणमन्नंवयंधीमहे धारयामः धीधारणे दैवादिकः दुःशंसःदुःशंसनीयः अभिदिप्सुः अभिदंभितुंअभिभवितुमिच्छुः पुरुषः नो-

स्माकंमाईशत मा ईशिष्ट ईश्वरोमाभवतु ईशेऽश्वर्येलेटचडागमः वयंमतिभिः स्तोत्रैः सुशंसाः
शोभनशंसनोपेताः सन्तः प्रतारिषीमहि प्रकर्षेणवर्धेमहि ॥ १० ॥

॥ इतिद्वितीयस्यषष्ठेत्रिंशोवर्गः ॥ ३० ॥

अथैकादशी—

अ॒न॒नु॒दो॒ष्ट॒ष॒भो॒ज॒ग्मि॒रा॒ह॒वं॒नि॒ष्ट॒सा॒श॒त्रुं॒पृ॒त॒ना॒सु॒सा॒स॒हिः ।
अ॒सि॒स॒त्य॒ऋ॒ण॒या॒ब्र॒ह्म॒ण॒स्प॒त॒उ॒ग्र॒स्य॑चि॒द्व॒मि॒ता॒वी॒ळु॒ह॒र्षि॒णः ॥ ११ ॥

अ॒न॒नु॒दः । वृ॒ष॒भः । ज॒ग्मिः । आ॒ह॒वम् । निः॒ष्ट॒सा । श॒त्रुम् ।
पृ॒त॒ना॒सु । स॒स॒हिः । अ॒सि । स॒त्यः । ऋ॒ण॒याः । ब्र॒ह्म॒णः । प॒ते ।
उ॒ग्र॒स्य॑ । चि॒त् । द॒मि॒ता । वी॒ळु॒ह॒र्षि॒णः ॥ ११ ॥

हेब्रह्मणस्पते अनानुदः अनुपश्चाद्दातीत्यनुदः सयस्यनास्तीत्यननुदः दात्रन्तरशून्यइत्यर्थः अतएववृषभः कामानांवर्षिताआहवंआहूयतेत्रेतिआहवोयुद्धं आङ्घ्रियुद्धइतिअप्रत्ययः संप्रसारणंच तद्युद्धंजग्मिःगन्ता आद्गमहनेतिकिन्प्रत्ययः लिङ्ङ्वावादाहवमित्यत्रषष्ठीप्रतिषेधः शत्रुंशातयितारं निष्टसानितरांतस्यतापकः तृन्नन्तत्वात्षष्ठीप्रतिषेधः निसस्तपतावनासेवनेइतिषत्वम् तादौचनितीतिगतेःस्वरः पृतनासुसङ्ग्रामेषुसासहिः शत्रूणामभिभविता एतादृशस्त्वं सत्यः सत्यपराक्रमः सत्यप्रज्ञोवासि ऋणयाः ऋणस्ययावयितासि युमिश्रणामिश्रणयोः ण्यन्तस्यकिपिणिलोपेलोपोव्योर्वलोतिवलोपः किञ्च उग्रस्यचित् ओजस्विनोपि दमिताउपशमयितावीळु हर्षिणः दृढहर्षस्यकामुकस्यनास्तिकस्यदमयितासि ॥ ११ ॥

अथद्वादशी—

अ॒दे॒वे॒न॒म॒न॑सा॒यो॒रि॒ष॒ण्य॒ति॒शा॒सामु॒ग्रो॒म॒न्य॑मानो॒जि॒घांस॑ति ।
बृ॒ह॒स्प॒ते॒मा॒प्र॒ण॒क्त॒स्य॑नो॒व॒धो॒नि॒क॒र्म॒म॒न्युं॒दु॒रे॒व॒स्य॑श॒र्ध॒तः ॥ १२ ॥

अ॒दे॒वे॒न । म॒न॑सा । यः । रि॒ष॒ण्य॒ति॒ । शा॒साम् । उ॒ग्रः । म॒न्य॑मानः ।
जि॒घांस॑ति । बृ॒ह॒स्प॒ते । मा । प्र॒ण॒क्त् । त॒स्य॑ । नुः । व॒धः । नि ।
क॒र्म॒ । म॒न्युम् । दुः॒ए॒व॒स्य॑ । श॒र्ध॒तः ॥ १२ ॥

यः पुमान् अदेवेन देवान मन्यमानेन यद्वा आसुरवृत्तिविशिष्टेन मनसास्मान् रिषण्यति
 हिनस्ति दुरस्युर्द्विषणस्युर्वृषण्यति रिषण्यतीति निपातितः यश्चोग्रः पापचित्तः मन्यमानः
 आत्मानं बहुमन्यमानः पुमान्शासां उक्थस्य शंसितारं यद्वा अस्माकमाशंसां शासितृणां उग्र
 इति वा योजनीयं अस्मान् जिघांसति हन्तुमिच्छति हन्तेः सनि अज्जन गमांसनीति दीर्घः हे बृह-
 स्पते तस्य वधः वध्यते नेनेति वध आयुधं नोस्मान् मा पृणक् मा संपर्कयतु पृची संपर्के श्रमविक-
 रणी व्यत्ययेन अमागमः चादिलोपे इति न निघातः व्यत्ययेनाद्युदात्तः किञ्च दुरेवस्य दुष्टगमन-
 स्य शर्धतो बलवतः यद्वा दुष्टाभिसन्धेः वेगं कुर्वतः तस्य मन्युं क्रोधं ज्ञानं वानिकर्म त्वत्प्रसादान्नि-
 राकर्मश्च ॥ १२ ॥

अथ त्रयोदशी—

भरेषु हव्यो नमसोपसद्योगन्ता वाजेषु सनिता धनं धनम् ।

विश्वा इदर्यो अभिदिप्स्वो मृधो बृहस्पतिर्विववर्हरथो इव ॥ १३ ॥

भरेषु । हव्यः । नमसा । उपसद्यः । गन्ता । वाजेषु । सनिता ।

धनं मृधनम् । विश्वाः । इत् । अर्यः । अभिदिप्स्वः । मृधः ।

बृहस्पतिः । वि । विवर्ह । रथान् इव ॥ १३ ॥

स बृहस्पतिः भरेषु सङ्ग्रामेषु हव्यः योद्धृभिः स्वरक्षणार्थमाह्वातव्यः नमसोपसद्यः सर्वैर्न-
 मसोपसदनीयः किञ्च वाजेषु गन्तासंग्रामेषु रक्षार्थं गमनशीलः तथा धनं धनं सनितासंभक्तादा-
 तावा तृन्नन्तत्वात् षष्ठीप्रतिषेधः तथा अर्यः स्वामी बृहस्पतिः अभिदिप्स्वः अभिभवनेच्छावतीः
 विश्वा इत् सर्वा एव मृधः हिंसकाः सेनारथानिव युद्धे वेगेन परकीयान् रथानिव विववर्ह विशेषेण
 शिथिलीचकार यद्वा इवशब्दाश्चार्थे रथांश्च विववर्ह लडर्थे लिट् ॥ १३ ॥

अथ चतुर्दशी—

ते जिष्ठया तपनीरक्षसंस्तप्येत्वा निदेदधिरेदृष्टवीर्यम् ।

आविस्तत्क्वयदसंस्तप्येत्वा निदेदधिरेदृष्टवीर्यम् ॥ १४ ॥

तेजिष्ठया । तपनी । रक्षसः । तप । ये । त्वा । निदे । दधिरे ।
 दृष्टवीर्यम् । आविः । तत् । कृष्व । यत् । असत् । ते । उक्थ्यम् ।
 बृहस्पते । वि । परिहरपः । अर्दय ॥ १४ ॥

हेबृहस्पते तेजिष्ठयातिशयेनतिग्मया तपनीतापकारिण्याहेत्यारक्षसोराक्षसांस्तप ताप-
 य येराक्षसाः दृष्टवीर्ययुद्धेषुदृष्टपराक्रमं त्वात्वांनिदेनिन्दायाविषयंदधिरे कृतवन्तः तान्तापये-
 तिसमन्वयः तेतवउक्थ्यंसर्वैःप्रशंसनीयंद्वीर्यमसत्पूर्वमासीत् तदधुनाआविष्कृष्व प्रकटीकुरु
 तेनचवीर्येणपरिरापः परिवदतोनिन्दकानसुरान् व्यर्दय विशेषेणबाधस्व ॥ १४ ॥

बार्हस्पत्येपशौएषाहविषोनुवाक्या प्रदानानामितिखण्डेसूत्रितम्—बृहस्पतेअतियदर्यो-
 अर्हात्तमृत्वियाउपवाचःसचन्तइति एषैवाश्विनशस्त्रेपरिधानीया सूत्रितञ्च—बृहस्पतेअतिय-
 दर्योअर्हादितिपरिधानीयेति ।

सैषासूक्तेपञ्चदशी—

बृहस्पतेअतियदर्योअर्हाद्युमद्विभातिऋतुमज्जनेषु ।
 यद्दीदयच्छवसऋतप्रजाततदस्मासुद्रविणधेहिचित्रम् ॥ १५ ॥ ३१ ॥
 बृहस्पते । अति । यत् । अर्यः । अर्हात् । युमत् । विभाति ।
 ऋतुमत् । जनेषु । यत् । दीदयत् । शवसा । ऋतप्रजात । तत् ।
 अस्मासु । द्रविणम् । धेहि । चित्रम् ॥ १५ ॥ ३१ ॥

ऋतप्रजात सत्येनोत्पन्नहेबृहस्पते अर्यःश्रेष्ठोब्राह्मणः सर्वान्कामानतिअतीत्ययद्वलवर्चसं
 तेजः अर्हात्पूजयेत् अर्हपूजायां लेट्याडागमः जनेषुब्राह्मणेषुयुमत् दीप्तियुक्तंऋतुमत् ज्ञानो-
 पेतंयद्वलवर्चसंविभाति विशेषेणदीप्यते यच्चशवसाबलेनस्वाश्रयंजनंदीदयत् दीदयतिदीप्तिक-
 र्मा दीपयति चित्रंचायनीयंतद्वलवर्चसरूपंद्रविणंअस्मासुधेहिनिधेहि यद्वा अर्यउदारोपि त्वया-
 दत्तंधनंअतीवार्हात् श्रद्धधीत यच्चत्वदत्तंधनंजनेषुतवस्तोत्रंकुर्वाणेषुदीप्तियुक्तंकर्मसाधनंचविभा-
 ति यच्चधनं शवसानादिसमृद्ध्यादीदयत् स्वाश्रयंदीपयति तादृशं धनमस्मासुधेहि तथाच
 ब्राह्मणम्—बृहस्पतेअतियदर्योअर्हादित्येतयापरिदध्यात्तेजस्कामोब्रह्मवर्चसकामोतीववान्यान्ब्र-

ह्रवर्चसमर्हतिद्युमदितिद्युमदिववैब्रह्मवर्चसंविभातीतिवीववैब्रह्मवर्चसंभातियद्दीदयच्छवसकृतप्र-
जातेतिदीदायेववैब्रह्मवर्चसंतदस्मासुद्रविणंधेहिचित्रमितिचित्रमिववैब्रह्मवर्चसंब्रह्मवर्चसीब्रह्मय-
शसीभवतीति ॥ १५ ॥

॥ इतिद्वितीयस्यषष्ठेएकत्रिंशोवर्गः ॥ ३१ ॥

अथषोडशी—

मानःस्तेनेभ्योयेअभिद्रुहस्पदेनिरामिणोरिपवोऽन्नेषुजागृधुः ।
आदेवानामोहतेविब्रयोहृदिबृहस्पतेनपरःसाम्नोविदुः ॥ १६ ॥

मा । नः । स्तेनेभ्यः । ये । अभि । द्रुहः । पदे । निरामिणः ।
रिपवः । अन्नेषु । जागृधुः । आ । देवानाम् । ओहते । वि । ब्रयः ।
हृदि । बृहस्पते । न । परः । साम्नः । विदुः ॥ १६ ॥

हेबृहस्पते नोस्मान्स्तेनेभ्यः स्त्यानमस्तियेषुइतिस्तेनाश्चौराः तेभ्योमादाः तान्दर्शयति
येचौराद्रुहः प्राणद्रोहस्यपदेस्थानेनिरामिणः नितरारमणशीलाः रिपवः हिंसकाःसन्तः अ-
न्नेषुपरकीयेषु अभिजागृधुः अभिकांक्षन्ति गृधुअभिकांक्षायां लितिरूपं येचदेवानांविब्रयः वि-
विशेषेणवर्जनं व्रील्लीइतिधातूवर्जनेवर्तेते यएवंविद्वान्दक्षिणांप्रतिगृह्णातिनैनंदक्षिणाल्लीनाती-
तिएकस्यवर्जनार्थेदृष्टत्वादपरस्यापिवर्जनार्थत्वम् तत्हृदिस्वकीयेहृदयेआओहतेआवहन्ति दे-
वानांयागान्स्तुतींश्चनकरवामेतिमन्यन्तइतियावत् तेभ्योस्मान्मादाइतिसमन्वयः येषुमांसः सा-
म्रः साममयात्त्वत्तः परः परस्तादन्यदुत्कृष्टंसामयद्रक्षोघ्नं सामवैरक्षोहमितिश्रुतेः । नविदुर्न-
जानन्ति किन्तु सर्वसाधकंसामत्वामेवविदुषोस्मान् स्तेनेभ्योमादाः ॥ १६ ॥

अथसप्तदशी—

विश्वेभ्योहित्वाभुवनेभ्यस्परित्वष्टाजन्तसाम्नःसाम्नःकविः ।
सक्रेणचिदृणयाब्रह्मणस्पतिर्द्रुहोहन्तामहकृतस्यधृतरि ॥ १७ ॥

विश्वेभ्यः । हि । त्वा । भुवनेभ्यः । परि ।

त्वष्टा । अजनत् । साम्नः । साम्नः । कविः ।

सः । ऋणश्चित् । ऋणश्चाः । ब्रह्मणः । पतिः । द्रुहः । हन्ता ।

महः । ऋतस्य । धर्तरि ॥ १७ ॥

हेब्रह्मणस्पते त्वष्टाप्रजापतिः विश्वेभ्योभुवनेभ्यस्परिसर्वेभ्योभूतजातेभ्यः उत्कृष्टंत्वात्वां
अजनद्धि अजीजनत्स्वल् ततस्त्वंसाम्नःसाम्नः सर्वस्यापिसाम्नःकविः कुशब्दे अचइरितिइप्र-
त्ययः उच्चारयिताकर्तासि यद्वा कविःक्रान्तदर्शीत्वष्टासाम्नःसाम्नः सर्वस्यापिसाम्नःसारेण
त्वामजीजनत् किञ्च सब्रह्मणस्पतिः महोमहतऋतस्ययज्ञस्यधर्तरि धारकेयजमानेऋणचित् स्तो-
तृकाममृणमिवचिनोतीतिऋणचित् किञ्च ऋणयाः पापरूपस्यऋणस्ययावयितापृथक्कर्ताचद्रुहः
कर्मणोद्गोघुरसुरस्यहन्ताभवेति ॥ १७ ॥

अथाष्टादशी—

तवश्रियेव्यजिहीतपर्वतो गवांगोत्रमुदसृजोयदङ्गिरः ।

इन्द्रेणयुजातमसापरीवृतं बृहस्पते निरपामौञ्जो अर्णवम् ॥ १८ ॥

तव । श्रिये । वि । अजिहीत । पर्वतः । गवाम् । गोत्रम् ।

उत्सृजः । यत् । अङ्गिरः । इन्द्रेणा । युजा । तमसा । परिंवृतम् ।

बृहस्पते । निः । अपाम् । औञ्जः । अर्णवम् ॥ १८ ॥

अङ्गिरः आङ्गिरसहेबृहस्पते गवामावारकोबलेनाधिष्ठितः पर्वतः तवश्रियेआश्रयणार्थं
व्यजिहीत विवृतद्वारतामगच्छत् ततस्त्वंयद्यदागोत्रं इनित्रकट्यचश्चेतिसमूहार्थेत्रप्रत्ययः गवां
समूहमुदसृजोनिरगमयः तदाइन्द्रेणयुजासहायेनयुक्तस्त्वंतमसावृत्रासुरेणपरीवृतंपरितआक्रा-
न्तंअपामर्णवंस्थानभूतं मेघंनिरौञ्जः नितरामधोमुखमकार्षीः ॥ १८ ॥

अथैकोनविंशी—

ब्रह्मणस्पते त्वमस्ययन्तासूक्तस्य बोधितनयंचजिन्व ।

विश्वंतद्भद्रंयदवन्ति देवा बृहद्देमविदथे सुवीराः ॥ १९ ॥ ३२ ॥

ब्रह्मणः । पते । त्वम् । अस्य । यन्ता । सुहृत्स्य । बोधि ।
तनेयम् । च । जिन्व । विश्वम् । तत् । भद्रम् । यत् । अवन्ति ।
देवाः । बृहत् । वदेम । विदथे । सुहृदीराः ॥ १९ ॥ ३२ ॥

हेब्रह्मणस्पते ब्रह्मणांस्तोत्राणामधिपते अस्यजगतोयन्तानियामकस्त्वं सूक्तस्यअस्मदीय-
मिदं ब्राह्मणस्पत्यंसूक्तंबोधि बुध्यस्व त्वंतनयंपुत्रपौत्रादिलक्षणंसन्तानंचजिन्व जिविःप्रीणनार्थः
लोटिरूपम् प्रीणय भवादृशादेवायदवन्तिरक्षन्ति तत्तादृशंविश्वंसर्वंभद्रंकल्याणंभवति अतोवयं
विदथेस्मिन् यज्ञेसुवीराः शोभनपुत्रपौत्राःसन्तः बृहत्प्रभूतमिदंस्तोत्रंवदेमब्रूयाम ॥ १९ ॥

॥ इतिद्वितीयस्यषष्ठेद्वात्रिंशोवर्गः ॥ ३२ ॥

वेदार्थस्यप्रकाशेनतमोहार्दंनिवारयन् । पुमर्थीश्वतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरन्धरेणसा-
यणाचार्येणविरचिते माधवोयेवेदार्थप्रकाशेऋक्संहिताभाष्येद्वितीयाष्टकेषष्ठोऽध्यायः ॥ ६ ॥

॥ श्रीगणेशायनमः ॥



यस्यनिःश्वसितं वेदायो वेदेभ्योऽखिलं जगत् ॥ निर्ममेतमहं वन्दे विद्यातीर्थमहेश्वरम् ॥ १ ॥

अथ ऋषिच्छन्दोदेवताविनियोगपुरःसरं सप्तमो व्याख्यायते गार्त्समदस्य द्वितीयमण्डलस्य तृतीयेनुवाके दशसूक्तानि तत्रैकं सूक्तं व्याकृतम् सेमामिति षोडशचं द्वितीयं सूक्तम् अत्रानुक्रम्यते—सेमां षोडशान्त्या त्रिष्टुप् द्वादशोचसैन्द्रोचेति मण्डलदृष्टा गृत्समदऋषिः द्वादशो षोडशयौ त्रिष्टुभौ शिष्टाचतुर्दशजगत्यः ब्राह्मणस्पत्यं हेत्युक्तत्वात् तुल्यादिपरिभाषया इदमादौ नित्रीणि सूक्तानि ब्राह्मणस्पत्यानि अस्य सूक्तस्य द्वादशो ऐन्द्री इन्द्रदेवत्या च शब्दात् ब्राह्मणस्पत्या च सामान्यविनियोगः पूर्वमेवोक्तः विशेषस्तु लिङ्गादवगन्तव्यः ।

तत्रैषा प्रथमा—

ॐ सेमामविड्विप्रभृतिं य ईशिषेया विधेम न वयाम महागिरा ।

यथानो मीढ्वान् स्तवते सत्वा तव बृहस्पते सीषधः सोतनो मतिम् ॥ १ ॥

सः । इमाम् । अविड्वि । प्रभृतिम् । यः । ईशिषे । अया ।

विधेम । न वयाम् । महा । गिरा । यथा । नः । मीढ्वान् । स्तवते ।

सत्वा । तव । बृहस्पते । सीषधः । सः । उत । नः । मतिम् ॥ १ ॥

हे बृहस्पते यस्त्वं ईशिषे सर्वस्य जगत् ईश्वरो भवसि सत्वं इमामस्मदीयां प्रभृतिं प्रकर्षेण भृतां स्तुतिं अविड्विपामुहि अवतेः प्राप्स्यर्थस्य लोट्येतद्रूपम् वयंचत्वां अया अनया छान्दसो वर्णलोपः न वयानूतनया प्रत्यग्रयामहामहत्या गिरा वेदरूपया स्तुति लक्षणया वाचा विधेम परिचरेम विधतिः परिचरणकर्मा उत अपि च नोस्माकं मध्ये मीढ्वान् सेकास्तुतेर्वर्षिता कर्तेत्यावत् तव सत्त्वामित्रभूतः सन् यथा येन प्रकारेण यत्कामनया स्तवते त्वां स्तौति हे बृहस्पते बृहतो ब्रह्मणो मन्त्रस्य स्वामिन् सत्वं नोस्माकं मतिं तदभिमतं फलं सीषधः साधय छान्दसे लुङि चङि एतद्रूपम् ॥ १ ॥

अथद्वितीया

यो॒नन्त्वा॒न्यन॑म॒न्यो॒ज॒सो॒ताद॑र्द॒र्म॒न्यु॒ना॒श॒म्ब॑राणि॒वि ।
 प्रा॒च्याव॑य॒दच्यु॑ता॒ब्रह्म॑ण॒स्पति॑रा॒चावि॑श॒द्वसु॑मन्तं॒विप॑र्वतम् ॥ २॥
 यः । नन्त्वा॑नि । अन॑मत् । नि । ओज॑सा । उ॒त । अ॒दर्दः । म॒न्युना॑ ।
 श॒म्ब॑राणि । वि । प्र । अ॒च्यव॑यत् । अच्यु॑ता । ब्रह्म॑णः । पतिः ।
 आ । च॒ । अवि॑शत् । वसु॑मन्तम् । वि । पर्व॑तम् ॥ २ ॥

योब्रह्मणस्पतिः नन्त्वानि नमनीयानिराक्षसादीनिओजसाबलेनन्यनमत् नितरामनमयत्
 प्रह्वीभूतान्यकरोत् उतअपिच सब्रह्मणस्पतिर्मन्युना मनुनाक्रोधेनवा मन्युर्मन्यतेर्दीप्तिकर्मणःक्रो-
 धकर्मणोवधकर्मणोवेतियार्स्कः । शंभराणि मेघनामैतत् मेघान्वयदर्दः वर्षणार्थंविदारितवान् दृ-
 विदारणेइत्यस्माद्यङ्लुगन्तालङ्चेतद्रूपम् तदनन्तरंअच्युताअच्युतानिनैश्चल्येनमेघेवस्थितान्यु-
 दकानि प्राच्यावयत् प्रकर्षेणगमयत् मेघान्निरगमयदित्यर्थः तथावसुमंतंगोरूपधनवन्तं पर्वतंब-
 लनाम्नासुरेणबिलद्वारेपिधानार्थंनिहितं शिलोच्चयंआचआभिमुख्येनचेत् चशब्दश्चेदर्थः समुच्च-
 यार्थत्वेतुचवायोगेप्रथमेतिपूर्वस्याच्यावयदित्यस्याद्युदात्तत्वंस्यात् अस्यचसर्वानुदात्तत्वं चेदर्थेतु
 निपातैर्यद्यदिहन्तेतिनिघातप्रतिषेधःसिध्यति व्यविशत् विशेषेणप्रविशति तदानींतद्गोरूपधनं
 प्राप्नोदित्यर्थः ॥ २ ॥

अथतृतीया—

तद्दे॒वानां॑दे॒वत॑मा॒य॒क॒र्त्त्व॒मश्र॑भ॒न्द्दृ॒ह्णाव॑दन्तवी॒ळि॒ता ।
 उ॒द्गाआ॑ज॒दभि॑न॒द्ब्रह्म॑णाव॒लम॑गू॒हत्तमो॒व्य॑चक्षय॒त्स्वः ॥ ३ ॥
 तत् । दे॒वाना॑म् । दे॒व॒त॒मा॒य । क॒र्त्त्व॒म् । अश्र॑भ॒न् । दृ॒ह्णा ।
 अ॒व्र॑दन्त । वी॒ळि॒ता । उ॒त् । गाः । आ॒ज॒त् । अ॒भि॑नत् । ब्रह्म॑णा ।
 व॒लम् । अ॒गू॒हत् । तमः॑ । वि । अ॒च॒क्ष॒य॒त् । स्व॑रि॒ति॒स्वः ॥ ३ ॥

देवानामिन्द्रादीनामध्वेदेवतमाय अतिशयेनदानादिगुणयुक्ताय षष्ठ्यर्थेचतुर्थी ईदृशस्य ब्रह्मणस्पतेस्तत्कर्तव्यंकर्म किंपुनस्तदितिचेदुच्यते—दृष्ट्वा दृढानिपर्वतादीनि अश्रधन् श्रं-
थविमोचनप्रतिहर्षणयोः अस्यबलेनश्रथितानि विश्लिष्टान्यभूवन् तथावीळितावीळितानिसंस्तं
भितानिदृढीकृतानिवृक्षादीनि वीळयतिश्रव्रीडयतिश्रसंस्तंभकर्माणावितियास्कः । अब्रदन्त मृ-
दून्यभवन् ब्रदतिर्मृदूभावकर्मा अपिचसब्रह्मणस्पतिः बलेनापहतागाः उदाजत् अजगतिक्षेपणयोः
देवान्मृत्युदगमयत् तथाब्रह्मणाआत्मीयेनमन्त्रेणबलंसर्वस्यावरकमसुरंअभिनत् मन्त्रसामर्थ्येनाभै-
त्सीत् तदनन्तरंबलेनोत्पादितंतमः ध्वान्तंअगूहत् गुहूसंवरणे गूढमदृश्यमकरोत् तदनन्तरं स्वरा-
दित्यंव्यचक्षयत् तमसोनिराकरणेनतत्स्थमदर्शयत् चष्टिःपश्यतिकर्मा ॥ ३ ॥

अथचतुर्थी—

अश्मास्यमवतंब्रह्मणस्पतिर्मधुधारमभियमोजसातृणत् ।
तमेवविश्वेपपिरेस्वदृशोबहुसाकंसिसिचुरुत्समुद्रिणम् ॥ ४ ॥

अश्मैऽआस्यम् । अवतम् । ब्रह्मणः । पतिः । मधुऽधारम् । अभि ।
यम् । ओजसा । अतृणत् । तम् । एव । विश्वे । पपिरे । स्वःऽदृशः ।
बहु । साकम् । सिसिचुः । उत्सम् । उद्रिणम् ॥ ४ ॥

ब्रह्मणस्पतिः ब्रह्मणोमन्त्रस्यपतिः पालयितादेवः अश्मास्यं अश्ववदृढतरास्यम् यास्क-
स्त्वाह—अशनवन्तमास्यन्दनवन्तमिति । व्यापनवन्तम् आसेचनवन्तमितितस्यार्थः मधुधारं
मधुर्मादयित्री उदकधारायस्यतादृशम् अवतंअवस्तात्ततंविस्तृतं यमेघंओजसाबलेनअभ्यतृणत्
उतृदिर्हिंसानादरयोः अहिंसीत् वर्षणार्थमवधीदित्यर्थः तमेवमेघंविश्वेसर्वेस्वदृशः स्वरादित्यः
तस्यसंबन्धिनोद्रष्टारोरश्मयःपपिरे धर्मकालेपिबन्ति मेघेनवृष्टस्योदकस्यपानात्तमेवपिबन्तीत्यु-
च्यते तेचरश्मयोवर्षासुउत्सं उत्सेचनवन्तंउद्रिणंउदकवन्तंमेघंसाकंसहयुगपदेवबहुसिसिचुः
धर्मकालेयत्पीतं ततोपिबहुतरंसहस्रगुणितं सिञ्चन्तीत्यर्थः ॥ ४ ॥

अथपञ्चमी—

सनाताकाचिद्भुवनाभवीत्वामाद्भिःशरद्भिर्दुरोवरन्तवः ।
अयंतन्ताचरतोअन्यदन्यदिद्याचकारवयुनाब्रह्मणस्पतिः ॥ ५ ॥ १ ॥

सना । ता । का । चित् । भुवना । भवीत्वा । मातृभिः ।
 शरत्भिः । दुरः । वरन्त । वः । अयतन्ता । चरतः । अन्यत् अन्यत् ।
 इत् । या । चकार । वयुना । ब्रह्मणः । पतिः ॥ ५ ॥ १ ॥

हेकृत्विग्यजमानाः वोयुष्मदर्थसना सनातनानि ता तानिकाचित् कानिचित् ब्रह्म-
 णस्पतेः प्रज्ञानानि भुवनाभुवनानां सुपांसुलुगितिषष्ठ्यालुक् भुवनानामुदकानां भवीत्वा भा-
 व्यानां दुरोद्वाराणिमाद्भिः मासैः पदन्नित्यादिनामासशब्दस्यमासभावः स्वतवस्मासोषसांच-
 इष्यते इतितत्वम् शरद्भिः संवत्सरैश्चवरन्त विवृण्वन्ति तत्कालेवर्षणार्थमेघद्वाराण्युद्घाटयन्ती-
 त्यर्थः कानिपुनस्तानि ब्रह्मणस्पतिर्यायानि वयुना ज्ञाननामैतत् ज्ञानानिमन्त्रविषयाणिचकार
 कृतवान् तदनन्तरं अयतन्ता अयतमानौ अप्रयत्नौ उभौलोकौद्यौश्च पृथिवीच अन्यदन्यदि-
 त् अन्यदन्यदेवपृथिवीवृष्टिजलं दिव्यमुदकंद्यौः उदककार्यं हविलक्षणं पार्थिवमन्नं एवं पर-
 स्परव्यतिहारेणचरतोभुजाते चरगतिभक्षणयोः ॥ ५ ॥

॥ इतिद्वितीयस्यसप्तमेप्रथमोवर्गः ॥ १ ॥

अथषष्ठी—

अभि_१नक्षन्तोअभि_२येतमा_३नशु_४र्निधि_५पणी_६नांपर_७मंगुहा_८हितम् ।
 तेवि_९द्वांसःप्रति_{१०}चक्ष्यान्तृता_{११}पुनर्यत_{१२}उआयन्तदुदीयुराविशंम् ॥ ६ ॥
 अ_१भि_२नक्षन्तः । अ_३भि । ये । तम् । आ_४न_५शुः । नि_६धिम् । प_७णी_८नाम्
 पर_९मम् । गुहा_{१०} । हि_{११}तम् । ते । वि_{१२}द्वांसः । प्र_{१३}ति_{१४}चक्ष्यं । अ_{१५}नृता । पुनः ।
 यतः । ऊँ इति । आयन् । तत् । उत् । ईयुः । आ_{१६}विशंम् ॥ ६ ॥

गोसमूहेपणिभिरसुरैरपहतेसति पणीनांस्थानं सरमाख्ययादेवशुन्याज्ञात्वा ब्रह्मण-
 स्पतिनासृष्टाअङ्गिरसस्तत्स्थानंप्राप्य गोसमूहं पणिभिर्निर्मितामायाश्चदृष्ट्वा असुरनिवासस्था-
 नं स्वहस्तोद्भूतेनाग्निनादग्ध्वा प्रत्यागच्छन् तदेतद्वृत्तेनोच्यते अभिनक्षन्तः अभितोगच्छन्तो-
 येङ्गिरसःतन्निधिगोसमूहरूपं निधानं धनं परममुत्कृष्टं पणानां तृतीयार्थेषष्ठीपणिभिः गुहागुहायां
 हितंनिहितं स्थापितं अभ्यानशुः अभिलक्ष्यानशिरे प्राप्तवन्तः विद्वांसोभिज्ञास्तेङ्गिरसः अ-
 नृताअनृतानिअसुरैः कृतामायाः प्रतिचक्ष्यदृष्ट्वा आविशं आवेष्टुं प्रवेष्टुंयतउयतएव स्थानादायन्
 अच्छगन् तत्स्थानं पुनरुदीयुः उदगच्छन् उत्कर्षेणप्राप्ताः ॥ ६ ॥

अथसप्तमी—

ऋतावानः प्रतिचक्ष्यान्तृतापुनरात् आतस्थुः कवयो महस्पथः ।
ते बाहुभ्यां धमितमग्निमश्मनि न किष्पो अस्त्यरणो जुहुर्हितम् ॥ ७ ॥

ऋतःवानः । प्रतिचक्ष्यं । अन्तृता । पुनः । आ । अतः । आ ।
तस्थुः । कवयः । महः । पथः । ते । बाहुभ्याम् । धमितम् ।
अग्निम् । अश्मनि । नकिः । सः । अस्ति । अरणः । जुहुः । हि । तम् ॥ ७ ॥

ऋतावानः ऋतमितिसत्यनामधेयं तद्वन्तः कवयः क्रान्तदर्शिनः सर्वज्ञा अङ्गिरसः अनृता अनृतानि प्रतिचक्ष्यपूर्वोक्तप्रकारेण दृष्ट्वा अतः अस्मात्स्थानात् पुनराजिगमिषवः महस्पथो महतो मार्गान् प्रति आतस्थुः अवतस्थिरे अवतिष्ठमानाश्च ते बाहुभ्यां हस्ताभ्यां धमितं मन्थनेनोत्पादितं प्रज्वालितं तमग्निं अश्मनि पणीनां निवासभूते शिलोच्चये जुहुर्हि दग्धुं त्यक्तवन्तः खलु अरणः अरमयिता दाहेन दुःखकारी सोऽग्निः पूर्वतत्र न किरस्ति न विद्यते अविद्यमानमग्निं स्वसामर्थ्यादुत्पाद्य तत्र प्रचिक्षिपुरित्यर्थः ॥ ७ ॥

अथाष्टमी—

ऋतज्येन क्षिप्रेण ब्रह्मणस्पतिर्यत्र वष्टि प्रतदश्रोति धन्वना ।
तस्य साध्वीरिषवो याभिरस्यति नृचक्षसो दृशये कर्णयोनयः ॥ ८ ॥

ऋतज्येन । क्षिप्रेण । ब्रह्मणः । पतिः । यत्र । वष्टि । प्र । तत् ।
अश्रोति । धन्वना । तस्य । साध्वीः । इषवः । याभिः । अस्यति ।
नृचक्षसः । दृशये । कर्णयोनयः ॥ ८ ॥

ऋतज्येन ऋतंसत्यमेव ज्यायस्यते न क्षिप्रेण इषूणां क्षिपकेण धन्वनाधारणभूतेन धनुषायः ब्रह्मणस्पतिः ब्रह्मणो मन्त्रस्य पालयिता देवः यत्र यस्मिन् विषये वष्टिकामयते तत्प्राश्रोति प्रकर्षेण व्याप्नोति अश्रोतेर्व्यत्ययेन परस्मैपदम् तस्य धनुषः साध्वीः साधिकास्ता इषवो भवन्ति याभिरिषुभिः ब्रह्मणस्पतिरस्यति राक्षसादीन् क्षिपति कीदृश्यस्ताः नृचक्षसः नृन्पश्यतः उपलक्षणमेतत् सर्वज्ञस्य ब्रह्मणस्पतेः दृशये दर्शनाय ज्ञानाय जाताः कर्णयोनयः श्रोत्रेन्द्रियेण ग्राह्यमन्त्रपूता आकर्णलुष्टा वा बाणाः ब्रह्मणस्पतिर्मन्त्रैरेव सर्वसाधयतीति भावः ॥ ८ ॥

अथनवमी—

ससंनयःसविनयःपुरोहितःससुष्टुतःसयुधिब्रह्मणस्पतिः ।
चाक्ष्मोयद्वाजंभरतेमतीधनादिःसूर्यस्तपतितप्यतुर्वथा ॥ ९ ॥

सः । सम्नयः । सः । विनयः । पुरःहितः । सः । सुस्तुतः । सः ।
युधि । ब्रह्मणः । पतिः । चाक्ष्मः । यत् । वाजम् । भरते । मती ।
धना । आत् । इत् । सूर्यः । तपति । तप्यतुः । वथा ॥ ९ ॥

पुरोहितोदेवैःपुरतोत्रस्थापितः सब्रह्मणस्पतिः संनयः विश्लिष्टानांमन्त्रैःसंगमयिताभ-
वति विनयः संगतानांविविधनेतापृथक्कर्तापिसएव तथा ससुष्टुतः शोभनंस्तोतृभिःस्तुतश्च
भवति तथायुधिसंग्रामेसस्तोतृणामनुग्रहाय प्रादुर्भवतीतिशेषः यद्यदाचाक्ष्मः चष्टेः क्षमतेर्वा-
सर्वस्यद्रष्टासर्वसहोवा ब्रह्मणस्पतिः वाजमन्त्रंमतीमननीयंप्रशस्तंधनाधनंचस्तोतृणामर्थायभरते
विभर्ति वृष्टिद्वारापोषयति आदित्अनन्तरमेवतप्यतुस्तापकःसूर्यः वृथा अनायासवचनमेतत्
अनायासेनतपतिदीप्यते ब्रह्मणस्पतिनादत्तैरनैर्धनैश्चयज्ञस्यसिद्धत्वात्स्वयंकेवलंहवींषिभुञ्जान-
एववर्ततइत्यर्थः ॥ ९ ॥

अथदशमी—

विभुप्रभुप्रथमंमेहनावतोबृहस्पतेःसुविदत्राणिराध्या ।
इमासातानिवेन्यस्यवाजिनोयेनजनाउभयेभुञ्जतेविशः ॥ १० ॥ २ ॥

विभु । प्रभु । प्रथमम् । मेहनावतः । बृहस्पतेः । सुविदत्राणि ।
राध्या । इमा । सातानि । वेन्यस्य । वाजिनः । येन । जनाः । उभये ।
भुञ्जते । विशः ॥ १० ॥ २ ॥

विभुविभूनिव्याप्तानि प्रभुप्रभूणिपौढानि प्रथमं प्रथमानिमुख्यानि एवंभूतानिमेहनावतः
वर्षणवतोवृष्टिप्रदस्यबृहस्पतेः बृहतोमन्त्रस्यपालयितुः संबन्धीनिसुविदत्राणि विदूलाभे सुविदेः
कत्रन् सुष्टुलब्धव्यानि सुविदत्रंधनंभवतीतियास्कः । राध्याराध्यानिसम्यक्साधनीयानिप्राप्त-
व्यानीतियावत् इमासातानीमानिधनानिवेन्यस्यकमनीयस्यवाजिनो नवतोबृहस्पतेः तृतीयार्थे

षष्ठी बृहस्पतिनादत्तानियेनधनेनउभयेउभयविधाजनाः स्तोतारोयजमानाश्चदेवामनुष्याश्चवा
विशोनिविष्टाः सन्तोभुञ्जते भोगान्लभन्ते तत्सर्वंबृहस्पतिनादत्तमित्यर्थः ॥ १० ॥

॥ इतिद्वितीयस्यसप्तमेद्वितीयोवर्गः ॥ २ ॥

अथैकादशी—

यो॒वरे॒वृ॒जने॑वि॒श्वथा॑वि॒भुर्म॒हामु॑र॒ण्वःश॑वसाव॒वक्षि॑थ ।
सदे॒वोदे॒वान्प्रति॑पप्रथेपृथुवि॒श्वेदु॒ताप॑रिभूर्ब्रह्म॒णस्पतिः॑ ॥ ११ ॥

यः । अ॒वरे । वृ॒जने॑ । वि॒श्व॒था । वि॒भुः । म॒हाम् । ऊँ इति॑ ।
र॒ण्वः । श॑वसा । व॒वक्षि॑थ । सः । दे॒वः । दे॒वान् । प्र॒ति । प॒प्रथे॑ । पृ॒थु ।
वि॒श्वा । इत् । ऊँ इति॑ । ता । प॒रि॒भूः । ब्रह्म॑णः । प॒तिः ॥ ११ ॥

विश्वथासर्वप्रकारेणविभुर्व्याप्तः रण्वोरमयिता स्तोतव्योवायोब्रह्मणस्पतिः अवरेनिरुष्टे
वृजनेवर्जनहेतुभूतेबलेवर्तमानंदुर्बलमितियावत् महामुमहान्तंच छान्दसोवर्णलोपः उभयविधंस्तो-
तारंशवसाआत्मीयेनबलेन ववक्षिथ वोढुमिच्छति सर्वदावहतीतियावत् वहतेःसन्नन्तस्यलि-
ट्येतद्रूपं पुरुषव्यत्ययः सदेवोदानादिगुणयुक्तः देवान्प्रतिसर्वेषांदेवानांप्रतिनिधिःसन्पृथुपप्रथे
अत्यन्तंप्रथते यशसाविस्तीर्णोभवतीतियावत् यस्मादेवंतस्मात् विश्वेदुसर्वाण्येवतातानिसर्वाणि
भूतजातानिपरिभूः परिभवन् अभिभवन्वर्ततइतिशेषः ॥ ११ ॥

अथद्वादशी—

वि॒श्वंस॒त्यंम॑घवा॒नायु॑वो॒रिदा॑पश्च॒नप्र॑मि॒नन्ति॑व्र॒तंवा॑म् ।
अ॒च्छेन्द्रा॑ब्रह्म॒णस्प॑तीह॒विर्नो॑न्न॒युजै॑ववा॒जिना॑जिगा॒तम् ॥ १२ ॥

वि॒श्वम् । स॒त्यम् । म॒घ॒वा॒ना । यु॒वोः । इत् । आ॒पः । च॒न । प्र ।
मि॒नन्ति॑ । व्र॒तम् । वा॒म् । अ॒च्छे । इन्द्रा॑ब्रह्म॒णस्प॑तीइति॑ । ह॒विः ।
नः । अ॒न्नम् । यु॒जा॑इव । वा॒जिना॑ । जि॒गा॒तम् ॥ १२ ॥

हेमघवाना मघमितिधननाम तद्वन्ताविन्द्राब्रह्मणस्पती युवोरित युवयोरेव विश्वंसर्वं
स्तोत्रं सत्यंयथार्थं स्तुत्यायद्यदुणजातं प्रतिपाद्यते तत्सर्वयुवयोर्विद्यमानमेव नत्वारोपितमि-
त्यर्थः तथाचनेत्येतत्पदद्वयसमुदायः ऐकपद्यंत्वाध्यापकसाम्प्रदायिकं यद्येवशब्दस्यपूर्वपदेन
आपश्चआपोपिउपलक्षणमेतत् एतदुपलक्षितानिसर्वाण्यपिभूतानिवांयुवयोर्व्रतं कर्मनप्रमि-
न्तिनहिंसन्ति मोड्हिंसायाम् क्रैयादिकः मोनातेर्निगमइतिह्रस्वत्वम् हेइन्द्राब्रह्मणस्पती नो-
स्माकंहविरच्छाभिमुख्येन जिगातंगच्छतम् आगच्छतमितियावत् जिगातिर्गतिकर्मा जौहो-
त्यादिकः तत्रदृष्टान्तः—युजेववाजिना युजारथेनियुक्तौवाजिनौ वेजनवन्तावश्वौअन्नंघासं प्र-
तियथास्वयमेवशीघ्रंगच्छतस्तद्वत् शीघ्रमागच्छतमित्यर्थः युजेवेत्यत्रसुपांसुलुगितिप्रथमाद्विव-
चनस्याकारः तृतीयायांहिसावेकाचइतिविभक्तेरुदात्तत्वम् ॥ १२ ॥

अथत्रयोदशी—

उताशिष्टाअनुशृण्वन्तिवह्नयःसभेयोविप्रोभरतेमतीधना ।
वीळुद्वेषाअनुवशाऋणमाददिःसहवाजीसमिथेब्रह्मणस्पतिः ॥ १३ ॥

उत । आशिष्टाः । अनु । शृण्वन्ति । वह्नयः । सभेयः । विप्रः ।
भरते । मती । धना । वीळुद्वेषाः । अनु । वशा । ऋणम् । आददिः ।
सः । ह । वाजी । समुद्वेथे । ब्रह्मणः । पतिः ॥ १३ ॥

उतअपिचआशिष्टाः आशुतराः शीघ्रगामिनोवह्नयः अश्वनामैतत् वोढारोब्रह्मणस्प-
तेरश्वाअनुशृण्वन्ति अस्माभिःकृतंस्तोत्रं अनुक्रमेणशृण्वन्ति यद्वा ब्रह्मणस्पतिना कृतमनु-
शासनं शृण्वन्ति अतस्ते तमस्मदीयंयज्ञं प्रापयन्त्वितिशेषः सभेयः सभायांसाधुः दृच्छन्दसी-
तिदः विप्रोमेधावीअध्वर्युर्होतावामतीमत्यामननीयेनस्तोत्रेण सुपांसुलुगितिपूर्वसवर्णदीर्घः ध-
नाहविल्क्षणानिधनानितस्मै ब्रह्मणस्पतये भरतेविभर्ति संपादयतीतियावत् यद्वा स्तोत्रेणध-
नानिभरते विभर्तिपोषयति अतोवीळुद्वेषाःवीळून् दृढान् प्रबलान् राक्षसादीन् द्वेष्टीति तादृशो-
ब्रह्मणस्पतिः वशावशयागोः सुपांसुलुगितिषष्ठ्यालुक् कृत्यकइतिप्रकृतिभावः ऋणंअस्मा-
भिर्यज्वभिः प्रदेयं अवदानात्मकं अनुअनुक्रमेणाददिरादात्ताभवत्वितिशेषः अवदानस्य ऋण-

त्वं चैतैत्तिरीयेत्रिभिर्ऋणवाजायते ब्रह्मचर्येण ऋषिभ्य ईत्यादिना स्पष्टमाप्नातम् । यद्वा अनुरा-
नुगुण्ये वशावशस्य कामस्याभिलाषस्यानुगुणं आदाता भवत्वित्योज्यम् हशब्दः प्रसिद्धौ सखलु-
ब्रह्मणस्पतिः समिथे संयन्ति सङ्गच्छन्ते स्मिन्नाहुतिभिर्देवा इति समिथो यज्ञः तस्मिन्वाजी अ-
नवान् तस्माद्धविष आदाता भवत्वित्यर्थः ॥ १३ ॥

अथ चतुर्दशी—

ब्रह्मणस्पतेरभवद्यथावशंसत्योमन्युर्महिकर्माकरिष्यतः ।

योगाउदाजत्सदिवेविचाभजन्महीवरीतिः शवसासरत्पृथक् ॥ १४ ॥

ब्रह्मणः । पतेः । अभवत् । यथाऽवशम् । सत्यः । मन्युः । माहि ।

कर्म । करिष्यतः । यः । गाः । उत्ऽआजत् । सः । दिवे । वि । च ।

अभजत् । महीऽइव । रीतिः । शवसा । असरत् । पृथक् ॥ १४ ॥

महिमहत्कर्मकरिष्यतः ब्रह्मणस्पतेः मन्युः मननसाधनो मन्त्रः क्रोधोवायथावशं यथाका-
मंसत्यः अवितथो भवत् स यथाकामयते तथा करोतीत्यर्थः यो ब्रह्मणस्पतिः पणिभिरपहता गाः उ-
दाजत् उदगमयत् गुहायानिरगमयदित्यर्थः स ब्रह्मणस्पतिः दिवेद्युलोकाय तत्रत्येभ्यो देवेभ्य इ-
त्यर्थः व्यभजच्च तागा विभक्ताश्चाकरोत् स च गोसमूहः महीवरीतिः महतीस्तुतिरिव रीङ्स्त्रवणे
यथा गंगादीनां स्रोतः विभक्तं सत् निम्नदेशाभिमुखं प्रसरति तथा शवसा आत्मीयेन बलेन तत्तदे-
वगृहं पृथक् विभिन्नं असरत् अगच्छत् ॥ १४ ॥

अथ पञ्चदशी—

ब्रह्मणस्पते सुयमस्य विश्वहारायः स्यामरथ्योऽवयस्वतः ।

वीरेषु वीराँ उपपृग्धि नस्त्वं यदीशानो ब्रह्मणा वेषि मे हवम् ॥ १५ ॥

ब्रह्मणः । पते । सुयमस्य । विश्वहा । रायः । स्याम् । रथ्यः ।

वयस्वतः । वीरेषु । वीरान् । उप । पृग्धि । नः । त्वम् । यत् ।

ईशानः । ब्रह्मणा । वेषि । मे । हवम् ॥ १५ ॥

हेब्रह्मणस्पते मन्त्राधिपते सुयमस्यसुष्ठुनियन्तव्यस्य वयस्वतोन्नयुक्तस्य रायोधनस्यविश्वहा
विश्वेषुसर्वेष्वहस्सुरथयोधिपतयः स्यामभूयास्म रथाएषांसन्तीतिरथ्यः छन्दसीवनिपावितिम-
त्वर्थीयोयः ईकारः अपिच नोस्माकंवीरेषुवीर्याजातेष्वस्मदीयेषुपुत्रेषुवीरान्पुत्रान्त्वंउपपृंग्धि सं-
पृक्तान्कुरु उत्पादय पृचीसंपर्के रौधादिकः वयंपौत्रानपिलभेमहीतियावत् यद्यतः ईशानः सर्व-
स्येश्वरस्त्वं ब्रह्मणा अन्ननामैतत् हविल्क्षणेनान्नेनसह मेहवम् मदीयंस्तुतिलक्षणमाह्वानं वेषि
कामयसे वीगतिप्रजनकान्त्यशनखादनेषु अतोमयोक्तंकुर्वित्यर्थः ॥ १५ ॥

अथषोडशी—

ब्रह्मणस्पतेत्वमस्ययन्तासूक्तस्यबोधितनयंचजिन्व ।

विश्वंतद्भद्रंयदवन्तिदेवाबृहद्देमविदथेसुवीराः ॥ १६ ॥ ३ ॥

ब्रह्मणः । पते । त्वम् । अस्य । यन्ता । सुउक्तस्य । बोधि । तनयम् ।

च । जिन्व । विश्वम् । तत् । भद्रम् । यत् । अवन्ति । देवाः ।

बृहत् । वदेम् । विदथे । सुवीराः ॥ १६ ॥ ३ ॥

हेब्रह्मणस्पते यन्तासर्वस्यजगतोनियन्तात्वं अस्यसूक्तस्यइदंसूक्तं क्रियाग्रहणंकर्तव्यमिति
कर्मणःसंप्रदानत्वाच्चतुर्थ्यर्थेषष्ठी बोधि बुध्यस्व बुध्वातनयंपुत्रंचास्मभ्यं जिन्व प्रेरय जिविःप्री
णनार्थः अत्रप्रेरणेवर्तते धातूनामनेकार्थत्वात् यद्भद्रंकल्याणं देवाःसर्वे अवन्तिरक्षन्ति विश्वं
सर्वं तद्भद्रंचजिन्वेतिशेषः वयंचसुवीराः शोभनैःवीरैः पुत्रपौत्रादिभिरुपेताःसन्तः बृहत्पौढं स्तोत्रं
विदथेविदन्ति यष्टव्यतयास्मिन्देवान् जानन्तीतिविदथोयज्ञः तस्मिन्वदेमब्रूयाम ॥ १६ ॥

॥ इतिद्वितीयस्यसप्तमेतृतीयोवर्गः ॥ ३ ॥

इन्धानइतिपञ्चतृतीयंसूक्तं गार्त्समदं जागतंब्राह्मणस्पत्यम् तथाचानुक्रान्तम्—इन्धानः
पञ्चजागतन्त्विति लैङ्गिकोविनियोगः ।

तत्रप्रथमा—

इन्धानोअग्निर्वनवद्दनुष्यतःकृतब्रह्माशुशुवद्रातहंव्यइत् ।

जातेनजातमतिसप्रसंसृतेयंयुजंरुणुतेब्रह्मणस्पतिः ॥ १ ॥

इन्धानः । अग्निम् । वनवत् । वनुष्यतः । कृतब्रह्मा ।

शूशुवत् । रातहव्यः । इत् । जातेन । जातम् । अति । सः ।

प्र । ससृते । यम्यम् । युजम् । कृणुते । ब्रह्मणः । पतिः ॥ १ ॥

अग्निमिन्धानः ब्रह्मणस्पतेर्यागार्थं अग्निं प्रज्वलयन् यजमानः वनुष्यतो हिंसिष्यतो हिंसां कुर्वतो वा शत्रून् वनवत् वनुयात् हिंस्यात् वनुष्यति हन्तिकर्मेति यास्कः । इदिति चार्थे किञ्च कृत-
ब्रह्मा ब्रह्मस्तोत्रं कृतं येन स तथोक्तः रातहव्यः रातं दत्तं हव्यं हविर्येन एवं भूतः सन् शूशुवत् वर्धते दु-
ओश्वि गतिवृद्धोः अस्मा ण्यन्तालुङ्गिरूपम् तथा स यजमानः जातेन पुत्रेण जातं उत्पादितं स्वस्य
पौत्रं अतिप्रससृते अतीत्य भृशं प्रसरति पौत्रमपि पश्यन् चिरकालं जीवेदित्यर्थः स ते र्यङ् लुगन्ताद्व्य-
त्ययेनात्मनेपदम् यं यं यजमानं ब्रह्मणस्पतिः स्तोत्रहविषोः स्वीकरणेन युजं सखायं कृणुते कुरुते
स स समान एव भवतीत्यर्थः ॥ १ ॥

अथ द्वितीया—

वीरेभिर्वीरान्वनवद्वनुष्यतोगोभीरयिंप्रथद्वोधति त्मना ।

तोकंच तस्य तनयंच वर्धते यं यं युजं कृणुते ब्रह्मणस्पतिः ॥ २ ॥

वीरेभिः । वीरान् । वनवत् । वनुष्यतः । गोभिः । रयिम् ।

प्रथत् । बोधति । त्मना । तोकम् । च । तस्य । तनयम् । च ।

वर्धते । यम्यम् । युजम् । कृणुते । ब्रह्मणः । पतिः ॥ २ ॥

स यजमानः वीरेभिः वीरैरात्मीयैः पुत्रैः वनुष्यतो हिंसतः वीरान् शत्रुपुत्रान् वनवत् वनुयात्
हिंस्यात् अपि च गोभिः सहितं रयिं धनं प्रथत् प्रथयति विस्तारयति प्रथयतेर्लुङ्गि चङ्चेतद्रूपम्
तथात्मना आत्मनैव बोधति सर्वजानाति अनन्याधीनज्ञानो भवतीत्यर्थः किञ्च तस्य यजमानस्य
तोकं पुत्रः तनयं विभक्तिव्यत्ययः तनयस्तपुत्रश्च वर्धते प्रवृद्धो भवति तदा तोकं तनयं पुत्रं पौत्रं च ब्र-
ह्मणस्पतिर्वर्धयति वृधिरन्तर्भावितण्यर्थो द्रष्टव्यः अन्यद्गतम् ॥ २ ॥

अथतृतीया—

सिन्धुर्नक्षोदःशिमीवाँक्कघायतोवृषेववध्रीँभिवष्टचोजंसा ।

अग्नेरिवप्रसितिर्नाहवर्तवेयंयंयुजंरुणुतेब्रह्मणस्पतिः ॥ ३ ॥

सिन्धुः । न । क्षोदः । शिमीऽवान् । ऋघायतः । वृषाऽइव ।

वध्रीन् । अग्नि । वष्टि । ओजंसा । अग्नेऽइव । प्रसितिः । न । अहं ।

वर्तवे । यम्यम् । युजम् । रुणुते । ब्रह्मणः । पतिः ॥ ३ ॥

सिन्धुः स्यन्दनशीलानदीक्षोदोन क्षुद्यमानंकूलंयथाभिनत्तितथा शिमीवान् शिमीतिकर्म-
नाम ब्रह्मणस्पतेःपरिचरणात्मनाकर्मणायुक्तोयजमानः ऋघायतोर्हिसतःशत्रून् ओजसाबले-
नअभिवष्टि हन्तुमभितःकामयते वशकान्तौ इदमपरंनिदर्शनम् वृषेववध्रीन् वध्रयोनिष्पिष्टमुष्का-
निर्वीर्याबलीवर्दाः तान् यथावृषासेचनसमर्थः सवीर्योवृषभोभिभवति तद्वत्शत्रून्भिभवतीत्य-
र्थः अपिचासौअग्नेरिवप्रसितिः प्रसीयतेबद्धतेनयेतिप्रसितिर्ज्वाला षिञ्बन्धने करणे-
क्तिन् यथा अग्नेर्ज्वालाअप्रतिहतप्रसराएवमपिनवर्तवेवारयितुंनिवर्तयितुंवैनैवशक्यते अहश-
ब्दोवधारणे वृणोतेरन्तर्भावितण्यर्थात् वर्ततेर्वातुमर्थेतवेन्प्रत्ययः अन्यद्वतम् ॥ ३ ॥

अथचतुर्थी—

तस्माँअर्षन्तिदिव्याअसश्चतःससत्त्वभिःप्रथमोगोषुगच्छति ।

अनिभृष्टतविषिर्हन्त्योजंसायंयंयुजंरुणुतेब्रह्मणस्पतिः ॥ ४ ॥

तस्मै । अर्षन्ति । दिव्याः । असश्चतः । सः । सत्त्वभिः । प्रथमः ।

गोषु । गच्छति । अनिभृष्टतविषिः । हन्ति । ओजंसा । यम्यम् ।

युजम् । रुणुते । ब्रह्मणः । पतिः ॥ ४ ॥

तस्मैयजमानायदिव्यादिविभववृष्टिलक्षणाः आपः असश्चतः असज्यमानाः अनिरुद्धाः
सत्यः अर्षन्तिगच्छन्ति प्राप्नुवन्ति अर्तेर्लेटिरूपम् तथासयजमानःसत्त्वभिः सत्त्वानः साधकाः परि-
चारकाः तैः सहितः प्रथमोन्येभ्योयजमानेभ्यः पूर्वभावीसन् गोषुगच्छति गवादिधनंप्रामोती-
त्यर्थः किञ्च अनिभृष्टतविषिः तविषीतिबलनाम अनिभृष्टापैरैरबाधितातविषीबलंयस्यतादृशः
सन् ओजसाबलेनहन्तिशत्रून् ॥ ४ ॥

अथपञ्चमी—

तस्माद्द्विध्वेधुनयन्तसिन्धवोच्छिद्राशर्मदधिरेपुरूणि ।

देवानांसुम्नेसुभगःसएधतेयंयुजंरुणुतेब्रह्मणस्पतिः ॥ ५ ॥ ४ ॥

तस्मै । इत् । विश्वे । धुनयन्त । सिन्धवः । अच्छिद्रा । शर्म ।

दधिरे । पुरूणि । देवानाम् । सुम्ने । सुभगः । सः । एधते ।

यमृयम् । युजम् । रुणुते । ब्रह्मणः । पतिः ॥ ५ ॥ ४ ॥

तस्माद् इत् तस्माएव यजमानाय विश्वे सिन्धवः सर्वाः स्यन्दनशीलानद्यः धुनयन्त चलयन्ति एतदभीष्टफलसिद्ध्यर्थं प्रवहन्तीत्यर्थः तथा अच्छिद्रा अच्छिद्राणि छिद्ररहितानि सन्तानि पुरूणि बहूनि शर्म शर्माणि सुखानि दधिरे तस्माएव धार्यन्ते यद्वा शर्मेति गृहनाम छिद्ररहितानि बहूनि सदनानि धार्यन्ते स यजमानः सुभगः शोभनधनः देवानां सुम्ने देवैः प्रप्ते सुखे वर्तमानः स एधते वर्धते शिष्टं स्पष्टम् ॥ ५ ॥

॥ इति द्वितीयस्य सप्तमे चतुर्थो वर्गः ॥ ४ ॥

ऋजुरिति चतुर्कंच चतुर्थसूक्तं गृत्समदस्यार्पिजागतं ब्राह्मणस्पत्यम् तथा चानुक्रान्तम्-ऋजु-
श्वतुष्कमिति गतो विनियोगः ।

तत्र प्रथमा—

ऋजुरिच्छंसो वनवद्वनुष्यतो देवयन्निददेवयन्तमभ्यसत् ।

सुप्रावीरिद्वनवत्पृत्सुदुष्टरं यज्वेदयज्योर्विभंजातिभोजनम् ॥ १ ॥

ऋजुः । इत् । शंसः । वनवत् । वनुष्यतः । देवयन् । इत् ।

अदेवयन्तम् । अभि । असत् । सुप्रः । अवीः । इत् । वनवत् । पृत्सु ।

दुस्तरम् । यज्वा । इत् । अयज्योः । वि । भजाति । भोजनम् ॥ १ ॥

ऋजुरिति अर्जवयुक्त एव यद्वा ऋज्रतिः प्रसाधनकर्मा स्तोत्राणां प्रसाधक एव शंसः ब्रह्म-
णस्पतेः स्तोता वनुष्यतो हिंसतः शत्रून् वनवत् वनुयात् हिंस्यात् वनोतेर्हन्ति कर्मण एतद्रूपम् यथा
देवयन्ति देवदानादिगुणयुक्तं ब्रह्मणस्पतिमात्मन इच्छन्नेव अदेवयन्तं तद्विपरीतं पुरुषं अभ्यसत्

अभिभवेत् अस्तेर्लेट्येतद्रूपम् तथासुप्रावीरित् अवतेस्तृप्त्यर्थादौणादिकर्दकारप्रत्ययः सुष्ठुप्रकर्षेणब्रह्मणस्पतेस्तर्पयितैव पृत्सुपृतनासुसङ्ग्रामेषुदुस्तरन्तरीतुमशक्यंवनवर्द्धिंस्यात् तथायज्वेत् ब्रह्मणस्पतिंहविषाष्टवानेव अयज्योः अयज्वनः भोजनंभोगसाधनंविभजाति विशेषेणभजेत इत्यर्थः ॥ १ ॥

अथद्वितीया—

यजस्ववीरप्रविहिमनायतोभद्रमनःकृणुष्ववृत्रतूर्ये ।
हविष्कृणुष्वसुभगोयथासंसिब्रह्मणस्पतेरव आवृणीमहे ॥ २ ॥
यजस्व । वीर । प्र । विहि । मनायतः । भद्रम् । मनः । कृणुष्व ।
वृत्रतूर्ये । हविः । कृणुष्व । सुभगः । यथा । असंसि । ब्रह्मणः ।
पतेः । अवः । आ । वृणीमहे ॥ २ ॥

ऋषिरात्मोयंपुरुषंशास्ति हेवीर विशेषेण स्तुतीनांप्रेरक सखे यजस्व ब्रह्मणस्पतिं स्तुत्यापूजय मनायतः मनइवशीघ्रंप्रवर्तमानानर्हिसकान् यद्वा अभिमन्यमानान्शत्रून्प्रति प्रविहि प्रकर्षेणयुद्धार्थंगच्छ वीगत्यादिषु छान्दसोह्रस्वः वृत्रतूर्ये वृत्राणामावरकाणांशत्रूणांहिंसाहेतुभूतेसङ्ग्रामेभद्रंकल्याणंधाष्ट्र्योपेतमनः कृणुष्वकुरुष्व ब्रह्मणस्पतेरनुग्रहात्तवैवजयोभविष्यति तथाब्रह्मणस्पतयेहविश्चरुपुरोडाशादिकं कृणुष्वकुरु यथात्वंसुभगः शोभनधनोअसंसिभवेःअस्तेर्लेट्यहागमः ब्रह्मणस्पतेर्यागेनत्वंशोभनधनोभविष्यसीतियावत् अपिच वयंब्रह्मणस्पतेरवोरक्षणंआ आभिमुख्येनवृणीमहे प्रार्थयामहे ॥ २ ॥

अथतृतीया—

सइज्जनैनसविशासजन्मनासपुत्रैर्वाजंभरतेधनानृभिः ।
देवानांयःपितरमाविवांसतिश्रद्धामनाहविषाब्रह्मणस्पतिम् ॥ ३ ॥
सः । इत् । जनैन । सः । विशा । सः । जन्मना । सः । पुत्रैः । वाजम् ।
भरते । धना । नृभिः । देवानाम् । यः । पितरम् । आहविवांसति ।
श्रद्धामनाः । हविषा । ब्रह्मणः । पतिम् ॥ ३ ॥

योयजमानःश्रद्धामनाः श्रद्धामनसियस्यतादृशःसन् देवानांपितरं पालयितारं ब्रह्मण-
स्पतिं हविषाचरुपुरोडाशादिना आविवासति परिचरति विवासतिःपरिचरणकर्मा सइव स-
एवयजमानः जनेनजातेनसर्वेणलोकेनवाजमन्नंभरतेविभर्ति संभरतिवा सएवविशाप्रजया
आत्मीयेनबन्धुजनेन वाजंभरते सएवजन्मना सएवपुत्रैरात्मीयैरपत्यैर्वाजंभरते तथानृभिर्नेतृभि-
रन्यैः परिचारकैः धनाधनानिभरते विभर्तिसंपादयतिवा ब्रह्मणस्पतिमिष्टवतोयजमानस्यस-
र्वतोजनाअन्नधनयोः साधकाभवन्तीतियावत् ॥ ३ ॥

अथचतुर्थी—

योअस्मैहव्यैर्घृतवद्भिरविधत्प्रतंप्राचानयतिब्रह्मणस्पतिः ।
उरुष्यतीमंहसोरक्षतीरिषोऽंहोश्चिदस्माउरुचक्रिरद्भुतः ॥ ४ ॥ ५ ॥
यः । अस्मै । हव्यैः । घृतवत्तृभिः । अविधत् । प्र । तम् । प्राचा ।
नयति । ब्रह्मणः । पतिः । उरुष्यति । ईम् । अंहसः । रक्षति ।
रिषः । अंहोः । चित् । अस्मै । उरुचक्रिः । अद्भुतः ॥ ४ ॥ ५ ॥

योयजमानः अस्मैब्रह्मणस्पतये क्रियाग्रहणंकर्तव्यमितिकर्मणःसंप्रदानत्वाच्चतुर्थी
इमंब्रह्मणस्पतिंघृतवद्भिः उपस्तरणाभिघारणात्मकेनाज्येनोपेतैर्हव्यैर्हविर्भिः अविधत् परिचर-
ति विधविधाने तौदादिकः अयंपरिचरणकर्मसुपठितः तंयजमानं ब्रह्मणस्पतिः प्राचाप्राचीने-
नऋजुनामार्गेण प्रणयति प्रकृष्टंफलंप्रापयति अपिचईमेनं अंहसःपापात् उरुष्यतिरक्षति उरु-
ष्यतीरक्षाकर्मेतियास्कः । तथारिषोर्हिसकादेनंरक्षति अंहोश्चित् अद्भुत्तेर्दारिद्र्यात् यद्वा आग-
त्यहंतुरपिरक्षति अपिचास्मै यजमानायअद्भुतः महन्नामैतत् आचार्यभूतोमहान्ब्रह्मणस्पतिः उ-
रुचक्रिः उरोर्विस्तीर्णस्योपकारस्यकर्ताभवति ॥ ४ ॥

॥ इतिद्वितीयस्यसप्तमेषश्चमोवर्गः ॥ ५ ॥

इमागिरइतिसप्तदशर्चपञ्चमंसूक्तम् गृत्समदपुत्रस्यकूर्मस्यार्धं गृत्समदस्यैववात्रैष्टुभमा-
दित्यदेवताकम् तथाचानुक्रान्तम्—इमागिररूयूनाकूर्मोर्गात्समदोहिवादित्यमिति सूक्तविनियोगो-
लैङ्गिकः आदित्यदेवताकेपशौपुरोडाशस्यइमागिरइत्येकानुवाक्या अग्नीषोमावितिखण्डेसूत्रित-
म्—इमागिरआदित्येभ्योघृतसूस्तआदित्यासउरवोगभीराइति ।

सैषासूक्तेप्रथमा—

इ॒मा॒गिरं॑आ॒दि॒त्येभ्यो॑घृ॒त॒सूः॑स॒नाद्राज॑भ्योजु॒ह्वा॑जुहोमि ।

शृ॒णोतु॑मि॒त्रोअ॑र्य॒माभ॑गो॒नस्तु॑विजा॒तोवरु॑णो॒दक्षो॑अंशः ॥ १ ॥

इ॒माः । गिरं॑ । आ॒दि॒त्येभ्यः॑ । घृ॒त॒सूः । स॒नात् । राज॑भ्यः ।

जु॒ह्वा । जुहो॑मि । शृ॒णोतु॑ । मि॒त्रः । अ॒र्य॒मा । भगः॑ । नः । तु॒वि॒जा॒तः ।

वरु॑णः । दक्षः॑ । अंशः॑ ॥ १ ॥

आदित्येभ्यः अदितेःपुत्रेभ्यः राजभ्यः राजमानेभ्यः ईश्वरेभ्योवामित्रादिभ्यः घृतसूः घृत-
प्रस्नाविणीः घृतंक्षरन्तीः इमागिरः स्तुतिलक्षणावाचः सनात् सर्वदाजुह्वा वाङ्मैतत् वागिन्द्रियेण
जुहोमि प्रयच्छामि करोमीतियावत् यद्वा जुहूस्थानीयत्वेनघृतंक्षरन्ति वाग्रूपाणिहवींषिजुहोमि
आदित्यानुद्दिश्यत्यजामि मन्त्राणांपयोघृतादिक्षरणेहेतुत्वंच यदृचोधीतेपयसःकुल्याअस्येत्या-
दिनातैत्तिरीयेस्पष्टमाप्नातम् नोस्मदीयास्तागिरः मित्रादयः प्रत्येकंशृणोतु तेचतैत्तिरीयेअष्टौपु-
त्रासोअदितेरित्युपक्रम्यस्पष्टमनुक्रान्ताः मित्रश्चवरुणश्चधाताचार्यमाचअंशुश्चभगश्चइन्द्रश्चविव-
स्वांश्चेत्येतइति मित्रःप्रमोतेस्त्रायकः यद्वा सर्वेषांस्निग्धः अरीन्यच्छति नियच्छतीत्यर्यमाभगो-
भजनीयोदेवः तुविजातः तुवीतिबहुनाम बहुषुदेशेष्वनुग्रहार्थंप्रादुर्भूतः वरुणविशेषणमेतत्पाप-
स्यनिवारणाद्वरुणः दक्षःसमर्थः एतच्चांशस्यविशेषणम् ॥ १ ॥

पूर्वोक्तएवपशौ इमंस्तोममित्येषावपायागस्ययाज्या सूत्रितंच—इमंस्तोमंसकृतवोमेअद्य-
तिस्रोभूमीर्धारयन्त्रीरुतद्यूनिति ।

सैषासूक्तेद्वितीया—

इ॒मंस्तो॑मंस॒कृत॑वोमेअ॒द्यमि॒त्रोअ॑र्य॒मावरु॑णोजुषन्त ।

आ॒दि॒त्यासः॑शुच॑यो॒धार॑पू॒ताअ॒वृ॑जिनाअन॒व॒द्याअ॒रि॑ष्टाः ॥ २ ॥

इ॒मम् । स्तो॑मम् । स॒कृत॑वः । मे । अ॒द्य । मि॒त्रः । अ॒र्य॒मा । वरु॑णः ।

जु॒षन्त॑ । आ॒दि॒त्यासः॑ । शुच॑यः । धार॑पू॒ताः । अ॒वृ॑जिनाः ।

अ॒न॒व॒द्याः । अ॒रि॑ष्टाः ॥ २ ॥

इमं मे स्मदीयं स्तोमं स्तोत्रं सक्रतवः समानकर्माणः समानप्रज्ञावामित्रादयः अघेदानीं जुषन्त जुषन्ताम् सेवन्ताम् कीदृशास्ते आदित्यासः अदितेः पुत्राः शुचयो दीप्यमानाः धारपूताः उदकधाराभिः क्षालिता इव पूताः निर्मला इत्यर्थः अवृजिनाः वृजीवर्जने अवर्जितारः सर्वानुग्राहका इत्यर्थः अनवद्याः अवद्येन गर्ह्येण पापेन रहिताः अरिष्टाः केनाप्यहिंसिताः ॥ २ ॥

तस्मिन्नेव पशौ त आदित्यास इति हविषोऽनुवाक्या सूत्रं तु पूर्वमेवोदाहृतम् ।

सैषा तृतीया—

त आदित्यास उरवो गभीरा अदब्धासो दिप्सन्तो भूर्यक्षाः ।

अन्तः पश्यन्ति वृजिनो त साधु सर्वं राजभ्यः परमाचिदन्ति ॥ ३ ॥

ते । आदित्यासः । उरवः । गभीराः । अदब्धासः । दिप्सन्तः ।

भूरिः अक्षाः । अन्तरिति । पश्यन्ति । वृजिना । उत । साधु ।

सर्वम् । राजभ्यः । परमा । चित् । अन्ति ॥ ३ ॥

त आदित्यासः अदितेः पुत्राः उरवो महान्तः गभीराः गांभोर्योपेताः अदब्धासः शत्रुभिरहिंसिताः सन्तः दिप्सन्तः शत्रून् दंभितुं हिंसितुमिच्छन्तः दंभुदंभे अस्मादिच्छासन्ति सनीवन्तर्धेती-
हभावपक्षे दंभइच्चेतीकारः दंभेर्हल्ग्रहणस्य जातिवाचकत्वात् सिद्धमिति सनः कित्त्वे अनुनासिक-
लोपः तथा भूर्यक्षाः भूरीणि बहून्यक्षीणि च क्षूंषियेषां ते तथोक्ताः बहुतेजसो वा बहुवीहौसकथ्य-
क्षणोरिति षच्समासान्तः एवंभूता आदित्याः अन्तः मध्ये प्राणिनां हृदि प्रेरकतया वर्तमानाः सन्तः
वृजिना वृजिनानि पापानि उत अपि च साधु साधूनि पुण्यानि च प्राणिभिः कृतानि पश्यन्ति जान-
न्ति परमाचित् परमाणि दूरदेशावस्थितान्यपि सर्वसर्वाणि दृश्यमानानि राजभ्यः राज्ञामी-
श्वराणामादित्यानां अन्ति अन्तिके समीपे वर्तत इति शेषः कादिलोपो बहुलमित्यन्तिकशब्दस्य
कादिलोपः ॥ ३ ॥

साम्प्रचित्ये क्रतौ दीक्षणीयायां आदित्ययागस्य धारयन्त इत्यादिके द्वे याज्यानुवाक्ये अत-
एव भुवद्वद्भुवनपतिविशेषणविशिष्टादित्ययागेऽपि तथा च दीक्षणीयायामिति खण्डे सूत्रितम्—धार-
यन्त आदित्यासो जगत्स्था इति द्वे एते एव भुवद्वद्भ्यो भुवनपतिभ्यो वेति ।

तयोराद्यासूक्तेचतुर्थी—

धा॒रय॑न्त आ॒दि॒त्यासो॒ जग॑त्स्थादे॒वावि॒श्वस्य॑ भुव॑नस्य गो॒पाः ।
दी॒र्घा॑धियो रक्ष॑माणा अ॒सुर्य॑मृतावा॑नश्चय॑माना ऋ॒णानि॑ ॥ ४ ॥

धा॒रय॑न्तः । आ॒दि॒त्यासः॑ । जग॑त् । स्थाः । दे॒वाः । वि॒श्वस्य॑ ।
भुव॑नस्य । गो॒पाः । दी॒र्घा॑धियः । रक्ष॑माणाः । अ॒सुर्य॑म् ।
ऋ॒त॒व॑ानः । चय॑मानाः । ऋ॒णानि॑ ॥ ४ ॥

जगज्जन्मं स्थाः स्थावरंच तिष्ठतेः कर्तर्यसुन् एतदुभयविधं भूतजातं धारयन्तः अवस्था-
पयन्तः देवाः दानादिगुणयुक्ताः विश्वस्य भुवनस्य सर्वस्य लोकस्य गोपाः गोपयितारो रक्षकाः
दीर्घाधियः दीर्घाणिधियः कर्माणि ज्ञानानि वायेषां तादृशाः अन्येषामपि दृश्यत इति पूर्वपदस्य दी-
र्घः असुर्यं असवः प्राणाः तेन च तद्धेतुभूताः आपो लक्ष्यन्ते अपांतद्धेतुत्वं च छान्दोग्ये स्पष्टमात्रा-
तम्—आपो मयः प्राण इति असुमुदकं रातिददातीत्यसुरो मेघः तत्र भवं मेघान्तर्वर्तमानमुदकं रक्ष-
माणाः तत्तत्काले वृष्ट्युत्पादनाय रक्षन्तः असुरशब्दान्द्गवे छन्दसीति यत् ऋतावानः सत्यवन्तो
यज्ञवन्तो वा छन्दसीव निपाविति मत्वर्थीयो वनिष् पूर्ववद्दीर्घः ऋणानिस्तोतृभिः अन्येभ्यः प्रदेया-
नि हविर्द्रव्याणि चयमानाः अपगमयन्तः चयगतौ भौवादिको नुदात्तेत् एवं गुणविशिष्टा महानुभावाः
आदित्यासः आदित्याः अस्मदधीना भवन्ति तिशेषः ॥ ४ ॥

अथ पञ्चमी—

वि॒द्यामा॑दि॒त्या अ॒व॒सो॒वो अ॒स्य य॑द॒र्यम॑न् भ॒य आ॑चिन्मयो भु ।
यु॒ष्माकं॑ मि॒त्राव॑रुणा प्र॒णीतौ॑ परि॒श्व भ्रे॑वदु॒रितानि॑ वृ॒ज्याम् ॥ ५ ॥ ६ ॥
वि॒द्याम् । आ॒दि॒त्याः । अ॒व॒सः । वः । अ॒स्य । यत् । अ॒र्यम॑न् । भ॒ये ।
आ । चि॒त् । म॒यः॑ भु । यु॒ष्माकं॑ । मि॒त्राव॑रुणा । प्र॒णीतौ॑ । परि॒ ।
श्व॒भ्रा॑ इव । दुः॒इ॒तानि॑ । वृ॒ज्याम् ॥ ५ ॥ ६ ॥

हेआदित्याः अदितेःपुत्राः वोयुष्माकं अस्यावसः कर्मणिषष्ठी इदंरक्षणं विद्याम लभे-
म भयेराक्षसादिभ्यः आआगतेसति यद्युष्मदीयंरक्षणम् चिच्छब्दश्चार्थे मयोभु मयसःसुख-
स्यभावयितृच तदिदंलभेमेत्यन्वयः हेअर्यमन् हे मित्रावरुणौ युष्माकंप्रणीतौ अस्मद्विषये प्रकृ-
ष्टेनयनेसति श्वभ्रेवश्वभ्राणीवस्थातुमयोग्यानिगर्तवन्तिस्थलानीवदुरितानिपापानिपरिवृज्यां
परित्यजेयं वृजीवर्जने बहुलंछन्दसीतिविकरणस्यलुक् ॥ ५ ॥

॥ इतिद्वितीयस्यसप्तमेषष्ठोवर्गः ॥ ६ ॥

अथषष्ठी—

सुगोहिवोअर्यमन्मित्रपन्थाअनृक्षरोवरुणसाधुरस्ति ।
तेनादित्याअधिवोचतानोयच्छंतानोदुष्परिहन्तुशर्म ॥ ६ ॥

सु॒गः । हि । वः । अ॒र्य॒म॒न् । मि॒त्र । प॒न्थाः । अ॒नृ॒क्ष॒रः । व॒रु॒ण ।
सा॒धुः । अ॒स्ति । ते॒न । आ॒दि॒त्याः । अ॒धि । वो॒च॒त॒ । नः । य॒च्छ॒त॒ ।
नः । दुः॒ष्ट॒प॒रि॒ह॒न्तु॑ । श॒र्म ॥ ६ ॥

हेअर्यमन् मित्र वरुण वोयुष्माकंसुगः सुखेनगन्तव्यः अनृक्षरः ऋक्षरःकण्टकऋच्छते-
रिति तद्रहितः साधुः साधकः शोभनोवा एवंगुणविशिष्टः पन्थामार्गोस्तिहि विद्यतेखलु अ-
तस्तेपथाअस्मान् शोभनं नयतेतिशेषः हेआदित्याः नोस्माकं अधिवोचत अधिवचनं पक्षपा-
तेनवचनं कुरुत अपिनोस्मभ्यंदुष्परिहन्तु दुःखेनपरिहन्तुं विनाशयितुमशक्यंशर्मसुखंयच्छत
दत्त दाणूदाने शपिपाघेत्यादिनायच्छादेशः ॥ ६ ॥

अथसप्तमी—

पिपर्तुनोअदितिराजपुत्रातिद्वेषांस्यर्यमासुगेभिः ।
बृहन्मित्रस्यवरुणस्यशर्मोपस्यामपुरुवीराअरिष्टाः ॥ ७ ॥

पि॒प॒र्तु॒ । नः । अ॒दि॒तिः । रा॒ज॒पु॒त्रा । अ॒ति॒ । द्वे॒षां॑सि । अ॒र्य॒मा ।
सु॒गे॒भिः । बृ॒हत् । मि॒त्रस्य॑ । व॒रु॒णस्य॑ । श॒र्म । उप॑ । स्या॒म् ।
पू॒रु॒ष॒वी॒राः । अ॒रि॒ष्टाः ॥ ७ ॥

राजपुत्रा राजानोराजमानामित्रादयःपुत्रायस्याः तादृशी अदितिरदीना अखण्डनीयावादे-
वीनोस्मान् द्वेषांसिद्वेषूणिरक्षांसि अतिपिपर्तु अतिपारयतु अतिक्रम्यतद्रहितंदेशंप्रापयत्वित्यर्थः
अर्यमाचसुगेभिः सुष्ठुगन्तव्यैर्मार्गैरस्मान्पारयतु अपिचवयंपुरुवीराः बहुभिःवीरैःपुत्रादिभिरुपे-
ताःअरिष्ठाः केनाप्यहिंसिताश्चसन्तः मित्रस्यवरुणस्यचबृहत्परिवृढंशर्मसुखंउपस्याम उपगता-
भवेम ॥ ७ ॥

पूर्वोक्तेपशौतिस्रोभूमीरितिपुरोडाशस्ययाज्या सूत्रंपूर्वमेवोदाहृतम् ।

सैषासूक्तेअष्टमी—

ति॒स्रोभू॒मी॑धा॒रय॒न्त्री॑रु॒तद्यू॒त्रीणि॑व्र॒तावि॒दथे॑अ॒न्तरै॑षाम् ।
ऋ॒तेना॑दि॒त्याम॒हि॒वोम॒हि॒त्वंतद॑र्यम॒न्वरु॑णमि॒त्रचा॒रु ॥ ८ ॥

ति॒स्रः । भू॒मीः । धा॒रय॒न् । त्री॑न् । उ॒त । द्यून् । त्री॑णि । व्र॒ता ।
वि॒दथे॑ । अ॒न्तः । ए॒षाम् । ऋ॒तेन॑ । आ॒दि॒त्याः । म॒हि । वः ।
म॒हि॒त्त्वम् । तत् । अ॒र्यम॑न् । व॒रुण॑ । मि॒त्र । चा॒रु ॥ ८ ॥

तिस्रोभूमीः अत्रभूमिशब्दोलोकत्रयेवर्तते योद्वितीयस्यांतृतीयस्यांपृथिव्यामित्यत्रयथा
पृथिवीशब्दः भूम्यन्तरिक्षस्वर्गास्त्रीन्लोकान्आदित्याः धारयन् वृष्टिप्रदानादिनाधारयन्ति उत-
अपिच द्यून्दीप्तान्ततउपरितनान्महरादिकानपित्रिन् लोकान्धारयन्ति यद्वा दीप्तान्अग्निंवायुंसूर्यं
चधारयन्ति अपिचैषामादित्यानांविदथेयज्ञेअन्तर्मध्येत्रीणिव्रतासवनत्रयनिष्पाद्यानित्रीणिकर्मा-
णिसन्ति यद्वा एषांलोकानामंतर्मध्येविदथेयज्ञेनिमित्तभूतेसति एषामादित्यानांत्रीणिकर्माणिर-
सादानधारणविसर्जनलक्षणानिसन्ति उत्तरोर्ध्वःप्रत्यक्षकृतः हेआदित्याः ऋतेनसत्येनयज्ञेन
वामहिमहत्प्रभूतंवोयुष्माकंमहित्वंमहत्त्वंयन्महाभाग्यं हेअर्यमन् वरुण मित्र तन्महाभाग्यंचा-
रुशोभनंसर्वोत्कृष्टमित्यर्थः ॥ ८ ॥

अथनवमी—

त्री॒रौच॒नादि॒व्याधा॑रयन्तहि॒र॒ण्यया॑ःशुचंयो॒धार॑पू॒ताः ।
अ॒स्वम॑जोअनिमि॒षाअद॑ब्धाउ॒रुशंसा॑ऋ॒जवे॒मर्त्या॑य ॥ ९ ॥

त्री । रोच॒ना । दि॒व्या । धा॒र॒य॒न्त॒ । हि॒र॒ण्य॒याः । शुच॑यः ।

धा॒र॑ह॒पू॒ताः । अ॒स्व॑म॒जः । अ॒नि॒मि॒षाः । अ॒द॒ब्धाः । उ॒रु॒ह॒शं॒साः ।

ऋ॒ज॒वे । म॒र्त्या॒यि ॥ ९ ॥

त्रीरोचनात्रीणिरोचनानिरोचमानान्यग्न्यादीनितेजांसि दिव्यादिव्यानिदिविभवानिधारयन्त आदित्यावस्थापयन् किमर्थं ऋजवेऋजीकायउपार्जकायस्तोत्राणां मर्त्यायमनुष्यायभोगसिद्ध्यर्थमितियावत् कीदृशाआदित्याः हिरण्ययाः हिरण्यमयाः हिरण्यालंकृतसर्वाङ्गाः यद्वा हितरमणीयवेषाः शुचयोदीप्यमानाः धारपूताः उदकधारयाक्षालिताइवनिर्मलाः अस्वमजः असञ्जातस्वमाः सुपांसुलुगितिजसःसुः अपरआह अस्वमजः अस्वपन्तः विगतनिद्राः स्वपितृषोर्नजिडितिनजिङ्प्रत्ययइति तदेतत्पदकारस्यानभिमतम् अनिमिषाः निमेषरहिताः अदब्धाः असुरादिभिराहिंसिताः उरुशंसाः उरुभिर्बहुभिःशंसनीयाः स्तोतव्याः एवंगुणविशिष्टाअधारयन्तेत्यन्वयः ॥ ९ ॥

अथदशमी—

त्वंवि॒श्वेषां॑व॒रुणा॑सि॒राजा॑येच॒दे॒वाअ॑सु॒र॒येच॒म॒र्ताः ।

श॒तंनो॑रा॒स्वश॒रदो॑वि॒चक्षे॑श्यामायूँषि॒सु॒धितानि॒पूर्वा ॥ १० ॥ ७ ॥

त्वम् । वि॒श्वेषा॑म् । व॒रुण॑ । अ॒सि॒ । रा॒जा । ये । च॒ । दे॒वाः । अ॒सु॒र॒ ।

ये । च॒ । म॒र्ताः । श॒तम् । नः॒ । रा॒स्व॒ । श॒रदः॑ । वि॒चक्षे॑ । अ॒श्याम॑ ।

आयूँषि॑ । सु॒धितानि॑ । पूर्वा ॥ १० ॥ ७ ॥

हेअसुर शत्रूणांक्षेपकवरुण त्वंविश्वेषांसर्वेषांराजासि केषां येचदेवाःदेवजनाः येचमर्तामरणधर्माणोमनुष्याः तेषामित्यर्थः अतस्त्वंनोस्मभ्यंशतंशरदः शतसंख्याकान्संवत्सरानविचक्षे विशेषेणदर्शनायरास्वप्रयच्छ रादाने व्यत्ययेनात्मनेपदम् वयंचपूर्वापूर्वैःदेवैः सुधितानिसुष्ठुहितानिशतसंवत्सरलक्षणान्यायूँषिअश्याम व्यामुयाम सुधितवसुधितनेमधितधिष्वधिषीयचेतिनिपात्यते गतिरनन्तरइतिगतेःप्रकृतिस्वरत्वम् सुपांसुलुगितितृतीयायाडादेशः ॥ १० ॥

॥ इतिद्वितीयस्यसप्तमेसप्तमोवर्गः ॥ ७ ॥

आदित्यदेवताकेपशौनदक्षिणेत्येषाहविषोयाज्या सूत्रितञ्च—तिस्रोभूमीधारयन्त्रीरुतद्यूनदक्षिणाविचिकितेनसव्येति ।

सैषात्रैकादशी—

नदक्षिणाविचिकितेनसव्यानप्राचीनमादित्यानोतपश्चा ।

पाक्याचिद्वसवोधीर्याचियुष्मानीतोअभयंज्योतिरश्याम् ॥ ११ ॥

न । दक्षिणा । वि । चिकिते । न । सव्या । न । प्राचीनम् ।

आदित्याः । न । उत । पश्चा । पाक्या । चित् । वसवः । धीर्या ।

चित् । युष्मादनीतः । अभयम् । ज्योतिः । अश्याम् ॥ ११ ॥

हेआदित्याः दक्षिणादक्षिणोभागः नविचिकिते मयानविज्ञायते सव्यासव्योवामभागो-
पिनज्ञायते उभयत्रसुपांसुलुगितिसोराजादेशः तथाप्राचीनं पुरस्तादपिनज्ञायते विभाषाश्चेर-
दिक्स्त्रियामितिस्वार्थेखः उतअपिच पश्चा पश्चात्पृष्ठभागेपिनज्ञायते नैशेनतमसा आवृतत्वात्
आन्तरादज्ञानाद्वा पश्चपश्चाच्चछन्दसीतिनिपात्यते किंबहुना पाक्याचित् पाक्यःपक्तव्योपरिप-
क्कज्ञानोपि दुपचष्पाके ऋहलोर्ण्यत् तित्स्वरितः धीर्याचित् धीरेनेतव्यत्वेनभवोधीर्यःकातरः
भवेछन्दसीतियत् कातरोपि उभयत्रसुपांसुलुगितिआकारः हेवसवोवासयितारआदित्याः यु-
ष्मानीतः युष्माभिर्नीतः शोभनेनमार्गेणप्रापितःसन् अभयं भयरहितं ज्योतिः सौरंतेजः
आन्तरंवा ज्ञानात्मकं अश्यां प्राप्नुयाम् ॥ ११ ॥

अथद्वादशी—

योराजंभ्यऋतुनिभ्योद्ददाशयंवर्धयन्तिपुष्टयश्चनित्याः ।

सरेवान्यातिप्रथमोरथेनवसुदावाविदथेषुप्रशस्तः ॥ १२ ॥

यः । राजंभ्यः । ऋतुनिभ्यः । ददाश । यम् । वर्धयन्ति । पुष्टयः ।

च । नित्याः । सः । रेवान् । याति । प्रथमः । रथेन । वसुदावा ।

विदथेषु । प्रशस्तः ॥ १२ ॥

योयजमानः राजभ्योराजमानेभ्यः ऋतुनिभ्यः ऋतस्ययज्ञस्यसत्यस्यवानेतृभ्यः
आदित्येभ्योद्ददाश चरुपुरोडाशादिकंददाति यंयजमानं पुष्टयः पोषकाः नित्याः शाश्वताः आ-
दित्याश्चवर्धयन्ति सयजमानोरेवान् धनवान्प्रथमः प्रथितः प्रख्यातः वसुदावा वसूनांधनानां
दातासन्प्रशस्तः सर्वैःप्रशस्यमानः विदथेषुवेद्येषुलब्धव्येषुगृहेषुरथेनवाहनेनयातिगच्छति॥ १२ ॥

अथत्रयोदशी—

शुचि॒रपः॑सू॒यव॑सा॒अद॑ब्ध॒उप॑क्षेति॒वृद्ध॑व॒याःसु॒वीरः॑ ।

नकि॒ष्टंघ्न॑न्त्यन्ति॒तो॒नदू॒राद्य॑आ॒दित्या॑नां॒भव॑न्ति॒प्रणी॑तौ ॥ १३ ॥

शुचिः । अपः । सु॒यव॑साः । अद॑ब्धः । उप॑ । क्षेति । वृद्ध॑व॒याः ।

सु॒वीरः । नकिः । तम् । घ्नन्ति । अन्तितः । न । दूरात् । यः ।

आ॒दि॒त्याना॑म् । भव॑न्ति । प्र॒णीतौ ॥ १३ ॥

सयजमानः शुचिर्दीप्यमानः शुद्धोवाअदब्धः सपत्नैरबाधितः वृद्धवयाः प्रभूतान्नः सु-
वीरः शोभनपुत्रश्चसन् सूयवसाः शोभनसस्यान्यपः वृष्टिलक्षणान्युदकानिउपक्षेति उपनिव-
सति सर्वदासुसस्यानामपांचसमीपेनिवसतीत्यर्थः तथानकिर्नचतंघ्नन्तिहिंसन्ति अंतितोनअ-
न्तिकात्समीपदेशाच्चदूराद्विप्रकृष्टाच्चदेशादागताबाधकाः अन्तिकस्यतसिलादिलोपइतिलोपः
योयजमानः आदित्यानांअदितेःपुत्राणां मित्रादीनां प्रणीतौ प्रकृष्टेनयनेप्रापणे भवति वर्त-
तेसइतिपूर्वत्रसंबन्धः ॥ १३ ॥

अथचतुर्दशी—

अदि॒तेमि॒त्रवरु॑णो॒तमृ॑ळ॒यद्वा॑व॒यंच॑कृ॒माक॑च्चि॒दागः॑ ।

उर्व॑श्या॒मभ॑यं॒ज्योति॑रिन्द्र॒मानो॑दी॒र्घाअ॒भिन॑श॒न्तमि॑स्त्राः ॥ १४ ॥

अदि॒ते । मि॒त्र । वरु॑ण । उ॒त । मृ॒ळ । यत् । वः । व॒यम् । च॒कृ॒म ।

कत् । चि॒त् । आ॒गः । उ॒रु । अ॒श्या॒म् । अ॒भय॑म् । ज्योतिः । इन्द्र ।

मा । नः । दी॒र्घाः । अ॒भि । न॒शन् । तमि॑स्त्राः ॥ १४ ॥

उतअपिच हेअदिते मित्र वरुण आमन्त्रितंपूर्वमविद्यमानवदितिपूर्वपूर्वस्यामन्त्रितस्याविद्यमा-
नवद्भावात्सर्वेषांषाष्टिकमामन्त्रितस्येत्याद्युदात्तत्वम् यूयंप्रत्येकंमृळ अस्माकमुपरिदयांकुरु रक्षे-
त्यर्थः यद्ययद्यपिवयंवोयुष्माकंकच्चित् किञ्चिदागोपराधंचकृम अकर्म तथापिमृळेत्यर्थः हेइन्द्र प-
रमैश्वर्योपेतादित्य उरुविस्तीर्णंअभयंभयरहितंज्योतिस्त्वदीयंपकाशंज्ञानात्मकंवाअश्यां अहंप्राप्नु-
याम् दीर्घाविस्तृतास्तमिस्त्रास्तमसायुक्तानिशाः ज्योत्स्नातमिस्त्राशृङ्गिणेतिनिपात्यते तानोस्मान्
माभिनशन् आभिमुख्येनव्याप्नुवन्तु॥ १४ ॥

अथपञ्चदशी—

उभेअस्मैपीपयतःसमीचीदिवोवृष्टिसुभगोनामपुण्यन् ।

उभाक्षयावाजयन्यातिपृत्सूभावर्धोभवतःसाधूअस्मै ॥ १५ ॥

उभे इति । अस्मै । पीपयतः । समीची इति समईची ।

दिवः । वृष्टिम् । सुभगः । नाम । पुण्यन् । उभा । क्षयौ ।

आजयन् । याति । पृत्सु । उभौ । अर्धौ । भवतः । साधू इति ।

अस्मै ॥ १५ ॥

यआदित्यानांभवतिप्रणीतावितिव्यवहितोप्यत्रेदंशब्देनपरामृश्यते अस्मैयजमानायसमी-
ची सङ्गच्छमानेउभेद्यावापृथिव्यौपीपयतः प्याययतः कामान्वर्धयतः प्यायीवृद्धौ अस्माण्य-
न्ताच्छान्दसोलुङ् व्यत्ययेनतसस्तामादेशाभावः धातोःपीभावश्च सचसुभगः शोभनधनः
दिवोद्युलोकादागतांवृष्टिपुण्यन्वर्धयन्भवति नामेतिप्रसिद्धिर्योत्यते किञ्च पृत्सुपृतनासुसङ्गा-
मेषुआजयन्शत्रूनाभिमुख्येनाभिभवन् उभाक्षयाउभौनिवासौ क्षियंति निवसन्त्यस्मिन्नितिक्ष-
योनिवासस्थानं पुंसिसंज्ञायांघःप्रायेणेतिअधिकरणेघः क्षयोनिवासेइत्याद्युदात्तत्वं तौपरैरना-
क्रान्तं स्वकीयंनिवासस्थानम् आत्मनापहतंपरकीयंनिवासस्थानंचयातिगच्छति तथास्मैय-
जमानाय उभावर्धौजगतोभागौचराचरात्मकौमर्त्यामर्त्यात्मकौवासाधूसाधकौभवतः ॥ १५ ॥

अथषोडशी—

यावोमायाअभिद्रुहेयजत्राःपाशांआदित्यारिपवेविचृत्ताः ।

अश्वीवर्ताअतियेषंरथेनारिष्टाउरावाशर्मन्त्स्याम ॥ १६ ॥

याः । वः । मायाः । अभिद्रुहे । यजत्राः । पाशाः । आदित्याः ।

रिपवे । विचृत्ताः । अश्वीइव । तान् । अति । येषम् । रथेन ।

अरिष्टाः । उरौ । आ । शर्मन् । स्याम ॥ १६ ॥

हेयजत्राः यष्टव्याआदित्याः वोयुष्माकंयाःमायाः अभिद्रुहे अभिद्रोहंकुर्वतेराक्षसादये-
निर्मिताः येचपाशाः रिपवेशत्रवेविचृत्ताः चृतीहिंसाग्रन्थनयोः प्रसारिताइत्यर्थः तान्पाशान्
मायाश्चरथेनअतियेषं अतीत्यप्रयतेयं अतितरेयमित्यर्थः तत्रदृष्टान्तः—अश्वीव यथाशोभनाश्वः
कश्चित्पुरुषः दुस्तरान्मार्गान्शीघ्रमतिक्रामति तद्वत् येष्टप्रयत्ने भौवादिकोनुदात्तेच्छान्दसो-
लङ् व्यत्ययेनपरस्मैपदम् तथावयंअरिष्ठाः शत्रुभिरहिंसिताःसन्तः उरौविस्तीर्णेशर्मन् शर्म-
तिगृह्णाम त्वयादत्तेसुखेगृहेवाआसमन्तात्स्याम वर्तमानाभवेम॥ १६ ॥

अथसप्तदशी—

माहंमघोनोवरुणप्रियस्यभूरिदात्रआविदंशूनमापेः ।

मारायोराजन्त्सुयमादवस्थांबृहद्वदेमविदथेसुवीराः ॥ १७ ॥ ८ ॥

मा । अहम् । मघोनः । वरुण । प्रियस्य । भूरिदात्रः । आ ।

विदम् । शूनम् । आपेः । मा । रायः । राजन् । सुयमात् । अव ।

स्थाम् । बृहत् । वदेम । विदथे । सुवीराः ॥ १७ ॥ ८ ॥

हेवरुण मघोनोधनवतः प्रियस्यानुकूलस्यभूरिदात्रः भूरेर्बहुलस्यदातुरहंमाआविदं माआ-
वेदयानि आवेदनंविज्ञापनंमाकरवाणि किंतदनावेद्यं आपेर्ज्ञातेः शूनंशून्यंदारिद्र्यम् वर्णलो-
पश्छान्दसः यद्वा शूनंगतंप्राप्तंदारिद्र्यम् दुओश्विगतिवृद्ध्योः श्वीदितोनिष्ठायामितीदृप्रतिषेधः
यजादित्वात्संप्रसारणम् ओदितश्चेतिनकारः वृषादित्वादाद्युदात्तत्वम् एतदुक्तंभवति अस्मदी-
याः पुत्रादयः क्षुधिताइतिप्रभुसमीपेभिधाययाचमानोमाभूवमिति हेराजन्सुयमात् सुष्टुनियम्यते-
नेनपुरुषोगृहइतिसुयमः ईषद्दुःसुष्वितिखल् तादृशाद्रायोधनान्मावस्थांअवयुत्यस्थितोमाभूवं
वयंसुवीराः शोभनपुत्राविदथेयज्ञेगृहेवावर्तमानाःसन्तोबृहत् प्रौढंस्तोत्रं वदेम उच्चारयाम॥ १७॥

॥ इतिद्वितीयस्यसप्तमेष्टमोवर्गः ॥ ८ ॥

इदमित्येकादशर्चषष्ट्सूक्तम् अत्रानुक्रम्यते—इदमेकादशवारुणमिति पूर्वसूक्ते कूर्मोर्गात्स-
मदोहिवेत्युक्तत्वादस्योत्तरस्यचकूर्मोर्गृत्समदोवाऋषिः त्रिष्टुप्छन्दः वरुणोदेवता विनियोगोलैङ्गि-
कः अत्रकेचिदाहुः इदमेकादशर्चतुवारुणंभयपापनुत् । ऋणदारिद्र्यदुःस्वप्ननाशनंचेतिशुश्रुमेति ।

तत्रैषापथमा—

इदं कवेरादित्यस्य स्वराजो विश्वानि सान्त्यभ्यस्तु म॒ह्ना ।

अ॒ति॒यो॒म॒न्द्रो॒य॒ज॒था॒य॒दे॒वः सु॒की॒र्ति॒भि॒क्षे॒वरु॒णस्य॒भूरेः ॥ १ ॥

इदम् । क॒वेः । आ॒दि॒त्यस्य॑ । स्व॒राजः॑ । वि॒श्वानि॑ । स॒न्ति ।

अ॒भि । अ॒स्तु । म॒ह्ना । अ॒ति । यः । म॒न्द्रः । य॒ज॒था॒य । दे॒वः ।

सु॒की॒र्तिम् । भि॒क्षे । वरु॒णस्य॑ । भूरेः ॥ १ ॥

कवेः क्रान्तदर्शिनआदित्यस्य अदितेः पुत्रस्य स्वराजः स्वयमेव राजमानस्येश्वरस्य वा वरुणस्येदं हविःस्तोत्रं वा यजमानः करोतीति शेषः सच विश्वानि सर्वाणि सन्ति द्वितीयभावविकारभांजिभूतजातानि मह्यमहिम्नावरुणप्रसादाल्लब्धेन अभ्यस्तु अभिभवतु यो देवो द्योतमानो वरुणः यजथाय यष्ट्रे पुरुषाय अति अतिशयेन मन्द्रः स्तुत्यो हर्षयिता वा भवति तस्य भूरेर्भर्तुर्वरुणस्य सुकीर्तिशोभनां स्तुतिं भिक्षे प्रार्थये यद्वा वरुणस्येति तृतीयार्थे षष्ठी तेन वरुणेन दातव्यां शोभनां कीर्तिं अहं याचे ॥ १ ॥

अथ द्वितीया—

तव॑ व्र॒ते सु॒भगा॑सः स्याम॒स्वा॒ध्यो वरु॑णतुष्टुवांसः ।

उ॒पाय॑न उ॒षसा॑ गोम॒तीना॑म॒ग्रयो॑ न ज॒रमा॑णा अनु॒द्यून् ॥ २ ॥

तव॑ । व्र॒ते । सु॒भगा॑सः । स्या॒म । सु॒आ॒ध्यः । वरु॑ण । तु॒स्तु॒वांसः॑ ।

उ॒प॒अ॒य॑ने । उ॒षसा॑म् । गो॒म॒तीना॑म् । अ॒ग्रयः॑ । न ।

ज॒रमा॑णाः । अनु॑ । द्यून् ॥ २ ॥

हे वरुण स्वाध्यः शोभनाध्यानाः तुष्टुवांसः स्तुतवन्तो वयं तव व्रते त्वदीये परिचरणाख्ये कर्मणि वर्तमानाः सुभगासः स्याम शोभनधना भवेम अपि च गोमतीनां रश्मिभिर्युक्तानामुषसां उपायने उपागमने सति अग्रयोन यथा अग्रयोनि होत्रादिकर्मार्थं समिध्यन्ते एवमनुद्यून् अनुदितं जरमाणास्त्वांस्तुवन्तो वयं दीप्यमाना भवेम ॥ २ ॥

अथतृतीया—

तवस्यामपुरुवीरस्यशर्मन्नुरुशंसस्यवरुणप्रणेतः ।

यूयंनःपुत्राअदितेरदब्धाअभिक्षमध्वंयुज्यायदेवाः ॥ ३ ॥

तव । स्याम । पुरुवीरस्य । शर्मन् । उरुशंसस्य । वरुण ।

प्रनेतरिति प्रनेतः । यूयम् । नः । पुत्राः । अदितेः । अदब्धाः ।

अभि । क्षमध्वम् । युज्याय । देवाः ॥ ३ ॥

हेप्रणेतः सर्वस्यजगतः प्रकर्षेणनेतः वरुण पुरुवीरस्यपुरुभिर्बहुभिःवीरैरुपेतस्य यद्वा पुरुणांबहूनांशत्रूणांविशेषेणप्रेरकस्य उरुशंसस्यउरुभिर्बहुभिःस्तूयमानस्यतवशर्मन्शर्मणिसुखे गृहेवा स्याम अदितेःपुत्राःमित्रादयःपरमपिच्छन्दसीतिपरस्यषष्ठ्यन्तस्यपूर्वामन्त्रिताङ्गवद्भावेनानुप्रवेशात्पदद्वयसमुदायस्याष्टमिकंसर्वानुदात्तत्वम् अदब्धाशत्रुभिरहिंसिताः एवंभूताहेदेवाः यूयंनोस्मान्कृतापराधान् युज्यायसख्यायअभिक्षमध्वं अस्माभिःकृतमपराधंसहध्वम् ॥ ३ ॥

अथचतुर्थी—

प्रसीमादित्योअसृजद्विधर्ताऋतंसिन्धवोवरुणस्ययन्ति ।

नश्राम्यन्तिनविमुचन्त्येतेवयोनपसूरघुयापरिज्मन् ॥ ४ ॥

प्र । सीम् । आदित्यः । असृजत् । विधर्ता । ऋतम् । सिन्धवः ।

वरुणस्य । यन्ति । न । श्राम्यन्ति । न । वि । मुचन्ति । एते ।

वयः । न । पसुः । रघुया । परिज्मन् ॥ ४ ॥

विधर्ता सेतुरिवजलस्यविधारयिता आदित्यःअदितेःपुत्रोवरुणः ऋतंविधारणहेतुभूतंसत्यम् यद्वा नदीनामुपादानभूतमुदकम् सींसर्वतः प्रासृजत् प्रकर्षेणसृष्टवान् अणोप्रगृह्यस्यानुनासिकइत्याकारःसानुनासिकः तेनवरुणस्यर्तेन सिन्धवः स्यन्दनशीलानघोयन्तिगच्छन्ति प्रवहन्ति एतेसिन्धवः नश्राम्यन्तिनप्राप्नुवन्ति नविमुचन्ति उपरतानभवन्ति अनलसाः सर्वदैकरूपेण प्रवहन्तीत्यर्थः एतदेवोच्यते-वयोन वयः पक्षिणइवरघुयाः लघुवर्गाः शीघ्रगामिनः परिज्मन् परिज्मनिभूम्यांपसुःपतन्तिगच्छन्ति पतूगतौ लिट्युसितनिपत्योश्छन्दसीत्युपधालोपः स्थानिवद्भावात् द्विर्वचनादि रघुयाइत्यत्रसुपांसुलुगितिजसोयाजादेशः ॥ ४ ॥

अथपञ्चमी—

विमच्छथायरशनामिवागं क्रुध्यामतेवरुणखामृतस्य ।

मातन्तुं छेदिवयंतो धियं मे मामात्रां शार्यपसः पुरक्रतोः ॥ ५ ॥ ९ ॥

वि । मत् । श्रथय । रशनाम् इव । आगः । क्रुध्याम । ते ।

वरुण । खाम् । क्रतस्य । मा । तन्तुः । छेदि । वयंतः । धियम् ।

मे । मा । मात्रा । शारि । अपसः । पुरा । क्रतोः ॥ ५ ॥ ९ ॥

हेवरुण मत् मत्सकाशात् रशनामिवरज्जुमिवआगः विहिताननुष्ठानजनितं पापं विश्रथ-
य शिथिलीकुरु विमोचयेत्यर्थः तेत्वत्संबन्धिनक्रतस्योदकस्यपूर्णांखांनदीं खादितिनदीनाम तां
क्रुध्याम लभेमहि अपिच धियंकर्म वयतः संतन्वतोमेममतन्तुः कर्मसन्ततिः माछेदि छिन्नोमाभूत्
नैरन्तर्येणास्त्वित्यर्थः तथाक्रतोः समाप्तिकालात् पुरापूर्वअपसः कर्मणः मात्राशरीरं प्राच्यो-
दीच्यांगलक्षणं माशारि शीर्णविकलंमाभूत् शृङ्गसायां कर्मणिलुङ् पुरक्रतोरित्यत्रक्रत्यकइ-
तिप्रकृतिभावः ॥ ५ ॥

॥ इतिद्वितीयस्यसप्तमेनवमोवर्गः ॥ ९ ॥

अथषष्ठी—

अपोसुम्यक्षवरुणभियसंमत्सम्राकृतावोनुमागृभाय ।

दामेववत्साद्विमुमुग्ध्यंहोनहित्वदारेनिमिषश्चनेशे ॥ ६ ॥

अपो इति । सु । म्यक्ष । वरुण । भियसम् । मत् । सम्राट् ।

क्रतवः । अनु । मा । गृभाय । दामे इव । वत्सात् । वि । मुमुग्धि ।

अंहः । नहि । त्वत् । आरे । निमिषः । चन । ईशे ॥ ६ ॥

हेवरुण भियसं भयं मत् मत्तः सुसुष्ठुअपोम्यक्षअपगमय हेसम्राट्सम्यग्राजमान हेक्रता-
वः सत्यवन् यज्ञवन्वावरुण मामां अनुगृभाय अनुगृहाण छन्दसिशायजपीतिश्रःशायजादेशः
ह्यग्रहोर्भइतिभत्वम् अपिच दामेववत्सात् यथादोग्धावत्ससकाशात् बन्धनीरज्जुविमुञ्चति तथा
अंहःपापंमत्सकाशाद्विमुमुग्धि विमुञ्च छान्दसःशपःश्लुः पृथक्कुरु त्वदारेत्वत्तोदूरदेशेवर्तमानः

त्वदन्यइत्यर्थः त्वत्तोऽन्यः कश्चित् निमिषश्च न निमेषस्यापि अक्षिपक्ष्मचलनस्यापि न हि ईशे नेष्टे
त्वमेव ईश्वर इत्यर्थः लोपस्त आत्मनेपदेष्वितितलोपः ॥ ६ ॥

अथ सप्तमी—

मानो वधैर्वरुणयेत इष्टावेनः कृण्वन्तमसुरभ्रीणन्ति ।

मा ज्योतिषः प्रवसथानि गन्म विषू मृधः शिश्रथो जीवसे नः ॥ ७ ॥

मा । नः । वधैः । वरुण । ये । ते । इष्टौ । एनः । कृण्वन्तम् ।

असुर । भ्रीणन्ति । मा । ज्योतिषः । प्रवसथानि । गन्म । वि ।

सु । मृधः । शिश्रथः । जीवसे । नः ॥ ७ ॥

हे वरुण नोस्मान्वधैः हननसाधनैरायुधैर्माहिंसीरिति शेषः हे असुर पापकृतां निरसितः ते
त्वदीये इष्टौ यज्ञे एनः विहिताननुष्ठानेन जनितं पापं कृण्वन्तं कुर्वन्तं पुरुषं येवधा भ्रीणन्ति हिंसन्ति तैरि-
ति पूर्वत्र संबन्धः भ्रीष् हिंसायां क्रैयादिकः अपि च ज्योतिषः गृहे वर्तमानादग्नेः सौरप्रकाशाद्वा प्रव-
सथानि प्रवासान्मागन्म मागच्छाम सर्वदा गृहे वर्तमानः सूर्यपश्यंश्चिरकालं जीवेयमित्यर्थः गमेर्लु-
ङि मन्त्रे घसेति च्छेर्लुक् तथानोस्माकं जीवसे जीवनाय मृधो हिंसकान् सुसुष्टु विशिश्रथः विस्लेष्य
बाधस्वेत्यर्थः ॥ ७ ॥

अथाष्टमी—

नमः पुरा ते वरुणो तनूनमुतापरं तु विजात ब्रवाम ।

त्वे हि कं पर्वते न श्रितान्यप्रच्युतानि दूळभ व्रतानि ॥ ८ ॥

नमः । पुरा । ते । वरुण । उत । नूनम् । उत । अपरम् । तु विजात ।

ब्रवाम । त्वे इति । हि । कम् । पर्वते । न । श्रितानि । अप्रच्युतानि ।

दुःदृढ । व्रतानि ॥ ८ ॥

हे वरुण पुरा पूर्वस्मिन्काले ते तुभ्यं नमः नमस्कारप्रतिपादकं नम इति शब्दमवादिष्य उत-
अपि च नूनमद्यापि ब्रवाम उत अपि च हे तु विजात बहुप्रदेशेषु प्रादुर्भूत वरुण अपरं आगामिन्य-
पिकाले नमः शब्दं ब्रवाम उच्चारयाम कस्मादिति चेदुच्यते—दूळभ दुर्दृढ दंभितुं हिंसितुमशक्य

दुरोदाशनाशदभध्येष्वितिरेफस्योत्वमुत्तरपदादेष्टुत्वंच कमित्येतत्पदपूरणम् हियस्मात् त्वेत्वयि
पर्वतेन शिलोच्चयेइव अच्युतानि अन्यैः प्रच्यावयितुमशक्यानि व्रतानिकर्माणि विधरणानि
श्रितानि आश्रितानि तस्मादित्यर्थः ॥ ८ ॥

अथनवमी—

परं ऋणासावीरधमत्कृतानि माहं राजन्नन्यकृतेन भोजम् ।
अव्युष्टा इन्नुभूयसीरुषास आनो जीवान्वरुणतासु शाधि ॥ ९ ॥
परां । ऋणा । सावीः । अध । मत्कृतानि । मा । अहम् ।
राजन् । अन्यकृतेन । भोजम् । अविऽउष्टाः । इत् । नु ।
भूयसीः । उषसः । आ । नः । जीवान् । वरुण । तासु । शाधि ॥ ९ ॥

हेवरुण ऋणाऋणानि पित्रादिभिः कृतान्यस्माभिर्देयानि परासावीः परासुव पराचीनं प्रेरय
षूप्रेरणे छान्दसोलुङ् अध अधुना मत्कृतानि मयानिष्पादितानि ऋणानि परासुव अपिच हेराजन्
स्वामिन् वरुण अहं अन्यकृतेन अन्यैरर्जितेन धनेन मा भोजं भोगं मालभेयम् किं कारणमिति चेदुच्य-
ते—भूयसीः भूयस्यो बहुतराः उषसः अव्युष्टा इत् नु सत्यं अव्युष्टा एव अपररात्रेषूत्थाय ऋणानि चि-
न्तयतो जाग्रतो मम व्युष्टा अप्यव्युष्टकल्पा आसन् हेवरुण तासूषस्सुनोस्मान् जीवान् जीवनवतः
आशाधि आसमन्तादनुशिष्टान्कुरु ऋणान्यपहत्य भोगपर्याप्तं धनं प्रयच्छेत्यर्थः ॥ ९ ॥

अथ दशमी—

यो मे राजन्युज्यो वासखा वा स्वमे भयं भीरवे मद्यमाह ।
स्तेनो वायो दिप्संति नो वृको वा त्वं तस्माद् वरुण पाह्यस्मान् ॥ १० ॥
यः । मे । राजन् । युज्यः । वा । सखा । वा । स्वमे । भयम् ।
भीरवे । मद्यम् । आह । स्तेनः । वा । यः । दिप्संति । नः । वृकः ।
वा । त्वम् । तस्मात् । वरुण । पाहि । अस्मान् ॥ १० ॥

हेराजन् वरुण मे मदीयो युज्यो योजनसमर्थः पित्रादिर्वासखा समानख्यानो बान्धवो वा स्व-
मेदृष्टं त्वद्विषयं भयं भीरवे भयशीलाय मद्यं आह ब्रूते तथा स्तेनश्चैरो वा वृको रण्यश्वा वा योनो-

स्मान्दिप्सतिजिघांसति सनीवंतर्धेतिविकल्पनादिडभावः दम्भइच्चेतीत्वम् हेवरुण त्वंतस्मा-
त्सर्वस्मादस्मान्पाहिरक्ष॥ १० ॥

अथैकादशी—

माहंमघोनोवरुणप्रियस्यभूरिदात्रआविदंशूनमापेः ।

मारायोराजन्सुयमादवस्थांबृहद्वेदेमविदथेसुवीराः ॥ ११ ॥ १० ॥

मा । अहम् । मघोनः । वरुण । प्रियस्य । भूरिदात्रः । आ ।

विदम् । शूनम् । आपेः । मा । रायः । राजन् । सुयमात् । अव ।

स्थाम् । बृहत् । वेदेम् । विदथे । सुवीराः ॥ ११ ॥ १० ॥

हेवरुण प्रियस्यभूरिदात्रः भूरेर्धनस्यदातुर्धनवतआद्यस्यपुरतः पुत्रादेर्दारिद्र्यंअहंमाअवि-
दं माआवेदयानि ज्ञापयानि हेराजन् सुष्ठुनियामकाद्धनात् अवयुत्यस्थितोमाभूवंशोभनपुत्राः
यज्ञेगृहेवावर्तमानाः प्रौढंस्तोत्रंउच्चारयामः ॥ ११ ॥

॥ इतिद्वितीयस्यसप्तमेदशमोवर्गः ॥ १० ॥

धृतव्रताइतिसप्तर्चंसप्तमंसूक्तंगार्त्समदस्यकूर्मस्यगृत्समदस्यवार्षम् त्रैष्टुभं वैश्वदेवम् त-
थाचानुक्रान्तम्—धृतव्रताःसप्तवैश्वदेवमिति गतोविनियोगः ।

तत्रप्रथमा—

धृतव्रताआदित्याइषिराआरेमत्कर्तरहसूरिवागः ।

शृण्वतोवोवरुणमित्रदेवाभद्रस्यविद्वानवसेहुवेवः ॥ १ ॥

धृतव्रताः । आदित्याः । इषिराः । आरे । मत् । कर्त । रहसूःइव ।

आगः । शृण्वतः । वः । वरुण । मित्र । देवाः । भद्रस्य । विद्वान् ।

अवसे । हुवे । वः ॥ १ ॥

हेधृतव्रताः धृतकर्माणः आदित्याः अदितेःपुत्राः इषिराः गमनशीलाः सर्वैरभ्येषणीयाः
प्रार्थनीयावा हेविश्वेदेवाः मदारेमतोदूरदेशेआगः विहितानुष्ठानादिजनितंपापंकर्तकुरुत क-
रोतेश्छान्दसोविकरणस्यलुक् तप्तनप्तनथनाश्चेतितबादेशः तत्रदृष्टान्तः—रहसूरिव रहसिअन्यैर-

ज्ञातेप्रदेशेसूयतइतिरहसूःव्यभिचारिणी सायथागर्भपातयित्वादूरदेशेपरित्यजतितद्वत् हेवरुण
मित्र देवाः वोयुष्मदीयस्यभद्रस्ययुष्माभिःकरणीयंश्रेयोविद्वान् जानन्नहंशृण्वतः मत्कृतानि
स्तोत्राणिश्रोत्रेणजानतोवोयुष्मान्अवसे रक्षणार्थंहुवेआह्वयामि ॥ १ ॥

अथद्वितीया—

यूयंदेवाःप्रमतिर्यूयमोजोयूयंद्वेषांसिसनुतर्युयोत ।

अभि॒क्ष॒त्तारो॑अभि॒च॒क्ष॒म॒ध्व॒म॒द्याच॑नोमृ॒ळय॑ताप॒रंच॑ ॥ २ ॥

यू॒यम् । दे॒वाः । प्र॒म॒तिः । यू॒यम् । ओजः॑ । यू॒यम् । द्वे॒षांसि॑ ।

स॒नुतः॑ । यु॒योत॑ । अ॒भि॒क्ष॒त्तारः॑ । अ॒भि । च॒ । क्ष॒म॒ध्वम् । अ॒द्य ।

च॒ । नः॑ । मृ॒ळय॑त । अ॒परम् । च॒ ॥ २ ॥

हेदेवाः प्रमतिः प्रकृष्टामतिर्यस्यपित्रादेस्तादृशोपियूयमेव तथाओजोबलमपियूयमेव
अपिचयूयंद्वेषांसिद्वेष्टूणि रक्षःपिशाचादीनि सनुतरित्यव्ययम् अन्तर्हितनामैतत् अन्तर्हितेप्रदे-
शेयुयोतपृथक्कुरुत युमिश्रणामिश्रणयोः छान्दसःशपःश्लुः पूर्ववत्तस्यतबादेशः अभिक्षत्तारः
अभितः शत्रूणांहिसितारोयूयं अभिचक्षमध्वं अभिभवतचशत्रून् अद्यास्मिन्दिनेचनोस्मान्मृळ-
यत सुखयत अपरंचअपरमपिकालंआगामिन्यपिकाले अस्मान्मृळयत ॥ २ ॥

अथतृतीया—

किमु॒नुवः॑कृ॒णवा॒माप॑रेण॒किं॒सने॑नवसव॒आप्ये॑न ।

यू॒यंनो॑मि॒त्रावरु॑णादि॒तेच॒स्व॒स्तिमि॑न्द्रा॒मरु॑तोदधात ॥ ३ ॥

किम् । ऊँ इति॑ । नु । वः । कृ॒णवा॒म । अ॒प॒रेण॑ । किम् । स॒नेन॑ ।

व॒सवः॑ । आ॒प्ये॒न । यू॒यम् । नः॑ । मि॒त्रावरु॑णा । अ॒दि॒ते । च॒ । स्व॒स्तिम् ।

इ॒न्द्रा॒म॒रुतः॑ । द॒धा॒त ॥ ३ ॥

हेदेवाः वोयुष्माकंनुअद्येदानींकिमुकृणवाम किंखलुकर्तुंशक्नवाम नकिमपीत्यर्थः तथाअप-
रेणअपरकालभाविनाकर्मणाकिंकर्तुंशक्ताः तथाहेवसवोवासयितारोदेवाः सनेनसनातनेन आ-
प्येन आप्तव्येनकर्मणायुष्माकंकिंकर्तुंशक्ताः सर्वदापियुष्मदनुगुणंपरिचरणंकर्तुंनशक्ताइत्यर्थः हे

मिवावरुणौ हेअदिते हेइन्द्रामरुतः देवताद्वन्द्वेचेतिपूर्वपदस्यानङ् तेचसर्वेयूयंस्वस्तिअविनाशंनो-
स्मभ्यं दधात धत्तप्रयच्छत लोटितस्यतबादेशेडित्त्वाभावेनातोलोपाभावः ॥ ३ ॥

अथचतुर्थी-

हयेदेवायूयमिदापयःस्थतेमृळतनाधमानायमह्यम् ।
मावोरथोमध्यमवाळतेभून्मायुष्मावत्स्वापिषुश्रमिष्म ॥ ४ ॥
हये । देवाः । यूयम् । इत् । आपयः । स्थ । ते । मृळत ।
नाधमानाय । मह्यम् । मा । वः । रथः । मध्यमवाट् । ऋते ।
भूत् । मा । युष्मावत्सु । आपिषु । श्रमिष्म ॥ ४ ॥

हयेदेवाः छान्दसोवर्णोपजनः हेदेवाः यूयमित् यूयमेवआपयः धनस्यप्रापयितारोबन्धवः
स्थ भवथ तेयूयंनाधमानायअभिमतंफलंयाचमानायमह्यंस्तोत्रेमृळतसुखयत तथावोयुष्माकंर-
थःऋतेस्मदीयेयज्ञेनिमित्तभूतेमध्यमवाट्माभूत् मध्यमेनमन्दगमनेनवाहकोमाभूत् शीघ्रंयुष्मान्व-
हत्वित्यर्थः वयंयुष्मावत्सुयुष्मत्सदृशेष्वपिषुबन्धुषुसत्सुमाश्रमिष्म श्रान्तामाभूम वतुष्पकरणेयु-
ष्मदस्मभ्यांछन्दसिसादृश्यउपसंख्यानमितिवतुष् आसर्वनाम्नइत्यात्वम् ॥ ४ ॥

अथपञ्चमी-

प्रवएकौमिमयभूर्यागोयन्मापितेवकितवंशशास ।
आरेपाशाआरेअघानिदेवामामाधिपुत्रेविमिवग्रभीष्ट ॥ ५ ॥
प्र । वः । एकः । मिमय । भूरि । आगः । यत् । मा । पिताइव ।
कितवम् । शशास । आरे । पाशाः । आरे । अघानि । देवाः । मा ।
मा । अधि । पुत्रे । विमइव । ग्रभीष्ट ॥ ५ ॥

हेदेवाः वोयुष्माकंमध्येअहमेकःसन् भूरिबहुलंआगः पापंप्रमिमयअहंपकर्षेणाहिसिषं क-
थमस्माकंमध्येत्वमेव इतिचेदुच्यते—यद्यस्मात् मामापितेवकितवं यथाअपथप्रवृत्तंपुत्रंपितानुशा-
स्तितथाशशास अनुशिष्टंचरुद्धे शासुअनुशिष्टावित्यस्माल्लिटिमध्यमस्यरूपम् अपिचहेदेवाः यु-
ष्मदीयाः पाशाः आरेअस्मत्तोदूरदेशेसन्तु अघानिपापानिचआरेसन्तुमामाधिपुत्रे अधिःसप्त-
म्यर्थानुवादी पुत्रेपश्यतिसतिपितरंसंतंविमिवपक्षिणमिवव्याधः माग्रभीष्ट मागृहीध्वम् माङ्गिलु-
ङि ह्यग्रहोर्भइतिभत्वम् ॥ ५ ॥

अथषष्ठी-

अ॒र्वा॒श्चो॒अ॒द्या॒भ॒व॒ता॒य॒ज॒त्रा॒आ॒वो॒हार्दि॒भ॒य॒मा॒नो॒व्य॒ये॒यम् ।
त्रा॒ध्वं॒नो॒दे॒वा॒नि॒जु॒रो॒वृ॒क॒स्य॒त्रा॒ध्वं॒क॒र्ता॒द॒व॒प॒दो॒य॒ज॒त्राः ॥ ६ ॥

अ॒र्वा॒श्चः । अ॒द्य । भ॒व॒त । य॒ज॒त्राः । आ । वः । हा॒र्दि । भ॒य॒मा॒नः ।
व्य॒ये॒यम् । त्रा॒ध्वम् । नः । दे॒वाः । नि॒जु॒रः । वृ॒क॒स्य । त्रा॒ध्वम् ।
क॒र्ता॒त् । अ॒व॒प॒दः । य॒ज॒त्राः ॥ ६ ॥

हेयजत्राः यष्टव्यादेवाः अघेदानीमर्वाश्चोऽस्मदभिमुखाभवत वोयुष्माकं हार्दिहृद्यवस्थितं र-
क्षणं भयमानो बिभ्यदहं आव्ययेयं आभिमुख्येन प्रामुयाम् व्ययगतौ भौवादिकः हेदेवाः वृकस्य
तस्करस्य आरण्यशुनो वा संबन्धिनः निजुरो निहननात् जूरीहिंसार्थः अस्मात्संपदादिलक्षणो-
भावे किप् छान्दसो ह्रस्वः नोस्मान् त्राध्वं त्रायध्वम् तथा हेयजत्राः अवपदः आपदः कर्तावकर्तुः
सकाशात् त्राध्वं त्रायध्वम् ॥ ६ ॥

अथसप्तमी-

मा॒हं॒म॒घो॒नो॒व॒रु॒ण॒प्रि॒य॒स्य॑भू॒रि॒दा॒व्र॒आ॒वि॒दं॒शू॒नं॒मा॒पेः ।
मा॒रा॒यो॒रा॒ज॒न्त्सु॒य॒मा॒द॒व॒स्थां॒बृ॒ह॒द्दे॒म॒वि॒दथे॑सु॒वी॒राः ॥ ७ ॥ ११ ॥
मा । अ॒हम् । म॒घो॒नः । व॒रु॒ण । प्रि॒य॒स्य॑ । भू॒रि॒दा॒व्रः ।
आ । वि॒दम् । शू॒नम् । आ॒पेः । मा । रा॒यः । रा॒ज॒न् । सु॒य॒मा॒त् ।
अ॒व॑ । स्था॒म् । बृ॒ह॒त् । व॒दे॒म् । वि॒दथे॑ । सु॒वी॒राः ॥ ७ ॥ ११ ॥
व्याख्यातेयम् ॥ ७ ॥

॥ इतिद्वितीयस्यसप्तमेएकादशोवर्गः ॥ ११ ॥

ऋतं देवायेत्येकादशर्चमष्टमं सूक्तम् गार्त्समदं अन्त्याजगती शिष्टास्त्रिष्टुभः प्रहिकृतमित्ये-
षा इन्द्रासोमदेवताका सरस्वतित्वमस्मानित्यर्धर्चः सारस्वतः योनः सनुत्यइत्येषा बार्हस्पत्या
अन्त्यामारुती शिष्टा ऐन्द्र्यः तथा चानुक्रान्तम्—ऋतमेकादशजगत्यन्तं षष्ठ्यैन्द्रासोमी सरस्वति-
त्वमितिसारस्वतोर्धर्चो योनो बार्हस्पत्या तं वोमारुतीति गतो विनियोगः ।

तत्रैषापथमा—

ऋतं देवाय कृण्वते सवित्रे इन्द्राय अहिघ्ने नरमन्त आपः ।
अहरह्यात्यक्तुरपां कियत्याप्रथमः सर्ग आसाम् ॥ १ ॥

ऋतम् । देवाय । कृण्वते । सवित्रे । इन्द्राय । अहिघ्ने । न ।
रमन्ते । आपः । अहः अहः । याति । अक्तुः । अपाम् । कियति ।
आ । प्रथमः । सर्गः । आसाम् ॥ १ ॥

ऋतमुदकं वृष्टिलक्षणं कृण्वते कुर्वते देवाय द्योतमानाय सवित्रे सर्वस्य प्रेरकाय अहिघ्ने अहिं वृत्रं
हतवते इन्द्राय यागार्थम् आपो नरमन्ते तस्माद्धेतोर्भीत्यानोपरता भवंति तस्मात् व्यत्ययेन चतुर्थी
अपितुता सामपां अमुः सेचकं स्रोतः अहरहः प्रत्यहं याति गच्छति आसां प्रथमः सर्गः प्राथ-
मिकं जन्म कियत्या कियतिकाले निष्पन्नं आकारः प्रश्ने किंशब्द आक्षेपे यावतिकाले ता अजा-
यन्त सकालः कियान् किं परिमाणं तस्य कालस्य न किमपि नित्या एव हिता इत्यर्थः ॥ १ ॥

अथ द्वितीया—

यो वृत्राय सिनमत्राभं रिष्यत्प्रतंजनित्री विदुषं उवाच ।
पथोरदन्ती रनुजोषमस्मै दिवे दिवे धुनयो यन्त्यर्थम् ॥ २ ॥

यः । वृत्राय । सिनम् । अत्र । अभं रिष्यत् । प्र । तम् । जनित्री ।
विदुषे । उवाच । पथः । रदन्तीः । अनु । जोषम् । अस्मै । दिवे दिवे ।
धुनयः । यन्ति । अर्थम् ॥ २ ॥

यः पुरुषो वृत्राया सुराय सिनमन्नं अत्र पाकस्थाने आहर्तुमभरिष्यत् संपादितवान् तं पु-
रुषं जनित्री जनयित्री इन्द्रस्य माता अदितिः विदुषे अभिज्ञायेन्द्राय प्रोवाच प्रोक्तवती प्रवचनस्य ह-
नार्थत्वात् तं वृत्रं हतवानिति शेषः अपि चास्मै अस्येन्द्रस्यानुजोषमनुकामं इच्छामनुसृत्य पथो-
मार्गान् रदन्तीर्विलिखन्त्यो धुनयो नद्यः दिवे दिवे प्रतिदिवसं अर्थं अर्तव्यं गन्तव्यं समुद्रं प्रतियंति ग-
च्छन्ति ॥ २ ॥

अथतृतीया—

ऊर्ध्वोऽस्यस्थादध्यन्तरिक्षेधावृत्रायप्रवधंजभार ।

मिहंवसानुपहीमदुद्रोत्तिग्मायुधोअजयच्छत्रुमिन्द्रः ॥ ३ ॥

ऊर्ध्वः । हि । अस्थात् । अधि । अन्तरिक्षे । अध । वृत्राय । प्र ।

वधम् । जभार । मिहम् । वसानः । उप । हि । ईम् । अदुद्रोत् ।

तिग्मऽआयुधः । अजयत् । शत्रुम् । इन्द्रः ॥ ३ ॥

हिर्हेतौ यस्मादयंवृत्रः अन्तरिक्षेऊर्ध्वःसन् सर्वमावृत्याध्यस्थात् अधिष्ठितोभूत् अधअ-
तःकारणात्तवृत्रायवृत्रंप्रतिवधंहननसाधनं वज्रंइन्द्रः प्रजभार प्रचिक्षेप ह्यग्रहोर्भः सहिखलुवृत्रो-
मिहंवृष्टेःसेत्कारमेघंवसानः आच्छादयन् ईमेनमिन्द्रंउपादुद्रोत् उपागमत दुद्रुगतौ लङिछान्दसः
शपःश्लुः तिग्मायुधः तीक्ष्णायुधः इन्द्रः शत्रुंशातयितारंतंवृत्रंअजयत् जितवान् ॥ ३ ॥

अथचतुर्थी—

बृहस्पतेतपुषाश्रैवविध्यवृकद्वरसोअसुरस्यवीरान् ।

यथाजघन्थधृषतापुराचिदेवाजहिशत्रुमस्माकमिन्द्र ॥ ४ ॥

बृहस्पते । तपुषा । अश्नाऽइव । विध्य । वृकऽद्वरसः । असुरस्य ।

वीरान् । यथा । जघन्थ । धृषता । पुरा । चित् । एव । जहि ।

शत्रुम् । अस्माकम् । इन्द्र ॥ ४ ॥

हेबृहस्पते बृहतांपरिवृढानांपालयितरिन्द्र तपुषातापकेनदीप्तेनवज्रेणअश्वेवअशन्याइव
वृकद्वरसः संवृतद्वारस्यासुरस्यवीरान्पुत्रान् यद्वा संवृतद्वारान् असुरस्यवीरान्विध्य ताडय
वृणोतेः सृष्टभूशुषिमुषिभ्यःकिदितिकर्मणिकन्प्रत्ययःद्रुगतौ अस्मादौणादिकोऽसन्प्रत्ययः वृका-
णि संवृतानि द्वांसि द्वाराणियेषां बहुव्रीहौपूर्वपदप्रकृतिस्वरत्वम् हेइन्द्र पुराचित् पुरापिधृषता
धर्षकेणवज्रेणयथाजघन्थ त्वंहतवानेव एवमेवास्माकंशत्रुंजहि नाशय हन्तेर्जइतिहौजा-
देशः ॥ ४ ॥

अथपञ्चमी—

अवक्षिपदिवोअश्मानमुच्चायेनशत्रुमन्दसानोनिजूर्वाः ।
तोकस्यसातौतनयस्यभूरैरस्माँअर्धकृणुतादिन्द्रगोनाम् ॥ ५ ॥ १२ ॥

अव । क्षिप । दिवः । अश्मानम् । उच्चा । येन । शत्रुम् ।
मन्दसानः । निःजूर्वाः । तोकस्य । सातौ । तनयस्य । भूरैः ।
अस्मान् । अर्धम् । कृणुतात् । इन्द्र । गोनाम् ॥ ५ ॥ १२ ॥

हेइन्द्र दिवोनभसःसकाशादश्मानं अश्मवत्कठिनं वज्रंउच्चाउच्चैर्वर्तमानस्त्वंअवक्षिपअ-
स्मदीयान् शत्रून्दिश्यावस्तात् क्षिप येनवज्रेणमन्दसानः स्तोतृभिःस्तूयमानःसन् शत्रुनिजूर्वाः
न्यर्हिंसीः जुर्वीर्हिसार्थः लेट्याडागमः तथातोकस्यपुत्रस्यभूरैर्भर्तव्यस्यपौत्रस्यसातौ संभजने
निमित्ते सप्तम्येषासंभजनार्था तथाहेइन्द्र गोनांगवांसंभजनार्थचास्मान्अस्माकं विभक्तिव्यत्य-
यः अर्धं सप्तर्द्धिकृणुतात्कुरु गोःपादान्तेइतिगोशब्दस्यामोनुडागमः ॥ ५ ॥

॥ इतिद्वितीयस्यसप्तमेद्वादशोवर्गः ॥ १२ ॥

अथषष्ठी—

प्रहिक्तुंवृहथोयंवनुथोरधस्यस्थोयजमानस्यचोदौ ।
इन्द्रासोमायुवमस्माँअविष्टमस्मिन्भयस्थैकृणुतमुलोकम् ॥ ६ ॥

प्र । हि । क्तुम् । वृहथः । यम् । वनुथः । रधस्य । स्थः ।
यजमानस्य । चोदौ । इन्द्रासोमा । युवम् । अस्मान् । अविष्टम् ।
अस्मिन् । भयस्थे । कृणुतम् । ऊँ इति । लोकम् ॥ ६ ॥

हेइन्द्रासोमा इन्द्रासोमौ यंवैरिणंवनुथोर्हिसथः वनुष्यतिर्हन्तिकर्मेतिर्यास्कः । तंक्तुंवे-
षस्यकर्तारंप्रहिवृहथः प्रकर्षेणोद्यच्छथःखलु उन्मूलयथइत्यर्थः वृहूउद्यमने तौदादिकः
तथारधस्यराधकस्ययजमानस्यचोदौशत्रूणांप्रेरकौस्थोभवथः तथा हेइन्द्रासोमौ युवंयुवांअस्मा-
न्अविष्टमवतं अस्मिन्भयस्थे भयस्थानेयुद्धे घञर्थेकविधानमित्यधिकरणेकप्रत्ययः मरुद्बुधा-
दित्वात्पूर्वपदान्तोदात्तत्वम् लोकंभयरहितंस्थानंकृणुतंकुरुतम् उइतिपदपूरणः ॥ ६ ॥

अथ सप्तमी—

नमातमन्नश्रमन्नोततन्द्रन्नवोचाममासुनोतेतिसोमम् ।

योमेपृणाद्योदद्योनिबोधाद्योमासुन्वन्तमुपगोभिरायत् ॥ ७ ॥

न । मा । तमत् । न । श्रमत् । न । उत । तन्द्रत् । न । वोचाम् । मा ।

सुनोत् । इति । सोमम् । यः । मे । पृणात् । यः । ददत् । यः ।

निबोधात् । यः । मा । सुन्वन्तम् । उप । गोभिः । आ । अयत् ॥ ७ ॥

सइन्द्रोमामानतमतनतमयतुनग्लपयतु तथानश्रमत् श्रान्तंमाकरोतु तमुग्लाने श्रमुतपसि-
 खेदेच अनयोर्हेतुमण्यन्तयोर्लेट्यडागमः छन्दस्युभयथेतिशपार्धधातुकत्वाणेरनिटीतिणि-
 लोपः उतअपिचमानतन्द्रत् नतन्द्रयेत् तन्द्राआलस्येनयुक्तंमाकरोतु तन्द्रीशब्दात्तत्करोतीति
 णिच् णाविष्ठवत्पातिपदिकस्येतिटिलोपः अन्यत्पूर्ववत् इन्द्रयागायसोमंमासुनोत माभिषुणु-
 तेति अन्यान्यजमानान्प्रतिनवोचाम नब्रवाम वक्तेश्छान्दसोलुङ् सुनोतेत्यत्र तप्तनप्तनथनाश्चेति
 तस्यतबादेशः तस्यपित्वेनङित्वाभावाद्गुणः यइन्द्रोमेमपृणात्कामान्पूरयेत् यश्चददत् अभी-
 ष्टंफलंदद्यात् यश्चनिबोधात् अस्मदीयंस्तोत्रंयागंवाअवगच्छेत् यइन्द्रःसुन्वन्तंसोममभिषुण्वन्तं
 मामांअस्मभ्यंदातव्यैर्गोभिःसहउपायत् उपागच्छेत् सइन्द्रइतिपूर्वत्रान्वयः पृणादित्यादिषुले-
 ट्याडागमः ॥ ७ ॥

अथाष्टमी—

सरस्वतित्वमस्माँअविड्विमरुत्वंतीधृषतीजेषिशत्रून् ।

त्यंचिच्छर्धन्तंतविषीयमाणमिन्द्रोहन्तिवृषभंशण्डिकानाम् ॥ ८ ॥

सरस्वति । त्वम् । अस्मान् । अविड्वि । मरुत्वंती । धृषती ।

जेषि । शत्रून् । त्यम् । चित् । शर्धन्तम् । तविषीयमाणम् ।

इन्द्रः । हन्ति । वृषभम् । शण्डिकानाम् ॥ ८ ॥

हेसरस्वति सरणवतिदेवि त्वंअस्मान्स्तोतृन् अविड्वि रक्ष रक्षार्थस्यावतेर्लेट्येतद्रूपम् त-
 थामरुत्वतीमरुद्भिर्युक्तामध्यमस्थानाहिवाक्सरस्वतीमरुतश्चमध्यमस्थानस्थाः अतस्तद्वतीसती
 धृषतीधर्षयन्तीशत्रून्शातयितृन्वैरिणोजेषिजय जयतेश्छान्दसःशपःश्लुः किञ्चायमिन्द्रः त्यंचित्

तमप्यसुरंहन्तिहतवान् व्यत्ययेनभूतार्थेऽलट् कीदृशं शर्धन्तं प्रसहनशीलं श्रुधुप्रसहने तविषी-
यमाणंतविषीबलमिवाचरन्तं सर्वस्यभञ्जनेशकं शण्डिकानां शण्डामर्कावसुरपुरोहितौ श-
ण्डवंश्यानाममध्येवृषभंप्रधानम् ॥ ८ ॥

अथनवमी—

योनःसनुत्यउतवाजिघत्तुरभिख्यायतंतिगितेनविध्य ।
बृहस्पतआयुधैर्जेषिशत्रून्द्रुहेरिषन्तंपरिधेहिराजन् ॥ ९ ॥

यः । नः । सनुत्यः । उत । वा । जिघत्तुः । अभिख्याय । तम् ।
तिगितेन । विध्य । बृहस्पते । आयुधैः । जेषि । शत्रून् ।
द्रुहे । रिषन्तम् । परि । धेहि । राजन् ॥ ९ ॥

हेबृहस्पते योनोस्माकंसनुत्यः सनुतरित्यंतर्हितनाम अन्तर्हितेदेशेभवश्चोरः सगर्भसयूथस-
नुताद्यत् उतवाअपिवा योजिघत्तुर्जिघांसुर्भवति तमभिख्यायसंवीक्ष्यतिगितेनतीक्ष्णेनायुधेनवि-
ध्यताडय यथास्मदीयान् शत्रून् आयुधैरायोधनसाधनैरिष्वादिभिर्जेषिजय तथा हेराजनरा-
जमानबृहस्पते द्रुहेद्रोग्धेशत्रवेरिषन्तंहिसन्तंवज्रं परिधेहि परितोधारय प्रक्षिपेत्यर्थः ॥ ९ ॥

अथदशमी—

अस्माकैभिःसत्वंभिःशूरशूरैर्वीर्याकृधियानितेकर्त्वानि ।
ज्योगंभूवन्नुधूपितासोहत्वीतेषामाभरानोवसूनि ॥ १० ॥

अस्माकैभिः । सत्वंभिः । शूर । शूरैः । वीर्या । कृधि । यानि ।
ते । कर्त्वा नि । ज्योक् । अभूवन् । अनुधूपितासः । हत्वी । तेषाम् ।
आ । भर । नः । वसूनि ॥ १० ॥

हेशूर शौर्यवन्निन्द्र अस्माकैभिरास्माकीनैःसत्त्वभिः परेषांसादकैः शूरैः शौर्योपेतैर्भटैः
तानिवीर्या वीर्याणि वीरकर्माणिकृधिकुरु यानितेत्वयाकर्त्तानिकरणीयानि कृत्यार्थेतवैकेनि-
तिकरोतेस्त्वन्प्रत्ययः ज्योक्चिरकालंअनुधूपितासः धूपायमानहृदयामदीयाःशत्रवोभूवन्नासन्
हत्वीतान् हत्वा स्नात्वाद्यश्चेतीकारः तेषांशत्रूणां वसूनिधनानिनोस्मभ्यंआभरआहर ॥ १० ॥

अथैकादशी—

तंवःशर्धमा॑रुतं॑सु॒भ्रयु॑र्गि॒रोप॑ब्रुवे॒नम॑सा॒दैव्यं॑जनं॑म् ।

यथा॑र॒यिसर्व॑वीरं॒नशा॑महाअपत्य॒साचं॑श्रुत्यं॒दिवे॑दिवे ॥ ११॥१३॥

तम् । वः । शर्धम् । मारुतम् । सुभ्रयुः । गिरा । उप । ब्रुवे । नमसा ।

दैव्यम् । जनम् । यथा । रयिम् । सर्ववीरम् । नशामहै ।

अपत्यसाचम् । श्रुत्यम् । दिवेदिवे ॥ ११ ॥१३॥

हेमरुतः वोयुष्माकंशर्धं बलंमारुतंमरुत्समूहरूपंदैव्यदेवेनेन्द्रेण संबद्धंजनं प्रादुर्भूतंएवं गु-
णविशिष्टंतंबलं नमसानमस्कारेणहविषावागिरास्तोत्रेण सुभ्रयुःसुखेच्छुरहंउपब्रुवेस्तौमि यथा
येनप्रकारेणवयंसर्ववीरंसर्वैःवीरैर्विशेषेणशत्रूणांप्रेरकैर्भटैरुपेतं अपत्यसाचंअपत्यैरपतनहेतुभूतैः
पुत्रादिभिरुपेतं श्रुत्यंश्रवणीयंप्रशस्यभूतं रयिंदिवेदिवेप्रतिदिवसंनशामहै व्यामवाम नशतिर्व्या-
प्तिकर्मा लेट्याडागमः वैतोन्यत्रेत्यैकारः ॥ ११ ॥

॥ इतिद्वितीयस्यसप्तमेत्रयोदशोवर्गः ॥ १३ ॥

अस्माकमितिसप्तर्चनवमंसूक्तम् गृत्समदस्यार्षवैश्वदेवं अन्त्यात्रिष्टुप् शिष्टाजगत्यः तथा-
चानुक्रान्तम्—अस्माकंसप्तवैश्वदेवंत्रिष्टुबन्तमिति विनियोगोलैङ्गिकः ।

तत्रप्रथमा—

अ॒स्माकं॑मि॒त्रावरु॑णावतं॒रथ॑मा॒दित्यै॑रु॒द्रैर्व॑सु॒भिःस॒चा॒भुवा॑ ।

प्र॒यद्व॑यो॒नप॒प्तन्व॑स्म॒नस्पा॑रि॒श्रव॑स्यवो॒हृषी॑वन्तोव॒न॒र्षदः॑ ॥ १ ॥

अ॒स्माकं॑म् । मि॒त्रा॒रु॒वणा॑ । अ॒व॒त॒म् । रथ॑म् । आ॒दि॒त्यैः । रु॒द्रैः ।

वसु॑भिः । स॒चा॒भुवा॑ । प्र । यत् । वयः । न । प॒प्त॒न् । व॒स्म॒नः ।

पा॒रि । श्र॒व॒स्यवः॑ । हृ॒षी॑वन्तः । व॒न॒स॒दः॑ ॥ १ ॥

मित्रावरुणा हेमित्रावरुणौ आदित्यैः धात्र्यमादिभिर्द्वादशभिः रुद्रैः एकादशसंख्याकैः व-
सुभिः धरोध्रुवइत्यादिरष्टसंख्याकैः एवंत्रिभिर्देवगणैः सचाभुवासहभवन्तौसहवर्तमानौयुवां
अस्माकं रथंअन्नलाभाय प्रवृत्तंअवतम् यद्यदास्मदीयारथाः वस्मनःपरिवसन्त्यस्मिन्नितिब-

स्मनिवासस्थानं औणादिकोमनिन् तस्मात् स्थानात्परिउपरिदेशान्तरे पञ्चम्याःपरावध्यर्थे-
इतिसत्वम् अध्यर्थउपर्यर्थइतिवृत्तिः वयोन पक्षिणइव प्रपन्नन् प्रपतन्ति प्रकर्षेणगच्छन्ति पते-
श्छान्दसेलुङि लुदित्वात् चुरडादेशः पतःपुमितिपुमागमः कीदृशावयः श्रवस्यवोचकामाः हृषी-
वन्तः प्राप्तहर्षाः वनर्षदः वनेवृक्षादौनिषण्णाः सांहितिकश्छान्दसोरेफोपजनः ॥ १ ॥

अथद्वितीया—

अधस्मानुदवतासजोषसोरथं देवासो अभिविष्णुवाजयुम् ।
यदाशवः पद्याभिस्तित्रंतोरजः पृथिव्याः सानौ जङ्घनन्त पाणिभिः ॥ २ ॥

अध । स्म । नः । उत । अवत । सजोषसः । रथम् । देवासः ।
अभि । विष्णु । वाजयुम् । यत् । आशवः । पद्याभिः । तित्रंतः ।
रजः । पृथिव्याः । सानौ । जङ्घनन्त । पाणिभिः ॥ २ ॥

हेसजोषसः समानंप्रीयमाणाः देवासोदेवाः अधअधुनानोस्माकंवाजयुं वाजमन्नंकामय-
मानंगतिविशेषयुक्तंवारथं विक्षुप्रजासुजनपदेषु अभिअभिमुखंउदवतउदगमयत अवतिरत्रग-
त्यर्थः स्मेतिपूरणः यद्यदास्मिनरथेयुक्ताः आशवोव्यापनशीलाअश्वाः पद्याभिः पादसाध्याभिः
गतिभिःरजोरञ्जकंमार्गेतित्रतः तरन्तः तरतेशतरि बहुलंछन्दसीतिशपःश्लुः बहुलंछन्दसीत्य-
स्यासस्येत्वम् अग्न्यस्तानामादिरित्याद्युदात्तत्वम् पृथिव्याःप्रथितायाः भूमेः सानौसमुच्छ्रितेप-
देशोपाणिभिःपाण्युपलक्षितैः पादैः जघनन्त अत्यर्थंगच्छन्ति हन्तेर्यङ्लुगन्ताच्छान्दसोलङ् व्य-
त्ययेनात्मनेपदम् बहुलंछन्दसीतिशपोलुगभावः ॥ २ ॥

अथतृतीया—

उतस्यनइन्द्रोविश्वचर्षणिर्दिवःशर्धेनमारुतेनसुक्रतुः ।
अनुनुस्थात्यवृकाभिरूतिभीरथंमहेसनयेवाजसातये ॥ ३ ॥

उत । स्यः । नः । इन्द्रः । विश्वचर्षणिः । दिवः । शर्धेन ।
मारुतेन । सुक्रतुः । अनु । नु । स्थाति । अवृकाभिः । ऊतिभिः ।
रथम् । महे । सनये । वाजसातये ॥ ३ ॥

उतअपिचविश्वस्यचर्षणिः विश्वस्यसर्वस्यद्रष्टा यद्वा विश्वेचर्षणयोमनुष्यायस्यपरिचारकाः
अथवाविश्वेसर्वलोकाः चर्षणयोद्रष्टव्यायेन बहुव्रीहौविश्वंसंज्ञायामितिपूर्वपदान्तोदात्तत्वम् मा-
रुतेनमरुत्समूहरूपेणशर्धेनबलेनसहसुक्रतुः शोभनकर्माशोभनप्रज्ञोवा स्यःसइन्द्रः अवृकाभिः
हिंसकरहिताभिः ऊतिभीरक्षाभिःसहितःसन् दिवोद्युलोकादागत्यनुअद्यनोस्माकंरथंअनु-
स्थातिआनुगुण्येनाधितिष्ठतु छान्दसःशपोलुक् किमर्थं महे सनये महतेधनाय तथावाजसातये
वाजस्यान्नस्य सातयेसंभजनार्थम् ॥ ३ ॥

अथचतुर्थी—

उतस्यदेवोभुवनस्यसक्षणिस्त्वष्टाग्नाभिःसजोषाजुजुवद्रथम् ।
इळाभगोबृहद्विवोतरोदसीपूषापुर्न्धिर्श्विनावधापती ॥ ४ ॥

उत । स्यः । देवः । भुवनस्य । सक्षणिः । त्वष्टा । अग्नाभिः ।
सजोषाः । जुजुवत् । रथम् । इळा । भगः । बृहत् । दिवा ।
उत । रोदसी इति । पूषा । पुर्न्धिः । अश्विनौ । अध ।
पती इति ॥ ४ ॥

उतअपिच स्यःसदेवोदानादिगुणयुक्तः भुवनस्यभूतजातस्यसक्षणिः सचनीयः सेव्यः
अग्नाभिर्देवपत्नीभिः छन्दांसिवैग्नाइतितैत्तिरीयकम् । गायत्र्यादीनिच्छन्दांसिचदेवपत्न्यइत्युक्तम्
सजोषाः समानप्रीतिः एवंगुणविशिष्टस्त्वष्टाअस्मदीयंरथंजुजुवत् प्रेरयतु जुइतिसौत्रोधातुर्गत्यर्थः
अस्माण्यन्ताल्लुङ्गिरूपम् तथा इळातिसृणांदेवीनामाद्याइडाख्यादेवीचरथंप्रेरयतु बृहद्विवा बृ-
हन्महद्दीव्यतिद्योततइतिबृहद्विः इगुपधलक्षणःकः सुपांसुलुगितिबिभक्तेरोकारः तादृशो-
भगश्चप्रेरयतु उतअपिचरोदसीद्यावापृथिव्यौपुर्न्धिर्बहुधीः पूषापोषकोदेवश्चअधशब्दश्चार्थे पती
सूर्यायाभर्तारौअश्विनौचण्तेसर्वेअस्मदीयंरथंप्रेरयन्त्वित्यर्थः ॥ ४ ॥

अथपञ्चमी—

उतत्येदेवीसुभगेमिथूदृशोषासानक्ताजगतामपीजुवा ।
स्तुषेयद्वापृथिविनव्यसावचःस्थातुश्चवयस्त्रिवयाउपस्तिरे ॥ ५ ॥

उ॒त । त्ये इति । दे॒वी इति । सु॒भगे इति सु॒भगे ।
 मि॒थुऽदृशा । उ॒षसा॒नक्ता । जग॑ताम् । अ॒पिऽजु॒वा । स्तु॒षे ।
 यत् । वा॒म् । पृ॒थि॒वि । नव्य॑सा । वचः । स्था॒तुः । च । वयः ।
 त्रि॒व॒याः । उ॒प॒स्तिरे ॥ ५ ॥

उतअपिच त्ये तेप्रसिद्धे देवी देव्यौ देवनशीले सुभगेशोभनधनेमिथूदृशा मिथःपरस्परंपश्यन्त्यौ एवंभूतेउषासानक्ता उषाश्चरात्रिश्च जगतांजङ्गमानांअपीजुवापेरयित्र्यौभवतः तस्मादस्मदीयमपिरथंप्रेरयताम् उत्तरोर्ध्वोद्यावापृथिव्यःप्रत्यक्षकृतः हेपृथिवि वांयुवां त्वांदिवंच नव्यसानवीयसानवतरेणप्रशस्येनवा वचः वचसा सुपांसुलुगितितृतीयायालुकू यद्यदास्तुषेस्तुवे उत्तमस्यव्यत्ययेनमध्यमः तदानींस्थातुः स्थावरस्यव्रीह्यादेःसबन्धिवयोन्नंचरुपुरोडाशादिलक्षणं त्रिवयाः वयइत्यन्ननाम त्रीणिओषधिपशुसोमात्मकानि हविल्लक्षणान्यन्नानियस्यतादृशोहंउपस्तिरे उपस्तृणामिआज्येनोपस्तरणाभिधारणपूर्वकंप्रयच्छामीत्यर्थः स्तृञ्आच्छादने लट्युत्तमे छान्दसोविकरणस्यलुकू अत्रत्यश्चशब्दश्चणितिनिपातान्तरंपादपूरणम् ऋतइद्धातोरितीत्वं निपातैर्यद्यदिहन्तेतिनिघातप्रतिषेधः ॥ ५ ॥

अथषष्ठी—

उ॒त॒वः॒शंस॑मु॒शिजा॑मि॒व॒श्म॒स्याहि॑र्बु॒ध्यो॒ऽज॒एक॑पा॒दुत ।
 त्रि॒त॒ऋ॒भु॒क्षाः॒स॒वि॒ता॒चनो॑द॒धेपा॒न्नपा॑दाशु॒हेमा॑धि॒याश॑मि ॥ ६ ॥

उ॒त । वः । शंस॑म् । उ॒शिजा॑म्ऽइव । श्म॒सि । अहिः । बु॒ध्यः ।
 अ॒जः । ए॒क॑पा॒त् । उ॒त । त्रि॒तः । ऋ॒भु॒क्षाः । स॒वि॒ता । चनः ।
 द॒धे । अ॒पाम् । नपा॑त् । आ॒शु॒हेमा॑ । धि॒या । श॒मि ॥ ६ ॥

उतअपिच हेदेवाः उशिजामिव इवेतिसंप्रत्यर्थीयः अस्मत्तः स्तुतिं कामयमानानांवोयुष्माकंशंसंस्तुतिसंप्रतिश्मसि उश्मसि कामयामहे वशकान्तौ इदन्तोमसिः ग्रहिज्यादिनासम्प्रसारणम् छान्दसोवर्णलोपः उतअपिच अहिर्बुध्यः बुधमन्तरिक्षम् तत्रभवोऽहिनामादेवः अजएकपात्नजायतइत्यजः एकएवपद्यतेगच्छतीत्येकपात् अजएकपात्संज्ञकः सूर्यः त्रितस्तीर्णतमः ऋभुक्षाः उरुक्षयः उरुनिवासः ऋभूणांनिवासयितावा इन्द्रश्चसवितासर्वस्यप्रसविताचनोन्नंदधे विदधातु

अस्मभ्यंकरोतु तथा आशुहेमाशीघ्रगामी हिगतावित्यस्मादन्येभ्योपिदृश्यन्तइतिमनिन् तादृ-
शः अपांनपात् अपांपौत्रीयस्थानीयोग्निः अद्भ्यओषधिवनस्पतयोजायन्ते ओषधिवनस्पतिभ्य-
श्वायमग्निर्जायते इत्यग्नेरपांपौत्रत्वम् सचधियास्तुत्याशमि शमीतिकर्मनाम यज्ञकर्मणिप्रीतोभ-
वत्वितिशेषः यद्वा धियाकर्मणाअस्मदीयेनपरिचरणलक्षणेनशमि शंसुखंतन्निमित्तंभवत्वि-
तिशेषः ॥ ६ ॥

अथसप्तमी—

ए॒तावो॑व॒श्म्यु॒द्य॑तायजत्रा॒अत॑क्षन्ना॒यवो॑नव्य॒से॒सम् ।

श्र॒व॒स्यवो॑वाजं॒चका॑नाःस॒प्तिर्न॑रथ्यो॒अह॑धी॒तिम॑श्याः ॥ ७ ॥ १४ ॥

ए॒ता । वः । व॒श्मि॒ । उ॒त्॒द्य॑ता । य॒ज॒त्राः । अत॑क्षन् । आ॒यवः ।

नव्य॑से । सम् । श्र॒व॒स्यवः । वाज॑म् । च॒का॒नाः । स॒प्तिः । न ।

रथ्यः । अह॑ । धी॒तिम् । अ॒श्याः ॥ ७ ॥ १४ ॥

हेयजत्राःयजनीयाविश्वेदेवाः वोयुष्मदीयानिएताएतानिउद्यताउद्यतानिवचांसिवश्मिकामये न-
व्यसेनवतरायस्तुत्यतमाययुष्मद्गणायआयवोमत्प्रभृतयोमनुष्याः कामितानिस्तोत्राणिसमतक्षन्
समस्कुर्वन्किमिच्छन्तः श्रवस्यवःश्रवणीयंयशोन्नंवाआत्मनइच्छन्तः वाजंबलंचकानाः काम-
यमानाः कनीदीप्तिकान्तिगतिषु लिटःकानचरथ्योरथसंबन्धीसप्तिर्न सर्पणशीलोश्वइवयुष्मद्गणः
धीतिमस्मदीयंकर्मअश्याः प्रामोतु अहपूरणः अशूव्याप्तौ व्यत्ययेनपरस्मैपदमध्यमौ बहुलंचन्द-
सीतिविकरणस्यलुक् ॥ ७ ॥

॥ इतिद्वितीयस्यसप्तमेचतुर्दशोवर्गः ॥ १४ ॥

अस्यमइत्यष्टर्चदशमंसूक्तम् गृत्समदस्यार्षम् षष्ठ्याद्यास्तिस्रोनुष्टुभः शिष्टाःपञ्चजगत्यः
प्रथमाद्यावापृथिवीया ततोद्वेऐंश्चौत्वाष्ट्रचौवा ततोद्वेराकादेवत्ये द्वेसिनीवालीदेवत्ये अन्त्यागुंवा-
दिषड्देवताका तथाचानुक्रान्तम्—अस्यमेष्टौजागतंच्यनुष्टुबन्तंद्यावापृथिव्येकाद्वेऐंश्चौत्वाष्ट्रचौ
वाद्वेद्वेराकासिनीवात्योरन्त्यालिङ्गोक्तदेवतेति । आभिप्लविकेचतुर्थेहनिवैश्वदेवशस्त्रेआद्यस्तृचां-
द्यावापृथिवीयनिविद्धानः तथाचसूत्रितम्—अस्यमेद्यावापृथिवीइतितिस्रस्ततमेअपइतिवैश्व-
देवमिति ।

तत्रैषाप्रथमा—

अस्यमेद्यावापृथिवीऋतायतोभूतमवित्रीवचंसःसिषांसतः ।

ययोरायुःप्रतरंतेइदंपुरउपस्तुतेवसूयुर्वामहोदधे ॥ १ ॥

अस्य । मे । द्यावापृथिवी इति । ऋतयतः । भूतम् । अवित्री इति ।

वचंसः । सिषांसतः । ययौः । आयुः । प्रतरम् । ते इति ।

इदम् । पुरः । उपस्तुते इत्युपस्तुते । वसुयुः । वाम् । महः ।

दधे ॥ १ ॥

द्यावापृथिवीहेद्यावापृथिव्यौ ऋतायतःऋतंयज्ञमात्मनइच्छतः सिषांसतः युवांसंभक्तुमिच्छतःवचसः वक्तीतिवचाः स्तोताअसुन स्तोतुरस्यमेममअवित्रीअवित्र्यौपालयित्र्यौभूतंभवतम् ययोर्द्यावापृथिव्योरायुरन्नं प्रतरंप्रकृष्टतरमुत्पद्यतइतिशेषः इदमिदानींतेद्यावापृथिव्यौ उपस्तुते तत्रतत्रस्थितैःस्तोतृभिः स्तुते वां युवां वसूयुः धनकामोहंमहोमहतः विभक्तिव्यत्ययः महतास्तोत्रेणपुरोदधे पुरस्करोमि ॥ १ ॥

अथद्वितीया—

मानोगुह्यारिपंआयोरहन्दभन्मानंआभ्योरीरधोदुच्छुनाभ्यः ।

मानोवियौःसख्याविद्धितस्यनःसुम्नायतामनंसातत्त्वेमहे ॥ २ ॥

मा । नः । गुह्याः । रिपः । आयोः । अहन् । दभन् । मा । नः ।

आभ्यः । रीरधः । दुच्छुनाभ्यः । मा । नः । वि । यौः । सख्या ।

विद्धि । तस्य । नः । सुम्नायता । मनसा । तत् । त्वा । ईमहे ॥ २ ॥

हेइन्द्रत्वष्टर्वा आयोर्मनुष्यस्यशत्रुभूतस्यगुह्याः गोप्याः ज्ञातुमशक्याः रिपोहिंसारूपाः मायाः नोस्मान्अहन् उपलक्षणमेतत् अहनिरात्रौचमादभन्माहिंसिषुः तथानोस्मान्आभ्योदुच्छुनाभ्यः शुनमिति सुखनाम दुःशुनादुच्छुनाः दुःखकारिणीभ्यः शत्रुसेनाभ्यः नोस्मान्मारीरधः वशंमानैषीः रध्यतिर्वशगमनइतियास्कः । रधहिंसासंराध्योः अस्माण्यन्ताहुडिचडिरूप-

म् अपिच नोस्माकंसख्या सख्यानिसखित्वानिमावियौः त्वयावियुक्तानिमाकार्षीः अपितुनो-
स्माकंतस्यतत्सखित्वंसुन्नायता सुखमस्माकमिच्छतामनसाविद्धिजानीहि क्रियाग्रहणंकर्तव्य-
मितिकर्मणःसंप्रदानत्वाच्चतुर्थ्यर्थेषष्ठी तत् त्वा तादृशंत्वां ईमहे अभिमतफलंयाचामहे सुपांसुलु-
गितितच्छब्दादुत्तरस्याविभक्तेर्लुक् ॥ २ ॥

अथतृतीया—

अहेळतामनसाश्रुष्टिमावहदुहानांधेनुंपिप्युषीमसश्वतम् ।
पद्याभिराशुंवचसाचवाजिनंत्वांहिनोमिपुरुहूतविश्वहा ॥ ३ ॥

अहेळता । मनसा । श्रुष्टिम् । आ । वह । दुहानाम् । धेनुम् ।
पिप्युषीम् । असश्वतम् । पद्याभिः । आशुम् । वचसा । च ।
वाजिनम् । त्वाम् । हिनोमि । पुरुहूतम् । विश्वहा ॥ ३ ॥

हेइन्द्रत्वष्टर्वा अहेळताअक्रुध्यतामनसाश्रुष्टिसुखकरीदुहानांदोग्धींपिप्युषींप्रवृद्धांपीनां
प्यायीवृद्धौ लिटःकसुः लिङ्यङोश्चेतिपीभावः उगितश्चेतिङीप् सम्प्रसारणमितिसंप्रसारणम्
शासिवसिघसीनांचेतिषत्वम् असश्वतं असक्तावयवांएवंभूतांधेनुंगांआवहआभिमुख्येनप्रापय
अपिचहेपुरुहूत बहुभिराहूतेन्द्रत्वष्टर्वापद्याभिः पादगतिभिः आशुंव्यापनशीलं वचसावाचाच
वाजिनंवेगवंतंत्वांविश्वहासर्वेष्वहस्सुहिनोमिस्तुतिभिःप्रेरयामि हिगतौवृद्धौच ॥ ३ ॥

पत्नीसंयाजेषुगृहपतेःप्राक्प्राकासिनीवात्यौयष्ट्ये तत्रराकायागस्यराकामहमित्यादि-
केयाज्यानुवाक्ये सूत्रितंच—राकामहंसिनीवालिकुहूमहमितिद्वेदेयाज्यानुवाक्येइति तथाआग्नि-
मारुतेप्येतेधाय्ये सूत्रितश्च—राकामहमितिद्वेइति ।

तयोराद्यात्रचतुर्थी—

राकामहंसुहवांसुष्टुतीहुवेशृणोतुनःसुभगाबोधतुत्मना ।
सीव्यत्वपःसूच्याच्छिद्यमानयाददातुवीरंशतदायमुक्थ्यम् ॥ ४ ॥

राकाम् । अहम् । सुहवाम् । सुष्टुती । हुवे । शृणोतु । नः ।
सुभगा । बोधतु । त्मना । सीव्यतु । अपः । सूच्या । अच्छि-
द्यमानया । ददातु । वीरम् । शतदायम् । उक्थ्यम् ॥ ४ ॥

संपूर्णचन्द्रापौर्णमासीराका तांदेवींसुहवां स्वाह्वानांआह्वानप्रयोजनकारिणींसुष्टुतीशोभन-
यास्तुत्याअहंहुवेआह्वयामि सुष्टुतिशब्दात्तृतीयैकवचनस्यसुपांसुलुगितिपूर्वसवर्णईकारः साच
सुभगाशोभनधनानोस्माकमाह्वानंशृणोतु श्रुत्वाचत्मनाआत्मनास्वयमेवबोधतु अस्मदभिप्रायं
बुध्यतां बुध्वाच अपःकर्मपुत्रोत्पादनलक्षणंसूच्यासूचीस्थानीययाअच्छिद्यमानयाअवच्छि-
न्नयानुग्रहबुद्ध्यासीव्यतु संतनोतु यथावस्त्रादिकंसूच्यास्यूतंचिरंतिष्ठति एवमिदंकरोतु कृत्वाच
वीरंविक्वांतं शतदायं बहुधनंबहुप्रदंवाउक्थ्यंप्रशस्यंपुत्रंददातु ॥ ४ ॥

अथपञ्चमी—

यास्तेराकेसुम॒तयः॑ सु॒पेश॑सो॒याभि॑र्ददा॒सिदा॒शुषे॑वसू॒नि ।

ताभि॑र्नोअ॒द्यसु॒मना॑उ॒पाग॑हि॒सह॒स्रपो॑षंसु॒भगे॒ररा॑णा ॥ ५ ॥

याः । ते । रा॒के । सु॒म॒तयः॑ । सु॒पेश॑सः । याभिः । ददा॑सि । दा॒शुषे॑ ।

वसू॒नि । ताभिः । नः । अ॒द्य । सु॒मनाः॑ । उ॒प॒आग॑हि ।

सह॒स्र॒पोष॑म् । सु॒भगे॑ । ररा॑णा ॥ ५ ॥

हेराकेदेवि सुपेशसः शोभनरूपास्तेतवयाःसुमतयः शोभनबुद्ध्यः याभिर्मतिभिः दाशु-
षेहविर्दत्तवतेयजमानायवसूनिधनानिददासि प्रयच्छसि अद्येदानींताभिर्मतिभिःसहितात्वंसुम-
नाः शोभनमनाभूत्वानोस्मान् उपागहि उपागच्छ गमेश्छान्दसःशपोलुक् अनुदात्तोपदेशेत्यादि-
नानुनासिकलोपः असिद्धवदत्राभादित्यस्यासिद्धत्वाद्धेलुगभावः किंकुर्वती हेसुभगेशोभनधने
सहस्रपोषंसहस्रसंख्याकस्यधनस्यपुष्टिरराणाददती रादाने व्यत्ययेनशानच् छान्दसःशपःश्लुः
अभ्यस्तानामादिरित्याद्युदात्तत्वम् ॥ ५ ॥

सिनीवाल्यायागेसिनीवालीत्यादिकेद्वेयाज्यानुवाक्ये सूत्रंपूर्वमुदाहृतम्

तत्रानुवाक्या सूक्तेषष्ठी—

सिनी॑वालि॒पृथु॑ष्ठुके॒यादे॒वाना॑मसि॒स्वसा॑ ।

जुष॑स्व॒हव्य॑माहु॒तं प्र॒जादे॑विदिदि॒डिनिः॑ ॥ ६ ॥

सिनी॑वालि । पृथु॑ष्ठुके । या । दे॒वाना॑म् । अ॒सि । स्वसा॑ ।

जुष॑स्व । ह॒व्यम् । आ॒हु॒तम् । प्र॒जाम् । दे॒वि । दि॒दि॒डि । नः॑ ॥ ६ ॥

दृष्टचन्द्रामावास्यासिनीवाली हेसिनीवालि पृथुष्टुके पृथुजघनेपृथुसंहतकेशेवा यात्वंदेवा-
नांस्वसासि स्वयंसञ्चारिणीभगिनीवाभवसि सात्वंआहुतंआभिमुख्येनाग्नौप्रक्षिप्तंहव्यंअस्मदीयं
हविर्जुषस्वसेवस्व किञ्च हेदेवि सिनीवालि नोस्माकंप्रजांपुत्रादिकांदिदिष्टि उपचिनु अतिसर्ज-
यवा देहीत्यर्थः दिहउपचये लोटिछांदसःशपःश्लुः दिशअतिसर्जनेइत्यस्माद्वा ॥ ६ ॥

अथसप्तमी—

यासुबाहुःस्वङ्गुरिःसुषूमाबहुसूवरी ।

तस्यैविश्वत्न्यैहविःसिनीवाल्न्यैजुहोतन ॥ ७ ॥

या । सु॒बाहुः । सु॒अङ्गुरिः । सु॒सूमा । बहु॒सूवरी ।

तस्यै । विश्व॒त्न्यै । ह॒विः । सि॒नीवा॒ल्यै । जुहो॒तन ॥ ७ ॥

यासिनीवाली सुबाहुः शोभनबाहुः स्वङ्गुरिः शोभनाङ्गुलिः सुषूमा सुष्ठुप्रसवित्री षूङ्पा-
णिप्रसवे अन्येभ्योपिदृश्यन्तइतिमनिन् कृदुत्तरपदप्रकृतिस्वरत्वम् बहुसूवरी बह्वीनांप्रजानांस-
वित्री तेनैवसूत्रेणकनिष्वनोरचेतिङोब्रेफौ कृदुत्तरपदप्रकृतिस्वरत्वम् तस्यैसिनीवाल्न्यैविश्वत्न्यै-
विशांपालयिष्यै विभाषासपूर्वस्येतिपत्युर्नकारान्तादेशः अयस्मयादित्वेनभत्वाद्विशोजश्त्वाभावः
परादिश्छन्दसिबहुलमित्युत्तरपदाद्युदात्तत्वम् हेक्कत्विग्यजमानाः हविर्जुहोतन जुहुत तप्तनप्त-
नथनाश्चेतितनबादेशः ॥ ७ ॥ अथाष्टमी—

यागुङ्गूर्यासिनीवालीयाराकायासरस्वती ।

इन्द्राणीमह्वक्तयेवरुणानींस्वस्तये ॥ ८ ॥ १५ ॥

या । गु॒ङ्गूः । या । सि॒नीवा॒ली । या । रा॒का । या । सर॑स्वती ।

इन्द्रा॒णीम् । अ॒ह्वे । उ॒तये॑ । व॒रुणा॒नीम् । स्व॒स्तये॑ ॥ ८ ॥ १५ ॥

अत्रगुङ्गूशब्देनराकासिनीवाल्न्योःसाहचर्यात्कुहूरुच्यते यागुङ्गूः कुहूस्तामह्वे आह्वया-
मि एवमुत्तरत्रापियोज्यम् तथा यासरस्वतीतांदेवींअह्वे इन्द्राणीमिन्द्रस्यपत्नींउतयेरक्षणार्थंअह्वे
आह्वयामि तथावरुणानींवरुणस्यपत्नींस्वस्तयेअविनाशायाह्वयामि इन्द्रवरुणेत्यादिनाङीष्
आनुगागमश्च ॥ ८ ॥

॥ इतिद्वितीयस्यसप्तमेपञ्चदशोवर्गः ॥ १५ ॥

॥ इतिद्वितीयेमण्डलेतृतीयोनुवाकः ॥ ३ ॥

चतुर्थेनुवाकेएकादशसूक्तानि तत्रातेपितरितिपञ्चदशर्चप्रथमंसूक्तम् गृत्समदस्यार्षित्रै-
ष्टुभ्रंरौद्रम् अनुक्रान्तञ्च—आतेपञ्चोनारौद्रमिति शूलगवादिरुद्रयज्ञेषुअनेनसूक्तेनप्रतीचीदिगुप-
स्थेया सूत्रितञ्च—कद्रुद्रायेमारुद्रायातेपितरिमारुद्रायस्थिरधन्वनइतिसर्वरुद्रयज्ञेषुदिशामुप-
स्थानइति । रुद्रदेवत्येषौआतेपितरितिहविषोनुवाकया सूत्रितञ्च—आतेपितर्मरुतांसुम्नमेतुप्रब-
भ्रवेवृषभायश्वितीचइतितिस्रइति । अत्रशौनकः—चतुर्दशीमुपोष्यैकांरुष्णस्यजुहुयाच्चरुम् । आ-
तेसूक्तेनरौद्रेणप्रत्यृचंवाग्यतःशुचिः ॥ १ ॥ पूर्वमाज्याहुतीर्हुत्वाथोपस्थायचशङ्करम् । हविःशे-
षेणवर्तेतनैकान्तरमतन्द्रितः ॥ २ ॥ पूर्णमासेजयेन्मृत्युरोगैश्चपरिमुच्यतइति ।

सैषासूक्तेप्रथमा—

आतेपितर्मरुतांसुम्नमेतुमानःसूर्यस्यसंदृशोयुयोथाः ।

अभिनीवीरोअर्वतिक्षमेतप्रजायेमहिरुद्रप्रजाभिः ॥ १ ॥

आ । ते । पि॒तः । म॒रु॒ताम् । सु॒म्नम् । ए॒तु । मा । नः । सूर्य॑स्य ।

स॒म॒दृ॒शः । यु॒यो॒थाः । अ॒भि । नः । वी॒रः । अ॒र्व॒ति । क्ष॒मे॒तु ।

प्र । जा॒ये॒म॒हि । रु॒द्र । प्र॒जा॒भिः ॥ १ ॥

हेमरुतांपितः मरुत्संज्ञानां देवानामुत्पादकरुद्र परमपिच्छन्दसीतिषष्ठ्यन्तस्य पूर्वामन्त्रि-
ताङ्गवद्भावात्सर्वानुदात्तत्वम् तेत्वदीयं अस्मभ्यं दातव्यं सुम्नं सुखं आएतु आगच्छतु रुद्रस्य
च मरुतांपितृत्वमिदं पित्रेमरुतामित्यत्राख्यायिकामुखेनावदिष्म तथात्वं नोस्मान् सूर्यस्य
संदृशः संदर्शनान्मायुयोथाः मापृथक्काषीः युमिश्रणामिश्रणयोः लङिछान्दसः शपः श्लुः छ-
न्दस्युभयथेत्यार्धधातुकत्वेनङित्त्वाभावाद्गुणः अर्वतिशत्रौ भ्रातव्योवाअर्वतिश्रुतेः । नोस्मा-
कंवीरः वीर्यवान् पुत्रादिः अभिक्षमेत अभिभवतु यद्वा शत्रौ वीरस्त्वं नोस्मान् अभिक्षमेथाः
अस्मान्कृतापराधान् अभिक्षमस्व हेरुद्र प्रजाभिः पुत्रपौत्रादिभिः प्रजायेमहि प्रभूताः स्याम ॥ १ ॥

अथद्वितीया—

त्वादत्तेभीरुद्रशंतमेभिः शंतहिमांशीयभेषजेभिः ।

व्य॑स्मद्वेषोवि॒तरं॑व्यं॒हो॒व्यमी॑वाश्वा॒तय॑स्वा॒विषू॑चीः ॥ २ ॥

त्वाद्दत्तेभिः । रुद्र । शम्भुतमेभिः । शतम् । हिमाः । अशीय ।
 भेषजेभिः । वि । अस्मत् । द्वेषः । विस्तरम् । वि । अंहः ।
 वि । अमीवाः । चातयस्व । विषूचीः ॥ २ ॥

हेरुद्र त्वादत्तेभिः त्वयादत्तैः शन्तमेभिः अतिशयेनसुखकरैर्भेषजेभिः भेषजैरौषधैः शतं
 हिमाः शतंहेमन्तान् शतंसंवत्सरान् अशीय व्यापुयाम् अश्रोतेर्लिङ्गि छान्दसोविकरणस्यलुक्
 अपिच अस्मदस्मत्तः द्वेषोद्वेष्टृन् विचातयस्व विनाशय तथा अंहः पापंवितरमत्यन्तं विचातयस्व
 अमीवाः रोगान् विषूचीःविषुनानाअश्वतीः कृत्स्नशरीरव्यापकान् रोगान् विचातयस्व अस्मत्तः
 पृथक्कृत्यविनाशय ॥ २ ॥

अथतृतीया—

श्रेष्ठोजातस्यरुद्रश्रियासितवस्तमस्तवसांवज्रबाहो ।
 पर्षिणःपारमंहसःस्वस्तिविश्वाअभीतीरपसोयुयोधि ॥ ३ ॥
 श्रेष्ठः । जातस्य । रुद्र । श्रिया । असि । तवःस्तमः । तवसाम् ।
 वज्रबाहो इति वज्रबाहो । पर्षि । नः । पारम् । अंहसः ।
 स्वस्ति । विश्वाः । अभिहृतीः । रपसः । युयोधि ॥ ३ ॥

हेरुद्र जातस्योत्पन्नस्यसर्वस्यजगतोमध्ये श्रियाऐश्वर्येणश्रेष्ठःप्रशस्यतमोसिभवसि त-
 था हेवज्रबाहो आयुधहस्तरुद्र तवसां प्रवृद्धानांमध्येतवस्तमः अतिशयेनप्रवृद्धोसि सत्त्वं नो-
 स्मान् अंहसः पापस्य पारंतीरं स्वस्तिक्षेमेणपर्षिपारय तथा रपसः पापस्य विश्वाः सर्वाः अ-
 भीतीरभिगमनानियुयोधिपृथक्कुरु यौतेश्छान्दसःशपःश्लुः वाछन्दसीत्यपित्वस्यविकल्पनात्
 डित्त्वाभावे अङ्कितश्चेतिहेर्धिः ॥ ३ ॥

अथचतुर्थी—

मात्वारुद्रचुकुधामानमोभिर्मादुष्टुतीवृषभमासहूती ।
 उन्नोवीरौअर्पयभेषजेभिर्भिषक्तमंत्वाभिषजांशृणोमि ॥ ४ ॥

मा । त्वा । रुद्र । चुक्रुधाम् । नमः॑भिः । मा । दुः॑स्तुती । वृष॑भ ।
 मा । सहू॑ती । उत् । नः । वी॒रान् । अ॒र्पय॑ । भेष॑जेभिः ।
 भिष॑क्स्तमम् । त्वा । भिष॑जाम् । शृ॒णोमि॑ ॥ ४ ॥

हेरुद्र त्वात्वांनमोभिः अयथाक्रियमाणैर्नमस्कारैः हविर्भिर्वा माचुक्रुधाम माक्रोधयाम
 क्रुद्धंमाकार्ष्णं क्रुधकोपे अस्माण्यन्तालुडिचडिरूपम् हेवृषभ कामानां वर्षितः दुष्टुती दुःस्तुत्या
 अशोभनयास्तुत्या माचुक्रुधामेत्येव तथा सहूती सहूत्या विसदृशैरन्यैर्देवैः सहाह्वानेनमाक्रोध-
 याम श्रेष्ठोहि स्वस्मादन्यूनसहाह्वानेक्रुद्धोभवति सत्वंनोस्माकंवीरान्पुत्रान् भेषजेभिः त्व-
 दीयैर्भेषजैरौषधैः उदर्पय उत्कृष्टसंयोजय हेरुद्र त्वा त्वांभिषजांचिकित्साभिज्ञानांमध्येभिषक्तं
 अतिशयेनभैषज्यस्यकर्तारं शृणोमि प्रथमोदैव्योभिषगितिचमन्त्रान्तरेऽप्युक्तम् ॥ ४ ॥

अथपञ्चमी—

हवी॑मभि॒ह्व॑ते॒योह॒विर्भि॒रव॒स्तोमे॑भीरु॒द्रंदि॑षीय ।
 ऋ॒दू॒दरः॑ सु॒हवो॒मानो॑ अ॒स्यैव॒भ्रुः सु॒शिप्रो॑रीरधन्म॒नायै॑ ॥ ५ ॥ १६ ॥
 हवी॑म॒भिः । हव॑ते । यः । ह॒विः॒भिः । अव॑ । स्तोमे॑भिः ।
 रु॒द्रम् । दि॒षी॒य । ऋ॒दू॒दरः॑ । सु॒हवः॑ । मा । नः । अ॒स्यै ।
 ब॒भ्रुः । सु॒शिप्रः॑ । री॒रध॑त् । म॒नायै॑ ॥ ५ ॥ १६ ॥

योरुद्रः हविर्भिश्चरुपुरोडाशादिभिः सहितैर्हवीमभिराह्वानैः स्तुतिलक्षणैः हवते आहू-
 यते स्तूयते व्यत्ययेनकर्मणिकर्तृप्रत्ययः बहुलंछन्दसीतिह्वयतेःसम्प्रसारणम् तंरुद्रंस्तोमेभिः
 स्तोत्रैरवदिषीय अवखण्डयामि पृथक्करोमि अपगतक्रोधंकरोमीतियावत् दोअवखण्डने व्य-
 त्ययेनात्मनेपदं बहुलंछन्दसीतीत्वम् ऋदूदरः ऋदूदरोमृदूदरइतियास्कः । सुहवः शोभनाह्वानः
 बभ्रुः भर्तासर्वस्य बभ्रुवर्णोवा सुशिप्रःशिप्रेहनूनासिकेवा शोभनशिप्रः एवंगुणविशिष्टःसरुद्रः
 अस्यैमनायै हन्मीति मन्यमानाबुद्धिर्मना तस्यै नोस्मान् मारीरधत् मावशंनैषीत् रधर्हिंसासं-
 राध्योः अस्माण्यन्तालुडिचडिरूपम् रध्यतिर्वशगमनइतियास्कः ॥ ५ ॥

॥ इतिद्वितीयस्यसप्तमेषोडशोवर्गः ॥ १६ ॥

अथषष्ठी—

उन्मा॑ममन्द॒वृष॒भोम॒रुत्वान्त्वक्षी॑यसा॒वय॑सा॒नाध॑मानम् ।

घृ॒णीव॑च्छा॒याम॑र॒पाअ॑शी॒यावि॑वासेयंरु॒द्रस्य॑सु॒म्नम् ॥ ६ ॥

उत् । मा । म॒म॒न्द । वृ॒ष॒भः । म॒रु॒त्वान् । त्वक्षी॑यसा । वय॑सा ।

नाध॑मानम् । घृ॒णि॒इव॑ । छा॒याम् । अ॒र॒पाः । अ॒शी॒य॒ । आ ।

वि॒वा॒से॒यम् । रु॒द्रस्य॑ । सु॒म्नम् ॥ ६ ॥

वृषभः कामानां वर्षिता मरुत्वान्मरुद्भिः पुत्रैर्युक्ते रुद्रः नाधमानं याचमानं मामां त्वक्षीय-
सादीप्तेन वयसान्नेन उन्ममन्द उत्कर्षेण तर्पयतु अपि चाहं घृणीव छायां यथा सूर्यकिर-
णतप्तः छायां प्रविशति एवमरुद्रस्य सुम्नं सुखं अरपाः अपापः सन् अशीय व्यामुयां तदर्थं तं रुद्र-
मा विवासेयं परिचरेयं विवासतिः परिचरणकर्मा ॥ ६ ॥

अथ सप्तमी—

क्व॑स्य ते॒ रुद्र॑ मृ॒ळ्याकु॑र्हस्तो॒ यो अ॒स्ति भेष॑जो जला॑षः ।

अ॒प॒भ॒र्तार॑प॒सो दै॒व्यस्य॑ अ॒भिनु॑मा॒ वृष॒भचक्ष॑मीथाः ॥ ७ ॥

क्व । स्यः । ते । रु॒द्र । मृ॒ळ्याकुः । हस्तः । यः । अ॒स्ति । भेष॑जः ।

जला॑षः । अ॒प॒भ॒र्ता । रप॑सः । दै॒व्यस्य॑ । अ॒भि । नु । मा । वृ॒ष॒भ ।

चक्ष॑मी॒थाः ॥ ७ ॥

हे रुद्र ते तव मृळ्याकुः सुखयिता स्यः सहस्तः ककुत्रवर्तते यो हस्तः भेषजः भेषज्यकृतज-
लाषः सर्वेषां सुखकरो स्ति भवति सहस्तो विद्यते एव तेन हस्तेन मां रक्षेति भावः अपि च हे वृषभ का-
मानां वर्षितः दैव्यस्य देवकृतस्य रपसः पापस्य अपभर्ता अपहर्ता विनाशयिता भूत्वा कृतापराधं
मामां नु क्षिप्रं अभिचक्षमीथाः अभिक्षमस्व क्षमूष सहने लङ्छिच्छान्दसः शपः श्लुः बहुलं छन्दसी-
ति ईडागमः ॥ ७ ॥

रुद्रदेवत्ये पशौ वषापुरोडाशहविषां क्रमेण प्रबभ्रव इत्याद्यास्ति स्तोत्राज्याः सूत्रितश्च—प्रबभ्र-
वे वृषभाय श्विती च इति तिस्र आपश्चातान्नासत्यापुरस्तादिति ।

तत्राद्यासूक्तेऽष्टमी—

प्रबभ्रवैवृषभायश्वितीचेमहोमहींसुष्टुतिमीरयामि ।

नमस्याकल्मलीकिनंनमोभिर्गृणीमसित्वेषंरुद्रस्यनामं ॥ ८ ॥

प्र । बभ्रवै । वृषभाय । श्वितीचे । महः । महीम् । सुष्टुतिम् ।

ईरयामि । नमस्य । कल्मलीकिनम् । नमःऽभिः । गृणीमसि ।

त्वेषम् । रुद्रस्य । नामं ॥ ८ ॥

बभ्रवैविश्वस्यभर्वैबभ्रवर्णायवा वृषभायकामानांवर्षित्रे तद्वत्प्रसन्नकारिणेवा श्वितीचेश्वै-
त्यमश्नते श्वितावर्णे औणादिकइन्प्रत्ययः श्वितीमश्नतीति अश्नतेर्कृत्विगित्यादिनाक्विन्प्रत्ययः
चतुर्थ्येकवचनेअचइत्यकारलोपेचावितिदीर्घत्वम् उदात्तनिवृत्तिस्वरेणविभक्तेरुदात्तत्वम् एवं
गुणविशिष्टायरुद्रायमहोमहीमहतोपिमहतींसुष्टुतिंशोभनस्तुतिंप्रेरयामि प्रकर्षेणोच्चारयामि हे-
स्वोतः कल्मलीकिनं ज्वलतोनामधेयमेतत् ज्वलन्तं कलयत्यपगमयतिमलमितिकल्मलीकंतेजः
सद्वन्तरुद्रं नमोभिर्नमस्कारैर्हविर्भिर्वानमस्यपूजय वयंच रुद्रस्यमहादेवस्यत्वेषंदीपंनामगृणीम-
सि गृणीमः संकीर्तयामः गृशब्दे क्रैयादिकः इदन्तोमसिः प्वादीनांह्रस्वः ॥ ८ ॥

अथनवमी—

स्थिरेभिरङ्गैःपुरुषोऽयोबभ्रुःशुक्रेभिःपिपिशोहिरण्यैः ।

ईशानादस्यभुवनस्यभूरेर्नवाऽयोषट्पुद्रादसुर्यम् ॥ ९ ॥

स्थिरेभिः । अङ्गैः । पुरुषः । उयः । बभ्रुः । शुक्रेभिः ।

पिपिशो । हिरण्यैः ॥ ईशानात् । अस्य । भुवनस्य । भूरैः ।

न । वै । उँ इति । योषत् । रुद्रात् । असुर्यम् ॥ ९ ॥

स्थिरेभिः स्थिरैर्दृढैरङ्गैः अवयवैर्युक्तः पुरुषः अष्टमूर्त्यात्मकैर्बहुभीरूपैरुपेतः उग्रउ-
दूर्णस्तेजस्वी बभ्रुर्भर्ताबभ्रवर्णोवारुद्रः शुक्रेभिःदीप्तैः हिरण्यैर्हिरण्यैः हितरमणीयैर्वाअलङ्का-
रैः पिपिशोदीप्यते पिशअवयवे कर्मणिलिट् ईशानादीश्वरात् अस्यभुवनस्य भूतजातस्यभूरे-
र्भर्तुः रुद्रात् असुर्यअसुक्षेपणेअसेरुरन् असुरः क्षेप्ता तत्रसाधुः असुर्यबलंनवाऽयोषत् नैवपृथ-
ग्भवति यौतेर्लेट्यडागमः सिब्वहुलंलेटीतिसिप् ॥ ९ ॥

अथदशमी—

अर्हन्विभर्षि॒साय॑कानि॒धन्वा॑र्हन्नि॒ष्कं॑यज॒तंवि॒श्वरू॑पम् ।

अर्हन्नि॒दं॑दयसे॒विश्व॑मभ्वं॒नवा॑ओजी॒योरु॑द्र॒त्वद॑स्ति ॥ १० ॥ १७ ॥

अर्हन् । वि॒भर्षि॑ । साय॑कानि । धन्व॑ । अर्हन् । नि॒ष्कम् ।

य॒ज॒तम् । वि॒श्वरू॑पम् । अर्हन् । इ॒दम् । द॒य॒से । वि॒श्वम् ।

अभ्व॑म् । न । वै । ओजी॑यः । रु॒द्र । त्वत् । अ॒स्ति ॥ १० ॥ १७ ॥

हेरुद्र त्वंअर्हन्अर्होयोग्यएवसन्सायकानिशरानधन्वधनुश्चविभर्षिधारयसि तथाअर्हन्नेवयजतंयजनीयंपूजनीयंविश्वरूपं बहुविधरूपयुक्तंनिष्कंहारंविभर्षि तथाअर्हन्नेवइदंविश्वंसर्वंअभ्वं महन्नामैतत् अतिविस्तृतंजगत्तदयसेरक्षसि देद्रक्षणे हेरुद्र त्वत्त्वत्तोऽन्यत्किंचित् ओजीयः ओजस्वितरंबलवत्तरंनवाअस्ति नखलुविद्यते अतस्त्वमेवोक्तव्यापारेषुयोज्यइत्यर्थः ओजस्शब्दान्मत्वर्थीयोविनिः अतआतिशायनिकइष्टन् विन्मतोर्लुक् टेरितिटिलोपः ॥ १० ॥

॥ इतिद्वितीयस्यसप्तमेसप्तदशोवर्गः ॥ १७ ॥

प्रयाणेमृगस्यामनोज्ञावाचःश्रुत्वास्तुहिश्रुतमित्येतांजपेत् सूत्रितश्च—स्तुहिश्रुतंगर्तसदंयुवानमितिमृगस्येति ।

सैषात्रैकादशी—

स्तु॒हि॒श्रु॒तं॒ग॒र्त॒स॒दं॒यु॒वा॒नं॒मृ॒गं॒न॒भी॒म॒मु॒प॒ह॒न्तु॒मु॒ग्रम् ।

मृ॒ळा॒ज॒रि॒त्रे॒रु॒द्र॒स्त्वानो॒न्य॑ते॒अ॒स्म॒न्नि॒व॒प॒न्तु॒सेनाः॑ ॥ ११ ॥

स्तु॒हि । श्रु॒तम् । ग॒र्त॒स॒दम् । यु॒वा॒नम् । मृ॒गम् । न । भी॒मम् ।

उ॒प॒ह॒न्तु॒म् । उ॒ग्रम् । मृ॒ळ । ज॒रि॒त्रे । रु॒द्र । स्त्वानः॑ । अ॒न्यम् ।

ते । अ॒स्मत् । नि । व॒प॒न्तु । सेनाः॑ ॥ ११ ॥

हेस्तोतः श्रुतंविश्रुतंप्रख्यातंरुद्रंस्तुहि कीदृशं गर्तसदं गतोरथस्तत्रसीदन्तंयुवानंनित्यतरुणं मृगंनभीमं मृगंसिंहमिवभयङ्करं उपहन्तुं उपहन्तारं शत्रूणांउग्रमुदूर्णं हेरुद्र त्वंस्त्वानः अस्माभिःस्तूयमानःसन्जरित्रेस्तोत्रेमह्यंमृळसुखय तेत्वदीयाःसेनाः अस्मदन्यंअस्मद्व्यतिरिक्तं पुरुषंनिवपन्तु निघ्नन्तु ॥ ११ ॥

अथद्वादशी—

कुमारश्चित्पितरंवन्दमानंप्रतिनानामरुद्रोपयन्तम् ।
भूरेर्दातारंसत्पतिंगृणीषेस्तुतस्त्वंभेषजारास्यस्मे ॥ १२ ॥

कुमारः । चित् । पितरम् । वन्दमानम् । प्रति । ननाम् । रुद्र ।
उपयन्तम् । भूरैः । दातारम् । सत्पतिम् । गृणीषे । स्तुतः ।
त्वम् । भेषजा । रासि । अस्मे इति ॥ १२ ॥

वन्दमानं आयुष्मान्भवसौम्येतिस्तुवन्तंपितरं कुमारश्चित् यथाकुमारःचिदित्येतदुपमार्थं हे-
रुद्र उपयन्तमस्मत्समीपेगच्छन्तंत्वांप्रतिननाम् प्रतिनतोस्मि अपिच भूरेर्बहुनोधनस्यदातारंस-
त्पतिसतांपालयितारं पत्यावैश्वर्येइतिपूर्वपदप्रकृतिस्वरत्वम् हेरुद्र एवंभूतंत्वांगृणीषे स्तौमि मिप-
स्तिङांतिङोभवन्तीतिसेआदेशः स्तुतश्चत्वंअस्मेअस्मभ्यंभेषजाभेषजानिरासिदेहि ॥ १२ ॥

अथत्रयोदशी—

यावोभेषजामरुतःशुचीनियानिशंतमावृषणोयामयोभु ।
यानिमनुरवृणीतापितानस्ताशंचयोश्चरुद्रस्यवश्मि ॥ १३ ॥

या । वः । भेषजा । मरुतः । शुचीनि । या । शमस्तमा ।
वृषणः । या । मयःभु । यानि । । मनुः । अवृणीत । पिता । नः ।
ता । शम् । च । योः । च । रुद्रस्य । वश्मि ॥ १३ ॥

हेमरुतोरुद्रपुत्राः वोयुष्माकंयायानिभेषजाभेषजानिअस्मदारोग्यहेतुभूतान्यौषधानिशुची-
निशुद्धानिनिर्मलानिसन्ति हेवृषणः कामानांवर्षितारोमरुतः यायानिचयुष्मदीयानिभेषजानिशं-
तमाअतिशयेनसुखकराणि यायानिचभेषजानिमयोभुमयोभूनि मयसःसुखस्यभावयितृणिनो-
स्मत्पितामनुः यानिभेषजानियुष्मदीयान्यवृणीतवृतवान् तातानिभेषजानिरुद्रस्यमहादेवस्यसं-
बन्धिशंचयोश्चयच्छमनीयानारोगाणामुपशमनंयावनीयानांभयानांयद्यावनं अस्मत्तः पृथकरणं
तदुभयंचवश्मिकामये वशकान्तौ आदादिकः ॥ १३ ॥

अथचतुर्दशी—

परि॑णो॒हेती॒रु॒द्रस्य॑वृ॒ज्याः॒ परि॑त्वेष॒स्यदुर्म॑तिर्म॒हीगा॑त् ।

अव॑स्थि॒राम॒घव॑ञ्च॒स्तनु॑ष्वमी॒द्वस्तो॒काय॑तन॒याय॑मृ॒ळ ॥ १४ ॥

परि॑ । नः । हे॒तिः । रु॒द्रस्य॑ । वृ॒ज्याः । परि॑ । त्वेष॒स्य । दुः॒मतिः॑ ।

म॒ही । गा॑त् । अव॑ । स्थि॒रा । म॒घव॑त् । भ्यः । त॒नुष्व॑ । मी॒द्वः ।

तो॒काय॑ । तन॒याय॑ । मृ॒ळ ॥ १४ ॥

रुद्रस्यमहादेवस्यहेतिरायुधंनोस्मान्परिवृज्याःपरिवर्जयतु तथात्वेषस्यदोषस्यरुद्रस्यमही
महतीदुर्मतिः दुःखकारिणीबुद्धिश्चपरिगात् अस्मान् वर्जयित्वान्यत्रगच्छतु अपपरीवर्जने हेमो-
द्वः सेचनसमर्थरुद्र स्थिरास्थिराणि त्वदीयानिधनूंषिमघवञ्च हविल्लक्षणधनयुक्तेभ्योयजमाने
भ्यः अवतनुष्व अवततज्यानिकुरु तथातोकायास्मत्पुत्रायतनयायतत्पुत्रायचमृळ सुखंकुरु॥ १४॥

अथपञ्चदशी—

ए॒वाव॑भ्रोवृष॒भचे॑कि॒तान॒यथा॑दे॒वन॒हृणी॑षेनहंसि॑ ।

ह॒वन॒श्रु॒न्नो॒रु॒द्रेह॒वो॒धिबृ॒हद्दे॒मवि॒दथे॑सु॒वीराः॑ ॥ १५ ॥ १८ ॥

ए॒व । ब॒भ्रो इति॑ । वृ॒षभ॑ । चे॒कि॒तान॑ । यथा॑ । दे॒व । न ।

हृ॒णी॒षे । न । हंसि॑ । ह॒वन॒श्रुत् । नः । रु॒द्र । इ॒ह । बो॒धि ।

बृ॒हत् । व॒दे॒म । वि॒दथे॑ । सु॒वीराः॑ ॥ १५ ॥ १८ ॥

हेबभ्रो जगतोभर्तः बभ्रुवर्णवा वृषभ कामानांवर्षितः चेकितान सर्वजानन् हेदेवद्योतमान
रुद्र यथायेनप्रकारेणनहृणीषेनकुध्यसि नचहंसि हृणीङ्गजायां अयंकुध्यतिकर्माच एव
एवंहवनश्रुत् अस्मदीयमाह्वानंशृण्वन् नोस्मान् हेरुद्र इहास्मिन्देशे बोधिबुद्ध्यस्व विदथेयज्ञे
गृहेवासुवीराः शोभनपुत्राः सन्तः बृहत्पौढं त्वदीयंस्तोत्रं वदेमोच्चारयाम ॥ १५ ॥

॥ इतिद्वितीयस्यसप्तमेष्टादशोवर्गः ॥ १८ ॥

धारावराइतिपञ्चदशर्चद्वितीयंसूक्तं गार्त्समदंमारुतं अन्त्यात्रिष्टुप् शिष्टाजगत्यः त-
थाचानुक्रान्तम्—धारावरामारुतंत्रिष्टुबन्तमिति पृष्ठ्याभिष्टवषडहयोस्तृतीयेहन्याग्निमारुतश-

स्वस्यइदंमारुतनिविद्धानं सूत्रितंच—वैश्वानरायधिषणांधारावरामरुतस्त्वमग्नेप्रथमोअद्विरा-
इत्याग्निमारुतमिति ।

तत्रैषाप्रथमा—

धा॒रा॒व॒रा॒म॒रु॒तो॑ धृ॒ष्ण॒वो॑ ज॒सो॑ मृ॒गा॒न॒भी॒मा॒स्त॒वि॒षी॒भि॒र॒र्चि॒नः॑ ।
अ॒ग्न॒यो॒न॒शु॒शु॒चा॒ना॒ऋ॒जी॒षि॒णो॒भृ॒मि॒ध॒म॒न्तो॒अ॒प॒गा॒अ॒वृ॒ण्व॒त ॥ १ ॥

धा॒रा॒व॒राः । म॒रु॒तः । धृ॒ष्णुः॑ ओ॒ज॒सः । मृ॒गाः । न । भी॒माः ।
त॒वि॒षी॒भिः । अ॒र्चि॒नः । अ॒ग्न॒यः । न । शु॒शु॒चा॒नाः । ऋ॒जी॒षि॒णः ।
भृ॒मि॒म् । ध॒म॒न्तः । अ॒प॒ । गाः । अ॒वृ॒ण्व॒त ॥ १ ॥

धारावरा उदकधारयान्तरिक्षमावृण्वन्तः यद्वा धाराणांधृतानांस्थिराणांवृक्षादीनां
निवारयितारः चालयितारः यद्वा सर्वस्यजगतोधारयितारः धृष्णवोजसः परेषांधर्षकेणबले-
नयुक्ताः अतएवमृगानभीमाः सिंहाइवभयङ्कराः तविषीभिरात्मीयैर्बलैः वृष्टिप्रदानादिना अर्चिनः
सर्वजगत् पूजयन्तः अग्नयो नशुशुचानाः दीप्तावह्नयइवदीप्यमानाः शुचदीप्तौ लटःकानच् ऋ-
जीषिणः ऋजीषमुदकंतद्वन्तः यद्वा ऋजीषोपगतसारःसोमः तेनयुक्ताः तृतीयसवनेत्याग्निमारुते
मरुतःस्तूयन्ते तत्रचसवनद्वये अभिषुतंगतसारं सोममभिषुण्वन्ति अतस्तेषांतद्युक्तत्वं एवं
भूतामरुतः भृमिभ्राम्यन्तं मेघंधमन्तः वर्षणार्थंइतस्ततःप्रेरयन्तः गाः तदन्तर्गतावर्ण्याः अपः
अपावृण्वत अपावृताकुर्वन्ति यथासर्वैर्दृश्यन्ते तथाप्रवर्षन्तीत्यर्थः यद्वा भृम्याख्योवीणाविशेषः
तंधमन्तोवादयन्तः गाः वलनान्नासुरेणापिहिताः अपावृण्वत अपगतावरणाअकुर्वन् ॥ १ ॥

अथद्वितीया—

द्या॒वो॒न॒स्तृ॒भि॒श्चित॑यन्त॒खा॒दि॒नो॒व्यं॑ १ अ॒भ्रि॒या॒न॒द्यु॒त॑यन्त॒वृ॒ष्ट॒यः॑ ।
रु॒द्रो॒य॒द्वो॑ म॒रु॒तो॒रु॒क्म॒वक्ष॑सो॒वृषा॑ज॒नि॒पृ॒श्वाः॑ शु॒क्र॒ऊ॒र्ध॒नि ॥ २ ॥

द्या॒वः । न । स्तृ॒भिः । चि॒त॒य॒न्त॒ । खा॒दि॒नः॑ । वि । अ॒भ्रि॒याः ।
न । द्यु॒त॒य॒न्त॒ । वृ॒ष्ट॒यः॑ । रु॒द्रः । यत् । वः । म॒रु॒तः । रु॒क्म॒व॒क्ष॒सः॑ ।
वृषा॑ । अ॒ज॒नि॒ । पृ॒श्वाः॑ । शु॒क्रे । ऊ॒र्ध॒नि ॥ २ ॥

स्तृभिः नक्षत्रनामैतत् यदाहयास्कः—ऋक्षास्तृभिरितिनक्षत्राणामिति । नक्षत्रैर्द्यावोन यथा-
द्युलोकाश्चितयन्तचेतयन्ति स्वात्मानंज्ञापयन्ति चित्तीसंज्ञाने प्रकाशन्तइत्यर्थः तथाखादिनः श-
त्रूणांखादकामरुतः स्वकीयैराभरणैर्ज्ञायन्ते यद्वा खादः कटकं तद्युक्ताःसन्तः प्रकाशन्ते त-
थावृष्टयोवर्षकामरुतः अभ्रियानअभ्रेषुभवाविद्युतइव विद्युतयन्त सर्वजगद्विद्योतयन्ति प्रकाश-
यन्ति अभ्रशब्दाद्भवार्थे समुद्राभ्राद्धइतिघप्रत्ययः शेषःप्रत्यक्षकृतः रुक्मवक्षसः रुक्मंरोच-
मानाभरणंवक्षस्युरसियेषां तादृशाहेमरुतः यद्यदावोयुष्मान् वृषासेचनसमर्थोरुद्रोमहादेवः पृ-
श्याःपृश्निर्माध्यमिकावाकृतस्याः संबन्धिनिशुक्लेनिर्मलेऊधनिउच्छ्रितप्रदेशेअजनिअजनयत् त-
दानोमितिपूर्वत्रसंबन्धः यद्वा पृश्निर्नानावर्णाइयंभूमिःपुरागोरूपधरासीत् तस्यामहेशोवृषोभू-
त्वामरुतउत्पादयामासेत्याचक्षते तदत्रोच्यते—हेमरुतोयद्यस्माद्वोयुष्मान् वृषावृषरूपोरुद्रः पृश्या-
गोः शुक्लेनिर्मलेऊधनिऊधसिपयसउत्पत्तिस्थानेअजनिअजीजनत् तस्माद्युयंएवंमहानुभा-
वाजाताइत्यर्थः तथाचतैत्तिरीयकम्—पृश्नियैवैपयसोमरुतोजाताइति ॥ २ ॥

अथतृतीया—

उक्षन्तेअश्वान् अत्यान्इवाजिषुनदस्यकर्णेस्तुरयन्तआशुभिः ।
हिरण्यशिप्रामरुतोदविध्वतःपृक्षंयाथपृषतीभिःसमन्यवः ॥ ३ ॥

उक्षन्ते । अश्वान् । अत्यान्इव । आजिषु । नदस्य । कर्णेः ।
तुरयन्ते । आशुभिः । हिरण्यशिप्राः । मरुतः । दविध्वतः ।
पृक्षम् । याथ । पृषतीभिः । समन्यवः ॥ ३ ॥

मरुतः अश्वान् व्याप्तान् लोकान् उक्षन्तेसिञ्चन्ति अशूव्याप्तौ औणादिकःकन्प्रत्ययः
आजिषुसङ्ग्रामेषु अत्यानिव सततगामिनस्तुरगान्यथास्वेदापनोदाय उदकैःसिञ्चन्ति तद्वत् अ-
पिच तेमरुतः आशुभिः शीघ्रगमनैरश्वैः नदस्य शब्दवतोमेघस्यकर्णेः कृतैर्मध्यप्रदेशैः तुरयन्ते
वर्षणार्थंवृष्ट्युत्पादनाय त्वरितंगच्छन्ति तुरत्वरणे शेषःप्रत्यक्षकृतः हेहिरण्यशिप्राः शिप्रं
शिरस्त्राणं सुवर्णमयशिरस्त्राणाः समन्यवः समानमनस्काः समानक्रोधावा हेमरुतः दविध्वतः
महीरुहादिकंकंपयन्तोयूयं धूञ्कंपनेइत्यस्मादाधर्त्यादावेतद्रूपंनिपात्यते पृषतीभिः युष्मद्रथे

योजिताभिः श्वेतविंद्वक्त्रिताभिः मृगीभिः वडवाभिर्वा पृक्षं अन्ननामैतत् हविल्क्षणात्तन्तं यज-
मानं अर्श आदित्वादच् याथगच्छथ ॥ ३ ॥

अथचतुर्थी—

पृक्षेताविश्वाभुवनाववक्षिरेमित्रायवासदमाजीरदानवः ।

पृषदश्वासोअनवभ्रराधसऋजिप्यासोनवयुनेषुधूर्षदः ॥ ४ ॥

पृक्षे । ता । विश्वा । भुवना । ववक्षिरे । मित्राय । वा । सदम् ।

आ । जीरदानवः । पृषत् अश्वासः । अनवभ्रराधसः ।

ऋजिप्यासः । न । वयुनेषु । धूः सदः ॥ ४ ॥

पृक्षे पृक्षवते हविल्क्षणात्तयुक्ताययजमानायतातानिविश्वासर्वाणिभुवनाभुवनान्युदका-
निमित्राय वाशब्दउपमार्थः मित्रायेवसदंसदाआववक्षिरे मरुतआवहन्ति यद्वा वाशब्दोवधारणे
मित्रभूताययजमानायैव पृक्षेनेनिमित्तभूतेसतिवृष्ट्युदकान्यावहन्ति कीदृशामरुतः जीरदानवः
क्षिप्रदानाः पृषदश्वासः पृषद्भिः श्वेतविंदुभिर्युक्ताअश्वायेषांतेतथोक्ताः अनवभ्रराधसः भृ-
शुभ्रंशुअधःपतने अवभ्रंशनमवभ्रः डोन्यत्रापिदृश्यतइतिडप्रत्ययः नास्त्यवभ्रोयस्येतिबहु-
व्रीहौनञ्सुक्ष्यामित्युत्तरपदान्तोदात्तत्वं अनवभ्रंभ्रंशनरहितंराधोधनंयेषांते बहुव्रीहौपूर्वपदप्र-
कृतिस्वरत्वं ऋजिप्यासोन ऋजुअकुटिलंप्राप्नुवन्तो गच्छन्तोश्वाइववयुनेषुगन्तृषुमध्ये धूर्षदः धुरि
मेघस्यवहनेसीदन्तोनिषण्णाइत्यर्थः ॥ ४ ॥

अथपञ्चमी—

इन्धन्वभिर्धेनुभीरप्शदूधभिरध्वस्मभिः पथिभिर्भ्राजदृष्टयः ।

आहंसासोनस्वसंराणिगन्तनमधोर्मदायमरुतः समन्यवः ॥ ५ ॥ १९ ॥

इन्धन्वऽभिः । धेनुऽभिः । रप्शदूधऽभिः । अध्वस्मऽभिः ।

पथिऽभिः । भ्राजत् ऋष्टयः । आ । हंसासः । न । स्वसंराणि ।

गन्तन् । मधोः । मदाय । मरुतः । सऽमन्यवः ॥ ५ ॥ १९ ॥

समन्यवः समानमनस्काः समानक्रोधाः समानतेजसोवाहेमरुतः भ्राजदृष्टयोदीप्यमा-
नायुधायूयं इंधन्वभिः समिन्धनवद्भिः इन्धनशब्दाच्छन्दसीवनिपावितिमत्वर्थीयोवनिप् छान्द-
सोवर्णलोपः धेनुभिः प्रीणयितृभिश्च रप्शदूधभिः विरप्शीतिमहन्नाम महोधस्कैः ऊधांसिजल-
स्रोतोमार्गः यद्वा रपलपव्यक्तायांवाचि शब्दायमानोच्छ्रितप्रदेशैः अध्वरस्मभिः ध्वंसनरहितैः
पथिभिः पतन्तिगच्छन्तीतिपन्थानोमेघाः एवंभूतैर्मघैः सहमार्गैरेववाआगन्तन आगच्छत कि-
मर्थं मधोर्मदाय सोमस्यमदार्थं तत्रदृष्टान्तः—हंसासोन यथाहंसाः स्वसराणिस्वकीयानि नि-
वासस्थानानि प्राप्नुवन्तितद्वत् ॥ ५ ॥

॥ इतिद्वितीयस्यसप्तमेएकोनविंशोवर्गः ॥ १९ ॥

अथषष्ठी—

आनोब्रह्माणिमरुतःसमन्यवोनरांनशंसःसर्वनानिगन्तन ।

अश्वामिवपिप्यतधेनुमूधनिकर्ताधियंजरित्रेवाजपेशसम् ॥ ६ ॥

आ । नः । ब्रह्माणि । मरुतः । सः समन्यवः । नराम् । न । शंसः ।

सर्वनानि । गन्तन । अश्वाम् इव । पिप्यत । धेनुम् । ऊधनि ।

कर्त । धियम् । जरित्रे । वाजपेशसम् ॥ ६ ॥

समन्यवः समानमनसः समानक्रोधावाहेमरुतः नोस्माकंब्रह्माणिअन्ननामैतत् अन्नानि
सर्वनानि अभिषुत सोमलक्षणानिहवींषिआगन्तन आगच्छत गमेलोर्दिछान्दसःशपोलुक् तप्त-
नप्तनथनाश्चेतितस्यतनबादेशः अतएवङित्त्वाभावादनुनासिकलोपाभावः तत्रदृष्टान्तः—नरांनशं-
सः नरामस्माकंशंसः शंसनीयंस्तोत्रं यथा आगच्छथतद्वत् नरशब्दात् षष्ठीबहुवचनस्यानित्य-
मागमशासनमितिनुडभावः शंसः कर्मणिघञंतआद्युदात्तः सुपांसुलुगित्यमःसुआदेशः आग
त्यचधेनुं उदकदानेन प्रीणयितारमश्वमिवऊधनि पिप्यत यथाअश्वाःपीनावयवाभवन्ति तद्व-
न्मेघंवर्षणसमर्थं आप्यायितं कुरुतेत्यर्थः अपिचजरित्रेस्तोत्रे वाजपेशसंवाजैरनैराश्लिष्टं पिश-
अवयवे धियंकर्मकर्त कुरुत करोतेश्छान्दसःशपोलुक् पूर्ववत्तशब्दस्यतबादेशः ॥ ६ ॥

अथसप्तमी—

तंनो॑दा॒तम॒रुतो॑वा॒जिन॑रथं॒आपा॑नं॒ब्रह्म॑चित॒यद्वि॑वेदि॒वे ।
इषं॑स्तो॒तृभ्यो॑वृ॒जने॑षु॒का॒रवे॑स॒निमे॒धाम॑रि॒ष्टं दु॑ष्ट॒रंसहः॑ ॥ ७ ॥

तम् । नः । दा॒त । म॒रुतः॑ । वा॒जिन॑म् । रथे॑ । आ॒पा॒नम् । ब्रह्म॑ ।
चि॒तय॑त् । दि॒वेऽदि॒वे । इष॑म् । स्तो॒तृभ्यः॑ । वृ॒जने॑षु । का॒रवे॑ ।
स॒निम् । मे॒धाम् । अ॒रि॒ष्टम् । दु॒स्तर॑म् । सहः॑ ॥ ७ ॥

हेमरुतः तंपुत्रंनोस्मभ्यंदात दत्त प्रयच्छत छान्दसःशपोलुक् कीदृशं वाजिनमन्नवन्तं
बलवन्तंवारथेरंहणेयुष्मदीयेआगमनेनिमित्तभूतेसति दिवेदिवेप्रतिदिवसंचितयत्प्रज्ञापयत्
युष्मद्गुणप्रख्यापकंब्रह्मस्तोत्रंआपानंआमुवन्तं अपिच इषमन्नंस्तोतृभ्योस्मभ्यंदात प्रयच्छत
तथावृजनेषुसङ्ग्रामेषुकारवेस्तोत्रे वचनव्यत्ययः मेधांयुद्धप्रज्ञांसनिधनदातृत्वंच अरिष्टंशत्रुभिर-
हिंसितंदुस्तरंशत्रुभिस्तरीतुमशक्यंसहोबलंचप्रयच्छत ॥ ७ ॥

अथाष्टमी—

यद्यु॒ज्जते॑म॒रुतो॑रु॒क्मव॑क्ष॒सोश्वा॑न् रथेषु॒भग॑आसु॒दान॑वः ।
धे॒नुर्न॑शि॒श्वे॒स्वस॑रेषु॒पि॒न्वते॒जना॑य॒रा॒तह॑विषे॒म॒हीमि॑षम् ॥ ८ ॥

यत् । यु॒ज्जते॑ । म॒रुतः॑ । रु॒क्मव॑क्ष॒सः । अ॒श्वा॒न् । रथे॑षु । भ॒गे ।
आ । सु॒दान॑वः । धे॒नुः । न । शि॒श्वे॑ । स्व॒सरे॑षु । पि॒न्वते॑ ।
जना॑य । रा॒तह॑विषे । म॒हीम् । इष॑म् ॥ ८ ॥

रुक्मवक्षसः रोचमानाभरणोरस्काः सुदानवः शोभनदानामरुतः यद्यदारथेषुभगेभज-
नीयेस्थाने धुरीत्यर्थः अश्वानायुज्जते आभिमुख्येनयुक्तान्कुर्वन्ति तदानीमेवरातहविषेदत्तह-
विष्कायजनाययजमानायमहीमहतीमिषमन्नंतत्कारणभूतमुदकंवास्वसरेषुस्वकीयेषुगृहेषुपिन्वते
सिञ्चंतिकिरन्ति पिविसेचने तत्रदृष्टान्तः—धेनुर्नशिश्वे यथाधेनुः प्रस्रुतस्तनीसती स्वकीयायव-
त्सायक्षीरंप्रयच्छतितद्वत् ॥ ८ ॥

अथनवमी—

यो नो मरुतो वृकताति मर्त्यो रिपुर्दधे वसवो रक्षन्तारिषः ।
वर्तयन्त पुंषा चक्रिया भित्तमव रुद्रा अशसो हन्त नानावधः ॥ ९ ॥

यः । नः । मरुतः । वृकः ताति । मर्त्यः । रिपुः । दधे । वसवः ।
रक्षन्त । रिषः । वर्तयन्त । तपुषा । चक्रिया । अभि । तम् । अव ।
रुद्राः । अशसः । हन्तन् । वधरिति ॥ ९ ॥

हेमरुतः योमर्त्योमनुष्यः वृकतातिआदाता वृकः वृकआदाने वृकज्येष्ठाभ्यां तिल्ताति-
लौचच्छन्दसीतिस्वार्थिकस्तातिल्प्रत्ययः तादृशः सन्नोस्माकं रिपुर्दधे रिपुतया आत्मानं धारयति
हेवसवो वासयितारो मरुतः रिषोर्हिंसकादस्मान् रक्षन्त पालयन्त अस्माकं शत्रुभूतं मर्त्यं तपुषा तापयि-
त्याचक्रिया ऋष्ट्या ख्यया शक्त्या अभिवर्तयन्त अभितो निवर्तयन्त हेरुद्राः रुद्रपुत्राः यद्वा रोरु-
यमाणाद्रवन्तः अशसो भक्षकस्य अशभोजने इत्यस्मादौणादिकोसिप्रत्ययः तादृशस्य राक्षसादे-
र्वधः हननसाधनमायुधं अवहन्त न अवयुत्यास्मत्तः पृथक्कृत्य नाशयन्त हन्तेर्लोटितप्तनप्तनथ-
नाश्चेति तनप् ॥ ९ ॥

अथदशमी—

चित्रन्त द्यो मरुतो यामचेकिते पृश्न्या यदूधरप्यापयो दुहुः ।
यद्वा निदेन वमानस्य रुद्रिया खितं जरायजुस्तामंदाभ्याः ॥ १० ॥ २० ॥

चित्रम् । तत् । वः । मरुतः । याम । चेकिते । पृश्न्याः । यत् ।
ऊधः । अपि । आपयः । दुहुः । यत् । वा । निदे । नवमानस्य ।
रुद्रियाः । त्रितम् । जराय । जुस्ताम् । अदाभ्याः ॥ १० ॥ २० ॥

हेमरुतः वोयुष्माकं तत् चित्रं चायनीयं यामप्रापणं चेकिते सर्वैर्ज्ञायते इदानीं परोक्षव-
दाह अपिशब्दः प्रसिद्धौ यद्यदाखलु पृश्न्याः माध्यमिकाया वाचः संबन्धिनं ऊधः उद्धतं मेघं
आपयः प्रापयितारो मरुतः दुहुः दुहन्ति दुहेच्छान्दसोलिट् छन्दसि चेति वक्तव्यमिति द्विर्वचनाभा-
वः यद्वा यदाचनवमानस्य स्तुवतः त्रितस्य निदे निंदकाय शत्रवे हिंसां कृतवन्त इति शेषः णिदि-

कुत्सायां किप्चेतिक्लिप् तदानीं हेअदाभ्याः अहिंस्याः रुद्रियाः रुद्रस्यपुत्रामरुतः त्रितमृ-
षिंजुरतांहिसतांशत्रूणां जरायजरणायविनाशनायअभूतेतिशेषः ॥ १० ॥

॥ इतिद्वितीयस्यसप्तमेविंशोवर्गः ॥ २० ॥

अथैकादशी—

तान्वोमहोमरुतएवयात्रोविष्णोरिषस्यप्रभृथेहवामहे ।
हिरण्यवर्णान्ककुहान्यतसुचोब्रह्मण्यन्तःशंस्यंराधईमहे ॥ ११ ॥

तान् । वः । महः । मरुतः । एवयात्रः । विष्णोः । एषस्य ।
प्रभृथे । हवामहे । हिरण्यवर्णान् । ककुहान् । यतसुचः ।
ब्रह्मण्यन्तः । शंस्यम् । राधः । ईमहे ॥ ११ ॥

हेमरुतः एवयात्रः एवंगन्तव्यं स्तोत्रंयज्ञंवागंतृन्महोमहतोमहानुभावांस्तान् वीयुष्मान् वि-
ष्णोर्व्यापकस्यग्रहचमसादिषुसर्वत्रव्याप्यवर्तमानस्यएषस्यएषणीयस्यप्रार्थनीयस्यसोमस्यप्रभृ-
थेप्रभरणे अभिषवादिभिःप्रकर्षेणसंपादनेसति हवामहे आह्वयामहे आह्वयच हिरण्यवर्णान्
हितरमणीयवर्णान्वाककुहान् श्रेष्ठान्स्तुत्यान्वा एवंभूतांस्तान् यतसुचः यागायोद्यतसुचः
ब्रह्मण्यन्तः ब्रह्मस्तोत्रं तदिच्छन्तोवयंशंस्यं प्रशंसनीयंराधोधनं ईमहेयाचामहे ॥ ११ ॥

अथद्वादशी—

तेदशग्वाःप्रथमायज्ञमूहिरेतेनोहिन्वन्तूषसोव्युष्टिषु ।
उषानरामीररुणैरपोर्णुतेमहोज्योतिषाशुचतागोअर्णसा ॥ १२ ॥

ते । दशऽग्वाः । प्रथमाः । यज्ञम् । ऊहिरे । ते । नः । हिन्वन्तु ।
उषसः । विऽउष्टिषु । उषाः । न । रामीः । अरुणैः । अप ।
ऊर्णुते । महः । ज्योतिषा । शुचता । गोऽअर्णसा ॥ १२ ॥

ते मरुतः दशग्वाः येदशभिर्मासैःसिद्धिगताःअङ्गिरसस्तद्रूपाभूत्वा प्रथमाआदित्येभ्यः
प्रथमभाविनःसन्तः यज्ञमूहिरेअवहन् आदित्यानामङ्गिरसांचस्वर्गगमनंप्रतिस्पर्धमानानांम-
ध्येपूर्वमेवाङ्गिरसोयागाननुष्ठायस्वर्गप्राप्ताः तथाचश्रूयते—आदित्याश्चैवेहासन्नङ्गिरसश्चतेग्रेग्निना-

ग्निमयजन्तेति । तादृशास्ते उषसोव्युष्टिषुविवासेषुप्रभातेषुसत्सुनोस्मान्निहन्वन्तु प्रेरयन्तु हिगतौ
वृद्धौच रामीः कृष्णवर्णारात्रीः उषोनयथाउषाः अरुणैरारोचमानैःस्वतेजोभिः अपोर्णुते
अपवृणोत्यपसारयति तथामहोमहताशुचतादीप्यमानेन गोअर्णसागच्छदुदकेनज्योतिषासूर्या-
ख्येनतमोनिवारयन्ति सूर्यमण्डलमावृण्वतोवृत्रादीन्हत्वासर्वं जगत्प्रकाशयन्तीत्यर्थः ॥ १२ ॥

अथत्रयोदशी—

तेक्षोणीभिररुणेभिर्नाञ्जिभीरुद्राऋतस्यसदनेषुवावृधुः ।

निमेघमानाअत्येनपाजसासुश्चन्द्रवर्णदधिरेसुपेशसम् ॥ १३ ॥

ते । क्षोणीभिः । अरुणेभिः । न । अञ्जिभिः । रुद्राः । ऋतस्य ।
सदनेषु । वृधुः । निमेघमानाः । अत्येन । पाजसा । सुश्चन्द्रम् ।
वर्णम् । दधिरे । सुपेशसम् ॥ १३ ॥

रुद्रारुद्रपुत्रास्तेमरुतः क्षोणीभिः शब्दकारिभिर्वीणाख्यैर्वीणाविशेषैः अरुणेभिर्नाञ्जिभिः
नशब्दःसमुच्चये आरोचमानैररुणवर्णैर्वारूपाभिव्यञ्जकैरलंकारैश्चसमन्विताःसन्तः ऋतस्योद-
कस्य सदनेषुनिवासभूतेषुमेघेषुवावृधुः वर्धन्ते अपिच अत्येनसततगामिना शीघ्रंव्यामुवता पाज-
साआत्मीयेनबलेननिमेघमानाः नितरां मेघादुदकंसिञ्चन्तस्ते सुश्चन्द्रं शोभनाह्लादनंसुपेशसं
पेशइतिरूपनाम शोभनरूपंवर्णदधिरे कान्तिधारयन्ति ॥ १३ ॥

अथचतुर्दशी—

ताँइयानोमहिवरूथमूतयउपघेदेनानमसागृणीमसि ।

त्रितोनयान्पञ्चहोतृन्भिष्टयआववर्तदवराश्चक्रियावसे ॥ १४ ॥

तान् । इयानः । महि । वरूथम् । ऊतये । उप । घ । इत् ।
एना । नमसा । गृणीमसि । त्रितः । न । यान् । पञ्च । होतृन् ।
अभिष्टये । आववर्तत् । अवरान् । चक्रिया । अवसे ॥ १४ ॥

तान्मरुतोमहिमहत्वरूथंवरणीयंप्रशस्तंधनं तन्मरुतः ऊतयेरक्षणार्थं इयानः इयानाः
याचमानावयं सुपांसुलुगितिजसःसुः एनाअनेननमसा नमस्कारेणस्तोत्रेणवाउपेत्उपेत्यगृणी-
मसिस्तुमः घेतिपादपूरणः एनेत्यत्रसुपांसुलुगितिवृतीयायाआजादेशः नशब्दःसमुच्चये त्रितक-
षिश्वयानेतान्मरुतः पञ्चहोतृन्अध्यात्मप्राणापानादिपञ्चवृत्त्यात्मनावर्तमानान् अतएवहोमनि-
ष्पादकान् अवरान्मुख्यान् अभिष्टयेअभिलषितसिद्ध्यर्थंचक्रियानाभिचक्रेणअवसेअवतुंसङ्ग-
न्तुं आववर्तत् स्वस्मान्निर्जिगमिषून् प्राणान् स्वात्माभिमुखमावर्तयेत् यद्वा चक्रियाकष्टचारव्ये-
नायुधेनयुक्तान्अवसे स्तुत्यादिभिःपरिचरितुमावर्तयत् तान्स्तुमइतिपूर्वत्रसंबन्धः ववर्तदिति
वृतेर्ण्यन्तालुङिचङिरूपम् ॥ १४ ॥

अथपञ्चदशी-

यया॑र॒धं॒पा॒रय॒थात्यं॑हो॒यया॑नि॒दोमु॒ञ्चथ॑व॒न्दि॒तारं॑म् ।

अ॒र्वा॒ची॒सा॒म॒रुतो॒याव॑ऊ॒तिरो॒षुवा॒श्रेव॑सु॒मति॑र्जिगातु ॥ १५॥२१॥

यया॑ । र॒धम् । पा॒रय॑थ । अति॑ । अंहः॑ । यया॑ । नि॒दः । मु॒ञ्चथ॑ ।

व॒न्दि॒तारं॑म् । अ॒र्वा॒ची । सा । म॒रुतः॑ । या । वः । ऊ॒तिः ।

ओ इति॑ । सु । वा॒श्रा॒इव॑ । सु॒मतिः॑ । जि॒गातु॑ ॥ १५ ॥ २१ ॥

हेमरुतः ययाऊत्यारधमाराधकंयजमानंअंहः पापंअतिपारयथ अतिक्रामयथ यया
ऊत्यावन्दितारंस्तोतारंनिदोनिन्दितुःशत्रोःसकाशात् मुञ्चथ मोचयथ हेमरुतः वोयुष्मदीयाया
ऊतिः साअर्वाची अस्मदभिमुखाभवतु तथासुमतिर्युष्मदीयाशोभनामतिःअनुग्रहात्मिकाबु-
द्धिश्चवाश्रेवहंभारवंकुर्वतीधेनुरिववत्संसुसुष्टुओजिगातु आगच्छतु एवमस्मान्प्रतिसर्वथाआग-
च्छत्वित्यर्थः ॥ १५ ॥

॥ इतिद्वितीयस्यसप्तमेएकविंशोवर्गः ॥ २१ ॥

उपेमितिपञ्चदशर्चतृतीयंसूक्तंगार्त्तमदंत्रैष्टुभंअपान्नपाद्देवताकं तथाचानुक्रान्तं उपेमपोन-
द्वीयमिति सूक्तविनियोगोलैङ्गिकः ।

तत्रैषाप्रथमा—

उपैमसृक्षिवाजयुर्वचस्यांचनोदधीतनाद्योगिरोमे ।

अपांनपांदाशुहेमांकुवित्ससुपेशंसस्करतिजोषिषद्धि ॥ १ ॥

उपै । ईम् । अ॒सृ॒क्षि । वा॒ज॒युः । व॒च॒स्याम् । च॒नः । द॒धी॒त॒ ।

ना॒द्यः । गि॒रः । मे॒ । अ॒पाम् । नपा॑त् । आ॒शु॒हेमा॑ । कु॒वित् ।

सः । सु॒पेश॑सः । क॒रति॑ । जो॒षिष॑त् । हि ॥ १ ॥

वाजयुः वाजमन्ममात्मनइच्छन्नहंईमेनावचस्यां वचसःस्तोत्रस्येच्छांउपासृक्षि उपासृजामि
उत्पादयामि अपान्नपातंस्तोतुंप्रवृत्तोस्मीत्यर्थः सृजेश्छान्दसोलुङ् लिङ्सिचावात्मनेपदेष्विति
सिचःकिच्चादुणाभावः सच नाद्योनदीनांशब्दकारिणीनांमेघस्थानामपांसंबन्धीआशुहेमाआ-
शुशीघ्रंगन्ता हिगतावित्यस्मादन्येभ्योपिदृश्यन्तइतिमनिन् एवंभूतोऽपांनपात् अपांपौत्रस्थानीयः
अद्भ्यओषधिवनस्पतयोजायन्ते ओषधिवनस्पतिभ्यएषोग्निर्जायतइतितत्पौत्रत्वं एतत्संज्ञकोदेवः
गिरःगृणातीतिगीःस्तोता तस्यमे ममकुवित् बहुनामैतत् बहुलं चनः अन्नंदधीत दधातुविद-
धातु प्रयच्छत्वित्यर्थः अपिचास्मान्सुपेशसःशोभनरूपान् शोभनालङ्कारान्वाकरोति करोतु करो-
तेर्व्यत्ययेनशप् कःकरत्करतिकृधिकृतेष्वनदितेरितिविसर्जनीयस्यसत्वम् हियस्मादयंदेवः जो-
षिषत् स्तोत्राणिसेवते तस्मादस्मानेवमनुगृह्णात्वित्यर्थः जुषीप्रीतिसेवनयोः लेट्यडागमः विकर-
णःसिप् इडागमश्च हिचेतिनिघातप्रतिषेधः ॥ १ ॥

अथद्वितीया—

इमंस्वस्मैहृदआसुतष्टमन्नवोचेमकुविदस्यवेदत् ।

अपांनपांदसुर्यस्यमह्णाविश्वान्यर्योभुवनाजजान ॥ २ ॥

इ॒मम् । सु॒ । अ॒स्मै॒ । हृ॒दः । आ॒ । सु॒त॒ष्टम् । म॒न्नम् । वो॒चे॒म॒ ।

कु॒वित् । अ॒स्य॒ । वे॒दत् । अ॒पाम् । नपा॑त् । अ॒सुर्य॑स्य । म॒ह्ना॒ ।

वि॒श्वानि॑ । अ॒र्यः । भु॒व॒ना॒ । ज॒जान॑ ॥ २ ॥

अस्मैअपानपातसंज्ञकायदेवायहृदोहृदयात् सुतष्टं सुष्ठुनिर्मितंइमंमन्त्रं सुष्ठुआभिमुख्येनवोचेम ब्रवाम अस्यअस्माभिरुक्तमिमंमन्त्रं कुवित वेदत् बहुलंजानातु वेत्तेर्लेट्यडागमः निपातैर्यद्यदिहन्तेतिनिघातप्रतिषेधः किंस्तोत्रमितिचेदुच्यते—अर्यः स्वामीअपांनपातसंज्ञकोवैद्युतोग्निः असुर्यस्यअसुरः शत्रून्क्षेप्तातस्यस्वभूतस्यबलस्यमह्यमहिम्नामहत्त्वेनविश्वानि सर्वाणि भुवनाभुवनानिवृष्ट्युदकानिवृष्ट्युत्पादनेनभूतजातानिवाजजान जनयामास ॥ २ ॥

अपोनक्षीयेवसतीवरीसमीपे एकधनासुप्राप्तासुसमन्यायन्तीत्येषानुवक्तव्या सूत्रितश्च—समन्यायंत्युपयंत्यन्याइतितीर्थदेशइति सारस्वतेचशस्त्रेयद्यप्सुशम्यानिपतेत् तदानीमपोनक्षीयश्चरुःकार्यः तत्रैषैवयाज्या सूत्रितश्च—समन्यायन्त्युपयन्त्यन्याइत्यातःसमानंसर्वेषामिति ।

सैषासूक्तेतृतीया—

समन्यायन्त्युपयन्त्यन्याःसमानमूर्वनद्यःपृणन्ति ।

तमूशुचिंशुचयोदीदिवांसमपांनपातंपरितस्थुरापः ॥ ३ ॥

सम् । अन्याः । यन्ति । उप । यन्ति । अन्याः । समानम् । ऊर्वम् ।

नद्यः । पृणन्ति । तम् । ऊँ इति । शुचिम् । शुचयः ।

दीदिवांसम् । अपाम् । नपातम् । परि । तस्थुः । आपः ॥ ३ ॥

अन्यावर्ष्याआपः संयन्तिभूम्यासंगच्छन्ते अन्याश्चपूर्वतत्रावस्थिताःउपयन्ति उपगच्छन्ति ताःसर्वाआपःसमानं सहनद्योनदी भूताऊर्वं समुद्रमध्येवर्तमानंवडवानलंपृणन्ति प्रीणयन्ति पृणप्रीणने तौदादिकः तमु तमेवापांनपातंशुचिर्निर्मलंदोदिवांसंदीप्यमानं दीदेतिश्छान्दसोदीप्तिकर्मा लिटःऋसुः वस्वेकाजाद्धसामितिनियमादिडभावः छंदसिवेतिवक्तव्यमिति वचनात्द्विर्वचनाभावः एवंभूतं शुचयः शुद्धाआपः परितस्थुः परिवृत्यतिष्ठन्ति एषहिंवैद्युताग्निरूपेणमेघेवर्तमानोस्मानजीजनदितिबुद्ध्यावडवानलरूपेणवर्तमानंतं पर्युपासतइत्यर्थः यद्वा अन्याएकधनारूपाआपः संयन्ति चात्वालोत्करयोर्मध्ये वसतीवरीभिः संगच्छन्ते अन्याःवसतीवर्यारूपाआपश्चउपयन्ति उपगच्छन्ति ऐकमत्यंप्राप्ताभवन्ति एताश्चमिलित्वायज्ञं साधयंत्यस्तत्साध्यवृष्टिद्वारानद्योभूत्वाऊर्वंपृणन्तीत्यादिसमानम् एवंहिआपोवाअस्पर्धन्तवयंपूर्वयज्ञंवक्ष्यामइत्यादिकंब्राह्मणविनियोगश्चानुगृह्यते ३ ॥

अथचतुर्थी—

तमस्मैरायुवतयोयुवानंमर्मृज्यमानाःपरियन्त्यापः ।

सशुक्रेभिःशिकंभीरेवदस्मेदीदायानिध्मोघृतनिर्णिगप्सु ॥ ४ ॥

तम् । अस्मैराः । युवतयः । युवानम् । मर्मृज्यमानाः । परि ।

यन्ति । आपः । सः । शुक्रेभिः । शिकंभिः । रेवत् । अस्मे इति ।

दीदाय । अनिध्मः । घृतनिर्णिक् । अप्सु ॥ ४ ॥

तमपांनपातमग्निंअस्मेराअस्मयमानादर्परहितायुवतयः युवानंयुवराजमिवमर्मृज्यमानाः
अत्यर्थमलङ्कुर्वाणाआपः मृजुशौचालङ्कारयोः परियन्ति परितोगच्छन्ति प्रामुवन्ति घृतनिर्नि-
कृक्षणशीलोदकनिर्नेजनः यद्वा निर्निगितिरूपनाम दीप्तरूपः सोपान्नपादग्निः अप्सुमेघान्त-
र्गतासुसमुद्रगतासुवामध्येअनिध्मः इन्धनरहितएवसन्अस्मेअस्माकं रेवद्धनयुक्तमन्नंयथाभव-
तितथाशुक्रेभिःशुक्रैर्निर्मलैः शिकभिस्तेजोभिः दीदायदीप्यते ॥ ४ ॥

अथपञ्चमी—

अस्मैतिस्रोअव्यथ्यायनारीर्देवायदेवीर्दिधिषन्त्यन्नम् ॥

कृताइवोपहिप्रसर्सेअप्सुसपीयूषंधयतिपूर्वसूनाम् ॥ ५ ॥ २२ ॥

अस्मै । तिस्रः । अव्यथ्याय । नारीः । देवाय । देवीः । दिधिषन्ति ।

अन्नम् । कृताःइव । उप । हि । प्रसर्से । अप्सु । सः ।

पीयूषम् । धयति । पूर्वसूनाम् ॥ ५ ॥ २२ ॥

नारीर्नेत्र्यः तिस्रोदेवीर्देव्यः इळासरस्वतीभारत्याख्याः अव्यथ्यायअव्यथनायास्मैदे-
वायापान्नपाते अन्नंसोमाख्यंदिधिषन्ति धारयन्ति धिषशब्दे जौहोत्यादिकः व्यत्ययेनान्तादेशः
धातूनामनेकार्थत्वादत्रधारणार्थः अप्सुदकेषुकृताइवनिर्मिताइव उपप्रसर्सेप्रसरन्ति सृगतौ
लिटि इरयोरेइतिरेआदेशः छान्दसोहलादिशेषाभावः हियस्मादेवंतस्मात्पूर्वसूनांपूर्वब्रह्मणःसका-
शात्उत्पन्नानामपांपीयूषंसारभूतंसोमाख्यममृतंसोपान्नपादग्निर्धयति पिबति ॥ ५ ॥

॥ इतिद्वितीयस्यसप्तमेद्वाविंशोवर्गः ॥ २२ ॥

अथषष्ठी—

अश्वस्यात्रजनिमास्यचस्वर्द्रुहोरिषःसंपृचःपाहिसूरीन् ।
आमासुपूरुषुपरोअप्रमृष्यनारातयोविनशन्नानृतानि ॥ ६ ॥

अश्वस्य । अत्र । जनिम । अस्य । च । स्वः । द्रुहः । रिषः ।
संपृचः । पाहि । सूरीन् । आमासु । पूरुषु । परः । अप्रमृष्यम् ।
न । अरातयः । वि । नशन् । न । अनृतानि ॥ ६ ॥

अत्रास्मिन्नपानपात्संज्ञकेदेवेअश्वस्यजनिमजन्मभवति अपानं त्रधिष्ठितात् समुद्रादुच्चैः
श्रवसोजातत्वात् किंबहुना अस्यचस्वः सुष्ठुअरणीयस्यसर्वस्यजगतोजन्मास्मिन्नेवभवति अयं
हिमेघमध्येवर्तमानोवृष्टिद्वारेणसर्वजगज्जनयति तादृशोऽपानपात् त्वंद्रुहः द्रोग्धुरपहर्तुः रिषोहिं-
सकस्यचसंपृचः संपर्कात् सूरीन् स्तोतृनस्मान्पाहि रक्ष आमासुअपरिपक्वासुपूरुषुपूरयितव्यास्व-
प्सु परः परस्ताद्वर्तमानंअप्रमृष्यं अप्रमृष्यमाणं देवंअरातयः अदातारः पुरुषाः नविनशन् नप्रा-
मुवन्ति नशतिर्व्याप्तिकर्मा लेट्यडागमः अनृतानिमायाविनोरक्षांसिचनप्रामुवन्ति ॥ ६ ॥

अथसप्तमी—

स्वआदमेसुदुघायस्यधेनुःस्वधांपीपायसुभ्वन्नमत्ति ।
सोअपानपादूर्जयन्नप्स्वन्तर्वसुदेयायविधतेविभाति ॥ ७ ॥

स्वे । आ । दमे । सुदुघा । यस्य । धेनुः । स्वधाम् । पीपाय ।
सुभु । अन्नम् । अत्ति । सः । अपाम् । नपात् । ऊर्जयन् ।
अप्सु । अन्नः । वसुदेयाय । विधते । वि । भाति ॥ ७ ॥

योपानपात्स्वेदमेस्वकीयेगृहेन्तरिक्षलक्षणेआसीदति यस्यचधेनुर्माध्यमिकावाक् सुदुघासु-
त्वेनदोग्धव्याभवति सदेवः स्वधांवृष्ट्युदकंपीपायवर्धयति प्यायीवृद्धौ लिङ्यङोश्चेतिपीभावः
सुभुसुष्ठुभूतं वृष्टेःसकाशादुत्पन्नंहविलक्षणमन्नंचअत्तिभक्षयति सोपानपात्संज्ञकोदेवः ऊर्जयन्
बलंकुर्वन् अप्स्वन्तः मेघस्थास्वप्सुमध्येविधते परिचरतेयजमानायवसुदेयायधनदानार्थं
विभाति विशेषेणदीप्यते ॥ ७ ॥

अथाष्टमी—

योअप्स्वाशुचिनादैव्येनऋतावाजस्रउर्वियाविभाति ।
वयाइदन्याभुवनान्यस्यप्रजायन्तेवीरुधश्चप्रजाभिः ॥ ८ ॥

यः । अप्सु । आ । शुचिना । दैव्येन । ऋतवा । अजस्रः ।
उर्विया । विभाति । वयाः । इत् । अन्या । भुवनानि । अस्य ।
प्र । जायन्ते । वीरुधः । च । प्रजाभिः ॥ ८ ॥

योपांनपात ऋतावा ऋतमित्युदकनाम तद्वान् सत्यवान्वा अजस्रो नित्यः एकरूपेण सदावर्त-
मानः उर्विया उरुर्विस्तीर्णः अप्सु मेघस्थासु मध्ये शुचिना शोचकेन दैव्येन देवसंबन्धिना तेजसा आ-
समन्ताद्विभाति विशेषेण प्रकाशते अस्यापांनपातः अन्या अन्यानि भुवनानि सर्वाणि भूतजातानि
च वया इत् शाखा एव वीरुधोषधयः प्रजाभिः स्वकीयाभिः पुष्पफलादिभिः सह अस्मादेव
प्रजायन्ते ॥ ८ ॥

पूर्वोक्तसारस्वतसत्रस्यापोनघ्नीयेचरौ अपांनपादाहीत्येषानुवाक्या सूत्रितश्च—अपानघ्ने-
चरुमपानपादाह्यस्थादुपस्थमिति ।

सैषासूक्तेनवमी—

अपांनपादाह्यस्थादुपस्थं जिह्मानां मूर्ध्वो विद्युतं वसानः ।
तस्य ज्येष्ठं महिमानं वहन्ती हिरेण्यवर्णाः परियन्ति यहीः ॥ ९ ॥
अपाम् । नपात् । आ । हि । अस्थात् । उपस्थम् । जिह्मानां ।
ऊर्ध्वः । विद्युतम् । वसानः । तस्य । ज्येष्ठम् । महिमानम् ।
वहन्तीः । हिरेण्यवर्णाः । परि । यन्ति । यहीः ॥ ९ ॥

अपानपात्संज्ञकोग्निः उपस्थं अपामुपस्थानं अन्तरिक्षं आह्यस्थात् आस्थितवानारूढ-
वान्खलु किंकुर्वन् जिह्मानां कुटिलगतीनामपांमध्ये ऊर्ध्वः स्वयमूर्ध्वं ज्वलन् विद्युतं विद्योतमानं मे-
घं वसानः आच्छादयन् अन्तरिक्षमास्थाय वर्षणं कृतवान् तस्य वर्षितुरपांनपातः ज्येष्ठं प्रशस्यत-

ममहिमानंमाहात्म्यंवहन्तीः वहन्त्यः सर्वत्रप्रापयन्त्यः यद्हीर्यह्वयः महत्यः हिरण्यवर्णाः नदी-
नामैतत् हिरण्यवन्निर्मलरूपानद्यः परियन्ति परितोगच्छन्ति अपानन्नामहतीवृष्टिरस्माकंप्रवह-
णायोत्पादिताइतिकृतज्ञतयातदीयंमाहात्म्यंसर्वत्रप्रकटयन्त्यइवनद्यः प्रवहन्तीत्यर्थः ॥ ९ ॥

अथदशमी—

हिरण्यरूपः सहिरण्यसन्दृग्पांनपात्सेदुहिरण्यवर्णः ।

हिरण्ययात्परियोनेर्निषद्यहिरण्यदाददत्यन्नमस्मै ॥ १० ॥ २३ ॥

हिरण्यरूपः । सः । हिरण्यसन्दृक् । अपाम् । नपात् । सः ।

इत् । ऊँ इति । हिरण्यवर्णः । हिरण्ययात् । परि । योनेः ।

निःसद्य । हिरण्यदाः । ददति । अन्नम् । अस्मै ॥ १० ॥ २३ ॥

सोपांनपात् हिरण्यरूपः रूप्यतइतिरूपंशरीरं सुवर्णमयशरीरः हितरमणीयशरीरोवा
तथाहिरण्यसंदृक् सम्यक्पश्यन्तोतिसन्दृशिइन्द्रियाणिसुवर्णमयेन्द्रियः हितरमणीयेन्द्रियो-
वा सेदुसएवापान्नपात् हिरण्यवर्णः हिरण्यसदृशकान्तियुक्तः एवंभूतः सन् हिरण्ययात्सुवर्ण-
मयाद्योनेःस्थानात्पर्युपरि निषद्योपविश्य राजतइतिशेषः अस्मैईदृग्विधायापांनपातेहिरण्य-
दाः दक्षिणारूपस्यसुवर्णस्यदातारोयजमानाः अन्नं हविल्क्षणंददति प्रयच्छन्ति ॥ १० ॥

॥ इतिद्वितीयस्यसप्तमेत्रयोर्विंशोवर्गः ॥ २३ ॥

अथैकादशी—

तदस्यानीकमुतचारुनामापीच्यैवर्धतेनप्तुरपाम् ।

यमिन्धतेयुवतयः समित्थाहिरण्यवर्णघृतमन्नमस्य ॥ ११ ॥

तत् । अस्य । अनीकम् । उत । चारु । नाम । अपीच्यम् ।

वर्धते । नप्तुः । अपाम् । यम् । इन्धते । युवतयः । सम । इत्था ।

हिरण्यवर्णम् । घृतम् । अन्नम् । अस्य ॥ ११ ॥

अस्यापांनमुर्देवस्यअनीकंरश्मिसमूहरूपंशरीरंचारु शोभनं उतअपिच अस्यनामसंज्ञा-
च चारुशोभनं नपातयतिनविनाशयतीतिनपादितितद्भ्युत्पत्तेः तदुभयंअपीच्यंअन्तर्हितनामैतत्
मेघान्तर्हितंसद्वर्धतेयुवतयः सङ्गमनस्वभावाआपः हिरण्यवर्णंहिरण्यसमानतेजसं यमपान्नपातं
इत्थाअमुत्रान्तरिक्षेसमिन्धते सम्यक्दीपयन्ति अस्यचदेवस्यघृतंक्षरणशीलमुदकमन्नंभक्ष्यं
अबिन्धनोह्यसौवैद्युतोग्निः ॥ ११ ॥

अथद्वादशी—

अ॒स्मैब॑हूनाम॒व॒माय॑सख्ये॒य॒ज्ञैर्विधेम॒नम॑साह॒विभिः ।

सं॒सानु॑मा॒र्जिम॒दिधिषामि॒बिल्मैर्द॒धाम्यन्नैः॒परि॑वन्द॒ऋग्भिः ॥ १२ ॥

अ॒स्मै । ब॒हूनाम् । अ॒व॒माय॑ । सख्ये॒ । य॒ज्ञैः । वि॒धेम॒ । नम॑सा ।

ह॒विः॒भिः । सम् । सा॒नु॑ । मा॒र्जिम॑ । दिधिषामि । बिल्मैः । द॒धामि॑ ।

अ॒न्नैः । परि॑ । व॒न्दे । ऋ॒क्॒भिः ॥ १२ ॥

अस्मैपुरोवर्तिनेबहूनांदेवानामवमायाद्यायसख्येअस्माभिः समानाख्यानायापांनपातेय-
ज्ञैर्यागसाधनैर्हविभिः चरुपुरोडाशादिभिः नमसानमस्कारेणच विधेमपरिचरेम अस्यापान्नपातः
सानुसमुच्छ्रितप्रदेशंसंमार्जिम सम्यक्शोधयामि अलङ्करोमिवा मृजुशौचालङ्कारयोः चादिलोपेवि-
भाषेत्यस्यनिघातप्रतिषेधः दिधिषामिधारयामिच बिल्मैर्भासनैःकाष्ठैरेनं धिषशब्दे अयंधारणा-
र्थोपि जुहोत्यादित्वात्शपःश्लुः मिपोव्यत्ययेनाडागमः अज्यस्तानामादिरित्याद्युदात्तत्वम् दधा-
मिधारयामिचैनंगार्हपत्यादिरूपेण अन्नैर्हविल्क्षणैः तथाऋग्भिः मन्त्रैः परिवन्दे परितःस्तौमि॥ १२ ॥

अथत्रयोदशी—

स॒ई॒वृषा॑जनय॒त्तासु॑ग॒र्भस॒ई॒शिशु॑र्धयति॒तंरि॑हन्ति ।

सोअ॒पांनपा॒दन॑भि॒म्ल्लातव॑र्णो॒न्यस्ये॑वे॒हत॒न्वा॑विवेष ॥ १३ ॥

सः । ई॒म् । वृषा॑ । अ॒ज॒न॒य॒त् । तासु॑ । ग॒र्भम् । सः । ई॒म् । शिशुः॑ ।

ध॒य॒ति॒ । तम् । रि॒ह॒न्ति॒ । सः । अ॒पाम् । नपा॑त् । अ॒न॑भि॒म्ल्ला-

त॒व॑र्णः । अ॒न्यस्ये॑इव । इ॒ह । त॒न्वा॑ । वि॒वेष॒ ॥ १३ ॥

सईसोयमपांनपात्रसंज्ञकोदेवः वृषासेक्ताभूत्वातासुमेवस्थास्वप्सुगर्भमजनयत् स्वात्मान-
मेवगर्भरूपेणवर्षणार्थंरुतवानित्यर्थः गर्भोभूत्वाचसईसोयंमाध्यमिकोवैद्युतोग्निः तासांशिशुः पु-
त्रःसन् धयतिमेघस्थास्ताःपिबति अबिन्धनोह्यसौतंपुत्रस्थानीयमद्भिः आपश्चरिहन्ति लिह-
आस्वादने कपिलकादित्वाल्लवविकल्पः सोयमपांनपात्रवृष्ट्यासहभूमौनिपतितः अनभिम्लातव-
र्णः अभितोम्लातोम्लानः क्षीणोवर्णोयस्यतद्विपरीतोत्यर्थंदीप्यमानःसन् इहास्मिन्लोकेअन्य-
स्येव इवशब्दोवधारणे अन्यस्यपार्थिवस्यैवाग्नेस्तन्वाशरीरेणकाष्ठेन्धनत्वलक्षणेनविवेष व्याप्तो-
बभूव विषुव्याप्तौ ॥ १३ ॥

अथचतुर्दशी—

अ॒स्मिन्प॒देप॒रमे॒तस्ति॒वांस॑म॒ध्वस्म॑भिर्वि॒श्वहा॑दी॒दिवांस॑म् ।
आपो॒न॒ष्टेघृ॑तम॒न्नं॒वह॑न्तीःस्व॒यम॑त्कैःप॒रिदी॑यन्ति॒य॒ह्वीः ॥ १४ ॥

अ॒स्मिन् । प॒दे । प॒रमे॑ । त॒स्ति॒वांस॑म् । अ॒ध्वस्म॑भिः । वि॒श्वहा॑ ।
दी॒दि॒वांस॑म् । आपः । न॒ष्टे । घृ॑तम् । अ॒न्नम् । वह॑न्तीः ।
स्व॒यम् । अ॒त्कैः । प॒रि । दी॒यन्ति॑ । य॒ह्वीः ॥ १४ ॥

परमेउत्कृष्टेस्मिन्पदेन्तरिक्षलक्षणेस्थानेतस्तिवांसंस्थितवन्तंअध्वस्मभिः ध्वंसनरहितैस्ते-
जोभिः विश्वहासर्वाण्यहानिदीदिवांसंदीप्यमानमपांनपात्रंयह्वीर्यद्व्योमहत्यः आपः स्वयमात्म-
नैवअत्कैरतनशीलैः सततगन्तुभिः स्वकीयैरूपैः परिदीयन्ति परिगच्छन्ति दीयतिर्गतिकर्मा
दीङ्क्षये व्यत्ययेनपरस्मैपदं किंकुर्वत्यः नष्टेअपान्नपात्रेघृतं क्षरणशीलोदकात्मकंअन्नंवहन्ती-
र्वहन्त्यः ॥ १४ ॥

अथपञ्चदशी—

अ॒यांस॑म॒ग्नेसु॒क्षिति॑जना॒यायांस॑मु॒मघ॑व॒द्भ्यःसु॒वृ॒क्तिम् ।
वि॒श्वंत॒द्भ्यद॑वन्ति॒दे॒वाबृ॒हद्दे॒मवि॒दथे॑सु॒वीराः ॥ १५ ॥ २४ ॥

अ॒यांस॑म् । अ॒ग्ने । सु॒क्षिति॑म् । जना॒य । अ॒यांस॑म् । ऊँ इति॑ ।
म॒घव॑त्॒भ्यः । सु॒वृ॒क्तिम् । वि॒श्वम् । तत् । भ॒द्रम् । यत् ।
अ॒वन्ति॑ । दे॒वाः । बृ॒हत् । वृ॒दे॒म् । वि॒दथे॑ । सु॒वीराः ॥ १५ ॥ २४ ॥

हेअग्ने सुक्षितिं शोभननिवासंत्वांअयांसमुपागच्छं किमर्थं जनायास्मदीयपुत्रादिजननार्थं
तथामघवद्भ्यः हविलक्षणधनयुक्तेभ्योयजमानेभ्यश्च सुवृत्तिंशोभनावर्जकंत्वद्विषयंस्तोत्रंअयां
समुपागच्छं यमउपरमे उःपूरणः अतःकारणायद्भद्रं सर्वदेवावन्ति रक्षन्ति विश्वंसर्वतद्भद्र-
मस्माकंभवतु सुवीराः सुपुत्रावयंविदथेयज्ञेगृहेवाबृहत्प्रौढंस्तोत्रंवदेम उच्चारयाम ॥ १५ ॥

॥ इतिद्वितीयस्यसप्तमेचतुर्विंशोवर्गः ॥ २४ ॥

तुभ्यमितिषल्लुचंचतुर्थसूक्तंगात्समदंजागतं प्रथमायाइन्द्रोमधुश्चदेवता द्वितीयायाःमरुतो-
माधवश्च तृतीयायास्त्वष्टाशुक्रश्च चतुर्थ्याअग्निःशुचिश्च पञ्चम्याइन्द्रोनेभश्च षष्ठ्यामित्रावरुणौन-
भस्यश्च तथाचानुक्रान्तम्—तुभ्यंषल्लुतव्यंतुजागतन्त्विति दशरात्रेषष्ठेहनिऋतुयाजेषुऋक्शिर-
स्कैःप्रैषैः प्रेषितव्यंयष्टव्यंच तत्राद्यानांषण्णांप्रैषाणामुपरिष्ठाद्देवताः षल्लुचोहोरात्रादिभिःक्रमेणा-
वपनीयाः तथाचसूत्रितम्—उपरिष्ठात् दृचऋतुयाजानामित्युपक्रम्यतुभ्यंहिन्वानोवसिष्टगाअपइ-
तिद्वादशेत्यन्तेन ।

तत्रैषापथमा—

तुभ्यंहिन्वानोवसिष्टगाअपोधुक्षन्त्सीमविभिरद्रिभिर्नरः ।

पिवेन्द्रस्वाहाप्रहुतंवषट्कृतंहोत्रादासोमंप्रथमोयईशिषे ॥ १ ॥

तुभ्यम् । हिन्वानः । वसिष्ट । गाः । अपः । अधुक्षन् । सीम् ।

अविऽभिः । अद्रिऽभिः । नरः । पिवं । इन्द्र । स्वाहा । प्रहुतम् ।

वषट्कृतम् । होत्रात् । आ । सोमम् । प्रथमः । यः । ईशिषे ॥ १ ॥

हेइन्द्र तुभ्यंत्वदर्थंहिन्वानः प्रेर्यमाणः सोमः गाः गोविकाराणि दधिपयःप्रभृतीनिश्रपण-
द्रव्याणिवसतीवर्याख्याअपश्चवसिष्ट वस्ते आच्छादयति तैःसंयुज्यतइत्यर्थः नरोयज्ञस्यनेतारो-
ध्वर्यवश्चसीमेनंसोमंअविभिः अवेर्वालमयैर्दशापवित्रैः अद्रिभिर्ग्रावभिश्चअधुक्षन्क्षारयन् ग्रा-
वभिरभिषृत्यदशापवित्रेणपुनन्तीत्यर्थः हेइन्द्र यस्त्वमीशिषेसर्वस्यजगतईश्वरोभवसि त्वंप्रथमः
अन्येभ्योदेवेभ्यःपूर्वभावीसन्स्वाहास्वाहाकारेणप्रहुतंप्रकर्षेणाग्नौक्षिप्तंवषट्कृतंवषट्कारेणचत्य-
क्तम् तंसोमंहोत्रात्होतुर्यागादासमन्तापिब ॥ १ ॥

अथद्वितीया—

यज्ञैःसंमिश्राःपृषतीभिर्ऋष्टिभिर्यामन्नुभ्रासोअञ्जिषुप्रियाउत ।

आसद्याबर्हिर्भरतस्यसूनवःपोत्रादासोमंपिबतादिवोनरः ॥ २ ॥

यज्ञैः । सम्मिश्राः । पृषतीभिः । ऋष्टिभिः । यामन् । शुभ्रासः ।

अञ्जिषु । प्रियाः । उत । आसद्य । बर्हिः । भरतस्य । सूनवः ।

पोत्रात् । आ । सोमम् । पिबत । दिवः । नरः ॥ २ ॥

हेमरुतः यज्ञैर्यागैः संमिश्राः संयुक्ताः पृषतीभिः स्ववाहनभूताभिः पृषद्वतीभिर्वडवाभिर्युक्तेयामन्यामनिगमनसाधनेरथेवस्थिताः ऋष्टिभिः स्वकीयैरायुधैः शुभ्रासः शुभ्राः शोभमानाः उतशब्दश्चार्थे अञ्जिष्वाभरणेषुप्रियाश्चहेभरतस्यसूनवः सर्वस्यजगतोभर्तूरुद्रस्यपुत्राः दिवोनरः दिवोन्तरिक्षस्यनेतारः एवंभूताहेमरुतः तेयूयंबर्हिरास्तीर्णेबर्हिषिआसाद्योपविश्यपोत्रात्पोतुर्यागात्सोममापिबत ॥ २ ॥

तृतीयसवनेअमेवनइत्येषानेष्टुःप्रस्थितयाज्या तथाचसूत्रितम्—अमेवनःसुहवाआहिगन्तनेन्द्राविष्णूपिबतमध्वोअस्येति ।

सैषातृतीया—

अमेवनःसुहवाआहिगन्तननिबर्हिषिसदतनारणिष्टन ।

अथामन्दस्वजुजुषाणोअन्धसस्त्वष्टदेवेभिर्जनिभिःसुमद्रणः ॥ ३ ॥

अमाइव । नः । सुहवाः । आ । हि । गन्तन । नि । बर्हिषि ।

सदतन । रणिष्टन । अथ । मन्दस्व । जुजुषाणः । अन्धसः ।

त्वष्टः । देवेभिः । जनिभिः । सुमद्रणः ॥ ३ ॥

इवशब्दोवधारणे हेसुहवाः शोभनाह्वानाः त्वष्टप्रभृतयः नोस्मान् अमेवसहैवआगन्तन आगच्छत गमेश्छान्दसःशपोलुक् तप्तनप्तनथनाश्चेतितनबादेशः हिशब्दःपूरणः आगत्यचबर्हिषि वेद्यामास्तीर्णेनिषदतन निषण्णाभवत सदेश्छान्दसःसीदादेशाभावः उपविश्यच रणिष्टन रमध्वं रणशब्दार्थः अत्रकीडायांवर्तते धातूनामनेकार्थत्वात् अस्माच्छान्दसोलुङ् पूर्ववत्तनबादेशः अथानन्तरं हेत्वष्टः देवेभिरन्यैः देवैर्जनिभिर्देवपत्नीभिश्चसुमद्रणः शोभनगणस्त्वंअन्धसः सोमलक्षणस्यान्नस्य द्वितीयार्थेपृष्ठी सोमलक्षणमन्नंजुजुषाणः सेवमानोमन्दस्व तृप्तोभव ॥ ३ ॥

अथचतुर्थी—

आवक्षिदेवाँइहविप्रयक्षिचोशन्होतनिषदायोनिषुत्रिषु ।

प्रतिवीहिप्रस्थितंसोम्यमधुपिबाग्नीध्रात्तवभागस्यतृष्णुहि ॥ ४ ॥

आ । व॒क्षि । दे॒वान् । इ॒ह । वि॒प्र । य॒क्षि । च॒ । उ॒शन् । हो॒तः ।

नि । स॒द॒ । यो॒निषु । त्रि॒षु । प्र॒ति । वी॒हि । प्र॒स्थि॒तम् ।

सो॒म्यम् । म॒धु । पि॒ब॒ । आ॒ग्नी॒ध्रात् । त॒व॒ । भा॒ग॒स्य॒ । तृ॒ष्णु॒हि ॥ ४ ॥

हेविप्रमेधाविन्नग्ने देवान् यष्टव्यानिन्द्रादीन् इहास्मिन्यज्ञे आवक्षि आवह यक्षि च तान् य-
ज च हे होतः देवानामाह्वातः त्वंच उशन्नस्मदीयंहविः कामयमानः सन् त्रिषु योनिषु स्थानेषु गार्हप-
त्यादिलक्षणेषु निषद उपविश उपविश्य च प्रस्थितं होमार्थमुत्तरवेदिं प्रत्यानीतं सोम्यं सोममयं म-
धुप्रतिवीहि प्रतिकामयस्व कामयित्वा च आग्नीध्रादग्नीध्रयागात् सोमं पिब पीत्वा च तव भागस्य
त्वदीयेन भागेन तृष्णुहि तृप्तो भव ॥ ४ ॥

अथपञ्चमी—

एषस्य ते तन्वो नृम्णवर्धनः सह ओजः प्रदिवि बाह्वोर्हितः ।

तुभ्यं सुतो मघवन्तुभ्यमाभृतस्त्वमस्य ब्राह्मणा दातृपत्पिब ॥ ५ ॥

ए॒षः । स्यः । ते । त॒न्वः । नृ॒म्ण॒व॒र्ध॒नः । स॒हः । ओ॒जः । प्र॒दिवि॒ ।

बा॒ह्वोः । हि॒तः । तु॒भ्यम् । सु॒तः । म॒घ॒व॒न् । तु॒भ्यम् । आ॒भृ॒तः ।

त्वम् । अ॒स्य॒ । ब्रा॒ह्म॒णात् । आ । तृ॒प॒त् । पि॒ब॒ ॥ ५ ॥

हे इन्द्र स्यः सः एष सोमः ते तव तन्वः शरीरस्य नृम्णवर्धनः बलस्य वर्धकः तुभ्यं सुत इत्युत्त-
रत्र सम्बन्धः येन सोमेन प्रदिविपुराणे त्वयि बाह्वोर्हस्तयोः सह परेषामभिभवनलक्षणं सामर्थ्यं ओज-
स्तत्कारणभूतं बलं च हितः निहितं भवति लिङ्गव्यत्ययः हेमघवन्धनवन्निन्द्र तुभ्यं त्वदर्थं तादृशः
सोमः सुतो ध्वर्युभिरभिषुतः तुभ्यं होतुं आभृतः उत्तरवेद्यां प्रत्याहृतश्च अस्य इमं सोमं ब्राह्मणात्
ब्राह्मणाच्छंसिनो यागात् तृपत् तृप्यंस्त्वं आपिब आभिमुख्येन पिब क्रियाग्रहणं कर्तव्यमिति कर्म-
णः सम्प्रदानत्वादस्येति चतुर्थ्यर्थे षष्ठी ॥ ५ ॥

अथषष्ठी—

जुषेथांयज्ञं बोधतं हवस्य मे सत्तो होता निविदः पूर्या अनु ।
अच्छा राजाना नमः एत्यावृतं प्रशास्त्रादापि बतं सोम्यं मधु ॥ ६ ॥ २५ ॥

जुषेथां । यज्ञम् । बोधतम् । हवस्य । मे । सत्तः । होता ।
निविदः । पूर्याः । अनु । अच्छ । राजाना । नमः । एति ।
आवृतम् । प्रशास्त्रात् । आ । पिबतम् । सोम्यम् । मधु ॥ ६ ॥ २५ ॥

हेमित्रावरुणौ मदीयमिमं यज्ञं जुषेथांसेवेथां मेममहवस्यहवमाह्वानं पूर्ववत्कर्मणिषष्ठी
बोधतमवगच्छतं तथासत्तोनिषण्णोस्मदीयोहोतापूर्याश्चिरन्तनीः निविदः वाङ्मैतव शस्त्र-
लक्षणावाचः अनुशंसन्तीतिशेषः उद्गातृभिः कृतस्यस्तोत्रस्यानुगुण्येन आज्यादीनि शस्त्राणिशं-
सतीत्यर्थः अपिच नमः सोमलक्षणमन्नं आवृतं ऋत्विग्भिर्वेष्टितं राजानाराजमानौयुवां अच्छा-
भिमुख्येन एतिगच्छति प्राप्नोति तादृशं सोम्यं सोममयं मधुमादकं हविः प्रशास्त्रात् प्रशास्तुर्यागात्
आपिबतं आभिमुख्येन पिबतम् ॥ ६ ॥

॥ इति द्वितीयस्य सप्तमे पञ्चविंशो वर्गः ॥ २५ ॥

वेदार्थस्य प्रकाशेन तमोहार्दं निवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरन्धरेण
सायणाचार्येण विरचिते माधवीये वेदार्थप्रकाशे ऋक्संहिताभाष्ये द्वितीयाष्टके सप्तमोऽध्यायः ॥ ७ ॥

॥ श्रीगणेशायनमः ॥



यस्यनिःश्वसितं वेदायो वेदेभ्यो खिलं जगत् । निर्ममेतमहं वन्दे विद्यातीर्थमहेश्वरम् ॥ १ ॥

अथ द्वितीयाष्टकस्याष्टमोऽध्याय आरभ्यते द्वितीयमण्डलस्य चतुर्थेऽनुवाके मन्दस्वेतिषल्लुचं पञ्च-
मं सूक्तं गार्त्समदं मन्दस्वेत्यनुक्रान्तं पूर्वत्र क्रतव्यं तु जागतं त्वितितुशब्दप्रयोगादिदमपि जागत-
मृतव्यं तत्राद्याश्च तस्मिन् क्रचोद्रविणोदो देवताकाः पञ्चम्याश्विनी पष्ठ्याग्नेयी दशरात्रेषष्ठेहनिक्क-
तुयाजेषु प्रैषानृक्शिरस्कान्कृत्वा तैः प्रैषैः प्रेषितव्यं यष्टव्यं च तत्र सप्तमादीनां प्रैषाणामुपरिष्ठात् मन्द-
स्वेत्याद्याः षल्लुचः क्रमेण प्रक्षेपणीयाः सूत्रं तु पूर्वमेवोदाहृतम् ।

तत्र प्रथमा—

अम् मन्दस्व होत्रादनुजोषमन्धसोऽध्वर्यवः स पूर्णा वष्ट्यासिचम् ।
तस्मा एतं भरत तद्वशो ददिर्होत्रात् सोमं द्रविणोदः पिबं ऋतुभिः ॥ १ ॥

मन्दस्व । होत्रात् । अनु । जोषम् । अन्धसः । अध्वर्यवः ।
सः । पूर्णम् । वष्टि । आसिचम् । तस्मै । एतम् । भरत । तत्त्वशः ।
ददिः । होत्रात् । सोमम् । द्रविणः । दः । पिब । ऋतुभिः ॥ १ ॥

हे द्रविणोदः द्रविणसोधनस्य दातः एतन्नामकदेव अन्धसः देवानामन्नरूपस्य सोमस्य सोमे-
न होत्रात् होतृकर्तृकाद्यागात् अनुजोषं प्रीतिमनुमन्दस्व हर्षं प्राप्नुहि हे अध्वर्यवः स द्रविणोदाः-
पूर्णा संपूर्णा आसिचं आसिच्यमाना हुतिं वष्टि कामयते अतस्तस्मै द्रविणोदसेऽग्नये एतं सोमं-
भरत प्रापयत तद्वशस्तत्कामो द्रविणोदाः ददिर्दाता युष्माकमभीष्टफलस्य दाता भवतीति शेषः किंच
हे द्रविणोदः होत्रात् होतुर्यागात् ऋतुभिः इषमासाभिमानिभिः ऋतुदैवैः सह सोमं पिब ॥ १ ॥

अथ द्वितीया—

यमुपूर्वमहुवेतमिदं हुवेसेदुहव्यो ददिर्यो नामपत्यते ।
अध्वर्युभिः प्रस्थितं सोम्यं मधुपोत्रात् सोमं द्रविणोदः पिबं ऋतुभिः ॥ २ ॥

यम् । ऊँ इति । पूर्वम् । अहुवे । तम् । इदम् । हुवे । सः । इत् ।
 ऊँ इति । हव्यः । ददिः । यः । नाम । पत्यते । अध्वर्युभिः ।
 प्रस्थितम् । सोम्यम् । मधु । पोत्रात् । सोमम् । द्रविणः । दः ।
 पिब । ऋतुभिः ॥ २ ॥

हेद्रविणोदः यमु यंत्वामेवपूर्वहोतृकर्तृकेसोमयागेहुवे आहुतवानस्मि इदंसंप्रति तं तमेव
 पोतृकर्तृकेसोमयागेहुवे आह्वयामि सेव सएवद्रविणोदाः हव्यः ह्वातव्यः उइतिपूरणे ददिर-
 भीष्टफलस्यदातायोनाम यःखलुपत्यते देवतात्वेनेष्टे तस्मैद्रविणोदसे सोम्यंसोमात्मकं मधुअ-
 ध्वर्युभिः प्रस्थितंप्रणीतमासीत् हेद्रविणोदः पोत्रात् पोतुर्यागात् ऋतुभिः ऊर्जसंज्ञकैःसहसो-
 मंपिब ॥ २ ॥

अथतृतीया—

मेघन्तुतेवह्नयोयेभिरीयसेरिषण्यन्वीळयस्वावनस्पते ।
 आयूयाधृष्णोअभिगूर्यात्वंनेष्ट्रात्सोमंद्रविणोदःपिबऋतुभिः ॥ ३ ॥
 मेघन्तु । ते । वह्नयः । येभिः । ईयसे । अरिषण्यन् । वीळयस्व ।
 वनस्पते । आऽयूय । धृष्णो इति । अभिऽगूर्य । त्वम् । नेष्ट्रात् ।
 सोमम् । द्रविणः । दः । पिब । ऋतुभिः ॥ ३ ॥

हेद्रविणोदः येभिर्यैःवाहैः ईयसेप्रामोषि तेतव वह्नयोवोढारइतियास्केनोक्तत्वात् तेमेघ-
 न्तु तृप्यन्तु हेवनस्पतेवनानापते अरिषण्यन् अहिंसन् वीळयस्व दृढीभव हेधृष्णोधर्षकत्वं आ-
 यूय आगत्य अभिगूर्य उद्यम्य नेष्ट्रात् नेष्टुर्यागात् ऋतुभिः सहःसंज्ञकैःसहसोमंपिब ॥ ३ ॥

अथचतुर्थी—

अपाहोत्रादुतपोत्रादमत्तोतनेष्ट्रादजुषतप्रयोहितम् ।
 तुरीयंपात्रममृक्तममर्त्यंद्रविणोदाःपिबतुद्राविणोदसः ॥ ४ ॥
 अपात् । होत्रात् । उत । पोत्रात् । अमत्त । उत । नेष्ट्रात् ।
 अजुषत् । प्रयः । हितम् । तुरीयम् । पात्रम् । अमृक्तम् ।
 अमर्त्यम् । द्रविणः । दः । पिबतु । द्राविणः । दसः ॥ ४ ॥

अच्छावाकस्येयं योद्रविणोदाः होत्रात् होतुर्यागात् सोममपात् पीतवान् उत किंच पोत्रात्पोतुर्यागात् अमत्त सोमं पीत्वा अमाद्यत् उत अपिच नेष्ट्रात् नेष्टुर्यागात् हितंदत्तंपयः देवानामन्नरूपं सोमं अजुषत असेविष्ट सद्राविणोदसः हवीरूपद्रविणस्य प्रदातृभ्यः ऋत्विग्योहितः ऋत्विजोत्रद्रविणोदस उच्यन्ते हविषोदातारस्ते चैनं जनयन्तीति यास्केनोक्तत्वात् तादृशोद्रविणोदाः अमृतं दशापवित्रेणामृष्टं अमर्त्यं अमरणसाधनं तुरीयं पात्रं चतुर्थपात्रस्थं सोमं पिबतु ॥ ४ ॥

अथपञ्चमी—

अ॒र्वा॒ञ्च॒म॒द्य॒य॒य्यं॒ नृ॒वा॒ह॒णं॒ र॒थं॒ यु॒ञ्जा॒था॒मि॒ह॒वां॒ वि॒मो॒च॒नम् ।

पुं॒क्तं॒ ह॒वीं॒षि॒ म॒धु॒ना॒ हि॒कं॒ ग॒त॒ म॒था॒ सो॒मं॒ पि॒ब॒तं॒ वा॒जि॒नी॒व॒सू ॥ ५ ॥

अ॒र्वा॒ञ्च॒म् । अ॒द्य॒ । य॒य्यं॒म् । नृ॒वा॒ह॒नम् । र॒थं॒म् । यु॒ञ्जा॒था॒म् । इ॒ह॒ । वा॒म् । वि॒मो॒च॒नम् । पुं॒क्तम् । ह॒वीं॒षि॒ । म॒धु॒ना॒ । आ॒ । हि॒ । क॒म् । ग॒तम् । अ॒र्थ॒ । सो॒मं॒म् । पि॒ब॒तम् । वा॒जि॒नी॒व॒सू इति॑ वाजिनीवसू ॥ ५ ॥

हेअश्विनौ अद्यास्मिन्नहनि यय्यंययिगन्तारं नृवाहणं त्रोर्युवयोर्वोढारं इहयज्ञे वांयुवयोर्विमोचनं विमोचयितारं रथंअर्वाञ्चं यथार्वाग्भवति तथा युञ्जाथां किंच मधुनास्वादुरसेन हवींषि पृङ्गं संयोजयतं अथच आगतं आगच्छतं हिकमिति पूरणे अथानन्तरं हेवाजिनीवसू वाजएववाजिनी अन्नेनवासयितारौ बलवर्धनौवा सोमंपिबतम् ॥ ५ ॥

अथषष्ठी—

जो॒ष्य॒ग्ने॒स॒मि॒धं॒ जो॒ष्या॒हु॒तिं॒ जो॒षि॒ ब्र॒ह्म॒ ज॒न्यं॒ जो॒षि॒ सु॒ष्टु॒तिम् ।

वि॒श्वे॒भि॒र्वि॒श्वे॒ऋ॒तु॒ना॒ व॒सो॒ मह॒ उ॒श॒न् दे॒वाँ उ॒श॒तः॒ पा॒य॒या॒ ह॒विः ॥ ६ ॥ १ ॥

जो॒षि॒ । अ॒ग्ने॒ । स॒म॒इ॒धं॒म् । जो॒षि॒ । आ॒हु॒तिम् । जो॒षि॒ । ब्र॒ह्म॒ । ज॒न्यं॒म् । जो॒षि॒ । सु॒ष्टु॒तिम् । वि॒श्वे॒भिः॒ । वि॒श्वान् । ऋ॒तु॒ना॒ । व॒सो॒ । इति॑ । म॒हः॒ । उ॒श॒न् । दे॒वान् । उ॒श॒तः॒ । पा॒य॒य॒ । ह॒विः ॥ ६ ॥ १ ॥

हेअग्ने समिधं जोषिजुषस्व आहुतिं जोषिजुषस्व ब्रह्मशस्त्रं जन्यं जनेभ्योहितं जोषि जुषस्व सुष्टुतिं शोभनस्तोत्रं जोषिजुषस्व किंच वसो सर्वेषामावासभूत हेअग्ने उशतःकामयमानान्

महः महतः विश्वान् सर्वान् देवान् उशन् कामयमानस्त्वं ऋतुनातपस्यसंज्ञकेन सह तथा वि-
श्वेभिः सर्वैः देवैः सह हविः हवीरूपं सोमं पायय ॥ ६ ॥

॥ इति द्वितीयस्याष्टमे प्रथमो वर्गः ॥ १ ॥

उदुष्यइत्येकादशर्चषष्ठं सूक्तं गार्त्समदं त्रैष्टुभं सवितृदेवताकं अत्रानुक्रमणिका उदुष्यएका-
दशसावित्रमिति व्यूढे दशरात्रेषष्ठे हनिवैश्वदेवशस्त्रे एतत्सूक्तं सावित्रनिविद्धानीयं व्यूढश्चेदिति ख-
ण्डे सूत्रितम्—षष्ठस्योदुष्यदेवइति गार्त्समदमिति ।

तत्र प्रथमा—

उदुष्यदेवः सविता सवायं शश्वत्तमंतदपावह्निरस्थात् ।

नूनं देवेभ्यो विहिधाति रत्नमथाभजद्भीतिहोत्रं स्वस्तौ ॥ १ ॥

उत् । ऊँ इति । स्यः । देवः । सविता । सवायं । शश्वत्तमम् ।

तत्तदपाः । वह्निः । अस्थात् । नूनम् । देवेभ्यः । वि । हि । धाति ।

रत्नम् । अर्थ । आ । अभजत् । वीतिहोत्रम् । स्वस्तौ ॥ १ ॥

स्यः सदेवोद्योतमानः सविता सवायलोकानां प्रसवाय अनुज्ञायै शश्वत्तमं प्रतिदिनं उदस्था-
त् उत्तिष्ठति उइति पूरणः कीदृशः सविता तदपाः तत्प्रसवकर्मा अपः अमइतिकर्मनाम सुपाठा-
त् वह्निर्वोढा जगतां किंच नूनं संप्रति देवेभ्यः स्तोतृभ्योरत्नं धनं विहिधाति प्रयच्छति हीति पूरणे
अथच अपिच वीतिहोत्रं कान्तयज्ञं यजमानं स्वस्तौ अविनाशे क्षेमे आ अभजद्भागिनं करोतु यद्यपि
स्वस्तिशब्दो विभक्त्यन्तनिर्दिष्टशब्दपरस्तथाप्यपर्यवसानादर्थपरो भवति ॥ १ ॥

अथ द्वितीया—

विश्वस्य हि श्रुष्टये देव ऊर्ध्वः प्रबाहवा पृथुपाणिः सिसर्ति ।

आपश्चिदस्य व्रत आनिमृग्रा अयं चिद्वातो रमते परिज्मन् ॥ २ ॥

विश्वस्य । हि । श्रुष्टये । देवः । ऊर्ध्वः । प्र । बाहवा । पृथुपाणिः ।

सिसर्ति । आपः । चित् । अस्य । व्रते । आ । निमृग्राः । अयम् ।

चित् । वातः । रमते । परिज्मन् ॥ २ ॥

देवोद्योतमानः सवितापृथुपाणिः महाकरः विश्वस्यश्रुष्टये जगतःसुखाय ऊर्ध्वउद्धतः
सन् बाहवा बाहू प्रसिसर्तिप्रसारयति हीतिपूरणार्थः आपश्चित् आपोपिअस्यव्रतेप्रसवाख्येक-
र्मणिसति व्रतं कर्वरमितितन्नामसुपाठात् आस्यन्दन्तइतिशेषः ताश्चनिमृग्राः नितरांशोधयिष्यः
गङ्गादिरूपेणजगत्पावयन्तीत्यर्थः अयंचिद्वातः अयमपिवायुः परिज्मन्परितोगतेव्याप्तेन्तरिक्षे
रमते ॥ २ ॥

अथतृतीया—

आशुभिश्चित् यान्विमुचातिनूनमरीरमदतमानंचिदेतोः ।

अह्यर्षूणांचिन्ययाँअविष्यामनुव्रतंसवितुर्मोक्यागात् ॥ ३ ॥

आशुभिः । चित् । यान् । वि । मुचाति । नूनम् । अरीरमत् ।

अतमानम् । चित् । एतोः । अह्यर्षूणाम् । चित् । नि । अयान् ।

अविष्याम् । अनु । व्रतम् । सवितुः । मोक्या । आ । अगात् ॥ ३ ॥

यान् गच्छन् सविता आशुभिश्चित् शीघ्रगामिभिरपिरश्मिभिर्विमुचाति विमुच्यते नून-
मितिपूरणः अतमानंचित् सततंगच्छन्तमपिजनंएतोर्गगनात् अरीरमत् उपरमयति किंच अ-
ह्यर्षूणांचित् अहिमाहन्तारंशत्रुं अर्षन्ति अभिगच्छन्तीत्यह्यर्षवः तेषामपिअविष्यां गमनेच्छां
न्ययान् नियच्छति सवितुः प्रेरकस्यसूर्यस्यव्रतंकर्मअनुपश्चात् मोक्यारात्रिः मोक्याशोकीतिरा-
त्रिनामसुपाठात् आगात् आगच्छति सवितुश्चेष्टोपरतौरात्रिरागच्छतीतियावत् ॥ ३ ॥

अथचतुर्थी—

पुनःसमव्यद्विततंवयन्तीमध्याकर्तोर्न्यधाच्छक्मधीरः ।

उत्संहायास्थाद्वृत्तैर्दधरमन्तिःसवितादेवआगात् ॥ ४ ॥

पुनरिति । सम् । अव्यत् । विद्वतम् । वयन्ती । मध्या । कर्तोः ।

नि । अधात् । शक्म । धीरः । उत् । समहाय । अस्थात् । वि ।

क्रतून् । अदधः । अरमन्तिः । सविता । देवः । आ । अगात् ॥ ४ ॥

वयन्ती वस्त्रं वयन्ती नारीव रात्रिः विततमालोकं पुनः समव्यत् संवैष्टयते पुनः शब्दः पूर्व-
द्युरप्येवमकार्षीदिति द्योतयति धीरः प्राज्ञोपि सर्वोलोकः कर्तोः क्रियमाणं कर्म कर्तोः कर्तवा इति
तन्नामसुपाठात् शक्यं कर्तुं शक्यमपि मध्या मध्ये उपक्रान्तं कर्म अपरिसमाप्येत्यर्थः न्यधात्
निहितवान् सवितर्युपरत इति शेषः सर्वोलोकः सहायशय्यां विहाय उदस्थात् अवशिष्टं कर्म कर्तुं
पुनरुत्तिष्ठति संपूर्वो जहातिः शय्यापरित्यागे वर्तते तथा च श्रूयते—कलिः शयानो भवति संजिहान-
स्तुद्रा पर ईति । सविता सर्वस्य प्रसविता सूर्यः अरमतिः अनुपरतिः देवः द्योतमानः आगात् आग-
च्छति उदेतीति यावत् ऋतून् कालविशेषांश्च व्यदर्दः विदारयति ॥ ४ ॥

अथ पञ्चमी—

नानौकांसि दुर्यो विश्वमायुर्वितिष्ठते प्रभवः शोको अग्नेः ।

ज्येष्ठमातासूनवे भागमाधादन्वस्य केतमिषितं सवित्रा ॥ ५ ॥ २ ॥

नानां । ओकांसि । दुर्यः । विश्वम् । आयुः । वि । तिष्ठते ।

प्रभवः । शोकः । अग्नेः । ज्येष्ठम् । माता । सूनवे । भागम् ।

आ । अधात् । अनु । अस्य । केतम् । इषितम् । सवित्रा ॥ ५ ॥ २ ॥

प्रभवः प्रभूतः अग्नेः शोकः तेजः दुर्यः गृह्यः गृहे भवः नानौकांसि यजमानानां पृथग्भूता-
न गृहान् वितिष्ठते अधितिष्ठति विश्वमायुः सर्वमन्नं चाधितिष्ठति आयुः सूनृतेत्यन्ननामसुपाठा-
त् माता उषाः सवित्रा अन्विषितं प्रेषितं अस्य केतं प्रज्ञापकं अग्नेः ज्येष्ठं प्रथमं अग्निहोत्राख्यं भागं
सूनवे अग्नये आधात् आदधाति ॥ ५ ॥

॥ इति द्वितीयस्याष्टमे द्वितीयो वर्गः ॥ २ ॥

अथ षष्ठी—

समावर्ति विष्टितो जिगीषुर्विश्वेषां कामश्चरताममाभूत् ।

शश्वौ अपो विरुतं हित्वा गादनुव्रतं सवितुर्देव्यस्य ॥ ६ ॥

सुम्ह आववर्ति । विहस्थितः । जिगीषुः । विश्वेषाम् । कामः ।
चरताम् । अमा । अभूत् । शश्वान् । अपः । विहकृतम् । हित्वी ।
आ । अगात् । अनु । व्रतम् । सवितुः । दैव्यस्य ॥ ६ ॥

जिगीषुः विजयेच्छुर्योद्धा विष्ठितः युद्धार्थप्रस्थितः समावर्ति समावर्तयति विश्वेषां
सर्वेषां चरतांजङ्गमानां अमा अमादमइतिगृहनामसुपाठात् गृहंप्रतिकामोभूत्भवति शश्वान्
नित्यंकर्मरतः अपः कर्म विहकृतं अर्धकृतं हित्वी हित्वा आगात् गृहमागच्छति एतत्सर्वं दैव्यस्य
दिविभवस्य सवितुः प्रेरकस्य सूर्यस्यव्रतं अस्तमयाख्यं कर्मानुजायतइत्यर्थः ॥ ६ ॥

अथसप्तमी—

त्वयाहितमप्यमप्सुभागंधन्वान्वामृगयसोवितस्थुः ।
वनानिविभ्योनकिरस्यतानिव्रतादेवस्यसवितुर्मिनन्ति ॥ ७ ॥
त्वया । हितम् । अप्यम् । अप्सु । भागम् । धन्वं । अनु ।
आ । मृगयसः । वि । तस्थुः । वनानि । विभ्यः । नकिः । अस्य ।
तानि । व्रता । देवस्य । सवितुः । मिनन्ति ॥ ७ ॥

हेसवितस्त्वया अप्सुअन्तरिक्षे आपः पृथिवीतिअन्तरिक्षनामसुपाठात् जलाधारेवाहितं नि-
हितं अप्यमपांसंबन्धिनंभागंधन्वानुनिर्जलप्रदेशेषुअरण्येषुमृगयसोमृगयमाणाः मृगाः आस-
मन्तात्सवितस्थुरधितिष्ठन्ति किंच वनानिवृक्षाः विभ्यःपक्षिभ्यः आवासादिरूपेणत्वयाभागोदत्तः
अस्यदेवस्यसवितुः तानितादृशानि व्रताव्रतानि कर्माणिनकिर्मिनन्ति केपिनहिंसन्ति ॥ ७ ॥

अथाष्टमी—

याद्राध्यंवरुणोयोनिमप्यमनिशितंनिमिषिजर्भुराणः ।
विश्वोमार्ताण्डोव्रजमापशुर्गात्स्थशोजन्मानिसविताव्याकः ॥ ८ ॥
यात्स्राध्यम् । वरुणः । योनिम् । अप्यम् । अनिशितम् ।
निमिषि । जर्भुराणः । विश्वः । मार्ताण्डः । व्रजम् । आ । पशुः ।
गात् । स्थशः । जन्मानि । सविता । वि । आ । अकरित्यकः ॥ ८ ॥

वरुणः याद्राध्यं यातां गच्छतां राध्यंराधनीयं अप्यंआप्तुयोग्यं अनिशितं अतीक्षणं सुखकरमितियावत् योनिस्थानंनिमिषि निमेषे सवितुरस्तमयेसति विश्रमार्थंप्राणिभ्यः प्रयच्छति वरुणस्यरात्रेर्निर्वाहकत्वात्जर्भुराणोभृशंगच्छन् विश्वः सर्वोमार्ताण्डोमृतात् भिन्नादण्डादुत्पद्यमानः पक्षी आगात्आगच्छति विश्वःपशुरपि व्रजं गोष्ठमागात् सविताप्रेरकः स्थशः स्थानेस्थानेजन्मानिजातानिभूतानिव्याकः पृथगकार्षीत् ॥ ८ ॥

अथनवमी—

नयस्येन्द्रोवरुणोनमित्रोव्रतमर्यमानमिनन्तिरुद्रः ।

नारातयस्तमिदंस्वस्तिहुवेदेवंसवितारंनमोभिः ॥ ९ ॥

न । यस्य । इन्द्रः । वरुणः । न । मित्रः । व्रतम् । अर्यमा । न । मिनन्ति ।
रुद्रः । न । अरातयः । तम् । इदम् । स्वस्ति । हुवे । देवम् । सवितारम् ।
नमः । भिः ॥ ९ ॥

यस्यसवितुर्देवस्य व्रतं प्रसवाख्यं कर्मइन्द्रोनमिनातिनहिनस्ति वरुणश्चनमिनाति मित्रश्चार्यमाचनमिनाति रुद्रश्चनमिनाति अरातयोऽसुराश्चनमिनन्ति मिनन्तीतिश्रुतमाख्यातंयथायोगंविपरिणामेनप्रत्येकमभिसंबध्यते तंसवितारंसर्वस्यप्रेरकंदेव्योतमानंइदमिदानींनमोभिरन्नरूपैर्हविर्भिःसह नमः आयुरित्यन्नामसुपाठात् स्वस्तिक्षेमायहुवेस्तौमि ॥ ९ ॥

अथदशमी—

भगंधियंवाजयन्तःपुरंधिनराशंसोग्नास्पतिर्नोअव्याः ।

आयेवामस्यंसंगथेर्यीणांप्रियादेवस्यंसवितुःस्याम ॥ १० ॥

भगम् । धियम् । वाजयन्तः । पुरम् । धिम् । नराशंसः । ग्राःपतिः ।
नः । अव्याः । आ । अये । वामस्य । सम् । संगथे । र्यीणाम् । प्रियाः ।
देवस्य । सवितुः । स्याम् ॥ १० ॥

भगंभजनीयंधियंध्यातव्यं पुरंधिपुरस्यधारयितारं बहुप्रज्ञंवासवितारं पुरंधिर्बहुधीरितिर्यास्कः । वाजयन्तः वाजिनंबलिनंकुर्वन्तः विभक्तिव्यत्ययः नः स्तुवतोस्मान्नराशंसः नरैः शंसनीयः ग्राः

पतिः देवपत्नीनांपतिः छन्दसांपतिर्वा तथाचश्रूयते—छन्दांसिवैष्णाइति उतग्राव्यंतुदेवपत्नीरिति च ।
सविताअव्याः अव्यात् किंच वामस्यधनस्यरयीणांपशूनांच तथाचश्रूयते—पशवोवैरयिरिति ।
आयेआगमनेसङ्गथेसंगमनेचनिमित्ते देवस्य द्योतमानस्यसवितुःप्रेरकस्य वयंप्रियाःस्याम
भवेम ॥ १० ॥

अथैकादशी—

अ॒स्मभ्यं॑ त॒द्वि॒वो॒ अ॒द्भ्यः॑ पृ॒थि॒व्यास्त्वया॑ द॒त्तं का॒म्यं रा॒ध आ॒गात् ।
शं॒यत्स्तो॒तृभ्य॑ आ॒पये॒ भवा॑त्पु॒रुशं॑ सा॒य स॒वित॑र्ज॒रित्रे ॥ ११ ॥ ३ ॥

अ॒स्मभ्य॑म् । तत् । दि॒वः । अ॒तृभ्यः॑ । पृ॒थि॒व्याः । त्वया॑ । द॒त्तम् ।
का॒म्यम् । रा॒धः । आ । ग॒त् । शम् । यत् । स्तो॒तृभ्यः॑ ।
आ॒पये॑ । भवा॑ति । उ॒रुशं॑ सा॒य । स॒वि॒तः । ज॒रि॒त्रे ॥ ११ ॥ ३ ॥

हेसवितः अस्मभ्यंत्वयादत्तं तत्प्रसिद्धं काम्यं कमनीयं राधोधनं दिवः द्युलोकात् अद्भ्योन्त-
रिक्षलोकात् पृथिव्याभूमेश्च आगादागच्छतु किंच स्तोस्तृभ्यः स्तोतृणामापयेबन्धवे तद्वंशजाय
यद्धनं शं सुखकरं भवाति भवेत् उरुशंसाय बहुस्तुतये जरित्रे स्तोत्रे मह्यं जरिताकारुरिति स्तोतृनाम-
सुपाठात् हेसवितः तत्प्रयच्छ ॥ ११ ॥

॥ इति द्वितीयस्याष्टमे तृतीयोवर्गः ॥ ३ ॥

ग्रावाणेवेत्यष्टर्चं सप्तमं सूक्तं गार्त्समदं त्रैष्टुभमाश्विनं ग्रावाणेवाष्टावाश्विनमित्यनुक्रान्तत्वात्
प्रवर्ग्येभिष्टवे पूर्वपटलेस्य विनियोगः सूत्रितंच—ग्रावाणेवेळेद्यावापृथिवीइति प्रातरनुवाकाश्विन-
शस्त्रयोरपीदं सूक्तं सूत्रितंच—ग्रावाणेवनासत्याभ्यामिति त्रीणीति ।

तत्र प्रथमा—

ग्रा॒वा॒णे॒व॒ तदि॒दर्थं॑ ज॒रेथे॑ गृ॒ध्रे॒व वृ॒क्षं नि॒धि म॒न्त॒मच्छ॑ ।
ब्र॒ह्मा॒णे॒व वि॒दथ॑ उ॒क्थ॒ शासा॑दू॒ते॒व ह॒व्या ज॒न्या पु॒रु॒त्रा ॥ १ ॥

मावा॑णाऽइव । तत् । इत् । अर्थ॑म् । ज॒रे॒थे इति॑ । गृ॒ध्राऽइव ।
 वृ॒क्षम् । नि॒धि॒मन्त॑म् । अ॒च्छ । ब्र॒ह्माणा॑ऽइव । वि॒दथे॑ ।
 उ॒क्थ॒शसा॑ । दू॒ताऽइव॑ । ह॒व्या । ज॒न्या । पु॒रु॒त्रा ॥ १ ॥

हेअश्विनौग्रावाणेव अरातिंप्रतिप्रेषितौपाषाणाविव तदर्थं अर्तेर्धातोरर्थशब्दः अर्थो-
 तैरितियास्कः । तमरातिमित्यर्थः इदितिपूरणः जरथेजरयेथेअरातिंवाधेथां यद्वा यथागुरुग्रा-
 वाणौक्षिप्तौतदानीमेवशीघ्रंगच्छतः तथातत् तमर्थं गन्तारंजरथेशीघ्रंगत्वास्तुतमित्यर्थः जरतिः
 स्तुतिकर्मा किंच गृध्रेव गृध्राविवपक्षिणाविववृक्षंफलितंवृक्षं निधिमन्तं धनवन्तं यजमानं अच्छ
 आगच्छतमितिशेषः विदथेयज्ञे विदथःसवनमितियज्ञनामसुपाठात् उक्थशसा उक्थशंसि-
 तारौब्रह्माणेवब्राह्मणाविव जन्याजनपदेषुदूतेव राजाप्रेषितौदूताविव पुरुत्राबहुभिःपुरुषैर्हव्याह्वा-
 तव्यौयुवां अत्रउपमेयद्वित्वानुसारेणोपमानद्वित्वम् ॥ १ ॥

अथद्वितीया—

प्रा॒त॒र्यावा॑णा॒रथ्ये॑ववी॒राजे॑व॒यमा॑व॒मास॑चेथे ।
 मे॒ने॒इव॑त॒न्वा उ॒शु॒भ॒माने॑दं॒पती॑व॒ऋतु॑वि॒दा ज॒नेषु॑ ॥ २ ॥

प्रा॒तः॒ऽयावा॑ना । र॒थ्याऽइव॑ । वी॒रा । अ॒जाऽइव॑ । य॒मा । व॒रम् ।
 आ । स॒चे॒थे इति॑ । मे॒ने इ॒वेति॑ मे॒नेऽइव॑ । त॒न्वा । शु॒भ॒माने॑
 इति॑ । द॒म्प॒ती इ॒वेति॑ द॒म्प॒तीऽइव॑ । ऋ॒तु॒वि॒दा । ज॒नेषु॑ ॥ २ ॥

हेअश्विनौ प्रातर्यावाणा प्रातरेवयज्ञार्थंगन्तारौ रथ्येव रथिनाविव वीरावीरौ स्वकर्म-
 णिशूरौ अजेव अजाविव छागाविव यमायमलौ मेने इव नार्याविव तन्वा शरीरेण शुभ-
 माने शोभमानौ दंपतीव जायापतीइव संगतौ जनेषु विषयेषु ऋतुविदा कर्मविदौ युवां वरं
 संभकारं आसचेथे आगच्छथः ॥ २ ॥

अथतृतीया—

शृ॒ङ्गे॒वनः॑प्र॒थ॒माग॑न्त॒म॒र्वाक्श॑फा॒विव॒जर्भु॑राणा॒तरो॑भिः ।
 च॒क्र॒वा॒के॒व॒प्रति॑व॒स्तोरु॒स्त्रा॒र्वाश्वा॑यातं॒रथ्ये॑वश॒क्रा ॥ ३ ॥

शृङ्गाऽइव । नः । प्रथमा । गन्तम् । अर्वाक् । शफौऽइव ।
जर्भुराणा । तरःऽभिः । चक्रवाकाऽइव । प्रति । वस्तोः । उस्त्रा ।
अर्वाश्वा । यातम् । रथ्याऽइव । शक्रा ॥ ३ ॥

हे अश्विनौ शृङ्गे इव पशोः शृङ्गे इव प्रथमा देवानां प्रथमौ शफाविव अश्वादेः खुराविव
तरोर्भिर्वगैर्जर्भुराणा भृशंगच्छन्तौ युवां नोस्मान् प्रति अर्वागभिमुखं गन्तमागच्छतं किंच हे
अश्विनौ वस्तोः प्रति अहः प्रति चक्रवाकेव चक्रवाकाविव हे उस्त्रा शत्रूणामुत्सारकौ गमनशीलौ वा
रथ्येव रथिनाविव हेशक्रा स्वकर्मणि शक्तौ अर्वाश्वा अर्वाश्चौ अस्मदभिमुखौ यातंगच्छतम् ॥ ३ ॥

अथचतुर्थी—

नावेव नः पारयतं युगेव नभ्येव न उपधीव प्रधीव ।
श्वानेव नो अरिषण्यात नूनां खृगलेव विस्रसः पातमस्मान् ॥ ४ ॥

नावाऽइव । नः । पारयतम् । युगाऽइव । नभ्याऽइव । नः ।
उपधीइवेत्युपधीऽइव । प्रधीइवेति प्रधीऽइव । श्वानाऽइव । नः ।
अरिष्यण्या । तनूनाम् । खृगलाऽइव । विस्रसः । पातम् । अस्मान् ॥ ४ ॥

हे अश्विनौ नावेव नावाविव सिन्धून् नोस्मान् दुर्गाणि पारयतम् युगा इव यथारथस्य यु-
गेनभ्या इव यथाच रथचक्रनाभिफलके उपधी इव यथातत्पार्श्वस्थे फलके प्रधी इव यथावाच-
क्रबाह्यवल्यौ रथं पारयतः तथानोस्मान् दुर्गाणि पारयतं किंच श्वानाविव यथाश्वानौ
बाधकेभ्योरक्षन्तौ तनोर्हिंसामपनयतः तथानोस्माकं तनूनामङ्गानामरिषण्यावर्हिंसकौ भवतं
खृगला इव यथातनुवाणे तनुर्हिंसायारक्षतः तथा विस्रसः जरायाः अस्मान् युवां पातम् ॥ ४ ॥

अथपञ्चमी—

वातेवाजुर्या नद्यैव रीतिरक्षी इव चक्षुषायातमर्वाक् ।
हस्ताविव तन्वेऽं भविष्ठा पादेवनोनयतं वस्यो अच्छ ॥ ५ ॥ ४ ॥

वाताऽइव । अजुर्या । नद्याऽइव । रीतिः । अक्षी इवेत्यक्षीऽइव ।
चक्षुषा । आ । यातम् । अर्वाक् । हस्तौऽइव । तन्वे । शम्भविष्ठा ।
पादाऽइव । नः । नयतम् । वस्यः । अच्छ ॥ ५ ॥ ४ ॥

हे अश्विनौ वातेव वाताविव अजुर्या जरितुमशक्यौ नद्येव नद्याविव रीतिः व्यत्य-
येनैकवचनं शीघ्रगन्तारौयुवां अक्षीइव अक्षिणी इव चक्षुषादर्शनेन अर्वागस्मदभिमुखं आ-
यातमागच्छतं किंच हस्ताविव हस्तौइव पादेवपादाविव तन्वेशरीराय शंभविष्ठा सुखस्यभाव-
यितृतमौ युवांनोस्मान् वस्यः वसीयः श्रेष्ठंधनं अच्छप्रतिनयतं प्रापयतम् ॥ ५ ॥

॥ इतिद्वितीयस्याष्टमेचतुर्थोवर्गः ॥ ४ ॥

अथषष्ठी—

ओष्ठाविवमध्वास्त्रेवदन्तास्तनाविवपिप्यतंजीवसेनः ।
नासेवनस्तन्वोरक्षिताराकर्णाविवसुश्रुताभूतमस्मे ॥ ६ ॥

ओष्ठौइव । मधु । आस्त्रे । वदन्ता । स्तनौइव । पिप्यतम् ।
जीवसे । नः । नासाइव । नः । तन्वः । रक्षितारा । कर्णौइव ।
सुश्रुता । भूतम् । अस्मे इति ॥ ६ ॥

हेअश्विनौ ओष्ठाविवआस्त्रे आस्याय मधु मधुररसवद्वचनं वदन्ता वदन्तौ स्तनाविव नः
अस्मान् जीवसे जीवनायपिप्यतं प्याययतं किंच नासेव नासिकेइव नःअस्माकंतन्वःतनोः रक्षि-
तारा रक्षितारौ भूतंभवतं अपिच कर्णाविव अस्मेअस्माकं सुश्रुतासुश्रवणेषुवांभूतंभवतम् ॥६॥

अथसप्तमी—

हस्तेवशक्तिमभिसंददीनःक्षामेवनःसमंजतंरजांसि ।
इमागिरोअश्विनायुष्मयन्तीःक्ष्णोत्रेणैवस्वधितिसंशिशीतम् ॥ ७ ॥

हस्ताइव । शक्तिम् । अभि । सन्ददी इति सम्ददी । नः ।
क्षामेइव । नः । सम् । अजतम् । रजांसि । इमाः । गिरः ।
अश्विना । युष्मयन्तीः । क्ष्णोत्रेणइव । स्वधितिम् । सम् ।
शिशीतम् ॥ ७ ॥

हेअश्विनौ हस्तेव हस्ताविव शक्तिसामर्थ्येनोस्माकं अभिसंददी आभिमुख्येनसम्यक्प्र-
यच्छन्तौभवतं किंच क्षामइव रोदसोइव रजांसिस्थानानिउदकानिवा उदकरजउच्यतइतियास्कैः।
नोस्माकंसमजतं प्रेरयतं अपिच अश्विना हेअश्विनौ इमागिरः अस्माभिःकृताःस्तुतोः युष्मय-
न्तोः युवामिच्छन्तोः स्वधितिमसिं क्षणोत्रेणेव तेजनशाणवत् संशिशीतं सम्यक् तीक्ष्णीकु-
रुतम् ॥ ७ ॥

अथाष्टमी—

ए॒तानि॑वाम॒श्विना॒वर्ध॑नानि॒ब्रह्म॒स्तोमं॑गृ॒त्सम॒दासो॑अ॒क्रन् ।

तानि॑नराजुजुषा॒णोप॑यातं॒बृहद्दे॑मवि॒दथे॑सु॒वीराः॑ ॥ ८ ॥ ५ ॥

ए॒तानि॑ । वा॒म् । अ॒श्विना॒ । वर्ध॑नानि । ब्रह्म॑ । स्तोमं॑म् । गृ॒त्स॒म॒दासः॑ ।

अ॒क्रन् । तानि॑ । न॒रा । जुजुषा॒णा । उप॑ । या॒तम् । बृहत् ।

वे॒देम् । वि॒दथे॑ । सु॒वीराः॑ ॥ ८ ॥ ५ ॥

अश्विना हेअश्विनौ वांयुवयोः एतानिवर्धनानिवृद्धिसाधनानिब्रह्मब्रह्माणि मन्त्रान् स्तोमं
स्तोत्रंच गृत्समदासोगृत्समदाअक्रन् अकुर्वन् तानिब्रह्माणि नरानेतारौ जुजुषाणाभृशंप्रीयमा-
णौ युवांउपयातंउपगच्छतं किंच सुवीराः शोभनपुत्रावयं विदथेयज्ञेयुवां बृहद्देमप्रभूतंस्तुमः॥८॥

॥ इतिद्वितीयस्याष्टमेपञ्चमोवर्गः ॥ ५ ॥

सोमापूषणेतिषलृचमष्टमंसूक्तं गात्सर्मदंत्रैष्टुभं सोमापूषदेवताकं तथाचानुक्रान्तं—सो-
मापूषणाषट्सोमापौष्णमन्त्योर्धर्चोप्यदितेरिति अवतुदेव्यदितिरित्यस्यार्धर्चस्यादितिर्देवता सो-
मापौष्णेपशौवपापुरोडाशहविषामाद्यास्तिस्रःक्रमेणानुवाक्याः उत्तरास्तिस्रोयाज्याः अग्नी-
षोमावितिखण्डेसूत्रितं— सोमापूषणाजननारयीणामिति ।

तत्रप्रथमा—

सोमा॑पूषणा॒जन॑नार॒यीणां॑जन॑नादि॒वोजन॑नापृ॒थिव्याः॑ ।

जा॒तौवि॒श्वंस्य॒भुवन॑स्यगो॒पौदे॒वाअ॑कृ॒ण्वन्मृ॒तस्य॑नाभिम् ॥ १ ॥

सोमापूषणा । जनना । रयीणाम् । जनना । दिवः । जनना ।
 पृथिव्याः । जातौ । विश्वस्य । भुवनस्य । गोपौ । देवाः ।
 अकृण्वन् । अमृतस्य । नाभिम् ॥ १ ॥

सोमापूषणा हे सोमापूषणौ युवांरयीणांधनानां जनना जनयितारौ दिवः द्युलोकस्यापि
 जनना जनयितारौ पृथिव्याः प्रथितायाश्च जनना जनयितारौभवतः किंच जातौजातमात्रावेव
 युवांविश्वस्यभुवनस्य कृत्स्नस्यजगतः गोपौ गोप्तारौ देवाअमृतस्यामरणस्यनाभिं हेतुमकृण्वन्
 अकार्षुः ॥ १ ॥

अथद्वितीया—

इमौदेवौजायमानौजुषन्तेमौतमांसिगूहतामजुष्टा ।
 आभ्यामिन्द्रःपक्वमासास्वन्तःसोमापूषभ्यांजनदुस्त्रियांसु ॥ २ ॥
 इमौ । देवौ । जायमानौ । जुषन्त । इमौ । तमांसि । गूहताम् ।
 अजुष्टा । आभ्याम् । इन्द्रः । पक्वम् । आमासु । अन्तरिति ।
 सोमापूषभ्याम् । जनत् । उस्त्रियांसु ॥ २ ॥

इमौ सोमापूषणौ देवौ द्योतमानौ जायमानौ उत्पन्नमात्रावेव जुषन्त सर्वदेवाः अजुषन्त
 सेवितवन्तइतियावत् किंच इमौ सोमापूषणौ अजुष्टा आसेव्यानितमांसि गूहतांनाशयतः किंच
 आभ्यामेताभ्यां सोमापूषभ्यांसहइन्द्रः आमासुतरुणीषुउस्त्रियासुगोष्वन्तर्मध्येऊधःप्रदेशेपक्वं
 परिपक्वंपयोजनत्जनयति ॥ २ ॥

अथतृतीया—

सोमापूषणारजसोविमानंसप्तचक्रंरथमविश्वमिन्वम् ।
 विषुवृतंमनसायुज्यमानंतंजिन्वथोवृषणापञ्चरश्मिम् ॥ ३ ॥
 सोमापूषणा । रजसः । विमानम् । सप्तचक्रम् । रथम् ।
 अविश्वमिन्वम् । विषुवृतम् । मनसा । युज्यमानम् । तम् ।
 जिन्वथः । वृषणा । पञ्चरश्मिम् ॥ ३ ॥

वृषणा वृषणौ कामानां वर्षितारौ सोमापूषणा हेसोमापूषणौ रजसोलोकस्य लोकारजांस्यु-
च्यन्तइतियास्कः । विमानं परिच्छेदकं सर्वमानमित्यर्थः सप्तचक्रं सप्तर्तुचक्रं त्रयोदशमासः सप्त-
मक्रतुः अस्ति त्रयोदशमासइति श्रुतेः । अविश्वमिन्वं विश्वस्यापरिच्छेद्यं विषुवृतं विष्वक्सर्वत्र
परिवर्तमानं पञ्चरश्मिपञ्चर्तुरश्मि हेमन्तशिशिरयोः समासेन तवः पञ्च तथा च श्रूयते—द्वादशवैमा-
साः पञ्चर्तवो हेमन्तशिशिरयोः समासेनेति । मनसा युज्यमानं मनोमात्रेण युज्यमानं तं प्रसिद्धं रथं
जिन्वथः अस्मान् प्रतिप्रेरयथः ॥ ३ ॥

अथचतुर्थी—

दिव्य॑ अन्यः सदनं चक्र उच्चा॑ पृथिव्यामन्यो॑ अध्यन्तरिक्षे ।

ताव॑स्मभ्यं॑ पुरुवारं॑ पुरुक्षुं॑ रायस्पोषं॑ विष्यतां॑ नाभि॑मस्मे ॥ ४ ॥

दिवि । अन्यः । सदनम् । चक्रे । उच्चा । पृथिव्याम् । अन्यः ।

अधि । अन्तरिक्षे । तौ । अस्मभ्यम् । पुरुवारम् । पुरुक्षुम् ।

रायः । पोषम् । वि । स्यताम् । नाभिम् । अस्मे इति ॥ ४ ॥

अन्यः तयोरेकः पूषा उच्चा उच्चैः उच्छ्रिते दिविद्युलोके सदनं स्थानं चक्रे चकार अन्यः अपरः
सोमः पृथिव्यामोषधिरूपेण अध्यन्तरिक्षे च चन्द्ररूपेण सदनं चक्रे तौ सोमापूषणौ युवां पुरुवारं बहु-
भिर्वरणीयं पुरुक्षुं बहुकीर्तिं रायस्पोषं धनस्य पुष्टिं पश्वात्मकं धनमित्यर्थः तथा च ब्राह्मणं—पशवो-
वैरायस्पोषइति । अस्मे अस्माकं नाभिं विश्वस्य भोगस्य हेतुभूतमस्मभ्यं विष्यतां विमुञ्चतां प्रय-
च्छतामित्यर्थः ॥ ४ ॥

अथपञ्चमी—

विश्वान्य॑न्यो भुव॑ना ज॒जान॑ विश्वं॑ मन्यो॑ अभि॒चक्षा॑ण एति ।

सोमा॑पूषणा॒वव॑तं॒ धिय॑मे युवाभ्यां॑ विश्वाः॒ पृत॑ना जयेम ॥ ५ ॥

विश्वानि । अन्यः । भुवना । जजान । विश्वम् । अन्यः ।

अभिचक्षाणः । एति । सोमापूषणौ । अवतम् । धियम् ।

मे । युवाभ्याम् । विश्वाः । पृतनाः । जयेम ॥ ५ ॥

हेसोमापूषणौ अन्यःयुवयोरेकः सोमःविश्वानिभुवनाभुवनानिभूतानिजजान अजनयत्
तथाच मन्त्रः—सोमःपवतेजनितामतीनामिति । अन्यःअपरः पूषादित्योविश्वमभिचक्षाणः अ-
भिपश्यन्नेतिगच्छति तौयुवांसोमापूषणौमेधियंकर्म धीःशचीतिकर्मनामसुगाठात् अवतरक्षतं
किंच वयं युवाभ्यांहेतुभ्यां विश्वाः पृतनाः सर्वाः शत्रुसेनाः जयेमअभिभवेम ॥ ५ ॥

अथषष्ठी—

धियं॑पूषाजि॒न्वतु॑वि॒श्वमि॒न्वो॒रयि॑सोमो॒रयि॑पतिर्दधातु ।
अव॑तुदे॒व्यादि॑तिर॒न॒र्वा॒बृ॒हद्दे॒मवि॒दथे॑सु॒वीराः ॥ ६ ॥ ६ ॥

धियं॑म् । पू॒षा । जि॒न्वतु॑ । वि॒श्वम् । इ॒न्वः । र॒यिम् । सोमः॑ ।
र॒यि॒पतिः॑ । द॒धा॒तु । अव॑तु । दे॒वी । अदि॑तिः । अ॒न॒र्वा ।
बृ॒हत् । व॒दे॒म् । वि॒दथे॑ । सु॒वीराः ॥ ६ ॥ ६ ॥

पूषादित्योविश्वमिन्वः विश्वस्यप्रीणयिताधियमस्माकंकर्मजिन्वतुतर्पयतु रयिपतिर्धनपतिः
सोमः रयिंधनंदधातु अस्मभ्यंददातु किंच देवीद्योतमाना अनर्वा अप्रत्यृताकेनापिप्रातिकूल्यम-
प्रापिता अदितिःअवतु अस्मान् रक्षतु अन्यत्सिद्धम् ॥ ६ ॥

॥ इतिद्वितीयस्याष्टमेषष्ठोवर्गः ॥ ६ ॥

वायोयेतइत्येकविंशत्यृचंनवमंसूक्तंगार्त्तमदंगायत्रं अंबितमइतिषष्ठस्य तृचस्य आदितो-
द्वेअनुष्टुभौ तृतीयाबृहती वायोयेतेइत्यादिकेद्वेऋचौवायव्यौ शुक्रस्याद्येत्येषैन्द्रवायवी अयं-
वांमित्रावरुणेतिपञ्चानांमित्रावरुणावश्विनाविन्द्रोविश्वेदेवाःसरस्वतीतिक्रमेणदेवताः प्रेतां-
यज्ञस्येत्यन्त्यस्तृचोब्राह्मणसूत्रयोर्हविर्धानप्रवर्तनेद्यावापृथिव्यनिविद्धानत्वेनचविनियुक्तत्वात्
द्यावापृथिव्योहविर्धानदेवत्योवा अग्निचहव्यवाहनमितिपादोग्निदेवत्योवा तथाचानुक्रान्तं—
वायोसैकागायत्रमुक्तादेवताः प्रउगेणाद्येतुतृचेन्त्यैन्द्रवायवीद्यावापृथिव्योन्त्यस्तृचोहाविर्धा-
नोवातृतीयःपादोवाग्नेयोंबितमेनुष्टुभौबृहतीचेति षष्ठ्याभिप्लवषडहयोर्द्वितीयेहनि प्रउगेन्त्यतृ-
चवर्जमेतत्सूक्तं वायव्यतृचस्यवायोयेतेसहस्रिणइत्याद्येद्वेऋचौ ऐन्द्रवायवतृचस्यशुक्रस्याद्ये-
त्येषातृतीया तथाचसूत्रितं—वायोयेतेसहस्रिणइतिद्वेतीत्राःसोमासआगहीत्येकोभादेवादि-

विस्पृशेतिद्वेशुक्रस्याद्यगवाशिरइत्येकाअयंवांमित्रावरुणेतिपञ्चतृचाइति चातुर्विंशिकेहनि प्रातः सवने मैत्रावरुणशस्त्रे अयंवांमित्रावरुणेतिषष्ठहस्तोत्रियसंज्ञकः चतुर्विंशेहोताजनिष्टेति-
खण्डेसूत्रितं—अयंवांमित्रावरुणापुरूरुणाचिद्ध्यस्तीति आभिष्टविकेष्वहस्सु प्रातःसवने मैत्राव-
रुणशस्त्रे अयमेवतृचः पञ्चदशादिस्तोमनिमित्तमावापनीयः अयंवांमित्रावरुणाआनोमित्रा-
वरुणेतितृचाइतिसूत्रितत्वात् आद्यामैत्रावरुणग्रहस्यानुवाक्या सूत्रितंच—मैत्रावरुणस्य अयं-
वांमित्रावरुणेतिप्रातरनुवाकाश्विनशस्त्रयोर्गायत्रेछन्दसिगोमदूष्वितितृचोविनियुक्तः गोमदूषु
नासत्येतितृचाइतिसूत्रितत्वात् अतिरात्रे प्रथमेपर्याये ब्राह्मणाच्छंसिशस्त्रे इन्द्रोअङ्गमहद्भ्य-
मितितृचः अतिरात्रेपर्यायाणामितिखण्डेसूत्रितं—इन्द्रोअङ्गमहद्भ्यमभिन्यूषुवाचमिति आग्रय-
णेवैश्वदेवस्यहविषोविश्वेदेवासइत्यनुवाक्या आग्रयणमितिखण्डेसूत्रितं—विश्वेदेवासआगत-
येकेचज्मामहिनोअहिमायाइति दशरात्रेप्रथमेहनिप्रउगशस्त्रे अंबितमेनदीतमइतिसारस्वतः
सप्तमस्तृचः चतुर्थेहनीतिखण्डेसूत्रितं—अंबितमेनदीतमइत्यानुष्टुभंप्रउगमिति सूत्रितंच—व्यूढे
दशरात्रे प्रथमेछन्दोमेवैश्वदेवशस्त्रे प्रेतांयज्ञस्यशंभुवेतिद्यावापृथिव्यनिविद्धानीयस्तृचः अथ-
छन्दोमाइतिखण्डेसूत्रितं—प्रेतांयज्ञस्यशंभुवायंदेवायजन्मनइतितृचाइति हविर्धानप्रवर्तनेप्ययंतृ-
चोविनियुक्तः सूत्रितंच—प्रेतांयज्ञस्यशंभुवायुवांयमेइवयतमानेयदैतमिति ।

तत्रप्रथमा—

वायो॒येते॑सह॒स्त्रिणो॒रथा॑स॒स्तेभि॒राग॑हि । नि॒युत्वा॒न्त्सोम॑पीतये ॥ १ ॥

वायो॒ इति॑ । ये । ते । सह॒स्त्रिणः॑ । रथा॑सः । तेभिः॑ । आ ।

ग॒हि । नि॒युत्वा॑न् । सोम॑पीतये ॥ १ ॥

हेवायो तेत्वदीयायेसहस्त्रिणः सहस्रसंख्याकारथासः रथाः तेभिस्तैर्नियुत्वान् नियुद्धि-
र्युक्तस्त्वं सोमपीतये सोमपानार्थमागस्यागच्छ नानारूपत्वात् वायोः सर्वाभिर्विभूतिभिः सहा-
गमनं प्रार्थयतइतिभावः ॥ १ ॥

अथद्वितीया—

नि॒युत्वा॑न्वाय॒वाग॑ह्यंशु॒क्रोअ॑यामिते । गन्ता॑सिसुन्व॒तो गृ॑हम् ॥ २ ॥

नि॒युत्वा॑न् । वा॒यो इति॑ । आ । ग॒हि । अ॒यम् । शु॒क्रः ।

अ॒या॒मि । ते । गन्ता॑ । अ॒सि । सुन्व॒तः । गृ॒हम् ॥ २ ॥

हेवायो नियुत्वान् नियुतोवाहनानिवायोः तैर्युक्तस्त्वं आगत्यागच्छ अयंशुक्रोदीप्यमानः सोमः तेतुभ्यं अयामिनियतो गृहीत आसीत् यमेः कर्मणिलुङ् सुन्वतः सोमाभिषवं कुर्वतो यजमानस्य गृहं गन्तासियाता भवसि ॥ २ ॥

अथ तृतीया—

शुक्रस्याद्यगवांशिरिन्द्रवायू नियुत्वन्तः । आयातं पिबन्तं नरा ॥ ३ ॥

शुक्रस्य । अद्य । गोऽशिरः । इन्द्रवायू इति । नियुत्वन्तः ।

आ । यातम् । पिबन्तम् । नरा ॥ ३ ॥

हेनरानेतारौ हेन्द्रवायू अद्यास्मिन्नहनिनियुत्वन्तः विभक्तिव्यत्ययः नियुत्वन्तौ युवां गवांशिरः गव्यं पयः आशीराश्रयणसाधनं यस्य तस्य शुक्रस्य दीपस्य सोमस्य पानार्थं आयातं आगच्छतं आगत्य सोमं पिबन्तम् ॥ ३ ॥

अथ चतुर्थी—

अयं वा मित्रावरुणा सुतः सोमं क्रतावृधा । ममेदिह श्रुतं हवम् ॥ ४ ॥

अयम् । वाम् । मित्रावरुणा । सुतः । सोमः । क्रतवृधा ।

मम । इत् । इह । श्रुतम् । हवम् ॥ ४ ॥

मित्रावरुणा हे मित्रावरुणौ वायुवाक्यां अयं सोमः सुतः अभिषुतः क्रतावृधा हे सत्यस्य यज्ञस्य वावर्धकौ ममेत् ममैव इहास्मिन्यज्ञे हवमाह्वानं श्रुतं शृणुतम् ॥ ४ ॥

अथ पञ्चमी—

राजानां वनं भिद्रुहा ध्रुवे सदस्युत्तमे । सहस्रं स्थूण आसाते ॥ ५ ॥ ७ ॥

राजानौ । अनं भिद्रुहा । ध्रुवे । सदसि । उत्तमे ।

सहस्रं स्थूणे । आसाते इति ॥ ५ ॥ ७ ॥

राजानौ ईश्वरौ दीप्यमानौ वा अनं भिद्रुहा अनं भिद्रो गधारौ यौ मित्रावरुणौ ध्रुवे स्थिरे उत्तमे उत्कृष्टे सहस्रस्थूणे बहुस्तंभे सदसि स्थाने आसाते उपविशतः तावागच्छतमिति शेषः ॥ ५ ॥

॥ इति द्वितीयस्याष्टमे सप्तमो वर्गः ॥ ७ ॥

अथषष्ठी—

तासुम्राजाघृतासुतीआदित्यादानुनस्पती । सचेतेअनंवह्वरम् ॥ ६ ॥

ता । सुमहाराजा । घृतासुती इति घृतः आसुती । आदित्या ।

दानुनः । पती इति । सचेते इति । अनंवह्वरम् ॥ ६ ॥

सम्राजौ आज्ञयैवसर्वेषांशास्तारौघृतासुती घृतान्नौ तद्वांमहित्वंघृतान्नावस्त्वितिमन्त्रा-
न्तरात् आदित्या अदितेःपुत्रौ दानुनस्पती दानुनोदानस्य देवस्यवाधनस्यपतीस्वामिनौ ता तौ
मित्रावरुणौ अनह्वरमकुटिलं यजमानं सचेते सेवेते ॥ ६ ॥

अथसप्तमी—

गोमदूषुनासत्याश्ववावद्यातमश्विना । वर्तीरुद्रानृपाय्यम् ॥ ७ ॥

गोमत् । ऊँ इति । सु । नासत्या । अश्ववत् । यातम् ।

अश्विना । वर्तिः । रुद्रा । नृपाय्यम् ॥ ७ ॥

अश्विनाहेअश्विनौ हेनासत्या अनृतभाषणरहितौ हेरुद्रा रोरूयमाणौ द्रवन्तौयुवांवर्ति-
मार्गः तेनमार्गेणरथेनवा नृपाय्यंनृभिःनेतृभिर्देवैः पातव्यं सोमंगोमत् गोमद्यथाभवति तथा
अश्ववत् अश्ववच्चयथाभवति तथा यातंगच्छतं ऊष्वितिपूरणौ ॥ ७ ॥

अथाष्टमी—

नयत्परोनान्तरआदधर्षवृषण्वसू । दुःशंसोमर्त्योरिपुः ॥ ८ ॥

न । यत् । परः । न । अन्तरः । आदधर्षत् । वृषण्वसू इति-

वृषण्वसू । दुःशंसः । मर्त्यः । रिपुः ॥ ८ ॥

वृषण्वसू हेधनस्यवर्षितारौ यद्धनंपरोदूरस्थोदुःशंसः शंसनायोग्योमर्त्योरिपुः यन्ना-
दधर्षत् नापहरेत् तथोक्तलक्षणेतरः अन्तरः समीपवर्ती मर्त्योरिपुरपियन्नादधर्षत् तद्ध-
नमावोह्ममितिशेषः ॥ ८ ॥

अथनवमी—

तान् आ॒वो॒ह्म॒श्विना॒र॒यि॒पि॒शङ्ग॑स॒न्दृ॒शम् । धि॒ष्ण्या॑व॒रिवो॒विद॑म् ॥ ९ ॥

ता । नः । आ । वो॒ह्मम् । अ॒श्विना॒ । र॒यिम् । पि॒शङ्ग॑स॒न्दृ॒शम् ।
धि॒ष्ण्या॑ । व॒रिवः॑विद॑म् ॥ ९ ॥

हेधिष्ण्या धिषणाहौ अश्विना हेअश्विनौ ता तौ युवांपिशंगसदृशं नानारूपं वरिवो-
विदंधनस्यलंभकरयिपशुनोस्मभ्यं आवोह्ममावहतम् ॥ ९ ॥

अथदशमी—

इन्द्रो॑अ॒ङ्ग॒म॒ह॒द्भ्य॒म॒भीष॑द॒पंचु॑च्यवत् । स॒हि॒स्थि॒रोवि॑चर्षणिः ॥ १० ॥ ८ ॥

इन्द्रः । अ॒ङ्गम् । म॒हत् । भ॒यम् । अ॒भि । सत् । अ॒पं । चु॒च्य॒वत् ।
सः । हि । स्थि॒रः । वि॒चर्ष॑णिः ॥ १० ॥ ८ ॥

इन्द्रः महत् अधिकं अभीषत् अभिभवत् भयंभयकारणं अपचुच्यवत् अपच्या-
वयेत् हियस्मात्कारणात् सस्थिरः केनापिचालयितुमशक्यः विचर्षणिर्विश्वस्यद्रष्टा अङ्गे-
तिपूरणम् ॥ १० ॥

॥ इतिद्वितीयस्याष्टमेष्टमोवर्गः ॥ ८ ॥

अथैकादशी—

इन्द्र॑श्चमृ॒ळया॑ति॒नो॒ननः॑प॒श्चाद॒घन॑शत् । भ॒द्रंभ॑वाति॒नःपु॒रः ॥ ११ ॥

इन्द्रः । च । मृ॒ळया॑ति । नः । न । नः । प॒श्चात् । अ॒घम् ।
न॒शत् । भ॒द्रम् । भ॒वा॒ति । नः । पु॒रः ॥ ११ ॥

इन्द्रश्च परमैश्वर्यवानिन्द्रश्चेत् नोस्मान्मृळयातिसुखयेत् पश्चात्पृष्ठतः नोस्मान् अघंदु-
रितं ननशत् नपामोतिनोस्माकंपुरः पुरस्तात् भद्रंकल्याणंचभवाति भवति ॥ ११ ॥

अथद्वादशी—

इन्द्राशाभ्यस्परिसर्वाभ्योअभयंकरत् ।

जेताशत्रून्विचर्षणिः ॥ १२ ॥

इन्द्रः । आशाभ्यः । परि । सर्वाभ्यः । अभयम् । करत् ।

जेता । शत्रून् । विचर्षणिः ॥ १२ ॥

विचर्षणिः विविधं दृष्ट्वा जेता शत्रून् असुरान् जेता तृचन्तत्वात्षष्ठ्यभावः इन्द्रः परमैश्वर्यवान् सर्वाभ्य आशाभ्यो दिग्भ्योऽस्माकं अभयं करत् करोतु परीतिपञ्चमीद्योतकः ॥ १२ ॥

अथत्रयोदशी—

विश्वेदेवासआगतशृणुतामइमंहवम् । इदं बर्हिर्निषीदत ॥ १३ ॥

विश्वे । देवासः । आ । गत । शृणुत । मे । इमम् । हवम् ।

आ । इदम् । बर्हिः । नि । सिदत ॥ १३ ॥

विश्वेदेवासः हे विश्वेदेवाः आगत इहा गच्छतमे मदीयं इमं हवमाह्वानं शृणुत इदं बर्हिरस्मिन् बर्हिषि आनिषीदत उपविशत ॥ १३ ॥

अथचतुर्दशी—

तीव्रोवोमधुमाँअयंशुनहोत्रेषुमत्सरः । एतंपिबतकाम्यम् ॥ १४ ॥

तीव्रः । वः । मधुमान् । अयम् । शुनहोत्रेषु । मत्सरः । एतम् ।

पिबत । काम्यम् ॥ १४ ॥

हे विश्वेदेवाः तीव्रः तीव्रमदः मधुमान् मधुररसवान् मत्सरोमदकरः सोमोयं वोयुष्मदर्थं शुनहोत्रेषु गृत्समदेष्वस्मासु स्थितः काम्यं कमनीयमेतं सोमं पिबत ॥ १४ ॥

अथपञ्चदशी—

इन्द्रज्येष्ठामरुद्गणादेवांसः पूर्षरातयः । विश्वेममंश्रुताहवम् ॥ १५ ॥ १॥

इन्द्रज्येष्ठाः । मरुतूगणाः । देवासः । पूषरातयः । विश्वे ।

मम । श्रुत । हवम् ॥ १५ ॥ ९ ॥

हेइन्द्रज्येष्ठाः इन्द्रपुरोगमामरुदगणाः मरुतसमूहरूपाः पूषरातयः पूषाख्योदेवोरातिर्दाता येषांतेपूषरातयः देवासः हेद्योतमानादेवाः विश्वेसर्वेयूयं ममदीयंहवमाह्वानंश्रुतशृणुत इन्द्रज्येष्ठादयः संबोधनान्ताः ॥ १५ ॥

॥ इतिद्वितीयस्याष्टमेनवमोवर्गः ॥ ९ ॥

अथषोडशी—

अम्बितमेनदीतमेदेवितमेसरस्वति ।

अप्रशस्ताइवस्मसिप्रशस्तिमम्बनस्कधि ॥ १६ ॥

अम्बितमे । नदीतमे । देवितमे । सरस्वति । अप्रशस्ताःइव ।

स्मसि । प्रशस्तिम् । अम्ब । नः । कधि ॥ १६ ॥

अंबितमेमातृणांश्रेष्ठे नदीतमेनदीनांश्रेष्ठे देवितमेदेवीनांश्रेष्ठे हेसरस्वति अप्रशस्ताइव धनाभावादसमृद्धाइव वयंस्मसिभवामः अंब हेमातः सरस्वति नोस्मभ्यंप्रशस्तिधनसमृद्धिकधि कुरुप्रयच्छेत्यर्थः ॥ १६ ॥

अथसप्तदशी—

त्वेविश्वासरस्वतिश्रितायूंषिदेव्याम् ।

शुनहोत्रेषुमत्स्वप्रजादेविदिदिङ्निः ॥ १७ ॥

त्वे इति । विश्वा । सरस्वति । श्रिता । आयूंषि । देव्याम् ।

शुनहोत्रेषु । मत्स्व । प्रजाम् । देवि । दिदिङ्निः । नः ॥ १७ ॥

हेसरस्वति देव्यांद्योतमानायांत्वेत्वयि विश्वाविश्वानि सर्वाण्यायूंषिअन्नानिआयुः सन्तु-
तेत्यन्ननामसुपाठात् श्रिताआश्रितानि सात्वं शुनहोत्रेषु गृत्समदेष्वस्मासुविषयेषुमत्स्वसोमपा-
नेनतृप्य किंच हेदेविसरस्वति नः अस्मभ्यंप्रजां दिदिङ्निपुत्रान्देहि ॥ १७ ॥

अथाष्टादशी—

इ॒मा ब्र॒ह्म॑ सर॒स्वति॑ जु॒षस्व॑ वा॒जिनी॑ वति ।

या॒ते म॒न्म॑ गृ॒त्सम॑ दा॒क्र॒ता वरि॑ प्रि॒या दे॒वेषु॑ जुह॒ति ॥ १८ ॥

इ॒मा । ब्र॒ह्म॑ । सर॒स्वति॑ । जु॒षस्व॑ । वा॒जिनी॑ ऽव॒ति । या॒ । ते॒ । म॒न्म॑ ।

गृ॒त्स॒म॒दाः । क्र॒त॒व॒रि॑ । प्रि॒या । दे॒वेषु॑ । जुह॒ति ॥ १८ ॥

वाजिनीवति अन्नवति क्रतावरि उदकवति हेसरस्वति इमा इमानि ब्रह्मब्रह्माणि हवींषि जुषस्व स्वीकुरु या यानि मन्म मननीयानि देवेषु प्रिया देवानां मध्ये तुभ्यं प्रियाणि देवेषु प्रियाणि वा ते त्वदर्थं गृत्समदा जुहति ॥ १८ ॥

अथैकोनविंशी—

प्रेतां॑ य॒ज्ञस्य॑ शं॒भुवा॑ यु॒वामि॑ दा॒वृणी॑ महे । अ॒ग्नि॒च॒ह॒व्य॒वाह॑नम् ॥ १९ ॥

प्र । इ॒ताम् । य॒ज्ञस्य॑ । श॒म्भु॑वा । यु॒वाम् । इत् । आ ।

वृ॒णी॒म॒हे । अ॒ग्निम् । च॒ । ह॒व्य॒वाह॑नम् ॥ १९ ॥

यज्ञस्य यागस्य शंभुवासुखसंपादके हविर्धाने अनसी तद्रूपेद्यावापृथिव्यौवा प्रेतां उत्तरवेदेः पश्चिमभागं प्रति गच्छतां अथ प्रत्यक्षकृतः युवामित युवामेव आवृणीमहे प्रार्थयामहे हव्यवाहनमग्निच आवृणीमहे अग्निरवनिपातभागिति ॥ १९ ॥

अथविंशी—

द्या॒वा॒नः॑ पृ॒थि॒वी इ॒मं सि॒ध्म॒द्य॒दि॒वि॒स्पृ॒शं॑म् । य॒ज्ञं दे॒वेषु॑ य॒च्छता॑म् ॥ २० ॥

द्या॒वा॒ । नः॑ । पृ॒थि॒वी इति॑ । इ॒मम् । सि॒ध्मम् । अ॒द्य । दि॒वि॒स्पृ॒शं॑म् ।

य॒ज्ञम् । दे॒वेषु॑ । य॒च्छता॑म् ॥ २० ॥

द्यावाद्यौश्च पृथिवीच उभे सिध्मं स्वर्गादेः साधकं दिविस्पृशं देवान् गच्छन्तं अद्यास्मिन्नहनि अस्माकं इमं यज्ञं देवेषु यच्छतां नियच्छताम् ॥ २० ॥

अथैकविंशी—

आवा॑मु॒प॒स्थं॑ म॒द्रुहा॑ दे॒वाः सी॑दन्तु॒ य॒ज्ञियाः॑ । इ॒हा॒द्य॒ सोमं॑ पी॒तये॑ ॥ २१ ॥ १० ॥

आ । वा॒म् । उ॒प॒स्थं॑म् । अ॒द्रुहा॑ । दे॒वाः । सी॑दन्तु । य॒ज्ञियाः॑ ।
इ॒ह । अ॒द्य । सोमं॑ पी॒तये॑ ॥ २१ ॥ १० ॥

अद्रुहाद्रोहवर्जितेहेहविधाने तद्रूपेद्यावापृथिव्यौवांयुवयोरुपस्थंसमीपं यज्ञियायज्ञार्हा देवाः इहयज्ञे अद्यास्मिन्नहनिसोमपीतये सोमपानायआसीदन्तु ॥ २१ ॥

॥ इतिद्वितीयस्याष्टमेदशमोवर्गः ॥ १० ॥

कनिक्रददितितृचंदशमंसूक्तं अत्रैवमनुक्रमणिका—कनिक्रदतृचमिति मण्डलद्रष्टागृत्सम-
दोस्यऋषिः त्रिष्टुप्छन्दः कपिञ्जरूपीन्द्रोदेवता वयसाममनोज्ञावाचंश्रुत्वैतत्सूक्तंजपेत् सूत्रितं-
च—वयसाममनोज्ञावाचश्रुत्वाकनिक्रदज्जनुषंप्रब्रुवाणइतिसूक्तेजपेदिति ।

तत्रप्रथमा—

क॒निक्र॑द॒ज्ज॒नुषं॑ प्र॒ब्रुवा॑ण॒ इय॑र्ति॒ वाचं॑ म॒रिते॑ व॒नावं॑म् ।

सु॒म॒ङ्गलं॑ श्व॒शकु॑ने॒ भवा॑सि॒ मात्वा॑ का॒चिद॑भि॒भावि॑ श्व्या॒ विद॑त् ॥ १ ॥

क॒निक्र॑दत् । ज॒नुषं॑म् । प्र॒ब्रुवा॑णः । इय॑र्ति । वाचं॑म् ।

अ॒रि॒ता॒इव॑ । ना॒वं॑म् । सु॒म॒ङ्गलः॑ । च॒ । श॒कु॒ने॒ । भवा॑सि । मा ।

त्वा॒ । का॒ । चि॒त् । अ॒भि॒भा॒ । वि॒श्व्या॑ । वि॒द॒त् ॥ १ ॥

कनिक्रदत् पुनःपुनःशब्दायमानः जनुषंजनिष्यमाणमर्थं प्रब्रुवाणः सूचयन् कपिञ्ज-
लः अरितेव कर्णधारइवनावंवाचमियर्तिप्रेरयति अथप्रत्यक्षरुतः हेशकुनेकपिञ्जर त्वंसुमङ्गलः
प्रकृष्टकल्याणश्चभवासिभव किञ्च काचिदभिभा कोप्यभिभवः त्वात्वां विश्व्याविश्वतः सर्वा-
सुदिक्षुमाविदत् माप्रापत् शकुनिः शक्रोत्युन्नेतुमात्मानं न्यक्रन्दोज्जन्मप्रब्रुवाणोयथास्यशब्द-
स्तथानामेरयतिवाचमीरयितेवनावंसुमङ्गलश्चशकुनेभवकल्याणमङ्गलोमङ्गलगिरतेर्गुणात्यर्थेगि-
रत्यर्थानितिवेतियार्स्कः ॥ १ ॥

अथद्वितीया—

मात्वा॑ श्येन॑ उद्ध॑धीन्मा॑सु॒पर्णो॑ मात्वा॑ विद॑दिषु॒मान्वी॑रो अस्ता॑ ।
पि॒त्र्याम॑नु॒प्रदि॑शं॒ कनि॑क्रदत्सु॒मङ्ग॑लो भद्र॒वादी॑ वदे॒ह ॥ २ ॥

मा । त्वा । श्येनः । उत् । व॒धीत् । मा । सु॒ऽप॒र्णः । मा । त्वा ।
वि॒दत् । इषु॑ऽमान् । वी॒रः । अस्ता॑ । पि॒त्र्याम् । अनु॑ । प्र॒दिश॑म् ।
कनि॑क्रदत् । सु॒ऽम॒ङ्गलः । भ॒द्र॒वादी॑ । वद॑ । इह ॥ २ ॥

हेशकुने त्वात्वां श्येनः प्रबलः पक्षिविशेषो मावधीतमाहिंसीत् उतापिच सुपर्णः गरुडः
पक्षिविशेषोमावधीत् माहिंसीत् तथाइषुमान् बाणवान्वीरः अस्ता शराणांक्षेप्ता धन्वीत्वा
त्वांमाविदत्माप्रापत् किञ्च पित्र्यांप्रदिशंदक्षिणांदिशमनुदक्षिणस्यांदिशीत्यर्थः कनिक्कद-
त् पुनःपुनःशब्दंकुर्वन् सुमङ्गलः कल्याणमङ्गलः भद्रवादीशोभनवादीसन् इहास्मद्विषये
वद मङ्गलंसूचय ॥ २ ॥

अथतृतीया—

अव॑क्रन्द॒दक्षि॑ण॒तो गृ॒हाणां॑ सु॒मङ्ग॑लो भद्र॒वादी॑ शंकु॒न्ते ।
मानः॑ स्तेन॒ ईश॑त॒ माघ॑शंसो बृ॒हद्दे॑म वि॒दथे॑ सु॒वीराः॑ ॥ ३ ॥ ११ ॥

अव॑ । क्र॒न्द । द॒क्षि॒ण॒तः । गृ॒हाणा॑म् । सु॒ऽम॒ङ्गलः । भ॒द्र॒वादी॑ ।
श॒कु॒न्ते । मा । नः । स्तेनः । ई॒श॒त । मा । अ॒घ॒शंसः ।
बृ॒हत् । व॒दे॒म । वि॒दथे॑ । सु॒वीराः॑ ॥ ३ ॥ ११ ॥

शकुन्ते हेकपिअल त्वंसुमङ्गलोभद्रवादीचसन् गृहाणांदक्षिणतः दक्षिणस्यांदिशिअव-
क्रन्द शब्दंकुरु दक्षिणतःशब्दायमानःशकुन्तोमङ्गलसूचकोहि नोस्माकं स्तेनस्तस्करोमाई-
शतमाईशिष्ट अघशंसः अनर्थकानांशंसकोपिमेशिष्ट उत्तमःपादोव्याख्यातचरः ॥ ३ ॥

॥ इतिद्वितीयस्याष्टमेएकादशोवर्गः ॥ ११ ॥

प्रदक्षिणिदितितृचमेकादशंसूक्तंगार्त्समदंजागतं तथाचानुक्रान्तं—प्रदक्षिणिजागतंमध्ये-
तिशक्कर्यष्टिर्वेति द्वितीयातिशक्करी अष्टिर्वा इतरेजगत्यौ कपिञ्जलरूपीन्द्रोदेवता वयसाममनो-
ज्ञांवाचंश्रुत्वाप्रदक्षिणिदितिसूक्तंजपेत् सूत्रंप्रागेवोदाहृतम् ।

तत्रप्रथमा—

प्र॒द॒क्षि॒णि॒द॒भि॒गृ॒ण॒न्ति॒का॒र॒वो॒व॒यो॒व॒द॒न्त॒ऋ॒तु॒था॒श॒कु॒न्त॒यः॑ ।
उ॒भे॒वा॒चौ॒व॒द॒ति॒सा॒म॒गा॒इ॒व॒गा॒य॒त्रं॒च॒त्रै॒ष्टु॒भं॒चा॒नु॒रा॒ज॒ति ॥ १ ॥

प्र॒द॒क्षि॒णि॒त् । अ॒भि । गृ॒ण॒न्ति॒ । का॒र॒वः॑ । व॒यः॑ । व॒द॒न्तः॑ ।
ऋ॒तु॒था॑ । श॒कु॒न्त॒यः॑ । उ॒भे इति॑ । वा॒चौ॑ । व॒द॒ति॒ । सा॒म॒गाः॑ इ॒व ।
गा॒य॒त्रम् । च॒ । त्रै॒स्तु॒भम् । च॒ । अ॒नु॒ रा॒ज॒ति ॥ १ ॥

शकुंतयः कपिञ्जलाः ऋतुथा कालेकालेवयोनंवदन्तःसूचयन्तः कारवः स्तोतारइव प्र-
दक्षिणिन् प्रदक्षिणंअभिगृणन्तिअभिवदन्तु बहुवचनंपूजार्थं किञ्च उभेवाचौ गानंच श्रौतंच
सामगाइव गायत्रंच त्रैष्टुभंच सामनीवशकुन्तिर्वदति अनुराजतिच शृण्वतो नुरक्तान्करो-
तीत्यर्थः ॥ १ ॥

अथद्वितीया—

उ॒द्गा॒ते॒र्व॒श॒कु॒ने॒सा॒मं॒गा॒य॒सि॒ब्र॒ह्म॒पु॒त्र॒इ॒व॒स॒र्व॒ने॒षु॒शंस॑सि ।
वृ॒षे॒व॒वा॒जी॒शि॒शु॒म॒ती॒र॒पी॒त्या॒स॒र्व॒तो॒नः॑ श॒कु॒ने॒भ॒द्र॒मा
व॒द॒वि॒श्व॒तो॒नः॑ श॒कु॒ने॒पु॒ण्य॒मा॒व॒द ॥ २ ॥

उ॒द्गा॒ता॒इ॒व । श॒कु॒ने॒ । सा॒मं॑ । गा॒य॒सि॒ । ब्र॒ह्म॒पु॒त्रः॑ इ॒व । स॒र्व॒ने॒षु॑ ।
शंस॑सि । वृ॒षा॒इ॒व । वा॒जी॑ । शि॒शु॒म॒तीः॑ । अ॒पि॒इ॒त्यं॑ । स॒र्व॒तः॑ ।
नः॑ । श॒कु॒ने॒ । भ॒द्रम् । आ॒ । व॒द॒ । वि॒श्व॒तः॑ । नः॑ । श॒कु॒ने॒ । पु॒ण्यं॑म् ।
आ॒ । व॒द॒ ॥ २ ॥

शकुने हेकपिञ्जल उद्गातेवसाम यथोद्गातासामगायति तथात्वंगायसि गानस्वनंकरोषि
ब्रह्मपुत्रइव यथाब्राह्मणाच्छंसीसवनेषुशस्त्राणिशंसति तथात्वंकालेषुशंससि श्रौतस्वरंकरोषि
वृषेववाजी सेचनसमर्थोश्वः शिशुमतीर्वडवाअपीत्यअभिगत्ययथाशब्दंकरोति तथात्वमपिवद
शिष्टं स्पष्टम् ॥ २ ॥

अथतृतीया—

आ॒वदं॒स्त्वंश॑कुनेभ॒द्रमा॑वदतू॒ष्णीमा॑सीनःसु॒म॒तिंचि॑किद्धि॒नः ।
यदु॒त्पत॑न्वद॒सि क॑र्करि॒र्यथा॑ ब॒हद्दे॑मवि॒दथे॑ सु॒वीराः ॥ ३ ॥ १२ ॥
आ॒वद॑न् । त्वम् । श॒कुने॒ । भ॒द्रम् । आ । व॒द । तू॒ष्णीम् । आ॑सीनः ।
सु॒म॒तिम् । चि॒कि॒द्धि । नः । यत् । उ॒त्प॒त॑न् । वद॑सि ।
क॑र्करिः । य॒था । ब॒हत् । व॒देम् । वि॒दथे॑ । सु॒वीराः ॥ १२ ॥

शकुनेहेकपिञ्जल आवदन् शब्दंकुर्वन् त्वंभद्रमावद मङ्गलंवद तूष्णीमासीनः तूष्णींतिष्ठ-
न्नपिनोस्माकंसुमतिंचिकिद्धिबुद्ध्यस्वयद्यदाउत्पतन्वदसितदा कर्करिर्यथाकर्करिवदति कर्करि-
र्वाद्यविशेषः अन्यद्व्याख्यातचरम् ॥ ३ ॥

॥ इतिद्वितीयस्याष्टमेद्वादशोवर्गः ॥ १२ ॥

॥ इतिद्वितीयेमण्डलेचतुर्थोनुवाकः ॥ ४ ॥

॥ इतिगार्त्समदंद्वितीयंमण्डलंसमाप्तम् ॥ २ ॥

॥ अथतृतीयमण्डलम् ॥

वैश्वामित्रे तृतीये मण्डले पञ्चानुवाकाः तत्र प्रथमे अनुवाके द्वादश सूक्तानि तत्र सोमस्य मेति त्रयो-
विंशत्यृचं प्रथमं सूक्तं तथा चानुक्रान्तं—सोमस्य न्यधिकेति अस्य मण्डलस्य द्रष्टा विश्वामित्र ऋ-
षिः अनुक्तत्वा त्रिष्टुप् छन्दः मण्डलादिष्वग्नेयमिति परिभाषयाग्निर्देवता प्रातरनुवाकाश्चिनश-
स्त्रयोस्त्रैष्टुभे छन्दसि विनियोगः तथा च सूत्रम्—सोमस्य मातवसंप्रत्यग्निरिति त्रीणीति ।

तत्र प्रथमा—

सोमस्य मातवसं वक्ष्यग्ने वह्निं च कथं विदथे यजध्वै ।
देवाँ अच्छादीद्युञ्जे अद्रिं शमाये अग्ने तन्वं जुषस्व ॥ १ ॥

सोमस्य । मा । तवसम् । वक्षि । अग्ने । वह्निम् । चकथं ।
विदथे । यजध्वै । देवान् । अच्छ । दीद्यत् । युञ्जे । अद्रिम् ।
शमः आये । अग्ने । तन्वम् । जुषस्व ॥ १ ॥

हे अग्ने त्वं विदथे यज्ञे यजध्वै यष्टुं सोमस्य वह्निं वोढारं यं मा मां च कथं कृतवानसि तं मा
तवसंतपस्विनं बलिनं वक्षि कामयस्व किञ्च हे अग्ने देवानच्छा अभिलक्ष्य दीद्यत् दीप्यमानो हं
अद्रिं ग्रावाणं युञ्जे अभिषवणाय युनज्मि शमाये शाम्यामि च तथामन्त्रान्तरं—ऋतेन देवः सवि-
ता शमायतेति । यद्वा शमायेस्तौमि शशमानः रञ्जयतीति स्तुतिकर्मसुपाठात् तथा च मन्त्रान्तरं—
सो अग्र ईजेश शमे च मर्त इति । किञ्च हे अग्ने तन्वं शरीरं जुषस्वरक्षायै सेवस्व यद्वा कर्माणितन्व-
न्तं मां सेवस्वेत्यर्थः ॥ १ ॥

अथ द्वितीया—

प्राञ्चं यज्ञं चक्रमवर्धतां गीः समिद्धि रग्निं नमसा दुवस्यन् ।
दिवः शशासुर्विदथा कवीनां गृत्साय चित्तवसे गातुमीषुः ॥ २ ॥

प्राञ्चम् । यज्ञम् । चक्रम । वर्धताम् । गीः । समित् इग्निः । अग्निम् ।
नमसा । दुवस्यन् । दिवः । शशासुः । विदथा । कवीनाम् ।
गृत्साय । चित् । तवसे । गातुम् । ईषुः ॥ २ ॥

हेअग्ने वयं यज्ञं प्राञ्चं प्रकर्षेणगच्छन्तं चरुम अकार्ष्म गीः मदीयास्तुतिः
वर्धतां एधतां अग्निंसमिद्धिर्नमसाहविषाचदुवस्यन् अस्मदीयाः परिचरेयुः किञ्च दि-
वोद्युलोकादागत्य देवाः कवीनां स्तोतृणां विदथा ज्ञानानि स्तोत्राणिवाशशासुः अन्व-
शिषन् अपिच गृत्साय गृणातेरिदंरूपं स्तोतव्यायाग्नये तवसेवृद्धाय गातुंस्तोतुं ईषुश्चित्
स्तोतारइच्छन्तिच चिदितिचार्थे ॥ २ ॥

अथतृतीया—

मयोदधेमेधिरःपूतदक्षोदिवःसुबन्धुर्जनुषापृथिव्याः ।
अविन्दन्नुदर्शतमप्स्वन्तर्देवासोअग्निमपसिस्वसृणाम् ॥ ३ ॥

मयः । दधे । मेधिरः । पूतदक्षः । दिवः । सुबन्धुः । जनुषा ।
पृथिव्याः । अविन्दन् । ऊँ इति । दर्शतम् । अप्सु । अन्तः ।
देवासः । अग्निम् । अपसि । स्वसृणाम् ॥ ३ ॥

मेधिरः मेधावान् प्राज्ञः पूतदक्षः शुद्धबलः जनुषा जन्ममात्रेणसुबन्धुः शोभन-
बन्धुः स्वतएवबन्धुरितियावत् योमिर्दिवोद्युलोकस्य पृथिव्याः भूमेश्वमयः सुखंदधेविदधा-
ति देवानांमनुष्याणांचसुखंकरोतीतियावत् तंदर्शतं दर्शनीयमग्निं देवासोदेवाः स्वसृणां स-
रणशीलानांनदीनामप्स्वन्तर्गूढं स्थितं अपसि यज्ञवहनरूपेकर्मणिनिमित्ते उइतिपूरणः अ-
विन्दन् लब्धवन्तः ॥ ३ ॥

अथचतुर्थी—

अवर्धयन्त्सुभगंसप्तयह्वीःश्वेतंजज्ञानमरुषमंहित्वा ।
शिशुंनजातमभ्यारुरश्वोदेवासोअग्निंजनिमन्वपुष्यन् ॥ ४ ॥

अवर्धयन् । सुभगम् । सप्त । यह्वीः । श्वेतम् । जज्ञानम् । अरुषम् ।
मंहित्वा । शिशुम् । न । जातम् । अग्नि । आरुः । अश्वाः ।
देवासः । अग्निम् । जनिमन् । वपुष्यन् ॥ ४ ॥

सप्त सर्पणशीलाः यद्दीर्यह्वयः महत्योनयः सुभगं शोभनधनं श्वेतंशुभ्रं जज्ञानं
जातं महित्वामहत्त्वेन अरुषमारोचमानं अप्सुस्थितमग्निं अवर्धयन् स्वकार्यभूताभिरोषधीभिर्वृ-
द्धिप्रापितवत्यः यद्वा दिव्यमग्निं अपोवर्धयन्ति अबिन्धनत्वात्तस्य किञ्च शिशुंनजातं यथाजातं
शिशुंनअश्वाः वडवाः अक्ष्यारुः अभिगच्छन्ति तथानद्यः उत्पन्नमग्निं अक्ष्यारुः अभिजग्मुः
अपिचदेवासः देवाः अग्निंजनिमन् जन्मन्युदकेवा वपुष्यन् वपुर्दीप्तिमकुर्वन् ॥ ४ ॥

अथपञ्चमी—

शुक्लेभिर्द्वैरजं आततन्वान् क्रतुं पुनानः कविभिः पवित्रैः ।

शोचिर्वसानः पर्यायुः रपांश्चिर्योमिमितीते बृहतीरनूनाः ॥ ५ ॥ १३ ॥

शुक्लेभिः । अद्वैः । रजः । आततन्वान् । क्रतुम् । पुनानः ।

कविभिः । पवित्रैः । शोचिः । वसानः । परि । आयुः । अपाम् ।

श्चिर्यः । मिमीते । बृहतीः । अनूनाः ॥ ५ ॥ १३ ॥

अग्निः शुक्लेभिः शुक्लैरद्वैस्तेजोभिरजोन्तरिक्षमाततन्वान् आततन्वन् व्याप्नुवन् क्रतुं
कर्मणां कर्तारं यजमानं कविभिः क्रान्तप्रज्ञैः स्तोतव्यैर्वापवित्रैः शोधकैस्तेजोभिः पुनानः शो-
धयन् शोचिर्दीप्तिवस्त्रस्थानीयं परिपरितो वसानः आच्छादयन् अपां अपस्यतां कर्मवतां आयु-
रन्तं बृहतीः प्रभूताः अनूनाः संपूर्णाः श्रियः संपदश्च मिमीते करोति ॥ ५ ॥

॥ इति द्वितीयस्याष्टमे त्रयोदशो वर्गः ॥ १३ ॥

अथ षष्ठी—

वव्राजासीमनदतीरदब्धादिवोयह्वीरवसाना अनग्नाः ।

सना अत्र युवतयः सद्योनीरेकं गर्भं दधिरे सप्तवाणीः ॥ ६ ॥

वव्राज । सीम् । अनदतीः । अदब्धाः । दिवः । यह्वीः । अवसानाः ।

अनग्नाः । सनाः । अत्र । युवतयः । सद्योनीः । एकम् । गर्भम् ।

दधिरे । सप्त । वाणीः ॥ ६ ॥

अनदतीः अभक्षयन्तीः अदब्धाः अहिंसिताः मातृभूताः अपोग्निः सीसर्वतोवव्राज
व्रजति अग्निरपांशोषकः तंचापः शमयन्ति तदुभयमिहनास्तीत्युक्तं भवति कीदृश्यस्ताः दिवो-
यह्वीः अन्तरिक्षस्यापत्यभूताः अवसानाः वस्त्रमनाच्छादयन्त्यः वस्त्रस्थानीयस्य जलस्य वि-
द्यमानत्वात् अतएव नग्नाः किञ्च ता अपिसनाः सनातन्यः युवतयः नित्यतरुण्यः नित्यवृद्धा इ-
त्यर्थः सयोनीः समानमन्तरिक्षं योनिस्थानं यासां ताः सप्तवाणीः नद्यः एकं अग्निगर्भं गर्भस्थं
दधिरेदधते ॥ ६ ॥

अथ सप्तमी—

स्तीर्णा अस्य संहतो विश्वरूपा घृतस्य योनौ स्रवथे मधूनाम् ।
अस्थुरत्र धेनवः पिन्वमाना मही दस्मस्य मातरा समीची ॥ ७ ॥

स्तीर्णाः । अस्य । संहतः । विश्वरूपाः । घृतस्य । योनौ ।
स्रवथे । मधूनाम् । अस्थुः । अत्र । धेनवः । पिन्वमानाः । मही इति ।
दस्मस्य । मातरा । समीची इति संहर्षीची ॥ ७ ॥

घृतस्योदकस्य योनौ स्थाने अन्तरिक्षे संहतः पुञ्जीभूताः हन्तेः किप् विश्वरूपाः नाना-
रूपाः स्तीर्णाः सर्वत्र प्रसृताः अस्याग्नेः रश्मयः मधूनामुदकानां स्रवथे स्रवणे निमित्ते अस्थु-
स्तिष्ठन्ति पिन्वमानाः पूर्यमाणाः अत्र अग्नौ आपः धेनवः सर्वेषां प्रीणयिष्यः अभवन् समी-
ची समञ्चत्यौ शोभमाने मही महत्यौद्यावापृथिव्यौ दस्मस्य दर्शनीयस्याग्नेर्मातरा मातरौ
भवतः ॥ ७ ॥

अथाष्टमी—

वभ्राणः सूनो सहसो व्यद्यौ दधानः शुक्रारंभसावपूँषि ।
श्रोतन्ति धारामधुनो घृतस्य वृषाय त्रवा वृधे काव्येन ॥ ८ ॥

वभ्राणः । सूनो इति । सहसः । वि । व्यद्यौ । दधानः । शुक्रा ।
रभसा । वपूँषि । श्रोतन्ति । धाराः । मधुनः । घृतस्य । वृषा ।
यत्र । वृधे । काव्येन ॥ ८ ॥

हेसहस्रःसूनो सहस्रपुत्रअग्ने बभ्राणः सर्वैर्धार्यमाणः॥वं शुक्राशुक्राणिभास्वराणिरभसा
वेगवन्ति वपूंषि अचींषिदधानः धारयंस्त्वं व्यद्यौत् विद्योतसे वृषाग्निः यत्रयस्मिन्यजमानेकाव्ये
नस्तोत्रेणववृधेवृद्धिंपामोतितदानींमधुनः अत्यन्तं मधुरस्यघृतस्यउदकस्यधाराः श्रोतन्ति स-
वन्तेयदायजमानस्तोत्रेणअग्निस्तुष्टोभवति तदानींवृष्टिर्भवतीत्यर्थः ॥ ८ ॥

अथनवमी-

पितुश्चिदूधजनुषाविवेदव्यस्यधाराअसृजद्विधेनाः ।
गुहाचरन्तंसखिभिःशिवेभिर्दिवोयह्वीभिर्नगुहाबभूव ॥ ९ ॥

पितुः । चित् । ऊधः । जनुषा । विवेद । वि । अस्य । धाराः ।
असृजत् । वि । धेनाः । गुहा । चरन्तम् । सखिभिः । शिवेभिः ।
दिवः । यह्वीभिः । न । गुहा । बभूव ॥ ९ ॥

पितुः अन्तरिक्षस्यऊधः ऊधःस्थानीयजलप्रदेशंअयमग्निर्जनुषास्वयमेवविवेद जानाति
किंचायमग्निः अस्योधसःसंबन्धिन्योधाराः पयोधाराः व्यसृजत् विसृष्टवान् धेनामाध्यमिका-
वाचः विसृजति शिवेभिः शिवंकरैः सखिभिः आत्मनःसखिभूतैर्वायुभिः दिवोयह्वीभिः अन्त-
रिक्षस्यापत्यभूताभिरद्भिश्चसह गुहागुहायांचरन्तं वर्तमानमेनमग्निंगुहाचित् गुहायांस्थितः को-
पिनबभूव प्राप्तुंसमर्थोनाभवत् ॥ ९ ॥

अथदशमी-

पितुश्चगर्भजनितुश्चबभ्रेपूर्वी रेकोअधयत्पीप्यानाः ।
वृष्णेसपत्नीशुचयेसबन्धूउभेअस्मैमनुष्येऽनिपाहि ॥ १० ॥ १४ ॥

पितुः । च । गर्भम् । जनितुः । च । बभ्रे । पूर्वीः । एकः ।
अधयत् । पीप्यानाः । वृष्णे । सपत्नी इति सऽपत्नी । शुचये ।
सबन्धू इति सऽबन्धू । उभे इति । अस्मै । मनुष्येऽइति ।
नि । पाहि ॥ १० ॥ १४ ॥

अयमग्निः पितुश्च अन्तरिक्षस्य गर्भं वृष्टिद्वारा गर्भभूतं जनितुः सर्वस्य लोकस्य जनयितुश्च
ब्रह्मणश्च लोकं वप्रे बिभर्ति एक एवाग्निः पूर्वीर्बह्वोः पीप्यानाः प्यायमानाः वृद्धिप्राप्ताः ओषधीः
अधयत धयति भक्षयति सपत्नी समान एकः सूर्यः पतिर्ययोः ते मनुष्ये मनुष्येभ्यो हिते उभेद्या-
वापृथिव्यौ वृष्णे वर्षित्रे अस्मै शुचये अग्नये सबन्धू भवतः अनयोः अग्निरेव बन्धुरित्यर्थः हे
अग्ने त्वं तेद्यावापृथिव्यौ निपाहि नितरां रक्ष ॥ १४ ॥

॥ इति द्वितीयस्याष्टमे चतुर्दशो वर्गः ॥ १४ ॥

अथैकादशी—

उरौ महौ अनिबाधे ववर्धापो अग्निं यशसः संहि पूर्वीः ।
ऋतस्य योनौ वशयद् दमूना जामीनामग्निरपसि स्वसृणाम् ॥ ११ ॥
उरौ । महान् । अनिबाधे । ववर्ध । आपः । अग्निम् । यशसः ।
सम् । हि । पूर्वीः । ऋतस्य । योनौ । अशयत् । दमूनाः ।
जामीनाम् । अग्निः । अपसि । स्वसृणाम् ॥ ११ ॥

महानयमग्निः अनिबाधे असंबाधे उरौ विस्तीर्णोऽन्तरिक्षे ववर्ध वर्धते अस्य वर्धने कारण-
माह—हियस्मात्कारणात् पूर्वीर्बह्वयः यशसः यशोन्नं तद्वत्य आपः अग्निं संवर्धयन्ति एवं अद्भि-
वृद्धिप्राप्तोऽग्निः ऋतस्य उदकस्य योनौ स्थानेऽन्तरिक्षे स्थितः स्वसृणां स्वतः सरन्तीनां जामीनां
भगिनीस्थानीयानां नदीनां हेतुभूते अपसि पयसि दमूनाः दान्तमनाः सन् अशयत् शेते ॥ ११ ॥

अथ द्वादशी—

अक्रोनबभ्रिः समिथे महीनां दिदृक्षेयः सूनवे भाक् जीकः ।
उदुस्त्रिया जनिता योजजाना पांगर्भो नृत्तमो यहो अग्निः ॥ १२ ॥
अक्रः । न । बभ्रिः । समिथे । महीनाम् । दिदृक्षेयः । सूनवे ।
भाः । जीकः । उत् । उस्त्रियाः । जनिता । यः । जजान ।
अपाम् । गर्भः । नृत्तमः । यहः । अग्निः ॥ १२ ॥

जनिता सर्वस्यलोकस्यजनयिता अपांउदकानांगर्भः गर्भरूपः नृतमः नेतृतमः अति-
शयेनमनुष्याणांरक्षिता यद्वः महान् योग्निः अक्रः परेषामाक्रमितापरैरनाक्रमणीयोवा ने-
तिपादपूरणः समिथेसङ्ग्रामे महीनामहतीनांस्वसेनानां बभ्रिःभर्ता दिदृक्षेयः सर्वैर्दर्शनीयः भा-
ऋजीकः स्वदीप्त्याप्रकाशमानः सोग्निः सूनवेहविषांप्रदात्रे यजमानाय तदर्थं उस्त्रियाः अपः
उज्जजानउदजनयत् सूनवे षूप्रेरणे इत्यस्माद्धातोरौणादिकोनुप्रत्ययः ॥ १२ ॥

अथत्रयोदशी—

अपांगर्भदर्शतमोषधीनांवनाजजानसुभगाविरूपम् ।
देवासंश्चिन्मनसासंहिजग्मुःपनिष्ठंजातंतवसंदुवस्यन् ॥ १३ ॥

अपाम् । गर्भम् । दर्शतम् । ओषधीनाम् । वना । जजान् ।
सुभगा । विरूपम् । देवासः । चित् । मनसा । सम् । हि ।
जग्मुः । पनिष्ठम् । जातम् । तवसम् । दुवस्यन् ॥ १३ ॥

सुभगा सुभाग्या वना सर्वैर्वननीया अरणिः दर्शतं दर्शनीयं विरूपं नानाविधरूपं अपां
ओषधीनांचगर्भआग्नजजान अजनयत् देवासश्चित् सर्वेदेवाअपि पनिष्ठं स्तुत्यं तवसं वृद्धं जातं
जातमात्रं तमग्निं मनसास्तुत्यासंजग्मुः उपागच्छन् हीतिपूरणः तएवदुवस्यन्पर्यचरन् ॥ १३ ॥

अथचतुर्दशी—

बृहन्तइद्भानवोभाऋजीकमग्निसंचन्तविद्युतो नशुक्राः ।
गुहैववृद्धंसदसिस्वेअन्तरपारऊर्वेअमृतंदुहानाः ॥ १४ ॥

बृहन्तः । इत् । भानवः । भाःऋजीकम् । अग्निम् । संचन्त ।
विद्युतः । न । शुक्राः । गुहाइव । वृद्धम् । सदसि । स्वे ।
अन्तः । अपारे । ऊर्वे । अमृतम् । दुहानाः ॥ १४ ॥

अपारेअगाधेऊर्वेसमुद्रे अन्तर्मध्ये अमृतं उदकंदुहानाः क्षरन्तः बृहन्तइत् महान्तएव
भानवःरश्मयः शुक्राः दीप्यमानाः विद्युतो न विद्युतइवस्वेस्वकीयेसदंसिसदनेअन्तरिक्षे गुहे-
वगुहायामिववृद्धंप्रवृद्धं भाऋजीकं प्रभयादीप्यमानं अग्निसंचन्तआश्रयन्ति ॥ १४ ॥

अथपञ्चदशी—

ईळेचत्वायजमानोहविर्भिरीळेसखित्वंसुमतिनिकामः ।

देवैरवोमिमिहिसंजरित्रेरक्षाचनोदम्येभिरनीकैः ॥ १५ ॥ १५ ॥

ईळे । च । त्वा । यजमानः । हविःभिः । ईळे । सखित्वम् ।

सुमतिम् । निकामः । देवैः । अवः । मिमीहि । सम् । जरित्रे ।

रक्ष । च । नः । दम्येभिः । अनीकैः ॥ १५ ॥ १५ ॥

यजमानोऽहं हविर्भिःसाधनैः त्वात्वां ईळे पूजयामि च पश्वादिलक्षणंधनंचयाचे सुम-
तिशोभनांमतिं धर्मविषयांबुद्धिं निकामः नितरांकामयमानः त्वयासहसखित्वं ईळेयाचे
त्वंदेवैःसहजरित्रेस्तोत्रेस्तोत्रंकुर्वते मय्यं अस्मदर्थं अवः पश्वादिविषयारक्षांसंमिमिहिकुरु
दम्येभिर्दमनीयैर्नियन्तव्यैः प्रयत्ननियन्तव्यतया उच्छृंखलतोक्ता अनीकैस्तेजोभिः नः
अस्मान् रक्षच ॥ १५ ॥

॥ इतिद्वितीयस्याष्टमेपञ्चदशोवर्गः ॥ १५ ॥

अथषोडशी—

उपक्षेतारस्तवसुप्रणीतेग्रेविश्वानिधन्यादधानाः ।

सुरेतसाश्रवसातुञ्जमानाअभिष्यामपृतनायूरदेवान् ॥ १६ ॥

उपक्षेतारः । तव । सुप्रणीते । अग्रे । विश्वानि । धन्या । दधानाः ।

सुरेतसा । श्रवसा । तुञ्जमानाः । अभि । स्याम । पृतनायून् ।

अदेवान् ॥ १६ ॥

हेसुप्रणीते शोभनप्रणयन हेअग्रे तवउपक्षेतारः उपगन्तारः अत्रक्षितिर्गत्यर्थेवर्तते वि-
श्वानिसर्वाणिधन्याधन्यानिपश्वादिधनप्राप्तिहेतुभूतानिकर्माणि दधानाः विदधानाः कुर्व-
न्तः तुञ्जमानाः हवींषिप्रयच्छन्तोवयं सुरेतसाशोभनवीर्येण श्रवसात्वत्कृतेनान्नेनअदेवान्देवे-
भ्योन्यान् नजिवयुक्तन्यायेन राक्षसाएवगृह्यन्ते यज्ञविघ्नकारिणस्तान् पृतनायूंश्चशरीराद्युपद्रव-
कारिणः शत्रूंश्चअभिष्यामअभिभवेम यद्वा देवान्अपूजयतः शत्रूनिनिवायोज्यम् ॥ १६ ॥

अथसप्तदशी—

आदेवानांमभवःकेतुरग्नेमन्द्रोविश्वानिकाव्यानिविद्वान् ।
प्रतिमर्ताअवासयोदमूनाअनुदेवान् रथिरोयासिसाधन् ॥ १७ ॥

आ । देवानांम् । अभवः । केतुः । अग्ने । मन्द्रः । विश्वानि ।
काव्यानि । विद्वान् । प्रति । मर्तान् । अवासयः । दमूनाः । अनु ।
देवान् । रथिरः । यासि । साधन् ॥ १७ ॥

हेअग्ने मन्द्रः स्तुत्यः केतुर्यज्ञेषुदेवानां प्रज्ञापकस्त्वं आभवः आसमन्ताद्भवसि सर्वव्याप-
कोभवसीत्यर्थः किंच विश्वानि सर्वाणिकाव्यानियजमानादिभिःकृतानि स्तोत्राणिविद्वान्
जानन् दमूनादान्तमनाः त्वंमर्तान् मर्त्यान् स्तोतृन् स्वाभिलषितवस्तुसंपादनेनप्रीतान् विधाय
गृहेषुप्रत्यवासयः प्रतिवासयसि रथिरः रथी त्वं साधन् देवानांहितानिकर्माणिसाधयन् देवान्
अनुयासिच अनुगच्छसिच ॥ १७ ॥

अथाष्टादशी—

निदुरोणेअमृतोमर्त्यानांराजाससादविदथानिसाधन् ।
घृतप्रतीकउर्वियाव्यद्यौदग्निर्विश्वानिकाव्यानिविद्वान् ॥ १८ ॥
नि । दुरोणे । अमृतः । मर्त्यानाम् । राजा । ससाद । विदथानि ।
साधन् । घृतप्रतीकः । उर्विया । वि । अद्यौत् । अग्निः ।
विश्वानि । काव्यानि । विद्वान् ॥ १८ ॥

अमृतः नित्यः राजा राजमानोयोग्निः विदथानियज्ञान् साधन् साधयन् मर्त्यानां अ-
ग्निहोत्रिणां दुरोणेगृहे निषसाद निषीदति विश्वानिकाव्यानिविद्वान् जानन् घृतप्रतीकः घृते-
नसंधुक्षितावयवः उर्वियाविस्तीर्णः सोग्निः व्यद्यौत् विद्योतते ॥ १८ ॥

अथैकोनविंशी—

आनोगहिसख्येभिःशिवेभिर्महान्महीभिरूतिभिःसरण्यन् ।
अस्मेरयिबहुलंसन्तरुत्रंसुवाचंभागंयशसंरुधोनः ॥ १९ ॥

आ । नः । ग॒हि । स॒ख्येभिः । शि॒वेभिः । म॒हान् । म॒हीभिः ।

ऊ॒ति॒भिः । स॒र॒ण्यन् । अ॒स्मे इति । र॒यिम् । ब॒हु॒लम् ।

स॒म॒ह॒त॒रु॒त्रम् । सु॒ह्वाच॑म् । भा॒गम् । य॒श॒स॑म् । कृ॒धि । नः ॥ १९ ॥

सरण्यन् सर्वत्रसरणंगमनमिच्छन् महांस्त्वं शिवेभिः शिवंकरैः सख्येभिः सख्यैः स-
खिकर्मभिः महीभिः महतीभिरूतिभीरक्षाभिश्चनोस्मान् प्रतिआगहि आगच्छ अस्मे अस्म-
भ्यं बहुलंविस्तीर्णं संतरुवं सर्वेषामुपद्रवाणां संतारकं सुवाचं शोभनवाचं भागंसर्वैर्भजनी-
यंयशसं यशसाकीर्त्यासंयुक्तंरयिंधनं नोस्मभ्यं कृधिदेहि अस्मभ्यमितिपुनर्वचनमादरा-
तिशयार्थम् ॥ १९ ॥

अथविंशी-

ए॒ता॒ते॒अ॒ग्ने॒ज॒नि॒मा॒स॒ना॒नि॒प्र॒पू॒र्व्या॒य॒नू॒त॒ना॒नि॒वो॒च॒म् ।

म॒हान्ति॒वृ॒ष्णे॒स॒व॒ना॒कृ॒ते॒मा॒ज॒न्म॑न् ज॒न्म॒न्नि॒हि॒तो॒जा॒त॒वे॒दाः ॥ २० ॥

ए॒ता । ते । अ॒ग्ने । ज॒नि॒म । स॒ना॒नि । प्र । पू॒र्व्या॒य॒ । नू॒त॒ना॒नि ।

वो॒च॒म् । म॒हान्ति॒ । वृ॒ष्णे । स॒व॒ना । कृ॒ता । इ॒मा । ज॒न्म॑न् ज॒न्म॒न् ।

नि॒हि॒तः । जा॒त॒वे॒दाः ॥ २० ॥

हेअग्ने पूर्व्यायपुरातनायतेतुभ्यं सनानिसनातनानिमहद्भिःसंभजनीयानिवानूतनानि
अन्येष्वविद्यमानानि अद्यतनानिवा एताएतानिजनिम जन्मानिकर्माणिस्तोत्राणिवाप्रवोचं
प्रोक्तवानस्मि जातवेदाः जातप्रज्ञोजातधनोवा जन्मन्जन्मन् जायन्तइतिजन्मानः तेषुसर्वेषु
मनुष्येषुनिहितोयागार्थं तस्मैवृष्णे संपदांवार्षित्रे अग्नये इमाइमानि महान्तिबृहन्ति सवना
सवनानि कृता कृतानि ॥ २० ॥

अथैकविंशी-

ज॒न्म॑न् ज॒न्म॒न्नि॒हि॒तो॒जा॒त॒वे॒दा॒वि॒श्वामि॒त्रेभि॒रि॒ध्य॒ते॒अ॒ज॒स्रः ।

त॒स्य॒व॒यं॒सु॒म॒तौ॒य॒ज्ञि॒य॒स्या॒पि॒भ॒द्रे॒सौ॒म॒न॒से॒स्या॑म ॥ २१ ॥

जन्मन्जन्मन् । निःहितः । जातवेदाः । विश्वामित्रेभिः ।
 इध्यते । अजस्रः । तस्य । वयम् । सुमतौ । यज्ञियस्य ।
 अपि । भद्रे । सौमनसे । स्याम ॥ २१ ॥

जन्मन्जन्मन् सर्वेषुमनुष्येषुनिहितोजातवेदाः विश्वामित्रेभिः विश्वामित्रैः पूजायांब-
 हुवचनं महर्षिणा विश्वामित्रेण योजातवेदाः अजस्रः अजस्रं अनवरतं इध्यते दीप्यते सुमतौ
 कल्याण्यामतौ वर्तमानावयं तस्ययज्ञियस्ययज्ञार्हस्याग्नेर्भद्रे भजनीये सौमनसे सुमनोभावे अ-
 नुग्रहबुद्धौ अपिस्याम अपिभवेम प्रार्थनायांलिङ् ॥ २१ ॥

अथद्वाविंशी-

इमंयज्ञंसहसावन्त्वंनोदेवत्राधेहिसुक्रतोरराणः ।
 प्रयंसिहोतर्बृहतीरिषोनोग्रेमहिद्रविणमायजस्व ॥ २२ ॥
 इमम् । यज्ञम् । सहसावन् । त्वम् । नः । देवत्रा । धेहि ।
 सुक्रतो इति सुक्रतो । रराणः । प्र । यंसि । होतः । बृहतीः ।
 इषः । नः । अग्ने । महि । द्रविणम् । आ । यजस्व ॥ २२ ॥

हेसहसावन् सहस्वन् बलवन् सुक्रतोशोभनकर्मन् हेअग्ने रराणः सर्वदारममाणः शब्दं
 कुर्वाणोवात्वं नोस्मदीयमिमंयज्ञं देवत्रादेवेषुधेहिनिधेहि हेहोतः देवानामाह्वातः बृहतीः इषः अ-
 नानिनोस्मभ्यं प्रयंसिप्रयच्छ हेअग्नेमहिमहत् द्रविणं पश्वादिलक्षणं धनं आयजस्व प्रयच्छ
 अत्रयजिर्दानकर्मा ॥ २२ ॥

अथत्रयोविंशी-

इळामग्नेपुरुदंसंसनिंगोःशश्वत्तमंहवमानायसाध ।
 स्यान्नःसूनुस्तनयोविजावाग्नेसातेसुमतिभूत्वस्मे ॥ २३ ॥ १६ ॥
 इळाम् । अग्ने । पुरुदंसम् । सनिम् । गोः । शश्वत्तमम् ।
 हवमानाय । साध । स्यात् । नः । सूनुः । तनयः । विजावा ।
 अग्ने । सा । ते । सुमतिः । भूतु । अस्मे इति ॥ २३ ॥ १६ ॥

इयंसर्वेषांपशूनांपशुपुरोडाशस्यस्विष्टकृतः पुरोनुवाक्या सूच्यते हि—इळामग्ने पुरुदंसंसनिं-
गोर्होतायक्षदग्निं पुरोळाशस्यस्वदस्वहव्यासमिषोदिदीहीति पुरोळाशस्विष्टकृत इति । हे अग्ने पुरु-
दंसंबहुकर्माणं गोः गवांसनिंपदात्रीं इळांभूमिंहवमानायस्तुवते मलंशश्वत्तमं चिरकालं यथा-
भवतितथा साध साधय नोस्माकंसूनुः पुत्रः तनयः सन्तानस्यविस्तारयिता विजावापुत्रपौ-
त्रादिरूपेण स्वयं विजायत इति विजावा स्यात् हे अग्ने साप्रसिद्धाते सुमतिः त्वदोया अनुग्रहबुद्धिः
अस्मे अस्मासु भूतु भवतु ॥ २३ ॥

॥ इति द्वितीयस्याष्टमेषोडशोवर्गः ॥ १६ ॥

वैश्वानरायेति पञ्चदशर्चं द्वितीयं सूक्तं तथा चानुक्रान्तं—वैश्वानराय पञ्चो न वैश्वानरी-
यंतु जागतं त्विति विश्वामित्र ऋषिः जगती छन्दः वैश्वानरोऽग्निर्देवता पृष्ठ्याभिप्लविकयोस्तृती-
येहन्याग्निमारुते वैश्वानराय धिषणामिति वैश्वानरनिविद्धानीयं सूक्तं तृतीयस्येति खण्डे सूत्रि-
तम्—वैश्वानराय धिषणां धारावरामरुत इति ।

तत्र प्रथमा—

वैश्वानराय धिषणां मृता वृधे घृतं न पूतमग्रये जनामसि ।

द्विता होतारं मनुषश्च वाघतो धियारथं न कुलिशः समृण्वति ॥ १ ॥

वैश्वानराय । धिषणाम् । ऋतवृधे । घृतम् । न । पूतम् ।

अग्रये । जनामसि । द्विता । होतारम् । मनुषः । च । वाघतः ।

धिया । रथम् । न । कुलिशः । सम् । ऋण्वति ॥ १ ॥

ऋतवृधे ऋतस्योदकस्य यज्ञस्य वावर्धयित्रे वैश्वानराय वैश्वानरशब्दोऽयास्केन व्याख्यातः—
वैश्वानरः कस्माद्विश्वान्नरान्नयति विश्व एव नरानयंतीति वा अपि वा विश्वानर एव स्यात् प्रत्युतः सर्वा-
णि भूतानि तस्यैवैश्वानरस्तस्यैषा भवतीति । तस्मै अग्रये पूतं घृतं न घृतमिव धिषणांस्तुतिं जना-
मसि जनयामः यथा घृतं प्रीतिं जनयति तथा प्रीतिकरोमीत्यर्थः द्विता द्विधागार्हपत्याहवनीयरू-
पाभ्यां युक्तं होतारं देवानामाह्वातारमग्निमनुषः मनुष्याः वाघतश्च ऋत्विजश्च धिया कर्मणा कु-
लिशो वा स्यादिः रथं न रथमिव समृण्वति संस्कुर्वन्ति ॥ १ ॥

अथद्वितीया—

सरोचयज्जनुषारोदसीउभेसमात्रोर्भवत्पुत्रईड्यः ।

हव्यवाळग्निरजरश्चनोहितोदूळभोविशामतिथिर्विभावसुः ॥ २ ॥

सः । रोचयत् । जनुषां । रोदसी इति । उभे इति । सः । मात्रोः ।

अभवत् । पुत्रः । ईड्यः । हव्यद्वाट् । अग्निः । अजरः ।

चनःहितः । दुःदभः । विशाम् । अतिथिः । विभावसुः ॥ २ ॥

सोमिर्जनुषा जन्मनाउभेरोदसी द्यावापृथिव्यौ रोचयत् अरोचयत् प्रकाशयति स-
मात्रोर्द्यावापृथिव्योः ईड्यः स्तुत्यः पुत्रोभवत् हव्यवाट् हव्यानां वोढा अग्निः अङ्गनादिगु-
णयुक्तः अजरः जरारहितः चनोहितः चनोन्नहितंयजमानेनिहितंयेनासौचनोहितः दूळभः
हिंसितुमशक्यः सोयंविभावसुः प्रभाधनः विशांमनुष्याणां अतिथिरिवपूज्योभवति ॥ २ ॥

अथतृतीया—

ऋत्वादक्षस्यतरुषोविधर्मणिदेवासोअग्निंजनयन्तचित्तिभिः ।

रुरुचानंभानुनाज्योतिषामहामत्यंनवाजंसनिष्यन्नुपब्रुवे ॥ ३ ॥

ऋत्वा । दक्षस्य । तरुषः । विधर्मणि । देवासः । अग्निम् ।

जनयन्त । चित्तिभिः । रुरुचानम् । भानुना । ज्योतिषा ।

महाम् । अत्यम् । न । वाजम् । सनिष्यन् । उप । ब्रुवे ॥ ३ ॥

चित्तिभिर्ज्ञानैः उपलक्षितादेवासः देवाः तरुषः व्यसनेभ्यस्तारकस्यदक्षस्यबलस्य ऋ-
त्वाकर्मणा विधर्मणि विधारकेयज्ञे अग्निंजनयन्त अजनयन् भानुनाभासमानेन ज्योतिषारु-
रुचानं रोचमानं महान् महान्तं अग्निंअत्यंन भारसहमश्वमिव वाजमन्नं सनिष्यन् लिप्समानोहं
उपब्रुवे स्तौमि ॥ ३ ॥

अथचतुर्थी—

आमन्द्रस्यसनिष्यन्तोवरेण्यंवृणीमहेअह्वयंवाजमृग्मियम् ।

रातिभृगूणामुशिजंकविक्रतुमग्निराजन्तदिव्येनशोचिषा ॥ ४ ॥

आ । म॒न्द्रस्य॑ । स॒नि॒ष्यन्तः॑ । वरे॑ण्यम् । वृ॒णीमहे॑ । अ॒ह्यम् ।
 वाज॑म् । ऋ॒ग्मि॒यम् । रा॒तिम् । भृ॒गूणा॑म् । उ॒शिज॑म् ।
 क॒विऽक॑रतुम् । अ॒ग्निम् । राज॑न्तम् । दि॒व्येन॑ । शो॒चिषा॑ ॥ ४ ॥

मन्द्रस्यस्तुत्यस्य वैश्वानरस्य संबन्धिनं वरेण्यं वरणीयं अह्यं अलज्जावहं ऋग्मियं प्रश-
 स्यं वाजमनं सनिष्यन्तः लिप्समानावयं भृगूणां ऋषीणां रातिं अभिलषितार्थप्रदातारं उशिजं
 आभिलष्यं तं कविकर्तुं कान्तप्रज्ञं दिव्येन दिविभवेन शोचिषारोचिषा राजन्तं भ्राजमानमग्निं आ-
 वृणीमहे संभजामहे ॥ ४ ॥

अथपञ्चमी—

अ॒ग्नि॒सु॒म्नाय॑ दधिरे॒ पुरो॑ जना॒ वाज॑ श्रवसमि॒ह वृ॒क्तब॑र्हिषः ।
 य॒त॒स्रु॒चः॑ सु॒रुचं॑ वि॒श्वदे॑व्यं रु॒द्रं य॒ज्ञानां॑ साध॑दिष्टि॒मप॑साम् ॥ ५ ॥ १७ ॥

अ॒ग्निम् । सु॒म्नाय॑ । द॒धिरे॒ । पुरः॑ । जनाः॑ । वाज॑ऽश्रवसम् । इ॒ह ।
 वृ॒क्तऽब॑र्हिषः । य॒तऽस्रु॑चः । सु॒रुचं॑म् । वि॒श्वऽदे॑व्यम् । रु॒द्रम् ।
 य॒ज्ञाना॑म् । साध॑तुऽइष्टिम् । अ॒प॒साम् ॥ ५ ॥ १७ ॥

वृक्तबर्हिषः स्तीर्णबर्हिषः यतस्रुचः प्राप्तस्रुचः ऋत्विजः सुम्नायसुखार्थं वाजश्रवसं मनु-
 ष्येभ्यः प्रेरितान्नं सुरुचं प्रशस्तदीप्तिमन्तं विश्वदेव्यं विश्वेभ्यो देवेभ्यो हितं रुद्रं दुःखानां द्रावकं
 अपसां कर्मवतां यज्ञानां यजन्तीति यज्ञायजमानाः तेषां साधदिष्टिं साधितयज्ञं तादृशमग्निं इह-
 यज्ञे जनाः स्तोतारः पुरोदधिरे स्तुवन्ति ॥ ५ ॥

॥ इति द्वितीयस्याष्टमे सप्तदशोवर्गः ॥ १७ ॥

अथषष्ठी—

पाव॑कशो॒चेत॒व॒हि॒क्षयं॑ परि॒होत॑र्य॒ज्ञेषु॑ वृ॒क्तब॑र्हिषो॒ नरः॑ ।
 अ॒ग्ने॒दु॒व॒ड्छ॒मा॒नास॒ आप्य॑मु॒पा॒सते॒ द्रवि॑णं धे॒हिते॒भ्यः॑ ॥ ६ ॥

पावकः शोचे । तव । हि । क्षयम् । परि । होतः । यज्ञेषु ।
 वृक्तबर्हिषः । नरः । अग्ने । दुवः । इच्छमानासः । आप्यम् ।
 उप । आसते । द्रविणम् । धेहि । तेभ्यः ॥ ६ ॥

हेपावकशोचे शोधकदीप्ते हेहोतः देवानामाह्वातः हेअग्ने यज्ञेषुपरिपरितः वृक्तबर्हिषः स्ती-
 र्णबर्हिषः दुवःपरिचरणमिच्छमानासः इच्छन्तो नरो नेतारो यजमानाः आप्यं आपुंयोग्यं तवत्व-
 त्संबन्धिनं क्षयं निवासं यागगृहं उपासते उपविशति हियस्मात् तेभ्यो द्रविणं धनं धेहि वि-
 धेहि ॥ ६ ॥

अथ सप्तमी—

आरोदसी अपृणदास्वर्महज्जातं यदेनमपसो आधारयन् ।
 सो अध्वराय परिणीयते कविरत्यो न वाजसातये च नो हितः ॥ ७ ॥
 आ । रोदसी इति । अपृणत् । आ । स्वः । महत् । जातम् ।
 यत् । एनम् । अपसः । आधारयन् । सः । अध्वराय । परि ।
 नीयते । कविः । अत्यः । न । वाजसातये । चनः हितः ॥ ७ ॥

रोदसी द्यावापृथिव्यौ अपृणत् आपूरयत् तथामहत्प्रभूतं स्वः अन्तरिक्षं अपृणच्च अ-
 पसः कर्मवन्तो यजमानाः जातं यत् एनमग्निं आधारयन् अत्यो न अश्व इव कविः क्रान्तः स-
 र्वत्र व्याप्तः च नो हितः निहितान्नः सोयमग्निः वाजसातये वाजस्य अन्नस्य कीर्तेर्वासातये ला-
 भाय अध्वराय परिणीयते यज्ञार्थं नीयते ॥ ७ ॥

अथाष्टमी—

नमस्यत हव्यदातिं स्वध्वरंदुवस्यत दम्यं जातवैदसम् ।
 रथीऋतस्य बृहतो विचर्षणि रग्निर्देवानां भवत्पुरोहितः ॥ ८ ॥
 नमस्यत । हव्यदातिम् । सुअध्वरम् । दुवस्यत । दम्यम् ।
 जातवैदसम् । रथीः । ऋतस्य । बृहतः । विचर्षणिः । अग्निः ।
 देवानाम् । अभवत् । पुरः हितः ॥ ८ ॥

रथीर्नेताबृहतोमहतः ऋतस्ययज्ञस्यविचर्षणिःद्रष्टायोग्निःदेवानांपुरोहितः पुरस्ताद्द्रष्ट-
व्यतयास्थापितोभवत् हव्यदातिं देवेभ्योहविषांदातारं स्वध्वरं शोभनयज्ञं दम्यं दमेभ्योगृहे-
भ्योहितं जातवेदसं जातप्रज्ञं तमग्निं नमस्यतपूजयत् दुवस्यतपरिचरत् ॥ ८ ॥

अथनवमी—

ति॒स्रो॒य॒ह॒स्य॑स॒मिधः॑परि॒ज्मनो॒ग्नेर॑पुन॒न्नुशिजो॒अमृत्य॑वः ।
तासा॒मेका॒मद॑धुर्म॒र्त्येभुज॑मु॒ल्लोकमु॒द्देउप॑जा॒मिमि॑यतुः ॥ ९ ॥

ति॒स्रः । य॒ह॒स्य॑ । स॒म॒इधः॑ । परि॒ज्मनः॑ । अ॒ग्नेः । अ॒पुन॒न् ।
उ॒शिजः॑ । अ॒मृत्य॑वः । तासा॑म् । एका॑म् । अद॑धुः । म॒र्त्ये । भुज॑म् ।
ऊँ इति॑ । लो॒कम् । ऊँ इति॑ । द्वे इति॑ । उप॑ । जा॒मिम् । ई॒युः ॥ ९ ॥

उशिजः कामयमानाः अमृत्यवोमृत्युरहिताः येदेवाः यहस्यमहतः अग्नेः परिज्मनः
परितोगन्तुः समिधः समिन्धिकाः प्रकाशिकास्तिस्रः पार्थिववैद्युतसूर्यरूपास्तिस्रस्तनूः अपुनन्
अशोधयन् तेदेवाः भुजं सर्वेषांपालयित्रीं तासांतनूनांमध्ये एकांपार्थिवीतनुं मर्त्येमर्त्यलोके
अदधुः न्यदधुः उइतिपादपूरणः इतरेद्वेतनू जामिलोकं आसन्नमन्तरिक्षं उपेयतुः गच्छतः अथ-
वातिस्रःसमिधः आधारसमिधौद्वेअनूयाजसमिच्चैकेति तासांसमिधांएकां अनूयाजसमिधं
मर्त्येइहलोके भोगहेतुमनूयाजपर्यन्तमदधुः धारयन्ति प्रजावाअनूयाजइति प्रजात्वेनानूया-
जानांस्रष्टृत्वात् तदाश्रयत्वाच्चानूयाजसमिधः इतरेद्वेसमिधौ अन्तरिक्षेदिव्यभोगहेतू उपेयतुः
उपगच्छतः त्रीन्परिधींस्तिस्रःसमिधइतिहिनिगमः ॥ ९ ॥

अथदशमी—

वि॒शांक॒वि॒वि॒श॒पति॑मानु॒षीरि॒षःसंसी॑म॒कृण्व॑न्त॒स्वधि॑ति॒नते॑ज॒से ।
सउ॒द्गतो॑नि॒वतो॑याति॒वेवि॑ष॒त्सग॑र्भ॒मेषु॑भुव॒नेषु॑दी॒धरत् ॥ १० ॥ १८ ॥

वि॒शाम् । क॒विम् । वि॒श॒पति॑म् । मानु॒षीः । इ॒षः । स॒म् । सी॒म् ।
अ॒कृण्व॑न् । स्व॒धिति॑म् । न । तेज॑से । सः । उ॒त्त॒वतः॑ । नि॒वतः॑ ।
या॒ति । वे॒वि॒षत् । सः । गर्भ॑म् । ए॒षु । भुव॑नेषु । दी॒धर॑त् ॥ १० ॥ १८ ॥

इषः पश्वादिलक्षणंधनमिच्छन्त्यः मानुषीः मनुष्यप्रजाः विशांप्रजानां विश्वर्तिप्रभुंक-
विमेधाविनं सीमेनंयमग्निं स्वधितिंन असिमिव तेजसे तैक्ष्ण्यार्थं समकृण्वन् समस्कुर्वन् सोमिः
उद्धतः उच्छ्रायवतः निवतोनीचैर्भाववतश्चप्रदेशान् वेविषत् व्यामुवन् यातिगच्छति सण्णु-
वनेषु गर्भेगर्भत्वेनात्मानं दीधरत् आधारयत् ॥ १० ॥

॥ इतिद्वितीयस्याष्टमेष्टादशोवर्गः ॥ १८ ॥

अथैकादशी—

सजिन्वतेजठरेषुप्रजज्ञि॒वान्वृषा॑चि॒त्रेषु॑नान॑द॒न्नसि॒ंहः ।
वै॒श्वान॒रःपृ॒थुपा॒जाअम॑र्त्यो॒वसु॑रत्ना॒दय॑मानो॒विदा॑शुषे ॥ ११ ॥

सः । जिन्वते । जठरेषु । प्रजज्ञि॒वान् । वृषा । चि॒त्रेषु ।
नान॑दत् । न । सि॒ंहः । वै॒श्वान॒रः । पृ॒थुपा॒जाः । अम॑र्त्यः ।
वसु॑ । रत्ना । दय॑मानः । वि । दा॒शुषे ॥ ११ ॥

प्रजज्ञिवान् जातः वृषावर्षकः सवैश्वानरः चित्रेषुनानाप्रकारेषु जठरेषु प्राणिनां भेदात्
जठराणांभेदः तेषुजिन्वतेवर्धते चित्रेषुनानाविधेष्वरण्येषु नानदत् अत्यर्थं शब्दंकुर्वन् सिंहो
सिंहइव किंविधोवैश्वानरः पृथुपाजाः पृथुतेजाः अथवा पृथुवेगः अमर्त्यः मरणधर्मरहितः
दाशुषेहविषांप्रदात्रे यजमानाय रत्नारमणीयानि वसुवसूनि धनानि वि विशेषेण दयमानः
प्रयच्छन् ॥ ११ ॥

अथद्वादशी—

वै॒श्वान॒रःप्र॒त्नथा॒नाक॒मारु॑ह॒द्वि॒वस्पृ॑ष्ठंभ॒न्दमानः॑सु॒मन्म॑भिः ।
सपूर्व॑वज्ज॒नय॑ञ्जन्तवे॒धन॑स॒मानम॑ज्मं॒पर्ये॑तिजागृ॒विः ॥ १२ ॥

वै॒श्वान॒रः । प्र॒त्न॒स्था । ना॒कम् । आ । अ॒रुह॑त् । दि॒वः । पृ॒ष्ठम् ।
भ॒न्द॒मानः । सु॒मन्म॑भिः । सः । पूर्॒व॒वत् । ज॒नय॑न् । ज॒न्तवे॑ ।
ध॒नम् । स॒मानम् । अ॒ज्मम् । परि॑ । ए॒ति । जागृ॑विः ॥ १२ ॥

सुमन्मभिः स्तोतृभिः भन्दमानः स्तूयमानः वैश्वानरः जातमात्रएवप्रत्नथा प्रत्नइव चि-
रंतनइव नाकं कंसुखं अकंदुःखं नविद्यतेअकंयस्मिन्तत् नाकं दिवः अन्तरिक्षस्यपृष्ठं उपरि-
तनप्रदेशं स्वशोचिभिः आरुहत् आरोहति सवैश्वानरः पूर्ववत् पूर्वैग्यऋषिग्यइव जन्तवे
स्तोत्रेयजमानाय धनंपश्वादिलक्षणं जनयन् संपादयन् जागृविःसदाप्रबुद्धः समानं सर्वेषां
देवानांसाधारणं अज्मं आकाशमार्गं पर्येति सूर्यरूपेणगच्छति ॥ १२ ॥

अथत्रयोदशी—

ऋतावानंयज्ञियंविप्रमुक्थ्यमायंदधेमातरिश्वादिविक्षयम् ।
तंचित्रयामंहरिकेशमीमहेसुदीतिमग्निं सुवितायनव्यसे ॥ १३ ॥
ऋतःवानम् । यज्ञियम् । विप्रम् । उक्थ्यम् । आ । यम् । दधे ।
मातरिश्वा । दिवि । क्षयम् । तम् । चित्रयामम् । हरिःकेशम् ।
ईमहे । सुदीतिम् । अग्निम् । सुविताय । नव्यसे ॥ १३ ॥

ऋतावानं बलवन्तं यज्ञियंयज्ञार्हं विप्रमेधाविनं उक्थ्यं स्तुत्यं दिविद्युलोकेक्षयं निवस-
न्तं यमग्निं मातरिश्वावायुः द्युलोकादाहत्यपृथिव्यां आदधे आहितवान् चित्रयानं नानावि-
धगमनं हरिकेशं पिंगलार्चिषं सुदीतिं शोभनदीप्तिमग्निं नव्यसेनवतराय सुविताय सुष्ठुप्राप्त-
व्यायधनाय तदर्थंईमहेयाचामहे ॥ १३ ॥

अथचतुर्दशी—

शुचिनयामंनिषिरंस्वर्दृशंकेतुंदिवोरोचनस्थामुषर्बुधम् ।
अग्निंमूर्धानंदिवोअप्रतिष्कृतंतमीमहेनमसावाजिनंबृहत् ॥ १४ ॥
शुचिम् । न । यामन् । इषिरम् । स्वःदृशम् । केतुम् । दिवः ।
रोचनस्थाम् । उषःबुधम् । अग्निम् । मूर्धानम् । दिवः ।
अप्रतिष्कृतम् । तम् । ईमहे । नमसा । वाजिनम् । बृहत् ॥ १४ ॥

नेतिसंप्रत्यर्थे शुचिंदीप्तं यामनयामनियज्ञे इषिरंएषणीयं स्वर्दृशंसर्वदृशंसर्वपदार्थविज्ञान-
युक्तं दिवः द्युलोकस्यकेतुं प्रज्ञापकं रोचनस्थारोचनस्थं रोचनःसूर्यः तस्मिन् तिष्ठन्तं उषर्बुधं

अग्निहोत्रिकरूपेण उषसिप्रबुध्यमानं दिवःस्वर्गस्यमूर्धानंप्रधानं अप्रतिष्कृतंअप्रतिहतशब्दं
वाजिनमन्नवन्तं बृहत् महान्तं तमग्निं नमसास्तोत्रेण ईमहेयाचामहे ॥ १४ ॥

अथपञ्चदशी—

मन्द्रं होतारं शुचि मद्दया विनन्दमूनसमुक्थ्यं विश्वचर्षणिम् ।

रथं न चित्रं वपुषाय दर्शितं मनुर्हितं सदमिद्राय ईमहे ॥ १५ ॥ १९ ॥

मन्द्रम् । होतारम् । शुचिम् । अद्दयाविनम् । दमूनसम् । उक्थ्यम् ।

विश्वचर्षणिम् । रथम् । न । चित्रम् । वपुषाय । दर्शितम् ।

मनुःहितम् । सदम् । इत् । रायः । ईमहे ॥ १५ ॥ १९ ॥

मन्द्रं स्तुत्यं होतारं देवानामाह्वतारं शुचिं सर्वदा शुद्धं अद्दयाविनन्दयहीनं अकुटिलं दमून-
संदानमनसं उक्थ्यं श्रेष्ठं विश्वचर्षणिं विश्वस्य द्रष्टारं चित्रं नानाविधवर्णं रथं न रथमिव वपुषा-
य रूपार्थं दर्शितं दर्शनीयं सदमित् सदैवमनुर्हितं सर्वेभ्यो मनुष्येभ्यो हितं तमग्निरायोधनानि ईम-
हेयाचामहे अत्र याज्जार्थत्वादस्य द्विकर्मकत्वम् ॥ १५ ॥

॥ इति द्वितीयस्याष्टमे एकोनविंशो वर्गः ॥ १९ ॥

वैश्वानरायेत्येकादशर्चतृतीयंसूक्तं वैश्वामित्रं अत्रेयमनुक्रमणिका—वैश्वानरायैकादशे-
ति । पूर्वसूक्ते वैश्वानरीयंतु जागतं त्वित्युक्तत्वादस्यापि सूक्तस्य जगती छन्दः वैश्वानरोऽग्निर्देवता
अस्य सूक्तस्य अग्निष्टोमे आग्निमारुतशस्त्रे विनियोगः सूत्र्यते हि—वैश्वानराय पृथुपाजसे शंनः-
करत्यर्षत इति ।

तत्र प्रथमा—

वैश्वानराय पृथुपाजसे विपोरत्ना विधन्त धरुणेषु गातवे ।

अग्निर्हि देवाँ अमृतो दुवस्यत्यथा धर्माणि सनता न दूदुषत् ॥ १ ॥

वैश्वानराय । पृथुपाजसे । विपः । रत्ना । विधन्त । धरुणेषु ।

गातवे । अग्निः । हि । देवान् । अमृतः । दुवस्यति । अथ । धर्माणि ।

सनता । न । दूदुषत् ॥ १ ॥

विषोमेधाविनः स्तोतारः पृथुपाजसे बहुबलायबह्वन्नायवापाजः शब्दस्यबलान्ननाम्नोः
पाठाद्वैश्वानरायाग्रये धरुणेषुधर्मेषुयज्ञेषु रत्ना रमणीयानिस्तोत्राणि गातवे सन्मार्गलाभाय
विधन्त परिचरन्तिकुर्वन्ति अमृतः मरणरहितोऽग्निः देवान्दुवस्यति हविषांप्रदानेनपरिचरति
हिःप्रसिद्धौ अथअतःकारणात् कोपिसनता सनातनानि धर्माणि यज्ञान् नदूषत् न
दूषयति ॥ १ ॥

अथद्वितीया—

अन्तर्दूतोरोदसीदस्मईयतेहोतानिषत्तोमनुषःपुरोहितः ।
क्षयंबृहन्तंपरिभूषतिद्युभिर्देवेभिरग्निरिषितोधियावसुः ॥ २ ॥

अन्तः । दूतः । रोदसी इति । दस्मः । ईयते । होता । निषत्तः ।
मनुषः । पुरःहितः । क्षयम् । बृहन्तम् । परि । भूषति । द्युभिः ।
देवेभिः । अग्निः । इषितः । धियावसुः ॥ २ ॥

दस्मोदर्शनीयोहोताग्निः दूतः देवानांदूतःसन् रोदसीरोदस्योर्धावापृथिव्योः अन्तर्मध्ये
ईयतेगच्छति मनुषः मनोजातस्य मनुष्यस्यपुरोहितः आहवनीयादिरूपेणपुरतःस्थापितः
निषत्तोनिषण्णःसन् अग्निर्द्युभिःदीप्तिभिः बृहन्तं महान्तं क्षयं यज्ञगृहं परिभूषति
अलंकुरुते देवेभिःदेवैः इषितः प्रेषितोधियावसुः प्रज्ञयाव्याप्तः एतेद्वे अग्निविशेषणे ॥ २ ॥

अथतृतीया—

केतुंयज्ञानांविदथस्यसाधनंविप्रासोअग्निर्महयन्तचित्तिभिः ।
अपांसियस्मिन्नधिसन्दधुर्गिरस्तस्मिन्सुम्नानियजमानआचके ॥ ३ ॥

केतुम् । यज्ञानाम् । विदथस्य । साधनम् । विप्रासः । अग्निम् ।
महयन्त । चित्तिभिः । अपांसि । यस्मिन् । अधि । समुद्धुः ।
गिरः । तस्मिन् । सुम्नानि । यजमानः । आ । चके ॥ ३ ॥

यज्ञानांकेतुंप्रज्ञापकंविदथस्ययज्ञस्यगृहस्यवासाधनं प्राप्तिसाधनं असाधारणकारणं
सन्तमग्निं विप्रासोविप्राः चित्तिभिः स्वकर्मभिः महयन्त पूजयन्ति किंच गिरः स्तोतारः यस्मि-

नम्रौषपांसिस्वानुष्ठेयानिकर्माणिअधिसंदधुः संदधते यजमानः तस्मिन्नम्रौ सुन्नानिसुखानि
प्राप्तुं आचके कामयते ॥ ३ ॥

अथचतुर्थी—

पि॒ताय॒ज्ञाना॒मसु॑रोविप॒श्चिता॑वि॒मान॑म॒ग्निर्व॒युन॑चवा॒घता॑म् ।

आ॒विवेश॒रोद॑सी॒भूरि॑वर्पसापुरु॒प्रियो॑भ॒न्दते॒धाम॑भिःक॒विः ॥ ४ ॥

पि॒ता । य॒ज्ञाना॑म् । अ॒सुरः । वि॒पःश्चि॑ताम् । वि॒मान॑म् । अ॒ग्निः ।

व॒युन॑म् । च॒ । वा॒घता॑म् । आ । वि॒वेश॒ । रोद॑सी इति ।

भू॒रि॑वर्पसा । पु॒रु॒प्रि॒यः । भ॒न्दते॒ । धाम॑भिः । क॒विः ॥ ४ ॥

यज्ञानां पितापालयिता विपश्चितां विदुषांस्तोतृणां असुरोबलप्रदः वाघतां ऋत्विजां
वयुनं ज्ञानसाधनं विमानं विमीयतेनेनफलमिति विमानं यज्ञादिकर्मसाधनं च सोऽग्निः भूरि-
वर्पसा पार्थिववैद्युतादिबहुविधरूपेण रोदसीद्यावापृथिव्यौ आविवेश प्रविशति पुरुप्रियः
मनुष्येषु अधिकं प्रियः अथवापुरूणां श्रेष्ठानां प्रियः धामभिस्तेजोभिर्युक्तः कविरग्निर्भन्दते
यजमानेन स्तूयते ॥ ४ ॥

अथपञ्चमी—

च॒न्द्रम॒ग्निच॒न्द्रर॑थं॒हरि॑व्रतं॒वैश्वान॑रम॒प्सुष॑दंस्व॒र्विद॑म् ।

वि॒गाहं॑तू॒र्णित॑विषीभि॒रावृ॑तं॒भूर्णि॑दे॒वासं॑इ॒हसु॑श्रियं॒दधुः ॥ ५ ॥ २० ॥

च॒न्द्रम् । अ॒ग्निम् । च॒न्द्रर॑थम् । हरि॑व्रतम् । वै॒श्वान॑रम् ।

अ॒प्सु॒षद॑म् । स्वः॑विद॑म् । वि॒गा॒हम् । तू॒र्णिम् । तवि॑षीभिः ।

आ॒वृ॑तम् । भूर्णिम् । दे॒वासः॑ । इ॒ह । सु॒श्रिय॑म् । द॒धुः ॥ ५ ॥ २० ॥

देवासो देवाः चन्द्रमाह्लादकरं चन्द्ररथं हिरण्यरथं चन्द्रआह्लादकोरथोयस्येति
वा तं हरिब्रतं पिङ्गलवर्णं हरित्त्वचं वा हरित्त्वचमिति शाखान्तरं अप्सुषदं अप्सुसीदन्तं स्वर्विदं
सर्वज्ञं विगाहं विगाहमानं सर्वत्रव्याप्तं तूर्णिं क्षिप्रगामिनं शत्रूणां हिंसितारं वा तविषीभिः ब-
लेरावृतं भूर्णिं भर्तारं सुश्रियं शोभनदीप्तिं वैश्वानरं अग्निं इह इहलोके दधुः आदधुः ॥ ५ ॥

॥ इति द्वितीयस्याष्टमेर्विशोवर्गः ॥ २० ॥

अथषष्ठी—

अग्निर्देवेभिर्मनुषश्च जन्तुभिस्तन्वानो यज्ञं पुरुपेशसंधिया ।
रथीरन्तरीयतेसाधदिष्टिभिर्जीरोदमूना अभिशस्तिचातनः ॥ ६ ॥

अग्नि । देवेभिः । मनुषः । च । जन्तुभिः । तन्वानः । यज्ञम् ।
पुरुपेशसम् । धिया । रथीः । अन्तः । ईयते । साधदिष्टिभिः ।
जीरः । दमूनाः । अभिशस्तिचातनः ॥ ६ ॥

देवेभिः देवैः साधदिष्टिभिः साधितयज्ञैर्जन्तुभिः ऋत्विग्भिश्च धिया कर्मणा मनुषो यजमानस्य पुरुपेशसं बहुरूपं पेशइतिरूपनाम पुरोडाशपशुसोमहविर्भेदैः एकाहाहीनसत्रात्मकभेदैश्च नानाविधरूपं यज्ञं तन्वानः कुर्वन् रथीः सर्वस्य लोकस्य नेता जीरः क्षिप्रकारी दमूनाः दान्तमनाः दानमनावा अभिशस्तिचातनः अभिशस्तीनामरातीनां यज्ञविघ्नकारिणां रक्षसां चातयितानाशयिताग्निः अन्तः द्यावापृथिव्योर्मध्ये ईयते गच्छति ॥ ६ ॥

अथसप्तमी—

अग्ने जरस्व स्वपत्य आयुं न्यूजां पिन्वस्व समिषो दिदीहि नः ।
वयांसि जिन्व बृहत् च जागृवे उशिग्देवानां असि सुक्रतुर्विपाम् ॥ ७ ॥

अग्ने । जरस्व । सुऽअपत्ये । आयुनि । ऊर्जा । पिन्वस्व । सम् ।
इषः । दिदीहि । नः । वयांसि । जिन्व । बृहत् । च । जागृवे ।
उशिक् । देवानां । असि । सुऽक्रतुः । विपाम् ॥ ७ ॥

हे अग्ने स्वपत्ये सुपुत्रे आयुनि आयुषि निमित्तसप्तम्येषा आयुषि निमित्ते जरस्व देवान्स्तुहि होतारमधिष्ठाय ऊर्जा रसेन अन्नेन वा पिन्वस्व देवान् प्रीणय नोस्माकं इषः सस्यार्थं वृष्टीः संदिदीहि संदीपय वयांसि अन्नानि च वयः क्षन्नेत्यन्ननाम सुपाठाव जिन्व देहि हे जागृवे सर्वदा जागरणशील बृहत् महतो यजमानस्य जिन्वेतिसंबन्धः सुक्रतुः शोभनकर्माशोभनयज्ञोवात्वं विषां मेधाविनां देवानां उशिक् कान्तोसि ॥ ७ ॥

अथाष्टमी—

वि॒श॒प॒तिं॑ य॒ह्म॒म॒ति॒थि॒न॒रः॑ सदा॑ य॒न्तारं॑ धी॒नामु॑शिजं च वा॒घता॑म् ।
अ॒ध्व॒राणां॑ चे॒त॒नं॑ जा॒तवे॑दसं प्र॒शंस॑न्ति नम॑सा जू॒तिभि॑र्वृ॒धे ॥ ८ ॥
वि॒श॒प॒तिम् । य॒ह्मम् । अ॒ति॒थिम् । न॒रः । सदा॑ । य॒न्तारं॑म् । धी॒नाम् ।
उ॒शिजं॑म् । च॒ । वा॒घता॑म् । अ॒ध्व॒राणां॑म् । चे॒त॒नम् । जा॒तवे॑दसम् ।
प्र । श॒ंस॒न्ति॒ । नम॑सा । जू॒ति॒भिः । वृ॒धे ॥ ८ ॥

नरोनेतारः स्तोतारो वा विशपतिं विशांमनुष्याणां पतिं विश्वस्य पतिमिति वायह्वं महान्तं अतिथिं सर्वस्यातिथिभूतं धीनांबुद्धीनांकर्मणां वा यन्तारं नियन्तारं वाघतांचक्रत्विजांच उशिजं कान्तं मनोज्ञं अध्वराणां यागानां चेतनं प्रज्ञापकं जूतिभिर्वैगैर्युक्तं जातवेदसमग्निं वृधे वृद्धये समृद्धये नमसानमस्कारेण स्तुतिभिश्च सदा सर्वकालं प्रशंसन्ति प्रशंसां कुर्वन्ति ॥ ८ ॥

अथनवमी—

वि॒भा॒वा॒दे॒वः॑ सु॒रणः॑ परि॒क्षि॒ती॒र॒ग्नि॒र्ब॒भू॒व॒श॒व॒सा॒सु॒म॒द्र॒थः॑ ।
तस्य॑ व्र॒तानि॑ भूरि॒पो॒षि॒णो॒ व॒यमु॑प॒भू॒षे॒म॒द॒म॒आ॒सु॒वृ॒त्ति॒भिः॑ ॥ ९ ॥
वि॒भा॒वा॒ । दे॒वः । सु॒रणः॑ । परि॒ । क्षि॒तीः । अ॒ग्निः । ब॒भू॒व॒ ।
श॒व॒सा॒ । सु॒म॒द्र॒थः॑ । तस्य॑ । व्र॒तानि॑ । भूरि॒पो॒षि॒णः॑ । व॒यम् ।
उ॒प॒ । भू॒षे॒म॒ । द॒मे॒ । आ॒ । सु॒वृ॒त्ति॒भिः॑ ॥ ९ ॥

विभावादीतिमान् देवः स्तूयमानः सुरणः अत्र वर्णलोपश्छान्दसः शोभनं रमयतीति सुरमणः सुमद्रथः शोभनरथः अग्निः शवसाबलेन क्षितीः सर्वाः प्रजाः परिबभूव परितो-
गृह्णाति अत्र भवते रुपसर्गवशात्परिग्रहार्थत्वं भूरिपोषिणः बहूनां पोषयितुः पालयितुः दमे यज्ञगृहे दमइति गृहनाम सुपाठात् निवसतः तस्याग्नेर्व्रतानि कर्माणि वयं सुवृत्तिभिः स्तोत्रैः
आसर्वतः उपभूषेम उपभूषयामः प्रकाशयामः ॥ ९ ॥

अथदशमी—

वै॒श्वान॑र॒तव॑धा॒मान्या॑ च॒क्रे॒येभिः॑ स्व॒र्वि॒द॒भ॒वो॒ वि॒चक्ष॑ण ।
जा॒तआ॑पृ॒णो॒ भुव॑ना नि॒रोद॑सी अ॒ग्ने॒ता॒वि॒श्वो॑ परि॒भूर॑सि॒त्मना॑ ॥ १० ॥

वैश्वानर । तव । धामानि । आ । च॒के । येभिः । स्वः॒वित् ।

अ॒भ॒वः । वि॒क्ष॒ण । जा॒तः । आ । अ॒पृ॒णः । भुव॑नानि । रोद॑सी इति ।

अ॒ग्ने । ता । वि॒श्वा । परि॒भूः । अ॒सि । त्मना॑ ॥ १० ॥

हेवैश्वानर तवधामानित्वसंबन्धीनितेजांसि आचके अभिष्टौमि हेविचक्षण प्राज्ञ त्वं येभिः यैस्तेजोभिः स्वर्वित् सर्ववित् सर्वज्ञः अभवः भवसि जातः जातमात्रस्त्वं भुवनानि भूतजातानि रोदसीद्यावापृथिव्यौ आपृणः आपूरयः हेअग्ने विश्वाविश्वानिसर्वाणि ता तानि भुवनानिभूतजातानि त्मनाआत्मना परिभूरसि परिग्रहीतासि ॥ १० ॥

अथैकादशी—

वै॒श्वान॒रस्य॑दंस॒नाभ्यो॑बृ॒हद॑रि॒णादे॒कः स्व॒प॒स्यया॑क॒विः ।

उ॒भापि॒तरा॑म॒हय॑न्नजाय॒ताग्नि॑र्यावा॑पृथि॒वीभूरि॑रेतसा ॥ ११ ॥ २१ ॥

वै॒श्वान॒रस्य॑ । दंस॒नाभ्यः । बृ॒हत् । अ॒रि॒णात् । ए॒कः । सु॒अ॒प॒-

स्य॒या । क॒विः । उ॒भा । पि॒तरा॑ । म॒हय॑न् । अ॒जा॒य॒त । अ॒ग्निः ।

द्यावा॑पृथि॒वी इति॑ । भूरि॑रेतसा ॥ ११ ॥ २१ ॥

वैश्वानरस्याग्नेः दंसनाभ्यः तोषकारीभ्यः क्रियाभ्यः बृहन्महद्धनंभवतीतियत् तद्वितथं यतःकारणात् एकोमुख्यः कविरग्निः स्वपस्यया शोभनयज्ञादिकर्मेच्छयायजमानादिभ्यो धनमरिणात् ददातिसोयमग्निः भूरिरेतसा बहुरेतस्कौ उभाउभौ पितरापितरौ मातापितरौद्यावापृथिवी द्यावापृथिव्यौ महयन् पूजयन् अजायत ॥ ११ ॥

॥ इतिद्वितीयस्याष्टमेएकविंशोवर्गः ॥ २१ ॥

समित्समिदित्येकादशर्चचतुर्थसूक्तं वैश्वामित्रं त्रैष्टुभं अत्रानुक्रमणिका समित्समिदामियइति इध्मादिस्वाहाकृत्यन्ताःपूर्वोक्ताःप्रत्यृचंदेवताः पशौवैश्वामित्राणांआपीसूक्तं दर्शपूर्णमासयोः पत्नीसंयाजेषुत्वष्टुर्याज्या तन्नइत्येषा सूत्रितंच—इहत्वष्टारमग्रियंतन्नस्तुरीपमधपोषयित्विति । त्वाष्ट्रेपशौ पुरोडाशस्यानुवाक्या सूत्रितंच—तन्नस्तुरीपमधपोषयित्नुदेवस्त्वष्टासविताविश्वरूपइति ।

तत्रप्रथमा—

स॒मित्स॑मित्सुमना॑बोध्य॒स्मेशु॑चाशु॒चासु॑म॒तिरा॑सि॒वस्वः॑ ।

आदे॒वदे॒वान्य॒जथा॑यव॒क्षिस॒खास॒खीन्त्सु॑मना॑यक्ष्य॒ग्ने ॥ १ ॥

स॒मित्स॑मित् । सु॒मनाः॑ । बो॒धि । अ॒स्मे इति॑ । शु॒चाऽशु॑चा ।

सु॒म॒तिम् । रा॒सि । व॒स्वः । आ । दे॒व । दे॒वान् । य॒जथा॑य । व॒क्षि ।

स॒खा । स॒खीन् । सु॒मनाः॑ । य॒क्षि । अ॒ग्ने ॥ १ ॥

समित्समित् अत्यर्थंसमिद्धस्त्वं सुमनाः बोधिबुध्यस्व शुचाशुचा अत्यर्थं प्रसर्पकेण ज्योतिषायुक्तः त्वं वस्वोवसुनोधनस्यतद्विषयां सुमतिं शोभनांबुद्धिं अस्मेअस्मभ्यं रासिदेहि हे देव द्योतमान देवान् यजनीयान् यजथाययज्ञाय तदर्थं आवक्षिआवहसि हेअग्नेसखादेवानां सखात्वं सुमनाःसन् सखीन् देवान् यक्षियजस्व ॥ १ ॥

अथद्वितीया—

यंदे॒वास॒स्त्रिर॑ह॒न्ना॒यज॑न्तेदि॒वेदि॒वेवरु॑णोमि॒त्रोअ॒ग्निः ।

सेमं॑य॒ज्ञम॒धुम॑न्तं॒कृधी॑न॒स्तनू॑नपा॒द्वृत॑यो॒र्निवि॑धन्त॒म् ॥ २ ॥

यम् । दे॒वासः॑ । त्रिः । अ॒हन् । आ॒यज॑न्ते । दि॒वेऽदि॒वे । वरु॑णः ।

मि॒त्रः । अ॒ग्निः । सः । इ॒मम् । य॒ज्ञम् । म॒धुऽम॑न्तम् । कृ॒धि ।

नः । तनू॑नपात् । घृ॒तऽयो॑निम् । वि॒धन्त॑म् ॥ २ ॥

वरुणःमित्रःअग्निः एतेत्रयोदेवासोदेवाः यमग्निंदिवेदिवेप्रतिदिवसं अहन्अहनित्रिः प्रातर्मध्याह्नसायंतनेषुसवनेषु त्रिवारं आयजन्ते हेतनूनपात् तनूनांशरीराणां नपातयितः सत्वंघृतयोर्नि घृतस्योदकस्यकारणं विधन्तंविधीयमानंक्रियमाणं नोस्मदीयमिमंयज्ञं मधुमन्तं मध्वित्युदकनाम वृष्ट्यादिफलयुक्तंकृधिकुरु ॥ २ ॥

अथतृतीया—

प्रदी॑धितिर्वि॒श्ववा॑राजिगाति॒होता॑रमि॒ळःप्र॑थ॒मंय॑ज॒ध्वै ।

अच्छा॒नमो॑भिर्दृ॒षभं॑व॒न्दध्वै॑सदे॒वान्य॑क्षदि॒षितो॑यजी॒यान् ॥ ३ ॥

प्र । दी॒धि॒तिः । वि॒श्व॒वारा । जि॒गा॒ति । हो॒ता॒रम् । इ॒ळः ।
 प्र॒थ॒मम् । यज॑ध्यै अ॒च्छ । नमः॑ऽभिः । वृ॒ष॒भम् । व॒न्द॒ध्यै ।
 सः । दे॒वान् । य॒क्ष॒त् । इ॒षि॒तः । यजी॑यान् ॥ ३ ॥

विश्ववाराविश्वैर्जनैर्वरणीया दीधितिः स्तुतिः दीप्तिर्वा होतारं देवानामाह्वतारमग्निं प्रजि-
 गाति जिगातु प्रकर्षेण गच्छतु प्रथमं मुख्यं अच्छ आभिमुख्येन वृषभं संपदां वर्षितारं वन्दध्यै व-
 न्दितुं योग्यमिति शेषः अग्निं नमोभिः नमस्कारैः सह इळः इषः हवीरूपाण्यन्नानियजध्यै यष्टुं प्री-
 णयितुं प्रजिगातु प्रकर्षेण गच्छन्तु इषितः अस्माभिः प्रेरितः यजीयान् यष्टुतमः सोऽग्निर्देवान्
 यक्षत यजतु ॥ ३ ॥

अथचतुर्थी—

ऊ॒र्ध्वो॒वां॒गा॒तु॒र॒ध्व॒रे॒अ॒का॒र्यु॒र्ध्वा॒शो॒र्चा॒षि॒प्र॒स्थि॒ता॒र॒जा॑सि ।
 दि॒वो॒वा॒ना॒भा॒न्य॑सादि॒हो॒ता॑स्तृ॒णी॒महि॑दे॒वव्य॑चा॒वि॒ब॒र्हिः ॥ ४ ॥
 ऊ॒र्ध्वः । वा॒म् । गा॒तुः । अ॒ध्व॒रे । अ॒का॒रि । ऊ॒र्ध्वा । शो॒र्चा॒षि ।
 प्र॒स्थि॒ता । र॒जा॑सि । दि॒वः । वा । ना॒भा । नि । अ॒सा॒दि ।
 हो॒ता । स्तृ॒णी॒महि॑ । दे॒व॒व्य॑चाः । वि । ब॒र्हिः ॥ ४ ॥

वायुवयोः अग्निश्च बर्हिश्च उभौ वामित्युच्येते समिदादिभिः सहितस्यैवाग्नेर्देवतात्वात् ऊ-
 र्ध्वः उन्नतः गातुर्यज्ञमार्गः अध्वरे यज्ञे अकारि आश्रयः क्रियते शोर्चांषि अर्चिष्मन्ति रजां-
 सिहवींषि ऊर्ध्वा ऊर्ध्वं प्रस्थिता प्रस्थितानि गतानि सन्ति होताग्निर्दिवः दीप्यमानस्य यागगृहस्य
 नाभा नाभौ मध्यप्रदेशे न्यसादिनिषीदति देवव्यचाः देवैर्व्याप्तं बर्हिश्च चार्थे वा शब्दः विस्तृणी-
 महि विशेषेण स्तृणीमः ॥ ४ ॥

अथपञ्चमी—

स॒प्त॒हो॒त्राणि॒मने॑सा॒वृणा॒ना॒इ॒न्व॒न्तो॒वि॒श्वं॒प्रति॑यन्तृ॒तेन॑ ।
 नृ॒पेश॑सो॒वि॒दथे॑षु प्रजा॒ता॒अ॒भी॒र्श॒मं॒य॒ज्ञं॒विच॑रन्त॒पूर्वीः ॥ ५ ॥ २२ ॥

सप्त । होत्राणि । मनसा । वृणानाः । इन्वन्तः । विश्वम् । प्रति ।
 यन् । ऋतेन । नृपेशसः । विदथेषु । प्र । जाताः । अग्नि ।
 इमम् । यज्ञम् । वि । चरन्तु । पूर्वीः ॥ ५ ॥ २२ ॥

मनसावृणानाः प्रार्थ्यमानाः ऋतेन उदकेन विश्वं इन्वन्तः प्रीणयन्तः देवाः सप्त होत्राणि
 होतृणां वषट्कर्तृणां कर्माणि प्रतियन् प्रतिगच्छन्ति अतः परं द्वारांस्तुतिः नृपेशसः नररूपाः विद-
 थेषु यागेषु जाताः उत्पन्नाः पूर्वीर्बह्व्यः विग्रहवत्यो यज्ञद्वाराभिमानिन्यो देवताः इममस्मदीयं यज्ञं
 विचरन्त विचरन्तु ॥ ५ ॥

॥ इति द्वितीयस्याष्टमे द्वाविंशो वर्गः ॥ २२ ॥

अथ षष्ठी—

आभन्दमाने उषसा उपाके उत स्मयेते तन्वा विरूपे ।
 यथानो मित्रो वरुणो जुजोष दिन्द्रो मरुत्वा उत वामहोभिः ॥ ६ ॥
 आ । भन्दमाने इति । उषसौ । उपाके इति । उत । स्मयेते इति ।
 तन्वा । विरूपे इति विरूपे । यथा । नः । मित्रः । वरुणः ।
 जुजोषत् । इन्द्रः । मरुत्वा । उत । वा । महोभिः ॥ ६ ॥

भन्दमाने स्तूयमाने उपाके परस्परं संगते उषसानक्ता अन्योन्यापेक्षया द्विवचनं नक्तो-
 षसौरान्यहनी आ आगच्छतां उत अपि च विरूपे पृथग्रूपे तन्वा प्रकाशरूपेण शरीरेण स्मयेते
 प्रकाशेते मित्रो वरुणः उत वा अपि च इन्द्रः मरुत्वांश्च नोस्मान् यथा जुजोषत् यथा सेवेत तथा
 महोभिस्तेजोभिर्युक्तेन्द्र मेघावापृथिव्यौ कुरुताम् ॥ ६ ॥

अथ सप्तमी—

दैव्या होतारा प्रथमान्युञ्जे सप्त पृक्षासः स्वधयामदन्ति ।
 ऋतं शंसन्त ऋतमिह आहुरनुव्रतं व्रतपादीध्यानाः ॥ ७ ॥
 दैव्या । होतारा । प्रथमा । नि । ऋञ्जे । सप्त । पृक्षासः । स्वधया ।
 मदन्ति । ऋतम् । शंसन्तः । ऋतम् । इत् । ते । आहुः । अनु ।
 व्रतम् । व्रतपाः । दीध्यानाः ॥ ७ ॥

दैव्यादिव्यौ प्रथमाप्रथमौमुख्यौ होतारा आह्वातारौ अग्नी न्युंजे प्रसाधयामि ऋतमुद-
कंशंसन्तः आशंसमानाः सप्तपृक्षासःपृक्षमन्नं तद्वन्तऋत्विजः तमग्निंस्वधयासोमेनहविषामदन्ति
मादयन्ति व्रतपाः व्रतानांकर्मणारक्षितारः दीध्यानादीप्यमानाः अथवास्वकर्मभिरग्निं दीपयन्तः
ऋत्विजः अनुव्रतं व्रतेषु ऋतमित्त्र अग्निमेवमाहुः अग्निमेव ऋतभूतमाहुरित्यर्थः एवकारार्थे
इच्छब्दः ॥ ७ ॥

अथाष्टमी—

आभारंतीभारंतीभिःसजोषाइळादेवैर्मनुष्यैभिरग्निः ।

सरस्वतीसारस्वतेभिर्वाक्त्तिस्रोदेवीर्बर्हिरेदंसदन्तु ॥ ८ ॥

आ । भारंती । भारंतीभिः । सजोषाः । इळा । देवैः । मनुष्यैभिः ।

अग्निः । सरस्वती । सारस्वतेभिः । अर्वाक् । तिस्रः । देवीः । बर्हिः ।

आ । इदम् । सदन्तु ॥ ८ ॥

भारतीभिः भरतस्य सूर्यस्यसंबन्धिनीभिः अद्भिः सजोषाःसंगताभारतीवाक् आग-
च्छतु देवैर्मनुष्येभिः मनुष्यैश्चसंगताःसत्यः इळाचभूमिश्चआगच्छतु अग्निश्चसारस्वतेभिः स-
रस्वतिसंबन्धिभिः मध्यमस्थानैःसहसरस्वतीमाध्यमिकावाक्च आगच्छतु तिस्रोदेवीः
देव्यः वागिळाभारत्यः आगच्छन्तु अर्वागाभिमुख्यं इदंएतत् बर्हिः आसन्दतु आसीदन्तु ॥८॥

अथनवमी—

तन्नस्तुरीपमधपोषयितुदेवत्वष्टृर्विरराणस्यस्व ।

यतोवीरःकर्मण्यःसुदक्षोयुक्तग्रावाजायतेदेवकामः ॥ ९ ॥

तत् । नः । तुरीपम् । अध । पोषयितु । देव । त्वष्टः । वि ।

रराणः । स्यस्येति स्यस्व । यतः । वीरः । कर्मण्यः । सुदक्षः ।

युक्तग्रावा । जायते । देवकामः ॥ ९ ॥

हेदेवत्वष्टः सृष्टिकर्तः विरराणः विशेषेणरममाणःत्वंअधअनन्तरं नोस्मान् तुरीयंतारकं
पोषयितुपोषकंतत्प्रसिद्धरेतः विस्यस्वमोचय यतोविमोचनाद्वीरः सत्ववान् कर्मण्यः कर्म-

सुकुशलः सुदक्षः सुबलः युक्तग्रावा अभिषवार्थग्रावयुक्तः सोमसुदित्यर्थः देवकामः देवान्
कामयमानः पुत्रोजायते जायेत ॥ ९ ॥

अथदशमी—

वनस्पतेवसृजोपदेवानग्निर्हविःशमितासूदयाति ।
सेदुहोतासत्यतरोयजातियथादेवानांजनिमानिवेद ॥ १० ॥
वनस्पते । अव । सृज । उप । देवान् । अग्निः । हविः । शमिता ।
सूदयाति । सः । इत् । ऊँ इति । होता । सत्यतरः । यजाति ।
यथा । देवानाम् । जनिमानि । वेद ॥ १० ॥

हेवनस्पते देवानुपावसृज समीपेकुरु शमितापशोःसंस्कर्ता अग्निः वनस्पतिश्चहविः सू-
दयाति देवान् प्रतिप्रेरयतु सत्यतरः अत्यर्थसत्यः सत्यतरः सत्यस्वरूपः स इत् स एवहोताय-
जातियजतु यथा यतःकारणात् स एवाग्निः देवानां जनिमानिजन्मानि वेदवेत्ति अतः स एव
यजत्वित्यर्थः उःपूरणः ॥ १० ॥

अथैकादशी—

आयाह्यग्नेसमिधानोअर्वाङ्इन्द्रेणदेवैःसरथंतुरेभिः ।
बर्हिर्नआस्तामदितिःसुपुत्रास्वाहादेवाअमृतामादयन्ताम् ॥ ११ ॥ २३ ॥

आ । याहि । अग्ने । समःइधानः । अर्वाङ् । इन्द्रेण । देवैः ।
सरथम् । तुरेभिः । बर्हिः । नः । आस्ताम् । अदितिः । सुपुत्रा ।
स्वाहा । देवाः । अमृताः । मादयन्ताम् ॥ ११ ॥ २३ ॥

हेअग्ने अर्वाक् अस्मदभिमुखंसमिधानः समिध्यमानः ज्वालारूपेणदीप्यमानः त्वंआ-
याहिदेवतारूपेणागच्छ कथमितिउच्यते—नोस्माकंयज्ञंइन्द्रेणदेवैश्चतुरेभिः त्वरमाणैःदेवैः सर-
थंसमानरथं यथातथा आयाहि किंच सुपुत्राअदितिरपिनोबर्हिः आस्तां अध्यास्तां स्वाहा
स्वाहाकारेणयुक्ताअमृताः नित्यादेवाः मादयन्तां तृप्यन्तु ॥ ११ ॥

॥ इतिद्वितीयस्याष्टमेवयोर्विंशोवर्गः ॥ २३ ॥

प्रत्यग्निरुषसइत्येकादशर्चपञ्चमंसूक्तं वैश्वामित्रत्रैष्टुभमाग्नेयं अत्रानुक्रमणिका—प्रत्यग्नि-
रिति । प्रातरनुवाकाश्विनशस्त्रयोरिदमादिसूक्तत्रयस्यविनियोगः सूत्रितंच—प्रत्यग्निरुषसइतित्री-
णीति इळामग्नइतिअस्यउक्तोविनियोगः ।

तत्रप्रथमा—

प्रत्यग्निरुषसश्चेकितानोबोधिविप्रःपदवीःकवीनाम् ।

पृथुपाजादेवयद्भिःसमिद्धोपद्वारातमसोवह्निरावः ॥ १ ॥

प्रति । अग्निः । उषसः । चेकितानः । अबोधि । विप्रः । पदवीः ।

कवीनाम् । पृथुपाजाः । देवयत्तुभिः । सम्यद्द्विद्धः । अप ।

द्वारा । तमसा । वह्निः । आवरित्यावः ॥ १ ॥

उषसः चेकितानोजानन्विप्रः मेधावीकवीनां क्रान्तदृशां पदवीः मार्गान्गच्छन्
योग्निः प्रत्यबोधिप्रतिबुध्यते पृथुपाजाः पृथुतेजाः देवयद्भिर्देवकामैः समिद्धः सम्यक्दीप्तः
सवह्निः तमसः अज्ञानस्यद्वारा आगमनद्वाराणिअपावः अपावृणोतु ॥ १ ॥

अथद्वितीया—

प्रेद्वग्निर्वावृधेस्तोमेभिर्गीर्भिःस्तोतृणांनमस्यउक्थैः ।

पूर्वीर्ऋतस्यसंदृशश्चकानःसंदूतोअद्यौदुषसोविरोके ॥ २ ॥

प्र । इत् । ऊँ इति । अग्निः । वृधे । स्तोमेभिः । गीःभिः ।

स्तोतृणाम् । नमस्यः । उक्थैः । पूर्वीः । ऋतस्य । सम्यदृशः ।

चकानः । सम । दूतः । अद्यौत् । उषसः । विरोके ॥ २ ॥

नमस्यः पूज्योयोग्निः स्तोतृणांस्तोमेभिः स्तोत्रैर्गीर्भिर्वाग्भिरुक्थैःशस्त्रैश्चप्रववृधेवृद्धिं
प्रामोति दूतःदेवानांदूतः सःपूर्वीः बह्वीः ऋतस्यादित्यस्यसंदृशः दीप्तीः चकानः कामयमानः स-
न् उषसः विरोकेविरोचनेप्रातःकालेसमद्यौत् सम्यक्द्योतते इत्उपूरणौ ॥ २ ॥

अथतृतीया—

अधाय्यग्निर्मानुषीषुविश्वपांगर्भोमित्रऋतेनसाधन् ।

आहर्षतोयजतःसान्वस्थादभूद्विप्रोहव्योमतीनाम् ॥ ३ ॥

अधायि । अग्निः । मानुषीषु । विश्व । अपाम् । गर्भः । मित्रः ।
 ऋतेन । साधन् । आ । हर्यतः । यजतः । सानु । अस्थात् । अभूत् ।
 ॐ इति । विप्रः । हव्यः । मतीनाम् ॥ ३ ॥

मित्रः यजमानानामित्रभूतः ऋतेन सत्येन साधनकामान्साधयन् अपांगर्भोऽग्निः मानुषी-
 षु मनोःसंबन्धिनीषु विश्वप्रजासु अधायिदेवैराहितः किञ्च हर्यतः स्पृहणीयः यजतो यष्टव्यः सः
 सानु उच्छ्रितं धिष्ण्य उत्तरवेद्याख्यं आस्थात् अध्यतिष्ठत् विप्रः प्राज्ञः अग्निः मतीनां मातृणां स्तो-
 तृणां हव्यः स्तुत्यः अभूत् उः पूरणः ॥ ३ ॥

अथ चतुर्थी—

मित्रो अग्निर्भवति यत्समिद्धो मित्रो होता वरुणो जातवेदाः ।
 मित्रो अध्वर्युरिषिरो दमूना मित्रः सिन्धूनामुत पर्वतानाम् ॥ ४ ॥

मित्रः । अग्निः । भवति । यत् । समिद्धः । मित्रः । होता । वरुणः ।
 जातवेदाः । मित्रः । अध्वर्युः । इषिरः । दमूनाः । मित्रः ।
 सिन्धूनाम् । उत । पर्वतानाम् ॥ ४ ॥

इयमृक् अग्निसर्वात्मकत्वेन स्तौति यद्यदा समिद्धोऽग्निः तदा मित्रो भवति सूर्यो भवति मित्र-
 एव सन् होता भवति वरुणो भवति जातवेदाः जातप्रज्ञः समित्रः अध्वर्युर्भवति दमूनाः दानमनाः
 दान्तमना वास एव इषिरः प्रेरको वायुर्भवति उत अपि च सिन्धूनां नदीनां पर्वतानां च मित्रः सहा-
 यो भवति ॥ ४ ॥

अथ पञ्चमी—

पाति प्रियं रिपो अग्रं पदं वेः पाति यद्वा चरं सूर्यस्य ।
 पाति नाभां सप्तशीर्षाणमग्निः पाति देवानां उपमादमृष्वः ॥ ५ ॥ २४ ॥

पाति । प्रियम् । रिपः । अग्रम् । पदम् । वेः । पाति । यद्वा ।
 चरणम् । सूर्यस्य । पाति । नाभा । सप्तशीर्षाणम् । अग्निः ।
 पाति । देवानाम् । उपमादम् । ऋष्वः ॥ ५ ॥ २४ ॥

ऋष्वोदर्शनीयोग्निः वेःगन्ध्याः सर्वव्याप्तायाः रिपोभूम्याः प्रियंअग्रं प्रथमंपदंस्थानं पा-
तिरक्षति यद्वोमहान् सूर्यस्यचरणंचरत्यत्रेतिचरणमन्तरिक्षंपाति नाभानाभौ अन्तरिक्षस्यमध्ये
सप्तशीर्षाणंमरुद्गणं पातिदेवानां उपमादं उपमादकं यज्ञंपातिरक्षति ॥ ५ ॥

॥ इतिद्वितीयस्याष्टमेचतुर्विंशोवर्गः ॥ २४ ॥

अथषष्ठी—

ऋभुश्चैड्यंचारुनामविश्वानिदेवोवयुनानिविद्वान् ।
ससस्यचर्मघृतवत्पदंवेस्तदिदग्नीरक्षत्यप्रयुच्छन् ॥ ६ ॥

ऋभुः । च॒क्रे । ई॒ड्य॑म् । चारु॑ । नाम॑ । विश्वानि॑ । दे॒वः । व॒यु॒ना॒नि ।
वि॒द्वान् । स॒स॒स्य॑ । च॒र्म । घृ॒त॒व॒त् । प॒दम् । वेः । तत् । इत् ।
अ॒ग्निः । र॒क्ष॒ति॒ । अ॒प्र॒यु॒च्छन् ॥ ६ ॥

ऋभुर्महान् विश्वानिसर्वाणिवयुनानि ज्ञातव्यान् पदार्थान् विद्वान् जानन् देवोग्निः ईड्यं
स्तुत्यंचारुमनोज्ञं नामजलंचक्रे करोति नामेतिउदकनामसुपाठात् वेव्याप्तस्यससस्यस्वपतः शांत-
ज्वालास्याप्यग्नेः चर्मरूपंघृतवद्दीप्तिमद्भवति सोग्निः तज्जलमप्रयुच्छन् अप्रमाद्यन् पदंस्थानं र-
क्षतिपालयति इदितिपूरणः ॥ ६ ॥

अथसप्तमी—

आयोनिमग्निर्घृतवन्तमस्थात्पृथुप्रगाणमुशन्तमुशानः ।
दीद्यानःशुचिर्ऋष्वःपावकःपुनःपुनर्मातरानव्यसीकः ॥ ७ ॥
आ । यो॒नि॒म् । अ॒ग्निः । घृ॒त॒व॒न्त॑म् । अ॒स्था॒त् । पृ॒थु॒प्र॒गा॒नम् ।
उ॒श॒न्त॑म् । उ॒शा॒नः । दी॒द्या॒नः । शु॒चिः । ऋ॒ष्वः । पा॒व॒कः ।
पुनः॑पुनः । मा॒तरा॑ । न॒व्य॑सी॒ इति॑ । क॒रि॒ति॑ कः ॥ ७ ॥

उशानः कामयमानोग्निः घृतवन्तं दीप्तिमन्तंपृथुप्रगाणंपृथुगीतिं उशन्तंकामयमानंयो-
निंस्थानमायतनं आअस्थात् आतिष्ठति दीद्यानोद्योतमानः शुचिर्दर्शनीयः शुद्धोवा ऋष्वोम-
हान् पावकः अन्येषांशोधयिताग्निः मातरामातरौद्यावापृथिव्यौपुनःपुनःनव्यसीनवतरे कः
करोति ॥ ७ ॥

अथाष्टमी—

सद्योजातओषधीभिर्ववक्षेयदीवर्धन्तिप्रस्वोघृतेन ।

आपःइवप्रवताशुभमानाउरुष्यदग्निःपित्रोरुपस्थे ॥ ८ ॥

सद्यः । जातः । ओषधीभिः । ववक्षे । यदि । वर्धन्ति । प्रस्वः ।

घृतेन । आपःइव । प्रवता । शुभमानाः । उरुष्यत् । अग्निः ।

पित्रोः । उपस्थे ॥ ८ ॥

सद्योजातोऽग्निः यदियदाओषधीभिः ववक्षेउह्यते तदाप्रवताप्रवणेनमार्गेणगच्छन्त्यः आप-
इवशुभमानाः शोभमानास्ताओषध्यः प्रस्वःफलानिप्रसुवानाःघृतेनोदकेनवर्धन्तिवर्धयन्ति आ-
त्मस्थमग्निम् पित्रोर्द्यावापृथिव्योरुपस्थेमध्यप्रदेशेवर्धमानोऽग्निः उरुष्यत् अस्मान् रक्षतु ॥ ८ ॥

अथनवमी—

उदुष्टुतःसमिधांयहोअद्यौवर्ष्मन्दिवाअधिनाभापृथिव्याः ।

मित्रोअग्निरीड्योमातरिश्वादूतोवक्षद्यजथायदेवान् ॥ ९ ॥

उत् । ऊँ इति । स्तुतः । सम्इधा । यहः । अद्यौत् । वर्ष्मन् ।

दिवः । अधि । नाभा । पृथिव्याः । मित्रः । अग्निः । ईड्यः ।

मातरिश्वा । आ । दूतः । वक्षत् । यजथाय । देवान् ॥ ९ ॥

उइतिपादपूरणः स्तुतः अस्माभिःस्तुतः समिधासमिन्धनेनयहोमहान् अग्निः पृथिव्या-
अधि उत्तरवेद्यां नाभानाभौमध्यप्रदेशे स्थितःसन्दिवःअन्तरिक्षस्य वर्ष्मन् वर्ष्मणिरूपे उदद्यौत्
द्योतते मित्रः सर्वेषामित्रभूतः ईड्यःस्तुत्यः मातरिश्वा मातरिअन्तरिक्षे श्वसितिप्राणिति सू-
र्यरूपेणचेष्टते इतिमातरिश्वा अथवा मातरिअरण्यां श्वसितिनिवसतीतिमातरिश्वा यथा-
हयास्कः—मातर्यन्तरिक्षेश्वसितिमातर्याश्वनितीतिवा । दूतः देवानांदूतःसन् यजथाय यज्ञायदे-
वानावक्षत् आवहतु ॥ ९ ॥

अथदशमी—

उदस्तम्भीत्समिधानाकंमृष्वोऽग्निर्भवन्नुत्तमोरोचनानाम् ।
यदीभृगुभ्यःपरिमातरिश्वागुहासन्तंहव्यवाहंसमीधे ॥ १० ॥
उत् । अस्तंभीत् । समृद्धिधा । नाकंम् । ऋष्वः । अग्निः । भवन् ।
उत्तमः । रोचनानाम् । यदि । भृगुभ्यः । परि । मातरिश्वा ।
गुहा । सन्तम् । हव्यवाहम् । समृद्धिधे ॥ १० ॥

ऋष्वोमहानग्निः समिधातेजसानाकंस्वर्गं उदस्तंभीत् उदस्तंभात् रोचनानांशोभनानांते-
जसांमध्ये उत्तमोभवन् उत्कृष्टतमोभवन् मातरिश्वावायुः भृगुभ्यः आदित्यस्यरश्मिभ्यः परि
परितः गुहागुहायांसन्तं हव्यवाहं हव्यानां वोढारमग्निं यदियदासमीधेसमैधत तदानाकंअस्त-
भादितिसंबन्धः ॥ १० ॥

अथैकादशी—

इळामग्नेपुरुदंसंनिगोःशश्वत्तमंहवमानायसाध ।
स्यान्नःसूनुस्तनयोविजावाग्नेसातेसुमतिर्भूत्वस्मे ॥ ११ ॥ २५ ॥
इळाम् । अग्ने । पुरुदंसम् । सनिम् । गोः । शश्वत्तमम् ।
हवमानाय । साध । स्यात् । नः । सूनुः । तनयः । विजात्वा ।
अग्ने । सा । ते । सुमतिः । भूतु । अस्मे इति ॥ ११ ॥ २५ ॥
पूर्वव्याख्याता ॥ ११ ॥

॥ इतिद्वितीयस्याष्टमेपञ्चविंशोवर्गः ॥ २५ ॥

प्रकारवदित्येकादशर्चषष्ठसूक्तं वैश्वामित्रमाग्नेयं प्रकारवदित्यनुक्रान्तत्वाद् प्रातरनुवाका-
श्विनशस्त्रयोःसूक्तविनियोगःपूर्वसूक्तएवप्रत्यग्निरुषसस्त्रीणीत्यनेनोक्तः आद्याग्नेयेपशौहविषो-
याग्या सूत्रितंच—प्रकारवोमननावच्यमानाएकाचेतत्सरस्वतीनदीनामिति ऐभिरग्रइतिपात्नी-
वतग्रहस्ययाज्या सूत्रितंच—आग्नीध्रःपात्नीवतस्ययजतैभिरग्नेसरथंयाहर्वाडितीति ।

तत्रप्रथमा—

प्रकारवोमननावच्यमानादेवद्रीचींनयतदेवयन्तः ।

दक्षिणावाद्वाजिनीप्राच्येतिहविर्भरन्त्ययग्नेघृताचीं ॥ १ ॥

प्र । कारवः । मनना । वच्यमानाः । देवद्रीचीम् । नयत ।

देवयन्तः । दक्षिणावाट् । वाजिनी । प्राची । एति । हविः ।

भरन्ती । अग्नये । घृताचीं ॥ १ ॥

हेकारवः कर्तारः देवयन्तः देवकामाः यूयमननामननेनमन्त्रेणवच्यमानाः प्रेर्यमाणाः सन्तः देवद्रीचीं देवानश्चतींस्तुचंप्रणयत प्रकर्षेणनयत प्रापयत दक्षिणावाट् आहवनीयस्यदक्षिणतः उह्यमानावाजिनीअन्नवती प्राचीप्रागग्राअग्नयेअग्न्यर्थं हविर्भरन्ती हविर्धारयन्ती घृताची घृतेनाक्तास्तुक् एतिगच्छति ॥ १ ॥

अथद्वितीया—

आरोदसीअपृणाजायमानउतप्ररिक्थाअधनुप्रयज्यो ।

दिवश्चिदग्नेमहिनापृथिव्यावच्यन्तांतेवह्नयःसप्तजिह्वाः ॥ २ ॥

आ । रोदसी इति । अपृणाः । जायमानः । उत । प्र । रिक्थाः ।

अध । नु । प्रयज्यो इति प्रयज्यो । दिवः । चित् । अग्ने । महिना

पृथिव्याः । वच्यन्ताम् । ते । वह्नयः । सप्तजिह्वाः ॥ २ ॥

हेअग्ने जायमानस्त्वं रोदसीद्यावापृथिव्यौ नुक्षिप्रंआअपृणाः आपूरय उतापिच हे प्रयज्यो प्रयष्टव्य अध अनन्तरं दिवश्चित् दिवश्चअन्तरिक्षात् पृथिव्याश्च महिनामहिन्ना प्ररिक्थाः अतिरिक्तश्चासि अनेनबह्नेरतिशयउक्तः एवंविधस्यतेतव वह्नयः अग्नयः अंशभूता आहवनीयादयः वच्यन्तांप्रेर्यतां किंविधास्तेसप्तजिह्वाः सप्तजिह्वात्मकाः ॥ २ ॥

अथतृतीया—

द्यौश्चत्वापृथिवीयज्ञियांसोनिहोतारंसादयन्तेदमाय ।

यदीविशोमानुषीर्देवयन्तीःप्रयस्वतीरीळतेशुक्रमर्चिः ॥ ३ ॥

द्यौः । च । त्वा । पृथिवी । यज्ञियासः । नि । होतारम् । सादयन्ते ।
दमाय । यदि । विशः । मानुषीः । देवयन्तीः । प्रयस्यतीः ।
ईळते । शुक्रम् । अर्चिः ॥ ३ ॥

द्यौश्चअन्तरिक्षंपृथिवीच यज्ञियासः यज्ञाहीदेवाश्चहोतारं त्वात्वांदमाय दमोयज्ञः तस्मै
अर्थं निपादयन्तेउपशमयन्ति यदियदामानुषीः मनोःसंबन्धिन्यः देवयन्तीः देवकामाः प्रय-
स्यतीः हविष्मत्यः विशःप्रजाः होतारः शुक्रंदीपंअर्चिः अर्चिपंईळतेस्तुवन्ति ॥ ३ ॥

अथचतुर्थी—

महान्तमधस्थेध्रुवआनिपत्तोन्तर्द्यावामाहिनेहर्यमाणः ।
आस्केमपत्नीअजरेअमृक्तेमवदुधेउरुगायस्यधेनू ॥ ४ ॥
महान् । सधस्थे । ध्रुवः । आ । निःसत्तः । अन्तः । द्यावा ।
माहिने इति । हर्यमाणः । आस्के इति । सपत्नी इति सधपत्नी ।
अजरे इति । अमृक्ते इति । सवदुधे इति सवःदुधे ।
उरुगायस्य । धेनू इति ॥ ४ ॥

महान्अधिकोहर्यमाणः यजमानादिभिःकाम्यमानः यद्वा यजमानायधनंकामयमानः
अग्निःद्यावान्तर्भूम्योर्मध्ये माहिनेमहिन्नायुक्ते सधस्थेस्वकीयेस्थाने ध्रुवःअचलःसन् आनि-
पत्तः निपण्णोभवति आस्केआक्रमणशीले सपत्नी समानःएकःसूर्यःपनिर्ययोस्तेसपत्न्यौ अ-
जरेजगरहिते अमृक्तेअन्येनाहिंसिते सवदुधे सवरित्यमृतमुदकं तस्यदोग्ध्यौ द्यावापृथिव्यौ उ-
रुगायस्यपृथुगमनस्य अधिकस्तुतेर्वाअग्नेः धेनूमीणयित्र्यौभवतः ॥ ४ ॥

अथपञ्चमी—

व्रतानेअग्नेमहतोमहानितवक्त्वारोदसीआतंतन्थ ।
त्वंदूतोअभवोजायमानस्त्वंनेतावृषभचर्पणीनाम् ॥ ५ ॥ २६ ॥
व्रता । ते । अग्ने । महतः । महानि । तव । क्त्वा । रोदसी इति ।
आ । ततन्थ । त्वम् । दूतः । अभवः । जायमानः । त्वम् । नेता ।
वृषभ । चर्पणीनाम् ॥ ५ ॥ २६ ॥

हेअग्ने महतः सर्वोत्कृष्टस्यतेतव व्रताव्रतानि त्वत्संबन्धीनिकर्माणिमहानिमहान्तिभवन्ति
तवऋत्वाऋतुनाप्रकाशेनरोदसी द्यावापृथिव्यौ आततन्थ विस्तृतवानसि त्वंदूतोअभवःभव हे
वृषभ वर्षणशील त्वंजायमानःसन् चर्षणीनांयजमानानां नेतासि फलप्रापकोसि ॥ ५ ॥

॥ इतिद्वितीयस्याष्टमेषड्विंशोवर्गः ॥ २६ ॥

अथषष्ठी—

ऋतस्यवाकेशिनायोग्याभिर्वृतस्नुवारोहिताधुरिधिष्व ।
अथावहदेवान्देवविश्वान्त्स्वध्वराकृणुहिजातवेदः ॥ ६ ॥

ऋतस्य । वा । केशिना । योग्याभिः । घृतस्नुवा । रोहिता ।
धुरि । धिष्व । अथ । आ । वह । देवान् । देव । विश्वान् ।
सुअध्वरा । कृणुहि । जातवेदः ॥ ६ ॥

हेदेव केशिना प्रशस्तकेशवन्तौ योग्याभिः योजनसाधनभूताभीरज्जुभिर्युक्तौ घृतस्नुवा
घृतमुदकं क्षरन्तौ रोहितारोहितौ अश्वौ ऋतस्ययज्ञस्य वाशब्दश्चार्थे धुरिचधिष्व धेहियोज-
येत्यर्थः अथानन्तरंविश्वान् सर्वान्देवान् रथेसमारोप्य आवह हेजातवेदः तान्स्वध्वरा
स्वध्वरान् शोभनानध्वरान् कृणुहिकुरु ॥ ६ ॥

अथसप्तमी—

दिवश्चिदातेरुचयन्तरोकाउषोविभातीरनुभासिपूर्वीः ।
अपोयदग्रउशधग्वनेषुहोतुर्मन्द्रस्यपनयन्तदेवाः ॥ ७ ॥
दिवः । चित् । आ । ते । रुचयन्त । रोकाः । उषः । विभातीः ।
अनु । भासि । पूर्वीः । अपः । यत् । अग्ने । उशधक् । वनेषु ।
होतुः । मन्द्रस्य । पनयन्त । देवाः ॥ ७ ॥

हेअग्ने यत्तदा वनेषुअरण्येषु अपःउशधक् कामयमानोदहंश्चवर्तसे तदातेरोकाः त्व-
दीयादीप्तयः दिवश्चित् सूर्यादपि आरुचयन्त आरोचन्ते विभातीःविशेषेणभातीः प्रकाशमानाः
पूर्वीःपुराणीः उषःउषसः अनुभासि मन्द्रस्यस्तुत्यस्य होतुःतवरोकान् देवाःस्तोतारः पनयन्त
स्तुवन्ति ॥ ७ ॥

अथाष्टमी—

उ॒रौवा॒येअ॒न्तरि॑क्षे॒मद॑न्ति॒दिवो॒वा॒येरो॑च॒नेस॑न्ति॒दे॒वाः ।

ऊ॒मा॒वा॒येसु॒हवा॑सो॒यज॑त्रा॒आये॑मिरे॒रथ्यो॑अ॒ग्नेअ॒श्वाः ॥ ८ ॥

उ॒रौ । वा । ये । अ॒न्तरि॑क्षे । म॒द॑न्ति । दि॒वः । वा । ये । रो॒च॒ने ।

स॑न्ति । दे॒वाः । ऊ॒माः । वा । ये । सु॒ह॒वा॑सः । यज॑त्राः ।

आ॒ये॒मिरे॑ । र॒थ्यः । अ॒ग्ने । अ॒श्वाः ॥ ८ ॥

उरौविस्तीर्णे अन्तरिक्षे येदेवामदन्ति हृष्यन्ति दिवःसूर्यस्य रोचनेप्रकाशने आलोके ये देवाः सन्ति ऊमाः ऊमसंज्ञकाः पितरःसन्ति यजत्राः यष्टव्यायेदेवाः सुहवासः शोभनाह्वानाः आयेमिरे आयच्छन्ति रथ्यःरथिनःतव ये अश्वाःसन्ति हेअग्ने तैःसर्वैःसार्धं आयाहीतिउत्तर-यर्चासंबन्धः वात्रयः पूरणाः ॥ ८ ॥

अथनवमी—

ए॒भि॒र॒ग्नेस॒रथं॑या॒ह्यर्वा॑ङ्गाना॒रथं॑वा॒विभ॑वो॒ह्यश्वाः॑ ।

प॒त्नी॒व॒तस्त्रि॑श॒तं॒त्री॒श्वदे॒वाननु॑ष्व॒धमा॑व॒हमा॑दय॒स्व ॥ ९ ॥

आ । ए॒भिः । अ॒ग्ने । स॒र॒थं॑म् । या॒हि । अ॒र्वाङ् । ना॒ना॒र॒थं॑म् ।

वा । वि॒भ॒वः । हि । अ॒श्वाः । प॒त्नी॒व॒तः । त्रि॑श॒तं॑म् । त्री॒न् ।

च । दे॒वान् । अ॒नु॒ष्व॒धं॑म् । आ । व॒ह । मा॑दय॒स्व ॥ ९ ॥

हेअग्ने एभिः पूर्वोक्तैर्देवगणैःसार्धं सरथंसमानरथं नानारथंवा आत्मानं त्वद्रथेसमारोप्ययाह्यर्वाङ् अस्मदभिमुखमायाहि यतःकारणात् तेअश्वाः विभवः प्रभवः समर्थाः हिःप्रसिद्धौ पत्नीवतः पत्नीभिःसहितान् त्रिंशतंत्रींश्च त्रयस्त्रिंशतंदेवांश्च अनुष्वधं बलार्थं अन्नार्थंवा आवहमादयस्व सोमेनेतिशेषः ॥ ९ ॥

अथदशमी—

स॒हो॒ता॒यस्य॑रो॒दसी॑चिदु॒र्वी॒यज्ञं॑य॒ज्ञम॑भि॒वृ॒धेगृ॑णी॒तः ।

प्रा॒ची॒अध्व॑रे॒वंत॑स्थतुःसु॒मे॒कैकृ॒ताव॑रीकृ॒तजा॑तस्यस॒त्ये ॥ १० ॥

सः । होता । यस्य । रोदसी इति । चित् । उर्वी इति ।
 यज्ञमृयंज्ञम् । अभि । वृधे । गृणीतः । प्राची इति ।
 अध्वराइव । तस्थतुः । सुमेके इति सु॒मेके । ऋतवरी-
 इत्यृतवरी । ऋतज्जातस्य । सत्ये इति ॥ १० ॥

सएवहोताभवति उर्वीविस्तीर्णे रोदसीचित्र द्यावापृथिव्यौअपि यस्याग्नेः यज्ञंसर्वं यज्ञं
 वृधेसमृद्धये अभिगृणीतः प्रशंसतः ऋतजातस्य जातसत्यस्य यस्यहोतुः सुमेके सुरूपे ऋता-
 वरी उदकवत्यौसत्ये सत्यस्वरूपे प्राचीअनुकूले तस्थतुः तिष्ठतः कथमिव अध्वराविव यज्ञा-
 विव ॥ १० ॥

अथैकादशी-

इळामग्नेपुरुदंसंसनिंगोःशश्वत्तमंहवमानायसाध ।
 स्यान्नःसूनुस्तनयोविजावाग्नेसातेसुमतिभूत्वस्मे ॥ ११ ॥ २७ ॥
 इळाम् । अग्ने । पुरुदंसम् । सनिम् । गोः । शश्वत्तमम् ।
 हवमानाय । साध । स्यात् । नः । सूनुः । तनयः । विजावा ।
 अग्ने । सा । ते । सुमतिः । भूतु । अस्मे इति ॥ ११ ॥ २७ ॥

इयंपूर्वव्याख्याता ॥ ११ ॥

॥ इतिद्वितीयस्याष्टमेसप्तविंशोवर्गः ॥ २७ ॥


वेदार्थस्यप्रकाशेनतमोहार्दनिवारयन् । पुमर्थाश्चतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेणसा-
 यणाचार्येणविरचितेमाधवीयेवेदार्थप्रकाशेऋक्संहिताभाष्येद्वितीयाष्टकेऽष्टमोऽध्यायः ॥ ८ ॥

द्वितीयाष्टकः समाप्तः



KSUL



001889

KSUL

